
INTRODUCTION 


Bhagavadgita is one of the most popular sacred books of mankind. 
It is in simple style, imparts practical wisdom and has a universal 
appeal. It sets clearly the philosophy of duty. This philosophy of duty 
is based on realistic world view, and monotheistic view of religion. 
Gita is described as Brahmavidya and YogaSastra i.e. a book that 
gives knowledge, and also teaches the means to attain it. 


Bhagavadgita is not a separate text. It is a part of Mahabharata. A 
good many verses of Bhagavadgita occur in other parts of 
Mahabharata with slight verbal changes but with the same thought 
content. In a way Bhagavadgita constitutes the essence of 
Mahabharata. Mahabharata, particularly, Bhagavadgita, contains the 
essence of the ancient Paricaratra-Bhagavata religion. Thus, 
Bhagavadgita represents a tradition. It is not merely a text but it is a 
tradition. This has to be kept in mind while interpreting and 
understanding Bhagavadgita. 


Bhagavadgita is also an essence of Upanisads. In the colophon to 
each chapter it is clearly mentioned that Bhagavadgita is an essence of 
Upanisads. Thus, it contains the central teachings of Upanisads. 
Bhagavadgitammentions Brahmasutra and explains its role as an aid to 
rationally interpret Upanisads. Thus, Gita teaching is a synthesis of the 
teachings of Upanisads and Pancaratra-Bhagavata tradition, and has to 
be understood in this light. Many expressions, terms, concepts and 
ideas elaborated in Bhagavadgita have the background of these 
traditions and any attempt to understand Bhagavadgita ignoring this 
background is bound to fail. Most of the modern writers on 
Bhagavadgitd have taken it as an isolated text, ignored the cultural and 
philosophical background of many of the terms, expressions, and 
concepts, and consquently have failed to arrive at a coherent meaning 
of Gita. However, they appreciate the general ethical teachings of 
Bhagavadgité and show great respect for its universal approach. 

Among the traiditonal commentators, Ramanuja and Madhva duly 
take into account the Panicaratra- Bhagavata background of Gita and 
also the background of Upanisads. They have no difficulty in 
understanding its monotheism, realism and the philosophy of duty. 
But Sankara finds it difficult to take these as final positions and 
introduces two perspectives : a perspective of Mandadhikarin and a 
perspective of Uttamadhikarin. This has introduced a kind of 
dichotomy all along his interpretation. 


Sankhya and Yoga 

In the second chapter, from verses 12 to 39, there is detailed 
account of Sankhya or knowledge. The main points that constitute the 
ingredients of this knowledge are : 1. The souls are eternal and many 
(Il-12). 2. Bodies go on changing (01-13). 3. The cause of suffering is 
attachment (1-14), 4. Performance of good deeds does not lead to 
misery. 


i. asatkarmanah sakd$at bhavo nasti satkarmanah sakāśāt abhavo nasti 
(GT 1-18) 


ii. asatah karanasya satah brahmanagca abhavo na vidyate (GB 1-18) 


Wrong deeds do lead to misery (Il-16). 5. The Prakrti or primordial 
matter is eternal and Brahman or God is eternal. (1-16). 6. diva 
cannot act independently, God alone is independent (Il-19,20,21), 
8. The creation etc. activities of God are real. 


Parasya Saktirvividhaiva Sruyate svabhaviki jmanabalakriya ca (GB 11-24) 


His attributes are real. He is supreme (1-24). 9. He is avyakta, he 
is achintya (5.25), 10. One has to discharge one's svadharma 
without any hesitation. To discharge one's svadharma is a great 
opportunity in life. While discharging one's duty one should be 
unmindful of pleasure and pain or loss oe gain (1I-31,32,38). This 
is the essence of right knowledge. This is Sankhya. 


त श्रीमद्धगवद्वीताभाष्यम्‌ 


i. Suddhatmatattvavijnanam sarnkhyamityabhi- 
dhiyate yogah upayah (GB 2-39) 
li. samyak khyatlh jndinam sankhyam, yujyate aneneti yogah tadupayah 


lii. samyak tattvadygih sankhyam, yogah tatsadhanam smrtam (GT 2-39) 


This Knowledge enables one to realise the following facts which 
are very relevant in the present context : 1. The self is eternal. It is 
only the body that is destroyed, 2. It is attachment to the bodies etc. 
that causes the grief. 3. One should discharge one’s duty unmindful 
of pleasure and pain. 4. One is entirely dependent upon God. God 
is supreme and regulator of all. It is the realisation of this fact that 
removes attachment which is the root cause of all misery. 


It is the realisation of the supremacy of God that is Sankhya or 
knowledge. One who aquires this knowledge will not hesitate to 
discharge his duty in dedication to God with deep devotion to him. 
This Sankhya happens to be the foundation of Yoga or Karmayoga 
and its discussion right at the commencement of Gita is very relevant 
to the issue on hand viz. whether to fight or not? 


Nature of nasa and abhimana 

In the context of Sankhya, a little more elaboration of some of the 
points made here is necessary. Firstly, the concept of eternality or 
non-destructibility has to be explained. Destruction or naga is of four 


types : 


anityatvam dehahanih dukhapraptirapurnata. 
nasah caturvidhah proktah tadabhavo hareh sada 


tadanyesam tu sarvesam 19591 kecit bhavanti hi (GT I-17) 


Svarupanasa : the destruction of the very entity. 
. DehanaSa : the destruction of the body only. 


Duhkhaprapti : being affected by sorrow. 


Apirnatd : Fitness or limited nature in respect of time, space, 
attributes etc. 

God is free from all these four types of distruction. Jivas are free 
from only the first type i.e. svarupanasa. The Jivas have duhkha and 
apurnata. Their bodies perish. Besides God and Jivas, chitprakrti, 
achitprakrti, Varna and avyakrta akasa are also eternal. But these 
have apurnata. God alone is eternal in the full sense of the term, 
that is why he is described as ‘nityo nityanam.’ 


The next point to be noted is the nature of abhimana or 
attachment. It is not merely the contact between the body, senses and 
the objects that is responsible for the pleasure and pain; it is 
abhimana or attachment that is responsible for the pleasure and pain. 
This abhimana is of two types : 


abhinano nama atra visayesu Sobhanabhyasanimittah 
snehah aritvadibhramanimitto dvesasca Sarirendri-yantahkaranesu 
mamatatigayahetukah avivekah ityadi (Pra.di. ॥-14) 


(i) Considering the body, senses, and antahkarana as self and getting 
attached to them. (ii) Considering the objects around us as of highest 
value and getting attached to them. In these attachments the notion 
that | am a free agent and | can freely own things is involved. The 
realisation that God only is the free agent and everything primarily 
belongs to God is absent here. This leads to misery and sorrow when 
these things are lost or destroyed. Therefore, this kind of 
emotionalism has to be avoided, and one has to discharge his duties 
with dedication to God and deep devotion to him. This theistic 
approach to life removes our ego and misery. 


The other points mentioned here as a part of sankhya or right 
knowledge will! be elaborated in Gita itself later, and we will narrate 
the same in the relevant places. 


Mere performance of rituals does not lead to any good. 


With this foundation of Sankhya or knowledge. Yoga has to be 
undertaken. Yoga refers to the means of right knowledge and the 

fulfilment of life’s goal. There was a wide-spread belief that it is 
Vedic rituals that lead to various results and obtaining the same is 
the highest objective of life. This belief had to be first removed. 
Therefore, Gita takes up this issue before Yoga is explained. Some 
people, without going deep into the purport of the vedas, believe that 
Vedas teach only rituals. These rituals lead to the heaven etc. These 
give us happiness and luxuries, (II-42-44). These people are known 
as Vedavadaratah or those who are interested in the superficial 
meaning of Vedas. 

vedavadaratah karmadivacakavedavadaratah vedaih yanmukhatah ucyate 

tatraiva ratah (GB 1-42) 
Really speaking the Vedas advise us not to be content with rituals 
and their svarga etc. results that belong to the area of trigunas i.e. 
satva, rajas, and tamas. One has to transcend these trigunas and 
concentrate on God (St.45). Performing these very rituals and other 
prescribed duties with dedication to God will lead to much higher 
fulfilment of life than mere Svarga etc. A person who has the benefit 
of a large lake has certainly the benefit of a small pond. (St.46). 


Philosophy of duty 


One is enjoined to perform one’s duties; but not with the 
expectation of the results. No duty be undertaken with the motivation 
of results. Nor, one should be indifferent towards one’s duty on the 
ground that he is not interested in the results (51.47). 


Karmaphalam tatkrtau hetuh yasya sah karmaphala hetuh sah ma जाणा, 
karmakarane sneho mastu ityarthah. anyaphalabhavepi matprasadakhya 


phalabhavat. (GB ॥-47) 


This philosophy of duty is a turning point in Indian cultural 
history. It is directly in contrast with the view of Vedavadaratas 
mentioned above. While the Vedavadaratas or those who went by the 
superficial meaning of the Vedas insisted that deeds are to be 
undertaken for the respective results, this philosophy of duty held by 

Gita insists that deeds that are svadharma be undertaken as 
svadharma without the motivation of results. In fact no deed be 
undertaken with any motivation of results. Performance of one’s duty 
in dedication to God with deep devotion is an end by itself and not 
a means excepting the knowledge and grace of God. This theory of 
deeds is known as niskamakarma theory or the nivrttakarma theory 
as against the kamyakarma theory of Mimamsakas. Three important 
points are involved in this theory. 1. One has to undertake one’s 
duty because it is a duty. 2. Results should not be the motivation for 
undertaking any deed. 3. None should give up or be indifferent 
towards his duty on the ground that he is not interested in the 
results or there are no results. 


Karmanyevadhikaraste ma phalesu kadacana 


ma karmaphalaheturbhih mate sangostvakarmani 


Such performance of duty has to be in dedication to God with 
deep devotion to him. This is Gita theory of Niskamakarma. 


Yoga of Gita 

Being unmindful of the presence or absence of results is Yoga. 
This is possible only when one aquires right knowledge. Knowledge 
that leads to surrender at the feet of God is the highest knowledge. 
Therefore, the wise will give up the interest in results, perform the 
deeds in dedication to God aquiring the knowledge of his supremacy 


and developing deep devotion for him, and ultimately attain the final 
goal. (I1.48-51) 


When one gets out of all his doubts in respect of the correct import 
of Vedas, and performs niskamakarmas, he will attain samadhi state. 
Attaining such a state through niskamakarma is the result of Yoga. 


Sthitaprajia or Aparoksa jfanin 


Gita concludes this chapter on Sankhya and Yoga with a moving 

description of Sthitaprajha or Aparoksajnanin. We may note some of 
the special features of Aparoksajnanin here. 


1. Aparoksajfianin will have given up all undesirable desires. He 
will always concentrate on God and will rejoice in obtaining his grace 


(11.55). 


2. He will not be alfected by the pleasures and pains and will be 
free from passion, anger, fear etc. (1.56). 


3. He will have no likes and dislikes. Not only he will keep away 
from the sensuous objects but even from a mental relish of these 
(11.58,59). He will keep all his senses under control (1.61). His 
mind will attain a state when it will not proceed towards sensuous 
objects at all (11.65). 


4. Aparoksajnanin will be awake in respect of God about whom 
others are asleep. 
ya sarvabhitanam niga parameSvara svarupalaksana 
yasyam suptaniva na kincit jananti tasyam jnani 
jagarti samyagaparoksyena pasyati paramatmanam 
ityarthah yasyam visayalaksanayam bhutani 
jagratl tasyam nisayam suptah prayah na janati (GB 2-69) 


He is asleep about the worldly things about which others are awake. 
That is to say he will have aparoksajnana or vision of God but he 
will be indifferent about the worldly objects (1.69). 


5. The state in which the aparoksajnanin is viz., concentration on 
God eliminating all un-desirable desires, is known as Brahmi Sthiti. 


i. brahmi sthitih brahmavisaya sthitih laksanam (GB 11-72) 
il. banam Sariram abhavat jadadehasya visnuh nirvana ucyale (G.G. ॥-72) 


Once one attains it, one will not return to the mundane world. One 
who is in this state at the time of leaving his body will attain Brahma 
who has no prakrta body. 

Karmayoga of Gita 

After discussing Sankhya or right knowledge and Yoga the means 
to attain it, Gita takes up the specific question of Karmayoga in the 
third chapter. 


The expression Karmayoga should not be taken in the restricted 
sense of mere Karmanusthana. Mere performing rituals and other 
duties is not Karmayoga. A good deal of confusion in respect of the 
relative position of Jnana and Karma, Karma and Sannyasa, 
Kamyakarma and nivrttakarma has arisen because of the confusion 
between mere karmanusthana and karmayoga. The impresion that the 
jnanayoga and karmayoga are exclusive to each other also has arisen 
because of the confusion. All these are cleared by raising the 
question whether jriana is superior to karma, and if so, why insist on 
undertaking Karma? 


jyayasi cet karmanaste mata buddhir janardana 
tat kim karmani ghore mam niyojayasi keSava (G.B. Il-1) 


This question is obviously based on the confusion that by karma 
mere Karmanusthana, that too, Kamyakarmanusthana is intended. But 
Gita concept of karmayoga has much wider scope. It includes jana. 
It does not conflict with Jnana. It is the performance of karma with 
the necessary foundation of jñāna that is karmayoga of Gita. 


This karmayoga has four aspects, 
Karmacaturangah. (i) vihitakarmanusthanam (ii) $ravanadidvara 
paramilmajnanam (iii) sannyasah (iv) tyagah 
viz. 1. Karmanusthana or performance of prescribed duties. 2. Jnana 
or aquiring right knowledge through Sravana, manana etc. 3. 
Sannydsa or motivelessness in one's undertakings i.e. sankalpa- 
sannyasa, and eschewing raga, dvesa etc. wrong emotions 4. Tyaga 
or offering the fruits of one’s activities at the feet of God i.e. 
Bhagavati phalasamarpana. This wider concept of karmayoga includes 

right action, right knowledge. right motivation, and right goal. Such a 
concept of Karmayoga does not clash either with jnana or with 
sannyasa. 


Phalakamanatyagena ‘iSvararpanabuddhya varna-Sramavihitinusthdnameva 
karmayogah. dvyamsascdyam karmayogah. Kaméadivarjanam iSvararpana 
buddhya karmanusthanam ca cetl. 

tatradyam samnydsaSabdoktam dvitiyamupacarena karmayoga Sabdoktam 
(Pra.di. V-1) 


The meanings of the expressions jnana and sannyasa also have much 
wider import in Gita. 


To understand the full implications of this karmayoga, a few 
intricate questions raised in Gita, and a few important observations 
made in respect of karma have to be noticed. Gita clearly states : 1. 
Nobody can remain without any activity. To be inactive is impossible 
(1.5) 2. To be satisfied with only such activities that quench one’s 
hunger, thirst and such other impulses only is to waste one’s life and 
to shirk one’s responsibility. It amounts to committing the sin of 
evading one’s responsibility (III.16). 3. One will not attain the goal of 
life by abdicating all activity. Merely abstaining from the Kamyakarmas 
also will not help one to attain the goal of life (॥.4). 4. One must 
do one's prescribed duties (11.8). 5. One who supresses his senses 
but mentally goes on thinking of the objects is a hypocrite. Therefore, 
the better course would be to discharge one’s duties duly regulating 
the senses and without being attached (111.6,7). 6. Activities result in 
bondage only when these are undertaken without dedication to God. 
7. Great persons like Janaka attained the goal of life by discharging 
their duties and thereby obtaining the knowledge and grace of God. 
People follow the great persons in the society. Therefore, to set a 
lesson to others it is necessary to discharge one’s prescribed duty. 
Even God undertakes activities to set a lesson to men. It is not 
desirable to mislead the people interested in doing their prescribed 

duties (11.20-26). 8. God created the people and the activities. He 
formulated a cycle of their mutual help and co-operation between 
men and deities. This has to be respected (III.10-16). 9. While 
discharging one's prescribed duties, one should not arrogate 
independent agency to oneself (॥.27). 10. One should dedicate his 
activities at the feet of God, realising the supremacy of God, without 
the motivation of any results excepting the God’s knowledge and 
grace, realising that God is the real agent, and he is only an 


instrument. 


Interpretation of the verse ‘yastu atmaratireva’ etc. 


In the context of Karmayoga, a statement is made that ‘One who 
is completely absorbed in God, has the joy of the vision of God, and 
being fully satisfied with the grace of God is not interested in 
anything else, need not undertake any activity (1.17). This verse 
describes the position of one who is in asarhprajriata Samadhi and 
also one who is liberated. 


i. yastvatmaratireva syat atmatrptasca manavah 
atmanyeva ca santustah tasya karyam na vidyate (Gita III-17) 


ii. atmaratireva ityavadharandt asamprajfiata samadhisthasyaiva karyam na 
vidyate. (GB) 


iii. Visnuprasadat dhrtiman trpto visnuprasadah 
visnavevatitrptasca muktosau vidhyagocarah, ityagneye (G.T.) 


These two need not undertake any activity. This verse does not 
apply to Jnanin in general. Therefore, it is not correct to interpret 
this verse as advocating the absence of Karma for Jfanin in general, 
and restricting karmayoga only to karmins. JAamayoga and Karmayoga 
are not two exclusive paths. Karma is as much necessary for jfianins 
as jnana is essential for karmins. It is only a matter of degree. 
Sanaka, Sanandana etc. great jnanins have less of karma, while others 
have more of Karma. In any case both jñāna and karma are essential 
for both. Therefore, the verse ‘yastu atmaratireva’ etc. (IIl.17) does 

not envisage jfianins as against karmins in the context of karmayoga. 
Its purpose is altogether different. It describes the state of a person 
who is in asarhprajnatasamadhi and one who is liberated. 


The concept of Yajniachakra : 


Another point that is especially stressed in the context of 
karmayoga is the concept of Yajfiachakra. In the course of this 
yajnachakra it is shown how all the activities in the universe rest 
upon the mutual co-operation of Nature, man, deities, rituals, and 
ultimately God. It is a unique approach of understanding all activities 
in the universe in an integrated way on the foundation of the 
guidance and direction of God. This will eliminate our ego and pride 
in undertaking our activities and also eliminate our indifference and 
apathy in respect of our duty. We are a part of a vast set up which 
moves on, and we shall derive the joy of playing our little role in it 
in dedication to the central principle of this vast set up i.e. God, is 
the lesson behind the concept of yajnachakra. The main steps of 
Yajnachakra are as follows : 


annad bhavanti bhūtāni parjanyadannasambhavah 
yajnad bhavati parjanyo yajnah karmasamudhbhavah 
karma brahmodbhavam viddhi brahmaksarasamudbhavam 


tasmad sarvagatam brahma nityam yajñe pratisthitarn 


From the food the embodied creatures are born, the food is born 
from the rain, the rains are produced by the sacrifices, the sacrifices 
are organised by the relevant activities of man, God enables men to 
undertake these activities. God is revealed by Vedas. God is 
everywhere and he is especially present in sacrifices. He who does 
not follow this Yajnachakra by performing his prescribed duty lives in 
vain. He has wasted his life. (Ill.14-16). A correct understanding of 
the implication of this Yajriachakra will enable one to take an 
integrated view of life and correctly identify his role in life. 


Mahamahopadhydaya 
Prof. K.T. Pandurangi 


तप्यते अनेन इति टीकासाधुत्बसमर्थनम्‌ 
ज्ञानेनेष्टपुण्यक्षय: 

ज्ञानिनः सर्वसुकृतहानं युक्तिबिरुद्धम्‌ 
मुक्तस्य बिपयेपु अभिलापासमर्थनम्‌ 
मुक्तानां इच्छाबरणनिवृत्तिः 
ज्ञानोत्तरकर्मण: मोक्षसाधनत्वम्‌ 
ब्रह्माभेदस्य मोक्षत्बनिराकरणम्‌ 


जीबब्रह्मणो: औपाधिकभेदबादनिराकरणम्‌ 


मुक्तपरमात्मभेदे प्रत्यक्षम्‌ 

विम्वप्रतिबिम्बैक्यनिरासः 

जलेपि न जलान्तरस्यैकीभाव: 

मुक्तानामपि शरीरमस्ति 

गौणमुक्त्यन्तरनिराकरणम्‌ 

पापस्य सर्वात्मना नाडा: 

अमुक्तस्य ब्रह्मणः दुःससत्बबिचारः 

समासान्तविधेरनित्यत्वसमर्थनम्‌ 

मुमुक्षूणां कर्मकरणाबधिः 

निर्वेदशब्दस्य न बैराग्यमर्थः 

शुकादीनामपि श्रबणायनुष्ठाने फलमस्ति 

महत्सुखत्वादिति प्रयोगसाधुत्वसमर्थनम्‌ 

मोक्षेपि तारतम्यम्‌ 

नात्यन्तिकमिति भागबतरलोकार्थः 

स्थितप्रज्ञलक्षणे समाधिस्थस्येति 
बिशेषणकृत्यम्‌ 

केदाबपदार्थः 

अन्यत्रापि eet इत्यस्य विबरणम्‌ 

ज्ञानिनोप्यर्जुनस्य प्रश्‍न उपपन्नः 

स्थितप्रज्ञलक्षणम्‌ 

ज्ञानिनामपि कदाचिद्विरुद्धकामना भवति 


विषयसूचिका 


द्वितीयाध्यायः 


7 
13 


130 
132 
135 
140 
144 


नात्र समाधिस्थस्य लक्षणोक्ति: 

उपवासादिना विषयाकाङ्का न निवर्तते 

इन्द्रियजय इत्यस्यार्थः 

इन्द्रियजयः न सुलभसाध्यः 

भगवति मनोयोजनं इन्द्रिययजयसाधनम्‌ 

मत्परः इत्यस्य माद्वैतज्ञानमर्थः 

रागादिदोषकारणोक्तिः 

इन्द्रियजयफलम्‌ 

प्रसादशन्दार्थः, तेन सर्वदुखहानिइच 

प्रसादाभाबे अनर्थोक्तिः 

अनुविधीयते इत्यस्य साधुत्वसमर्थनम्‌ 

अविजितेन्द्रियस्य ध्यनमशक्यम्‌ 

पश्यतः मुनेः इत्यनयोरभेदः 

देहं तु तं इति भागबतइलोकार्थ: 

ज्ञानिनो विपयानुभवप्रकारः 

ज्ञानिनोपि प्रारब्धकर्मणा जनिः 

प्रारब्धकर्मक्षये कायव्यूहनियमो नास्ति 

अक्षपादादीनां नातत्वम्‌ 

भीप्मादीनामपि देहत्यगक्षणे न 
भगवत्स्मरणम्‌ 

ब्रह्मणः साकारत्वम्‌ 

भगवतः अन्यस्योत्तमत्वं व्याहतम्‌ 

भगवद्रुणानामप्राकृतत्वम्‌ 

प्राकृतेति स्रीलिंगशब्दसाधुत्वसमर्थनम्‌ 


तृतीयाध्यायः 


तृतीयाध्यायप्रतिपाद्यविपयः 
घोरे समरे नियोजनायोगशङ्का 
आधिकारिकाणां कर्मण्यपि अधिकारः 


XV 


148 
163 
170 
173 
178 
179 
183 


198 


203 


214 


228 
235 


248 
256 


268 


xvi 


“नियोक्ष्यामि? इति भाप्यप्रयोगस्य 


समर्थनबिबरणम्‌ 303 
जनकादीनां ज्ञाननिष्ठत्वयोगित्वयोः 

समर्थनम्‌ 308 
कर्माकरणेन मोक्षालाभः 317 
भोगेन कर्मसमाप्यसम्भवः 322 
अभ्यवहारार्धे “भुञ्जन्‌? इति 

भाष्यप्रयोगसमर्थनम्‌ 325 
सङ्भास्करयोः स्थूलदृष्टित्वम्‌ 331 
“न च सब्यसनात्‌” इत्यत्र 

पौनरुत्तयञ्ञङ्कापरिहारः 335 
“आदिराज्ञाम्‌? इति 

पाद्मप्रयोगसमर्थनम्‌ 345,346 
कर्मणां सर्वात्मना त्यागस्याशक्यत्वम्‌ 350 
बन्धमोक्षयोः मन एव कारणम्‌ 354 
अचितकर्मकर्तव्यत्वे अर्थवादः 370 
बर्णाश्रमोचितकर्मणां कर्तव्यत्वम्‌, 

जगच्चक्रम्‌ 373,374 
अक्षरशब्दार्थः, बेदनित्यत्वम्‌ 390 
ब्रह्मशब्दस्य वेदो नार्थः 392 
वेदो ब्रह्मणः अबुद्विपूर्वककृत्रिः न 401 
वेदोत्पत्तिवोधकबाक्यानाम्‌ अर्थान्तरम्‌ 408 
जगच्चक्राननुवर्तने ` निन्दा 419 
असम्प्रज्ञातसमाधिस्थस्य कर्तव्याभाबः 435 
ज्ञानिनोऽपि कर्तव्यम्‌ 438 
व्यावर्तकद्वैविध्यम्‌ 440 


ज्ञानिनः कर्तव्याभावः गीताया न सम्मतः 444 


श्रीमद्धगवद्वीताभाघ्यम्‌ 


निषिद्धकर्माचरणेन ज्ञानिनोऽपि 


मुक्तौ आनन्दहासः 458 
विहितकर्मणः कर्तव्यत्वे जनकाद्ाचारः 

प्रमाणम्‌ 469 
सहशब्दयोगे तृतीया वगा 
बाक्ये वृत्तिरस्ति न बा 484 
“स यत्‌ प्रमाणं कुरुते’ इत्यस्य द्वेधा 

व्याख्यानम्‌ 496 
विद्वदविदुषोः कर्मभेदः 498 
गुणशब्दब्याख्यानम्‌ 502 
गुणशब्दस्य नानार्थकत्बे प्रमाणम्‌ 509 
कर्मसंन्यासस्वरूपम्‌ 512 
निवृत्तकर्मणो ज्ञानद्वारा मोक्षसाधनत्वमू 516 
निवृत्तकर्माननुष्ठाने दोषः 518 
पूर्बसंस्कारकार्यरागद्वेपवञ्चात्‌ 

ज्ञानिनोऽपि प्रवृत्तिः 524 
रागद्वेपयोः यत्रतो निग्राह्मत्वम्‌ 524 
घोरे युद्धे कुतो नियोजयसि? इति 
द्वितीयाक्षेपपरिहारः 527 
पापप्रयोजकेषु कामादिषु को बलबान्‌ 

इति शङ्का 529 
“कारणाः' इति आचार्यप्रयोगस्य साधुत्वम्‌ 531 
पापहेतुपु कामस्य प्राबल्यम्‌ 539 
कामस्य ज्ञानोत्पत्तौ प्रतिबन्धकत्वम्‌ 548 
कामस्याधिष्ठानानि 557 
इन्द्रियजयस्य कामदहनोपायत्वम्‌ 559 


इन्द्रियनिग्रहकारणज्ञानस्य निरूपणम्‌ 559 
जीबो न बुद्धेरुत्तमः 566 


॥ श्रीमद्वनुमद्धीममध्वान्तर्गतरामकृष्णवेदव्यासात्मकश्रीलक्ष्मीहयग्रीवाय नमः ॥ 
श्रीश्रीमदानन्दतीर्थभगवत्पादाचार्यबिरचितं 


श्रीमद्भगवङ्गीताभाष्यम्‌ 


द्वितीयोऽध्यायः 
पूर्वतोडनुवृत्तः 
दूरेण ह्यवरं कर्म बुद्धियोगाद्धनञ्जय । 
बुद्धौ शरणमन्विच्छ कृपणाः फलहेतवः ॥ ४९ ॥ 


भाष्यम्‌ 
~ 


इतश्च योगाय युज्यस्वेत्याह- द्रेणेति ॥ बुद्धियोगात्‌ ज्ञानलक्षणा- 
दुपायात्‌ । दूरेण अतीव | अतो बुद्धौ शरणं ज्ञाने स्थितिम्‌ । फलं कर्मकृतौ 
हेतुर्येषां ते फलहेतवः ॥ ४९ ॥ 


श्रीप्मनाभतीर्थबिरचित -गीताभाष्यटीका-भावप्रदीपिका 


उत्तरछोकद्वयमबतार्य व्याचष्टे- पूर्वेति* ॥ ४९ ॥ 


श्रीनरहरितीर्थविरचित-गीताभाष्यटीका-भाबप्रकाशिका 


ननु फलत्वाविशोपात्‌ स्वर्गमोक्षयोः, फलोपायज्ञानोददेरोन कर्मकरणाद्वरं फलोद्देशेन 
कर्मकरणमिति मन्दाराङ्कां परिहर्तुमुत्तरक्लोकमवतार्य व्याचष्टे- इतश्चेति ॥ न केबलं 
फलेच्छाविध्ययोगात्‌ ज्ञानेच्छया कर्मकरणम्‌ । किन्तु ज्ञानलक्षणात्‌ मोक्षोपायात्‌ 
स्वर्गादिसाधनस्य कर्मणः फलतोऽतीव नीचत्वादपीतरफलकार्पण्यं हित्वा ज्ञाने स्थितिं 
मनसः कुर्वित्यर्थः ee : ॥ ४९ ॥ 


ॐ (पूर्वेति प्रतीकमिदमष्टचत्वारिंशस्य शोकस्य प्राग्भूते खण्डे वियमानस्य भाष्यस्य । श्रीपञ्मनाभतीर्थास्तु 
४७- ४८ क्लोकद्वयमपि युगपव्याख्यातवन्तः) 


श्रीमद्धगवद्दीताभाप्यम्‌ 


शोकः ४९ 


श्रीजयतीर्थबिरचितगीताभाष्यटीका-प्रमेयदीपिका 

ननु योगोपदेदामुपक्रम्य कर्मणो बुद्धियोगादबरत्बं किमर्थमुच्यते इत्यत आह- 
इतश्चेति ॥ युज्यस्व प्रयतस्व । “यावानर्थः? इति कर्मफलस्य ज्ञानफलापेक्षयाऽल्पत्वात्‌ 
“योगाय युज्यस्व’ इत्युक्तम्‌ । अत्र तु तत्रैव हेत्वन्तरमुख्यते । 'बुद्धियोगात्‌’ इति 
षष्टीसमासप्रतीतिनिरासाय आह- बुद्धियोगादिति ॥ लक्षणशब्दः स्वरूपार्थः । 
पुुषार्थसम्बन्धिना कर्मणा सह निर्देशे तथाभूतस्य ज्ञानस्यैव ग्रहणं युक्तमिति भावः । 
उपायात्‌ पुरुषार्थस्य । दूरदाब्दो विप्रकर्पबाची । तस्यात्र कथमन्बयः? इत्यत आह- 
द्रेणेति ॥ उक्तं कर्मणो ज्ञानादतीबाबरत्वमिदानीमुपपादनीयम्‌ । तद्विहाय किमिदं 
तृतीयपादेनोच्यत इत्यतः साध्यनिर्देशोऽयमिति सूचयन्‌ व्याचष्टे- अत इति ॥ ज्ञाने 
स्थितिं तदुपाययोगानुष्ठानलक्षणम्‌ ॥ फलहेतूनां कृपणत्ववर्णनमनुपयुक्तमित्यत आह- 
फलमिति ॥ ४९ ॥ 


श्रीरधूत्तमतीर्थप्रणीता भावबोधाभिधा टिप्पणी 


बुद्धे योग इति षष्ठीसमासत्वेऽपि ज्ञानोपायरूपनिवृत्तकमपिक्षया काम्यकर्मणोऽतीवावरत्वेन 
प्रकृतोपयोगात्‌ किमर्थं बुद्धिश्चासौ योगश्चेति कर्मधारयाश्रयणमित्योऽभिप्रायमाह- पुरुपार्थ- 
सम्बन्धिनेति ॥ स्वर्गमोक्षयोरिव न ज्ञानस्य स्वतः पुरुषार्थत्वमिति भावः || ४९ ॥ 


श्रीर 'पबेन्द्रतीर्थबिरचितः भाबदीपः 


योगाय युज्यस्ब इत्युक्तमिःते ॥ ज्ञानोपायाय प्रयतस्मेतयुक्तमित्यर्थः ॥ अत्र तु RT 
इति कोके | तत्रैब ज्ञानोपायाय प्रयतस्व इत्युक्तार्थं एव | काम्यकर्मतः शेषरूपं काम्यस्य 
निन्दारूपं वा हेत्वन्तरमित्यर्थः ॥ षष्ठीसमास एव कुतो न? इत्यत आह- पुरुषार्थ- 
सम्बन्धिनेति ॥ 'उपायात्‌’ इत्यत्राकाङ्कां पूरयति- पुरुपार्थस्येति ॥ तदुपाययोगेति ॥ 
निष्कामकर्मानुष्ठनेत्यर्थः || ४९ ॥ 


श्रीसुमतीन्द्रतीर्थबिरचितः भावरत्नकोश: 


उपक्रम्य “योगे त्विमां झृणु’ इत्यनेन | अवरत्वमित्यनन्तरं प्रकृतासङ्गतमिति रोषः । 
युज्यस्वेति युज समाधावित्यस्य रूपम्‌ । इयन्त्रयोगात्‌ । समाधिश्च चित्तवृत्तिनिरोधः । ततश्च 

छोकः ४९ 

समाधेर्योगरूपत्वाद्‌ योगाय युज्यस्वेत्ययुक्तमित्यतो व्याचष्टे- प्रयतस्वेति ॥ अस्मादपीत्यर्थकेन 
“इतश्र' इत्यनेन प्रागेको हेतुरुक्त इति सूचितम्‌ । तं हेतुं विवृण्वन्नाह- यावानर्थ इतीति ॥ 
ore इति शेषः । योगाय युज्यस्व ज्ञानोपायाय प्रयतस्व । अत्र तु 'दूरेण' इति कोके । 
हेत्वन्तरं कर्मरूपस्य पुमर्थोपायस्य ज्ञानरूपोपायादधमत्वरूपं हेत्वन्तरम्‌ । प्रतीतिनिरासा- 
येति ॥ उक्तसमासाश्रयणे योगरान्दस्योपायोऽर्थः । बुद्धे्योऽयमुपायः कर्मलक्षणः | 'कर्मणा 
ज्ञानमातनोति' इति श्रुतेः । तस्मात्‌ कर्मणः कर्मणोऽवरत्ववर्णनमयुक्तमिति भ्रान्तिं निरस्यन्‌ 
कर्मधारयमाह भाष्यकार इत्यर्थः । भाष्ये ज्ञानस्य यङ्लक्षणमसाधारणो धर्म इति 
प्रतीतिनिरासायाऽह- लक्षणशब्द इति ॥ षष्टीसमासपक्षेऽपि ज्ञानोपायरूपनिवृत्तकमपिक्षया 
काम्यकर्मणोऽतीवावरत्वरूपप्रकृतसिद्धेः किं कर्मधारयाश्रयणेनेत्यतोऽभिप्रायमाह- पुरुषार्थेति ॥ 
पुरुषैरर्थ्यमानो हि पुरुषार्थः | स च द्विविधः । स्वर्गो मोक्षश्चेति | तत्र बुद्धियोगादवरं कर्मेति 
सहनिर्देशात्‌ स्तवर्गरूपपुरुषार्थसाधनप्रवृत्तकमपिक्षपा मोक्षरूपपुरुषार्थसाधनज्ञानस्यैव 
बुद्धियोगशब्देन ग्रहणं युक्तम्‌ | तच्च कर्मधारयसमास एव घटते । न षष्ठीसमासपक्षे । यदि च 
स्वर्गमोक्षाविव ज्ञानमपि स्वतः पुरुषार्थः स्यात्‌ तदा षष्ठीसमासः स्यादपि | न चैवमिति भावः | 
विप्रकर्पबाची देशब्यवधानवाची | तस्य देशतो व्यवधानरूपदूरत्वस्य | अत्र कर्मणोऽवरत्व- 
Sst । नात्र दूरशब्दो देशव्यवधानार्थोऽभिप्रेत येनानन्वयशङ्का । किन्त्वतिरायेन 
आत्यन्तिकत्वलक्षणेनेत्यर्थं इति ‘अतीव’ इति भाष्यार्थ इति भावः । ज्ञानस्य ज्ञानिस्थितिं 
प्रत्वनधिकरणत्वादाह- तदुपायेति ॥ ज्ञानोपायभूतनिवृत्तकर्मत्यर्थः । बुद्धौ 'शरणमन्विच्छ' 
इति प्रकृतार्थासङ्गतत्वादाह- अनुपयुक्तमिति ॥ फलम्तीति ॥ फलं फलाभिसन्धानं 
कर्मनिर्वर्तने हेतुः कारणं येषां पुरुषाणां ते फलहेतवः Fo: कृपणाः दीना यतः अतो 
ज्ञानादतीवाबरं कर्मेति कर्मणो ज्ञानादतीवावरत्ववर्णने तुरीयपादो हेतुसमर्पक इति भाष्याभिप्राय 
इति न प्रकृतासङ्गतिरिति भावः ॥ 


गीताक्षरार्थस्तु- ज्ञानोपायाय यतस्वेत्युक्तार्थे कर्मफलस्य ज्ञानफलादल्मत्वादित्येको हेतुः 
“यावानर्थः” इत्यत्रोक्तः | अत्र तु कर्मरूपस्य पुरुषार्थोपावस्य ज्ञानरूपपुमर्थोपायादधमत्वरूपं 
हेत्वन्तरमुच्यते~ दूरेणेति ॥ बुद्धियोगाद्‌ ज्ञानलक्षणात्‌ पुमर्थोपायात्‌ कर्म दुरेणावरम्‌ अतीव 
निकृष्टं हि यतः अतो बुद्धौ ज्ञानलक्षणोपाये शरणं तदुपयोगानुष्ठानलक्षणां स्थितिम्‌ अन्विच्छ 

कुर्विति यावत्‌ । कथं कर्मणो ज्ञानादतीवावरत्वमित्यत sh- कृपणा इति ॥ फलं कर्मकृतौ 
हेतुर्येषां ते तथा | काम्यकर्मिणः कृपणाः दीनाः | “इमं लोकं हीनतरं वा विशन्ति' इति हि 
शरुतिः | अतो दुरेणावरमिति ॥ ४९ ॥ 


श्रीनिबासतीर्थबिरचिता भावदीपिका 


॥ उपक्रम्येति ॥ योगे त्विमां शृणु इत्युपक्रम्येत्यर्थः ॥ कर्मफलस्येत्यादि ॥ काम्य- 
कर्मफलस्य स्वगदिज्ञानफलापेक्षयाऽल्पत्वेन काम्यकर्मणो निन्द्यत्वेन ज्ञानोपायाय gA- 
स्वेत्युक्तम्‌ । अत्र तु तत्रैव काम्यकर्मणो निन्दयत्व एव तत्कर्तृंणां कृपणत्वादिरूपं हेत्वन्तर- 
मुच्यत इत्यर्थः | ज्ञानलक्षणात्‌ इति मूले ज्ञानस्य यज्ञक्षणमसाधारणो धर्म इति प्रतीतिवारणाय 
लक्षणरान्दार्थमाह- लक्षण इति ॥ ननु बुद्धेर्योगादिति षष्ठीसमासत्वेऽपि ज्ञानोपाय- 
रूपनिवृत्तकमपिक्षया काम्यकर्मणोऽतीवावरत्वेन प्रकृतोपयोगसद्भावात्‌ किमर्थं बुद्धिश्रासौ 
योगश्चेति कर्मधारयाश्रयणमित्यतोऽभिप्रायमाह- पुरुषार्थसम्बन्धिनेति ॥ स्वर्गरूपपुरुषार्थ- 
सम्बन्धिना काम्यक्मणेत्यर्थः | तथाभूतस्य मोक्षरूपपुरुषार्थसाधनस्य | अयमर्थः- स्वर्गमोक्षौ 
द्वावेव पुरुषार्थौ प्रसिद्धौ । तत्र अवरं कर्म बुद्धियोगात्‌ इति सहनिर्देशात्‌ स्वर्गरूपपुरुषार्थ- 
साधनकमपिक्षया मोक्षरूपपुरुषार्थसाधनस्य ज्ञानस्यैव कथनं सङ्गतम्‌ । उभयोः पुरुषार्थ- 
साधनत्वसाम्याद्‌ | इदं च कर्मधारयसमास एव घटते न षष्ठीसमासे | यदि च स्वर्गमोक्षाविव 
ज्ञानमपि स्वतः पुरुषार्थः स्यात्‌ तदोक्तरीत्या षष्ठीसमासमङ्गीकुर्मः । नचैवमिति | विप्रकर्षो 
देशाव्यवधानम्‌ ॥ तस्यात्रेति ॥ कर्मणोऽवरत्वे कथं देशतो विप्रकर्षरूपदूरत्वसम्बन्ध इत्यर्थः ॥ 
तदुपाययोगानुष्ठानेति ॥ ज्ञानोपायभूतनिवृत्तकर्माख्ययोगानुषठानेर्थः॥ अनुपयुक्तमिति ॥ 
कृपणशब्दस्य दीनपर्यायत्वात्‌ फलहेतवः कृपणा इति फलकारणानां कर्मणां दीनत्वकथनम- 
युक्तम्‌ । पुरुषाणामेव दीनत्वाख्यकृपणत्वकथनौचित्यादिति भावः ॥ इत्यत आहेति ॥ 
फलहेतुराब्देन बहुब्रीहिणा पुरुषा एव गृह्यन्तेऽतस्तेषां कृपणत्वकथनं युक्तमित्याइायेनाऽहेत्यर्थः 

॥ ४९ ॥ 


उमजीकृष्णाचार्यबिरचितः भावप्रकाशः 


ननु युज्यस्वेति युजसमाधावित्यस्य रूपम्‌ । इयनूप्रयोगातू । समाधिर्नाम चित्तवृत्ति- 
निरोधः । ततश्च समाधेरपि योगान्तर्भूतत्वात्‌ योगाय युज्यस्ेत्ययुक्तमित्यत आह- यतस्वेति ॥ 

धातूनामनेकार्थत्वादिति भावः | इतश्चेत्यनेन प्रागेको हेतुरुक्त इति सूचितम्‌ । तद्विवृण्वन्नेवाह- 
यावानर्थ इतीति ॥ ज्ञानस्योपायासाधारणधर्मत्वाभावादाह- लक्षणशब्द इति ॥ षष्ठीसमास- 
पक्षेऽपि ज्ञानोपायरूपनिवृत्तकमपिक्षया काम्यकर्मणोतीवावरत्वरूपप्रकृतसिद्धेः किं कर्मधार- 
योत्तयेत्यतोऽभिप्रायमाह- पुरुषार्थेति ॥ स्वर्गमोक्षवज्ज्ञानस्य स्वतोऽपुरुषार्थत्वादिति भावः | 
ज्ञानस्य स्थितिं प्रत्यनधिकरणत्वादाह- तदुपायेति ॥ ४९ ॥ 


बुद्धियुक्तो जहातीह उभे सुकृतदुष्कृते । 
तस्मायोगाय युज्यस्व योगः कर्मसु कौशलम्‌ ॥ ५० ॥ 


भाष्यम्‌ 


ज्ञानफलमाह- बुद्धियुक्त इति ॥ सुकृतमप्यप्रियं मानुष्यादिफलं जहाति । 
न बृहत्फलमुपासनादिजनितम्‌ ॥ “न हास्य कर्म क्षीयते’ 'अविदित्वाऽ- 
स्मिंलोके जुहोति यजते तपस्तप्यते बहूनि वर्षसहस्राण्यन्तदेबास्य तद्भवति” 
(बृ.उ,३.५.९,१०) इत्यादिश्रुतिभ्यः ॥ 


भावप्रदीपिका (प.टी.)- यतो न विशेषतः फलमिति नरकादिप्राप्येककर्मणां काम्य- 
कर्मणां कृपणत्वेऽपि कुतो ज्ञानादत्यबरत्वं कर्मण इत्याइङ्कोत्तरत्वेनोत्तरश्लोकमवतार्य 
व्याचष्टे- ज्ञानेति ॥ न चास्य “याबानार्थः' इत्यनेन गतार्थता । तत्र कर्मफलात्‌ ज्ञान- 
फलस्याधिक्यकथनात्‌, अत्र कर्मनिषिद्धत्वं च ज्ञानस्यात्युत्तमत्वोक्तेरिति ॥ सुकृतहानपदेन 
सर्वसुकृतहानमित्यपव्याख्यानं निराकरोति सुकृतमपीति ॥ 


भावप्रकाशिका (न.टी.)- ज्ञानादत्यवरत्यात्‌ कर्मणः फलापेक्षया ज्ञाने स्थितिं 
कुर्वित्युक्तम्‌ | तत्कथमित्याकाङ्घायां कर्मी स्वर्गादिभोगानन्तरं निरयाद्यपि गच्छति । ज्ञानी 
तु तदापादकं सर्व कर्म हित्वाऽनन्तरं सुखमेवाश्रुत इति भावेनोत्तरक्षोकमबतारयति- 
ज्ञानफलमिति ॥ अत्र कश्निज्ज्ञानिन: सर्वसुकृतहानिमाचष्टे । न त्वप्रियमानुप्यादि- 
सुकृतहानिमात्रम्‌ । कर्ममात्रस्य फलपाकान्तत्वश्रनणात्‌ । “पुण्यपापे विधूय’ इत्य- 
बिशेपणोभयक्षयश्रुतेश्चेति ॥ तन्न युक्तमित्याह- सुकृतमपीत्यादिना ॥ 

प्रमेयदीपिका (ज.टी.)- “बुद्धियुक्तः प्रेक्षावान्‌ काम्यं सुकृतं दुष्कृतं च जह्यात्‌’ इति 
योगस्बरूपनिरूपणपरतां निराकर्तुमाह- ज्ञानेति ॥ कथं कर्मणो ज्ञानादतीबाबरत्वम्‌? 
इत्यतः काम्यकर्मिणः कृपणा दीनाः “इमं लोकं हीनतरं वा विशान्ति’ (मु.१.२.१०) 
इत्युक्तेः इत्युक्तम्‌ । तथाऽपि कथं दूरेणाबरम्‌? इत्यपेक्षायां कर्मफलाद्विलक्षणं ज्ञान- 
फलमाहेत्यर्थः । प्रतीतार्थेऽनुपपत्तिं तूत्तरत्र दर्शयिष्यति ॥ अत्र दुष्कृतबत्‌ सुकृतस्यापि 
सर्वात्मना हानं प्रतीयते । तत्‌ सङ्कोचेन व्याचष्टे सुकृतमपीति ॥ अप्रियं सुकृतं 
Fe? इत्यत आह- मानुष्यादीति ॥ व्यावर्त्यमाह- नेति ॥ बृहत्‌ प्राङ्‌ मुक्तेः 
ज्ञानादिगुणविवृद्विलक्षणं तदनन्तरश्चानन्दवृद्विरूपं फलं यस्य तद्‌ बृहत्फलम्‌ | तथाभूतं 
सुकृतमेव नास्ति । कारणाभावादित्यत आह- उपासनेति ॥ आदिपदेन निवृत्तं कर्म । 
कुतः सङ्कोचः? इत्यत आह- न हास्येति ॥ यजते ददाति । तप्यते ‘अनेन’ इति रोषः । 
अत्रापि अविदित्वा’ इति बिरोषणाज्ज्ञानिनः सुकृताक्षयः प्रतीयते । उत्तरत्र चास्याः 
्रुतेरुपयोगः ॥ 


भाबबोधः (र.टि.)- काम्यकर्मिण इति ॥ “फलहेतवः? इति पदेनोक्ता इत्यर्थः | 
अनेनास्योपयोगोऽप्युक्तो भवति । उत्तरत्रेति ॥ “अतो योगाय इत्यादिना 'तस्मात्‌' इति 
तृतीयपादव्याख्यानेनेत्वर्थः । श्रुतौ पुनरुक्तिपरिहाराय “यजत' इत्येतद्याख्याति- ददातीति ॥ 
“यज देवपूजासङ्गतिकरणदानेषु' इति धातोरित्यर्थः | 'तप्यत’ इत्यत्र कर्तुस्तिङाऽनुक्ते- 
रननेत्युक्तम्‌ । उत्तरत्र चेति ॥ अतः कर्मक्षयश्रुतिरज्ञानिविषयेत्पत्रेत्र्थः | 


भावदीपः (रा.टि.)- RR इति पदलब्धमाह- काम्यकर्मण इति ॥ 'कृपणाः’ 
इत्यनूद्य “दीनाः? इति व्याख्या कृता | तस्य तात्पर्यम्‌ “इमं लोकम्‌' इत्यादीत्युक्तामिति | एतेन 
'कृपणाः' इति पदस्यावरत्वोपपादकत्वं विवृतं ध्येयम्‌ ॥ 


“इष्टापूर्त मन्यमाना वरिष्ठं नान्यच्छ्रेयो वेदयन्ते प्रमूढाः | 
नाकस्य पृष्टे सुकृते तेऽनुभूत्वेमं लोकम्‌” 
इति श्रुत्यन्तरोक्त एव 'कृपणाः' इत्यस्यार्थं इति भावेन 'इमं लोकम्‌’ इत्याद्युक्तम्‌ ॥ 
उत्तरत्र दर्शयिष्यतीति ॥ “न हीीष्टपुण्यक्षये’ इत्यादिनेति भावः ॥ यद्वा 'अतो योगाय 
युज्यस्व' इति तृतीयपादसङ्गत्युत्तयवसरे प्रतीतार्थे तृतीयपादासङ्गतिरूपानुपपत्तिं दर्शयिष्य- 

तीत्यर्थः ॥ 'जुहोति’ इत्यनेनापौनरुक्तपायाह- यजतेति ॥ “यज देवपूजासङ्गतिकरणदानेषु’ 
(पा.धा.१००२) इति धातोरिति भावः । 'तप्यते’ इत्यत्र कर्तारमाह- अनेनेति ॥ उत्तरत्र 
चेति ॥ “अतः” इति वाक्ये 'उभयक्षय’ इति वाक्येऽपीत्यर्थः ॥ 


बाक्यार्थप्रदीपः (पां.टि.)- तप्यते अनेनेति ॥ ननु तपस्तपःकर्मकस्यैवेति तपःकर्मकस्य 
तपेः ad: कर्मवद्धावोक्तेः कर्मवत्वेन च कार्यातिदेशाद्यगात्मनेपदादिलाभात्‌ तप्यते तपस्तापस 
इत्यादाविव तिङा कर्तुुक्तत्वादनभिहिताधिकारतृतीयानुपपत्तेः कथं टीकायाम्‌ अनेनेति 
झोषपूरणमिति चेत्‌ | न । कर्मकर्तरि लकारोत्पत्तौ कर्तुस्तिडोक्तत्वेन तृतीयानुपपत्तिप्रसक्तावपि 
तापसेन तपस्तप्यत इत्यादाविव शुद्धकर्मण्येव लकारोपपत्तौ कर्मणस्तिडोक्तत्वेऽपि कर्तुस्तेना- 
नुक्तत्वेन कर्तरि तेनानभिहिताधिकारेऽपि तृतीयोपपत्तेरित्याञयात्‌ ॥ 
भावरत्रकोशः (सु.टि.)- अन्यथाप्रतीतिं दर्शयितुमुक्तम्‌- प्रेक्षावानिति । परोक्ष- 
्ञानीत्यर्थः | ज्ञानफलकथनस्य प्रकृतोपयोगसिद्धये भाष्यभावमाह- कथं कर्मण इति ॥ 
'फलहेतवः' इत्यस्य फलितार्थः काम्यकर्मिण इति ॥ ननु कार्पण्यमनौदार्य, इयते च काम्य- 
कर्मिणामौदार्यमिति कथं ते कृपणा इत्यत आह- दीना इति ॥ एवमपि कथमवरत्वलाभ 
इत्यतो दीनशब्दतात्पर्यमाह- इममिति ॥ 
'देवेभ्य उत्तमं विष्णु राजवद्‌ यस्तु मन्यते | 
याजी स मानुषं याति साम्यहीनत्ववित्तमः' 


इति वचनादूत अयं वाशब्दो व्यवस्थितविकल्पार्थोऽवगन्व्यः | जथा चोक्तविधं कृपणत्व- 
मवरत्वे प्रयोजकमिति भावः । ज्ञानिनामपि लौकिकदुःख'नुभवदर्शनेन कृपणत्वं सममिति 
भावेनाक्षिपति- तथाऽपि कथमिति ॥ अवरं कर्मेति दोषः । योगस्वरूपनिरूपणमत्रेति 
प्रतीतार्थ किं बाधकमित्यत आह- प्रतीतार्थ इति ॥ पूरवर्धस्यास्मद्रीत्या ज्ञानफलप्रदर्शनपरत्व 
एव ज्ञानस्यैवं महाफलत्वाज्ज्ञानोपायाय युज्यस्वेति तृतीयपादः सङ्गच्छते । बुद्धियुक्तः प्रेक्षा- 
वानिति पूर्वोक्तविधया योगस्वरूपनिरूपणपरत्वे तु “बुद्धियुक्तः सुकृतदुष्कृते जह्यात्‌’ इति 
योगस्य विहितत्वेन “तस्माद्‌ योगाय युज्यस्व’ इति पुनर्विधानमसङ्गतं स्यादित्यनुपपत्तिमाचार्यः 
“अतो योगाय युज्यस्व" इति तृतीयपादव्याख्याबसरे दर्दायिष्यतीत्यर्थः | मूले भाष्ये च सुकृत- 
दुष्कृतराब्दौ पुण्यपापपरौ | अन्यथा तथाभूतकर्मणामाझुतरविनाझिनां ज्ञाननाश्यत्ववर्णनमयुक्तै 

स्यादित्याहुः । 'प्रतीयते' इत्यतः परं “रदयुक्तम्‌ । न हीष्टपुण्यक्षये' इत्यादिना 
“निराकरिष्यमाणत्वादित्यत इति वाक्यशेषः । 'मानुष्यादि’ इत्यादिपदेन राज्यभोगादि- 
परिग्रहः | व्याबर्त्यम्‌ अप्रियमिति विशेषणव्यावर्त्यम्‌ । ज्ञानादिगुणः ज्ञानभक्तिवैराग्यलक्षण- 
गुणः | तदनन्तरं मुत्तयनन्तरम्‌ । तथाभूतं ज्ञानादिगुणवृद्विफलकमानन्दवृद्धिफलकञ्च । 
कारणाभावादिति ॥ 'सुद्ददः साधुकृत्यम्‌' इत्यादौ ज्ञानिनः सुकृतादृष्टप्रापककर्मादिकारणा- 
भावावेदनादित्यर्थः | सङ्कोचः सुकृतराब्दोऽपि प्रियसुकृतपर इति सङ्कोचः | “न हास्य’ इत्यतः 
पूर्व 'स य आत्मानमेव लोकमुपास्ते’ इत्यत्र “जानाति च” इति तत्त्वप्रकाशिकोक्तेः “कारणेन 
कार्योपलक्षणं waded इति सुधोक्तेश्व ज्ञानिनः कर्म उपासनादिनिमित्तं सुकृतं 
प्राहुक्तेज्ञांनादिगुणवृद्धिफलकं तदनन्तरञ्चानन्दवृद्धिकलकमिति फलपर्यवसायित्वात्‌ तत्फलस्य 
चानन्तत्वान्न नइयतीत्यर्थः । “जुहोति” इत्यत्र धात्वर्थभूतहोमस्य देवतोदेरोन द्रव्यपरित्यागा- 
त्मकत्वाद्‌ यजिधात्वर्थोऽपि स एवेति पुनरुक्तिरित्याशाङ्कथ तत्परिहाराय व्याचष्टे- यजते 
ददातीति ॥ यज देवपूजासङ्गतिकरणदानेष्विति धातोर्यजतिरत्र erat विवक्षित इति 
नोक्तपुनरुक्तिदाङ्केति भावः | यद्यपि देवतोद्देरोन द्रव्यपरित्यागो यागः । तथा त्यक्तस्य वह्णौ 
प्रक्षेपो होम इति मीमांसकैयागहोमयोर्भेदोऽभ्युपगत इति न पुनरुक्तिः । तथाऽपि 
होमान्तर्गतत्वेन यागस्य लाभाद्‌ यजतिर्दानार्थो व्याख्यात इत्यभियुक्ताः । देवांश्च याभिर्यजते 
ददाति च', 'यज्ञो दानं तपश्चैव पावनानि मनीषिणाम्‌”, ‘यज्ञदानतपःकर्म न त्याज्यं कार्यमेव 
तत्‌’ इत्यादिषु यागस्येव दानस्यापि पाठादत्रापि दानं ग्राह्यम्‌ । एवश्वाज्ञानिनो दातुरपि 
सुकृतमन्तवदेवेति ज्ञापितं भवतीति भावेन श्रुतौ रोषमाह- ददातीति ॥ मीमांसकैश्च 
शब्दान्तराधिकरणे यजति ददाति जुहोतीत्युदाहृत्य यजिधात्वर्थोपरक्तभावनया जुहोत्यर्थोपरक्त- 
भावनया च ददातिधात्वर्थोपरक्ताभावनाऽपि भिन्नैवेत्युक्तमिति केचिद्‌ व्याचक्षते | अन्ये तु यज 
देवपूजेति धातोर्यजेरत्र देवपूजार्थतव प्रीतिहेतुक्रियायाः पूजारूपत्वाद्वोमतपसोरपि देवताप्रीति- 
हेतुतया तत्पूजारूपत्वात्‌ सङ्गतिकरणयोः प्रकृतानुपयोगेनाविवक्षितत्वाज्ुहोति तप्यत इत्येताभ्यां 
यजत इत्यस्य न विरोषार्थसमर्पकत्वमित्याशाङ्कच नायं धातुरक्तार्थः, किन्तु दानार्थं इति भावेन 
यजत इत्येतद्‌ ददातीति व्याख्यातमित्याहुः | 

तप्यत इत्यत्र कर्तुस्तिङा5नुक्तेश्रैत्र्णीदनः पच्यत इत्यत्रेव कर्तरि तृतीयेति भावेनाह- 
तप्यतेऽनेनेति ॥ ननु “तपस्तपःकर्मकस्यैव' तपःकर्मकस्यैव “तप सन्तापे’ इति धातोः कर्ता 

कर्मवद्‌ भवति | तेन यागादि तप्यते तपस्तापस इति वैयाकरणैरभिधानात्‌ ‘अझास्रविहितं घोरं 
तप्यन्ते ये तपो जनाः’ इति गीतायामभिधास्यमानत्वाञ्च कर्मकतर्येवायं लकारः । तत्र च 
कर्तुस्तिडोक्तत्वान्नानभिहिताधिकारविहिता तुतीयोचिता | किन्तु प्रथमैवेति तापस इत्येव 
TT युक्तम्‌ । न त्वनेनेत्यध्याहार इति चेदत्राहु: | ‘तपस्तप्यते’ इत्यत्र न सन्ततपनरूपं तपो 
गृह्यते | येनोक्तसूत्रेण सन्तपनकर्तुः कर्मवद्भावविधानेन तिङाऽभिहितत्वात्‌ तृतीया न स्यात्‌ | 
किन्तु सन्तपनकारणीभूतं कृच्छूचान्द्रायणादिकमेव | तथा चानेन सूत्रेण सन्तपनकर्तुः कर्म- 
बद्भावविधानेऽपि सन्तपनकारणीभूतकुच्छादिकर्तुः कर्मवद्धावाविधानात्‌ तपोरूपकर्मण एव 
तिङाऽभिहितत्वेन कर्तुस्तिङाऽनभिहितत्वात्‌ तृतीया दुक्तेत्यनेनेत्यध्याह्ृतं टीकायामिति | 
केचित्तु, कर्मण्येवायं लकारः । न कर्मकर्तरि । न चोत्तसूत्रेणात्र कर्मवद्भावः | आतिदेशिक- 
मनित्यमिति तस्वानित्यत्वात्‌ | न चाऽतिदेशिकस्यानित्यत्वे ज्ञापकाभावः । “यत्तदेतेभ्यः” इति 
निर्देशस्पैव ज्ञापकत्वात्‌ | 'त्यदादीनां मिथः सहोक्तौ यत्‌ परं तच्छिष्यते' इत्युक्तेः एतेभ्य इति 
वक्तव्ये 'यत्तदेतभ्यः' इति निर्देशः 'प्रावृट्शरत्कालदिवाँ जे” इति सूत्रे ‘अपो योनियन्मतुषु 
इति वार्तिकं च प्रकृतिवदनुकरणमित्यातिदेशिककार्यस्यानित्यत्वं ज्ञापयति । तच्च ज्ञापकं 
सामान्यापेक्षयाऽऽश्रीयत इति आतिदेजिककार्यमात्रमनित्यमिति विज्ञायते | अत एव दुर्घटवृत्तौ 
उक्तपरिभाषायाः सामान्यापेक्षामाश्रित्य बहवः प्रयोगाः समर्थिता इति ॥ तस्मादनेनेत्यध्याहारो 
युक्त इति समादधते | अन्ये तु शाब्दिकानां विवक्षाप्रधानत्वात्‌ कर्तुः कर्मवद्भावाविवक्षाया- 
ुक्ताध्याहारोपपत्तरित्याहुः | 


यत्तु, “सूत्रे एवकारेणेतरकर्मव्यावृत्तिर्विवक्ष्यते, प्रकृते च तपस इव बहूनि वर्षसहस्राणीति 
कालस्यापि कमंत्वाभ्युपगमेन केवलतपःकर्मकत्वाभावादू युज्यते अनेनेति शेषपूरणमिति’ ॥ 
तन्न। अत्र सूत्रे व्यर्थं एवकार इति वैयाकरणसिद्धान्तव्याकोपापातात्‌ | कालस्येह्‌ 
कर्मत्वाभावाच्च | द्वितीया तु 'कालाध्वनोरत्यन्तसंयोगे’ इति शास्रादाधारेडपि युक्ता | 
“अकर्मकधातुभियोगे देशः कालो भावो गन्तव्योऽध्वा च कर्मसञ्ज्ञक इति वाच्यम्‌’ इति 
वार्तिकात्‌ कालस्य कर्मत्वमिति तु गर्भस्रावेणेव गतम्‌ | जुहोत्यादेस्सकर्मकत्वात्‌ । अपरे तु 
यजते ददाति तप्यते अनेनेत्यत्र अनेनेत्यस्य एवं यागादिसर्वकमंग्रत्यायकवाक्योदाहरणेन 
सुकृताक्षयः प्रतीयते इत्यन्वय इत्याहुः । 

अत्रापि न केवलं “न हास्य? इति वाक्ये । “यो वा एतदक्षरं गार्ग्यविदित्वा5स्मि्लोके 
जुहोति' इत्यादिना तत्र अज्ञानिकृतहोमयागतपसामन्तवत्त्वोक्तया तेषामेव ज्ञानिकृता- 
नामनन्तत्वमवगम्यते | अन्यथा अविदित्वेति विरोषणवैयर्थ्यादिति प्राचीनटीकामनुसृत्याह- 
अविदित्वेति बिरोषणादिति॥ सुकृताक्षयः यागदानतपआदिजनितसुकृतेषु न कस्यापि 
सुकृतस्य क्षय इत्ययमर्थः सर्वसुकृतप्रत्यायकवाक्योदाहरणेन प्रतीयते । अन्यथा 'अनेवंविन्महत्‌ 
पुण्यं कर्म करोति तद्धास्यान्ततः क्षीयत एव” इति वाक्यमेवोदाहृत्य भाष्यकारः कृती स्यात्‌ | 
उदाहरच्चानेकक्रियापदघटितं वाक्यम्‌ । तेनोक्तार्थः प्रत्येतव्य इति ज्ञायत इति व्याकुर्वन्तो 
व्याकरणविसंवादं पर्यहरन्‌ । 


नन्वत्र वाक्ये ज्ञानिनः सुकृताक्षयप्रतीतिरार्थिकी, न तु श्रौतीत्यतः पक्षान्तरमाह- उत्तर- 
त्रेति॥ न केवलं “न हास्य कर्म क्षीयते’ इत्युक्तेऽर्थे उक्तरीत्योपयोगः | किन्तु “अतः 
कर्मक्षयश्रुतिरज्ञानिविषया सर्वत्र” इत्युत्तरवाक्ये च । काऽसौ कर्मक्षयश्रुतिरित्यपेक्षायामियं 
्रुतिरदाहर्तव्येत्युपयोगो ज्ञातव्य इत्यर्थः | 


भाबदीपिका (श्री.टि.)- बुद्धियुक्त इत्यस्य व्याख्यानम्‌- प्रेक्षाबानिति परोक्षज्ञानी - 
त्यर्थः ॥ योगस्बरूपेति ॥ काम्यकर्मदुष्कृतयोस्त्यागोऽपि योग एवेत्यर्थः | दीना दुःखिनः | 
कुतो दीनत्वमवगम्यत इत्यत आह- इममिति ॥ क्षयिफलश्रवणादिति भावः ॥ तथाऽपीति ॥ 
काम्यकर्मिणां कृपणत्वेऽपीत्यर्शः ॥ कथमिति ॥ ज्ञानिनामपि कृपणत्वसम्भवेन साम्यस्यापि 
सम्भवादिति भावः | कमर्फलात काम्यकर्मफलात्‌ । ननु योगस्वरूपरूपः प्रतीतार्थ एव किं न 
स्यादित्यत आह- प्रतीतार्थ इति ॥ उत्तरत्रेति ॥ अतो योगाय इत्यादिना तृतीयपादव्याख्यान 
इत्यर्थः । अस्यार्धस्यास्मद्रीत्या ज्ञानफलकथनपरत्वे तस्माद्‌ ज्ञानस्यैव महाफलकत्वा- 
ज्ज्ञानोपायाय युज्यस्वेति तृतीयपादः सङ्गच्छते । बुद्धियुक्तः प्ररक्षावानित्युक्तरीत्या स्वरूप- 
निरूपणपरत्वे तु बुद्धियुक्तः सुकृतदुष्कृते जह्यात्‌ | तस्माद्‌ योगाय युज्यस्व इत्यसङ्गतम्‌ । 
सुकृतदुष्कृते जह्यादिति योगस्य विहितत्वेन तस्मादिति पुनर्विधानस्यासङ्गतत्वात्‌ | 


किञ्च यदुक्त सन्‌ यज्जहाति तदुपायार्थमेव यतेतेति विधानमेव सङ्गतमित्युततरत्र प्रदर्श- 
यिष्यतीति द्रष्टव्यम्‌ । मूले मानुष्यादिफलं मानुष्यादिफलकमित्यर्थः । अत्र सुकृतदुष्कृत- 

Tee ज्ञातव्यौ ॥ व्यावर्त्यमिति ॥ अप्रियमिति विशेषणस्य व्यावर्त्यमाहेत्यर्थः ॥ 
तथाभूतं सुकृतमिति ॥ आनन्दाभिवृद्धयादिफलकं पुण्यमित्यर्थः | कुत इत्यत आह- 
कारणेति ॥ तारपुण्यजनकसाधनाभावादित्यर्थः ॥ न हास्येतीति ॥ ज्ञानात्‌ पूर्वं कृतस्य 
ज्ञानाभिवृद्धिजननद्वाराऽक्षयत्वं ज्ञानोत्तरस्य तु मुक्तावानन्दाभिवृद्धिहेतुत्वेनेति द्रष्टव्यम्‌ । 
जुहोति यजतीति पदयोः पुनरुक्तिपरिहारायाऽह- ददातीति ॥ यजदेवपूजासङ्गतिकरण- 
दानेष्विति धातोरिति भावः | तपस्तप्यते इति श्रुतौ तपनं तप इति न भावन्युत्पत्तिः | किन्तु 
तप्यते येन पुमानिति व्युत्पत्त्या तपःाब्देन कृच्छूचान्द्रायणादिकं ग्राह्मम्‌ ॥ तप्यतेऽनेनेति ॥ 
कृच्छादिरूपं तपोऽनेन पुंसा तप्यते आर्ज्यते क्रियत इत्वर्थः | 


ननु तप्यतेऽनेनेति कथमुक्तम्‌? तपस्तपःकर्मकस्यैव । तप सन्तापे इति धातोः कर्ता कर्मवद्‌ 
भवति । स च कर्मवद्धावस्तपःकर्मकस्यैवेति सन्तपनकर्तुः कर्मसञ्ज्ञायां कर्मणि यक्‌ इति 
यकूप्रत्यये तप्यत इति रूपं सम्पद्यते | तथाच तापसः स्वर्गीयसन्तपनरूपं तपः तप्यते, 
आर्जयतीर्थः | तस्य कर्तुः कर्मवद्भावोऽत्र विधीयते । तप्यते तपस्तापस इत्युक्तं काशिकायाम्‌ | 
तथोत्तरत्र गीतायामपि तप्यन्ते ये तपो जना इत्युक्तम्‌ | एवं च प्रकृतेऽपि तपस्तप्यते इत्यत्र 
कर्मभूतस्य सन्तपनरूपस्य तपसस्तप्यत इति तिङाऽभिहितत्वं यदा प्राप्तं तदा सन्तपनकर्तुरपि 
-कर्मसञ्ज्ञात्वेन कर्मत्वसद्भावात्‌ तिङाऽभिहितत्वं प्राप्तमेवेति कर्तृकरणयोस्तृतीया इति 
तिझाद्यनुक्ते कर्तरि करणे च तृतीयाया विहितत्वात्‌, रामेण बाणेन हतो वालीत्यत्र वालिन इव 
कर्तुस्तापसस्य तप्यत इति तिङा परम्परयाऽभिहितत्वात्‌ प्रप्रमैव रक्तेति चेत्न । तपस्तप्यत 
इत्यत्र तपःशब्देन न सन्तपनरूपं तपो गृह्यते । येनोक्त पूत्रेण पन्तपनकर्तुः कर्मवद्धावेन 
तिडङाऽभिहितत्वात्‌ तृतीया न स्यात्‌ । किन्तु सन्तपनकारर्णभूतं कृच्छादिकमेव | तथाचानेन 
सूत्रेण सन्तपनकर्तुरेव कर्मवद्धावविधानेन तपनकारणीभूतकृच्छादिकर्तुः कर्मवद्धावाविधानात्‌ 
तपोरूपकर्मण एव तिङाऽभिहितत्वेन कर्तुस्तापसस्य रामेण बाणेनेतिवत्‌ तिङाऽनभिहितत्वात्‌ 
तृतीया युक्तेति । अनेनैवाभिप्रायेण भावबोधे तप्यत इत्यत्र कर्तुस्तिङाचनुक्तेरनेनेत्युक्त- 
मित्यवगन्तव्यम्‌ | 


ननु ज्ञानिकृतस्याक्षयफलवत्त्वस्याश्रवणादेतच्छुत्युदाहरणमसङ्गतमत आह- अत्रापीति ॥ 
विरोषनिषेधः शेषविध्यनुज्ञापक इति न्यायादिति भावः | अत एवास्वरसादाह- उत्तरत्र वेति ॥ 


p श्रीमद्धगवद्रीताभाष्यम्‌ 

अतः कर्मक्षयश्रुतिरज्ञानिविषया सर्वत्रेत्युत्तरत्रोच्यते | तत्र काऽसौ कर्मक्षयश्रुतिरित्यपेक्षायामिय- 
मुदाहतेत्यर्थः | 

भाबप्रकाशः (कृ.टि.)- काम्यकर्मिंण इति ॥ फलहेतव इत्यनेनोक्ता इत्यर्थः | अनेना- 
स्योपयोगोष्युक्तो भवति । ननु काम्यकर्मिणामौदार्यमेव दृयते तत्कथं कृपणत्वमित्यत आह- 
दीना इति ॥ ननु दीना इत्युक्तेऽपि न काम्यकर्मफललाभ इत्यत आह- इमं लोकमिति ॥ 

“देवेभ्य उत्तमं विष्णुं राजवद्यस्तु मन्यते | 
याजी स मानुषं याति साम्यहीनत्ववित्तम” 

इति प्रमाणादयं व्यवस्थितविकल्पोऽवगन्तव्यः ॥ उत्तरत्रेति ॥ तस्मादिति तृतीयपादीये 
योगायेत्यादिभाष्य इत्यर्थः | जुहोतीत्यनेन पुनरुक्तिनिरासाय व्याचष्टे- ददातीति ॥ यज 
देवपूजासङ्गतिकरणदानेष्विति धातुब्याख्यानादिति भावः । यद्यपि देवतोद्देरोन द्रव्यत्यागो 
यागः । त्यक्तस्य वह प्रक्षेपो होम इति शास्रदीपिकादौ यागहोमयोः भेदोक्तेः न पुनरुक्तिः । 
तथाऽपि होमान्तर्गतत्वेन यागस्य लाभाद्यजतेः दानार्थत्वमुक्तमिति ज्ञेयम्‌ | तप्यत इत्यत्र 
कर्तुस्तिडानुक्तेश्वेत्रेण घट: क्रियत इतिवत्‌ कर्तरि तृतीयैव युक्तेति भावेनागेनेत्युक्तम्‌ | ननु 
“तपस्तपः कर्मकस्यैव’ इत्यनेन तपःकर्मकस्य तपतेर्य: कर्ता तस्य कर्मवद्धावोक्तेः कर्मकर्तर्येवाऽयं 
लकारः | तत्र च कर्तुस्तिडोक्तत्वान्न तत्र तृतीयोचिता । कर्मवद्धावाच्च यगात्मनेपदोपपत्तिः । 
तथा च तप्यते तपस्तापस इतिवदुपपत्तेरनेनेति कथमध्याहृतम्‌ | उच्यते | कर्मण्येव लकारोऽयं 
न तूक्तसूत्रेणात्र कर्मवद्भावः | आतिदेशिकमनित्यमिति तस्यानित्यत्वात्‌ | न चातिदेशिकस्या- 
नित्यत्वे प्रमाणाभावः । वत्तदेतेभ्य इति निर्देशास्यैवात्र प्रमाणत्वात्‌ । तथा हि । त्यादादीनां 
मिथः सहोक्तौ यत्परं तच्छिष्यत इत्युक्तेरेतेभ्य इति वक्तव्ये यत्तदेतेभ्य इति निर्देशाः 
प्रकृतिबद्नुकरणमित्यतिदेशस्यानित्यत्वं ज्ञापयति | तञ्च ज्ञापकं सामान्यापेक्षमाश्रीयते | 
तेनातिदेशिकमनित्यमिति सिद्धम्‌ | अवञ्यञ्च सामान्यापेक्षत्वमाश्रयणीयम्‌ । दुर्षटवृत्तावुक्त- 
परिभाषाश्रयणेन बहुप्रयोगसमर्थनादिति दिक्‌ । आर्यास्क्तशाब्दिकानां विवक्षाप्रधानकत्वात्‌ 
कर्मवद्धावाविवक्षायामुक्तप्रयोगोपपत्तिरिति वदन्ति | ननु ज्ञानिनः सुकृताक्षप्रतीतिरार्थिका । 
नतु श्रीतीत्यतः पक्षान्तरमाह- उत्तरत्र चेति ॥ अतः कर्मक्षयश्रुतिरज्ञानिविषयेत्यत्रेत्यर्थः ॥ 

भाष्यम्‌ 


अतः कर्मक्षयश्रुतिरज्ञानिविषया सर्वत्र । उभयक्षयश्रुतिरप्यनिष्टविषया | 
नहीष्टपुण्यक्षये किञ्चित्‌ प्रयोजनम्‌ | नचेष्टनाशो ज्ञानिनो युक्तः । इष्टाश्च 
केचिद्विषयाः। “स यदि पितृलोककामो भवति सङ्कल्पादेवास्य पितर- 
स्समुत्तिष्ठन्ति (छां.उ.५.२.१), “प्रजापतेस्सभां वेश्‍म प्रपये योऽहं भवानि 
ब्राह्मणानाम्‌? (छां.उ.८.१४.१), ARa यानैर्वा’ (छां.उ.८.१२.३), 
“अस्माद्चयेवात्मनो यद्यत्कामयते तत्तत्सृजते’ (वृ.उ.१.१४.१५) 'कामान्नी 
कामरूप्यनुसञ्चरन्‌' (ते.उ.३.१०), “स एकधा भबति’ (प्र.सू.भा.२.३.२७ 
उदा.गौपवनश्रुतिः) इत्यादिश्रुतिभ्यः ॥ 


भावप्रदीपिका (प.टी.)- ननु “नास्त्यकृतः कृतेन’ इत्यादिश्रुतिभिः कर्मणः 
्षयिष्णुत्वमुच्यते । पुण्यपापे विधूय’ इति ज्ञानिनोऽप्युभयक्षयः श्रूयते | अतः कथमेतत्‌ ज्ञ 
इत्यत आह- अत इति ॥ अतः श्रुतिबलादेव । किञ्च ज्ञानीष्टकर्मक्षयः स्वेच्छया 
बलाद्वा ? नाद्य इत्याह- न हीति ॥ न द्वितीय इत्याह- न चेति ॥ मोक्षस्या- 
पुरुषार्थत्वापत्तरित्यर्थः । मुक्तस्य स्वानन्दातिरिक्त कर्मसाध्येष्टाभाबापादानं नानिष्टमित्यत 
आह- इष्टाश्चेति ॥ 


भावप्रकाशिका (न.टी.)- “स य आत्मानमेव लो्ममुपास्ते न हास्य कर्म क्षीयते” 
इति बहुफलस्योपासनादिनिमित्तस्याक्षयत्यश्रबणात्‌ । यो बा एतदक्षरं गार्ग्य- 
बिदित्वाऽस्मिन्‌ लोके जुहोति’ इत्यादिना तत्राज्ञानिकृतहोमयागतपसामन्तवत्त्वोक्तया तेपा- 
aa ज्ञानिकृतानामनन्तत्वावगमाञ्च | अविदित्चेति विशेषणवैयर्थ्यादन्यथा । आदिराब्देन 
“अनेवंविन्महत्पुण्यं कर्म करोति तद्धास्यान्ततः क्षीयते’ इत्यादेश्च । अतः एतत्पर्या- 
लोचनया, 'अनेबंबित्‌? इत्यादिविशेषणरहिताऽपि या कर्मक्षयश्रुतिः सा सर्वाऽप्यज्ञानि- 
बिषया । "पुण्यपापे विधूय” इत्यादिकाऽपि “न हास्य” इत्यादिपर्यालोचनयाऽनिष्ट- 
पुण्यबिषयेत्यवगम्यते | किञ्च किमसौ ज्ञानी स्वयमेवेष्टमपि पुण्यं हातुमिच्छति ? मुक्तौ 
बलात्‌ तद्धीयते बा? न तावदाद्यः । प्रयोजनाभाबादित्याह- न हीति ॥ इष्टहानेर- 
मुक्तित्वात्‌ नेतर इत्याह- न चेति ॥ न च मुक्तौ पुण्यफलविपयभोगेच्छैव नास्तीति 

शोकः ५० 
बाच्यम्‌ । बहुश्रुतिबिरोधादित्याह- इशश्रेति ॥ “प्रजापतेः? इत्यादेर्बिरिश्वोक्तेरयमर्थः । 
ब्रह्मेशानादीनां प्रजानां पतेर्विष्णो: सभां बेश्‍म सभागृहं सभां च बेइम चेति बा प्रपये 
प्रापुयामिति हि तद्भाष्ये । ब्राह्मणादिसर्बबर्णानां मध्येऽहं यशो भवेयम्‌ । धर्मधर्म्यभेदादेब 
मुक्तिः । मत्तोऽन्येषां यशो भवेदिति ॥ 


प्रमेयदीपिका (ज.टी.)- ननु “नास्त्यकृतः कृतेन’ (मु.३.२.१) इत्यादि श्रबणात्‌ 
सत्रतिपक्षा एताः श्रुतय इत्यत आह- अत इति ॥ विरोषश्रुतेर्बलवत्वादिति भाबः । 
श्रुतिः श्रबणम्‌ । शक्षीयन्ते चास्य कर्माणि’ (२.२.८) इति ज्ञानिनोऽपि कर्मक्षयः प्रतीयते 
इति चेन्न । निरबकाङाश्रुतिविरोधेनास्य दुष्कृतबिषयत्वात्‌ । “तदा विद्वान्‌ पुण्यपापे विधूय” 
इति ज्ञानिनोऽप्युभयक्षयश्रुतिरस्तीति आह- उभयेति ॥ उक्तैव युक्तिः ॥ 


युक्तिविरुद्धं च ज्ञानिनः सर्वसुकृतहानम्‌ । तथाहि उपसनादिजनितं सुकृतं ज्ञानिनः 
किमिष्टमुतानिष्टम्‌?, आये किं तदिच्छया क्षीयते? उत ज्ञानस्बभावात्‌? आयं दूषयति- न 
हीति ॥ 'येन ज्ञानी तत्क्षयमिच्छेत्‌ इति रोषः । द्वितीयं निराकरोति- नचेति ॥ 
ज्ञानस्यापुरुषार्थताप्रसङ्गादिति भावः । नान्त्यः । अनिष्टत्वे कारणाभावात्‌ । निष्फलत्वा- 
दनिष्टमित्यत आह- इष्टाश्चेति ॥ केचित्‌ इत्यलौकिकाः । मुक्ताबलौकिका विषया इष्टा 
भवन्ति । तत्प्राप्तिः सुकृतफलमिति भावः ॥ 


मुक्तो विषयानिच्छतीत्येतत्‌ कुतः? इत्यत आह- स यदीति ॥ यः यरास्वी । 
ब्राह्मणानां सकाशात्‌ । मुक्तो यत्‌ कामयते तत्तत्कर्म अस्मात्‌ परमात्मनः सृजते | 
इष्टबिषयप्राप्तिः सुकृतफलमित्येतदप्यनया श्रुत्योच्यते ॥ उपासनादिकमेव ज्ञानी न करोति। 
कृतेन बा सुकृतं न जायत इत्येतदप्यनया निराकृतम्‌ ॥ 


भाबबोधः (र.टि.)- ननु वाक्येष्वित्यर्थकस्य सर्वत्र” इत्यस्योक्तत्वात्‌ श्रुतिग्रहणं 
व्यर्थमित्यत आह- श्रुतिः श्रवणमिति ॥ उक्तैव युक्तिरिति ॥ “न हाऽस्य कर्म क्षीयते’ इति 
निरवकाङश्रुतिविरोधरूपेत्यर्थः | 


भाबदीपः (रा.टि.)- ज्ञानिनोऽपीति ॥ “तस्मिन्‌ दृष्टे परावरे’ इति वाक्यरोषादिति 
भावः ॥ निरबकारोति ॥ ‘अविदित्वा’ इति प्रागुत्तश्रुतिविरोधेनेत्वर्थः | यद्वा “न हास्य’ इति 
श्रुतीत्यर्थ: ॥ उक्तैवेति ॥ युक्तीति ॥ निरवकाडाश्रुतिविरोधरूपायुक्तिरित्यर्थः | 

भावरत्रकोशः (सु.टि.)- नास्तीति ॥ अकृतो मोक्षः कृतेन कर्मणा न सिद्धबतीत्यर्थ: | 
सत्रतिपक्षाः प्रतिरुद्धाः अबाधितार्थनिर्धारणाक्षमा इत्यर्थः | कर्मणो मोक्षप्रवेशः कचित्‌, कचित्‌ 
तस्य तत्राप्रवेश इति प्रतिपक्षत्वमिति भावः | बिोषश्रुतेरिति ॥ क्षीयन्ते चास्य कर्माणि’ इति 
कर्मसामान्यं क्षयिष्णु श्रुतम्‌ । “न हास्य कर्म” इति ज्ञानिकृतं कर्माक्षयिष्णु च । न च विरुद्धं 
द्वयमपि प्रमाणं भवितुमर्हतीति तत्रैकेनान्यस्य बाधे वक्तव्ये ज्ञानिकृतसुकृतस्याक्षयं वदन्ती 
रुतिर्विरोषविषयत्वाद्‌ बलवती निरवकाशा चेति तयैव 'अन्तवदेवास्य तद्‌ भवति’, 
“तद्धास्यान्ततः क्षीयत एव’ इत्यादि श्रुतिरज्ञानिकृतसुकृतपरतया योजनीयेति भावः । ननु 
सत्रेतयस्यार्थान्तरासम्भवाद्‌ वाक्येष्वित्यर्थः | न च वाक्यानां श्रुतिं प्रत्यधिकरणत्वं युक्तमित्यत 
आह- श्रुतिः श्रवणमिति ॥ तत्र तत्र वाक्येषु प्रतिपाद्यमानः कर्मक्षय इति यावदिति भावः | 
“तस्मिन्‌ दृष्टे' इति श्रवणाद्‌ ज्ञानिनोऽपीत्युक्तम्‌ | निरबकाशेति ॥ “न हास्य’ इत्यादि- 
रुतेरन्यपरताया TEA निरवकाइात्वमिति भावः | अस्य “क्षीयन्ते चास्य’ इति 
कर्मक्षयश्रवणस्य | दुप्कृतेति ॥ अप्रारन्धदुष्कृतेत्यर्थः | कुतः सङ्कोच इत्यत आह- उक्तैबेति ॥ 
'क्षीयन्ते चास्य’ इति दुष्कृतस्य सर्वात्मना हानावेदनात्‌ “न हास्य’ इति दुष्कृतस्य सर्वात्मना 
हानावेदनात्‌ “न हास्य’ इति निरबकादाश्रुतिविरोधादनिष्टस्यैव सुकृतस्य नाझो व्याख्येय इत्यत्र 
निरवकाइाश्रुतिविरोधरूपा युक्तिरक्तैवेति युक्तः सङ्कोच इति भावः | तत्‌ सुकृतम्‌ | तदिच्छया 
इष्टमपि सुकृतं मे हीयतामिति ज्ञानीच्छया । द्वितीयं ज्ञानस्वभावाद्वीयत इति द्वितीय- 
कल्पमित्यर्थः । ज्ञानिन इत्युक्तितात्पर्यमाह- ज्ञानस्येति ॥ स्वतोऽपुरुषार्थस्यापि ज्ञानस्य 
पुरुषार्थसाधनतया पुरुषार्थतोपचारः | अन्त्यः उतानिष्ट इति पक्षः। कारणं शङ्कमान आह- 
निष्फलत्वादिति ॥ `यद्यत्‌ कामयते’ इति प्रमाणे वीप्सया प्रचुरविषयाणामिष्टत्वावगतेः कथं 
केचिदिष्टा इत्युक्तिरित्याह- अलौकिका इति ॥ निष्फलत्वात्‌’ इति कृतचोद्यं भाष्य- 
भावोत्तया व्युदस्यति- मुक्ताबलौकिका इति ॥ इष्टाः इच्छाविषयभूताः । “पितृलोककामः 
इत्यत्र लोकशब्देनावछोकनं विवक्षितम्‌ । स ब्रह्मज्ञानी पितुलोककामः' पितृदर्शनेच्छावान्‌ 
भवति । अस्य ज्ञानिनः सङ्कल्पादिच्छामात्रादेव पितर उपस्थापिता भवन्तीति भाष्यार्थः । 
“प्रजापतेः ब्रह्मेशादीनां प्रजानां पत्युः विष्णोः सभां FH सभागृहं सभां वेइम वा प्रपद्ये 
प्रापुयाम्‌” इति प्राचीनटीका | 


श्रीमद्भगवद्गीताभाष्यम्‌ 

“उन्दसि टृष्टानुविधि? इति विनिप्रत्ययलोप इति भावेन आह- यशः यशस्वीति । 
“धर्मधर्मिभेदाभावादेवमुक्ति:” इति तु प्राचीनटीका | अर्शआद्यजन्तो5यं शब्द इति भावेन आह 
“यद्वास्वीति' इति केचित्‌ । तन्न । यशस इति प्रयोगापत्तेः । अर्शो$स्यास्तीत्यर्शास इति हि 
तत्रोदाहरणम्‌ | यथाश्रुते ब्राह्मणानां यशसः स्वस्मित्ञाशासनानुपपत्ति मनसि निधाय रोषं 
पूरयति- सकाशादिति ॥ “्राह्मणादिसर्ववर्णानां मध्ये अहं यशो भवेयम्‌’ इति प्राचीनटीका | 
प्रपञ्चितश्च 'आकाशो ह्‌ वै नाम” इत्येतत्‌ खण्डार्थ | 'यशोऽहं सर्ववर्णानां मतोऽन्येषां यशो 
भवेत्‌? इत्यादिछान्दोग्ये अष्टमाध्याये तद्धाष्यटीकादौ च ॥ अस्मात्‌ परमात्मन इति ॥ 
स्वसन्तोषितपरमात्मप्रसादद्वारेत्यर्थः | तथा च तत्त्वप्रकाशिका “स मुक्तो यद्यत्‌ कामयते तत्तत्‌ 
परमात्मप्रसादद्वारा कर्म सृजति’ इति ॥ सुधा च “स विद्वान्‌ मुक्तो यद्यत्‌ कामयते तत्तत्‌ 
कर्मास्माद्वचेवाऽत्मनः अस्याऽत्मनः प्रसादेन सृजति’ इति ॥ इत्येतदपीति ॥ न केवलं मुक्तो 
विषयानिच्छतीत्येतत्‌ कामयत इत्यनयोच्यत इत्यपेरर्थः | एतच्छुत्युदाहरणेनान्यदपि सिद्धं 
प्रयोजनमित्याह- उपासनादिकमेबेति ॥ आदिपदेन निवृत्तं कर्म । ज्ञानीति वदन्‌ स य 
आत्मानमेव लोकमुपास्ते’ इत्यत्र “जानाति च' इति तत्त्वप्रकारिकारीत्या पूरणीयत्वेनेयं 
श्रुतिरपरोक्षज्ञानिविषयाऽपि भवतीति न प्रकृतासङ्गतिरित्यभिप्रैति अनयेति । 'अस्माद्धेव’ 
इत्यतः पूर्व “आत्मानमेव लोकमुपासीत’ इत्युपासनां विधाय 'स य आत्मानमेव लोकमुपास्ते 
न हास्य कर्म क्षीयते” इत्युपासताजनितसुकृतस्याक्षयवचनादिति भावः | 


भाबदीपिका (श्री.टि.)- ॥ नास्त्यकृतः कृतेनेति ॥ अकृतो मोक्षः कृतेन कर्मणा 
नास्तीत्युक्त्या सम्पादितस्य सुकृतस्य क्षयोऽर्थात्‌ प्रतीयत इति सत्प्रतिपक्षा अकर्मक्षयश्रुतय 
इत्यर्थः ॥ बिशेषश्रुतेरेति ॥ न हास्य इति श्रुतेज्ञानिकृतकर्माक्षयत्वप्रतिपादनपरत्वेन विशेष- 
वचनतया समबलत्वाभावे न सत्प्रतिपक्षत्वमिति भावः | ननु सर्वत्रेत्यस्य वाक्येष्वित्पर्थत्वात्‌ 
श्रुतिग्रहणं व्यर्थमित्यत आह- श्रुतिरिति ॥ ज्ञानिनोऽपि “तस्मिन्‌ दृष्टे परावरे’ इति वाक्य- 
शेषात्‌ तस्मिन्‌ दृष्टे सति अस्य कर्माणि क्षीयन्त इति ज्ञानिनः कर्मक्षयवचनात्‌ पुनः सत्प्रति- 
पक्षत्वमिति भावः ॥ निरबकाशश्रुतीति॥ न हास्य इति श्ररतेरर्थान्तरे घटनाभावेन 
निरवकाइात्वादिर्थः ॥ उक्तैबेति॥ न हास्य इति निरवकाशश्रुतिविरोधाद्‌ दुष्कृतस्य सर्वात्मना 
नाझाः पुण्यस्य चानिष्टस्यैव नाश इति सङ्कोचः कार्य इति भावः ॥ 

॥ तदिच्छयेति ॥ इष्टमपि सुकृतं क्षीयतामिति ज्ञानीच्छयेत्यर्थ: ॥ अपुरुषार्थतेति ॥ 
इष्टविधातित्वेनेत्यर्थः । कारणमाशङ्कते- निष्फलत्वादिति ॥ अर्वाआद्यजन्तत्वमभिप्रेत्या5ह- 
यशस्बीति ॥ परमात्मनः तदनुग्रहात्‌ ॥ अनया श्रुत्येति ॥ यद्यत्‌ कामयते तत्तत्‌ कर्म सृजत 
इति स्पष्टमुक्तेरिति भावः ॥ अनयेति ॥ अस्माद्ेवेत्यस्मात्‌ पूर्वं आत्मानमेव लोकमुपासीत 
इत्युपासनेक्तेः, स य आत्मानमेव लोकमुपास्ते न हास्य कर्म क्षीयते इति उपासनाजनित- 
सुकृतस्यानाशवचनादिति भावः ॥ 


भावप्रकाश: (कृ.टि.)- ननु सत्ेत्यस्यवाक्येष्वितयर्थाऽर्थान्तरासम्भवात्‌ | न च 
वाक्यानां श्रुत्यधिकरणत्वं युक्तमित्यत आह- श्रुतिः श्रबणमिति ॥ प्रतिपादनमित्यर्थः । 
दुष्कृतेति ॥ अप्रारब्धदुष्कृतेत्यर्थः | उक्तेबेति ॥ न हास्य कर्मक्षीयत इति निरवकाश- 
श्रुतिविरोधरूपेत्यर्थ: | 


ननु केचिद्विषया इष्टा इत्ययुक्तम्‌ । 'असाकल्ये तु चिचचनेत्यमरोक्तेश्चिच्छब्देन यत्किश्वि- 
द्विषयाणामिष्टत्वोक्तेरित्यय आह- अलौकिका इति ॥ यझास्वीति च्छन्दसि दृष्टस्यैवानु- 
विधेयत्वाद्विनिप्रत्ययलोप इतिभावः | निर्धारणषष्ठीपक्षे मुक्तस्यापि ब्राह्मणपरत्वं प्रतीयते | 
तच्चायुक्तम्‌ । श्रुतेः मुक्तमात्रपरत्वादित्यय आह- सकाशादिति ॥ 


प्रमेयदीपिका (ज.टी.)- ननु मुक्तः किमर्थं बिषयानिच्छेत्‌? न तावत्‌ सुखार्थम्‌ । 
ज्ञानेनाबरणरूपाबिद्यानिवृत्तावात्मस्वरूपस्य व्यक्तत्वात्‌ | पृथक्‌ सुखस्यानङ्गीकारात्‌ | 
नापि दुःखनिवृत्त्यर्थम्‌ । अबिद्यानिवृत्त्येब तत्सिद्धेरिति । मैबम्‌ । नाविदयैवात्मनः 
स्वरूपावरणम्‌ | किन्त्वीबरेच्छाऽपि । तथा च वक्ष्यते । तथा च ज्ञानेनाविद्यायां 
निवृत्तायामरोपानिष्टनिबृत्तिर्भवति | स्वरूपसुखश्च बहुतर व्यज्यते । न तु सर्वम्‌ । 
ज्ञानोत्तरमनुष्ठितेन निवृत्तकर्मणा प्रसन्नः परमेश्वरो मुक्तौ विषयानुत्पाय तद्धोगेन ज्ञाना- 
नभिव्यक्तमपि स्वरूपसुखं व्यक्तीकरोति । अत्र च भाप्यकृतैब तत्रतत्र प्रमाणान्युक्तानि । 
अनेनैवाभिप्रायेण श्रुत्यादिपु मुक्तेञ्गानमात्रसाध्यत्वं ज्ञानकर्मसमुचयसाध्यत्बं चोच्यते ॥ 


भाबवोधः (र.टि.)- अनेनैवाभिप्रायेणेति ॥ बहुतरसुखाभिव्यक्तिसहितारोषानिष्टनिवृततेः 
स्वोत्तरकर्मानपेक्षज्ञानमात्रसाध्यत्वम्‌, ईश्वरेच्छाऽऽवृतज्ञानानभिव्यक्तस्वरूपसुखांदास्य ज्ञानोत्तर- 
कर्मसाध्यत्वमित्यभिप्रायेणेत्यर्थः | 


श्रीमद्धगबद्रीताभाष्यम्‌ 


झोकः ५० 
भाबदीपः (रा.टि.)- तथा च बक्ष्यतीति ॥ सप्तमे “नाहं प्रकाशः सर्वस्य योगमाया 
समावृतः । मूढोऽयं नाभिजानाति (७.२५) इति शोकव्याख्यानावसरे “साम्थ्योपायेन” 
इत्यादिना भाष्यकृद्‌ वक्ष्यतीत्यर्थ: ॥ तत्र तत्र प्रमाणानीति ॥ श्रुतिगीतातातपर्यसूत्रभाष्यादौ 
तत्रतत्रेत्यर्थः ॥ अनेनैबाभिग्रायेणेति ॥ ज्ञानादेवाविद्याद्यशेषङ्केशनिवृत्तिविशिष्टबहुतरस्वरूप - 
सुखाभिव्यक्तिरूपमोक्षो भवतीत्यभिप्रायेण “तमेवं विद्वान्‌, ‘eer तं मुच्यते’ इत्यादि श्रुतिषु, 
'कर्मणा बद्ध्यते जन्तुर्विद्यया च विमुच्यते’ (म.भा. १२.२४१.७) इत्यदि स्मृतिषु “विद्यैव” 
(ब्र.सू. ३.३.४८) इत्यादि सूत्रे च ज्ञानैकसाध्यत्वं, विमुक्तिगतज्ञानाभिव्यक्तसुखविशेषस्य 
पूर्वकृतकर्मसाध्यत्वाभिप्रयेण 'एतमात्मानमभिपश्य शान्तो भवेद्‌ दान्तो भवेदनुकूलो भवेदाचार्य 
परिचरेत्‌’ इत्यादिश्रुतिषु विहितत्वाच (आश्रमकर्मापि) इत्यादि सूत्रादौ च ज्ञानकर्मसमुच्चय- 
साध्यत्वं चोच्यत इत्यर्थः । 


भावरत्नकोरा: (सु.टि.)- 'स एकधा भवति स दझधा’ इत्यादिना भूमोपासकस्य 
फलत्वेन यथाकामं मुक्तौ क्रीडोच्यत' इति प्राचीनटीका । एवं मुक्तस्य विषयकामोऽस्तीति 
समर्थितम्‌ | तदाक्षिप्य तस्य विषयभोगप्रकारं समर्थयते नन्वित्यादिना । ज्ञानेन स्वयोग्यबिम्बा- 
परोक्षज्ञानेन | पृथक्सुखस्य मनोवृत्तिरूपस्य बाद्यसुखस्य | नापि दुःखेति ॥ इष्टप्राप्तेरिवा- 
निष्टनिवृत्तेरपि पुरुषार्थत्वादिति भावः । आवरणनिवृत्तौ स्वरूपसुखं व्यज्यत इति ॥ आवरणं 
तु नाविद्यैव, किन्त्वन्यदप्यस्ति। तदपसरणं च न ज्ञानेन। अपितु ज्ञानान्तरभाविनिवृत्त- 
कर्माराधितभगवत्प्रसादेनैवेति भावेन परिहरति- मैवमिति ॥ 


ईश्वरेच्छाया आत्मस्वरूपावरणत्वे प्रमाणमाह- तथा च बक्ष्यतीति ॥ सप्तमे “नाहं 
प्रकाशस्सर्वस्य योगमायासमावृतः । मूढोऽयं नाभिजानाति’ इति क्लोकव्याख्यानावसरे “योगेन 
सामर्थ्योपायेन' इति स्वोक्तार्थे “आत्मनः weft चैव लोकचित्तस्य बन्धनम्‌ । स्वसामर्थ्येन 
देव्या च कुरुते स महेश्वरः' इति प्रमाणमुदाहरन्‌ भाष्यकार ईश्चरेच्छाऽप्यात्मस्वरूपावरणमिति 
वक्ष्यतीत्यर्थ: । ज्ञानेनेत्यनन्तरं क्षीणकर्मणां कार्यात्यये तदध्यक्षेण सह गतानां गुणत्रयात्‌ परतः 
स्थितायां विरजायां स्रानेनेति शेषः ॥ अशेषेति ॥ विरजास्रानेन 'प्रारब्धकर्मरोषस्तु विरजा- 
तरणावधिः' इति पूर्वमेव दग्धपटायमानस्य लिङ्गशरीरस्य सर्वथा नाशे अरोषानिष्टनिवृत्ति- 
भवतीत्यर्थः | भवतीत्यनन्तरं प्रलये भगवदुदरं प्रविष्टानामिति शेषः । परमेश्वर इत्यनन्तरं 

छोकः ५० 
सृष्ट्चनन्तर श्वेतद्वीपाविभवि सति तत्रत्यभगवदर्शनानन्तरं स्वेच्छारूपावरणमप्यपसार्येति 
दोष: ॥ विषयानुत्पायेति ॥ 


“न वर्तते यत्र रजस्तमस्तयोस्सत्त्वं च मिश्रम्‌’ इति शुद्धसत्त्वसद्धावावेदनातू तेन मुक्तानां 
भोगाय विषयानुत्पादयतीत्याहुः ॥ ज्ञानानभिव्यक्तमिति ॥ न चैवं 'अग्रिहोत्रादि तु 
तत्कार्यायैव तदर्शनात्‌” इति सूत्रविरोधः, तत्राग्नहोत्रादिव्यङ्गचसुखस्य तत्कार्यपदेन ज्ञानकार्य- 
त्वाभिधानादिति वाच्यम्‌ | ज्ञानानभित्यक्तपदेन केवलज्ञानानभिव्यक्तत्वस्य विवक्षितत्वात्‌ | 
अत्र चेति ॥ “ज्ञानेनाविद्यायां निवृत्तायाम्‌” इत्यायुक्तेऽर्थं इत्वर्थः । तत्र ज्ञानेनाविद्या- 
निवृत्तिरित्यत्र | 


“भिद्यते हृदयग्रन्थिश्छिद्यन्ते सर्वसंशयाः । क्षीयन्ते चास्य कर्माणि तस्मिन्‌ दृष्टे परावरे', 
“भिद्यते हृदयग्रन्थिरििदयन्ते सर्वसंशयाः । क्षीयन्ते चास्य कर्माणि दृष्ट एवाऽत्मनीश्चरे” 


इति काठकभागवतवचने अनुव्याख्यान उदाहृते प्रमाणे “हृदयग्रन्थिरविद्या” इति सुधायां 
व्याख्यानात्‌ । “ज्ञानेनाशेषानिष्टनिवृत्तिः' इत्यत्र अनिष्टपदेन पापानामनिष्टपुण्यानां च ग्रहणे 
क्षीयन्ते चास्य कर्माणि’ इत्युदाहृतवचनद्वयं प्रमाणम्‌ | सांसारिकदुःखग्रहणे तु, “तीर्णो हि 
तदा सर्वान्‌ शोकान्‌ हृदयस्य भवति’, “सर्वदुःखनिवृत्तिश्च ज्ञानिनो निश्चितैव fe’ इति 
सूत्रभाष्य उदाहृतं प्रमाणम्‌ | 'स्वरूपसुखं च बहुतरं व्यज्यते’ इत्यत्र 


“ज्ञानान्मोक्षो भवत्येव सर्वाकार्यकृतोऽपि तु | 
आनन्दो हसतेऽकार्याच्छुभं कृत्वा तु वर्धते | 
ये त्वां पश्यन्ति भगबंस्त एव सुखिनः परम्‌” 


इति वचनं प्रमाणम्‌ | आद्ये उत्तरार्धपर्यालोचनायां मोक्षो भवत्येवेत्यस्य बहुतरं स्वरूपसुखं 
व्यज्यत इत्यावेदनात्‌ | द्वितीये “सुखिनः परम्‌’ इत्युक्तेः । 'ज्ञानोत्तरमनुष्ठितेन निवृत्तकर्मणा 
प्रसन्नः परमेश्वरः? इत्यत्र 'स्थितप्रज्ञस्यापि कार्यो देहादिर्टश्‍यते यदा | स्वधर्मो मम तुष्टचर्थः’ 
इति वचनं प्रमाणम्‌ । “मुक्तौ विषयानुत्पाद्य” इत्यत्र “अस्माद्ध्येवाञत्मनो यद्यत्‌ कामयते तत्तत्‌ 
सृजते’ इति वाक्यं प्रमाणम्‌ । “तद्धोगेन’ इत्याद्यवरिष्टार्थे 'ब्रह्मादिपदादप्यथिकं सुखं मोक्षः’ 
इत्यग्रिमभाष्योक्तरीत्या प्रमाणमुन्नेयमित्यादि विवेक्तव्यम्‌ ॥ 


>ô श्रीमद्धगवद्गीताभाष्यम्‌ 


शोकः ५५ 
नन्वेवं कर्मणः सम्पूर्णमोक्षसाधनत्वाङ्गीकारे कर्मैव मोक्षे प्रधानसाधनमित्युक्तं स्यात्‌ । न च 
तदू युक्तम्‌ । तमेवं विद्वान्‌’, “नान्यः पन्था अयनाय विद्यते’, ‘ees तं मुच्यते नापरेण' 
इत्यादिश्रुतिषु “विद्यया च विमुच्यते’, “अपरोक्षेशदृष्टिस्तु मुक्तौ किञ्चिन्न मार्गते’ इत्यादि- 
स्मृतिषु ‘विद्यैव तु निर्धारणात्‌’ इत्यादिसूत्रेषु च मोक्षस्य ज्ञानमात्रसाध्यत्वोक्तेः | 'सहकारि- 
त्वेन च? इत्यादिसूत्रे कर्मण आरादुपकारकत्वोक्तेश्रेत्यत आह- अनेनैबेति ॥ ज्ञानादेवा- 
विद्याद्यरोषानिष्टनिवृत्तिविरिष्टबहुतरस्वरूपसुखाभिव्यक्तिर्भवतीत्यभिप्रायेणेवोत्तश्रुत्यादिदरवृत्तिः | 
ज्ञानानभिव्यङ्गचमुक्तिगतविषयभोगन्यङ्गस्वरूपसुखवैचित्र्यस्य ज्ञानोत्तरकालसमनुष्ठेयवैचितर्यानु - 
कूल भगवत्प्रसादसम्पादकशुद्धभागवतधर्मसाध्यत्वमित्यभिप्रायेणेवे च । “सत्येन लभ्यस्तपसा 
ह्येष आत्मा सम्यग्ज्ञानेन ब्रह्मचर्येण चेति’, “एतमात्मानमभिपइ्यञ्छान्तो भवेद्‌ दान्तो भवेदनु- 
कूलो भबेदाचार्य परिचरेत्‌’, “तथैव ज्ञानकर्मभ्यां प्राप्यते ब्रह्म झाश्वतम्‌’, “विहितत्वाच्चाऽ- 
श्रमकर्मापि' इत्यादिश्रुतिस्मृतिसूत्रादिप्रृत्तिरिति ज्ञानमेव मोक्षहेतुः कर्म तु तत्रातिशवाधायक- 
मिति न कोऽपि विरोध इति भावः । “ज्ञानकर्मसमुञ्चयसाध्यत्वम्‌’ इत्यत्र समुञ्चयदाब्दोऽपि 
सम्पूर्णमोक्षसिद्धचर्थमवञयं कर्मानुष्ठेयमित्येवमभिप्रायको व्याख्येयः । न पुनर्ज्ञानकर्मणी स्वर्ग 
दर्शपूर्णमासाविव समप्रधानतया समुचित्यापवर्ग साधयत इत्यभिप्रायेण प्रयुक्तः | ‘सहकारित्वेन 
च' इति सूत्रभाष्यटीकादौ समुच्चयवादस्य निरस्तत्वेन ज्ञानमेव मोक्षे प्रधानसाधनं, कर्म तु 
तत्रातिशायमादधानं प्रयाजादिकमिवाऽरादुपकारकाङ्गमित्यर्थस्य स्थितत्वात्‌ । कर्मसाध्यं 
विषयभोगव्यङ्गयसुखमिति विगर इ: ॥ 


भावदीपिका (श्री.टि.)- ज्ञानेन अपरोक्षज्ञानेन ॥ आवरणेति ॥ स्वगुणाच्छादिके- 
त्यर्थः | अज्ञानाविद्यापदाभ्यां लिङ्गशरीरं विवक्षितम्‌ ॥ ननु मुक्तानां जन्यसुखसद्भावात्‌ तदर्थ 
विषयानिच्छन्तीति चेत्‌, तत्राऽह- पृथक्‌ सुखस्येति ॥ स्वरूपसुखभिन्नसुखस्येत्यर्थः | 
जन्यसुखस्येति यावत्‌ । यदर्थं विषयभोगोऽपेक्षितः स्यादिति भाबः ॥ अविद्येति ॥ लिङ्ग- 
शरीरस्यैव दुःखापादकत्वादिति भावः । नन्वीश्वरेच्छाया आवरणत्वमप्रामाणिकमित्यत आह- 
तथाचेति ॥ योगी तावन्न मुक्तः स्यात्‌ इत्युत्तरत्र बक्ष्समाणप्रमाणे ईश्वरेच्छारूपावरणान्न मुक्त: 
स्यादिर्थस्य विवक्षितत्वेनेश्वरेच्छाया अप्याबरणत्वं गम्यत इत्याहुः | तथाच ज्ञानेनेत्यनन्तरं 
क्षीणकर्मणां कार्यात्यये तदध्यक्षेण सह गतानां गुणत्रयात्‌ परतः स्थितायां विरजायां स्रानेन 

इति शेषः ॥ अशेषेति ॥ ज्ञानेन लिङ्गररीरस्य दग्धपटवजातत्वात्‌ प्रारब्धकर्मशेषस्तु विरजा- 
तरणावधिः इत्युक्तेविरजास्रानेन दग्धपटवतू स्थितस्यापि तस्य नाशेवशेषानिष्टनिवृत्ति- 
जतिवेत्यर्थ: | व्यज्यत इत्यनन्तरं प्रलये भगवदुदरे स्थितानामिति रोषः । परमेश्वर इत्यनन्तरं 
सृष्ट्यनन्तरं श्वेतद्वीपाविभवि सति तत्रत्यभगवददर्दानानन्तरमिच्छारूपावरणमपसार्येति शेषः ॥ 
बिषयानिति॥ मुक्तानां विषयभोगार्थं शुद्धसत्त्वावसानस्य तत्र सत्त्वं केवलं स्यात्‌ इति 
प्रमाणमितत्वेन विषयान्‌ मुक्तानां भोगायोत्पादयतीति सम्प्रदायविदः | 


ततश्चायं Wee | येऽपरोक्षज्ञानानन्तरं क्षीणकर्माणोऽरचिरादिपथा बैकुण्ठगतं भगवन्तं 
सत्यलोकगतं हिरण्यगर्भ च प्राप्तास्ते, ये च ब्रह्माण्डलये स्वोत्तमप्रवेरोन त्यक्तदेहाः स्वोचितेन 
पथा पुत्नामकं हिरण्यगर्भ च प्राप्तास्ते सर्वेऽपि पुन्नामकेन हिरण्यगर्भेण सह विरजास्नानेन 
भिन्नलिङ्गशरीरा अत्यन्तनिवृत्तानिष्टा महाप्रलये भगवदुदरे स्थित्वा बहुतरमभिनव्यक्तं स्वरूपसुखं 
भुञ्जानाः पुनः सृष्टौ भगवल्लोकाविभवि सति श्वेतद्वीपगतभगवदर्निनापरोक्षज्ञानोत्तरमनुष्ठित- 
सत्कर्मणा चापगतभगवदिच्छावरका ज्ञानोत्तरकृतकर्मजनितभगवत्प्रसादानुसारेण प्रापतशुद्धसत्त्व- 
जन्यविषयभोगेन सम्यगभिन्यक्तस्वरूपसुखाः सन्तः स्वकुप्तस्थानेषु व्यवतिष्ठन्त इति | 


॥ अत्र चेति ॥ ज्ञानेनाविद्यानिबृत्तिरज्ञानोत्तरकृतकर्मणा च स्वरूपसुखाभिव्यक्तिरित्याद्यर्थ 
“सर्वदुःखनिवृत्तिस्तु ज्ञानिनो निश्चितेव हि । उपासया कर्मभिश्च भक्त्या चाऽनन्दचित्रता’ 
इत्यादीनि प्रमाणानि तत्र तत्र ब्रहमसूत्रभाष्यादावुदाहृतानि द्रष्टव्यानीत्यर्थः | नन्वेवं सति तमेवं 
विद्वान्‌ इत्यादौ मुक्तज्ञानमात्रसाध्यत्वं विद्यां चाविद्यां च इत्यादौ ज्ञानकर्मसमुञ्चयसाध्यत्वं 
चोच्यते | तद्विरोधः स्यादित्यत आह- अनेनैवाभिप्रारेणेति ॥ बहुतरसुखाभिव्यक्ति- 
सहिताशेषानिष्टनिवृत्तेः स्वोत्तरकर्मानपेक्षज्ञानमात्रसाध्यत्वमीश्वरेच्छावृतज्ञानानभिव्यक्तस्वरूप- 
सुखांरास्य ज्ञानोत्तरकर्मसाध्यत्वमित्यभिप्रायेणेत्र्थः | 

भावप्रकाशः (कृ.टि.)- वक्ष्यतीति ॥ सप्तमे नाहं प्रकाश इत्येतद्ग्याख्यावसरे । 
आत्मनः प्रकृतिं चैव लोकचित्तस्य बन्धनम्‌ । स्वसामर्थ्येन देव्या च कुरुते स महेश्वर इतीति 
शेष: । ज्ञानानभिव्यक्तमिति ॥ नन्वेवं सति अग्निहोत्रादि तु तत्कार्यायैवेति सूत्रविरोधः । 
तत्राग्िहोत्रादिव्यङ्गयसुखस्य तत्कार्यपदेन ज्ञानकार्यत्वोक्तेरिति चेन्न । ज्ञानानभिव्यक्तपदेन 
केवलज्ञानानभिव्यक्तत्वस्य विवक्षितत्वात्‌ ॥ अत्र चेति ॥ तथा चेत्यायुक्तार्थ इत्यर्थः । तत्र 

ज्ञानेनाशेषानिष्टनिवृत्तिरित्यत्र स्वतो दोषलयो दष्ट्वा त्वितरेषां प्रयत्रत इति प्रमाणम्‌ । बहुतरं 
स्वरूपसुखं व्यज्यत इत्यत्र ये त्वां पञ्यन्ति भगवंस्त एव सुखिनः परमिति मानम्‌ । परमिति 
विशेषणात्‌ । ज्ञानोत्तरानुष्ठितकर्मणेश्वरः प्रसन्नो भवतीत्यत्र “स्थितप्रज्ञस्थापि कार्यो देहादिः 
हृयते यदा | स्वधमो मम तुष्ट्यर्थ' इति । ईश्वरो “मुक्तौ विषयानुत्पादयती' त्यत्र 'अस्मा- 
द्धथेवात्मनो यद्यत्कामयते तत्तत्सृजत' इति । एवं तद्धोगेनेत्यवरिष्टार्थोऽपि ब्रह्मादिपदा- 
दप्यधिकसुखं मोक्ष इत्यग्रिमभाष्योक्तरीत्या प्रमाणमु्नेयम्‌ । एषां च प्रमाणानामेकत्राध्याये 
सङ्लष्याकथनात्‌ तत्रतत्रेत्युक्तम्‌ ॥ अनेनैबाभिप्रायेणेति ॥ अरोषानिष्टनिवृत्तिसहितबहुतर- 
सुखाभिव्यत्तयभिप्रायेण ज्ञानानभिन्यक्तस्वरूपसुखाभिव्यत्तयभिप्रायेण चेत्यर्थः ॥ श्रुत्यादि- 
ष्विति ॥ ज्ञानेनैवामृतीभवति । सत्येन लभ्यस्तपसा ह्येष आत्मा सम्यग्ज्ञानेन ब्रह्मचर्येण 
चेत्यादि श्रुतिष्वित्यर्थः | आदिपदेन 'अपरोक्षेडादृष्टिस्तु मुक्तौ किञ्चिन्न मार्गते । तथैव 


ज्ञानकर्मभ्यां प्राप्यते ब्रह्म शाश्रतम्‌” इत्यादिस्मृतिग्रहणम्‌ | 


भाष्यम्‌ 
बहुत्वेऽप्यात्मसुखस्य पुनरिष्टत्वात्‌ कर्मसुखे न विरोधः । अनुभवशक्ति- 
अश्वरप्रसादात्‌ । श्रुतेश्च । नच इारीरपातात्‌ पूर्वमेब तत्‌ ॥ (तत्र पर्येति’ 
(छां.उ.८.१२.३), “एतमानन्दमयमात्मानमुपसङ्कम्य' (ते.उ.३.१०) इत्या- 
युत्तरत्र श्रवणात्‌ ॥ 


भाबप्रदीपिका (प.टी.)- ननु मुक्तस्य स्वरूपानन्द एव पूर्णः । अतः कि बिषय- 
भोगेन ? इत्यत आह- बहुत्बेऽपीति ॥ अनिन्द्रियस्य कथं विषयानुभवशक्तिः ? इत्यत 
आह- अनुभवेति ॥ किमनिन्द्रियस्यापि सा शक्ति; कथम्‌ ? इत्यत आह-्रुतेश्चेति ॥ 
भोगश्रुत्यन्यथानुपपत्त्येत्यर्धः । भोगश्रुतिः शरीरपातात्‌ पूर्वजीवन्मुक्तविपयेत्यत आह- न 
चेति ॥ 'अस्माच्छरीरादुत्थाय', 'अस्माह्लोकात्‌ प्रेत्य’ इत्युत्तरत्र सुश्रबणम्‌ । 


भावप्रकाशिका (न.टी.)- सि एकधा भवति त्रिधा भवति” इत्यादिना भूमोपासकस्य 
फलकत्वेन यथाकामं क्रीडोच्यते मुक्तौ | नन्बात्मसुखस्यैव बहुत्वात्‌ कि कर्मसुखेन ? 
इत्यत आह- बहुत्वेऽपीति ॥ ननु प्राकृतकरणरहितस्य कथं भोगशक्तिः ? इत्यत आह- 
अनुभबशक्तिरिति ॥ भोगश्रुतेरपि तच्छक्तिः सिद्धयतीत्याह- श्रुतेरिति ॥ ननु 

श्रौतविषयाद्यन्तशरीरपातात्‌ पूर्वमेव स्यात्‌ । किमुत्तरत्र शक्तिकल्पनया ? इत्यत आह- न 
चेति ॥ “अस्माच्छरीरात्‌ समुत्थाय’, 'अस्माह्लोकात्‌ प्रेत्य’ इत्यादि झरीरपातोत्तर- 
कालीनत्वश्रबणादित्यर्थः | ननु स ज्ञानी सगुणब्रह्माप्य, तद्धित्वा ततो निर्गुणमाप्रोति । 
तेन चैकीभूतोऽमृतः सन्‌ अभिवर्तते । तथा हि मोक्षधर्मे 'बीतरागान्‌ यतीन्‌’ इत्यारभ्य, 


“सत्त्वं बहति शुद्धात्मन्‌ परं नारायणं प्रभुम्‌ | 

प्रभुर्वहति शुद्धात्मा परमात्मानमात्मना | 
परमात्मानमासाय तद्धूता यतयोऽमलाः । 

अमृतत्वाय कल्पन्ते न निवर्तन्ति चाभितः | 

परमा सा गतिः पार्थ निर्द्वन्द्वानां महात्मनाम्‌ ॥' इति । 


प्रमेयदीपिका (ज.टी.)- ननु ज्ञानमात्रसाध्यं यत्स्वरूपसुखं तदेव बहुतरमस्ति । अतः 
कर्मसाध्यविषयभोगाभिव्यङ्गवसुखाङ्गीकारः किमर्थम्‌? इत्यत आह बहुत्वेऽपीति ॥ 
कर्मसुखे “अङ्गीकृते’ इति शेषः । शारीरेन्द्रियरहितस्य मुक्तस्य कथं बिषयानुभवे शक्तिः? 
इत्यत आह- अनुभवेति ॥ तदुक्तम्‌ 'ब्राह्मेण जैमिनिः’ (्र.सू.४.४.५) इति ॥ किञ्च 
“कामरूप्यनुसञ्चरन्‌’ (तै.उ.३.१०) इत्यादि लीलाविग्रहग्रहणश्रुतेश्च मुक्तस्य बिपयानु- 
भवो युज्यत इत्याह- श्रुतेश्चेति ॥ ननु यदेतदुदाहृतासु श्रुतिषु विषयेच्छादिकं श्रूयते 
तच्चरमदारीरपातात्‌ पूर्वकालीनं किं न स्यात्‌? इत्यत आह- नचेति ॥ 'अस्माच्छरीरात्‌ 
समुत्थाय...स तत्र पर्येति’ (छां.उ.८.१२.३), “अस्माल्लोकात्‌ प्रेत्य । एतमानन्दमयम्‌' 
(ते.उ.३.१०) इत्यायुत्तरत्र श्रवणात्‌ । इत्यादि” इति क्रियाविशेषणम्‌ ॥ 

भाबबोधः (र.टि.)- उत्तरत्रेति ॥ अनेन चरमशरीरपातादुत्तरत्रेति व्याख्यातं भवति । 
इत्यादीति ॥ क्रियाबिरोपणमिति ॥ इत्यादिश्रवणादित्यन्वय इति भावः | 


भाबदीपः (रा.टि.)- तदुक्तमिति ॥ सूत्रकृतेत्यर्थः ॥ सूत्रं पठति- ब्राह्मेणेति ॥ 
ब्रह्मशारीरेणानुभवति मुक्त इत्यर्थः । 'उत्तरत्र श्रवणात्‌” इत्यत्र “कस्मात्‌' इत्यवध्यपेक्षायां 
देहत्यागादुत्तरत्रेति भावेन पूर्ववादयोक्तिपूर्वं तद्वाक्यमाह- अस्माच्छरीरादित्यादि ॥ 


बाक्यार्थप्रदीपः (पां.टि.)- क्रियाविशोषणमिति ॥ साधनं परित्यज्य धात्वर्थमात्र- 
विशेषण क्रियाविरोषणमित्यर्थः | ततश्च क्रियाद्वारेण स्रीलिङ्गत्वे प्राप्ते क्रियाव्ययविरोषणानां 

ङ्लीबत्वमेकवचनान्तत्वं वाच्यमिति क्वीबत्वैकवचनान्तत्वाव्ययत्वविधानात्‌ “अव्ययादाप्सुप 
(पा.२.४.८२) इति सुब्लोपे इत्यादीत्युपपन्नमिति भावः ॥ 


भावरत्नकोशः (सु.टि.)- ज्ञानोत्तरमनुष्ठितेन निवृत्तकर्मणा साध्यं विषयभोगव्पङ्गयसुखं 
कर्मसुखमिति प्रकरणेन सुज्ञानमिति तदनूद्यानन्तरं रेषमाह- कर्मसुख इति ॥ किमर्थमिति 
चोद्यं तु 'पुनरिष्टत्वात्‌' इति भाष्य एव परिहृतमिति भावः ॥ कथमिति ॥ लोके तद्गत एव 
विषयानुभवसामर्थ्यानुभवादिति भावः । शरीरेन्द्रियपरित्यागेन मुक्तस्य देहाभावेऽपि परमात्मानं 
प्रविष्टस्य तद्देहेनैव ग्रहवद्‌ भोगराक्तयुपपत्तिरिति भाष्याभिप्राय इति ॥ तत्र सूत्रं प्रमाणयति- 
तदुक्तं ब्राह्मणेति ॥ ब्राहमण ब्रह्मसम्बन्धिना देहेन मुक्तस्य ग्रहवद्‌ भोगोऽस्तीति जैमिनि- 
राचार्यो मन्यते । कुतः? “ब्रह्मणा पश्यति ब्रह्मणा शृणोति ब्रह्मणैवेदं सर्वमनुभवति’ इति श्रुतौ 
तथोपन्यासात्‌ | आदिपदस्य आदत्ते हरिहस्तेन हरिदृष्ट्यैव परयति’ इत्यादिस्मृतेः “गच्छामि 
विष्णुपादाभ्यां विष्णुदृश्या च दर्शनम्‌’ इत्यादिपूर्वस्मरणात्‌ 'मुक्तस्यैतद्‌ भविष्यति’ इति 
स्मृत्युक्तयुक्तेश्रेत्यर्थः । श्रुतौ ब्राह्मदेहानुक्तः स्मृत्युक्तिः | स्वयं देहहीनस्य कथमन्यदेहेन भोग 
इत्यतो युक्तयुक्तिरिति सूत्रार्थः | 


यद्यप्यत्र सूत्रे मुक्तो ब्रह्मसम्बन्धिना देहेन भोगान्‌ भुङ्क्त इत्येव उच्यते, न पुनरीश्वर- 
प्रसादादनुभवशक्तिरिति ॥ तथाऽप्येतदधिकरणीयभाष्योदाह्ृते 'ब्राह्मेणेवेदं सर्वमनुभवति', 
‘यथेष्टं परिवर्तन्ते तस्यैवानुग्रहेरिताः' इत्यादिप्रमाणे ईश्वरानुग्रहस्य भोगकारणत्वोक्तेः ब्राह्मेण 
बरह्मसम्बन्धिप्रसादेन भोगान्‌ रक्त इत्यपि सूत्राभिप्रेतत्वादत्रैतत्सृत्रोदाहरणं युक्तमित्याहुः । 
अत्रैतत्सृत्रोदाहरणेन “ईश्वरप्रसादात्‌” इति भाष्यस्य ईश्वरप्रसादलब्धे शरदेहप्राप्तेरित्यर्थों व्याख्येय 
इत्याहुः । सायुज्यभाजामेवं भोगराक्तिसमर्थनेऽपि तदितरमुक्तानां कथं भोगराक्तिरित्यतः 
“ध्रुतेश्व' इति भाष्यं प्रवृत्तमिति भावेन तत्र चशब्दश्रुती विवृणोति- किञ्च कामेति ॥ श्रुति- 
गतकामरूपदाब्दार्थो लीलाबिग्रहेति ॥ पूर्वकालीनं जीवन्मुक्तिदशापन्नम्‌ । भाष्योदाहृत- 
श्रुतिद्वयस्यापि परममुक्तिविषयत्वं यथा स्यात्‌ तथा तत्पूर्ववाक्यद्वयं पठति- अस्माच्छरीरात्‌ 
अस्माहोकादिति ॥ उत्तरत्र चरमदारीरपातादुत्तरत्र । परममुक्तिदशायामित्यर्थ: । क्रिया- 
बिशेषणं श्रवणक्रियाविशेषणम्‌ । धात्वर्थमात्रविरोषणमित्यर्थः | 

भाबदीपिका (श्री.टि.)- ॥ कर्मसुख इति ॥ ज्ञानोत्तरकृतकर्मसाध्यविषयभोगन्यङ्गच - 
सुखेऽङ्गीकृते सतीत्यर्थः ॥ अनुभवेतीति ॥ प्रसनश्रेश्वर स्वदेहमेव भोगाय प्रयच्छतीत्यर्थः | अत्र 
सूत्रं प्रमाणयति तदुक्तमिति ॥ ब्राह्मेणेति ॥ सर्वदेहपरित्यागेन मुक्ताः सन्तो ब्राह्मेणेव देहेन 
भोगान्‌ भुञ्जत इति जैमिनिर्मन्यते | स वा एष ब्रह्मनिष्ठ इदं शरीरं मर्त्यमतिसृज्य ब्रह्माभिसम्पद्य 
ब्रह्मणा पश्यति ब्रह्मणा झृणोति ब्रह्मणैवेदं सर्वमनुभवति इति माध्यन्दिनायनश्रुतावुपन्यासात्‌ । 
आदत्ते हरिहस्तेन हरिद्ृष्ट्वैव परयति । गच्छेच्च हरिपादेन मुक्तस्यैषा स्थितिर्भवेत्‌ इति 
स्मृतेरिति सूत्रार्थः । सायुज्यभाजामेवं भोगेऽपि सर्वेषामपि मुक्तानां कथमनुभवे शाक्तिरित्यत 
आह- किञ्चेति ॥ रूपशब्दो देहपरः । स्वेच्छया गृहीतरूपीत्यर्थः ॥ पूर्वकालीनमिति ॥ 
जीवन्मुक्त्यवस्थायामेव भोगो न परममुक्ताविति भावः ॥ इत्यादयुत्तरत्रेति ॥ अनेनोत्तरत्ेत्येतत्‌ 
चरमङारीरपातादुत्तरत्रेति व्याख्यातं भवति | चरमदारीरपातानन्तरं परममुक्तौ विषयभोगादिक- 
मित्येतत्‌ स तत्र पर्येति, एतमानन्दम्‌ इति श्रुत्योर्न प्रतीयत इत्यतः “अस्माच्छरीरात्‌ , 
‘अस्माल्लोकात्‌’ इत्यादिश्रुत्योः पूर्ववाक्यमुदाहृतमित्यवगन्तव्यम्‌ ॥ क्रियाबिशेषणमिति ॥ 
तथाचेत्यादिश्रवणादित्यन्वयो द्रष्टव्य इति भावः । 


भावप्रकाशः (कृ.टि.)- तदुक्तं ब्राह्मेण जैमिनिरिति ॥ यद्यप्यत्र सूत्रे ब्राह्मेण देहेन 
भोगान्‌ भुञ्जत इत्युक्तम्‌ । नत्वीश्वरप्रसादादनुभवशक्तिरिति । तथाप्येतदधिकरणीयभाष्याद्युदाहृते 
यथेष्टं परिवर्तते तस्यैवानुग्रहेरिता इत्यादिप्रमाण ईश्वरानुग्रहस्य कारणत्वोक्तेः ब्राह्मेण 
्रहमप्रसादेन भोगान्‌ भुञ्जत इत्यपि सूत्राभिप्रेतत्वादत्रैतत्सूत्रोदाहरणं युक्तमिति बोध्यम्‌ । 
अत्रैतदुदाहरणान्यथानुपपत्त्येश्वरप्रसादादिति गीताभाष्यस्येश्वरप्रसादलब्धेश्चरदेहन्यापेरित्वर्थो 
व्याख्येय इति त्वार्या: । उत्तरत्रेति ॥ चरमइारीरापातादुत्तरत्त्वर्थः । क्रियाविरेषणमिति ॥ 
श्रवणरूपक्रियाविरोषणमित्पर्थः | व्याख्यातमेतत्प्राक्‌ । 


भाष्यम्‌ 


न चैकीभूत एव ब्रह्मगा सः । “मग्नस्य हि परेऽज्ञाने किन्न दुःखतरं 
अवेत्‌’ (म.भा.१२.३०१.८३) इत्यादिनिन्दनान्मोक्षधर्मे ॥ परिहारे पृथग्‌ 
भोगाभिधानाच ॥ 

भाबप्रदीपिका (प.टी.)- नन्बज्ञानी सगुणब्रह्मातीत्य निर्गुणेनेकीभबति । अतः कथं 
बिषयभोगः ? तथा च मोक्षधर्मे 'प्रभुर्बहति शुद्धात्मा परमात्मानम्‌” इति, 'परमात्मान- 
मासाय तद्भूता यतयः” इति निर्गुणैक्यमुच्यत इत्यत आह- न चेति ॥ “तस्य 
निन्दितत्वादेतयुक्तम्‌” gr) तथा हि युधिष्ठिरः 'स्थानमुत्तममासाय' इत्यनूय, 
“आजन्ममरणं बा ते स्मरन्त्युत न बाऽनघ' इति विकल्प्य, आद्यं दूषयति 'प्रवृत्तिलक्षणं 
धर्म पश्यामि परमम्‌? इति ॥ द्वितीयं दूषयति- मग्नस्येति ॥ परेऽज्ञाने यदि मरो न 
स्मरति तर्हि जलमग्गस्येब दुःखाद्यतिशयः स्यादिति ॥ ननु श्रोत्रा निन्दितत्बेऽपि कुतो 
भीष्मोक्तं निन्दितम्‌ । इत्यत आह-- परिहार इति ॥ "इन्द्रियाणि च बुद्धयन्ते स्वदेहम्‌’ 
इत्यादिपृथक्त्वेन भोगाभिधानम्‌ । 


भावप्रकाशिका (न.टी.)- निर्गुणेन चैकीभूतस्य कथं भोगः? इत्याराङ्कय युधिष्टिरेण 
निन्दितत्वात्‌ तदयुक्तमित्याह- न चेति ॥ तथाहि तद्वाक्यम्‌- 


“स्थानमुत्तममासाय भगवन्तं स्थिरव्रताः | 
आजन्ममरणं बा ते स्मरन्त्युत न बाऽनघ' इत्यारभ्य । 


'मोक्षदोपो महानेप प्राप्य सिद्धिं गतानृषीन्‌ । 

यदि तत्रैब बिज्ञाने वर्तन्ते यतयः परे । 

प्रवृत्तिलक्षणं धर्म [यामि परमं नुप । 

मग्नस्य हि परेऽज्ञाने कि न दुःखतरं भवेत्‌ ॥' इति ॥ 


यदि मुक्तौ न भोगः, तहिं स्थीयतेऽत्रेति स्थानं परमात्मानमासाय, मरणादुपरि पुनरत्र 
जन्मपर्यन्तं, जन्मप्रभृति पुनर्मरणपर्यन्त, स्वर्गनरकादौ यत्सुखं दुःखमनुभूतं तत्स्मरन्ति न 
बा । स्मरन्ति चेत्‌, तदा सुखलेशहीनानां नष्टं महत्सुखं स्मरतां बृथा नो मुक्तिर- 
भूदित्यनुतापः स्यात्‌ । न चातीतदुःखं स्मरतां तदा दुःखाभाबग्रहणेन पुरुषार्थबुद्धिमुक्ती, 
दुःखाभावेन पुरुपार्थत्वात्‌ सुखाभावेनापुरुपार्थत्वस्याधिकत्वादिति प्रपञ्चितं श्रीमदनु- 
व्याख्याने ॥ 

अथ न स्मरन्ति तर्हि प्रतियोग्यस्मरणेन दुःखाभावाग्रहणात्‌, सुखस्यापि स्वभिन्नत्वे 
मिथ्यात्वात्‌, स्वाभिन्नत्वे कर्तृकर्मबिरोधतोऽग्रहणाच्चापुरुषार्थता मुक्तेः । एबमनिष्टत्वा- 
्मुक्तेः, यदि बिज्ञानाख्ये निर्गुणे पूर्वसिद्धानृपीन्‌ परेऽपि मुनयः प्राप्य न निवर्तन्ते, तहिं 
महानेषः मोक्षदोषो बा गतिदोषादपि । अत एवं नित्यानिष्टसाधनात्‌ निवृत्तिधर्मादनित्येष्ट- 
साधनं प्रवृत्तिसाधनं प्रवृत्तिधर्मं परं पश्यामि । न केबलं सुखाग्रहणात्‌ दुःखाभावाग्रहणा- 
चानिष्टत्व॑ मुक्तेः । किन्तु दुःखमेव महत्‌ तत्र किं न भवेदभीष्टस्वपरनिपयानुभवाभावेन 
महदज्ञानार्णवे मग्रस्य चेतनस्य दुःखानुभवरूपेण सदाऽबति्ठेतेत्यर्थः । 


ननु शरोतृत्वाद्धर्मजस्य कथं तचोद्यमात्रेण तदाचारयोक्तनिर्गुणैक्यनिन्दा ? इत्यत आह- 
परिहार इति ॥ यं प्राप्यामृताः सन्तो न निवर्तन्ते यतयः स परमात्मा न नारायणादन्यो 
निर्गुणः । न च तेषां तदैक्यम्‌ । तस्य तेषां च पृथक्‌ पृथक्‌ भोगाभिधानात्‌ परिहारवाक्ये | 
न हि निर्गुणस्य भोगः । अतस्तद्धूता इति तत्र भूतास्तदाधारा इत्येब स्यात्‌ ॥ तथाहि 
भीप्मवाक्यं 'यथान्याय्यम्‌’ इत्यादि युक्तमुक्तम्‌ | तत्त्वज्ञानिनो बयमिति मन्यमाना अप्यत्र 
अमन्तीति ॥ तथाऽपि न मेऽत्र भ्रम इत्याह- 


“तथाऽपि तत्त्वं परमं शृणु सम्यङ्गयेरितम्‌ । 

बुद्धिं च परमां यत्र कापिलानां महात्मनाम्‌ ॥ 

इन्द्रियाण्यपि बुद्ध्यन्ते स्वदेहं देहिनो नृप ॥ 

करणान्यात्मनस्तानि सूक्ष्मः पञ्यति तैस्तु सः ।” 

इति श्रीमत्कपिलप्रोक्तविदामुपास्यं परमं तत्त्वं बासुदेयाख्यं भद्धुद्धिं च परमां शुणु । 

यत्र परमतत्वे स्थितस्य तस्य मुक्तस्य देहिन इन्द्रियाण्यपि बुध्यन्ते पञ्यन्ति । तेषामपि 
चिन्मात्रत्वात्‌ । न तु संसार इव तैरात्मैच बुध्यते । कम्‌ ? स्वदेहं स्वात्मकं देहम्‌ । 
देहस्यापि चिन्मात्रत्वात्‌ | स्वराब्दवैयर्थ्यादन्यथा । स्वदेहं विष्णुमपि बुध्यत इति 
चापिशब्दान्बयः | सुतरामभौतिकदेहत्वात्‌, स्वतन्त्रदेहत्वात्‌ स्वरूपप्रदेच्छायुक्तत्वात्‌, 
स्वरूपप्रदचेष्टायुक्तत्वाच्च स्वदेहो विष्णु; । तानि इन्द्रियाणि तस्य करणानि तैः स सूक्ष्म 
आत्मा स्वयं च पूर्वोक्त पश्यतीति चापिइाब्दान्वयः । यैरन्यत्‌ पञ्यति तैस्तान्यपि 
पश्यतीति चापिशब्दान्वयः । ननत्तिन्द्रियाणामतीन्द्रियत्वं संसार इत्र । सर्वमेतत्‌ 
तुशब्देनाबधार्यते । न च मुक्तभोगः प्राकृतेन्द्रियापेक्ष इति ज्ञापयितुं तेपां विनाशमाह । 

'आत्मना बिप्रहीणानि काष्ठरूप्यसमानि तु । 
बिनञ्यति न सन्देहः फेना इब महार्णवे ॥' इति ॥ 


प्राकृतेन्द्रियाण्येब भोगसाधनानीति नियमाभाबं दर्शयितुँ तद्वीनयोरेब प्राणपरमात्मनो- 
जीबस्य सुषुप्तौ दर्शनादिसर्वभोगं दर्शायति । 
इन्द्रियैः सह सुप्तस्य देहिनः इात्रुतापनः | 
सूक्ष्मश्चरति सर्वत्र नभसीब समीरणः । 
स प्यति यथान्यायं स्पर्शात्‌ स्पृशाति चाभि भोः ॥ 
बुध्यमानो यथा पूर्वमखिलेनेह भारत” इति । 
इन्द्रियाणीह सर्वाणि स्वे स्वे स्थाने यथाविधि ॥ 
अनीात्वात्‌ प्रलीयन्ते सर्पाहतविषा इच ॥ 
इन्द्रियाणां हि सर्वेषां स्वस्थानेष्बेब सर्वाः । 
आक्रम्य गतयः सूक्ष्मश्चरत्यात्मा न संशयः । 
सत्वस्य च गुणान्‌ कृत्स्रान्‌ रजसश्च गुणान्‌ पुनः ॥ 
गुणांश्च तमसः सर्वान्‌ गुणान्‌ बुद्धेश्च भारत | 
गुणांश्च मनसस्तद्वन्नभसश्र गुणांस्तथा । 
गुणान्‌ वायोस्तु धर्मात्मन्‌ तेजसश्च गुणान्‌ पुनः । 
अपां गुणांस्तथा पार्थ पार्थिवांश्च गुणानपि । 
सर्वात्मना गुणैर्व्याप्य क्षेत्रज्ञः स युधिष्ठिर ॥? इति । 
इन्द्रियैः सह सुप्तस्य देहिनः सर्वत्र देहेन्द्रियादौ समीरणश्चरति यथाकाशे स यथा 
स्बयोग्यं सम्यगेव रूपादीन्‌ पञ्यत्यभितः सर्वतः | चशब्दाद्वचनादिकं च करोति । “विष्णुं 
तं भूर्भुबरित्येब शंसति” इत्यादेः । बुध्यमानो यथा पूर्वमखिलेनेति ॥ सुप्तः प्रागिब सर्व 
साकल्येन जानन्‌ । 
न च सुप्तौ जीवेन्द्रियकृतः प्राणब्यापार इति भावेनाह- इन्द्रियाणीति ॥ 


'यथाबिधि यथोत्पत्तिः यथा सर्पविपाहताः । 
पुरुपा इव प्राणाग्रय एवं तस्मिन्‌ पुरे जाग्रति ॥' इति श्रुतेः ॥ 

क्षेत्रज्ञात्मा तु भगवान्‌ सर्वेपामिन्द्रियाणामतिगतिराक्रम्य, आ समन्तात्‌ तत्र स्थानेपु 
निरुध्य, सत्वादिपृथिव्यन्तानां जडानां तदभिमानिचेतनानां च गुणान्‌ स्वगुणेज्ञानादिभि- 
ata साकल्येन सूक्ष्मं यथा भवति तथा चरति भुङ्के अनुभवतीति याबत्‌ | जीत्रस्यापीप- 
त्क्षेत्रज्ञानात्‌ स एबायं क्षेत्रज्ञः' इतिशाब्दोक्त इति श्रमो मा भूदिति भावेन तयोर्भेदमाह- 


“आत्मा च याति क्षेत्रज्ञं कर्मणी च शुभाशुभे । 
शिष्या इब महात्मानमिन्द्रियाणि च तं विभो ॥? इति । 


जीवात्मा च परमात्मानं sages याति सुप्तौ, तं जीवात्मानं तदिन्द्रियाणि तद्धर्मा- 
धर्मौ च यान्ति | शिष्या इब महात्मानं गुरुमित्यर्थः । यथाऽयं प्राकृतेन्द्रियपुण्य- 
पापादिसहितो हृदयस्थं क्षेत्रज्ञसञ्ज्ञं याति सुप्तौ, तथा तद्रहितश्च तमेब परमात्मसञ्ञञं प्रकृतेः 
परतः स्थितं याति मुक्ताबित्याह- 


“प्रकृतिं चाप्यतिक्रम्य गच्छत्यात्मानमव्ययम्‌ । 
परं नारायणात्मानं fad प्रकृतेः परम्‌ ॥' इति । 


“आत्मानं? “अव्ययं' “परं? 'नारायणात्मानं’ इति परमात्मनो नारायणात्मकत्वोत्तया 
नारायणगत्यनन्तरं परमाप्तगत्युत्तिग्राप्तां तयोर्भेदशाङ्कामपाकरोति । अतस्तत्र नारायण- 
ब्देन नराणां देहेन्द्रियप्राणानामयनत्वाद्धूद्रतः कषेत्रज्ञ उच्यते | स देवः स्वप्रतिष्ठितं जीवं 
मुक्तिकाले स्वयं सर्वगतेन परमात्मनैकीभूतभावं तं प्रापयतीत्यर्थः । 


तमेबं प्राकृतगुणरहितं परमात्मानं स्वयं बिशेषतः पुण्यपापमुक्तत्वेन प्रविष्टत्वान्न पुनः 
संसाराय निवर्तत इत्याह- 


“विमुक्तः पुण्यपापेभ्यः प्रविष्ट तमनामयम्‌ ॥ 
परमात्मानमगुणं न निवर्तति भारत ॥? इति । 


एवं प्राकृतदेहेन्द्रियपुण्यपापबिनारोनाबरिष्टं परमात्मनमवशिष्टमुक्तजीवस्वरूपभूतानि 
मनआदीन्द्रियाण्यन्वागच्छन्ति, = यथाकालमपेक्षितभोगाय गुरुसन्देशकारिणः रिष्या 
इबेत्याह- 

“शिष्टं त्वत्र मनस्तात इन्द्रियाणि च भारत । 
आगच्छन्ति यथाकालं गुरोः सन्देशकारिणः ॥? इति 


तदेवं मुक्तौ जीवस्य सर्वगुणरहितबस्त्वैक्येनाबस्थानस्य निन्दितत्वात्‌ TET तदुपदेष्टा 
च, जीवपरमात्मनोः प्राकृतदेहेन्द्रियबिहीनयोः स्वरूपभूतदेहेन्द्रिययोः पृथक्‌ पृथक्‌ सर्व- 
भोगोक्ते्न मुक्तौ सर्वभोगाभाबः, परमात्मैक्यं वेत्यर्थः । 


प्रमेयदीपिका (ज.टी.)- अद्वैतवादिनस्त्वाहुः । ब्रह्मैकमेब तत्वम्‌ । तदेबोपाधि- 
भेदभिन्नं जीबभाबं प्रतिपद्यते । गगनमिव घटाद्युपाधिभिन्नं घटाकाशादित्वम्‌ | तत्र यस्य 
जीबस्य ज्ञानमुत्पन्नं स ब्रह्मणैकीभबति । घटनाशे घटाकाश इब महाकारोनेति । तत्रैके 
जीबब्रह्मभेदस्योपाधेश्च मिथ्यात्वं मन्यन्ते । अन्ये च सत्यत्वम्‌ । यदा च स ज्ञानी 
ब्रह्मणैकीभूत: तदा सकलस्य क्रियाकारकफललक्षणभेदस्य प्रविलयात्‌ कुतो विषयभोगः? 
यदर्थं सुकृतस्याबस्थानमिति ॥ 


तदूषयति- न चेति ॥ एवशब्देन भेदाभेदौ निराकरोति ॥ 


“परमात्मानमासाय तदूभूता यतयोऽमलाः | 
अमृतत्वाय कल्पन्ते न निवर्तन्ति चाभिभोः ।' 


इति भीष्मेण तस्मिन्‌ भूताः तद्भूता इत्यभिप्रायेणोक्ते मुक्तास्तद्रहीब भूता 
इत्यर्थान्तरमाशङ्कय युधिष्ठिरिण-- “आजन्ममरणं बा ते स्मरन्त्युत न बाऽनघ' (म,भा.) 
इति बिकल्प्य पृष्टम्‌ । यदि ज्ञानिनो मुक्तौ ब्रह्मणेकीभवन्ति तदैवं वाच्यम्‌ । किं ते 
संसारेऽनुभूतं दुःखं स्मरन्त्युत नेति । आयस्य दूपणमुक्तम्‌- 
“मोक्षे दोपो महानेषः प्राप्य सिद्धिं गतानृषीन्‌ । 
यदि ata विज्ञाने वर्तन्ते यतयः परे ॥” (म.भा.) इति । 
पूर्व सिद्धिं गतान्‌ ऋषीन्‌ प्राप्य परेऽपि यतयः यदि तत्र मुक्तौ, विज्ञाने विज्ञानेन 
प्रागनुभूतदुःखस्मरणेन युक्ता वर्तन्ते तर्हि मोक्षे महानेष प्रसिद्धो दोपः इति । दोषं च 
भाष्यकार एव स्फुटीकरिप्यति । द्वितीयोऽपि दूपितः मग्नस्य हीति ॥ पूर्वानुभूत- 

स्मरणाभावे परेऽज्ञाने मग्रस्य तस्य चेतनस्य दुःखतरं दुःखातिशयो न भवेत्‌ किं? 
भवेदेवेति | तदेवं मोक्षधर्मेऽस्य पक्षस्य निन्दितत्वात्‌ न ज्ञानी ब्रह्मणैकीभूतः इत्यर्थः ॥ 


ननु पूर्वपक्षस्थेन युधिष्ठिरेण निन्दितत्वेऽपि कथं भीष्मे(भीष्माचार्ये णोक्तमसत्‌ 
स्यात्‌? परिहारे तदुक्तदोषस्योद्धारसम्भवादित्यत आह- परिहार इति ॥ न मयैतदुक्तम्‌ । 
किन्तु त्वमन्यथा गृहीत्वा दूषितबानसीत्याशयेन परिहारे भीष्मेण परमात्मनः पृथक्त्वेन 
मुक्तानां भोगाभिधानाच्च न ज्ञानी ब्रह्मणैकीभूत इत्यर्थः | तथा हि भीष्मबचनम्‌- 


“तथाऽपि तत्त्वं परमं शुणु सम्यङ्‌ मयेरितम्‌ | 
इन्द्रियाणि च बुद्धयन्ते स्वदेहं देहिनो नृप । 
करणान्यात्मनस्तानि सूक्ष्मः पइ्यति तैस्तु सः? (म.भा.) इति ॥ 


यद्यपीदं दुर्वोधम्‌, तथाऽपि, स्वः स्वरूपभूतो देहः यस्य तं स्वदेहं परमात्मानं, मुक्तान्‌ 
अन्यान्‌ देहिनः विषयांश्च मुत्तस्येन्द्रियाणि बुद्ध्यन्ते । किं तानि कर्तृणि? नेत्याह- 
करणानीति ॥ कस्तहिं पूर्वार्धस्यार्थ:? इत्यत आह- सूक्ष्मः इति ॥ 


भाबबोधः (र.टि.)- “मोक्षे दोषो, मग्रस्य हि’ इत्यादिना युधिष्ठिरकृतशङ्कापरिहारार्थ 
परिहारवाक्ये तथाऽपीत्युक्तम्‌ | तत्साकाङ्कमित्यत आह~ यद्यपीदमिति ॥ “परमात्मानमासाद्य' 
इत्यनेन मदुक्तं दुर्बोधमित्यर्थः | स्वदेहरान्दस्य योगेनार्थद्वयमाह- परमात्मानं मुक्तमिति ॥ 
बिपयांश्रेति ॥ 'देहिन' इत्युपलक्षणमिति भावः । 


भावदीपः (रा.टि.)- उपाधिभेदेति ॥ अविद्याभेदेति गा अन्तःकरणभेदेति वा अर्थः ॥ 
“इति पृष्टम्‌’ इत्युक्तं प्रश्नवाक्यार्थं व्यनक्ति- यदीति ॥ “मोक्ष इत्यादि छोकार्थमाह- पूर्व 
(पूर्व) सिद्ध मित्यादिना ॥ दोपं च भाष्यकार इति ॥ “आसं दुःखी नासम्‌' 
इत्यादिनाऽनुपदमेव स्फुटीकरिष्यतीत्वर्थः || तथाऽपि’ इति कोकार्थमाह- यद्यपीत्यादिना ॥ 
इद्‌ तद्भूता यत्र यत्र यतय इति मयोक्तमित्यर्थः || 'स्वदेहम्‌’ इत्युपलक्षणं मत्वाऽऽह 
मुक्तानन्यानिति ॥ ‘ea: इत्युपलक्षणमित्युपेत्योक्तम्‌ - विषयाश्चेति ॥ कस्तर्हीति ॥ 
इन्द्रियाणामात्मनः कारणत्वे 'इन्द्रियाणि च' इति पूर्वार्धस्य कोऽर्थः? इत्यत उक्तमित्यर्थः ॥ 
स सूक्ष्म आत्मा तैरिन्द्रियैः पश्यतीत्यर्थ इत्यर्थः ॥ 

भावरत्रकोशः (सु.टि.)- “न चैकीभूत एव’ इत्यायुत्तरभाष्यं प्रकृतार्थेन सज्ञमयितुमाह- 
अद्वैतेति ॥ तत्त्वस्यैकत्वे कथं जीवावभास इत्यत उक्तं- तदेबेति ॥ उपाधिः अविद्यान्तः- 
करणादिः | घटाकाशादित्बं प्रतिपद्यत इति वर्तते । 'उत्पन्नम्‌' इत्यनन्तरं तेनैवोपाधिनाश 
इत्युपस्कर्तव्यम्‌ | एवं परमतानुवादस्य फलमाह- यदा चेति ॥ प्रविलयात्‌ प्रविळयाज्गी- 
कारात्‌ । विषयभोगो मुक्ताविति शेषः । भाष्यस्योद्गीतत्वं परिहतुमाह- यदर्थं सुकृतस्येति ॥ 
अभिभवति सर्वानतिक्रम्य वर्तत इत्यभिभुः सर्वोत्तमः । “मितद्र्वादिभ्य उपसङ्घयानम्‌' (वा. 
३.२.१८०) इति डुप्रत्ययः | तस्मान्न निवर्तन्ति । छान्दसं परस्मैपदम्‌ । न निवर्तन्ते । 
विकल्पं विादयति- यदीति ॥ “आजन्ममरणम्‌’ इत्येतत्‌ संसारेऽनुभूतमिति व्याख्यातम्‌ । 
श्लोक व्याख्याति- पूर्वमिति ॥ 'विज्ञाने’ इति सप्तमी तृतीयार्थेति तदर्थं वदंस्तद्विवक्षितार्थ- 
माह- बिज्ञान इत्यादि ॥ दोप इति ॥ आद्यस्य दूषणमुक्तमिति सम्बन्धः । कोऽसावनेन 
प्रसिद्धो दोष उक्त इत्यत आह- दोषं चेति ॥ “न चैकीभूतस्य पृथग्ज्ञाने मानं पश्यामः:” इत्यत्र 
एकीभावव्याहते्दुःखादिस्मरणवत्तया जीवस्य ब्रहमपार्थक्येन स्वज्ञानमस्तीत्यत्र न प्रमाणमिति 
स्फुटीकरिष्यतीत्यर्थः | तथाच वक्ष्यति- अनेन 'मोक्षे दोषो महानेषः' इत्युक्तदोषः प्रदर्शित 
इति । द्वितीयोऽपि सांसारिकदुःखं न स्मरन्तीति पक्षोऽपि । 'परेऽज्ञाने मग्रस्य सर्वथा 
ज्ञानशून्यस्य' इत्युक्त्या जडस्यापि प्राप्तावाह- चेतनस्येति ॥ भवेदेवेति ॥ अन्धादौ 
SAM । न च दुःखं युक्तम्‌ | अतोऽस्त्येव पूर्वानुभूतस्मरणरूपज्ञानमिति भाव इति दूषित 
इत्यन्वयः ॥ पूर्वपक्षस्थेनेति ॥ निन्दितत्वमात्रस्यासत्त्वप्रयोजकत्वे शून्यवादिदूषितस्प 
ब्रह्मणोऽप्यसत्त्वं स्यात्‌। सिद्धान्तनिन्दितत्वं तु न प्रकृतेऽस्तीति भावः । एतदुक्तम्‌ 
ऐक्यमुक्तम्‌ । अन्यथा गृहीत्वा व्रहैव भूता इत्यर्थान्तरमाराङ्कय ॥ पृथत्तबेनेति ॥ अनेन 
“पृथग्भोग' इति भाष्यं पृथगिति भिन्नं पदं स्वीकृत्य अनुसंहितपरमात्मप॒थग्भावानां मुक्तानां 
भोगस्याभिधानादिति व्याख्यातं भवति | “मयेरितम्‌? इत्यनन्तरं “बुद्धिं च परमां यत्र 
कापिलानां महात्मनाम्‌’ इत्यर्धः प्राचीनटीकारीत्या पठितव्योऽपि पृथग्भोगाभिधानादिलक्षण- 
्रकृतप्रमेये नात्यन्तमुपयोगमावहतीति न पठितः । तत्र 'तथाऽपि’ इत्येतस्य साकाङ्कत्वात्‌ 
तत्पूरणायाह- यद्यपीति ॥ इदं 'परमात्मानमासाद्य तद्भूताः' इत्येतत्‌ । श्रीमत्कपिलोक्तविदां 
महात्मनामुपास्यं परमं तत्त्वं वासुदेवाख्यं तद्वुद्धिं च परमां शृणु । यत्र परमे तत्त्वे स्थितस्य 
मुक्तस्य इन्द्रियाणि बुध्यन्ते पश्यन्ति । कं बुध्यन्ते ? स्वदेहम्‌ । अस्यार्थद्वयमाह- परमात्मानं 

मुक्तमिति ॥ मुक्तानिति कचित्‌ पाठः | देहिन इत्येतद्‌ विशिनष्टि- अन्यानिति ॥ देहिनश्रेति 
चडाब्दान्वयमुपेत्य तस्य प्रकृतोपयोग्यर्थमाह- विषयांश्रेति ॥ आख्यातेन कर्तुरभिधानात्‌ 
प्राप्ताशङ्कामाह- किं तानीति ॥ करणानीतीति ॥ अवान्तरक्रियाविवक्षया चाख्यात इति 
भावः । पूर्वार्धस्य 'इन्द्रियाणि च' इति पूर्वार्धस्य । सूक्ष्म: स्थूलदेहरहितः | प्राचीनटीकायां 
तु, यत्र परमतत्त्वे स्थितस्य मुक्तस्य देहिन इन्द्रियाण्यपि बुध्यन्ते | तेषामपि चिन्मात्रत्वात्‌, न 
तु संसार इव तैरात्मैव बुध्यते । कं स्वदेहं स्वात्माकं देहम्‌ । देहस्यापि चिन्मात्रत्वात्‌ 
स्वरूपभूतदेहत्वात्‌ सुतरामभौतिकदेहत्वात्‌ स्वतन्त्रदेहत्वाञ्च | स्वदेहं स्वःस्वात्मा तं ददातीति 
स्वदा ताहशी ईहा यस्य तं स्वदेहं विष्णुमपि बुध्यन्त इति व्याख्यातम्‌ । अत्र परमात्मनः 
पृथत्तवेनानुसन्धीयमानस्वरूपदेहस्य॒मुक्तस्येन्द्रयैर्विषयभोगाभिधानात्न तस्य ब्रह्मैक्यमिति 
प्रतीयत इति विभावितं भवति ॥ 


भाबदीपिका (श्री.टि.)- ॥ उपाधिभेदेति ॥ अविद्यान्तःकरणाद्युपाधिविरोषेत्यर्थः | एके 
मायावादिनः । अन्ये भास्कराः | विषयभोगो मुक्ताविति रोषः । प्रबिलयात्‌ प्रविलय- 
स्योभाभ्यामप्यङ्गीकारादित्यर्थः ॥ निराकरोतीति ॥ तथा च स जीवो ब्रह्मणा एकीभूत एव न 
भिन्नाभिन्न इति मायिमतं च न चेत्यर्थः ॥ स्फुटीकरिष्यतीति ॥ आसं दुःखीत्यादिनेत्यर्थः । 
परे निबिडे । आचार्येणोक्तम्‌ परमात्मानमासाद्य तद्धूता इत्युक्तमैक्यम्‌ | युधिष्ठिरोक्तदूषणे - 
नासदेवेति चेत्‌, तत्राऽह- परिहार इति ॥ आइायेनेति ॥ तथा च त्वदीयं दूषणं ममापि 
सम्मतमिति भावः । मोक्षे दोषः, मग्नस्य हि इत्यादिना युधिष्ठिरकृतशाङ्कापरिहारार्थ 
परिहारवाक्ये तथाऽपीत्युक्तम्‌ । तत्साकाङ्कमित्यत आह- यद्यपीदमिति ॥ परमात्मानमासाद्य 
इत्यनेन यन्मयोक्तं तदिदं दुर्बोधमित्यर्थः | स्वदेहृशब्दस्य योगेनार्थद्वयमाह- पामात्मानं 
मुक्तमिति ॥ देहिन इत्युपलक्षणमित्यादायेनाऽह- विषयाश्चेति ॥ कस्तर्हीति ॥ पूर्धि 
बुद्ध्यन्ते जानन्तीति इन्द्रियाणां कर्तृत्वप्रतीतेरिति भावः ॥ सूक्ष्म इतीति ॥ तथाच स सूक्ष्मो 
जीवस्तैः पञ्यतीत्युक्त्या करणेषु कर्तृत्वोपचार इत्याशयेन पूर्वार्ध तथोक्तमिति भावः | 


भावप्रकादाः (कृ.टि.)- न निर्ततीति ॥ अभिभवति सर्वानित्यभिभुः सर्वोत्तमः । 
मितद्रवादित्वाद्‌ डुप्रत्ययः | तस्मान्न निर्ततीत्यन्वयः | स्फुटीकरिष्यतीति ॥ नचैकीभूत- 
स्यैत्यादिनेति शेषः । परेऽज्ञाने मस्येति ॥ सर्वथा ज्ञानशून्यस्येत्यर्थः । जडब्यावृत्त्यर्थमाह- 

चेतनस्येति ॥ भबेदेबेति ॥ अन्धादौ दर्शनादिति भावः । निन्दितत्वमात्रै नासत्त्वप्रयोजकं 
ब्रह्मणोऽपि तठरसङ्गात्‌ | किन्तु सिद्धान्तिना निन्दितत्वमेव | न च तत्प्रकृतेऽस्ति । किन्तु 
तद्विपरीतमेवेति भावेनोक्तम्‌ । पूर्वपक्षस्थेनेति ॥ आचार्येणेति च ॥ तथापि तत्त्वं परममिति 
भीष्मक्चने तथापीत्यस्य साकाङ्कत्वादाह- यथपीदमिति ॥ परमात्मानमासाद्ेत्येतदित्यर्थः । 
स्वदेहमित्यस्यार्थद्वयमाह- परमात्मानं मुक्तमिति ॥ देहिन इत्युपलक्षणमिति भावेनाह 
बिपयांश्रेति ॥ पूर्वार्थस्येति ॥ इन्द्रियाणि च बुध्यन्ते इत्यस्येत्यर्थः । 


भाष्यम्‌ 


शुकादीनां prewar ॥ 'जगव्यापारवर्जम्‌’ (त्र.सू.४.४.१७) इत्वैश्वर्य- 
मर्यादोक्तेश्च। “इदं ज्ञानमुपाश्रित्य मम साधर्म्यमागताः? (१४.२) इति च ॥ 
उपाधिनारे नाशाच प्रतिबिम्बस्य ॥ 


भाबप्रदीपिका (प.टी.)- इतश्च न ज्ञानिनां परमात्मैक्यमित्याह्‌- शुकादी- 
नामिति ॥ ननु चैतन्येक्येऽप्युपाधितो भेदप्रतीतिः शुकादीनां तन्निवृत्तौ निवर्तत इत्यत 
आह- उपाधीति ॥ 


भावप्रकाशिका (न.टी.)- जीवन्मुक्तानां भेदद्रष्टत्यातू, भेदेन इइयमानत्वाचच न ज्ञानी 
ब्रह्मणैकीभूत इत्याह शुका रीनामिति ॥ परमं ब्रह्म गतानामप्पैश्वर्यमर्यादोक्तेर्नामर्या- 
दैशरयत्र्मणेकीभूतो ज्ञानीत्याह-- जगङ्ग्यापारवर्जमिति ॥ मुक्तानां ब्रह्मसारूप्योक्तेश्च न 
तेनैकीभाब इत्याह- इदमिति ॥ न हि स्वरूपयोरेक्यं निर्विशेषाभेदवादिनस्तवेति भावः । 
ननु निर्गुणमुक्ताबेव ब्रह्मणैकीभूतो न जीवन्मुक्तौ सगुणमुक्तौ वा, तत्रोपाध्यनाशात्‌, अतो 
नोक्तबिरोध इत्यत आह- उपाधिनाश इति ॥ प्रतिविम्बत्वादात्मन उपाधिनाशेन नाश 
एव स्यात्‌, न तु विम्बैक्यमित्यर्थः ॥ 


प्रमेयदीपिका (ज.टी.)- इतश्च न ज्ञानिनो ब्रह्लैक्यमित्याह- झुकादीनामिति ॥ 
अनेन बाक्यत्रयेण मुक्तानां ब्रह्मभेदे क्रमेण प्रत्यक्षानुमानागमा उपन्यस्ताः । तत्र प्रत्यक्षं न 
बाधकम्‌ । शुकादयोऽपि यद्यपि ज्ञानिनः । तथाऽपीदानीमविनष्टोपाधित्वात्‌ तन्निमित्त- 

भैदवत्तया हृश्यन्ते । प्रारब्धकर्मक्षयादुपाधिनाशे ब्रह्मैव संवृत्ता भूताः न पृथग्‌ दृश्यन्त इत्यत 
आह- उपाधीति ॥ जीबास्ताबद्‌ ब्रह्मणः प्रतिबिम्बा इति समर्थितम्‌ । तत्र यदि 
तदीयस्योपाधेर्नाशोऽङ्गीक्रियते तदा तेपां नाशः प्रसज्यते । दर्पणायुपाधिनाशे मुखादि- 
प्रतिबिम्बनाहादर्शनादित्यर्थः ॥ 


भाबदीपः (रा.टि.)- बाक्यत्रयेणेति ॥ ‘झुकादीनाम्‌' इत्याद्युपरितनवाक्यत्रयेणेत्यर्थः | 
'जगद्वचापारवर्जम्‌? इति सूत्रे ऐश्वर्यमर्यादोक्त्या मुक्तानां न निर्मयदिश्वर्यणेश्वरेणेकीभाव 
इत्यर्थः | विरुद्वधर्मवत्त्वरूपानुमानमनेनोक्तं भवति ॥ संवृत्ता इति ॥ सम्पन्ना इत्यर्थः । 
समर्थितमिति ॥ 'युक्ताश्च बिम्बधर्माः प्रतिबिम्बेऽविरोधे । तत्ता च रूपं रूपम्‌’ (२,२४) 
इत्यादि ग्रन्थेनेति भावः ॥ 


भाबरत्रकोशः (सु.टि.)- क्रमेण प्रत्यक्षेति ॥ जीवन्मुक्ताः शुकादयः स्वात्मनः 
परमात्मनो भेदेन परयन्ति | दृस्यन्ते चेतरै्भेदेनेति महतां प्रत्यक्षं “शुकादीनां preva’ इति 
वाक्येनोपन्यस्तम्‌ । सृ्यादिजगद्व्यापारवर्ज कामं मुक्त आप्नोति । न तु सर्वान्‌ कामानिति 
सूत्रे मुक्तस्यैश्वर्यमर्यादाभिधानात्न निर्मयांदैश्वर्येण मुक्त एकीभवितुमर्हतीति विरुद्धधर्माधिकरणत्व- 
रूपमनुमानं 'जगद्वयापार' इति वाक्य उपन्यस्तम्‌ । इदं ज्ञानम्‌’ इति भगवद्वाक्यलक्षण 
आगम उपन्यस्तः । अत्राऽगमे मुक्तस्य ब्रह्मसारूप्यमुक्तम्‌ । न हि सरूपषयोरैक्‍्य॑ 
निर्विशेषाभेदवादिनस्तव मतेऽस्तीति प्रत्यक्षानुमानागमैर्न मुक्तस्य ब्रह्मणैक्यमित्यर्थ: । इति 
भगवद्वचनाच्चेति शोषः । तत्र प्रत्यक्षमुपपादयन्नेव दूषयति- तत्रेति ॥ प्रमाणत्रय इत्यर्थः । 
संवृत्ताः सम्पन्नाः । ब्रह्मभूता इत्यर्थः | समर्थितमिति ॥ युक्ताश्च बिम्बधर्माः प्रतिबिम्बेऽ- 
बिरोधे | तत्ता च । 'रूपं रूपं प्रतिरूपो बभूव’, इत्यादिना प्रागेवेति रोषः । नाश- 
दर्शनादिति ॥ तथा च आत्मनाङो मुक्तेरपुरुषार्थतवप्रसङ्गादुपाधिनाावादो न युक्त इति भावः ॥ 


भाबदीपिका (श्री.टि.)- अनेनेति ॥ शुकादीनामिति वाक्यत्रयेणेत्यर्थः | तत्र 
झुकादीनामित्यनेन प्रत्यक्षं, जगद्घ्यापारवर्जम्‌ इति मुक्तानामैश्वर्यमर्यादोक्त्या विरुद्धधर्माधि- 
करणत्वानुमानं 'इदं ज्ञानम्‌’ इति गीतारूप आगमश्चोक्ता इत्यवधेयम्‌ । तदुपपादयति- 
शुकादयोऽपीति | 


भावप्रकाशः (कृ.टि.)- समर्थितमिति ॥ तथा च रूपं रूपं प्रतिरूप इत्यादिनेति रोषः | 


दह श्रीमद्धगबद्रीताभाष्यम्‌ 

न चैकीभूतस्य पृथगज्ञाने मानं पश्याम; । आसं दुःखी नासमिति 
ज्ञानबिरोधाचेश्वरस्य । अनेन रूपेणेति च । भेदाभावात्‌ । 


भाबप्रदीपिका (प.टी.)- स्वरूपेणेकीभूतस्योपाधिनाऽपि न भेदप्रतीतिर्युक्तेत्याह- न 
चेति ॥ आकाझादाबपि बिद्यमानभेदस्यैबोपाधिञ्ञापकः । आन्तभेदप्रतीतिरुपाधिमात्रा- 
युज्यते, चन्द्रभेदप्रतीतिबदित्यत आह- आसमिति ॥ यदि भेदो न्तस्तहि हस्तादिगत- 
सुखादिभोक्तुरेकत्बबदीश्ररस्यांशिनो देवदत्तादिगतदुःखायनुभवः स्यात्‌ । स च युगपद्विरुद्ध 
इत्यर्थः | देबदत्तरूपेणासं दुःखी यञ्दत्तरूपेण नासमित्यनुभवे न बिरोध इत्यत आह- 
अनेनेति ॥ इति च “बिरुद्धम्‌” इति रोपः । 


भावप्रकारिका (न.टी.)- अतीतज्ञानासम्भवाचच न मुक्तो ब्रह्मणैकीभूतः | तथाहि- 
स ब्रह्मणः पृथगेवातीतं जानाति तद्रूपेण बा । न ताबदाद्य इत्याह न चेति ॥ 
नापि द्वितीय इत्याह- आसमिति ॥ एकीभूतस्यैवेशस्य “अहँ दुःख्यासम्‌, न कचिदहं 
दुःख्यासम्‌ इति ज्ञानबिरोधादित्यर्थः । न च “अनेन रूपेण दुःख्यासम्‌, रूपान्तरेण न’ 
इत्यबिरोध इत्यत आह- अनेनेति ॥ 


प्रमेयदीपिका (ज.टी.)- यच्चोक्तं शुकादयोऽविनष्टोपाधित्वाद्‌ ब्रह्मणः पृथग्‌ इयन्त 
इति । तदप्यसदित्याह- न चेति ॥ वस्तुत एकीभूतस्य उपाधिनापि पृथगज्ञाने न मानं 
पश्याम: | गगनादिदृष्टान्तस्यासम्मतत्वात्‌ सत्योपाधिभेदमतस्य चेदं दूषणम्‌ ॥ 


किञ्च, औपाधिक एब जीवब्रह्मणोर्भेदो वास्तबं त्वैक्यमिति बदन्‌ प्रष्टव्यः । किं ब्रह्म 
निर्दुःखं स्वरूपमेवानुसन्धत्ते न जीबगतं दुःखम्‌, तत्तु जीव एबानुसन्धत्त इति पक्षः! उत 
तदपीति। आगं दूषयति- न चैकीभूतस्येति ॥ हस्तपादादयुपाधिभेदेऽपि भोक्तुरेकत्व- 
दर्शनादिति भावः । द्वितीयं निराकरोति आसमिति ॥ sea सर्वकालोपलक्षणार्थः । 
जीबरूपेण दुःख्यासं स्वरूपेण तु नेति व्यवस्थयाऽनुसन्धानान्न विरोध इत्यत आह- 
अनेनेति ॥ इति च “न युक्तम्‌’ इति शेषः । कुतः? इत्यत आह- भेदेति ॥ उपाधेर- 
भेदकत्बस्योक्तत्वादिति भाबः ॥ 

अपरे तु ब्रह्मणैक्यमापन्नस्य मुक्तस्य पूर्वदुःखानुस्मरणमस्ति न बा? नेति पक्षे मग्रस्य 
हि! इत्युक्तो दोषः । आये किमसौ पृथक्‌ स्मरत्युत ब्रह्मात्मक एव? प्रथमस्य दूषणम्‌- न 
चैकीभूतस्येति ॥ द्वितीयस्य ‘आसम्‌? इत्यादीति व्याचक्षते । अनेन “मोक्षे दोषो 
महानेपः? इत्युक्तो दोषः प्रदर्शितो भबति ॥ 


भावबोधः (र.टि.)- गगनादिदृष्टान्तस्येति ॥ तत्रापि स्वाभाविकप्रदेशाङ्गीकारादिति 
भावः | अनेनेति ॥ 'आसं दुःखी’ इत्यनेनेत्यर्थः | अत एव “मोक्षे दोष’ इत्यस्य “आसं 
दुःखी” इत्यनेनैकार्थत्वात्‌ । नरहरितीर्थश्रीचरणैः पक्षत्रयं विकल्प्य तत्परिहारत्वेन भाष्यं 
योजितमित्यभिप्रेत्य अपरे तु” इत्यादिना तद्व्याख्यानं लिखितम्‌ | 


भावदीपः (रा.टि.)- असम्मतत्वादिति ॥ तत्राप्युपाधिज्ञाप्यस्वाभाविकांशानामङ्गी- 
कारादिति भावः | वक्ष्यमाणदूषणघटनायाऽह- सत्योपाधीति ॥ तदपीति ॥ “अनुसन्धत्ते” 
इत्यनुषङ्गः | उक्तत्वादिति ॥ 'नचैकीभूतस्य पृथग्‌ ज्ञाने मानम्‌’ इत्वत्रोक्तत्वादित्यर्थः ॥ 
अनेनेति ॥ “आसं दुःखी नासम्‌ ' इत्यनेनेत्यर्थः । 


बाक्यार्थप्रदीपः (पां.टि.)- RAN ॥ छन्दसि लुङ्लङ्लिट इति (पा,३.४.६) | 
छन्दसि लड़ादीनां सर्वलकारार्थत्वस्मरणाद्‌ आचार्यप्रयोगस्यापि परमार्षप्रयोगत्वेन छन्द- 
स्तुल्यत्वादासमिति लड्प्रयोगस्य सर्वलकारार्थत्वमिति भावः ॥ 


भावरत्रकोहाः (सु.टि.)¬ ननु वस्तुत एकमेव गगनं घटाद्युणाधिभिन्नं सद्‌ घटाकाशो 
मठाकाश इति ज्ञायते | तद्दृष्टान्तेन चैकमेव ब्रह्मोपाधिवशाःछुकादिभावेन ज्ञायते | तथा च 
प्रयोगः- ब्रह्म उपाधिकृतभेदवत्‌ एकत्वात्‌ यथा गगनमिति ॥ तथा च अनुमानसद्धावान्मानं न 
पश्याम इत्यसदित्यत आह- गगनादीति ॥ तत्रापि स्वाभाविकप्रदेशाङ्गीकारेण भेदस्य 
तत्प्रतिनिधिविदोषस्य चोपाधिज्ञाप्यत्वेऽपि तत्कृतत्वमसम्मतम्‌ | तथा चोक्तम्‌ 'खेऽपि 
देशान्तरस्य सः । ज्ञापको विद्यमानस्य’ इति ॥ तथा अनुमाने दृष्टान्तस्य साध्यवैकल्यमिति 
भावः | ननु नेदं मायावादिनो दूषणं, तेनाङ्गुल्यवष्टम्भादिना मिथ्याभूतचन्द्रभेदाध्यासाङ्गीकारेण 
चन्द्रद्टान्तेन ब्रह्मण्यपि उपाधिना मिथ्याभेदावभासानुमानसम्भवात्‌ । यदाहुः ्रान्तिमेद- 
प्रतीतिरुपाधिमात्राद्‌ युज्येत चन्द्रभेदप्रतीतिबत्‌’ इतीत्यत आह- सत्योपाधीति ॥ चशब्द 

एवार्थे | सत्यं, मिथ्योपाधिभेदवादिमते वस्तुत एकीभूतस्याप्युपाषिवशाद्‌ भेददर्डान॑ सम्भवतीति 
| तथाऽपि सत्योपाधिकृतसत्यभेदवादिमते वस्तुत एकीभूते उपाधिकृतभेदस्य ज्ञानमस्तीत्यत्र 
मानं न पश्याम इत्युक्तेनोक्तशाङ्कावसर इति भावः ॥ 


केचित्तु, मायाबादिमतेऽविनिष्टोपाधित्वाच्छुकादयो ब्रह्मणः पृथग्‌ दृश्यन्त इति न शङ्कितुं 
युक्तम्‌ । तन्मते ज्ञानेन विश्ववाधाङ्गीकारात्‌ । “तत्मस्यादिवाक्यार्थसम्यग्धीजन्ममात्रतः । 
अविद्या सह कार्येण नासीदस्ति भविष्यति’ इत्युक्तेः | तथा च शुकादीनामैक्यसाक्षात्कारेणै- 
वोपाधेर्बाधात्‌ प्रविलयात्‌ कथमविनष्टोपाधित्वम्‌ ? भिक्षाटनादिकं च तेषां वासनावशा- 
दित्यभ्युपगतम्‌ | अतः कथमिदं दूषणं तन्मते? इत्यत आह- सत्येति ॥ इदं च दूषणमिति 
चशब्दसम्बन्ध इति व्याचक्षते । अन्ये तु, भाष्ये नाशशब्दप्रयोगान्मिथ्योपाधिभेदमते भेदा- 
सत्त्वेऽपि भेदज्ञानसम्भवान्न तन्मते इदं दूषणमित्यत आह- सत्येति ॥ इत्यवतारयन्ति । एवं 
यस्य ज्ञानमुत्पन्नं स ब्रह्मणैकीभवतीत्ययमंशञो दूषितः । इदानी ब्रह्मैक्यमेव तत्त्वम्‌ । तदेवो- 
पाधिना जीवभावमापन्नमिति यदुक्तं तदपि दूषयितुमिदमेव भाष्यमिति भावेनाह- किञ्चेति ॥ 
तदपि जीवगतं दुःखम्‌ । अनुसन्धत्त इति वर्तते । पुथग्ज्ञाने जीवात्‌ पृथत्तवेन दुःखानुसन्धान 
इति भाष्यार्थः | उपाधिभेदोऽप्यननुसन्धानप्रयोजको न भवतीत्येतदुपादयति- हस्तपादादीति ॥ 
यदि भेद औपाधिकः अभेदस्तु वास्तव इत्यभिमानः तर्हि हस्तपादादिगतसुखाद्नु- 
सन्धातुरेकत्वानुभवाद्‌ ईश्वरस्य जीवैक्यवतो जीवगतदुःखाद्यनुभवः स्यात्‌ । स च युगपद्‌ विरुद्ध 
इति भाष्यार्थ इति भावः । “आसं ब्रह्मभावेन न पुनर्जातु दुःख्यासम्‌’ इतीश्वरानुभवविरोधा- 
ज्वीवगतं दुःखमपीश्चरोऽनुसन्धत्त इति पक्षो न युक्त इति भाष्ये परोक्तस्य वास्तवैक्यस्य 
सदातनत्वात्‌ तदनङ्गीकारे अनुसन्धानमपि सदातनमेष्टव्यम्‌ | अतः कथं भूतार्थलड्प्रयोग इत्यत 
आह- लड्त्रेति ॥ भूतवर्तमानभविष्यत्कालोपलक्षणार्थः | 'छन्दसि लुङ्लङ्लिटः’ इत्यनु- 
शासनादित्यर्थः । सर्वलकारोपलक्षणार्थ इति कचित्‌ पाठः । तत्र लकारार्थोऽनद्यतनत्वादिः । 
जीवरूपब्रह्मरूपयोर्भेदाभावादिति भाष्यार्थः । तत्रौपाधिकभेदभावाद्‌ भेदाभावोऽसिद्ध 
इत्याराङ्कघाऽह- उपाधेरभेदकत्बस्येति । उक्तत्वात्‌ “न चैकीभूतस्य पृथगज्ञाने' इत्यत्र । अपरे 
नरहरितीर्थश्रीम्रणाः ॥ नेति पक्ष इति ॥ तथा चोक्तम्‌ “अध न स्मरति पूर्वानुभूतं दुःखं 
तहिं दुःखमेव महत्तरं किं न भवेत्‌ । अभीष्टस्वपरविषयानुभवा्यभावात्‌' इति ॥ मुक्तो ब्रह्मणः 

पृथगेवातीतं जानाति तद्रूपेण वा । न ताबदाद्य इत्याह- न चेति ॥ नापि द्वितीय इत्याह- 
आसमिति ॥ 'एकीभूतस्यैवेरास्याहं दुःख्यासं न कदाचिद्‌ दुःख्यासमिति ज्ञानविरोधादित्यर्थः' 
इति प्राचीनटीकां निष्कृष्यानुवदति- आसमित्यादि । अत्र पक्षे आसमिति लङो नोप- 
लक्षकत्वम्‌ । प्रतीतार्थं एव सामञ्जस्यादिति ज्ञातव्यम्‌ । अस्मिन्‌ व्याख्याने अन्यदप्यनुकूल- 
मित्याह- अनेनेति ॥ “न चैकीभूतस्य’ इत्यादिभाष्येणेत्यर्थः ॥ प्रदर्शित इति ॥ प्रदर्शन- 
प्रकारस्तु प्रागेवोक्तोऽस्माभिः | 


भावदीपिका (श्री.टि.)- ॥ अबिनष्टेति ॥ अधुनाऽपि प्रारब्धकर्मानाशादिति भावः ॥ 
ननु निरंशातयैकमेव गगनं घटाद्युपाधिभिन्नं सत्‌ पृथग्‌ ज्ञायते तदृष्टान्तेनेकमेव ब्र्मोपाधिवशाद्‌ 
भिन्नं सत्‌ शुकादिभावेन ज्ञास्यत इति चेत्‌, तत्राऽह- गगनादीति ॥ उपाधेर्विद्यमानभेद- 
ज्ञापकत्वेनाविद्यमानभेदकारकत्वानङ्गीकरेण गगनादौ च स्वाभाविकप्रदेशाङ्गीकरेण विद्यमान 
एव प्रदेशभेद उपाधिभिज्ञायत इत्यङ्गीकृतम्‌ । नह्येवं ब्रह्मण्यङ्गीक्रियते । तस्य स्वतो 
निरंशत्वादिति भावः । ननु मायिनाऽविनष्टोपाधित्वाच्छुकादयो त्रह्मणः पृथग्‌ दृश्यन्त इति न 
झाङ्कितुं शक्यते | तन्मते ज्ञानेन जगद्वाधाङ्गीकारात्‌ । 'तत्त्वमस्यादिवाक्यार्थसम्यग्धी- 
जन्ममात्रतः | अविद्या सह कार्येण नाऽसीदस्ति भविष्यति’ इत्युक्तेः | तथाच शुकादीना- 
मैक्यसाक्षात्कारेणोपाधेर्बाधितत्वेन प्रविलयात्‌ कथमविनष्टोपाधित्वम्‌? भिक्षाटनादौ प्रवत्तिश्चा- 
विद्यासंस्कारादित्यङ्गीकृतम्‌ | अतः कथमिदं दूषणं तन्मते? इत्यत आह- सत्येति ॥ 
तदिति ॥ जीवगतं दुःखमपि ब्रहमैवानुसन्धत्त इत्यर्थः ॥ हस्तपादादीति ॥ वस्तुतः जीवेन 
एकीभूतस्य ब्रह्मण उपाधिभेदेन पृथगू ज्ञाने पृथगनुसन्धाने जीवगतदुःखानुसन्धानाभावे न मानं 
पश्यामः | स्वाभाविकेक्ये सति उपाधिभेदस्याननुसन्धानप्रयोजकत्वं नास्तीति यावत्‌ । कुतः? 
हस्तपादाद्युपाधिभेदेऽपि भोक्तुरनुसन्धातुरैक्यदर्शनादित्याशयः ॥ 


नन्वत्र जीवगतदुःखेनाहं सदा दुःखी नाहं दुःखीत्येव वक्तव्यम्‌ | नतु आसं नाऽसमिति 
भूतार्थकलडङ्वचनम्‌ । तेन पूर्वं दुःख्यासं पूर्व दुःखी नाऽसमित्येव प्रास्या वर्तमानानागत- 
कालीनताइृदाज्ञानालाभादित्यत आह- लडत्रेति ॥ सर्वकालेति ॥ वर्तमानानागतकालेत्यर्थः । 
तथाचाऽसं दुःखी, नाऽसं दुःखी, दुःख्यस्मि, नास्मि दुःखी, भविष्यामि दुःखी, न भविष्वा- 
मीति सार्वकालीनज्ञानप्राघ्या विरोध इति ध्येयम्‌ । जीवरूपेणेत्यादि अनेन रूपेणेत्यस्वार्थ- 

कथनम्‌ | स्वरूपेण ब्रह्मरूपेण ॥ भेदेतीति ॥ जीवस्वरूपब्रह्मरूपयोर्भेदाभावादिति मूलार्थः । 
ननूपाधिभेदाद्‌ भेदो$स्त्वित्यत आह- उपाधेरिति ॥ उक्तत्वादिति ॥ नचैकीभूतस्य इत्यने- 
नेत्यर्थ॥ पृथक्‌ स्मरतीति ब्रह्मभित्नं स्मरतीत्यर्थः ॥ अनेनेति ॥ आसं दुःखीत्यनेनेत्यर्थः | यदि 
मुक्तो ब्रह्मणैकीभूतः पूर्वानुभूतं च दुःखादिकं स्मरति तर्हि मोक्षे सदा दुःखी न दुःखी 
चेत्यनुभवप्रसङ्ग इति दोषः प्रदर्शितो भवति | दोषं च भाष्यकारः स्फुटीकरिष्यतीत्युक्तमनेन 
प्रदर्शिते भवति | अत एव मोक्षे दोष इत्यस्याऽसं दुःखीत्यनेनैकार्थत्वात्‌ पक्षत्रयं विकल्प्य 
तत्परिहारत्वेन भाष्यं नरहरितीर्थश्रीचरणैर्योजितमित्यभिग्रेत्य अपरे तु इत्यादिना तद्वयाख्यानं 
लिखितमित्यवगन्तन्यम्‌ ॥ 


भावप्रकाशः (कृ.टि.)- उपाधिनाऽपि पृथग्ल्ञाने इति ॥ उपाधिकृतं पृथत्तवं यत्‌ तज्ज्ञान 
इत्यर्थः | ननु ब्रह्म उपाधिकृतभेदवत्‌, एकत्वात्‌, गगनवत्‌, इत्यनुमानसद्भावात्‌ मानं न पश्याम 
इत्ययुक्तमित्यत आह- गगनादीति ॥ तथाऽपि स्वाभाविकप्रदेशाङ्गीकारेण भेदस्य 
तत्प्रतिनिधिविशोषस्येवोपाधिज्ञाप्यत्वेऽपि तत्कृतत्वाभावात्‌ साध्यवैकल्यप्रसङ्गादिति भावः | 


ननु सत्योपाधिकृतसत्यभेदवादिनां मायावादिनाञ्च मतं साधारणदोषेण दूषयितुं न चैकीभूत 
इत्यादिभाष्यमवतार्य व्याख्यातम्‌ | अन्यथा प्राङ्गतद्वयानुवादायोगात्‌ | नच प्रकृतभाष्योक्तदूषणं 
साधारणम्‌ । मायावादिनाऽङ्गुल्यवष्टम्भादिना चन्द्रभेदाध्यासाङ्गीकारेण चन्द्रदृष्टन्तेन 
ब्रह्मण्यप्युपाधिना भेदावभासानुगानसम्भवादित्यत आह- सत्योपाधीति ॥ चोऽवधारणे | सत्यं 
मिथ्यात्ववादिमते वस्तुत एर्क,भूतस्योपाधिवशाद्‌ भेददर्शनमस्तीति । तथाऽपि सत्योपाधि- 
कृतसत्यभेदवादिमते वस्तुत एकीभवे उपाधिकृतभेदस्य ज्ञानमस्तीत्यत्र न मानं पञ्याम इत्युक्त 
नोक्तदोष इति भावः | एवं यस्य ज्ञानमुत्पन्नं सब्रह्मणैकीभवतीत्यंशों दूषितः । 


अधुना ब्रहैकमेव तत्त्वं तदेबोपाधिभेदभिन्नं जीवभावं प्रतिपद्यत इति यदुक्तं तदपि 
दूपयितुमुत्तरमूलमिति भावेनाह- किञ्चेति ॥ ननु परोक्तस्य वास्तवैक्यस्य सदातनत्वात्‌ 
तदङ्गीकारे विकल्पितमनुसन्धानमपि सदातनमेव । अतः कथमासमिति भूतार्थकलङ्प्रयोग 
इत्यत आह- लडत्रेति ॥ भूतवर्तमानभविष्यत्वरूपलकारार्थोपलक्षक इत्यर्थः । लकारार्थत्वेन 
स्वा्थंस्याप्युपरक्ष्यत्वम्‌ | अन्यथा युगपद्धृत्तिद्ययप्रसज्ञादिति भावेन सर्वेत्युक्तम्‌ । सर्वकालार्थ 
इति पाठे तु छन्दसि लुङ्लङ्लिडित्यनुशासनात्‌ सर्वकालवाचीत्यर्थ: | उक्तत्वादिति ॥ 

नचैकीभूतस्येत्यनेनेति रोषः । अपरेत्बिति ॥ नरहरितीर्थश्रीचरणा इत्यर्थः | द्वितीयव्याख्यायाम्‌ 
आसमित्यत्र लडो नोपळक्षकत्वं प्रतीतार्थनैव सामञ्जस्पादिति बोध्यम्‌ । अनेनेति ॥ 
नरहरितीर्थार्यरीत्या व्याख्यानेन चैकीभूतस्येत्यादि भाष्येणेत्यर्थः | अत एव स्वव्याख्या- 
नान्तेऽतिदेशमकृत्वाऽ्रैतदुक्तमिति मन्तव्यम्‌ ॥ 


भाष्यम्‌ 


नच प्रतिबिम्बस्य farted लोके warm: | उपाधिनारे मानं वा। 
“मञ्चस्य हि परेऽज्ञाने’ इति दुःखात्मकत्वोक्तेश्च | “याबदात्मभावित्वात्‌’ 
(त्र.सू.२.३.३०) इत्युपाधिनित्यताऽभिधानाच्च | अतोऽन्यवचनं प्रतीयमान- 
मप्यौपचारिकम्‌ ॥ 


भाबप्रदीपिका (प.टी.)- उपाधिनारो जीबनाशाभावेऽपि नैक्यं बिम्बेनेत्यत आह- 
(नेत्याह-?) न चेति ॥ उपाधिनाइामभ्युपगम्यैत्तदुक्तम्‌ । सोऽपि नास्तीत्याह 
उपाधीति ॥ बाइाब्दात्‌ परं पश्यामः इत्यनुकर्षः । प्रकृतबिम्बप्रतिविम्बयोरेक्ये वाधकं 
चास्तीत्याह मश्स्येति ॥ न केबलमुपाधिनारे मानाभावः किन्त्वस्ति तदनारो 
मानमित्याह- याबदिति ॥ बिम्बप्रतिविम्बयोरैक्याभावे कथं नेक्षेत' इति बचनम्‌ ? 
इत्यत आह- अत इति ॥ 


भावप्रकाशिका (न.टी.)- नन्वौपाधिकत्वात्‌ स्वपरभेदस्यापाधिनारो तज्ज्ञानाभावे 
नानिष्ट इत्यत आह- न चेति ॥ न च कस्यचित्‌ प्रतिविम्बस्योपाधिनादोऽपि विम्बैक्यं 
पश्यामः | जीबोपाधिनारो प्रमाणं चेत्यर्थः | एवमपि स्वपरविषयज्ञानाभावश्चेत्‌ दोषोऽपि 
तत्रोक्त इति भावेनाह- मन्नस्येति ॥ न केबलं जीवोपाधिनाशे मानाभावः । किन्तु 
नित्यत्वं च तस्योच्यत इत्याह याबदिति ॥ यावत्परमाभावित्वात्‌ जीबोपाधेः, न 
तद्विनाझोर्ध्वं जीवस्य बिम्बैक्यं पृथज्ज्ञानाभावो बा नाशङ्कनीय इत्यर्थः । ननु, 


'नेक्षेतोयन्तमादित्यं नास्तं यन्तं कदाचन । 
नोपरक्तं न वारिस्थं न मध्यं नभसो गतम्‌ ॥? 


श्रीमद्भगबद्रीताभाष्यम्‌ 


इत्यत्रोयदादाबिबोदकस्थे$प्यादित्यादिशाब्दोक्तेः सत्यप्युपाधौ बिम्बप्रतिबिम्बैक्याव- 
गमात्‌ न जीवोपाधिनित्यत्वेडपि बिम्बैक्यबिरोध इत्यत आह- अत इति ॥ यतो 
याबदुपाधि प्रतिबिम्बस्य frat न प्रतीयते तदूर्ध्वं च नञ्यत्येवादित्यादिप्रतिबिम्बः । 
अतस्तस्य बिम्बत्वं प्रतीयमानमपि प्रतिमास्बिवौपचारिकमित्यर्थः । 


प्रमेयदीपिका (ज.टी.)- ननु “उपाधिनारे नाशाच्च प्रतिबिम्बस्य’ इति यदुक्तं 
तदसत्‌ । भेदे हि बिम्बप्रतिबिम्बयोरेतत्स्यात्‌ । नचैवम्‌ । किन्तु बिम्बमेब प्रतिबिम्बम्‌ । 
तदेबेदमिति प्रत्यभिज्ञानात्‌ ॥ ननेक्षेतोयन्तमादित्यं नास्तं यन्तं कदाचन । नोपरक्तं न 
बारिस्थं न मध्यं नभसो गतम्‌ ॥? इति स्मृताबुयदादाबिब वारिस्थप्रतिविम्बेऽप्या- 
दित्यशब्दप्रयोगात्‌। भेदस्तु दर्पणाय्ुपाधिकृतः । तथाचोपाधिनारे भेद एव नश्यति । 
प्रतिबिम्बस्य कुतो नाशः? एबं जीवस्यापीत्याइाङ्कय प्रत्यभिज्ञानं ताबदसिद्धमित्याह- न 
चेति ॥ न पश्याम; न प्रत्यभिजानीमः । प्रत्युत प्रत्यक्पराग्भावादिना तयोर्भेदमेब पञ्यामः 
इति चार्थः ॥ 


यच्चोक्तं जीवब्रह्मणोः बिम्बप्रतिबिम्बयोरौपाधिको भेद इति तन्नास्माकमनिष्टम्‌ । किन्तु 
wea । जीबोपाधिनारो प्रमाणाभावेन नित्यत्वात्‌ । तन्निमित्तस्यापि भेदस्य मुक्ती 
स्थितेरित्याशयवानाह- उपाधीति ॥ “न पश्यामः? इत्यनुवर्तते । न केबलमुपाधिनाशे 
प्रमाणाभावः | किन्तु तन्नाशाङ्गीकारे बाधकं चास्तीत्याह मशस्येति ॥ उपाध्यभावे 
स्मरणादिबिलोपात्‌ । न केबलमेताबत्‌ । उपाधिनित्यत्वे प्रमाणं चास्तीत्याह- 
यावदिति ॥ 


अस्तु तर्ह्युदाहृतं स्मृतिबाक्यं बिम्बप्रतिविम्बयोरेक्ये प्रमाणमित्यत आह- अत इति ॥ 
प्रत्यक्षेण भेदस्य प्रतीयमानत्वात्‌ । “प्रतीयमानमपि’ इत्यनेन प्रत्यभिज्ञायामिब बचनस्बरूपे 
न विवादोऽस्तीत्याह | “बारिस्थम्‌ इति बचनं न परस्य मुख्यं सम्भवति । अनौपचारिकैः 
सहपाठेऽपि बाधकबशादौपचारिकत्वं 'ब्रह्मज्ञानेन बा मुक्ति: इत्यादौ दृष्टमिति ॥ 


भाववोधः (र.टि.)- मुक्तौ स्थित्युपपत्तेरिति ॥ जीवस्येश्वरप्रतिविम्बत्वघटकोपाधेः 
स्वरूपत्वात्तन्निबन्धनभेदस्य स्वाभाविकत्वे पर्यवसानादिति भावः । स्मरणादिबिलोपादिति ॥ 

कारणाभावादिति शेषः । स्वरूपोपाधेश्वानङ्गीकारादिति भावः । न परस्य मुख्यमिति ॥ 
साक्षाद्विम्बस्पैव वारिस्थत्वाभावाद्वारिस्थप्रतिबिम्बैक्येन बिम्बे तदोपचारिकं वक्तव्यमित्यर्थः | 
तथा च नास्मत्पक्ष एवादित्यशब्दस्य वारिस्थे औपचारिकत्वाङ्गीकाररूपो दोष इति भावः | 
अनौपचारिकैरिति ॥ यथा साक्षान्मुक्तिजनकेन ब्रह्मज्ञानेन सहपठितानामपि प्रयागमरणादीनां 
मुक्तिजनकत्वोक्तेः प्रशस्तत्वादिब्रह्ज्ञानसाइश्येनौपचारिकत्वम्‌, एवमादित्यडाब्दवाच्यैरुद्यदादि- 
मिस्सह पठितेऽपि वारिस्थे बिम्बसाटश्येन निमित्तेनादित्यशब्दस्यौपचारिकत्वमुपपत्नमित्यर्थः | 


भावदीपः (रा.टि.)- स्मृतिवाक्यमिति ॥ नेक्षेत' इति स्मृतिवाक्यमित्यर्थः । “अतः” 
शब्दार्थ:- प्रत्यक्षेणेत्यादि ॥ अपिपदं भित्नक्रममुपेत्योक्तम- प्रतीयमानमपीति ॥ न परस्य 
मुख्यमिति ॥ बिम्बभूतादित्यस्य साक्षाद्वारिस्थत्वाभावादित्यर्थ: । वारिस्थस्थैव औपचारि- 
कत्वोत्तया उद्यदादित्याद्यनौपचारिकादित्यस्येह सहपाठविरोध इत्यत आह- अनौपचारिकै- 
रिति ॥ मेदप्रत्यक्षरूपबाधकवङादित्पर्थः ॥ इत्यादाबिति ॥ 'प्रयागमरणेन वा । अथवा 
स्नानमात्रेण गोमत्यां कृष्णसन्निधौ” इत्यत्रेत्यर्थः | विवरिष्यते चैतदुत्तराध्याये ॥ 


भावरत्रकोशः (सु.टि.)- एतत्‌ उपाधिनारो प्रतिबिम्बनाश इत्येतत्‌ | तदेवेदमिति ॥ 
यह्लक्षणं ग्रीवास्थं मुखं तल्लक्षणमेव दर्पणस्थं प्रतिमुखमित्यभेदावगाहिप्रत्यभिज्ञानादित्यर्थः । 
प्रत्यक्षे विवदमानं प्रत्यागमं बिम्बप्रतिबिम्बयोरेक्ये प्रमाणयति- नेक्षेतेति ॥ अतश्चशाब्दाभावः | 
उपरक्तं स्वर्भानुग्रस्तम्‌ । नभसो मध्यं गतमादित्यमित्यन्वयः | तर्हि बिम्बप्रतिबिम्बयो- 
विंच्छेद्प्रतीतिः कथमित्यत आह- भेदस्त्विति ॥ नश्यति इत्यस्त्विति रोषः । प्रत्यभिज्ञायाः 
शङ्कितत्वादाह- न प्रत्यभिजानीम इति ॥ “पश्याम:” इत्यस्य यथाश्रुतार्थत्वमपीति भावेन 
आह- प्रत्युतेति ॥ प्रत्यक्पराग्भावादिना’ इत्यादिपदेन न्यूनाथिकपरिमाणत्वचलत्वा- 
चलत्वोपाथिसंयुक्तत्वासंयुक्तत्वत्वगादिग्राह्मत्वादिधर्मग्रहः | जीवब्रह्मणोः जीवब्रह्मरूपयोः । 
जीबोपाधिनाशे जीवघटोपाधिनारो । नित्यत्वात्‌ उपाधेः | 


मुक्तौ स्थितेरिति ॥ स्वरूपस्यैव जीवोपाधितया तन्निमित्तस्य भेदस्य स्वाभाविकस्या- 
वस्थितेरित्यर्थः | सत्त्वादिति वाच्ये यत्‌ “स्थितेः” इत्याह तत्‌ “जीवोपाधिरद्विधा प्रोक्तः स्वरूपं 
बाह्य एव च | बाह्ोपाधिर्लयं याति मुक्तावन्यस्य तु स्थितिः' इति प्रमाणं सूचयितुम्‌ । 
स्मरणादीति ॥ देहेन्द्रियाच्यभावे पूर्वानुभूतस्मरणादौ कारणान्तरानिरूपणात्‌ तदभावे “किं न 

दुःखतरं भवेत्‌” इति मानोक्तदुःखात्मकत्वमेव चेतनस्य स्यादिति भावः । एतावत्‌ जीवोपाधि- 
नाशे प्रमाणाभावमात्रम्‌ । इत्यनन्तरं किन्त्विति पदाध्याहारः | याबदितीति ॥ ज्ञस्येत्यनुवर्तते । 
qa जीवस्य तदुपाधेश्च यावत्परमात्मावस्थायित्वात्‌ । सोऽनादिना पुण्येनाऽबद्ध 
इत्यनादिकर्मसम्बन्धबोधकश्रुत्यप्रामाण्यदोषो न । कुतः ? तद्दर्गनात्‌ । “नित्यः परो नित्यो 
जीवः” इति श्रुतेः । “जीवो नित्यो धातुरस्य त्वनित्यः' इति स्मृतेश्च । 'उपाघेश्वेव नित्यत्वानैव 
जीवो विनश्यति । स्वरूपत्वादुपाधेश्च न भित्नोपाधिकल्पनम्‌' इति वचनाच्च । अनाद्यनन्तत्वा- 
ज्ज्ञस्य न दोष इति वाच्ये यावदित्याद्युक्तिः बिम्बोपाधितत्सन्निधीनां त्रयाणामप्यन्तवत्त्वं 
नास्ति | येन ज्ञस्य तथात्वं स्यादिति सूचयितुमिति “याबदात्मभावित्वाच्च न दोषस्तददर्शानातू? 
इति सूत्रार्थः | अत्र जीवप्रतिबिम्बत्वघटकोपाधेित्यत्वं व्यवस्थापितमिति भावः | 


तर्हीति ॥ यदि प्रत्यभिज्ञानमुक्तरीत्या दूषितमित्यर्थः । स्मृतिबाक्यं 'नेक्षेतोदयन्तमादित्यम्‌' 
इति स्मृतिवाक्यम्‌ । अव्यवहितप्रकृतोपाधिनित्यत्वपरामर्रेऽनन्वयाद्‌ व्यवहितस्य प्रत्युत भेदमेव 
पश्याम इत्यस्य परामर्श इति भावेन “अतः” इति भाष्यार्थमाह- प्रत्यक्षेण भेदस्य प्रतीय- 
मानत्वादिति ॥ इमे चैत्रतच्छाये भिन्ने इतिवदिमे चैत्रतत्प्रतिबिम्बे भिन्ने इत्येव पार्श्वस्थेन 
ग्रहणात्‌ स्वेनापि स्वकरतत्प्रतिबिम्बे भिन्ने इत्येव ग्रहणाच्चेत्यर्थः | ated संयोजयन्‌ 
भाष्यस्वारस्यमाह- प्रतीयमानमिति ॥ सम्मतमित्यर्थः | मुख्यं सम्भवतीति ॥ वारिणि 
सू्यान्तराभावाद्‌ गगनस्थस्य च वारिस्थत्वायोगादिति भावः । अनेन औपचारिकत्ववर्णनं 
परस्यापि समानं नास्माकमेवे।' भावितं भवति ॥ 


ननु वारिस्थप्रतिबिम्बस्य बिम्बभूतादित्यामेदाभावे मुख्यत आदित्यदाब्दवाच्योद्यदा- 
दित्यादिभिस्सहपाठोऽनुपपन्नः स्यात्‌ । संस्कारकर्मप्रायपाठाद्वि गोदोहनं संस्कारक्मवत्युक्त 
पूर्वतन्त्र इत्यत आह- अनौपचारिकेरिति ॥ 'ब्रह्मज्ञानेन वा मुक्तिः प्रयागमरणेन वा । अथवा 
ख्रानमात्रेण गोमत्यां कृष्णसन्रिधौ” इत्यत्र साक्षान्मुक्तिजनकब्रह्मज्ञानसहपाठेऽपि प्रयागमरणादेः 
प्रशस्तत्वेन ब्रह्मज्ञानसाद्शात्‌ 'प्रयागमरणेन वा” इत्यादेरौपचारिकत्वस्य वक्ष्यमाणत्वा- 
दौपचारिकत्वमेव | आदिइाब्देन 'चित्रितः fie’ इति लोकव्यवहारे “यथा दारुमयी योषा 
यथा चर्ममयो मृग: इत्यादिस्मार्तव्यवहारे चेति गृह्यते | गोदोहनादौ तु नैवं बाधकमिति भावः | 
प्राचीनटीकायां तु नेक्षेत’ इति स्मृतावुद्यदादाविवोदकस्थेञप्यादित्यशब्दप्रयोगदर्शनेन सत्य- 

प्युपाधौ विम्बप्रतिबिम्बैक्यावगमान्न जीवोपाधिनित्यत्वेऽपि बिम्बैक्यविरोध इत्यत आह-अत 
इति ॥ यतो यावदुपाधि प्रतिबिम्बस्य बिम्बत्वं प्रतीयते अत ऊर्ध्व नश्यत्येव आदित्यादि- 
प्रतिविम्वम्‌ | अतस्तस्य प्रतिबिम्बस्य स्मृत्या प्रतीयमानमपि बिम्बत्व प्रतिमादाविवौपचारिकं 
व्याख्येयमिति “अतः” इत्यादिभाष्यं व्याख्यातम्‌ | 


भावदीपिका (श्री.टि.)- एतत्‌ प्रतिविम्बत्वघटकोपाधिनाङ्ोन प्रतिबिम्बनाशा इत्येतत्‌ ॥ 
नचैबमिति ॥ विम्बप्रतिबिम्बयो: स्वाभाविको भेदो नचेर्थः ॥ तदेवेदमिति ॥ यत्‌ स्वलक्षणं 
मुखं ग्रीवायां प्रतिपन्नं तदेवाऽद्ौ प्रत्येमीति प्रत्यभिज्ञानादित्यर्थः ॥ उद्यदादाबिबेति ॥ उदयं 
गच्छत्यादित्ये यथा तथेत्यर्थः । तर्हि बिम्वप्रतिबिम्वयोविच्छेदप्रतीतिः कथमित्यत आह- 
भेदस्त्बिति ॥ एवमिति ॥ जीवस्यापि ब्रहमप्रतिबिम्बत्वात्‌ तन्नाशेन भेदस्यैव नाशाज्जीवस्य 
कुतो नाश इत्यर्थः ॥ मुक्तो स्थितेरिति ॥ जीवस्येश्वरप्रतिबिम्बत्वघटकोपाधेः स्वरूपत्वात्‌ 
तन्निबन्धनभेदस्य स्वाभाविकत्वपर्यवसानेन मुक्तौ स्थितिसम्भवादिति भावः ॥ स्मरणादीति ॥ 
मुक्तौ देहेन्द्रियाद्युपाध्यभावे कारणाभावेन पूर्वस्मरणादिकं न स्यात्‌ । स्वरूपोपाधेश्चा- 
नङ्गीकारादिति भावः ॥ 


॥ याबदिति ॥ यावदात्मभावित्वाच न दोषस्तदर्गनातू इति । सूत्रार्थस्तु यावत्‌ परमात्मा 
तिष्ठति अनाद्यनन्तत्वेन एवं जीवोऽपि “नित्य: परो नित्यो जीवोऽनित्यास्तस्य धातव’ 
इत्यादिभाष्यानुसारेण द्रष्टव्यः ॥ न बिवाद इति ॥ प्रत्यभिज्ञानस्वरूपं यथा न सिद्धमेवं न 
वचनस्वरूपम्‌ । किन्तु सर्वेषामपि सम्मतमित्यर्थः | न केवलमस्मन्मत एवौपचारिकत्वम्‌ । 
किन्तु परमतेऽपीत्याह- वारिस्थमितीति ॥ गगनस्थस्य विम्बप्य वारिस्थत्वं न साक्षाद्‌ युक्तम्‌ । 
किन्तु प्रतिबिम्बस्य वारिस्थत्वात्‌ तदैक्येन यद्‌ विम्बेडपि वारिस्थत्वकथनं तदौपचारिकमिति 
त्वया वक्तब्यमेवेत्यर्थः | ननु वारिस्थप्रतिबिम्वस्य बिम्बभूतादित्यभेदाभावे अनौपचारिक: 
साक्षादादित्यरान्दवाच्यैरुद्यदादिभिः सहपाठो बाधितः स्यादित्यत आह- अनौपचारिकैरिति ॥ 
यथा (ब्रह्मज्ञानेन वा मुक्तिः प्रयागमरणेन वा । अथवा स्नानमात्रेण गोमत्यां कृष्णसन्निधौ? 
इति वाक्ये साक्षान्मुक्तिजनकत्वेन ब्रह्मज्ञानेन सहपठितानामपि प्रयागमरणादीनां मुक्तिजनक- 
त्वोक्तः प्ररास्तत्वादिद्रहमज्ञानसाहञ्येनोपचारिकत्वमेवं साक्षादादित्यात्दवाच्यैरुद्यदादिभिः 
सहपठितेऽपि वारिस्थे बिम्बसाटश्येन निमित्तेनाऽदित्यराब्दस्योपचारिकत्ववचनमुपपत्नमित्यर्थः | 

भावप्रकाशः (कृ.टि.)- प्रत्यभिज्ञायाः प्राक्‌ शङ्कितत्वात्‌ तदनुसारेणाह- न प्रत्यभि- 
जानीम इति ॥ मुक्तौ स्थितेरिति॥ स्वरूपस्यैव जीवोपाधित्वेन तन्निमित्तस्य भेदस्य 
स्वाभाविकत्वादिति भावः । स्मरणादिबिलोपादिति ॥ कारणाभावादिति भावः | अव्यवहित- 
प्रकृतोपाधिनित्यत्वपरामर्रों उनन्वयाद्वुद्धिस्थपरामर्ग इति भावेनाह- प्रत्यक्षेण भेदस्य प्रतीय- 
मानत्बादिति ॥ औपचारिकत्वकथनं परस्यापि समानम्‌ । अतो नास्माकमेवायं दोष इति 
भावेनाह- बारिस्थमिति चेति ॥ साक्षादादित्यस्य वारिस्थत्वाभावादिति भावः । ननु 
सहपाठविरोध इत्यत आह- अनौपचारिकैरिति ॥ साकक्षान्मुक्तिजनकब्रह्ज्ञानसहपाठेऽपि 
प्रयागमरणादेः प्रशस्तत्वेन ब्रह्मज्ञानसाहृङ्यात्‌ प्रयागमरणेन वेत्यादेरौपाचारिकत्वस्य वक्ष्यमाण- 
त्वादिति भावः । 


भाष्यम्‌ 


दृष्टाश्च ते भगवतो भिन्ना नारदेन | प्रतिशाखं च “स एकधा” इत्यादिषु 
भेदेन प्रतीयन्ते । बिरोधे तु युक्तिमतामेब बलवत्त्वम्‌ । युक्तयश्रात्रोक्ता 
'मद्रास्य हि! इत्यादयः | अतो जले जलैकीभाबबदेकीभावः ॥ 


भावप्रदीपिका (प.टी.)- इतोऽपि न मुक्तानां भगवदैक्यमित्याह- दृशश्रेत्या- 
दिना ॥ ननु भेदश्रुतिबदभेदेऽपि “ब्रह्म बेद? इत्यादिश्रुतिसत्त्वात्‌ कथं निर्णयः? इत्यत 
आह- बिरोधे त्विति ॥ युक्तिमत्वं च कुतः ? इत्यत आह- युक्तयश्चेति ॥ d- 
arya: का गतिः ? इत्यत आह- अत इति ॥ 


भावप्रकाशिका (न.टी.)- ननु यदि मुक्तावपि केनचिदुपहितास्तर्हि प्रागिब ते 
किमिति पृथङ्‌ न दृश्यन्त इत्यत आह- दृष्टाश्चेति ॥ 


तथाहि मोक्षधर्मे श्रीभीष्मः 


“प्राप्य श्रेतं महाद्वीपं नारदो भगवानृषिः । 
ददर्श तानेब राजन्‌ श्रेतांश्रन्द्रप्रभान्‌ शुभान्‌ ॥? इति । 

मुक्तान्‌ इष्टवा स्तुत्वा देवं तं च ददर्शेत्याह- 
“एबं स्तुतः सन्‌ भगवान्‌ गुह्यस्तस्योचनामभिः । 
तं मुनिं दर्शयामास नारदं विश्वरूपधृक्‌ ॥ 
किञ्चिचन्द्राद्विुद्धात्मा किञ्चिचन्द्राद्विरोषवान्‌ ॥' इत्यादि । 


न केबलं पृथग्दृष्टास्ते, किन्तु श्रुता अपि प्रतिशाखं पृथगित्याह- प्रतिशाखं चेति ॥ 
‘a एकधा भवति, त्रिधा भवति? इत्यादि भूमोपासकानां मुक्तावैश्वर्यम्‌ । आदिराब्देन 
“सर्वान्‌ कामानाप्वाऽमृतः समभवत्‌’, “कामान्नी कामरूप्यनुसञ्चरन्‌? इत्यादि । ननु 
कथमेपां भेदसाधकत्वम्‌ ? “परेऽव्यये सर्ब एकीभवन्ति’ ब्रह्म वेद ब्रह्मेव भबति’ इत्यादि- 
बिरोधादित्यत आह- बिरोध इति ॥ युक्तिमन्ति च भेदवाक्यान्येबेत्याह- युक्त- 
यश्चेति ॥ जीवन्मुक्तानां पृथग्दर्शनात्‌, मुक्तानां जगद्वयापारराहित्यम्‌, ब्रह्मसारूप्यम्‌, 
“आसं दुःखी? इति ज्ञानान्यथानुपपत्तिश्र, लौकिकप्रतिविम्बानामुपाधिनारेऽपि ब्रह्मैक्या- 
दर्शनं, स्वरूपनाशश्च, नित्योपाधिश्च जीवानाम्‌ इत्यायभेदबाधका भेदसाधका आदि- 
आाब्दोक्ताः | न चैतावतैक्यश्रुतिर्निर्विषया, सारूप्यविषयत्वादित्याह- अत इति ॥ 


प्रमेयदीपिका (ज.टी.)- एबं “शुकादीनाम्‌’ इत्युक्तं प्रत्यक्षमुपपादितम्‌ । अधुना 
आस्तां तावदुपपादनसापेक्षं प्रत्यक्षम्‌ । तन्निरपेक्षं चास्तीत्याह- दृष्टाश्वेति ॥ तते’ 
निबृत्तसकलकर्माणो मुक्ताः | एतञ्च मोक्षधमे स्पष्टमुक्तम्‌ । प्राक्‌ मुक्तेश्वरभेदे स्मृति- 
रुदाहृता । श्रुतिं चोदाहरति~ प्रतिश्ञाखं चेति ॥ 


ननु भेद इवाभेदेऽपि “परेऽव्यये सर्व एकीभवन्ति’ इत्यादिवाक्यानि सन्ति । तत्कथं 
निर्णयः? इत्यतः सामान्यन्यायं ताबदाह- विरोधे त्विति ॥ बलवद्विरोधेन दुर्बलं बाध्यत 
इति भावः | ततः किं प्रकृते? इत्यत आह~ युक्तयश्चेति ॥ अत्र भेदपक्षे । उपलक्षण 
मेतत्‌। प्रत्यक्षानुकूल्यं च भेदवाक्यानां प्राबल्याय ग्राह्यम्‌ । तर्हि ‘एकीभवन्ति’ इत्यस्य का 
गतिः? इत्यत आह- अत दति ॥ उभयत्र एकीभावशब्देन तद्वादिबाक्यं गृह्यते । 
स्थानैक्यबिपयमैक्यवाक्यमित्यर्थः । इयं च रूढलक्षणेति न प्रयोजनमन्बेषणीयमिति 
दृष्टान्तोक्तिः ॥ 

भाबदीपः (रा.टि.)- उपपादनेति ॥ “उपाधिनाशे नाशाच्च' इत्यादिनोक्तरीत्येति 

भाव: ॥ स्मृतिरिति ॥ “इदं ज्ञानम्‌' (१४.२) इति स्मृतिरुदाहतेत्यर्थ: ॥ उभयत्रेति ॥ 

दृष्टान्ते दाष्टान्तिके वेत्यर्थः ॥ “एबं मुनेर्विजानत आत्मा भवति गौतम” इति ताट्गेवेति 

आष्योक्तवाक्यस्य शेष: | 'यथा नदयः' इत्यस्य तु “समुद्रायणाः समुद्रं प्राप्यास्तं गच्छन्ति । 
स समुद्र एब भवति” इति शेषः ॥ 


भावरत्नकोश: (सु.टि.)- उपपादनसापेक्षमिति ॥ “उपाधिनाशः' इत्यादिना उपपादि- 
तत्वं व्याख्यानानुसारेण द्रष्टव्यमिति भावः | ननु नारददृ्ानां मुक्तत्वमेव कुतः ? येन त इति 
तेषां परामर्श युक्तः स्यादित्याशङ्कच मोक्षधर्मे तदूष्टेषु “गतसर्वपापाः' इति विशेषण- 
प्रयोगादिति भावेन त इत्यनूद्य तदर्थमाह- ते निवृत्तेति ॥ 
ननु नारदस्य मुक्तौ भेदपरतयक्षमस्तीत्येतत्‌ कुतोऽवगन्तव्यमित्यत आह- एतच्चेति ॥ तथा 
हि मोक्षधर्मे श्रीभीष्मः 
“प्राप्य श्वेतं महाद्वीपं नारदो भगवानृषिः । 
ददर्श तानेव नराज्श्रेताश्चन्द्रप्रभाञ्शुभान्‌' 
इति मुक्तान्‌ ष्ट्वा स्तुत्वा देवं च ददर्शेत्याह | 
एवं स्तुतस्स भगवान्‌ गुह्यैस्तस्योचनामभिः | 
तं मुनिं दर्वायामास गारदं विश्वरूपधृक्‌’ इत्यादि | 
तथा तत्रैव 
'अनिन्द्रयाश्चानानाश्च तत्र निष्पन्दहीनाः सुसुगन्धिनस्ते । 
श्वेताः पुमांसो गतसर्वपापाश्चक्षुमुंषः पापकृतां नराणाम्‌’, 
‘fret विश्वं वक्त लेलिह्न्ते सूर्यप्रख्यम्‌ | भत्तया देवम्‌’ इति ॥ 
अत्र नारदः श्रेतद्वीपदर्शनानन्तरं तत्र परमात्मानं भक्तया श्रद्वादिभिः स्तुवतोऽनेक- 
बिशेषणयुक्तान्मुक्तांश्र ददर्शेत्युच्यते | तेन मुक्ता भगवद्धिन्नत्वेन नारदेन दृष्टा इति गम्यते | न 
हि भेदाभावे देवं भक्त्या लेलिह्यन्त इत्युक्तस्तुतिरुपपन्नेति भावः । स्मृतिः “इदं ज्ञानमुपाश्रित्य 
मम साधर्म्यमागताः” इति स्मृतिः | “स एकधा भवति स त्रिधा भवति’ इत्यादिभूमोपासकस्य 

मुक्तावैश्वर्यम्‌ | आदिशब्देन “सर्वान्‌ कामानास्वाऽमृतः समभवत्‌ । कामान्नी कामरूप्यनु- 
सञ्चरन्‌’ इत्यादिश्रुतिपरिग्रह इति प्राचीनटीका । निर्णयः मुक्तौ भगवतो भिन्ना मुक्ता इति 
निर्णयः | कि बलवत्त्वेनेत्यत आह- बलबद्विरोधेनेति ॥ वलवत्त्वादेः प्रकृतस्य पराम 
प्रकृतानन्वयाद्‌ बुद्धिस्थमुक्तभेदपरामर्श इत्याह- अत्र भेदपक्ष इति ॥ ननु 'युक्तिमताम्‌' इति 
बहुवचनादू भेदश्रुतीनां बहुत्वेन प्राबल्यमभिप्रेतम्‌ । तच्च न वाक्यबाहुल्येन । भेदश्रुतीनामपि 
बाहुल्येनाप्राबल्यनिर्णयायोगात्‌ | किन्तु भेदद्राहिप्रमाणान्तरसाहित्येन । न च युक्तिसाहित्य- 
मात्रोक्तौ बहुत्वं सिद्धयतीत्यत आह- उपलक्षणमेतदिति ॥ युक्तिसाहित्यवर्णनमित्पर्थः । 
प्राबल्यं युक्तिसाहित्येनेव प्रत्यक्षसाहित्येनापि ज्ञातव्यमिति भावेनाह- उपलक्षणमिति इति वा | 
मुक्तानां जगद्वयापारराहित्यं ब्रह्मसारूप्यम्‌ “आसं दुःखी नाऽसम्‌' इतीश्वरज्ञानान्यथानुपपत्तिः 
प्रतिबिम्बानामुपाधिनाशेऽपि ब्रह्मैक्यादशनं स्वरूपानाशश्च उपाधिनित्यत्वमित्याद्या अभेद- 
बाधिका भेदसाधिकाश्च आदिदाब्दोक्ता युक्तय इति प्राचीनटीका । इत्यस्य एकीभाव- 
प्रतिपादकवाक्यस्य । वाक्यगतिकथनप्रस्तावे अर्थयोस्साम्यकथनमसङ्गतमित्यय आह- 
उभयत्रेति ॥ भाष्ये 'जलैकीभाववदेकीभावः' इति दृष्टान्ते दाष्टान्तिके चेत्यर्थः | अनेन का 
गतिर्क्तेत्यत आह- स्थानैक्येति । यथा जलं जलेनैकीभूतमिति वाक्यम्‌ एकस्थान- 
स्थितत्वनिमित्तकम्‌ एवं “परेऽव्यये सर्व एकीभवन्ति’ इति मुक्तानां भगवदैक्यमपि क्षीराब्ध्यादि- 
रूपैकस्थानस्थितिनिबन्धनम्‌ । 'सायं गोष्ठे गाव एकीभवन्ति’ इत्यत्र स्थानैक्यस्य स्थानिषु 
प्रयोगदर्दनादिति भावः | लौकिकदृष्टान्तोक्तितात्पर्यमाहू- इयं चेति ॥ गतिः गमनिका । 


भावदीपिका (श्री.टि.)- प्रत्यक्षम्‌ अस्मदादीनाम्‌ ॥ तन्निरपेक्षमिति ॥ राङ्का- 
नास्पदतया उपपादननिरपेक्षं नारदस्य प्रत्यक्षमपि मुक्तानां ब्रह्मणा भेदसाधकमस्तीत्याहेत्यर्थः ॥ 
मूले स एकधेत्यादिष्बिति ॥ स एकधा भवति त्रिधा भवति पञ्चधा सप्तधा नवधा पुन- 
श्रैकादशः स्मृतः | शतं च दश चैकं च सहस्राणि च विशंतिः इति छान्दोग्ये भूमज्ञानेन 
मुक्तानां भूम्नः सकाझादनेकरूपत्वोक्तेः | तथा स पञ्चधा सप्तधा दशधा भवति शतधा च 
सहस्रधा च स गच्छति स मुच्यते इति पारङार्यायणश्रुतौ | तथा अथैक एव सन्‌ गन्धवद्‌ 
व्यतिरिच्यते | अथैकीभवति | अथ बह्वीभवति | तं यथा इश्वरः कुरुते तथा तथा भवति | 
सोऽचिन्त्यः परमो गरीयान्‌ इति शाण्डिल्यश्रुती चेति प्रतिशाखं मुक्तानां भगवदिच्छया 
अनेकरूपत्वोक्त्या भगवता भेदेन मुक्ताः प्रतीयन्त इत्यर्थः | 

बलवत्त्वेऽपि किमायातमित्यत आह- बलबदिति ॥ मुक्तेश्वरभेदवाक्यानां युक्तिमत्त्वेनेव न 
प्राबल्यम्‌ | किं नामेत्यत आह- प्रत्यक्षेति ॥ नारदादिप्रत्यक्षेत्यर्थः । एकीभाववाक्यस्य का 
गतिरिति शङ्किते जले जलैकीभाववन्मुक्तेश्ररयोरेकीभाव इत्यनयोरैक्यकथनमयुक्तमित्यत आह- 
उभयत्रेति ॥ दृष्टान्ते दार्टान्तिके चेत्यर्थः ॥ तद्वादीति तत्प्रतिपादकेत्यर्थः ॥ स्थानैक्येति ॥ 
तथा च यथा जलं जलेनैकीभूतमिति ऐक्यवचनं एकस्थानस्थितत्वनिमित्तमेवं मुक्तानामपि 
भगवदैक्यवचनं क्षीराब्ध्याद्येकस्थानस्थितत्वनिमित्तं स्थानगतमैक्यं स्थानिषूपचर्यत इत्याशयः ॥ 
ृष्टान्तोक्तिरिति ॥ यथा जलं जलेनैकीभूतमिति वचनं स्थानैक्यनिमित्तं लाक्षणिकं, सा च 
रूढलक्षणा, अतस्तत्र न प्रयोजनं मृग्यते | एवं प्रकृतेऽपीति दर्शयितुं दृष्टान्तोक्तिरित्यर्थः | इयं 
गतिः गतिर्गमनिका स्थानैक्यनिमित्तकं व्याख्यानमित्यर्थः | 


भावप्रकाश: (कृ.टि.)~ ननु नारददृष्टानां मुक्तत्वमेव कुतो येन ते इति तेषां परामर्श 
इत्याशङ्कच मोक्षधर्मे नारदद्ृष्टेषु गतसर्वपापा इति बिशेषणप्रयोगादिति भावेनोक्तम्‌- 
निवृत्तेति ॥ ननु नारदस्य भेदप्रत्यक्षसत्वे किं मानमित्यत आह- एतच्चेति ॥ “दर्दर्ग 
चात्यद्धुतमुक्तरूपं क्षीरोदधेर्यो5न्तरतो हि द्वीपः । श्वेतः स नाम्ना प्रथितो विशाल' इत्युत्तवा 
“अनिन्द्रियाश्चानशानाश्च तत्र निष्पन्दहीनाः सुसुगन्धयस्ते | श्वेता: पुमांसो गतसर्वपापाश्रक्षुमुषः 
पापकृतां नराणाम्‌ | जिह्ाभियें विश्ववत्तत्र लेलिह्यन्ते सूर्यप्रख्यम्‌ । भत्तयादेव’मिति मोक्षधर्म 
इत्यर्थः | तत्र नारदः श्वेतद्वीपं ददर्श | तत्र परमात्मानं भक्त्या जिह्वाभिः स्तुवतोऽनेक- 
विशेषणयुक्तान्‌ मुक्तांश्च ददर्श [च्यते | तेन मुक्ता भगवद्धिननत्वेन नारदेन दृष्टा इति गम्यते । 
नहि भेदाभावे देवं भक्त्या लेलिह्मन्त इत्यु्तस्तुतिरुपपन्नेति भावः । स्मृतिरुदाहतेति ॥ इदं 
ज्ञानमुपाश्रित्येत्यनेनेति शेष: । प्रकृतबलवत्वादेः परामरगोऽनन्वयमाशङ्कच बुद्विस्थपरामशोऽय- 
मिति भावेनाह- अत्र भेदपक्ष इति ॥ नन्वत्र भेदश्रुतेबंहुत्वेन प्राबल्यमभिप्रेतम्‌ । तच्च न 
वाक्यबाहुल्येन | तथा सत्येक्यश्रुतीनामपि बाहुल्येनाप्राबल्यनिर्णयायोगात्‌ | किन्तु भेदग्राहि- 
प्रमाणान्तरसाहित्येन । न च युक्तिसाहित्यमात्रोक्तौ बाहुल्यं सिद्धयतीत्यत आह- उपलक्षण 
मेतदिति ॥ वाक्यगतिकथनावसरेऽ्थयोः साम्यवर्णनमयुक्तमित्यत आह उभयत्रेति ॥ 

उक्तं च 'यथोदकं शुद्धे शुद्धम्‌’ (कठ.४. १५), “यथा नयः? (आथ.३.४. 
८) इत्यादौ | तत्राप्यन्योन्यात्मकत्वे वृद्धयसम्भवः | अस्ति चेषत्‌ समुद्रेऽपि 
द्वारि । महत्त्वाद्‌ अन्यत्रादृ्टिः | “ता एवापो ददौ तस्य स ऋषिः शंसितत्रतः/ 
इति महाकौर्मे समर्थानां भेदज्ञानाच ॥ 


भावप्रदीपिका (प.टी.)- श्रौती चेयं व्यवस्थेत्याह- उक्तं चेति ॥ जलेऽप्यभेद 
एवेत्यत आह- तत्रापीति ॥ नास्त्येव वृद्धिरीशदृष्टान्ते समुद्र इत्यत आह- अस्तीति ॥ 
न केबलं वृद्धिसम्भवाज्जलभेदः, किन्तु बिभागाचेत्याह- ता एवेति ॥ संछेपकाले भेदेन 
प्रतीतत्वान्न च जलेक्यमित्याह- समर्थानामिति ॥ 


भावप्रकाशिका (न.टी.)- न केबलं न्यायाप्तेयं व्यवस्था, किन्तु श्रौताऽपीत्याह- 
उक्त चेति ॥ ननु उदकस्योदकान्तरेण तादात्म्यमेच न सारूप्यमित्यत आह- 
तत्रापीति ॥ नन्चल्पोदक एव वृद्धिईश्यते न तु ब्रह्मदृष्टान्ते समुद्र इत्यत आह- 
अस्तीति ॥ यद्यपि महत्वेनान्यत्र समृद्धवृद्धिन इयते स्थूलदृष्टिभिः, तथाऽपि द्वारदेशे 
हृइयत एवेत्यर्थः । न केबलं वृद्धयन्यथानुपपत्त्या संश्िष्टानामपां भेदानुमानम्‌, किन्तु 
पुनर्विशेषदर्शनाच्चेत्याह- ता एबेति ॥ या इन्द्रकमण्डलुस्था आपः, स्वकमण्डलौ 
निक्षिप्तास्ता एव तस्य ददौ afte इत्यर्थः । महानद्यो$ण हि प स्परमेकीभूय पुनर्वियुज्य 
समुद्रं गच्छन्ति । न केबलं पुनर्विश्चेषात्‌ पूर्वभेदानुमानम्‌ । किन्तु तदाऽपि भेदं पञ्यन्ति 
केचिदित्याह- समर्थानामिति ॥ सममेतद्रहमसंयुक्तेष्बपि । 


प्रमेयदीपिका (ज.टी.)- न केवलमियं गतिर्न्यायप्राप्ता | किन्तु श्रौती चेत्याह- उक्तं 
चेति ॥ उदकेऽप्यैक्यादसम्मतो दृष्टान्त इत्यत आह- तत्रापीति ॥ नास्त्येच समुद्र 
वृद्धिः | अनुपलम्भादित्यत आह- अस्ति चेति ॥ समुद्रेऽपि ‘gfe.’ इति शेपः । 
अनुपलम्भस्यासिद्विमाह~ द्वारीति ॥ नदीनां द्वारि इइ्यते च' इति रोषः । अन्यत्र कुतो 
न इइ्यते? इत्यत आह- महत्त्वादिति ॥ समुद्रोदकस्य महत्त्वात्‌ ॥ 

न केबलं वृद्धिलिङ्गकादनुमानादुदके भेदसिद्धिः । कि तर्हि? प्रत्यक्षादपीत्याह- ता 

एवेति ॥ “या इन्द्रकमण्डलोरादाय स्वकमण्डलूदके क्षिप्ताः ता एवापस्तस्य इन्द्रस्य ददौ 

afte: इति महाकौर्मबचनात्‌ समर्थानां बसिष्ठादीनां जले भेददर्शनाच । भेदादर्शने 
विभज्य कथं दयात्‌? इति ॥ 


भावरत्नकोशः (सु.टि.)- “तादृगेव भवति | एवं मुनेविंजानत आत्मा भवति गौतम? 
इति काठके | “यथा नद्यः स्यन्दमानाः समुद्रायणास्समुद्रं प्राप्यास्तं गच्छन्ति नामरूपेऽविहाय | 
तथा विद्वान्ामरूपाद्‌ विमुक्तः परात्‌ परं पुरुषमुपैति दिव्यम्‌' इत्यादावैक्यवाक्सस्यान्यार्थत्व- 
मेवेत्येतद्‌ ‘उक्तं च? इति भाष्यार्थः । अनुपलम्भस्येति ॥ “नास्त्येव समुद्रे वृद्धिरनुपलम्भात्‌' 
इति पूर्ववायुक्तहेतोरित्यर्थ: । “कौर्मे च' इत्यनन्तरं झोषोक्तिः- बचनादिति ॥ जलभेद्‌- 
दर्शनमसिद्धमित्याशङ्कय आह- भेदादर्शन इति ॥ प्राचीनटीकायां तु महापोऽपि परस्पर- 
मेकीभूय पुनर्वियुज्य समुद्रं गच्छन्ति न केवलं पुनर्विक्ेषात्‌ पूर्व भेदानुमानम्‌ । किन्तु तदाऽपि 
भेदं पञ्यन्ति केचिदित्याह- समर्थानामिति ॥ इति वाक्यभेदेन व्याख्यातम्‌ | 


भाबदीपिका (श्री.टि.)- ॥ न्यायेति ॥ लौकिकदृष्टान्तोक्तिरेव न्याय इत्यर्थः ॥ मूले 
यथोदकं शुद्धे शुद्धं यथा नद्य इत्यादाबिति ॥ यथोदकं शुद्धे शुद्धमासिक्तं तादृगेव भवति | 
एवं मुनेर्विजानत आत्मा भवति गौतम इति काठकवाक्यस्य, यथा शुद्धे उदके शुद्वमुदक- 
मासिक्तं तादृगेव तेन सहैकस्थानस्थितमेव भवति | नतु तदेव । एवं विजानतां मुनीनामात्मा 
स्वामी हिरण्यगर्भाऽपि मुक्तः सन्‌ तादृगेव भवति । किम्बन्ये मुक्ता इत्यर्थः । यथा नद्यः 
स्यन्दमानाः समुद्रायणाः समुद्रं प्राप्यास्तं गच्छन्ति नामरूपेऽविहाय | तथा विद्वान्‌ नामरूपाद्‌ 
विमुक्तः परात्‌ परं पुरुषमुपैति दिव्यम्‌ इत्याथर्वणवाक्यम्‌ | यथा स्यन्दमानाः प्रस्रवन्त्यः नद्यः 
स्वकीये नामरूपेऽविहाय अपरित्यज्य समुद्रं प्राप्यास्तमदर्शनं गच्छन्ति, मिश्रीभूयैकस्थान- 
स्थिता भवन्ति | तथा विद्वान्‌ षोडाकलाभिमानिदेवतावर्गनामसहिताद्‌ रूपाद्‌ विमुक्तोऽमुक्त- 
स्तत्सहित एव परात्‌ परं दिव्यं पुरुषमुपेतीत्यर्थः । आदिपदात्‌ यथेमा स्यन्दमानाः समुद्रं 
प्राप्यास्तं गच्छन्ति । भिद्येते तासां नामरूपे समुद्र इत्येवं प्रोच्यते । एवमेवास्य परिद्रष्ट्रिमा 
षोडशकलाः पुरुषायणाः पुरुषं प्राप्यास्तं गच्छन्ति । भिद्येते चाऽसां नामरूपे । पुरुष इत्येवं 
प्रोच्यते इति पट्परश्नवाक्यसङ्भहः ॥ अनुपलम्भस्येति ॥ समुद्रे वृद्ध्यभावसाधकस्येत्पर्थः ॥ 

नदीनां द्वारीति ॥ गङ्गादिनदीनां समुद्रेण सङ्गमस्थले तु समुद्रप्रवेशायातितीव्रेणाऽगच्छमानानां 
नदीजलानामेव किञ्चिन्महत्त्वात्‌ तत्र वृद्धिर्टश्यत इत्यर्थः ॥ वुद्विलिङ्गकेति ॥ समुद्रोदकादि 
सवप्रविष्टनद्युदकाद्‌ भिन्नं, वृद्विमत्त्वात्‌ । पात्रादिस्थोदकवत्‌ | इत्यनुमानादित्यर्थः । ननु 
दानमात्रेण कथं जलभेददर्शनसिद्धिरित्यत आह- भेदादर्शन इति ॥ 


भावप्रकाश: (कृ.टि.)- भाष्ये उक्तञ्चेति ॥ “यथोदकं गुद्धे शुद्धमासिक्तं तादृगेव 
भवति । एवं मुनेर्विजानत आत्मा भवति गौतमेति’ काठके (४.१५)। यथा नद्यः स्यन्दमानाः 
समुद्रायणाः समुद्रं प्राप्यास्तं गच्छन्ति नामरूपेऽविहाय । तथा विद्वान्नामरूपाद्विमुक्तः परात्परं 
पुरुषमुपैति दिव्यमित्यत्र चोक्तं चेत्यर्थः | 


भाष्यम्‌ 


“नैव तत्‌ प्राधरुबन्त्येते ब्रह्मेशानादयः सुराः | यत्‌ ते पदं हि कैबल्यम्‌ ।॥। 
इति निषेधाच नारदीये | सविचारश्च निर्णयः कृतो मोक्षधर्मेषु । बलवांश्च 
सविचारो निर्णयो वाक्यमात्रात्‌। अतो ‘aa नान्यत्‌ पश्यति’ (छां.उ.७. 
२४.१) इत्यायपि तदधीनसत्तादिबाचि | अन्यथा कथमैथर्यादि स्यात्‌? न च 
तन्मायामयमित्युक्तम्‌ | अन्यथा कथं तत्रैव “स एकधा’ इत्यादि ब्रूयात्‌ ॥ 


भाबप्रदीपिका (प.टी.)- न केबलं मुक्तिभेदबचनादभेदबाचामन्यार्थता । किन्त्वभेद- 
निपेधाच्चेत्याह- नैबेति ॥ इतश्चान्यार्थत्वमभेदबाचामित्याह- सबिचारश्रेति ॥ सविचार- 
निर्णयात्‌ कुतोऽन्येषामन्यार्थता ? इत्यत आह- बलबांश्चेति ॥ ननु मुक्तौ भेदसत्वे 
कधमद्वितीयत्वं भूमलक्षणमुच्यते ? इत्यत आह- अत इति ।। साक्षदद्वैतस्य बाधितत्वा- 
दित्यर्थः । साक्षादद्वैतार्थत्वे वाधकमाह- अन्यथेति ॥ सर्वाभावे सर्वेशत्वादि न 
स्यादित्यर्थः । सर्वेशात्वादेमायिकत्वान्न विरोध इत्यत आह- न चेति ॥ इतश्च नात्रा- 
द्वितीयतोच्यत इत्याह- अन्यथेति ॥ द्वितीयाभावे कथं तदुपासकस्य भेदेन भोगं 
्रूयाच्छुति रित्यर्थः । 


भावप्रकाशिका (न.टी.)- ब्रह्मेशादिसुराणामपि मुक्तौ विष्णुत्वनिपेधादप्यैक्य- 
बाक्यानामियमेब गतिरित्याह- नेबेति ॥ ‘ae’ इत्यादिविचारपूर्वं भेदस्यैव 

निर्णीतत्वाच न स्वरूपैक्यमैक्यवाक्यार्थ इत्याह- सबिचारश्चेति ॥ ननु 'वहवः' 
इत्यादिबाक्यमप्यैक्यबाक्येन बाधितं किं न स्यात्‌ ? इत्यत आह- बलवानिति | यतः 
सर्वजगदतपत्त्यादिकारणस्बतन्त्रपुरुपैक्यं सविचारान्निर्णयादबसीयते अतस्तदनुसारेण 
स्बतन्त्रान्यनिपेध एवान्येनापि वाक्येन । न त्वन्यमात्रनिपेध इत्याह अत इति ॥ 
तदन्यस्यैब निपेधे कथं सर्ववेदोक्तं सर्वेश्वर्यसर्वज्ञत्वादिकं स्यात्‌ ? ईशितव्यज्ञेयाभावादिति 
भावेनाह- अन्यथेति | नन्बन्योपाधिकत्वान्मायामयं तदित्याशइन्य, तन्निरस्तं पुरस्ता- 
दित्याह- न चेति ॥ इतोऽपि नित्यवशीकृताशेषचेतनाचेतनत्वमेव भूमलक्षणत्वेनोच्यते 
“यत्र नान्यत्‌ पश्यति’ इत्यादिना । न तु तदन्यचेतनाचेतनाभाबः । तथा सति तज्ज्ञानेन 
विमुक्तानां तत्प्रकरण एब 'स एकधा भवति त्रिधा भबति’ इत्यादि पृथगैश्वर्यवचनानु- 
पपत्तेरित्याह- अन्यथा कथं तत्रैवेति | 


प्रमेयदीपिका (ज.टी.)- इतश्च मुक्तभेदवाक्यमेब प्रबलम्‌ । अभेदनिषेधात्मकत्वा- 
दित्याह- नेबेति ॥ कैबल्यं सर्वोत्तमत्वम्‌ । इतोऽपि भेदपक्षो बलवानिति वक्तुमाह- 
सबिचारश्चेति ॥ पूर्वोत्तरपक्षबलाबलचिन्ता विचारः । निर्णयः जीबेशभेदाबधारणम्‌ । 
“बहबः पुरुषा ब्रह्मन्‌’ इत्यादिनेति शेषः । न हि भिन्नयोर्मुक्ताबभेदः सम्भवतीति भाबः | 
ततः किम्‌? इत्यत आह- बलबांश्रेति ॥ 'निर्णयश्च' इति सम्बन्धः । वाक्यमात्रात्‌ 
‘एकीभवन्ति’ इत्यादेः । कथं तर्हि “यत्र” इत्यादि भूमलक्षणमुच्यते? इत्यत आह- अत 
इति ॥ सविचारनिर्णयबिरोः देव विद्यमानस्याप्यन्यस्य भगबदधीनसत्तादिबाचि ॥ 


इतश्चैबमित्याह- अन्यथेति ॥ ययन्यदेव न स्यात्‌ तर्हि कथमीश्वरस्य सर्वेश्वरत्व- 
सार्वक्षादिकं श्रुत्यादिसिद्धं स्यात्‌ । मायामयमेब तत्‌ श्रुत्यादाबुच्यत इत्यत आह- न 
चेति ॥ बाधकान्तरमाह- अन्यथेति ॥ यदि भूमाऽद्वितीयः स्यात्‌ तर्हि कथं तज्ज्ञाना- 
न्मुक्तस्य सस एकधा' इत्यादि भेदेनावस्थानं श्रुतित्रेयात्‌? न तद्‌ भूमज्ञानफलम्‌ । किन्तु 
सगुणविद्योपासनफलमित्यत उक्तम्‌- तत्रैवेति ॥ भूमप्रकरण एब ॥ 


भाववोधः (र.टि.)- 'बहवः' इत्यस्य सविचारनिर्णयस्य संसार एव भेदसाधकत्वात्‌ 
मुक्तौ किमायातमित्यत आह- न हि भिन्नयोरिति ॥ 

wad: (रा.टि.)- “बहवः पुरुषाः’ इति सविचारनिर्णयेन संसारभेदसिद्धावपि मुक्ती 
किमायातम्‌? इत्यत आह- नहि भिन्नयोरिति ॥ “यो वै भूमा तत्‌ सुखम्‌’ इति पूर्वरेषे 
प्रकृतत्वादाह- यत्रेत्यादि भूमलक्षणमिति ॥ 


भावरत्रकोशः (सु.टि.)¬ इतश्च अपवादरूपत्वाच्च | निषेधस्य प्राप्मपेक्षया वलवत्त्वा- 
दिति भावः । लिङ्गारीरादिविनि्मुक्तत्वं प्रतीयमानं प्रकृतासङ्गतमित्यतस्तद्‌ व्याचष्टे 
सर्बोत्तमत्वमिति ॥ अभेदे कैवल्यस्यापि प्राप्तव्यत्वेन “नैव प्राप्रुबन्ति’ इति निषेधायोग इति 
भावः । केचित्तु, “मुक्तिः कैबल्यनिर्वाण’ इत्यमरोक्तेः कैवल्यं मोक्षः | न च ब्रह्मादयो मोक्षं न 
प्राप्नुवन्तीति युक्तम्‌ | तन्मोक्षस्य प्रमितत्वात्‌ । न च “ते पदम्‌’ इति विरोषणादीश्चरस्वरूपभूतं 
मोक्षं न प्राप्नुवन्तीत्यर्थ इति वाच्यम्‌ । न प्राप्नुवन्तीत्यत्र पदं हीत्यस्य हेतुत्वेन विशेषणत्वा- 
भावादित्यत आह- सर्बोत्तमत्बमिति ॥ तथाऽपि कथमभेदनिषेधात्मकत्वलाभः | इत्थम्‌ | 
अभेदो नाम तादात्म्यम्‌ | तच्च प्रतियोगितावच्छेदको धर्म इति पदार्थीबिदः | तथा च ब्रह्मादय 
ईश्वरो नेति प्रतीयमाने भेदे सर्वोत्तमत्वरूपेश्वरत्वस्य प्रतियोगितावच्छेदकत्वात्‌ तन्निषेधे 
अभेदनिषेध एव कृतो भवतीति व्याचक्षते ॥ 


इतोऽपि निरबकाइात्वादपि | विचारशब्दस्य जिज्ञासासूत्रादौ निर्णयार्थत्वाभ्युपगमात्‌, 
“सनिर्णयो निर्णयः” इत्यनन्वितमित्यतो विचारनिर्णयशब्दार्थी विवक्षितावाह- पूर्वोत्तरेति ॥ 
निर्णयोऽत्रावधारणमिति वक्तब्येऽपि प्रकृताभिप्रायेण जीवेाभेदेत्युक्तम्‌ । मननापरनामक- 
युत्तयनुसन्धानजनितार्थनिर्धारणमित्यर्थः | ‘इत्यादिना’ इत्यादिान्देन- 
'उताहो एक एव तु । 
को ह्यत्र पुरुषश्रेष्ठस्तं भवान्‌ वक्तुमर्हति | 
वैशम्पायन उवाच- 
नेतदिच्छन्ति पुरुषमेकं कुरुकुलोद्वह ॥ 
बहूनां पुरुषाणां हि यथैका योनिरुच्यते ॥ 
तथा तं पुरुषं विश्वमाख्यास्यामि गुणाधिकम्‌' 

इति वचनं गृह्यते । तत्र हि “बहवः पुरुषाः ब्रह्मनुताहों एक एव तु' । यदि बहवस्तर्हि 
“को हात्र पुरुषश्रेष्ठस्तं भवान्‌ वक्तुमहंति’ इति जनमेजयप्रश्ने नैतदिच्छन्ति पुरुषमेकम्‌' इति 
पुरुपैक्यपक्ष॑ प्रतिक्षिप्य बहुत्वपक्षमज्ञीकृत्य सकलपुरुषकारणस्य पूर्णस्य गुणाधिकस्य श्रेष्ठ- 
पुरुषस्य वैशम्पायनेन प्रतिज्ञपूर्व भेदो निर्धारित इति भावः | ननु “बहवः पुरुषाः’ इत्यादेः संसार 
एव भेदप्रतिपादकत्वान्मुक्तौ किमायातमित्यत आह- न हि भिन्नयोरिति ॥ किमिति । भेद 
इबाभेदेऽपि “परेऽव्यये’ इत्यादिवाक्यसत्त्वात्‌ कथं निर्णय इति चोद्ये किमुत्तरमित्यर्थः | इति 
सम्बन्ध इति ॥ 'सविचारो निर्णयश्च वाक्यमात्राद्‌ बलवान्‌’ इति भाष्यं योजनीयमित्यर्थः | 


यद्येवं भेदपक्षस्य बलवत्तवान्मुक्तस्य ब्रह्मभेद इष्यते तर्हि “यत्र नान्यत्‌ पश्यति 
नान्यच्छुणोति नान्यद्‌ विजानाति स भूमा’ इति छान्दोग्ये तुरीयावस्थायां स्वभिन्नस्याभावादेव 
खल्वन्यदर्शनश्रवणाद्यभाव आवेद्यते ब्रह्ममावमापन्नस्य मुक्तस्य | तदिदमद्वितीयत्वं यत्रिर्गुण- 
ब्रह्मलक्षणं तत्‌ कथमुपपन्नम्‌ ? मुक्तजीवेन सद्वितीयत्वप्राप्याऽसम्भवप्रसङ्गादिति भावेन शङ्कते- 
कथं तहीति ॥ 


भाष्यगतातरराब्दार्थमाह- सबिचारेति ॥ अन्यस्यैवाभावात्‌ कस्य भगवदधीनसत्तादि 
स्यादित्यत उक्तं- बिद्यमानस्यापीति ॥ सविचारनिर्णयावसरे ब्रह्मभिन्नबहुजीवानां सद्धावा- 
वेदनेन 'यदधीनं विना नान्यत्‌ किक्चिदस्ति कथञ्चन । स भूमोक्तोऽभिपूर्णत्वात्‌’ इति प्रमाणेनैव 
श्रुतिव्याख्यातेति | यत्र यस्मिन्‌ वस्तुनि ज्ञाते अन्यत्‌ स्वातन्त्र्येण न पञ्यति । किन्तु 
भगवदधीनमेव विद्यमानं चेतनजातमिति पइयतीत्यादिरूपेण भगवदधीनसत्त्वादियोगित्वं “यत्र 
नान्यत्‌’ इति वाक्यं वत्तीत्येव व्याख्यानं युक्तमित्यर्थः | “इतश्च इति चशब्दः “अतः” इति 
पूर्वहेतुसमुचयार्थः । एवं स्वतन्त्रमन्यन्नास्तीत्येतदर्थकमित्येवं वाक्यं व्याख्येयमिति योज्यम्‌ | 
अन्यदेव ईितव्यज्ञेयादिकमेव | तर्हि कथमिति ॥ ईशितव्याभावे ईश्वरत्वस्य ज्ञेयाद्यभावे 
ज्ञातृत्वादेश्वायोगादिति भावः | तत्‌ सर्वेश्वरत्वादि । 'इत्युक्तम्‌' इति भाष्ये 'न च माययैकम्‌' 
इत्यादाविति शेष: | अन्यथेत्येतद्‌ विवृणोति- यदीति ॥ स एकधेत्यादीति ॥ 'स एकधा 
भवति स त्रिधा भवति' इत्यादौ मुक्तस्य नानाभावेन भोग उच्यते | स च न ब्रह्माभेदेन 
Pata: । भूमज्ञानी भूमैव संवृत्त इति श्रवणापातात्‌ | नापि विशेषबलेन । निर्विष - 
्रह्ममादिमते विशेषेण abate इत्यस्य व्याहतत्वात्‌ । किन्तु ्रह्मभेदमङ्गीकृत्य 

्रहमप्रसादायत्तविचित्रशक्तिवान्दितविशेषबलेन नानाभावेन भोगनिर्वाहः कर्तव्य इति N- 
नावस्थानं श्रुतिस्तात्पर्यंतः कथं ब्रूयादित्यर्थः | तत्‌ भेदेनावस्थानम्‌ । भूमप्रकरण एबेति ॥ 
“यत्र नान्यत्‌ पञ्यति’ इत्यादिखण्डद्वयेन भम्रो महिमानमुत्तवा तज्ज्ञानिनः “तस्य ह वा एतस्य 
एवंविदः' इति प्राणादिप्राप्तिरूपं फलमुत्तवा तत्र “तदेष छोक:' इति सम्मतिं चोक्तवा पुनर्भूम- 
ज्ञानिन एव 'स एकधा” इत्यादिफलम्‌ उच्यते | न ह्यत्र प्रकरणे सगुणवार्ताऽस्तीति भावः | 


भाबदीपिका (श्री.टि.)- अभेदनिपेधेति ॥ भगवत्सर्वोत्तमत्वप्रापतेरेव तदभेदरूपत्वादिति 
भावः | बक्तुम्‌- बलवांश्रेत्यत्र ॥ बहवः पुरुपा ब्रह्मन्नित्यादिनेति ॥ 'बहवः पुरुषा ब्रह्मन्‌ 
उताहो एक एव तु” | यदि बहवस्तर्हि, 'को ह्यत्र पुरुषः श्रेष्ठ: तं भवान्‌ वक्तुमर्हति’ इति 
जनमेजयप्रश्ने नैतदिच्छन्ति पुरुषमेकं कुरुकुलोद्भव’ इति पुरुषेक्यपक्षं निषिध्य बहुत्वपक्ष- 
मङ्गीकृत्य तत्र श्रेष्ठपुरुषस्य “बहूनां पुरुषाणां हि यथैका योनिरुच्यते | तथा तं पुरुषं विश्व 
माख्यास्यामि गुणाधिकम्‌’ इति वैशम्पायनेन प्रतिज्ञायोक्तत्वादित्वर्थः | 


ननु बहव इत्यादिसबिचारनिर्णयेन संसारे भेदसिद्धावपि न मुक्तौ भेदसिद्विरित्यत आह- 
नहीति ॥ यथोक्तमनुव्याख्याने “नहि भिन्नमभिन्नताम्‌ | गच्छेद्‌ दृष्टं कचित्‌’ इति | “यतो न 
दृष्टं यदभून्न पूर्व पश्चात्‌ तदासेति कुतश्च किञ्चित्‌’ इति च ॥ वत्रेत्यादीति ॥ 'यत्र नान्यत्‌ 
प्यति नान्यच्छुणोति, नान्यद्‌ विजानाति, स भूमा’ इति छान्दोग्ये यत्र मुक्तिरूपतुरीया- 
वस्थायां यः स्वान्यन्न पञ्यतीत्यादिस्वभिन्नस्याभावादेव स भूमा तनिर्गुणं ब्रह्मेति भूमनाम्नो 
निर्गुणत्र्मणोऽद्वितीयत्वलक्षणं कथ्यमानमनुपपन्नं स्यात्‌ यदि मुक्ता ब्रह्मणो भिन्ना स्युरित्यर्थः | 
ननु भगवदन्यस्यैवाभावात्‌, कस्य तदधीनसत्तादिवाचि स्यादित्यत उक्तम्‌- विद्यमानस्येति ॥ 
सिद्धमित्यनन्तरमुपपन्नमिति रोषः । ततः सर्वश्वरत्वादिभेदेनाभूम्नः सकाशात्‌ ॥ भूमप्रकरण 
एबेति ॥ यत्र नान्यत्‌ इत्यादिना खण्डद्वयेन भूम्नो महिमानमुक्त्वा तज्ज्ञानिनः “तस्य ह वा 
एतस्यैवं पयत एवं मन्वानस्य’ इत्यादिना प्राणाझादिप्राप्तिरूपं फलमुक्त्वा तत्र “तदेष छोक! 
इति सम्मतिं चोक्त्वा पुनर्भूमज्ञानिन एव “स एकधा” इत्यादि फलं कथ्यते | नह्यत्र प्रकरणे 
त्वदभिमतसगुणवार्ताऽप्यस्तीत्यर्थ. | 


भावप्रकाशः (कृ.टि.)- इतश्चेति ॥ अपवादरूपत्वाचेत्यर्थः | प्रागुक्तबहुत्वसमुच्चयार्थश्व 
we । नेव तत्प्राप्रुवन्तीति वाक्यं मुक्तावेव ब्रह्मादीनां सर्वोत्तमत्प्राप्तिनिपेधकं तत्रैव 

तत्प्रसक्तेः | ब्रह्मादीनां समष्टिजीवत्वेन परमते मुक्तत्वाचेति भावेनोक्तम्‌ । मुक्तभेदेति ॥ अत्र 
मुक्तपदप्रयोगानैवेति वाक्य मुक्तभेदपरमिति सूचितम्‌ । तेन तस्यापवादत्वसिद्धिः । परे$व्यय 
इत्यस्य मुक्ताबैक्यप्रतिपादकत्वेन तत्रैव भेदप्रतिपादकस्य नैवेति वाक्यस्य तदपवादत्वा- 
वञ्यम्भावादिति । ननु नैवेति वाक्यस्य न प्ररतिप्रसवविधित्वेनापवादत्वं निषेधकत्वेन 
विधायकत्वाभावादित्यत आह- अभेदनिपेधात्मकत्बा-दिति ॥ नन्वभेदनिषेधात्मकत्वादभेद- 
वाक्यात्‌ प्रबलमित्ययुक्तम्‌ | अयं घट इत्याप्तवाक्यानन्तरभाविनि नायं घट इत्याप्तवाक्येऽ- 
नैकान्त्यादिति चेन्न | अपवादत्वेनात्र प्राबल्यसाधनात्‌ | ननु “मुक्तिः कैबल्यनिर्वाणे'त्यमरोक्तेः 
कैवल्यं मोक्षः | न च ब्रह्मादयो मोक्षं न प्राप्नुवन्तीत्येतद्युक्तम्‌ । तन्मोक्षस्य प्रमितत्वात्‌ । न च 
ते पदमिति विशेषणादीश्वरस्वरूपभूतं मोक्षं न प्राषुबन्तीत्यर्थ इति वाच्यम्‌ । न प्रापुवन्तीत्यत्र ते 
पदं हीत्यस्य हेतुत्वेन विशेषणत्वाभावादित्यत आह- कैबल्यं सर्वोत्तमत्वमिति ॥ तथाऽपि 
कथमभेदनिषेधात्मकत्वलाभः । इत्थम्‌ । अभेदो नाम तादात्म्यम्‌ । तच्च प्रतियोगितावच्छेदको 
धर्म इति पदार्थतत्त्वविदः | तथा च ब्रह्मादय ईश्वरो नेति प्रतीयमाने भेदे सर्वोत्तमत्वरूपेश्वर- 
त्वस्य प्रतियोगितावच्छेदकत्वात्‌ तन्निषेधे अभेदनिषेध एव कृतो भवतीति व्याचक्षते ॥ 
इतोऽपीति ॥ निरवकाशत्वादपीत्यर्थः | ऐक्यनिषेधपूर्वकं भेदप्रतिपादकत्वेन बहव इत्यादि- 
वक्ष्यमाणवाक्यस्य निरवकाइत्वमेव । वृत्त्यन्तरेण वाऽनेकार्थत्वेन वा विषयान्तरपरत्वाभावस्यैव 
निरवकाइाराब्दार्थत्वादिति भावः | ननु सविचारो निर्णयः कृत इत्यनेन विचारः कृत इत्युच्यते | 
विचारश्च युत्तयनुसन्धानम्‌ । न चात्र युक्तिरभिधीयत इत्यत आह- पूर्बोत्तरेति ॥ यत्किञचि- 
निर्णयस्य प्रकृतानुपयोगादाह- निर्णय इति ॥ ब्रहवः पुरुषा इत्यादिनेति ॥ 


वहवः पुरुषा ब्रह्मन्नुताहो एक एवं तु । 

को हात्र पुरुषश्रेष्ठस्तै भवान्‌ वक्तुमर्हति | 

वैशम्पायन उवाच | नैतदिच्छन्ति पुरुषमेकं कुरुकुलोद्भव | 
बहूनां पुरुषाणां हि यथैका योनिरुच्यते | 

तथा तं पुरुषं विश्वमाख्यास्यामिगुणाधिकमिति वाक्येनेत्यर्थः । 


ननु बहवः पुरुषा इत्यादेः संसार एव भेदप्रतिपादकत्वात्‌ मुक्तौ किमायातमित्यत आह- न 
हि भिन्नयोरिति ॥ कथं तहीति ॥ यदि भेदपक्षस्य प्रबलत्वात्‌ मुक्तस्य ब्रह्मभिन्नत्व॑ तर्हि 

यत्रेत्यादिना भूम्नोऽद्वितीयत्वं यङ्लक्षणमुक्तं तत्कथमुपपन्नं स्यात्‌ । मुक्तजीवेन सह 
द्वितीयत्वप्रापेरसम्भवप्रसंङ्गादित्यर्थः । भगबदधीनेति ॥ 'यदधीनं विना नान्यत्‌ किञ्चिदस्ति 
कथञ्चन । स भूमोक्तोऽतिपूर्णत्वात्‌' इति प्रमाणेनैव श्रुतिव्याख्यानादिति भावः । स 
एकधेत्यादीति ॥ स एकधा भवति त्रिधा भवतीत्यादौ तावन्मुक्तस्यानेकरूपत्वमुच्यते । तत्र 
विशेषबलेन त्वन्मते न निर्वोढुं शक्यं, निर्विदोषब्रह्मा । भिन्नत्वात्‌ । नाप्यविद्याबलेन 
निवृत्तत्वात्तस्याः | किन्तु ब्रह्मभेदमङ्गीकृत्य विरोषबलेनैव तन्निवाह्मम्‌ । तथा च भेदेनावस्थानं 
श्रुतिस्तात्पर्यतः कथं ब्रूयादित्यर्थः ॥ 


भाष्यम्‌ 


नच न ह वे सरारीरस्य' (छा.उ.८.१२.१) इत्यादिबिरोधः ॥ 
वैलक्षण्यात्‌ तच्छरीराणाम्‌ | अभौतिकानि हि तानि नित्योपाधिबिनिर्मितानि 
START | तथा चोक्तम्‌ “शरीरं जायते तेषां घोडश्या कलयैब तु” इत्यादि 
नारायणाष्टाक्षरकल्पे ॥ वदन्ति च लौकिकाद्वैलक्षण्येऽभावइान्दम्‌ “अप्रहर्ष- 
मनानन्दम्‌’ “सुखदुःखबाह्यः' इत्यादिषु ॥ 


भावप्रदीपिका (प.टी.)- ननु कथं नारदादिदृष्टाः सशरीरा मुक्ताः? “न ह वै 
सशरीरस्य सतः प्रियाप्रिययोरपहतिरस्ति’ इति श्रुतिबिरोधापातादित्यत आह-- न चेति ॥ 
प्रियायप्रायिकरारीरत्वात्‌ न विरोध इत्यर्थः । किंतद्वैलक्षण्पमित्यतस्तदाह- अभौतिका- 
नीति ॥ ननु मुक्तानां शरीरित्बे कथं “अशरीरं बाब सन्तम्‌’ इति श्रुतिः? इत्यत आह- 
बदन्ति चेति ॥ 


भावप्रकाशिका (न.टी.)- ननु नारददृष्टा सस एकधा” इत्यादि प्रति्ाखमुच्यमानाश्च 
सशरीरा: | सइारीराणां च “न ह बै सशरीरस्य' इत्यादिना प्रियाप्रियानपहत्युक्तेः संसारि- 
त्वम्‌ । अतो न किञ्चिन्मुक्तमेदे प्रमाणमित्यत आह- न चेति ॥ किं तद्वैलक्षण्यम्‌ ? 
येनाप्रियायोगः सर्वथेत्यत आह- अभौतिकानीति ॥ तत्र प्रमाणमाह तथा चेति ॥ 
चशद्दात्‌ 'अन्यं नबतरं कल्याणतरं रूपं कुरूते’ इति श्रुतावप्युक्तमिति सूचयति । 


PA श्रीमद्धगवद्वीताभाष्यम्‌ 

तठासक्तेः | ब्रह्मादीनां समष्टिजीवत्वेन परमते मुक्तत्वाञ्चेति भावेनोक्तम्‌ । मुक्तभेदेति ॥ अत्र 
मुक्तपदप्रयोगानैवेति वाक्यं मुक्तभेदपरमिति सूचितम्‌ । तेन तस्यापवादत्वसिद्धिः । परेऽव्यय 
इत्यस्य मुक्तावैक्यप्रतिपादकत्वेन तत्रैव भेदप्रतिपादकस्य नैवेति वाक्यस्य तदपवादत्वा- 
वश्यम्भावादिति । ननु नैवेति वाक्यस्य न प्रतिप्रसवविधित्वेनापवादत्वं निषेधकत्वेन 
विधायकत्वाभावादित्यत आह- अभेदनिपेधात्मकत्वा-दिति ॥ नन्वभेदनिषेधात्मकत्वादभेद- 
वाक्यात्‌ प्रबलमित्ययुक्तम्‌ | अयं घट इत्याप्तवाक्यानन्तरभाविनि नायं घट इत्याप्तवाक्येऽ- 
नैकान्त्यादिति चेन्न । अपवादत्वेनात्र प्राबल्यसाधनात्‌ | ननु मुक्तिः कैवल्यनिर्वाणे' त्यमरोक्तेः 
कैवल्यं मोक्षः | न च ब्रह्मादयो मोक्षं न प्राप्नुवन्तीत्येतद्युक्तम्‌ | तन्मोक्षस्य प्रमितत्वात्‌ | न च 
ते पदमिति विशेषणादीश्वरस्वरूपभूत मोक्षं न प्राप्नुवन्तीत्यर्थ इति वाच्यम्‌ । न प्राप्रुवन्तीत्यत्र ते 
पदं हीत्यस्य हेतुत्वेन विशेषणत्वाभावादित्यत आह- कैबल्यं सर्वोत्तमत्वमिति ॥ तथाऽपि 
कथमभेदनिषेधात्मकत्वलाभः | इत्थम्‌ । अभेदो नाम तादात्म्यम्‌ । तच्च प्रतियोगितावच्छेदको 
धर्म इति पदार्थतत्त्वविदः । तथा च ब्रह्मादय ईश्वरो नेति प्रतीयमाने भेदे सर्वोत्तमत्वरूपेश्वर- 
त्वस्य प्रतियोगितावच्छेदकत्वात्‌ तन्निषेधे अभेदनिषेध एव कृतो भवतीति व्याचक्षते ॥ 
इतोऽपीति ॥ निरवकाइत्वादपीत्यर्थः | ऐक्यनिषेधपूर्वकं भेदप्रतिपादकत्वेन बहव इत्यादि- 
वक्ष्यमाणवाक्यस्य निरवकाशत्वमेव । वृत्त्यन्तरेण वाऽनेकार्थत्वेन वा विषयान्तरपरत्वाभावस्यैव 
निरवकाझइाब्दार्थत्वादिति भावः | ननु सविचारो निर्णयः कृत इत्यनेन विचारः कृत इत्युच्यते | 
विचारश्च युत्तयनुसन्धानम्‌ । न चात्र युक्तिरभिधीयत इत्यत आह- पूर्वोत्तरेति ॥ यत्किद्चि- 
निर्णयस्य प्रकृतानुपयोगादाह- निर्णय इति ॥ बहवः पुरुषा इत्यादिनेति ॥ 


बहवः पुरुषा ब्रह्मन्नुताहो एक एव तु । 

को हात्र पुरुषश्रेष्ठस्त भवान्‌ वक्तुमर्हति | 

वैशम्पायन उवाच | नैतदिच्छन्ति पुरुषमेकं कुरुकुलोद्भव | 
बहूनां पुरुषाणां हि यथैका योनिरुच्यते । 

तथा तं पुरुषं विश्वमाख्यास्यामिगृणाधिकमिति वाक्मेनेत्यर्थः | 


ननु बहवः पुरुषा इत्यादेः संसार एव भेदप्रतिपादकत्वात्‌ मुक्तौ किमायातमित्यत आह- न 
हि भिन्नयोरिति ॥ कथं तर्हीति ॥ यदि भेदपक्षस्य प्रबलत्वात्‌ मुक्तस्य ब्रह्मभिननत्वं तहिं 

यत्रेत्यादिना भूम्रो5द्वितीयत्व॑ यल्लक्षणमुक्तं तत्कथमुपपन्ने स्यात्‌ | मुक्तजीवेन सह 
द्वितीयत्वप्रापेरसम्भवप्रसङ्गादित्यर्थः । भगबदधीनेति ॥ “यदधीनं विना नान्यत्‌ किञ्चिदस्ति 
कथञ्चन । स भूमोक्तोऽतिपूर्णत्वात्‌’ इति प्रमाणेनैव श्रुतिव्याख्यानादिति भावः । स 
एकधेत्यादीति ॥ स एकधा भवति त्रिधा भवतीत्यादौ तावन्मुक्तस्यानेकरूपत्वमुच्यते | तत्र 
विशेषबलेन त्वन्मते न निर्वोढुं शक्यं, frre | भिन्नत्वात्‌ । नाप्यबिद्यावलेन 
निवृत्तत्वात्तस्याः | किन्तु ब्रह्मभेदमङ्गीकृत्य विशेषबलेनैव तन्निर्वाह्मम्‌ | तथा च भेदेनावस्थानं 
श्रुतिस्तात्पर्यतः कथं त्रूयादित्यर्थः ॥ 


भाष्यम्‌ 


नच न ह वे सशरीरस्य' (छा.उ.८,१२.१) इत्यादिविरोधः ॥ 
बैलक्षण्यात्‌ तच्छरीराणाम्‌ | अभौतिकानि हि तानि नित्योपाधिबिनिर्मितानि 
ईश्वरशक्त्या | तथा चोक्तम्‌ 'शरीरं जायते तेषां घोड्या कलयेव तु! इत्यादि 
नारायणाष्टाक्षरकल्पे || वदन्ति च लौकिकाद्वैलक्षण्येऽभावरान्दम्‌ “अप्रहर्ष- 
मनानन्दम्‌' 'सुखदुःखबाह्यः' इत्यादिषु ॥ 


भावप्रदीपिका (प.टी.)- ननु कथं नारदादिदृष्टाः सरारीरा मुक्ताः? “न ह वै 
सशरीरस्य सतः प्रियाप्रिययोरपहतिरस्ति’ इति श्रुतिविरोधापातादित्यत आह- न चेति ॥ 
प्रियायप्रायिकदारीरत्वात्‌ न विरोध इत्यर्थः । किंतद्वैलक्षण्ममित्यतस्तदाह- अभौतिका- 
नीति ॥ ननु मुक्तानां शरीरित्वे कथं “अशरीरं वाव सन्तम्‌’ इति श्रुतिः? इत्यत आह- 
बदन्ति चेति ॥ 


भावप्रकाशिका (न.टी.)- ननु नारददृष्टा 'स एकधा” इत्यादि प्रतिशामुच्यमानाश्च 
सशरीरा: | सशरीराणां च “न ह वै सशरीरस्य” इत्यादिना प्रियाप्रियानपहत्युक्तेः संसारि- 
त्वम्‌ । अतो न किञ्चिन्मुक्तभेदे प्रमाणमित्यत आह- न चेति ॥ किं तद्वैलक्षण्यम्‌ ? 
येनाप्रियायोगः सर्वथेत्यत आह- अभौतिकानीति ॥ तत्र प्रमाणमाह तथा चेति ॥ 
चशब्दात्‌ 'अन्यं नवतरं कल्याणतरं रूपं कुरुते’ इति श्रुताबप्युक्तमिति सूचयति । 


& श्रीमद्भगबद्रीताभाप्यम्‌ 

अबञ्यजीवरूपचिद्रूपोपाधिरेव षोडशी कलोच्यते । ननु मुक्तानामपि देहवत््वे “अशरीरं 
बाब सन्तम्‌? इति कथं तदभाबोक्तिः ? इत्यत आह- बदन्ति चेति ॥ 


प्रमेयदीपिका (ज.टी.)- ननु नारदेन ये श्वेतद्वीपे भगवतो भिन्ना दृष्टास्ते मुक्ता एब 
न भवन्ति । सशरीरत्वात्‌ । सशरीराणामपि मुक्तत्वाङ्गीकारे- “न ह वै सशरीरस्य सतः 
प्रियाप्रिययोरपहतिरस्ति' इत्यादि श्रुतिविरोध इत्यत आह- नचेति ॥ कुतो न? इत्यत 
आह- वैलक्षण्यादिति ॥ किं तदस्मदादिशरीरेभ्यस्तेषां चैलक्षण्यम्‌? इत्यत आह- 
अभौतिकानीति ॥ अजडानीत्यर्थः । तहि किमात्मकानि? इत्यत आह- नित्येति ॥ 
बिकारित्वाद्‌ बिनाझास्स्यादित्यत उक्तम्‌- ईश्वरशक्त्येति ॥ कुत एतत्‌? इत्यत आह- 
तथा चेति ॥ नित्योपाधिरेब षोडशी कला ॥ 


एतदुक्तं भबति | यच्छुतौ सशरीरस्य दुःखानपहतिबचनं तत्‌ कर्माधीनजडशरीरा- 
भिप्रायम्‌ । श्वेतद्वीपे नारदेन दृष्टानि तु झारीराणि चिन्मयानि । जडान्यपि न कर्मा- 
धीनानि। अतो न दुःखकारणानि । तथाच न तेषां सशरीराणामपि मुक्तत्वे श्रुतिविरोध 
इति। यदि मुक्ताः सशारीरास्तहि कथं तेषु 'अशरीरं बा ब सन्तं न प्रियाप्रिये स्पृशतः’ 
(ब्र.सू भा. ४.४.१०. उ.कौण्ठरब्यश्रुतिः) इति झारीराभाववचनमित्यत आह- बदन्ति 
चेति ॥ लौकिकाद्वैलक्षण्ये सति । “तद्वदत्रापि इति रोषः ॥ 


भाबदीपः (रा.टि.)- मुक्तत्वे श्रुतिबिरोध इति ॥ 'न ह्‌ वै सङारीरस्य’ इति 
्रुतिविरोधो नेत्यर्थ: ॥ 


भाबरलकोशः (सु.टि.)- ‘cer ते भागवतो भिन्ना नारदेन' इत्युक्तमाक्षिपति- 
नन्विति ॥ सशरीरत्बादिति ॥ अन्यथा दर्शनमेव न स्यादिति भावः । सशरीरत्वहेतोर- 
प्रयोजकत्वमागङ्कया5ह- सशरीराणामपीति ॥ श्रुतिविरोध इति ॥ प्रियाप्रियोपहतस्य च 
मुक्तत्वं ब्याहतमित्यर्थः | भौतिकत्वाभावेऽपि प्राकृतत्वं किं न स्यादित्यत आह- अजडा- 
नीति॥ ईश्वरहात्तयोतीति ॥ नित्योपाथिविनिर्मितत्वेन विकारित्वेऽपि ईश्वराचिन्त्यदात्तया 
विनाशाभाव इति भाष्याभिसन्धिरिति भावः । अत्रायमभियुक्तानां पन्थाः । ngat चाणु- 
स्वरूपस्यापि जीवस्य मुक्ती महत्त्वेन निमितत्वं “नित्योपाधिविनिर्मितानि' इति भाष्येणोच्यते | 

तत्र च 'दारीरं जायते तेषाम्‌’ इति वाक्यं प्रमाणम्‌ | निराकारस्य जीवस्य आारीराकारेण 
निर्माणमत्रोच्यत इत्यस्तु । महत्त्वेन निर्मितत्वं तु कुत इति चेन्न । 'अकृत्रिमत्वात्‌ तस्य 
देहस्यानपगमात्‌' इति न्यायविवरणरीत्या प्रागपि देहाकारस्यावञ्यवक्तव्यत्वात्‌ । 'अल्पं 
तेजस्तथैवाल्पं जीवरूपं हि संसृतौ । तदेव सुमहत्तेजः करोति भगवान्‌ महत्‌’ इति 
वृहद्भाष्यस्थस्पष्टप्रमाणसद्भावाच्च | अत्र च “सुमहत्तेज:” इति तेजसा महत्त्वमुत्तवा पुनर्मह- 
दित्युत्तवा परिमाणतोऽपि महत्त्वमवगम्यत इति ॥ ननु भाष्य्रमाणयोर्विसंवादः । यतो 
मुक्तशरीरं भाष्ये नित्योपाधिना विनिर्मितमुच्यते । प्रमाणे तु षोडइया कलया निर्मितमितीत्यत 
आह- नित्योपाधिरेवेति ॥ ‘आत्मैवास्य षोडशी कला” इति बृहदारण्योक्तेर्जीवस्वरूप- 
मेवेत्यर्थः | कथमनेन “ननु नारदेन’ इत्यादिना कृतचोद्यस्य परिहार इत्यतो भावमाह- एतदुक्तं 
भवतीति ॥ 'लौकिकवैलक्षण्ये’ इति भाष्यं कर्मधारयभ्रमं वारयन्‌ सोपस्करं व्याख्याति- 
लौकिकादित्यादि ॥ 


भाबदीपिका (श्री.टि.)- ॥ श्रुतिबिरोध इति ॥ सशरीरत्वे प्रियाप्रियोपहतिर्नियता । 
Tet सारीरस्य’ इत्यादिश्रुतेः | प्रियाप्रियोपहतिमतां च मुक्तत्वं विरुद्वमित्यर्थः | ननु माऽस्तु 
मुक्तशरीराणां भौतिकत्वम्‌ । प्राकृतत्वं किं न स्यादित्यत आह- अजडानीति ॥ ननु 
षोडशकलात्मकलिंगशरीरस्य नष्टत्वान्मुक्तानां शारीरं षोडडाकलया जायत इति कथमुक्तमित्यत 
आह- नित्योपाधिरेबेति ॥ स्वरूपोपाधिरित्यर्थः | भाष्ये तेषां स्वरूपं जायते व्यज्यत इत्यर्थः | 
संसारे लिंगरीरावृतत्वाद्‌ जीवस्वरूपमल्पतेजो ह्मल्पपरिमाणमवतिष्ठते । मुक्तौ तु तदपगमे 
ईश्‍वर: स्वदाक्तया विशेषबलात्‌ तदेव महत्‌ करोति कार्पासवत्‌ | यथोकं बृहद्भाष्ये 'अल्पन्तेज- 
स्तथैवाल्पं जीवरूपं हि संसृतौ | तदेव सुमहत्‌ तेजः करंतीशो महत्‌ तदा’ इति । ततो 
नात्रानुपपत्तिरिति संप्रदायविदः | दुःखानपहतिबचनं दुःखवत्त्ववचनमित्यर्थः | 


ननु नारदेन दृष्टानि चिन्मयानीति कुतः? ond जैमिनिर्विकल्याम्नानात्‌’ इति सूत्रे 
“स्वेच्छया वा झारीराणि तेजोरूपाणि कानिचित्‌ । स्वीकृत्य जागरितवद्‌ भुक्तवा त्यागः 
कथश्चन' इति प्रमाणे च मुक्तानां चिच्छरीरव्यतिरिक्तजडशरीरग्रहणस्याप्यक्तेजडहारीराण्येव 
ष्टानीति कि न स्यादित्यत आह- जडान्यपीति ॥ न दुःखकारणानीति ॥ 'ज्योतिर्मयेषु 
देहेषु स्वेच्छया विश्वमोक्षिणः । भुञ्जते सुसुखान्येव न दुःखादीन्‌ कदाचन । तीर्णा हि 
सर्वशोकांस्ते पुण्यपापादिवर्जिताः' इत्यादिवचनादिति भावः ॥ 

भावप्रकाशः (कृ.टि.)- भौतिकत्वाभावेऽपि प्राकृतत्वं कि न स्यादित्यत आह- 
अजडानीत्यर्थं इति ॥ ईश्वरात्तयेतीति ॥ नित्योपाधिविनिर्मितत्वेन विकारित्वेऽपीश्वररात्तया 
विनाशाभाव इत्यर्थः । नच प्रागणोजीवस्य मुक्तावप्यणुत्वात्‌ कथं जीवरूपस्य मुक्तौ 
विनिर्मितत्वोक्तिरति वाच्यम्‌ । अणुस्वरूपस्यापि जीवस्य मुक्तौ महत्वेन विनिर्मितत्व- 
सम्भवात्‌। न चात्र प्रमाणाभावः । शरीरं जायत इत्यस्यैव तथात्वात्‌ । एवं तहिं प्राङ्‌- 
निराकारस्य जीवस्य देहाकारेण निर्माणमत्रोच्यते इत्यस्तु, महत्वेन निर्मितत्वं कुत इति चेत्‌ । 
अकृत्रिमत्वात्‌ तस्य देहस्यानपगमादिति न्यायविवरणरीत्या प्रागपि देहाकारस्यावशयवक्तव्य- 
त्वात्‌ । ‘अल्पं तेजस्तथैवाल्पं जीवरूपं हि संसृतौ | तदेव सुमहत्तेजः करोति भगवान्‌ महत्‌’ 
इति स्पषटप्रमाणाच्च महत्वेन विनिर्मितत्वं गम्यते । अत्र सुमहत्तेज इति तेजसो महत्वमुत्तवा 
पुनर्महदित्युक्षया परिमाणतोऽपि महत्वावगमादिति । ननु नित्योपाधिनिर्मितत्वे कथमियं स्मृतिः 
प्रमाणम्‌ | अत्र षोडशकलानिर्मितत्वोक्तेरित्यत आह- नित्योपाधिरेबेति ॥ जीवस्वरूप- 
मेवेत्यर्थ: । 'योऽयमेवंवित्‌ पुरुषस्तस्य वित्तमेव पञ्चदशकलात्मैवास्य षोडशीकला' इति 
बृहदारण्यकोक्तरीत्या जीवस्वरूपदेहस्य षोडशकलात्वमवधातव्यम्‌ । नच ध्रुववद्देह उच्यत इति 
तद्धाष्ये जडदेहस्य षोडशकलात्वोक्तिविरोध इति वाच्यम्‌ | चन्द्रसम्बन्धिध्रुकलासाम्योत्तय- 
न्यथाऽनुपपत्त्या देहपदेन चिन्मयदेहस्वैव ग्राह्यत्वात्‌ | जडदेहस्य विनाशित्वेन ध्रुवत्वायोगादिति 
दिक्‌ | चिन्मयानीति ॥ मोक्षधर्मे नारदरृध्मुक्तेषु अनिन्द्रियाश्चानानाश्चेत्यादिना शरीराद्य- 
भावमुक्तवा वज्रास्थिकाया इत्यनेन पुनस्तदन्यथानुपपत्तेरिति भावः ॥ 


भाष्यम्‌ 


निरुक्तयभावाच न तानि झारीराणि । तथाहि श्रुतेः ॥ “अझारीतीं 
तच्छरीरमभवत्‌? इति । न हि तानि झीर्णानि भवन्ति । “सर्गेऽपि 
नोपजायन्ते प्रलये न व्यथन्ति च' (१४.२) इत्यादि बचनात्‌ ॥ साम्यात्‌ 
प्रयोगः । प्रयोगाच- 'अनिन्द्रिया अनाहारा अनिष्पन्दास्सुगन्धिनः? 
(म.भा. १२.३३५. १३) 'देहेन्द्रियासुहीनानां वैकुण्ठपुरबासिनाम्‌? (भाग.७.१. 
३४) इत्यादि दृष्टदेदेष्वेब ॥ 

भावप्रदीपिका (प.टी.)- इतश्राशरीरत्वोक्तियुक्तेत्याह- निरुक्तीति ॥ का सा 
शरीरशब्दनिरुक्ति:? इत्यत आह- तथा हीति ॥ सा च कथं तत्र न ada? इत्यत 
आह- न हीति ॥ कथं तहिं तच्छरीरे “शारीरं जायते तेपाम्‌’ इति प्रयोगः? इत्यत आह- 
साम्यादिति ॥ करचरणादिमत्वसादृञ्यादित्यर्थः । कुत एवमदारीरत्वत्रुतेरन्यार्थकल्पना? 
इत्यत आह- प्रयोगाच्ञेति ॥ अस्तु तहीयं श्रेतद्वीपप्राप्ति: सगुणमुक्तिः । 


भावप्रकाशिका (न.टी.)- न केबलं लौकिकदारीरवेलक्षण्यादहारीरत्वं मुक्तशरीरा- 
णाम्‌ । किन्तु “शीर्यत इति शरीरम्‌’ इति वेदोक्तनिरुक्तयभावाच्चेत्याह- निरुक्तय- 
भावादिति ॥ “विमतं शीर्य स्यात्‌ करचरणादिमत्त्वात्‌, सम्मतबत्‌' इत्यनुमानं त्वागम- 
बिरुद्धमित्याह- न हीति ॥ ननु मुक्तस्वरूपस्य ज्ञानानन्दादिलक्षणस्याभौतिकत्वेन 
लौकिकडारीरवैलक्षण्यात्‌, निरुक्तयभावाच्च, कथं तत्र शरीरशब्दप्रयोग: ? इत्याशङ्कय, 
करचरणादिमत्वसाइइ्यायुज्यत इत्याह- साम्यादिति ॥ इतोऽपि न (शरीर वाव’ 
इत्यादिश्रुतिर्मुक्तानां करचरणायभावमाचष्टे । नारदैकतादिभिः (?) दृष्टदेहेष्बेब तेष्व- 
शरीरइाब्दप्रयोगदर्शनादित्याह- प्रयोगाच्चेति | 


प्रमेयदीपिका (ज.टी.)- इतश्चारारीरत्वोक्तिर्युक्तेत्याह- निरुक्तीति ॥ निरुक्ति- 
लभ्यार्थस्य तत्राभावादित्यर्थः । काऽसौ निरुक्तिः? इत्यतः प्रक्रियासंपादनगौरबपरिहाराय 
श्रुतिमेब तत्परां दर्शयति- तथा हीति ॥ 'अशारि’ शीर्णमभबत्‌ । इति हेतोः 
तच्छरीरशब्दमभवदित्यर्थः | कथं निरुक्तिलभ्योऽर्थः तेषु नास्ति? इत्यत आह~ नहीति ॥ 
एबं तहिं कथं तेषु “शरीरं जायते तेपाम्‌’ इति आारीरशाब्दप्रयोगः? इत्यत आह- साम्या- 
दिति ॥ अस्मदादिशरीरेः करचरणादिमत्त्वसाम्याद्वौण इत्यर्थः ॥ 

कुतोऽयमारीरदाब्दस्याभिप्रायः? सर्वथा विग्रहराहित्यमेब किं न स्यात्‌? इत्यत आह- 
प्रयोगाचेति ॥ नारदादिभिर्दृष्टेेष्वेच मुक्तेपु एतद्वाक्यद्वये देहाभावप्रयोगान्यथानुपपत्त्या 
अयमर्थः सिद्धो न केबलं सम्भावनामात्रेणेति चार्थः । “इत्यादि” इति क्रियाविशेषणं 
“प्रयोगात्‌? इत्यनेन सम्बद्गचते ॥ 


भाबवोधः (र.टि.)- निरुक्तिलभ्येति ॥ निरुक्तेः रान्दधर्मत्वादिति भावः । 
प्रक्रियासम्पादनेति ॥ औणादिकप्रत्ययादिकल्पनयेत्यर्थः । ननु “प्रयोगात्‌ इति किं 

प्रमाणमुक्तमित्यत आह- अन्यथा5नुपपत्त्येति ॥ सम्भाबनामात्रेणेति ॥ अनेन चशाब्दार्थ 
उक्तो भवति ॥ 


भावदीपः (रा.टि.)- काऽसौ निरुक्तिरिति ॥ निरक्तिलभ्योऽर्थः क इत्यर्थः ॥ 
प्रक्रियासंपादनेति ॥ 'शृ हिंसायाम्‌’ (पा.धा.१४८८) इत्यतः कर्मणि ईरनप्रत्यये गुणे च 
झारीरमिति या व्याकरणप्रक्रिया, तत्संपादनगौरवपरिहारायेत्यर्थः ॥ तत्परां शरीरशब्द- 
निर्वचनपराम्‌ इत्यर्थः ॥ श्रुतयत्तया प्रक्रियां स्वयमेवोदाहरिष्यतीति न व्याकरणोत्तप्रक्रिया- 
सम्पादनप्रदर्शनगौरवं नाश्रयणीयमित्यर्थः ॥ शरीरशब्दमिति ॥ बहुव्रीहिः | अनिन्द्रिया इति, 
देहेन्द्रियेति चेति भिन्नं वाक्यमिति भावेनोक्तम्‌- एतद्वाक्यद्वय इति ॥ प्रयोगाचेति चराब्दार्थ 
व्यनक्ति- देहाभाब इत्यादिना ॥ 


बाक्यार्थप्रदीपः (पां.टि.)- क्रियाविशेषणमिति ॥ व्याख्यातमेतदधस्तात्‌ ॥ 


भावरत्रकोइः (सु.टि.)- ननु ाब्दधर्मस्य निरुक्तेः प्रसिद्धरारीरेष्वप्यभावात्‌ किं 
विशिष्याभिधीयते मुक्तशरीरेषु निरुक्तयभावान्न तानि शरीराणीति ? इत्यत आह- निरुक्तीति ॥ 
निरुक्तिलभ्योःर्थः शीर्णत्वम्‌ । प्रक्रियेति ॥ झु हिंसायामिति धातोरौणादिके ईरन्प्रत्यये गुणे रपरे 
झरीरशब्दनिष्पत्तिरिति प्रक्रियेत्यर्थः | तत्परां शरीरशब्दनिरुक्तिपराम्‌ । शरीरशब्दमिति 
बहुब्रीहिः | झरीराब्दवाच्यमित्यर्थः | अशरीरशब्दस्य ‘अशरीरं बाव सन्तम्‌” इति श्रुतिगता- 
शरीरशब्दस्प । 'दृष्टदेहेषु' इते भाष्यं दर्दानकर्तृसापेक्षमिति तानाह- नारदादिभिरिति॥ 
एतद्वाक्यद्वये “अनिन्द्रिया:', 'दहेन्द्रियासु’ इति वाक्यद्वये । प्रथमवाक्येऽपि इन्द्रियाद्यभावस्य 
देहाभावव्याप्तत्बात्‌ तदभावेन देहाभावानुमानाद्‌ देहाभावप्रतिपादकता ज्ञेया । अन्यथानु- 
पपत्त्येति ॥ अनेन “दृ्देहेषु' इति देहविषयकप्रत्यक्षमुक्तवा “प्रयोगात्‌ इत्यनेन देहाभाव- 
प्रमाणोक्तेन्पाधात इति न दाङ्कनीयम्‌ । प्रमाणद्वयविरोधरूपार्थापत्त्यभिधाने तात्पर्यादित्युक्तं 
भवति | चइान्दार्थः- न केबलमिति ॥ क्रियाविरोषणमित्युक्तक्रियां दर्गयन्नाह- प्रयोगा 
दित्यनेनेति ॥ 


भाबदीपिका (श्री.टि.)- ननु झब्दधर्मभूतायाः निरुक्तः प्रसिद्धशरीरेष्वप्यभावात्‌ किं 
विरिष्योच्यते मुक्तरीरेषु “निरु्तयाभावान्न तानि शरीराणि’ इत्यत उक्तम्‌- निरुक्तलभ्यार्थ- 

स्येति ॥ प्रक्रियासंपादनेति ॥ शृ हिंसायामित्यस्मादौणादिके ईरन्प्रत्यये नकारलोपे ऋवर्णस्य 
गुणे, तस्य च रपरत्वे शरीरेति भवतीत्यौणादिकप्रक्रियाकल्पनेत्यर्थः | तत्परां शरीरशब्द- 
निरुक्तिपराम्‌ ॥ तच्छरीररान्दमिति ॥ तत्‌ शीर्णं वस्तु शरीरशब्दवाच्यमभवदित्यर्थ: | अयं 
लोकबिलक्षणदेहसद्भावः | 


ननु प्रयोगादित्यनेन किं प्रमाणमुक्तमित्यत उक्तम्‌- अन्यथानुपपत्येति ॥ “दृश्देहेषु 
इत्युत्तया देहवत्त्वं प्रत्यक्षसिद्धमित्युक्तम्‌ । अनिन्द्रिय इत्यादिवाक्यद्वये च देहाभाव उच्यते | 
तथा च प्रत्यक्षशब्दाख्यप्रमाणद्वयविरोधस्य लोकविलक्षणदेहाकल्पनेऽनुपपत्तेलोकविलक्षणो 
देहोऽस्तीत्ययमर्थः सिद्ध इत्यन्यथानुपपत्तिरूपं प्रमाणमनेनोक्तमित्यर्थः | चशब्दार्थमाह- न 
केबलमिति ॥ 


भाबप्रकाशः (कृ.टि.)- ननु यदि निरुत्तभावाताऽन्यदारीराणि तर्हि सम्मप्रतिपन्नान्यपि 
तथा स्युः | निरुक्तेः इाब्दधर्मत्वेनोभयत्र तदभावाविरोषादित्यत आह- निरुक्तिलभ्येति ॥ 
प्रक्रियासम्पादनेति ॥ औणादिकप्रत्ययादिकल्पनेत्यर्थः | शरीरशब्दमिति ॥ बहुत्रीहिरयम्‌ | 
आरीरब्दवाच्यमित्यर्थः | नारदादिभिरितीति ॥ देहेन्द्रियेति सम्तमस्कन्धवाक्यस्य युधिष्टिर- 
वाक्यत्वात्‌ तत्सङ्गहायादिपदम्‌ | इत्यादीति ॥ भाष्योक्तादिपदसङ्गृहीतवाक्यान्तरदृष्टसङ्गहाय 
नारदादिभिरिति बहुवचनमिति बोध्यम्‌ | ननु दृष्टदेहेष्विति देहविषयकप्रत्यक्षमुत्तवा प्रयोगा- 
दित्यनेन देहाभावप्रमाणोक्तेः व्याघात इत्यत आह- अन्यथानुपप-त्त्येति ॥ प्रमाणद्वयविरोध- 
रूपार्थापत्त्येत्यर्थः ॥ 


भाष्यम्‌ 


नचैषाऽन्या गौणी मुक्तिः | ‘बहुनाऽत्र किमुक्तेन यावच्छेतं न गच्छति | 
योगी ama मुक्तः स्यादेष शास्रस्य निर्णयः ॥' इत्यादित्यपुराणे तदन्य- 
मुक्तिनिषेधात्‌ ॥ ये त्वत्रैव भगवन्तं (प्र)विरान्ति तेऽपि पश्चात्तत्रैव यान्ति ॥ 


भावप्रदीपिका (प.टी.)- निर्गुणमुक्तौ न देहादीत्यत आह- न चेति ॥ केपाञ्ि- 
दजैब भगवत्प्रवेशोक्ते: कथम्‌ ? इत्यत आह- ये त्विति ॥ 

भावप्रकाशिका (न.टी.)- ननु या श्रेतद्वीपवासिनां भिन्नत्वेन हृष्टानां मुक्तिः सा 

गोणी मुख्यमुक्तरन्या । मुख्यायां तु मुक्तौ सायुज्यलक्षणायां न भेद इत्याशङ्कय, 

आदित्यपुराणे तदन्यमुक्तिनिषेधात्‌ सैब सायुज्यलक्षणमुक्तिरिति भावेनाह- न चेति ॥ 

ननु जयादीनामत्रैव भगवत््रेशोक्तेः, कथं श्वेतद्वीपगमनं बिना न मुक्तिः ? इत्यत आह- 
ये त्विति । 


प्रमेयदीपिका (ज.टी.)- सन्तु नारदेन दष्टाः श्वेतद्वीपबासिनो मुक्ताः | तथाऽपि 
नास्माकं प्रत्यक्षविरोधः । यत एषा श्रेतद्वीपप्रापतिरूपा निर्गुणमुक्तेरन्या गौणी मुक्तिः । 
निर्गुणायामेब तु मुक्तौ बयमैक्यं ब्रूम इत्यत आह- न चेति ॥ श्रेतद्वीपप्रापिव्यतिरिक्त- 
मुक्तिनिषेधादियमेब मुक्तिरित्यर्थः ॥ ननु हिशुपालादयः श्वेतद्वीपगमनेन बिनाज्त्रैव 
भगबन्तं प्रविश्य मुच्यन्ते । तत्कथमेतदित्यत आह- ये त्विति ॥ ते “न तदा मुच्यन्ते’ 
इति शेषः । तर्हि कदा? इत्यत आह- तेऽपीति ॥ “ततो मुच्यन्ते’ इति रोषः ॥ 


भाबदीपः (रा.टि.)- न तदा मुच्यन्त इति पदविभागः ॥ 


भाबरत्रकोशः (सु.टि.)- ‘cert ते भगवतो भिन्ना नारदेन’ इति योऽयं भेदग्राहि- 
नारदप्रत्यक्षविरोध प्रागमिहितस्तमाक्षेपुँ शङ्कते- सन्त्विति ॥ एषेत्यनूद्यार्थमाह- एषेति ॥ 
अन्येत्यत्र प्रतियोग्याकाङ्कां पूरयति- निर्गुणमुक्तेरिति ॥ तदन्यदाब्दार्थमाह- श्वेतद्वीप- 
प्राप्तिब्यतिरिक्तेति ॥ इयमेव श्वेतद्वीपप्रापिरेव | अत्रैव राजसूययागादावेव । *नेद्यदेहोत्थितं 
ज्योतिर्वासुदेवमुपाविशात्‌ इति भागवतवचनादाह- भगवन्तं प्रबिइयेति । “दृष्टा भवद्धिर्ननु 
राजसूये चैद्यस्य कृष्णं द्विषतोऽपि सिद्धिः’ इति वचनादुक्तं- मुच्यन्त इति ॥ एतत्‌ श्रेतद्वीप- 
प्राप्तिरेव मुक्तिरित्येतत्‌ । त इति भाष्यपदमत्रापि संयोज्य तत्र प्रकृतोपयोगाय शोषमाह- 
मुच्यन्त इति शेष इति ॥ तहि तदा न मुच्यन्ते चेत्‌ । ततः श्वेतद्वीपप्राप्यनन्तरम्‌ । श्रेतद्वीप- 
्रा्पनन्तरमेव लिङ्गदारीरभङ्गलक्षणो मोक्षः । तत्पूर्वं तु शिशुपालादीनां भगवद्देहप्रवेशमात्रमिति 
भावेन मुच्यन्त इत्युक्तमित्यभियुक्ताः ॥ 


अन्ये तु, सर्वेऽपि लिङ्गभङ्गानन्तरं प्रलये भगवदुदरे स्थित्वा सृष्टिकाले श्रेतद्वीपाविभवि 
सति तत्रत्यं नारायणं दष्ट्वा अनन्तरं मुच्यन्ते । इच्छारूपावरणान्मुक्ताः सन्तः सम्पूर्णा- 

नन्दात्मकतां प्राप्रुवन्ति । भगवद्देहप्रवेशसमनन्तरमेव लिङ्गभङ्गो भवति । श्रेतद्वीपप्राप््या तु 
आनन्दविशेषाभिव्यक्तिरिति “ततो मुच्यन्ते’ इत्यस्यार्थ इत्याहुः । अत्र भगवद्देहप्रवेशसमनन्तर - 
मेव लिङ्गभङ्गाङ्गीकारे “न तदा मुच्यन्ते’ इति टीका “अन्येषामपि साक्षात्तु मुक्तिं प्राप्यापि तं 
हरिम्‌ | सहेव ब्रह्मणा भूयादिति शास्रस्य निर्णयः’ इत्यनुव्याख्यानं, तट्टीका "ब्रह्मणैव सह 
गतानां लिङ्गभङ्गळक्षणमुक्तिः' इति सुधा च कथमिति चिन्त्यम्‌ ॥ 


भावदीपिका (श्री.टि.)- ॥ प्रत्यक्षविरोधः ॥ भेदग्राहिनारदप्रत्यक्षविरोधः ॥ अत्रैब 
राजसूयादिसल एव | (दृष्टा भवद्विर्ननु राजसूये चैद्यस्य कृष्णं द्विषतोऽपि सिद्धिः’ इत्यादि- 
वचनादित्यर्थः ॥ मूले पश्चादिति ॥ सर्वेऽपि लिङ्गभङ्गानन्तरं प्रलये भगवदुदरे स्थित्वा पश्चात्‌ 
ष्टौ श्रेतद्वीपाविभवि सति तत्रत्यं नारायणं दृष्ड्या तदनन्तरं मुच्यन्ते | इच्छावरकान्मुक्ताः सन्तः 
सम्पूर्णानन्दव्यक्ति प्राप्रुवन्तीत्यर्थः | 


भागप्रकाशः (कृ.टि.)- ततो मुच्यन्त इति शेष इति ॥ इच्छावरकातू मुच्यन्त इत्यर्थः | 


भाष्यम्‌ 
योग्यत्वं चात्र विवक्षितम्‌ ॥ 


भावप्रदीपिका (प.टी.)- 'केचिदत्रैब मुच्यन्ते’ इति स्मृतिबिरोधो 'बहुनाऽत्र’ इत्य- 
Bead आह- योग्यत्वं चेति ॥ सर्वेपां श्रेतद्वीपगमनमस्त्येव । तत्र स्थित्यादौ 
योग्यताभेदो विवक्षित इत्यबिरोधः ॥ 


भावप्रकाशिका (न.टी.)- ननु तथाऽपि केचिदत्रैब मुच्यन्ते” इत्यायुक्तेः कथं सर्वेपां 
तद्गमनं बिना न मुक्तिरित्यत आह- योग्यत्वं चेति ॥ महाज्ञाना हि तद्योग्या; | तेपामेव 
तद्गमनं बिना न मुक्तिरिति भावः ॥ 


प्रमेयदीपिका (ज.टी.)- ननु किचिदत्रैव मुच्यन्ते’ (ब्र.सू.भा.४.४.१९) इत्या- 
युक्त्वा “महाज्ञाना गच्छन्ति क्षीरसागरम्‌? इति महायोग्यताबतामेत्र श्रेतद्वीपगमनोक्तेः 
कथमयं नियमः? इत्यत आह- योग्यत्वं चेति ॥ अत्र “निवासे” इति रोपः ॥ अस्ति 
सर्वेपां श्रेतद्वीपप्राप्ति: । महाङ्ञानत्बलक्षणं योग्यत्वं त्वत्र निवासे बिवक्षितमित्यर्थः ॥ 

भाबबोधः (र.टि.)- निवास इति ॥ 'अत्रैव स्थितिस्तेषाम्‌’ इति निवासस्य प्रकृत- 
त्वादिति भावः ॥ 


भावदीपः (रा.टि.)- गच्छन्ति क्षीरसागरमितीति ॥ सूत्रभाष्योक्तगारुडवचनमिति 
योज्यम्‌ ॥ 
भाबरत्रकोशः (सु.टि.)- केचिदत्रैबेति ॥ 


‘आत्मेत्येव परं देवमुपास्य हरिमव्ययम्‌ ॥ 
केचिदत्रैव मुच्यन्ते नोत्क्रामन्ति कदाचन ॥ 
अत्रैव च स्थितिस्तेषामन्तरि्षे च केचन ॥ 
केचित्‌ स्वर्गे महलोके जने तपसि चापरे । 
केचित्‌ सत्ये महाज्ञाना गच्छन्ति क्षीरसागरम्‌ 


इति सूत्रभाष्ये महाज्ञानित्वलक्षणयोग्यताविरोषशालिनामेव श्रेतद्वीपगमनोक्तेः श्वेतद्वीपगमनं 
विना न मुक्तिरिति नियमो न युक्त इत्यर्थः । यदि “बहुनाऽत्र किमुक्तेन’ इति वचनबलाच्यछे- 
तद्वीपप्रापतिरेव मुक्तिस्तदन्या तु मुक्तिरेव नेत्यभ्युपगमस्तर्हि 'केचिदत्रैव’ इत्यादिना 'इमामारभ्य 
सर्वत्र यावत्‌ सुक्षीरसागरे | पुरुषोऽनन्तदायनः श्रीमभारायणाभिधः' इति पृथ्वीमारभ्योक्तक्रमेण 
यावन्नारायणस्तावत्‌ सर्वस्थानेष्वपि सालोक्यादिरूपो मोक्षोऽस्त्येव । ईश्वरस्य सर्वत्राव- 
स्थितेरिति तद्वचन एव श्वेत दरीपप्रापव्यतिरिक्तमुक्तिकथनमयुक्तं स्यादिति दोषमुद्धाटयितुम्‌ 
इत्याद्युक्तवेत्युक्तम्‌ | अत्र श्रेतद्वी" | निबास इतीति ॥ “अत्रैव च स्थतिस्तेषाम्‌' इति तत्र तत्र 
निवासस्यैव प्रस्तुतत्वादिति भावः | कथमयं नियम इति कृतचोद्यस्य कथमनेन परिहार 
इत्यतस्तं वक्तुमाह- अस्ति सर्वेषामिति ॥ पृथिन्यन्तरिक्षादिस्थानेषु सालोक्यादिमोक्ष- 
भाजामपीत्यर्थः | तथा च छान्दोम्यभाष्यम्‌- 


“श्वेतद्वीपं ततो गत्वा ष्ट्वा विष्णुं च ते ततः | 
अनुज्ञाताः प्रमोदन्ते निर्दु:खास्तु धरादिषु' इति ॥ 


उक्तं च तत्त्वप्रकाशिकायां “सकृच्छेतद्वीपगमनाभ्युपगमात्‌” इति ॥ 

महाज्ञानत्वलक्षणमिति ॥ किञ्चिदधिकमुहूर्तकाले यद्धगवद्गुपापरोक्षज्ञानं तद्वत्त्वरूप- 
मित्यर्थः | तथा च एकादशस्कन्धतात्पर्ये “नित्यशो भगवद्रूपस्यापरोक्षेण दानम्‌ । मुहूर्तमात्रं 
ज्ञानं स्यान्महाज्ञानं ततोऽधिकम्‌ । ज्ञानेन ब्रह्मलोकः स्यान्महाज्ञानाद्वरेगतिः' इति ॥ हरेर्गतिः 
श्रेतद्वीपप्राप्रिरूपेत्यर्थः | चशब्दस्तुशब्दार्थ इति भावेन “योग्यत्वं तु! इत्युक्तम्‌ | निवास- 
कारणमिति रोषः । 


“प्राचीनटीकायां तु “ननु जयादीनामत्रैव भगवत्प्रवेश उक्तः, कथं श्वेतद्वीपगमनं विना न 
मुक्तिरित्यत आह- ये त्विति । ननु तथाऽपि 'केचिदत्रैव मुच्यन्ते’ इत्यादुक्तेः कथं सर्वेषां 
तद्गमनं विना न मुक्तिरित्यत आह- योग्यत्वं चेति ॥ महाज्ञाना हि तद्योग्या: । तेषामेव 
तद्गमनं बिना न मुक्तिरिति भाव इति ये तु’ इत्यादिभाष्यं महाज्ञानानामेव श्रेतद्वीपगमनं 
नेतरेषाम्‌’ इति व्याख्यातम्‌ । 


'बहुनाऽत्र' इति वचने योगीति पदं च महाज्ञानपरमित्यभिसंहितमिति प्रतीयते । तत्रायं 
भावः | महाज्ञानानामेव श्वेतद्वीपगमनेन तत्र सायुज्यादिलक्षणमुक्तिः । इतरेषाम्‌ 'केचिदत्रैव 
मुच्यन्ते’, 'निर्दुःखास्तु धरादिषु’ इत्यादिझास्रप्रतिपाद्यानां तु सकृच्छेतद्वीपगमनं तद्भत- 
भगवद्दर्शनं चानुमतमेवेति ॥ तथा च तत्त्वप्रदीपिका 'केचिदत्रैव” इति क्लोकव्याख्यावसरे “सृष्टी 
सकृच्छेतद्वीपगमनातू परस्ताद्‌ देशान्रोत्क्रामन्तीत्यर्थ: । अन्यथा 'बहुनाऽत्र किमुक्तेन’ 
इत्यादिवचनविरोधात्‌’ इति । 


भाबदीपिका (श्री.टि.)- ॥ इत्यायुक्त्वेति ॥ 'केचेदत्रैव मुच्यन्ते ते नोत्क्रामन्ति 
कदाचन | अत्रैव च स्थितिस्तेषामन्तरिक्षे च केचन ॥ केचित्‌ स्वर्गे महलोकि जने तपसि 
चापरे । केचित्‌ सत्ये’ इत्युक्त्वेत्यर्थ: ॥ अयं नियम इति ॥ 'तेऽपि पश्चात्‌ तत्र यान्ति इति 
सर्वेषां श्रेतद्वीपप्राप्तिनियम इत्यर्थः । अत्र श्वेतद्वीपे | नन्वनेन शङ्कैव दृढीकृता स्यात्‌ । न 
तत्परिहार इत्यत आह- निवास इति शेप इति ॥ 'अत्रैव च स्थितिस्तेषाम्‌’ इति निवासस्य 
प्रकृतत्वादिति भावः । अत्र निवासे श्वेतद्वीपनिवासे | यथोक्तम्‌ श्वेतद्वीपं ततो गत्वा दष्ट्वा 
बिष्णु च ते ततः | अनुज्ञाताः प्रमोदन्ते निर्दुःखास्तु धरादिषु इत्यनन्तरमन्येति रोषः (एतेन 
टीकायां निर्गुणमुक्तिस्त्वन्यास्तीति पाठो नासतीति भाति) । 


श्रीमद्धगवद्रीताभाप्यम्‌ 

भावप्रकाशः (कृ.टि.)- निवास इति शेष इति ॥ अत्रैव च स्थितिस्तेषामिति 

निवासस्य प्रकृतत्वादिति भावः । महाद्ञानत्बलक्षणमिति ॥ नित्यं किञ्चिदधिकं मुहूर्तकाले 

Tate तदवत्वमित्यर्थः । तटुक्तमेकादशस्कन्धतात्पर्ये । “नित्यशो भगवद्रूपस्या- 
परोक्ष्येण दर्शनम्‌ । मुहूर्तमात्रं ज्ञानं स्यात्‌ महाज्ञानं ततोडधिकमि'ति । 


भाष्यम्‌ 


युधिष्िरप्रइने इतरनिन्दनाच | सायुज्यं च ग्रहवत्‌ । तदुक्तेत्र- “भुञ्जते 
पुरुषं प्राप्य यथा देवग्रहादयः | तथा मुक्ताबुत्तमायां बाह्यान्‌ भोगांस्तु 
भुञ्जते ॥? इति नारायणाष्टाक्षरकल्पे ॥ अतोऽनिष्टस्यैव वियोगः | 


भाबप्रदीपिका (प.टी.)- इतश्च न निर्गुणमुक्तिर्नामास्तीत्याह- युधिष्ठिरेति ॥ ननु 
सायुज्यमुक्तौ भेदाभावात्‌ सैब निर्गुणेत्यतः सप्रमाणं दूपयति- सायुज्यं चेति ॥ 
सुकृतमपि इत्यायुक्तमुपसंहरति- अत इति ॥ 


भावप्रकाशिका (न.टी.)- न च ब्रह्मणैकत्वमेव सायुज्यम्‌ । विरुद्वगुणयोरेकत्वा- 
योगात्‌ । न च तदर्थत्वेन ज्ञानादिसर्वगुणाभावो ब्रह्मणः कल्प्यः । तथाविधैक्यस्य 
युधिष्ठिरकृतप्रश्ने 'मग्रस्य हि! इत्यादिना निन्दितत्वादित्याह- युधिष्ठिरेति । ननु 
“सारूप्यैकत्वमित्युत’ इत्यादावेकत्वराब्देन सायुज्योक्तेः कथं भेदे सायुज्यम्‌ ? इत्याशङ्कय 
भेद एब सायुज्यं सदृष्टान्तं सप्रमाणकमाह- सायुज्यं चेति ॥ अतः स्वरूपभेदे बिद्य- 
मानेऽप्येकत्बझन्दो न विरुद्धः | बाह्यानपि कांश्रिद्विनेत्यभिप्रायः । उभयथा श्रुतिरप्यनिष्ट- 
विषया इत्यायुक्तमुपसंहरति- अत इति । 


प्रमेयदीपिका (ज.टी.)- नन्विदं वाक्यं श्रेतद्वीपप्राप्तिं बिना सगुणमुक्तिः नास्तीत्ये- 
तत्परम्‌ । निर्गुणमुक्तिस्त्वन्याऽस्तीत्यत आह- युधिष्ठिरेति ॥ सायुज्यं तावत्‌ प्रसिद्धम्‌ । 
सैब निर्गुणमुक्तिः । तत्रात्मनो ब्रह्मणेकत्वमित्यत आह- सायुज्यं चेति ॥ यथा ग्रहस्य 
पुरुषान्तरं प्रबिश्य भोगस्तथा मुत्तस्येश्वरं प्रविश्य भोग एव सायुज्यम्‌ । नत्वैक्यमित्यर्थ: । 
कुत एतत्‌? सायुज्यशन्दसामर्थ्यादागमवाक्याच्चेत्याह- तदुक्तेश्चेति ॥ 

उत्तमायां मुक्तौ सायुज्यलक्षणायाम्‌ । ईश्वरं प्रबिश्य' इति रोषः । ईश्वरानन्दादि 
व्युदासाय- बाह्यानिति ॥ बाह्येष्वपि विभागो बचनान्तरादबसेयः । “सुकृतमप्यप्रियम्‌' 
इत्यादिनोक्तमर्थमुपसंहरति- अत इति ॥ 


mi: (रा.टि.)- युधिष्टिरेतीति॥ 'मग्रस्य हि परेऽज्ञाने’ इति पूर्वोक्तदिशा 
्रह्मैकीमावरूपमुक्तेः निन्दनाच्चेत्यर्थः इति व्यक्तत्वान्न व्याख्या कृता | सायुज्यशब्देति ॥ 
सयुजां भावः सायुज्यमिति भेदाक्षेपक संयुक्तत्वार्थकराब्दराक्तिबलादित्यर्थः || बचनान्त- 
रादिति ॥ 'सयुजः परमात्मानं प्रविइय च बहिर्गताः ॥ तद्रूपान्‌ प्राकृताश्चापि विना भोगांस्तु 
कांश्चन ॥ भुञ्जन्ते’ (४,४.९.ब्र.सू.भा.उदा.गारुडवचनमिदम्‌) इत्यादि वचनान्तरादित्यर्थः | 


भावरत्रकोशः (सु.टि.)- इदं वाक्यं “बहुना$त्र' इति वाक्यम्‌ । बिना अन्यथा | 
ARUN इति भाष्यस्य “आजन्ममरणं वा ते स्मरन्त्युत न वाऽनघ' इति विकल्प्य प्रश्नः 
कृतः । तत्र ज्ञानिनो यदि निर्गुणैकत्वलक्षणा मुक्तिरिष्यते तदैवं वाच्यम्‌ | किं ते संसारेऽनुभूतं 
दुःखं स्मरन्त्युत नेति ॥ तत्र आद्यं “मोक्षे दोषो महानेषः' इति दूषयित्वा द्वितीयोऽपि 
पूर्वानुभूतस्मरणाद्यभावे परे अज्ञाने मग्रस्य चेतनस्य दुःखतरं दुःखातिशयो न भवेत्‌ किम्‌ ? 
भवेदेवेति “मग्नस्य हि परेऽज्ञाने’ इति दूषितः | तदेवं युधिष्ठिरेण प्रश्नसमये निर्गुणमुक्तिं प्रहस्य 
निन्दितत्वानिर्गुणमुक्तिर्नास्तीत्यर्थ इति व्याख्यानं “मग्नस्य हि परेऽज्ञाने किं न दुःखतरं 
भवेदित्यादिनिन्दनान्मोक्षधर्मे’ इति पूर्वभाष्यव्याख्यानेन कृतप्रायत्वान्न कृतम्‌ । प्रसिद्ध 
नैकात्मतां मे” इत्यादौ | सैब सायुज्यमेव | विधेयापेक्षया स्रीलिङ्गम्‌ । तत्र सायुज्ये । 
आत्मनः मुक्तजातस्य । ब्रह्मणेकत्बं निर्गुणब्रहीकीभावः | इति कथं निर्गुणमुत्तयभाव इतीति 
शेषः | ‘aa तस्येव इति वतिरिति भावेन तदर्थमाह- यथेति ॥ प्रमाणानुसारेणोत्तम- 
मुक्तिराब्देन योगदाब्देन वा ग्रहणे सम्भवति यदू भाष्यकारः सायुज्यशब्देनैव तुरीयमुक्तिग्रहणं 
करोति तत्तात्पर्य- सायुज्यदान्दसामर्थ्यादिति ॥ सह युञ्जन्तीति सयुजः । 'युजिर्‌ योग? 
इत्यस्मात्‌ “सत्सूद्विष' इत्यादिना किप्‌ । सञ्ज्ञायां सहराब्दस्य सादेशः । सयुजां भावः 
सायुज्यमिति सायुज्यदान्दबलादीःवरेण मुक्तस्य योगाविनाभूतभेद एव लभ्यते । न पुनरेक्यमिति 
भाव इत्याशयः । ननु जीवन्मुक्तयपेक्षया सालोक्यादिमुक्तेरप्युत्तमत्वात्‌ तत्र च ग्रहबद्‌ 
भोगाभावादनन्वय इत्यतो व्याचष्टे- सायुज्यलक्षणायामिति ॥ निरुपचरितस्यैवोत्तममुक्तिशन्देन 


a श्रीमद्भगबद्गीताभाष्यम्‌ 

ग्रहणमुचितमिति भावः । ईश्वरेति ॥ ईश्वरं प्रविश्य भोगान्‌ भुञ्जत इत्युक्ते स्निधानादीश्वरीया- 
नन्दादिभोगः प्रतीयेत | सा च “न तु विष्णुगुणान्‌ सर्वे भुञ्जते ते कदाचन” इत्यादिबहुमान- 
विरुद्धेति mar इति भोगविरोषणमित्यर्थः । ननु जगद्वयापारस्यापि बाह्यत्वान्मुक्तानां च 
'जगद्वयापारवर्जम्‌' इत्यधिकरणे तद्धोगाभावाभिधानाद्‌ बाह्यानित्यनुपपन्नमित्यत आह- 
बाह्येष्बपीति ॥ 


“सयुजः परमात्मानं प्रविश्य च बहिर्गताः | 
Raa प्राकृतांश्चापि विना भोगांस्तु बाह्यकान्‌ | 
बाह्यभोगान्‌ भुञ्जते च तारतम्येन कांश्चन' 


इति सूत्रैतरेयभाष्योदाहृतवचनेन कांश्चन जगद्व्यापारादीन्‌ विनेतरबाह्ममोगान्‌ भुञ्जत 
इत्यर्थात्‌ तद्वलाद्‌ “बाह्यान्‌’ इत्यत्र न मुक्तस्य सर्वबाह्मार्थभोगः । किन्तु जगद्व्यापारादि- 
व्यतिरिक्तबाह्मभोगः, जीवानां सर्वेषां नैकप्रकारेण बाह्यभोगः, किन्तु तरतमभावेनेति च 
विभागो निश्चेतन्य इत्यर्थः | उक्तं चैतत्‌ “जगद्धयापारवर्जम्‌” इत्यधिकरणभाष्यादौ | व्यवहित- 
त्वादेतच्छब्दपरामर्शविषयं दर्दायति- सुकृतमपीति ॥ उभवक्षयश्रुतिरनिष्टविषयेत्युक्तमर्थ- 
मुपसंहरति- अत इतीति तु प्राचीनटीका | सङ्कोचः सुकृतत्यागवचनमनिष्टसुकृतत्यागपरमिति 
सङ्कोचः । अत्र “सुकृतमप्यप्रियम्‌' इत्यादिनोक्तं ज्ञानेनाप्रियसुकृतहानं हिरण्यगर्भेतर- 
ज्ञानिनामेव | तस्य तु तादृशारीयस्यानिष्टस्य सर्वधाऽभाव एव | अत एव भाष्ये “मानुष्यादि- 
हेयफलसाधनम्‌' इत्युक्तमिति झग्तव्यम्‌ ॥ 


भाबदीपिका (श्री.टि.)- ॥ मूले युधिष्टिरेति ॥ सगुणमुक्तीतरनिर्गुणमुक्तेः प्रश्नसमये 
युधिष्ठिरेण mea हि’ इत्यादिना निन्दनादित्यर्थः | आत्मनः मुक्तजातस्य ॥ सायुज्य- 
शब्देति ॥ सयुजां भावः सायुज्यमिति सायुज्यशब्दाद्‌ भेद एव ज्ञायत इति भावः । बाह्यान्‌ 
भोगान्‌ भुञ्जते इत्युक्त्या तरतमभावं विहाय ब्रह्मादिदेवतासाम्येन समस्तबाह्मविषयभोगानां 
प्राप्तेतह- बाह्येष्बपीति ॥ 


भुञ्जते पुरुषं प्राप्य यथा देवग्रहादयः ॥ 
तथा मुक्तावुत्तमायां विष्णुमाविइय भुञ्जते ॥ 

विष्णोर्वशाश्च ते सर्वे सर्वदा दुःखवर्जिता: | 
नतु विष्णुगुणान्‌ सर्वे भुञ्जते ते कदाचन ॥ 
बाह्यान्‌ भोगान्‌ भुञ्जते च तारतम्येन कांश्चन | 
विष्णोर्देहाद्‌ बहिश्चापि निर्गच्छन्ति यथेष्टतः 


इत्यैतरेयोपनिषद्धाष्योदाहृतस्कान्दपुराणरूपाद्‌ वचनान्तराद्‌ बाह्यान्‌ कांश्रिदेव भोगान्‌ 
तरतमभावेन भुञ्जत इति विभागोऽवसेय इत्यर्थः | 


भावप्रकाराः (कृ.टि.)- सायुज्यदाव्दसामर्थ्यादिति ॥ सह यञ्जन्तीति सयुजः । 
युजिर्योग इत्यतः सत्सूद्विषेत्यादिना किप्‌ (पा.३.२.६१)। सहस्य सः संज्ञायामिति सहशब्दस्य 
सादेशः (पा.६.३.७७)। सायुजां भावः सायुज्यम्‌ | तथा च सायुज्यशब्दात्‌ सहयोगमात्र- 
लाभेऽपि सहयोगः केन कुत्रेत्याकाङ्कायां सायुज्यबोधकपुराणबलादीश्चरेण सह्‌ तद्देहे योग इति 
लभ्यत इति भावेन सामर्थ्यादित्युक्तम्‌ | ननु सालोक्यादिमुक्तेरपि जीवन्मुत्तयपेक्षयोत्तमत्वात्‌ तत्र 
च ग्रहवद्धोगाभावाद्वाध इत्यतो व्याचष्टे- सायुज्यलक्षणायामिति ॥ अवधिविरोषानुपादाना- 
ुत्तममुक्तिराब्देन सर्वमुत्तयुत्तमग्रहणे सायुज्यस्यैव लाभ इति भावः । ननु जगद्वयापारस्यापि 
वाह्मत्वात्‌ मुक्तानाञ्च तद्धोगाभावात्‌ कथं बाह्यानित्युक्तमित्यत आह- बाह्येष्वपि विभाग 
इति ॥ न मुक्तस्य सर्वबाह्यार्थभोगः किन्तु जगद्व्यापारादिभिन्नविषयभोग इति विभाग इत्वर्थः | 
तथा च जगद्व्यापाराद्यभोगस्य प्रमितत्वात्‌ बाह्यानित्यस्य तद्क्यतिरिक्तवाह्मभोगपरत्वं वर्णनीय- 
मिति भावः । बचनान्तरादिति ॥ “सयुजः परमात्मानं प्रविश्य च बहिर्गताः । चिद्रूपान्‌ 
प्राकृताश्चापि विना भोगांस्तु कांश्रन' इति वचनान्तरादित्यर्थः । कांश्चन विनेत्यस्य जग- 
ट्व्यापारादीन्‌ विनेत्यर्थकत्वात्‌ प्रकृतसिद्विरिति ध्येयम्‌ ॥ 


भाष्यम्‌ 
सोऽस्त्येब सर्वात्मना ॥ 'अदुःखम्‌’, “सर्वदुःखबिवर्जिताः’, 'अशोक- 
महिमम्‌’ (बृ.उ.५.१०) , यत्र गत्वा न शोचति’ इत्यादि (श्रुति) भ्यः | 


विशेषबचनाभावाच्च | येषां त्वीषद्दड्यते ते न सायुज्यं प्राप्ताः । सामीप्या- 
येव तेषाम्‌ | अतः प्रारव्धकर्मरोषभावात्‌ तद्धुक्तवा सायुज्यं गच्छन्ति ॥ 


चु श्रीमद्भगवद्वीताभाष्यम्‌ 


BYR: ५० 

आवप्रदीपिका (प.टी.)- ननु यथा श्रुतौ सुकृतनारे विभागस्तथाऽनिष्टनादोऽपि 
स्यादित्यत आह- सोऽस्तीति ॥ प्राचुयार्थान्येब तद्वचनानि किं न स्युः ? इत्यत आह- 
बिहेषेति ॥ बललक्ष्मणादिमुक्तानां दुःखदर्शनमेब विरोपप्रमाणमित्यत आह- येषा- 
मिति ॥ तर्हि सामीप्यादौ दुःखापत्तिरित्यत आह- अत इति ॥ यतः सायुज्ययोग्यानां न 
सायुज्यम्‌, अतस्तेषामस्ति कमेति । न मुक्ततया सामीप्यं तेषामित्यर्थः | सोऽस्ति इत्युक्त- 
मुपसंहरति- अत इति ॥ न केबलमनिष्टनिवृत्तिर्मोक्षः, किन्तु पूर्णसुखं चेति साधयति- 
परब्रह्मत्वमिति ॥ महद्‌ इति सुखबिशेषणम्‌ । ब्रह्मादिपदादधिकं ब्रह्मादीनां यतो 
ज्ञानादेब भूतमोक्षो निश्चितोऽतो ज्ञानोपायाय प्रयत्नं कुर्बित्यत आह- अत इति ॥ ५० ॥ 


भाबप्रकारिका (न.टी.)- यथा “जहातीह उभे सुकृतदुष्कृते’ इत्युक्तेऽपि कस्यचि- 
त्सुकृतस्याबशेषः, तद्वदनिष्ठस्यापि कस्यचित्‌ कथश्विदबशेष: किं न स्यात्‌ ? इत्याशङ्कय, 
बहुश्रुतिबिरोधान्नेत्याह- सोऽपीति ॥ नन्बासां वाचां प्राचुर्याभिप्रायेण सङ्कोचः किं न 
स्यात्‌ ? इत्याशङ्कय, अल्पदुःखप्रतिपादकबिशेषबचनाभाबेन तत्सङ्कोचायोगादिति 
भावेनाह- विशेषेति । ननु भगवद्राप्तावपि सङ्कर्षणादीनां बललक्ष्मणादिस्वरूपेष्वीष- 
दनिष्ट श्रूयते | अतस्तदेव सङ्कोचे मानमित्याशङ्कय प्रारव्धफलमेब तत्‌ तेपाम्‌ । तद्धानौ न 
किञ्चिदनिष्टमित्येतत्‌ सप्रमाणकमाह- येपामिति ॥ पूरवार्धतात्पर्यार्थमुपसंहरति- अत 
इति ॥ उक्तहेतोर्न किञ्चिदनिष्टं मुक्ती । सुखं च ब्रह्मादिपदादप्युत्तमममुच्यमानोपपत्ति- 
बचोभ्यो यथायोग्यमिति . भा; | यस्मादेवं महाफलं ज्ञानम्‌, तस्मादुपायाय युज्यस्बे- 
त्युत्तरार्ध व्याचष्टे- अत इति ॥ येन ज्ञानं युज्यते तदेव हि कर्मसु कुशलत्वं नान्यदित्यर्थः 
॥ ५० N 


प्रमेयदीपिका (ज.टी.)- यथा सुकृतत्यागे सङ्कोचस्तथाऽनिष्टत्यागेऽप्यस्ति किम्‌? 
इति जिज्ञासायामाह- सोऽस्त्येबेति ॥ प्राचुर्याभिप्रायाण्येतानि वाक्यानि किं न स्युः? 
इत्यत आह- विशोषेति ॥ सङ्कर्षणादयः समष्टिजीवाः ताबन्मुक्ताः । तेषां च बल- 
लक्ष्मणादिरूपेपु दुःखं दृश्यते । तदेव विशोपप्रमाणमित्यत आह- येषां त्विति ॥ न 
सायुज्यं प्राप्ताः न मुक्ता इत्यर्थः । सायुज्ययोग्यानां तदभावे मुत्तयभाबात्‌ । तेपां 
मुक्तत्योक्तेस्तहि का गतिः? इत्यत आह- सामीप्यादीति ॥ “मुक्तत्वोक्तौ बीजम्‌? इति 

रोषः । कुतस्ते न मुक्ताः? इत्यत आह- अत इति ॥ दुःखदर्शनात्‌ तद्धेतुभूत- 
्रारब्धकर्मभावान्न ते मुक्ताः | कदा तहि ते मुच्यन्ते? इत्यत आह- तद्धुक्त्वेति ॥ 


भाबबोधः (र.टि.)- बीजमिति ॥ तथा च सामीप्यरूपमुक्तिसाम्येन तेषां मुक्तत्वोक्ति- 
रौपचारिकीति भावः ॥ 


भावरत्रकोशः (सु.टि.)- 'सो5स्त्येव' इति भाष्ये दुष्कृतवियोगः सर्वात्मना । न पुनः 
सुकृतेषु बृहत्फलमिव न दुष्कृतं किमप्यवशिष्यत इत्यर्थः स्फुटत्वान्नोक्तः | एतानि “अदुःखम्‌', 
'अशोकमहिमम्‌’ इत्यादीनि प्राचुर्येण दुःखं नास्तीत्यभिप्रायेण प्रवृत्तानि | न पुनः सर्वथा 
दुखाभावपराणीति कुतो न व्याख्येयानीत्यर्थः | बिशेषेतीति ॥ अल्पानिष्टसद्भावप्रतिपादक- 
विशेषवचनाभावात्‌ सर्वात्मना अनिष्टहानमेव युक्तमित्यर्थः । मुक्तत्वमुपपादयितुमुक्ते- समष्टि- 
जीवा इति ॥ सम्यक्‌ प्राप्भगवत्सामीप्या इत्यर्थः | हेत्वर्थगर्भमिदं विशोषणम्‌ | अशू व्याप्तौ 
सङ्घाते चेति धातोः feat क्तिनि 'क्तिचूक्ती च सञ्ज्ञायाम्‌’ इति सूत्रेण सञ्ज्ञायां वा 
क्तिचप्रत्यये “तितुत्र इत्यादिनेणूनिषेधे झाकारान्तत्वात्‌ त्रश्च इत्यादिना षत्वे Bet चाष्टि- 
झब्दनिष्पत्तौ सङ्गता अष्ियेषां ते समष्टय इति प्रक्रिया | समष्टिराब्दस्यायमर्थश्च प्राचीन- 
टीकाद्वयपर्यालोचनयाऽवगम्यते | 


“तस्माद्‌ वायुरेव व्यष्टिर्वायुस्समष्टिः' इति बृहदारण्यकभाष्ये एकादास्कन्धतात्पर्ये च 
तस्मात्‌ सर्वोत्तमो वायुर्विविधं तु यदष्टकम्‌ | देवानृषीन्‌ पितृम्‌ यक्षान्‌ गन्धर्वान्‌ मानुषोरगान्‌ । 
agia वो नित्यं नयत्यमितपौरुषः । सम्पूर्णाश्च सुपर्णेशरेषेनदरांप्तत्स्रियोऽपि च । अष्टौ 
नयत्युन्नयति वशीकृत्य स्वयं प्रभुः | अतो व्यष्टिस्समष्टिश्च वायुरेवाभिधीयते' इति ॥ 'पञ्चभूत- 
मनोबुद्धिुद्राणां प्रतिदेहकम्‌ | बाह्यतश्चापि नेतृत्वाद्‌ वायुर्व्यष्टि: समष्टिक:” इति च व्यष्टिराब्दः 
समष्टिराब्दश्राष्टजीवनियमननिमित्तकतया वायौ व्याख्यातः | तत्र विपूर्वात्‌ सम्पूर्वाचाष्टाब्दातू 
'प्रातिपदिकाद्‌ धात्वर्थे बहुलमिष्टवच्च' इति णिचि कृते “णाविष्टवत्‌ प्रातिपदिकस्य’ इति 
टिलोपे ब्यष्टयतेः समष्टयतेश्च “इन्‌ सर्वधातुभ्यः? इति कर्तरीन्प्रत्यये च व्यष्टिः समष्टिरिति 
प्रक्रिया । तथा च वायौ माहात्म्यविरोषपर्यवसानायान्यत्र तथा व्याख्यानेऽपि न प्रकृते 
तद्विसंवादराङ्केति वेदितव्यम्‌ । “समष्टिदृष्ट्या त्वेकत्वं व्यष्टिदृष्ट्या त्वनेकता’ इति शङ्कर- 
वचनादत्र समष्टिजीवा इत्यस्यैकत्वापरोक्षज्ञानिन इत्याहुः । तेनेति पदविभागग्रमं वारयिष्यन्‌ 


नं श्रीमद्धगवद्गीताभाष्यम्‌ 


शाकः ५० 
प्रकृतोपयोगाय भाष्यमनूद्यार्थभाह- नेति ॥ कुतो न मुक्ता इत्यतः सायुज्यपदसूचितं हेतुमाह- 
सायुज्ययोग्यानामिति ॥ विशोषनिषेधे सामान्याभावलाभ: कथमित्यतो वा आह- 
सायुज्येति ॥ मुक्तत्वेति ॥ तेषां बललक्ष्मणादीनां सामीप्यादि मुक्तत्वव्यवहारे मूलमित्यर्थः । 
सायुज्याहाणां तदभावान्न मुक्तिरित्युक्तम्‌ । तत्र सायुज्यमेव कुतो न तेषामिति पृच्छति- कुत 
इति ॥ न मुक्ताः न सायुज्य पराप्ताः । अत इत्सस्यार्थः- दुःखदर्शनादिति ॥ कार्येण तत्कारणं 
्ररब्धसद्भावमनुमाय तेन तात्कालिकसायुज्याभावानुमानमिति भावः । तद्‌ AAT 
प्रारब्धकर्मशेषं भुक्तवा | 


भाबदीपिका (श्री.टि.)- ॥ बिशेषेतीति ॥ ताहझानिष्टैर्वियोग एताहशानिष्टर्नेति 
विशेषवचनाभावादित्यर्थ: । ननु 'सोऽस्त्येव सर्वात्मना’ इति सोऽनिष्टवियोगोऽपरोक्ष- 
्ञानेनोच्यते । तथा सुकृतमप्यप्रियमित्यप्रियसुकृतहानं च । अस्य च हिरण्यगर्भेतरमुक्तेषु 
सम्भवेऽपि हिरण्यगर्भे कथमिदं युज्यते | अपरोक्षज्ञानेन क्षीयमाणस्य प्रारब्धपापस्य तस्मिन्न- 
सम्भवात्‌ | अप्रियकाम्यसुकृतस्य चाभावात्‌ । “न कर्हिचिन्मे मनसो मृषा गतिः' इति भागवते 
चतुर्मुखवचनादिति चेत्‌, सत्यम्‌ । हिरण्यगर्भतररुद्रादिसर्वसज्जनविषयत्वस्यैवाङ्गीकारात्‌ । “तद्‌ 
यथैषीकातूलम्‌' इत्यादिश्रुतिरपि तदितरविषयैवेति सम्प्रदायविदः ॥ एतानि वाक्यानीति ॥ 
अदुःखमित्यादीनीत्यर्थः । भगवत्समीपवर्तिनो जीवाः समष्टिजीवा इत्याहुः | तेषां मुक्त- 
सङ्कर्षणादीनामित्यर्थः । ननु सायुज्यभावे कथं मुक्त्यभावः? सामीप्यादिमुक्तिसम्भवादित्यत 
आह- सायुज्ययोग्यानामिति ॥ बीजमिति ॥ तथा च सामीप्यरूपमुक्तिसाम्पेन तेषां 
मुक्तत्वोक्तिरौपचारिकीति भावः । अत इत्यस्यार्थः दुःखदर्शनादिति ॥ 


भावप्रकाशः (कृ.टि.)- सङ्कर्षणादीनां मुक्तत्वं कुत इत्यत उक्तम्‌- समष्टिजीबा इति ॥ 
एकत्वापरोक्षज्ञानिन इत्यर्थः | यथोक्तं सङ्करेण | 'समष्टिटष्यात्बेकत्वं व्यष्टिश्चात्वनेकतेति । 
यदप्युक्तरूपं समष्टित्व ब्रह्मादेरप्यस्तीति ब्रह्मादय इति वक्तुमुचितमि"ति | तथाप्पग्रिप्रमाणानु- 
सारेण सङ्कर्षणादय इत्युक्तम्‌ । ननु मा भूत्‌ सायुज्यं तथाऽपि मुक्तत्वात्‌ प्रागुक्तदोषता- 
दवस्थ्यमित्यत आह- न मुक्ता इत्यर्थ इति ॥ विरोषनिषेधे सामान्यभावलाभः कथमित्यत 
आह- सायुज्येति ॥ बीजमिति ॥ तथा चेदानीन्तनस्य सामीप्यादेः सामीप्यादिरूप- 
मुक्तिसाम्येन तेषां मुक्तत्वोक्तिरौपचारिकीति भावः । अत इत्यस्यार्थः- दुःखदर्शनअदिति ॥ 

भाष्यम्‌ 


तच्चोक्तम्‌- 
“सङ्कर्षणादयस्सर्व स्वाथिकारादनन्तरम्‌ | 
प्रविशन्ति परं देवं विष्णु नास्त्यत्र संशयः” 


इति ब्यासयोगे | अतोऽनिष्टस्य सर्वात्मना वियोगः ॥ “परब्रह्मत्व- 
मिच्छामि परब्रह्मन्‌ जनार्दन’ इत्यादिना ब्रह्मादिभिरपि प्रार्थितत्वात्‌ ॥ 


प्रमेयदीपिका (ज.टी.)- अत्रागमसम्मतिं चाह- तच्चेति ॥ “सोऽस्त्येव’ इत्यायुक्त- 
मुपसंहरति- अत इति॥ तत्किमनिष्टनिवृत्तिमात्रं मुक्तिः? इत्यतोऽनुमानागमाभ्यां 
परमसुखं चेत्याह- परब्रह्मत्वमिति ॥ मुक्तत्वम्‌ । ब्रह्मादिभिः दुःखहीनेरपि । मोक्षे 
सक्तिस्तुत्यर्थमेतदित्यतो न ब्रह्मण एकान्तित्वबिरोधः ॥ 


भाववोधः (र.टि.)- अनुमानेति ॥ मोक्षः, न दुःखनिवृत्तिरूपमात्रः, दुःखहीनैरपि 
्रह्मादिभिः प्रा्थ्यमानत्वात्‌ | यद्‌ यस्य सिद्धं, तत्तेन न प्रार्थ्यंते । यथा भुक्तवता भोजनम्‌ 
इत्यनुमानमिह ज्ञातव्यम्‌ | न चाप्रयोजको हेतुः | सिद्धस्य प्रार्थनीयत्वशङ्काया व्याहतत्वात्‌ | न 
च विशेषणासिद्धि: | “ब्रह्मा निरभिमानित्वाच्छरीर्यप्यरारीरवान्‌ | दुःखासम्पीडितत्वात्तु मध्यमो 
वायुरुच्यते’ इत्यादिप्रमाणेन दुःखाभावसिद्वेः । न च विवक्षितार्थासिद्धि: । दुःख- 
निवृत्तिमात्रत्वाभावे सिद्धेऽर्थात्सुखस्वरूपत्वस्यैव सिद्धेरिति भावः । मुक्तत्वमिति ॥ 
'परब्रह्माणि मुक्तिगाः' इति वचनादिति भावः । मोक्षे सक्तिस्तुत्यर्थमिति ॥ इतरेषामिति 
शेषः | उपलक्षणं चैतत्‌ । सर्वमन्यत्तदर्थकम्‌’ इति 'येषामपवर्गोऽपि परमपुरुषाबवोधार्थ- 
मेवाभ्यर्थनीयः' इत्युक्तरीत्या विष्ण्वर्थत्वेनेव मोक्षस्य ब्रह्मादिभिः प्रार्थ्यमानत्वाच नेकान्तिकत्व- 
विरोध इत्यपि ग्राह्मम्‌ । तेन न विदोष्यासिद्िाङ्काऽपीति ज्ञातव्यम्‌ । अपिपदाभिप्रायमाह- 
दुःखहीनैरिति ॥ 

भाबदीपः (रा.टि.)- अनुमानेति ॥ निर्दुःखैरपि ब्रह्मादिभिः प्रार्वितत्वरूपानुमानेन 
अतिदायितसुखरूपत्वसिद्धेरिति भावः ॥ अपिपदार्थः दुःखहीनेरपीति ॥ मोक्षे सक्ति- 
्तुत्यर्थमिति ॥ एकान्तिकेतरेषामिति योज्यम्‌ ॥ 


ल श्रीमद्धगवद्रीताभाष्यम्‌ 

भाबरत्रकोइः (सु.टि.)- अत्र प्रारन्धमूलस्वभोगाव्यवहितकाले सायुज्यमित्यत्र | 
“सम्मतिं च' इति वदन्‌ “तदुक्ते च' इति भाष्ययोजनेत्यभिप्रेति । पूर्वत्र “अतः” इत्यस्य 
दुःखदर्शनादित्यर्थकत्ववदत्रापि “अतः” इत्यस्य आगमसम्मतिसत्त्वादित्यर्थकत्वे आगमेऽनिष्ट- 
वियोगाकथनादनन्वय इत्युपसंहारार्थकत्वम्‌ | तत्रापि बहनामर्थानां प्रकृतत्वात्‌ कस्यायमुपसंहार 
इति जिज्ञासां व्युदस्यत्नाह- सोऽस्तीति ॥ अनुमानेति ॥ अस्ति तावद्‌ ब्रह्मादीनामपि 
मुमुक्षा | 'परब्रहमत्वम्‌' इत्यादिशास्रात्‌ | सा च न दुःखाभावमात्रोद्देदियका । “ब्रह्मा निरभि- 
मानत्वाच्छरीर्यप्यारीरवान्‌ । दुःखासम्पीडितत्वात्तु मध्यमो वायुरुच्यते’ इत्यादिशास्रेण 
ब्रह्मादेर्दुःखाभावस्या5जानसिद्धत्वात्‌ । प्राप्तपदानां च ब्रह्मादीनां स्वस्वपदप्राप्तये मुमुक्षादि- 
साधनसम्पत्तिरिति तु न युक्तम्‌ । मुमुक्षायाः स्वपदेच्छारूपत्वाभावात्‌ । प्रासे पदे तत्प्राप्तीच्छाया 
अयोगाच्च | किन्तु इतोऽधिकसुखोद्देदियकेति वक्तव्यम्‌ । तथा चैवं प्रयोगः । ब्रह्मादिमोक्षो 
ब्रह्मादिपदादप्यधिकसुखरूपो भवितुमर्हति । प्राप्तपदैत्रह्मादिभिःः प्रार्थ्यमानत्वात्‌ । यद्‌ Tat 
सत्यामपि प्रार्थ्यते तत्‌ ततोऽप्यधिकसुखरूपम्‌ | यथा प्राप्तखण्डाधिपत्यसुखेन प्रार्थ्यमान - 
मखण्डाधिपत्यसुखम्‌ | अत्र स्वस्वपदे व्यभिचारपरिहाराय प्राप्तपदैरिति विशेषणमिति ॥ 
केचित्तु, उक्त एव प्रयोगे व्यतिरेकेण ब्रह्मादिपदवद्‌ दुःखाभाववद्वेति व्यतिरेक्यनुमानदान्दार्थ 
इत्याहुः । 


ननु 'परब्रह्मत्वमिच्छामि’ इत्ययुक्तं प्रार्थनम्‌ | 'अयोग्यमिच्छन्‌ पुरुषः पतति’ इत्यनर्थ - 
हेतुत्वावगमादित्यतः पर्रहमत्वन्दविवक्षितमर्थमाह- मुक्तत्वमिति ॥ ब्रह्माणि जीवास्सर्वेऽपि 
परब्रझ्ाणि sham’ इति वचः ` परत्रह्मशब्दस्य मुक्तार्थकतया व्याख्यानादिति भावः । उक्त- 
हेतोरप्रयोजकत्वं परिहर्तुमपिशब्दाभिप्रायमाह- दुःखहीनैरपीति ॥ न fad पुनर्हेतुझारीरान्तर्गतं 
व्यर्थत्वादिति केचिद्‌ व्याचक्षते । भावबोधे तु “मोक्षो न दुःखनिवृत्तिमात्ररूपः दुःखहीनैरपि 
ब्रह्मादिभिः प्रार्थ्यमानत्वात्‌ | यद्‌ यस्य सिद्धं न तत्‌ तेन प्रार्थ्यते । यथा सम्मतमित्यनुमानम्‌ | 
न चाप्रयोजकत्वम्‌ | सिद्धस्य प्रार्थनीयत्वशङ्कायोगात्‌ । नापि विोषणासिद्धिः । 'ब्रह्मा 
निरभिमानत्वात्‌' इत्यायुक्तप्रमाणेन तस्य दुःखाभावसिद्धेः । न च विवक्षितार्थासिद्विः । 
दुःखनिवृत्तिमात्रत्वाभावे सिद्धेऽर्थात्‌ सुखरूपत्वस्यैव सिद्धे:' इति व्याख्यानम्‌ | 


ननु दुःखहीनैरित्ययुक्तम्‌ | 'ब्रह्मणो5प्यल्पदुःखं स्यात्‌ इति वृहद्धाष्ये Ga रमे बिभेद्‌ 
ब्रह्मा नाऽसीदित्यादिकानामपि । दोषान्‌’ इति कऋम्भाष्यव्याख्यानावसरे 'दुःखभयादिकान्‌ 

दोषानपि ब्रह्मणः श्रुतिराह’ इति टीकायां “द्विवारं भयमेव च । शोकोऽपि तावान्‌ ब्रह्मणः” 
इति भागबततात्वर्ये च ब्रह्मणो दुःखोक्तेः, रुद्रस्य ‘दोषान्‌ रुद्रे च तानेव न मिनन्तीतिपूर्वकान्‌' 
इत्यादिना दुःखभयादिदोषावगमात्‌ पुराणादौ रुद्रादीनामश्वत्थामादिरूपेण दुःखावेदनाच्चेति 
चेन्न । भाविनी या आत्यन्तिकदुःखनिवृत्तिस्तनिश्चयवत्त्वं दुःखहीनत्वमिति विवक्षितत्वात्‌ | 
'स्वदुःखनिवृत्तिश्च ज्ञानिनो निश्चितेव हि’ इत्यपरोश्षज्ञानिमात्रे सर्वदुःखनिवृत्तिसत्त्वे सुतरां 
ब्रह्मादीनां तत्सिद्धेः | तथा च द्वितीयतात्पर्ये 'ऋष्युत्तमा देवताश्च विमुक्तौ परिनिष्ठिताः” 
इति ॥ विमुक्तिरात्यन्तिकानिष्टनिवृत्तिः | 


केचित्तु, 'त्रह्मादिभिदुंःखहीनैः” इत्यत्र ब्रह्मणः स्वतो विलीनप्रकृतितया दुःखं नास्त्येव | 
यदत्र 'ब्रह्मणोऽप्यल्पदुःखम्‌' इत्यादिप्रमाणमुदाहृतं तत्तु 'भगवत्प्रीतये नित्यं ब्रह्मणो ये 
भयादयः । न वृथा तस्य भावः स्यात्‌ कश्चित तेऽपि क्षणार्धगाः । शोकोऽपि तावान्नान्यत्र 
कदाचित्‌ ब्रह्मणो भवेत्‌ | तत्रापि भगवत्रीत्या उन्नत्यैवास्य तद्‌ भवेत्‌’ इति षष्ठतात्पर्य 
भगवत्पादैरेव व्याख्यातम्‌ । रुद्रादीनां तु देवानां पुण्यपापाभ्यां सुखमेवोत्तरोत्तरम्‌ । तेषां 
दुःखादिकं किञ्चिदसुरावेशतो भवेत्‌’ इत्येकादशतात्पर्यवचनादन्यावेशनिमित्तकाल्प-दु:ख- 
सद्भावेऽपि न स्वतो दुःखमिति दुःखहीनत्वं ज्ञातव्यम्‌ । ब्रह्मणो नासुरावेशनिमित्तं दुःखमपि | 
'प्राणाख्ये नासुरावेश आखणाइमसमो हि सः । सम्पूर्णानुग्रहाद्‌ विष्णोः प्राणः पूर्णगुणो मतः' 
इति बचनादित्याहुः ॥ 


ननु ब्रह्मणो मोक्षाकाङ्काङ्गीकारे एकान्तित्वं विरुद्रयेत । इदमेव ह्येकान्तित्वं 
यन्मोक्षेऽपीच्छाञून्यत्वम्‌ । तथा च वक्ष्यति 'मुक्तिमप्यनिच्छतामेका न्तनाम्‌' इति ॥ पच्चाहुः 
'एकान्तानां न कस्यचित्‌ अर्थे नारायणो देवः’ इतीत्यत आह- मोक्ष इति ॥ मध्यमभक्तानां 
स्वर्गादिसत्तयपेक्षया मोक्षे सक्तिः प्रशस्तेति प्राशस्त्ये तात्पर्य न त्वेकान्तिनामपि 
मोक्षेच्छाऽस्तीत्यत्र | अत उत्तमाधिकारिणां नैकान्तित्वविरोध इत्यर्थः । ब्रह्मण इत्येकवचनं 
प्रयुञ्जानस्य ब्रह्मव्यतिरिक्तानां देवानामसुरावेशनिमित्तं दुःखमस्ति | ब्रह्मणस्तु नासुरावेश- 
निमित्तं, नाप्यनौपाधिकं दुःखमस्तीति बोद्धव्यमिति भावः | उपलक्षणं चैतत्‌ । “सर्वमन्यत्‌ 
तदर्थकम्‌' इति 'येषामपवर्गोऽपि परमपुरुषावबोधार्थमेवाभ्यर्थनीयः' इत्युक्तरीत्या विष्णवर्थत्वेनेव 
ब्रह्मादिभिः प्रार्थ्यमानत्वाच्च नेकान्तित्वविरोध इति समाधानमवधातव्यम्‌ । तेन न 
विशेष्यासिद्धिशङ्काञपीति बोद्धव्यम्‌ | 


i श्रीमद्भगवद्गीताभाष्यम्‌ 

भावदीपिका (श्री.टि.)- तत्‌ किमिति ॥ येन तावन्मात्रोपसंहार एव युक्त: स्यादिति 

भावः ॥ अनुमानेति ॥ मोक्षो न दुःखनिवृत्तिमात्ररूपः | दुःखहीनैरपि ब्रह्मादिभिः प्रार्थ्मान- 

त्वात्‌ । यद्‌ यस्य सिद्धं, न तत्‌ तेन प्रार्थ्यते । यथा भुक्तवता भोजनम्‌ । इत्यनुमानमिह 

द्रष्टव्यम्‌ । नचाप्रयोजको हेतुः । सिद्धस्य प्रार्थनीयत्वशङ्कायाः व्याहतत्वात्‌ । नच 
विशेषणासिद्धि: ॥ 


“ब्रह्मा निरभिमानित्वाच्छरीरप्यदारीरवान्‌ ॥ 
दुःखासम्पीडितत्वात्‌ तु मध्यमो वायुरुच्यते’ 


इत्यादिप्रमाणेन दुःखाभावःसिद्धे । नच विवक्षितार्थसिद्धिः । दुःखनिवृत्तिमात्रत्वाभावे 
सिद्धेऽर्थात्‌ सुखरूपत्वस्यैव सिद्धेरिति भावः । परब्रहमत्वमिच्छामीत्वैक्येचछोक्तेर्व्याचष्टे- 
मुक्तत्वमिति ॥ 'पर्रह्माणि मुक्तिगा’ इत्यादिवचनादिति भावः । अपिराब्दार्थमाह- 
दुःखहीनेरिति ॥ 


ननु ब्रह्मादीनामुत्तमाधिकारिणां कथं मोक्षेच्छोक्तिरेकान्तित्वविरोधादित्यत आह- मोक्षे 
सक्तीति ॥ यदा ब्रह्मावैरपि मोक्षोऽ्थ्यते, तदितरपुरुषार्थे सक्त्यपेक्षया मोक्षे सक्तिरितरेषां 
प्रशस्तेति मोक्षे सक्तिस्तुत्यर्थमेवोच्यत इति तत्रैव तात्पर्यम्‌ । न ब्रह्मणा प्रार्थितत्वे | अतो 
नास्यैकान्तित्वविरोध इत्यर्थः | उपलक्षणं चैतत्‌ । “सर्वमन्यत्‌ तदर्थकम्‌’ इति 'येषामपवर्गोऽपि 
परमपुरुषावबोधार्थमेवाभ्यर्थनीय” इत्युक्तरीत्या विष्णुसेवार्थत्वेनैव ब्रह्मादिभिर्मोक्षस्य प्रार्थ्य 
मानत्वाच्च नैकान्तित्वविरोध इत्यपि समाधानमुक्तानुमाने विशेष्यासिद्धिशङ्कापरिहाराय ग्राह्यम्‌ | 
अन्यथा मोक्षे सक्तिस्तुर्थमेतदिति समाधाने विशेष्यासिद्धिशङ्का दृढीकृतैव स्यात्‌ । नतु परिहृता 
भवतीति ज्ञातव्यम्‌ | 


भाबप्रकाराः (कृ.टि.)- अनुमानेति ॥ ब्रह्मादिमोक्षो ब्रह्मादिपदादप्यधिकसुखरूपः 
प्रापतब्रह्मादिपंदेः प्रार्थितत्वात्‌ । यद्यतप्राप्तौ सत्यामपि प्रार्थ्यते तत्तदपेक्षयाधिकसुखरूपं, 
यथाऽश्वादिसुखवता राज्ञा प्रार्थितं गजादिसुखमिति सामान्यतो दृष्टं वा व्यतिरेकेण 
दुःखाभाववतू ब्रह्मादिपदवच्चेति व्यतिरेकि वा अनुमानमनुमानरान्दार्थः । ब्रह्मादिपदे व्यभिचार- 
निरासाय प्राप्त्रह्मादिपदेरिति विशेषणम्‌ | अनेनैव दुःखाभाव्यावृत्तिः | तस्य सिद्धत्वेन 

graces: प्रार्थितत्वाभावादिति बोध्यम्‌ । ननु परत्रह्मत्वमिच्छामीत्ययुक्तम्‌ । 'अयोग्य- 
मिच्छन्‌ पुरुषः पतत्येव न संशय” इत्यनर्थहेतुत्वोक्तेरित्यत आह- मुक्तत्वमिति ॥ परत्रह्माणि 
मुक्तिगा इत्युक्तेरिति भावः । ननु दुःखनिवृत्तीच्छया5पि मोक्षस्य ब्रह्मादिप्रार्थितत्वोपपत्तेर्न 
सुखरूपत्वसिद्धिरित्याशङ्कयापिशब्दाभिप्रायमाह- दुःखहरीनैरपीति ॥ इदश्वाप्रयोजकता- 
निरासार्थमुक्तम्‌ । नोक्तहेत्वन्तर्गतं वैय्यर्थ्यादिति विवेचनीयम्‌ । ननु कथं दुःखहीनत्वं, 
पुराणादौ रुद्रादीनामश्वत्थामादिरूपेण दुःखोक्तेः । व्रह्मणोऽप्यल्पदुःखं स्यादिति बृहद्धाष्ये 
दुःखभयादिकान्‌ दोषानपि ब्रह्मणः श्रुतिराहेति ऋ्भाष्यटिकायां च ब्रह्मणोऽपि दुःखोक्तेरिति 
चेत्न । भाविनी याऽत्यन्तकदुःखनिवृत्तिस्तननिश्चयवत्वं दुःखहीनत्वमिति विवक्षितत्वात्‌ । 
उक्तनिश्रयस्य च “सर्वदुःखनिवृत्तिश्च ज्ञानिनो निश्चितैव ही” त्यपरोक्षज्ञाननिमात्रेऽपि सत्त्वेन 
ब्रह्मादिषु सुतरां विद्यमानत्वात्‌ | मोक्षे सत्तिस्तुत्यर्थमिति ॥ मध्यमाधिकारिणां स्वर्गादि- 
विषयसक्तचपेक्षया मोक्षे सक्तिः प्रशस्तेति प्राशास्त्ये तात्पर्यं न तु प्रतीतार्थे । अतो ब्रह्मादेः 
मोक्षेच्छायामेकान्तत्वं न स्यात्‌ । 'एकान्तानां न कस्यचिद्‌, अर्थे नारायणो देव इत्युक्तेरिति 
परास्तमित्यर्थः? । उपलक्षणं चैतत्‌ । सर्वमन्यत्तदर्थकमिति येषामपवर्गोऽपि परमपुरुषाव- 
वोधार्थमेवाभ्यर्थनीय इत्युक्तरीत्या विष्ण्वर्थत्वेनैव मोक्षस्य ब्रह्मादिभिः प्रार्थ्यमानत्वाच 
नैकान्तिकत्वविरोध इत्यपि ग्राह्यम्‌ । तेन न विोष्यासिद्धिदाङ्काऽपीति ज्ञातव्यम्‌ ॥ 


भाष्यम्‌ 


“न went किञ्चिदधिकं बा सुखं क्कचित्‌ । कते वैष्णवमानन्दं 
बाङ्नोऽगोचरं महत्‌’ इत्यादेश्च ब्रह्मादिपदादप्यघधिकतमं सुखं च मोक्ष इति 
सिद्धम्‌ ॥ अतो योगाय युज्यस्व | ज्ञानोपायाय | तद्वि कर्मकौरालम्‌ ॥५०॥ 


प्रमेयदीपिका (ज.टी.)- समासान्तविधेरनित्यत्वाद्‌ 'बाइनो5गोचरम्‌” इत्युक्तम्‌ । 
“महत्‌? इत्येतत्‌ “सुखम्‌' इत्यनेन सम्बद्धयते | ब्रह्मादिपदादप्यधिकतममिति ॥ ब्रह्मणो 
ब्रपदादप्यधिकं, रोपस्य रोषपदादप्यथिकमित्यादि ज्ञेयम्‌ । एवं ज्ञानफलग्रदर्शनपरत्वेन 
Tart व्याख्यातः । उक्तबिधया योगस्वरूपनिरूपणपरः किं न स्यात्‌? इत्यतः अस्म- 
दुक्तेडर्थ तृतीयपादसङ्गतेरन्यथा तदसङ्गतेरित्यभिप्रेत्य तं पठति- अत इति ॥ 

न दूरस्थहेतुपरामशोऽयमिति ज्ञापयितुं तस्मादिति पठितव्ये “अतः” इत्युक्तम्‌ ॥ 
ज्ञानस्य महाफलत्बात्‌ “योगाय युज्यस्व’ इति कथं हेतुहेतुमद्भावः? इत्यतः “योगाय' 
इत्येतव्याचष्ट- ज्ञानेति ॥ ननु “समत्बं योग उच्यते’इति योगो व्याख्यातः । “योगः 
कर्मसु कौशलम्‌’ इत्यादि किमिति पुनर्व्याख्यायते? इत्यतः स्तुतिरियं योगस्य क्रियत इति 
भावेनाऽह- तद्धीति ॥ तत्‌ “योगः? इति शेषः ॥ ५० ॥ 


भाबबोधः (र.टि.)- ननु या निर्वृतिः’ इत्यादिप्रमाणैरुत्तमाधिकारिश्रवणादिजन्यसुखस्य 
स्वाधममोक्षसुखापेक्षपा आधिक्यमुच्यते | तत्कथं ब्रह्मादिपदादप्यधिकतममित्युक्तमित्यत आह- 
ब्रमण इति ॥ न दूरस्थेति ॥ पूर्वार्धप्रकृतस्यैव ज्ञानगतस्यानिष्टनिवृत्तिसाधनत्वस्यैव हेतुतया 
परामर्शः, न दूरोक्तस्येत्यर्थः | तच्छन्दो विप्रकृष्टार्थः | अतरशब्दस्तु सनिकृष्टार्थ इति भावः ॥ 


भाबदीपः (रा.टि.)- ननु 'अचतुरविचतुरसुचतुरस्रीपुंसधेन्वनडुह्रक्सामवाङ्गनस' 
(पा.सू.५.४.७७) इत्यादि सूत्रेण समासान्तेन निपातनात्‌ वाङ्गनसगोचरमिति भाव्यमित्यत 
आह- समासान्तेति ॥ 


द्वित्रिभ्यां पद्दन्‌ मूर्धसु’ (पा.सू, ६.२.१९७) इति निर्देरोनानित्यत्वज्ञापनात्‌ । अन्यथा 
द्वित्रिभ्यां ष मूः” (पा.सू. ५.४.११५) इत्युक्तेः 'द्वित्रिभ्या पदनू aly’ इति निर्दिक्येतेति 
भावः॥ उक्तबिधयेति ॥ {बुद्धियुक्तः प्रेक्षावान्‌’ इत्यादिना बुद्धियुक्तश्लोकावतारिकाया- 
मुक्तविधयेत्यर्थः ॥ अत इत्युक्तमिति ॥ तेन पूर्वार्धोक्तस्थ ज्ञानगतमहाफलकत्वस्य हेतुतया 
परामर्श लभ्यत इति भावः ॥ ५० ॥ 


बाक्यार्थप्रदीपः (पां.टि.)- नन्वचतुरविचतुरेति सूत्रेण वाकूमनश्चेति FARR 
सति अकारान्तवाङ्गनसरान्दनिष्पत्त्या वाङ्गनसयोरगोचरं वाङ्गनसागोचरमिति भवितव्यम्‌ | 
वाड्गनोऽगोचरमिति कथमित्यत आह- समासान्तेति ॥ तदनित्यत्वञ्च शोभना आपो यस्मिन्‌ 
सरसीति स्वप्‌ इत्यादौ 'ऋक्पूरब्धूःपथामानक्ष' इति समासान्ताकारस्याभावादेवावसीयते | सति 
हि समासान्तस्य नित्यत्वे तत्रापि समासान्ताकारप्रसङ्गे स्वपमिति प्रसङ्गादिति केचित्‌ । 
तदसत्‌ | “न पूजनादि'ति (पा.५.४.६९) निषेधादेव समासान्ताकारस्याप्रसत्तया तस्य तत्रा- 
ज्ञापकत्वात्‌ । वस्तुतस्तु Fey बह्पी बह्णाम्पी इत्यादौ अपूजनार्थतया “न पूजनादि’ति 
निषेधाप्रसङ्गेन तत्र समासान्तकारप्रसङ्गस्यावर्जनीयतया तदनित्यत्वसिद्धिरिति द्रष्टन्यम्‌ ॥ 

नन्वेवमपि गोचरशब्दस्य नित्यपुंस्त्वात्‌ वाङ्गनोगोचर इत्येव वक्तव्यं वाङ्गनोगोचरमिति 
कथम्‌ | नच नित्यपुं्त्वमेव तस्यासिद्धमिति वाच्यम्‌ | गोचरसश्चरेति (पा.३.३.११९) सूत्रेण 
गोचरङाब्दस्य घान्ततया निपातितत्वात्‌ | लिङ्गानुझासने “घाजन्तश्चेति’ (पाणि.लिंगानु.ृं. अधि. 
३८) नित्यपुंस्त्वविधानात्‌ वृत्तिकृद्धिः (का.वृ.सू.३.३.११९) “गोचरो विषय” इति उदाहृतत्वात्‌ 
“परिखावलयच्छलेन यानपरेषां ग्रहणस्य गोचर” इति श्रीहर्षप्रयोगाञ्च तत्सिद्धेः | नच “त्रयी न 
श्रुतिगोचरे'ति गोचरदाब्दस्य विोष्यलिङ्गतयाऽऽ्षप्रयोगात्‌ न तस्य नित्यपुलिङ्गत्वमिति 
वाच्यम्‌ । त्रयी न श्रुतिगोचर इत्येव पाठेन स्रीलिङ्गाषप्रयोगे विप्रतिपत्त्या तेन तदनियत- 
लिङ्गत्वोक्तिसिद्वेः वक्तुमाक्यत्वादिति चेदुच्यते | घान्तगोचरदाब्दस्य नित्यपुंस्तवेऽप्यत्र 
गोचरशब्दस्य गवां ज्ञानानां चरः चरणं वृत्तिरस्मिन्निति ईक्षत्यधिकरणीयसुधोक्तरीत्या 
बहुब्रीहिसमासतयाऽभिप्रेतत्वात्‌ बहुव्रीहिसमासस्य विशेष्यनिप्नत्वेन नपुंसकत्वोक्तेः | 


ननु “समानाधिकरणानां बहुव्रीहिरिष्यत' इति एकविभक्तिकत्वादिरूपसामानाधिकरण्य एव 
बहुब्रीहिसमासनियमेन, कथं व्यधिकरणानां समास इति चेत्न | पञ्च भुक्तवन्तो यस्य ओदन- 
स्वेत्यादौ सत्यपि सामानाधिकरण्ये समासादर्शनात्‌, असत्यपि सामानाधिकरण्ये कण्ठेकाल 
इत्यादौ तद्दानेन सामानाधिकरण्यवैयधिकरण्ययोः समासतदभावयोरप्रयोजकत्वात्‌, विग्रह- 
वाक्यात्‌ प्रतीयमानार्थस्य समासेनाभिधानानभिधानयोरेव तत्प्रयोजकतायाः आकरे स्थितत्वात्‌, 
प्रकृते च विग्रहवाक्यात्‌ प्रतीयमानार्थस्य समासेन गम्यमानतया वैयधिकरण्येऽपि तत्सम्भवा- 
Renn: ॥ 


भावरत्नकोश: (सु.टि.)- ननु 'अचतुरविचतुरसुच तुरस्रीपुंसधेन्वनडुहक्सामवाङ्गनस' 
इत्यादिदूत्रेणाच्यरत्ययान्ततया निपातनाद्‌ वाङ्गनसागोचरमिति वक्तव्यम्‌ । वाङ्गनोऽगोचरमिति 
तु कथमित्यत आह- समासान्तेति॥ अश्वादिगणे राजञ्ञाब्दस्य पाठः, द्वित्रिभ्यां 
पाइन्मर्धसु' इति निर्देश इत्याद्यनित्यत्वज्ञापकसद्भावादिति भावः । तथा हि । प्रतेरश्वा- 
दयस्तत्पुरुषे' इत्युक्ताश्वादिगणे राजञ्दाब्दपाठः कृतः | स च प्रतिराजेति तत्पुरुषेऽन्तो- 
दत्तार्थः | नचासौ समासान्तविधेनित्यत्वे युक्तः । वैयर्थ्यात्‌ । 'राजाहस्सखिभ्यष्टच्‌' 
्रतिराजेत्यत्र टच्प्रत्यये “चितः' इत्यनेनैवान्तोदात्तत्वसिद्धेः | अतो ज्ञायते समासान्तविधिरनित्य 
इति । नन्वानन्दशब्दस्तावद्वअन्तत्वात्‌ पुंलिङ्गः | महदित्यस्य तद्विरोषणत्वे पुंलिङ्गत्वापत्त्या 

महान्तमिति निर्देशः स्यादित्यत आह- महृदित्येतदिति॥ मोक्षादधिकं वा महत्‌ सुखं 
नास्तीति पूर्वाधगतसुखविशेषणम्‌ | सन्निधानादपि योग्यताया बलबत्त्वादिति भावः | अत एव 
भाष्ये “अधिकतमं सुखम्‌? इत्येवोक्तम्‌ । ननु ज्ञानिमात्रस्य मोक्षो नियतः । ज्ञानिमात्रस्य मोक्षे 
्रह्मादिपदादप्यधिकं सुखमस्तीति कथं युज्यत इत्यत आह- ब्रह्मणो ब्रह्मपदादपीति ॥ नात्र 
सर्वस्यापि मोक्षे त्रह्मादिपदादधिकं सुखमस्तीत्युच्यते | किन्तु ब्रह्मादेस्तस्य तस्य 
स्वस्वपदादधिकं सुखमस्तीत्युच्यत इति न कोऽपि दोष इति भावः ॥ 


ननु “या निर्वृतिः’ इत्यादिनोत्तमाधिकारिश्रवणादिजनितसुखस्य स्वाधममोक्षसुखा- 
पेक्षयाऽऽ-धिक्योक्तेः कथं ब्रह्मादिपदादप्यधिकतममित्युच्यत इत्यत आह- ब्रह्मण इतीत्यप्यब- 
तारयन्ति। उत्तरभाष्यं सङ्गमयितुं 'ज्ञानफलमाह” इति गमनिकाभाष्यं मनसि निधायाह- 
एबमिति ॥ ज्ञानफलम्‌ अरोषानिष्टनिवृत्तिविरिष्टं परमसुखम्‌ | उक्तबिधया बुद्धियुक्तः 
प्रेक्षावान्‌ काम्यं सुकृतं च जद्यादित्युक्तविधया | अस्मदुक्तेऽर्थे ज्ञानफलप्रदर्दानपरत्वरूपे । 
अन्यथा योगस्वरूपनिरूपणपरत्वे | यस्माज्ज्ञानेन युक्तोऽनिष्टं जहाति तस्माज्ज्ञानोपायाय 
प्रयतस्व । सुकृतयुक्तः स्वर्गमनुभवतीति तदुपाये यागादौ यथेति तृतीयपादस्य सङ्गतेः । 
योगस्वरूपनिरूपणपरत्वे तु सुकृतदुष्कृते जह्मादिति योगस्वरूपस्य विहितत्वात्‌ 'तस्माद्‌ 
योगाय युज्यस्व” इति पुनर्विधाने तदसङ्गतेरित्यर्थः | तं तृतीयपादम्‌ | अतःदाब्दं प्रयुञ्जानस्य 
भाष्यकारस्य तात्पर्यमाह- न दूरस्थेति ॥ अतःशब्दे प्रयुक्ते सन्निकृष्टपरामर्शोऽयमिति ज्ञायते | 
'एतदोऽन्‌' इत्यनुशासनेन तस्यैतच्छन्दरूपत्वात्‌ | एतच्छब्दस्य सन्निकृष्टवाचित्वं प्रसिद्धम्‌ | 
तथा च ऐतरेयभाष्ये “एतत्‌ सन्निहितत्वाचच पूर्णत्वादेति कीर्तितः? इति ॥ गीतानुसारेण तच्छब्दे 
प्रयुक्ते तु 'यामिमाम्‌' इत्यादौ क्षयिष्णुफलकत्वादिना कर्मणां निन्दितत्वं दूरस्थं तेन प्रतीयेत । 
तस्य विप्कृष्टवाचित्वस्याऽनुभाविकत्वात्‌ | नैवं दूरस्थं किमपि प्रत्येतव्यम्‌ । किन्तु पूर्वार्थप्रकृतं 
ज्ञानस्य यदहोषानिष्टनिवर्तकत्वं तदेव 'तस्मात्‌' इत्यनेन परामृझ्यमानं विवक्षितमिति ज्ञापयितु- 
मतःशब्देन गीतास्थतच्छब्दाभिप्रेतार्थं उक्त इति भावः | तस्मादित्येतदर्थरूपस्य “अतः” 
इत्यस्यार्थं वदननेवोत्तरभाष्यमवतारयति- ज्ञानस्य महाफलत्वादिति ॥ कथमिति ॥ नहि 
ज्योतिष्टोमादेः स्वर्गसाधनत्वात्‌ कृष्यादौ प्रयतस्वेति विधिर्युज्यत इति भावः । ज्ञानेनेति ॥ 
ज्ञानस्य महाफलहेतुत्वाज्ज्ञानोपाये प्रयतस्वेति युज्यते हेतुहेतुमद्धाव इति भावः । स्तुतिरिति ॥ 


द्वितीयाध्यायः 85 


श्लोकः ५० 


कर्मसु मध्ये फलाभिसन्धिरहितो भगवदर्पणबुद्धया क्रियमाणो योगः साङ्गं निवृत्तं कर्म 
कौशलम्‌ । पुरुषस्य कौशलरूप इति योगः स्तूयते न पुनर्व्याख्यायत इति पुनरुक्तिरित्यर्थः | 
“कर्मकौशलम्‌' इति भाष्ये कर्मसु कौशलमिति विग्रहः । कर्मसु योगः कौशल स्तार्थेऽण्‌ | 
Je: प्रशस्त इत्यर्थः इत्यप्याहुः । भाष्ये स्तुतित्ववारणाय “तद्धि! इत्युक्तम्‌ । तत्र 
प्रतियोग्याह- तद्योग इति ॥ चतुर्थपादघटनायेदम्‌ ॥ 


गीताक्षरार्थस्तु- ज्ञानात्‌ कर्मावरमित्येतत्‌ काम्यकर्मिणां कृपणत्वोक्त्योपपाद्य इदानीं 
कर्मफलाज्ज्ञानफलस्य विलक्षणत्वोक्त्याऽपि तदुपपाद्यते- बुद्धियुक्त इति ॥ इह मुमुक्षुवर्ग 
बुद्धियुक्तः भगवदपरोक्षज्ञानवान्‌ सुकृतदुष्कृते मोक्षविलम्बहेतुत्वान्मानुष्यस्वर्गादिप्रापकपुण्यं 
सर्वमपि दुष्कृतमित्युभे सुकृतदुष्कृते जहाति त्यजति । तस्मात्‌ ज्ञानस्यैवमखिलक्लेशनिवृत्ति- 
विरिषष्टपरमानन्दानुभवहेतुत्वाद्‌ योगाय ज्ञानोपायाय युज्यस्व घटस्व । योगः स्तूयते । योगः 
ज्ञानोपायानुष्ठानलक्षणः कर्मसु करणीयेषु कौशल पुरुषस्य नैपुण्यमिति ॥ ५० ॥ 


भाबदीपिका (श्री.टि.)- ननु वाङ्गनोऽगोचरमिति कथम्‌ ? 'अचतुरविचतुरसुचतुर- 
ख्रीपुंसधेन्वनडुहरक्सामवाङ्गनसाक्षिभ्रुवदारगवोर्वष्ठीवपदष्ठीवनक्तन्दिवरात्रिन्दिवाहर्दिवसरजस- 
निश्रेयसपुरुषायुषद्वयायुषत््यायुषर्ग्यजुषजातोक्षमहोक्षवृद्धोक्षोपशुनगोष्ठश्वा' । समासान्ता- 
चप्रत्ययान्ता पञ्चविंशतिर्निपात्यन्ते इति सूत्रार्थः | तथा च बाङ्गनस्‌शब्दात्‌ समासान्ताच्प्रत्यये 
वाङ्कनसेत्यस्याकारान्तत्वाद्‌ वाङ्गनसागोचरमिति वक्तब्यत्वादित्यत आह- समासान्तविधे- 
रिति ॥ तथाचात्राच्यरत्ययस्याजातत्वेन सकारान्तत्वाद्‌ वाङ्गगोञ्गोच'(मिति युक्तमिति भावः । 
महदित्यस्याऽनन्दविरोषणत्वासम्भवादाह- महदिति ॥ मोक्षादधिकं वा महत्‌ सुखं नास्तीति 
योज्यम्‌ ॥ 


ननु मोक्षे शेषादीनां ब्रह्मपदादप्यधिकसुखाभावात्‌ कथं ब्रह्मादिपदादप्यधिकं सुखं मोक्ष 
इत्युक्तमित्यत आह- ब्रह्मण इति ॥ ब्रह्मणः मुक्तस्य । ब्रह्मपदात्‌ पदस्थादमुक्ताद्‌ ब्रह्मणः । 
शेषस्य मुक्तस्य शेषपदात्‌ पदस्थादमुक्तोषात्‌ ॥ उक्ताबिधयेति ॥ बुद्धियुक्तः प्रेक्षावान्‌ काम्यं 
सुकृतं दुष्कृतं च ज्यादित्युक्तरीत्येत्यर्थः ॥ अस्मदुक्तार्थे ज्ञानफलप्रदर्शनपरत्वरूपे ॥ 
सङ्गतेरिति ॥ यद्युक्तः सन्‌ यज्जहाति तस्योपायार्थमेव यतेतेति सङ्गतमित्यर्थः ॥ 

BTR: ५० 
ननु गीतानुसारेण तस्मादिति पठितव्यमत इति कस्मात्‌ पठितमत आह- नेति ॥ 
ज्ञापयितुमत इत्युक्तमित्यन्वयः | तच्छब्दस्य प्रकृतपरामर्शकत्वात्‌ प्रकृते तस्मादिति न दूरस्थस्य 
यस्य कस्यचिद्धेतोः परामर्शः | किन्तु पूर्वार्धप्रकृतं यद्‌ ज्ञानस्याप्रियसुकृतदुष्कृतनिवृत्तिसाधनत्वं 
तस्पैवात्र परामर्श इति ज्ञापयितुमत इत्युक्तम्‌ | इदमः सन्निहितपरामर्शकत्वादिति भावः ॥ 
व्याचष्ट इति ॥ योगशब्दस्य ज्ञानोपायार्थत्वाद्‌ युक्तो हेतुहेतुमद्भाव इत्याशपेन व्याचष्ट 
इत्यर्थः । भाष्ये कर्मकौझालं, कर्मसु कौरालमित्यर्थः | तथा च योगः ज्ञानोपायभूतं साङ्गं निवृत्तं 
कर्म, कर्मसु मध्ये काम्यकमपिक्षया कौशलं कुशलं समीचीनमिति योज्यम्‌ || ५० ॥ 


भावप्रकाशः (कृ.टि.)- ननु अचतुरविचतुरसुचतुरस्रीपुंसधेन्वनडुहक्रक्सामवाङ्गन- 
सेत्यादिदूत्रेणाच्प्रत्ययान्ततया निपातनाद्वाङ्गनसागोचरमिति वक्तव्यम्‌ | वाङ्गनोगोचरमिति तु 
कथमुक्तमित्यत आह- समासान्तविधेरनित्यत्वादिति ॥ अश्वादिगणे राजनूझाब्दपाठा- 
ह्लङ्गादिति भावः । तथा हि । प्रतेरश्वादयस्तत्पुरुष इत्युक्ताश्चादिगणे राजनूझब्दपाठः कृतः । स 
च प्रतिराजेति तत्पुरुषेऽन्तोदात्तार्थः | नचासौ समासान्तविधेनिंत्यत्वे युक्तः, वैयर्थ्यात्‌ | 
राजाहःसखिभ्यष्टजिति प्रतिराजेत्यत्र टच्प्रत्यये चित इत्यनेनैवान्तो दात्तत्वसिद्धेः | अतो ज्ञायते 
समासान्तबिधिरनित्य इति ॥ नन्वानन्दशब्दस्य घञन्तत्वात्‌ घञन्तस्य च घञबन्त इति 
पुंस्त्वविधानात्‌ तद्विशेषणत्वे महदिति ङ्लीबत्वायोग इत्यत आह- महदित्येतदिति ॥ 
सन्निधानादपि योग्यताया बलीयस्त्वादिति भावः । ननु “या निर्वृत्ति’ रित्यादिनोत्तमाधिकारि- 
श्रवणादिजन्यसुखस्य॒स्वाधममोक्षसुखापेक्षयाऽऽधिक्योक्तेः कथं ब्रह्मादिपदादप्यथिकतम - 
मित्युक्तमित्पत आह- ब्रह्मण इति उक्तविधयेति ॥ बुद्धियुक्तः प्रेक्षावान्‌ । काम्यं सुकृतं 
दुष्कृतञ्च जह्मादित्यक्तविधयेत्वर्थः | ननु गीतानुसारात्तस्मादिति वक्तव्यम्‌, अत इति कथमुक्त- 
मित्यत आह- दूरस्थेति ॥ अतःशब्दे प्रयुक्ते सननिकृष्टपरामर्शोऽयमिति ज्ञायते । तस्यै 
तच्छन्दप्रकृतिकत्वात्‌ एतच्छब्दस्य च समीपतरवतिं चैतदो रूपमित्युक्तेः सन्निकृष्टत्व- 
वाचकत्वादिति भावः । सन्निकृष्टं चात्र पूर्वार्धप्रकृतं ज्ञानस्यानिष्टनिवर्तकत्वं, तदेवात्र 
परामृश्यमिति हृदयम्‌ ॥ ५० ॥ 


कर्मजं बुद्धियुक्ता हि फलं त्यक्तवा मनीषिणः ॥ 
जन्मबन्धविनिर्मुक्ताः पदं गच्छन्त्यनामयम्‌ ॥ ५१ ॥ 

शोकः ५१ 
भाष्यम्‌ 
तदुपायमाह- कर्मजमिति ॥ कर्मजं फलं त्यत्तचा | अकामनयेश्वराय 
समर्प्य ॥ 


भावप्रदीपिका (प.टी.)- किं तत्तत्कर्मकौदालं तत्त्वज्ञानोपायः ? इत्यादाङ्कय, 
उत्तरश्लोकमवतार्य व्याचष्टे- तदिति ॥ ५१ ॥ 


भावप्रकाशिका (न.टी.)- किं तत्कर्मसु कुशलत्बम्‌ ? इत्याकाङ्घोत्तरत्वेनोत्तर- 
छोकमवतार्य व्याचष्टे- तदुपायमिति ॥ मोक्षसाधनज्ञानोपायम्‌ । कार्याकार्यादि- 
निश्चयात्मिका मनीषा । भगवत्तत््वज्ञानं बुद्धिः । मनीपित्वादेव “कर्मजं फलं त्यत्तवा’ 
इत्यादि ॥ ५१ ॥ 


प्रमेयदीपिका (ज.टी.)- ननु कर्मजमिति कोकः पूर्वोक्ततान्न विशिष्यत इत्यत 
आह- तदुपायमिति ॥ तस्य ज्ञानस्योपायं योगं, तज्ज्ञानमुपायो यस्य तं मोक्षं च आह 
बिवृणोतीत्यर्थः । व्यबहितत्वाद्‌ अन्वयमाह कर्मजमिति ॥ अप्राप्तस्य फलस्य कथं 
त्यागः? इत्यतो व्याचष्टे- अकामनयेति ॥ प्रकृत्यादिभ्य उपसङ्व्यानात्‌ तृतीया । एतत्‌ 
्रगुक्तमित्यतः प्रकारान्तरेण व्याचष्टे- ईश्वरायेति ॥ 


भावबोधः (र.टि.)- कर्मजमिति पूरवर्थिन ज्ञानज्ञानसाधनोक्तेः जन्मबन्धेत्युत्तरार्ध ज्ञान- 
फलोक्तेः तदुपायमित्येतत्‌ द्वेधा व्याख्याति तस्य ज्ञानस्येत्यादिना ॥ नन्वकामनायाः त्यागे 
करणत्वाद्यभावातू कथं तृतीयेत्यत आह- प्रकृत्यादिभ्य इति ॥ अत्रादिपदेनैतस्यापि ग्रहणं 
प्रकृत्या करोति इत्यादिबदिति भावः । प्रागुक्तमिति ॥ “सङ्गं त्यक्ता फलानि च? इत्यनेनेत्यर्थः | 


भाबदीपः (रा.टि.)- आहेत्यनुवादः, विवृणोतीति व्याख्या ॥ “समत्वं योग उच्वते' 
(२.४८) इत्यनेन “यया पार्थ कर्मबन्धं प्रहास्यति’ (२.३९) इत्यनेन चापौनरुक्तयाय पूर्वार्धेन 
ज्ञानोपायम्‌, उत्तरार्धेन तत्फलं विवृणोतीत्यर्थः ॥ कर्तृत्वादर्थे तृतीयानुपयोगादाह- 
प्रकृत्यादिभ्य इति ॥ 'प्रकृत्या चारुः प्रायेण समः गोत्रेण गार्ग्यः” इत्यादाविव तृतीयेत्वर्थः ॥ 
कामनाहीनं कर्मेत्यर्थः ॥ एतत्यरागुक्तमिति ॥ फलकामनाहीनकर्मानुष्टानं ‘कर्मण्येव’ (२.४७) 
इति छोके तद्विवरणपरे “योगस्थः” (२.४८) इति छोके चोक्तमित्यर्थः ॥ प्रकारान्तरेणेति ॥ 


és श्रीमद्धगबद्रीताभाष्यम्‌ 


शोकः ५१ 
'कर्मजं फलं त्यक्तवा' इत्यस्य निष्कामकर्मकरणं नार्थः । किन्तु ईश्वरसमर्पणं तस्यार्थः | अतो 
न पौनरुत्तयमिति भावः ॥ 


बाक्यार्थप्रदीपः (पां.टि.)- क्रियापदाश्रवणात्‌ अकामनायाः कर्तृत्वकरणत्वयोरभावेन 
तत्र कर्तृकरणयोस्तृतीयेति तृतीयाऽसम्भवात्‌ कथमकामनयेति तृतीयेत्यतस्तत्सूत्रीयोपसङ्घयानात्‌ 
तृतीयेत्याह- प्रकृत्यादिभ्य उपसङ्क्यानादिति ॥ यद्यपि स्वभावेनैवायं चारुः कृतः 
नालङ्कारादिनेति करणान्तरव्यावृत्तिपरतया प्रयोगदशायां गम्यमानकरोतिक्रियापेक्षया तत्र 
करणत्वेन, तत्र करणे तृतीयावत्‌ अत्राप्यकामनयैव कर्मफलत्यागः, नतु कर्माकरणेनेति 
करणान्तरब्यावृत्तिपरतयाप्रयोगाभिप्रायकत्वकल्पनया गम्यमानत्यागलक्षणक्रियापेक्षया करण- 
ara कर्तृंकरणयोरिति तृतीयासिद्धेव्यर्थमुपसङ्कचानाश्रयणम्‌ । तथाऽपि श्रुतक्रियाकर्तृ- 
करणयोरेव तृतीयाविधायकत्वं कर्तृकरणयोरिति सूत्रस्य अभ्युपगम्य तदाश्रयणमिति द्रष्टव्यम्‌ ॥ 


भाबरत्रकोशः (सु.टि.)- पूर्वोक्तान्न विशिष्यत इति ॥ “योगस्थः कुरु कर्माणि सङ्ग 
त्यक्तवा’ इत्यत्र, “बुद्धियुक्तः इत्यत्र च यदुक्तं तावत एवात्र कथनादिति भावः । “पदं 
गच्छन्त्यनामयम्‌’ इत्यधिकमत्रोच्यत इति चेन्न । पूर्वछोके5पि “सुकृतदुष्कृते जहाति तस्मात्‌” 
इत्यत्राखिलङ्घेशनिवृत्तिविरिषष्टपरमानन्दावािहेतुत्वादित्यभिमतत्वेन अनामयपदप्ापतरप्युक्त- 
त्वादिति ॥ तस्मिन्‌ कोके पूर्वार्धन ज्ञानसाधनोक्तेरुत्रार्धेन ज्ञानफलोक्तेस्तदुभयानुगुणतया 
“तदुपायम्‌” इति भाष्यं द्वेधा व्याचष्टे- तस्य ज्ञानस्येत्यादिना ॥ 'पूर्वोक्तान विशिष्यते’ इति 
शङ्कां परिहरति- विवृणोती।ते ॥ बुद्धियुक्ता इत्यस्य कर्मजं फलं त्यत्तवा बुद्धियुक्ता 
इतीतिकर्तव्यताविरोषसमर्पणेन विवरणात्‌, सुकृतदृष्कृते जहातीत्यस्य 'जन्मबन्धविनिर्मुक्ताः पदं 
गच्छन्त्यनामयम्‌? इति विवरणाच न पूर्वोक्ताविरोषशङ्केति भावः | अकामनयेति कथं तृतीया ? 
त्वागे तस्याः करणात्वाद्ययोगेन 'कर्तृकरणयोस्तृतीया’ इत्यादिशास्रानवतारादित्यत आह- 
प्रकृत्यादिभ्य उपसङ्कयानादिति ॥ प्रकृत्यादिभ्य उपसङ्ख्यानम्‌’ इति वार्तिकादित्वर्थः | 
प्रकृत्यादिराकृतिगण इति भावः | न वैवमनन्वयः | अकामनारूपत्यागकर्म कृत्वेत्यन्वयो- 
पपत्तेः | तथा च कर्मजन्यफलत्यागोऽत्र फलकामनायाःः प्राप्तत्वात्‌ तत्त्याग एव गीताभिप्रेत इति 
भाष्यभाव इत्युक्तं भवति ॥ 

भाबदीपिका (श्री.टि.)- पूर्वार्धेन ज्ञानसाधनोक्तेरुत्तरार्धन ज्ञानफलोक्तेस्तदुपायमित्येतद्‌ 
gat व्याचष्टे- तस्येत्यादिना ॥ व्याचष्ट इति ॥ कामनात्याग एव फलत्याग इत्याशये- 
नेत्यर्थः | नन्वकामनायास्त्यागे कर्तृत्वकरणत्वयोरभावात्‌ कथं कर्तृकरणयोस्तृतीया इति सूत्रेण 
तृतीया | नापीत्थम्भूतलक्षणतृतीयाऽत्रोपपद्यत इत्यत आह- प्रकृत्यादिभ्य इति ॥ कर्तृ- 
करणयोस्तृतीया इति सूत्रे वातिकं प्रकृत्यादिभ्य उपसङ्घयानम्‌ इति । प्रकृत्या चारु, इत्या- 
युदाहरणम्‌ । एवश्च प्रकृत्यादेराकृतिगणत्वादकामनाइाब्दस्यापि तद्गणान्तपठितव्यत्वादनेन 
वार्तिकेन तृतीयोपपद्यत इत्यर्थः ॥ एतत्‌ कामनात्यागरूपफलत्यागस्वरूपम्‌ ॥ प्रागुक्तमिति ॥ 
सङ्गं त्यक्त्वा इत्यादावित्यर्थः ॥ 


भावप्रकाशः (कृ.टि.)- पूर्बोक्तान्न विशिष्यत इति ॥ सङ्गं त्यततवेत्यत्र बुद्धियुक्त 
इत्यादौ च यदुक्तं तावत एवात्रोक्तत्वादिति भावः | कर्मजमिति छोके पूर्वार्थ ज्ञानसाधनोक्ते- 
m ज्ञानफलोक्तिस्तदुभयानुगुण्याय तदुपायमित्येतत्‌ द्वेधा व्याचष्टे- तस्य ज्ञान- 
स्येत्यादिना ॥ पूर्वोक्ताविरोषं परिहरति- बिवृणोतीत्यर्थ इति ॥ न च कामनायास्त्यागे 
करणत्वाद्यभावात्‌ कथं तृतीयेत्यत आह- प्रकृत्यादिभ्य इति ॥ प्रकृत्यादेराकृतिगणत्वादिति 
भावः । न चानन्वयः | अकामनारूपत्यागं कृत्वेत्यकामनात्यागयोरभेदान्वयोपपत्तेः । यथोक्तं 
नाम्रोद्विपैव सम्बन्धः सर्ववाक्ये व्यवस्थितः । सामानाधिकरण्येन षष्ठ्या वाऽपि कचिद्धवेद्‌ 
इति । नामपदं च शब्दमात्रपरम्‌ । अन्यथा सर्ववाक्ये व्यवस्थित इत्युत्तवयोगात्‌ । तेन 
प्रकृतसङ्गतिरिति बोध्यम्‌ | प्रागिति ॥ सङ्गं त्यत्तवेत्यतरेत्यर्थः (I 


भाष्यम्‌ 


बुद्धियुक्ताः सम्यज्ज्ञानिनो भूत्वा पदं गच्छन्ति । स योगः कर्मज्ञान- 
साधनम्‌ । तन्मोक्षसाधनमिति भावः ॥ ५१ ॥ 


प्रमेयदीपिका (ज.टी.)- “बुद्धियुक्ताः’ “मनीषिणः? इति पौनरुत्तयपरिहाराय आह- 
बुद्धियुक्ता इति ॥ सम्यज्ज्ञानिनः झासत्रजनिततत्वज्ञानिनः । अनेन “मनीषिणः? 
इत्यपरोक्षज्ञानिन इति सूचितम्‌ । प्ररांसायां मत्वर्थीयस्य विधानात्‌ ॥ नन्विदमेकं वाक्यम्‌ | 
कथं वाक्यार्थद्वयस्य विवरणम्‌? मोक्षस्वरूपबिवरणेऽपि योगो न सम्यग्‌ विवृतः | अङ्गिनः 


a श्रीमद्धगबद्रीताभाप्यम्‌ 


BTR: ५१ 
कर्मण एबानभिधानात्‌ | अङ्गानां च सइल्पत्यागादीनामित्यत आह- स योगेति ॥ 
समस्ताङ्गसङ्गहाय योगग्रहणम्‌। “तत्‌? ज्ञानम्‌ । यद्यपि योजनाबशादिदमेकं वाक्यम्‌ । 
तथाप्यर्थबशादू द्वे बेदितव्ये । योगश्च 'कर्मजं फलं त्यत्तबा’ इत्यनेन समग्रो लक्षित इति 
भाबः ॥ ५१ ॥ 


भाबबोधः (र.टि.)- मत्त्वथीयस्येति ॥ इनेरित्यर्थः । भूमनिन्दाप्रशंसासु नित्य- 
योगेडतिशायिनि | सम्बन्धोऽस्ति विवक्षयां भवन्ति मतुबादयः’ इतिबचनादिति भावः । द्वे 
बेदितब्ये इति ॥ कर्मजं फलं त्वत्तवा सङ्कल्पपरित्यागादिपूर्वकं कर्म च कृत्वा बुद्धियुक्ता भूत्वा 
मनीषिणो भवन्तीत्येकं वाक्यम्‌ | तथा मनीषया जन्मबन्धविनिर्मुक्ताः सन्तः पदं गच्छन्तीत्यपरं 
वाक्यमित्यर्थः ॥ ५१ ॥ 


भाबदीपः (रा.टि.)- कथं मनीषिपदेनापरोक्षज्ञानिलाभः? इत्यतो 'भूमनिन्दाप्ररांसासु 
भवन्ति मतुबादयः? इत्युक्तेः प्रदांसायां मतुबर्थक'इनि प्रत्यये मनीषि इति रूपसिद्धेः, प्रशास्ता 
मनीषिणो अपरोक्षज्ञानिन एवेति भावेन आह- प्रदांसायां मत्वर्थीयस्य विधानादिति ॥ 
योगग्रहणमिति ॥ सिद्ध्यसिद्ध्योः समत्वरूपयोगग्रहणम्‌, सङ्क ल्पत्यागः, भगवदर्पणम्‌, 
भगवत्पूजात्वेनानुष्ठानम्‌ इत्येवमादि समस्ताङ्गोपादानायेत्यर्थः । तथाच पूर्धि भगवदर्पण- 
मात्रप्रतीतावपि समस्ताङ्गोपेतकर्मोपलक्षणम्‌ | तथा चायमर्थः | कर्मजं फलं त्यत्तवा सर्वाङ्गोपेत- 
कर्मानुष्ठानाय शुद्धान्तःकरणाः बुद्धियुक्ताः शास्रजन्यज्ञानवन्तो भवन्ति | ततश्च मनीषिणोऽ- 
परोक्षज्ञानिनो भूत्वा पदं गच्छन्तीति ॥ “योगश्र” इति ॥ निवृत्तं कर्म चेत्यर्थः | ५१ ॥ 


वाक्यार्थप्रदीपः (पां.टि.)- ननु मनीषाइाब्दोक्तज्ञानसम्बन्धबोधकस्य मनीषिण इत्यस्य 
कथमपरोक्षमानित्वसूचकत्वमित्यतः अस्ति विवक्षायां विहितानां मतुबादीनां 'भूमनिन्दाप्रशंसासु 
नित्ययोगेति शायिने । संसर्गेऽस्ति विवक्षायां भवन्ति मतुबादय’ इति भूमादिष्वर्थष्वपि 
मतुबादीनां विधानाभ्युपगमात्‌ रूपवानित्यनेन प्रास्तरूपवत्वस्येव मनीषिण इति मत्वर्थीयिन 
इनिप्रत्ययेन प्रझास्तज्ञानवत्वलाभादपरोक्षज्ञानस्य च तदगृहीतरेखोपरेखादिविरिष्टाग्राहकत्वेन 
परोक्षज्ञानापेक्षया प्रदास्तत्वात्‌ युक्तं मत्व्थीयेनिप्रत्ययान्तस्य मनीषिण इत्यस्यापरोक्षज्ञानि- 
सूचकत्वमित्यादायेनाह- प्रशंसायां मत्वर्थीयस्य विधानादिति । 

भावरत्रकोराः (सु.टि.)- तत्र शङ्कते- एतदिति ॥ फले कामना त्यक्त्येत्येतत्‌ 
“कर्मण्येव' इति कोके, तद्विवरणपरे “योगस्थ:” इति छोके चोक्तमित्यर्थ: | प्रकारान्तरेणेति ॥ 
कर्मजं फलं त्यत्तवेत्यस्य निष्कामकर्मकरणं नार्थः | किन्तु कर्मणामीश्वरे समर्पणम्‌ | तथा च न 
पुनरुक्तिरिति भावः । बुद्धिमनीषाशब्दयोः पर्यायत्वादुक्तमू- पौनरुत्तयेति ॥ भाष्ये विवक्षितां 
सम्यक्तां दर्शायति- शास्त्रजनितेति ॥ अनेन चेतनमात्रस्य बुद्धियुक्तत्वं सिद्धमेवेति नेदं 
विशेषणमिति चोद्यं परिहृतम्‌ । अनेन "बुद्धियुक्ताः शास्रजनितज्ञानयुक्ता: इति भाषणेन | 
बुद्धियुक्त इत्यादौ तु मनीषिण इति विशेषणानुपादानाद्‌ बुद्धिशब्दः परोक्षज्ञानपरो व्याख्यात 
इति न तद्विसंवादभावः । कथमनेनापरोक्षज्ञानिलाभ इत्यत आह- प्रशंसायामिति ॥ 
'भूमनिन्दाप्रशंसासु नित्ययोगेऽतिशायने | सम्बन्धेऽस्तिविवक्षायां भवन्ति मतुबादयः? इति 
वार्तिकेन प्रझांसायां मतुबर्थकेनिप्रत्ययविधानात्‌ प्रशास्ता मनीषा एषामस्तीति मनीषिणोऽपरोक्ष- 
ज्ञानिन इति युक्तं सूचनमिति भावः ! यद्यपि “अत इनिठनौ’ इति इनिरकारान्तादनुशिष्ट: | 
तथाऽपि “ब्रीक्यादिभ्यश्र” इति सूत्रे “शिखादिभ्य इनिर्वक्तव्यः’ इति वार्तिककारेण शिखादेरा- 
कृतिगणत्वाङ्गीकारादत्र मनीषाइान्दादिभिर्भवत्पेव | इदं 'कर्मजं बुद्धि! इति पञ्चम्‌ । वाक्यार्थ- 
द्वयस्य “सङ्गं त्यत्तवा’ इति वाक्यार्थस्य, 'बुद्धियुक्तः' इति वाक्यार्थस्येत्येवं वाक्यार्थद्वय- 
स्येत्यर्थः । यद्वा, बुद्धियुक्त इति वाक्यार्थस्य, सुकृतदुष्कृते जहातीति वाक्यार्थदवयस्येत्यर्थः । 
मोक्षस्वरूपेति । सुकृतदुष्कृते जहातीत्युक्ताशेषानिष्टनिवृत्तिं 'जन्मबन्धविनिर्मुक्ताः' इत्यनूद्य 
“पदं गच्छन्त्यनामयम्‌’ इत्यधिकाभिधानान्मोक्षस्वरूपं विवृतमिति भावः | 


“समत्वं योग उच्यते’ इति प्राग्‌ विवृतत्वात्न सम्यगित्युक्तम्‌ । तदेवासम्यक्तवं दर्शयति- 
अङ्गिन इति ॥ कर्मणः निवृत्तलक्षणस्य | सङ्कल्पत्यागादीनाम्‌ अनभिधानादिति वर्तते | ननु 
योगो नाम निवृत्तकर्मव | तस्यैव ज्ञानसाधनत्वात्‌ । ‘कर्मणा ज्ञानमातनोति’ इत्यादेः । तत्‌ 
कथं “सयोगकर्म ज्ञानसाधनम्‌’ इति भाषणमित्यत आह- समस्ताङ्गेति ॥ सङ्कल्पत्यागादि- 
लक्षणसकलाङ्गकलापोपेतं निवृत्तं कर्म योगशब्दितं ज्ञानसाधनमित्यर्थ इति भावः | नन्विदमेकं 
वाक्यमिति कृतचोद्यं परिहतुंमुक्तमनुवदति- यद्यपीत्यादि ॥ अर्थवशात्‌ प्रमेयभेदवशात्‌ ॥ द्वे 
वेदितव्य इति ॥ कर्मजं फलं त्यत्तवा बुद्धियुक्ता भूत्वा मनीषिणो भवन्तीत्यकं वाक्यम्‌ । तथा 
च मनीषया जन्मबन्धादिदोषविनिर्मुक्तास्सन्तः अनामयं पदं गच्छन्तीत्यपरमिति द्वे वाक्ये 


क श्रीमद्धगबद्वीताभाष्यम्‌ 


छोकः ५१ 
प्रमेयभेदाद्‌ भेत्तव्ये इत्वर्थः | योगो न सम्यग्‌ विवृत इति चोद्यं भाष्यभावोक्त्या परिहरति- 
योगश्चेति ॥ तथा च 'कर्मजं फलं त्यत्तवा’ इत्यस्य फलसङ्कल्पत्यागपूर्वकं भगवदाराधनात्मकं 
कर्म कृत्वत्यर्थोऽवगन्तव्य इति भावः ॥ 


गीताक्षरार्थस्तु- पूर्वोक्तो ज्ञानसाधनभूतो योगो ज्ञानफलं मोक्षश्च वित्रियते कर्म- 
जमिति ॥ कर्मजं फलं त्यत्तवेत्यनेन कर्मजन्यफलानभिसन्धानेन कर्मस्वातन्त्र्याभिमानत्याग- 
पूर्वकं भगवदर्पणबुद्ध्या भगवदाराधनात्मकं कर्मानुष्ठायेति लभ्यते । बुद्धियुक्ताः शास्रजनित- 
सम्यगज्ञानसम्पन्नाः मनीषिणः प्रशंसायाँ मत्वर्थीयेनिविधानादपरोक्षज्ञानिनो भूत्वा जन्मबन्ध- 
विनिर्मुक्ताः संसारबन्धादतितरां मुक्ताः अनामयं दोषरहितं पदं मोक्षं गच्छन्तीत्यखिलङ्केश- 
निवृत्तिविरिष्टपरमानन्दानुभवरूपो मोक्ष इति ज्ञानफलं मोक्षस्वरूपं च विवृतं भवति | फला- 
नभिसन्धानकर्मकर्तृकत्वस्वातन्त्र्याभिमानत्यागपूर्वकभगवदाराधनात्मकं कर्मोभियविधज्ञान- 
साधनम्‌ । ज्ञानं च मोक्षसाधनमिति भाव इति ॥ ५१ ॥ 


भाबदीपिका (श्री.टि.)- अनेनेति ॥ बुद्धियुक्ता इत्यस्य परोक्षज्ञानिवाचकत्वकथ- 
नेनेर्थः ॥ सूचितमिति ॥ अन्यथा पुनरुक्तिप्रसङ्गादिति भावः । ननु मनीषिण इत्येतदेव 
परोक्षज्ञानिपरतया कुतो न व्याख्यातं भाष्यकारेणेत्यत आह- प्रदांसायामिति ॥ मनीषाऽ- 
स्यास्तीति मत्वर्थे इनिप्रत्ययस्य विहितत्वात्‌, मत्वथीयस्येनेः प्रशंसायामपि विधानमस्ति | 


भूमनिन्दाप्रहांसार नित्ययोगेऽतिशायने | 
संसरगेऽस्तिविवक्षारां भवन्ति मतुबादयः ॥ 


इत्युक्तत्वादत्रापरोक्षज्ञानित्वरूपप्रदांसाया अभिप्रेतत्वात्‌ तत्रार्थे मत्वार्थीयेनिप्रत्यये 
मनीषिपदमेवापरोक्षज्ञानिपरमिति भावः ॥ वाक्यार्थद्वयस्येति ॥ तस्य ज्ञानस्योपायमाह 
ज्ञानमुपायो यस्य मोक्षस्य तमाहेत्युक्तवाक्यार्थद्वयस्येत्यर्थः ॥ मोक्षस्बरूपेति ॥ जन्मबन्धे- 
त्युत्तरार्धनेत्यर्थः | एवं च कथं वाक्यार्थद्वयस्य विवरणमित्याक्षेपः, एकसत्त्वे द्वयमिह नास्तीति 
्रतीत्यनुसारेणेति ज्ञातव्यम्‌ ॥ अङ्गिन इति ॥ फलत्यागाख्याङ्गस्वैवाभिधानादित्यर्थः । 
अङ्गाभिधानेऽपि न्यूनताऽस्तीत्याह- अङ्गानां चेति ॥ सङ्कल्पत्यागः एतदर्थमिदं करिष्य इति 
सङ्कल्पः | तत्त्याग इत्यर्थः | एतत्सङ्कल्यत्यागे हेतुत्वेन फलकामनात्याग समायातीति तयोर्भेद 

इति ज्ञेयम्‌ । अनभिधानादिति वर्तते ॥ द्वे वेदितव्य इति ॥ कर्मजं फलं त्यक्त्वा 
सङ्कल्पत्यागादिपूर्वकं कर्म च कृत्वा बुद्धियुक्ता भूत्वा मनीषिणो भवन्तीत्येकं बाक्यम्‌ । तथाच 
मनीषया जन्मबन्धविनि्मुक्ता सन्तोऽनामयं पदं गच्छन्तीत्यपरं वाक्यमित्यर्थः । ननु भाष्ये 
योगइाब्देन समस्ताङ्गग्रहणेऽपि गीतायां कर्मजं फलं त्यक्त्वा इति फलकामनात्याग- 
रूपस्वैवाङ्गस्याभिधानेन सङ्कल्पत्यागादी-नामङ्गानामनभिधानान्यूनता स्यादेवेत्यत आह- 
योगश्चेति ॥ सङ्कल्पत्यागा्यङ्गसमुदाय इत्यर्थः | लक्षितः गीतायामिति रोष: ॥ ५१ ॥ 


भावप्रकाश: (कृ.टि.)- प्रहांसायामिति ॥ यद्यपि तदस्यास्तीत्यस्मिन्नस्तीति वाऽर्थे 
मतुबादयो विधीयन्ते । तथैवानुवृत्तेः । तथाऽपि 'भूमनिन्दाप्ररांसासु नित्ययोगेऽतिशायने ॥ 
संसर्गेऽस्तिविवक्षायां भवन्ति मतुबादयः ॥” इति वार्तिके अस्तिविवक्षायां ये विहितास्ते 
भूमादिषु विषयेषु भवन्तीत्युक्तेरेवमुक्तम्‌ । तथा च प्रकृते मत्वर्थीयस्येनिप्रत्ययस्य प्रशंसायां 
विधानात्‌ प्रशस्ता मनीषाऽस्तीति लभ्यते | अपरोक्षज्ञानमेव च तथा । अतो युक्तमुक्तमिति 
बोध्यम्‌ । बाक्यार्थद्वयस्येति ॥ सङ्गं त्यत्तवेति वाक्यस्यार्थं एकः बुद्धियुक्त इत्यादिवाक्यार्थश्च 
द्वितीय इत्येवं वाक्यार्थद्वयस्येत्यर्थः | मोक्षस्वरूपविवरणेपीति ॥ बुद्धियुक्तो जहातीत्यायुक्ता- 
झेषानिष्टनिवृत्तिजन्मबन्धविनि्मुक्ता इत्यनूद्यानामयं पदं गच्छन्तीत्यधिकस्योक्तेरिति भावः । 
अत्रानामयशाब्देन ब्रह्मग्रहणात्‌ ज्ञानिनो ब्रहमप्रापतिरुक्तेति टीकावाक्यं स्थित्वास्यामन्तकाले- 
पीत्येतदवतारिकागतं सङ्गच्छत इत्यवधेयम्‌ । द्वे बेदितनो इति ॥ कर्मजं फलं त्यत्तवा 
बुद्धियुक्ता भूत्वा मनीषिणो भवन्तीत्येकम्‌ । तया च मनीषा जन्म्ताधविनिर्मुक्ताः सन्तः पदं 
गच्छन्तीत्यपरमित्येवं द्वे वाक्ये वेदितव्य इत्यर्थः | योगश्चेति ॥ तथा च कर्मजं फलं 
त्यक्तवेत्यस्य सङ्कल्पत्यागादिपूर्वकं कर्म कृत्वेत्यर्थोऽवगन्तव्य इति भावः ॥ ५१ ॥ 


यदा ते मोहकलिलं बुद्धिव्यतितरिष्यति | 
तदा गन्ताऽसि निर्वेदं श्रोतव्यस्य श्रुतस्य च ॥ ५२ ॥ 


भाष्यम्‌ 
कियत्पर्यन्तमबञ्यं कर्तव्यानि मुमुक्षुणेवं कर्माणीत्याह- यदेति ॥ 


da श्रीमद्भगवद्वीताभाष्यम्‌ 


TR: ५२ 


भावप्रदीपिका (प.टी.)- उत्तरछोकमबतार्य व्याचष्टे- कियदिति ॥ 


भावप्रकाशिका (न.टी.)- कियत्पर्यन्तमबश्यकर्तव्यानि कर्माण्युक्तलक्षणानि मुमुक्षुणा ? 
अन्यथा मुत्तयभाव: | कस्मादुपरितनकर्माभावे$पि नामुक्तिः ? किन्तु तत्रानन्दवृद्धया एब 
शुभकमांणीत्यभिप्रायाकाक्षेत्तरत्वेनोत्तरछोकमबतारयति--कियदिति ॥ 


प्रमेयदीपिका (ज.टी.)- “यदा ते” इति छोके योगसम्बन्धि न किमप्युच्यते? इत्यत- 
स्तत्सड़तिमाह- कियदिति ॥ एवं फलकामनादिवर्जितानीश्वराराधनरूपाणि । इत्या- 
काङ्घायाम्‌ आहेत्यर्थः ॥ नन्वियमाकाङ्कैबानुपपन्ना । योगो हि ज्ञानसाधनतयोपदिष्टः | 
साधनं च साध्यप्रासिपर्यन्तमनुष्ठेयमिति प्रसिद्धमेव । नियतपूर्वक्षणवृत्ति कारणमिति हि 
तह्लक्षणम्‌ | उच्यते । योगो हि न साक्षाद्‌ ज्ञानसाधनम्‌ । किन्तु श्रवणादिकमेब । प्रमितेः 
प्रमाणफलत्बात्‌ | योगस्त्वदृष्टद्वारा सत्वशुद्धिमुत्पाद्य श्रवणादीनामुपकरोति | उपकारस्य च 
द्वयी गतिईष्टा । अतो युक्तैबेयमाकाङ्केति । तथाऽपि “जिज्ञासुना” इति बक्तव्यम्‌ । सत्यम्‌ । 
मोक्षसाधनक्ञानार्थिनेत्येताबतोःर्थस्य ग्रहणाय “मुमुक्षुणा' इत्युक्तम्‌ ॥ 


भाबबोधः (र.टि.)- द्वयी गतिरिति ॥ अवहननादिवत्‌ स्वरूपोपकारित्वं, प्रयाजादिवत्‌ 
फलोपकारित्वमित्वेवंरूपेत्यर्थः ॥ 


भाबदीपः (रा.टि.)- “एवम्‌” इत्यनुवादः, 'फल' इत्यादिव्याख्या ॥ योगो हीति ॥ 
निवृत्तं कर्मेत्यर्थः ॥ उपदिष्ट इति ॥ {बुद्धिर्योगे त्विमां ay’ (२.३९) इत्यादिग्रन्थेनेति 
भावः । कार्यप्राप्युत्ततकालमपि कुतो नानुष्ठेयं कारणम्‌? इत्यतः कारणव्याघातादिति भावे- 
नाऽह- नियतपूर्वेति ॥ द्वयी गतिरिति ॥ पूर्वमनुष्ठानं पश्चादनुष्ठानं चेति द्वयी गतिरित्यर्थः । 
ज्योतिष्टोमादिप्रधानयागोपकारकाणां मध्ये केषाञ्चित्‌ पूर्वमनुष्ठानस्य केषाञ्चित्‌ पश्चाद्‌ 
अनुष्ठानस्य दृष्टेरिति भावः || 


भावरन्नकोशः (सु.टि.)- भाष्ये 'एवम्‌' इत्यस्य एवंविधानीत्यर्थ इति भावेन व्याचष्टे- 
एबं फलकामनेत्यादि ॥ 'इति’ इत्यनूद्योत्तरशङ्कोत्थापनाय तत्र शेषमाह- इत्याकाङ्काया- 
मिति ॥ आकाङ्कानुपपत्तिमुपपादयति- योगो हीति ॥ तहक्षणं साधनलक्षणम्‌ | योगः साङ्गं 
कर्म । श्रवणादिकमेव साक्षाज्ज्ञानसाधनमिति वर्तते । योगस्यासाधनत्वं श्रवणादेस्साधनत्वं 

चोपपादयति- प्रमितेरिति ॥ तर्हि योगविधानं व्यर्थमित्यत आह- योगस्त्विति ॥ सत्त्व- 
शुद्धिम्‌ अन्तःकरणगैर्मल्यम्‌ | “श्रवणादीनाम्‌” इत्यत्र श्रवणमागमः, मननं युत्तयनुसन्धान- 
रूपानुमानम्‌, निदिध्यासनं प्रत्यक्षमिति त्रयाणां प्रमाणानामित्यर्थः | द्वयी गतिरिति ॥ 
ज्योतिष्टोमादिप्रधानयागोपकारककलापमध्ये कस्यचित्‌ पूर्वमनुष्ठेयत्वं कस्यचित्‌ पश्चादनुषठेयत्व- 
मित्येवंरूपा द्वयी गतिईइयते | योगश्च श्रवणाद्युपकारकः, कां गतिमवलम्बतामिति विचाराभि- 
युक्तस्य युक्तैव कियत्पर्यन्तमित्याकाङ्केत्यर्थः | ननु योगो ज्ञानकामुकेन ज्ञानसाधनोपकारक- 
तयाऽमुष्ठयश्चेजिज्ञासुनेति भाषणीयमिति शङ्कते- तथाऽपीति ॥ उक्ताकाङ्कायाः कियदिति 
भाष्यतातपर्योक्तया समर्थनेऽपीत्वर्थः | 


भावदीपिका (श्री.टि.)- कुत इत्यत आह- नियतेति ॥ तलृक्षणम्‌ साधनलक्षणम्‌ । 
साध्यप्राप्रिपर्यन्तं साधनस्वानुष्ठेयत्वे, तदव्यवहितपूर्वक्षणवृत्ति कारणत्वं युक्तं स्यात्‌ | तदभावे 
च साधनत्वमेव न स्यादिति भावः | योगः साङ्गकर्म | तर्हि ज्ञानसाधनं किमिति पृच्छति- 
किन्त्विति ॥ उत्तरयति- श्रबणादिकमेवेति ॥ कुतः श्रवणादिकमेव ज्ञानसाधनमित्यत आह- 
प्रमितेरिति ॥ अपरोक्षज्ञानरूपायाः प्रमितेः श्रवणादिरूपप्रमाणफलत्वमेव न्याय्यम्‌ । नतु 
योगफलत्वम्‌ | निवृत्तकर्मादिरूपस्य योगस्य प्रमाणत्वाभावादिति भावः । तत्र श्रवणमागमः, 
मननमनुमानं, निदिध्यासनं प्रत्यक्षमिति विवेकः । तर्हि योगो व्यर्थं इत्यत आह- 
योगस्त्विति ॥ सत्त्वशुद्धिम्‌ अन्तःकरणशुद्धिम्‌ । श्रबणादीनाम्‌ श्रवणमनननिदिध्यासन- 
साक्षात्कारसम्प्रज्ञातसमाध्यसम्प्रज्ञातसमाधीनामित्यर्थः । ननु तथाऽपीयमाकाङ्का कथमनुपपन्ना 
जातेत्यत आह- उपकारस्य चेति ॥ द्वयीगतिः सकृदनुष्ठेयत्वमसकृदनुष्ठेयत्वश्चेति द्वयी गतिः । 
अङ्गभूतमुपकारकं द्विविधम्‌- स्वरूपोकारं फलोपकारकञ्चेति । “्रीहीनवहन्यात्‌' 
इत्यादाववहननादीनां यागस्वरूपनिष्पादकत्वेनाङ्गत्वम्‌ । प्रधानयागेन फले जननीये, समिधो 
यजति, इडो यजति, बर्हिर्यजति, तनूनपातं यजति, स्वाहाकारं यजति, इत्युक्तानां पञ्च- 
प्रयाजानां पञ्चापूर्वजननद्वारा फलोपकारकत्वेनाङ्गत्वम्‌ | एवं प्रकृते योगस्यावहननादि- 
वदसकृटनुष्ठेयस्प श्रवणादिस्वरूपोपकारकाङ्गत्वम्‌, उत सकृदनुष्ठितप्रयाजादेरिव फलोप- 
कारकाङ्गत्वश्चेति शङ्काभिप्रायः | योगस्य श्रवणादिस्वरूपोपकारकत्वेनासकुदमुष्ठेयत्वमिति उत्तरं 
भवति । 'मोहकलिलम्‌' इति वचनादिति ज्ञेयम्‌ ॥ जिज्ञासुनेति ॥ ज्ञानेच्छुना 

क्रियमाणयोगस्य श्रवणादिजन्यज्ञानस्वरूपोपकारकाङ्गत्वं वा फलोपकारकाङ्गत्वं वेत्यादायेन 
जिज्ञासुनेति वक्तव्यं न मुमुक्षुणेत्वर्थः । 


भावप्रकाशः (कृ.टि.)- सत्त्वशुद्धिमिति ॥ अन्तःकरणशुद्धिमित्यर्थ: । द्वयी गति- 
रिति ॥ अवधातादिवदसकदनुष्ठयेत्वं प्रोक्षणादिवत्‌ सकृदनुष्ठयेत्वं चेत्येवं रूपेत्यर्थः ॥ 


भाष्यम्‌ 


निर्वेदं नितरां लाभम्‌ । प्रयोगातू- “तस्माद्‌ ब्राह्मणः पाण्डित्यं निर्वि 
बाल्येन तिष्ठासेत्‌’ (बृ.उ.५.५.१) इत्यादि । न हि तत्र बैराग्यमुपपयते | 
तथा सति '“पाण्डित्यात्‌’ इति स्यात्‌ ॥ 


भाबप्रदीपिका (प.टी.)- “निर्वेदः झाब्दस्य वैराग्ये रूढत्वेऽप्यत्र लाभार्थता प्रयोगबला- 
Ran- निर्वेदमिति ॥ 


भावप्रकाशिका (न.टी.)- निर्वेदशब्दअ छान्दसत्त्वान्नुमागमाभावेऽपि लाभमाचष्टे 
प्रयोगबलादिति भाबेनाह- निर्वेदमिति ॥ भगवदापरोक्षमेज नितरां लाभ इत्युत्तरश्चोके 
सपष्टयिष्यति । 'निर्बिद्य' इत्यत्रापि वैराग्यार्थता किं न स्यात्‌ ? इत्यत आह- न हीति ॥ 


प्रमेयदीपिका (ज.टी.)- "निर्वेदं वैराग्यम्‌? इत्यन्यथाप्रतीतिनिरासायाऽह- निर्वेद- 
मिति ॥ ननु निष्पूर्वो वि देवैराग्ये रूढः । तत्कुतो लाभार्थता? इत्यत आह- 
प्रयोगादिति ॥ अस्यामपि श्रुतौ वैराग्यार्थता किं न स्यात्‌? इत्यत आह- नहीति ॥ 
कुतो नोपपद्यते? इत्यत आह- तथा सतीति ॥ 'जुगुप्साबिरामप्रमादार्थानामुपसङ्कयानम्‌' 
इति कात्यायनबचनात्‌ पाण्डित्यस्य विरामार्थधातुयोगेन अपादानत्वप्राप्तावापादाने च 
पञ्चमी स्यान्न द्वितीयेत्यर्थः ॥ इदमत्राभिप्रेतम्‌ । निरुपसर्गः सत्तार्थस्य विदेरर्थं बाधित्वा 
तं वैराग्यार्थं व्यवस्थापयति । निर्विद्यत इति कर्तरि प्रयोगदर्शनात्‌ । लाभार्थस्य विदेरर्थं तु 
बिशिनश्येब केबलम्‌ । निर्बिन्दति निर्विन्दते इति बैराग्ये तत्प्रयोगदर्हनादिति । 
अथवाऽस्तु सर्वत्र निरो धात्वर्थवाधकत्वम्‌ । विशेषकत्वमपि कचित्‌ किं न स्यात्‌? 
“ब्याददाति' इत्यादाबुभयदर्शनादिति ॥ 

भाबबोधः (र.टि.)- Afira इति ॥ सत्तार्थकस्यैव विदेः इयनूविकरणत्वादिति भावः | 
कर्तरीति ॥ विरक्तिकर्तरीत्यर्थः | लाभार्थकस्य विदेः भावे तादृारूपसम्भवेऽपि कर्तरि 
तादृारूपासम्भवादिति भावः | निर्विन्दति निर्विन्दते इति ॥ लाभार्थकस्य विदेः इाव्‌- 
विकंरणत्वम्‌, रोमुचादीनामिति नुमागमश्चेति भावः | प्रयोगादर्शनादिति ॥ विरक्तिकर्तरीत्यर्थः | 


भावदीपः (रा.टि.)- कात्यायनेति ॥ वार्त्तिककारवचनादित्यर्थः | प्रथमस्यान्त्यपादे 
'्रुमपायेऽपादानम्‌’ (पा.सू. १.४.२४) इत्यत्र वार्त्तिकमेतत्‌ | पापाज्जुगुप्सते | पापाद्‌ विरमते । 
धर्मात्‌ प्रमाद्यति इत्यादाविव पञ्चमी स्यान्न द्वितीयाविभक्तिरित्यर्थः ॥ लाभार्थस्य कर्मणि प्रयोग 
इति भ्रमनिरासायाऽह- इति कर्तरि प्रयोगदर्दानादिति ॥ लाभार्थस्योभयपदित्वादाह- 
निर्बिन्दत इति ॥ निर्विन्दते निर्विदन्ति इति इत्यादावुभयेति दानार्थवाधेन मुखबिदारणार्थ- 
कत्वविशेषेण आदानार्थत्वस्य च दर्शनादित्यर्थः ॥ 


बाक्यार्थप्रदीपः (पां.टि.)- जुगुप्सेति ॥ 'जुगुप्सा’ निन्दा, “विरामो' विरतिः, 
'प्रमादो'ऽनवधानता- एतदर्धांनां धातूनां योगेऽवधिभूतमपादानसंज्ञं भवतीत्यर्थः ॥ 
कात्यायनवचनादिति ॥ ध्रुवमपायेऽपादानमिति (पा.१.४.२४) सूत्र इति शेषः । न चोप- 
सक्ष्यानमनर्थकमिति वाच्यम्‌ । असति तस्मिन्‌ न धर्माखिगुप्सत इत्यादौ पञ्चम्यनुपपत्ति- 
प्रसङ्गेनार्थवत्वात्‌ | न चापादनत्वादेव तत्र पञ्चमी स्यादिति वाच्यम्‌ । ध्रुवमपायेऽपादानमिति 
अपायावधेरेवापादानत्वविधानात्‌ संखेषपूर्वकविभागरूपविक्ेषस्यैवापायत्वरूपतया प्रकृते च 
तदभावेनाधर्मादीनामपायावात्वाभावेनापादानत्वासम्भवेन तत्र पञ्चम्यसम्भवात्‌ । नच बुद्धि- 
परिकल्पितस्यापायावधित्वस्यात्रापि सम्भवा्युक्तमपादानत्वमिति वाच्यम्‌ । तस्य गौणत्वेन 
मुख्यासम्भव एवाश्रयणीयत्वेन मुख्यसम्भवे तदाश्रयणस्यान्याय्यत्वात्‌। अत एवं भीत्रार्था- 
नामित्यादेरारम्भ इति सार्थकमेतदुपसङ्घयानम्‌ ॥ 


यद्यपि भाष्यकृता साधकतममिति तमग्रहणात्‌ कारकप्रकरणे गौणमुख्यविवक्षायाः स्थित- 
त्वात्‌ ‘अधर्मात्‌ जुगुप्सत’ इत्यादी जुगुप्सापूर्विकायां निवृत्तौ जुगुप्सादीनां वृत्तिरिति स्थिते “य 
एव मनुष्यः प्रेक्षापूर्वकारी भवति स एवं प्यति दुःखहेतुरधर्मो नैनं करिष्यामीति स्वबुद्धया न 
पराप्रोति प्राप्य च ततो निवर्तते । य एष नास्तिकपुरुषः स पश्यति नानेन धर्मेण किद्चिदाप्यते 


कै श्रीमद्धगबद्रीताभाष्यम्‌ 


छोक; ५३ 
नैनं करिष्यामीति स तं बुद्ध्या न प्राप्रोति प्राप्य च ततो निवर्तत इत्यस्त्यपायः | तथा च 
्रुमपायेऽपादानमित्यनेनैवापादानत्वसिद्धेननिन वार्तिकेन प्रयोजनमिति प्रत्याख्यानम्‌ | सम्मतं 
चैतत्‌ प्रत्याख्यानं ग्रन्थकारस्य | बाह्मावयवगौरवादित्येतद्वयाख्यानरूपसुधायां तथैवोक्तत्वात्‌ । 
तथाऽपि अभ्युपगम्य वार्तिकारम्भं गौणापायत्वमनाश्रित्यास्योपन्यासः कृतः । सम्मतश्चायमर्थो 
ग्रन्थकारस्यापि | अत एव कात्यायनवचनादित्युक्तम्‌ | अन्यथोपसङ्कयानादित्येवावक्ष्यदिति 
द्रष्टव्यम्‌ । 


तर्हि ब्राह्मणो निर्वेदमायादित्यादौ वैराग्ये प्रयोगो न स्थादित्यतस्तमुपपादयितु- 
मभिप्रायमाह- इदमत्रेति ॥ अत्रैवोपष्टम्भकमाह- निर्विद्यत इतीति ॥ निरुपसृष्टात्‌ विद्‌ 
सत्तायामित्यस्मात्‌ लडात्मनेपदलकारे सति तस्य ‘fer आत्मने पदानामि’ति RA 
“दिवादिभ्यः श्यनिति' इयनि निर्विद्यत इति रूपसिद्धिः | कर्तरीति ॥ विरक्तिकर्तरीत्यर्थः | 
लामार्थकस्य विदेः भावकर्मणोरिति भावकर्मविवक्षयां लडात्मनेपदि सार्वधातुके यगिति यकि 
भावे कर्मणि च ताह्डारूपसम्भवे$पि कर्तरि तादृशरूपासम्भवादिति भावः ॥ प्रयोगदर्शना- 
दिति ॥ निर्बिन्दति निर्विन्दत इतीति ॥ लाभार्थस्यैव विदेः इाबूविकरणत्वम्‌ । शो 
मुचादीनामिति (७.१.५९) नुमागमश्चेति भावः । प्रयोगादर्शनादिति । विरक्तिकर्तरीत्यर्थः । 
ब्याददातीत्यादाबिति । आदिपदेन आदत्त इत्यस्य परिग्रहः | मुखं व्याददातीत्यादावाङः 
मुखविकासार्थत्वेन धात्वर्थनिरोधकत्वेऽपि तस्यैव आदत्त इत्यादौ धात्वर्थविशेषकत्वस्यापि 
ृष्टत्वादित्यर्थः ॥ 


भावरत्नकोश: (सु.टि.)- "निर्वेदं वैराग्यम्‌’ इति झाङ्करभाष्यमनुवदति निर्बेदमिति ॥ 
‘Pog: इत्यत्र “इगुपधस्य चाप्रत्ययस्य’ इति षत्वम्‌ । 'निःपूर्व' इत्यपि कचित्‌ पाठः | 
'ब्राझणो निर्वेदमायात्‌’, "निर्वेदाद्‌ गहनं वनम्‌’ इत्यादिप्रयोगप्राचुर्यादुक्तम्‌- रूढ इति ॥ 
कात्यायनवचने विरामो विरतिर्वैराग्यमित्वर्थः | 

ननु प्रचुरप्रयोगः पूर्वपक्षिहेतु: 'प्रयोगात्‌” इति भाष्योक्तहेतुना कथं दूषणीय इत्यतस्तदभि - 
प्रायमाह- इदमत्रेति ॥ विद सत्तायामिति धातुं पक्षीकृत्य तस्योक्तहेतुना वैराग्यार्थत्वं 
सिषाधयिषितम्‌, ‘Res लाभ’ इति लाभार्थकं वेति विकल्प्य, नाद्यः, सिद्धसाधनादित्याह- 
सत्तार्थस्येति ॥ कर्तरि निर्वेदकर्तरे । कर्मणि यगन्तत्वभ्रमनिरासायेदं स्वरूपकथनम्‌ | 

द्वितीयपक्षे हेतोरसिद्विमाह- तत्प्रयोगादर्शनादिति ॥ निरुपसृष्टस्य विन्दतेवेराग्ये न प्रयोगो 
दृश्यते । प्रत्युत विशिष्टलामे प्रयोगाः अनेके cea इति भावेन स्वरितेत्त्वादुभयपदी 
बिन्दतिरुदाहतः । सर्वत्र निर्वहति निश्चलति निर्णयति निश्चिनोतीत्यादौ प्रायेण धात्वर्थवाधकत्वं 
निरुपसर्गस्यास्त्वित्यर्थः | बाधकत्वे विशेषकत्वे चोदाहरणमाह- व्याददातीति ॥ 'आडो 
दोऽनास्यविहरणे” इति सूत्रे विद्यामादत्ते । आस्यविदारणे तु आस्यं व्याददातीत्युदाहृतम्‌ | 
तत्राइपसर्गो ददातिधात्वर्थस्य दानस्य वाधको दृष्ट: | आदत्ते गृह्णातीत्यर्थावभासात्‌ | स एव 
व्याददातीत्यत्र विझाब्देन ददात्यर्थे आस्यविदारणे बोधिते तत्र विशेषको दृष्टः | मुखबिदारणं 
सम्यक्‌ करोतीत्यर्थप्रतीतेः । निर्वेदमित्यत्र निरो धात्वर्थविरोषकत्वे युक्तं “नितरां लाभम्‌’ इति 
भाषणमिति भावः | ईत्यादौ' इत्यादिशब्देन निर्मिमीते निर्मयत इत्याद्युदाहरणं ग्राह्यम्‌ | तत्र 
माङ्घान इति धात्वर्थस्य मानस्य बाधको निरुपसर्गः तं करणार्थं व्यवस्थापयति । सोऽयं निरेव 
मेड प्रणिदान इति धात्वर्थस्य प्रणिदानशब्दितविनिमयस्य विशेषकः । निर्मिमीत इति 
करणस्येव निर्मयत इति प्रणिदानस्यैव विशेषप्रतीतेरिति | गीतायां निर्वेदशब्दस्य प्रयोगात्‌ 
“पाण्डित्यं निर्विद्य’ इति श्रौतप्रयोगात्‌ । अनेन -ज्ञानिनाम्‌’ इति निर्वेदगन्तृणां ज्ञानित्व- 
भाषणेन । आदिपदेन भगवन्महिमादीत्यादिपदेन । तदुपयुक्तं भगवन्महिमश्रवणोपयुक्तं 
भागवतमहिमश्रवणानुग्रहादिकं गृह्यत इत्यर्थः । न भवति विरक्तिः । 


भाबदीपिका (श्री.टि.)- ननु पाण्डित्यादिति स्यादिति कथं पञ्चम्यापादनम्‌ । ‘अपादाने 
पञ्चमी' इति अपादाने पञ्चमीविधानात्‌ | '्रुवमपायेऽपादानःम्‌' अपाये विश्लेष सति यद्‌ ध्रुवं 
तदपादानसञ्ज्ञं भवति | शृङ्गाच्छरो जायत इति दर्शनात्‌ | नह्येतादृामपादानत्वं पाण्डित्ये 
सम्भवतीत्यत आह- जुगुप्सेत्यादि॥ विरामो वैराग्यम्‌ । जुगुप्साद्र्थानां धातूनां योगेऽस्य 
आाब्दस्य तत्राप्यपादानत्वमुपसङ्कचेयमित्यर्थः | पापाजुगुप्सते | दुःखाद्‌ विरमति । अधीतात्‌ 
प्रमाद्यति | इत्याद्युदाहरणम्‌ | पाण्डित्यस्य पाण्डित्यशब्दस्य ॥ विरामार्थकधातुयोगेनेति ॥ 
वैराग्यार्थविदेः | गीतायां विदधातोर्वराम्यार्थत्वं कस्मान्न स्यात्‌? बाधकाभावादित्यत आह- 
इदमत्राभिप्रेतमिति ॥ निरुपसर्गः निर्‌ इत्ययमुपसर्गः | तं विदिधातुम्‌ | कुत इत्यत आह- 
निर्वियत इति ॥ कर्तरीति॥ विरक्तिकर्तरीत्यर्थः । इदमुपलक्षणम्‌ । प्रत्युत सत्ताकर्तरि 
विद्यमाने वस्तुनि निरविद्यत इति प्रयोगादर्शनादित्यपि ग्राह्यम्‌ । विद्यते विद सत्तायामिति 

eer । विद सत्तायामस्मात्‌ लट्प्रत्यये आत्मनेपदिनि लस्य तकारे सत्तार्थकविदे: 
इयन्विकरणत्वेन यकारं विना शकारनकारयोलेपि “टित आत्मनेपदानां टेरेः”, लट्लिट्लोट्लुट्‌ 
एते टितः । एतदात्मनेपदानां सम्बन्धिन टेरेत्वं स्यादिति टिभूतस्य तकारस्थस्याकारस्य os 
विद्यत इति विरक्तिकर्तरि प्रयोगो भवति । “धात्वर्थं बाधते कश्चित्‌’ इत्युक्तेरित्याहयः ॥ 
लाभार्थस्येति ॥ विदेरित्यर्थः | बिशिनष्टि निरुपसर्ग इति वर्तते । ‘कश्चित्‌ तमनुवर्तते’ इति 
वचनादिति भावः । वैराग्ये वैराम्यवति विरक्तिकर्तरीति यावत्‌ ॥ तत्प्रयोगेति ॥ निःपूर्वक- 
विदधातुप्रयोगेत्यर्थः । 


इदमुपलक्षणम्‌ । प्रत्युत लाभार्थं एव 'राज्ञो निर्विन्दति द्रव्यम्‌’ इत्यादौ प्रयोगदर्शनादिति 
च ग्राह्यम्‌ | विद्‌ लाभेऽस्माङ्लटि परस्मैपदिनि तस्य तिबादेरो लाभार्थस्य विदेरनुपसर्गात्‌, 
“लिम्पविन्द? इत्यादिना शब्विकरणत्वात्‌ शकारलोपे, अकारे उर्वरिते सति विदति इति जाते 
“शे मुचादीनाम्‌’ मुचलुपविदसिचकृतखिदेत्यादीनां शो परे नुमागमः स्यात्‌ । मुञ्चति | 
लुम्पति | विन्दति । सिञ्चति । कृन्तति । खिन्दति । तथाचात्र शे परे विदो नुमागमे विन्द्‌ 
अति विन्दतीति लटः RARA रूपम्‌ | आत्मनेपदिनि तु विन्द अस्माह्कटि तस्य तादेशे 
झाब्बिकरणत्वान्नुमागमे टेरेत्वे विन्दते इति भवति | तस्यैव धात्वर्थस्य विशेषकनिरुपसर्गसम्बन्धे 
सति निर्विन्दति निर्विन्दत इति भवति । नितरां लब्धो भवतीत्यर्थः | “लाभे विन्दति विन्दते’ 
इति ह्युक्तम्‌ । 


अत्रैकस्यैव निरो धात्वर्थबाधकत्वं तद्विरोषकत्वं च नियामकाभावेनायुक्तमित्यालोच्याऽह- 
अथ वाऽस्तु बेति ॥ सर्वत्रेति ॥ तथाच निरुपसर्ग सत्तार्थस्यैव विदेरर्थं बाधित्वा तं वैराग्यार्थं 
व्यवस्थापयतीति नियमो माऽस्त्वित्यर्थः ॥ कचिदिति ॥ प्रयोगविरोष इत्वर्थः | तथाच श्रुतौ 
गीतायां च धात्वर्थविरोषकत्वमेवास्त्वित्याहायः । नन्वेकस्यैवोपसर्गस्य धात्वर्थबाधकत्वं 
तद्विरोषकत्वं चादर्शनादयुक्तमित्यत आह- व्याददातीत्यादाबिति ॥ “काले प्राप्तायातिथये 
व्याददाति धनं प्रभु” इति प्रयोगे बि- आङ्‌ इत्युपसर्गयोर्दानरूपधात्वर्थविोषकत्वं दृष्टम्‌, 
विशेषेण सम्यग्‌ ददातीत्यर्थात्‌ | “व्याददाति मुखं कृष्णो मात्रे लोकान्‌ प्रदर्शितुम्‌” इति प्रयोगे 
विआङ्‌ इत्युपसर्गयोर्दानरूपधात्वर्थबाधकत्वं दृष्टम्‌ । मुखप्रसृतिं करोतीत्यर्थात्‌ | तथाच दर्शन- 
बलादत्राप्यविरोध इत्याझायः | अत एवोक्तम्‌ “धात्वर्थं बाधते कश्चित्‌ कश्चित्‌ तमनुवर्तते’ इति ॥ 

भावप्रकाडाः (कृ.टि.)- लाभार्थत्वेऽनुमानविरोधं शङ्कते- ननु निःपूर्व इति ॥ अत्रायं 


प्रयोगः निर्वेददाब्दान्तर्गती विदिधातुः वैराग्यार्थ: निरित्युपसर्गविशिष्टत्वादिति ॥ 
नचाप्रयोजकता | “उपसर्गेण धात्वर्थो बलादन्यः प्रतीयते | प्रहाराहारसंहारविहारपरिहारवदिति' 
मते उपसर्गमात्रस्य धात्वर्थवाधकत्वे सत्यर्थान्तरव्यवस्थापकतया तद्विशेषस्य निरःसुतरां 
तदुपपत्तेः । न चैवमपि वैराग्यार्थव्यवस्थापकत्वं कुत इति वाच्यम्‌ । 'ब्राह्मणो निर्वेदमायात्‌' 
“निर्वेदाद्रहनं वनमि' त्यादिप्रयोगात्‌ । जुगुप्सेति ॥ जुगुप्सा निन्दा, विरामो विरतिः वैराग्य - 
मिति याबत्‌, प्रमादोऽनवधानता,एतदर्थानां धातूनां योगे जुगुप्सादयो यतो भवन्ति 
तस्यावधेरपादानत्वं वक्तव्यमित्यर्थः | ननु प्रयोगादित्यनेनपू्वपकषयुक्तानुमाननिरासः कथमित्यत 
आह- इदमत्रेति ॥ विदिधातवो बहवः । तत्र किं ज्ञानार्थकविदधातुं पक्षीकृत्य साध्यते 
विचारणार्थकं वा सत्तार्थकं वा लाभार्थकं वा विदिधातुसामान्यं वेति विकल्प्याद्यपक्षत्रये 
दोषमाह- निरुपसर्ग इति ॥ अत्र सत्तार्थस्येत्यादिना तृतीयपक्षे सिद्धसाधनतोक्ता । 
एवकारेणाद्यपक्षद्वये बाधः सूचित इति बोध्यं । ननु निर्विद्यत इति लाभार्थस्य विदेः कर्मणि 
रूपं कि न स्यादित्यत उक्तम्‌- कर्तरीति ॥ विरक्तिकर्तरीत्यर्थः | युज्यते सत्तार्थस्य निर्विद्यत 
इति रूपम्‌ । दिवादिगणस्थात्‌ तस्माच्छयन्त्रत्ययप्राप्तः | लाभार्थस्य तुदादिगणस्थत्वेन इप्रत्यये 
कर्तरि निर्विन्दतीत्यादिरूपं स्यान्नतु निर्विद्यत इतीति भावः । उपलक्षणमेतत्‌ । निर्विण्णइति 
प्रयोगदर्शनादित्यपि ग्राह्यम्‌ । निर्विण्ण इत्यपि सत्तार्थस्यैव रूपम्‌ । विद्येतेर्विन्‌ न इष्यत 
इतिवचनात्‌ । चतुर्थं निराकरोति- लाभार्थस्येति ॥ तथा च चतुर्थपक्ष बाध इति भावः । 
नन्वस्तु निरुपसर्गस्य धात्वर्थाविशेषकत्वम्‌ । ब्राह्मणः पाण्डित्यं निर्विद्येत्यादिप्रयोगात्‌ | 
धात्वर्थबाधकत्वाभावे तु नियामकं नास्ति । ततो बिशिनष्ट्येवेत्यवधारणविरेथ इत्यत आह- 
निर्विन्दतीति ॥ विदिसामान्यं पक्षीकृत्य साध्यत इति पञ्चमपक्षस्तु एतेनैव निरस्तः । अंशे 
बाधात्‌ | अंशे सिद्धसाधनमिति बोध्यम्‌ | 


ननु निरुपसर्गो लाभार्थस्यापि विदेरर्थबाधक एव नतु विशेषकः अन्यथोपसर्गेणेत्यादि- 
प्रागुक्तविरोधात्‌ । न च पाण्डित्यं निर्विद्येति प्रयोगविरोधः । तत्रापि निरुपसर्गो ज्ञानादर्थ- 
बाधनेन लाभार्थव्यवस्थापक इत्यभ्युपगमे बाधकाभावात्‌ | प्रयोगादर्शनस्य पुरुषदोषत्वेन 
धात्वर्थवाधकत्वाभावनिर्णायकत्वायोगाच | तथा च चतुर्थपक्षे नानुमानस्य दूषणमस्तीत्यस्वर- 


श्रीमद्धगवद्गीताभाष्यम्‌ 
o श्रीमद्भगवद्गीताभाष्यम्‌ 

सादुक्तानुमानस्याप्रयोजकतामाह- अथबेति ॥ व्याददातीत्यादाबिति ॥ आदिपदेन 
विद्यामादत्त इत्यादेः awe: | इदमिहाभिसंहितम्‌ू । आडुपसर्गो विद्यामादत्त इत्यत्र ददातेरर्थ 
दानं बाधित्वा तम्‌ आदानार्थ व्यवस्थापयति | स एव व्याददातीत्यत्र वीत्युपसर्गेण मुख- 
विवृत्तिरूपददात्यर्थे व्यवस्थापिते तस्य विशेषको दृष्टः । न च व्याददातीत्यत्राडुपसर्ग एव 
ददातेरर्थं दानं बाधित्वा तं मुखविवृत्तिपरं व्यवस्थापयति । वीत्युपसर्गस्तु तद्धिशिषक इति किं न 
स्यादिति वाच्यम्‌ । तत्र वीत्युपसर्गस्वैव प्रथमप्रप्तत्वेन मुखविवृति व्यवस्थापकत्वे वक्तव्ये 
परिशेषेणाङो विरोषकत्वस्यैव वक्तव्यत्वात्‌ । अन्यथा विनिगमकाभावेनैकस्य बाधकत्वमपरस्य 
विरेषकत्वमिति व्यवस्था न स्यात्‌। विद्यमादत्त इत्यादिप्रयोगबाहुल्येनादुपसर्गस्यादानार्थ- 
व्यवसूथापकत्वमेवेति निश्चयेन मुखविवृतिव्यवस्थापकत्वायोगाच्च ॥ 


भाष्यम्‌ 
नच ज्ञानिनां भगवन्महिमादिश्रबणे विरक्तिर्भवति ॥ 


‘आत्मारामा हि मुनयो निर्ग्राह्मा अप्युरुक्रमे । 
ुर्बन्त्यहैतुकीं भत्तिमित्थम्भूतगुणो हरिः’ (भाग. १,७.१०) 
इति बचनात्‌ | अनुष्ठानाच्च शुकादीनाम्‌ ॥ 


भावप्रदीपिका (प.टी.)- श्रुताबपि “निर्वेद'शब्दो वैराग्यार्थः किं न स्यात्‌ १ इत्यत 
आह- न चेति ॥ अस्तु लाभार्थता निर्वेदशब्दस्यात्र बैराग्यार्थता कि न स्यात्‌ ? इत्यत 
आह- न च इति ॥ किं बाधकं ज्ञानिनां भगबन्महिमादौ बिरक्त्यभ्युपगमे ? इत्याइाङ्कच, 
कि तेषां श्रबणाद्यभावादेतत्‌ कल्प्यते ? फलाभावाद्वा ? इति विकल्प्य, आद्यं दूपयति- 
आत्मारामा इति ॥ 


भावप्रकाशिका (न.टी.)- न च प्रयोगमात्रवलानिर्वेदशब्दस्य लाभार्थता, किन्त्वि- 
तरस्यानुपपन्नत्वात्‌, बचनविरोधाच्चेत्याह- न चेति ॥ श्रवणाचनुष्ठानदशनाचच शुकादीना- 
मपरोक्षरृशां न श्रुतादौ बिरक्तिरित्याह- अनुष्ठानाचेति । 

प्रमेयदीपिका (ज.टी.)- न केबलं गीतायां प्रयोगाह्लाभार्थता । किन्तु वैराग्यार्थानु- 
पपत्तेश्रेत्याह- न चेति ॥ अनेनान्तःकरणस्य मोहकलिलातिक्रमो नाम ज्ञानप्राप्तिरिति 
सूचितं भबति । आदिपदेन तदुपयुक्तं गृह्यते | कुतो न भबति? इत्यत आह- आत्मेति ॥ 
भक्तिं श्रबणादिलक्षणां “कस्य बा वृहतीमेतामात्मारामः समभ्यसत्‌? इत्यस्योत्तरत्वात्‌ ॥ 
अनुष्ठानाच्च श्रबणादेः इति रोषः ॥ 


भावबोधः (र.टि.)- अनेनेति ॥ ज्ञानिनामिति निर्वेदगन्तृणां ज्ञानित्ववचनेनेत्वर्थः | 
तदुपयुक्तमिति ॥ भगवन्महिमज्ञानोपयुक्तं भागवतधर्मतन्महिमादिकमित्यर्थः ॥ नन्वात्मारा- 
ima भगवन्महिमादिश्रवणस्य कर्तव्यत्वानुक्तेः कथमिदं तत्र प्रमाणमित्यत आह- भक्तिं 
श्रबणादिलक्षणामिति ॥ अत्र श्रवणादीनां भक्तिज्ञापकतया भक्तित्वं द्रष्टव्यम्‌ | यद्वक्ष्यति 
नवमे 'श्रवणकीर्तनादिभक्तिलिङ्गरहित’ इति | किमत्र ज्ञापकमित्यतः अन्तरङ्गं तदाह- कस्य 
बेति ॥ 


भावदीपः (रा.टि.)- न केवलं प्रयोगाद्‌ गीतायां लाभार्थतेति योजना ॥ अनेनेति ॥ 
ज्ञानिनाम्‌’ इत्यादि कथनेनेत्यर्थः ॥ तदुपयुक्तमिति ॥ भगवन्महिमाश्रवणोपयुक्तगुरूपसत्ति- 
सद्ध्मानुष्ठानादिकमित्यर्थः । भगवन्महिमाश्रवणे विरत्त्नेत्यर्थे प्रमाणत्वघटनायाऽह- भक्तिं 
श्रबणादिलक्षणामिति ॥ महिमाकथनादिरादिपदार्थः | कुत एवं व्याख्या? इत्यत आह- 
कस्येति ॥ प्रथमस्कन्धे सप्तमेऽध्याये आत्मारामः झुकाचार्यः (बृहती) महतीम्‌ एतां 
भागवतसंहितां कस्य वा हेतोः समभ्यसदिति शौनकप्रश्नोत्तरत्वेन सूगपौराणिकैः “आत्मारामा 
fe’ इत्यादेरुक्तत्वादू भक्तिपदस्यायमर्थोऽवगम्यत इति भावः ॥ 


भावरत्नकोश: (सु.टि.)- ननु 'आत्मारामाः' इत्यत्र मुनयः श्रवणादिकं कुर्वन्तीत्यनुक्तेः 
कथमिदं ज्ञानिनां श्रवणादौ विरागो न भवतीत्यत्र प्रमाणमित्यत आह- भक्तिं श्रबणादि- 
लक्षणामिति ॥ श्रवणकीर्तनस्मरणादेर्भक्तिज्ञापकत्वेनोपचारेण भक्तिदाब्दार्थत्वाद्‌ विवक्षितार्थे 
प्रमाणत्वमिति भावः | तथा च वक्ष्यति नवमे श्रवणादर्भक्तिलक्षणत्वं 'श्रवणकीर्तनादि- 
भक्तिलिङ्गरहितः' इति ॥ भक्तिदाब्देन श्रवणादिकं ग्राह्यमित्पत्रान्तरङ्गं ज्ञापफमाह- कस्य 
वेति ॥ “स वै निवृत्तिनिरतः सर्वत्रोपेक्षको मुनिः । कस्य वा बृहतीमेतामात्मारामस्समभ्यसत्‌' 
इत्यत्र सः शुकाचार्य: मनसो विषयेभ्यो निवृत्तौ निरतः सर्वत्र चतुर्विधेषु पुरुषार्थेषु कस्य वा 

पुरुषार्थस्य हेतोः बृहतीं महतीम्‌ एतां भागवतीं संहिताम्‌ आत्मनि परमात्मनि आ सम्यग्‌ रमत 
इत्वात्मारामस्समभ्यसत्‌ | अभिपूर्वादसु क्षेपण इत्यस्माल्लङ्‌ | “आडजादीनाम्‌' इत्याडागमः | 
इयन्विकरणश्च बहुलं छन्दसीति न कृतः | उक्तधातोरेव लुडि आडागमथुगागमानाश्रयणे वा 
असदिति रूपम्‌ | अस गतिदीप्यादानेष्विति धातोर्वाऽऽडागमो लुङि नाश्रितः । समादत्त 
श्रबणकीर्तनादिनाऽऽवर्तितवानिति शौनकप्रश्ने समभ्यासशब्देन “यस्यां वै श्रूयमाणायाम्‌’ इति 
प्रकृतश्रवणस्य “शुकमध्यापयामास' इति कीर्तनस्य, तदनुषक्तस्मरणादेश्च प्राप्तत्वेन तदुत्तररूपे 
‘आत्मारामा हि? इत्यत्रापि भक्तिशब्देन श्रवणादिग्रहणं प्रश्चप्रतिवचनावैरुप्याय न्यास्यमिति 
हृदयम्‌ | आत्मारामा मुनयस्तदितरे देवादयश्च निर्ग्नाह्याः निरुपादेयाः प्रयोजनोदेशशून्या अपि 
उरुक्रमे भगवति अहैतुकीं निर्निमित्तां भक्तिमुक्तलक्षणां कुर्वन्ति | यतः इत्थम्भूतगुणः निरपेक्ष- 
भक्तमनोवद्गीकरणक्षमगुणशालीति भाष्योदाहृतभागवतश्ोकार्थो नातिगूढ इति नोक्तः । 
भागवतटीकायां तु 'आत्मारामश्च स्वरूपसुखे रममाणा अपि अत एव निग्राह्या मुनयः 
उत्तमाधिकारिणो मुक्ताः उरुक्रमे अहैतुकी प्रयोजनविधुराम्‌ आनन्दरूपां भक्तिं कुर्वते । किं 
पुनर्बहुजन्मापेक्षितपरतत्त्वभत्तयादिसाधनातिशयेन मुक्तावानन्दातिरायमाकाङ्कमाणाः शुकादय- 
स्तत्र भक्ति कुर्वन्तीति वक्तव्यम्‌ । कुतः ? इत्थम्भूतगुणो हरिः निरपेक्षमुक्तवशीकरणक्षमगुणः | 
किमुतामुक्तमनोवश्ीकरणक्षमगुण इति वाच्यमति भावः' इति व्याख्यातम्‌ | भाष्यमनृद्य तत्र 
शेषमाह- अनुष्ठानादिति ॥ आचारदर्शनमप्यत्र प्रमाणमिति चशब्द इति भावः | 


भाबदीपिका (श्री.टि.)- 'तस्मात्‌’ इति श्रुतौ निर्वेदशब्दस्य लाभार्थं प्रयोगाद्‌ गीतायां 
लाभार्थता इत्येव केवलं न, किन्त्विति योज्यम्‌ ॥ अनेनेति ॥ निर्वेदगन्तृणां ज्ञानित्व- 
वचनेनेत्यर्थः | तदुपयुक्तम्‌ भगवन्महिमोपयुक्ततद्भक्तमहिमादिकम्‌ | 'चरितं वैष्णवानां च 
विष्णूद्रेकाय कथ्यते’ इति वचनादिति भावः । 'आत्माराम' इत्यत्र भगवन्महिमादिश्रवणस्य 
कर्तव्यत्वानुक्ते कथमिदं तत्र प्रमाणमित्यत आह- भक्तिमिति ॥ श्रवणं कीर्तनं विष्णोः 
स्मरणं पादसेवनम्‌ । अर्चनं वन्दनं दास्यं सख्यमात्मनिवेदनम्‌' इति वचनादादिपदेन 
कीर्तनादिकं ग्राह्मम्‌ । अत्र श्रवणादीनां भक्तिज्ञापकतयैव भक्तित्वं ज्ञातव्यम्‌ । 'श्रवण- 
कीर्तनादिभक्तिलिङ्गरहित' इति हि नवमे वक्ष्यति | किमत्र ज्ञापकमित्यतः अन्तरङ्गं ज्ञापकं 
तावदाह- कस्य बेति ॥ कस्य प्रयोजनस्यार्थे । एताम्‌ भागवतसंहिताम्‌ | आत्मारामः झुकः | 

समभ्यसत्‌ वारं वारं श्रवणाद्यभ्यासं कृतवान्‌ । इत्यस्य शौनकादिप्रश्नस्य । उत्तरत्वात्‌ 
उत्तरत्वेन 'आत्मारामा' इति क्ञोकस्व प्रवृत्तत्वादित्यर्थ: | एवं चात्र भक्तिशब्देन श्रवणाद्यग्रहणे 
प्रश्नोत्तरयोर्वैय्यधिकरण्यापत्ते: | किमर्थं श्रवणाद्यभ्यासं कृतवानिति पृष्ट भक्ति कुर्वन्ति, 
इत्युत्तरस्य व्यधिकरणत्वादतोऽत्र भक्तिः श्रवणादिरूपैव विवक्षितेति भावः ॥ 


मूले- निग्राह्या इति ॥ अन्यत्र कुत्राप्याग्रहशून्या अपि उरुक्रमे तद्विषये अत्याग्रहेण 
भक्तिं कुर्वन्ति | कुत इत्यत उक्तम्‌- इत्थम्भूतगुणो हरिरिति ॥ एतादृ्ञानामपि स्वश्रवणादि- 
विषयकबुद्धिपरेरकत्वरूपगुणवानित्यर्थः ॥ 


भावप्रकाझः (कृ.टि.)- गीतायां प्रयोगादिति ॥ गीतायां लाभार्थतेत्यत्र हेतुः प्रयोगा- 
दिति याज्यम्‌ । अनेनेति ॥ ज्ञानिनामिति निर्वेदगन्तृणां ज्ञानित्ववचनेनेत्यर्थः । अन्यथा 
्ञानित्वमप्रकृतं न वक्तव्यमिति भावः । तदुपयुक्तमिति ॥ भगवन्महिमश्रवणोपयुक्तं भागवत- 
धर्मतन्महिमादिकमित्यर्थः | न चात्मारामा इत्यत्र भगवच्छूवणादिकं कुर्वन्तीत्यनुक्तेः कथमिदं 
ज्ञानिनां श्रवणादौ विरक्तिर्न भवतीत्यत्र प्रमाणमित्यत आह- भक्तिम्‌ श्रबणादिलक्षणामिति ॥ 
श्रवणादीनां भक्तिज्ञापकतयोपचारेण भक्तित्वोक्तिरियम्‌ | तेन भक्तेः स्रेहरूपत्वात्‌ कथं 
श्रवणादिरूपत्वमिति निरस्तम्‌ । अत एव श्रवणकीर्तनादिभक्तिलिङ्गेत्यग्रिमग्रन्धाविरोधोऽपीति 
ध्येयम्‌ | भक्तिवाब्देन श्रवणादेः ग्रहणेऽन्तरङ्गज्ञापकमाह- कस्य वेति ॥ कस्य हेतोर्महतीमेतां 
भागवतसंहितां समभ्यसत्‌ तद्विषयकश्रवणादिकं कृतवानित्यर्थकतत्पश्नवाक्यं प्रत्यात्मारमा 
इत्यस्य प्रत्युत्तरवाक्यत्वादित्यर्थः ॥ 


भाष्यम्‌ 
नच तेषां फलं सुखं नास्ति | तस्यैव महत्सुखत्वात्तेषाम्‌ ॥ 
भावप्रदीपिका (प.टी.)- द्वितीयं दूपयति- न चेति ॥ 


भावप्रकाशिका (न.टी.)- ननु तेषां मुक्तेः सिद्धत्वात्‌ किमर्थं श्रबणादिः ? इत्या- 
WA, न ताबतू फलाभावात्‌ तत्राप्रवृत्तिः । तस्यैव परमसुखरूपत्बादित्येतत्‌ सप्रमाणक- 
माह- न चेति ॥ 

प्रमेयदीपिका (ज.टी.)- ननु शुकादीनां श्रबणायनुष्ठानेऽपि फलं नास्ति । तत्फलस्य 

ज्ञानस्य प्राप्तत्वात्‌ | फलाभावानुसन्धानमेवात्र वैराग्यशब्देनाभिग्रेतम्‌ । यथाऽऽह 

मायाबादी- “तदा श्रोतव्यं च श्रुतं च निष्फलं प्रतिपद्यत इत्यभिप्रायः? इति । अनुष्ठानं तु 

लोकसङ्जहार्थं संस्काराद्वा इत्यत आह- न चेति ॥ कुतो न? इत्यत आह- तस्यैबेति ।। 
तस्यैब श्रबणादेरेव ॥ 


स्थान्यादेशोक्तिव्यत्ययेन दरन्द्रेऽल्पाच्तरस्य परनिपातेन च “आन्‌ महतः समानाधि- 
करणजातीययोः? (पा.सू.६.३.४६) इत्यस्य बिधेरनित्यत्वज्ञापनात्‌, 'महत्तत्वाद्‌ 
Agama (भाग.३.६.७) इत्यादिप्रयोगदर्शनाच “महत्सुखत्वात्‌ इति युक्तम्‌ । 
तथाऽपि श्रबणादिकमेब कथं सुखम्‌? उत्तरक्षण एव महासुखोदयादैक्योपचार इत्यदोषः । 
तिष्ठतु ताबत्कालान्तरभाविफलमिति एवशब्दः | नन्स्मदादीनां श्रबणोत्तरक्षणे सुखं 
नोत्पद्यत इत्यत आह- तेषामिति ॥ रसिकानामित्यर्थः । नहि पितृजीबनादि- 
बार्ताश्रवणेनान्येषामिब पुत्रस्यापि न सुखेनोत्पत्तव्यमिति ॥ 


भाबबोधः (र.टि.)- स्थान्यादेशोक्तिव्यत्ययेनेति ॥ “इको यणचि’ इत्यादिवत्‌ महत 
आदित्येवं कर्तव्ये निर्देशापेक्षया व्यत्ययेनेत्पर्थः | अल्पाचूतरस्येति ॥ जातीयसमानाधि- 
करणयोरिति वक्तव्ये अल्पाचूतरजातीयपदस्य परनिपातेनेत्यर्थः । प्रयोगेति ॥ महति 
महत्तत्त्वपदस्य योगरूढिसद्धात्रात्‌ योगमभिप्रेत्यातरैवमुक्तम्‌ । सुधायां तु रूढिमङ्गीकृत्य 
महत्तत्वमिति द्रव्यविरोषस्येयं रज्ञा | तेन 'आन्महत' इत्येव विधिर्न भवतीत्युक्तम्‌ । अतो न 
विरोध इति ज्ञातव्यम्‌ | शुकाद्यनुष्ठितश्रवणादिना मोक्षे सुखाभिव्यक्तेः कथं तस्वैवेत्युच्यते 
इत्यत आह- तिष्ठत्विति ॥ 


भाबदीपः (रा.टि.)- ननु “आनूमहतः समानाधिकरणजातीययोः' (पा.सू.६.३.४६) 
इति षष्ठतृतीयपादे ‘समानाधिकरणे उत्तरपदे जातीयप्रत्यये च परतः महत आकारादेशो भवति’ 
इत्युक्तेः 'महासुखत्वात्‌' इति भाव्यमित्यत आह- स्थान्यादेशेति ॥ 'महत आत्‌’ इति 
निर्देष्टव्ये स्थान्यादेशव्यत्यासेन तथा जातीयसमानाविकरणयोरिति निर्देश्व्यम्‌ । 'अल्पाचूतरं 
BY (पा,सू.२.२.३४) इत्यल्पाचूतरत्वस्य पूर्वनिपात उक्तः । तथा अत्रापि 'सामानाथि- 
करणजातीययोः' इति fame आत्वविधेरनित्यत्वज्ञापनात्‌ | तृतीयस्कन्धे षष्ठेऽध्याये 

चोक: ५३ 


“महत्तत्वाद्विकुर्वाणादहं तत्त्वमजायत' (३.६.७) इति प्रयोगाच्चेत्यर्थः । वैशेषिकनये सुधायां 
महत्तत्वपदस्य सञ्ज्ञात्वात्‌ “बहुलं कृति’ इति वाक्याद्‌ आत्तं तत्र नेत्युक्तम्‌ ॥ 


बाक्यार्थप्रदीपः (पां.टि.)- नन्वान्महतः समानाधिकरणजातीययोः (पा.सू.६.३.४६) 
इति समानाधिकरणजातीययोः परतः महतः आकारान्तादेशविधानात्‌ समानाधिकरणे सुखडाब्दे 
परतः महतः आकारान्तादेरो महासुखत्वादिति भवितव्यम्‌ । महत्सुखत्वादिति तु कथ- 
मित्यतोऽस्य विधेरनित्यत्वात्‌ नानुपपत्तिरिति वक्तुं तदनित्यत्वं ज्ञापकोत्तया व्युत्पादयति- 
स्थान्यादेशोक्तिव्यत्ययेनेति ॥ 


इको यण इत्यादिवत्‌ महतः आदिति निर्देश कर्तव्यनिर्देशापेक्षया आनूमहत इति 
विपरीतस्थान्यादेशनिर्देशकरणेनेत्यर्थः ॥ 


ae अल्पाचतरस्य परनिपातेनेति | अल्पाचूतरमिति द्वन्द्वे अल्पाच्तरस्य पूर्वनिपात- 
विधायकरास्त्रानुसारेण शिवकेशवावित्यादिवत्‌ जातीयसमानाधिकरणयोरिति अल्पाचूतर- 
जातीयशाब्दस्य पूर्वनिपाते कर्तव्ये समानाधिकरणजातीययोरिति तत्परनिपातेन चेत्यर्थः | 
उक्तिव्यत्ययस्य तत्रतत्र प्रयोजनकथनेन सप्रयोजनत्वनियमातू तस्यापि व्यत्ययस्य सप्रयोजनत्वा- 
वञ्यम्भावात्‌ प्रयोजनान्तरस्य चानुपलम्भेनाभाबात्‌ एतद्विध्यनित्यत्वज्ञापकत्वमेव तस्या- 
श्रयणीयम्‌ । नच स्थान्यादेशोक्तिव्यत्ययस्य प्रयोजनतया एतद्विध्यनित्यत्वज्ञापकतायाः 
सम्भवदुक्तिकत्वेऽपि न परनिपातस्य तत्कल्पकत्वम्‌ | अल्पाचूतरशास्रस्यानित्यत्वज्ञापकत्वेन 
सावकाइात्वादिति वाच्यम्‌ । समुद्राभ्राद्धः (पा.४.४.११८) इत्यादि व्यत्ययेनेव तदनित्यत्व- 
सिद्ध्या तज्ज्ञापकत्वे पुनर्वेयर्थ्यापत्त्या असिद्धैतद्विध्यनित्यत्वज्ञापफधाया एवावञ्याश्रयणीय- 
त्वादित्यशयात्‌ | 


भावरत्नकोश: (सु.टि.)- तत्फलस्य अनुष्ठानफलस्य | ननु शुकादिकर्तृकश्रवणा- 
चनुष्ठानस्य फलाभावोपपादनं ज्ञानिनां श्रवणादौ विरत्तिर्नास्तीत्यत्र कथमुपयोगीत्यत आह- 
फलाभाबानुसन्धानमेबेति ॥ मायावादी TST: । स्वभाष्ये प्रतिपद्यते अनुसन्धत्ते | एवमनु- 
सन्दधानः किमिति तदनुतिष्ठेदित्यत आह- अनुष्ठानं त्विति ॥ संस्काराद्‌ भावनाख्यादनादि- 
वासनाबलात्‌ । पूर्ववाक्ये प्रकृतस्य श्रवणादेस्तच्छब्देन परामर्शो न तु पूर्ववाक्यप्रकृतफल- 
स्पैवेत्याह- तस्यैब श्रबणादेरेबेति ॥ 


408 श्रीमद्धगवद्वीताभाष्यम्‌ 


छोकः ५२ 
ननु 'महत्सुखत्वातू इति कथम्‌ ! “आन्महतःसमानाधिकरणजातीययोः' इति 
महच्छब्दस्य समानाधिकरणसमासे आत्त्वे सति महात्रतमित्यादिवन्महासुखत्वादिति 
वाच्यत्वादित्यत आह- स्थान्यादेशोक्तिव्यत्ययेनेति ॥ “इको यणचि’, “स्तोः थुना श्रुः 
इत्यादिवन्महत आदिति निर्देशे कर्तव्ये आन्महतः’ इति स्थान्यादेशोक्तिव्यत्ययः कृतः | 
तेनाऽत्त्वविधेरनित्यत्वं ज्ञायते । उत्तव्यत्ययस्यानन्यथासिद्धस्य किश्चिज्ञापकत्वौचित्यादिति 
भावः । ननु यदि स्थान्यादेशयोः पौर्वापर्यमवश्यं कर्तव्यमिति नियमः स्यात्‌ तदा तदुक्तिव्यत्यय 
उक्तरीत्या ज्ञापकः स्यात्‌ । न चैवम्‌ ॥ 'मो राजि समः कौ” इत्यादौ तददर्शनात्‌ | किञ्च 
स्थान्यादेशयोः पौर्वापर्यनियमे उद्देश्यविधेययोः पौर्वापर्यनियम एव मूलत्वेन वाच्यः । न च असौ 
अस्ति | वृद्धिरादैच्‌', आर्धधातुकं शेषः’, 'कृदतिड इत्यादौ व्यभिचारादित्यस्वरसादाह- 
अल्पाच्तरस्येति ॥ समानाधिकरणश्च जातीयश्चेति द्वन्द्वे समानाधिकरणशब्दापेक्षया 
जातीयझब्दस्याल्पाच्तरत्वात्‌ “अल्पाच्तरं पूर्वम्‌ इति पूर्वनिपाते कर्तव्येऽपि यत्‌ परनिपातेनो- 
qei तेन वाऽऽत्त्वविधिरनित्य इति ज्ञायत इत्यर्थः ॥ 


ननु “लक्षणहेत्वोः क्रियायाः', “समुद्रश्राद्धः' इत्यादिनिर्देशाज्ज्ञापकात्‌ पूर्व॑निपात- 
प्रकरणमनित्यमिति झान्दिकसमयः | तदयं च निर्देश: पूर्वनिपातशास्रमनित्यमित्येव ज्ञापयेन्न 
पुनरात्त्वविधेरनित्यत्वम्‌ | अन्यथा “समुद्राभ्राद्धः” इत्यादिना विहितस्तद्वितोऽप्यनित्यः स्यात्‌ । 
अतः सामर्थ्याभावान्न ज्ञापकतेत्यरुचेराह- इत्यादिप्रयोगदर्ईनाच्चेति ॥ आदिपदेन 'परम- 
महत्परिमाणम्‌' इत्यादितान्त्रिकप्रयोगसङ्गहः | अयं भावः | 'पूर्वकालैकसर्वजरत्पुराणनवकेवलाः 
समानाधिकरणेन” इति सूत्रेण प्रापितपूर्वनिपातस्याप्येकदाब्दस्य “दोषैकदृक्‌ पुरोभागी', 
“हवादैकमपी' इत्यादिप्रयोगदर्शनेन सङ्घयार्धकस्पैवोक्तशास्रतः पूर्वनिपातो न केवलार्थस्येत्यर्थ- 
विशेषाभिधायकस्यैव पूर्वनिपातो यथा नियमितः तथाऽत्रापि महच्छब्दस्य 'पुषन्महद्रूहजजग- 
च्छतृवच्न” इत्युणादावतिप्रत्ययान्ततया व्युत्पादितस्य “विशालं yas महतू इति कोशादिषु 
वैपुल्यवाचितया प्रसिद्धस्यैव ग्रहणेन “सान्तमहतः', “सन्महत्परमोत्तमोत्कृष्टाः', ' आन्महतः” 
इत्यादौ तस्यैव ग्रहणम्‌। न तु मह पूजायामिति बिवरणान्महतेश्शतरि निष्पन्नं यन्महत्पदं 
तस्य | तञ्च “विशोषणं बहुलम्‌’ इति समस्यते । न तु “सन्महत्‌’ इति सूत्रेण । आत्व- 
प्रसङ्गात्‌ । न च रात्रन्तस्याप्यात्त्वं किं न स्यादिति वाच्यम्‌ । उक्तश्त्रन्तस्य लोकविश्रुतत्वा- 
भावात्‌ | लोकप्रसिद्वेष्वेव शब्देषु शास््रप्रवृत्ते: | न पुनस्तदकरणाब्देष्वपि | यथोक्तं वैयाकरणैः 

aim: ५२ 


'अभिव्यक्तपदार्था ये स्वतन्त्रा लोकविश्रुताः । 
शास्रार्थस्तेषु कर्तव्यः झाब्देषु न तदुक्तिषु’ इति ॥ 


अत एव 'यत्तदेतेभ्यः परिमाणे वतुप्‌’, “यद्धूत्तान्रित्यम्‌” इत्यादौ “त्यजियजितनिभ्यो fe’ 
इत्युणादौ यजिप्रकृतितया निष्पन्नस्यैव यच्छब्दस्य ग्रहणम्‌ । न तु इणः शतरि निष्पन्नस्य 
यच्छन्दस्येति वैयाकरणानां पन्थाः | अतः महत्‌ महीयमानं सुखं महत्सुखमिति सुभाषित- 
मिति । ननु महत्तत्त्वादिप्रयोगे वैशोषिकाधिकरणसुधारीत्या “बहुलं तणि’ इति शास्रान्मह- 
तत्त्वशब्दस्य द्रव्यविरोषसञ्ज्ञात्वादात्त्वं न भवतीति वक्तुं शक्यम्‌ । “महत्सुखत्वात्‌’ इत्यत्रा- 
सञ्ज्ञात्वाद्‌ भवितव्यमेवाऽत्त्वेनेति चेन्न | महच्च तत्‌ तत्त्वं च महत्तत्त्वमिति विगृह्य समासे 
उक्तरीतेरेवानुसर्तव्यत्वात्‌ । सुधायां तु केवळरूढत्वाश्रवणेन समाधानान्तरमुक्तमिति न 
तद्विसंवाद इति स्वामिनः । केचित्तु, पुरोऽग्रतोऽग्रेषु सर्तेः’ इति शास्रेणाग्रेशब्दस्वैदन्तत्वे 
निपातितेऽपि यथा “यूथं तदग्रसरगर्वितकृष्णसारम्‌’ इत्यादिप्रयोगात्‌ कचित्‌ तदभावः 
एवमुक्तप्रयोगादत्राऽच््वाभाव इति भाव इत्याहुः । 


भावदीपिकायां तु 'किं बाधकं ज्ञानिनां भगवन्महिमादौ विरक्तयभ्युपगमे’ इत्याङ्कथ “किं 
तेषां श्रवणादिसद्धावे प्रमाणाभावादेतत्‌ कल्प्यते फलाभावाद्वेति विकल्प्य आद्यं दूषयति- 
आत्मारामा इति ॥ द्वितीयं दूषयति- नचेति ॥ फलान्तराभावेऽपि श्रवणादिकमेव तान्‌ प्रति 
महासुखरूपमिति भावः’ इति व्याख्यातम्‌ ॥ 

तथाऽपि इाब्दानुपपत्तिपरिहारेऽपि । उत्तरक्षण एब श्रवगायुत्तरक्षण एव । ऐक्योपचारः 
कार्यकारणयोः | कार्यशब्देन कारणस्य व्यवहारः । शुकादयनुष्ठितश्रवणादे्मोक्षे सुखातिशय - 
हेतुत्वात्‌ कथं तस्वैवेत्युच्यत इत्यत एवकारभावमाह- तिष्ठत्विति॥ कालान्तरभाविफलं 
मोक्षगतसुखातिशयः । कथमनेनोक्तराङ्कानिरास इत्यतः तदर्थमाह रसिकानामिति ॥ 
तदनुभवारूढं कर्तुमाह- न हीति ॥ ऐक्योपचारोऽप्यनेन व्याख्यातः ॥ 


भाबदीपिका (श्री.टि.)- तत्फलस्य श्रवणादयनुष्ठानफलस्य | तर्हि प्रकृते किमायात- 
मित्यत आह- फलाभाबेति ॥ तदा निर्वेदं वैराम्पं गन्ताऽसि श्रुतं श्रोतव्यं च सर्वं निष्फल- 
मित्यनुसन्धानवान्‌ भविष्यसीत्यर्थः । श्रुतादीनां निष्फलत्वानुसन्धाने झुकादीनां तदनुष्ठानं व्यर्थ 

स्यादित्यत आह- अनुष्ठानं त्विति ॥ संस्काराद्‌ बेति ॥ ज्ञानात्‌ पूर्व फलानुसन्धानेनानुष्ठानं 
कृतमभूतू | तत्संस्कारादिदानीमप्यनुतिष्ठ्तीत्यर्थः ॥ 


ननु 'आन्महतः समानाधिकरणजातीययोः' महत आकारोऽन्तादेशः स्यात्‌, समानाधि- 
करणे एकविभक्त्यन्तपदे, जातीये च पदे परे । “प्रकारवचने जातीय” इति प्रकारवाची 
जातीयशब्दः | महाकाशम्‌ | महाजातीयः | महतो वस्तुनः प्रकार इत्यर्थः | एवं च कर्मधारय- 
बिग्रहे समानाधिकरणे सुखपदे परे महत आकारान्तादेरो सति महच्च तत्‌ सुखं च महासुखम्‌ | 
तस्य भावस्तत्त्वम्‌ | तस्मात्‌ महासुखत्वादिति वाच्यम्‌ । 'महत्सुखत्वात्‌' इति तु कथमित्यत 
आह- स्थान्यादेशोक्तिव्यत्ययेनेत्यादि ॥ 


अयमर्थः | आन्महत इत्ययं विधिरनित्यः । किं तत्र ज्ञापकमिति चेत्‌ , स्वयमेव 
सूत्रकृताऽस्य विधेरनित्यत्वं ज्ञापितमित्युच्यते स्थानीति ॥ “इको यणचि’ इत्यादाविवाऽदौ 
महत इति स्थानिनं निर्दिश्य पश्चादादिति आदेशो fide: | नचैवमुक्तम्‌ | किं नाम ? 
“आन्महत' इति व्यत्यासेनैव। तेन ज्ञायते एतत्सूत्रोक्तो विधिर्न नित्य इति । किञ्च 
समानाधिकरणं च जातीयं चेति हि द्वन्द्वसमासः । FA चाल्याच्तरं पूर्व प्रयोज्यम्‌ । 
वैज्यब्राह्मणाविति प्रयोगात्‌ | एवं प्रकृतेऽपि जातीयपदस्य समानाधिकरणपदापेक्षयाऽल्पा- 
च्तरत्वात्‌ जातीयसमानाधिकरणयोरिति वाच्येऽल्पाच्तरस्य जातीयपदस्य परनिपातकरणेन च 
'आन्महत’ इति विधिरनित्य इति स्वयमेव ज्ञापितं सूत्रकृता ॥ 


किञ्च, समानाधिकरणे तत्त्वपदे परेऽपि आकारान्तादेशमनङ्गीकृत्य “महत्तत्त्वाद्‌ 
विकुर्वाणात्‌’ इति भागवते प्रयोगात्‌, प्रकृतेऽप्याकारोऽन्तादेशो न जात इति 'महत्सुखत्वात्‌' 
इति युक्तमिति | ननु अन्त्यसमाधाने सुधाविरोधः । तत्र च 'महत्तत्त्वगुणत' इत्यनुब्याख्यान- 
व्याख्यानसमये महत्तत्त्वमिति द्रव्यविशोषस्य सञ्ज्ञा | तेन 'आन्महत' इति एष विधिर्न 
भवतीत्युक्तत्वात्‌ । अत्र च महच्च तत्‌ तत्त्वं चेति विग्रहमङ्गीकृत्य समानाधिकरणपदे 
परेऽप्याकारान्तादेशाभावोक्तेरिति चेत्‌, सत्यम्‌ | महत्तत्त्वशब्दस्य योगरूढत्वादू रूढिमङ्गीकृत्य 
सुधा प्रवृत्ता । योगमङ्गीकृत्येदं समाधानं प्रवृत्तमिति न कोऽपि विरोध इति सम्प्रदायविदः | 
महासुखजनकत्वेनाभेदोपचारादित्यभिप्रेत्ोत्तरमाह- उत्तरक्षण एबेति ॥ 

ननु शुकाद्यनुष्ठितश्रवणादिना मोक्षे सुखाभिव्यक्तेः कथं तस्यैवेत्युच्यत इत्यत आह- 
तिष्ठत्विति ॥ कालान्तरभाबि फलम्‌ मोक्षगतसुखरूपम्‌ | 


भावप्रकाश: (कृ.टि.)- नन्वस्तु शुकादीनां श्रवणाद्नुष्ठानस्य फलाभावः । तथाऽपि 
ज्ञानिनां श्रवणादौ विरक्तिः न भवतीत्यत्र किमायातमित्यत आह- फलाभावानुसन्धान- 
Rafa ॥ ननु महत्सुखत्वादित्ययुक्तम्‌ | आन्महतः समानाधिकरणजातीययोरिति महच्छन्द- 
mea महासुखत्वादिति वक्तब्यत्वादित्य आह- स्थान्यादेशोक्तिव्यत्ययेनेति ॥ इको 
यणित्यादिवन्महत आदिति निर्देशो कर्तव्ये आन्महत इति स्थान्यादेोक्तिपौर्वापर्यव्यत्ययेनास्य 
विधेः कचिदप्रवृत्तिज्ञायत इति भावः । ननु स्थान्यादेशोक्तिपौर्वापर्यनियमो यदि स्यात्तदा 
तदुक्तिव्यत्यय उक्तरीत्याऽनित्यत्वज्ञापकः स्यात्‌ । नचैवम्‌ । मोराजिसमः । ईदगेरित्यादौ 
व्यभिचारात्‌ | किञ्च स्थान्यादेशयोः पौर्वापर्यनियमे उद्देश्यविधेययोः पौर्वापर्यनियम एव मूलत्वेन 
वाच्यः । नचासावप्यस्ति । 'वृद्धिरादैच्‌' । 'आर्धधातुकं शेषः' । कृदतिङि'त्यादौ 
व्यभिचारादित्यस्वरसादाह- अल्पाच्तरस्येति ॥ जातीयपदस्येत्यर्थः । 'अल्पाचूतरमि’ति 
सूत्रेण इन्द्वेडल्पाच्तरस्थ पूर्वनिपातो विहितः । तथाप्यत्र परप्रयोगो व्यर्थ सदिति 
न्यायेनात्वविधेरनित्यत्वं ज्ञापयतीति भावः | ननु लक्षणहेत्वोः “समुद्राभ्राद्धः” इत्यादिनिर्देशात्‌ 
पूर्वनिपातप्रकरणमनित्यमिति झाब्दिकानां घण्टाघोषः | अतः परनिपातस्यानुपपन्नत्वाभावात्‌ 
नानित्यत्वज्ञापकतेत्यरुच्या आह- इत्यादिप्रयोगदर्शनादिति ॥ आदिपदेन परममहत्परिमाण- 
मित्यादेः ग्रहणम्‌ । यथा खलु 'पुरोग्रतोग्रेषु सर्त’ (पा.३.२.१८) इत्यत्राग्रेशाब्दस्येदन्त्वे 
निपातितेऽपि “यूथं तदग्रसरगर्वितकृष्णसारमि'ति प्रयोगात्‌ (रघु. ९.५५) कचित्तदभावः | 
यथा वा अप्सुमनःसमासिकतावर्षाणां वहुत्वञ्चेति पाणिनिना सिकताइाब्दस्य नित्य- 
वहुवचनान्तत्वोक्तावपि कैस्यटेनैका सिकतेत्याद्यपि शिष्टप्रयोगदर्शनात्‌ सिद्धयतीति प्रयोगबलात्‌ 
कचित्तदभाव उक्तस्तथात्राप्युपपत्तिरिति भावः | सुधायां तु प्रकारान्तरोक्तेः न तद्विरोधः । 


कथमनेनोक्तशाङ्कानिरास इत्यत आह- रसिकानामित्यर्थ इति ॥ 


भाष्यम्‌ 


“या निर्वृतिस्तनुभृतां तब पादपद्म- 
ध्यानाद्‌ भवज्ञनकथाश्रबणेन वा स्यात्‌ । 

सा(55) ब्रह्मणि स्वमहिमन्यपि नाथ मा भूत्‌ 
किम्बन्तकासिलुलितात्‌ पततां विमानात्‌” (भाग.४.१०.१०) 


इत्यादिवचनात्‌ ॥ तेषामप्युपासनादिफलस्य साधितत्वात्‌ ॥। 


भाबप्रदीपिका (प.टी.)- न केबलं तेषां waa सुखं, किन्त्वस्ति मोक्षे 
सुखातिशय इत्याह- तेषामपीति । 


भावप्रकाशिका (न.टी.)- ब्रह्मणि स्वमहिमनि इति स्वरूपेणाविर्भूते मुक्त 
इत्यर्थः। न केबलं भगबच्छूबणादेरेव सुखरूपत्वाज्ज्ञानिनामपि तत्र प्रवृत्तिः । किन्तु 
तत्साध्यफलसद्धाबाच्चेत्याह- तेषामिति ॥ “बुद्धियुक्तः (२.५०) इति छोकव्याख्या- 
नावसर इति शेषः । 


प्रमेयदीपिका (ज.टी.)- अस्तु सम्भावना । निश्रयस्तु कुत इत्यत आह येति ॥ 
भवतो भवज्जनानां च स्वमहिमनि आविर्भूतस्वरूपे । आब्रह्मणि अल्पमुक्तेऽपि । न 
केबलं तात्कालिकं सुखं तत्फलम्‌ । किन्तु मुक्ताबानन्दवृद्विश्चे्याह- तेषामपीति ॥ 
ज्ञानिनामपि ॥ 


भावबोधः (र.टि.)- 'सा ब्रह्मणि स्वमहिमन्यपि नाथ मा भूत्‌’ इत्यत्र ‘STS TST, 
स्वमहिमन्याद्रह्मण्यपि सा ar (दित्यन्वयं, सप्तम्याः सम्बन्धषष्ठचर्थत्वं, स्वमहिमनीति पदस्य 
मुक्तज्ञापकत्वम्‌, आङो ध्यानाःदेसाधनाधिक्याभावादिनिबन्धनमुक्तिगतेषदर्थत्वं, ब्रह्मणीत्यस्य 
स्वयोग्यानन्दादिपूर्णमुक्तजीववाचित्वं माङ्योगेन लुङ्त्वमभिप्रेत्य प्रवृत्तम्‌ | परब्रह्मस्थितस्यापि 
ध्यानादिकं विना न भवतीति भागवततात्पर्यवाक्यं मनसि निधायाह- स्बमहिमन्या- 
विर्भूतस्वरूपे ॥ आङब्रह्मणि अल्पमुक्तेऽपीति ॥ ततश्चापरोक्षज्ञानोत्तरध्यानादिपदोक्त- 
श्रवणाद्यथिकसाधनं विना परत्रह्मस्थितस्यापि अल्पमुक्तस्येति यावदित्यर्थकेनानेन स्वमहिमन्या- 
ब्रह्मण्यपीति पदत्रयम्‌ । न भवतीत्यनेन माभूदित्येतचचोक्ततात्पर्यं भवति । 


ननु स्वरूपसुखाभिव्यक्तौ परब्रहाप्रापतिरेव निमित्तं, न ध्यानादिसाधनवतः कथमल्पमुक्तस्य 
बहुतरसुखाभावे ध्यानाद्यभावो निमित्तत्वेनोच्यते इत्यत उक्तम्‌, सुप्तौ दृष्टत्वादिति प्राज्ञेनात्मना 

सम्परिष्वक्त इत्यादिप्रमाणसिद्धाया: ब्रह्मप्राप्तेः सुप्तौ सत्वेऽपि कियत एव स्वरूपसुखस्यार्विभावो 


न बहुतरस्य ध्यानाद्यभावादिति ध्यानाद्यभाव एव निमित्तम्‌, न ब्रहाप्राप्तिरिति तात्पर्यार्थं इति 
भाव: | अत एव मुक्तस्येत्येव वक्तव्ये सुस्यनुगमाय परत्रह्मस्थितस्येत्युक्तम्‌ । 


भाबदीपः (रा.टि.)- “आव्रह्मणि! gest कृत्वा तस्येषदर्थत्वं चोपेत्य, 
अपिपदस्य भिन्नक्रमेणार्थमाह- आत्रह्मण्यल्पमुक्तेऽपीति ॥ जीवन्मुक्तेऽपीत्यर्थः | तत्र हेतुः 
आविर्भूतस्बरूप इति ॥ अपरोक्षिणोऽपि बहुतरस्वरूपाविर्भावस्य प्रागुक्तेः ॥ चतुर्थस्कन्धन- 
वमाध्यायटीकायां तु “परब्रह्मणि स्थितस्यापि ध्यानादिकं विना न भवति’ (भा.ता.४.१०. 
१०) इति तात्पर्यानुरोधेन “स्वमहिम्नि स्वाधारे ब्रह्मणि “स्थितस्य' इति रोषः । ध्यानादिकं 
बिना सा निर्वृतिर्न भवति इति अन्तकासिलुलिताद्धगवद्धूविजुम्भणाख्यखड्गविलोडिताद्‌ 
विमानात स्वर्गात्‌ पततां सा निर्वृतिः मा भूत्‌ न भवतीति किम्‌’ इति व्याख्यातम्‌ ॥ 
“अल्पमुक्ते” इत्यादि तु व्याख्यानान्तरम्‌ ॥ 


ममा भूत? इत्यत्र माझ्योगे सर्वलकारापवादतया “माङि लुड्‌” (पा.सू.३.३.१७५) इति 
लुडो विधानादत्र मा भूदित्यस्य न भवतीत्यर्थ उक्तः तात्पर्ये । “परत्रह्मणीत्यादि तात्पर्योक्ते- 
रभिप्रायवर्णनेन तदनुगुणमेवेदं व्याख्यानम्‌’ इत्येके ॥ 


भाबरत्रकोशः (सु.टि.)- साक्षात्कृतं भगवन्तं प्रति ध्रुवस्य वचनं “या निर्वृतिः’ इति । 
ननु हे नाथ या निर्वृतिः यत्‌ सुखम्‌, तनुभृतां- प्रप्ततनुभ णफलानां रसिकानां तव 
पादपद्मध्यानात्‌, भवज्जनकथाश्रवणेन वा स्यात्‌ भवति | सा स्वमःहेमनि ब्रह्मण्यपि नाभूतू- 
न भवति | अन्तकस्य मृत्योरसिना लुलितात्‌- लूनातू विमानात्‌ पततां पतनयोग्यानां स्वर्गिणां 
न भवतीति किमु वाच्यम्‌’ इति छोकः भगवन्महिमश्रवणात्‌ सुखं भवतीत्यत्र कथं प्रमाणम्‌ ? 
भगवद्भक्तकथाश्रवणात्‌ सुखस्यैवात्र कथनात्‌ । परे ब्रह्मण्यपि तत्सुखं नास्तीत्यसम्भव- 
दुक्तिकत्वाचचेत्यतोऽत्र भवदिति तन्त्रम्‌ । आदब्रह्माब्देनाल्पमुक्त एवोच्यत इति भावेनाह- 
wat भवदिति ॥ स्वः स्वीयोऽनुभवयोग्यः स्वरूपानन्दलक्षणो महिमा यस्य तस्मिन्निति 
विग्रहमभिप्रेत्य फलितमाह- स्बमहिमनीति । ब्रह्महान्दोऽप्यत एव तत्र युक्त इति सूचितम्‌ | 
इदानी संसारदशावच्छिन्नब्रह्मादिदेवताद्यपेक्षवा नीचा अपि पूर्वकल्पे लिङ्गभङ्गेन सम्यगाविर्भूत- 
स्वरूपाः स्वानन्दं भुञ्जाना जनाः सन्ति । तत्स्वरूपसुखापेक्षयोत्तमानां देवानां संसारे 

भगवन्महिमश्रवणादिजन्यं सुखमेवाधिकम्‌ । आविर्भूतस्वरूपत्वात्‌ तेषामेवाधिक्यम्‌ | 
अनाविर्भूतस्वरूपत्वान्महतामपि सुखमनधिकमिति न युक्तम्‌ । न हि निर्णिक्तं कांस्यम- 
िर्णिक्तात्‌ सुबर्णादधिकमिति सम्भवतीति भावः | नन्वेतच्छलोकतात्पर्ये “परे ब्रह्मणि 
स्थितस्यापि ध्यानादिकं विना न भवति । सुप्तौ दृष्टत्वात्‌’ इति ब्रह्मशब्दः परब्रह्मपरतया 
व्याख्यातः | अतः कथमेवं व्याख्यानमिति चेत्‌, स्थितपदाध्याहारेण योजनान्तरं तदित्यविरोध 
इत्यभियुक्ताः | तत्फलं श्रवणादिफलम्‌ । साधितत्वात्‌ “न बृहत्फलमुपासनादिनिमित्तम्‌' 
इत्यादिना प्रागेव साधितत्वादिति भाष्यार्थः स्फुट इति नोक्तः । 


भाबदीपिका (श्री.टि.)- “या निर्वृतिः’ इति चतुर्थस्कन्धे साक्षात्कृतभगवन्तं प्रति 
धुववचनम्‌ | ततश्चायं छोकार्थ:। हे नाथ! तनुभृतां ब्रह्मादयुत्तमाधिकारिणां तव पादपद्मध्यानाद्‌ 
भवतो भवजनानां च कथाश्रवणेन वा या निर्वृतिः सुखं भवति सा स्वमहिमनि 
आविर्भूतस्वरूपेऽपि आब्रह्मणि अल्पमुक्ते मा भूत्‌ न भवति यदा तदा अन्तकासिलुलिताद्‌ 
विमानात्‌ पततां स्वर्गादिस्थानां तत्‌ सुखं न भवतीति किमु वाच्यम्‌ इति । तथाचेदानीं 
संसारस्थब्रह्मादिदेवताद्यपेक्षया नीचा अपि पूरवब्रह्मकल्पे लिङ्गभङ्गेन स्वस्वरूपसुखं भुञ्जानाः 
सन्तो मुक्ताः सन्तो जाताः सन्ति । तत्स्वरूपसुखापेक्षया उत्तमानां देवानां संसारे 
श्रवणादिजन्यं सुखमेवाधिकम्‌ । ननु तेषामाविर्भूतस्वरूपत्वादेतेषां चातथात्वात्‌ तेषां 
सुखमेवाधिकमिति चेन्न । नहि निर्णिक्तं कांस्यमनिर्णिक्तात्‌ सुवर्णादधिकमिति सम्भवतीति 
भावः ॥ “तिष्ठतु तावत्‌ कालान्तरभावि फलमित्येवञाब्द' इत्युक्तम्‌ aq किं कालान्तरभावि 
फलमित्यतस्तत्प्रदर्शनपरमुत्तरवाक्यमित्याशयेनाऽह- न केवलमिति ॥ तात्कालिकम्‌ 
शुकादीनां श्रवणोत्तरक्षणभाबीत्यर्थः | तत्फलम्‌ श्रवणादिफलम्‌ | 


भावप्रकाशः (कृ.टि.)- ननु भगवन्महिमादिश्रवणेन सुखं भवतीत्यत्र कथमिदं मानम्‌ | 
अत्र भगवद्धक्तकथाश्रवणेन सुखोक्तेरित्यतो भवदित्येतत्‌ तन्त्रेणोपात्तं बोध्यमित्यभिप्रेत् 
व्याचष्टे- wad इति ॥ स्वः स्वीयोऽनुभवयोग्यो महिमा यस्येति विग्रहमभिप्रेत्य फलितमाह- 
आविर्भूतस्बरूप इति ॥ सा ब्रह्मणीत्यत्राडप्रकेषमभिप्रेत्य व्याचष्टे- अल्पमुक्तेपीति ॥ 
परब्रह्मस्थितस्यापि ध्यानादिकं विना न भवति gÀ दृष्टत्वादिति । चतुर्थस्कन्धतात्पर्यनिर्णये तु 
योजनान्तरं कृतमित्यविरोधः ॥ 

भाष्यम्‌ 


तारतम्याधिगतेश्च | तथाहि- यदि तारतम्यं न स्यात्‌, 'नाऽत्यन्तिकं 
बिगणयन्त्यपि ते प्रसादम्‌’ (भाग.३.१५.४८), 'नेकात्म्यतां मे स्पृहयन्ति 
केचित्‌’ (भाग.३.२६.३४), 'एकत्वमप्युत दीयमानं न गृहन्ति” इति मुक्ति- 
मप्यनिच्छतां मोक्ष एव फलम्‌, तमिच्छतामपि स भवति सुप्रतीकादीनामिति 
कथमनिच्छतां स्तुतिरुपपन्ना स्यात्‌ ॥ 


भावप्रदीपिका (प.टी.)- ननु ज्ञानमात्रेण मोक्षसिद्धौ ज्ञानिकृतकर्मणाऽतिदायश्चेत्‌, 
तहिं मुक्तौ तारतम्यं स्यात्‌, न च तयुक्तम्‌, इत्यादाङ्कय, किं तारतम्यस्यायुक्तरीत्या प्रमाणा- 
भाबात्‌ ? “परमं साम्यम्‌’ इत्यादिबचनाद्वा ? इति बिकल्प्य दूपपति- तारतम्येति ॥ 


भावप्रकाशिका (न.टी.)- ननु सर्वज्ञानिनां मुक्तेरेकविधत्वात्‌ कथं पुनरुपासनादौ 
विशेष: ? इत्यत आह-तारतम्येति ॥ एतदेबोपपत्त्या बचनैरपि साधयति- तथा 
हीत्यादिना ॥ 


प्रमेयदीपिका (ज.टी.)- ज्ञानोत्तरस्याप्यनुष्ठानस्य यदि फलं स्यात्‌ तर्हानुष्ठानस्य 
एकविध्यनियमासम्भबात्‌ स्वर्गबदपव्गेऽपि तारतम्यं प्रसज्येत | नच तदुक्तम्‌ । 
अप्रामाणिकत्वात्‌ प्रमाणविरुद्धत्वाचचेत्यतो नेदमनिष्टमिति भावेनाऽह- तारतम्येति ॥ 
प्रमाणविरोधाभावाच्चेति चार्थः । कुतः प्रमाणान्मुक्ततारतम्याधिगतिः? इत्यतोऽर्धापत्तिं 
ताबदाह- तथाहीति ॥ यदि मुक्तानां तारतम्यं न स्यात्‌ तदा मुक्तिमप्यनिच्छताम्‌ 
एकान्तिनां मोक्षमात्रं फलम्‌ ॥ तं मोक्षमिच्छताम्‌ अपि सुप्रतीकादीनां स मोक्षो 
भवतीत्य्गीकार्य स्यात्‌ । तथा च 'नात्यन्तिकम्‌’ इति मोक्षमनिच्छतां स्तुतिः कथमुपपन्ना 
स्यात्‌ । निमित्ताभावात्‌ । अतः स्तुत्यन्यथाऽनुपपत्त्येच्छतां मुक्तेरनिच्छतां मुक्तिरधिकेति 
गम्यत इत्यर्थः । आत्यन्तिकं मुक्तिहेतुम्‌ । ऐकात्म्यतां सायुज्यम्‌ । एकत्वमपि तदेव ॥ 


भावबोधः (र.टि.)- प्रमाणविरुद्धत्वाचेति ॥ परमं साम्यमुपैतीत्यादिना तातरम्याभाव- 
प्रतीतेरिति भावः ! 

भावरत्नकोशः (सु.टि.)- प्रमाणबिरुद्धत्वात्‌ “परमं साम्यमुपैति’ इत्यादिवचन- 
विरुद्धत्वादित्यर्थ: । इदं मुक्तितारतम्यप्रसञ्जनम्‌ । “तथा मुक्तिविशोषः' इत्यादिप्रमाणस्य 
मुक्तितारतम्ये वक्ष्यमाणत्वादुक्तम्‌- ताबदिति ॥ के तथाविधा इत्यत उक्तम्‌- एकान्ति- 
नामिति॥ 'एकान्तानां न कस्यचित्‌’ इत्युत्तमाधिकारिणां मुमुक्षाराहित्यस्यावगमादिति 
भावः । सुप्रतीको भक्तविशेषः । स इत्यनूद्यार्थमाह- स इति ॥ निमित्तेति ॥ उभयेषामपि 
मोक्षफलकत्वाविरोषेऽतिरायलक्षणस्तुतिनिमित्ताभावात्‌ स्तुतिरनुपपन्ना स्यादित्यर्थः । 'प्रीतिर्मयि 
स्यात्‌ तव वर्धमाना’ इत्यादौ भगवत््रसादस्वैकान्तिभिरपि प्रार्थ्यमानत्वावगमात्‌ कथं न 
गणयन्तीत्युच्यत इत्यत आत्यन्तिकशब्दस्य विवक्षितमर्थमाह- आत्यन्तिकं मुक्तिहेतुमिति ॥ 
मुत्तयुपाधिकः प्रसादो न तैरर्थ्यत इत्यर्थः | ऐक्यप्रतीतिनिरासायाह- एकात्मतां सायुज्यमिति ॥ 


“हरौ नियततित्तत्वात्‌ ग्रहवत्‌ तत्रवेशनात्‌ ॥ 
मोक्षं तादात्म्यमित्याहुर्न तद्रूपत्वतः क्कचित्‌’ 


इति प्रमाणे एकात्मतापरपर्यायतादात्म्यदाब्देन सायुज्यलक्षणमोक्षाभिधानादेकात्मताइाब्देन 
सायुज्यमेव ग्राह्ममिति भावः । 'एकात्मतां सायुज्यम्‌’ इति प्राग्‌ व्याख्यानेऽप्यनुजिषृक्षयाऽत्र 
पुनर्व्याख्यातवानिति मन्तव्यम्‌ । एकत्वमपीति ॥ 'सालोक्यसा्टिसामीप्यसारूप्यैकत्वमप्युत | 
दीयमानं न गृह्णन्ति’ इत्यत्रोच्यमानमेकत्वमपि न स्वरूपैक्यम्‌ | किन्तु सायुज्यमेवेत्र्थः । 
“नाऽत्यन्तिकम्‌' इत्यादीनि तृतीयस्कन्धगतवाक्यानि । तत्र 'नाऽत्यन्तिकम्‌’ इति हरिं प्रति 
सनकादीनां वचनम्‌ | 'नैकात्म ॥ मे’ इति, 'सालोक्यसाष्टिँ’ इति च, देवहूतिं प्रति भगवतः 
कपिलस्य वाक्यम्‌ | तत्र- 


'नाऽत्यन्तिकं विगणयन्त्यपि ते प्रसादं किं वाऽन्यदर्पितभयं भ्रुव उन्नयैस्ते | 
येऽङ्ग त्वदङ्विरारणा भवतः कथायाः कीर्तन्यतीर्थयशासः कुशला रसज्ञाः’ 
इति छोको भागवतटीकायां 
'भक्तिज्ञानपरीपाकात्‌ किञ्चित्‌ पूर्वं च मुच्यते । 
दरशनेन हरेस्तत्र नाऽनन्दः पूर्णतां ब्रजेत्‌” 
इति तात्पर्यानुसारेण अपरिपककिञ्चिद्धगवददर्नमात्रेण लिङ्गारीरात्ययसमये विद्यमान- 

भक्तिज्ञानपरिपाकाभावात्‌ सम्यगनभिव्यक्तानन्दं मोक्षमपि न विगणयन्ति | विशिष्टोञ्यमिति 
बहु मन्यन्ते । कुतः ? यतः कीर्तनीयशुद्धयशःशालिनो भवतः कथायाः रसज्ञाः कथामृत- 
पानतृ्ताः, श्रुव उयैरुजृम्भणविदोषैररपितभयमन्यत्‌ पारमेष्ठयादिपदं न गणयन्तीति, किमु 
वक्तव्यं कुशला इति | “मुमुक्षोः केवलो भक्तो मुक्तावपि सुखी भवेत्‌’ इति वचनान्मोक्षे- 
च्छुभ्योऽनपेक्षकाणां मुक्तावानन्दोद्रेकः स्यादिति भत्तयापादनमेव साधीय इति बुद्धिपाटवं 
सूचयतीति आत्यन्तिकप्रसादपदं मोक्षार्थतया व्याख्यातम्‌ । अत्र तु प्रसादस्य भगवद्वतस्य 
मोक्षरूपत्वायोगात्‌ तत्पदस्वारस्यायाऽत्यन्तिकपदं तद्विरोषणं तदनुकूलं व्याख्येयमिति भावेन 
'मुक्तिहेतुमः इति व्याख्यातम्‌ | "नैकात्मतां मे’ इति क्लोकः प्रागुक्तार्थः | 
“सालोक्यसार्टिसामीप्यसारूप्यैकत्वमप्युत 
दीयमानं न गृह्णन्ति विना मत्सेवनं जनाः” 
इत्यत्र 'सार्टिशब्देन समानैश्वर्यमुच्यते’ इति टीका | 


"नेच्छन्ति सायुज्यमपि फलत्वेन हरिर्यदि | 
ददाति भक्तिसन्तुष्ट आज्ञात्वेनैव गृह्णते ॥ 


तादृद्ञानां सुखाधिक्यं पुनर्मुक्ती भविष्यति’ इति छोकतात्पर्यमन्यत्रोक्तं द्रष्टव्यम्‌ । 


भाबदीपिका (श्री.टि.)- ॥ ऐकविध्येति ॥ श्रवणाचनुष्ठाने तारतम्यस्यापि दर्शानातू 
तत्साध्ये आनन्दाभिवृद्विरूपापवर्गेऽपि तारतम्यं स्यादित्यर्थः ॥ प्रमाणेति ॥ 'परमं साम्य- 
मुपैति' इति प्रमाणेत्यर्थः | मोक्षमात्रम्‌ लिङ्गभङ्ग एव फलं न तरतमभावः । येनाऽनन्दाभि- 
वृद्धिरित्यर्थ: | तदेव सायुज्यमेव | 'नाऽत्यन्तिकम्‌’ इत्यादीनि तृतीयस्कन्धगतानि वाक्यानि । 
तत्र “नाऽत्पन्तिकम्‌’ इति हरिं प्रति सनकादीनां वाक्यम्‌ । 'नैकात्मताम्‌' इति देवहूतिं प्रति 
कपिलवाक्यम्‌ | 


“सालोक्यसार्टिसामीप्यसारूप्यैकत्वमप्युत । 
दीयमानं न गृह्णन्ति विना मत्सेवनं जना’ 


इत्यपि देवहूतिं प्रति कपिलस्यैव वाक्यमिति ज्ञेयम्‌ ॥ 


श्रीमद्भगबद्गीताभाष्यम्‌ 
पह श्रीमद्धगवद्वीताभाप्यम्‌ 


भावप्रकाशः (कृ.टि.)- प्रमाणबिरुद्धत्वाचेति ॥ परमं साम्यमुपैतीत्यादिप्रमाण- 
विरुद्वत्वाच्चेत्यर्थः । सुप्रतीकादीनामिति ॥ सुप्रतीको नाम पुरुषविशेषः | “हरौ नियतचित्तत्वा- 
द्वहवत्तत्रवेशनात्‌ । मोक्षं तादात्म्यम्‌ इत्याहुः नतु तद्रूपतः कचिदिति प्रमाणेन तादात्म्य- 
वाचकराब्देन सायुज्यमोक्ष उच्यते इत्युक्तेस्तदनुसारेणाह-सायुज्यमिति ॥ एकत्वमपि तदेवेति । 
सालोक्यसाष्टिंसामीप्यसारूप्यैकत्वमित्युत | दीयमानं न गृण्हन्ति विना मत्सेवनं जना इति 
तृतीयस्कंधश्लोकोक्तमेकत्वमपि सायुज्यमेवेत्यर्थः | अत्र कोके साष्टिः समानैश्वर्यमितिबोध्यम्‌ | 


भाष्यम्‌ 


वचनाच्च | 


“यथा भक्तिबिरोषोऽत्र इयते पुरुषोत्तमे । 

तथा मुक्तिबिरोषोऽपि ज्ञानिनां लिङ्गभेदने । 

योगिनां भिन्नलिङ्गानामाबिर्भूतस्वरूपिणाम्‌ | 

प्राप्तानां परमानन्दं तारतम्यं सदैव हि ॥” इति । 

“न त्वामतिझायिष्यन्ति मुक्ताबपि कथञ्चन । 
मद्भक्तियोगाद्‌ ज्ञानाञ्च सर्वानतिशयिष्यसि ॥? इति च ॥ 


साम्यबचनं तु प्राचुर्यविषयं दुःखाभावविषयं च । तथा चोक्तम्‌ 


'दुःखाभावः परानन्दो लिङ्गभेदस्समा मताः । 
तथाऽपि परमानन्दो ज्ञानभेदात्तु भियते ॥? इति नारायणाष्टाक्षरकल्पे । 
अतो न वैराग्यं श्रुतादाबत्र विविक्षितम्‌ ॥ 
भावप्रदीपिका (प.टी.)- द्वितीयं दूषयति- साम्येति ॥ अतो ज्ञानिनां भगव- 
न्महिमादौ बिरागायोगान्न निर्वेदशब्दस्य तदर्थतेत्युपसंहरति- अत इति ॥ 


भावप्रकाशिका (न.टी.)- ननु तहिं “परमं साम्यमुपैति’ इत्यादिबचनस्य का गतिः ? 
इत्यत आइ-साम्यवचनं त्विति ॥ प्राचुर्यं प्रचुरानन्दं परमानन्द इत्यर्थः । तथा 

हात्रोदाहरति- 'दुःखाभाबः परानन्दः' इति ॥ न चैतावता55नन्दमयाधिकरणविरोध 
इत्याह- तथाऽपीति ॥ ज्ञानभेदात्‌ भक्तिज्ञानादितारतम्यादित्यर्थः । यत एवं ज्ञानिनामपि 
भगबन्महिमादिश्रबणायुपपत्तिः, अतस्तत्र न वैराग्यं विवक्षितमस्मिन्‌ sta इत्युपसंहरति 
अत इति ॥ 


प्रमेयदीपिका (ज.टी.)- आगमाच तारतम्याधिगतिरित्याह- बचनाचेति ॥ 
'आविर्भूतस्वरूपिणाम्‌? इति कर्मधारयादतिइायार्थे इनिः । अनेन जीवन्मुक्तावैश्र्य- 
तारतम्येनार्थापत्तेरन्यथोपपत्तिः परिहृता । “लिङ्गभेदने' , “भिन्नलिङ्गानाम्‌? इत्यायुक्तेः ॥ 


“परमं साम्यमुपैति’ इत्यादि बचनविरुद्धं मुक्ततारतम्यमित्यत आह- साम्येति ॥ 
प्राचुर्य पूर्णत्वम्‌ | कुत एतत्‌? उक्तप्रमाणविरोधात्‌, बिशेषबचनाचेत्याह- तथा चेति॥ 
यद्यपि परानन्दोऽलम्बुद्धिगोचरत्वमात्रेण समः, तथाऽपि इत्यन्वयः । “नच ज्ञानिनाम्‌’ 
इत्यादिनोक्तमर्थमुपसंहरति- अत इति ॥ 

भाबबोधः (र.टि.)- अतिशयार्थे इनिः ॥ बहुब्रीहिणैव निवहि इनेरप्राप्या अतिशयस्या - 
लाभादिति भावः ॥ अलम्बुद्धिगोचरत्वमात्रेणेति ॥ तथा च न व्याहृतिरिति भावः | 

भावदीपः (रा.टि.)- 'न कर्मधारयान्मत्वर्थीयः' इत्युक्तेराह- अतिइायार्थे इनिरिति ॥ 
'तथाऽपि’ इत्यस्य अर्थाप्रतीतेराह- यद्यपि परानन्द इति ॥ यद्वा समाः इति परानन्द्स्य 
साम्यमुत्तवा पुनर्भिद्य॒त इत्युक्तेः प्रतीतव्याहतिनिरासाय साम्यासाम्योक्तेभि्नविषयत्वाभिप्रायेण 
me- यद्यपीति ॥ 

बाक्यार्थप्रदीपः (पां.टि.)- ननु आविर्भूतं स्वरूपं येषामिति बहुब्रीहिणैव मत्वर्थलाभाद्‌ 
इनिप्रत्ययवैयर्थ्यमित्यतः बहुब्रीहिमाश्रित्य मतुबर्धप्रयोगे वैयर्थ्यदोषेडपि आविर्भूतं च तत्‌ स्वरूपं 
चेति आविर्भूतस्वरूपं तत्‌ एषामस्तीति कर्मधारयमाश्रित्य मतुबर्थप्रत्ययप्रयोगडाब्दान्तरत्वाभदोष 
इत्याशयेनाह- आविर्भूतस्बरूपाणामिति कर्मधारयादिनिरिति ॥ 


ननु च तथाऽपि कर्मधारयान्मत्वर्थीयाद्‌ बहुब्रीहिरेव इष्टो लवुत्वादिति न्यायातू* 
शब्दान्तरत्वाश्रयणेडपि बहुव्रीहित्वविवक्षायामल्पेन आब्देनाभिमतार्थप्रतिपादनसम्भवे बहुयल्ला- 
जै यत्र बहुव्रीहिमत्वर्धीय-योरेकार्थता तत्रायं न्याय इति दुर्घटवृत्तौ । 


श्रीमद्भगवद्गीताभाष्यम्‌ 
120 श्रीमद्भगवद्री मू 

श्रयणं दोषः स्यादेवेति चेन्न । बहुब्रीह्मपेक्षया कर्मधारयमत्वर्थीयशब्दगौरवस्थले बहुयत्रा- 
श्रमणस्य दोषत्वेऽपि शब्दसाम्पे तददोषत्वस्य टीकाकृदभिप्रेतत्वात्‌ | अत एव टीकायां 
यद्विकारीत्यत्र कर्मधारयमत्वर्थीयमभ्युपगम्यानादिमदित्यत्र तदनङ्गीकारः । बहुव्रीहौ कर्मधारय - 
मत्वर्थीये चार्थगौरवाप्रसङ्गेन शब्दगौरवस्पैव लाघवन्यायविरुद्धत्वात्‌ । प्रकृते च तदभावेन 
विरुद्धत्वात्‌ । लाधवन्यायादरेण शब्दगौरविन्यासादिगतकर्मधारयमत्वर्थीयप्रयोगाणाम्‌ 'एकगो - 
pia नित्यम्‌’ (पा.५.२.११८) इति सूत्रे दुर्षटवृत्तिकृता दर्शितत्वाचेति सकल- 
मकलंकमिति सम्प्रदायः ॥ 


वस्तुतस्तु यदा कर्मधारयान्मत्वर्थीयः क्रियते तदा स्वपदार्थमाश्रित्य कर्मधारयः कर्तव्यः | 
तेषामेव च पदार्थानामन्यत्र गुणाभावमश्रित्य मत्वर्थीय उत्पद्यत इति प्रतिपत्तिगौरवम्‌ | यदा च 
पूर्वमेवान्यपदार्थप्राधान्यविवक्षा तदवर्तिपदार्थानां गुणभाव आश्रीयत इति प्रतिपत्तिलाघवम्‌ | 
कर्मधारयो मत्वर्थीयसहित एवान्यपदार्थस्य प्रतिपादक इति गौरवम्‌ । बहुब्रीहिस्त्वन्यानपेक्ष एव 
तत्प्रतिपादक इति शब्दलाघवञ्च भवतीति न कर्मधारयमत्वर्थीयाश्रयणं युक्तम्‌ । तथान्य- 
पदार्थप्राधान्यविवक्षयां बदु्ीहेरेव प्रसङ्गेन सर्वधनी, सर्वबीजी, सर्वकेशी नटः इत्याद्यभियुक्त- 
प्रयोगानुपपत्तिप्रसङ्गात्‌ । तदुपपादनार्थ प्रवत्तात्सवदिः कर्मधारयादिनिरिति भाष्यकारीय- 
वचनाल्लाधवानाश्रयेण वाचनिकं: कर्मधारयादिनिरित्यत्र तात्पर्यमिति । कर्मधारयादपि न 
सम्बन्धमात्रार्थं इनिः किन्तु अतिशयार्थ इति भावेनोक्तम्‌- अतिझयार्थ इति ॥ 'भूम- 
निन्दाप्रशंसासु नित्ययोगेतिशार 1 सम्बन्धेऽस्ति विवक्षायां भवन्ति मतुपादयः ॥” इति 
वचनादिति भावः ॥ 


भाबरत्रकोशः (सु.टि.)- आविर्भूतं स्वरूपं येषामिति विग्रहे आविर्भूतस्वरूप- 
शालिनामिति बहुत्रीहिणेव भावात्‌ किं मत्वर्थीयेनित्रत्ययेनेत्यत आह- अतिइायार्थं इति ॥ 
आविर्भूतं च तत्‌ स्वरूपं च अतिझायेनाऽविर्भूतस्वरूपमेषामस्तीत्यातिशायनिक इनिप्रत्ययोऽ- 
तरोत्पादित इति न वैफल्यशज्लेति भावः | अनेनोक्तवचनोदाहरणेनेत्युक्तं विवृणोति- लिङ्गभेदन 
इति ॥ आदिपदेन परमानन्दं प्राप्तानामित्यादिग्रहः । प्रकृतोपयोगाय प्राचुर्यपदार्थमाह- 
पूर्णत्वमिति ॥ स्वस्वयोग्यतापेक्षया पूर्तिरित्यर्थ: । 

प्राचीनटीकायां तु 'दुःखाभावः परानन्दः’ इति वचनानुसारेण प्राचुर्यं परमानन्द इति 
व्याख्यातम्‌ । प्राचुर्यं बाहुल्येन साम्यम्‌ । असाम्यं त्वल्पमित्यन्यथाप्रतीतेर्वाऽऽह~ पूर्णत्व- 
मिति ॥ एतत्‌ पूर्णत्वादिनैव साम्यं न त्वन्यगुणैरित्येतत्‌ कुतः प्रमाणादवसेयमित्यर्थः । 
उक्तेति ॥ “तथा मुक्तिविदोषः' इत्यादयुक्तप्रमाणमन्यथा विरुद्ध्यत इत्यर्थः ॥ 


ननु परमानन्देऽपि कथं साम्यम्‌ ? भगवदीयानन्दस्यानन्याधीनत्वादनवधिकत्वाच्चेत्यतः 
तथाऽपीत्येतदाकाङ्कां पूरयन्‌ समत्वं विवक्षितमाह- यद्यपीति ॥ ज्ञानभेदात्‌ ज्ञानभत्तयादि- 
तारतम्यादिति भाष्यार्थः | अत इतीति ॥ यत एवं ज्ञानिनामपि भगवन्महिमादिश्रवणाद्युप- 
पत्तिरतोऽत्र कोके श्रुतादौ वैराग्यं न विवक्षितमिति भाष्यार्थः । क्रियेतापीत्यपिशन्दः 
सम्भावनायाम्‌ । 


भाबदीपिका (श्री.टि.)- ननु आविर्भूतं स्वरूपं येषां ते इति बहुव्रीहिणैवाऽविर्भूत- 
स्वरूपवत्त्वरूपार्थलाभान्मतुबर्थस्येनेरवैय्यर्थ्यम्‌ | “न बहुब्रीहिनिर्वाह्मि भवन्ति मतुबादय’ इति 
वचनात्‌ | अत आविर्भूतस्वरूपाणामिति वाच्यम्‌ । आविर्भूतस्वरूपिणामिति तु कथमित्यत 
आह- आबिर्भूतेति ॥ आविर्भूतं च तत्‌ स्वरूपं चाऽविर्भूतस्वरूपम्‌ । तद्‌ एषामतिशयेना- 
्तीत्याबिर्भूतस्वरूपिणः | तेषामिति कर्मधारयादिनिर्व्याख्यायत इति न कोऽपि दोष इति 
भावः | साम्यमिति ॥ भगवत्साम्यस्य सर्वमुक्तेष्वेकप्रकारत्वान्मुक्तानामपि साम्यं प्राप्तमेवेत्यर्थः । 


ननु साम्यवचनं प्राचुर्यविषयमित्युक्ते बाहुल्येन मुक्तानां साम्यमेव, असाम्यं त्वल्प- 
मित्यन्यथाप्रतीतेर्व्याचष्टे ॥ पूर्णत्बमिति ॥ कुत इति ॥ पूर्णत्वादिनैव साम्यं कुतः? सर्वैरपि 
गुणैः सर्वथा साम्यमेव मुक्तानां किं न स्यादित्यर्थः ॥ उक्तेति ॥ “यथा भक्ति’ इति 
प्रमाणेत्यर्थ: ॥ 'दुःखाभाव’ इति प्रमाणे मुक्तानन्दस्य सांसारिकानन्दविलक्षणत्वात्‌ परत्वं 
परमत्वं च कथ्यत इति द्रष्टव्यम्‌ । मुक्तानां परानन्दे समत्ववचनं भेदवचनं च व्याहतमित्यतो 
व्याचष्टे- यद्यपीति ॥ 


भावप्रकाशः (कृ.टि.)- अतिायार्थ इति ॥ तथा चातिरायप्रतीत्यै इनिप्रयोगा- 
द्वहुव्रीहिनिर्वाद्े कथं मत्वर्थीय इति शङ्का निरस्तेति भावः । अनेनेत्युक्तं विवृणोति- लिङ्ग- 
भेदेन इति ॥ आदिपदेनाविर्भूतस्वरूपाणामित्यादेग्रहः | उक्तेति ॥ यथा भक्तिविशेषोत्रेत्या - 
युक्तेत्यर्थ: | व्याघातपरिहारायोक्तम्‌ अलम्बुद्धीति ॥ 


श्रीमद्भगवद्गीताभाष्यम्‌ भाष्य 
499 श्रीमद्भगबद्गीताभाप्यम्‌ 

भाष्यम्‌ 


नच सङ्कोचे मानं किञश्चिद्वियमान इतरप्रयोगे | महद्धिः श्रवणीयस्य 
श्रुतस्य च वेदादेः फलं प्राप्स्यसीत्यर्थः ॥ ५२ ॥ 


भाबप्रदीपिका (प.टी.)- श्रोतब्यादिपदेन भगबन्महिमेतराभिधानान्न वैराग्यार्थत्वेऽपि 
बिरोध इत्यत आह- नचेति ॥ ननु सङ्कोचे लाभार्थत्बेऽपि समः । अन्यथा ज्ञानिनां 
ग्राम्यादिफलप्रापिरित्यत आह- महद्धिरिति ॥ ग्राम्यादेः श्रोतब्यशब्दवाच्यत्वमेब 
नास्तीत्यर्थः ॥ ५२ ॥ 


भावप्रकाशिका (न.टी.)- ननु वैराग्यबाच्यपि निर्वेदशब्दो भगबन्महिमान्यबिषय- 
मिति सङ्कोचः किं न स्यात्‌ ? इत्यत आह- नचेति ॥ ज्ञानिनामपि भगवन्महिमादि- 
श्रबणाचनुष्ठानान्यथानुपपत्त्या तदितरबिषयत्वेन सङ्कोचः क्रियत एव । निर्वेदशब्दस्य 
लाभार्थेऽपि प्रयोगे विद्यमाने न युज्यत इत्यर्थः । नन्वेबमसद्विषयश्रोतव्यश्रुतसाफल्या- 
बाप्तिरपि कि न स्यात्‌ ? इत्यत आह-महद्धिरिति ॥ अनुचितत्वादेव तन्निरास इति 
भाबः ॥ ५२॥ 


प्रमेयदीपिका (ज.टी.)- अस्तु तर्हि भगबन्महिमादिन्यतिरिक्तश्रुतादौ वैराग्यमत्र 
विवक्षितमित्यत आह- नचेति ॥ निर्वेदहान्दस्य चैराम्यैकार्थकत्वे निश्चिते तद्वला- 
च्छोतब्यादिइाब्दस्यार्थसङ्डोचः क्रेयेतापि । इतरत्र नितरां लाभे तस्य श्रौतप्रयोगे विद्यमाने 
तु निर्मूलं सङ्कोचकल्पनम्‌ इत्यर्थः ॥ ननु लाभार्थतायामप्यसच्छार्रादिव्युदासाय सङ्कोचः 
कार्य एवेत्यत आह- महद्धिरिति ॥ अयोग्यतयैब तन्निरासः, प्रकरणाद्वेति भावः ॥५२॥ 


भाबबोधः (र.टि.)- श्रोतुं योग्यं श्रोतव्यमिति राब्दार्थमभिप्रेत्याह- योग्यतयेति ॥ 
श्रुतस्य चेत्येतत्सङ्गहायाह्‌ प्रकरणाद्वेति ॥ ५२ ॥ 


भाबदीपः (रा.टि.)- निरासः 'असच्छास्रस्य’ इति योज्यम्‌ ॥ प्रकरणाद्वेति ॥ 
बुद्धिर्योगे त्विमां शृणु’ (२.३९) इति ज्ञानोपायश्रवणस्य प्रकरणादित्यर्थः || ५२ ॥ 

भावरत्वकोशः (सु.टि.)- इतर्त्रेत्यनूच अर्थमाह- इतरत्रेति ॥ तस्य निर्वेदडाब्दस्य | 
सङ्कोचे मूलं शङ्कते- नन्विति | लाभार्थतायामपि निर्वेदशब्दस्य | अयोग्यतया “श्रोतव्यस्य 
रुतस्य च' इत्यादावभ्यर्हितत्वान्महद्भिरिति कर्तृपदाध्याहारेऽसच्छास्रादौ महद्भिः श्रोतव्यत्वादे- 
रयोग्यतापराहततया । प्रकरणाद्वेति ॥ श्रोतव्यं श्रुतं च वेदाद्येव । तस्यैव “बुद्धियोगे त्विमां 
शृणु' इति मोक्षोपयोगिज्ञानत्वात्‌ | वेदाद्येव च तादृशज्ञानजनकमिति प्रकरणबलादित्यर्थः ॥ 


गीताक्षरार्थस्तु- फलकामनादिवर्जितानीश्वराराधनरूपाणि कर्माणि मोक्षसाधनज्ञानार्थिना 
कियत्प्यन्तं कर्तव्यानीत्यत उच्यते यदा त इति ॥ यदा ते तव बुद्धिः अन्तःकरणं मोहकलिलम्‌ 
अन्यथाज्ञानलक्षणं दोषं व्यतितरिष्यति परित्यजति सम्य्ज्ञानोदयवद्‌ भवतीति यावत्‌ । तदा 
Tee: श्रोतव्यस्य श्रुतस्य स्वविहितसर्वकर्मोपलक्षणम्‌ । वेदश्रवणादेः निर्वेदं नितरां लाभं 
गन्ताऽसि प्राप्स्यसीति यावत्‌ । मुत्तिहेतुज्ञानसाधनभूतो निवृत्तधर्मानुष्ठानलक्षणो योगः साक्षा- 
ज्ज्ञानसाधनश्रवणादिरूपप्रमाणस्यादृष्टद्वारा सत्त्वञुद्धुत्पादनेनोपकारकः सन्‌ मिथ्याज्ञान 
लक्षणदोषनिवृत्त्यवान्तरप्रयोजनः तत्त्वज्ञानोदयावधिकः कर्तव्य इति भावः ॥ ५२ ॥ 


भाबदीपिका (श्री.टि.)- क्रियेतापीत्यत्रापिः सम्भावनार्थः । श्रौतप्रयोगे “तस्माद्‌ 
ब्राह्मण | पाण्डित्यं निर्विद्य इत्यादिरूपे ॥ असच्छास्रेति ॥ श्रोतव्यश्रुतपदाभ्यां तस्यापि 
प्राप्तेरित्यर्थः । श्रोतुं योग्यं श्रोतव्यमिति राद्वार्थमभिप्रेत्याऽह- अयोग्यतयैबेति ॥ असच्छास्र- 
श्रवणस्य 'असच्छास्राधिगमनम्‌' इति महापातकेषु परिगणियत्वेन श्रोतुं योग्यत्वरूपं श्रोतव्यत्वं 
तत्र बाधितमिति श्रोतव्यपदात्‌ तन्निरासलाभान्न लाभार्थतापक्षे सङ्घोचः कार्यं इति भावः ॥ 
प्रकरणाद्वेति ॥ त्रैगुण्यविषया वेदा” इति वेदादिसच्छास्रप्रकरणान्नासच्छास्रस्य प्रसक्तिः | येन 
सङ्कोचः कार्यः स्यादिति भावः ॥ ५२ ॥ 


भावप्रकाशः (कृ.टि.)- अयोग्यतयेति ॥ श्रोतव्यस्य श्रुतस्य चेत्यत्राभ्यन्तर्हितत्वा- 
न्महद्धिरिति कर्त्राध्याहारेऽसच्छास्रादौ महद्धिः श्रोतव्यत्वादेरबांधितत्वेनेत्यर्थः | प्रकरणाद्वेति ॥ 
श्रोतव्यं श्रुतं च वेदाद्येव मोक्षोपयोगिज्ञानप्रकरणात्‌ । वेदादेरेव ज्ञानप्रयोजकत्वात्‌ | तथा च 
परकरणादेवासच्छास्रब्युदास इत्वर्थः ॥ ५२ ॥ 


श्रीमद्धगबद्रीताभाप्यम्‌ 
on श्रीमद्धगवद्गी म्‌ 


श्रुतिविप्रतिपन्ना ते यथा स्थास्यति निश्चला । 
समाधावचला बुद्धिस्तदा योगमवाप्स्यसि ॥ ५३ ॥ 


भाष्यम्‌ 


तदेव स्पष्टयति- श्रुतिविप्रतिपन्नेति ॥ पूर्व श्रुतिभिर्वेदर्विप्रतिपन्ना विरुद्धा 
सती यदा बेदार्थानुकूलेन तत्त्वनिश्रयेन बिपरीतबाग्भिरपि निश्चला भवति | 
ततश्च समाधावचला, ब्रह्मप्रत्यक्षदरनेन भेरीताउनादाबपि परमानन्दमरा- 
त्वात्‌। तदा योगमवाप्स्यसि उपायसिद्धो भवसीत्यर्थः ॥ ५३ ॥ 


भावप्रदीपिका (प.टी.)- उत्तरक्षोकमवतार्य व्याचष्टे- तदेबेति ॥ 


भावप्रकाशिका (न.टी.)- नहि बेदबिरुद्धबुद्धिर्मुक्तिसाधनम्‌ । विद एव द्विजातीनां 
निःश्रेयसकरः परः? इत्यादिबिरोधात्‌, *रचनानुपत्तेः' इत्यादिसमयान्तरनिरासवैय्यर्थ्याच्च । 
एतदेब मनसि निधायाह- पूर्बमित्यादि ॥ ५३ ॥ 


प्रमेयदीपिका (ज.टी.)- ननूत्तरश्लोकेऽपि योगानुष्ठानावधिरेबोच्यते | अतः पुनरुक्ति- 
दोषः इत्यत आह- तदेबेति ॥ किं तन्मोहकलिलम्‌? कीदृशं च तदतितरणम्‌? इत्या- 
Tea पुंसामधममध्यमोत्तमावस्थादिप्रद्नेन पूर्बछोकोक्तमेब योगानुष्ठानाबधिमनेन स्पष्ट 
करोतीत्यर्थः ॥ नन्वत्र 'श्रुतिविप्रतिपन्ना’ इति श्रवणादितो वैराग्यमुच्यते । यथाह भास्करः 
'बस्त्वन्तरश्रबणाद्विरक्तः' इति । ततः पूर्वत्रापि वैराग्यमर्थस्स्यात्‌ । “निश्चला”, “अचला” 
इति पुनरुक्तिश्च । योगावापतेरुत्तरा चेयमवस्था | तत्कथमुच्यते “तदा योगमबाप्स्यसि इति’? 
इति शङ्कायां शोकं व्याचष्टे- पूर्वमिति ॥ पूर्वावस्थात उत्तरावस्थायाः सामर्थ्यलब्धं वैलक्षण्यं 
दर्शयितुमुक्तम्‌- वेदार्थेति ॥ चलनप्रसक्तिं दर्शयति- बिपरीतबाग्भिरिति ॥ असच्छास्रै- 
रित्यर्थः । अनेन परोक्षज्ञानकाष्ठा दर्शिता । परोक्षतत्वनिश्रयानुवृत्तिव्युदासायोक्तम्‌- 
ब्रह्मेति ॥ अत्रापि चलनप्रसक्तिमाह- भेरीति ॥ तत्कथम्‌? इत्यत आह- परमेति ॥ 
एतेनापरोश्षज्ञानकाष्ठा दर्शिता । उपायेन सिद्धः प्राप्तफलः | योगराव्देन तत्फलमुपलक्ष्यत इति 
भाव: | छोकद्वयेऽप्येतदवस्थाप्राप्तिः योगानुष्ठानाबधिरिति तात्पर्यम्‌ ॥ ५३ ॥ 

भाबबोधः (र.टि.)- परोक्षेति ॥ योगावधिप्रतिपादकसमाधिशब्दार्थतयेत्यर्थः || ५३ ॥ 
भाबदीपः (रा.टि.)- योगेति ॥ ज्ञानोपायेत्यर्थ: । पुनरुक्तिरिति ॥ पूर्वक्ोकेनेति 
भाव: ॥ छोकद्धयेड्पीति ॥ “यदा' (२.५२) इति “श्रुति! (२.५३) इति छोकद्वयेउपीत्यर्थ: ॥ 
एतदबस्थेति ॥ दुःशास्रैरचाल्यमानपरोक्षतत्त्वनिश्चयवत्त्वावस्थाप्राप्तिः | भेरीताडनादिनाप्यचल- 
समाध्यवस्थाप्राप्तिः ज्ञानोपायरूपनिवृत्तकर्मलक्षणयोगानुष्ठानावधिरित्यर्थ: ॥ ५३ ॥ 


भावरत्नकोशः (सु.टि.)- यदा तदेति श्रवणादाह- योगानुष्ठानाबधिरेबेति ॥ तदति- 
तरणं मोहकलिलातितरणम्‌ ॥ अधममध्यमोत्तमाबस्थेति ॥ बुद्धेः श्रुतिविप्रतिपन्नत्वावस्था- 
अधमा । परोक्षतत्त्वनिश्चयरूपतावस्था- मध्यमा । अपरोक्षज्ञानत्वावस्था- उत्तमेत्यर्थः । 
आदिपदेन तत्कारणग्रहः | असम्प्रज्ञातसमाधित्वावस्थाग्रह इति केचित्‌ ॥ पूर्वक्चोकोक्तमेबेति ॥ 
अनेन भाष्ये “तदेव” पूर्वोक्तप्रमेयमेवेत्यभिप्रेत्य तद्विवृतं “योगानुष्ठानावधिम्‌’ इतीति ज्ञेयम्‌ | 
स्पष्टयतीत्यत्र स्पष्टशब्दात्‌ 'तत्करोति’ इति णिजिति भावेनोक्तम्‌- स्पष्टं करोतीति ॥ 
'श्रवणादितः’ इति बदतास्मिन्‌ मते श्रुतिशब्दः श्रवणाद्युपलक्षक इत्युक्तं भवति । पूर्वत्र 'यदा 
ते मोह' इति कोके | इयमवस्था अचछत्वावस्था | वेदार्थानुकूलेन वेदार्थविमर्शजनितेनेति 
भाष्यार्थः | अनेन अससच्छास्रश्रवणेऽप्यचलनकथनेन । परोक्षज्ञानकाष्ठा परोक्षज्ञानसीमा । तत्‌ 
कथं भेरीताइनादावप्यचलनं कथम्‌ ? एतेन भेरीताडनादावप्यचलत्वकथनेन | योगराब्द- 
स्योपायार्थत्वाद्‌ भाष्ये 'उपायसिद्ध:' इत्युक्तम्‌ | तद्विग्रहं दर्दायन्नर्थमाह- उपायेनेति ॥ तर्हि 
योगमवाप्स्यसि’ इति कथमित्यतो भाष्यतात्पर्यमाह- योगेति ॥ अनेन योगावाप्तेरुत्तरा 
चेयमवस्थेति कृतचोद्यं परिहृतं भवति । कियत्पर्यन्तं योगानुष्ठानमिति चोद्यस्य परिहारमाह- 
'ोकद्वयेऽपीति ॥ एतदबस्था परमानन्दमग्नत्वानुकूलासम्परज्ञातसमाधित्वावस्था | 


गीताक्षरार्थस्तु- किं तन्मोहकलिलम्‌ ? कीहृशश्च तदतितरणम्‌ ? इत्याकाङ्कायां पुंसा- 
मधममध्यमोत्तमावस्थादिप्रदनेन पूर्वक्चोकोक्तयोगानुष्ठानावधिरेव स्पष्टीक्रियते- श्रुतिविप्रति- 
पन्नेति ॥ परोक्षतत्त्वनिश्चयात्‌ पूर्व श्रुतिभिः वेदैः विप्रतिपन्ना विरुद्धा सती ते बुद्विः यदा 
वेदार्थानुकूलेन तत्त्वनिश्चयेनासच्छाख्नैरपि निश्चला 'इदमदो वा” इति संडायानास्कन्दिता 
स्थास्यति । अनेन परोक्षज्ञानकाष्ठा दर्शिता । ततश्च समाधिर्भवति । भवति च तस्मिन्‌ 
ब्रह्प्रत्यक्षदर्शनेन परमानन्दमग्रतया भेरीताइनादावप्यचला चलनहीना बुद्धिर्यदा स्थास्यति 


श्रीमद्भगवद्गीताभाष्यम्‌ 
ie श्रीमद्भगवद्गीताभाष्यम्‌ 


शोकः ५३ 
अनेनापरोक्षज्ञानकाष्ठा दर्शिता तदा योगं योगफलं ज्ञानोपायानुष्ठानस्य फलम्‌, अवाप्स्यसि 
प्राप्तवान्‌ भविष्यति । एतेन बुद्धेः मनसः मोहकलिलं श्रुतिविरुद्धत्वरूपो दोषः । तत्तरणं त 
ेदार्थानुकूलेन परोक्षभगवत्ततत्वनिश्चयेनाचलतयाऽवस्थानम्‌ । तदा निर्वेदं गन्ताऽसीत्यस्य 
विवरणं ‘समाधावचला बुद्धि: इतीत्युक्तं भवति । छोकद्वयेञप्येतदवस्थावापिर्योगानु - 
षठानावधिरिति तात्पर्यम्‌ ॥ ५३ ॥ 


भावदीपिका (श्री.टि.)- ॥ अधममध्यमोत्तमाबस्थादीति ॥ बुद्धेः श्रुतिविप्रति- 
पन्नत्वावस्थाऽधमा । परोक्षतत्त्वनिश्चयावस्था मध्यमा । अपरोक्षज्ञानावस्थोत्तमेत्यर्थः । 
आदिपदेनासम्प्रज्ञातसमाध्यवस्थाग्रहणम्‌ । कथमुच्यत इत्यत 'श्रुतिर्वस्त्वन्तरश्रवणं, तस्माद्‌ 
विप्रतिपन्ना विरक्ता’ इति भास्करेण व्याख्यातत्वादित्याह- यथाऽऽहेति ॥ पूर्बन्नापीति ॥ 
“तदा गन्ताऽसि निर्वेदम्‌’ इत्यत्रापीत्यर्थः | इयमवस्था 'समाधावचला' इत्युक्ताऽवस्था ॥ 
सामर्थ्येति ॥ पूर्वावस्थायां बुद्धेः श्रुतिविप्रतिपन्नत्वे उत्तरावस्थायां श्रुत्यानुकूल्यमर्था- 
हृब्धमित्यर्थ: ॥ काप.्ठेति ॥ विपरीतवाग्भिरपि निश्चलत्वावस्थाप्रापिः परोक्षज्ञानस्यावधिः 
फलमित्यर्थः । “समाधावचला” इत्युक्ते तत्र कारणापेक्षायां भाष्ये ततश्रेत्युक्तम्‌ | तेन च पूर्व 
परोक्षतत्त्वनिश्चयस्य प्रकृतत्वात्‌ तस्यैव कारणत्वेनानुवृत्तिः प्रतीयतेऽत आह- परोक्षेति ॥ एवं 
च ततश्च परोक्षतत्त्वनिश्रयानन्तरं जातेन ब्रह्मप्रत्यक्षदर्शनेन बुद्धि: समाधावचला भवतीति भाष्यं 
योज्यम्‌ ॥ एतदिति ॥ भेरीताडनादावप्यचलत्वमित्यर्थः ॥ काष्ठेति ॥ भेरीताडनादावपि 
निश्चलत्वरूपासम्प्रज्ञातम्तमाध्यवःशाप्रापतिरपरोक्षज्ञानस्यावधिः फलमित्यर्थः । नन्वत्र 
“योगमवाप्स्यसि’ इति योगावाहिरिवोच्यते । नतु योगफलावाप्तिः | तत्‌ कथमिदं व्याख्यान- 
मित्यत आह- योगइब्देनेति ॥ ननु योगस्य कीरशाङ्गत्वमिति शङ्कितस्य छोकद्धयेन किमुत्तरं 
जातमित्यत आह- शोकद्वयेऽपीति ॥ एतदबस्थेति ॥ असम्प्रज्ञातसमाध्यवस्थेत्पर्थः । 
तथाचैतदवस्थाप्रापषिपर्यन्तं योगस्य वारं वारमनुष्ठेयत्वादवहननादिवत्‌ स्वरूपोपकारकाङ्गत्व- 
मित्युक्तं भवतीति भावः ॥ ५३ ॥ 


भावप्रकाशः (कृ.टि.)- उत्तमाबस्थादीति ॥ आदिपदेनावस्थाकारणसङ्गहः । 
अनेनेति ॥ असच्छात्रश्रवणेऽपि निश्चलत्वकथनेनेत्यर्थः । एतेनेति ॥ भेरीताडनेप्यचलत्व- 
कथनेनेत्यर्थः || ५३ ॥ 

अर्जुन उबाच- 
स्थितप्रज्ञस्य का भाषा समाधिस्थस्य केशव | 
स्थितधीः किं प्रभाषेत किमासीत ब्रजेत किम्‌ ॥ ५४ ॥ 


भाष्यम्‌ 


स्थिता प्रज्ञा ज्ञानं यस्य स स्थितप्रज्ञः | भाष्यतेऽनयेति भाषा | 
लक्षणमित्यर्थः ॥ उक्त लक्षणमनुवदति लक्षणान्तरं पृच्छामीति ज्ञापयितुम्‌- 
समाधिस्थस्येति ॥ 


भावप्रदीपिका (प.टी.)- प्रकृतज्ञानिलक्षणं पृच्छतीति सम्बन्धस्य स्पष्टत्वात्‌ 
'स्थितप्रक्षस्य' इति श्वोकब्याख्यामेव करोति- स्थितेति ॥ “किं प्रभापेत' इत्यतः “का 
भाषा! इत्यस्यार्थभेदमाह- भाष्यत इति ॥ समाधिस्थज्ञानिनः कि लक्षणमिति भ्रान्तिर्मा 
भूदित्याह- उक्तमिति ॥ 


भावप्रकाशिका (न.टी.)- उद्तार्थप्रश्नखूपत्वेन Gard: प्रसिद्धत्वादुत्तरश्वोकस्य 
ब्याख्यानमेव करोति- स्थितेति ॥ “किं प्रभाषेत’ इत्यतः “का भाषा” इत्यस्यार्थभेदमाह- 
भाष्यत इति ॥ 'समाधिस्थस्य' इति समाधिं कुर्वत इति प्रतीतिः स्यात्‌ । तां व्याबर्तयन्‌ 
यथाबद्याचष्टे- उक्तमिति ॥ समाधौ सत्यां ब्रह्मप्रत्यक्ष ररनेन परमानन्दमग्रत्यात्‌ यस्य 
बुद्धिरचलत्वेन स्थिता तस्येत्यर्थः । 


प्रमेयदीपिका (ज.टी.)- ज्ञानिनि प्रकृते लब्धावसरोऽर्जुनः पृच्छतीति सङ्गतेः 
स्फुटत्वात्तामनुत्तवा प्रज्ञाशब्दस्य बुद्धिमा्रार्थत्वप्रतीतिनिरासाय स्थितप्रजञहाब्दार्थमाह- 
स्थितेति ॥ प्रतिष्ठं प्राप्ता । ज्ञानम्‌ अपरोक्षम्‌ । “कि प्रभाषेत’ इत्यतः “का भाषा! 
३त्यस्यार्थान्तरमाह- भाष्यत इति ॥ ज्ञानीति व्यबहियत इत्यर्थः । भाषा इति 
भाषाइान्दस्य स्रीलिङ्गत्वाद्‌ “अनया? इत्युक्तम्‌ | व्यबहारकारणानामनेकत्वात्‌ कस्यायं प्रश्न 
इति न ज्ञायते । अत आह- लक्षणमिति ॥ सास्रादिमत्बं लक्षणं इष्ट्वा हि गौरिति 
व्यवहियते ॥ 


श्रीमद्धगवद्वीताभाष्यम्‌ ताभाष्य 
iaa श्रीमद्धगवद्वी म्‌ 


ज्ञानिमात्रब्युदासाय “समाधिस्थस्य” इति विशेषणमिति प्रतीयते । समाधि कुर्वत 
इति । यथाह सङ्करः “लब्धसमाधिप्रज्ञस्थ लक्षणबुभुत्सयाऽर्जुन vara’ इति । तदसदिति 
भावेनाऽह- उक्तमिति ॥ ज्ञानिसामान्यलक्षणबिषय एवायं प्रइनः । किमर्थ तहि 
“समाघिस्थस्य' इत्युक्तमिति चेत्‌ “समाधावचला बुद्धिः’ इत्यनेनोक्तं ज्ञानिसामान्यलक्षण- 
मनेनानुबदतीति ब्रूमः । न हीदं न लक्षणम्‌ । ज्ञानिमात्रनिष्ठधर्मत्वात्‌ । किमर्थोऽनुबादः! 
इति चेत्‌ तज्ज्ञातं मयेति ज्ञापनार्थमिति वदामः । एतज्ज्ञापनेऽपि किं प्रयोजनम्‌? इति चेत्‌ 
लक्षणान्तरं पृच्छामीति ज्ञापयितुम्‌ । अन्यथा सिद्धप्रःनोऽयमित्युपक्षयः प्रसज्येतेति भावः । 
लक्षणान्तरप्र३नस्य चेदं प्रयोजनम्‌ । अयाबह्लक्ष्यभावित्वान्न तत्‌ सम्यग्व्यबहारोपयोगि । 
याबह्लक्ष्यभावि तु सार्वत्रिकव्यबहारोपयोगि ज्ञास्यामीति । अत एव प्रसिद्धलक्षणपद- 
परित्यागेनाप्रसिद्धभाषापदोपादानमिति ॥ 


भाबवोधः (र.टि.)- अर्थान्तरमिति ॥ तथा च न पुनरुक्तिरिति भावः ॥ 


भाबदीपः (रा.टि.)- स्थितापदार्थः प्रतिष्ठां प्राप्तेति ॥ भेरीताइनादिनाऽप्यचञ्चलतां 
प्राप्तेत्यर्थ: | लक्षणस्य व्यवहारहेतुत्वं व्यनक्ति- सास्रादीति ॥ अन्यथेति ॥ ठक्षणान्तरप्रश्न- 
ज्ञापनाभाव इत्यर्थः | न तदिति ॥ समाधिस्थत्वम्‌ ॥ अत एवेति ॥ अयावङ्क्ष्ेत्यादि- 
नोक्तार्थज्ञापनार्थत्वादेवेत्पर्थः ॥ 


बाक्यार्थप्रदीपः (पां.टि.)- ननु ज्ञानिलक्षणस्यैव ज्ञानीति व्यवहारसाधनत्वात्‌ 
तद्विवक्षया अनेनेति वक्तव्यम्‌ | अनयेति स्रीलिङ्गं तु कथमित्यतः नानयेति भाषाशब्दार्थ - 
भूतलक्षणापेक्षया स्रीलिङ्गं किन्तु भाषापेक्षयेति न तदुपपत्तिरिति आह- भापाइाब्दस्य 
स्रीलिङ्गत्वादिति ॥ 


भावरत्रकोशः (सु.टि.)- प्रकृते अपरोक्षज्ञानकाष्टाप्रदर्नेन । “बुद्धिर्मनीषा धिषणा धीः 
प्रज्ञा शोमुषी मतिः’ इति कोशकारवचनादाह- बुद्धिमात्रार्थत्बेति ॥ स्थिताशब्दार्थ:- प्रतिष्ठा 
प्रसेति ॥ सुर॒ढनिष्पन्नत्यर्थः | “स्थिता प्रज्ञा ज्ञानं यस्येति’ यत्प्रसिद्धार्थकमपि प्रज्ञापदं ज्ञानार्थं 
ब्याख्याति तेन ज्ञानमित्यपरोक्षज्ञानं मुख्यं ग्राह्ममिति भावेनाऽह- ज्ञानमपरोक्षमिति ॥ 
अर्थान्तरमिति ॥ तथाच धातवर्थैक्यान्न पुनरुक्तिरिति भावः । लक्षणवत्‌ 'अयं ज्ञानी 

शोक: ५४ 


इतयाप्तोपदेशावागिन्द्रियादिरूपव्यवहारकारणबाहुल्यादुक्तम्‌- अनेकत्चादिति ॥ कस्य व्यवहार- 
कारणस्य | लक्षणस्य व्यवहारहेतुत्वमुपपादयति- सास्रेति ॥ “प्रश्नबीजं प्रतिलम्यार्जुन उवाच 
लब्धसमाधिप्रज्ञस्य लक्षणबुभुत्सया' इति झङ्करभाष्यं सान्वयमनुवदति- लब्धेति ॥ शङ्कर- 
पक्षस्यासत्वं भाष्याभिग्रायं वदन्‌ दर्शयति- ज्ञानिसामान्येति ॥ सम्प्ज्ञातासम्प्रज्ञातसमाध्यव- 
स्थाप्ञज्ञानिमात्रेत्यर्थः | स्थिप्रज्ञस्येति ज्ञानिमात्रप्रतीतेः सङ्कोचे कारणाभावादिति हृदयम्‌ | 
कारणं शङ्कते- किमर्थमिति ॥ तहिं ज्ञानिसामान्यलक्षणविषयप्रश्ने | अनुवादस्य प्राप्ति- 
सापेक्षत्वात्‌ तामाह- समाधाबिति ॥ अनेन 'सामाधिस्थस्य’ इत्यनेन | समाधिमत्वस्य 
ज्ञानिलक्षणत्वमुपपादयति- नहीति ॥ ज्ञानीतरावृत्तित्वे सति ज्ञानिवृत्तित्वरूपासाधारण- 
धर्मत्वादित्यर्थः । असाधरणधर्मो हि लक्षणं परिकीत्तितमिति भावः । ज्ञापनार्थः ज्ञापन- 
प्रयोजकः | अनुवाद इति वर्त्तते । लक्षणान्तरं समाधिस्थत्वलक्षणादन्यत्‌ । अन्यथा 
लक्षणान्तरप्रश्नज्ञापनाभावे ॥ सिद्धप्रश्न॒ इति ॥ समाधिस्थस्य ज्ञानिनः समाधिस्थत्वमेव 
लक्षणमिति सिद्धत्वात्‌ समाधिस्थस्य किं लक्षणमिति प्रश्नः सिद्धार्थविषयत्वेन नोत्तराई 
इत्युपेक्षणीयः स्यादित्यर्थः | सिद्धः प्रश्नो यस्य स इति बहुव्रीहिर्वा | अत एव भगवत्पादैः 
प्रश्रदोषा हि चत्वारः स्वव्याहतिरसङ्गतिः | सिद्धार्थता च वैफल्यम्‌’ इति सिद्धार्थकत्वं 
प्रश्दोष इति विभावितमिति भावः । अयाबल्लक्ष्यभावित्वात्‌ लक्ष्यसमसमयवृत्तित्वाभावात्‌ ॥ 
तत्सम्यग्व्यबहारेति ॥ समाधिस्थत्वं सार्वत्रिकव्यवहारोपयोगि न भवतीत्यर्थः | 'इति’ इदं 
प्रयोजनमिति सम्बन्धः | अत एव सार्वत्रिकव्यवहारोपयोगिलक्षणज्ञानस्य प्रश्नप्रयोजनस्य 
सत्त्वादेव | अयावल्लक्ष्मभावित्वादित्युक्तार्थज्ञापनार्थत्वादेवेति तु स्वामिनः । 


भाबदीपिका (श्री.टि.)- ननूत्तरक्षोकस्य पूर्वेण सङ्गतेरनुक्तत्वान्यूनतेत्यत आह- 
झानिनीति ॥ प्रकृत इति ॥ पूर्वशोकेनेत्यर्थः || लब्धावसर इति ॥ शङ्का कर्तु लब्धावकाश 
इत्यर्थ: । प्रतिष्ठां निश्चलताम्‌ ॥ अर्थान्तरमिति ॥ तथाच न पुनरुक्तिरिति भावः । ननु 
व्यवहारकारणलक्षणझाब्दस्य नपुंसकत्वादनेनेति वक्तव्येऽनयेति कथमुक्तमित्यत आह- भाषा- 
शब्दस्येति ॥ योगवृत्त्या लक्षणवाचिभाषाशब्दस्येत्यर्थः।। अनेकत्वादिति ॥ वागिन्द्रिय- 
शब्दज्ञानानामपि व्यवहारकारणत्वादित्पर्थः | लब्धसमाधिप्रञ्ञस्य लब्धासम्प्रज्ञातसमाध्यव- 
स्थावत इत्यर्थः ॥ ज्ञानिसामान्येति ॥ सम्प्रज्ञातासम्प्रज्ञातोभयावस्थावज्ज्ञानिसामान्येत्पर्थः । 

इत्यनेनोक्तम्‌ असम्प्रज्ञातसमाध्यवस्थावत्त्वरूपम्‌ । लक्षणत्वं कुत इत्यत आह- ज्ञानि- 
मात्रेति ॥ ततश्रातिव्याप्तिशून्यत्वेनासाधारणधर्मत्वाह्नक्षणमित्यर्थ: ॥ अन्यथेति ॥ लक्षणान्तरं 
पृच्छामीत्यभिप्रायाभाव इत्यर्थः ॥ सिद्धप्रश्नोऽयमिति ॥ समाधिस्थस्य ज्ञानिन समाधिस्थत्वमेव 
लक्षणमिति सिद्धत्वात्‌ समाधिस्थस्य किं लक्षणमिति प्रश्नः सिद्धार्थत्वेनोपेक्ष्यः स्यादिति भावः | 
यथोक्तम्‌- प्रश्नदोषा हि चत्वारः स्वव्याहतिरसङ्गतिः | सिद्धार्थता च वैफल्यम्‌’ इति ॥ न 
तदिति ॥ असम्प्रज्ञातसमाध्यवस्थापन्नत्वरूपलक्षणस्य सम्प्रज्ञातसमाध्यवस्थापन्ने ज्ञानिन्य- 
भावेनायावक्लक्ष्यभावित्वेनाव्याप्त्वान्न सार्वत्रिकव्यवह्ारोपयोगित्वमित्यर्थः | सम्यग्‌ ब्यबहारः 
सार्वत्रिकव्यवहारः । सार्वत्रिकव्यवहारोपयोगि यतोऽतस्ताृं लक्षणं ज्ञास्यामीति योज्यम्‌ ॥ 
अत एबेति ॥ सार्व॑त्रिकव्यवहारोपयोगिलक्षणज्ञानस्य प्रश्नप्रयोजनस्य विद्यमानत्वादेवेत्यर्थः ॥ 
भाषेति ॥ भाष्यते व्यवह्वियतेऽनयेति सार्वत्रिकव्यहारहेतुभूतलक्षणवाचिभाषाइाब्देनोक्तं प्रयोजनं 
सूचितमिति भावः ॥ 


भावप्रकाशः (कृ.टि.)- अर्थान्तरमिति ॥ तथा च न पुनरुक्तिरिति भावः । मूले 
भाष्यतेऽनयेति | “गुरोश्च हल” (पा.३.३.१०३) इति करणे प्रत्ययेऽजाद्यतष्टाबिति टापि च 
mA रूपसिद्विरिति बोध्यम्‌ ॥ अनेकत्वादिति ॥ लक्षणवदुपदेशादेरपि व्यवहारकारण- 
त्वादिति भावः ॥ 


भाष्यम्‌ 
कं ब्रह्माणमीरां रुद्रं च बर्तयतीति केशवः । तथाहि निरुक्तिः कृता 
हरिबंशेषु रुद्रेण केलासयात्रायाम्‌ ॥ 
"हिरण्यगर्भः कः प्रोक्त ईशः शङ्कर एव च । 
सृष्ट्यादिना बर्तयति तौ यतः केशवो भवान्‌ ॥? इति बचनान्तराच्च । 
किमासीत किं प्रत्यासीत ॥ 


भावप्रदीपिका (प.टी.)- स्थितप्रोत्तमप्रबर्तको हरिर्जानात्येब तहक्षणमिति 
भावेनाह- कमिति ॥ 

“को ब्रह्मेति समाख्यात ईशोऽहं सर्वदेहिनाम्‌ । 
आवां तबाड्गसम्भूतौ ततः केशबनामवान्‌ ॥? इति हरिबंशे 


आसाया अकर्मकत्वात्‌ कथं आसीत किमिति भ्रान्तिर्मा भूदित्याह- किमिति ॥ 


भावप्रकाशिका (न.टी.)- स्थितप्रज्ञमुख्यौ केशौ बर्तयति च भगवान्‌, तहक्षणं 
भगबतैब वक्तब्यमित्यर्जुनाभिप्रेतं केशवशब्दार्थमाह- कमिति ॥ 


“को ब्रह्मेति समाख्यात ईशोऽहं सर्वदेहिनाम्‌ । 
आवां तवाङ्गसम्भूतौ ततः केशबनामवान्‌ ॥' 


इति हरिबंशबचनाचेयं निरुक्तिग्राह्मेत्याह- तथा हीति ॥ आसेरकर्मकत्वात्‌ 
“किमासीत' इत्युक्तौ “आसीत न बा” इत्यपि प्रतीतिः स्यात्‌ । तां व्यावर्तयन्‌ यथाव- 
व्याचष्टे- किमिति ॥ 


प्रमेयदीपिका (ज.टी.)- 'कश्र, अश्च, ईशश्च केझाः ब्रह्मविष्णुमहेश्वराः । ते यस्या- 
बयबभूताः स केशवः परमात्मोच्यते’ इति भास्करो निरुक्तवान्‌ “एतत्‌ श्रुत्वा वचनं 
केशवस्य” इत्यत्र | तदसदिति भावेनाऽह- कमिति ॥ कुत इयं निरुक्तिः? इत्यत आह- 
तथाहीति ॥ 


“को ब्रह्मेति समाख्यात ईशोऽहं सर्वदेहिषु । 
आबां तबाङ्गसम्भूतौ ततः केशबनामवान्‌ ॥' 


इति हरिबंशाबचनम्‌ ॥ बचनान्तराचेयमेव निरुक्तिः स्वीकार्येत्याह- हिरण्यगर्भ 
इति ॥ अत इति लभ्यते । तेनेबराब्दस्यान्बयः | हिरण्यगर्भ एव नत्बन्यः प्रजापतिः । 
शङ्कर एब नत्वन्यः समर्थ इति बा । अनेन केशयोः कर्मणोरुपपदयोरन्त्णीतण्यर्थात्‌ “वृतु 
FAY (पा.धा,७५८) इत्यस्माद्धातोः 'डोऽन्यत्रापि हर्यते’ इति इप्रत्यय इत्युक्तं भबति | 
आसेरकर्मकत्यात्‌ कथं कर्मप्रश्नः? इत्यत आह- किमासीतेति ॥ अध्याहृतप्रतियोग- 
निमित्ता द्वितीया । न कर्मणीत्यर्थः ॥ 


भावदीपः (रा.टि.)- एवडाब्दान्वयं दर्शयन्नेव तद्व्यावर्त्यमाहू- हिरण्यगर्भ एवेत्यादिना ॥ 

शोक: ५४ 
डप्रत्यय इति ॥ डित्यभस्यापि टेलॉप इति टिलोपे केशव इति रूपमिति भावः ॥ आसेरिति ॥ 
“आस उपवेशने' (पा.धा.१०२१) इत्यस्येत्यर्थः ॥ 


वाक्यार्थप्रदीप: (पां.टि.)- अन्यत्रापि टश्यत इतीति ॥ “अन्येष्वपि इयते’ (पा. ३.२. 
१०१) इत्येतत्सूत्रीयस्य “अन्येभ्योऽपि दृयते इति वक्तव्यम्‌' इतिवार्तिकस्यायमर्थतोऽनुवादः | 
यद्यपि सूत्रस्थसवोपाधिन्यभिचारार्थापिराब्दबलादेव उपपदानियमधात्वनियमयोः सिद्धया 
उपपदान्तरे धात्वन्तरादपि 'अन्येष्वपि eae इति सूत्रेणैव डप्रत्ययसिद्धथा वार्तिकस्यैव 
अनारम्भणीयत्वम्‌ । अत एव. माधवेनोक्तम्‌- परितः खाता परिखा 'अन्येष्वपि दृश्यत 
इती'ति । ततश्च “डोडन्यत्रापि इश्यते’ इति तदर्थानुवादो न युक्तः | तथाप्यङ्गीकृत्य वार्तिका- 
रम्भमर्थतस्तदनुवादः कृतः | वस्तुतस्तु अन्तात्यन्तेति (पा.३.२.४८) सूत्रीयं वार्तिकमेवैतत्‌ । अत 
एव धातुवृत्तिकृता “ग्रामगः डोऽन्यत्रापि दृश्यत इति डः' इत्युक्तम्‌^ । अन्यत्रापि “विहगः, 
डोऽन्यत्रापि इयत इति डः’ इति ॥ यद्यपि गमेरयं डो व्यापारितः | तथाप्युपपदानियमवत्‌ धात्व- 
नियमोऽप्य विशेषेण वक्तुं शक्पत इति भावेन इह टीकायां वर्ततेरपि व्यापारित इति द्रष्टव्यम्‌ ॥ 


इप्रत्यय इतीति ॥ ततश्च डित्वात्‌ ऋत्‌ इति टिलोपे केरावरूपनिष्पत्तिरिति भावः ॥ 
अध्याहृतप्रतियोगनिमित्ता द्वितीयेति ॥ 


‘उभसर्वतसोः कार्या धिगुपर्यादिषु त्रिषु । 
द्वितीयाऽऽम्रेडितान्तेषु ततोऽन्यत्रापि दृयते’ (महाभाष्प.२.३.२) 


इत्यत्र तसिलन्तस्योभइाब्दस्याभावात्‌ एकदेशग्रहणेनोभयशब्दस्यैव ग्रहणात्‌ तसिलन्तोभय- 
सर्वशब्दयो; धिक्झान्दस्य च प्रयोगे द्वितीयां विधाय कृतद्विवचनेषु उपर्यधःदाब्देष्वपि 
प्रयुज्यमानेषु द्वितीयां विधाय ततः “अन्यत्रापि यते’ इति प्रापकलक्षणान्तराभावेऽपि यत्र 
अभियुक्तप्रयोगानुसारेण द्वितीया ceed तत्र द्वितीयाभ्यनुज्ञानात्‌ | वृत्तिकारेण “अभितःपरितः 
समयानिकषाहाप्रतियोगेषु' इति अन्यत्र शब्दस्य व्याख्यातत्वात्‌ प्रतिशन्दयोगे एवेयं 
द्वितीयेत्यर्थः । नन्वत्र प्रतिशब्दादर्शनात्‌ न तद्योगे द्वितीयेयं वक्तुं युक्तेत्यत उक्तम्‌- 


१. माधवीयधातुवृत्तौ भ्वादिषु खनु अबदारणे(६०७) इति धातुव्याख्यानाबसर उक्तम्‌ | 
२. माधवीयधातुवृत्तौ भ्वादिषु गम्लृ गतौ (७००) इति धातुब्याख्यानावसर उक्तम्‌ । 

अध्याहतेति ॥ न कर्मणीत्यर्थ इति । ततश्रोपपदविभक्तित्वेन कर्मकारकविभक्तित्वाभावात्‌ 
कारकविभक्तित्वे कर्मप्रश्नत्वेन तदनुपपत्तिप्रसक्तावपि जसेः कर्मानपेक्षक्रियामिधायकत्वेना- 
कर्मकत्वात्‌ कर्मप्रश्नत्वाभावेन न तद्नुपपत्तिशङ्कावकाश इति भावः | 


भावरत्रकोराः (सु.टि.)- केशा अस्य सन्तीत्यत्र षछ्यर्थ सम्बन्ध वक्तुमुक्तमू- 
अबयबभूता इति ॥ 'केशाद्वो5न्यतर-स्याम्‌? इति वप्रत्ययो मत्वर्थीय इति भाव इति केचित्‌ । 
अपरे तु प्रकृतस्य केशशब्दस्य “आद्रुणः' इत्येकादेशेन सिद्धस्य लाक्षणिकतया किशा- 
द्वो$न्यतरस्यामूर इति सूत्रे ग्रहीतुमशक्पत्वान्न तेन वप्रत्ययः । “लक्षणप्रतिपदोक्तयो: 
प्रतिपदोक्तस्यैव ग्रहणम्‌” इति परिभाषाविरोधात्‌ | किन्तु सूत्रे ‘अन्येभ्योऽपि दृयते’ इति यद्‌ 
वार्तिकं तेनात्र वप्रत्यय इति व्याचक्षते | सृष्ट्यादिना वर्तयति जगत्सृष्टिसंहारौ प्रति 
नियमयति | अत इति लभ्यत इति ॥ यतइहाब्दश्रवणादिति रोषः | अन्यः दक्षादिः | “ई 
ऐश्वर्य? इति धातोस्सामर्थ्यमीदाइान्दाभिधेयमिति भावेनोक्तं समर्थ इति ॥ केशयो; 
कर्मणोः कशब्देशशन्दयोः कर्मवाचिनोः | डोऽन्यत्रापि टश्यत इति डप्रत्यय इति ॥ उप्रकरणे 
'अन्यत्रापि हृयते’ इति वार्तिकादत्र इप्रत्यय इत्यर्थः । यद्यपीदं वार्तिकमुपपदान्तरेऽपि 
गमेर्प्रत्ययविधानार्थं कृतम्‌ । ग्राम इत्यादुदाहरणात्‌ । तथाच नानेन वृते्ईप्रत्ययः शक्यो 
विधातुम्‌ । तथा5प्यपिशब्दस्य ‘अन्येष्वपि हृयते’ इत्त्रेव सर्वोपाधिव्यभिचारार्थत्वात्‌ 'वृतु वर्तने 
इत्यस्मादपि डप्रत्ययो वक्तव्य इति भावेनैवमुक्तम्‌ ॥ 


केचित्तु, “गमेश्व” इत्यधिकारस्थवार्तिकमेबेदं न भवति । किन्तु “सप्तम्यां जनेः” इति 
प्रकरणस्थस्य “अन्येष्वपि दृयते’ इति सूत्रस्यैवायमर्थतोऽनुवादः “डाञन्यत्रापि' इति ॥ तत्र 
चापिझाब्दः सर्वोपाधिव्यभिचारार्थः | तेन धात्वन्तरादपि उप्रत्ययो भवति । परितः ख्यातः 
परिख्य इत्युदाहृतं वृत्ताविति प्रकृते वृत्तेरपि प्रत्यय इति व्याचक्षते । केडावशब्देन भगव- 
त्सम्बोधने प्रयोजनमुक्तं भावप्रदीपिकायां- “स्थितप्रज्ञोत्तमब्रह्मरुद्रप्रवर्तको भगवान्‌ जानात्येव 
प्रश्षपरिहाराय तल्लक्षणमिति ज्ञापयितुम्‌? इति ॥ तथा च प्राचीनटीका- “स्थितप्रज्ञमुख्यो 
केशौ वर्तयति भगवानिति तह्लक्षणं भवतैव वक्तव्यमित्यर्जुनाभिप्रेतं केशवश्ञब्दार्थमाह” इति ॥ 
mÀ: आस उपवेशन इति धातोः | “आसीत किमित्यन्वयभ्रान्तिं वारयन्‌ यथावद्‌ व्याचष्टे 
“किं प्रतीति’ इति भावप्रदीपिकायाम्‌ । प्रतियोगेति ॥ प्रतेः कर्मप्रवचनीयत्वात्‌ “कर्मप्रवचनीय- 
युक्ते द्वितीया’ इति द्वितीया । न पुनः “कर्मणि द्वितीया’ इति सूत्रेणेत्यर्थः ॥ 


श्रीमरूगवद्गीताभाष्यम्‌ 


शोक: ५४ 

भावदीपिका (श्री.टि.)- कश्च अश्रेति ॥ अत्र पूर्वरूपे सति क इत्येव भवतीति 

ज्ञातव्यम्‌ ॥ अबयबभूता इति ॥ यस्य अवयविभूतस्य | कृष्णस्यावयवभूता इत्यर्थः | अवयव- 

भूता इति मत्वर्थीयवप्रत्ययार्थ: | तथाह्यक्तम्‌- 'केशाद्‌ वोऽन्यतरस्याम्‌' इति । केशब्दा- 

न्मत्वर्थे वप्रत्ययः स्याद्‌ विकल्पेनेति सूत्रार्थः | एवं च केशशब्दात्‌ ते अस्य सन्तीति मत्वर्थ 

वप्रत्यये केडावेति रूपम्‌ । तत्र तद्वत्त्वं कथमस्पेति झाङ्कायाम्‌ अवयविनोऽवयवत्वं प्रसिद्ध - 
मित्यभिप्रेत्य मत्वर्थविवरणं कृतं ते यस्यावयवभूता इति ॥ 


नन्वेतच्छलोकव्याख्यानपरे भास्करीयभाष्ये केशवशब्दस्यानिरुक्तत्वात्‌ कथं 'भास्करो 
निरुक्तवान्‌' इति असदनुवादः क्रियते? इत्यत आह- एतत्‌ श्रुत्वेति ॥ सर्वदेहिषु विषये 
ईशः । सम्भूतौ च । त्वमिति शेषः । व्यावृत्तिसमुचयार्थकयो विरुद्वयोरेवचरान्दयोरेकत्रान्वया- 
योगादध्याहृतातरहाब्देनान्वय इत्याशयेनाऽह- अत इतीति ॥ यच्छब्दबलादिति भावः ॥ 
तेनेति ॥ तथाचात एव भवान्‌ केशव इति सम्बन्धो द्रष्टव्यः | अतइशाब्दाध्याहारेऽपि न 
तेनैवशब्दसम्बन्ध इत्येवं पक्षान्तरमाह हिरण्यगर्भ एबेति ॥ हिरण्यगर्भ एव कबब्देनोक्तः, 
नत्वन्य प्रजापतिर्दक्षः । तथा शङ्कर एवेशशब्देनोक्तो नत्वन्यः कश्चित्‌ समर्थो राजादिरित्यर्थः । 
अन्तर्णीतेति ॥ अत एव सृष्ट्यादिना वर्तयतीति णिजर्थो दर्शित इति ज्ञातव्यम्‌ ॥ 


ननु “सप्तम्यां जनेर्डः’ “पञ्चम्यामजातौ” इति सप्तम्यन्ते पञ्चम्यन्ते वोपपदे डप्रत्ययविधानात्‌ 
पङ्क जमित्युदाहृतत्वाच्च कथमत्र कर्मण्युपपदे सति इप्रत्यय इत्यत आह- डोऽन्यत्रापीति ॥ 
अन्यत्रापि द्वितीयान्ते उपपदेऽपि डप्रत्ययो दृश्यत इत्यर्थः | तथाच केशयोः शब्दयो: कर्मणो- 
रुपपदयोः सतोः वृतु वर्तने अस्माइप्रत्यये तस्य लोपे टिभूतस्य क्रत्‌ इत्यस्य लोपे प्रत्ययाकारे 
च मिलिते सति केशवू अ, केशवेति रूपम्‌ । आसेः अस भुवीति धातोः ॥ कथमिति ॥ 
“किमासीत” इति कर्मप्रश्नः कथमित्यर्थः ॥ अध्याहृतेति ॥ किमित्यत्र न कर्मणि द्वितीया | 
किन्तु 'लक्षणेत्थम्भूताख्यानभागवीप्सासु प्रतिपर्यनवः' इति कर्मप्रवचनीयसञ्ज्ञकप्रति- 
शब्दाध्याहारेण “कर्मप्रवचनीययुक्ते द्वितीया’ इति सूत्रेण द्वितीयेति भावः ॥ 


भावप्रकाशः (कृ.टि.)- स केशब इति ॥ केशा अस्य सन्तीत्वर्थे केशाद्वोन्यतर- 
स्यामिति वप्रत्ययः | प्रकृते केशशब्दस्य आद्रुण इति एकादेरोन लाक्षणिकतया सौत्रकेराराब्देन 
ग्रहीतुमक्यत्वात्‌ लक्षणप्रातिपदोक्तयोः प्रातिपदोक्तस्यैव ग्रहणमिति परिभाषाविरोधात्‌ । किन्तु 

उततसूतरेऽ्येभ्योऽपि ead इति यद्वा्तिकं तेनात्र वप्रत्ययः | 'अवयवभूताः' इत्युक्तिस्तु 
पर्यबसितार्थाभिप्रायेणेति बोध्यम्‌ । डोऽन्यत्रापि इति ॥ एतद्वार्तिकस्य' अन्तात्यन्त’इति 
डप्रकरणस्थत्वात्‌ प्रकरणलब्धप्रत्ययकथनाय ड इत्युक्तम्‌ । न त्वेवमेव वार्तिकपाठ इति ज्ञेयम्‌ II 
ननूक्तवार्तिकेनोपपदान्तरे सति गमेरेव डो विहितः, 'गमेश्च' इत्यधिकाराद्‌ ग्रामग इत्यादयुदा- 
हरणाञ्च | तत्कथमत्र तेन ड इति चेत्‌- सत्यम्‌ । तथाऽप्युक्तवार्तिके धात्वन्तरादपि 
डोऽभिप्रेतः | काव्ये दुर्घटवृत्तौ “अरिहयोगविचक्षण” इत्यत्रारिवाब्दोपपदाद्वन्तेरन्यत्रापि इयत 
इति ड इत्युक्तत्वात्‌ सर्वोपाधिव्यभिचारार्थापिशब्दप्रयोगाच्च | वस्तुतस्तु ‘अन्येष्वपि दइयते' 
इति सूत्रस्यार्थानुवादोऽयम्‌ “डोऽन्यत्रापि इयत इति’ इति | तथा च 'अन्येष्वपि यते’ इति 
सूत्रेणात्र इप्रत्ययः | तेनोपपदान्तरेपि धात्वन्तरादपि उप्रत्ययविधानादिति बोध्यम्‌ ॥ 


भाष्यम्‌ 
न चार्जुनो न जानाति तलक्षणादिकम्‌ । 


'जानन्ति पूर्वराजानो देवर्षयस्तथैव च । 
तथाऽपि धर्मान्‌ पृच्छन्ति वार्तायै गुद्यबित्तये । 
न ते गुह्याः प्रतीयन्ते पुराणेष्वल्पबुद्धिनाम्‌ ॥” इति बचनात्‌ ॥५४॥ 


भाबप्रदीपिका (प.टी.)- स्बयमपरोक्षज्ञान्यर्जुनश्चेत्‌ किमिति तह्क्षणादिकं पृच्छति ? 
इत्यत आह- नचेति ॥ ५४ ॥ 

भावप्रकारिका (न.टी.)- यः स्वयं स्थितप्रज्ञः स्थितपरजञोत्तमप्रबर्तकं श्रीबिष्णुं च 
जानाति स कथं तल्लक्षणादि (न) जानाति ? अतः किमर्थं पृच्छति ? इत्यत आह- 
नचेति ॥ आदिाब्देन तत्प्रवृत्त्युदेश्यम्‌ ॥ ५४ ॥ 

प्रमेयदीपिका (ज.टी.)- प्रश्नकरणादर्जुनस्यान्ञत्वं प्रतीतम्‌ । तन्निवारयति- नचेति ॥ 
रह्लक्षणादिकं ज्ञानिलक्षणं तत्परवृत्त्यनुपपत्तिसमाधानं च । प्रइनस्यान्यथोपपत्तेरिति भावः । 
कुतः? इत्यत आह- जानन्तीति ॥ समासान्तो विधिरनित्यः | अतः "पूर्वराजानः? इति 
साधु । देवर्षयश्च तथै जानन्त्येव । 'धर्मान्‌’ इत्युपलक्षणम्‌ । वार्तायै गुरोरात्मनां च 


45६ श्रीमद्धगबद्दीताभाप्यम्‌ 


छोकः ५४ 
ख्यात्यै | लोकस्य गुद्यार्थबित्तये च । एतेषां प्रश्नकरणं लोकानां कथं गुह्यार्थवित्तये भवति? 
इत्यतो व्यतिरेकमुखेन उपपादयति- न त इति ॥ “छन्दस्युभयथा' (पा.सू.३.४.११७) 
इत्यतः “अल्पबुद्धिनाम्‌” इति दीर्घत्बाभाब: | गुद्यास्तेडर्था: पुराणादिषु प्रश्नोत्तरनिबन्धनेन 
बिनोक्तिमात्रेणाल्पबुद्धीना व्यक्त न प्रकाशन्ते । नच प्रश्नाकरणे तदुपनिबन्धनं सम्भव- 
तीत्यर्थः । एतेन 'मोहादिस्त्वभिभवादे:” इत्येतत्‌ प्रपञ्चितं भवति ॥ ५४ ॥ 


भाबबोधः (र.टि.)- अन्यथोपपत्तेरिति ॥ विरेषज्ञानाययर्थत्वेनेत्यर्थः । ज्ञानिलक्षणादिकं 
जानन्तीत्यत्र कथमिदं मानमित्यत आह- धर्मानित्युपलक्षणमिति ॥ प्रपञ्चितमिति ॥ आदि- 
शाब्दद्वयार्थत्वेनाभिमतप्रश्नविरोषज्ञानादौ प्रमाणोपन्यासेनेत्यर्थ: ॥ ५४ ॥ 


भाबदीपः (रा.टि.)- अन्यथोपपत्तेरिति ॥ लोकानुग्रहाद्यर्थतयोपपत्तेरिति भावः || ननु 
'राजाहस्ससिभ्यष्टच्‌' (पा.सू.५.४.९१) समासान्ते सति 'पूर्वराजा' इति भाव्यमित्यत 
आह- समासान्त इति ॥ 'क्रक्पूरब्धू-पथामानक्षे' (पा.सू.५.४.७४) इति निर्देशात्‌ 
ज्ञापकादनित्य इति भावः ॥ धर्मानित्युपलक्षणमिति ॥ 'ज्ञानिलक्षणादिकस्य’ इति योज्यम्‌ । 
तेनोक्तार्थसंवादीदमिति भावः ॥ ननु अङ्गपादे ('हस्वनद्यापो नुट्‌ (पा.सू.७.१.५४) “नामि” 
(पा.सू.६.४.३) इति सूत्रेण दीर्घोक्तेः बुद्धीनाम्‌’ इति भाव्यमित्यत आह- छन्दस्युभयथा 
अपीति ॥ इत्येतत्प्रपञ्चितमिति ॥ 'मोहादिस्त्वभिभवादेः' इत्यत्र क्रमाद्‌ आदिपदद्वयार्थ- 
प्रश्नलोकानुग्रहयोः प्रदरनिन प्रपत्चितमित्यर्थः ॥ ५४ ॥ 


बाक्यार्थप्रदीपः (पां.टि.)- ननु पूर्वे च ते राजानश्चेति पूर्वशब्देन राजनूराब्दस्य समासे 
राजनूशब्दस्य तत्पुरुषतया तस्मात्‌ 'राजाहस्सखिभ्यः By’ इति टचि टिलोपे च परिनिष्पन्न- 
पूर्वराजाब्दस्याकारान्ततया 'पूर्वराजा:' इति प्रथमाबहुवचनेन भवितव्यम्‌, पूर्वराजानः’ इति 
तु कथम्‌? इत्यत आह- समासान्तो विधिरनित्य इति ॥ एतद्विधेरनित्यत्वं च देवादीना- 
मादिराज्ञामित्युत्तराध्याये ग्रन्थकार एव ज्ञापकोक्तया व्युत्पादयिष्यतीति न तद्यथुत्पादनं 
पृथगपेक्षितम्‌ ॥ ननु “नामि” इति नामि परतः अदन्ताङ्गस्य दीर्घताविधानात्‌ तत्पराल्पबुद्धि- 
शब्दस्य दीर्घतायां 'अल्पबुद्धीनाम्‌’ इति भवितव्यम्‌ | 'अल्पबुद्धिनाम्‌' इति तु कथम्‌? इत्यतः 
'छन्दस्युभयथा' इति छन्दसि नामि दीर्षत्वादीर्षत्वयोरनुदासनात्‌, पुराणस्यापि 'इतिहास- 

पुराणः पञ्चमो वेदानां वेदः’ इति छन्दस्तुल्यत्वात्‌ “अल्पबुद्धिनाम्‌” इति नामि दीर्थत्वाभावो 
युक्त एवेत्पाह- छन्दस्युभयथेत्यतो अल्पबुद्विनामिति नामि दीर्घत्वाभाव इति ॥ 


यद्यपि वृत्तिकृता तिसूचतसृशब्दयोः नामि दीर्थत्वादीर्षत्वविपयतया एतत्‌ सूत्र 
व्याख्यातम्‌ । तथाऽपि धातृणां धातृणामित्यादि वैदिकप्रयोगसंरक्षणार्थम्‌ अविशेषेण नामि 
दीर्षत्वादीर्घत्वविषयतया एतत्सूत्रीयहरदत्तादिव्याख्यानमनुसृत्य अस्यान्नोपन्यास इति द्रष्टव्यम्‌ ॥ 


भावरत्रकोशः (सु.टि.)- यः स्वयं स्थितप्रज्ञः स्थितप्रज्ञोत्तमप्रवर्तकं श्रीविष्णुं च 
जानाति स कथं तह्लक्षणादिक न जानाति ? चेज्जानाति, प्रश्नो न युज्यते | अज्ञानमूलत्वात्‌ 
तस्येति प्रश्नान्यथानुपपत्त्या प्राप्तमज्ञानमपाकर्तु प्रतत्तमुत्तरभाष्यमवतारयति- प्रश्नेति ॥ 
आदिराब्दार्थमाह- तत्रवृत्तीति ॥ ज्ञानिष्रवत्तीत्यर्थः | लक्षणादिज्ञाने प्रश्नानुपपत्तिरित्यत 
आह- प्रश्नस्येति ॥ अन्यथेति ॥ लोकानुग्रहगुर्वात्मख्यात्याद्र्थत्वेनोपपत्तेरित्यर्थः । कुतः 
जानात्येवेत्येतत्‌ | 


ननु कथं पूर्वराजान इति प्रयोगः ? यावता 'राजाहस्सखिभ्यष्टच्‌’ इति सूत्रेण टच्प्रत्ययो 
विहितः । महाराजाय नम इत्युदाहरणं चेत्यत आह- समासान्त इति ॥ द्वित्रिभ्यां 
पाहन्मूर्धसु' इति निर्देशेन, प्रतेरंश्वादयश्च' इत्यत्र अंश्वादिगणे राजशब्दस्य पाठेन च 
समासान्तविधेरनित्यत्वज्ञापनादाह- अनित्य इति ॥ तथैवेत्यनुवादः । जानन्त्येवेति व्याख्या । 
ज्ञानिलक्षणस्वात्र प्रश्नविषयत्वात्‌ तस्य च अग्रिहोत्रादिवद्धमंरूपत्ताभावात्‌ कथमस्य प्रकृते 
प्रमाणत्वमित्याञङ्कघाह उपलक्षणमिति ॥ ज्ञानिलक्षणादेरिति योज्यम्‌ । वार्ताशब्देन 
वृत्तान्तादिग्रहणे प्रकृतासङ्गतिरित्यतः अर्थान्तरमाह- वार्ताया इति ॥ स्वस्य गुद्यार्थवित्तय 
इति योजनायां जानन्तीत्यनेन व्याहतिः । तेन गुह्याः इत्युत्तयनानुगुण्यं चेत्यत आह- 
लोकस्येति ॥ पूर्वार्धगतचशाब्दावृत्तिमभिप्रेत्येयमुक्तिः | एतेषां पूर्वराजानां देवक्रषीणां चेत्यर्थः | 
ननु नामि परतो दीर्घत्वे अल्पबुद्धीनामिति स्यादित्यत आह- छन्दसीति ॥ दीर्षप्रकरणस्थमिदं 
सत्रम्‌ । नामि दीर्घो वा स्याच्छन्दसीति तदर्थः । व्यतिरेकमुखेनोपपादयतीत्युक्तं विवृणोति 
गुहयस्तेऽर्था इति ॥ अकृतप्रश्नस्थाप्युपनिबन्धो5स्त्वित्यत आह- न चेति ॥ केनचिद- 
कृतस्यापि प्रश्नस्य स्वयमुत्रेक्षयोपनिबन्धे प्रतारकतादोषः पुराणकर्तुः स्यादिति भावः । 

TR: ५४ 

ननवर्जुनस्य ज्ञानित्वे ‘यज्ज्ञात्वा न पुनर्मोहम्‌' इति मोहः कथमुच्यते ? कथं च तस्य तत्र 

त्र प्रश्नकरणमू ? इत्याशङ्का 'मोहादिस्त्वभिभवादेः' इति भाष्ये परिहृता । अतो “न चाजुंनः' 

इत्यादिग्रन्थस्तेन गतार्थः । तत्रादिपदेन प्रश्नस्य ख्यात्याद्यर्थं करणसम्भवादित्यत आह- 

एतेनेति ॥ 'वार्तायै गुह्यवित्तये’ इति प्रमाणोदाहरणेनेत्यर्थः । 'मोहादिः' इति भाष्ये 

प्रथमादिपदेन प्रश्नो ग्राह्मः। द्वितीयादिपदेन तु न केवलं “जानन्तोऽपि विशोषार्थज्ञानाय 

स्थापनाय च” इति प्रमाणावेदितं विरोषज्ञानं स्थापनं च ग्रहीतव्यम्‌ | किन्त्वेतत्स्मृतिबलात्‌ 
ख्यात्याद्यपीति पूर्वोक्तस्य प्रपञ्चनान्न गतार्थताइाङ्केति भावः | 


गीताक्षरार्थस्तु- ज्ञानिनि प्रकृते लब्धावसरोऽर्जुनः पृच्छतीत्युच्यते अर्जुन उवाचेति ॥ 
केशब केशयोः कर्मणोरुपपदयोरन्तणीतण्यर्थाद्‌ वृतु वर्तन इत्यस्माडुप्रत्यये कं ब्रह्माणम्‌ ईहां 
रुद्रं च वर्तयतीति केशवः | तत्सम्बुद्धिः । ब्रह्मरुद्रप्रवर्तक । स्थिता प्रतिष्ठं प्राप्ता प्रज्ञा 
अपरोक्षज्ञानं यस्य स तथा । तस्य का भाषा ? भाष्यते ज्ञानीति व्यवहियते5नयेति भाषा 
लक्षणम्‌ । ज्ञानीति येन लक्षणेन पुरुषो व्यवहारकर्म भवति तह्लक्षणं किम्‌ ? सास्रादिमत्त्व 
लक्षणं ष्ट्रा हि गौरिति व्यवहियते । ज्ञानिसामान्यलक्षणविषय एवायं प्रश्नो न तु 
लाब्धसमाधिप्रज्ञलक्षणविषयः | किमर्थ तर्हि 'समाधिस्थस्य' इति लक्ष्यविशेषोक्तिरिति चेत्‌ 
“समाधावचला बुद्धिः’ इत्यनेनोक्तं ज्ञानिलक्षणमनेनानुवदतीति वदामः । न हीदमलक्षणम्‌ । 
ज्ञानिमात्रनिष्ठधर्मत्वात्‌ । किमर्थोऽनुवाद इति चेत्‌ तज्ज्ञातं मयेति ज्ञापनार्थं इति ब्रूमः | 
एतज्ज्ञापनेऽपि किं प्रयोजनमिति चेत्‌, लक्षणान्तरं पृच्छामीति ज्ञापनम्‌ । अन्यथा सिद्धप्रश्न 
एवायमित्युपेक्ष्यः प्रसज्येत | लक्षणान्तरप्रश्नस्य चेदं प्रयोजनम्‌ अयावह्लक्ष्यभावित्वाज्ज्ञातमपि 
लक्षणं न सम्यग्‌ व्यवहारोपयोगि | यावज्लक्ष्यभावि तु सार्वत्रिकव्यवहारोपयोगि ज्ञास्यामीति ! 
अत एव प्रसिद्धलक्षणपदपरित्यागेनाप्रसिद्धभाषापदोपादानमिति ॥ स्थितधीः अपरोक्षज्ञानी किं 
प्रभाषेत ? किंविषयकं भाषणं कुर्यात्‌ ? किमासीत ? प्रतीति शेषः | किं प्रत्यासीत ? 
किमुद्दिश्य च व्रजेत ? किमुद्देश्यकप्रवृत्ति कुर्यादिति ॥ ५४ ॥ 


भाबदीपिका (श्री.टि.)- समाधानं गमनादिप्रवृत्तिरित्यादिरूपं “या निशा' इत्यादिना 
वक्ष्यमाणम्‌ | नन्वर्जुनस्य लक्षणादिज्ञाने तद्विषयकप्रश्रकरणं न युक्तम्‌ । तस्य सन्देह्‌- 
मूलकत्वादित्यत आह- प्रश्नस्येति ॥ अन्यथोपपत्तेरिति ॥ 

शोक: २४ 
“जानन्तोऽपि विरोषार्थज्ञानाय स्थापनाय वा । 


पृच्छन्ति साधवो यस्मात्‌ तेन पृच्छसि पाण्डव” 
इति वचनाद्‌ विशेषज्ञानायर्थत्वेनोपपत्तेरित्यर्थ: || 


ननु पूर्वराजनूशब्दात्‌ 'राजाहः सखिभ्यष्टचू' इति ट्रत्यये टिभूत'अन्‌’ इत्यस्य लोपे 
पूर्वराजेत्यकारान्तप्रातिपदिके सति जसि पूर्वराजा इति भाव्यम्‌ । पूर्वराजान इति तु कथमित्यत 
आह- समासान्त इति ॥ अनित्यत्वादत्र टच्‌ न जात इति नकारान्त्मेव प्रातिपदिकमिति 
भावः ॥ तथैबेति ॥ पूर्वराजवज्जानन्तयेवेत्यर्थः । ज्ञानिलक्षणादिकं जानन्तीत्यत्र कथमिदं 
मानमित्यत आह- धर्मानिति ॥ ज्ञानिलक्षणादिकमपि ग्राह्ममिति भावः | कथं भवतीत्य- 
न्वयः । व्यधिकरणत्वादित्याशयः ॥ उपपादयतीति ॥ तत्रश्रोत्तरस्य पुराणेषूपनिबन्धनेन 
भविष्यतीत्याायेनोपपादयतीत्यर्थः | 


ननु “बुद्धि आम्‌' इति स्थिते “हस्वनद्यापो नुट्‌ हुस्वान्तानद्यन्तादाबन्ताच परस्याऽमो 
नुडागमः स्यादिति सूत्रेण नामि परेऽजन्तराब्दस्याङ्गस्य बुद्धीत्यत्र इकारस्य दीर्घेऽल्प- 
बुद्धीनामिति स्यादित्यत आह- छन्दसीति ॥ छन्दसि विषये सौत्रे विधिरुभयथा भवतीत्यर्थः | 
तथाच कदाचिद्दीर्घो भवति कदाचिन्नत्वर्थः | अस्यापि वचनस्य छन्दःकल्पत्वान्नामि परे 
दीर्घस्याजातत्वादल्पबुद्धिनामिति युक्तमिति भावः । नन्वकृतस्यापि प्रश्नस्योपनिबन्धो ऽस्त्विति 
चेत्‌, तत्राऽह- नच प्रश्नाकरण इति ॥ तथा सति प्रतारकत्वप्रसङ्गादिति भावः ॥ एतेनेति ॥ 
'प्रश्करणं लोकानां गुह्यवित्तये’ इति प्रमाणोपन्यासेनेत्यर्थः । 'मोहादिस्त्वभिभवादेः’ 
इत्यत्राऽ्यादिपदेन प्रश्नप्रकरणं द्वितीयादिपदेन विशोषज्ञानादिरूपनिमित्तग्रहणम्‌ | तथाच 
मोहोऽभिभवात्‌ प्रश्नकरणं च गुह्मवित्तय इति यत्पूर्वोक्त तत्प्रमाणोक्त्या प्रपञ्चितं भवति | 
आदिपदद्वयोक्तार्थेऽस्य प्रमाणत्वादिति भावः ॥ ५४ ॥ 


भावप्रकाशः (कृ.टि.)- नन्वर्जुनस्याज्ञानित्वे लक्षणादिप्रश्नोऽनुपपत्न इत्यत आह- 
प्रश्नस्यान्यथोपपत्तेरिति ॥ गुर्वादिख्यात्यादर्थत्वेनोपपत्तेरित्यर्थः ॥ ननु 'राजाहस्ससिभ्पष्टच्‌' 
इति carey पूर्वराजा इति स्यादित्यत आह- समासान्त इति ॥ ननु ज्ञानिलक्षणादिकं 
जानातीत्यत्र कथमिदं मानं लक्षणादिज्ञानित्वानुक्तेरित्यत आह- धर्मानित्युपलक्षणमिति ॥ 

झोकः ५४ 
ननु वार्ताशब्देन वृत्तन्तग्रहणेऽसङ्गतिरित्यत आह- बार्तायामिति ॥ वृत्तिर्गुरोरात्मनां ब 
वृत्तमस्यामस्ति विषयतयेति वार्ता । 'प्रज्ञाश्रद्धार्चावृत्तिम्यो ण:' इति णप्रत्यये आदिवृद्धिः | 
तथा च योगेनोक्तार्थलाभ इति भावः । ननु “स्वस्य गुद्यार्थवितये” इति व्याख्याने जानन्ती- 
त्यनेन व्याहतिः । न ते गुह्या इत्युपपादनानानुगुण्यश्वेत्पत आह- लोकस्येति ॥ छन्द- 
स्युभयथेतीति ॥ नामि यो दीर्षस्तत्मरकरणस्थमिदं सूत्रम्‌ । अस्यार्थः सिद्वान्तकीमुद्यामुक्तः । 
नामि दीर्घो वा स्याच्छन्दसीति । ननु नचार्जुन इत्यादिग्रन्थो मोहादिस्त्वभिभवादेरित्यनेनैव 
गतार्थः | तत्रादिपदाभ्यां प्रश्नस्य रव्यात्यादर्थत्वसूचनादित्यत आह- एतेनेति ॥ प्रश्नस्य 
ख्यात्याद्यर्थत्वप्रतिपादनेनेत्यर्थः । तथा च मोहादिरिति वाक्ये प्रथमादिपदेन प्रश्नः, द्वितीयेन तु 
न केवलं प्रमाणान्तरबलाद्विरोषज्ञानं स्थापनं च ग्राह्यम्‌ । किन्त्वेतत्स्मृतिबलात्‌ ख्यात्याद्यपीति 
पूर्वोक्तस्यैव प्रपञ्चनान्न गतार्थतेति भावः ॥ ५४ ॥ 


श्रीभगवानुबाच- 


प्रजहाति यदा कामान्‌ सर्वान्‌ पार्थ मनोगतान्‌ । 
आत्मन्येवा5त्मना तुष्टः स्थितप्रज्ञस्तदोच्यते ॥ ५५ ॥ 


भाष्यम्‌ 


गमनादिप्रवृत्तिर्नात्यभिसन्धिपूर्विका । मत्तादिप्रवृत्तिवदिति “या निशा! 
इत्यादिना दर्शयिष्यन्‌ लक्षणं प्रथमत आह- प्रजहातीति ॥ एबं परमानन्द- 
Te: किमर्थमेवं प्रवृत्तिं करोति? इति प्रश्नाभिप्रायः । प्रारब्धकर्मणा ईष- 
त्तिरोहितब्रह्मणो वासनया प्रायोऽल्पाभिसन्धिपूर्विका प्रवृत्तिः सम्भवति 
इत्यारायबान्‌ परिहरति ॥। 


भावप्रदीपिका (प.टी.)- चोयद्वयपरिहारच्छेदेनोत्तरं प्रघट्कमबतारयति- गमना- 
दीति॥ ननु “या निशा? इत्यादिना दर्शयिष्यन्‌, एतल्लक्षणं तदुद्देश्य पृच्छेत्‌ (१) किं 
कारणम्‌ ? इत्यत आह- एबमिति ॥ ननु परमानन्दतृपतस्येपदभिसन्धिपूर्बिका प्रवृत्तिरपि 
कथम्‌ ? इत्यत आह- प्रारब्धेति ॥ 

शोकः ५५ 

भावप्रकाशिका (न.टी.)- “का” इति लक्षणं पृष्टम्‌, “किम्‌? इति तत्रवृत्त्युद्देश्यम्‌ । 
तदुभयोत्तरत्वेनोत्तरं ग्रन्थसन्दर्भमबतारयति- गमनादीति ॥ पृच्छति लक्षणं तत्स्वरूप- 
ज्ञापनार्थ लोकस्य । तत्यवृततयुददेश्यं किमिति ? इत्याकाङ्कायामाह- एवमिति ॥ ब्रह्म- 
प्रत्यक्षदर्शनेन परमानन्दमग्रत्वायस्य वुद््िर्भेरीताइनादावपि ततो नापगच्छति, तस्येतर- 
बिषयाभिसन्धानमीषदपि कुतः ? इत्यत आह- प्रारव्येति ॥ 


प्रमेयदीपिका (ज.टी.)- लक्षणप्रश्नस्वैबोत्तरं प्रतीयते । न तु “स्थितधीः? इत्यादेः, 
इत्यतस्तदुत्तरस्थानं दर्शयन्‌ अनन्तरप्रकरणार्थं दर्शयति- गमनादीति ॥ अभिसन्धिः 
प्रयोजनोदेशः । ईपदभिसन्धिसूचनाय अतिइान्दः । प्रवृत्तिमात्रमिहाभिप्रेतम्‌ । न 
भाषणादिकमेबेति ज्ञापनाय “भापणादि? इति नोक्तम्‌ । व्यबहाराय लक्षणप्रश्नो घटते । 
प्रबृत्त्युदेश्यप्रश्नस्तु व्यर्थ एव । नच इाक्यः प्रतिवक्तुम्‌ । अनेकेषां प्रवततयुददेइयस्यैकरूपस्या- 
भावादित्यभिप्रायेण भगबतोपेक्षितोऽसाविति किं न स्यात्‌? किं तदुत्तरस्थानप्रद्दनेन? 
अन्यथाऽल्पमप्युददेशयं वक्तव्यमित्यत आह- एवमिति ॥ एवं भेरीताडनादावपि अचला’ 
इत्युक्तप्रकारेण परमानन्दतृप्तश्चेत्‌ किमर्थं प्रवृत्तिं करोति? न कुर्यात्‌ । करोति च । 
तस्मादुक्तमसदित्युक्ताक्षेप एवात्राभिप्रेतः । प्रइनस्तु मुखत एब । अतो नोषेक्षामर्हतीति 
भाबः | एतच्चार्जुनस्य प्रेक्षाबत््वाद्‌ गम्यते। एवं चेत्‌ “गमनादिप्रवृत्ति:” इत्युक्तः परिहारो न 
पूर्णः! प्रबृत्तिकारणानुक्तेरित्यत आह- प्रारब्धेति ॥ ईपत्‌ तिरोहितं ब्रह्म यस्यासौ 
तथोक्तः | परिहरति “द्वितीयं प्रश्नं “या निशा? इत्यादौ’ इति रोपः ॥ 


भाबवोधः (र.टि.)- ननु गीतानुसारेण भाषणादीति वक्तव्यम्‌ । वैपरीत्येन व्रजेतेत्युक्त- 
गमनादित्वेन वचने किं प्रयोजनमित्यत आह- प्रवृत्तिमात्रमिति ॥ द्वितीयं प्रश्नमिति ॥ 
प्रवृत्तिप्रश्नत्वेन भाषणादिप्रश्नानामेकरूपत्वादिति भावः ।! 


भावदीपः (रा.टि.)- अनन्तरप्रकरणेति ॥ 'प्रजहाति’ इत्याद्यनेककार्यात्मकोत्तर- 
प्रकरणार्थमित्यर्थ: | भाष्ये अनौचित्यमाशङ्कय निराह- प्रवृत्तीति ॥ इहेति ॥ “स्थितधीः किं 
प्रभाषेत” इत्यर्ध इत्यर्थः । शङ्कते- ब्यबहारायेति ॥ युत्तरार्धे गमनग्रश्नमात्रमभिमतं तर्हि 
पूर्वार्धोक्तप्रश्न एव समाधानार्ह इति गमनप्रश्न एव समाधाना इति बुद्धया भगवता 'प्रजहाति' 
इत्यादिना परिहार उच्यते | उत्तरार्थोक्तप्रश्नस्तूपेक्ष्यत्वाञ परिहृतो भगवतेति किं न स्यादित्यर्थः । 

तत्र हेतुः- प्रबृत्तीत्यायर्थ एवेति ॥ व्यवहारानुपयोगादिति भावः ॥ नचेति ॥ कि्चेत्यर्थः ॥ 
अन्यथेति ised किम्‌’ इत्यस्यावशयं परिहर्तव्यत्व इत्यर्थः | उक्तमसदिति ॥ “समाधावचला 
बुद्धिस्तदा योगमवाप्स्यसि’ इत्युक्तमसदित्यर्थः । अत्रेति ॥ “ब्रजेत किम्‌’ इत्यत्रेत्यर्थः ॥ 
एतच्चेति ॥ आक्षेपाभिप्रायवत्त्वमित्यर्थः ॥ 


भाबरत्रकोशः (सु.टि.)- अनन्तरप्रकरणार्थमिति ॥ प्रजहातीत्याद्यनेकछोकात्मकोत्तर- 
प्रकरणार्थमित्यर्थः | नन्वभिसन्धिरभिप्रायः | स चेच्छारूपः । 'अभिप्रायो हीच्छा’ इति 
तर्कताण्डवोक्तेः | तथा च प्रवत्तेरिच्छापूर्वकत्वमवर्जनीयमिति कथमभिसन्धिपूर्वकत्वनिषेध 
इत्यतोऽभिसन्धिदाब्दस्य विवक्षितमर्थमाह अभिसन्धिः प्रयोजनोद्देश इति ॥ अत्यभि- 
सन्धिपूर्वकत्वमेव निषिध्यते | न तु सर्वथाऽभिसन्धिपूर्वकत्वमिति वा न व्याहतिरिति भावेनाह- 
ईषदिति ॥ ननु गीतापाठक्रमानुसारेण भाषणादिप्रवृत्तिरिति भाषणीयम्‌ । न तु ब्रजेत' 
इत्युक्तगमनादीत्यत आह- प्रबृत्तिमात्रमिति ॥ व्यावृत्तिव्यवहारयोर्लक्षणज्ञानप्रयोजनत्वादाह- 
व्यवहारायेति ॥ प्रवृत्तीति ॥ “व्रजेत किम्‌’ इति ज्ञानिप्रवृत्त्युदेश्यप्रश्न इत्यर्थः । तज्ज्ञानेऽपि 
स्वस्य प्रयोजनाभावादिति भावः । वस्तुतस्तु प्रतयुत्तरमेव न युक्तं कर्तुमित्याह- न चेति ॥ 
अनेकेषां ज्ञानिनाम्‌ । उपेक्षितः असौ प्रष्टा । उत्तरार्धोक्तप्रश्नस्तु उपेक्ष्यत्वान्न परिहृतो 
भगवतेति किं न स्यादित्यर्थः । तत्र हेतुः- प्रवृत्त्युद्देश्यस्येति ॥ अन्यथा प्रवृत्त्युदेशयप्रश्नस्व 
्य्थत्वेनोपेक्षणीयत्वाभावे | “ततश्च समाधावचला । ब्रह्मप्रत्यक्षदर्शनेन भेरीताइनादावपि’ इति 
भाष्यं सान्वयमेवंशब्दार्थ वक्तुमनुवदति- एबमितीति ॥ 'किमर्थम्‌’ इत्याक्षेपतात्पर्य- न 
कुर्यादिति ॥ उक्तं ‘समाधावचला बुद्धिः’ इत्युक्तम्‌, परमानन्दतृप्तत्वं वा । तर्द्याक्षेपाभिप्राय 
इत्येव भाषणीयमित्यत आह- प्रश्नस्त्विति ॥ प्रश्नो वाचनिकः । आक्षेपस्त्वाभिप्रायिक 
इत्यर्थः | एतञ्च उपेक्षान्त्वम्‌ । केचित्तु, 'प्रश्स्याक्षेपगर्भत्वं किमिति कल्प्यते ? प्रश्नमात्रमेवेदं 
किं न स्यादित्यत आह- एतच्चेति ॥ प्रशनस्याक्षेपगर्भत्वम्‌ । न हि प्रेक्षावानर्जुनो व्यर्थ 
TTR कुर्यात्‌ | तथात्ते प्रक्षावत्त्वहानिः स्यात्‌ । अतस्तदन्यथानुपपत्त्या तत्‌ कल्प्यत इति 
भावः' इति व्याचक्षते । एबं चेत्‌ प्रश्न आक्षेपगर्भश्चेत्‌ । पूर्णः पर्याप्त: । साक्षात्कृतपरब्रह्मणो 
ज्ञानिनो ब्रह्म कथं तिरोहितं भवेदित्यतस्तत्र कारणोक्तिः- प्रारब्धेति ॥ स्पष्टत्वात्‌ ‘ईपत्तिरोहित- 
ब्रह्मणः’ इत्यत्र सामानाधिकरण्यश्रमं निरस्यन्‌ विग्रहं दर्शयति-- ईपदिति ॥ द्वितीयं प्रश्नमिति ॥ 
भाषणादिप्रश्नानां प्रवृत्त्युदेश्यप्रश्नत्वेनेकीकरणवचनमिति ज्ञेयम्‌ ॥ 

भावदीपिका (श्री.टि.)- ॥ अनन्तरप्रकरणेति ॥ श्रीभगवानुवाच प्रजहाति’ 
इत्युत्तरप्रकरणेत्यर्थ: | ईपदभिसन्धिः देहयात्रार्थमिति रोष: । ननु गीतानुसारेण भाषणादीति 
वक्तव्यम्‌ । वैपरीत्येन ब्रजेतेत्युक्तगमनस्याऽदित्वेन वचने किं प्रयोजनमित्यत आह- प्रवृत्ति- 
मात्रमिति ॥ प्रवृत्तयुदेइयोऽथोऽयमिति प्रतिवक्तुं कस्मान्न झाक्य इत्यत आह- अनेकेषा- 
मिति॥ पुरुषाणामित्यर्थः | एकरूपस्य एकप्रकारस्य ॥ उत्तरस्थानेति ॥ “या निशा! 
इत्यादिरूपेत्यर्थः ॥ अन्यथेति ॥ प्रवृत््युद्देश्यप्रश्नस्य व्यर्थत्वेनोपेक्षितत्वाभावे यथोत्तरत्र 
महदुद्देश्य॑ तत्परवृत्तौ कथ्यत एवमल्पमप्युद्देश्यं यत्परृत्तावस्ति तदपि वक्तव्यं स्यादित्यर्थः । 
तथाचाल्पमुद्देश्य॑ यथा नोक्तमेवं महदुद्देश्यमपि नोक्तमित्येवास्तु, किं तदुत्तरस्थानप्रदईनेनेति 
भावः । न कुर्यादित्यतः परं कारणाभावादिति शेषः । उक्तं परमानन्दतृप्तत्वम्‌ । मुखतः 
आपाततः | अतः आक्षेपरूपत्वात्‌ ॥ अर्हतीति ॥ किन्तु परमानन्दतृप्तत्वेऽपि प्रवृत्तिर्घटते 
मत्तादिवदित्याशयेन गमनादिप्वृत्तिरित्यादिना त्वदुत्तरस्थानप्रदर्शन॑ कार्यमिति ज्ञेयम्‌ । 
ननवाक्षेपगर्भत्वं प्रश्नस्य किमिति कल्प्यते? प्रश्नमात्रमेवेतत्‌ किं न स्यादित्यत आह- 
एतच्चेति ॥ ्रश्नस्याऽक्षेपगर्भत्वम्‌ | नहि प्रेक्षावानर्जुनो व्यर्थ प्रवृत्त्युदरेश्यप्रश्न॑ कुर्यात्‌ । तथात्वे 
प्रेक्षावत्तहानि: स्यात्‌ । अतस्तदन्यथानुपपत्त्या एतत्‌ कल्प्यत इति भावः ॥ एबं चेत्‌ 
आक्षेपगर्भप्रश्नश्वेत्‌ | न पूर्णः उक्ताक्षेपपरिहारासमर्थः ॥ द्वितीयं प्रश्नमिति ॥ ननु गमनादि- 
प्रश्नस्य चतुर्थत्वात्‌ चतुर्थ प्रश्नमिति वक्तव्यम्‌ । सत्यम्‌ । प्रवृत्तिप्रश्नत्वेन भाषणादिप्रश्नानामेक- 
रूपत्वाभिप्रायेण द्वितीयमित्युक्तमित्याशयः | 


भावप्रकाशः (कृ.टि.)- ननु अभिसन्धिरभिप्रायो ज्ञानमेव | तथा च गमनादिप्रवृत्ते्ञान- 
पूर्वकत्वात्‌ कथमभिसन्िपूर्वकत्वनिषेध इत्यत आह- अभिसन्धिरिति ॥ ननु पाठक्रमेण 
भाषणादीति वक्तव्यम्‌ | गमनादीति कथमुक्तमित्यत आह- उक्तमिति ॥ परमानन्दतृप्तत्व - 
मित्यर्थः । द्वितीयं प्रश्नमिति॥ भाषणादिप्रश्नानां प्रवृत्त्युद्रेशयप्रश्नत्वनेकत्वादकेवचनमिति 
बोध्यम्‌ ॥ 
भाष्यम्‌ 


प्रायः सर्वान्‌ कामान्‌ प्रजहाति। शुकादीनामपीषद्दर्शनात्‌ ॥ 'त्वत्पाद- 
भक्तिमिच्छन्ति ज्ञानिनस्तत्त्वदर्शिनः” इत्युक्तः तामिच्छन्ति ॥ यदा त्तविन्द्रा- 
दीनामाग्रहो हृयते तदाभिभूतं तेषां ज्ञानम्‌ ॥ तचोक्तमू- 

“आधिकारिकपुंसां तु बृहत्कर्मत्वकारणात्‌ | 
उद्भवाभिभवौ ज्ञाने ततोऽन्येभ्यो विलक्षणा? इति । 


अत एव वैलक्षण्यादनधिकारिणामाग्रहादि चेदस्ति न ते ज्ञानिन इत्यव- 
गन्तव्यम्‌ | 


भाबप्रदीपिका (प.टी.)- ननु भगबतैव सर्वकामप्रहाणस्य ज्ञानिलक्षणतयोक्तेः 
कथमीषदभिसन्धिरभिमता ? इत्यत आह- प्राय इति ॥ कुतः सङ्कोचः ? इत्यत आह- 
शुकादीनामिति ॥ ईपन्निषिद्धकामादनादिविधभक्त्या कामदर्शनाच्च सर्वपदसङ्कोच 
इत्यर्थः । प्रायः सर्वकामप्रहाणलक्षणमिन्द्रादिष्वव्याप्तमित्यत आह- यदेति ॥ इन्द्रादीनां 
्ञानित्बेऽपि ज्ञानाभिभवकल्पनस्य निर्मूलत्वात्‌, अज्ञानिष्बपि ज्ञानं प्रकल्प्याभिभवः 
कल्प्यतामित्यत आह- तच्चोक्तमिति ॥ 


भावप्रकाशिका (न.टी.)- ननु सर्वकामान्‌ प्रजहातीति वक्तुः कथमीपदभिसन्ध्याऽ- 
बरेपोऽभिप्रेतः ? इत्याशङ्कय, प्रायिकोऽयं सर्वशान्दः, स्थितपरज्ञमुख्यानां शुकादीनामपीप- 
द्विषयाभिसन्धिदर्शनादिति भावेनाह- प्राय इति ॥ भक्तिमपि त इच्छन्ति, अतः 
प्रायिकमेव सर्वकामप्रहाणमिति भावेनाह- त्वदिति ॥ ननु यदि सर्वकामप्रहाणं ज्ञानि- 
लक्षणम्‌, तहीन्द्रादयोऽपि न ज्ञानिनः । तेपामपि कदाचिदाग्रहदर्शनादित्यााङ्कय ज्ञानि- 
नामपि तेषां कदाचिज्ज्ञानाभिभवे कारणमस्तीत्येतत्‌ सप्रमाणकमाह- यदेति | 
अतोऽन्येषामेचैतलृक्षणाभावेनाज्ञानितेत्याह- अत इति ॥ 


प्रमेयदीपिका (ज.टी.)- ननु सर्वकामप्रहाणिङ्ञानिलक्षणत्वेनोच्यते | तत्कथमल्पाभि- 
सन्ध्यङ्गीकारः? इत्यत आह- प्राय इति ॥ कुतस्सर्वराब्दसङ्कोचः? इत्यत आह- 
शुकादीनामपीति ॥ “विरुद्धकामस्य” इति शेषः । तच्च प्रवृत्तिलिङ्गेन आगमाच्चेति 
ज्ञातव्यम्‌ | अनुकूलकामस्तु सर्वथाऽस्त्येव | अतोऽपि सङ्कोच इत्यत आह- त्वत्पादेति ॥ 
तां भक्तिम्‌ । उपलक्षणमेतत्‌ । प्रायेण विरुद्धकामत्यागो ज्ञानिनो लक्षणं चेदिन्द्रादीनां 
ज्ञानित्वं न स्यात्‌ । बहुतरबिरुद्धकामदर्शनात्‌ । तथाभूता अपि चेद्‌ ज्ञानिनस्तर्हि 
देबदत्तादयोऽपि कि न स्युः? इत्यत आह- यदा त्विति ॥ आग्रहः बिरुद्धकामाभि- 

निवेश: ॥ एतत्प्रमाणेन स्थापयति- तच्चेति ॥ “आधिकारिकाः” इति पुरुपबिरोषसञ्ज्ञा । 
'प्रजापाश्न तथा देवाः? (भा.ता.५.६.५) इत्यादि वचनात्‌ । देबदत्तादिप्रतिबन्दीं 
मोचयति- अत एबेति ॥ एतदागमोक्तादेब । आदिपदेन विरुद्वक्रोधादिग्रहणम्‌ । अनेन 
कामशब्दः क्रोधादीनामप्युपलक्षणार्थ इति सूचितं भवति ॥ 


भाववोधः (र.टि.)- प्रबृत्तिलिङ्गेनेति ॥ दैत्यानां वरदानादिविपरीतप्रवृत्तिलिङ्गेन ॥ 
आगमादिति 'कचिद्विरुद्धकामोऽपि यथाऽयुध्यद्वरो हरिम्‌’ इत्यागमात्चेत्यर्थः | उपलक्षण- 
मेतदिति ॥ ज्ञानादिविषयकेच्छायामपि प्राक्प्रमाणोपन्यासादित्यर्थः । कामशब्द इति ॥ 
"प्रजहाति यदा कामान्‌” इत्युक्त इत्यर्थः | इन्द्रादीति ॥ तेषामिदानीम्‌ असम्प्रज्ञातसमाध्य - 
भावेन लक्ष्यत्वाभावेनाव्याप्याक्षेपाग्रसक्तिरित्यर्थः । 


भाबदीपः (रा.टि.)- एतच्च प्रबृत्तिलिङ्गेनागमाचेति ज्ञातब्यमिति॥ सन्र्यास- 
भिक्षाटनादुद्देश्यकप्रवृत्तिलिङ्गेन 'यं प्रव्रजन्तम्‌' (भाग. १.१.२) इत्याद्यागमाच्च ज्ञातव्य- 
मित्यर्थः । भगवदेकचित्ततया परमानन्दमग्रस्योक्तरूपप्रवृत्तिकामस्य विरुद्धत्वादित्याहु: । 
उपलक्षणमेतदिति ॥ 'परब्रह्मत्वमिच्छामि परत्रह्मन्‌ जनार्दन’ इति श्रुतसायुज्यादिमोक्षकामस्य, 
इच्छा च तस्य युक्ता' इत्यादिना प्रागुक्तेश्वरप्रसादज्ञानादिकामस्य च' इति योज्यम्‌ । “तथा 
देवा: इत्यादिबचनादिति ॥ पश्चमस्कन्धषष्ठाध्यायतात्पर्ये 'प्रजापाश्न तथा देवाः 
महाधीकारिणः स्मृताः' इत्यादि ब्रह्माण्डवचनादित्यर्थ: ॥ कामशब्द इति ॥ 'यदा 
कामानू'इति छोकस्थकामडाब्द इत्यर्थः ॥ 


भावरत्नकोश: (सु.टि.)- प्रहाणिः प्रकर्षेण त्यागः । ईषदित्यनन्तरं पूरणीयमाह- 
RRR ॥ तच्चेति ॥ विरुद्धकामत्वं संन्यासभिक्षाटनाद्ुद्देशयकप्रवृत्तिलिङ्गेन, कृष्णेनोत्तरा- 
Ansa निवर्तयेत्युक्तेडपि द्रौणेस्तत्रेवाखनिपातनादिविपरीतप्रवृत्तिलिज्ञेन वा, “यं प्रव्रजन्त- 
मनुपेतमपेतकृत्यम्‌” इति, 'कचिद्‌ विरुद्धकामोडपि यथाऽयुध्यद्धरो हरिम्‌’ इत्याद्यागमाच्च 
ज्ञातव्यमित्यर्थः । उपलक्षणमिति ॥ 'भक्तिमिच्छन्ति' इत्येतद्वचनम्‌ । 'परब्रह्मत्वमिच्छामि” 
इत्यादिशास्रवेदितसायुज्यादिमोक्षकामस्य', 'इच्छा च तस्य युक्ता’ इत्यादिभाष्पोक्तेश्वरप्रसाद- 
ज्ञानादिकामस्य चोपलक्षणया ग्रहणमित्यर्थः । इन्द्रादीनां ज्ञानित्वं न स्यादिति ॥ न 
चेष्टापत्ति: । “न च तेषां शुद्धसत्त्वानाम्‌' इत्यादिनेन्द्रादीनां पराग्‌ ज्ञानित्वस्य साधितत्वादिति 


श्रीमद्भगवद्गीताभाष्यम्‌ ताभाष्य 

BTR: ५५ 
भावः | एतत्‌ विरुद्धकामाभिनिवेशकाले ज्ञानं तेषामभिभूतमित्येतत्‌। पुरुषबिशेपेति ॥ 
महाधिकारिणोऽल्पाषिकारिणश्चेति पदस्थद्विविधपुरुषत्वर्थः | इत्यादिबचनादिति ॥ 

“प्रजापाश्च तथा देवा महाधीकारिणः स्मृताः । 
ऋष्यशीतिस्तथा सप्त पितरोऽप्सरसां शातम्‌ । 
गन्धर्वाणां तथा राज्ञां विंशदन्यासु जातिषु | 
अल्पाधिकारिणः प्रोक्ता अनधीकारिणः परे’ 


इति पश्चमतात्पर्योदाहृतब्रह्माण्डवचनादित्यर्थः | महाधीकारिणः, “उपसर्गस्य घञमनुष्ये 
बहुलम्‌’ इत्यभेदीर्घः । देवाः प्रजापतयश्च महाधिकारिकाः झास्रोक्ताः । अल्पाधिकारिणः 
अल्पाधिकारिकाः प्रोक्ता इत्यर्थस्य विवक्षितत्वान्नोक्तार्थे प्रमाणाभावाङ्कावकाइाः । तहिं 
देवदत्तादयोऽपि विरुद्धकामा ज्ञानिनः किं न स्युरिति शङ्कितत्वादाह- देवदत्तेति ॥ अनधि- 
कारिणाम्‌ उक्ताधिकारिकब्यतिरिक्तदेवदत्तादीनामिति भाष्यार्थः । कामडाब्दः “प्रजहाति यदा 
कामान्‌? इति गीतागतः | 'क्रोधादीनाम्‌’ इत्यादिपदेन विरुद्वमत्सरादिग्रहणम्‌ ॥ 


भावदीपिका (श्री.टि.)- ॥ प्रवृत्तिलिङ्गेनेति ॥ दैत्यानां वरदानादिरूपप्रवृत्तिलिङ्गे- 
नेत्यर्थः ॥ आगमाञ्चेति ॥ “कचिद्‌ विरुद्वकामोऽपि यथाऽयुध्यद्वरो हरिम्‌’ इत्यागमाच्चेत्यर्थः ॥ 
उपलक्षणमेतदिति ॥ ज्ञानादिविषयकेच्छायामपि प्राग्‌ ब्रह्मजिज्ञासेत्यादिप्रमाणोपन्यासाद्‌ 
ज्ञानादिकमपीच्छन्तीति ग्राह्मम्‌ ॥ बहुतरेति ॥ अहल्याधर्षणादिरूपेत्यर्थः । तथाभूताः 
बहुतरविरुद्वकामवन्तोऽपि ॥ पुरुषबिरेषसञ्ज्ञेति ॥ पदस्थानां सञ्ज्ञे्यर्थः । के ते पुरुषविशेषा 
इत्यत आह- प्रजापाश्च तथा देवा इत्यादिबचनादिति ॥ 


“प्रजापाश्च तथा देवा महाधीकारिणः स्मृता । 
ऋष्यशीतिस्तथा सप्त पितरोऽप्सरसां शतम्‌ ॥ 
गन्धर्वाणां तथा राज्ञां बिंशदन्यासु जातिषु | 
अल्पाधिकारिणः प्रोक्ता अनधीकारिणः परे 1’ 


इति पश्चमस्कन्धतात्र्योदाहृतब्रह्माण्डपुराणवचनादित्यर्थः ॥ एतदागमोक्तादेबेति ॥ 
बहुप्रारब्धकर्मवत्त्वाख्यबृहत्कर्मत्वरूपवैलक्षण्यादेव | अनेन 'आग्रहादि’ इत्यादिपदेन भाष्ये 

क्रोधादीनां सङ्गहीतत्वेन “प्रजहाति यदा कामान्‌” इत्यत्र कामशब्दः क्रोधादीनामुपलक्षक इति 
सूचितमित्यर्थ: | 


waver: (कृ.टि.)- ईषदित्यनन्तरमध्याहार्यमाह- विरुद्धकाम्यस्येति होप इति ॥ 
प्रवृत्तिलिङ्गेनेति ॥ कृष्णेनोत्तरागर्भविषयेऽस्रं विनिवतयेतयुक्तेऽपि द्रौणेस्तत्रैवास्रपातनादि- 
रूपविपरीतत्रवृत्तिलिङ्गेनेत्यर्थः | आगमादिति ॥'कचिद्विरुद्रकामोऽपि यथाऽयुध्यद्धरो हरिम्‌” 
इत्याद्यागमादित्पर्थः | उपलक्षणमिति ॥ ज्ञानादिकामनाया अपि प्राक्‌ साधितत्वादिति भावः 1 
पुरुषबिशेपेति ॥ महाधिकारिणोऽल्पाधिकारिणश्चेति द्विविधपुरुषेत्यर्थ: | इत्यादिबचनादिति ॥ 


'प्रजापाश्च तथा देवा महाधीकारिणः स्मृता | 
क्रष्यशीतिस्तथा सप्त पितरोऽप्सरसां शातम्‌ ॥ 
गन्धर्वाणां तथा राज्ञां विंशदन्यासु जातिषु । 
अल्पाधिकारिणः प्रोक्ता अनधीकारिणः परे ॥' 


इति पञ्चमस्कन्धतात्पर्यवचनादित्पर्थः ॥ 
बिरुद्धक्रोधादीति ॥ आदिपदेन विरुद्वमत्सरादेः सङ्गहः | कामशब्द इति ॥ “प्रजहाति 
यदा कामान्‌' इति कामशब्द्‌ इत्यर्थः | 
भाष्यम्‌ 


न चात्र समाधिं कुर्वतो लक्षणमुच्यते | ‘a: सर्वत्रानभिस्रेहः’ (२.५७) 
इत्यादि स्रेहनिषेधात्‌ ॥ नहि समाधिं कुर्वतस्तस्य झुभाशुभप्रासिरस्ति । 
असम्प्रज्ञातसमाधेः | सम्प्रज्ञाते त्वविरोधः तथाऽपि न तत्रैवेति नियमः | 


“कामादयो न जायन्ते ह्यपि विक्षिप्तचेतसाम्‌ | 
ज्ञानिनां ज्ञाननिर्धूतमलानां देवसंश्रयात्‌ ॥” इति स्मृतेः ॥ 


भावप्रदीपिका (प.टी.)- नन्बेतह्ृक्षणं समाधिस्थस्यैव कि न स्यात्‌ ? न । प्रश्नात 
पदानुगुण्यादव्यापिझङ्काभावा्चेत्याह- न चेति ॥ समाधिस्थस्य स्रेहाभाबो युक्त एवेत्यत 


वे श्रीमद्धगबद्वीताभाप्यम्‌ 


शोकः ०५ 
आह- न हीति ॥ सम्प्रज्चातसमाधिस्थस्य सुप्त्यादिप्राप्तावपि स्रेहाभावाबिरोधात्‌ तस्येदं 
लक्षणमित्यत आह- सम्प्रज्ञाते त्विति ॥ यद्यपीति संयोज्यम्‌ । असम्प्रज्ञात- 
समाधिस्थानां ज्ञानिनां बर्तमानत्बाच तत्रैवेति (न) नियम इत्यर्थः । 


भावप्रकाशिका (न.टी.)- ननु समाधिं कुर्वतः एबैतह्लक्षणं किं न स्यात्‌ ? तथा सति 
नाव्याप्तिशङ्का, ‘समाधिस्थस्य’ इति प्रश्नपदानुगुण्यं चेत्यत आह- न चेति ॥ ननूचित 
एब स्रेहनिपेधः, तस्य क्कचिदपि स्रेहाभाबात्‌ इत्याशङ्कय शुभाशुभं प्राप्यानभिस्रेह इत्युक्तेः, 
तदभाबाच्चासम्प्रज्ञातसमाधिस्थस्य, अतो नेदं लक्षणं तस्येत्याह- न हीति ॥ ननु 
समाधिं कुर्बत्यपि सम्प्रज्ञाते “शुभाशुभं प्राप्य’ इत्येतद्विरोधाभाबात्‌ तस्मिन्नेव पुंसीदं लक्षणं 
किं न स्यात्‌ ? इत्याशङ्क्य, उक्तप्रकारेणासमाधिस्थेऽपि सम्भबादुभयोरपीदं लक्षणमित्येतत्‌ 
सप्रमाणकमाह- सम्प्रज्ञाते त्विति ॥ सम्यक्‌ प्रज्ञानं सम्प्रज्ञातं देहादिबिषयं यस्मिन्‌ स 
सम्प्रज्ञातः । नपुंसके भाबेऽपयुक्तप्रत्ययदर्शनात्‌ | 


प्रमेयदीपिका (ज.टी.)- ननु समाधिं कुर्वतो ज्ञानिनो लक्षणमेतदिति व्याक्रियताम्‌ | 
तथा सति प्रइनबाक्यस्थं ‘समाधिस्थस्य’ इति पदं समञ्जसं स्यात्‌ । सर्वाब्दश्चा- 
सङ्कचितार्थः स्यात्‌ । इन्द्रादि बिपयाक्षेपाप्रसक्तिश्रेत्यत आह- न चेति ॥ समाधिं कुर्वतः 
स्रेहनिषेधोऽनुगुण एबेत्यत आह- न हीति ॥ नात्र स्रेहनिपेधमात्रमुच्यते । किन्तु 
wear शुभाशुभम्‌’ इति शुभाशुभार्यप्रासतिपूर्वकम्‌ । नच तत्प्राप्तिः समाधिं कुर्बतो 
ज्ञानिनोऽस्ति । कुतः ? इत्यत उक्तम्‌- असम्प्रज्ञातेति ॥ असम्प्रज्ञातः समाधिः यस्यासौ 
तथोक्तः । बाह्यार्थानुसन्धानं यत्र नास्ति सोऽसम्प्रज्ञातसमाधिः । इतरः सम्प्रज्ञात- 
समाधिरिति amar प्रसिद्धिः । तथा च लक्षणमसम्भवि प्रसज्येत । साबकाडोभ्यो 
बहुभ्यो निरबकारास्यैकस्यैब बलबत्त्वमिति भावः । एबं तहिं सम्प्रज्ञातसमाधिस्थस्यै- 
तहक्षणमस्तु । तत्रोक्तदोषाभावादित्यत आह- सम्प्रज्ञाते त्विति ॥ 


यद्यपि सम्प्रज्ञातसमाधौ झुभाझुभप्रापिसम्भवेनासम्भवित्वं नाम लक्षणबिरोधो नास्ति । 
तथाऽपि कामादिहानं समाधिस्थ एव पुंसीति नियमो नास्ति । असमाधिस्थेऽपि ज्ञानिनि 
विद्यमानत्वात्‌ । तथाचातिव्याप्तिः स्यादित्यर्थः । असमाधिस्थेऽपि ज्ञानिनि कामाचभावः 
कुतः? इत्यत आह- कामादय इति ॥ तदर्थं सर्वथा’ इति विरोपणप्रक्षेपेऽपि पुरुप- 

बिेषेऽतिव्याप्तिपरिहारो दुर्घट एब । नचास्मन्मतेऽप्यव्याप्तिदोषः । असम्प्रज्ञातसमाधिस्थ- 
व्यतिरिक्तबिपयत्वात्‌ | सम्भवतस्तु तद्विषयत्वादिति ॥ 


भाबबोधः (र.टि.)- बहुभ्य इति ॥ समाधिस्थस्येति पदसामञ्जस्यादिभ्य इत्यर्थः | 
सावकाशत्वं तु आद्यस्यानुवादपरत्वेन द्वितीयस्य सर्वराब्दसङ्कोचस्यावयकत्वेन तृतीय- 
स्पेन्द्रादीनामभिभूतज्ञानत्वेनेति ज्ञातव्यम्‌ । विक्षप्तचेतसामित्यनेन समाध्यभावोक्तेः कामादयः’ 
इति वाक्यं विवक्षितार्थे प्रमाणमिति ज्ञातव्यम्‌ । 


सर्वथेतीति ॥ विक्षिप्तचेतसा कदाचित्‌ कथञ्चित्‌ कियान्वा विरुद्धकामः सम्भवतीति 
तब्यावृत्तिरिति भावः । पुरुषबिशेष इति ॥ उत्पन्नापरोक्षज्ञाने ऋजुगणे इत्यर्थः । तत्र 
लोकयात्रादिनोभयविधसमाध्यभावददायामपि अच्छिन्नधर्मत्वेन विरुद्धकामसम्भावनाया अप्य- 
भावात्‌ । न च तेषामुभयविधसमाध्यभावासिद्विः । 'अज्ञानं च wake’ इत्यादिना 
तत्तसिद्वेरिति । नच तद्व्यतिरिक्तत्वे सति सम्प्रज्ञातसमाधिस्थज्ञानित्वं लक्ष्तावच्छेदकमिति 
वाच्यम्‌ | तदपेक्षया ज्ञानित्वस्य लघुत्वात्‌ । ननु यः सर्वत्रेति लक्षणे भवता यथा असम्प्रज्ञात 
समाधिस्थव्यतिरिक्तज्ञानित्वं लक्ष्यतावच्छेदकमभिमतम्‌, तथा ममापीति चेन्न । अस्मदभिमता- 
सम्प्रज्ञातसमाधिस्थन्यतिरिक्तज्ञानित्वापेक्षयैतस्य गुरुशरीरत्वात्‌ असम्प्रज्ञातसमाधिस्थव्यतिरिक्ता- 
नामपि केषाञ्चित्‌ ज्ञानिनां व्यावर्तितत्वेनातिसङ्कोचकत्वाच्चेति भावः | अव्याप्तिदोष इति ॥ 
तत्तत्प्राप्य शुभाशुभम्‌” इत्युक्तलक्षणस्वेत्यर्थः | सम्भवतस्त्विति ॥ 'प्रजहाति’ इत्यनेनोक्त- 
प्रायो विरुद्धकामरहितत्वादिरित्वर्थः i 


भाबदीपः (रा.टि.)- नात्रेति ॥ लक्षणोक्तिप्रकरणे 'यः सर्वत्र” (२५७)इति तृतीयछोक 
इत्यर्थः ॥ शुभाशुभमितीति ॥ 'अनेन' इति रोषः ॥ प्राप्तिपूर्वकमित्यत्र “स्रेहनिषेधः” 
इत्यनुषङ्गः ॥ असम्भवि प्रसज्येतेति ॥ 'समाधिं कुर्वतो ज्ञानिनो लक्षणत्वे’ इत्यापादकं 
योज्यम्‌ ॥ ननु समाधिस्थपरत्वे 'प्रश्नबाक्यस्थम्‌' इत्यादिना अनेकानुगुण्यमुक्तमित्यत आह- 
सावकाशेभ्य इति ॥ प्रागुक्तदिशा अनुवादसङ्कोचविधानादिना सावकारोभ्यः समाधिस्थपद- 
ware (इन्द्रादि).. अनादिविषयाक्षेपेभ्यः ... .शुभाशुभप्राप्रिपूर्वकस्रेहनिषेधरूपनिरवकाडा- 
रूपस्य एकस्येत्पर्थः । 

तदर्थमिति ॥ ज्ञानिमात्रेऽनतिव्याप्वर्थम्‌ | सर्वदा कामादयो न जायन्त इति “सर्वदा” इति 

विशेषण इत्यर्थः । पुरुषबिशेष इति ॥ ब्रह्मादिपुरुषविशोष इत्यर्थः । तत्र कदाऽपि 

बिरुद्धकामानुदयादिति भावः । अब्याप्तिदोष इति ॥ तत्तत्प्राप्य’ इत्युक्तिलक्षणस्य । 

असम्परज्ञातसमाधिस्थपुरुषविशेषेऽव्याप्तरित्यर्थः | सम्भवत इति ॥ 'प्रजहाति' इत्यादिनोक्त- 
कामक्रोधादिराहित्यरूपस्येत्वर्थः ॥ 


भाबरत्रकोशः (सु.टि.)- व्याक्रियतामित्वत्रोपष्टम्भकमाह- तथा सतीति ॥ 
समाधिस्थस्येतीति ॥ समाधौ तिष्ठतीति व्युत्पत्तौ समाधिं कुर्वतो लाभ इति भावः । 
उत्तरक्लोकाक्षरपर्योलोचनयाऽप्येवमित्याह- सर्वशब्द इति ॥ 'कामान्‌ सर्वान्‌ पार्थ’ 
इत्सत्रत्यसर्वराब्द इत्यर्थः । समाध्यवस्थायामेव सर्वकामप्रहाणं सम्भवतीति भावः | 
सर्वकामप्रहाणस्य ज्ञानिलक्षणत्वे इन्द्रादावव्यास्तिः स्यात्‌ | तेषां बहुतरविरुद्धकामदर्शना - 
दितीन्द्रादिविषये योऽयमाक्षेपः कृतः सोऽप्यत्र नास्तीत्याह- इन्द्रादीति ॥ तेषां विरुद्ध - 
कामाभिनिवेशकाले समाध्यभावेनालक्ष्यत्वादेवाव्याप्तिशङ्कानवकाङा इत्वर्थः | शुभाद्यर्थप्राप्यभावे 
“असम्प्रज्ञातसमाधेः' इत्येतद्धेतुसमर्पकं यथा स्यात्‌ तथा व्याचष्टे- बाह्येति ॥ बाह्यार्थानु- 
सन्धानं यत्रेति वदन्‌ सम्प्पूर्वाज्जानातेभवि निष्ठा । सं प्रकृष्टं ज्ञातं ज्ञानं यस्मिन्‌ स तथेति 
्यत्पत्तिमभिप्रैति | लक्षणं प्रापशुभावर्थसेहशून्यत्वरूपम्‌ | असम्भवि समाधिं कुर्वत्सु ज्ञानिषु 
शुभादिबाह्यार्थानुसन्धानासम्भवा ह्क्ष्यनिष्ठाभावप्रतियोगित्वरूपासम्भवदूषितं स्यादित्पर्थः । 


ननु समाधिं कुर्वतो ज्ञानिनो लक्षणमेतदित्यङ्गीकारे समाधिस्थपदसामञ्चस्यं, सर्वशब्दा- 
सङ्कोचः, इन्द्रादिविषयाक्षेपाप्रसक्तिश्चेति साधकानि बहूनीत्युक्तमित्यत आह- साबकाशेभ्य 
इति ॥ प्रागुक्तदिशाऽनुवादेन, सङ्कोचावरयम्भावेन, अभिभूतज्ञानत्वेन च सावकारोभ्यः 
समाधिस्थपदसामञ्जस्यादिभ्यः ुभप्रािपूर्वकस्रेहनिषेधरूपस्य निरवकाइस्यैकस्यापि 
बलवत्त्वम्‌ । यथा “शब्दादेव प्रमितः’ इत्यधिकरणे “अङ्गुष्ठमात्रः पुरुषो मध्य आत्मनि तिष्ठति' 
इत्यत्रेशानो वायुर्विष्णुर्वेति विशये वायुप्रापकाणां प्राणव्यवस्थापकत्वमध्यमत्वसदैवोपास्यत्वानां 
लिङ्गानां सत्त्वाद्‌ वायुरिति प्राप्ते, विष्णुरेवायं वामनशब्दादेवेति सिद्धान्तितम्‌ । तत्र लिङ्गानि 
सावकाझानि वामनइाब्दस्त्वेकोऽपि निरवकाश इति बहूनां लिङ्गानां सावकाझानामेकेन 
वामनशब्देन बाध उक्तः तथाऽत्रापीति भावः | एबं तर्हि यय्ुक्तरीत्याऽसम्प्रज्ञातसमाधिस्थ- 
लक्षणत्वेन व्याख्याने । दोषः उक्तदोषः असम्भवः । 

'तथाऽपि’ इति भाष्यं सङ्गमयितुमाह- यद्यपीति ॥ बिक्षिप्तचेतसाम्‌ असमाधि- 
स्थानामपि । तथा चानेन विवक्षितार्थसिद्धिः । तदर्थं ज्ञानिमात्रेडनतिव्याप्त्वर्थम्‌ । सर्वथेति 
बिशेषणप्रक्षेप इति ॥ असमाधिस्थज्ञानिनां कदाचित्‌ कथञ्चिद्‌ विरुद्धकामः सम्भवत्येवेति 
तद्वावृत्तिरिति भावः | पुरुषबिशेषे उत्पन्नापरोक्षज्ञाने क्रजुगणे । तत्र सम्प्रज्ञातासम्प्रज्ञात- 
रूपोभयविधसमाध्यभावदशायामपि “गुद्धे भागवते धर्मे निरतो यद्वुकोदरः' इत्यादिशाखा- 
वेदिताच्छिन्नधर्मताके विरुद्धकामनासम्भावनाया अप्यभावात्‌ | न च तेषामुभयविधसमाध्यसिद्धौ 
मानाभावः | द्वितीयनवमे “कर्मविमोहिते इदं कार्यमित्यजानति' इति, षष्ठे ‘अज्ञानं तु agati 
द्विवारं भयमेव च । झोकोऽपि तावान्‌’ इत्यादेरेव तत्र मानत्वादिति भावः । अब्याप्तिदोष 
इति ॥ “तत्तत्‌ प्राप्य झुभाशुभम्‌” इति शुभाशुभार्थप्राप्तिपूर्वकस्रेहनिषेधरूपलक्षणस्यासम्प्ज्ञात - 
समाधिस्थपुरुषविरोषेऽव्याप्तिदोष इत्यर्थः । बाह्यार्थानुसन्धानाभावेन गुभाशुभप्रतीतेस्तत्रा- 
भावादिति भावः । व्यतिरिक्तविषयत्वात्‌ 'तत्तत्राप्प शुभाशुभम्‌ इति लक्षणवाक्यस्येति शेषः | 
तहिं किं नाम तत्र लक्षणं ज्ञातव्यम्‌ ? इत्यत आह- सम्भवतस्त्विति ॥ “प्रजहाति यदा 
कामान्‌’ इत्युक्तस्य प्रायो विरुद्धकामादि-रहितत्वादेस्सर्वत्र सुसम्पादस्येत्यर्थः । 


भाबदीपिका (श्री.टि.)- ॥ समञ्जसं स्यादिति ॥ पूर्वोक्तानुवादरूपत्वाभावादिति भावः | 
असम्परज्ञातसमाधिस्थस्य ज्ञानिनो लक्षणमेतदिति व्याख्याने इन्द्रादीनां बहुतरविरुद्धकाम- 
दर्शनाद्‌ ज्ञानित्वं न स्यादित्याक्षेपस्य प्रसक्तिरेव नास्ति । इन्द्रादीनामसम्प्रज्ञातसमाध्यवस्था- 
भावात्‌ । तथात्वे जगद्वयापारविलयापत्तेः । तथाच लक्ष्यावच्छेदकानाक्रान्तत्वेनालक्ष्यतया 
निरुपचरितसर्वकामप्रहाणिरूपलक्षणस्ेन्द्रादावसम्भवो न दोपायेत्याशयेना5ह- इन्द्रादीति ॥ 
असम्भवीति ॥ शुभाशुभप्राप्तिपूर्वक तत्र स्रेहशून्यत्वलक्षणमसम्परज्ञातसमाध्यवस्थापन्ने लक्ष्ये 
नास्तीत्यसम्भव इत्याशयः ॥ यत्र नास्तीति || किन्तु केवलं भगवदनुसन्धानमेवास्तीति 
शेष: ॥ इतर इति ॥ बहुतरं भगवदनुसन्धानमस्ति, बाह्यार्थानुसन्धानं चेषदित्वर्थः ॥ 


ननु असम्प्रज्ञातसमाध्यवस्थावत एवेदं लक्षणम्‌ । नच 'यः सर्वत्र” इति लक्षणस्या- 
सम्भवदोष इति वाच्यम्‌ । ‘समाधिस्थस्य इति बिशेषणबलात्‌ तथा "प्रजहाति यदा कामान्‌ 
सर्वान्‌' इति सर्वशब्दबलात्‌ । तदर्थ प्रायेण विरुद्धकामत्यागस्य लक्षणत्वे इन्द्रादौ बहुतर- 
विरुद्वकामदर्शनेन ज्ञानित्वं न स्यात्‌ । तथाभूतानामपि ज्ञानित्वे देवदत्तादीनामपि तथात्वा- 

पत्तेरिति बहुभ्यो ज्ञापकेभ्योऽसम्भवरूपस्यैकस्य दोषस्य बाधसम्भवादित्यत आह- 
साबकाशेभ्य इति ॥ आद्यस्यानुवादपरत्वेन द्वितीयस्य सर्वशब्दसङ्कोचेन तृतीयस्येन्द्रा- 
दीनामभिभूतज्ञानत्वेन सावकारात्वं ज्ञातव्यम्‌ ॥ उक्तदोषाभाबादिति ॥ 'यः सर्वत्र” इति 
लक्षणस्यासम्भवाख्यदोषाभावादिति भावः। 'प्रजहाति' इत्युक्तं कामादिहानं तूभयानुगतं 
लक्षणमस्त्विति वाक्यदोषः | 


बिरोधः दोषः ॥ कामादिहानमिति ॥ प्रजहाति’ इत्यनेनोक्तमुभयानुगतं लक्षणमिति 
तूक्तं कामादिहानमित्यर्थः ॥ समाधिस्थ एवेतीति ॥ सम्प्ज्ञातासम्प्रज्ञातरूपोभयविध- 
समाध्यवस्थापन्ने ज्ञानिनीत्यर्थ: ॥ असमाधिस्थेऽपीति ॥ प्रारब्धकर्मानुसारेण लोकयात्रा- 
व्याख्यानादिना विक्षिप्तवेतसि उभयविधसमाधिशून्येऽपरोक्षज्ञानिनीत्यर्थः ॥ कामादय इतीति ॥ 
“विक्षिप्तचेतसाम्‌’ इत्यनेन समाध्यभावोक्ते 'कामादयः'इति वाक्यमसमाधिस्थेऽपि ज्ञानिनि 
कामाद्यभावसद्धावे प्रमाणमिति ज्ञातव्यम्‌ ॥ तदर्थमिति ॥ असमाधिस्थेऽतिव्याप्तिपरिहाराव 
सर्वथा कामादिहानं लक्षणतया विवक्षितम्‌ । विक्षिप्तचेतस्यसमाधिस्थे कदाचित्‌ कथद्चित्‌ 
कियांश्चित्‌ च विरुद्वकामः सम्भवतीति तय्यावृत्तिरिति भावः ॥ पुरुषबिशेषेति ॥ उत्पन्ना- 
परोक्षज्ञानक्रजुगण इत्यर्थः । तत्र लोकयात्राव्याख्यानादिनोभयसमाध्यभावदञायामप्यच्छिन्न- 
धर्मत्वेन विरुद्धकामसम्भावनाया अप्यभावात्‌ | यथोक्तं ब्रह्मणा- 

“न भारती मेऽङ्ग मृषोपलक्ष्यते न कर्हिचिन्मे मनसो मृषा गतिः । 

न मे हृषीकाणि पतन्त्यसत्पथे यन्मे हृदौत्कण्ठ्यवता धृतो हरिः’ 


इति ॥ अस्मन्मत इति ॥ सम्प्रज्ञातरूपोभयविधसमाध्यवस्थापन्नज्ञानिनो लक्ष्सत्वमिति 
मते "तत्तत्‌ प्राप्य शुभाशुभम्‌? इति लक्षणस्यासम्प्रज्ञातसमाध्यवस्थाविरिष्टेऽव्यापतिदोष इत्यर्थः | 
असम्प्रज्ञातसमाधिस्थव्यतिरिक्तेति ॥ सम्प्रज्ञातसमाधिस्थेत्यर्थः ॥ बिपयत्बादिति ॥ 'तत्तत्‌ 
प्राप्य झुभाशुभम्‌’ इति लक्षणस्येत्यर्थः | तहांसम्प्रज्ञातसमाध्यवस्थावत किं लक्षणमित्यत 
आह- सम्भवत इति, ॥ 'प्रजहाति’ इत्याद्युक्तस्य प्रायो विरुद्धकामरहितत्वादेः सम्भवत 
असम्भवरहितस्य लक्षणस्य तद्विषयत्वाद्‌ असम्प्रज्ञातसमाधिस्थविषयत्वादित्यर्थः | 


इदमत्राऽकूतम्‌ | उभयावस्थाविरिष्टस्यापि ज्ञानिनः 'प्रजहाति’ इत्युक्तप्रायसर्वकाम- 
प्रहाणिलंक्षणम्‌ । इदमेव च सार्वत्रिकव्यवहारोपयोगि । नच प्रायपदवैय्यर्थ्य शङ्कयम्‌ । 

अम्प्रज्ञातसमाधिस्थेऽपि भक्तिज्ञानादिकामनायाः सत्त्वेन तव्यावृतत्र्थत्वात्‌ | अत एव 
'त्वत्पाद' इत्यादिप्रमाणोदाहरणं कृतम्‌ । सम्प्रज्ञातावस्थाविीष्टज्ञानिमात्रस्य तु "तत्तत्‌ प्राप्य’ 
इत्युक्तं लक्षणमिति द्रष्टव्यम्‌ || 


ननु रुद्रादौ बहुतरविरुद्धकामसत्तादशायां प्रायः सर्वकामप्रहाणिर्नास्तीत्यसम्भव इति चेन्न | 
इष्टत्वात्‌ । अत्रानभिभूतज्ञानित्वं लक्ष्यतावच्छेदकम्‌ | तस्य तदनाक्रान्तत्वात्‌ । रुद्रादिदेवानां 
तावदसम्प्रज्ञातसमाधिर्नास्त्येव | तथात्वे जगव्यापारविलयप्रसङ्गात्‌ । यथोक्तं “या निशा’ इत्यत्र 
तात्पर्ये 'देवेभ्योऽन्ये यदा ब्रह्म पश्यन्त्यन्यन्न दृयते’ इत्यादि | तथाच सम्प्रज्ञातसमाधिना यदा 
ज्ञानित्वावस्था तदानीमेव लक्ष्यत्वम्‌ । नतु ज्ञानाभिभवेन विरुद्धकामवत्तादशायाम्‌ | यथोक्तं 
तात्पर्ये- 


“अपरोक्षटशोञपि स्याद्‌ यदा नास्त्यपरोक्षदृक्‌ | 
कचिदू विरुद्धकामोऽपि यथाञ्युध्यद्धरो हरिम्‌ ॥ 
अतोऽनभिभवो यावद्‌ ृरोस्तावनिगद्यते । स्थितप्रज्ञ” 


इत्यादि | अतोऽत्र नाननुगमादिदाङ्के ति द्रव्यम्‌ । केचित्तु 'प्रजहाति’ इत्युक्त 
तित्तत्राप्प' इत्युक्तलक्षणवदन्यान्यत्वं सर्वत्रास्तीति नाननुगम इत्याहुः ॥ 


भावप्रकादाः (कृ.टि.)- इन्द्रादीति ॥ तेषामाग्रहकाले समाध्यभावेनालक्ष्यत्वादेवा- 
ब्याप्तिशङ्काभाव इत्यर्थः | साबकाशेभ्यो बहुभ्य इति ॥ अनुवादत्वेन सङ्कोचावञयम्भावेनाभि- 
मूतज्ञानत्वेन च सावकारोभ्यः | समाधिस्थपदसामञ्जस्यादिभ्यो बहुभ्य इत्यर्थः । उक्तदोपेति ॥ 
असम्भवेत्यर्थः | 


सर्वथेति ॥ असमाधिस्थज्ञानिनां तु कदाचित्‌ कियांश्रिद्विुद्वकामः सम्भवत्येवेति 
तद्वयावृत्तिरिति भावः । पुरुषविशेष इति ॥ अपरोक्षज्ञानिक्रजुगण इत्यर्थः । तत्र 
लोकात्रादिनोभयविधसमाध्यभावददायामप्यच्छिन्नधर्मत्वेन विरुद्धकामसम्भावनाया अप्य- 
भावात्‌ | न च तेषामुभयविधसमाध्यभावासिद्धिः । ‘अज्ञानं तु ततुर्वारम्‌” इत्यादिना तस्सिद्धे- 
रिति भावः | “प्रजहाति’ इत्युक्तापरोक्षज्ञानिलक्षणस्यानपरोकषज्ञान्यृजुषु यथा नातिन्याप्तिः तथा 


श्रीमद्भणवद्वीताभाष्यम्‌ 
Gat A म्‌ 


शोकः ५५ 
“एतान्येव ज्ञानोपायानि इत्येतद्व्याख्यावसरे स्पष्टम्‌ | व्यतिरिक्तबिषयत्वादिति ॥ तत्तत्प्राप्य 
शुभाशुभम्‌” इत्यादेरिति शेषः | सम्भवतस्त्बिति ॥ “प्रजहाति' इत्पायुक्तस्पैत्यर्थः ॥ 


भाष्यम्‌ 


मनोगता हि कामाः | अतस्तत्रैव तद्विरुद्धज्ञानोत्पत्तौ युक्त हानं 
तेषामिति दर्शयति- मनोगतानिति ॥ विरोधश्रोच्यते “रसोऽप्यस्य परं दृष्ट्रा 
निवर्तते? (२.५९) इति | न चैतददृश्याऽपलपनीयम्‌ । पुरुषचैरेष्यात्‌ ॥ 


भाबप्रदीपिका (प.टी.)- ज्ञानिनः सर्वकामाभावे कारणाकाङ्घापरिहाराय 'मनोगत' 
पदमबतार्य व्याचष्टे- मनोगता हीति ॥ कुतो ज्ञानकामनयोर्विरोधः ? इत्यत आह- 
बिरोधश्चेति ॥ असम्भवीदं लक्षणमित्यत आह- न चेति ॥ 


भावप्रकाशिका (न.टी.)- ज्ञाने सति कामनिवृत्तौ हेत्वाकाङ्कायां तदुक्तिपरत्वेनोत्तरं 
पदं व्याचष्टे- मनोगता हीति ॥ विषयकामभगवज्ज्ञानयोः कथं विरोधः ? इत्या- 
काह्मयामाह- बिरोधश्चेति ॥ एवंबिधपुरुषादर्ईनादसम्भाबितमिदं लक्षणमिति 
नाशइनीयमित्याह-- न चेति ॥ 


प्रमेयदीपिका (ज.टी.)- कामानां मनोगतत्वाब्यभिचाराद्‌ व्यर्थ बिशेषणमित्यतो नेदं 
विशेषणम्‌ । किन्तु सर्ववमत्यागस्यासम्भवित्वमारङ्कय तदुपपादनाय युक्तिरिय- 
मुक्तेत्याह- मनोगता हीति ॥ तत्रैव मनस्येव | कामज्ञानयोर्विरोधः कुतः? इत्यत आह- 
बिरोधश्चेति ॥ *रसो रागः? (२.५६) इति वक्ष्यति ॥ ननु सर्वकामप्रहाणमस्मदादिषु न 
दृष्टम्‌ । तदृष्टान्तेन ज्ञानिष्वपि तदभाबानुमानाद्‌ असम्भवित्वं लक्षणस्येत्यस आह- न 
चेति ॥ कुतः? उदाहृतप्रमाणबिरोधात्‌ । प्रमाणबिरुद्धार्थानुमाने च पण्डितमूर्खादि- 
पुरुषवैचित््यापलापप्रसङ्गादित्याह- पुरुषेति ॥ 


भाबबोधः (र.टि.)- ॥ रसो राग इतीति ॥ तथा च रसदाब्देन कामग्रहणात्‌ तस्य 
ज्ञानेन सह विरोधे इदं प्रमाणमिति भावः । तस्मिन्‌ स्थितत्वं सर्वसाधारणमतो व्याचष्टे- 
तदेकाग्रचित्तस्येति ॥ ५५ UI 

भाबदीपः (रा.टि.)- ॥ उदाहृतेति ॥ 'कामादयः? इति प्रमाणेत्यर्थः ॥ ५५ ॥ 


भावरत्रकोशः (सु.टि.)- ॥ कामानां मनोगतत्वाव्यभिचारादिति ॥ “सम्भव- 
व्यभिचाराभ्यां स्याद्‌ विरोषणमर्थवत्‌’ इति व्यभिचारभाव एव विशेषणत्वम्‌ । न चात्र 
व्यभिचारोऽस्ति | अमनोगतकामाभावात्‌ | इदं च पररीत्या । स्वरीत्या तु स्वरूपभूतकाम- 
agai “मनोगताः' इति विशेषणमिति ॥ “कामा येऽस्य हृदि स्थिताः’ “इत्यन्तः- 
करणस्थानां कामानां मोक्षमेव हि । आह श्रुतिर्हदीत्येव न चेद्‌ व्यर्थं विशोषणम्‌” इत्यनु- 
ब्याख्यानसुधयोः, “कामा येऽस्य हृदि स्थिताः’ इत्यत्राप्यन्तःकरणस्थानामेव कामानां मोक्ष 
उक्तो न तु स्वरूपभूतानाम्‌’ इति तैत्तरीयभाष्ये च स्थितम्‌ | सर्वकामत्यागस्य 'प्रजहाति' 
इत्युक्तसर्वकामत्यागस्य । कदाऽपि काप्पदर्शनादू यावह्क्ष्यनिष्ठाभावप्रतियोगित्वरूप- 
मसम्भवित्वमित्यर्थः | तदुपपादनाय लक्षणसम्भवोपपादनाय | व्यवहितकामपरत्वभ्रमनिरासा- 
याह- daa मनस्येबेति ॥ कामज्ञानयोरिति ॥ अनेन 'तद्विरुद्ध' इत्यत्र तच्छब्देन कामो 
ग्राह्य इत्युक्तं भवति | कामज्ञानयोर्विरोधे 'रसोऽप्यस्य’ इत्यस्य प्रमाणत्वं स्फोरयितुं 
तत्रत्यरसरान्दार्थमाह - रसो राग इति ॥ कामज्ञानयोर्विरोधे कथमिदं प्रमाणम्‌ ? तत्र 
रसज्ञानयोर्बिरोधोक्तेरित्यत आह- रसो राग इति बक्ष्यतीत्यपि गमयन्ति ॥ तथा च ष्ट्वा 
वर्तमानस्य wakes: कामो निवर्तत इत्युक्तौ ज्ञानकामयोनिर्वत्यनिवर्तकभावळक्षणो विरोध: 
ma उच्यत इति भाष्यार्थ उक्तो भवति | तदभाबानुमानादिति ॥ न ज्ञानिनः सर्वकाम- 
प्रदाणवन्तः, पुरुषत्वादस्मदादिवदिति सर्वकामप्रहाणाभावानुमानादित्यर्थः । उदाहू-तेति ॥ 
'कामादयो न जायन्ते’ इत्युदाहृतप्रमाणविरोधात्‌ सर्वकामप्रहाणं नापलपनीयमित्यर्थः | 
बैचित्र्येति ॥ प्रत्यक्षसिद्धपाण्डित्यशालिनं कञ्चन पक्षीकृत्य, नायं पाण्डित्यशाली पुरुषत्वात्‌ 
सम्मतवदिति प्रयोगसम्भवाद्‌ वैचित्र्यमपलापनीयं स्यादित्यर्थः । 


भाबदीपिका (श्री.टि.)- ननु कामस्य ज्ञानेन विरोध इत्यत्र कथमिदं मानम्‌? W- 
शब्दस्य कामवाचित्वाभावादित्यत आह- रसो राग इति वक्ष्यतीति ॥ “रसो रागस्तथा रक्ति 
शोभनाध्यास एव च' इत्यभिधानं वक्ष्यतीत्यर्थः || अनुमानादिति ॥ 'ज्ञानिनः न सर्वकाम- 
प्रदाणिमन्त | पुरुषत्वात्‌ | अस्मदादिवत इति ज्ञानिषु सर्वकामप्रहाण्यभावस्यानुमानादित्यर्थः | 
उदाहृत इति ॥ “कामादयो न जायन्ते’ इत्युदाहृतेत्यर्थः ॥ अपलापेति ॥ पुरुषत्वेन हेतुना 


i श्रीमद्भगवद्गीताभाष्यम्‌ 


पण्डितस्यापि मूर्खत्वं मूर्खस्यापि पण्डितत्वमनुमातुं शक्यमिति तदुभयापलापोऽपि स्यादिति 
भावः ॥ 


भावप्रकाशः (कृ.टि.)- ॥ कामानामिति ॥ इदं च पररीत्या | स्वरीत्या तु 
स्वरूपभूतकामानां व्यावृत्यै मनोगता इति विशेषणं सार्थकमित्यन्यत्र प्रतिपादितम्‌ । ननु 
कामज्ञानयोर्विरोषे कथमिदं मानम्‌ ?। अत्र रसज्ञानयोर्विरोधोक्तेरित्यत आह- रसो राग इति 
बक्ष्यतीति ॥ वीतरागभयक्रोधा इत्येतद्वचाख्यावसर इति शेषः ॥ 


भाष्यम्‌ 


आत्मना परमात्मना । परमात्मन्येब स्थितस्सन्‌ । आत्माख्ये तस्मिन्‌ 
स्थितस्य तत्प्रसादादेव तुष्टिर्भबति ॥ 


“बिषयांस्तु परित्यज्य रामे स्थितिमतस्ततः | 
देबाद्धवति चै तुष्टिर्नान्यथा तु कथञ्चन ॥? 


इत्युक्तं हि नारायणाष्टाक्षरकल्पे ॥ अतो नात्मा जीव: ॥ ५५ ॥ 


भाबप्रदीपिका (प.टी.)- सुषुप्तावेतहृक्षणमतिब्याप्तमित्यय आह-आत्मनेति ॥ 
“आत्म'शब्देन जीवः किं न स्यात्‌ ? इत्यत आह- आत्माख्य इति ॥ ५५ ॥ 


भावप्रकाशिका (न.टी.)- आत्मनि' इत्यादौ स्बस्मिन्नेबेत्यपि प्रतीतिर्मा भूदिति 
यथाबद्व्याचष्टे- आत्मनेति ॥ कुतोऽत्रात्मशब्दोक्तो विष्णुरेब, न जीवः ? इत्याकाङ्घा- 
याम्‌, आत्मेत्याख्याया भगवतोऽन्यत्रासम्भवात्‌, विषयपरित्यागेन भगवद्धयायिनस्तस्मि- 
न्नेब सन्तोपः, तत्प्रसादादेब भवतीति बचनवलाचेति भावेनाह- आत्माख्य इति ॥५५॥ 


प्रमेयदीपिका (ज.टी.)- “आत्मनि” *आत्मना” इति पदद्वयेन जीव एवात्रोच्यते' 
इति कश्चित्‌ । “तृतीयान्तेन मनः? इत्यपरः। तदुभयमसदिति भावेनाऽह- आत्मनेति ॥ 
“स्थितस्सन्‌’ इति शेपोक्तिः । वाक्यार्थं बदन्‌ स्वव्याख्यानोपपत्तौ परव्याख्यानानुपपत्तौ च 
युक्तिमाह आत्माख्य इति ॥ तस्मिन्‌ स्थितस्य तदेकाग्रचित्तस्य । अत्र त्यक्तबिपय- 

स्यापि तुष्टिरुच्यते । सा च परमात्मपरिग्रहे सम्भवति । नान्यथेत्यर्थः ॥ कुतः ? इत्यत 
आह- विषयांस्त्विति ॥ ततः किम्‌? इत्यत आह- अत इति ॥ ५५ ॥ 


भावरब्नकोशः (सु.टि.)- ॥ जीव एबोच्यत इति ॥ आत्मन्येव प्रत्यगात्मस्वरूप 
एव । आत्मना स्वेनैवेति शब्दद्वयेन जीव उच्यत इति शङ्कर आहेत्यर्थः । अपरः आत्मना 
मनसा, आत्मैकावलम्बनेनेति रामानुज इत्यर्थः | परमात्मन्येवेत्यतःपूर्वं आत्मनीत्यनुवादो भाष्ये 
योज्यः | परमात्मनि स्थितत्वं सर्वसाधारणमित्यतो व्याचष्टेञ तदेकाग्रचित्तस्येति ॥ पूर्वार्ध 
सर्वकामप्रहाणोक्तेराह- त्यक्तेति ॥ सा च तुष्टिः | परमात्मपरिग्रहे आत्मशब्देन । अन्यथा 
जीबादिपरिग्रहे । रामे स्थितिमतः तदेकाग्रचित्तस्य । ततो देवाद्‌ रामदेवप्रसादात्‌ । अतः 
भगवत््रसादमन्तरा । तुष्टिः गीतोक्ताऽपि जीवस्य सदाऽसत्त्वात्‌, लोकसिद्धतुश्किरणविषयाणां 
त्यक्तत्वाच न झाक्योपपादयितुम्‌ | अतो न आत्मदाब्देन जीवः मनो वा ग्राह्ममिति 
रोषभाष्यार्थः | 


गीताक्षरार्थस्तु-- का भाषेति ज्ञानिलक्षणप्रश्नस्योत्तरमुच्यते- प्रजहातीति ॥ यदा 
मनोगतान्‌ सर्वान्‌ कामान्‌ कामक्रोधादिदोषान्‌ प्रजहाति प्रकर्षेण त्यजति | यदा चात्मन्येव 
परमात्मन्येव, स्थितः सन्निति रोषः, तदेकचित्तः सन्‌ आत्मना परमात्मना तत्प्रसादेन तुष्टः 
सन्तोषसम्भृतो भवति तदा स्थितप्रज्ञः अपरोक्षज्ञान्युच्यते | सुप्ते मूर्च्छिते चाज्ञानिनि 
सर्वकामप्रहाणिर्लक्षणमतिव्याप्तमित्यत उक्तम्‌- आत्मन्येवेतीति केभिदू व्याख्याय आत्मानम- 
परोक्षीकृत्य तस्मिन्नेव स्थितत्वम्‌, तत्प्रसादलब्धपरितोषश्च लक्षणमिति न सुप्तादाबतिव्याप्तिरिति 
पर्यहरन्‌ । कामादेर्मनोगतत्वाव्यभिचारान्नेदं विशेषणमिति चत्‌, नेदं कामविशेषणम्‌ । किन्तु 
सर्वकामत्यागस्यासम्भवित्वमाशङ्कय तदुपपादनाय युक्तिरनेनोच्यते । ज्ञानस्य कामादेश्च 
मनोनिष्ठत्वान्मनसि ज्ञाने जाते 'रसोऽप्यस्य परं दृष्ट्वा निवर्तते’ इत्यत्र रसशब्देन रागापर- 
पर्यायकामस्याभिसंहिततया तद्विरुद्धस्य कामादेहानं युक्तमिति सूचनात्‌ । प्रायस्सर्वविरुद्धकामा- 
दित्यागवत्त्वे सत्यपरोक्षीकृतभगवत्प्रसादायत्तसन्तोषणशालित्व॑ ज्ञानिनो लक्षणम्‌ । यश्चेवं- 
लक्षणकः स ज्ञानी व्यवहियत इत्युक्तं भवतीति ॥ ५५ ॥ 


भावदीपिका (श्री.टि.)- ॥ तृतीयान्तेनेति ॥ आत्मराब्देनेत्यर्थः । तथाच 
सप्तम्यन्तात्मङान्दस्तु जीववाचीति भावः | तथाचाऽत्मनि स्वस्मिन्नात्मना मनसा तुष्ट इत्यर्थो 


Seg श्रीमद्धगबद्गीताभाप्यम्‌ 


BTR: ५५ 
wa: । दोषोक्तिः । गीतायामित्यर्थः। तस्मिन्‌ स्थितत्वं सर्वसाधारणमित्यतो व्याचष्टे 
तदेकाग्रेति ॥ अत्रेति ॥ 'प्रजहाति’ इति कोके पूरवर्धिन त्यक्तविषयत्वम्‌, उत्तरार्धेन 
ुष्टिरुच्यत इत्यर्थः ॥ परिग्रहे ॥ आत्मशब्देनेति रोषः ॥ ५५ ॥ 


भावप्रकाशः (कृ.टि.)- परमात्मस्थितत्वं सर्वसाधारणमित्यत आह- तदैकाग्रेति 
॥ ५५ ॥ 
दुःखेष्बनुद्धिशामनाः सुखेषु विगतस्पृहः । 
वीतरागभयक्रोधः स्थितधीर्मुनिरुच्यते ॥ ५६ ॥ 


भाष्यम्‌ 


तदेव स्पष्टयत्युत्तरैस्रिभिः छोकेः । एतान्येव ज्ञानोपायानि । तच्चोक्तम्‌- 
“तद्वै जिज्ञासुभिः साध्यं ज्ञानिनां यत्तु लक्षणम्‌? इति । शोभनाध्यासो रागः ॥ 
“रसो रागस्तथा रक्तिः शोभनाध्यास उच्यते’ इत्यभिधानात्‌ ॥ 


भाबप्रदीपिका (प.टी.)- पुनः लोकत्रयेऽपि लक्ष्यनिर्देशाहृक्षणान्तरमुच्यत इति शङ्का 
मा भूदित्याह- तदेवेति ॥ आत्मतुष्टयकामत्वलक्षणं जिज्ञासाबतिव्याप्तमित्यत आह- 
एतानीति । उपायतया तत्र वर्तते, न तु ज्ञानिनीब स्वाभाविकतयेत्यर्थः । “बिगत- 
eye’ पदात्‌ 'बीतराग' पदस्यार्थभेदमाह- शोभनेति ॥ ५६ ॥ 


भावप्रकाशिका (न.टी.)- 'दुःखेपु’ इत्यादिभिः “स्थितधीर्मुनिः' “तस्य प्रज्ञा 
प्रतिष्ठिता’ इति पुनर्लक्ष्यनि्देशाहक्षंणान्तरोक्तिरिति नाइाङ्कनीयमित्याह- तदेबेति ॥ न 
केबलं “प्रजहाति? इत्यायुक्तिनिपिद्धसर्वकामप्रहाणादीनि ज्ञानिनामेब लक्षणत्वेनोच्यन्ते । 
किन्तु ज्ञानार्थिभिरप्यनुठेयानीत्येतत्‌ सप्रमाणकमाह- एतानीति । दुःखेपु वर्तमानेपु 
तत्परिहर्तु नोद्विग्रमना: । सुखेषु वर्तमानेषु “एवमेव स्यात्‌? इति न स्पृहयतीत्यकामत्वमेव 
स्पष्टितं भबति । 'बिगतस्पृह' पदात्‌ 'बीतराग’ पदस्यार्थभेदं सप्रमाणकमाह- शोभनेति ॥ 
अशोभने शोभनत्वाध्यासरहितः | अतस्तत्रापि न कामः । बीतभयत्वात्‌ तत्परिहर्तुं कामोऽपि 
न । बीतक्रोधादपि कामरहितः । “कामः कथं पुनरस्य मनः श्रयेत’ इति बचनात्‌ । 
एवमुत्तर'्लोकाभ्यामपि “सर्वान्‌ कामान्‌ प्रजहाति’ इत्येतत्‌ स्पष्टितं भवतीति ॥ ५६ ॥ 

प्रमेयदीपिका (ज.टी.)- ननु लक्षणस्यानेनैबोक्तत्वात्‌ किं “दुःखेपु' इत्यादिना? 
इत्यत आह- तदेबेति ॥ उक्तं लक्षणमेव । स्पष्टनं च कामराब्दोपलक्षितदोपान्तरत्याग- 
कथनादिनेति ज्ञेयम्‌ ॥ ननु कामत्यागादीनि ज्ञानसाधनतयोच्यन्ते “अमानित्वम्‌? 
(१३.८) इत्यादौ ॥ ततो ज्ञानिलक्षणस्य जिङ्ञासाबतिव्यापिरित्यत आह- एतान्ये- 
बेति ॥ उप समीपे आयः फललाभो येषां तान्युपायानि साधनानि । सत्यमेतत्‌ । तथाऽपि 
जिज्ञासौ प्रयत्रसाध्यानि, ज्ञानिनि तु स्वभावसिद्धानीति न दोष इति भावः ॥ 


अत्र प्रमाणमाह तच्चेति ॥ समुञ्चयवादी त्वाह- “यानीह स्थितप्रज्ञलक्षणान्युच्यन्ते 
तान्येबापवर्गसाधनानि’ इति । तद्वाऽनेन दूषयति । ज्ञानसाधनान्येव नापवर्गसाधनानि । 
यथोक्तं ‘कामकारेण चैके” (त्र.सू.३.४.१५) इति | आनन्दवृद्धयर्थता त्वङ्गीकृतैब | 
“योगे त्विमां शुणु” इत्युत्तबा कथं योगादन्यदुच्यते? इत्यतो वेदमुदितमिति । विगतस्पृह- 
पदेनैब “वीतरागः? इत्येतद्‌ गतार्थमित्यत आह- शोभनेति ॥ अशोभनेषु विषयेषु 
शोभनत्व भ्रान्तिः। रसः, रागः, रक्तिः इत्येतैः काम उच्यते । तथा शोभनाध्यासः उच्यत 
इत्यर्थः ॥ ५६ ॥ 


भाववोधः (र.टि.)- ॥ उप समीप इति ॥ रूढस्यैव उपायदाब्दस्य पुंलिङ्गत्वनियमो 
यौगिकस्य तु विरोष्यलिङ्गत्वमिति भावः । 'तद्वै जिज्ञासुभिः’ इति उदाहरिष्यमाणवचनानु- 
सारेणाभिप्रायमाह- सत्यमेतदिति ॥ स्बभाबसिद्धानीति ॥ एतश्च लक्षणे विवक्षितमिति 
भावः | कामकारेणेति ॥ अनेन सूत्रेण परोक्षज्ञानोत्तरं विहिताकरणे विहितकरणे च ज्ञानिनो 


मुक्तिर्भवत्येवेत्युच्यते | समुञ्चयसाध्यत्वे तद्विरोधः स्यादित्यर्थः ॥ 


भावदीपः (रा.टि.)- ॥ इत्यादाबिति ॥ 'अमानित्वमदम्मभित्वम्‌’ इति त्रयोदशी 5- 
ध्याये ॥ नपुंसकत्वनिर्वाहायाऽह- उप समीप इत्यादि ॥ यथोक्तमिति ॥ कामात्यागेऽपि 
ज्ञानिनो मोक्षो नियत इत्येतद्‌ ज्ञानपादे सूत्रकृतोक्तमित्यर्थः । ‘कामकारेण च” कामचारेणापि 
ज्ञानिनो मोक्षं “कामचाराः कामभक्षाः' इत्येके शाखिनः पठन्तीत्यर्थः ।। अङ्गीकृतैबेति ॥ 
'शमदमाद्युपेतः स्यात्‌ तथाऽपि तु” इति सूत्रकृतैवोक्तेरिति भावः ॥ इदमुदितमिति ॥ 
'एतान्येव' इत्यादिकमुदितमित्यर्थः | “रसवर्ज्यमू” इति वक्ष्यमाणोपयोगायाऽह- इत्यैतेः काम 
उच्यत इति ॥ अत्र तथा” इत्यनन्तरम्‌ “अपि' इत्येतदनुषज्यते ॥ ५६ ॥ 


iso श्रीमद्धगबद्गीताभाष्यम्‌ 


शोक; ५६ 
भाबरत्रकोशः (सु.टि.)- ॥ अनेनैब अवश्यवक्तव्यस्थ लक्षणस्य “प्रजहाति यदा' इति 
छोकेनैवोक्तत्वादित्यर्थ: | 'दोषान्तरत्यागकथनादिना’ इत्यत्र दोषान्तरं भयादि | आदिपदेन 
द्रेषप्रसञ्जकप्रदर्शनं, द्वेषाभावप्रदर्शन॑ च गृह्यते | इत्यादौ त्रयोदशाध्याये । ननूपायङाब्दस्येणो 
घञि निष्पन्नत्वाद्‌ घञन्तस्य च “घञजबन्ताः' इति पुंलिङ्गत्वानुशासनात्‌ कथं भाष्ये नपुंसक - 
लिङ्गत्वमित्यत आह- उप समीप इति ॥ तत्र विरोष्याकाङ्कायां शङ्कितातिव्याप्तिपरिहाराय 
भावमाह- सत्यमिति ॥ एतत्‌ कामत्यागादीनि ज्ञानसाधनतयोच्यन्त इत्येतत्‌ । भाष्ये साध्य- 
पदस्वारस्यमनुरुन्धान आह- प्रयत्रसाध्यानीति । स्वभाबेति ॥ स्वाभाविककामादित्यागस्य 
ज्ञानिलक्षणत्वा्न जिज्ञासावतिव्याप्तिरिति भावः । समुञ्चयबादी ज्ञानं विहितकरण- 
निषिद्धाकरणसमुच्चितमेव मोक्षहेतुरिति समुच्चयवादी । तद्वा अनेन तन्मतं वा 'एतान्येत् 
ज्ञानोपायानि' इति भाष्येण | एवकार व्यत्यस्य योजयंस्तद्वयावर्त्यमाह- ज्ञानेति ॥ स्थितप्रज्ञ- 
लक्षणान्यपवर्गसाधनानीत्यत्रापवर्गशाब्देन मोक्षमात्रमुच्यते ? उत तत्रत्यानन्दोत्कर्षोऽपीति 
विकल्प्य आद्य आह- यथोक्तमिति ॥ यथेष्टाचारेणापि ज्ञानिनो मोक्षं 'कामचाराः काम- 
wen’ इत्येके झाखिनः पठन्तीति सूत्रार्थः | अस्मिन्‌ सूत्रे ज्ञानिनो विरुद्धकामादित्यागा- 
भावेऽपि मोक्षनियमोक्तेः “प्रजहाति यदा कामान्‌? इत्यादुक्तलक्षणान्यपवर्गसाधनमित्युक्त- 
मयुक्तमिति भावः | 


द्वितीय आह- आनन्देति ॥ 'शमदमाद्युपेतः स्यात्‌ तथाऽपि तु तद्विधेस्तदङ्गतया 
तेषामवरयानुष्ठेयत्वात्‌’ इत्यादौ सूत्रकृतैव आनन्दातिशयहेतुताया उक्तत्वादिति भावः । 
पूर्वयोजनापेक्षयाऽन्तरङ्गत्वात्‌ प्रकारान्तरमाह- योगे त्विमामिति ॥ इदं 'एतान्येब’ इत्यादिकं 
प्रमाणम्‌ | गमनिका तु पूर्ववदेवेति भावः । शुभार्थे प्रेम्णो गुणत्वात्‌ तत्प्रहाणमयुक्त- 
मित्पतोऽध्यासपदार्थ वक्तुं शोषमाह- अशोभनेष्बिति ॥ झोभनत्वमात्यन्तिकसुखसाधनत्वम्‌ | 
इत्येतैः शब्दैः | काम इति शोषोक्तिः | तथाइाब्दस्वारस्यायाह- तथेति ॥ उच्यते कचित्‌ | 
अत्र चापौनरुत्तयाय झोभनाध्यास एव ग्राह्य इति भावः | एतेन यत्प्राग्‌ वक्षयतीत्युक्तं तदपि 
ज्ञापितं भवति ॥ ५६ ॥ 


भावदीपिका (श्री.टि.)- ॥ अमानित्बमित्यादाबिति ॥ 'अमानित्वम्‌? इत्यादौ 
'असक्तिरनभिष्वङ्गः पुत्रदारगृहादिषु’ इत्यदयुक्त्वाऽन्ते ‘एतज्ज्ञानमिति प्रोक्तम्‌ इति ज्ञान- 

साधनत्वोक्तेरित्यर्थः | जिज्ञासौ ज्ञानेच्छावत्परोक्षज्ञानिनीत्यर्थः | ननूपायशब्दस्य नित्यपुलिङ्ग- 
त्वादुपायानीति कथमित्यत आह- उप समीप इति ॥ फलेति ॥ ज्ञानाख्यफलेत्यर्थः | तथाच 
रूढस्यैवोपायइान्दस्य पुंलिङ्गत्वनियमेन यौगिकस्य तस्य तु विोष्यनिप्नत्वम्‌ | अयं तृपायशब्दो 
यौगिक इत्याशयेन योगः प्रदर्शित इत्याशयः ॥ सत्यमेतदिति ॥ एतान्येव ज्ञानोपायानीति 
ज्ञानिलक्षणस्य जिज्ञासावतिव्या्तिरिति यद्यपीत्यर्थः ॥ स्वभाबसिद्धानीति ॥ प्रकृते च 
स्वभाबसिद्वान्येव लक्षणत्वेन विवक्षितानीति न जिज्ञासावतिव्याप्तिरिति भावः । मूले ज्ञानिनां 
यत्‌ लक्षणं तज़िज्ञासुभिः साध्यम्‌ । ज्ञानिनां तु स्वभावसिद्धमिति शेषः । तान्येव 
कामादिवर्जनान्येव | ज्ञानसहितानीति रोषः | 


समुञ्चयवादी प्रष्टव्यः | एतेषां कामत्यागादीनामपवर्गसाधनत्वं वदता त्वयाऽपवर्गाब्देन किं 
विवक्षितमिति | लिङ्गभङ्गो वा, आनन्दवृद्दिर्वा? asa इत्याह- नापबर्गेति ॥ लिङ्गभङ्ग- 
wierd: | कुत इत्यत आह- कामकारेण चैक इति ॥ 'कामचारा कामभक्षा कामवादा 
कामेनैवेमं लोकं देहमुत्सृज्याथ परात्‌ परमीयुरनारम्भणम्‌’ इति चैके पठन्तीति सूत्रार्थः । 
तथाचानेन सूत्रेणापरोक्षज्ञानोत्तरं विहिताकरणे निषिद्वकरणे च ज्ञानिनो लिङ्गभङ्गरूपा 
मुक्तिर्भवत्येवेत्युच्यते | समुञ्चयसाध्यत्वे तद्विरोधः स्यादिति भावः | द्वितीये त्विष्टापत्तिरित्याह- 
आनन्देति ॥ इदम्‌ कामत्यागादिरूपं लक्षणम्‌ । इदमुदितम्‌ एतान्येवेति वाक्यम्‌ । तथाच 
यानि स्वभावसिद्धानि ज्ञानिलक्षणानि तान्येव जिज्ञासुना साधितानि सन्ति, ज्ञानोपायान्यपि 
भवन्तीति योगत्वं युक्तमित्याशयः | रसशब्दस्य रागवाचित्वं तूक्तािधानादवगन्तव्यमित्युत्तरत्र 
वक्ष्यमाणत्वादत्र च तदनुक्तेस्तदर्थमध्याहारेण योजयति- काम उच्यत इति ॥ ५६ ॥ 


भाषप्रकाश: (कृ.टि.)- ॥ कथनादिनेति ॥ आदिपदेन द्वेषप्रसञ्जकप्रदर्शन॑ द्वेषा- 
भावकारणप्रदर्रानं च सङ्गृह्यते ॥ ननूपपूर्वादिणः करणे घञन्तत्वादुपायङाब्दः पुंलिङ्गः । 
'षञबन्त' इति लिङ्गानुझासने घञन्तस्य पुंस्त्वविधानात्‌ | तत्कथं ज्ञानोपायानीत्युक्तमित्यत 
आह- उप समीप इति ॥ दिगन्तराललक्षणभिन्नबहुब्रीहिस्तावद्‌ विशोष्यनिप्नबहुब्रीहिः । 
अमरेण (तथोक्तेः) तथोक्तत्वात्‌ | उपायशब्दो5पि तादृशो बहुब्रीहिः | अतो न पुंस्त्वनियमः | 
नच तथाऽपि नपुंसकत्वे विनिगमकाभावः | “सामान्ये नपुंसकम्‌’ इति तदुपपत्तेरिति भावः ॥ 

qe जिज्ञासुभिः’ इत्यग्रिमप्रमाणानुसारेणाभिप्रायमाह- सत्यमेतदिति ॥ स्वभाव- 
सिद्धानीति ॥ तथा च स्वाभाविकस्य कामत्यागादेः लक्षणत्वान्नातिन्याप्तिरिति भावः | 
अपवर्गसाधनत्वे किम्‌ अनिष्टनिवृत्त्यादिरूपापवर्गसाधनत्वमुत आनन्दोद्रेकरूपतत्साधनत्वमिति 
विकल्प्याद्य आह- यथोक्तमिति ॥ यथेष्टाचारेणापि ज्ञानिनो मोक्षमेके शाखिनः पठन्तीति 
सूत्रार्थः | तथा च सूत्रे विरुद्वकामादित्यागाभावेऽपि ज्ञानिनो नियमेन मोक्षोक्तेरुक्तमयुक्तमिति 
भावः | द्वितीये त्वाह- आनन्देति ॥ तथाइान्दस्वारस्याय योजयति- रसो राग इति ॥ एतेन 
“रसो राग इति वक्ष्यति’ इति यत्प्रागुक्तं तत्प्रमापितम्‌ ॥ ५६ ॥ 


यः सर्वज्रानभिस्रेहः तत्तत्‌ प्राप्य शुभाशुभम्‌ । 
नाभिनन्दति a ae तस्य प्रज्ञा प्रतिष्टिता ॥ ५७ ॥ 


यदा संहरते चायं कूर्मोऽङ्गानीव सर्वशः | 
इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ५८॥ 


भाष्यम्‌ 
सर्वत्र अनभिस्रेहाच्छुभाशुभं प्राप्य नाभिनन्दति न द्वेष्टि ॥ ५७ -५८॥ 
भावप्रदीपिका (प.टी.)- “बीतक्रोध'पदेन “न द्वेष्टि? इत्यस्यागतार्थत्वमाह- सर्वत्रेति 
॥ ५७--५८ ॥ 


भावप्रकाशिका (न.टी.)- 'बीतक्रोधः? इत्यनेन “न द्वेष्टि’ इत्यस्य पुनरुक्तिदाङ्गा 
Tears व्याचष्टे- सर्वत्रेति ॥ शुभाशुभं सुखदुःखसाधनम्‌ । शुभस्नेहा- 
भाबादेबाझुभं प्राप्यापि न द्वेष्टि इत्यर्थः ॥ ५७-५८ ॥ 


प्रमेयदीपिका (ज.टी.)- 'बीतरागभयक्रोधः? (२.५६) इत्युक्तत्वात्‌ “न द्वेष्टि' इति 
पुनरुक्तिरित्यत आह- सर्वत्रेति ॥ सकारणकं द्वेपवर्जनमत्रोच्यत इत्यर्थः ॥ ५७-५८ ॥ 

भावरत्रकोदाः (सु.टि.)- ॥ सकारणकमिति ॥ विषयेष्वभि्रेहो हि तल्लाभविरोधिषु 
्रेषकारणम्‌ | तदभावाद्‌ द्वेषोऽपि समूलस्त्यक्तव्य इत्यर्थः ॥ 


गीताश्वोकत्रयाक्षरार्थस्तु- उक्तं ज्ञानिलक्षणमेव कामदाब्दोपलक्षितदोषान्तरत्यागकथना- 
दिना स्पष्टीक्रियते- दुःखेष्बित्यादित्रि्लोक्या । दुःखेषूपनतेषु अनुद्विट्रामनाः अक्षुभितमनस्कः 
सुखेषु विगतस्पृहः विहीनाभिलाषः सुखसाधनेषु विषयेषु स्पृहारहित इति वा, सुखेषूपनते- 
पूत्साहहीन इति वाऽर्थः । वीताः अपगताः रागभयक्रोधा यस्मात्‌ स तथा । अशोभनेषु विषयेषु 
झोभनत्वश्रान्ती रागः । स मुनिः स्थितधीः अपरोक्षज्ञानीत्युच्यते | वीतरागभयक्रोधत्वं केन 
हेतुना भवतीत्यत उच्यते - यस्सर्वत्रेति ॥ पुत्रदारादिषु विषयेषु | हेत्वर्थगर्भ चेदं विशेषणम्‌ । 
सर्वत्रानभिस्रेहत्वातू शुभाझुभं प्राप्यापि नाभिनन्दति न द्वेष्टीति सकारणकं द्वेषादिवर्जनमत्रो - 
चयते | तस्य प्रज्ञा अपरोक्षज्ञानम्‌ | किञ्च अयं ज्ञानी यदा इन्द्रियार्थेभ्यः शब्दादिभ्यः सर्वशः 
सर्वस्मिन्‌ देशे काले सर्वाणि चेन्द्रियाणि श्रोत्रादीनि संहरते प्रत्याहरति | अनायासेन 
प्रत्याहरणे दृष्टान्तः - कूर्मोऽङ्गानीबेति ॥ ५७-५८ ॥ 


भाबदीपिका (श्री.टि.)- ॥ सकारणमिति ॥ पूर्वं क्रोधत्यागमात्रमुक्तम्‌ । अत्र तु 
र्वत्रानभिस्रेहत्वरूपकारणसहितं द्वेषवर्जनमुच्यत इति न पुनरुक्तिरित्यर्थः | ५७-५८ ॥ 


बिषया विनिवर्तन्ते निराहारस्य देहिनः | 
रसबर्ज रसोऽप्यस्य परं दृष्ट्वा निवर्तते ॥ ५९ ॥ 
भाष्यम्‌ 
नचैतल्लक्षणं ज्ञानमयत्नतो भवतीत्याहोत्तरैः छोकेः । निराहारत्वेन विषय- 
भोगसामर्थ्याभाव एव भवति ॥ 
भावप्रदीपिका (प.टी.)- एबंभूतं चेत्‌ ज्ञानम्‌, कुतस्तर्हि सर्वे न साधयन्ति ? इत्या- 
Tat परिहर्तु होकत्रयमबतारयति- न चेति ॥ तत्रायछोकं व्याचक्षाणोऽबतारयति- 
निराहारत्वेनेति ॥ एबकारेण 'रसबर्जम्‌? इति व्याख्यातः । रागो न निवर्तत इत्यर्थः ॥ 
भावप्रकाशिका (न.टी.)- पुनः क्लोकत्रयान्ते लक्ष्यनिर्देशात्‌, लक्षणस्यैव पृष्टत्वात्‌ 
तत्रापि लक्षणोक्तिशङ्का मन्दस्य स्यात्‌ । तां व्यावर्तयितुं तत्र प्रतिपायमाह- न चेति ॥ 

तत्रायछोक॑ व्याचक्षणोड्बतारयति- निराहारेति ॥ निराहारत्वेन विषयभोगसामर्थ्याभाव 
एव भबति इत्यनेन साष्टमांशस्य पूर्बार्धस्थ एकोऽर्थः कथ्यते । एवकारेण रसवर्जमित्येतत्‌ 
व्याख्यानात्‌(तम्‌) । द्वौ हि विषयप्रवृत्तिहेतू रागो भोगशाक्तिश्च । निराहारत्बं च 
तक्चिवृत्तिहेतुः । एबं च निराहारस्य रसवर्जं बिपया बिनिबर्तन्त इत्युक्ते केषाञ्चिननिराहार- 
त्वेन भोगदात्तयभावः एब न रागाभाब इत्यर्थः ॥ 


प्रमेयदीपिका (ज.टी.)- “बिषया विनिवर्तन्ते? इत्यादिक्लोकत्रयान्तेऽपि “तस्य प्रज्ञा 
प्रतिष्ठिता” इत्युक्तत्वादिदमपि लक्षणविबरणमिति आगन्तिस्स्यात्‌ । तन्निराकरणार्थमाह- 
नचेति ॥ एतहृक्षणं यस्माद्ववति तदेतललक्षणम्‌ । 'अयत्रतः' अल्पयत्रतः । अनुदरा 
कन्या? इति यथा । 'ययेबंलक्षणकं ज्ञानं तर्हि सर्वोऽपि जनः कस्मान्न तत्साधयति । 
कामायुपद्रबपरिहारार्थं किं दन्दह्ममानशिरा इब बम्भ्रमीति । अतो नास्त्येबेदं ज्ञानिपु 
लक्षणमित्यााङ्कापरिहारार्थम्‌’ इति रोषः ॥ 


“त्रिभिः? इत्यनुवर्तते । ज्ञानस्याल्पप्रयत्ासाध्यत्वमत्र न प्रतीयत इत्याशइन्योपोद्धात- 
प्रक्रिययेन्द्रियजयस्य ताबन्महाप्रयत्रसाध्यत्वमायेन 'छोकेनोच्यत इति भावेन तं ब्याचऐ- 
निराहारत्वेनेति ॥ एतेन 'रसवर्जम्‌” इत्येतदन्तस्य वाक्यस्यार्थं उक्तः । एवशब्देन 
“रसबर्जम्‌’ इत्येतव्याचष्टे । तथाहि- निराहारस्य देहिनः । तेन निराहारत्वेनेति यावत्‌ । 
“बिषयाः? रूपादयः । तद्भे गसमर्थानीन्द्रियाण्यनेनोपलक्ष्यन्ते । तानि बिनिवर्तन्ते । 
“रसबर्ज' रसः रागः, तं बर्जयित्त्रा । विषयाभिलाषः चैतसिको निराहारत्वेन न बिनिबर्तत 
इति ॥ 


भाबबोधः (र.टि.)- ननु प्रजहाति’ इत्यादिना ज्ञानिन एव लक्षणमुक्तम्‌, न तु ज्ञानस्य | 
अत एतल्कक्षणमित्यत्र षष्ठचर्थबहुरीहिर्न सम्भवतीत्यत आह- एतह्नक्षणं यस्मादिति ॥ काम- 
प्रहणादेः अपरोक्षज्ञानसाध्यत्वादिति भावः । उपोद्धातेति ॥ ज्ञानस्य अल्पप्रयत्रासाध्यत्व 
तत्साधनेन्द्रियजयस्य महाप्रयत्रसाध्यत्वस्य हेतुत्वादिति भावः | इन्द्रियाणि (अनेन उपलक्ष्यन्ते) 
इति ॥ निराहारत्वेन विषयाणां निवर्तनाभावात्‌ विषयविषयिभावलक्षणङाक्यसम्बन्धात्‌, 
विषयभोगसामर्थ्यद्योतनरूपप्रयोजनसम्भवाद्चेति भावः | तानि बिनिबर्तन्त इति ॥ तेषां 
विषयभोगशक्तिः क्षीयत इति यावत्‌ ॥ 

भाबदीपः (रा.टि.)- ॥ एतदिति ॥ सर्वकामप्रहाणादिरूपं लक्षणमित्यर्थः | “षष्ठी गोपे’ 
(पा.सू.२.३.५०) इति सूत्रभाष्योक्तमाह- अनुदरा कन्येति यथेति ॥ सूक्ष्ममध्यमायामनुदरा 
इति यथोच्यते तथेत्यर्थः ॥ एबंलक्षणमिति बहुव्रीहिः | कामप्रहाणादिलक्षणसाधनं ज्ञानं यदीत्यर्थः ॥ 
न तदिति ॥ ज्ञानमित्यर्थः ॥ बम्भ्रमीति ॥ पुनः पुनः भ्रमतीत्यर्थः | भ्रमु चलने’ (पा.धा.८५०) 
इत्यस्य यङ्लुकि रूपम्‌ || उपोद्धातप्रक्रिययेति ॥ उपयुक्त प्रगुत्तवा पश्चात्तठाधानोक्तिरिति न्यायेनेत्यर्थः || 
इन्द्रियजयस्य महाप्रयत्रसाध्यत्वोक्तिश्च ज्ञानस्य अल्पप्रयत्रासाध्यत्वोक्तावुपयुक्तेति भावः ॥ 


बाक्यार्थप्रदीपः (पां.टि.)- ॥ दन्दह्ममानशिरा इति ॥ “दह भस्मीकरणे इत्यस्मात्‌ 
'लुपसदचर' इति धात्वर्थगर्हायां यडि “सन्यडोः' इति द्विभावे हलादिशेषे “जपजभदह” इति 
अभ्यासस्य नुकि अनुस्वारे निष्पन्नदन्दह्माब्दस्य “सनाद्यन्ता धातवः’ इति धातुसंज्ञायां कर्मणि 
mR “आनपरे मुकू' इति मुकि दन्दह्ममानशब्दनिष्यत्तिः । गर्हितं दन्दह्मत इति दन्दह्ममानं 
ताद झिरो यस्य स तथोक्त इत्यर्थः ॥ “भ्रमु चलने’ इत्यस्मात्‌ पुनः पुनः अतिशयेन 
भ्रमतीत्यर्थे धातोः ‘cara’ इति यङि, ae: “अचि च' इति अनिमित्तकत्वेनान्तरङ्गत्वादादो 
यडो लुकि प्रत्ययलक्षणेन यडन्तत्वात्‌ “सन्यङोः? इति द्विभवि हलादिशेषे, ‘अभ्यासस्य च' 
इति अभ्यासस्य वश्भावे अभ्यासकार्ये अनुनासिकान्तस्पेति अदन्ताम्यासस्य नुकि तस्यानु- 
स्वारे सति धातुत्वात्‌ लटि तस्य तिपि ae: 'अनुदात्ते च' इति यङन्तात्‌ परस्य हलादेः 
“पितः सार्वधातुकस्य’ इति पिति बम्भ्रमतीति रूपनिष्पत्तिरिति द्रष्टव्यम्‌ | 


भावरत्रकोशः (सु.टि.)- ननु 'प्रजहाति’ इत्यादिना ज्ञागिन एव लक्षणमुक्तं न तु 
ज्ञानस्य | अतः *एतङ्कक्षणम्‌' इत्यत्र यस्य तदिति पष्ठचर्थगर्भवहुब्रीहिन सम्भवतीत्यत आह- 
एतदिति ॥ कामप्रहाणादिरूपमित्यर्थः | 'रसोऽप्यस्य परं दृष्ट्वा निवर्तते’ इति वक्ष्यमाणरीत्या 
ज्ञानिळक्षणकामप्रहाणादेरपरोक्षज्ञानसाध्यत्वावगमादिति भावः | नन्वपरोक्षज्ञानस्य सर्वमतेऽपि 
यत्रजन्यत्वादप्रसक्तमयत्रजन्यत्वं कथं निषिध्यते भाष्य इत्यत आह- अल्पयत्गत इति ॥ 


“तत्साऱृदयमभावश्च तदन्यत्वं तदल्पता | 
अप्राइस्त्यं विरोधश्च नजर्था: षट्‌ प्रकीतिंताः’ 
इत्युक्ते्नञोऽत्राल्पार्थत्वमिति भावः । 

BTR ५९ 
अत्र प्रयोगमपि प्रमाणयति - अनुदरा कन्येति यथेति ॥ 'षष्ठी रोषे’ इति सून्रमहाभाष्वे 
“सतोऽप्यविवक्षा भवति | यथाऽनुदरा कन्या’ इत्युक्तम्‌ । तद्‌ विवृतं कैयटे 'सदप्युदरं 
महत्त्वाभावप्रतिपादनाय न विवक्ष्यते’ इति ॥ तथा च नजो महत्त्वाभावरूपाल्पत्वमर्थ 
इत्यल्पोदरेत्यर्थः सम्पद्यते | 'नासिकोदरौष्ठजङ्घादन्तकर्णशुङ्गाच्ञेति वैकल्पिकष्टाप्‌ इति ॥ 
एबंलक्षणं एवंविधलक्षणकारणम्‌ । कामादीति ॥ कस्मादित्यनुवर्तते । श्रमतेर्यङ्लुगन्तस्य रूपं 
- अम्भ्रमीतीति॥ पुनःपुनर्रमतीत्यर्थः । ज्ञानसम्पादनेन कामादयुपद्रवनिबर्हणसम्भवादिति 
भावः ॥ त्रिभिरितीति ॥ उत्तरैः” इत्यनन्तरमिति शेषः । उपोद्वातप्रक्रिययेति ॥ “चिन्तां 
प्रकृतसिद्धयर्थामुपोद्धातं प्रचक्षते’ इत्युक्तोपोद्धातसङ्गत्येत्यर्थः । इन्द्रियजयस्य महाप्रयल- 
साध्यत्वोक्तिर्ज्ञानस्याल्पप्रयत्रासाध्यत्वोत्तयुपयोगिनीति भावः । 


ननु “रसवर्जमित्येतदन्तस्य' इति कथम्‌ । भाष्ये तदर्थानुक्तेरित्यत आह- एवशन्देनेति ॥ 
तदुभयं भाष्यारूढत्वायोपपादयति- तथा हीति ॥ गीतापदमनुवदंस्तस्य भाष्यं तार्त्पयकथन - 
मित्याह- निराहारस्येति ॥ अनेन विषयपदेन निराहारत्वेन विषयनिवृत्त्यननुभवादुपलक्षण- 
त्वोक्तिः । तानि तद्धोगसमर्थानीन्द्रियाणीत्यस्य इन्द्रियाणां विषयभोगसामर्थ्यानि निवर्तन्त 
इत्यर्थः । 'सविशेषणे हि विधिनिषेधौ विष्ये बाधाद्‌ विरोषणमुपसङ्कामतः' इति न्यायादिति 
भावः । पेन रक्तं रागात्‌’ इत्यादौ रागदान्दस्यान्यार्थपरत्वादत्र विवक्षितमर्थमाह- 
बिषयाभिलापश्चैतसिक इति ॥ 


भाबदीपिका (श्री.टि.)- 'प्रजहाति’ इत्यादिना ज्ञानिन एव लक्षणमुक्तं न ज्ञानस्य । 
अत एतत्‌ लक्षणं यस्पेति षष्ठचर्थगर्भवहुत्रीहेरयोगात्‌ पश्चम्पर्थगर्भो बहुव्रीहिरित्याह- 
एतदिति ॥ यस्मादिति ॥ कामप्रहाणादेरपरोक्षज्ञानसाध्यत्वादिति भाबः | नन्वयत्रतो न 
भवतीत्युक्त्या यत्नतो भवतीति प्राप्तम्‌ । तथाचाल्पयत्रतोऽपि भवतीति प्रास्या प्रकृतबिरोध 
इत्यत आह- अयत्नत इति ॥ ननु नओोऽल्पार्थत्वं कुत्र दृष्टम्‌? इत्यत आह- अनुदरा 
कन्येति ॥ अल्पोदरवतीत्यर्थः ॥ तदिति ॥ कामादिप्रहाणिलक्षणकं तत्साधनं ज्ञानमित्यर्थः || 
उपोद्धातप्रक्रिययेति ॥ ज्ञानस्याल्पप्रयत्रासाध्यत्वे तत्साधनेन्द्रियजयस्य महाप्रयत्रसाध्यत्वस्य 
हेतुत्वादिति भावः ॥ इन्द्रियाणीति ॥ निराहारत्वेन विषयाणां निवर्तनरूपमुख्यार्थासम्भवाद्‌ 
विषयविषयिभावलक्षणाक्यसम्बन्धाद्‌ विषयभोगलक्षणसामर्थ्यद्योतनरूपप्रयोजनसद्भावा - 


द्वितीयाध्यायः 167 


शोकः ५९ 


चेन्द्रियाणि लक्ष्यन्त इति भावः ॥ तानि बिनिवर्तन्ते तेषां विषयभोगराक्तिः क्षीयत इति 
यावत्‌ । चैतसिकः विषयपश्चकविषयकमानसिकरागः | पञ्चानां बाह्येन्द्रियाणां स्वस्वविषय- 
भोगशक्तिक्षयो निराहारत्वेन भवति | विषयपञ्चकविषयकमानसिकरागक्षयो निराहारत्वेन न 
भवति | किन्त्वपरोक्षज्ञानेनैव भवतीत्याशयः ॥ 

भावप्रकाशः (कृ.टि.)- प्रजहातीत्यादिना ज्ञानिन एव लक्षणमुक्तं न तु ज्ञानस्य । अत 
एव एतह्न॒क्षणमित्यत्र षष्ठचर्थ बहुब्रीद्ययोगादाह- एतल्लक्षणं यस्मादिति ॥ कामप्रहाणादेर- 
परोक्षज्ञानजन्यत्वादिति भावः | नन्वपरोक्षज्ञानस्य सर्वमतेऽपि यत्रजन्यत्वात्‌ अयत्रजन्यत्व- 
मप्रसक्ते कथं निषिध्यत इत्यत आह- अल्पयत्रत इति ॥ 


“तत्सादृइयमभावश्च तदन्यत्वं तदल्पता | 
अप्राइास्त्यं विरोधश्च नजर्था: षट्‌ प्रकीर्तिताः” 


इत्युक्तेः नञोऽल्पार्थत्वादिति भावः | अल्पार्थत्वे प्रयोगमप्याह- अनुदरेति ॥ अल्पो- 
aed: | उपोद्वातेति ॥ ज्ञानस्याल्पप्रयत्रासाध्यत्वं यत्प्रकृतं तदुपयुक्ततवनेत्यर्थः । ननु 
रसवर्जपदार्थस्वैवानुक्तत्वात्‌ कथमुच्यते रसवर्जमित्येतदन्तस्यार्थं उक्त इतीत्यत आह- 
एवशब्देनेति ॥ निराहारत्वेन विषयनिवृत्त्यभावादाह- उपलक्ष्यन्त इति ॥ तानि निवर्तन्त 
इति ॥ सविशेषणे हीति न्यायेनेन्द्रियाणां विषयभोगशक्तयो निवर्तन्त इत्यर्थः ॥ 


भाष्यम्‌ 


इतरविषयाकाङ्काभावो बा | रसाकाङ्घादिर्न निवर्तते । स त्वपरोक्ष- 
ज्ञानादेव निवर्तत इत्याह बिषया इति i 
भावप्रदीपिका (प.टी.)- अर्थान्तरं चाह- इतरेति ॥ अर्थेन्द्रियजयः शक्त्यभावेन च तत्र 
सर्वेन्द्रियाणां शक्तिनाशेन जय इत्यादोऽर्थः | रसनेतरेन्द्रियाणां द्वयमपि निवर्तते | रसनस्यैकमपि 
न निवर्तत इति द्वितीयम्‌ ॥ 


भावप्रकाशिका (न.टी.)- तस्यैबान्योऽर्थः कथ्यते- इतरेत्यादिना ॥ केषा्चित्‌ 
निराहारत्वेन रसेतररूपादिविषयाकाङ्का बिनिवर्तति न भोगशाक्तिमात्रम्‌ । रसगुणाकाङ्का 

शोक: ae 
तद्धोगशक्तिश्र न बिनिबर्तत इत्यर्थः । तन्निवृत्तिः कदा ? इत्यत आह- स त्विति ॥ 
द्वितीयमर्थं स्थापयति-- इन्द्रियाणीति । रसनाम्‌ इन्द्रियम्‌ । असौ रसना जिहा । रस्ये 
रसनीये बर्धते अधिकाकाङ्घा भवतीत्यर्थः ॥ 


प्रमेयदीपिका (ज.टी.)- अस्यैवार्थान्तरमाह- इतरेति ॥ आकाङ्कादाब्देन भोग- 
शक्तयोऽपि लक्ष्यन्ते । “रसबर्जम्‌’ इत्यस्यार्थो- रसाकाङ्वादिरिति ॥ ततश्चेयं योजना | 
निराहारत्बेन रसादितरे बिषयाः तद्धोगराक्तयः, तदाकाङ्वाश्रेति याबत्‌ । विनिवर्तन्ते रसं 
वर्जयित्वा | मनसो रसबिषयाकाह्वा रसनेन्द्रियस्य तद्घोगराक्तिश्च न निवर्तते इति । 
Tash? इत्यस्यार्थमाह- स त्विति ॥ आयेऽर्थे सः रसः सर्वबिषयबिपयको रागः । 
द्वितीये सः रसः तद्धोगराक्तिः, तदाकाङ्का च। उक्तमर्थं छोकारूढं करोति- इत्याहेति ॥ 


भाबबोधः (र.टि.)- ॥ तद्धोगराक्तयोऽपीति ॥ अत्रार्थे उदाहरिष्यमाण 'इन्द्रियाणि 
जयन्ति’ इति प्रमाणे सामान्यतः चतुर्णामिन्द्रियाणां जयस्य निराहारत्वेनोक्तत्वात्‌ तस्य च 
“असौ रस्ये तु वर्धते’ इति उत्तरग्रन्थानुसारेण चतुर्णां भोगशाक्तिक्षयेण विषयचतुष्टयविषयक- 
मानसिकरागक्षयेण चेति प्रकारद्वयेनापि विवक्षितत्वादिति भावः । अत एव 'रसाकाङ्कादिः' 
इति भाष्ये रसनेन्द्रियभोगञक्तिसङ्गाहकादिपदप्रयोगः | 


भाबदीपः (रा.टि.)- ॥ इयं योजनेति ॥ 'गीतावाक्यस्य’ इति योज्यम्‌ ॥ तद्धोग- 
शक्तय इति ॥ अत्र इन्द्रियाणाम्‌’ इति 'तदाकाङ्का’ इत्यत्र च 'मनसः' इति योज्यम्‌ ॥ 
द्वितीय इति ॥ 'अर्थः' इत्यनुषज्यते ॥ 


भावरत्नकोशः (सु.टि.)- ॥ अस्यैव रसवर्जमित्येतदन्तस्यैव । “इतर” इत्यत्र 
प्रतियोग्याह- रसादिति ॥ तद्धोगशक्तयः इन्द्रियाणाम्‌ | aerate: मनसः | इति इयं 
योजनेति पूर्वेण सम्बन्धः | आदेड्थे रसशब्दस्य चैतसिकाभिलाषग्रहणपक्षे । द्वितीये 
रसनेन्द्रग्राह्मगुणपरत्वे | 


भाबदीपिका (श्री.टि.)- ॥ अस्यैव “विषया विनिवर्तन्ते”, ‘रसवर्जम्‌? इत्यस्यैव ॥ 
भोगशक्तयोऽपीति ॥ रसनेन्द्रियव्यतिरिक्तानां चतुर्णामिन्द्रियाणामित्यर्थः ॥ योजनेति ॥ 
अर्थान्तरत्वपक्षे गीताया भाष्यस्य च मिलित्वा योजनेत्यर्थः | इतरत्वस्यावधिसापेक्षत्वाद्‌ 

रसादितर इत्युक्तम्‌ । “विषया:” इत्यनूद्य तस्य लक्षणयाऽर्थद्वयमाह- तद्वोगशक्तय इत्यादि ॥ 
चतुर्णामिन्द्रियाणां विषयचतुष्टयभोगशक्तयः, विषयचतुष्टयविषयकमानसिकाकाद्लाश्रेत्यर्थः । 
avast निराहारत्वेनेन्द्रियाणां विषयभोगसामर्थ्याभाव एव भवतीत्याद्येऽर्थे | a’ इत्यनूद्य 
“रसः? इति व्याख्यानम्‌ | तस्याप्यर्थमाह- सर्वबिषयबिषयकेति ॥ विषयपञ्चकविषयकेत्यर्थः | 
द्वितीये इतरेत्युक्तार्थ । “सः' इत्यस्य “रस? इत्यर्थमुक्त्वा तस्याप्यर्थं उच्यते- तद्घोग- 
शक्तीति ॥ रसनेन्द्रियस्य रसभोगइाक्तिर्मनसस्तद्विषयकाकाङ्का चेत्यर्थः | तथाच रसनेन्द्रिय- 
व्यतिरिक्तानां चतुर्णाम्‌ इन्द्रियाणां रसेतरविषयभोगराक्तिक्षयः, मनसो विषयत्रतुष्टयविषयका- 
काङ्कायाश्र क्षयो निराहारत्वेन भवति । रसनेन्द्रियरसभोगराक्तिक्षयो मनसस्तद्विषयकरागक्षयश्च 
्रह्मसाक्षा-त्कारेणैव भवतीत्याशयः || 


भावप्रकाश: (कृ.टि.)- अस्यैबेति ॥ 'रसवर्जम्‌”इत्येदन्तस्वैवेत्यर्थः । 'रसाकाङ्कादिः” 
इत्यग्रिमभाष्ये रसभोगञाक्तिसङ्गहायादिपदं प्रयुक्तम्‌ | तत्स्वारस्यायार्थमाह- भोगशक्तयोपीति ॥ 
भाष्यम्‌ 
“इन्द्रियाणि जयन्त्याशु निराहारा मनीषिणः | 
वर्जयित्वा च रसनामसौ रस्ये तु बर्थते ॥' (भाग. ११.८.१९) | 
इति बचनाद्‌ भागवते | रसङाब्दस्य रागवाचित्वाच ॥ ५९ ॥ 


भाबप्रदीपिका (प.टी.)- द्वितीये प्रमाणमाह- इन्द्रियाणीति ॥ प्रथमार्थं 
स्थापयति- रसेति ॥ ५९ ॥ 


भावप्रकाशिका (न.टी.)- रसरागरान्दयोः पर्यायत्वात्‌ प्रथमोऽर्थोऽपि युक्त इत्याह- 
रसराब्दस्येति ॥ ५९ ॥ 


प्रमेयदीपिका (ज.टी.)- द्वितीयार्थे प्रमाणमाह- इन्द्रियाणीति ॥ जयन्ति 
भोगशक्तिक्षयेण रागक्षयेण च । असौ रसना तु । रस्ये विषये । प्रकारद्वयेन च बर्धते । 
आयमर्थमुपपादयति- रसशब्दस्येति ॥ उक्त युक्तम्‌’ इत्युभयत्र शेपः ॥ रसरान्दस्य 

रागबाचित्वं तूक्ताभिधानादवगन्तब्यम्‌ | अचेतने चेतनबदुपचारात्‌ “रसः परं इद्वा 
निबर्तते? इति युक्तम्‌ ॥ 


अयमर्थसङ्गहः | यदा बाहोन्द्रियाणि विषयैस्सन्निकृष्यन्ते तदा तद्वारा मनस्तत्र प्रवर्तते 
प्रवृत्ते च मनसि रागो भबति । तत आत्मनः क्षोभ इत्येष इन्द्रियाणामबिजयः। यो हि यं 
व्याकुलं करोति स तेन विजित इत्युच्यते । यदा तु बाह्येन्द्रियाणि बिपयसन्निधानेऽपि न 
तैः सन्निकृष्यन्ते, सन्निकृष्टान्यपि न मनः तदाभिमुख्येनाहरति,आहृतेऽपि मनसि न 
बिपयरागो जायते, तदा नात्मनः क्षोभो भवतीत्येप इन्द्रियजयः | सोऽयं सङ्गहेण द्वेधा- 
बाह्येन्द्रियाणा शक्तिक्षयान्मनसो रागक्षयाच । एतटूयं च पुरुषभेदेनोक्तप्रकारद्वयेन 
निराहारत्वब्रह्मसाक्षात्काराभ्यां भवतीत्येबमिन्द्रियजयस्य महाप्रयत्रसाध्यत्वमिति ॥ ५९ ॥ 


भाबबोधः (र.टि.)- ॥ उक्तं युक्तमित्युभयत्र रोप इति ॥ तेन वचनादिति वाचित्वा- 
च्चेति पञ्चम्युपपत्तिरिति भावः । ननु अचेतनस्य रसस्य कथं दर्शननिवृत्ती प्रति कर्तृत्वमित्यत 
आह अचेतनेति ॥ wage चेति ॥ शाक्तिक्षयो रागक्षयश्चेति द्वयमुक्तप्रकारद्वयेन निराहारत्वेन 
विषयभोगसामर्थ्याभाव एवेति इतराकाङ्काभावो वेति उक्तप्रकारद्वयेन भवतीत्यर्थः । ननु 
निराहारत्वेन पञ्चानामपि बाह्न्द्रियाणां स्वस्वविषयभोगशक्तिक्षय एव भवति | विषयपञ्चक- 
विषयकमानसिकरागक्षस्त्वपरोक्षज्ञानेनैवेत्येकः प्रकारः | चतुर्णामेव बाह्येन्द्रियाणां तत्तद्विषय- 
भोगशक्तेः, विषयचतुष्टयमात्रविषयकमानसिकरागस्य च क्षयो निराहारत्वेन, रसनेन्द्रियस्य 
रसभोगदाक्तिक्षयः, रंसविषयकः1नसरागक्षयश्चापरोक्षज्ञानेनेत्यपरः । तथा चेतत्प्रकारद्वयस्य 
परस्परविरुद्वत्वेनैकत्र समावेशायोग इत्यत उक्तम्‌- पुरुषभेदेनेति ॥ पुरुषाणां विचित्रस्वभाव - 
त्वेन केषाश्चिदाद्यः प्रकारः, केषाञ्चित्‌ द्वितीय इति पुरुषभेदेनेत्यर्थः ॥ ५९ ॥ 


भाबदीपः (रा.टि.)- ॥ द्वितीयार्थं इति ॥ रसनेन्द्रियविषयेतरविषयविषयीकरणः रागः 
तद्धोगशक्तिश्च निवर्तत इत्यर्थ प्रमाणमाहेत्यर्थः।। प्रकारद्वयेनेति ॥ भोगशत्तया रागेण चेति 
प्रकारद्वयनेत्यर्थः | उभयत्रेति ॥ “इति वचनात्‌’ इत्यत्र “रागवाचित्वाञ्च' इत्यत्र चेत्यर्थः ॥ 
सोऽयमिति ॥ इन्द्रियजय इत्यर्थः ॥ पुरुषभेदेनेति ॥ जिज्ञासुज्ञानिरूपपुरुषभेदेन ॥ 'उक्त- 
प्रकारद्वयेन’ इत्येतव्यनक्ति- निराहारत्बेति ॥ ५९ ॥ 

waa: (सु.टि.)- ॥ द्वितीयार्थे रसनेन्द्रियविषयेतरविषयविषयकाकाङ्का 
रागस्तद्धोगराक्तिश्च निवर्तत इत्यर्थे | ‘इन्द्रियाणि’ इत्यस्य चक्षुरादीनि मनश्चेत्यर्थो भाष्ये । 
रस्ये विषये रसनेन्द्रिययोग्यविषये । प्रकारद्वयेन भोगदात्तयक्षयेण रागाक्षयेण चेति प्रकारद्वयेन 
चेत्यर्थः । उभयत्र इति वचनात्‌ इत्यत्र, रागवाचित्ताच्चेत्युभयत्र हेतुद्वये साध्यमध्याहर्तव्य- 
मित्यर्थः | उक्ताभिधानात्‌ 'रसो रागस्तथा रक्तिः’ इत्युक्ताभिधानात्‌ | ननु दर्शनं चेतनधर्मः | 
रसस्त्वचेतनः । तत्‌ कथं 'रसो दृष्ट्वा निवर्तते’ इति प्रयोग इत्यत आह- अचेतन इति ॥ 

ननु ज्ञानस्याल्पप्रयत्नासाध्यत्वप्रतिपादनायोपोद्धातसङ्गत्येन्द्रियजयस्य महाप्रयत्रसाध्यत्वमत्र 
कोके प्रतिपाद्यत इत्यवतारितम्‌ । न चेदमिन्द्रियजयस्य महाप्रयत्रसाध्यत्वं “विषया विनिवर्तन्ते 
इति गीतया 'निराहारत्वेन' इत्यादिभाष्येण वा स्फुटं प्रतिभासत इत्यतो भावमाह- 
अयमर्थसङ्गह इति ॥ क्षोभकत्वमात्रेण कथमविजितत्वमित्यत उपपादयति- यो हीति ॥ 
सोऽयम्‌ इन्द्रियजयः | इन्द्रियजयस्य “युक्त आसीत मत्परः? इत्यादिशास्रेषु नानाकारण- 
कत्वावेदनादाह- सङ्गहेणेति ॥ शक्तिक्षयात्‌ विषयोपभोगसामर्ध्यकुण्ठनात्‌ ॥ 


ननु निराहारत्वेन पञ्चानामपि बाह्येन्द्रियाणां स्वस्वविषयभोगसामर्थ्वक्षयः, अपरोक्षज्ञानेन 
तु विषयपञ्चकविषयकमानसरागक्षय इत्येकः प्रकारः | निराहारत्वेन रसनेतरचतुरिन्द्रियगोचर- 
तत्तद्विषयभोगशक्तेः तदाकाङ्कायाश्च निवृत्तिः, अपरोक्षज्ञानेन तु रसभोगरक्तेस्तदाकाङ्कायाश्च 
निवृत्तिरित्यपरः | अनयोश्च परस्परविरुद्त्वात्‌ कथमेकत्र समावेश इत्यत उक्तम्‌- पुरुषभेदे- 
नेति ॥ पुरुषाणां च विचित्रस्वभावत्वात्‌ केषाञ्चिदाद्यः, केष fag द्वितीय: प्रकार इति भावः । 
उक्तप्रकारद्वयेन 'निराहारत्वेन विषयभोगसामर्थ्याभाव एव भवति, इतरविषयाकाङ्काभावो वा! 
इत्यु्तप्रकारद्वयेनेत्पर्थः  । उत्तप्रकारद्वयविवरणं निराहारत्वत्रह्मसाक्षात्काराभ्यामित्यपि 
गमयन्ति | इति 'अयमर्थसङ्गहः' इति सम्बन्धः ।। ५९ || 


भाबदीपिका (श्री.टि.)- ॥ द्वितीयार्थे इतरविषयकाङ्काभावे वेत्युक्तार्थ ॥ जयन्ती- 
त्यादि॥ मनीषिणो निराहारत्वेन रसनां वर्जयित्वा रसनेन्द्रियव्यतिरिक्तानीन्द्रियाणि भोग- 
शक्तिक्षपेण मनसस्तद्विषयकाकाङ्काक्षयेण च जयन्ति | असौ रसना तु रसनेन्द्रियं तु रस्ये 
स्वविषषे प्रकारद्वयेन रसभोगराकत्यभिवृद्धचा रागाभिवृद्धया च वर्धते | मनसस्तद्विषयक- 
रागाभिवृद्धिहेतुत्वेन वर्धत इति यावदिति योज्यम्‌ ॥ आद्यमर्थमिति ॥ निराहारत्वेन 


प श्रीमद्धगवद्वीताभाप्यम्‌ 


SPR: ५५ 
विषयभोगसामर्थ्याभाव एव भवति । रसवर्जं रसो रागस्तं वर्जयित्वा विषयाभिलाषश्चेतसिको 
निराहारत्वेन न निवर्तत इत्याद्यमर्थमित्यर्थः || उपपादयतीति ॥ स्यादाद्योऽर्थो यदि रसशाब्दस्य 
रागवाचित्वं स्यात्‌ | तदेव कुत इत्यतः पूर्वोदाहृतमभिधानं मनसि निधायोपपादयतीत्यर्थः ॥ 
उभयत्रेति ॥ भागवते एकादशस्कन्धे इति वचनादितरविषयेत्वर्थान्तरकथनं युक्तम्‌ | रसाब्दस्य 
रागवाचित्वाच्च निराहारत्वेनेत्याद्यर्थकथनं युक्तमित्युभयत्र शोष इत्यर्थः | ननु रसस्याचेतनत्वात 
कथं दष्ट्वा निवर्तते’ इति दर्शननिवृत्ती प्रति कर्तृत्वमित्यत आह- अचेतनेति ॥ एतदयं 
चेति ॥ शक्तिक्षयो रागक्षयश्चेति द्वयम्‌ | उक्तप्रकारद्वयेन निराहारत्वेन विषयभोगसामर्थ्याभाव 
एव भवति, इतरविषयाकाङ्काभावो वेत्युक्तप्रकारद्वयेन भवतीत्यर्थः ॥ 


ननु निराहारत्वेन पञ्चानामपि बाह्येन्द्रियाणां स्वस्वविषयभोगराक्तिक्षय एव भवति | 
विषयपञ्चकविषयकमानसिकरागक्षयस्त्वपरोक्षज्ञानेनैवेत्येकः प्रकारः । तथा चतु्णामव 
बाह्लन्द्रियाणां तत्तद्विषयभोगराक्तेर्विषयचतुष्टयविषयकमानसिकरागस्य च क्षयो निराहारत्वन 
भवति | रसनेन्द्रियस्य रसभोगराक्तिक्षयः रसविषयकमानसिकरागक्षयश्चापरोक्षज्ञानेनेत्यपरः । 
तथाचैतत्प्रकारद्वयस्य परस्परविरुद्वत्वेन नैकस्मिन्‌ पुरुषे समावेशो युक्त इत्यत उक्तम्‌- 
पुरुषभेदेनेति ॥ पुरुषाणां विचित्रस्वभावत्वेन केषाञ्चिद्‌ आद्यः प्रकारः, केषाञ्चिद्‌ द्वितीय इति 
पुरुषभेदेनोपपन्नत्वान्न दोष इति भावः ॥ ५९ ॥ 


भावप्रकाशः (कृ.टि.)- ॥ प्रकारद्वयेनेति ॥ भोगशक्तिस्तदाकाङ्काचेति प्रकारद्वये- 
नेत्यर्थः | वचनादिति वाचित्वाचचेति च पञ्चम्युपपत्त्यर्थमाह- उक्तं युक्तमित्युभयत्र रोप इति ॥ 
ननु दर्शननिवृत्ती प्रति रसस्य कथं कर्तृत्वम्‌ अचेतनत्वादित्य आह- अचेतन इति ॥ 
सोऽयमिति ॥ इन्द्रियजयः कारणद्वयेन भवतीत्यर्थः । मत्परो युक्त आसीतेत्यादिना 
साथनान्तरस्य वक्ष्यमाणत्वात्‌ कथमेतदित्यत उक्तम्‌- सङ्गहेणेति ॥ कारणद्वयमेवाह- 
बाह्येति ॥ उत्तप्रकारद्वयेनेति ॥ निराहारत्वेन विषयभोगसामर्थ्यांभाव एव भवति इतरविषया- 
काङ्घाभावो वेत्युक्तप्रकारद्वयनेत्यर्थः । ननु निराहारत्वेन बाह्येन्द्रियाणां भोगराक्तिक्षयः । 
अपरोक्षज्ञानेन तु मानसिकरागक्षय इत्येकप्रकारः | निराहारत्वेन रसेतरविषयभोगराक्तेस्तदा- 
काङ्गायाश्च निवृत्तिः | अपरोक्षज्ञानेन तु रसभोगशक्तेः तदाकाङ्कायाश्च निवृत्तिरिति द्वितीयः | 
अनयोश्च परस्परविरुद्धत्वात्‌ कथमेकत्र समावेश इत्यत उक्तम्‌- पुरुपभेदेनेति ॥ पुरुषाणां 
विचित्रस्वभावत्वात्‌ केषाद्चिदायः प्रकारः केषाञ्चित्‌ द्वितीय इति भावः ॥ ५९ ॥ 

यततो ह्यपि कौन्तेय पुरुषस्य विजानतः | 
इन्द्रियाणि प्रमाथीनि हरन्ति प्रसभं मनः ॥ ६० ॥ 


भाष्यम्‌ 


अपरोक्षज्ञानरहितज्ञानिनोऽपि साधारणयत्रवतोऽपि मनो हरन्ति 
इन्द्रियाणि । पुरुषस्य रारीराभिमानिनः । को दोषस्ततः । प्रमाथीनि 
प्रमथनशीलानि पुरुषस्य ॥ ६० ॥ 


भावप्रदीपिका (प.टी.)- ननु किमपरोक्षज्ञानोपरासादिना ? परोक्षज्ञानेन प्रत्या- 
हारादिना रसेन्द्रियजयसिद्धेरित्येतत्परिहर्तु द्वितीयं छोकं व्याचष्टे- अपरोक्षेति ॥ ६० ॥ 


भावप्रकाशिका (न.टी.)- ननु किं हर्यपरोक्षज्ञानेन ? किन्तु सर्बोत्तमत्वात्‌ सर्वेन्द्रिय- 
संसेव्यो हरिरिति परोक्षज्चानादेवोक्तो रसो निवर्तिप्यते । तथा किं निराहारत्वेन ? किन्तु 
्रत्याह्ारादिसाधारणयत्रादेवेतरे विषया बिनिबर्तिप्यन्त इत्याशङ्कोत्तरत्वेनोत्तरश्वोके 
व्याचष्टे- अपरोक्षेति ॥ 'हि'शब्देन प्रसिद्धमेतदजामिळादाबिति सूचितम्‌ । नोदाहरणं 
भाप्ये । पुरे सक्तत्वात्‌ पुरुपः शरीराभिमानी ॥ ६० ॥ 


प्रमेयदीपिका (ज.टी.)- ननु यत्रज्ञानाभ्यामिन्द्रियजयमुत्तवा “यततो ह्यपि’ इति 
तद्विरुद्धं कथमुच्यते? इति चेत्‌ न । इन्द्रियजयार्थं किं निराहारत्वलक्षणेन महाप्रयत्नेन? 
प्रत्याहारादिना साधारणेन प्रयत्नेन तत्सम्भवात्‌ । तथा किमपरोक्षज्ञानेन? नित्यानित्य- 
विवेकब्ञानेनापि तदुपपत्तेरित्याशङ्कय तन्निपेधोऽत्र क्रियत इत्याशयवान्‌ व्याचष्टे 
अपरोक्षेति ॥ ज्ञानस्य प्राधान्यसूचनाय “विपश्चितोऽपि’ इत्येतत्‌ पश्चादुक्तमपि “अपरोक्ष 
इति, आदौ व्याख्यातम्‌ । “यततोऽपि’ इत्यस्यार्थः- साधारणेति ॥ 'हरन्ति’ बिपय- 
सन्निकृष्टानि तदभिमुखं कृत्वा तद्रागीकुर्बन्तीत्यर्थः । 'पुरुपस्य’ इति व्यर्थम्‌ । स्रीणा- 
मप्येवम्भावादित्यत आह~ पुरुषस्येति ॥ एतचचोक्तोपपादनार्थम्‌ । 'प्रमाथीनि’ इत्यस्य 
प्रयोजनं वक्तुमाह- क इति ॥ एताबता आत्मनस्तदविजयः कथमित्याशयः ? मनो 
हतबन्ति पुरुपस्य क्षोभणशीलानीति न तेन जितानीति भाबः । 'पुरुपस्य' इत्यनेन 
उभयत्रास्यान्बयं दर्शयति u ६० ॥ 


की श्रीमद्धगदद्वीताभाष्यम्‌ 


शोकः ६० 

भाबबोधः (र.टि.)- ॥ उक्तोपपादनार्थमिति ॥ प्रत्याहारादिसाधारणप्रयत्ननित्यानित्य- 

बस्तुविवेकज्ञानवतोऽपीन्द्रियजयाभावे शरीरामिमानस्य हेतुत्वादिति भावः । उभयत्रेति ॥ 
“पुरुषस्य प्रमाथीनि’ पुरुषस्य मनः” इत्युभयत्रेत्यर्थः ॥ ६० ॥ 


भाबदीपः (रा.टि.)- ॥ तदुपपत्तेरिति ॥ रागक्षयोपपत्तेरित्यर्थः ॥ उक्तोपपादनायेति ॥ 
'मनोहरन्ति' इत्याद्युक्तोपपादनाय झारीराभिमानिन इत्यर्थः ॥ एकं “पुरुषस्य'इति पदमित्यर्थः ॥ 
उभयत्रेति ॥ “पुरुषस्य मनो हरन्ति, पुरुषस्य प्रमाथीनि’ इत्युभयत्रेत्यर्थ: ॥ ६० ॥ 


भाबरत्रकोशः (सु.टि.)- 'निराहारस्य’ इति, “दृष्ड” इति चोक्तत्वादाह- यत्नज्ञा- 
नाभ्यामिति ॥ तद्विरुद्धम्‌ इन्द्रियजयोक्तिविरुद्वम्‌ । “न” इत्यनन्तरम्‌ अत्र कोके महा- 
प्रयत्रवतोऽपीन्द्रियाणि न जेतुं झाक्यानीत्यभिधानस्य क्रियमाणत्वात्‌, 'तथाऽभिधाने ह्युक्त- 
विरोधः । किं तर्हि क्रियत इति चेत्‌’ इति शोषः । प्रत्याहारादिनेति ॥ 


“इन्द्रियाणां विचरणं विषयेषु स्वभावतः | 
बलादाहरणं तेषां प्रत्याहारस्स उच्यते ॥' 


इत्युक्तप्रत्याहारः | आदिपदेन 'अपरे नियताहाराः’ इत्यादौ नियताहारत्वस्येन्द्रियजय- 
हेतुत्वाभिधानान्नियताहारत्वस्य सङ्गहः तेनेत्यर्थः । तत्सम्भवात्‌ इन्द्रियजयसम्भवात्‌ | तदुपपत्तेः 
रागक्षयोपपत्तेः । क्रमात्‌ पश्चाद्‌ व्याख्येयस्याप्यादौ व्याख्याने बीजमाह- ज्ञानस्येति ॥ 
अपरोक्षज्ञानस्येत्यर्थः | “विपश्चितोऽपि’ इत्यनुवादेनैवापिदाब्दोऽत्राप्यन्वेतीति ज्ञायते | अत एव 
भाष्ये उभयत्रापिपदम्‌ | असन्निहितविषयाणां, विषयसन्निधानेऽप्यसन्निकृष्टानाम्‌ इन्द्रियाणां 
मनोहर्तृत्वमनुभवविरुद्वम्‌ | हरणं च कि विवक्षितमित्यतः “मनो हरन्तीन्द्रियाणि’ इति भाष्यं 
सोपस्करं व्याख्यति - हरन्तीत्यादि ॥ एवम्भाबात्‌ मनोहरणादिभावात्‌ | 

एवमपि कथं वैयर्थ्यं परिहरणीयं? तत्राह- एतच्चेति ॥ प्रत्याहारादिसाधारणप्रयत्ने, 
नित्यानित्यविवेकज्ञाने च सत्यपि इन्द्रियजयो न भवतीत्युक्तार्थोपपादनाय इारीराभिमानिन 
इत्यर्थकं पुरुषपदं प्रयुक्तमित्यर्थः । पुरं शरीरं सरति गच्छत्यभिमनुत इति पुरुषः | निरुक्त- 
त्वादुकारः | ततः षत्वम्‌ । शरीराभिमानो हीन्द्रियजयहेतुरिति तदावेदकं तत्पदं सार्थकमिति 
भावः । “ततः” इत्यस्यार्थः - एताबतेति ॥ इन्द्रियाणां स्वद्वारा विषयसन्निकृष्टे मनसि 


द्वितीयाध्याय 3 175 


शोकः ६० 

रागोत्पादकत्वमस्तीत्येतावता | तदविजयः इन्द्रयाविजयः | इन्द्रियाणि मनो हरन्तीत्यस्य मनो 
हृतबन्तीति ॥ प्रथमनशब्दार्थः- क्षोभणेति। व्याकुलीभावसम्पादनस्वभावानीत्यतो न तेन 
पुरुषेण विजितानीत्यर्थः | उभयत्र मन इत्यत्र, प्रमाथीनीत्यत्र च ॥ ६० I 


भावदीपिका (श्री.टि.)- ॥ यत्नः निराहारत्वरूपः । ज्ञानम्‌ अपरोक्षं ताभ्यामित्यर्थः । 
प्रत्याहारः विषयेभ्यो मनस आहरणम्‌ । तत्सम्भवात्‌ इन्द्रियजयसम्भवात्‌ । तदुपपत्तेः 
इन्द्रियजयोपपत्तेः ॥ तन्निषेध इति ॥ साधारणयत्नज्ञानयोर्निषेध इत्यर्थः | ननु 'यततोऽपि’ 
इत्यादौ व्याख्येयम्‌ | तद्विहाय पश्चादुक्त ‘विपश्चित’ इति पदमादौ कस्माद्‌ व्याख्यातमित्यत 
आह- ज्ञानस्येति ॥ साधारणप्रयत्रनित्यानित्यविवेकज्ञानयोर्मध्ये नित्यानित्यविवेकज्ञानस्य 
्रधान्यसूचनायेत्यर्थः ॥ सभ्निकृष्टानि इन्द्रियाणि ॥ द्वितीयान्तस्य मनःपदस्याध्याहारः कार्यः । 
तदभिमुखं विषयाभिमुखम्‌ | तद्वागि विषयविषयकाकाङ्कायुक्तम्‌ | एवम्भावात्‌ “इन्द्रियाणि 
प्रमाथीनि हरन्ति प्रसभं मन” इत्यु्तप्रमेयस्य भावादित्यर्थः ।॥। उक्तोपपादनार्थमिति ॥ 
्रत्याहारादिसाधारणप्रयन्ननित्यानित्यवस्तुविवेकज्ञानवतोऽपि इन्द्रियजयाभावे शरीराभिमान एव 
कारणमित्युक्तोपपादनार्थं पुरुषस्येति विशेषणमित्यर्थः | 


मूले - “ततः इन्द्रियाणां मनोहरणात्‌ को दोषः? इत्यस्याञशयमाह- एताबतेति ॥ 
“इन्द्रियाणि मनो हरन्ति’ इत्येतावतेत्यर्थः | तदविजयः इन्द्रियाविजयः | प्रमथनशीलानीत्यस्य 
भावमाह-- मनो हृतबन्तीति ॥ हृतवन्ति सन्ति तेनाऽत्मना न जितानि । तथा चाऽत्मन- 
स्तदविजय इति भावः ॥ उभयत्रेति ॥ पुरुषस्य प्रमाथीनि पुरुषस्य मनो हरन्तीत्युभयत्रेत्यर्थः 

॥ ६० ॥ 

भावप्रकादाः (कृ.टि.)- ॥ प्रत्याहारादिनेति ॥ 

‘इन्द्रियाणां विचरतां विषयेषु स्वभावतः | 

बलादाहरणं तेषां प्रत्याहारः स उच्यते’ 

इत्युक्तप्रत्याहारेत्यर्थ: । आदिपदेन नियताहरत्वस्य सङ्भहः । चतुर्थे ‘अपरे नियताहाराः’ 
इत्यादिना तस्येन्द्रियजयेतुत्वोक्तः । उक्तोपपादनार्थमिति ॥ प्रत्याहारादिसाधारणप्रयत्ने 
नित्यानित्यवस्तुविवेकज्ञाने च सत्यपि इन्द्रियजयो न भवतीत्यत्र दारीराभिमानस्य हेतुत्वादिति 
भाव: । उभयत्रेति ॥ मन इत्यत्र प्रमाथीनीत्यत्र चेत्यर्थ: ॥ ६० ॥ 

तानि सर्वाणि संयम्य युक्त आसीत मत्परः । 
aa हि यस्येन्द्रियाणि तस्य प्रज्ञा प्रतिष्ठिता ॥ ६१ ॥ 


भाष्यम्‌ 


तर्हशक्यान्येवेत्यत आह- तानीति ॥ बहुयत्रबतः शक्यानि | अतो यत्नं 
कुर्यादित्याशयः ॥ 


भावप्रदीपिका (प.टी.)- यदि श्रुतादिसम्पन्नस्य प्रत्याहारादिनाश्वश्यानीन्द्रियाणि 
तर्हि तजयो5सम्भाबित एबेत्याशङ्का परिहर्तु तृतीय छोकमबतार्य व्याचष्टे- तर्हीति ॥ 


भावप्रकाशिका (न.टी.)- ननु यदि श्रुतिसम्पत्नस्यापीन्द्रियाणि नियन्तुमशक्यानि 
प्रत्याहारादिना, तर्हि न केनापि शक्यानीत्याशङ्कय, तत्परिहारत्वेनोत्तरं क्लोकमबतायं 
amè- तर्हीति ॥ 'सं’शब्दार्थमाह- बह्विति ॥ अतः उक्तनिराहारत्वविविक्त- 
सेवादिबहुयच्ं कुर्यात्‌ इत्यर्थः ॥ 


प्रमेयदीपिका (ज.टी.)- उपोद्धातस्य साध्ये वक्तब्ये तानि सर्वाणि’ इति किमुच्यते! 
इत्यतो अन्तरापतितां शङ्का निवर्तयितुमेतदिति भावेनाऽह- तर्हीति ॥ यदि साधारणयत्र 
बिवेकज्ञानाभ्यां न जीयन्त इत्यर्थः । 'अहाक्यान्येब जेतुम्‌’ इति शेषः । निराहारस्य 
देहावस्थानासम्भवाद्‌ ब्रह्मापरोक्षज्ञानस्य चेन्द्रियजयसाध्यतयाऽभिप्रेतत्वेनेतरेतराश्रयप्रसङ्गा- 
दिति भावः । तथाच “तजयस्य ज्ञानसाधनत्बं यद्विबक्षितं तन्न सम्भवति’ इति शङ्काशेपः | 
इन्द्रियसंयमोऽशक्य एवेति शङ्कायां “तानि सर्वाणि संयम्यासीत’ इति किमेतदुच्यते? 
इत्यत आह- बहुयत्नबत इति ॥ यत्रं “बहुम्‌? इति शेषः ॥ यद्यपि aad परोक्त 
साधनमस्मदुक्तं चाशक्यम्‌ । तथाऽपि तत्प्रतिनिधिना महाप्रयत्लेन जय्यानीत्यर्थः । 
एतदप्युपोद्धातत्वेनैबोक्तमिति ज्ञातव्यम्‌ ॥ 


भाववोधः (र.टि.)- ॥ एतदपीति ॥ इन्द्रियजयस्य निराहारत्वब्रह्मसाक्षात्कार- 
प्रतिनिधिमहाप्रयत्रसाध्यत्वमपि ज्ञानस्याल्मप्रयत्रासाध्यत्वे हेतुत्वेनोच्यत इत्यर्थः ॥ 

ara: ६१ 


भाबदीपः (रा.टि.)- ॥ उपोद्धातस्थेति ॥ इन्द्रियजयस्य महाप्रयत्नसाध्यत्वरूपोप- 
युक्तप्रमेयस्य ज्ञानम्‌ अल्पप्रयत्नसाध्यमू इत्येवंरूपे साध्ये वक्तव्य इत्यर्थः । न परोक्तमिति ॥ 
प्रत्याहारादिसाधारणप्रयत्नरूपम्‌ अस्मदुक्तं चेति ॥ निराहारत्वरूपं देहावस्थानायोगेन 
अशक्यम्‌ ॥ “यद्यपि! इत्यनुषङ्गः ॥ तत्प्रतिनिधिनेति ॥ अस्मदुक्तप्रतिनिधिना तत्कार्य- 
कारिणा महाप्रयत्नेनेत्यर्थः ॥ एतेनान्योन्याश्रयोऽपि प्रत्युक्तः । ज्ञानस्येन्द्रियजयसाध्यत्वेऽपि 
तस्य महाप्रयत्रसाध्यत्वेन ज्ञानासाध्यत्वात्‌ एतदपीति 'तानि’ इति क्लोके इन्द्रियजयस्य 
महाप्रयत्रसाध्यत्वकथनमपि ज्ञानस्याल्पप्रयत्रासाध्यत्वप्रमेयोपयोगित्वेनोक्तमित्यर्थः ॥ 


भाबरत्रकोशः (सु.टि.)- ॥ उपोद्वातस्य इन्द्रियजयस्य महाप्रयत्रसाध्यत्वरूपोपयुक्त- 
प्रमेयस्य । साध्ये ज्ञानमल्पप्रयत्रासाध्यमित्येवंरूपे । तर्हीत्यस्य प्रतियोग्याह- यदीति ॥ 
अइाक्यान्येब इन्द्रियाणि ॥ ननु निराहारत्वस्य ब्रह्मापरोक्षज्ञानस्य च तज्जयहेतुत्वात्‌ कथं 
जेतुमदाक्यान्येवेत्युच्यत इत्यतः इाङ्कितुर्भावमाह- निराहारस्येति ॥ देहेति । यदधिष्ठाना- 
नीन्द्रियाणि जस्यानि स्युरित्याशयः । इतरेतराश्रयेति । “वशे हि यस्येन्द्रियाणि तस्य प्रज्ञा 
प्रतिष्ठिता” इतीन्द्रियजयस्य ब्रह्मापरोक्षज्ञानसाधनत्वं ब्र्मापरोक्षज्ञानस्य चेन्द्रियजयहेतुत्वमिति 
परस्पराश्रयदोषापातादित्पर्थः | इन्द्रियाणामजस्यत्वोक्तेः फळं वक्तव्यम्‌ | तच्च भाष्ये न दृश्यत 
इत्यतस्तदर्शायितुमाह- तथा चेति ॥ 


'इन्द्रियसंयमः' इत्यादिना कृतचोद्यस्य परिहाराय भाष्यभावमाह- यद्यपीति ॥ परोक्तं 
्त्याहारादिसाधारणप्रयत्वरूपं साधनम्‌ । सत्यपि तस्मिन्‌ मनो हृतवन्ति पुरुषस्य क्षोभण- 
झीलानीति न तेन विजितानीत्यन्वयव्यभिचारादिति भावः । अस्मदुक्तं निराहारत्वं ब्रह्मज्ञानं 
TAT | देहावस्थानासम्भवादन्योन्याश्रयदोषाञ्चेति भावः । तत्प्रतिनिधिना अस्मदुक्त- 
साधनप्रतिनिधिना तत्कार्यकारिणा । एतेनान्योन्याश्रयदोषः परिहृतः । ज्ञानस्येन्द्रियजय- 
साध्यत्वेऽपि इन्द्रियजयस्य महाप्रयत्रसाध्यत्वेन ज्ञानासाध्यत्वादिति स्वामिनः | 


नन्विन्द्रिजयस्यास्मदुक्तनिराहारत्वब्रहसाक्षात्काररूपसाधनप्रतिनिधिभूतमहाग्रयत्रसाध्यत्वोक्ति- 
रसङ्गतेत्यत आह- एतदपीति ॥ इन्द्रियजयस्य महाप्रयत्रसाध्यत्वमपि ज्ञानस्याल्पयत्रासाध्यतवे 
हतुत्वेनेवोक्तमिति नासङ्गतिरिति भावः ॥ 

श्लोकः ६१ 
भाबदीपिका (श्री.टि.)- ननु निराहारत्वेनेन्द्रियजयस्य साधयितुं दाक्यत्वे कथ- 
मझाक्यत्वमित्यत आह- निराहारस्येति॥ अस्तु तर्दि ब्रह्मसाक्षात्कारेण तज्जय इति चेत्‌, 
तत्राऽह- ब्रह्मापरोक्षज्ञानस्य चेति ॥ इतरेतराश्रय इति ॥ इन्द्रियजयसाध्यस्य ब्रह्मा- 
परोक्षज्ञानस्येन्द्रियजयं प्रति साधनत्वाङ्गीकारे इन्द्रियजये सत्यपरोक्षज्ञानं, तस्मिन्‌ सतीन्द्रियजय 
इत्यन्योन्याश्रयः स्यादित्यर्थः ॥ तथा चेति ॥ इन्द्रियाणां जेतुमराक्यत्वे सतीत्यर्थः | तज़ये 
इन्द्रियजये । परोक्तम्‌ प्रत्याहारविवेकज्ञानरूपम्‌ । अस्मदुक्तम्‌ निराहारत्वब्रहमसाक्षात्कार- 
रूपम्‌ । देहावस्थानासम्भवान्योन्याश्रयाभ्यामराक्यमित्यर्थः । तत्प्रतिनिधिना निराहारत्वादि- 
प्रतिनिधिना । निरन्तरं भगवत्येव मनोयोजनरूपेण महता प्रयत्नेनेत्यर्थः ॥ जय्यानीति ॥ 
क्षय्यजय्यौ शक्यार्थे' इत्युक्तत्वाद्‌ जेतुं झाक्यानीत्पर्थः 1 एतदपीति ॥ इन्द्रियजयस्व 
निराहारत्वब्रह्मसाक्षात्कारप्रतिनिधिरूपमहाप्रयत्रसाध्यत्वमपि ज्ञानस्याल्पप्रयत्रासाध्यत्वे हेतुत्व - 
नोच्यत इत्वर्थः | 


भावप्रकाशः (कृ.टि.)- नन्वस्मदुक्तसाधनप्रतिनिधिभूतमहाप्रयत्रसाध्यत्वोक्तिरसङ्गतेत्यत 
आह- एतदपीति ॥ उक्तं महाप्रयत्रसाध्यत्वं ज्ञानस्याल्पप्रयत्वासाध्यत्वेनोक्तमित्वर्थः ॥ 


भाष्यम्‌ 


युक्तः मयि मनोयुक्तः (मनोयोगयुक्तः) | अहमेव परः सर्वस्मादुत्कृष्टो 
यस्य स मत्परः | फलमार-- बहे हीति ॥ ६१ ॥ 


भावप्रदीपिका (प.टी.)- “सं'ब्दार्ः - बह्विति ॥ तन्निग्रहेण किं फलम्‌ ? 
इत्यपेक्षायामुत्तरार्थमबतारयति-फलमिति ॥ ६१ ॥ 


भावप्रकारिका (न.टी.)- एबं यतमानस्योक्तलक्षणं ज्ञानं सिद्धयतीत्याह- फल- 
मिति ॥ एतदपि गङ्गाद्वारादौ यतमानेऽजामिळादौ प्रसिद्धमिति “हि'शब्दसूचितत्वात्‌ 
नात्राप्युदाहरणं भाष्ये ॥ ६१॥ 


प्रमेयदीपिका (ज.टी.)- 'युक्तः' इति नैतद्युजिरो रूपम्‌ । येन प्रतिसम्बन्ध्याकाङ्कायां 
तदनुक्तिदोपः स्यात्‌, किन्तु समाध्यर्थस्य युजेरिति भावेनाऽह- युक्त इति ॥ 'मत्परः' 

शोकः ६१ 


इत्युत्तरत्र श्रवणात्‌ “मयि” इत्युक्तम्‌ । 'मत्पर;' इत्यद्वैतज्ञानमिति अन्यैव्याख्यातम्‌ । 
तन्राक्षरानुसारीत्याशयवान्‌ व्याचष्टे- अहमेबेति ॥ भगवानेव सर्वस्मादुत्कृष्ट इति ज्ञात्वा 
तस्मिन्नेब निरन्तरं मनसो योजनमिन्द्रियजये परं साधनमिति भावः । निराहारत्वादिकं तु 
बस्तुगतिप्रद्नार्थमेबोक्तमिति मन्तव्यम्‌ ॥ 


यदर्थमयमुपोद्धात उक्तस्तत््रदर्शनपरतयोत्तरार्धतात्पर्यमाह- फलमिति ॥ यथेबं ततः 
किम्‌? इत्याकाङ्कायामिन्द्रियजयस्य ज्ञानं फलमाहेत्यर्थः | यत एवं ज्ञानं महायास- 
साध्येन्द्रिजयफलमत एवायासभीरुर्जनो न तत्साधयति । नतु ज्ञानस्योक्तलक्षणसाधनत्वा- 
भावाद्‌ इति इलोकत्रयतात्पर्यार्थः ॥ ६१ ॥ 


भावबोध: (र.टि.)- ॥ बस्तुगतिप्रदर्शनार्थमिति ॥ निराहारत्वत्रह्मसाक्षात्काराभ्या- 
मपीन्द्रियजयस्य जायमानत्वाभिप्रायेणैवेदमुक्तम्‌ । न त्तवेतत्साध्येन्द्रियजयस्यापरोक्षज्ञान- 
साधनत्वाभिप्रायेणेत्यर्थः | गीतायां विषयध्यानसङ्गरूपस्य रागादिदोषकारणस्य सम्मोहादिरूप - 

रागादिदोषफलस्य च निरूपणात्‌ तदनुरोधेन भाष्यं द्वेधा व्याचष्टे -रागादिदोषस्येत्यादिना 
॥ ६१॥ 


भाबदीपः (रा.टि.)- ॥ वस्तुगतीति ॥ निराहारेणापीन्द्रियाणां भोगशक्तिक्षयः प्रमित 
इति भावेनैवोक्तं मुख्यं साधनं भगवति मनोयोग एवेत्यर्थः ॥ ६१ ॥ 


भावरत्रकोशः (सु.टि.)- ॥ युजिर इति ॥ “युजिर्‌ योगे’ इत्यस्वेत्वर्थः | तदनुक्तिदोपः 
अमुकेनेति प्रतिसम्बन्ध्यनुक्तिदोषः। युजेरिति ॥ “युज रामाधो' इत्यस्येत्यर्थः । तथा च 
'मनस्समाधिमान्‌' इत्यस्य तात्पर्यं 'मयि मनो युक्तः? इति भाष्यमिति भावः ॥ अद्वैत- 
LAMARR ॥ यथाऽऽह WSL “मत्परः अहं वासुदेवः सर्वप्रत्यगात्मा परो यस्य स मत्परः | 
नान्योऽहम्‌, तस्मादिति बुद्धिमानासीत’ इति ॥ अभेदबुद्धेरेतद्रीताक्षरेरनुत्पादादाह- अक्षरेति ॥ 
गीताभाष्योक्तास्मच्छन्दविवक्षितमर्थमाह- भगबानेबेति ॥ 'यस्य' इत्यत्र ज्ञातृज्ञेयभाव- 
सम्बन्धः ष्ठयर्थो विवक्षित इति भावेनोक्तम्‌ इति ज्ञात्वेति ॥ 


ननु भगवतस्सर्वोत्तमत्वज्ञानपूर्व तत्र निरन्तरं मनोयोजनमेव चेन्द्रियजयहेतुस्तर्हि “विषया 
विनिवर्तन्ते” इति निराहारत्वस्येन्द्रियाणां विषयभोगसामर्थ्याभावरूपजयहेतुत्वो क्तिरयुक्ता 


ठ श्रीमद्भगबद्वीताभाष्यम्‌ 


BPR: ६१ 
स्यादित्यत आह- निराहारत्वादिकं त्विति ॥ महानुभावानां ज्ञानिनामपि निराहार- 
त्वनेन्द्रियाणां भोगशक्तिक्षयः प्रमित इत्यभिसन्धायैव निराहारत्वस्य तज्जयप्रयोजकत्वमुक्तम्‌ । 
मुख्यं तु साधनं निरन्तरमनोयोग Ger । निराहारत्वादिसाध्येन्द्रियजयस्यापरोक्षज्ञान- 
साधनत्वप्रदर्शनव्यवच्छेदायैवकारः | एवं सर्वोत्कृष्टत्वज्ञानपूर्वकं भगवति मनोयोजनस्येन्द्रियजयं 
प्रति मुख्यसाधनत्वम्‌ | प्रज्ञा प्रतिष्ठिता’ इति श्रवणादाह- ज्ञानमिति ॥ ननु 'यद्येवंलक्षणं 
ज्ञानं तर्हि सर्वोऽपि जनः कस्मान्न तत्‌ साधयति । कामाय्युपद्रवपरिहारार्थं किं दन्दह्ममानशिरा 
इव बेभ्रमीति | अतो नास्त्येवेदं ज्ञानिषु लक्षणमित्याशङ्कापरिहारार्थं “विषया विनिवर्तन्त' 
इत्यादिछोकत्रयमुक्तम्‌ इत्युक्तम्‌ । तत्‌ कथमनेन परिहार इत्यतः छोकत्रयतात्पर्यार्थमाहू- यत 
एबमिति ॥ ६१ ॥ 


गीताक्षरार्थस्तु- नन्वेवंविधलक्षणस्य साधनभूतं चेज्ज्ञानं तर्हि सर्वोऽपि जनः कस्मान्न तत 
साधयति | कामाय्युपद्रवपरिहारार्थं कि दन्दह्ममानरिरा इव बम्भ्रमीति ? अतो नास्त्येवेदं 
ज्ञानिषु लक्षणमिति शङ्कापरिहारार्थं एतल्नक्षणं ज्ञानं नाल्पप्रयत्रसाध्यम्‌ । किन्तु निराहार- 
त्वेनेन्द्रिजयः | तेनैव ज्ञानमित्यादि दुस्सम्पादत्वं ज्ञानस्योच्यते “विषयाः' इत्यादि- 
त्रिक्लोक्या । तत्राप्युपोद्धातप्रक्रियया इन्द्रियजयस्य तावन्महाप्रयत्नसाध्यत्वमाद्यछोकेनोच्यते । 


निराहारस्य देहिनः, तेन निराहारत्वेन इति यावत्‌ । विषयाः रूपादयः । तद्धोग- 
समर्थानीन्द्रियाण्यनेनोपलक्ष्यन्ते | तानि निवर्तन्ते | रसवर्जं रसो रागः तं वर्जयित्वा | 
विषयाभिलाषश्चैतसिको निराहारत्वेन न निवर्तत इति ॥ यद्वा, रसवर्जं मधुराम्ललवणरसादितरे 
विषयाः रूपगन्धस्पर्शशब्दाः, इन्द्रियाणां तद्धोगशक्तय:, तदाकाङ्काश्चेति यावत्‌ । विनिवर्तन्ते 
रसं वर्जयित्वा | मनसो रसविषयाकाङ्का रसनेन्द्रियस्य तद्धोगशक्तिश्व न निवर्तते | तद्‌ द्वयं 
कदा निवर्तत इत्यत sh- रसोऽपीति ॥ अस्य देहिनः रसः सर्वविषयविषयो रागः, 
मधुराम्लादिगुणो वा । तेन तद्वाहकेन्द्रियस्य तद्धोगशक्तिस्तदाकाङ्ञा च लक्ष्यते । परं 
परमात्मानं दष्ट्वा निवर्तंते । अचेतने चेतनवदुपचारात्‌ “रसः परं दष्ट्वा निवर्तते’ इति युक्तम्‌ ॥ 


अयमर्थसङ्गहः | यदा बाह्येन्द्रियाणि विषयैस्सन्निकृष्यन्ते तदा तद्वारा मनस्तत्र प्रवर्तते । 
प्रवृत्ते च मनसि रागो भवति | तत आत्मनः क्षोभ इत्येष इन्द्रियाणामविजयः | यो हि यं 
व्याकुलं करोति स तेनाविजित इत्युच्यते | यदा तु बाह्मेन्द्रियाणि विषयसनिधानेऽपि न 

तैस्सनिकृष्यन्ते, सन्निकृष्टान्यपि न मनस्तदामिमुख्येनाहरन्ति, आहतेऽपि मनसि न विषयरागो 
जायते, तदा नात्मनः क्षोभो भवतीत्येष इन्द्रियजयः | सोऽयं सङ्घहेण द्वेधा । वाह्नेन्द्रियाणां 
विषयभोगक्तिक्षयात्‌, मनसो रागक्षयात्र | एतट्ट्यं च जिज्ञासुज्ञानिलक्षणपुरुषभेदेनोक्त- 
प्रकारद्वयेन निराहारत्वब्रह्मसाक्षात्काराभ्यां भवतीत्येवमिन्द्रियजयस्य महाप्रयत्रसाध्यत्वमिति ॥ 


. नन्विन्द्रियजयार्थं fh निराहारत्वलक्षणेन महाप्रयत्नेन ? प्रत्याहारेण परोक्षज्ञानादिरूप- 
साधारणप्रयत्रेन तत्सम्भवात्‌ | तथा किं परब्रह्मापरोक्षज्ञानेन ? नित्यानित्यविवेकादिज्ञानेनापि 
तदुपपत्तेरित्यत उच्यते - यततो ह्यपीति ॥ विपश्चितः अपरोक्षज्ञानरहितज्ञानिनोऽपि यततः 
यतमानस्य साधारणप्रयत्रवतोऽपीन्द्रियाणि विषयसन्निकृष्टानि प्रसभं बलात्‌ मनो हरन्ति 
विषयाभिमुखं कृत्वा तद्रागि कुर्वन्ति | एतदुपपादनाय “पुरुषस्य शरीराभिमानिनः” इति 
विशेषणम्‌ | एतावता कथमात्मन इन्द्रियाविजय इत्यत उक्तं- प्रमाथीनीति ॥ मनो हृतवन्ति 
पुरुषस्य क्षोभणशीलानि, न तेन विजितानीति भावः | अत इन्द्रियजये महानेव प्रयत्नः कार्य 
इति ॥ 


ननु यदि साधारणप्रयत्रविवेकज्ञानाभ्यामिन्द्रियाणि न जीयन्ते तर्हि तानि जेतुमशक्यान्येव 
स्युः । न च निराहारत्वादिना ब्रह्मापरोक्षज्ञानेन वा तञ्जयः शक्यः कर्तुमिति वाच्यम्‌ । 
निराहारस्य देहावस्थितेरेवायोगेन तेनेन्द्रियजयसम्पादनासम्भवात्‌ । ब्रह्मापरोक्षेज्ञानस्य 
चेन्द्रिजयसाध्यतयाऽभिप्रेतत्वेनेतरेतराश्रयप्रसङ्गात्‌ ॥| तथा च तज्जयस्य यज्ज्ञानसाधनत्वं 
विवक्षितं तन्न भवतीत्याशङ्क्य, यद्यपीन्द्रियजये न परोक्तं प्रत्याहारादि साधनम्‌ | नाप्यस्मदुक्तं 
निराहारत्वादिकम्‌ । अशक्यत्वात्‌ । तथाऽपि तत्प्रतिनिधिना महता प्रयत्नेन तानि 
जय्यानीत्युच्यते तानीति । सर्वाणि तानीन्द्रियाणि संयम्य विषयेभ्यः प्रत्याहृत्य युक्तः, 
waia युजे रूपं, भगवति मनो युञ्जानः मत्परः भगवानेव सर्वस्मादुत्कृष्टो यस्य स 
आसीत तिष्ठेत्‌ । भगवानेव सर्वस्मादुत्कृष्ट इति ज्ञात्वा तस्मिन्नेव निरन्तरमनोयोजनमिन्द्रियजये 
परं साधनमिति भावः | निराहारत्वादिकं तु वस्तुगतिप्रदर्ानार्थमेवोक्तमिति मन्तव्यम्‌ | 


यद्येवं ततः किमित्याकाङ्कायाम्‌ इन्द्रियजयस्य ज्ञानं फलमित्युच्यते - बडे हीति ॥ प्रज्ञा 
अपरोक्षज्ञानम्‌ | यत एवं ज्ञानं महायाससाध्येन्द्रियजयफलम्‌ अत एवाऽयासभीरर्जनो न तत्‌ 
साधयति | तु ज्ञानस्पोक्तलक्षणत्वाभावादिति छोकत्रयतात्पयांर्थ इति ॥ ५९-६१ ॥ 


श्रीमद्धगवद्वीताभाप्यम्‌ 
व्हि श्रीमद्भगवद्गीताभाप्यम्‌ 


शोकः ६१ 

भाबदीपिका (श्री.टि.)- ॥ युजिर इति ॥ युजिर्‌ योगे, युज्‌ इत्येव धातुः । 

रिष्टमनुबन्धार्थम्‌ | अस्मात्‌ कर्तरि क्तप्रत्यये युक्त इति रूपम्‌ ॥ प्रतिसम्बन्धीति ॥ युक्त 

इत्यस्य सहित इत्यर्थकत्वात्‌ केनेति करणकारकाकाङ्कायां तस्यात्र गीतायामनुक्तत्वात्‌ तदाख्या 

दोषः स्यादित्यर्थः ॥ समाध्यर्थस्येति ॥ मनस्समाधानार्थकस्येत्यर्थः | युज समाधौ । अत्राप्य- 

कारोऽनुबन्धार्थः | अत्रापि कर्तरि क्तप्रत्यये “युक्त:” इति रूपम्‌ । तथाच “युक्त” इत्यस्य 
मनस्ससमाधानयुक्त इत्यर्थ इति भावेनेत्वर्थः ॥ 


ननु “युज्‌ समाधौ? wage मनःसमाधियुक्त इत्येतावदेवाऽयास्यति । 'मयि’ इति 
कस्मादुक्तम्‌? न ह्ययं धात्वर्थ इत्यत आह- मत्पर इतीति ॥ अन्यत्र मनोयोगयुक्तत्त 
वक्ष्यमाण“मत्पर' इत्युक्तमयुक्तं स्यात्‌ | अतस्तद्वलात्‌ “मयी'त्युक्तमिति भावः । “उत्कृष्ट 
यस्य’ इत्यत्र उत्कृष्ट इति ज्ञानं सस्येत्यर्थो विवक्षितः | अन्यथा स्वरूपसदुत्कृष्टत्वस्य सर्वान्‌ 
प्रत्यपि सत्त्वेन यस्येति विरिष्योत्तययोगात्‌ | अतः “उत्कृष्ट इति ज्ञात्वा’ इत्युक्तम्‌ | नन्वेव- 
मिन्द्रियाणां महाप्रयत्नेन जेतुं झाक्यत्वे “विषया विनिवर्तन्ते’ इत्यादिना निराहारत्वब्रह्म- 
साक्षात्कारयोरिन्द्रियजयं प्रति साधनत्वकथनमनुपपन्नमापन्नमित्यत आह- निराहारत्वादिकं 
fafa ॥ निराहारत्वन्रह्मसाक्षात्काराभ्यामपीन्द्रियजयस्य जायमानत्वाभिप्रायेण “विषया 
विनिवर्तन्ते’ इत्युक्तम्‌ | नतु ताहृशेन्द्रियजयस्यापरोक्षज्ञानसाधनत्वाभिप्रायेण | अत्र चापरोक्ष- 
ज्ञानसाधनीभूतेन्द्रियजयप्रकार उक्त इत्यदोष इत्याशयः ॥ यद्ेबमिति ॥ इन्द्रियजयस्य 
महाप्रयत्रसाध्यत्वमित्यर्थः | न तत्‌ साधयति ज्ञानं न साधयति | अत एव कामायुपद्रव- 
परिहारार्थं दन्दह्ममानरिराः सन्‌ बम्भ्रमीतीति रोषः ॥ नत्वित्यादि ॥ 'उक्तलक्षणसाधनत्वा- 
भावादिति aq’ इत्यन्वयः | तथाच 'प्रजहाति’ इत्यादिनोक्तं ज्ञानिनां लक्षणं युक्तमेवेति रोषः 
॥ ६१ | 


भावप्रकाशः (कृ.टि.)- ॥ अद्वैतज्ञानमिति ॥ '(मत्परः)अहं वासुदेवः सर्वप्रत्यगात्मा 
पर उपास्यो यस्य सः मत्परः नान्योऽहं तस्मादिति बुद्धिमान्‌ (आसीत) 'इति व्याख्यात 
मित्यर्थः । तर्हि निराहारत्वादिसाधनोक्तिः aie आह- निराहारत्वादिकमिति ॥ 
वस्तुगतिप्रदर्शनार्थमेवेति ॥ महानुभावानां ज्ञानिनां निराहारत्वब्रह्मसाक्षात्काराभ्यामपीन्द्रिय- 
जय इति प्रदर्शनार्थमित्यर्थः । निराहारत्वादिसाध्येन्द्रियजयस्यापरोक्षज्ञानसाधनत्वप्रदर्ान - 
व्यवच्छेदायैवकारः ॥ ६१ ॥ 

ध्यायतो विषयान्‌ पुंसः सङ्गस्तेषूपजायते । 
सङ्गात्‌ सञ्जायते कामः कामात्‌ क्रोधोऽभिजायते ॥ ६२ ॥ 


क्रोधाद्भवति सम्मोहः सम्मोहात्स्मृतिविश्रमः | 
स्मृतिभ्रंशाद्‌ बुद्धिनाशो बुद्धिनाशाद्‌ विनश्यति ॥ ६३॥ 


भाष्यम्‌ 


रागादिदोषकारणमाह- परिहाराय छोकडयेन | सम्मोहः अकार्येच्छा | 
तथाहि सम्मोहराब्दार्थ उक्त उपगीतासु 


(,, सम्मोहसज्ज्ञितम्‌ ॥ 
अधर्मलक्षणं चैव नियतं पापकर्मसु’ (म.भा.आश्व.३६.८) इति ॥ 


तथाचान्यत्र “सम्मोहोऽधर्मकामिता' इति ॥ स्मृतिविभ्रमः प्रतिषेधादि- 
स्मृतिनाशः । बुद्धिनाशः सर्वात्मना दोषबुद्धिनाशः | विनश्यति नरकायनर्थ 
प्राप्रोति । तथा ह्युक्तम्‌ 


'अधर्मकामिनः शास्रे विस्मृतिर्जायते यदा । 
दोषादृष्टेस्तत्कृतेश्व नरकं प्रतिपद्यते’ इति ॥ ६२,६३ ॥ 


भाबप्रदीपिका (प.टी.)- रागायभाबो ज्ञानकारणमित्युक्तम्‌ | स च कथं स्यात्‌ ? 
इत्याकाङ्कानिवृत्त्यर्थमुत्तरक्लोकद्वयमबतार्यं व्याचष्टे- रागादीति ॥ ननु कामकारणसम्मोहस्य 
कथं क्रोधसाध्यत्वमित्यत आह- सम्मोह इति ॥ “सम्मोहः शब्दस्यान्यथाज्ञाने रूढत्वात्‌ 
कथमेतदित्यत आह- तथा हीति ॥ पापकर्मसु कारणतयाऽभिमतम्‌, स्वयं वाऽधर्मसाधनं 
सम्मो हसञ्ज्ञितमित्यर्थः । बिशेषबचनं चात्राह- तथा चेति ॥ श्रुतिबिभ्रमेनै - 
बैकार्थ्यांदिदोषबुद्धिनाशस्यापेः- सर्बात्मनेति ॥ उकतहेतुहेतुमद्धावे प्रमाणमाह तथा हीति 
॥ ६२-६३ ॥ 


faa श्रीमद्वगबद्रीताभाप्यम्‌ 


भावप्रकाशिका (न.टी.)- भगवतः सर्बोत्कृष्टत्वात्‌ तत्रैव मनोयुक्तः, तज्ज्ञानं मुक्ति- 
साधनं लभत इत्युक्तम्‌ | अधुना विषयमनःसंयोगपरिहाराय यदि विषयान्‌ ध्यायेत्‌ तर्हि 
तेपु खेहेन रागादिदोषाः स्युर्नरकायनर्थहेतब इति व्याचष्टे उत्तरश्ोकद्वयमवतार्य- रागे- 
त्यादिना ॥ ननु “मुह बैचित्र्ये' इति धातोर्मिथ्याज्ञानाग्रहः सम्मोहः स्यात्‌ । उक्तं हि 
“मोहश्चैब विपर्ययः | तदाग्रहो महामोहः? । तत्कथमकार्येच्छा सम्मोहः ? इत्याशङ्कय, 
अधर्मोऽपि मोहनामेत्येतत्‌ ताबदाह- तथा हीति ॥ न केबलं मिथ्याज्ञानं मोहसञ्ज्ञकम्‌, 
किन्त्वथमोऽपीत्यर्थः । अधर्मेच्छाया अप्यधर्मत्वात्‌ मोहराब्दार्थतोक्ता । इदानीमधर्मेच्छा- 
मपि सम्मोहशब्द एव बक्तीत्याह- तथा चेति ॥ एबंबिधसम्मोहादिप्रणाशान्तानां 
हेतुहेतुमञ्भाव प्रमाणमाह- तथा द्युक्तमिति ॥ ६२,६३ ॥ 


प्रमेयदीपिका (ज.टी.)- “ध्यायतः? इत्यादिना प्रकृतानुपयुक्तं किमेतदुच्यते? इत्यत 
आह- रागादीति ॥ रागादिदोषस्य कारणं रागादिदोपकारणम्‌ । तथा रागादिदोषः कारणं 
यस्य तद्‌ रागादिदोपकारणम्‌ | परिहाराय रागादिदोपस्य । इदमुक्तं भबति । “मत्परो युक्त 
आसीत' इतीन्द्रियजयस्य परमसाधनमुक्तम्‌ । रागादिदोषपरिहारोऽप्यपरं साधनमिति 
बक्ष्सति | तत्र स एव कथं स्यात्‌ ? इत्याकाङ्कायामुपोद्धातप्रक्रिययेदमुच्यत इति । सम्मोहो 
मूर्च्छां5त्र न सङ्गच्छत इत्यतोऽन्यथा व्याचष्टे- सम्मोह इति ॥ अकार्येच्छा अधर्मेच्छा | 
कुतः? इत्यत आह- तथा हीति ॥ संशब्दस्तु तस्यैब विशेषक इति भावः । अदृष्टरूपा- 
धर्मबिपयम्‌ । तद्धेतुषु पापकर्मर्‌, च नियतं कामनं मोहसञ्ब्ञितमित्यर्थः ॥ 


स्पष्टं चात्र प्रमाणमाह- तथा चेति ॥ यत्कि्चिद्विपयस्य स्मृतिबिभ्रमस्य 
प्रकृतानुपयोगात्‌ सम्यग्व्याचष्टे- स्मृतिबिश्रम इति ॥ विश्रमः अनवस्थानम्‌ । नाश इति 
याबत्‌ । चेतनस्य कथं बुद्विनाशः? इत्यत आह- बुद्धीति ॥ स्मृतिविभ्रम एवायमित्यतः 
“सर्वात्मना” इत्युक्तम्‌ । “नित्य आत्मा’ इत्युक्तम्‌ । तत्कथं बिनश्यति? इत्यत आह- 
विनञ्यत्तीति ॥ 


उक्तेऽर्थे प्रमाणमाह- तथाहीति ॥ “तदा? दोपाइष्टेः | एतदुक्तं भवति । रागद्वेपयोः 
परम्परया नरकायनर्थप्राप्तिः कार्यमिति जानेन तत्परिजिहीर्षायां विपयध्यानं परम्परया 
तत्कारणमिति ज्ञानेन तदकरणात्‌ तयोरनुत्पादो भवतीति ॥ ६२-६३ ॥ 

waa: (र.टि.)- ॥ उपोद्धातेति ॥ रागादिदोषपरिहरकारणतत्फलयोः परिहारस्य 
हेतुत्वात्‌ साध्यं वक्तुम्‌ उपोद्धातप्रक्रियया आदौ तद्धेतुमाहेत्यर्थः | न सङ्गच्छत इति ॥ रागाद्य- 
फलत्वादिति भावः | अकार्यशब्दस्य कारणानहत्वार्थकत्वप्रतीतिनिरासार्थमाह- अधर्मेति ॥ 

तद्वेतुभूतपापकर्मेत्यर्थः । संशाब्द इति ॥ तथा च गीतायाः प्रमाणसमानार्थत्वमिति भावः 
॥ ६२, ६३ ॥ 


भाबदीपः (रा.टि.)- गीतायां द्वयोरप्युक्तः भाष्येऽप्यर्थद्वयमाह- रागादीति ॥ 
बक्ष्वतीति ॥ *रागद्वेष’ (२.६४) इत्यादाविति भावः ॥ ६३ ॥ 


भावरत्रकोइः (सु.टि.)- “ध्यायत’ इत्यादौ विषयध्यानादिरूपस्य रागादिदोषकारणस्य, 
रागादिदोषफलस्य सम्मोहादे्रोक्तेस्तदनुरोधेन भाष्यं द्वेधा व्याचष्टे- रागादिदोपस्येत्यादि ॥ 
यस्य सम्मोहादेः । प्रकृतानुपयुक्तं किमेतदुच्यत इति कृतचोद्यं कथमनेन परिहृतमित्यतो 
भाष्यभावमाह- इदमुक्तमिति ॥ परमसाधनं सर्वोत्कृष्ट इति ज्ञात्वा तस्मिन्नेव निरन्तरं मनसो 
योजनम्‌ | वक्ष्यति “रागद्वेषवियुक्तः” इत्यादाविति शेषः | स एब रागादिदोषपरिहार एव । 
उपोद्धातेति ॥ रागादिदोषपरिहारे कारणफलपरिज्ञानस्य हेतुत्वात्‌ तत्साध्यं वक्तुमादौ 
तत्साधनमाहेत्यर्थः | न सङ्गच्छत इति ॥ 'क्रोधाद्‌ भवति सम्मोहः’ इत्युक्तकार्यकारण- 
भावस्याननुभवादिति भावः ॥ 


ननु कर्तुमशक्यमकार्य चन्द्रमण्डलाहरणादि | अनादि वा गगनाधकार्यम्‌ | तदिच्छा च न 
क्रोषजन्या अननुभवादित्यत आह- अधर्मेति ॥ वेदप्रणिहिते' हि कार्यस्तद्विरुद्धश्वाकार्यः | स 
चाधर्म एव | तथा च वक्ष्यति 'सम्मोहोऽधर्मकामिता’ इति भावः । सम्मोहाव्दार्थे प्रमाणे 
वक्तव्ये Were तदुक्तिरसङ्गतेत्याशङ्कयाह- संदाब्दस्त्विति ॥ तस्यैव यः प्रमापयितव्यो 
मोहस्तस्यैव | तथा च नासङ्गतिरिति भावः | अधर्मपापरान्दयोः पर्यायत्वेऽप्यत्र कार्यकारणे एव 
गृह्येते इति भावेन व्याचष्टे- अष्टष्टेत्यादि ॥ सम्यमिति ॥ स्मृतेर्विषयप्रदर्शनेन, विश्रमशब्दार्थ- 
कथनेनेत्यर्थः । “नाइाः' इति भाष्यघटनायाह- विभ्रमोऽनबस्थानमिति ॥ “भ्रमु अनवस्थाने” 
इति धातोरिति भावः | कथमिति ॥ चेतनस्य बुद्धिमत्पदार्थत्वेन तत्र भाविनाशवचनमयुक्तमिति 
मावः । उक्तेऽर्थे “क्रोधाद्‌ भवति सम्मोहः” इत्यादौ नरकाद्यनर्थ प्राप्रोतीत्यर्थे । 'यदा' इति 


ii श्रीमद्धगबद्वीताभाष्यम्‌ 


शोकः ६२,६३ 
श्रवणादध्याहारः तदा इति । उपोद्वातप्रक्रियया इदमुच्यत इत्युक्तं विशदयति - एतदुक्तं 
भवतीति ॥ कार्यं फलम्‌ । तत्परिजिहीर्षायां नरकादनर्थप्रासिपरिहारेच्छायाम्‌ । 


गीताक्षरार्थस्तु- “मत्परो युक्त आसीत’ इति हरिसर्वोत्तमत्वज्ञानपूर्वकं तस्मिन्नेव 
मनोयोजनमिन्द्रियजयस्य परमं साथनमुक्तम्‌ । रागादिपरिहारोऽप्यपरं साधनमिति 'रागद्वेष- 
वियुक्तैः’ इत्यत्र वक्ष्यते । तत्र रागादेर्यत्कारणं यच्च फलं तदुभयज्ञाने सत्येव तत्परित्यागो 
भवतीत्यतस्तदुपोद्वातप्रक्रिययेदमुच्यते- ध्यायत इति कोकद्वयेन ॥ विषयान्‌ शब्दादीन्‌ 
शोभनत्वबुद्धया ध्यायतः पुंसः तेषु तत्सदरोषु च सङ्गः Ge: सङ्गाच्च कामः इच्छा सञ्जायते 
अधिका भवति । कामाच्च केनचित्‌ प्रतिहतात्‌ क्रोधोऽभिजायते । क्रोधाच्च सम्मोहः विोषेणा- 
धर्मेच्छा, सम्मोहात्‌ स्मृतिविभ्रमः, स्मृतेः परवित्तापहरणादेरधर्मत्वाभिधायकञास्रार्थस्मरणस्य 
विश्रमः अनवस्थानम्‌ | नाश इति यावत्‌ । “रागद्वेष' इत्यादिस्मृतिश्रंशाच्च बुद्धिनाशः सर्वात्मना 
दोषबुद्धिनाशः पूर्वं नि्णीतदोषबुद्धेः सर्वथा नाश इत्यर्थः । बुद्धिनाशातू प्रणश्यति नरकाद्यनर्थ 
प्रप्नोति | एतदुक्तं भवति । रागद्वेषयोः परम्परया नरकाद्यनर्थप्राप्तिः कार्यमिति ज्ञानेन 
तत्परिजिहीर्षायां विषयध्यानं परम्परया कारणमिति ज्ञानेन तदकरणात्‌ तयोरनुत्पादो भवतीति 
॥ ६२-६३ ॥ 


भावदीपिका (श्री.टि.)- गीतायां विषयध्यानसङ्गरूपस्य रागादिदोषकारणस्य 
सम्मोहादिरूपरागादिफलस्य च निरूपणात्‌ तदनुसारेण भाष्यं द्वेधा व्याचष्टे - रागादीत्या- 
दिना ॥ कारणं विषयध्यानादि | यस्य क्रोधस्य । परमसाधनं तस्मिन्नेव मनोयोजनरूपम्‌ | 
वक्ष्यति “रागद्वेषविहीनैस्तु' इत्यनेनेति रोषः । सः रागद्वेषपरिहारः ॥ उपोद्धातेति ॥ 
रागादिदोषपरिहारे तत्कारणतत्फलयोः परिहारस्य हेतुत्वात्‌ साध्यं वक्तुमुपोद्धातप्रक्रियया 
तद्धेतुमादाबाहेत्यर्थः । इदं “ध्यायतः? इत्यादिना रागादिदोषकारणम्‌ ॥ न सङ्गच्छत इति ॥ 
क्रोधेन मूर्च्छाया अजननादिति भावः | अकार्यस्य गगनादेरिच्छा इत्यन्यथाप्रतीतिवारणायाऽह- 
अधमेति ॥ अधर्मशब्देनादष्टं ग्राह्मम्‌ । तथाच तद्वेतुभूतत्रह्म-हननादिरूपपापकर्मच्छेत्यर्थः । 
अधर्मस्य कर्तुमयोग्यत्वेनाकार्यत्वादिति भावः ॥ 


ननूएगीतायां मोहाब्दार्थकथनेऽपि सम्मोहराब्दार्थाकथनादाह- संशब्दस्त्बिति ॥ 
उपसर्गाणां धात्वर्थव्यञ्जकत्वादिति भावः । यथोक्तं मीमांसकैः 

'धातावेव विलीनार्थ उपसर्गेण काइयते | 
प्रहाराहारसंहारविहारपरिहारवत्‌ ॥” इति | 


तद्धेतुषु अ्ृष्टहेतुषु । प्रमाणेऽधर्मेच्छाया मोहत्वालाभाद्‌ वक्ष्यमाणप्रमाणानुसारेण च 
नियतमित्यनन्तरमध्याहार्यमाह- कामनमिति ॥ अनवस्थानमिति ॥ भ्रमु सञ्चलने’ इति 
धातोरिति भावः || कथमिति ॥ बुद्विनारो ज्ञानाधारत्वरूपं चेतनत्वमेव न स्यादिति भावः ॥ 
स्वात्मनेति ॥ स्मृतिविश्रमे तु सर्वात्मना प्रतिषेधादिस्मृतिनाशो न विवक्षित इति भावः | 
विस्मृते पूर्वं दोषदर्शनसद्भावाद्‌ दोषादृष्टेरिति कथमित्यत आह- तदेति ॥ विस्मृत्यवस्थाया- 
मित्यर्थः | “यदा” इत्युक्तत्वात्‌ 'तदा’ इत्यस्य लाभः । कार्यं फलम्‌ । तत्परिजिहीर्षायां 
सत्याम्‌ । तत्कारणं तयो रागद्वेषयोः कारणम्‌ । तदकरणात्‌ विषयध्यानाकरणात्‌ । तयोः 
रागद्वेषयोः ॥ ६२-६३ ॥ 


भावप्रकाश: (कृ.टि.)- “ध्यायतः? इत्यादिना रागादिदोषहेतोः तत्फलस्य चोक्तेस्तदनु- 
रोधेन भाष्यं द्वेधा व्याचष्टे- रागादिदोषस्येत्यादिना ॥ वक्ष्यतीति ॥ 'रागद्वेषवियुक्तैस्तु’ 
इत्यत्रेति शोषः | न सङ्गच्छत इति ॥ क्रोधाजन्यत्वादिति भावः | ननु कर्तुमङाक्यमकार्यम्‌ | 
Tal अकार्यमनादितदिच्छा न क्रोधजन्या अननुभवादित्यत आह- अधर्मेच्छेति ॥ ननु 
'सम्मोहोऽकार्येच्छा' इत्यत्र कथमिदं मानम्‌ | अत्र मोहराब्दार्थस्यैवोक्तेरित्यत आह- संशब्द 
इति ॥ नन्वधर्मलक्षणमित्यनेन यदि मोहस्याधर्मरूपत्वमुच्यते तदा विरोधः । यद्यधर्मविषयत्वम्‌ 
तदा “नियतं पापकर्मसु’ इत्यनेन पुनरुक्तिः । अधर्मपापदान्दयोः पर्यायत्वादित्पाशङ्क च 
अधर्मपापरान्दाभ्यां कार्यकारणग्रहणान्न पौनरुत्तयमिति भावेनाह- अदृष्टरूपेत्यादिना ॥ 
यत्किञ्चिद्विषयस्य स्मृतिविश्रमस्येति ॥ 


अत्र द्वावाक्षेपौ- स्मृतिविभ्रमपदेन स्मृतिरूपश्रम एव ग्राह्यः | स्मृतेः विभ्रमो श्रान्तिरित्य- 
्यार्थस्य साक्षिवेद्ये भ्रान्त्यभावेन बाधितत्वात्‌ | तथा च प्रकृतानुपयोग इत्येक आक्षेपः | 
यत्किश्चिद्विषयस्येति द्वितीयः | अत एव भाष्ये विषयोक्तिः षष्ठीसमासमुपेत्य विभ्रमपदार्थोक्ति- 
Aft ध्येयम्‌ । ननु विश्रमशब्दस्य कथं नाशार्थत्वमित्यत आह- बिश्रमोऽनवस्थानमिति ॥ 
भ्रमु अनवस्थाने’ इति धातुव्याख्यानादिति भावः । प्रकृतमाह- नाश इति यावदिति ॥ 
उक्तमिति ॥ “नत्वेवाहम्‌” इत्यादाविति रोषः ॥ ६२-६३ ॥ 


श्रीमद्धगबद्वीताभाप्यम्‌ 
488 श्रीमद्भगबद्गीताभाष्यम्‌ 


रागद्वेषवियुक्तेस्तु विषयानिन्द्रियैश्वरन्‌ । 
आत्मवश्यैर्विधियात्मा प्रसादमधिगच्छति ॥ ६४ ॥ 


भाष्यम्‌ 
इन्द्रियजयफलमाहोत्तराभ्यां छोकाभ्याम्‌ ॥ 


भावप्रदीपिका (प.टी.)- aad रागादिजये किं फलम्‌ ? इत्याइाङ्कोत्तरत्वेनोत्तर- 
श्ञोकद्वयमबतार्य व्याचष्टे- इन्द्रियेति ॥ रागादिजयादिन्द्रियजयाख्यं फलमाद्यक्लोके । 
इन्द्रियजयस्य फलं द्वितीय इति ज्ञेयम्‌ । 


भावप्रकारिका (न.टी.)- रागादिदोपपरिहारस्य किं फलम्‌ ? इत्याकाह्वोत्तर- 
त्वेनोत्तरछोकमबतार्य व्याचष्टे- इन्द्रियजयफलमिति ॥ इन्द्रियजयाख्यं फलं इन्द्रिय- 
जयस्य फलमिति च । तत्र रागद्वेषपरिहारस्येन्द्रियजयाख्यं फलं प्रथमभ्लोकेनाह । इन्द्रिय- 
जयस्य फलं सर्वदुःखहानिं द्वितीयेन ॥ ६४ ॥ 


प्रमेयदीपिका (ज.टी.)- 'रागद्वेप'इति शोकद्वयस्य तात्पर्यमाह इन्द्रियेति ॥ 
इन्द्रियजयश्च तत्फलं च इन्द्रियजयफलम्‌ । इन्द्रियजयस्य फलं इन्द्रियजयफलम्‌ | अस्त्वेवं 
रागद्वेपपरिहारः । ततः किम्‌ ? इत्याकाङ्कायां रागद्वेपपरिहारस्येन्द्रियजयाख्यं फलमाह- 
इन्द्रियजयेन किं भवति? वशे हि सस्येन्द्रियाणि'इति ज्ञानं भवतीत्युक्तमिति चेत्‌- 
सत्यम्‌ । तत्किं साक्षादिन्द्रियजयफलम्‌? उत व्यवहितम्‌? इत्याकाङ्कायामिन्द्रियजयस्य फलं 
ज्ञानं यथा भबति तथाऽऽहेत्यर्थः ॥ 


भाबबोधः (र.टि.)- 'आत्मवञ्यैर्विधेयात्मा' इति तृतीयपादे रागद्वेषपरिहार- 
फलस्येन्द्रियजयस्य तदुत्तरपादपञ्चकेन प्रसादादेरिन्द्रियजयसाध्यस्योक्तेः तदनुरोधेन भाष्यं द्वेधा 
व्याचष्टे - इन्द्रियजयश्च तदित्यादिना ॥ इन्द्रियजयस्य फलं ज्ञानं यथा भवतीति ॥ यथा 
येन प्रकारेण मनःप्रसादद्वारेणेति याबत्‌ । तथा तं प्रकारं ज्ञानस्य मनःप्रसादद्वारेनद्रिय- 
जन्यत्वरूपं प्रसादमधिगच्छति | “प्रसन्नचेतसो ह्याशु बुद्धिः पर्यवतिष्ठति’ इत्येनेन आह 
इत्यर्थः | तथा च 'वशे हि” इत्युक्तविवरणरूपत्वान्न पुनरुक्ततेति भावः | 

पोकः ६४ 
भाबदीपः (रा.टि.)- ‘Fer’ इत्यस्य प्रतिसम्बन्ध्युक्तया अर्थोक्तिः तदा दोषादृष्टेः इति । 


गीतायां पूर्वोत्तरभागोक्तार्थानुरोधेन भाष्यस्यापि द्वेधाऽर्थमाह- इन्द्रियजयश्च तदिति ॥ 
कर्मधारयततपुरुषयोः तन्त्रेणायं निर्देशो भाष्य इति भावः ॥ इन्द्रियजयाख्यफलोक्ताबवसर- 
सङ्गतिमाह- अस्त्वेबमिति ॥ उत्तरार्धे इन्द्रियजयस्य फलोक्तेरप्याकाङ्कालक्षणसङ्गतिमाह- 
इन्द्रियजयेन किमिति ॥ “फलम्‌” इत्यनुषङ्गः ॥ किं फलं भवतीति पृष्टे “वशे हि 
यस्येन्द्रियाणि तस्य प्रज्ञा (२.६१) इति प्रागुक्तज्ञानरूपफलमादराइच तदङ्गीकारेण 
स्वप्रश्नाभिप्रायं विविच्याऽह- 'बशे हि’ इत्यादिना “इति? इत्यन्तेन ॥ यथेति ॥ येन 
प्रकारेण मनःप्रसादद्वारा भबति तथाऽह इत्यर्थः | तथा चेन्द्रियजयेन ज्ञानोदयप्रकारोक्ति- 
परत्वादस्य “वरो fe’ इत्यनेन न गतार्थतेति भावः ॥ 


भाबरत्रकोराः (सु.टि.)- ‘was’ इत्यादि त्रिपाद्या रागद्वेषपरिहारस्येन्द्रियजयाख्यं 
फलमुच्यते | प्रसादमधिगच्छति’ इत्यादिना चेन्द्रियजयस्य फलम्‌ | अतस्तदुभयानुरोधेन भाष्यं 
द्वेधा व्याचष्टे- इन्द्रियजयश्च तत्फलमित्यादिना ॥ 


भाबदीपिका (श्री.टि.)- 'आत्मवश्चैर्विधेयात्मा’ इति तृतीयपादेन रागद्वेषपरिहार- 
फलस्येन्द्रियजयस्य तदुत्तरपादपञ्चकेन प्रसादादेरिन्द्रियजयसाध्यत्वस्य चोक्तेस्तदनुरोषेन भाष्यं 
द्वेधा व्याचष्टे - इन्द्रियजयश्च तदित्यादिना ॥ उक्तमितीति ॥ “बरो हि यस्येन्द्रियाणि तस्य 
प्रज्ञा प्रतिष्ठिता’ इत्युक्तत्वादिति भावः i) यथा भवति तथाऽऽहेति ॥ यथा येन प्रकारेण, 
मनःप्रसादद्वारेणेति यावत्‌, तथा तं प्रकारं ज्ञानस्य मनप्रसा-द्वारेन्त्रियजयजन्यत्वरूपं “प्रसाद- 
मधिगच्छति । प्रसन्नचेतसो ह्याशु बुद्धिः पर्यबतिष्ठति’ इत्यनेनाऽहे यर्थः | तथाच “वशे हि! 
इत्युक्तविवरणरूपत्वान्न पुनरुक्तिरिति भावः ॥ 


भावप्रकाशः (कृ.टि.)- 'आत्मवश्यैर्विधेयात्मा ” इत्यन्तेन रागद्वेषपरिहारस्येन्द्रिय- 
जयाख्यं फलमुच्यते 'प्रसादमधिगच्छति’ इत्यादिना चेन्द्रियजयस्य फलम्‌ । अतस्त- 
दुभयानुगुण्याय व्याचष्टे- इन्द्रियजयश्च तदित्यादिना ॥ 


भाष्यम्‌ 


बिषयान्‌ अनुभवन्नपि | विधेय आत्मा मनो यस्य सः । जितात्मेत्यर्थः | 
प्रसादं मनःप्रसादम्‌ ॥ ६४ ॥ 


श्रीमद्धगवद्रीताभाप्यम्‌ द्धग 
त द्धगवद्वीताभाप्यम्‌ 


झोक Day 


भावप्रदीपिका (प.टी.)- तुझडाब्दार्थः-- अपीति ॥ 
भावप्रकाशिका (न.टी.)- तुझाब्दोक्तं बिशेष दर्शयितुमपिशब्दमाधाय व्याचष्टे ॥ 


प्रमेयदीपिका (ज.टी.)- 'रागद्वेषपरिहारबद्‌ बिषयचरणस्यापीन्द्रियजयसाधनत्व- 
मुच्यते' इत्यन्यथाप्रतीतिनिरासाय आह- बिषयानिति ॥ निराहारत्वमिन्द्रियजये 
कारणम्‌ । तच्चाशक्यम्‌ । अतः कथमिन्द्रियजयः? इत्याशङ्कय देहधारणमात्रोपयुक्त- 
बिषयानुभवो न दोषायेति तदभ्युपगममात्रमनेन क्रियत इति भावः । इन्द्रियजयवाचकं 
पदमत्र न श्रूयत इत्यतस्तव्याचष्टे- विधेय इति ॥ सः 'बिधेयात्मा’ इति शेपः । 
किमनेनापि? इत्यत आह- जितात्मेति ॥ 


अनेन पादत्रयेण रागद्वेपपरिहारस्येन्द्रियजयाख्यं फलमुक्तम्‌ । ययप्यनुबादोऽयं 
प्रतीयते | तथा$प्यप्राप्तत्वादन्यथा वाक्यवृत्तिः । तथाहि य उक्तविधया त्यक्तरागद्वेपः सः 
रागद्वेपबियुक्तैः ताभ्यामप्रयुक्ते केबलं शरीरधारणार्थ बिषयांश्ररति । सः विधेयात्मा 
भवति । तत एव बाह्येन्द्रियाण्यपि तस्य बञ्यानि भवन्तीति । अत एव क्रमेण बाक्य- 
द्वयस्य पृथक्‌ तात्पर्य नोक्तम्‌। द्वितीयाकाह्वोत्तरत्बेनेन्द्रियजयस्य ज्ञानं व्यबहितफलमिति 
दर्शयितुं साक्षात्‌ फलमुक्तम्‌- विधेयात्मा प्रसादमधिगच्छतीति ॥ 


तत्र प्रसादो नाम आत्मधर्म इति प्रतीयते । तन्निवृत््र्थमाह- प्रसादमिति ॥ 
“प्रसन्नचेतसः? (२.६५)इति बक्ष्यमाणत्बादिति भाबः ॥ ६४ ॥ 


भाबबोधः (र.टि.)- ॥ उक्तबिधयेति ॥ रागद्वेषयोः फलानिच्छया कारणत्यागेनेत्यर्थः | 
ननु रागद्वेषयोः मनोधर्मत्वेन सर्वपुरुषबाह्यन्द्रियाणां सदा तद्वियुक्तत्वात्‌ इनार्थिन एव कि 
विझिष्योच्यते इत्यत आह- ताभ्यामप्रयुक्तेरिति ॥ बाह्यन्द्रियाणीति ॥ अनेन 'आत्मवस्यैः' 
इतिपदमुक्तार्थं भवति | ननु यद्येवमन्यथा वाक्यवृत्तिः, तर्हि “रागद्वेषवियुक्ते:” इत्यादिपाद- 
त्रयात्मकबाक्यस्य रागद्वेषत्यागस्येन्द्रियजयरूपं फलमाहेति, 'प्रसादमधिगच्छति’ इत्यादिपाद- 
पञ्चकात्मकवाक्यस्य इन्द्रियजयस्य प्रसादादिरूपं फलमाहेति क्रमेण पृथक्‌ तात्पर्य वक्तव्यम्‌ | 
'इन्द्रियजयफलमाह' इत्येकोत्तया वाक्यद्वयतात्पर्यकथने कि निमित्तमित्यत आह- अत 
एवेति ॥ तात्पर्यार्थवशादुक्तरीत्या अन्यथा वाक्यवृत्तावपि अन्वयमुखेन ्ॐोकद्वयस्यैकवाक्यत्वेन 

शोक: ६४ 

्रतीयमानत्वादेवेत्पर्थः | यद्वा एवं तहि 'आत्मव्यैः' इत्यस्य पूर्वं पृथक्‌ तात्पर्यं वक्तव्यम्‌ । 
तत्कुतो नोक्तमित्यत आह- अत एबेति ॥ यतो मनोजये सति बाह्येन्द्रियजयार्थ पुनः 
प्रयत्नानपेक्षा | यद्वक्ष्यत्यष्टमे “मनो निरुध्य इत्यनैनैव सर्वेन्द्रियसंयमनं लब्धम्‌’ इति | अत एव 
मनोजयबाहोन्द्रियजययोरेकप्रयत्रसाध्यत्वादेव मनोजयप्रतिपादक'विधेयत्मा’ इति पदतात्पर्य- 
कथनेनैव बाहयन्द्रियजयप्रतिपादक- आत्मवइयपदतात्तर्यमुक्तप्रायमेवेत्यभिप्रेत्य 'आत्मवडयेर्विधे- 
यात्मा' इति पदद्वयस्य पृथक्‌ तात्पर्यं नोक्तम्‌ । बाह्येन्द्रियजयस्य मनोजयानन्तरभावित्वेन 
गीतापाठक्रमेण साध्यसाधनभावाभावात्‌ क्रमेण च तापर्य नोक्तमित्यर्थः ॥ ६४ ॥ 


भाबदीपः (रा.टि.)- ॥ अनुवादोऽयमिति ॥ “विधेयात्मा” इत्यन्तो ग्रन्थ इत्वर्थः ॥ 
अप्राप्तत्बादिति ॥ यथा 'यदाग्रोयोऽष्टाकपालोऽमावास्यायां पौर्णमास्यां च' इत्यादौ यथा 
यच्छब्दाचनुवादलिङ्गसत्वेऽप्यप्रापतत्वाद्‌ अपूर्वकर्मविधिबोधकत्वं तथाऽत्र विभेयात्मत्वादेः 
पूर्ववाक्यैर्मानान्तरेण वा प्राप्तत्वाभावात्‌ | अन्यथा विधिपरत्वेन बाक्यबृत्तिः वाक्यस्य 
बोधकतेत्यर्थः ॥ तं प्रकारं व्यनक्ति- तथाहीत्यादिना ॥ उक्तविधयेति ॥ “एतदुक्तं भवति’ 
इत्यादिनोक्तविधया इत्यर्थः ॥ अत एवेति ॥ हेतुहेतुमद्धावापन्नत्वादेव विधेयात्मपद- 
तात्पर्योक्त्येव {इन्द्रियैः आत्मवञ्यैः' इत्यस्योक्ततात्पर्यकत्वादेवेत्यर्थः।। द्वितीयाकाङ्केति॥ “किं 
साक्षादिन्द्रिजयफलम्‌” इत्यादिनोक्तद्वितीवेत्यर्थः ॥ ६४ ॥ 


भावरत्रकोइाः (सु.टि.)- ॥ परिहारबत्‌ परिहारस्येव | “तत्र तस्येव’ इति षषछ्छ्यन्तादि- 
वार्थे वतिः | बिषयचरणस्य विषयानुभवस्यापि । कथमनेन भाष्पेणोक्तान्यथाप्रतीतिनिरासः? 
इत्यतस्तद्धावमाह- निराहारत्बमिति ॥ अशक्यं निराहारस्य देहावस्थानासम्भवादिति भावः | 
तदभ्युपगममात्रमिति ॥ नतु यथेष्टं विषयोपभोग इत्यर्थः | अत्र यच्छलोकद्वयं 'इन्द्रियजय- 
फलमाह' इत्यवतारितं तत्र ॥ 


ननु “जितात्मेत्यर्थः’ इति कस्येदं व्याख्यानम्‌ ? “विधेय आत्मा मनो यस्य 'इत्युक्त- 
विग्रहवाक्यस्येति चेन्न । “विधेयात्मा ” इति समासपदप्रदर्शनप्रसज्ने जितात्तेत्युत्तययोगात्‌, 
अर्थपदास्वारस्याच्चेत्याशङ्कय, नेदं कस्यचिद्‌ गीतापदस्य व्याख्यानम्‌ । किन्तु *रागद्वेष- 
वियुक्तः' इत्यादि त्रिपादीतात्पर्यकथनरूपम्‌ । भाष्ये 'सः” इत्यनन्तरं विधेयात्मेति समासपदं 

शोकः Ry 
चाध्याहार्यम्‌ । तथा चेन्द्रियजयवाचकं पदमत्र नेति चोद्यं परिहृतं भवतीत्यभिप्रायेणाह- 
विधेयात्मेति शेष इति ॥ अनेनापि विधेयात्मत्वेनापि | अनुबादोऽयमिति ॥ चरन्निति शतुः 
श्रवणात्‌, विधेयात्मा भवेदित्यश्रबणात्‌, “प्रसादमधिगच्छति” इत्यत्र तिङः श्रवणाञ्चेति भावः ॥ 


॥ अप्राप्तत्वादिति ॥ यथा 'यदाग्रोयोऽष्टाकपालोऽमावास्यायां च पौर्णमास्यां चाच्युतो 
भवति’ इत्यादौ यच्छब्दाद्यनुवादलिङ्गसद्भावेऽप्यपराप्तत्वाद्‌ अपूर्वकर्मविधिपरत्वमभ्युपगतं 
मीमांसकैः तथाऽत्रापि झारीरधारणमात्रानुकूलविषयानुभवस्य विधेयात्मत्वस्य च पूर्ववाक्यै- 
मानान्तरेण बाऽप्रप्तत्वात्‌ । अन्यथा विधेयार्थबोधकत्वेन | वाक्यवृत्तिः वाक्यस्य बोधकता 
वाक्यव्याख्यानमिति यावत्‌ । कर्तव्येति रोषः । तामेवाह- तथा हीति ॥ उक्तविधया 
'रागद्वेषयोः परम्परया नरकाद्यनर्थप्राप्तिः कार्यमित्यत्र' इति रोषः । ननु रागद्वेषयोर्मनोधर्मत्वेन 
तद्वियुक्तत्वस्य सर्वपुरुषबाह्येन्द्रियसाधारणत्वात्‌ किं जिज्ञासोरेव वििष्यैवम्भाव उच्यत इत्यत 
आह- ताभ्यामग्रयुक्तैरिति ॥ रागद्वेषाभ्यामप्रवरतितैः | रागद्वेषकलुषितमनोनधिष्ठितैरित्पर्थः । 
अप्रयुक्तैरिति वदन्‌ “अथ केन प्रयुक्तोऽयं पापं चरति पूरुषः’, “काम एष क्रोध एषः’ इत्यादि- 
प्रश्नप्रतिवचनादीनि रागद्वेषयोः प्रवर्तकत्वे प्रमाणमित्यभिप्रैति। 'आत्मवश्पैः” इत्यनुवादलब्ध- 
माह- तत एवेति ॥ विधेयात्मत्वादेव ॥ 


'आत्मवञयैः' इत्यत्र आत्मशब्दो जिज्ञासुपर इत्याह- तस्येति ॥ इतिशब्दस्य “तथा हि' 
इति पूर्वेण सम्बन्धः | अत एवेति ॥ हेतुहेतुमद्भावापन्नत्वादेव विधेयात्मपदतात्पर्योत्तया 
“आत्मवश्चैरिन्द्रियैः’ इत्यस्याप्यु क्ततात्पर्यकत्वादेवेत्यर्थः | यद्वा, ननु यदि “रागद्वेष:” इत्यादेः 
“प्रसादमधिगच्छति’ इत्येतस्य चाक्तविधया पृथग्वाक्यत्वं तर्हि भाष्ये 'रागादित्यागस्येन्द्रिय- 
जयाख्यं फलमाह’ इति, “इन्द्रियजयस्य फलमाह’ इति च क्रमेण वाक्यद्वयस्य तात्पर्य 
पृथम्बाच्यम्‌ | 'इन्द्रियजयफलमाह' इत्येकोत्तया वाक्यद्वयतात्पर्यकथने को हेतुरित्यत आह- 
अत एबेति ॥ तात्पर्यवञ्ञादन्यथा वाक्यवृत्तावप्यन्वयमुखेन वाक्यद्वयस्याप्येकवाक्यतया 
प्रतीयमानत्वादेवेत्यर्थः | प्रसादम्‌’ इति भाष्यं सङ्गमयितुं गीतामवतारयति-द्वितीयाकाङ्केति ॥ 
ज्ञानं किं साक्षादिन्द्रियजयफलमुत व्यवहितमिति द्वितीयाकाङ्केत्यर्थः । “प्रसादमधिगच्छति' 
इत्ेवोपादातव्येऽपि यत्‌ “विधेयात्मा” इत्याह- तदाख्यातोपात्तकर्तुः स्फोरणाय | इन्द्रिय- 
जयवाचकपदप्रदर्शनाय वा । तस्य हि साक्षात्फलप्रतिपादनाय तुरीयः पादः | अभ्यर्हिततया 

ata: ६४ 
तदुपस्थित्यवञ्यम्भावादाह- आत्मधर्म इति ॥ मनोधर्मत्वे भाष्याभिप्रेतयुक्तिमाह- प्रसन्नेति 
॥ ६४ ॥ 


भाबदीपिका (श्री.टि.)- ॥ विपयचरणस्येति ॥ “चर गतिभक्षणयोः' इति धातो- 
विषयानुभवस्येत्यर्थः ॥ तच्चाशक्यमिति ॥ देहावस्थानासम्भवान्निराहारत्वमशक्यमित्यर्थः ॥ 
अनेनेति ॥ 'विषयानिन्द्रियैश्चरन्‌' इत्यनेन देहधारणमात्रोपयुक्तविषयानुभवाभ्युपगममात्रं क्रियत 
इत्यर्थः | भाष्ये जितात्मा जितमना इत्यर्थः || 


ननु 'रागद्वेषवियुक्तैः' इत्यादिपादत्रयेण रागद्वेषपरिहारस्येन्द्रिजयाख्यं फलमुक्तमित्यसत्‌ | 
पादत्रयस्यानुवादरूपत्वेन विधिरूपत्वाभावात्‌ । 'प्रसादमधिगच्छति’ इत्यस्यैव तथात्वात्‌ | 
अनुवादकस्य च न स्तार्थसत्तानिश्रयरूपत्वमित्यादाङ्कचाऽह- यद्यपीत्यादिना ॥ अप्राप्त 
त्वादिति ॥ तथाचानुवादकत्वं न सम्भवतीति भावः ॥ अन्यथेति ॥ विधेयत्वेनेत्यर्थः | बाक्य- 
वृत्तिः वाक्यव्याख्यानम्‌ ॥ उक्तविधयेति ॥ विषयध्यानसङ्गरूपकारणस्य सम्मोहादिरूपफलस्य 
च त्यागेनेत्यर्थः । ननु रागद्वेषयोर्मनोधर्मत्वेन सर्वपुरुषबाह्ेन्द्रियाणां सदा तद्वियुक्तत्वाद्‌ 
ज्ञार्थिन एव किं विशिष्योच्यत इत्यत आह- ताभ्यामप्रयुक्तैरिति ॥ रागद्वेषाभ्यामप्रवर्तितेः 
अप्रेरितेरित्यर्थः | रागद्वेषयोश्च प्रवर्तकत्वं 'प्रवर्तनालक्षणाः स्युर्दोषा रागादयश्च ते’ इत्याद्यभि- 
ुक्तवाक्येन सिद्धमिति ज्ञातव्यम्‌ ॥ बाह्येन्द्रियाणीति ॥ अनेनाऽत्मवइ्यैरिति पदमुक्तार्थ 
भवति ॥ 


नन्वेवं वाक्यवृत्ताबङ्गीक्रियमाणायां वाक्यभेदज्ञापनार्थमिन्द्रिजयाख्यं फलमाहेति 
इन्द्रियजयस्य फलमाहेति क्रमेण तात्पर्य भाष्यकारैः कस्मान्नोक्तमित्यत आह- अत एबेति ॥ 
यत एवमनुवादकतयैकवाक्यत्वेन प्रतीयमानत्वेऽपि अप्रापत्वरूपवाधकेनानुवादकत्वा- 
सम्भवेनोक्तबिधया वाक्यवृत्तेज्ञातुँ शक्यत्वादेवेत्यर्थः | 


भाववोधे तु - तात्रयार्थवशादुक्तरीत्याऽन्यथा वाक्यवृत्तावपि अन्वयमुखेन कोकद्वय- 
स्यैकवाक्यत्वेन प्रतीयमानत्वादेवेत्यर्थ इति व्याख्यातम्‌ ॥ 


बाक्यद्वयस्येति ॥ पादत्रयात्मकमेकं वाक्यं, 'प्रसादमधिगच्छति’ इत्यारभ्य TA- 
पादात्मकमपरं वाक्यमिति वाक्यद्वयस्येत्यर्थः ॥ द्वितीयाकाङ्केति ॥ तज्ज्ञानं किं साक्षादिन्द्रिय- 
जपफलम्‌, उत व्यवहितमिति द्वितीयाकाङ्केत्यर्थः || आत्मधर्मः इच्छारूपः || ६४ ॥ 

BPR: ६४ 
भावप्रकाश: (कृ.टि.)- ननु “विधेय आत्मा” इत्यादिवाक्यं गीतायां नास्ति । तेन 
तदनुवादेन जितात्मेत्यर्थ इति व्याख्यानं न युज्यते । नच विधेय आत्मेति समासार्थाव- 
बोधकमेतदिति वाच्यम्‌ | तथासति समासपदप्रदर्शनप्रसङ्गादित्याशङ्कय “सः? इत्यस्यानन्तर- 
मध्याहार्यमाह- स विधेयात्मेति शेष इति ॥ उक्तबिधयेति ॥ रागद्वेषयोः परम्परयेत्यादिनेति 
रोषः । ननु रागद्वेषावियुक्तत्वं सर्वपुरुषबाह्येन्द्रियसाधारणम्‌ | तयोः मनोधर्मत्वात्‌ | तत्‌ किं 
जिज्ञासोरेव विदिष्यैवमुच्यते? इत्यत आह- ताभ्यामप्रयुक्तैरिति ॥ “आत्मवस्यै'रित्यनुवाद- 
लम्धार्थमाह- तत एबेति ॥ ननु यदि “रागद्वेषे त्यादेः “प्रसादमधिगच्छती' त्यादेश्चोक्तविधया 
पृथक्‌ वाक्यत्वं तर्हि 'रागादित्यागस्येन्द्रियजयाख्यं फलमाह’ इति 'इन्द्रियजयस्य फलमाह 
इति च क्रमेणवाक्यद्वयस्य पृथक्‌ तात्पर्यं वाच्यम्‌ ।'इन्द्रियजयफलमाह’ इत्येकोत्तया 
वाक्यद्वयतात्पर्यकथने को हेतुरित्यत आह- अत AA ॥ तात्पर्यवशादन्यथावाक्य - 
ृत्तावप्यन्वयमुखेन वाक्यद्वयस्यैकवाक्यतया प्रतीयमानत्वादित्यर्थः ॥ ६४ ॥ 


प्रसादे सर्वदुःखानां हानिरस्योपजायते । 
प्रसन्नचेतसो ह्याशु बुद्धिः पर्यबतिष्ठते ॥ ६५ ॥ 


भाष्यम्‌ 


कथं प्रसादमात्रेण सर्वरुःखहानिः? प्रसन्नचेतसो हि बुद्धिः पर्यबतिष्ठति । 
ब्रह्मापरोक्ष्येण सम्यक्‌ स्थितिं करोति । प्रसादो नाम स्वतोऽपि प्रायो 
विषयागतिः। ६५ ॥ 


भावप्रदीपिका (प.टी.)- कथं मनःप्रसादमात्रादपरोक्षज्ञानम्‌ ? इत्यत आह- प्रसाद 
इति ॥ ६४-६५ ॥ 


भावप्रकाशिका (न.टी.)- “निराहारस्य देहिनः? “इन्द्रियाणि जयन्त्याशु निराहाराः’ 
इत्यनयोः समानार्थत्वात्‌ निवृत्तविपयो हि जितेन्द्रियः । अयं तु रागद्वेपवियुक्त्वात्‌ 
वबिषयाननुभबन्नपि *जितमनाः? इति रोपः । अतः प्रसादो नाम स्वतोऽपि प्रायो 

बिषयागतिः इत्येतद्रागतो विषयागतिरिति व्याख्येयम्‌ । स्वतः इति प्रयत्नं विनेत्यर्थः 
॥ ६५ ॥ 

शोकः ६५ 

प्रमेयदीपिका (ज.टी.)- प्रसादे सति किं स्यात्‌? इत्यत उक्त- प्रसाद इति ॥ 
तदाक्षिपति- कथमिति ॥ 'तरति शोकमात्मवित्‌’ इत्यादिविरोधादिति भावः ॥ किञ्च 
‘gare सति ज्ञानं भबति’ इति बा ब्यवधानान्तरं वा वक्तव्यम्‌ । तन्नोक्तम्‌ । सर्वदुःख- 
हानिस्त्बबक्तव्येबोक्ता इति चाक्षेपरोषः | एतत्परिहारत्वेनोत्तरार्ध व्याख्याति- प्रसन्नेति ॥ 


एतेन प्रसादस्य फलद्वयमुच्यत इत्यपि प्रतीतिर्निरस्ता भबति । प्रसादे सति ब्रह्मा- 
परोक्षज्ञानं भवति । तच्च व्यवधानेनेति भविष्यति । ततो भवन्ती सर्वदुःखहानिः प्रसादफल- 
तयोक्तेति न वक्तव्यानुक्तिः । नाप्यवक्तब्योक्तिः । “बुद्धियुक्तः? (२.५१) इति शोके 
सुकृतदुष्कृतहानं ज्ञानफलमित्युक्तम्‌ । तदयुक्तम्‌ । अपुरुषार्थत्वादित्याशङ्कां परिहर्तु 
प्रसङ्गादिदमुक्तमिति ॥ 


ननु यस्यानासायेनाभिलपितविषयोपनतिः तस्य मनोऽव्याकुलं प्रसन्नमित्युच्यते । ततः 
कथं प्रसादस्येन्द्रियजयफलत्वं ज्ञानसाधनत्चं चोच्यते? इत्यत आह~ प्रसादो नामेति ॥ 
अत्र विवक्षिता’ इति रोषः । स्वतोऽपि प्रयत्नं विनाऽपि । बिषयागतिः विषयान्‌ प्रति 
अप्रवृत्तिः ॥ ६५ ॥ 


भाबबोधः (र.टि.)- ॥ एतेनेति ॥ हि यस्मात्‌ प्रसन्नचेतसः सर्वदुःखहानिहेतुभूता बुद्धिः 
पर्यवतिष्ठति, तस्मात्‌ मनःप्रसादे सति सर्वदुःखहानिः ज्ञानद्वारा भवति इति पूर्वेत्तिरर्धार्थयोः 
हेतुहेतुमद्भावरूपतया कथनेन प्रसादस्य सर्वदुःखहानिः, बुद्धिश्चेति स्वातन्त्र्येण फलद्वयं 
गीतायामुच्यत इति प्रतीतिर्निरस्ता भवतीत्यर्थः | अत एव भाष्ये हिशब्दसाहित्येन गीतानुवादः 
कृत इति भावः | ब्यबधानेनेति ॥ “नास्ति बुद्धिरयुक्तस्प” इति वक्ष्यमाणप्रकारणेत्यर्थः ॥ ततः 
कथमिति ॥ अभिलषितविषयोपनतेरिन्द्रियजयसाध्यताया ज्ञानसाधनतायाश्च विरुद्धत्वादिति 
भावः ॥ ६५ ॥ 


waa: (र.टि.)- उत्तरइलोकं स्वयमेवावतारयति- प्रसादे सतीत्यादिना ॥ 
तदिति ॥ 'प्रसाद' इत्यादि पूर्वा धोक्तमाक्षिपतीत्यर्थः । तत्रापरोकषज्ञानं चित्तनिरोधादिव्यवधानेन 
“नास्ति बुद्धिरयुक्तस्य’ इत्युत्तररलोके भविष्यतीत्यर्थः || ततः अपरोक्षज्ञानादित्यर्थः ॥ नाप्य- 
बक्तब्योक्तिरिति ॥ कक्तव्यज्ञानस्योक्तेरिति भावः ॥ व्यवधानेन भवतोऽप्यनिष्टनिवृत्तिरूप- 
फलस्य वक्तव्यत्वादिति भावः ॥ कुतः तस्य वक्तव्यता? इत्यत आह- बुद्धीत्यादिना ॥ 
ज्ञानसाधनत्वञ्चेति ॥ व्यवधानेनेति भावः ॥ ६५ || 


468 श्रीमद्भगवद्वीताभाष्यम्‌ 


भावरत्रकोश: (सु.टि.)- उत्तरभाष्यं सङ्गमयितुँ गीतामवतारयति-प्रसादे सतीति ॥ तत्‌ 
मनःप्रसादेन सर्वदुःखहानम्‌ । 'तरति शोकमात्मवित्‌” इत्यादावात्मज्ञानिनः शोकशब्दित- 
सर्वदुःखप्रहाणिः श्रूयते । मनःप्रसादमात्रेण सर्वदुःखहान्युक्ती तद्विरोधः स्यादित्यर्थः । 
एतेनेति ॥ 'कथं मनःप्रसादमात्रेण सर्वदुःखहानिः' इत्याक्षेपपूर्वक “प्रसन्नचेतसो हि 
इत्यादिभाष्येणेत्यर्थः । न केवलमुक्ताक्षेपनिरास इत्यपेरर्थः | तचेति ॥ अपरोक्षज्ञानं व्यवधानेन 
चित्तनिरोधादिव्यवधानेनेत्येतत्‌ “नास्ति बुद्धिरयुक्तस्य’ इत्युत्तरश्लोके भविष्यतीत्यर्थः । ततः 
अपरोक्षज्ञानात्‌ | बक्तव्यानुक्तिः अवश्यवक्तव्यज्ञानानुक्ति:। सर्वदुःखहानिरवत्तव्यत्युक्तम्‌ । 
तदपि नेत्याह- नापीति ॥ व्यवधानेन भवतोऽप्यनिष्टनिवृत्तिरूपफलस्य वक्तब्यत्वादिति 
भावः | तत्‌ कथमत्र सङ्गतमित्यत आह- बुद्धियुक्त इति ॥ अपुरुषार्थत्बात्‌ सुखावाप्ति- 
दुःखहान्योरेव पुरुषार्थत्वादिति भावः | अभिलपितबिषयोपनतिः इष्टविषयलाभः | ततः 
कथमिति ॥ अब्याकुलत्वापरपर्यायमनःप्रसादस्येन्द्रियजयफलत्वं नोपपद्यते । अनायासेनाभि- 
लषितविषयोपनतिफलत्वात्‌ । इन्द्रियाणामभिलषितविषयेभ्यः प्रत्याहरणं हि जयः । तथा तस्य 
ज्ञानसाधनत्वं चायुक्तम्‌ । विषयोपभोगजन्याव्याकुलत्वस्य विषयविरागसाध्यज्ञानसाधनत्व- 
विरोधादिति भावः । विषयाणामागतिरिति प्रतीतौ पुनरुक्तचोद्यापरिहार एवेत्यतो व्याचष्टे- 
बिषयान्‌ प्रत्यप्रबृत्तिरिति ॥ विवक्षितप्रसादस्येन्द्रियजयफलत्वं ज्ञानसाधनत्वं च न विरुद्धमिति 
भावः ॥ 


गीताक्षरार्थस्तु- अस्त्वेवं रागद्वेषपरिहारः, ततः किमित्यपेक्षायां रागद्वेषपरिहारस्येन्द्रय- 
जयाख्यम्‌, इन्द्रिजयाच्च किं स्यादित्याकाङ्कायां ततो जायमानं फलमुच्यते रागद्वेपेति 
द्वाभ्याम्‌ ॥ य उक्तविधया त्यक्तरागद्वेषः सः रागद्वेषवियुक्तैः ताभ्यामप्रयुक्तेः आत्मवश्यैः 
स्वाधीनैः इन्द्रियैः केवलं शरीरधारणार्थ विषयान्‌ ईश्वरनुन्नाननुभवन्नपि विधेयात्मा स्वाधीन 
आत्मा मनो यस्य स तथा स भवति | तत एव बाहोन्द्रियाण्यपि तस्य वइयानि भवन्ति | 
अनेन पादत्रयेण रागद्वेषपरिहारस्येन्द्रियजयाख्यं फलमुक्तम्‌ | 


इन्द्रियजयेनापि किं स्यादिति द्वितीयाकाङ्कोत्तरत्वेनेन्द्रियजयस्य ज्ञानं व्यवहितफलमिति 
दर्शयितुं साक्षात्‌ फलमुच्यते - विधेयात्मा प्रसादमधिगच्छतीति ॥ तत्र प्रसादो नाम प्रयत्नेन 
विनाऽपि मनसः प्रायो विषयान्‌ प्रतयपरवृ्तिरत्र विवक्षिता | तामधिगच्छति प्राप्नोति । प्रसादे 

श्लोक: ६५ 

सति किं स्यादित्यत उच्यते - प्रसाद इति ॥ मनसः प्रसादे सति अस्य प्रसन्नचेतसः पुरुषस्य 
आशु बुद्दिः ब्रह्मापरोक्षज्ञानं पर्यवतिष्ठति सम्यग्‌ भवति | ततश्चास्यापरोक्षज्ञानिनः सर्वदुःखानां 
हानिरुपजायते समीपे निष्पद्यते । हि प्रसिद्धमेतत्‌ “तरति शोकमात्मवित्‌’ इत्यादाविति ॥ 
‘gage: इति कोके सुकृतदुष्कृतहानं ज्ञानफलमुक्तम्‌ | तदयुक्तम्‌ । अपुरुषार्थत्वादिति 
ast परिहर्तु प्रसङ्गादिदमुदितमिति ॥ ६४-६५ ॥ 


भाबदीपिका (श्री.टि.)- ॥ तरतीति ॥ ज्ञानेनैव सर्वदुःखहानिश्रवणान्न मनःप्रसादेन 
सर्वदुःखहानिरित्याशयः ॥ व्यबधानान्तरमिति ॥ प्रसादेन ज्ञाने जननीयेऽन्यद्‌ व्यवधानं वा 
वक्तव्यमित्यर्थ: ॥ अवक्तव्यैचेति ॥ सर्वदुःखहानेर्मनःप्रसादफलत्वाभावादिति भावः ॥ 
एतेनेति ॥ भाष्ये “प्रसन्नचेतसो हि’ इति हिशब्दसाहित्येन गीतानुवादकरणेनेत्यर्थः ॥ 
फलद्वयमिति ॥ प्रसाद इति कोकेन सर्वदुःखहानिबुंद्धिश्रेति स्वातन्त्र्येण फलद्वयमित्यर्थः | 
कथमित्यत आह- प्रसादे सतीति ॥ हि यस्मात्‌ प्रसन्नचेतसः सर्वदुःखहानिहेतुभूता वुद्विः 
पर्यवतिष्ठति, एबं प्रसादे मनःप्रसादे सति जातया बुद्धया सर्वदुःखानां हानिरस्योपजायते इति 
योज्यम्‌ ॥ व्यबधानेनेति ॥ चित्तनिरोधाख्ययुत्तिद्वारेत्यर्थः | भविष्यति “नास्ति बुद्धि- 
रयृक्तस्य' इति वक्ष्यमाणप्रकारेणेत्यर्थः । अतो न वक्तव्यस्य व्यवधानस्यानुक्तिरित्यन्वयः | ततः 
ज्ञानात्‌ ॥ प्रसादफलतयेति ॥ एवं परम्परामभिप्रेत्य {प्रसादे सर्वदुःखानां हानिः” इत्युक्तमिति । 
नाप्यबक्तव्योक्तिः सर्वदुःखहानेः परम्परया प्रसादफलत्वेनावक्तव्यत्वाभावादिति भावः । ननु 
सत्यमेवं वस्तुगतिस्तथाऽप्यत्र सर्वदुःखहानेज्ञानफलत्वोक्तौ का सङ्गतिरित्यत आह- बुद्धीति ॥ 
अपुरुपार्थत्वादिति ॥ इष्टप्राप्यनिष्टनिवृतत्योरन्यतरत्वाभावादिति भावः ॥ परिहर्तुमिति ॥ 
अनिष्टनिवृत्तिरूपत्वादित्यादायेनेत्पर्थः ॥ प्रसङ्गादिदमिति ॥ 'प्रसन्नचेतसो ary बुद्धिः 
पर्यवतिष्ठति” इति बुद्धिरूपमनःप्रसादफलकथनेन तत्फलरूपाया दुःखनिवृत्तेरपि स्मारितत्वेन 
प्रसङ्गसङ्गत्योक्तमिति भावः | उपनतिः प्राप्तिः ॥ इन्द्रियजयफलत्वमिति ॥ इन्द्रियजयाभावेऽपि 
उक्तरूपमनःप्रसादसद्भावादित्यादायः ॥ ज्ञानेति ॥ अभिलषितविषयोपनतौ च ताहडाप्रसादस्य 
ज्ञानसाधनत्वं विरुद्धमिति भावः | अप्रवृत्तिः मनस इति शेषः ॥ ६५ ॥ 


भावप्रकाशः (कृ.टि.)- ॥ इत्यत उक्तमिति ॥ गीतायामिति शेषः । एतेनेति ॥ कथं 
प्रसादमात्रेण सर्वदुःखहानिरित्यक्षेपपूर्वकं 'प्रसन्नचेतसो हि' इत्येतत्परत्वन्याख्याने कृत 


io श्रीमद्भगबद्वीताभाष्यम्‌ 


डोक: ६५ 
एवोक्ताक्षेपनिरासो नान्यथा । तेनान्यथाप्रतीतिनिरास इति भावः | अत एव भाष्ये हिशब्द- 
साहित्येन गीतानुवाद इति बोध्यम्‌ | व्यवधानेनेति ॥ “नास्ति बुद्धिरयुक्तस्य'इति बक्ष्यमाण- 
व्यवधानेनेत्यर्थ: । ततः कथमिति॥ अव्याकुलत्वाख्यप्रसादस्येन्द्रियजयफलत्व॑ कथम्‌। 
अनायासेनाभिलषितविषयोपनतिफलत्वात्‌ ज्ञानसाधनत्वं च कथम्‌?। विषयोपनतिजन्य- 
ब्याकुलत्वस्य ज्ञानसाधनत्वविरोधादित्यर्थः || ६५ ॥ 


नास्ति बुद्धिरयुक्तस्य न चायुक्तस्य भावना । 
नचाभावयतः शान्तिरशान्तस्य कुतः सुखम्‌ ॥ ६६ ॥ 


भाष्यम्‌ 


प्रसादाभावे दोषमाहोत्तराभ्यां क्लोकाभ्याम्‌ | न हि प्रसादाभावे युक्तिः 
चित्तनिरोधः | अयुक्तस्य च बुद्धिः सम्यज्ज्ञानं च नास्ति | तदेबोपपादयति- 
न चायुक्तस्येति ॥ 


भावप्रदीपिका (प.टी.)- ननु मार्गान्तरेण मोक्षसिद्धेः किमनेन दुरापायप्रसादेन ¦ 
इत्याशङ्कोत्तरतयोत्तरश्वोकद्वयमवतार्य व्याचष्टे- प्रसादेति ॥ नन्वत्र युक्त्यभावे दोप 
उच्यते, न प्रसादाभाव इत्यत आह- न हीति ॥ अयुक्तस्य बुद्धिर्भाबना च नास्तीति 
आन्तिर्मा भूदित्याह- तदेवे ॥ अयुक्तस्य ध्यानाभावान्नापरोक्षज्ञानमित्यर्थः ॥ “न 
चाभावयतः झान्तिः? इत्यत्रापि न चाभावयतो ज्ञानं, ज्ञानिनः शान्तिरिति ज्ञेयम्‌ ॥ 


भावप्रकाशिका (न.टी.)- “प्रसन्नचेतसो ह्याशु बुद्धिः’ इत्युक्तत्वात्‌ नास्ति बुद्धिर- 
प्रसन्नचेतस इति वक्तव्ये अयुक्तस्य बुद्धिर्नत्युक्तेः प्रसादसाध्ययुक्तिर्नामाङ्गीकार्येति भावेन 
उत्तरछोकमबतार्य व्याचष्टे- प्रसादाभाव इति ॥ कथमयुक्तस्य बुद्धिर्नास्ति ? इत्या- 
शङ्कायाम्‌, अयुक्तस्य भाबनाभावात्‌, तदभावे बुद्धयभावादिति भाबेनाह- तदेबेति ॥६६॥ 


प्रमेयदीपिका (ज.टी.)- बक्तव्यस्योक्तत्वात्‌ “नास्ति बुद्धि: इत्यादिकं किमर्थम्‌ 
इत्यत आह- प्रसादेति ॥ 'श्रबणमननाभ्यामुपकृतेन ध्यानेनैव ब्रह्मापरोक्षज्ञानसिद्धेः 
किमनेन प्रसादेन? यदर्थमिन्द्रियजयोऽपेक्षित इत्याशङ्कय' इति शेष: । नन्वत्र प्रसादाभावे 

इदं स्यादिति नोच्यते । अतः कथमेतदुक्तमित्यतः प्रकरणप्राप्तमध्याहरति- न हीति ॥ 
ननु प्रसादरहिता अनुमिमत इत्यत आह- चित्तेति ॥ एकाग्रतेत्यर्थ: | एवमध्याहारे सति 
'नास्ति बुद्धिः? इत्येतत्सम्वद्धयत इति भावेनाऽह- अयुक्तस्येति ॥ ज्ञानमात्रं प्रकृता- 
नुपयुक्तमयुक्तं चेत्यत आह सम्यगिति ॥ ब्रह्मापरोक्षज्ञानमित्यर्थः ॥ एतावता प्रसादा- 
भाबे दोप उक्तः । तत्किमर्थं “न चायुक्तस्य’ इत्येतत्‌? इत्यत आह- तदेवेति ॥ 
'ध्यानेनैब ज्ञानोत्पादात्‌ कथं “नास्ति बुद्धिरयुक्तस्य’ इत्याशङ्कय'इति रोपः | भावना 
ध्यानम्‌ । अत एब “न चाभावयतो ज्ञानम्‌ । नचाज्ञानिनः शान्ति: इति योज्यम्‌ ॥ 


भाबबोधः (र.टि.)- ॥ अनुमिमत इति ॥ युक्तिदाब्दस्यानुमाने प्रसिद्धत्वादिति भावः ॥ 
प्रकृतानुपयुक्तमिति ॥ अपरोक्षज्ञानस्यैव मनःप्रसादसाध्यत्वेन 'प्रसन्नचेतस’ इति प्रकृत- 
त्वादनुपयुक्तं, प्रसादाभावेऽपि घटादिज्ञानस्य जायमानत्वादयुक्तं चेत्यर्थः | अत एवेति ॥ 
ज्ञानस्यैव साक्षात्‌ ध्यानजन्यत्वात्‌ झान्तेस्तु ज्ञानद्वारेव तजन्यत्वादित्यर्थः । 


भाबदीपः (रा.टि.)- ॥ उपकृतेनेति ॥ 'तनिर्धारणार्थनियमस्तद्ट्ष्टेः पृथग्ध्यप्रतिबन्धः 
फलम्‌’ (प्र.सू.३.३.४३) इति सूत्रोक्तदिशा अज्ञानसंायविपर्ययलक्षणप्रतिबन्धनिरास- 
रूपोपकारवत्तयोपकृतेनेत्वर्थः ॥ युक्तिरनुमेति मत्वा शङ्कते- नन्चिति ॥ प्रकृतेति ॥ ब्रह्मा- 
परोकषज्ञानस्य 'स्थितप्रज्ञस्य' इत्यादिना प्रकृतत्वादिति भावः ॥ अयुक्तमिति ॥ तस्य चित्त- 
निरोधापेक्षणादिह च तदुक्तेरिति भावः ॥ अत एवेति ॥ भावनामाध्यापरोक्षज्ञानसाध्यतया 
मोक्षस्य साक्षाद्दावनासाध्यत्वाभावादेवेत्यर्थः ॥ 


भावरत्रकोइाः (सु.टि.)- वक्तव्यस्योक्तत्वात्‌ रागद्वेषपरिहारस्ेन्द्रियजयः फलं, तस्य 
च ज्ञानं व्यवहितफलमित्यादिरूपस्य वक्तव्यस्योक्तत्वात्‌ । श्रबणमननाभ्यामुपकृतेन 
ध्यानेनैबेति ॥ “तन्निर्धारणार्थनियमस्तहदुष्टे: पृथग्च्यप्रतिबन्धः फलम्‌’ इत्यधिकरणे ध्यानमेवा- 
परोक्षज्ञानकारणम्‌ | “ततस्तु तं पञ्यते निष्कलं ध्यायमानः इति श्रुतेः । “ध्यानं च यावदीक्षेत' 
इति स्मृतेश्च | श्रवणमज्ञाननिवृत्तिद्वारा तदङ्गम्‌ । मननं तु संदायविपर्ययरूपप्रतिबन्ध- 
निरसनद्वारा । 

शोक: ६६ 
श्रुत्वा मत्वा तथा ध्यात्वा तदज्ञानविपर्ययौ । 
संशयं च पराणुद्य लभते ब्रह्दर्शनमू' 


इति वचनाच्छूवणमननोपकृतध्यानस्वैवापरोक्षज्ञानसाधनत्वमिति ब्यवस्थापनादिति भावः | 
इदम्‌ अनिष्टम्‌ | एतत्‌ प्रसादाभावे दोषमाहेत्येतत्‌ । प्रकरणप्राप्तम्‌ इन्द्रियजयप्रकरणप्राप्तम्‌ | 
ुक्तिदाब्दस्यानुमानार्थत्वं मत्वा शङ्कते- नन्बिति ॥ ननु चित्तनिरोधो नाम चित्तस्य विषयान्‌ 
प्रत्यप्रवृत्तिः । स एव चात्र प्रसादो विवक्षित इति कथं हेतुहेतुमद्धाव इत्यत आह- 
एकाग्रतेति ॥ प्रकृतेति ॥ “तस्य प्रज्ञा प्रतिष्ठिता’, “प्रसन्नचेतसो ह्याशु बुद्धिः पर्यवतिष्ठति' 
इत्यादावपरोक्षज्ञानस्यैव प्रस्तुतत्वादनुपयुक्तम्‌ । चित्तैक्याभावेऽपि पामरस्य घटादिज्ञान- 
सद्भावादयुक्तं चेत्यर्थः | सम्यत्तवस्य याथार्थ्यरूपत्वे पुनरुक्तचोद्यापरिहार एवेत्यतो व्याचष्टे- 
ब्रहमापरोक्षज्ञानमिति ॥ एतावता 'नास्ति बुद्धिरयुक्तस्य’ इत्येतावता ग्रन्थेन । दोपः 
अपरोक्षज्ञानाभावरूपः | तदिति ॥ यतो दोषोद्धावनोपयुक्तमेव वक्तव्यं तत इत्यर्थः | ध्यानेनैव 
न तु प्रसादेन । श्रवणमननाभ्यामुपकृतेनेत्यपि द्रष्टव्यम्‌ । ध्यानेनैवेत्युक्तशङ्कायाः कथमनेन 
परिहारः ? किञ्च भावना हि प्रयत्नः । “भावनैव प्रयत्नात्मा' इत्यभियुक्तोक्तेः | स च चित्तै- 
काग्रताभावेऽपि भवतीति कथमुच्यते “न चायुक्तस्य भावना’ इति, इत्यत आह- भावना 
ध्यानमिति ॥ ननु न भावना ध्यानमिति युक्तं व्याख्यानम्‌ । “न चाभावयतः झान्तिः' इति 
व्यतिरेकमुखेन भावनायाः शान्तिइाब्दितमोक्षहेतुत्वावेदनात्‌ | न हि ध्यानेनैव मोक्ष इत्यभ्युपगम 
इत्याशङ्कय भावनामोक्षयोर्मध्ये अपरोक्षज्ञानपदमज्ञानिन इति पदं च संयोज्यमिति भावेनाह- 
अत एवेति ॥ भावनासाध्यापरोक्षज्ञानजन्यतया मोक्षस्य साक्षाद्‌ भावनासाध्यत्वाभावादेवेत्यर्थः । 


भावदीपिका (श्री.टि.)- ॥ इदम्‌ अनिष्टम्‌ ॥ एतदुक्तमिति ॥ प्रसादाभावे दोषमाहेति 
कथमुत्तमित्यर्थः ॥ प्रकरणादिति ॥ “नचायुक्तस्य' इत्यायनुबादप्रकरणादत्राप्ययुक्तस्येत्यनु- 
वादादू विधेयं पूरयतीत्याशयः । ननु युक्तिर्लिङ्गं व्याप्यमिति पर्यायात्‌ प्रसादाभावेऽनुमानाभाव 
इत्युक्तं स्यादिति मत्वा शाङ्कते- नन्बिति ॥ निरोधशब्दार्थमाह- एकाग्रतेति ॥ प्रकृता- 
नुपयुक्तमिति ॥ अपरोक्षज्ञानस्यैव मनःप्रसादसाध्यत्वेन “प्रसन्नचेतस' इति प्रकृतत्वादनुपयुक्तम्‌ । 
मनोहरणेऽपि ज्ञानमात्रस्य जायमानत्वाद्‌ अयुक्तं चेत्यर्थः | नन्वेवं चायुक्तस्य ध्यानमिति 
वक्तव्यत्वेन “नचायुक्तस्य भावना” इति कथमुक्तमित्यत आह- भावनेति ॥ ननु 'नचाभावयतः 

शान्ति” इत्ययुक्तम्‌ । ज्ञानेनैव शान्त्युत्पादादित्यत आह- अत एबेति ॥ भावनाया 
ध्यानत्वात्‌ तस्यैव ज्ञानसाधनत्वाच्छान्तेस्तु ज्ञानद्वारैव ध्यानसाध्यत्वादेवेत्यर्थः | 


भावप्रकाश: (कृ.टि.)- ॥ श्रबणमननाभ्यामिति ॥ ध्यानमेवापरोक्षज्ञानकारणम्‌ । 
'ततस्तु तं प्यते निष्कलं ध्यायमानः’ इति श्रुतेः । श्रवणमनने तु ध्यानोपकारके । तत्र 
श्रवणमज्ञाननिवृत्तिद्वारा तदङ्गम्‌ । मननं तु संशयविपर्ययनिवृत्तिद्वारा । “शृणुयाद्यावदज्ञानं 
मतिर्यावदयुक्तता' इत्युक्तेरिति विवेकः । चाक्षुषसाक्षात्कारे आलोकस्य चक्षुःसहकारित्ववद्‌ 
ब्रह्मसाक्षात्कारे ध्यानस्य करणत्वेऽपि मनसः सहकारित्वमिति न 'मनसैवेदमापप्तव्यम्‌ ' 
इत्यादिविरोधः इति बोध्यम्‌ । युक्तिरात्दस्यानुमानार्थत्वं गृहीत्वाऽह~ अनुमिमत इति ॥ ननु 
चित्तनिराधो नाम चित्तस्य विषयागतिः | तथा च चित्तनिरोधस्य प्रसादरूपत्वात्‌ कथं 
कार्यकारणभाव इत्यत आह- एकाग्रतेत्यर्थ इति ॥ प्रकृतानुपमुक्तमिति ॥ अगराक्षज्ञानस्यैव 
मनःप्रसादसाध्यत्वेन प्रकृतत्वादिति भावः । अयुक्तमिति ॥ चित्तैकाग्रताभावेऽपि घटादि- 
्ञानोत्पत्तेरिति भावः | ननु भावनैव प्रयत्रात्मेत्याद्यभियुक्तोक्तेः प्रयत्न एव भावना । प्रयत्नश्च 
चित्तैकाग्रताभावेऽपि भवतीति न चायुक्तस्य भावनेति कथमुक्तमित्यत आह- भावना 
ध्यानमिति ॥ अत एवेति ॥ ज्ञानस्यैव साक्षात्‌ ध्यानजन्यत्वाच्छान्तेस्तु ज्ञानद्वारैव 
तजन्यत्वादित्यर्थः ॥ 


भाष्यम्‌ 
शान्तिः मुक्तिः ॥ *शान्तिर्मोक्षोऽथ निर्वाणम्‌’ इत्यभिधानात्‌ ॥ ६६ ॥ 
मु T T 


भागप्रदीपिका (प.टी.)- नन्बपरोक्षेज्ञानस्य शान्तिसाधनस्य कथं तत्साधनता ? 
इत्यत आह- झान्तिरिति ॥ ६६॥ 


प्रमेयदीपिका (ज.टी.)- ननु शान्तिः प्रसादः | तस्य ज्ञानसाधनत्वेनोक्तत्वात्‌ कथं 
झञनोत्तरत्वमुच्यते? इत्यत आह- शान्तिरिति ॥ एतच्च न केबलं मुक्तौ सर्वदुःखहानिः | 
किन्तु संसारिभिरलभ्यं परमं सुखं चेति ज्ञापयितुं प्रसङ्गादुक्तम्‌ । एतदेवापेक्ष्य भाष्यकृता 
ब्रह्मादिपदात्‌? (२.५०) इत्याद्युक्तम्‌ ॥ ६६ ॥ 


श्रीमझ्धगबद्रीताभाष्यम्‌ 

भावबोधः (र.टि.)- ॥ न केबलमिति ॥ 'प्रसादे सर्वदुःखानां हानिः” इति सर्वदुःख- 
हानेरेव प्राक्ज्ञानसाध्यत्वेनोक्तत्वादिति भावः । एतदेबाभिप्रेत्येति ॥ गीतायां “सर्वदुःस्वहानिः' 
इति मोक्षस्य दुःखाभावरूपत्वमुत्तवा पुनः शान्तिपदेन परमसुखरूपत्ववचनमित्यर्थ: | अनेन 
तद्धाष्यं गीतारूढं कृतं भवति ॥ ६६ ॥ 


भाबदीपः (रा.टि.)- ॥ एतदेबेति ॥ संसारदशायाम्‌ अलभ्यं परमसुखं मुक्तावस्तीत्ये- 
तदेवापेक्ष्य ब्रह्मादिपदादप्यधिकतमं सुखं च मोक्ष इति सिद्धमित्युक्तमित्यर्थः ॥ ६६ ॥ 


भाबरत्रकोशः (सु.टि.)- उक्तत्वात्‌ “प्रसन्नचेतसो ह्याशु बुद्धिः” इत्यत्र । ननु ज्ञानि- 
लक्षणस्यासम्भवपरिहाराय ज्ञानस्य महाप्रयत्रसम्पादनीयेन्द्रियजयसाध्यत्वप्रतिपादनावसरे 
ज्ञानफलकथनमसङ्गतमित्यत आह- एतच्चेति॥ “न चाभावयतः इझान्तिरशान्तस्य कुतः 
सुखम्‌’ इत्येतदित्यर्थः | अनेन “न चाभावयतः शान्ति: इत्यत्र व्यतिरेकमुखेन “प्रसादे सर्व- 
दुःखानां हानिः’ इति प्ररगुक्तसर्वदुःखहानिरूपमुक्तिमनू्य “अझान्तस्य कुतः सुखम्‌’ इति 
व्यतिरेकमुखेनैव मुक्तौ परमसुखं चास्तीति गीतायामुच्यते । तच्च सुकृतदुष्कृतहानं न ज्ञान- 
फलम्‌ । सुखप्रापिदुःखपरिहाररूपत्वाभावाभावादिति कृतचोद्यपरिहारायेति विभावितं भवति | 
ननु मोक्षस्य परमसुखरूपत्वमपि भाष्यकृता “ब्रह्मादिपदादप्यधिकतमं सुखं च मोक्ष इति 
सिद्धम्‌’ इति प्रागेवोक्तत्वान्नेह वक्तव्यमित्यत आह- एतदेबेति ॥ “न चाभावयतः शान्तिर- 
शान्तस्य कुतः सुखम्‌’ इति गीतावचनमेव भावि हृदि निधाय भाष्यकृता तथोक्तमिति न दोप 
इति भावः ॥ ६६ ॥ 


गीताश्षरार्थस्तु- श्रवणमननाद्युपकृतेन ध्यानेनैव ब्रह्मपरोक्षज्ञानसिद्धेः किमनेन प्रसादेन ! 
यदर्थमिन्द्रियनिग्रहोऽपेक्षित इत्याशङ्कय प्रसादाभावे दोष उच्यते - नास्तीति ॥ प्रसादाभावे 
युक्तिरब्दितचित्तनिरोधरूपचित्तैकाग्रता नास्तीति प्रकरणग्राप्तमध्याहर्तव्यम्‌ । ध्यानेनैव 
ज्ञानोत्पादात्‌ कथं “नास्ति बुद्धिरयुक्तस्य’ इत्याशङ्कय तदुपपाद्यते - न चायुक्तस्येति | 
अयुक्तस्य चित्तनिरोधरहितस्य भावना ध्यानं नास्ति न भवति | अभावयतः अध्यायतश्च बुद्धि 
ब्रह्मापरोक्षज्ञानं नास्ति | न चाबुद्धेः अपरोक्षज्ञानहीनस्येति रोषः । शान्तिः मुक्तिः नास्ति । 
अशान्तस्य अमुक्तस्य कुतः सुखम्‌ ? न कुतोऽपि | age: झान्ति्नास्तीत्येताबत्येव 

शोक: ६६ 
वक्तव्येऽपि यत्‌ 'अशान्तस्य कुतः सुखम्‌” इत्युच्यते तत्‌ न केवलं मुक्ती सर्वदुःखहानिः, किन्तु 
संसारिभिरप्यलभ्यं परमसुखं चेति ज्ञापयितुं प्रसङ्गादिति ज्ञातव्यम्‌ ॥ ६६ ॥ 


भावदीपिका (श्री.टि.)- ॥ न केवलमिति ॥ अनिष्टहानिरेवेत्यर्थः | "प्रसादे सर्व- 
दुखानां हानिः' इति सर्वदुःखहानेरेव प्राग्‌ ज्ञानसाध्यत्वेनोक्तत्वादिति भावः ॥ सुखं चेति ॥ 
झण्राप्तिश्रास्तीत्यर्थ: ॥ एतदेबेति ॥ गीतायां सर्वदुःखानां हानिरिति मोक्षस्य दुःखाभाव- 
रूपत्वमुक्त्वा पुनः झान्तिपदेन परमसुखरूपत्ववचनमत्रत्यमभिप्रेत्यैव प्राग्‌ ब्रह्मादिपदादन्य- 
दप्यधिकतमं सुखं मोक्ष इति सिद्धमित्युक्तमित्यर्थः | अनेन तद्धाष्यं गीतारूढं कृतं भवतीति 
ज्ञातव्यम्‌ ॥ ६६ ॥ 


भावप्रकाशः (कृ.टि.)- ननु ज्ञानिलक्षणस्यासम्भवपरिहाराय ज्ञानस्य महाप्रयत्र- 
साध्यन्दरियनिग्रहसाध्यत्वप्रतिपादनावसरे ज्ञानफलप्रतिपादनमसङ्गतमित्यत आह- एतच्चेति ॥ 
चशब्देन “सर्वदुःखानां हानिरस्योपजायते’ इत्युक्तसमुचचयः | तदनेन टीकावाक्येन 'न 
चाभावयतः शन्तिः? इत्यत्र व्यतिरेकमुखेन प्रागुक्तसर्वदुःखहानिमनृद्याञ्ञान्तस्य कुतः सुख- 
मित्यत्र व्यतिरेकमुखेन मुक्तौ परमसुखं चास्तीति गीतायामुच्यत इत्युक्तं भवति | ननु तथाऽपि 
मोक्षस्य परमसुखरूपत्वं न वक्तव्यम्‌ | भाष्यकृता प्रागेवोक्तत्वादित्याशङ्कय तद्भाष्यस्यैतद्गीता- 
व्याख्यानत्वान्न दोष इति भावेनाह- एतदेबेति ॥ “न चाभावयतः शान्तिरशान्तस्य कुतः 
सुखम्‌’ इत्येतदेवेत्यर्थः ॥ ६६ ॥ 


इन्द्रियाणां हि चरतां यन्मनोऽनुविधीयते | 
तदस्य हरति प्रज्ञां वायुर्नाबमिवाम्भसि ॥ ६७ ॥ 


भाष्यम्‌ 


कथमयुक्तस्य भावना न भवति? आह- इन्द्रियाणामिति ॥ अनुविधीयते 
क्रियते । ननु ईश्वरेण इन्द्रियाणाम्‌ अनु बुद्धिज्ञानमिति वक्ष्यमाणत्वात्‌ | 
प्रज्ञा प्रज्ञानम्‌ | उत्पत्स्यदपि निवारयतीत्यर्थः | उत्पन्नस्याप्यभिभवो भवति 
॥६७॥ 

भाबप्रदीपिका (प.टी.)- aq चित्तनिरोधं विनाऽपि घटादिभाबनादर्शनात्‌ कथं 
नायुक्तस्य भावना ? इत्याशङ्कय, उत्तर्लोकमबतारयति-कथमिति ॥ “बिधीयते? इत्यस्य 
क्तृसापेकषत्वात्‌ तब्नि्देशपूर्व शोकं व्याचष्टे- अनुविधीयत इति ॥ कुतो न जीवः कर्ता 
इत्यत आह- बुद्धिरिति ॥ 'प्रज्ञा'शब्दविवक्षितार्थमाह- प्रज्ञामिति ॥ चित्तनिग्रहाभाव 
ज्ञानमेब नास्ति, कुतो भावना ? इत्यर्थः । ज्ञानानुत्पत्तौ कस्य हरणम्‌? इत्यत आह- 
उत्पत्स्यदिति ॥ तर्हि उत्पन्नपरोक्षज्ञानानां नापेक्षितश्चित्तनिरोध इत्यत आह- 
उत्पन्नस्येति ॥ ६७ ॥ 


प्रमेयदीपिका (ज.टी.)- एकेनैव लोकेन प्रमेयस्य मुद्रितत्बात्‌ श्लोकाभ्याम्‌' 
(२.६६.गी.भा.) इति किमर्थमुक्तम्‌ ? इत्यत आह- कथमिति ॥ कृतश्रनणमननस्य 
ध्यानोपपत्तेरिति भाबः । न भवति “इत्याइाङ्कय’ इति रोषः । अनुविधानं सहृशभवनम्‌ | 
तदत्रासङ्गतम्‌ | कर्ता चात्र जीव इति प्रतीयते। अत आह- अनुविधीयत इति ॥ विपूर्वो 
दधातिः करोतीत्यर्थे बर्तते । कर्ता चात्रेश्वर एवेत्यर्थः । अत्रानुः पृष्ठभाबित्वार्थो न 
लक्षणाद्यर्थ इति कर्मप्रवचनीयो न भबति ॥ 


“ननु इति सम्प्रतिपत्तिरुक्ता । सा कुतः? इत्यत आह- बुद्धिरिति ॥ ग्रहणशक्तिः 
प्रज्ञा । तद्भहणमत्रायुक्तमित्यत आह- प्रज्ञामिति ॥ परोक्षनिश्रयम्‌ | यस्य प्रज्ञानं नोत्पन्नं 
तस्य युक्तयभाव: किं करिष्यति? विद्यमानस्य हि हरणमित्यत आह- उत्पत्स्यदिति ॥ 
तह्ुंत्पन्नापरोक्षज्ञानस्य युत्तयभावोऽकिञ्चित्कर इत्यत आह- उत्पन्नस्यापीति ॥ चित्त- 
निरोधरहितश्रबणमनने अपि न ध्यानोपयोगिनी तत्त्वनिश्चयबेदार्थनियमौ कुरुत इति भावः 

॥ ६७ ॥ 

भाबबोधः (र.टि.)- ॥ कर्मप्रबचनीयो नेति ॥ तथा च 'कर्मप्रवचनीययुक्ते द्वितीया’ 

इति द्वितीयाप्राप्तेरभावात्‌ ‘इन्द्रियाणि’ इति न द्वितीयेति भावः । अयुक्तमिति ॥ प्रकृतानुप- 
योगादिति भावः ॥ ६७ ॥ 

भावदीपः (रा.टि.)- मुद्रितत्वात्‌ पूर्णत्वादित्यर्थः ॥ ननु 'लक्षणेत्थम्भूताख्यान- 
भागवीप्सासु प्रतिपर्यनवः’ (पा.सू.१.४.९०) इति सूत्रेण 'अनुर्लक्षणे' (पा.सू. १,४.८६) 

चाकः ६७ 

इति सूत्रेण वा लक्षणाद्यर्थस्यानुशब्दस्य कर्मप्रवचनीयसञ्ज्ञायां 'कर्मप्रवचनीययुक्ते द्वितीया’ 
(पा.सू.२.३.११) इति सूत्रेण “जपमनु प्रावर्षत्‌’ इत्यादाविव 'इन्द्रियाण्यनु विधीयते’ इति 
द्वितीयया भाव्यमित्यत आह- अत्रानुरिति ॥ “ननु? इत्यव्ययदाङ्कालिङ्गत्वथीनिरासा- 
यश्वरेणेन्द्रियाणां पृष्ठभावितया मनः क्रियते । “ननु? इति अविष्रतिपत्तिरक्तत्यर्थः । प्रसिद्धि- 
वाच्यत्र ननुशब्द इति भावः ॥ बुद्धिरितीति ॥ 'वुद्विज्ज्ञानमसम्मोहः' इत्याद्युक्ताः “मत्त एव 
भवन्ति’ इति भगवतैव दशमाध्याये बुद्धथादेः सर्वस्य स्वाधीनत्वोक्तेरिति भावः ॥ युत्तयभाव 
इति ॥ चित्तनिरोधाभावः इत्यर्थ:॥ तन्निर्धारणार्थनियम इति ॥ सूत्रपदयोरेकदेशार्थ- 
कथनेनानुवादोऽयम्‌ ॥ तत्वनिश्रयवेदार्थनियमाविति ॥ अयमस्य वाक्यस्यार्थं इति 
तत्वनिश्रयः | अयमेवास्यार्थो नान्य इति निश्चयो अर्थनियमः। तावुभौ श्रवणमननफलत्वेन 
ध्यानोपयोगित्वेन सूत्रोक्तौ श्रवणमनने कुरुत इत्यर्थः ॥ ६७ ॥ 


बाक्यार्थप्रदीपः (पां.टि.)- ॥ करोत्यर्थं इति ॥ तत्रैव प्रयोगप्राचुर्यादिति भावः | ननु 
कर्मप्रवचनीयानुदाब्दयोगे 'कर्मप्रवचनीययुक्ते द्वितीया’ इति “वृक्षमनु विद्येतते’ इत्यादाविव 
'इन्द्रियाण्यनु मनो विधीयते’ इति द्वितीययैव भाव्यम्‌ । इन्द्रियाणामन्विति षष्ठी तु कथमित्यत 
आह- अत्रेति ॥ न लक्षणायर्थं इति ॥ आदिपदेनेत्थम्भूताख्यानभागवीप्सानां परिग्रहः । 
'लक्षणेत्थम्भूताख्यानभागवीप्सासु प्रति पर्यनवः' (पा.सू.१.४.९०) इति लक्षणादर्थकस्यै- 
वानोः कर्मप्रवचनीयसंज्ञविधानादित्यर्थः | अत्र लक्ष्यते येन तल्लक्षणं चिह्नं ज्ञापकम्‌ | कञ्चि- 
कारं प्राप्त इत्थम्भूतः, तस्याख्यानम्‌ इत्थम्भूताख्यानं, स्वीक्रियमाणः अंशो भागः, 
्रव्यगुणक्रियाभिः पदार्थानां प्रयोक्तुर्व्यापुम्‌ इच्छा वीप्सा एतेष्वर्थेषु प्रति परि अनु इत्येते 
कर्मप्रवचनीयसंज्ञा भवन्ति । एतेषां लक्षणादीनां बिभक्तिसमीपादीनाम्‌ अब्ययार्थत्ववत्‌ न 
प्रत्याद्यर्थत्वम्‌ | किं तर्हि? संज्ञायाः प्रत्यादीनां विषयत्वेन निर्दिषटत्वमेवेति सूत्रार्थः | ततश्च हरि 
प्रति प्रविशते भक्तिः, वृक्षं प्रति विद्योतते विद्युत्‌ इत्यादौ हरिवृक्षादीनां भक्तिबिद्योतनादि- 
लक्षणत्वेन कर्मप्रवचनीयत्वाद्‌ युक्ता द्वितीया ॥ अत्र च हरिः लक्षणं, प्रकाशमाना भक्तिः 
लक्ष्या । वृक्षो लक्षणम्‌ । विद्योतमाना विद्युत्‌ लक्ष्या | ततश्च हरिं प्राप्य भक्तिः प्रकाइाते । वृक्षं 
प्राप्य विद्योतते विद्युदिति प्राप्तिक्रियाजनितो लक्ष्यलक्षणभावः प्रत्यादिभिः द्योत्यत इति युक्तो 
लक्ष्यलक्षणभावः ॥ 


288 श्रीमद्धगवद्वीताभाष्यम्‌ 


शोकः ६३ 

ननु चात्रावड्यमनोर्ग्रहणं कर्तव्यम्‌ । इत्थम्भूताख्यानादिषु यथा स्थाह्लक्षणग्रहणं च 

प्रत्याद्यर्थम्‌ | अतोऽर्थान्तरसंज्ञान्तरसाधारणत्वात्‌ ।अनेनैव लक्षणार्थस्यानोः कर्मप्रवचनीय- 

सज्ञासिद्धौ ‘अनुर्लक्षणे’ इति सूत्रवैयर्थ्यादिति चेन्न । हेतुभूतलक्षणार्थस्यानोः कर्मप्रवचनीय- 
संज्ञाविधानार्थतया सार्थकत्वोपपत्तेः ॥ 


ननु च तत्रतत्र लक्षणग्रहणमेव क्रियते । तद्यदि हेतुर्लक्षणं न भवति। अनुर्लक्षणे’ 
इत्यत्रापि न गृह्येत | अथ भवति लक्षणेत्थभूताख्यानेत्यत्रापि गृह्येतेति पुनरपि नार्थ एनेति चेत्‌ 
-सत्यम्‌ । लक्ष्यते येन तल्लक्षणं FS ज्ञापकम्‌ । कारकमपि कार्यविरोषावगतिहेतुत्वात्‌ लक्षणं 
भवत्येव | उक्तं च भाष्ये लक्षणेन हेतुरपि व्याप्तः | नावश्यं तदेव लक्षणम्‌ । येन पुनर्लक्ष्यते वः 
सकृदपि निमित्तत्वाय कल्पते तदपि लक्षणम्‌ । किन्तु येन नाप्रापतिन्यायेन कर्मप्रवचनीययुक्तेपि 
द्वितीया, TET एवापवादः | ततश्च “लक्षणेत्थम्भूत’ इति अनोर्लक्षणे कर्मप्रवचनीयसंज्ञायाः 
आवश्यको हेयो हेतुर्न भवति | वृक्षमनु विद्योतते विद्युदिति हेतुतृतीयायाः अवकाझातू | धनेन 
कुलमिति हेतुभूते तु लक्षणे उभयप्रसङ्गे परत्वात्‌ तृतीया स्यात्‌। तामपि बाधित्वा द्वितीयैव 
स्यादित्यर्थवत्सूत्रम्‌ ॥ 


ततश्चायं निष्कर्षः ॥ जपमनु प्रावर्षदित्यादौ, वृक्षमनु विद्योतते विद्युत्‌ इत्यादौ च यत्र 
हेतुरूपलक्षणार्थत्वम्‌ । यत्र च भक्तो विष्णुमनु इत्यादौ इत्थम्भूताख्यानार्थत्वम्‌ । लक्ष्मीः 
हरिमनु इत्यादौ भागार्थत्वम्‌ । भूतं भूतमनु इत्यादौ वीप्सार्थत्वम्‌ । तत्रैवानोः कर्मप्रवचनीय- 
त्वम्‌ । नतु पृष्टभावित्वार्थस्यापीति न तद्योगे कर्मप्रवचनीययुक्ते द्वितीयेति द्वितीयाप्राप्तिरिति ॥ 


भाबरत्रकोशः (सु.टि.)- मुद्रितत्वात्‌ सङ्गहीतत्वात्‌ | परिपूर्णत्वादित्यर्थः | “न भवति’ 
इति भाष्यमनूद्य अनन्तरं शेषमाह- न भवतीति ॥ अत्र मनसोऽनुविधानक्रियायाम्‌ | “अस्य ' 
इति जीवस्यैव परामर्शादिति भावः । ननु इन्द्रियाणामन्विति कथम्‌ ? यावता 'लक्षणे- 
त्थम्भूताख्यानभागवीप्सासु प्रतिपर्यनवः? इत्यनुराब्दस्य कर्मप्रवचनीयसञ्ज्ञायां 'कर्मप्रवचनीय- 
युक्ते द्वितीया’ इति द्वितीयाविभक्तिरनुरिष्टेति चेत्‌, नासौ लक्षणेत्थम्भूताख्यानाद्यर्थकः | येन 
कर्मप्रवचनीयतया द्वितीया स्यात्‌ । किन्तु पृष्ठभावित्वार्थं इति षछ्युपपत्तिरिति भावेनाह 
अत्रानुरिति ॥ सम्प्रतिपत्तिरिति ॥ ईश्वरेणेन्द्रियाणां पृष्ठभावि मनः क्रियते नन्विति 

शोकः ६७ 


सम्प्रतिपत्तिरित्यर्थ: | इन्द्रियाणां विषयैः सन्निकर्षे मनोऽपि तत्पृष्ठगामि यथा स्यात्‌ तथेश्वर एव 
करोतीति भावः । 'बुद्धिज्ञानमसम्मोहः' इत्यायुक्तता “भवन्ति भावा भूतानां मत्त एव 
पृथमिधा:” इति भगवतैव बुद्धबादेस्तद्धर्मस्य च दशमे स्वाधीनस्य विभावयिष्यमाणत्वादिति 
भाष्यार्थः स्फुटत्वान्नोक्तः | अयुक्तमिति यदा बाह्मेन्द्रियाणि स्वस्वविषयैस्सन्निकृष्टानि, 
मनश्च तद्वारा तत्र प्रवर्तते तदा मनसो विषयग्रहणशक्तिरेवानुभूयत इति तद्धरणकथनम- 
युक्तमित्यर्थः ॥ 


ननु प्रज्ञाशब्दस्यापरोक्षज्ञानार्थत्वे हरणवचनमयुक्तम्‌ । 'नेक्षा कचन बाध्यते’ इत्युक्तेरित्यत 
आह- परोक्षनिश्रयमिति ॥ उत्पत्स्यत्‌ उत्पत्स्यमानम्‌ । कृतश्रवणमननस्य ध्यानोपपत्ते- 
रित्याशङ्कायाः परिहाराय भाष्यभावमाह- चित्तनिरोधेति ॥ तत्त्वनिश्रयबेदार्थनियमाबिति ॥ 
अयमस्य वाक्यस्यार्थं इति निश्रयमुत्पादयच्छूवणं ध्यानाङ्गम्‌ । अयमेवास्य वाक्यस्यार्थो नान्य 
इति वेदार्थनिर्धारणरूपनियममुपजनयन्मननमपि ध्यानोपकारीति स्थितिः | यस्य तु न चित्त- 
निरोधः तस्य कृते अपि श्रवणमनने ध्यानानुकूले न भवतः । ज्ञानात्‌ पूर्वं कृते ज्ञानमेव 
ध्यानद्वारा नोत्पादयेताम्‌ | उत्पन्नस्यापि ज्ञानस्याभिभवमापादयेतामित्यर्थः || ६७ ॥ 


गीताश्षरार्थस्तु- यदुक्तमयुक्तस्य भावना न भवतीति तदयुक्तम्‌ । कृतश्रवणमननस्य 
ध्यानोपपत्तेरित्यत उक्तम्‌- इन्द्रियाणामिति ॥ स्वैरं विषयान्‌ प्रति चरतां गच्छतामिन्द्रिया- 
णाम्‌ | अनुरत्र पृष्ठभावित्वार्थो न लक्षणाद्यर्थ इति न कर्मप्रवचनीयो भवतीति न द्वितीया । 
बिधीयते विपूर्वो दधातिः करोत्यर्थे । इन्द्रियाणां पृष्ठभावितयेश्वरेण क्रियत इति यत्‌ 
तदिन्द्रियानुसारितया मनसः करणमीश्चरकर्तृकम्‌ | यन्मनोऽनु विधीयते तन्मन इति वा । अस्य 
पुंसः प्रज्ञाम्‌ अपरोक्षनिश्रयं हरति उत्पत्स्यमानां निवारयति । उत्पन्नामप्यभिभवति । 
चित्तनिरोधरहितस्य श्रवणमनने अपि न ध्यानोपयोगिनी तत्त्वनिश्रयवेदार्थनियमौ न कुरुत इति 
भावः ॥ ६७ ॥ 


भाबदीपिका (श्री.टि.)- मुद्रितत्वात्‌ समाप्तत्वादिति यावत्‌ | साधनाभावादेव ध्यानं न 
भवतीति चेत्‌, तत्राऽह कृतेति ॥ युक्त्यभावेऽपीति शोषः ॥ कर्ता चेति ॥ केनानुविधीयत इति 
रङ्कायां कर्तृत्वेन जीवः प्रतीयत इत्यर्थः | ननु धाञः पोषणार्थत्वेन क्रियत इति व्याख्यानं 

शोकः ६७ 
कथमित्यत आह- बिपूर्ब इति ॥ नन्विन्द्रियाणामन्तित्ययुक्तम्‌ । 'अनुर्लक्षणे’ इति 
सूत्रविहितस्य ठक्षणार्थकस्यानोः 'लक्षणेत्थम्भूताख्यानभागवीप्सासु प्रतिपर्यनव' इति 
कर्मप्रवचनीयसञ्ज्ञायां “कर्मप्रवचनीययुक्ते द्वितीया’ इति द्वितीयायाम्‌ 'इन्द्रियाण्यनु’ इति 
स्यादित्यत आह- अत्रानुरिति ॥ पृष्ठभावित्वार्थ इति ॥ तथाचेन्द्रियाणामनु इन्द्रियाणां 
पृष्ठतः मन ईश्वरेण विधीयते क्रियत इत्यर्थः । इन्द्रियाणां विषयान्‌ प्रति चरणे तदनु मनोऽपि 
यथा गच्छेत्‌ तथेश्वरः करोतीति यावत्‌ । न भबति तथाचेन्द्रियाणीति कर्मप्रवचनीययुक्त 
द्वितीया न भवतीत्यर्थः ॥ बुद्विरितीति ॥ 'बुद्धिज्ञांनमसम्मोहः' इत्याद्युक्त्वा भवन्ति भावा 
भूतानां मत्त एव पृथग्विधा’ इत्युक्तत्वादिन्द्रियाणामनु मनश्चरणरूपव्यापारस्यापीश्वराधीनत्वाव- 
गमादिति भावः ॥ अयुक्तमिति ॥ प्रकृतानुपयोगादिति भावः ॥ 


ननु कथममयुक्तस्य भावना न भवति ? श्रवणमननाभ्यां तदुपपत्तेरिति झङ्कि तस्य 
किमुत्तरमनेन जातमित्यत आह- चित्तेत्यादिना ॥ श्रवणेन ह्यज्ञाननिवृत्तौ सत्यां तत्त्वनिश्चयः, 
मननेन तु संझायविपर्ययनिवृत्तौ सत्यामयमेव वेदार्थ इति नियमे, पश्चाद्‌ ध्यानं भवति । 
यथोक्तम्‌ 'तत्निर्धारणार्थनियमस्तदृष्टेः पुथग्घ्यप्रतिबन्ध फलम्‌’ इति । तथा 


श्रुत्वा मत्वा तथा ध्यात्वा तदज्ञानविपर्ययौ । 
संशयं च पराणुद्य लभते ब्रह्मदर्रनम्‌” 


इति चोक्तम्‌ | अतश्चित्तनिरोधरहितश्रवणं ध्यानोपयोगिनं तत्त्वनिश्चयं न करोति । तथा 
चित्तनिरोधरहितमननमपि न ध्यानोपयोगिनं वेदार्थनियमं करोतीति 'नचायुक्तस्य भावना' 
इत्युक्तं युक्तमिति भावः ॥ ६७ ॥ 


भावप्रकाशः (कृ.टि.)- ॥ लक्षणार्थं इति ॥ आदिपदेनेत्थम्भूताख्यानादेः ग्रहणम्‌ । 
न भवतीति ॥ तथा च कर्मप्रवचनीययुक्ते द्वितीयेति द्वितीयाप्राप्तेरभावात्‌ षछ्युपपत्तिरिति 
भावः । अयुक्तमिति ॥ यदा बाह्येन्द्रियाणि विषयसन्निकृष्टानि मनश्च तद्द्वारा तत्र प्रवर्तते तदा 
मनसो विषयग्रहणशत्तयनुकूलत्वादिति भावः | तत्त्वनिश्रयेति ॥ यथाक्रमं श्रवणमननसाध्यौ 
ज्ञानविशेषावेतौ ॥ ६७ ॥ 

तस्मायस्य महाबाहो निगृहीतानि सर्वहाः | 
इन्द्रियाणीन्दरियार्थेभ्यस्तस्य प्रज्ञा प्रतिष्ठिता ॥ ६८ ॥ 


भाष्यम्‌ 
तस्मात्‌ सर्वात्मना निगृहीतेन्द्रिय एव ज्ञानीति निगमयति- तस्मादिति ॥ 


भावप्रदीपिका (प.टी.)- उत्तरलोकमबान्तरोपसंहारतयाऽबतारयति- तस्मादिति 
॥ ६८ ॥ 


भावप्रकाशिका (न.टी.)- सर्वात्मनेति ॥ निराहारत्बबिषयध्यानाभाबादिनेत्यर्थः 
॥ ६८ ॥ 


प्रमेयदीपिका (ज.टी.)- अत्र परमं प्रमेयं ज्ञानिलक्षणं (च) प्रकृतम्‌ । तस्यासम्भव- 
परिहाराय ज्ञानस्य महाप्रयत्नसाध्येन्द्रियनिग्रहसाध्यत्बं च । तत्र कस्यायमुपसंहार इति न 
ज्ञायते | अत आह- तस्मादिति ॥ ज्ञानी 'जायते” इति रोषः । यत एबं निगृहीतेन्द्रिय- 
स्यैव प्रसादः, प्रसादबत एव युक्तिः, युक्तिमत एवं श्रवणमननाभ्यां तत्त्वज्ञानम्‌, 
तत्त्ज्ञानवत एवापरोक्षङ्ञानसाधनं ध्यानम्‌, नान्यथा तस्मादित्यर्थः ॥ ६८ ॥ 


भाबदीपः (रा.टि.)- ॥ अत्रेति ॥ *स्थितप्रज्ञस्य’ इत्यारभ्य 'प्रजहाति’ इत्यारभ्य वा 
पा निशा' इत्यन्तप्रकरण इत्यर्थः ॥ परमं प्रमेयं ज्ञानम्‌ ॥ तस्येति ॥ सर्वकामप्रहाणादि- 
रूपलक्षणस्पेत्यर्थ: ॥ साध्यत्वं च इत्यत्र “प्रकृतम्‌” इत्यनुषज्यते | “विषया विनिवर्तन्ते 
इत्यादिनेति भावः ॥ प्रसादः मनःप्रसादः ॥ युक्तिः चिक्तनिरोधः ॥ तत्त्वज्ञानम्‌ अयमेव 
अस्यार्थ इति तत्त्वनिश्चयः || ६८ ॥ 


भावरत्रकोशः (सु.टि.)- ॥ अत्र प्रजहाति’ इत्यारभ्य “तदस्य हरति प्रज्ञाम्‌’ इति 
ज्ञानिलक्षणकथनप्रकरणे | असम्भबेति ॥ यदि ज्ञानं सर्वकामप्रहाणजनकं तर्हि सर्वोऽपि जनः 
कस्मान्न तत्‌ साधयतीत्युक्तासम्भवेत्यर्थः । “निगृहीतेन्द्रिय एव ज्ञानी’ इति भाष्ये व्याप्तिरेव 
प्रतीयते | शङ्ख: पाण्डुर एवेति यथा । न त्तिन्द्रियनिग्रहन्ञानयोर्जन्यजनकभाव इत्यत आह- 
ज्ञानी जायत इति शेष इति ॥ प्रसादः मनःप्रसादः । युक्तिः तित्तनिरोधः | तत्त्वज्ञानं परोक्ष- 
निश्चयरूपम्‌ ॥ ६८ ॥ 

जोक: ६८ 

गीताक्षरार्थस्तु- एवं 'प्रजहाति' इत्यादिनोक्तज्ञानिलक्षणस्यासम्भवपरिहाराय ज्ञानस्य 

महाप्रयत्नसाध्येन्द्रियनिग्रहसाध्यत्व॑ “विषया विनिवर्तन्ते’ इत्यादिना यदुक्तं तदुपसंहियत- 

तस्मादिति ॥ यत एवं निगृहीतेन्द्रियस्यैव प्रसादः, प्रसादवत एव चित्तनिरोधशब्दितयुक्ति:, 

युक्तिमत एव श्रवणमनने, ताभ्यां तत्त्वज्ञानम्‌, तत्त्वज्ञाननत एवापरोक्षज्ञानसाधनं ध्यानं 

नान्यथा, तस्माद्‌ यस्य सर्वशः सर्वाणि इन्द्रियाणि इन्द्रियार्थभ्यः रूपादिविषयेभ्यः निगृहीतानि 
तस्य प्रज्ञा ब्रह्मापरोक्षधीः प्रतिष्ठिता सुस्थिरा जायत इति ॥ ६८ ॥ 


भाबदीपिका (श्री.टि.)- ॥ असम्भवति ॥ यदि ज्ञानं कामप्रहाण्यादिजनकं तर्हि 
सर्वोऽपि जनः कस्मान्न तत्‌ साधयति? किमर्थं कामाय्ुपद्रवपरिहाराय दन्दह्ममानिरा 
बम्भ्रमीति? अतो नास्त्येवेदं ज्ञानिषु लक्षणमित्यसम्भवदाङ्कापरिहारायेत्यर्थः । श्रवण- 
मननाभ्यामित्यनन्तरम्‌ अज्ञानसंशयविपर्ययनिवृत्तिद्वारा तत्त्वज्ञानं भवति | उपलक्षणमेतत्‌ । 
वेदार्थनियमश्चेत्यपि ग्राह्यम्‌ ॥ ६८ ॥ 


भावप्रकाशः (कृ.टि.)- ननु निगृहीतेन्द्रिय एव ज्ञानीत्यनेन व्याप्तिः प्रतीयते । शङ्घः 
पाण्डुर एवेतिवत्‌ । न त्तिन्द्रियनिग्रहज्ञानयोः जन्यजनकत्वमित्यत आह- ज्ञानी जायत इति 
रोष इति ॥ ६८ ॥ 


या निशा सर्वभूतानां तस्यां जागर्ति संयमी ॥ 
यस्यां जाग्रति भूतानि सा निशा पड्यतो मुनेः ॥ ६९ ॥ 


भाष्यम्‌ 


उक्तं लक्षणं पिण्डीकृत्याऽह- या निशेति ॥ या सर्वभूतानां निशा 
परमेश्वरस्वरूपलक्षणा | यस्यां सुप्तानीब न किश्चिज्ञानन्ति तस्याम्‌ इन्द्रिय - 
संयमयुक्तो ज्ञानी जागर्ति सम्यगापरोक्ष्पेण पश्यति परमात्मानमित्यर्थः | 


यस्यां विषयलक्षणायां भूतानि जाग्रति तस्यां निशायामिव सुप्तः प्रायो न 
जानाति ॥ 

शोकः ६९ 
भावप्रदीपिका (प.टी.)- निगृहीतेन्द्रियतामात्रस्य सुपुप्चावतिव्याप्िरित्याशङ्का 
परिहर्तुमुत्तरछोकमबतार्य व्याचष्टे- उक्तमिति ॥ 


भावप्रकाशिका (न.टी.)- प्रकीर्णत्वेनोक्तं स्थितप्रज्ञलक्षणं झटिति बुद्धयारोहाय 
सङ्किप्याहेत्यर्थः | मननयुक्तत्बं भगवद्र्शनसाधनमाहेत्यर्थ: ॥ ६९ ॥ 


प्रमेयदीपिका (ज.टी.)- “ज्ञानिनः सर्वकर्मपरित्यागप्रतिपादनार्थो “या निशा इत्ययं 
are: इति कश्चित्‌। तन्न । तत्प्रतिपादकाक्षराश्रवणात्‌ प्रमाणविरोधाच्चेत्यादायेन तत्प्रति- 
पायमाह- उक्तं लक्षणमिति ॥ चतुःइलोक्यां विक्षिप्योक्तम्‌ ॥ नन्वत्रोक्तं किमपि न 
प्रतीयते? इत्यत आह- येति ॥ परमेश्वररूपस्य निशासाम्यमुपपादयति- यस्यामिति ॥ 
त्रिपयत्वमधिकरणत्वं चाविवक्षयित्वा कारकत्वमात्रविवक्षया साम्यमिदमुक्तम्‌ । 


“संयमी! इत्यस्याक्षरार्थः~ इन्द्रियेति ॥ प्रकरणलभ्योऽर्थः-ज्ञानीति ॥ उत्तरार्धार्थ- 
माह-यस्यामिति ॥ अत्रापि पूर्ववत्‌ साम्यम्‌ । 


भावबोधः (र.टि.)~ ननु सर्वभूतनिष्ठज्ञानं प्रति ईश्वरस्वरूपस्य विषयत्वेन निशारूप- 
कालस्य भूतज्ञानं प्रत्यधिकरणत्वेन वैलक्षण्यात्‌ कथं परमेश्वरस्वरूपनिशाकालयोः साम्यवचन- 
मित्यत आह- विषयत्वमिति ॥ कारकत्वमात्रेति ॥ कर्मत्वमेव विषयत्वमिति भावः | 
अत्रापीति ॥ विषयाणां ज्ञानिनिष्ठज्ञानाभावरूपाज्ञानं प्रति विषयत्वं तज्ज्ञानविषयत्वाभावमिति 
यावत्‌ | निशाकालस्य सुप्तनिष्ठाज्ञानं प्रति अधिकरणत्वमविवक्षित्वा कारकत्वमात्रविवक्षया 
तस्यां निशायामिव सुप्तः प्रायो न जानाति इत्यनेन विषयसमूहनिशञाकालयोः साम्यममुक्त- 
मित्यर्थः | 


oan 


भाबदीपः (रा.टि.)- ॥ प्रमाणविरोधाचेति ॥ 'कुर्वन्नेवेह कर्माणि’ इत्यादि प्रमाणेनेति 
भावः ॥ चतुःइलोक्येति ॥ 'प्रजहाति' इत्यादि 'विषयाः' इत्यन्तचतुःछोक्येत्यर्थः ॥ 
द्विगोरिति डीप्‌ ॥ पूर्ववत्‌ साम्यमिति ॥ कारकत्वमात्रेण, न त्वधिकरणत्वमात्रेण इत्यर्थः| 


वाक्यार्थप्रदीपः (पां.टि.)- ननु सर्वभूतनिष्ठाज्ञानं प्रति ईश्वरस्वरूपस्य कर्मत्ववत्‌ तदधि- 
करणत्वे निशारूपकालस्य तदधिकरणत्ववत्‌ तत्कर्मत्वे वा ईश्वरस्वरूपनिशारूपकालयोर- 
वैलक्षण्यातू दृषटान्तदार्टान्तिकभाबसम्भवेऽपि परमेश्वररूपस्य तत्कर्मत्वेऽपि तदधिकरणत्वाभावेन 


bs श्रीमद्धगबद्गीताभाष्यम्‌ 


शोकः ६९ 
निङ्ञारूपकालस्य तदधिकरणत्वेऽपि तत्कर्मत्वाभावेन वैषम्यात्‌ कथं दृष्टान्तदाष्टान्तिकभाव: ? 
इत्यतः ईश्वरे सतोऽपि कर्मत्वस्याविवक्षया कारकत्वस्यैव च विवक्षया निशायाः सतोऽपि 
तदधिकरणत्वस्याविवक्षया कारकत्वमात्रविवक्षपा ईश्वरस्वरूपनिशाकालयोः कारकत्वेन 
साम्यात्‌ युक्त एव दृष्टन्तदार्शन्तिकभाव इत्याशयेनाह- बिषयत्बमिति ॥ 


भाबरत्रकोराः (सु.टि.)- ॥ कश्चिदिति ॥ तथा चाह Tet: 'यस्यां ग्राह्यग्राहक- 
भेदलक्षणायामविद्यानिद्रायां प्रसुप्तान्येव भूतानि जाग्रतीत्युच्यन्ते सा निशा | अविद्यारूपत्वात्‌ | 
परमार्थतत्त्वं पश्यतो मुनेरतः कर्माण्यविद्यावस्थायामेव चोद्यन्ते न विद्यावस्थायाम्‌’ इति, “यस्य 
पुनर्निशेवाऽविद्यामात्रमिदं सर्व भेदजातमिति बुद्धिः तस्याऽत्मज्ञस्य सर्वकर्मसंन्यास एवा- 
त्रोच्यते” इति, 'तस्मान्नाऽत्मविदः कर्मण्यधिकार इति स्थितम्‌’ इति च । अक्षरेति ॥ भूतानि 
विषयलम्पटानि, ज्ञानी तु परमात्मानमापरोक्ष्येण पश्यन्न तथाविध इति श्रवणेन ज्ञानिनः 
कर्माभावाश्रवणादित्यर्थः । प्रमाणेति॥ 'पश्यन्नपीममात्मानं कुर्यात्‌ कर्माविचारयन्‌' 
इत्यादिश्रुतिस्मृतिविरोधान्ेत्यर्थः | “प्रजहाति’ इत्याद्या “विनिवर्तन्ते इत्यतः प्राक्तन्या 
चतुःश्लोक्या | *द्विगोः' इति डीप्‌ ॥ 


ननु परमेश्वरस्वरूपस्याज्ञानविषयत्वेऽपि न तदधिकरणत्वम्‌ । निञ्ञायास्त्वज्ञानाधि- 
करणत्वेऽपि न तद्विषयत्वम्‌ । अतः कथं तयोः साम्यमुच्यत इत्यत आह- बिषयत्बमधि- 
करणत्वं चेति ॥ कारकत्बमात्रेति || विषयरूपकर्मकारके अधिकरणे चानुस्यूतं यत्‌ कारकत्वं 
तन्मात्रेत्यर्थः | अक्षरार्थ इति ॥ रूढ्या संन्यासिवाचित्वस्य प्रसिद्धत्वेऽपि नासावत्र ग्राह्य इति 
भावः । जागर्तीति जागरणमात्रं प्रतीयत इत्यतस्तत्तात्पर्यमभाषत आचार्यः सम्यगित्यादीति 
स्फुटत्वादव्याख्याय 'यस्याम्‌’ इति भाष्यमवतारयति-उत्तरेति ॥ अत्रापि उत्तरार्धेऽपि । 
विषयेषु ज्ञानाभावरूपज्ञानिनिष्ठाज्ञानविषयत्वं निशायाँ तदधिकरणत्वं चाविवक्षित्वा 
कारकत्वमात्रविवक्षया विषयाणां निशायाश्च साम्यमुक्तं वेदितव्यमित्यर्थः | पयतीति ॥ 
“पञ्यतः' इति गीतानुसाराद्‌ भाष्ये जानातीत्येतत्‌ पयतीति व्याख्येयमिति भावेनैवमुक्तम । 
एतत्‌ ज्ञानिनो मत्तादिवदेव प्रवृत्तिः न तु रागादिनेत्येतत्‌ कस्मात्‌ प्रमाणादवगन्तन्यमित्यर्थः ॥ 


भाबदीपिका (श्री.टि.)- ॥ अक्षरेति ॥ पदवाक्ये तु दूरापास्ते इति भावः ॥ 
प्रमाणबिरोधाच्चेति ॥ “ज्ञानी तु कर्माणि सदोदितानि कुयात्‌’ इत्पादिप्रमाणविरोधाच्ेत्यर्थः | 

aim: ६९ 

चतुछोक्यां प्रजहाति’ इत्याद्यायाम्‌ ॥ अत्रोक्तमिति ॥ अत्र “या निशा” इति छोके 
FAATA न प्रतीयत इत्यर्थः | ननु परमेश्वरस्वरूपनिशाकालयो: कथं साम्यम्‌ ? 
सर्वभूतनिष्ठाज्ञान प्रति ईश्वरस्वरूपस्य विषयत्वेन, निशाकालस्य तु सुप्तभूताज्ञानं प्रत्यधि- 
करणत्वेन वैलक्षण्यादित्यत आह- बिपयत्वमित्यादि ॥ विषयत्वं कर्मत्वम्‌ | यद्यपीश्वर- 
स्वरूपनिशाकालयोर्विषयत्वाधिकरणत्वाभ्यां वैलक्षण्येन न साम्यम्‌, तथाऽप्यज्ञानं प्रति यतू 
कारकत्वं तेन साम्यं विवक्षितमित्यर्थः | मूले “सुH्तानीव’ इत्यस्य सुप्तानि भूतानीव सुप्तजना 
इवेत्यर्थः | ननु विषयनिशाकालयोः कथं साम्यम्‌ ? विषयाणां ज्ञानिनिष्ठज्ञानाभावरूपाज्ञानं 
प्रति विषयत्वात्‌, निशाकालस्य च सुप्तभूतनिष्ठाज्ञानं प्रत्यधिकरणत्वेन वैलक्षण्यादित्यत आह- 
अत्रापीति ॥ विषयत्वमधिकरणत्वं चाविवक्षित्वा कारकत्वमात्रविवक्षया साम्यमित्यर्थः ॥ मूले 
निशायां सुप्त इवेत्यन्वयः । सम्म्रज्ञातसमाध्यभिप्रायेण “प्रायः? इत्युक्तमिति द्रष्टव्यम्‌ ॥ 


waver: (कृ.टि.)- ॥ प्रमाणबिरोधाच्ेति ॥ “पइयन्नपीममात्मानं कुर्यात्‌ 
कर्माविचारयन्‌” इत्यादि प्रमाणविरोधादित्यर्थः । नन्वीश्वरस्याज्ञानविषयत्वेऽपि न तदधि- 
करणत्वं निायास्त्वज्ञानाधिकरणत्वेऽपि न तद्विषयत्वम्‌ । तत्‌ कथं तयोः साम्यमुक्तमित्यत 
ae विषयत्वमिति ॥ कारकत्वमात्रेति ॥ विषयरूपकर्मणि अधिकरणे चानुगतं 
यत्कारकत्वसामान्यं तन्मात्रविवक्षयेत्यर्थः । अत्रापीति ॥ विषयेषु ज्ञानाभावरूपज्ञानि- 
निष्ठाज्ञानविषयत्वं निशायां तदधिकरणत्वं चाविवक्षित्वा कारकत्वमात्रविवक्षया साम्यमुक्त- 
मित्यर्थः | 


भाष्यम्‌ 


मत्तादिबद्गमनादिप्रबृत्तिः ॥ तदुक्तम्‌- (देहं तु तं न चरमम्‌’ (भाग. ३.२९. 
३६), 'देहोऽपि दैवबगः? (भाग.३.२९.३७) इति छोकाभ्याम्‌ | मननयुक्तो 
मुनिः । “पश्यत;” इति अस्य साधनमाह ॥ ६९ ॥ 

भाषप्रदीपिका (प.टी.)- नन्चेबं ज्ञानिनो वाह्मायननुसन्धाने कथं गमनादि ? इत्यत 
m- मत्तादिबदिति ॥ न तु 'मुनि’न्दाहृपिरित्याह- मननेति ॥ कथं मननयुक्त- 
परोकषजञानिन्येतहृक्षणम्‌ ? इत्यत आह- पइ्यत इति ॥ ६९ ॥ 


श्रीमद्धगबद्गीताभाष्यम्‌ द्धगवद्गीताभाष्य 

OTR: ६५ 
भावप्रकाशिका (न.टी.)- मननयुक्तत्बं भगवददर्शनसाधनमाहेत्यर्थः ॥ ६९ ॥ 
प्रमेयदीपिका (ज.टी.)- यदि न किञ्चित्‌ पश्यति कथं तहिं तस्य गमनादिप्रवृत्ति:! 

इत्यत आह- मत्तादिबदिति॥ कुत एतत्‌? इत्यत आह- तदुक्तमिति ॥ 'मुन- 
रित्युक्तत्बाचतुर्थाश्रमिण एव ज्ञानम्‌’ इति व्याख्यानम्‌ असदिति भावेन आह- 
मननेति ॥ याज्ञबल्क्यादीनामयतीनामपि ज्ञानश्रबणादिति भावः | मननस्य प्राङ्निवृत्त- 
त्वात्‌ “पश्यतो मुने इति कथम्‌? इत्यत आह- पश्यत इति ॥ दर्शनसाधनत्वेन 
मननमिहोक्तम्‌ । न तु तत्समकालीनतयेत्यर्थः | एतच्च प्राङ्गननादेः स्पष्टं दर्शनसाधनत्वा- 
FÈ: प्रसङ्गादिहोक्तम्‌ ॥ 
ननु “स्थितधीः किं प्रभाषेत? (२.५४) इत्यादेरुत्तरमयं इलोक इति प्रागुक्तम्‌ । 
तत्कथमिदानीं लक्षणपरतया व्याख्यातः? अन्यपरादपि तल्लाभ इत्याशयेनेति ब्रूमः । 
अन्यथा “किं प्रभाषेत इत्यादेरुत्तरमाह' इत्यत्रैबाबक्ष्यत्‌ | कि तत्र स्थानप्रदर्शनादिना? इति 
॥ ६९ ॥ 
भाबबोधः (र.टि.)- ॥ तदुक्तमितीति ॥ 


'देहं तु तन्न चरमं स्थितमुञ्झितं वा सिद्धोऽभिपइयति यतोऽध्यगमत्स्वरूपम्‌ | 
दैवादुपेतमथ दैववशादपेतं वासो यथा परिवृतं मदिरामदान्धः | 

देहोऽपि दैववशगः खलु कर्म यावत्स्वारम्भकं प्रति समीक्षत एव सासुः | 

तं सप्रपञ्चमधिरूढसमाधियोगं स्वाप्नं पुनर्न भजते प्रतिबुद्धवत्‌ सः’ | 


इति तृतीयस्कन्धगतावेव क्रोकाविहोदाहृतौ, नैकादशस्कन्धगतौ | अतो (देहं त 
नश्वरमिदम्‌' इति तत्स्कन्धमूलतात्पर्यगतपाठेनैतद्धाष्यस्यैकरूपत्वाभावो न दोष इति ज्ञेयम्‌ | 
अन्यपरादपीति॥ विक्षिप्तलक्षणसङ्गहपरादपि क्लोकात्‌, तस्य 'स्थितधीः' इत्यादिप्रश्नोत्तर- 
रूपस्य गमनादिपरवृततिर्नात्यभिसन्धिपूर्विका’ इत्यस्य लाभः । “सा निशा पश्यतो मुनेः’ 
इत्यत्रावञ्यवक्तव्येन “प्रायः इत्यनेन प्राक्‌ “अतीत इत्यनेनोक्तस्य “मत्तादिवद्गमनादिप्रवृत्तिः' 
इत्यंशस्य लाभादिति भावः ॥ ६९ || 


भाबदीपः (रा.टि.)- ॥ तदुक्तमितीति ॥ इदं तृतीयस्कन्धे एकोनत्रिंशे अध्याये 

देहं तु तं न चरमं स्थितमुञ्झितं वा सिद्धोपि पश्यति यतोध्यगमदात्मरूपम्‌ | 
देवादुपेतमथ दैववशादपेतं वासो यथा परिवृतं मदिरामदान्धः ॥ इति 


देहोपि दैववशगः खलु कर्म यावत्‌ स्वारम्भकं प्रति समीक्षत एव सासुः । 
तं सप्रपञ्चमधिरूढसमाधियोगः स्थानं पुनर्न लभते प्रतिवुद्धवत्‌ सः ॥ 


इति इलोकाभ्यामित्यर्थः। याज्ञवल्क्येति ॥ प्रसिद्धमेतद्‌ वाजसनेये | इति प्रागुक्त- 
मिति ॥ गमनादि प्रवततिर्नात्यभिसन्धिपूर्विका’ इति भाष्ये प्राधान्येन “व्रजेत किम्‌’ इत्यस्य 
मुखतः कीर्तनेऽपि आदिपदेनोत्तरार्धोक्तभाषणादेरपि ग्रहणादेवमुक्तम्‌ ॥ लक्षणेति ॥ “का 
भाषा” इति भाष्यपदोक्तलक्षणेत्पर्थः। अन्यपरादपीति ॥ लक्षणोक्तिपरादपि 'किं प्रभाषेत’ 
इत्यादेरुत्तरलाभ इत्यर्थः ॥ अन्यथेति ॥ उत्तरार्धप्रइनोत्तरमात्रपरत्व इत्यर्थः ॥ किं तत्रेति ॥ 
'प्रजहाति' इति इलोकावतारिकायामित्यर्थः ॥ ‘आदिना’ इत्यादिपदेन “प्रारब्धकर्म इत्यादि 
इलोकतात्प्योक्तिग्रहः ॥ ६९ ॥ 


भावरत्रकोशः (सु.टि.)- भाष्ये छोकाभ्याम्‌ | 


'देहं तु तं न चरमं स्थितमुज्झितं वा सिद्धोऽभिपइ्यति यतोऽध्यगमत्‌ स्वरूपम्‌ | 
दैवादुपेतमुत दैववशादपेतं वासो यथा परिवृतं मदिरामदान्धः ॥ 

देहोऽपि दैववशगः खलु कर्म यावत्‌ स्वारम्भकं प्रति समीक्षत एव सासुः | 

तं सप्रपञ्चमधिरूढसमाधियोगः स्वाप्नं पुनर्न भजते प्रतिबुद्धवत्‌ सः 


इति तृतीयस्कन्यैकोनविंश्ञाध्यायगतश्लोकाभ्याम्‌ | यतो येन देहेन ज्ञानी सिद्धोञभूत्‌ 
्राप्तसमाधिफलोऽभूतू | येन च स्वरूपं “परः स्वो हरिरुदाम' इति वचनात्‌ स्वः परमात्मा तस्य 
रूपम्‌ । स्वं जीवं रूपयतीति स्वरूपशाब्देन जीवविम्बरूपं वा ग्राह्ममू । अध्यगमत्‌ 
आपरोक्ष्येण ज्ञातवान्‌ । तं चरमं देहं नामिपश्यति मदीयोऽयमिति नाभिमन्यते । किन्तु 
भगवदीयोऽयमिति पइ्यतीति Gree | अनभिमानसमर्थनायोक्तं यावत्‌ प्रारब्धमवस्थितं तदभावे 
पतितमिति ॥ 


यदि नाभिमन्यते कथं तर्हि गमनादिप्रवृत्तिरित्यतस्तत्रोदाहरणं 'देवादुपेतम्‌ इत्यादि । 
मदिरापानोत्पन्नमदान्धः पुमान्‌ उपेतम्‌ अन्वितम्‌ अपेतम्‌ उत्सृष्टं परिकृतं परिष्कृतं कटितटे 

शोक: ६९ 
वेष्टितं वासो यथा न जानातीत्यनेन वाससः कटी संवेष्टनादिप्रवृत्तिः पारवड्यादेवेति विभावितं 
भवति | अभिमन्यमान इवानभिमन्यमानेऽपि देहे सति कथं मुक्तिरित्यत sh- देहोऽपीति ॥ 
यावत्‌ स्वारम्भकं कर्म तावदेव देहोऽपि प्रतिसमीक्षते तिष्ठति । सासुः सेन्द्रियक्ष भवति | 
अचेतनस्य कर्मणो देहस्थापन इन्द्रियवत्तापादने च कथं हेतुत्वमित्यत उक्ते- देबबदाग इति ॥ 
कर्मोपधानीकृत्य दैवमेव सर्व करोतीत्यर्थः | अधिरूढसमाधियोगः प्राप्तसमाधिफलः aT 
इन्द्रियादिप्रपञ्चसहितं तं देहं पुनर्न भजते पूर्व यथा तथा तद्रक्षणादौ न प्रयतते । तर्हि कथं 
गमनादिप्रवत्तिः ? दैववशगो देहः समीहतेऽपि पारवश्यादेव मत्तस्येव समीक्षणाभ्यवहारादि- 
प्रवृत्तिमांश्च भवतीति क्ञोकद्वयार्थः | 


अत्र च पूर्वछोकोत्तरार्ध मत्तादिवद्‌ गमनादिप्रवृत्तिः पारवश्यादेवेति स्फुटं प्रतीयते | 
द्वितीयेऽपि दैववशग एव देहस्सासुः प्राणादिप्रवृत्तिमान्‌ समीक्षतेऽपीति ईक्षणाभ्यवहारादि- 
प्रवृत्तिमानिति चोच्यत इति प्रकृतार्थसिद्धिः ॥ 


चतुर्थाश्रमिण एवेति ॥ तथा च शङ्कर: “स्थितप्रज्ञस्य यतेरेव । न त्वसंन्यासिनो 
ज्ञानमोक्षप्राप्रिःः इति ॥ कुतोऽसत्‌ परब्याख्यानमित्यतः रूढमपि दाब्दं योगेन व्याकुर्वतो 
भाष्यकारस्य भावं वर्णयन्‌ हेतुमाह- याज्ञबल्क्यादीनामिति ॥ एतच्च वाजसनेये प्रसिद्वम्‌ । 
प्राक्‌ अगरोक्षज्ञानोत्पत्तेः । इति कथमिति ॥ सामानाधिकरण्येन प्रतीयमानं दर्शनमननवोः 
पौर्वापर्यं समानकालीनत्वं वा न युक्तमित्यर्थः | “दर्शनसाधनत्वेन' इति वदन्‌ “पश्यतः? इत्यस्य 
“पश्यतः' इति पदोक्तदर्रनस्य मननयुक्तार्थकमुनिपदेनोक्तं मननं साधनत्वेन गीतायामाहेति 
भाष्ययोजनामभिप्रैति ॥ 


निष्कृष्य ज्ञानिलक्षणोक्तिप्रस्तावे मनस्य दर्रानसाधनत्वोक्तिरसङ्गतेत्यत आह- एत- 
चेति ॥ मननादेरिति ॥ अनेन गीतायां मुनेः’ इत्यत्र “ध्यायतः' इत्यपि संयोज्यम्‌ | वद्वा, 
“मौनं तूपासनासिद्धिः” इति बृहदारण्यकभाष्योक्तेर्मुनिशब्देन ध्यानवानुच्यते । मुनेः ध्यायत 
इत्यर्थः | एवं च मुनिपदेनैव मननध्याने ग्राह्े इति सूचितं भवति । 


“नास्ति बुद्धिरयुक्तस्य न चायुक्तस्य भावना । न चाभावयतः” इति पूर्वश्लोक एव ध्यानस्व 
ज्ञानसाधनत्वमुक्तमिति नात्र तद्‌ वक्तन्यमित्यत उक्तं- स्पष्टमिति ॥ “न चाभावयतो ज्ञानं न 
चाज्ञानिनः शान्ति: इति संयोज्य व्याख्यानेन ज्ञानध्यानयोः साध्यसाधनभावप्रतीतावपि 

गीतायां शान्ताविव ज्ञानेऽपि भावनाशब्दितध्यानस्य न स्फुटं साधनत्वमुक्तम्‌ अत्रोच्यत 
इत्यर्थः | प्रागुक्तं “गमनादिप्रवृत्तिनात्यभिसन्थिपूर्विका मत्तादिप्रवृत्तिवदिति “या fran’ 
इत्यादिना दर्शायिष्यनू इति भाष्ये । कथं व्याख्यात इत्यस्योत्तरमाह अन्यपरादपीति ॥ 
ठक्षणतात्पर्यकादपीत्यर्थः | तल्लाभः “कि प्रभाषेत’ इत्यादिप्रश्नोत्तरलाभः | अन्यथा 
उक्ताशपाभावे । अत्रैव एतच्छलोकव्याख्यानप्रस्ताव एव | तत्र “प्रजहाति यदा’ इति 
क्लोकव्याख्यानावसरे | आदिपदेन 'प्रारब्धकर्मणेषत्तिरोहित” इत्यादिनोक्ततात्पर्योक्तिग्रहः 

॥ ६९ ॥ 


गीताक्षरार्थस्तु- “प्रजहाति यदा कामान्‌’ इत्यादिचतुः्लोक्या विक्षिप्योक्तं ज्ञानिलक्षणं 
वुद्धयारोहाय पिण्डीकृत्योच्यते - या निशेति ॥ या सर्वभूतानां निशेव निशा परमेश्वर- 
स्वरूपलक्षणा, यस्यां सुप्तानीव न किञ्चिज्जानन्ति, विषयत्वमधिकरणत्वं चाविवक्षित्वा 
कारकत्वमात्रेण निशाभगवत्स्वरूपयोः साम्यमात्रमभिसंहितम्‌, तस्यां संयमी इन्द्रियसंयुक्तो 
ज्ञानी जागर्ति सम्यगापरोक्ष्मेण पयति परमात्मानमित्यर्थः | यस्यां विषयलक्षणायां भूतानि 
जाग्रति सा मुनेः मननवतः अत एव पञ्यतः सम्यगापरोक्ष्येण जानतः निशेव निशा । भगव- 
त्सवरूपातिरिक्तं न किञ्चिज्जानातीति यावत्‌ । अत्रापि पूर्ववत्‌ साम्यम्‌ । दर्शनसाधनत्वेन 
मननमिहोक्तं, न तु तत्समकालीनतया | एतच्च प्राङ्गननादेर्दर्शनसाधनत्वानुक्तः प्रसङ्गादिहोक्तम्‌ ॥ 


ननु “स्थितधीः किं प्रभाषेत’ इत्यादेरुत्तरमयं क्लोक इति “गमनादिप्रवृत्तिनात्यभि- 
सन्धिपूर्विका । मत्तादिप्रवृत्तिवदिति “या निझा' इत्यादिना दर्शयिष्यँज्ञक्षणं प्रथमत आह 
प्रजहातीति’ इत्युक्तं भाष्ये । तत्‌ कथमिदानीं लक्षणपरतया व्याख्यायते? इति शङ्का 
'अन्यपरादपि तल्लाभाशयेनेति ब्रूमः? इति टीकायां परिहृता । तव नित्यं भगवदेकित्ततया 
तदितरत्र प्रायः कामप्रहाणिज्ञानिलक्षणमित्युक्तं भवति | यद्येवं भगवदितरन्न किञ्चित्‌ पश्यति 
कथं तर्हि तस्य गमनभाषणादिप्रवृत्तिरिति चेन्न । प्रारब्धकर्मणेषत्तिरोहितब्रह्मस्वरूपस्य वासनया 
प्रायोऽल्पाभिसन्धिपूर्विकायाः प्रवृत्तेज्ञानिनोडपि मत्तस्येवोपपत्तेरिति ज्ञानिप्रवृत्त्याक्षेपस्प “किं 
प्रभाषेत” इत्यादिना कृतस्यार्थात्‌ परिहार उक्तो भवतीति भावो बोद्धव्यः | 


अयं च छोक: सर्वप्रेरकाणां देवानामपि ज्ञानित्वाज्ज्ञानिनां परमात्मेतरादर्शने लोकयात्रो- 
च्छदः स्यादित्याशङ्क्य देवेतरज्ञानिविषयतयोत्तरप्रस्थाने व्याख्यातः | यदाहुः- 


जह श्रीमद्धगवद्गीताभाष्यम्‌ 


लोकः ६० 
“देवेभ्योडन्ये यदा ब्रह्म REIT दृयते | 
निशायामिव सुव्यक्तं यथाऽन्चै्रह्म नेयते’ इत्यादि ॥ ६९ ॥ 


भाबदीपिका (श्री.टि.)- ॥ तदुक्तमितीति ॥ तृतीयस्कन्धे देवहूतिं प्रति भगवता 
कपिलेनोक्तमित्यर्थः | 


देह तु तं न चरमं स्थितमुञ्झितं वा सिद्धोऽभिपरयति यतोऽध्यगमत्‌ स्वरूपम्‌ । 
दैवादुपेतमथ दैववशादपेतं वासो यथा परिवृतं मदिरामदान्धः ॥ 

देहोऽपि दैववशगः खलु कर्म यावत्‌ स्वारम्भकं प्रतिसमीक्षत एव सासुः | 

तं सप्रपञ्चमधिरूढसमाधियोगः स्वाप्नं पुनर्न भजते प्रतिबुद्धवत्‌ सः |” 


इति तृतीयस्कन्धगतावेवेमौ छोकौ नैकादशस्कन्धगतौ | अतो देहं च नश्वरमिदम्‌' इति 
तत्स्कन्धमूलतात्पर्यगतपाठेनैतद्धाष्यस्य पाठविसंवाद इति शङ्कानवकाश इति सम्प्रदायविदः ॥ 


ननु ततुर्थाश्रम्येव मुनिः, तस्यैव ज्ञानमिति कुतो नेत्यत आह- याज्ञबल्क्यादीनामिति ॥ 
“तथैव याज्ञवल्क्याद्या मुच्यन्ते स्रीसहायिन' इति वचनात्‌ ॥ प्रागिति ॥ अपरोक्षज्ञानोत्पत्त- 
रित्यर्थः ॥ कथमिति ॥ 'पञ्यतो मुनेः? इति सामानाधिकरण्येन दर्दानमननयोः समान- 
कालीनत्वं प्रतीयमानं कथमित्यर्थः ॥ साधनत्बेनेति ॥ तथाच “पश्यतः” इत्यस्य = “पश्यतः' 
इत्यनेनोक्तस्य साधनमाह- मुनिरित्यनेन' इति भाष्यं योज्यम्‌ | अत्रैतदुक्तौ का सङ्गतिरित्यत 
आह- एतच्चेति ॥ प्रागुक्तमिति ॥ गमनादिप्रवत्तिर्नात्यभिसन्धिपूर्विका, प्रवृत्तित्वात्‌, 
मत्तादिपरवृत्तिवदिति “या निशा' इत्यादिना दशयिष्यन्नित्यनेनेत्यर्थः ॥ व्याख्यात इति ॥ “उक्त 
लक्षणं पिण्डीकृत्याऽह्‌' इत्यवतारितत्वादिति भावः | 


उत्तरमाह- अन्यपरादपीति ॥ विक्षिप्तलक्षणसङ्गहपरादपि क्ञोकात्‌ “स्थितधीः? इत्यादि- 
प्रवृत्तिविषयप्रश्नोत्तरताभ इत्याशयेन पूर्वं गमनादिप्रवत्तिरित्यायुत्तमित्यर्थः || अन्यथेति ॥ 
लक्षणपरादस्मात्‌_ AROM इत्याहायमनङ्गीकृत्य केवलं प्रश्नोत्तरपरत्वमेवेत्यङ्गीकार 
“प्रजहाति’ इत्यादिग्रन्थस्य ज्ञानिनो लक्षणमाहेत्यवतारिकां दत्वा “या निशा' इत्यस्य “किं 
प्रभाषेत' इत्यादिप्रशरोत्तरमाहेत्यवतारिका कर्तव्या स्यात्‌ । “या निशा’ इत्यादिना 
दर्शयिष्यन्निति तत्र द्वितीयप्रश्चोत्तरस्थानप्रदर्शनमयुक्तं स्यात्‌ । स्पष्टत्वेनाकर्तव्यत्वातू | तदेवेदं 

शोक: ६९ 

युक्त स्याद्‌ यदीदं लक्षणपरं स्यात्‌ । तथात्वे हि द्वितीयप्रशनोत्तराभावान्यूनतायामाझाङ्कितायां 
तब्यूनता येन लक्षणपरादपि “या निशा' इति वाक्यात्‌ द्वितीयप्रश्नोत्तरमपि लभ्यत इत्याइायेन 
स्थानप्रद्ानं सङ्गतं स्यात्‌ । अतोऽन्यपरादपि तल्लाभ इत्युक्त एवाउशय इति भाबः ॥ ६९ ॥ 


भावप्रकाशः (कृ.टि.)- ॥ भाष्ये तदुक्तमिति । 


'देहं तु तन्न चरमं स्थितमुञ्झितं वा सिद्धोऽभिपइ्यति यतोऽध्यगमत्स्वरूपम्‌ | 
दैवादुपेतमथ दैववशादपेतं वासो यथा परिवृतं मदिरामदान्धः | 

देहोऽपि कर्मवशगः खलु कर्म यावत्‌ स्वारम्भकं प्रतिसमीक्षत एव सासुः | 

तं सप्रपञ्चमधिरूढसमाधियोगः स्वाप्नं पुनर्न भजते प्रतिबुद्धवत्‌ सः 


इति तृतीयस्कन्धक्लोकाभ्यामित्यर्थः | यद्देहेऽपरोक्षज्ञानं जातं तं देहं चरमम्‌ । ज्ञाना- 
नन्तरमिति क्रियाविरोषणम्‌ | अध्यगमत्स्वरूपम्‌ । स्वतन्त्रस्य भगवतो रूपं ज्ञातवानित्यर्थः । 
द्वा तैतन्यात्मकस्वदेह एवाभिमानवानित्यर्थः | परिवृतं कटितटे परिवेष्टितम्‌ । नन्वेवंविधे देहे 
सति कथं मुक्तिरित्यत आह- देहोऽपीति ॥ प्रतिसमीक्षते तिष्ठति । तावदिति रोषः | 
तेनैवशब्दसम्बन्धः | सासुः इन्द्रियसहितः | एवं Saat व्याख्येयम्‌ | 


ननु पिण्डीकृत्य ज्ञानिलक्षणोक्तिकाले मननस्य दर्दानहेतुत्वोक्तेरसाङ्गत्येऽपि तद्वाक्यस्य 
साक्षाच्छान्तिसाधनत्वेप्युपपत्तेः स्पष्टं दर्शनसाधनत्वेनानुक्तत्वात्‌ तदुक्तचर्थ मुनिपदं ध्यान- 
मुक्तपरत्वेनापि व्याख्येयमिति सूचयितुमादिपदमिति बोध्यम्‌ । अन्यथाऽनुपपत्त्या दर्शन- 
साधनत्वलाभेऽपि कण्ठरवेण तदलाभात्‌ स्पष्टमित्युक्तम्‌ । प्रागुक्तमिति ॥ “प्रजहाति यदा 
कामान्‌' इत्येतद्वयाख्यानावसर उक्तमित्यर्थः । उत्तरमाह- अन्यपरादपि तल्लाभ इति ॥ “किं 
प्रभाषेत’ इत्यादिप्रशनोत्तरलाभ इत्यर्थः । “सा निशा पश्यतो मुनेः’ इत्यत्रावश्यवक्तव्येन “प्रायः” 
इत्येनेन मत्तादिवद्वमनादिप्रवृत्तिरित्याहायस्य लाभादिति भावः । किं तत्रेति ॥ गमनादिप्रवृत्ति- 
नांत्यभिसन्धिपर्विकेत्यादिभाष्येण 'प्रजहाति’ इति Wोकव्याख्यावसरे स्थानप्रदर्शनादिना किं 
फलमित्यर्थः | आदिपदेनैतत्‌ क्लोकाभिप्रायप्रदर्शनसङ्गहः ॥ ६९ ॥ 


आपूर्यमाणमचलप्रतिष्ठं 
समुद्रमापः प्रवहन्ति यद्वत्‌ ॥ 

तद्वत्‌ कामा यं प्रविशन्ति सर्वे 
स झान्तिमाप्रोति न कामकामी ॥ ७० ॥ 


भाष्यम्‌ 


तेन विषयानुभवप्रकारमाह- आपूर्यमाणमिति ॥ यो विषयैरापूर्य- 
माणोऽप्यचलप्रतिष्ठो भवति नोत्सेकं प्राप्रोति नच weet करोति नच अभावे 
शुष्यति । न हि समुद्रः सरित्प्रवेशाप्रबेशनिमित्तवृद्धिशोषौ बहुतरौ प्राप्रोति | 
wad बा करोति । स मुक्ति प्राप्रोतीत्यर्थः ॥ ७० ॥ 


भावप्रदीपिका (प.टी.)- ननु मत्तादिसहृस्य “भूयात्‌, मा भूत्‌’ इत्यपेक्षाभावात्‌ कथं 
विषयानुभवः ? इत्याइाङ्कां परिहर्तुमुत्तरक्लोकद्वयमवतार्यं व्याचष्टे- तेनेति ॥ 'अचल- 
प्रतिष्ठः? इत्यनूय “नोत्सेकम्‌’ इत्यादि व्याख्यानम्‌ ॥ ७० ॥ 


भावप्रकाशिका (न.टी. )- सुप्तबच्चेतू, कथं तेन विषया अनुभूयन्ते ? इत्यत्राह- 
तेनेति ॥ ७० ॥ 


प्रमेयदीपिका (ज.टी.)- पृष्टस्य समस्तस्योत्तरमुक्तम्‌ । तत्‌ किम्‌ 'आपूर्यमाणम्‌' 
इत्यनेन? इत्यत आह- तेनेति ॥ 'क्रियमाण' इत्युपस्कर्तव्यम्‌ । नित्यसापेक्षत्वाद- 
सामर्थ्याभावः । “बाह्यानुसन्धानरहितस्य युज्येतापि कथख्चिद्वमनादिकम्‌ । बिपयानुभवस्तु 
हृश्यमानः कथं स्यात्‌? तस्य नियतसाधनसाध्यस्य अनुसन्धानेन बिनाञ्नुदयादित्याशङ्का- 
परिहारार्थम्‌’ इति रोषः । 'तद्वत्कामा यं प्रबिशन्ति' इति सह्वेपेणोक्तम्‌ | तद्विवृणोति- य 
इति ॥ कामशब्दस्यार्थ: बिषयैरिति। अन्यथा “बिहाय कामान्‌? इत्युत्तरबिरोधात्‌ । 
“अचलप्रतिष्ठम्‌” इत्यस्यैब व्याख्यानं- नोत्सेकमित्यादि ॥ कुत एपोऽर्थः? इत्यतः 
समुद्रदृशन्तोपादान-सामर्थ्यादिति भावेनाऽह- नहीति ॥ “स शान्तिमाप्नोति” इत्यस्य 
अर्थमाह- स इति ॥ ज्ञानिप्रशंसार्थमेतत्‌ । एतद्‌ रृष्द्रा केचित्‌ “ज्ञानिन एब मुक्ति- 
रित्यनेनाह' इत्याहुः | तदसत्‌ । गतार्थत्वात्‌ ॥ ७० ॥ 


भाबबोधः (र.टि.)- ननु 'तस्य'इति वक्तव्यम्‌ | 'तेन’इत्यनन्वितं कथमुक्तम्‌? इत्यतः 

die: ७० 


तदन्वयार्थमध्याहरति- क्रियमाणेति ॥ तर्हि “तेन” इत्येतत्सापेक्षत्वेन क्रियमाणपदस्या- 
सामर्थ्यात्‌ विषयानुभवपदेन समासो न स्यादित्यत आह- नित्यसापेक्षत्वादिति ॥ अन्यथेति ॥ 
कामप्राप्तावपीच्छाभावेन नोत्सेकादिकं प्राप्नोतीति विवरणाकरणे यं कामाः प्रविशन्ति, यः 
कामान्‌ इत्यनयोः परस्परं विरोधादिति भावः । गतार्थत्वादिति ॥ “न चाभावयतः शान्तिः' 
इत्यादिना अस्यार्थस्योक्तत्वादिति भावः || ७० ॥ 


भाबदीपः (रा.टि.)- ननु “क्रियमाण” इत्युपस्कृतपदस्यानुभवविरोषणतया समासो न 
युक्त: । “साकाङ्कमसमर्थम्‌’ इति, ‘aa’ इतिपदसाकाङ्कतया सामर्थ्याभावादित्यत आह- 
नित्येति ॥ देवदत्तस्य गुरुकुलमिति यथेति भावः 1 कथञ्चिदिति ॥ मत्तादिरिवेति भावः ॥ 
अन्यथेति ॥ कामपदस्येच्छार्थकत्वे सति, एतद्विवरणपरोत्तरक्लोके विषयार्थककामपदेन 
विरोधादित्यर्थः ॥ तत्रापीच्छार्थत्वसत्वादिति भावः ॥ निस्पृहपदेन पुनरुक्तेः, त्रिपाद्यैव 
विषयानुभवप्रकारस्योक्तत्वाद्‌ व्यर्थोऽयं चतुर्थपाद इत्यत आह- ज्ञानिप्रांसार्थमिति ॥ 
गतार्थत्वादिति ॥ न चाभावयतो ज्ञानं, न चाज्ञानिनः शान्तिरिति योजनया तत्रैव 
सिद्धत्वादिति भावः ॥ ७० ॥ 


बाक्यार्थप्रदीपः (पां.टि.)- ननु किमाकाङ्कापूरकाभावेन “तिन” इत्यनेन? । तथा च 
तिन' इत्येतदनन्वितमित्याराङ्काम्‌ आकाङ्कापूरकतया परिहरति- क्रियमाणेत्युपस्कर्तन्य- 
मिति ॥ 'सोपस्कराणि वाक्यानि भवन्ति’ इति न्यायादिति भावः | ननु “क्रियमाण” इत्यस्य 
'तेन' इत्येतत्सापेक्षत्वात्‌ सापेक्षस्य च “सापेक्षमसमर्थं भवति’ न्यायेन वृत्तौ उपसर्जनत्वात्‌ 
उपसर्जनपदस्य प्रधानार्थाभिधायिना भाव्यत्वेन अप्रधानत्वस्य, स्वविरोषणापेक्षया च प्रधानत्व- 
स्यावश्यकत्वात्‌ एकस्यैकदा प्रधानत्वाप्रधानत्वयोरसम्भवेनासमर्थत्वात्‌ कथं क्रियमाण” इत्यस्य 
बिषयभोगशब्देन समासः | “समर्थ: पदविधिः’ इति समासविधौ समर्थाधिकारेण निरपेक्षस्यैव 
तद्विधानादित्यतः पूर्वकायोराभेः 'देवदत्तस्य गुरुकुलम्‌’ इत्यादौ समासदर्शनेन नित्यसापेक्षस्य 
तत्सि्धबा पूर्वादिशन्दवत्‌ सम्बन्धिराब्दत्वेन क्रियमाणशब्दस्यापि नित्यसापेक्षत्वात्‌ विषयभोग- 
शब्देन समासो युक्त इत्याह- निन्यसापेक्षत्वादसामर्थ्याभाव इति ॥ 


भाबरत्रकोइाः (सु.टि.)- ननु “तस्य विषयानुभव' इति वक्तव्यम्‌ | यावता `कर्तृकर्मणोः 
कृति' इति कृदन्तपदयोगे षष्ठी विहिता | “विषयानुभव' इति च कृदन्तम्‌ । अतः तेनेति 

शोकः ७० 
तृतीयानुपपत्तिः । तेन ज्ञानिनो “विषयानुभवप्रकारम्‌” इत्यनन्वितं चेत्यत आह- क्रियमाणे- 
तीति ॥ 'क्रियमाण’ इत्यत्र शानचः लादेरात्वेन तद्योगे “न लोकाव्यय’ इति षष्ठीप्रतिषेधात्‌ 
तृतीयैव युक्ता । न षष्ठीति भावः । एतेन “अनन्वितम्‌' इति चोद्यं च निरस्तम्‌ । 


ननु क्रियमाणपदस्य “तेन' इत्यनेन पदेन सापेक्षत्वात्‌ सापेक्षस्य च “सापेक्षमसमर्थम्‌' 
इत्यसमर्थत्वात्‌ समर्थस्यैव “समर्थः पदविधिः? इति परिभाषासूत्रे “पदान्तरेण समासः? इति 
वैयाकरणैरभिधानाद्‌ विषयानुभवपदेन कथं समास इत्यत आह- नित्यसापेक्षत्वादिति ॥ 
“देवदत्तस्य गुरुकुलम्‌’ इत्यादाविवात्रापि समास उपपद्यत इति भावः । तथा च समर्थसूत्र 
हरदत्तः “कथं तर्हि देवदत्तस्य गुरुकुलमिति सापेक्षस्य वृत्तिः?” इत्याक्षिप्य “नात्र गुरुणा 
देवदत्तस्य सम्बन्धः | किं तर्हि ? समुदायेन गुरुकुलेन । गुरुद्वारकश्च कुलेन सम्बन्ध इति 
गुरुणाऽपि योगो भवति । उक्तं च- 


“समुदायेन सम्बन्धो येषां गुरुकुलादिना । 
संस्पृष्टावयवास्तेऽपि युज्यन्ते तद्वता सह” इति ॥ 


अथवा, परिपूर्णसवार्थस्यान्येन सहैकार्थीभावः सामर्थ्यम्‌ । स्वार्थपरिपूर्तिश्च सम्बन्धिशब्दस्य 
प्रतियोगिनेति तदपेक्षस्यापि वृत्तिः | उक्तं च 


“सम्बन्धिरान्दः सापेक्षो नित्यं सर्वः समस्यते | 
स्वार्थवतू सा व्यपेक्षाऽस्य वृत्तावपि न हीयते ॥ इति’ 


द्वेधा समाधानमभ्यधत्त ॥ 'क्रियमाणम्‌’ इत्युपस्कारे नैवं समाधानसम्पादनायास इति तु 
मन्दम्‌ । नहि विषयानुभवप्रकारः पुरुषेण क्रियते | किन्त्वनुभव एवेति “क्रियमाण” इत्युपस्कार 
एव युक्तः | युज्येतापीति ॥ उत्स्वप्रबचनादेर्दशनादिति भावः | नियतेति ॥ नियतं साधनम्‌ 
इन्द्रियार्थसन्निकर्षादि | अन्यथा “तद्वत्‌ कामाः’ इत्यत्र कामन्दस्य काम्यन्त इति व्युत्पत्त्या 
विषयार्थत्वमनङ्गीकृत्य रूढ्येच्छावाचित्वे । उत्तरेति ॥ एतद्विवरणपरोत्तरक्चोके विषयार्थक- 
कामपदेन विरोधादत्रापि तदर्थत्वमेवाभ्युपेयम्‌ । तत्रापीच्छार्थत्वे निःस्पृहपदेन पुनरुक्तेरिति 
भावः | उक्तिविरोधादिति पाठेऽप्ययमेवार्थः | अचलण्रतिष्ठमित्यस्यैबेति ॥ एतद्विवरणाभाते 
अचला प्रतिष्ठा यस्य सोऽचलप्रतिष्ठ इति प्रतिष्ठाशब्दितायाः स्थितेरचलत्वं किंरूपं विवक्षित - 

मिति न ज्ञापत इति शङ्का न परिहता स्यात्‌ । तत्परिहाराय उत्सेकशोषाभावरूपमचलत्वमत्र 
विवक्षितमिदमिति दर्शयितुं “नोत्सेकं प्राप्रोति, न च प्रयत्नं करोति’, उत्सेकायेति रोषः, “न 
चाभावे शुष्यति’ इति च अचलप्रतिष्ठत्वं व्याख्यातवानित्यर्थ: ॥ 


एषोऽर्थः विषयैरापूर्यमाणोऽपीत्यादिनोक्तोऽर्थः | न हि समुद्रः सरित्रवेशनिमित्ता वृद्धि न 
प्राप्रोतीत्युक्ते “अस्ति चेषत्‌ समुद्रेऽपि द्वारि’ इति वृद्धेः प्राग्‌ भाष्य एवोक्तत्वात्‌ तद्विरोध 
इत्यत TH भाष्ये बहुतराबिति ॥ ईबद्धृद्धि: प्रागभ्युपगतेति न तद्विरोध इति भाष्यार्थः स्फुट- 
arin: । प्रयत्रम्‌ उत्सेकाय करोति समुद्रः | “स मुक्तिम्‌’ इति भाष्यस्य यो विषयैरापूर्य- 
माणोऽपीत्यन्वयः । त्रिपाद्चैव विषयानुभवप्रकारस्योक्तत्वात्‌ “स शान्तिमाप्नोति’ इति वचनं 
व्यर्थमित्यत आह- ज्ञानीति ॥ 'यं कामाः प्रविशन्ति स झान्तिमाप्रोति । न पुनः कुत्सित- 
विषयासक्तः' इति वाक्येन ज्ञानिनो हि प्रशंसाऽवगम्यते | “प्रसादे सर्वदुःखानां हानिरस्य’ इति 
प्रगेव ज्ञानिनो मुक्तेरुक्तत्वेन पुनस्तदुक्ेर्नातीव प्रयोजनम्‌ । अतो ज्ञानिस्तवनमित्येव वक्तव्य- 
मिति भावः । एतद्दृष्ट्रेति ॥ प्रयोजनशून्य “स शान्तिम्‌’ इति वाक्यं दष््वेत्र्थः | ज्ञानिन 
waft ॥ तथा च इाङ्करः 'विदुषस्त्यक्तेषणस्य स्थितप्रज्ञस्य यतेरेव मोक्षप्राप्तिः इति ॥ 
गतार्थत्वादिति ॥ “न चाभावयतः? इत्यत्र “न चाभावयतो ज्ञानं न चाज्ञानिनः शान्ति: इति 
विवक्षितत्वात्‌ तेन गतार्थत्वादित्पर्थः |] ७० ॥ 


गीताश्षरार्थस्तु- ज्ञानिनो बाह्यार्थानुसन्धानहीनस्य मत्तस्येव युज्येतापि Haag 
गमनादिकम्‌ | विषयानुभवस्तु यमानः कथं स्यात्‌ । तस्य नियतसाधनसाध्यस्यानुसन्धानेन 
बिनाऽनुदयादित्याझङ्कय ज्ञानिना क्रियमाणविषयानुभवप्रकारकथनपूर्वकं ज्ञानी प्रदास्यते - 
आपूर्यमाणमिति ॥ नानानदीजलैरापूर्यमाणम्‌, अचला सरित्रवेशाद्‌ वृद्धिविशेषहीना प्रतिष्ठा 
स्थितिः यस्य तं तथा सरितामप्रवेशनिमित्तशोषहीनं च अत एव सरित्प्रवेझार्थ यत्नहीनं च 
समुद्रम्‌ आपः यद्वत्‌ यथा प्रविशन्ति तद्वत्‌ तथा यं ज्ञानिनं विषयैरापूर्यमाणमपि उत्सेकानु- 
त्सेकहीनं काम्यन्त इति कामा विषयाः प्रविशन्ति, यो विषयैरापूर्यमाणोऽप्यचलप्रतिष्ठो भवति 
नोत्सेकं प्राप्रोति न चाभावे शुष्यति न च प्रयत्नं करोति, कुत एषोऽर्थो लभ्यत इति चेत्‌ 
समुद्रदृष्टान्तोपादानसामर्थ्यादिति ब्रूमः । न हि समुद्रः सरित्रवेशाप्रवेदानिमित्तौ वृद्विशोषौ 
बहुतरौँ प्राप्रोति प्रयत्नं वा करोति, स शान्तिं मुक्तिमाप्रोति । न तु कामान्‌ कामयितुं 

शीलमस्येति कामकामी कुत्सितविषयेच्छाशीलः शान्तिमाप्रोतीति ॥ विषयभोक्ता कामी कथं 
शान्तिमाप्रुयादित्यत sh- नेति ॥ एवं विषयाननुभवन्नपि स ज्ञानी न कामकामी स्यादिति 
वेति स्वामिनः || ७० ॥ 


भावदीपिका (श्री.टि.)- ननु “तस्य? इति वक्तव्यम्‌ । “तेन ज्ञानिना विषयानुभव- 
प्रकारमाह' इत्यनन्वितमित्यत आह- क्रियमाणेति ॥ तथाच तेन ज्ञानिना क्रियमाणो यो 
विषयानुभवस्तत्रकारमाहेत्यर्थः । ननु तर्हि क्रियमाणपदस्य तेनेत्यनेन सापेक्षत्वेनासमर्थत्वाट्‌ 
विषयानुभवपदेन समासोऽयुक्तः | 'सापेक्षमसमर्थवद्‌ भवति’ इति वचनात्‌ । “समर्थः पदविधिः' 
इति समर्थस्य सुबन्तस्य समर्थेनेव सुबन्तेन समासविधानात्‌ | अतस्तत्क्रियमाणेति वक्तव्य- 
मित्यत आह- नित्यसापेक्षत्वादिति ॥ क्रियमाणपदस्य विषयानुभवपदेन समासेऽपि पूर्वेण 
ज्ञानिवाचितच्छब्देनाऽकाङ्का न विहन्यते | 'देवदत्तस्य गुरुकुलम्‌’ इत्यादौ दर्शनात्‌ | 
“सापेक्षमसमर्थवद्‌ भवति’ इति वचनमुत्थाप्याकाङ्कारूपानित्यसापेक्षविषयम्‌ । प्रकृते तूत्थिता- 
काङ्कारूपनित्यसापेक्षत्वाङ्गीकाराददोष इत्याशयः । प्रवृत्तेरपि विषयानुसन्धानाभावेऽयोगात्‌ 
'कथञ्चित्‌’ इत्युक्तम्‌ ॥ नियतसाधनेति ॥ इन्द्रियार्थसन्निकर्षरूपनियतसाधनेत्यर्थः | 


॥ कामइाब्दस्येति ॥ काम्यन्त इति कर्मव्युत्पत्त्येत्यर्थः ॥ अन्यथेति ॥ 'कामनं कामः' 
इति भावव्युत्पत््या इच्छां गृहीत्वा विषयाणां कामब्देनाग्रहणे 'विहाय' इत्युत्तरः्लोके 
कामडाब्देन विषयाणां गृहीतत्वात्‌ तद्विरोधः स्यादित्यर्थ इत्याहुः | वस्तुतस्तु, अन्यथा “तद्वत्‌ 
कामाः' इति इब्दोक्तविषयप्राप्तावपीच्छाभावेन नोत्सेकादिकं प्राप्रोतीति विवरणाकरणे “तद्वत्‌ 
कामा यं प्रविशन्ति’ “विहाय कामान्‌’ इत्यनयोः परस्परं विरोधः स्यादिति भावः ॥ प्रशंसार्थ- 
मेतदिति ॥ “प्रसादे सर्वदुःखानाम्‌' इत्यादिना ज्ञानिनो मुक्तेः प्रतिपादितत्वेन पुनस्तदुक्तौ 
प्रयोजनाभावादिति भावः ॥ एतद्‌ इष्ट्वेति ॥ प्रयोजनशून्यं 'स शान्तिमाप्नोति’ इति वचन 
इष्यर्थः ॥ ज्ञानिन एबेति ॥ नचाज्ञानिन इत्यर्थः ॥ गतार्थत्वादिति ॥ “नचाभावयतः 
शान्ति: इत्यभिप्रेतत्वेन गतार्थत्वादित्यर्थः || ७० ॥ 


भावप्रकाशः (कृ.टि.)- ॥ अन्यथेति ॥ अत्रत्यकामरान्दस्य विषयार्थत्वाभाव इत्यर्थः | 
उत्तरबिरोधादिति ॥ तत्र “निःस्पृहः” इति पृथगुक्तेः कामझब्दस्य विषयवाचित्वावञ्यम्भावादिति 


ढितीयाध्यायः 225 


शोकः ७० 


भाव: । वैयर्थ्यमाशङ्कयाह- ज्ञानिप्रशंसार्थमिति ॥ गतार्थत्वादिति ॥ 'नचाभावयतः शान्ति: 
इत्यादिनेति रोषः | ७० ॥ 


बिहाय कामान्‌ यः सर्वान्‌ पुमांश्ररति निस्पृहः । 
निर्ममो निरहङ्कारः स शान्तिमधिगच्छति ॥ ७१ ॥ 


भाष्यम्‌ 


तदेव प्रपञ्चयति- विहायेति ॥ कामान्‌=विषयान्‌ । निस्पृहतया विहाय 
यः चरति भक्षयति | भक्षयामीत्यहङ्कारममकारवर्जितश्च । स हि पुमान्‌ । स 
एव च मुक्तिमधिगच्छतीत्यर्थः ॥ ७१ ॥ 


भावप्रदीपिका (प.टी.)- स्पृहा'पदात्‌ “अकाम' पदस्यार्थभेदमाह- कामानिति ॥ 
विपयत्यागे कथं भोगः ? इत्यत आह- निस्पृहतयेति ॥ ७१ ॥ 


भावप्रकारिका (न.टी.)- अकामः सर्वथा चेत्‌, कथं भक्षति ? इत्याद्याशङ्कय, 
परिहारत्वेनोत्तरक्घोकमवतार्य व्याचष्टे- एतदेवेति ॥ ७१ ॥ 


प्रमेयदीपिका (ज.टी.)- “बिहाय” इत्यनेनाप्ययमेतार्थ उच्यते । अतः पुनरुक्तिरित्यत 
आह- एतदेवेति ॥ ययत्र कामा इच्छाबिशेषास्तहि “निस्पृहः? इति पुनरुक्तिः । यदि 
काम्यन्त इति बिपयास्तदा चरतिर्यदि भक्षणार्थः तदा व्याघातः | अथ गत्यर्थस्तदा व्यर्थ 
इत्यतो ब्याचष्टे- कामान्‌ इति ॥ "निर्ममो निरहङ्कारः? इत्येतदसम्भवपरिहाराय व्याचष्टे- 
भक्षयामीति ॥ कर्तृत्वाभिमान एवाहङ्कारः । स्वामित्वाभिमान एव ममता । 
नत्वहसम्प्रत्ययादिमात्रमिति भावः । स हि पुमान्‌ अन्यः पशुरित्यर्थः । कुत एतत्‌? इत्यत 
m- स एबेति ॥ “स हि पुमान्‌’ इत्यनेनेबान्बयसमाप्तिं बदता ज्ञानिन एब मुक्तिः 
Prsi नात्र प्रतिपाद्यत इति दर्शितम्‌ । स्रीव्यावृत््यभाबश्च ॥ ७१ ॥ 


भाबबोधः (र.टि.)- ॥ तदा व्याघात इति ॥ विषयहानविषयभक्षणयोः परस्परं 
विुदवत्वादित्यर्थः | असम्भबपरिहारायेति ॥ ज्ञानिनोऽपि 'अहम्‌’ इत्यात्मबुद्धेः देहादौ 

ATE: ७१ 
“ममेदम्‌” इतिबुद्धेश्च सत्त्वादिति भावः । स्रीव्यावृत्त्यभावश्चेति ॥ अपव्याख्याने 'पुमान' 
इत्यस्यानुवादत्वात्‌ स्रीणां शान्तिर्गति्न प्रतिपादिता स्यात्‌ । “पुमान्‌' इत्यस्य विधेयत्वे तु 
स्तुतिपरत्वेन स्रीव्यावर्तकत्वाभावात्‌ तासामपि शान्तिर्न निषिद्धा स्यादिति भावः ॥ 


भाबदीपः (रा.टि.)- ॥ व्याघात इति ॥ “विहाय कामान्‌’ इत्युक्तवा विषयान्‌ 
भक्षयतीत्यकत्व्याहतिरित्यर्थः ॥ व्यर्थं इति ॥ अतिशयालाभादिति भावः ॥ असम्भवति ॥ 
ज्ञानिनोऽप्यहमिति मम देह इति बुद्धेः सत्वादिति भावः ॥ इति दर्शितमिति ॥ अन्यथा 
गतार्थतापत्तेरिति “स पुमान्‌’ इत्यनूद्य मुक्तिविधौ तु स्त्रीणां मुक्तयभाव उक्तः स्यात्‌ । 'स 
पुमान्‌ अन्यः पशु:” इत्युक्तौ स्तुत्त्यर्थत्वप्रतीत्या स्रीव्यावृत्त्यभावश्च दरिति इत्यर्थः || ७१ ॥ 


भावरत्रकोशः (सु.टि.)- ॥ अयमेवार्थ इति ॥ यद्यपि 'निर्ममो निरहङ्कारः” इत्यनुक्त- 
मप्युच्यते | तथाऽपि “यदा ते मोहकलिलम्‌’ इति तस्यापि प्रागभिधानादुक्त एवोच्यत इति 
पुनरुक्तिरित्यर्थः | एतदेब 'आपूर्यमाणमचलप्रतिष्ठम्‌’ इति छोकोक्तमेव ॥ इति पुनरुक्ति- 
रिति ॥ स्पृहाराब्देनेच्छाविरोषस्वैव ग्राह्यत्वात्‌ कामत्यागो निःस्पृहत्वमित्यैकार्थ्यादिति भावः | 
विषया इति ॥ कामा इति वर्तते ॥ तथा च सुधा “कामकर्मत्वाद्धि विषयाः कामाः | कर्मणि 
घञो विधानात्‌’ इति ॥ चरगतिभक्षणयोरिति धातोः, “विषयानिन्द्रियैश्वरन्‌” इति प्रयोगाचा 
- यदि भक्षणार्थं इति ॥ व्याघात इति ॥ विषयत्यागभक्षणयो विरुद्धत्वात्‌ “विहाय कामान्‌ 
यश्चरति’ इत्युक्तिविंप्रतिषिद्धेत्यर्थ: | व्यर्थ इति ॥ अतिरायालाभादिति भावः | असम्भवेति ॥ 
ज्ञानिनोऽपि देहादौ “ममायम्‌' इति बुद्धेः अहम्‌’ इत्यात्मप्रतीतेश्च सत्त्वाननिर्ममता निरहङ्कारता 
चासम्भवदुक्तिकेत्यर्थः | भाष्यभावोत्तया कुतचोद्यं परिहरति- कर्तृत्वेति ॥ 


“ज्ञानलाभेन तु निरस्ता एव पशवो परे” इत्यत्रोक्तं हृदि कृत्वाऽऽह- अन्यः पशुरिति ॥ 
कुतः ? स एव पुमानन्यः पशुरिति कस्मादवगम्यत इत्यर्थः | इत्येषोऽर्थ इति || तथा च दाङ्करः 
'सः ब्रह्मवित्‌ शान्ति संसारोपरमलक्षणां प्राप्रोति’ इति ॥ नात्र प्रतिपाद्यत इति ॥ 'स 
शान्तिमाप्नोति’ इति पूर्वश्लोकेन गतार्थत्वात्‌ । न हि “स शान्तिमधिगच्छति’ इत्यत्र 
पूर्वोक्तादधिकं किमप्यभिधीयत इति भावः । स्रीव्याबृत््यभावश्चेति ॥ “विहाय कामान्‌ यः 
संन्यासी पुमांश्चरति’ इति आाङ्कररीत्याऽन्वये “पुमान्‌ इत्यस्यानुवादत्वात्‌ स्रीणां शान्तिर्न 
प्रतिपादिता स्यात्‌ । तच्च मैत्रेय्यादिस्रीणां मुक्तिश्रावकदास्रविप्रतिषिद्धम्‌ | “ख्रियो वैज्यास्तथा 

qa’ इति स्ववचनविरुद्धं च । “स पुमानन्यः पशु: इत्युक्तौ तु स्तुत्यर्थत्वप्रतीत्या 
सीव्यावृत्त्यभावः प्रदर्शितो भवतीति स्रीणामपि झान्तिरनुमता स्यात्‌ । 'कुतोऽसावेव पुमान्‌” 
इति चोद्यपरिहाराय “स झान्तिमधिगच्छति’ इति वाक्यं प्राप्तव्यनिर्वाणकत्वादिति हेतुसमर्पकं 
भवतीत्यतो न पुनरुक्तिरित्यास्माकीनमेव व्याख्यानं युक्तमिति भावः ॥ ७१ ॥ 


गीताक्षरार्थस्तु- पूर्वछोकोक्तं प्रपर्यते- बिहायेति ॥ यः कामान्‌ विषयान्‌ निःस्पृहः 
निषिद्वस्पृहाहीनः निस्पृहया चरति भक्षयत्यनुभवति निर्ममः स्वामित्वाभिमानरहितः निरहङ्कारः 
भक्षयामीति कर्तृत्वाभिमानहीनः सन्‌ स एव पुमान्‌ । अन्यः पशुः । कुतः ? यतः स 
झान्तिमधिगच्छतीति ॥ ७१ ॥ 

भाबदीपिका (श्री.टि.)- ॥ कामा इति ॥ “विहाय कामान्‌” इत्यत्र कामा इतिवदेव 
भाषष्युत्पत्त्येत्यर्थः ॥ निःस्पृह इति ॥ तेन पदेनापि स्पृहाराब्दोक्तकाम एव निषिद्धयत 
इत्यर्थः | इति कर्मव्युत्पत्त्या ॥ भक्षणार्थं इति ॥ “चर गतिभक्षणयोः? इति धातोरित्याशयः ॥ 
व्याघात इति ॥ विषयहानिविषयभक्षणयोः परस्परविरुद्वत्वादिति भावः ॥ व्यर्थं इति ॥ 
चरतेर्गत्यर्थकत्वे विषयान्‌ चरतीत्यस्य विषयाननुभवतीत्यर्थः स्यात्‌ । तथाच वैय्यर्थ्यम्‌ पूर्व 
'विषषैरापूर्यमाणोऽपि’ इति विषयभक्षणस्वैवोक्तत्वेन गतेरनुक्तत्वेन प्रपञ्चकत्वाभावादिति 
भावः | यद्वा, विषयान्‌ विहाय इतस्ततो गच्छतीति कथनस्य व्यर्थत्वादित्यर्थः ॥ कामा- 
नितीति॥ तथाच काम्यन्त इति कामाः विषयाः | चरतिश्च भक्षणार्थं एव । तत्र च 
व्याघातपरिहारार्थ निस्पृहतयेत्युक्तमिति भावः ॥ असम्भत्रेति ॥ ज्ञानिनोऽपि “अहम! 
इत्यात्मबुद्धेरदेहादौ “मम” इति बुद्धेश्व सत्त्वाननिर्ममत्वं निरहङ्कारत्वं चासम्भवीत्यर्थः | 
'अहस्प्रत्ययादि’ इत्यादिपदेन “मम” इति प्रत्ययग्रहणम्‌ | येनासम्भवः स्यादित्याशयः ॥ 


॥ अन्वयसमास्तिमिति ॥ तथाचानेन “स झान्तिमधिगच्छति’ इति ज्ञानिप्ररांसार्थमेत- 
दित्युक्त भवति ॥ दर्शितमिति ॥ गतार्थत्वादित्याशयः ॥ स्रीव्यावृत््यभावश्चेति ॥ दर्शितः 
अस्मन्मत इति रोषः । “स हि पुमान्‌ अन्यः पशुः? इति प्रदांसाकरणेन स्रीव्यावृत्त्यभावः स्रीणां 
मुक्तेति मुक्तिर्न निषिद्धा | अतस्तव्यावृत्त्यभावः प्रदर्शितो भवति । समग्रश्चोकस्य एकान्वये 
स पुमान्‌ शान्तिमधिगच्छति, इति विधौ “पुमान्‌” इत्यस्यानुवादत्वेन मुक्त्यधिगन्तुः पुंस्त्व- 
स्योक्त्या स्रीणां मुक्तिगतिर्व्यावर्तिता स्यात्‌ । सा च निषिद्धा, अयुक्ता च | स्रीणामपि 
मैत्रेय्यादीनां मुक्तिश्रवणादिति भावः ॥ ७१ ॥ 

बाक्यार्थप्रदीपः (पां.टि.)- ननु सप्त च तानि जन्मानि चेति विशेषणसमासे सप्तजन्म- 
स्विति भवितव्यम्‌ । 'सप्तजन्मनि' इत्येकवचनं तु कथम्‌? इत्यतो5स्य सप्त जन्मानि समाहता- 
नीत्येवं रूप 'तद्विताथोत्तरपदसमाहारे च' इत्येतत्सूत्रविहितसमासत्वेन विशेषणसमासत्वा- 
भावात्‌ तस्य च सङ्कचापूर्वतया 'सङ्घयापूर्वो द्विगुः’ इति द्विगुसंज्ञायां 'द्विगुरेकवचनम्‌' इति 
तदर्थस्य समाहारे एकबद्धावविधानात्‌ 'सप्तजन्मनि’' इति युक्तमेकवचनमित्याह- 
सप्तजन्मनीति द्विगुरिति ॥ 


भावरत्नकोदा: (सु.टि.)- सैषा ज्ञाननिष्ठा स्तूयत इति आङ्करभाष्यमर्थतोऽनुवदति- 
ज्ञानीति ॥ प्रथमवाक्ये तदर्शनादिति॥॥ “आपूर्यमाणम्‌” इत्यत्र 'स शान्तिमाप्नोति’ इति 
ज्ञानिस्तवनस्य दर्झानादित्यर्थः । 'स झान्तिमाप्रोति’ इति वचनं न ज्ञानिनो मुक्तिप्रतिपाद- 
नार्थम्‌ । “न चाभावयतः? इति ज्ञानिनो मुक्तेरुक्तत्वात्‌ | किन्तु “यं कामाः प्रविशन्ति स 
शान्तिमाप्रोति' इति ज्ञानी प्रशस्यत इत्येव वक्तव्यमिति तत्रैव स्तुतिः प्राप्तेति भावः । 
अध्यायार्थोपसंहारप्रतीतिव्युदासायाह- प्रकरणमिति ॥ 'प्रजहाति’ इत्यादिप्रकरणमित्वर्थः । 
ब्रहमधर्मभूतेतीति ॥ ब्रह्मण इयं ब्राह्मीत्यत्र षष्ठ्यर्थसम्बन्धो धर्मधर्मिभाव इति प्रतीतिनिरासा- 
यत्यर्थः ॥ 


॥ एवमुच्यते ब्राह्मी स्थितिरेषेत्येवमुच्यते । “स्थितिर्नोक्ता’ इत्युक्तदोषं परिहर्तुमाह 
लक्षणमुक्तमिति ॥ लक्षणप्रश्नपरिहारोपसंहारेऽपि भाषणादिप्रश्नपरिहारस्यानुपसंहृतत्वान्यूनतेति 
शङ्का परिहर्तुमाह fk प्रभाषेतेत्यादि ॥ अर्थादिति ॥ 'अन्यपरादपि तल्लाभः? इत्युक्त- 
प्रकारेणोक्तत्वात्‌ तदुपसंहाराभावो न दोष इत्यर्थः । “स्थित्वाऽस्यां स्थितौ ब्राह्यां यथोक्ताया- 
मन्तकालेऽन्तेऽपि वयसि ब्रह्मनिर्वाणं ब्रह्मनि्वृतिं मोक्षमृच्छति । किमु वक्तव्यं ब्रह्मचर्यादव 
संन्यस्य यावजीवं यो ब्रह्मण्येवावतिष्ठते स ब्रह्मनिर्वाणमृच्छति’ इति शाङ्करभाष्यं सार्थ 
सङ्किप्यानुवदति- अन्तकाले चरमे बयस्यपीत्यादिना ॥ अप्रकृतत्वादिति ॥ 'प्रत्रज्य” इति 
संयोज्य व्याख्यानं तदा युक्तं यदि संन्यास इतः पूर्व प्रकृतः स्यात्‌ । न चैवम्‌ । तस्मान्नेदं 
ब्याख्यानमित्यर्थः ॥ 


॥ उक्ता “न चाभावयतः शान्ति: इत्यादौ । इदं 'स्थित्वाऽस्यामन्तकालेऽपि’ इति 
प्रमेयम्‌ । अन्यथा ब्राहयां स्थितावविद्यमानश्चेत्‌ । अन्तकालेऽपि ब्रह्म चेन्नानुसन्दध्यादिति 

यावत्‌ । न ब्रह्म गच्छतीति भाषणीयेऽपि “जन्मान्तरं प्राप्रोति’ इति वचनं न ब्रह्म चेद्‌ गच्छेत्‌ 
किं कुर्यादिति दाङ्कापनोदाय वस्तुस्थितिकथनं भाष्य इति स्फुटत्वान्न व्याख्यातम्‌ । “विद्यैव तु 
निर्धारणात्‌? इत्यादौ तथा स्थितेराह - ज्ञानमेवेति ॥ साम्प्रयाः मोक्षे पृष्कलकारणस्य 
ज्ञानस्य | “भोगेन त्वितरे क्षपयित्वाऽथ सम्पत्स्यत’ इति सूत्रस्यायमर्थः । तुः ज्ञानिनः 
प्रारन्धभोगे “उपमर्द च' इत्युक्तविरोषसूचकः | अथङाब्दो नियमार्थः | इतरे प्रस्तुतानारव्धादन्ये 
प्रारब्धपुण्यपापे भोगेन क्षपयित्वा, अथ प्रारब्धपुण्यपापक्षपणादन्वेव, न तु ज्ञानोत्पत्त्यनन्तरमिव 
विलम्बेन ब्रह्म सम्पत्स्यते | एवं ब्रह्मद्विट्‌ तम आप्नोतीति ॥ स च क्षयः अभूदित्यन्वयः । 
जन्मान्तरप्रापतिपदार्थानुवादः - इारीरान्तरारम्भ इति ॥ 


सप्त च तानि जन्मानीति विगृह्य “विशेषणं विरोष्येण' इति समासे “सप्तजन्मसु' इति 
स्यादित्यत आह- सप्तेति ॥ तथा च 'द्विगुरेकवचनम्‌’ इत्येकवचनं युक्तम्‌ । 'ऋन्नेभ्यो डीप्‌” 
इति डीप्‌ कस्मान्न भवतीति चेन्न । अदन्तत्वाभावेनास्रीत्वात्‌ | ‘अकारान्तोत्तरपदो द्विगुः 
ख्यां भाष्यते’ इत्युक्तेः | अत एव द्विगोः’ इति डीबपि प्रत्यूढः | 'अनो नलोपश्च वा द्विगुः 
ferry’ इत्यपि न भवति | अन््रत्ययान्तत्वाभावात्‌ । 'मत्प्रत्ययान्त एवायं जन्मशाब्दः’ इति 
केषाञ्चिद्‌ व्याख्यानममञ्जुलम्‌ | “पञ्चकर्म पश्चकर्मि” इत्युदाहरणानुपपत्तेः । नलोपश्च वा” इति 
नलोपस्य वैकल्पिकत्वव्याख्यानं तु 'नलोपस्तु नित्यमेव क्रियते’ इति कैयटविरोधा- 
दनादरणीयम्‌ । अत्र “अनो नलोपश्च’ इति तु छान्दसत्वान्नाश्रितमिति भावेन टीकायां 
सप्तजन्मनि' इत्यनुवाद इति द्रष्टव्यम्‌ ॥ 


भाबदीपिका (श्री.टि.)- ननु लक्षणप्रश्नपरिहारोपसंहारे विभाषणादिप्रञ्मपरिहारस्यानुप- 
संहतत्वान्यूनतेत्यत आह- किं प्रभाषेतेति ॥ अर्थादिति ॥ अन्यपरादपि तल्लाभ इत्युक्त- 
प्रकारेणेत्यर्थः | साक्षात्‌ कण्ठत उक्त एवार्थो ह्युपसंहार्यं इति भावः ॥ अप्रकृतत्वादिति ॥ 
इदंशब्दस्याव्यवहितपूर्वप्रकृतपरामर्राकत्वात्‌, पूर्व च संन्यासो न प्रकृत इति भावः | तद्देहेति ॥ 
यस्मिन्‌ देहे ज्ञानमुत्पन्नं तद्देहेत्यर्थः | अन्यथेति ॥ जन्मान्तराणि प्राप्य वेत्यर्थः । इदमुच्यते 
'स्थित्वाऽस्याम्‌' इत्येतदुच्यते । यस्मिन्‌ देहे ज्ञानमुत्पन्नं तद्देहत्यागसमय एव यदि ब्राहयां 
स्थितौ स्थितो भवति, सम्यग्‌ ब्रह्मज्ञानवान्‌ भवतीति यावत्‌, तर्हि तद्ेहपातानन्तरमेव ब्रह्म 
प्रप्नोतीत्यर्थ: ॥ 

॥ ज्ञानिन इति ॥ ज्ञानरूपपुष्कलकारणवत इत्यर्थः । मोक्षं विनेति रोषः | सामग्रया: 
ज्ञानरूपायाः ॥ क्षीणमिति ॥ तथाच ज्ञानप्रतिबन्धकं कर्मैव नास्तीति भावः ॥ भोगेनेति ॥ 
इतरे अप्रारब्धादितरे | आरब्धपुण्यपापे भोगेन क्षपयित्वा ब्रह्म सम्पद्यते । अथेति नियमसूचक 
इति सूत्रार्थः । तथाच ज्ञानात्‌ सर्वकर्मक्षय इत्यायः । ननु “विशेषण विरोष्येण बहुलम्‌” इति 
सूत्रेण सप्त च तानि जन्मानि चेति कर्मधारयसमासे 'सप्तजन्मसु' इति भवेदित्यत आह- 
सप्तजन्मनीति ॥ तथाच सप्तानां जन्मनां समाहार इति द्विगुसमासे 'द्विगुरेकवचनम्‌' इति 
एकवचने च सति “सप्तजन्मनि’ इति साधुरित्यर्थः ॥ 


भाबप्रकाश; (कृ.टि.)- अध्यायार्थोपसंहारप्रतीतिनिरासायाह- प्रकरणमिति ॥ अर्था- 
दिति ॥ अन्यपरवाक्येन तल्लाभादिति भावः | विशेषणसमासे बहुवचनप्रसङ्गादाह- द्विगुः 
रिति॥ तथा च द्विगुरेकवचनमित्येकवचनं युक्तम्‌ । न च क्रन्नेभ्य इति डीपूप्रापति: । 
अदन्तत्वाभावेन ख्रीत्वाभावात्‌ अकारान्तोत्तरपदो द्विगुः ख्रियामिष्ट इत्युक्तेरिति भावः ॥ 


भाष्यम्‌ 
eer ज्ञानिनामपि बहुझारीरप्रापतेः । तथा ह्युक्तम्‌- 
“स्थितप्रज्ञोऽपि यस्तूर्ध्वः प्राप्य रौद्रं पदं ततः । 
साङ्र्षणं ततो गृक्तिमगाद्‌ विष्णुप्रसादतः? ॥ इति गारुडे । 
महादेव परे जन्म॑स्तव मुक्तिर्निरूप्यते' इति च नारदीये । 
निश्चितफलं च ज्ञानम्‌ ॥ “तस्य ताबदेव चिरम्‌’ (छां.उ.६.४.१२) यदु 
च नार्चिषमेबाभिसम्भवति' (छां,उ.४,१५,१५) इत्यादिश्रुतिभ्यः | 


भाबप्रदीपिका (प.टी.)- बहुशरीरफलकर्मसद्धावेप्यन्तशरीरे ज्ञानोदयः कि न स्यात्‌ 
इत्यत आह- RARI ज्ञानिनोपि कर्मभोगे पुनस्तत्कालीनकर्मभोगात्न कदाचन 
मुक्तिरित्यत आह- निस्चितेति ॥ प्रारब्धमात्रस्य भोग्यत्वान्न मोक्षाभाव इत्यर्थः ॥ 


भावप्रकाशिका (न.टी.)- ननु सन्तु बहुशरीरफलकर्माणि । तथापि ज्ञानोदयः 
अन्त्यदेह एव किं न स्यात्‌ ? इत्यत आह- इषेश्‍चेति ॥ ननु ययपरोक्षज्ञान्यपि 

प्राख्यकर्म भुङ्के तहि तत्काले पुनः कर्मकरणात्‌ सञ्चिन्तान्तकर्मसद्भाबात्‌, तद्धोगो- 
पीत्येबममुक्तिरेब प्रायः स्यादित्यत आह- निस्चितफलं चेति ॥ 'ताबदेव चिरम्‌’ इति 
्राब्धभोगातिरिक्तविलम्बकारणाभावाबगतेर्भवत्येव मुक्तिज्ञानिनः इत्यर्थः ॥ 


प्रमेयदीपिका (ज.टी.)- इतश्चैतदेवमित्याह- RAR ॥ ‘ag’ इत्यनेकोपलक्षणम्‌ ॥ 
कथं ज्ञानिनां बहुशारीरप्रापि्ृरयते? इत्यत आह- तथा हीति ॥ ननु ज्ञानिनोऽपि यदि 
शरीरान्तरप्राप्तिस्तर्हि गर्भवासादिदुःसैर्विलुप्तशक्तिकं ज्ञानं न मोक्षाय पर्याप्तं स्यादित्यत 
आह- निश्चितेति ॥ तस्य ज्ञानिनः | तावदेव चिरम्‌ ताबानेब विलम्वः । याबन्न 
बिमोक्ष्ये न विमोक्ष्यते । प्रारब्धेन कर्मणा । अथ अवसिते कर्मणि । ब्रह्म सम्पत्स्यत 
इत्यर्थः ॥ अबसितकर्मणि ज्ञानिनि बिषये पुत्रादयो यदि झाब्यं कर्म कुर्बन्ति यदु च यदि 
बा न न कुर्बन्ति । सर्वथा अर्चिषमभिसम्भबति प्राप्रोत्येबेत्यर्थः । तदिदमुक्तम्‌- नैनां 
पराप्य बिमुह्यतीति ॥ 


भावदीपः (रा.टि.)- ॥ इतश्चेति ॥ दर्हनरूपहेतोश्च ज्ञानिनः रारीरान्तरप्राप्तिरित्येतदेव 
प्रारब्धकर्माभावे सतीत्याहेत्यर्थः ॥ बिलुप्तशक्तिकं ज्ञानमिति शेषः ॥ तदिदमुक्तमिति ॥ 
ज्ञानस्य चिरकालीनत्वेपि ज्ञानी मुक्तिमाप्नोत्येवेति तदुक्तं द्वितीयपादेनेत्यर्थः ॥ “उपमर्द च' 
इति ज्ञानपादीयसूत्रादिति भावः ॥ 


भावरत्नकोश: (सु.टि.)- ॥ इतश्च दर्दानरूपहेतोश्च | एतत्‌ ज्ञानिनः शारीरान्तरप्रापति- 
रित्येतत्‌ | एबं प्रारब्धसद्भावे सतीत्याहेत्यर्थः | ज्ञानिनामपि बहुरारीरप्रापेः “eBay” इत्यभिधाय 
तत्र प्रमाणीकृते “स्थित’ इत्यत्र रौद्रं पदं, साङ्कर्षणं रोषपदमिति, “महादेव परे जन्मन्‌' इति 
वचने च ज्ञानिनो जन्मद्धयोक्तेरविसंवादाय भाष्यगतबहुझब्दमावमाह- बह्वितीति ॥ 


गारुडवचने “ऊर्ध्व:! इत्यर्ध्वापरनामको रुद्रपदयोग्यो जीव उग्रतपा गृह्यते । रौद्रपदप्राप्तेः 
पू्वमुग्रतपा इत्येव तस्य प्रसिद्धं नाम । “शुश्रावोग्रतपा नाम योग्यो रुद्रपदस्य यः” इत्यनु - 
व्याख्यानात्‌ । बृहद्भाष्ये पैन्गिश्रुतौ “रोषः सदारिवश्चो्ध्वस्तपोऽहङ्कार एव वा’ इति 
रौद्रावतारत्वेनोक्त ऊर्ध्वोडन्य एवेति न तद्विरोधः । प्राप्स्यमानरुद्रपद उग्रतपाः अत्र q- 
नामोक्त इति ॥ 'ऊर्ध्वः उन्नतः उत्तमः” इत्यर्थ इत्यप्याहुः । परे जन्मन्‌ परस्मिन्‌ जन्मनि । 
शोषपदप्राप्यनन्तरमिति यावदिति भाष्यार्थः | 

॥ लुप्तशक्तिकं ज्ञानम्‌ । ज्ञानस्य फलं ब्रह्मप्राप्िलक्षणमू | कुतो निश्चितमित्यत aH 
भाष्ये तस्येत्यादि । प्रकृतोपयोगाय “वन्न विमोक्ष्ये अथ सम्पत्स्यते’ इति श्रुतिहोष॑ व्याचष्टे- 
तस्य ज्ञानिन इत्यादि । मुचेः कर्मणि लृटि स्यप्रत्यये लृटस्तादेरो RA “लोपस्त आत्मने- 
पदेषु' इति तकारस्य लोपे अतो गुणे’ इति पररूपत्वे छन्दसि “विमोक्ष्ये इति रूपम्‌ । 
तदनूद्य प्रतिपदं दर्शयति- न बिमोक्ष्ये न बिमोक्ष्यत इति ॥ प्रारब्धेन प्रारब्धप्रतिबन्धात्‌ ॥ 
यथा ज्ञानानन्तरमपि न मोक्षनियमः तथा कर्मक्षयानन्तरमपीति शाङ्का मा भूदिति भावन 
श्रुतावथडाब्द इति भावेन तदर्थमाह- अवसित इति ॥ अबसिते भोगेन । कर्मणि प्रारब्धे । 


“यदुच न” इति वाक्यात्‌ “अथ यदुचैवास्मिन्‌ आव्यं कर्म कुर्वन्ति’ इति पूर्ववाक्यम्‌ । 
तब्याचष्टे- अबसितकर्मणीति । सप्तम्यर्थो विषय इति ॥ शाब्यं कर्म झावस्य कर्तव्यं 
संस्कारादि । भवतेरकर्मकत्वात्‌ 'अर्चिषमर्चिलोकम्‌’ इति कथं कर्मोक्तिः? इत्यत आह- 
प्राप्रोत्येबेति ॥ “भू प्राप्तौ’ इत्युक्तः प्राप््यर्थस्य भवते रूपम्‌ । छन्दस्त्वाात्मनेपदम्‌ | तथा 
चानुभवतीतिवत्‌ सकर्मकत्वं युक्तमिति भावः | उद्गीतत्वपरिहाराय गीतारूढतामाह- तदिद- 
मिति ॥ ज्ञानस्य चिरकालीनत्वेन ज्ञानी मुक्तिमाप्रोत्यवेत्येतत्‌, गीतायाम्‌ एनां ब्राह्मीं स्थितिं 
ब्रह्मविषयकज्ञानं प्राप्य प्रकर्षेणाप्वा न विमुह्यति अप्रतिबद्धब्रह्मानुसन्धानयुक्तो गर्भवास- 
दुःखादिना मोहं न प्राप्रोतीत्युक्तमित्यर्थ: ॥ 


भाबदीपिका (श्री.टि.)- ननु केषाञ्चिच्छरीरद्वयेनापि भोगेन कर्मक्षयसम्भवात्‌ कथं 
बहुरारीरेत्युक्तमित्यत आह- बह्विति ॥ भाष्यस्थे प्रमाणे ऊर्ध्वः उन्नतः उत्तमः रुद्रपदयोग्यः, 
उग्रतपाः, “ुश्रावोग्रतपा नाम योग्यो रुद्रपदस्य यः' इति वचनात्‌ । पञ्चादाद्गह्मकल्पानन्तरं 
रौद्रपदं प्राप्य । पञ्चाशद्वह्मणस्तथा । रुद्रस्य’ इति वचनात्‌ ॥ लुप्तशक्तिकमिति ॥ 
भर्जितबीजवदिति भावः | “यदुच न” इत्यस्मात्‌ पूर्ववाक्यम्‌ अथ यदुचैवास्मिन्‌ शव्यं कर्म 
कुर्वन्ति’ इति । तद्‌ व्याचष्टे अवसितेति ॥ शब्यं शवसम्बन्धि कर्म संस्कारादिरूपं प्राप्रोति । 
ज्ञानमहिस्नेत्यर्थ: ॥ नैनां प्राप्येति ॥ ब्रह्मज्ञानरूपां स्थितिं प्राप्य कर्मबद्गात्‌ 
प्राप्तगर्भवासादिदुःखैर्न विमुह्यति । तदीयज्ञानं लुप्तशक्तिकं सन्मोक्षजनने समर्थं न भवतीत्ये- 
तन्नेत्यर्थः ॥ 

भावप्रकाश: (कृ.टि.)- “ावन्न विमोक्ष्येऽथ सम्पत्स्यते' इति श्रुतिशेष॑ व्याचष्टे- 
याबदित्यादिना ॥ मुचेः कर्मणि लुट्प्रत्यये विमोक्ष्यत इति रूपं भवति । तत्र 'लोपः त 
आत्मनेपदषु' इत्यनेनात्मनेपदेषु यस्तकारः तस्य च्छन्दसि लोपे “विमोक्ष्येश इति श्रुतौ 
प्रयुक्तमिति भावेन तदनूद्य प्रतिपदमाह- न विमोक्ष्ये न बिमोक्ष्यत इति ॥ “अथ यदु 
चैवास्मिंइछव्यं कुर्वन्ति यदु च नार्चिषम्‌’ इत्यादि श्रुतिं व्याचष्ट- अबसितकर्मणीत्यादिना ॥ 
ननु भौवादिकस्य भवतेरकर्मकत्वातू कथम्‌'अर्चिषम्‌'इति कर्मोक्तिरित्यत आह- प्राप्नोतीति ॥ 
तथा चानुभवतीत्यादिवत्सकर्मकत्वम्‌ | सततार्थस्यैवाकर्मकत्वादिति भावः | नच प्राप्त्यर्थस्य 
चौरादिकत्वाण्णिजात्मनेपदयोः प्रसङ्गः 'भूप्राप्तावात्मनेपदी' इति चुरादौ स्मरणादिति वाच्यम्‌ । 
धातूनामनेकार्थत्वेन भौवादिकस्यैव प्रास्सर्थत्वोपपत्तेः । चौरादिकत्वेऽपि ‘आधृषाद्वा’ इति 
णिचो विकल्पितत्वेन *णिच्सन्नियोगेनैवात्मनेपदम्‌’ इत्येकदेशिभिरङ्गीकृतत्वेन भवतीति 
रूपोपपत्तेश्रेत्याशयात्‌ । ज्ञानिनामपि बहुझारीरप्राप्रिः दृष्टेति प्रतिज्ञायोदाहृते “महादेव परे 
जन्मन्‌' इति वाक्ये ज्ञानिनो जन्मद्वयोक्तेस्तदनुसारेणाह- अनेकोपलक्षणमिति ॥ 


भाष्यम्‌ 


नच कायब्यूहापेक्षा ॥ 'तयथेपीकातूलम्‌’ (छां.उ.५.२४.३), “तयथा पुष्करपलारो” 
(छां.उ.४.१४), “्ञानाग्रिस्सर्वकर्माणि’ (गी.४.३७) इत्यादि वचनेभ्यः ॥ प्रारब्धे 
त्वबिरोध: । प्रमाणाभावाच्च । नच तच्छास्रं प्रमाणम्‌ ॥ 


'अक्षपादकणादानां साइत्ययोगजटाभूताम्‌ । 
मतमालम्ब्य ये वेदं दूषयन्त्यल्पचेतसः ॥? इति निन्दनात्‌ ॥ 
यत्र तु स्तुतिस्तत्र शिवभक्तानां स्तुतिपरत्वमेब न सत्यत्वम्‌ । न हि तेपामपीतर- 
ग्रन्थविरुद्धार्थ प्रामाण्यम्‌ | 
भाषप्रदीपिका (प.टी.)- मर्वमपि कर्म कायन्यूहेन भुज्यत इति परिहारः कि न 
स्यात्‌ ? इत्यत आह- न चेति॥ “भोगार्थम्‌? इति शेषः । किमप्रारब्धभोगार्थ प्रारब्ध- 
भोगार्थं बा कायब्यूहापेक्षा ? आयं दूपयति- तद्यथेति ॥ द्वितीयं दूषयति- प्रारब्धे 

त्विति ॥ कायब्पूहमन्तरेणापि प्रारब्धे भुक्ते न विरोध इत्यर्थः । प्रारब्धमपि कायव्यूहेन 
भुज्यतामित्यत आह- प्रमाणेति ॥ काणादादिशास्रं प्रमाणमित्यत आह- न चेति ॥ 
निन्दनबत्‌ स्तुतिरपि शैवादिपुराणेष्वस्तीत्यत आह- यत्रेति ॥ सत्यत्वम्‌ उक्तस्य । ननु 
पुराणत्वाबिशेषात्‌ कुतो निन्दाबचनेन स्तुतिबचनवाधः ? इत्यत आह- न हीति ॥ 


भावप्रकाशिका (न.टी.)- उत्तरपूर्वाघयोस्तु ज्ञानप्रभावादेबाल्लेपबिनाशोक्तेर्न तद्धोगार्थ 
काणादायुक्तकायव्यूहापेक्षेत्याह- न चेति ॥ पुण्यमनिष्टं नञ्यत्येबेष्टं तूत्तरकालीनं 
मुक्ताबनुप्रबिति पूर्वकालीनं ज्ञानमित्यनबद्यम्‌ प्रारब्धे तु कर्मणि कतिभिश्चिददहैः क्रमेण 
भुज्यमानेऽपि तदन्ते मुक्तिर्न विरुध्यते परिमितत्वादिति भावेनाह- प्रारब्धे त्विति ॥ ननु 
सञ्चितेऽपि कर्मणि बहुभिः कायैः युगपद्वुज्यमाने, न मुक्तिबिरोध इत्यत आह- 
प्रमाणेति ॥ ननु तपःप्रभावलब्धज्ञानकृतं तच्छास्त्रं प्रमाणं किं न स्यात्‌ ? इत्यत आह- 
न चेति ॥ यत्र कचित्‌ श्रूयते पाशुपतादिशास्रं शिबपुराणेषु तेषामपि शिवभक्तस्तुतौ 
तात्पर्यम्‌ । नतु शिबशास्रोक्तसत्यत्वे । शिवपुराणानामितरपुराणविरुदधार्थे प्रामाण्या- 
सम्भवादित्याह- यत्र त्विति ॥ 


प्रमेयदीपिका (ज.टी.)- पाशुपतबैशेषिकादयस्त्बाहुः- अनियतकालविपाकान्यपि 
कर्माणि ज्ञानी योगसामर्थ्यात्‌ समाहृत्यानेकशरीरफलान्यपि कायब्यूहनिर्माणेन क्षपयित्वा 
अपबृज्यते | तत्कुतोऽस्य देहान्तरमिति? तत्राह- न चेति ॥ “ज्ञानिनः कर्मक्षयार्थम्‌” इति 
शेषः | तथाहि अप्रारब्धकर्मक्षयार्थ बा सा स्यात्‌ । प्रारब्पक्षयार्थं बा? नाऽ्द्यः । तेपां 
ज्ञानेनेब क्षीणत्बादिति भावेनाऽह- तद्यथेति ॥ द्वितीये तु यः कश्चिद्‌ ज्ञानी तथा करोति 
सर्वो बा । आये सम्प्रतिपत्तिमुत्तरमाह- प्रारब्धे त्विति ॥ द्वितीयासम्भवे हेतुमाह- 
प्रमाणेति ॥ चइाब्दात्‌ प्रागुदाहृतप्रमाणविरोधाच्च ॥ 


पाशुपतादिशास्रेषु तथोक्तत्वात्‌ कथं प्रमाणाभावः? इत्यत आह- नचेति ॥ 
तच्छिष्या अपि तच्छन्देनोच्यन्त इति बहुबचनम्‌ ।! 
“उमापतिः पशुपतिः श्रीकण्ठो ब्रह्मणस्सुतः । 
उक्तबानिदमब्यग्र ज्ञानं पाशुपतं शिवः ॥' (म.भा.१२.३४९.६७) 

शोक; ७२ 


इत्यादौ तत्स्तुतिरपि दृइयत इत्यत आह- यत्र त्विति ॥ वैप्णवशाखरोक्तप्रकारेण 
शिवभक्तानाम्‌ । लक्षणया’ इति रोषः । सत्यत्वं “तदुक्तार्थस्य’ इति रोपः । उक्तनिन्दा- 
बिरोधादिति भाबः । तर्हि दौवपुराणानि कायन्यूहनिर्माणनियमादौ प्रमाणानीत्यत आह- 
न हीति ॥ 'तेपाम्‌ इति वुद्धिस्थदीवपुराणपरामर्श: । इतरग्रन्था इति ॥ उदाहृत- 
गारुडादयः ॥ 


भाबदीपः (रा.टि.)- ॥ प्रागुदाहृतेति ॥ 'स्थितप्रज्ञोपि’ इत्यादि प्रमाणेनेत्यर्थः ॥ 
द्विवचनेन भाव्यमित्यत आह- तच्छिष्या अपीति ॥ वैष्णबझास्रेति ॥ हरिदासत्वादिरूपेण 
शिवे भक्तिमतामित्यर्थः।। वचनवृत्त्या स्तुतेरप्रतीतेराह- लक्षणयेति ॥ शिवो हि महानुभावः, 
अतस्तद्भक्ता अपि शाध्या इत्येवं स्तुतिपरत्वमित्पर्थः ॥ 


वाक्यार्थप्रदीपः (पां.टि.)- इह टीकायां “न विमोक्ष्ये न विमोक्ष्यते? इत्येव पाठः | तत्र 
'बिमोक्ष्ये' इति श्रौतपदानुवादेन “विमोक्ष्यते? इति तदर्थकथनम्‌ । “तस्य तावदेव चिरम्‌’ इति 
परोक्षनिर्देशात्‌ | “अथ सम्पत्स्यते’ इति प्रथमपुरुषप्रयोगञ्च | सुपृतिङुपग्रहलिङ्गनराणाम्‌' 
इत्यादि PRR तत्वप्रदीपिकानुसारात्‌ | “यावन्न विमोक्ष्ये न विमोक्ष्यते’ एतत्पुरुषव्यत्ययेन 
सामर्थ्यात्‌ इति अपभाष्यकारेणापि एवमेव श्रौतपाठाश्रयणाञ्च ॥ यत्तु “अथ तदैव सत्सम्पत्स्ये 
सम्पत्स्यते’ इति पूर्ववत्‌ ” इति व्याख्यानं तदपि तथा पाठादर्शनमात्रमूलकं साम्मप्रदायिक- 
मूलपाठाज्ञानमूलकं वेति न तदनुसारेण “सम्पत्स्ये’ इत्येव श्रौतपाट इति भ्रमितव्यम्‌ ॥ ननु 
अक्षपादस्य कणादस्य चैकत्वात्‌ 'अक्षपादकणादानाम्‌’ इति कथं बहुवचनमित्यत आह- 
तच्छिष्या अपीति ॥ 


भाबरन्रकोशः (सु.टि.)- ॥ अनियतकालबिपाकानि एतस्मिन्नेव काल एतस्य कर्मणः 
फलौन्मुख्यमिति नियमञून्यानि । कायन्यूहनिर्माणेन योगसामर्ध्यादिति वर्तते । अपवृज्यते 
अपवर्ग प्राप्नोति | अस्य ज्ञानोत्पत्तिजन्मन्येव सर्वकर्मक्षपणसमर्थस्य । सा कायम्यूहापेक्षा । 
तेपाम्‌ अप्रारब्धकर्मणाम्‌ | ‘अग्रौ प्रतं प्रदूयत एवं हैवास्य सर्वे पाप्मानः प्रदूयन्ते’, “आपो न 
form एवमेवंविदि पापं कर्म न क्ष्यते’, “भस्मसात्‌ कुरुते तथा’ इति भाष्ये श्रृतिद्वये 
स्मृतौ च रोष: ॥ 

शोकः ५+ 
'इषीकातूलम्‌' इत्यत्र 'इष्टकेषीकामालानां चिततूलभारिषु' इति हस्वत्वं छान्दसत्वान्न 
कृतम्‌ । प्रदूयते विनङयतीत्यर्थः | अनेन पूर्वाधनाडाश्रवणे5प्युत्तरेषामघानां भावान्मोक्षायोग इति 
शङ्कापरिहाराय भाष्ये द्वितीयश्रुत्युदाहरणं कृतम्‌ । उत्तरेषामप्यघानां ज्ञानेनैवाश्ेषवचनन 
मोक्षविघाताभावस्य सिद्धत्वान्न तैरपि तदयोगराङ्केति हृदयम्‌ । द्वितीये प्रारब्धकर्मक्षयार्थमिति 
पक्षे । तथा करोति कायन्यूहनिर्माणेन कर्माणि क्षपयति | आदे प्रारब्धकर्मविषये | तत्रापि पः 
कोऽपि ज्ञानीति पक्षे । कायन्यूहनिर्माणेनापि प्रारब्धे भुक्ते न विरोधः । ज्ञानिवर्गे कस्यचित्‌ 
तथाविधस्यापि सम्भवादिति भावः । द्वितीयासम्भव इति ॥ सर्वोऽपि ज्ञानी कायव्यूहन 
प्रारब्यफलं भुक्तमिति द्वितीयपक्षो न सम्भवतीत्तत्रत्यर्थः ॥ 


॥ “विरोधाच्च इति समु्चिनोतीति रोषः | अक्षपादकणादयोः शास्रप्रवर्तकयोर्द्वत्वात्‌ कथं 
बहुवचनमित्यत आह- तच्छिष्या अपीति ॥ उच्यन्त इति ॥ लक्षणया प्रतिपाद्यन्त इत्यर्थः | 
बहुबचनम्‌ उपपन्नम्‌ । ज्ञानं ज्ञायतेऽनेनेति शास्रम्‌ । अब्यग्रं सावधानम्‌ । अतस्तत्समीचीन- 
मिति पाशुपतशास्रस्तुतिर्टश्यत इत्यर्थः | अनेन भाष्ये “स्तुतिः? इत्यनन्तरं दृयते’ इति शष 
इति ज्ञायते । ननु शिवभक्तानां स्तुतिरित्ययुक्तम्‌ । शैवपाषण्डानां “ब्रह्मणस्सुत उमापतिः' 
इत्युक्तेरनुचितत्वादित्यत आह- बैष्णबेति ॥ 


“लक्ष्मीविरिश्ववाणीशगिरिजेन्द्रा गिराम्पतिः । 
सू्यादयश्च क्रमशो भगवत््रीतिगोचराः | 
तेषु भक्तिः क्रमेणैव कार्या नित्यं मुमुक्षुभिः” 


इति वैष्णवास्रोक्तप्रकारेण लक्ष्मीविरिश्चवाणीभ्योऽवमत्वेन गिरिजेन्द्रादिभ्य उत्तमत्वेन 
भगवद्भक्तत्वं विज्ञाय तत्र भक्तिसम्पन्नानां या स्तुतिः तत्तात्पर्यत्वमेव “उमापतिः? इति 
वचनस्य | न पुनः शास्रप्राशस्त्यतात्पर्यकत्वमित्यर्थः | भागवतत्वेन शिवे भक्तिमाचरन्तो भाष्य 
शिवभक्तडञाब्देन ग्राह्माः । ते च 'ब्रह्मणस्सुत उमापतिः’, “त्वं च रुद्र महाबाहो मोहशास्राणि 
कारय” इति भगवदाज्ञयाऽयोग्पजनन्यामोहनाय पाशुपतं ae कृतवानिति शिवं स्तुवन्त्यनेन 
वचनेन । न पुनः पाझुपतञास्रं स्तुवन्तीति भाष्यतात्पर्यमिति भावः ॥ 


भावदीपिका (श्री.टि.)- ॥ बिपाकानि फलकानि । ज्ञानोत्पत्तिजन्मन्येवेति रोषः । सा 
कायव्यूहापेक्षा ॥ प्रागुदाहृतेति ॥ *स्थितप्रज्ञोऽपि’ इत्यादिप्रमाणे क्रमादनेकजन्मप्राहष्सनन्तरं 

an 
मुक्तिकथनेन सर्वेषां कायव्पूहाङ्गीकारेण तत्प्रमाणविरोधादित्यर्थ: । ननु कथं वहुवचनम्‌? 
अक्षपादकणादयोरिति वक्तव्यत्वादित्यत आह- तच्छिष्या अपीति ॥ तथा चाक्षपादाश्च 
कणादाश्चेति विग्रहो द्रष्टव्यः । पाशुपतं तदाख्यं ज्ञानं ज्ञायतेऽनेनेति व्युत्पत्त्या झास्रम्‌ | 
अब्यग्रं यथा स्यात्‌ तथा सावधानेनोक्तवान्‌ | अतस्तत्समीचीनमिति दौवञञास्रस्तुतिरपि हृइयत 
त्वर्थः | 

ननु 'उमापति' इत्यत्र पाशुपतशास्रस्यैव स्तुतिईइयते, नतु शिवभक्तानाम्‌ । अत 
कथमुच्यते शिवभक्तानां स्तुतिपरत्वमिति? तत्राऽह- लक्षणयेति ॥ पाशुपतशास्रस्य निन्दित- 
त्वेन मुख्यार्थासम्भवाद्‌ ये पाझुपतञास्रस्वीकर्तारः शिवभक्तास्तत्स्तुतिपरत्वमेव लक्षणया 
वक्तव्यमित्यर्थः ॥ 


ननु "उमापतिः? इति कोके कस्य पदस्य लक्षणया स्तुतिपरत्वम्‌ ? लक्षणायाः पदधर्मत्वेन 
वाक्ये तदभावादिति चेत्‌, उच्यते | अत्र कोके 'उक्तवान्‌’ इत्यनन्तरम्‌ 'अतस्तच्छास्रं 
समीचीनम्‌’ इति तद्रून्थ एवोत्तरत्र वाक्यं भविष्यति । तदभावेऽध्याहारोऽपि वा कर्तव्यः | 
तथाच प्रधानभूतस्य समीचीनम्‌’ इति पदस्योक्तार्थलक्षकत्वमिति द्रष्टव्यम्‌ । वाक्य एव 
लक्षणामङ्गीकृत्येदमित्यन्ये । नन्वेतदप्ययुक्तम्‌ । 'अक्षपादकणादानाम्‌' इति शिवभक्तानां 
निन्दितत्वात्‌ कथं तत्स्तुतिरङ्गीक्रित इत्यत उक्तम्‌- बैष्णबशास्रोक्तप्रकारेण शिबभक्ता- 
नामिति ॥ विष्णुलक्ष्मीब्रह्मवायुसरस्वतीभारत्यपेक्षया नैच्यं ज्ञात्वा विष्णुभक्तत्वादिना रूपेण 
च शिवं ज्ञात्वा ये तत्र भक्तिं कुर्वन्ति तेषां स्तुतिः क्रियत इत्यर्थः । तथाच पूर्वं शिवभक्तानां 
निन्दितत्वेन तद्विरोधिशिवभक्तस्तुतिरेवोचिता नतु पाशुपतञास्रस्य, असङ्गतेरिति भावः । ननु 
कृतः पाशुपतञास्रोक्तार्थस्य सत्यत्वाभाव इत्यत आह- उक्तनिन्देति ॥ तदुक्तार्थस्य यदि 
सत्यत्वं तर्हि तन्मतावलम्बिनां निन्दा न स्यादित्यर्थः | शैबपुराणानि व्यासकृतानीत्यर्थः ॥ 
उदाहृतेति ॥ *स्थितप्रज्ञोऽपि’ इत्याद्युदाहतेत्यर्थः । तत्र ज्ञानिनः क्रमादनेकजन्म्रास्युक्त्या 
कावव्यूहूनियमप्रतिपादकरौवपुराणस्य तद्विरोध इत्याशयः | 

भावप्रकाशः (कृ.टि.)- ॥ उदाहृतप्रमाणेति ॥ 'स्थितप्रज्ञोऽपि यस्तूर्ध्व' इत्याद्युदाहते - 
त्थः । ननु 'अक्षपादकणादानाम्‌? इति बहुवचनमयुक्तम्‌ | अर्थबहुत्वाभावात्‌ । नच 
जात्याख्यायामेकस्मिन्‌ बहुवचनमन्यतरस्याम्‌' इत्युक्तेः जातौ बहुवचनमेतदिति वाच्यम्‌ | 


5.6 श्रीमद्धगबद्वीताभाप्यम्‌ 

STR: ७२ 
अक्षपादत्वकणादत्वयोरेकव्यक्तिकत्वेन अजातित्वादित्यत आह- तच्छिष्या अपीति ॥ ननु 
शिवभक्तानां स्तुतिपरत्वमित्यनेन “उमापतिः? इति वाक्यस्य शिवभक्तकर्तृकस्तुतिपरत्वमुक्तम्‌ | 
तदयुक्तम्‌ । पाषण्डैः शिवभक्तैः शिवस्य ब्रह्मसुतत्वानङ्गीकारादित्याराङ्कतच “रिवभक्तानाम्‌' 
इत्यतः प्रागध्याहार्य दर्शयति- लक्षणयेति शेष इति ॥ अस्य स्तुतिपरत्वमेवेति । वाक्यान्त्य- 
ेषत्वादवध्यप्रदर्शनम्‌ | नियमादाबिति ॥ आदिपदेन कर्मक्षपणादि सङ्गहः ॥ 


भाष्यम्‌ 
तथा द्युक्तम्‌- 
“एष मोहं सृजाम्याशु यो जनान्‌ मोहयिष्यति ॥ 
त्वं च रुद्र महाबाहो मोहशास्राणि कारय ॥ 
अतथ्यानि बितथ्यानि दर्शयस्व महाभुज । 
प्रकाशं कुरु चात्मानमप्रकारां च मां He’ (व.पु.७०३६) इति वाराहे ॥ 
'कुत्सितानि च मिश्राणि रुद्रो बिष्णुप्रचोदितः । 
चकार शास्राणि बिभुक्रेषयस्तत्रचोदिताः ॥ 
दधीच्यायाः पुराणानि तच्छास्रसमयेन तु । 
apia ब्राह्म।णि बैष्णवान्‌ बिष्णुवेदतः ॥ 
पञ्चरात्रं भारतं च मूलरामायणं तथा । 
तथा पुराणं भागवतं विष्णुबेद इतीरितः । 
अतः शैवपुराणानि योज्यान्यन्याविरोधतः ॥? इति नारदीये । 


अतो ज्ञानिनां भवत्येव मुक्तिः ॥ 


भावप्रदीपिका (प.टी.)- तद्विरोधादेषामप्रामाण्यं किं न स्यात्‌ ? इत्यत आह- तथा 
हीति ॥ झौबपुराणानामतथ्यत्वमूलत्वादौर्वल्यमिति ॥ एपां निर्दोषमूलत्वात्‌ प्राबल्यमिति 
भावः | निश्चितफलं च इत्यायुक्तमुपसंहरति- अत इति ॥ 

भावप्रकाशिका (न.टी.)- ननु पुराणत्वाबिशेषात्‌ शिवपुराणानामितरपुराणविरुद्धर्थे 


कथं न प्रामाण्यम्‌ इत्याशङ्कय, मोहनार्थं प्रणीतरिवागममूलत्वादित्याह- तथा हीति ॥ 
स्रहृत्वबद्धत्वोपासकत्वादीनि तथ्यानि शार्बादेः अस्रष्टृत्वावद्धत्वानुपासकत्बादीनि अत- 
ध्यानि । सर्टृत्वमोचकत्बोपास्यत्वादीनि बितथ्यानीति । एवं सर्वोपास्यत्वादीनि तथ्यानि 
बिष्णोः। अनुपास्यत्वादीन्यतथ्यानि । उपासकत्वादीनि बित्तथ्यानि । दधीच्यायाः 
सैबान्युपपुराणानि चक्रुः । निश्चितफलं च इत्यायुक्तमुपसंहरति- अत इति ॥ यत 
इत्युक्तप्रकारेण कर्मक्षयसम्भवः ॥ 


प्रमेयदीपिका (ज.टी.)- झौबपुराणानां गारुडादिवैष्णवग्रन्थानां च को बिशेपः, येन 
वाध्यबाधकभावः? FIT दुर्जनव्यामोहनार्थप्रणीतपाशुपतादिमूलानि शैबपुराणानि, 
सम्यजजञानार्थप्रणीतपश्चरात्रायनुसारिणो गारुडादिग्रन्था इत्याशयवान्‌ पाझुपतादिशास्तराणां 
च मोहनार्थत्वे तावत्‌ प्रमाणमाह- तथा हीति ॥ कारय’ इति स्वार्थे णिच्‌ । 
अतथ्यानि सर्वथाऽपि अविद्यमानानि । बितथ्यानि व्यधिकरणानि च । तेषु दर्शयस्व । 
प्रकाश प्रसिद्धम्‌ ॥ 


इदानीं तन्मूलत्बं झौबपुराणानामितरेषां पञ्चरात्रादिमूलत्वम्‌ इत्यत्र प्रमाणमाह- 
कुत्सितानीति ॥ तच्छात्रसमयेन तच्छास्रसिद्धान्तमनुसृत्य । बेंदैरिति ॥ बेदानामापात- 
्रतीतिमनुसृत्य । भागबतं भगबद्विषयम्‌ । उक्तमुपसंहरति- अत इति ॥ ज्ञानिनां मुक्तिः 
भत्रतीत्येब | नतु तद्देहपातानन्तरमिति नियम इत्युपसंहारार्थः ॥ 


भाबदीपः (रा.टि.)- ॥ सर्वथाप्यवियमानानीति ॥ लिङ्गमूलान्वेषणादीनि ॥ 
व्यधिकरणानीति ॥ विष्ण्वादौ विद्यमानस्वातन्त्र्यादीनि रुद्रनिष्ठानीति दर्रायस्वेत्यर्थः ॥ 
कर्मणि घञन्तत्वमुपेत्याह- प्रकाश प्रसिद्धमिति ॥'भागबतम्‌' इति पुराणविशेषणमिति 
मावेनाऽह भगबद्विषयमिति ॥ 


वाक्यार्थप्रदीपः (पां.टि.)- रुद्रस्य मोहकशास्रकर्तृत्वालाभात्‌ तल्लाभायाह- कारयेति ॥ 
स्वार्थ णिजिति ॥ 'बहुलमेतन्निदर्शनम्‌' इति वचनादिति भावः । हेतुमण्णिजन्तस्याप्युप- 
लक्षणमेतत्‌ | ततश्च त्वं मोहकशास्राणि कुरु, दधीच्यादिभिः कारय चेत्यर्थद्वयं सिद्धयति ! 

अबइयं चैतदेवम्‌ । इह टीकायामुक्तरीत्या रुद्रस्य मोहशास्रकर्तृत्वमात्रविवक्षया “त्वं च 
मोहशास्राणि कुरुष्व अन्यैश्च कारय' इति एतत्प्रमाणव्याख्यानरूपतत्वप्रदीपेन | 


“कुत्सितानि च मिश्राणि रुद्रो विष्णुप्रचोदितः ॥ 
चकार शास्राणि विभुः ऋषयस्तत्प्रचोदिताः ॥ 
दधीच्याद्याः पुराणानि तच्छास्रसमयेन तु ॥ TR’ 


इत्यत्रैव भाष्यकृदुदाहरिष्यमाणप्रमाणेन 'दधीच्यादिभिः कारय च' इति भाष्यटीका- 
स्वव्याख्यानेन च विरोधापातात्‌ | अत्रोभयविवक्षयामपि रुद्रस्य मोहशास्रकारयितृत्वस्य मुखतः 
असङ्कीर्तनं तु भाष्यटीकायां तस्य मुखतः सङ्कीर्तनादेवात्रापि तत्सिद्धौ किमत्रापि तस्य पुनः 
मुखतः सङ्कीर्तनेनेत्यभिप्रेत्यैव | अत एवात्र मुखतः सङ्कीर्तितायाः रुद्रस्य मोहकदास्रकर्तृतायाः 
भाष्यटीकायां मुखतः असङ्कर्तनम्‌ । अत्र मुखतः सङ्कीर्तितायाः मोहकशास्रकारयितृताया एव 
तत्र मुखतः कीर्तनम्‌ | आत्मनः प्रकाइाइाब्दार्थप्रसिद्विभवने “आत्मानं प्रकाशम्‌? इति 
समानाधिकरणद्वितीययोरनुपपत्तावपि “आत्मानं प्रति प्रकाशम्‌’ इति प्रतिशब्दाध्याहारण 
वैयधिकरण्येन द्वितीयाद्वयस्यान्वयो नानुपपन्न इति भावेन प्रसिद्धिरूपमुख्यार्थतयैव प्रकादापदं 
व्याख्याति- प्रकाइां प्रसिद्धिमिति ॥ अत्र च टीकायां “प्रसिद्धिम्‌? इत्येव पाठः । “आत्मानं 
प्रति प्रकाशं प्रसिद्धिम्‌’ इति भाष्यटीकानुसारात्‌ । युक्तत्वाच्च । प्रसिद्धम्‌’ इति पाठस्तु 
तदननुसारित्वादमुख्यार्थत्वाच अयुक्तो व्याख्यातृमतिदोषपरिकल्पित इत्यवधेयम्‌ ॥ 


भावरत्रकोश: (सु.टि.)- कोके स्तुतिबोधकपदं न श्रूयत इत्यत आह- लक्षणयेति ॥ 
“गच्छ गच्छसि चेत्‌ कान्त पन्थानः सन्तु ते शिवाः’ इति वाक्यस्य लक्षणया कान्तावियाग 
इवास्यापि शिवस्तुतौ तात्पर्यमित्यर्थः | केचित्तु, “शिवभक्तानाम्‌’ इति कर्मणि षष्ठी | शिवो 
हि ब्रह्मपुत्र उमापतिर्महानुभावः | अतस्तत्र भागवतत्वबुद्धया भक्तिमन्तोऽपि महान्त इति 
लक्षणया शिवभक्ताः स्तूयन्ते । न तु पाशुपतशा्रमिति भाष्यभाव इति तात्पर्यमित्याहुः | 
उक्तनिन्देति ॥ पाशुपतादिशास्रोक्तस्य सत्यत्वे 'अक्षपादकणादानाम्‌' इति वचन 
'अल्पचेतसो दुषटबुद्धयः' इति स्वीकर्तृंणां निन्दावचनविरोधः स्यादित्यर्थः । ज्ञानिवर्गे कस्यचित्‌ 
तथाविधस्य सम्भवेन सम्प्रतिपत्तरुत्तरस्योक्तत्वादाह- कायव्यूहनिर्माणनियमेति ॥ सर्वेपां 
ज्ञानिनां कायव्यूहेनैव फलभोग इति नियमे, कर्मक्षपणे चेत्यर्थः । पूर्वं शेवपुराणानां 

स्वशन्देनानुपात्तत्वादत्र तच्छब्देन कथं परामर्श इत्यत आह- वुद्धिस्थेति ॥ 'गारुडादयः” 
इत्यत्र आदिशब्देन नारदीयवचनं तत्र भाष्ये चशब्दसमुच्चितप्रमाणान्तराणि च गृह्यन्ते । 
dar पाशुपताच्चक्रे' इति बचनादाह- पाझुपतादिमूलानीति ॥ 


ज्ञानेष्वेतेषु राजेन्द्र सर्वेष्वेतद्‌ विशिष्यते', 
'ये चानुयायिनस्त्वेषां सर्वे ते च सदागमाः’ 


इत्यादिप्रमाणानि हृदि निधाय आह- सम्यनञानार्थेत्यादि ॥ 'एष मोहं सृजाम्याशु यो 
जनान्‌ मोहयिष्यति’ इति पूर्ववाक्यपर्यालोचनायां, “प्रकारं कुरु चाऽत्मानम्‌’ इत्युत्तरवाक्य- 
पर्यालोचनायां च रुद्रस्य मोहशास्त्रकर्तृत्वं प्रतीयते | अतः कथमत्र णिच्प्रयोग इत्यत आह- 
कारयेति स्वार्थे णिजिति ॥ “बहुलमेतनिदर्शनम्‌' इति तस्य स्वार्थेऽपि विधानात्‌ कुर्वित्यर्थ 
इति भावः । क्ाप्यविद्यमानं लिङ्गमूलान्वेषणादिकमतथ्यमिति तत्त्वप्रदीपोक्तमाह- अतथ्यानि 
सर्वथाऽप्यबियमानानीति ॥ व्यधिकरणानि विष्ण्वादौ विद्यमानानि रुद्रादिनिष्ठतयोच्यमानानि 
स्वातन्त्र्यादीनि । तेषु रुद्रादिषु । कर्मणि घजन्तत्वमर्शआद्यजन्तत्वं वाऽभ्युपेत्याऽह- प्रकाशं 
प्रसिद्धमिति ॥ 


तत््वप्रकाशिकायां तु “त्वं च सृज । दधीच्यादिभिः कारय च । आत्मानं मां च प्रति 
प्रकाश प्रसिद्धिम्‌ आत्मनः प्रसिद्धिं ममाप्रसिद्धिं च कुरु’ इत्यर्थ उक्तः | तन्मूलत्वं 
मोहशास्रपाशुपतादिमूलत्वम्‌ | इतरेषां गारुडादिग्रन्थानाम्‌ | समयशब्देन शास्रप्रतीति व्युदसितुं 
विवक्षितं समयशब्दार्थ वदन्‌ तस्य पुराणकरणं प्रति कारणत्वं द्योतयन्‌ “शैवदर्दानमालम्ब्य 
कचिच्छैवी कथोदिता' इत्याचार्योक्तिं हदि कृत्वाऽऽह-तच्छास्रसिद्धान्तमनुसृत्येति ॥ तथा 
च शा्रसिद्धान्तस्य प्रतिपाद्यतया पुराणकरणं प्रति हेतुत्वात्‌ हितौ’ इति तृतीयेति भावः । 
अप्रतीतार्थानां वेदानां करणत्वायोगादाह- वेदानामिति ॥ वदार्थप्रतीतिमूलत्वऽप्रामाण्यम- 
सङ्गतमित्यत उक्तम्‌- आपातेति॥ तथा चात्र वेदराब्दस्य आपातप्रतीततदर्थलक्षकत्वात्‌ 
तत्तीतेश्च हेतुत्वमिति तत्र तृतीयेति भावः ॥ 


ननु भागवतइाब्देन प्रसिद्धभागवतग्रहणे पुराणमिति व्यर्थम्‌ । भागवतस्य पुराणत्वा- 
व्यभिचारित्वात्‌ । “पुराणं भागवतं च' इति विवक्षायां भागवतमिति व्यर्थम्‌ । पुराणइाब्देनेव 


श्रीमद्धगवद्रीताभाष्यम्‌ 
siä श्रीमद्धगवद्रीताभाष्यम्‌ 

तस्यापि ग्रहणसम्भवात्‌ । शैवादिपुराणस्यापि पुराणपदेन ग्रहणेन तस्य विष्णुवेदत्वानुपपत्ते- 
IA नेह भागवतपदं योगरूढम्‌ । येनोक्तशङ्का । किन्तु केवलयोगशक्तिमदिति भावेन 
आह- भागबतं भगबद्विषयमिति ॥ “न वा एकेनाक्षरेण छन्दांसि वियन्ति’ इत्यतोऽत्र “तथा 
पुराणं भागवतम्‌” इति प्रयोगो युक्तः । “भागवतमितीरितो ग्रन्थो विष्णुवेदः' इति भाष्ये 
सम्बन्धः ॥ ननु ज्ञानिनां तदेहपातानन्तरमेव मुक्तिरिति नियमो नास्तीत्युपक्रान्तम्‌ । ज्ञानिनां 
ुक्तिर्भवत्येवेत्युपसंहियत इत्युपक्रमोपसंहारयोर्भितार्थत्वप्रसङ्ग इत्यतः ऐक्यार्थाय भाष्यभावमाह- 
ज्ञानिनामिति ॥ 


भाबदीपिका (श्री.टि.)- ॥ स्वार्थे णिजिति ॥ तथाच कुर्वित्यर्थः ॥ प्रसिद्धमिति ॥ 
तथाचाऽत्मानं मां च प्रतीत्यर्थो द्रष्टव्यः ॥ सर्वथेति ॥ लिङ्गमूलान्वेषणादीनि ॥ व्यधि 
करणानि वस्तुगत्या विष्णुनिष्ठानि सर्वोत्तमत्वादीनि यदू रुद्रे प्रददर्यन्ते तानि व्यधिकरणा- 
नीत्यर्थः ॥ mAg दर्शयस्व प्रतिपाद्यतयेति रोषः ॥ प्रसिद्धमिति ॥ तथाचाऽत्मानं प्रति 
प्रकाश प्रसिद्धं कुरु । मां च प्रति अप्रकाशमप्रसिद्धं कुर्विति योज्यम्‌ ॥ तन्मूलत्वम्‌ पाशुपत- 
शास्रमूलत्वम्‌ | 


ननु पुराणशब्देनैव भागवतस्य गृहीतत्वात्‌ किं विङिष्योच्यते भागवतमिति? तत्राऽह- 
भगवद्विषयमिति ॥ ननु ज्ञानिनां तदेहपातानन्तरं मुक्तिरुत जन्मान्तरं प्राप्येति शाङ्कायामन्त- 
कालेऽस्यां स्थित्वैव ब्रह्म गच्छति, अन्यथा जन्मान्तरं प्राप्रोतीति प्रमेयस्यैताबत्प्रबन्धेनोपपादि- 
तत्वात्‌ तस्यैवोपसंहारे कार्ये ज्ञानिनां भवत्येव मुक्तिरित्यसङ्गतं किमुपसंह्वियत इत्यत 
उपसंहाराभिप्रायमाह- ज्ञानिनामित्यादिना ॥ 


MARA: (कृ.टि.)- ननु “प्रकाशं कुरु चात्मानम्‌’ इत्यादयग्रिमवाक्यपर्यालोचनया 
रुद्रस्य मोहशास्रकर्तृत्वमत्रोच्यत इति प्रतीयते । तत्‌ कथं 'कारय' इति णिच्प्रयोग इत्यत 
आह- स्वार्थे णिजिति ॥ 'बहुलमेतन्निदर्शनम्‌’ इत्यनेन नवगणीपठितेभ्योऽपि स्वार्थ 
णिञुक्तेरिति भावः । सर्वथाऽप्यबियमानानीति ॥ लिङ्गमूलान्वेषणादीनीत्यर्थः | ब्यधिकरणा- 
नीति ॥ (वाद्याद्यन्य)वास्वाद्यन्यगतानि रुद्रस्यामर्दितसर्वविषभक्षणादीनीत्यर्थः । प्रकाशो5- 
स्यास्तीति प्रकाश इत्यर्श आद्यजन्तत्वमाश्रित्याहू- प्रसिद्धमिति ॥ अनेकार्थत्वाद्विवक्षितं 
समयशब्दार्थ वदन्‌ झास्रसमयस्य पुराणं प्रति करणत्वाद्यभावातू तृतीयानुपपत्तिरित्याराङ्कां 

परिहरति- तच्छास्रसिद्धान्तमिति ॥ अनुसृत्येति ॥ प्रतिपाद्यतयाउपश्रित्वेत्यर्थ: । तथा च 
शास्रसिद्धान्तस्य प्रतिपाद्यतया पुराणहेतुत्वाद्धेताविति तृतीयेति भावः । वेदानां करणत्वाद्य- 
भावादाह- बेदानामिति ॥ वेदार्थप्रतीतिमूलत्वे प्रामाण्यप्रसङ्ग इत्यत उक्तमू- आपातेति ॥ 
तथा च वेदशब्दस्य तदर्थापातप्रतीतिलक्षकत्वातू तस्याश्च ब्राह्मपुराणहेतुत्वात्‌ तृतीयोपपत्तिरिति 
भावः ॥ 

ननु भागवतदाब्देन प्रसिद्धभागवतग्रहणे “पुराणम्‌’ इति व्यर्थम्‌ । भागवतस्य पुराणत्वा- 
व्यभिचारात्‌ । “पुराणं भागवतं च' इति व्याख्याने 'भागवतम्‌' इति व्यर्थं पुराणत्वेनेव 
तह्लाभात्‌ । पुराणइाब्देन स्कान्दादेरपि प्राप्तौ तस्य विष्णुवेदत्वानुपपत्तिश्चेत्यत आह- 
भगबद्विपयमिति ॥ ननु ज्ञानिनां तद्देहपातानन्तरमेव मुक्तिनियमो नास्तीत्युपक्रान्तम्‌ । 
ज्ञानिनां मुक्तिनियममात्रं तु उपसंहियत इत्युपङ्रमोपसंहारयोः भिन्नार्थत्वप्रसङ्ग इत्यत आह- 
ज्ञानिनामिति ॥ 


भाष्यम्‌ 


भीष्मादीनां तु तत्क्षणे युक्तयभावः | “स्मरन्‌ त्यजति’ (८.६) इति 
बर्तमानापदेशो हि कृतः | तचोक्तमू- 


ज्ञानिनां कर्मयुक्तानां कायत्यागक्षणो यदा । 
विष्णुमाया तदा तेषां मनो बाह्यं करोति हि ” इति गारुडे ॥ 
न चान्येषां तदा स्मृतिर्भवति | 


'बहुजन्मबिपाकेन भक्तिज्ञानेन ये हरिम्‌ । 
भजन्ति तत्स्मृतिं त्वन्ते देबो याति न चान्यथा” इति ब्रह्मवैवर्ते । 
भावप्रदीपिका (प.टी.)- योगविमुक्तदेहानां भीष्मादीनां मोक्षाभावात्‌ कथमुच्यते 


'स्थित्वाऽस्याम्‌? इति ? तत्राह- भीष्मादीनामिति ॥ तत्र क्षणे युक्तिरत्र नोक्तेत्यत 
आह- स्मरन्निति ॥ अस्यापि स एवार्थ इत्यर्थः । कुतो भीष्मादीनां तत्र क्षणे युक्त्यभाबो 


श्रीमद्धगबद्वीताभाप्यम्‌ 
a frag म्‌ 

ज्ञायते ? इत्यत आह- तचेति ॥ नन्बज्ञानिनामपि मृतिक्षणे हरिस्मरणदर्शनात्‌ कथं 
भीष्मादीनां तदभावः ? इत्यत आह- न चेति ॥ 


भावप्रकारिका (न.टी.)- ननु योगेनैव तनुत्यागिनामपि भीष्मादीनां किमिति तदैव 
मुक्तिर्नाभूत्‌ ? इत्याशङ्कय, तनुत्यागकाले योगाभावादित्याह- भीष्मादीनामिति ॥ ननु 
“स्थित्वाऽस्यामन्तकालेऽपि ब्रह्म निर्वाणमृच्छति’ इति ब्रह्मगतेः पूर्वकालीनत्वं योगस्य 
प्रतीयते । कायानिर्गतिश्र ब्रह्मगत्यन्तर्गता । अतः कायानिर्गतेः प्राग्‌ “अस्यां स्थित्वा’ ति 
प्रतीतेः किं तत्कालयोगेन ? इत्यत आह- स्मरन्निति ॥ “स्मरंस्त्यजति’ इति 
बर्तमानापदेशकरणात्‌, कायत्यागकालेऽप्यस्यां स्थित्वा ब्रह्म गच्छतीत्येवार्थः । तेपां 
तत्क्षणे युत्तयभाबे किं मानम्‌ ? इत्यत आह- तच्चेति ॥ प्रारब्धकर्मयुक्तानामित्यर्थः । 
नन्बन्येषामपि मृतिकाले हरिस्मृतिदर्शनात्‌ कथं भीष्मादीनां सा नास्ति ? इत्यत आह- 
न चेति ॥ 


प्रमेयदीपिका (ज.टी.)- ननु भीष्मादयो ज्ञानिनोऽन्तकाले ब्राहयं स्थितौ स्थिताश्च 
न मुक्ताः | तत्कथमेतदुक्तम्‌? इत्यत आह- भीष्मादीनां त्विति ॥ साक्षाद्‌ देहत्याग- 
क्षणे । युक्तया परमेश्वर मनोयोगेन भाव्यमित्येतत्‌ कुतः? इत्यत आह- स्मरन्निति ॥ 'यं 
यं ash? (८.६) इत्यत्र । भीष्मादीनां तस्मिन्‌ क्षणे युत्तयभाव इत्येतत्‌ कुतः? इत्यत 
आह- तच्चेति ॥ ननु तत्क्षणे युक्त्या मुक्तिश्रेद्‌ अङ्ञानिनामपि तत्सम्भवेन 
मुत्तिग्रसक्तिरित्यत आह- न चेति ॥ भन्तिङ्ञानेनेति द्वन्द्रैकबद्भाबः । भक्तिसहितं ज्ञानं 
भक्तिङ्ञानमिति वा ॥ 


भाबदीपः (रा.टि.)- “कृतः? इत्यस्य कुत्रेत्याकाङ्कायामाह- यं यं वापीत्यत्रेति ॥ `वं 
यं वाऽपि स्मरन्‌ भावं त्यजत्यन्ते कलेवरम्‌ | तं तमेवैति कौन्तेय सदा तद्धावभावितः' 
इत्यत्रेत्यर्थः ॥ 


बाक्यार्थप्रदीपः (पां.टि.)~ ननु भक्तिश्च ज्ञानं चेतीतरयोगद्वन्द्वे 'भक्तिज्ञानाभ्याम्‌' इति 
द्विवचनेन भवितव्यम्‌ । 'भक्तिज्ञानेन'इत्येकवचनं तु कथम्‌?इत्यतः “स्वो द्वन्द्वो विभाषयक - 
वद्धवति” इति तस्य एकवद्धावविधानादेकवचनोपपत्तिरित्यायेनाह- भक्तिज्ञानेनेति ॥ भत्तया 

सहितं भक्तिसहितमिति तृतीयातत्पुरुषे सति निष्पन्नभक्तिसहितशब्दस्य ज्ञानशब्देन भक्तिसहितं 
च तत्‌ ज्ञानं चेति विशेषणसमासे “शाकपार्थिवः' इत्यादेः प्रयोगस्य च सिद्धये “शाक- 
ार्थिवादीनामुत्तरपदलोपो वक्तव्यः' इति पूर्वपदस्य यदुत्तरपदं तल्लोपविधानात्‌, तत्र पूर्वपदस्य 
शाकप्रियशब्दस्य यदुत्तरपदं प्रियपदं तल्लोपवत्‌ अत्रापि पूर्वपदस्य भक्तिसहितराब्दस्य यदुत्तरपदं 
सहितपदं तस्य लोपे सति भक्तिज्ञानेन’ इत्येकवचनमुपपन्नमेवेत्याशयेन पक्षान्तरमाह- 
भक्तिसहितं ज्ञानं भक्तिङ्ञानमिति चेति ॥ 


भाबरत्रकोशः (सु.टि.)- ॥ ब्राह्यां स्थितौ स्थिताश्चेति ॥ इति मतिरुपकल्पिता 
बितृष्णा भगवति सात्वतपुङ्गवे विभूम्नि’ इत्यादिस्तुतिकरणेन तदवगम इति भावः | एतत्‌ 
'स्थित्वाऽस्यामन्तकालेऽपि ब्रह्म गच्छति’ इत्येतत्‌ । “तस्मिन्‌ क्षणे युत्तयभावः' इति भाष्यार्थ 
ददन्नेवोत्तरभाष्यं सङ्गमयति- साक्षादित्यादि ॥ भाष्ये झोषं पूरयति- यं यं बाऽपीत्यत्रेति ॥ 
“स्मरन्‌? इत्यस्य वर्तमानकालार्थकलडादेशात्रन्तत्वेन तदर्थस्मरणस्य, 'त्यजति' इत्यस्य 
र्तमानार्थकलडन्तत्वेन तदुक्तत्यागस्य चैककालत्वस्फोरणाय खल्वेककालार्थप्रत्ययान्तशब्द- 
प्रयोगो गीतायां कृत इति भाष्यार्थः । युत्तयभाबः परमेश्वरे मनःप्रणिधानाभावः । मनसो 
भगवदविषयत्वोक्तये हेत्वर्थगर्भ विशेषणं- कर्मयुक्तानां प्रारव्धकर्मबतामिति ॥ स्वतन्त्र- 
साधनोक्तिः - विष्णुमायेति ॥ “अन्येषाम्‌”इति भाष्यार्थः- अज्ञानामिति ॥ 'भक्ति-ज्ञानेन’ 
इत्यत्र भक्तिश्च ज्ञानं चेति विग्रहे समासो द्विवचनान्त एव स्यादित्यत आह- द्वन्द्रैकबद्धाव 
इति ॥ नायमितरेतरयोगद्वन्द्रः । येन द्विवचनापत्तिः | किन्तु समाहारद्वन्द्वः । समाहारस्य 
चैकत्वादेकवचनं युक्तम्‌ । यद्वा, “सर्वो द्वन्द्वो विभाषयैकवद्‌ भवति? इत्येकवद्धावे तत्कार्य- 
मेकवचनमुचितमिति भावः । तत्स्मृतिं तस्य भजतः स्मृतिं देवो भगवान्‌ याति स्मृतिविषयो 
भवतीति भाष्यार्थः ॥ 


भाबदीपिका (श्री.टि.)- ॥ भीष्मादय इति ॥ “इति मतिरुपकल्पिता’ इत्यादि- 
स्तोत्रकरणेन भीष्मादीनामन्तकाले ब्राहया स्थितौ स्थितत्वं प्रमितमिति भावः । पूर्ववाक्यार्थ 
बदन्नेवोत्तरवाक्यमवतारयति- साक्षादिति ॥ तत्क्षण’ इत्यस्यार्थोऽयम्‌ । भाष्ये- 
पर्तमानेति ॥ 'स्मरन्‌' इत्यत्र वर्तमानार्थकलडादेशस्य शातुर्वर्तमानार्थकत्वेन स्मरणस्य 
'त्यजति' इति वर्तमानार्थकलडन्तङाब्दोक्तत्यागस्य च समानकालीनत्वं लभ्यत इति भावः I 

शोक: vy 
तत्सम्भवेन तत्क्षणे युक्तिसम्भवेन । ननु भत्तिज्ञानाभ्यामिति वक्तव्यमित्यत आह- 
द्वन्द्रैकबद्धाब इति ॥ 'स नपुंसकम्‌” इति च नपुसकत्वं द्रष्टव्यम्‌ । तथाच भक्तिश्च ज्ञानं च 
भक्तिज्ञानं तेनेत्यर्थः | झाकपार्थिवादिवन्मध्यमपदलोपी समासो वेत्याह- भक्तीति ॥ 
भाबप्रकाशः (कृ.टि.)- इतरेतरयोगद्वनदवाङ्गीकारे द्विवचनप्रसङ्ग इत्यत आह- 
वन्द्रैकबद्धाब इति ॥ समाहारद्वन्द्व इत्यर्थः | समाहारस्यैकत्वादेकवचनमिति भावः ॥ 


भाष्यम्‌ 


निर्बाणमझरीरम्‌ । 'कायो बाणं शारीरं च? इत्यभिधानात्‌ । “एतद्वाण- 

मबष्टभ्य’ इति प्रयोगाच्च | निर्बाणइाब्दप्रतिपादनं “अनिन्द्रिया:” इत्यादिवत्‌ | 
कथमन्यथा सर्वपुराणादिप्रसिद्धा आकृतिर्भगवत उपपद्यते? न चान्यद्भगवत 
उत्तमं ब्रह्म । 

“ब्रह्मेति परमात्मेति भगवानिति शाब्यते” इति भागबते(१.२.११)। 

“भगवन्तं परं ब्रह्म परं ब्रह्म जनार्दनः ।' 

“परमं यो महद्रह्म' (म.भा.१३.१४९.९), 

“यस्मात्‌ क्षरमतीतोऽहमक्षरादपि चोत्तमः? (१५,१६), 

“योऽसाबतीन्द्रियग्राह्मः? (मनु. १.७), 

“नास्ति नारायणसमं न भूतो न भविष्यति’ (म.भा. १.१.१८), 

“न त्वत्समोऽस्त्यभ्यधिकः कुतोऽन्यः’ (११.४३) इत्यादिभ्यः ॥ 


भाबप्रदीपिका (प.टी. )- ज्ञानिप्राप्यं चेद्रह्म कार्यमेव स्यात्‌ । व्याप्तस्य नित्यप्राप्तत्वादित्यत 
आह- निर्वाणमिति ॥ तर्हि तस्याशरीरस्य नित्याप्राप्तत्वात्‌ कथं प्राप्यत्वोक्तिः ? इत्यत आह- 
निर्वाणेति ॥ सर्वात्मना शरीराभाव: किं न स्यात्‌ ? इत्यत आह- कथमिति ॥ अस्तु भगवत 
एवाकृतिर्न तु तदुत्तमब्रह्मण इत्यत आह- न चेति ॥ 


भावप्रकाशिका (न.टी.)- ननु कार्यदेहोपेतस्यापरब्रहमण एब गम्यत्बोपपत्तेः तदेव 
्ञान्यृच्छतीत्यत आह- निर्वाणमिति ॥ न चाइारीरस्याकाइाबननित्यव्याप्तस्य परब्रह्मणो न 

ज्ञानिगम्यतेत्वत आह- निर्बाणशब्देति ॥ जडदेहाभावाद्‌ भिन्नदेहाभावाद्वा निर्वाणं ब्रह्म 
बासुदेवाख्यम्‌ । यथा नारदसनकादिभिः दृष्टदेहा अपि मुक्ताः “अनिन्द्रिया अनाहारा 
अनिणन्दा:” इत्युच्यन्ते । स्बरूपभूतापरिमितज्ञानानन्दादिगुणसान्द्रसूक्ष्मतरकरचरणा- 
यात्मकदेहाभाबोष्पीति (स्यादिति) चेत्‌, (मैबम्‌ 1) तत्प्रतिपादकसर्ववेदपुराणादिबिरोधात्‌ 
इत्याह- कथमन्यथेति ॥ 


प्रमेयदीपिका (ज.टी.)- “ब्रह्मनिर्वाणं ब्रह्मस्वरूपानन्दम इति व्याख्यानं सर्वप्रमाण- 
विरुद्धमित्याशयवान्‌ निर्वाणम्‌ इति भिन्नं पदं व्याचष्टे- निर्वाणमिति ।। कथमेतत्‌? 
इत्यत आह- काय इति ॥ कार्यब्रह्मव्यावृत्त्यर्थमेतत्‌ ॥ अनेन ब्रह्मणो निराकारत्वं 
प्राप्तम्‌। तत््रतिपेधार्थम्‌ आह- निर्वाणेति ॥ प्रतिपादनं व्याख्यानम्‌ । ‘इत्यादिवत्‌? 
इत्यादेरिब । प्राकृतादिबिग्रह राहित्यार्थत्वेनेत्यर्थः ॥ किमनेन व्याख्यानेन? निराकारमेब 
ब्रह्म किं न भवेत्‌? इत्यत आह- कथमिति ॥ भगवतो विष्णोः साकारत्बेऽपि ब्रह्मणो 
निराकारत्वमेब | नच भगबानेब ब्रह्म । तस्य तदुत्तमत्वेन ततोऽन्यत्वात्‌ । अतो न 
पुराणादिबिरोध इत्यत आह- नचेति ॥ “महद्‌ ब्रह्म” इत्यन्तानि वाक्यानि भगवतो 
ब्रह्मत्वप्रतिपादकानि । “यस्मात्‌? इत्यादीनि तस्यैव सर्वोत्तमत्वेन तदुत्तमाभाबप्रतिपाद- 
कानि ॥ इन्द्रियग्राह्ममतिक्रान्तः तदुत्तमः । सर्वमेव योगीन्द्रियग्राह्मम्‌ ॥ 


भावबोधः (र.टि.)- ॥ कार्यब्रह्मव्यावृत्त्यर्थमिति ॥ चतुर्मुखेत्यर्थ: | 'योऽसावतीन्द्रिय - 
ग्राह्य इत्येतत््रकृतोपयोगितया व्याचष्टे- इन्द्रियग्राह्ममतिक्रान्त इति ॥ अन्यथा शन्दार्था- 
सम्भव इति भावः । नन्वेतावताऽपि न सर्वोत्तमत्वप्राप्तिः । धमदिरपि तत्सम्भवादित्यत आह्‌- 
सर्वमेवेति ॥ 


भावदीप; (रा.टि.)- भिन्नपदत्वे “निर्वाणम्‌’ इति विशोषणं व्यर्थमित्यत आह- कार्य- 
्रह्मति ॥ विरिञ्चव्यावृत्त्यर्थमित्यर्थः ॥ तस्यापि “कार्य बादरिः’ (त्र.सू.४.३.७) इति 
सूत्रोक्तदिशा “स एनान्‌ ब्रह्म गमयति’ (छा.उ.५.१०.२) इत्यादौ नपुंसकब्रहमरद्ववाच्यत्व- 
BRA भावः ॥ इत्यादेरिबेति ॥ 'अनिन्द्रिया अनाहारा अनिष्यन्दाः' इति प्रागुदाहृत- 
वाक्योक्तानि इन्द्रियाणीत्यादेरिवेत्यर्थः ॥ 'योऽसावतीन्द्रयग्राह्मः' इत्यस्य अर्थमाह- इन्द्रिय- 
ग्राह्य इति ॥ अस्मदादीन्द्रियाग्राह्मत्वातीतत्वमात्रेण कथं सर्वोत्तमत्वलाभ इत्यत आह- 
सर्वमेवेति ॥ 

बाक्यार्थप्रदीपः (पां.टि.)- 'अतीन्द्रियग्राह्म' इत्यत्र 'इन्द्रियमतिक्रान्तः अतीन्द्रियः 

इत्येतावतैव इन्द्रयाग्राह्मत्वलाभेन तन्मात्रविवक्षायां ग्राह्मपदवैयर््यप्रसङ्गेनायुक्तत्वाद्‌ इन्द्रिय- 

ग्राह्मातिक्रान्तत्वविवक्षामाश्रित्य तथागिग्रहप्रद्शनपूर्वकं तह्लब्धमर्थविरोषं दर्शयति- इन्द्रिय- 
ग्राह्ममित्यादिना ॥ 


भाबरत्रकोशः (सु.टि.)- 'ब्रह्मनिर्वाणं ब्रहमनिर्वृतिम्‌’ इति आाङ्करभाध्यमर्थतोऽनुवदति 
ब्रहमस्वरूपानन्दमिति ॥ सर्वप्रमाणेति ॥ 


“न ते महित्वमन्वश्ुवन्ति' , “विष्णुमाहात्म्यलेआास्य' , 
'नैकांडासममाहात्म्याः श्रीरोषब्रह्मवाङ्कराः” , 

“तस्मात्न मुक्तो न च सा कचिद्‌ विष्णुवैभवम्‌ । आपुवन्ति', 
“लक्षणं परमानन्दो विष्णोरेव 


इत्यादिबहुप्रमाणेत्यर्थः | “ब्रह्म गच्छति’ इत्येतावतैव पूर्तौ निर्वाणम्‌’ इति व्यर्थमित्यत 
आह - कार्येति ॥ कार्य ब्रह्म चतुर्मुखः | नच नपुंसकलिङ्गत्रह्मदान्दवाच्यत्वाभावादेव चतुर्मुख- 
व्यावृत्तिः सेत्स्यतीति वाच्यम्‌ । कोशप्रसिद्धया तदभावेऽपि श्रुतिप्रसिद्धया तद्वाच्यत्वशङ्कनात्‌ । 
अत एव “कार्य बादरिरस्य गत्युपपत्तेः” इति सूत्रे स एनान्‌ ब्रह्म गमयति’ इति नपुंसक- 
लिङ्गब्रह्महब्दघटितश्रुतिरुदाहृता | अस्ति च चतुर्मुखेऽपि नपुंसकब्रहमरान्दवाच्यत्वम्‌ | 
'तस्मादेतद्‌ ब्रह्म नाम रूपमन्नं च जायते? इत्यादौ । अत एव तत्र भाष्यम्‌ "एतद्‌ ब्रह्म 
चतुर्मुखः” इतीति भावः | “अहमेतद्‌ बाणमवष्टभ्य' इति षट्प्रश्नोपनिषदि मुख्यप्राणवाक्यम्‌ | 
अनेन अदारीरत्ववाचिनिर्वाणपदेन । इत्यादेरिति ॥ 'अनिन्द्रिया अनाहारा अनिष्पन्दा 
सुगन्धिनः', 'अप्रहर्षमनानन्दम्‌’ इत्यादौ यथा लौकिकवैलक्षण्येनाभावशब्द इति व्याख्यानं 
तथाप्राकृताभौतिकदिव्यमङ्गलाकारसद्भावेऽपि 'निर्वाणम्‌’ इति इारीराभाववाचिङाब्दप्रयोग इति 
व्याख्यानं कर्तव्यमित्यर्थः । अनेन 'कथं प्रथमान्ताद्‌ बतिः' इत्यादिचोद्यानवकाशः | 
व्याख्यानप्रकारप्रदर्शनमू- प्राकृतादीति ॥ पुराणादीति ॥ 


“पातालमेतस्य हि पादमूलम्‌”, 


“सज्ज्ञानानन्ददेहश्च सज्ज्ञानानन्दशीर्षक: | 
सज्ज्ञानानन्दबाहुश्च सज्ज्ञानानन्दपादवान्‌', 

'केत्ित्‌ स्वदेहान्तहँदयावकाशे प्रादेशमात्र पुरुषं वसन्तम्‌', 
“सर्वतः पाणिपादं तत्‌’, “आनन्दरूपममृतं यद्‌ विभाति 


इत्यादिपुराणशरुतिप्रसिद्धेरिति भाष्यार्थः | तस्य ब्रह्मण: | तदुत्तमत्वेन ऐश्वर्यादिगुणवत्त्वेन 
भगवच्छन्दवाच्यमायाव च्छिन्नविष्णुराब्दितपरमेश्वरोत्तमत्वेन | न पुराणादिबिरोध इति ॥ तेषाम्‌ 
श्वराकृतिप्रतिपादनतत्परतया सावकाइात्वादिति भावः | भगवतो व्रह्मत्वप्रतिपादनं, तस्वैव 
भगवतः सर्वोत्तमतया तदुत्तमाभाव इति भाष्यविवक्षितेऽर्थद्वये वाक्यानि विभागेन प्रमाणयित- 
व्यानीत्याह- महद्‌ ब्रह्मेत्यन्तानीत्यादि ॥ 'योऽसावतीन्द्रियग्राह्मः' इत्यत्र अतीन्द्रियै- 
श्रक्षुरादिभिग्राह्य इत्यर्थाङ्गीकारो न युक्तः | भगवतोऽप्यतीन्द्रियत्वेन तस्य नेन्द्रियाणि 
नानुमानम्‌? इतीन्द्रियगोचरत्वाभावावदनात्‌ | अत एवातिशयित इन्दरियग्राह्मश्चेत्यपि न 
युक्तमित्यत आह- इन्द्रियग्राह्ममिति ॥ “अत्यादयः क्रान्ताद्यर्थे द्वितीयया’ इतीन्द्रियग्राह्य - 
मति्रान्त इति विगृह्य समासो विधेय इत्यर्थः । इन्द्रयग्रहयार्थातिक्रमणमिन्द्रियधर्मादि- 
साधारणमिति न प्रकृतोपयोग इत्यत आह- तदुत्तम इति ॥ एवमपीन्द्रियग्राह्मवस्तूत्तमत्वं 
mA । न पुनः प्रतिपिपादयिषितसर्वोत्तमत्वमित्यत आह- सर्वमिति ॥ अनेनेन्द्रियधर्मादि- 
सर्ववस्तूत्तमताउभिहिता भवतीति भावः ॥ 


भावदीपिका (श्री.टि.)- ॥ सर्वप्रमाणेति ॥ 


'नह्यानन्दो निजस्तेषां परेलभ्यः कथञ्चन | 
किमु विष्णोः परानन्दो न ते विष्णविति श्रुतेः ॥' 


इत्यादिप्रमाणेत्यर्थः ॥ भिन्नमिति ॥ नात्र ब्रह्निर्बाणमित्येकं पदम्‌ । किं नाम ? ब्रह्म 
निर्बाणमिति भिन्नं पदं कार्यम्‌ । तत्र यद्‌ भिन्नं निर्बाणमिति ब्रह्मविरेषणीभूतं पदं तद्‌ व्याचष्ट 
इत्यर्थ: ॥ कार्यब्रह्मेति ॥ ब्रह्म ऋच्छतीत्युक्ते चतुर्मुखस्यापि प्राप्या तद्यब्यावृत्त्यर्थम्‌ अशरीर- 
तवार्थकनिर्बाणत्वविशेषणमित्यर्थः । “अहमेतद्‌ बाणमवष्टभ्य' इत्यादिषट्प्रञ्चस्थं मुख्यप्राण- 
वाक्यम्‌ | अनेन अरारीरत्वार्थकनिर्बाणपदेन । “तत्र तस्येव’ इति सप्तम्यन्तात्‌ षछ्यन्ताच्चेवार्थे 
वतर्विधानात्‌ प्रकृते च निर्बाणराब्दस्य व्याख्यानम्‌ इत्यादाविवेति सप्तम्यन्ताद्‌ वत्यङ्गीकारेऽ- 
सङ्गतम्‌ । दृषटान्तदार्टान्तिकयोः समानविभक्तिकताया अपेक्षितत्वात्‌ | अतः षछ्यन्तादेवात्र 

बतिरित्याह- इत्यादेरिबेति ॥ भगबत इति ॥ ऐश्वर्यादिमतः झाबलस्येत्यर्थः । ब्रह्मण; 
ुद्धस्य | तस्य शुद्धव्रह्मणः | तदुत्तमत्बेन तस्माद्‌ भगवत उत्तमत्वेन | तस्यैब भगवत एख | 
“परमं यो महद्‌ ब्रह्म” इत्यत्र पूर्व “यद्भक्त्या पुण्डरीकाक्षं स्तवैरर्चेतररः सदा” इति प्रकृतं साकारं 
पुण्डरीकाक्षं भगवन्तं “यः? इति परामृश्य तस्य महद्रह्मत्वोक्तेरित्यर्थः ॥ 


ननु “योऽसौ' इत्यत्र भगवतो ब्रह्मत्वस्य सर्वोत्तमत्वस्य वाऽप्रतिपादनादित्याराङ्काया 
सर्वोत्तमत्वं प्रतिपादितमित्याशयेन व्याचष्टे- इन्द्रियग्राह्ममिति ॥ नचैतावताऽपि न सर्वोत्तमत्व- 
प्राप्तिः, धमदिरपि इन्द्रयग्राह्ममतिक्रान्तत्वादित्यत आह- सर्वमेबेति ॥ धर्मादेः सर्वस्यापि 
योगीन्द्रियग्राह्मत्वेन तदतिङ्रान्तत्वाभावाद्‌ भगवत एवेदं सर्वोत्तिमत्वप्रतिपादकमिति भावः || 


भावप्रकादाः (कृ.टि.)- ननु ब्रह्म गच्छतीत्यनेनैवालम्‌, किं निर्वाणपदेन? इत्यत आह- 
कार्यब्रह्मेति ॥ चतुरमुखेत्यर्थः अन्तकालेऽप्यस्यां स्थितौ स्थित्वैव ब्रह्म ऋच्छतीत्येवोक्ता 
चतुर्मुखं प्राप्नोतीति प्रतीयते । तस्यापि ब्रह्मपदवाच्यत्वात्‌ । नच तद्युक्तम्‌ । “यं यं वाऽपि 
स्मरन्भावन्त्यजत्यन्ते कलेवरम्‌ । तं तमेवैति’ इति वाक्यविरोधात्‌ | अततश्चतुर्मुखव्यावृत्त्यध 
“निर्वाणम्‌'इति विशेषणमिति भावः । नच नपुंसकलिङ्गब्रह्मराब्दवाच्यत्वाभावादेव ततुर्मुख- 
व्यावृत्तिरिति वाच्यम्‌ । कोशप्रसिद्धया तदभावेऽपि श्रौतप्रसिद्धया तत्सत्त्वात्‌ | अत एव कार्य 
बादरिः' इति सूत्रे स एनान्‌ ब्रह्म गमयति’ इति श्रुतिरुदाहृता । नन्वतीन्दरयश्चक्षुरादिभिः 
ma इति वा अतिायितेन्द्रियग्राह्म इति वा नार्थः | भगवतोऽतीन्द्रियतवेनेन्दरियग्राह्मत्वाभावात्‌ 
अतिशयित इन्द्रियग्राह्यो यस्येत्यपि न | योगिसाधारण्यादित्यत आह- इन्द्रियग्राह्ममिति ॥ 
'अत्यादयः क्रान्ताद्यर्थे द्वितीयया’ इति समास इति भावः । नन्वेतदतीन्द्रियधर्मादिसाधारण- 
मित्यत आह- तदुत्तम इति ॥ तथापि इन्द्रियग्राह्योत्तमत्वमेव प्राप्तं न प्रतिपिपादयिषित- 
सर्वोत्तमत्वमित्यत आह- सर्वमेबेति ॥ 


भाष्यम्‌ 


न च तद्वह्मणोऽइारीरत्वादेतत्‌ कल्प्यम्‌ । तस्यापि शारीरश्रवणात्‌ 
*आनन्दरूपम्‌’ (आथ.२.४.१०), “सुवर्णज्योतीः? (तै,उ.३.१०) “दहरोऽ- 
स्मिन्नन्तराकाशः” (छां.उ.८.१.१) इत्यादिषु | 

यदि रूपं न स्यादानन्दमित्येव स्यात्‌ । न त्वानन्दरूपमिति | कथं च 
सुवर्णरूपत्वं स्यादरूपस्य ? कथं च दहरत्वम्‌? दहरस्थश्च 'केचित्‌ स्वदेह’ 
(भाग २.२.८) इत्यादौ रूपबानुच्यते । 


“सहस्रशीर्षा पुरुषः? (क्र.१०.९०.१ ), 
“रुग्मवर्ण कर्तारम्‌? (आथ.३.१.३), 
“आदित्यवर्णं तमसः परस्तात्‌’ (गी.८.९), 
“सर्वतः पाणिपादं तत्‌? (म.भा.१२.२३९.२९), 
“विश्वतश्चक्षुः(उत)' (म.ना.उ.२.२) 
इत्यादि वचनात्‌, विश्वरूपाध्यायादेश्च रूपबानवसीयते ॥ 


भावप्रदीपिका (प.टी.)- किं झारीराद्धगबतोऽशारीरत्वाद्भह्मण आधिक्यमुच्यते ? किं 
बा गुणाधिक्यतः ? आद्यं दूपयति- न चेति ॥ कथमेतच्छुतिषु रूपं प्रतीयते ? इत्यत 
आह- यदीति ॥ कथं दहरत्वं व्याप्तस्वरूपविबक्षां बिना? इत्यर्थः । दहरत्वं दहरस्थत्वम्‌ 
अशरीरस्यैव कि न स्याद्‌ व्योमवत्‌ ? इत्यत आह- दहरस्थश्चेति ॥ 


प्रमेयदीपिका (ज.टी.)- उत्तमाधमभावेन ब्रह्मश्वरयोर्भेदो माभूत्‌ । ब्रह्माहारीरम्‌, 
ईश्वरस्तु सविग्रह इत्यतो भेदोऽस्तु । अभेदस्यापि सत्त्वाद्‌ ब्रह्मशान्दोपपत्तिरित्यत आह- 
नचेति ॥ “तस्य? पराभिमतस्य । “एतत्‌’ भगवतोऽन्यत्वम्‌ । कुतः? इत्यत आह- 
तस्यापीति ॥ 'दहरोऽस्मिन्नन्तराकाशः तस्मिन्‌ यदन्तस्तदन्धेष्टव्यम्‌’ इत्यन्तं वाक्यमिह 
विवक्षितम्‌ । इत्यादिषु 'ब्रह्मविदात्वेन सम्मतेषु' इति शेपः । कथमत्र शरीरश्रवणम्‌? 
इत्यत आह- यदीति ॥ रूपं विग्रहः । “विज्ञानमानन्दं ब्रह्म” इत्यानन्दशन्दस्य 
नपुंसकत्बदर्शनात्‌ तथोपादानम्‌। ज्योतिःशब्दो भास्बररूपस्य वाचकः । अत उक्तम्‌- 
सुबर्णरूपत्बमिति। दहरत्वं दहरस्थत्वम्‌ । 'अविग्रहस्य’ इति वर्तते । दहरस्थत्वं 
कथमविग्रहस्यानुपपन्नम्‌? इत्यत आह- दहरस्थश्चेति ॥ 


एबमुपपत्तिसापेक्षाणि वाक्यान्युदाहृत्य स्पष्टान्यप्युदाहति- सहस्रशीर्षति ॥ 
अवसीयते परमात्मा ॥ 

भावबोध: (र.टि.)- ॥ इत्यन्तमिति ॥ भाष्योदाहतभागमात्रस्य ब्रह्मशरीरप्रतिपाद- 

कत्वाभावादिति भावः । नन्वानन्दशब्दस्य नित्यपुंलिङ्गत्वात्‌ कथम्‌ “आनन्दम्‌? इत्युक्तम्‌? 
इत्यतः श्रुत्यनुसारित्वादित्याह- बिज्ञानमानन्दमिति ॥ 


wade: (रा.टि.)- भाष्ये आकाशस्पैव दहरत्वप्रतीत्या ब्रह्मणो दहरस्थत्वप्रतीत्या 
अर्थमाह- इत्यन्तमिति ॥ भाष्ये 'आनन्दम्‌ इत्येव” इत्यत्र पुंलिङ्गेन भाव्यमिति चाद्यं 
निरस्यति बिज्ञानमानन्दमिति ॥ दहरस्थत्बेतीति ॥ भाष्ये 'केचित्‌ स्वदेहान्तर्हृदयावकारो 
प्रादेशमात्रै पुरुषं वसन्तम्‌’ इति भागवते श्रवणाद्‌ रूपवानुच्यते इत्युक्तमिति भावः ॥ 

बाक्यार्थप्रदीपः (पां.टि.)- नन्वानन्दशब्दस्य नित्यपुंलिङ्गत्वात्‌ “यदि रूपं न स्यादानन्द 
इत्येव स्यात्‌ नतु आनन्दरूपम्‌' इत्येव भाष्यकृता अनिष्टोपदर्शनस्य कर्तव्यत्वात्‌ ‘आनन्दम्‌ 
इत्येव स्यादिति नपुंसकप्रयोगोऽनुपपत्न इत्यतः आनन्दराब्दस्य ‘आनन्दो ब्रह्मेति व्यजानात्‌’ 
इत्यादौ पुंलिङ्गप्रयोगवत्‌ 'विज्ञानमानन्दं ब्रह्म” इत्यादौ नपुंसकप्रयोगस्यापि दृष्टत्वेन 
तन्नित्पपुंलिङ्गत्वासिद्धेः युक्तो भाष्यकारीयः तन्नपुंसुकलिङ्गतया प्रयोग इत्याह- आनन्दं 
ब्रह्मेत्यानन्दशब्दस्य नपुंसकत्वदर्शनात्‌ तथोपादानमिति ॥ 


waar: (सु.टि.)~ उत्तमाधमभावेन ब्रह्मण उत्तमत्वेन भगवतोऽधमत्वेन च 
शङ्कितो यो ब्रहमश्वरयोर्भेदः | स मा भूदित्यर्थः । इत्यतः इति हेतोः | भेदोऽस्त्चिति ॥ तथाच 
न पुराणादिविरोध इति हृदयम्‌ । ननु ब्रह्मभगवतोर्भेदे “भगवन्तं परं ब्रह्म” इत्यादौ कथं 
ब्रह्मगब्दप्रयोग इत्यत आह- अभेदस्यापीति॥ पारमार्थिकाभेदाभिप्रायेणेत्यर्थः । भाष्योक्त- 
भागमात्रस्य ब्रह्महारीराप्रतिपादकत्वात्‌ 'दहरस्थश्च' इति भाविभाष्यमनुरुन्धान आह- इत्यन्त- 
मिति ॥ अत्रोच्यमानं सरीरत्वमीश्वरस्यास्तु, न ब्रह्मण इत्यतः “इत्यादिषु” इत्यनूद्य तत्र 
रोषमाह- इत्यादिप्बिति ॥ सम्मतेष्बिति ॥ 'दहर उत्तरेभ्यः’ इत्यादी तथा स्थितेरिति 
भावः | विग्रहः झारीरम्‌ । ननु “आनन्दम्‌ ' इत्येव स्यदिति कथम्‌? यावता आइपूर्वात्‌, {ट 
नदि समृद्धौ’ इत्यतो भावे घप्रत्यये 'घञजबन्ताः' इति लिङ्गानुशासने पुंलिङ्गं विहितमित्यत 
आह- विज्ञानमिति ॥ 'षष्ठीयुक्तः' इत्यत्र “छन्दसि वा” इति योगविभागाश्रयणेन सुप्तिडुप- 
ग्रहलिङ्गादीनां व्यत्ययस्य महाभाष्ये स्थितेरिति भावः । श्रुतौ सुवर्णज्योतिष््स्यैवोक्तेः कथं 
सुवर्णरूपत्वमिति भाषणम्‌? इत्यतस्तद्‌ घटयन्नाह- ज्योतिःशब्द इति ॥ अत इति ॥ 

सुवर्णस्य ज्योतिर्भास्वररूपमिव ज्योतिर्यस्येति विग्रहे अन्यपदार्थस्य विग्रहस्य लाभादित्यर्थः । 
'दृहरोऽस्मिन्न्तराकाइाः? इत्यत्र “तस्मिन्‌ यदन्तस्तदन्वेष्टव्यम्‌’ इति वाक्यरोषात्‌ “दहरस्थश्च' 
इति भाषणाच्चाह- दहरत्वं दहरस्थत्वमिति ॥ 'अरूपस्य’ इति भाष्यपदमनुवर्तत इति वक्तव्ये 
'अविग्रहस्य' इति वचनं रूपशब्दस्य विग्रहार्थत्वाभिप्रायेणेति ज्ञातव्यम्‌ | 


'केचित्‌ स्वदेहान्तर्हदयावकाशे प्रादेशमात्रं पुरुषं वसन्तम्‌ | 
चतुर्भुजं कञ्जरथाङ्गदाङ्कगदाधरं धारणया स्मरन्ति’ 


इत्यादौ भागवते दहराकाशस्थो विग्रहवानुच्यत इति भाष्यार्थः स्फुटः ॥ 


भाबदीपिका (श्री.टि.)- ॥ इत्यतः अङारीरत्वसविग्रहत्वरूपधर्मादित्यर्थः | नन्वीश्वरस्य 
ब्रह्मणो भेदे “ब्रह्मेति” इत्यादौ ईश्वरे ब्रह्मशब्दायोग इत्यत आह- अभेदस्यापीति ॥ भाष्यो- 
दाहतश्रुतिभागे ब्रहमप्रतिपादनाप्रतीतेराह- दहरोऽस्मिन्नित्यादिना ॥ अन्तःस्थितमन्तेष्टव्यं च 
ब्रह्मैवेति भावः | नन्वानन्दराब्दस्य नित्यपुंलिङ्गत्वात्‌ कथम्‌'आनन्दम्‌' इत्युक्तम्‌? इत्यतः 
्रुत्यनुसारादित्याह- विज्ञानमानन्दमिति ॥ 

ननु भाष्ये “सुवर्णरूपत्वम्‌' इति कथमुक्तम्‌? “सुवर्णज्योतीः इति श्रुतौ सुवर्णज्योतिष्द- 
स्यवोक्तेरित्यत आह- ज्योतिःइब्द इति ॥ भास्वररूपस्य भास्वरवर्णविरिष्टदेहस्येत्यर्थः | 
वाचकः “यतः इति रोषः | ततः तदभिप्रायेण | तथाच सुवर्णवज्योतिर्भास्वरवर्णविशिष्टदेह 
इति श्रुत्यर्थः । 'अरूपस्येति वर्तते’ इति वक्तव्ये तद्व्याख्यानाय “अविग्रहस्य' इत्युक्तमिति 
द्रष्टव्यम्‌ | ननु ब्रह्मणो दहरस्थत्वात्‌ कथं दहरत्वम्‌? इत्युक्तमित्यत आह- दहरस्थत्वमिति ॥ 
भाष्ये केचिदिति ॥ 


'केचित्‌ स्वदेहान्तहृ॑दयावकारो प्रादेशमात्रं पुरुषं वसन्तम्‌ । 
चतुर्भुजं कञ्जरथाङ्गराङ्कगदाधरं धारणया स्मरन्ति’ 
इत्यादी द्वितीयस्कन्धे स्वदेहान्तर्हदयावकाइास्यैव दहराकाइात्वात्‌ तत्रत्यस्य चतुर्भुजत्वा- 
युक्त्या विग्रहवानुच्यत इत्यर्थः ॥ 
भावप्रकाशः (कृ.टि.)- ननूभयोर्भेदे “भगवन्तं परं ब्रह्म” इत्यादौ कथं भगवति 
ब्रह्मशब्दप्रयोग:? इत्यत आह- अभेदस्यापीति ॥ भाष्योदाहृतभागमात्रस्य ब्रह्मदारीर- 

प्रतिपादकत्वाभावादाह- इत्यन्तमिति ॥ ननूदाहूतवाक्येषु ईश्वर एव प्रतिपाद्य इति 
शङ्कापरिहारार्थम्‌ इत्यादिषु’ इत्यतः परमध्याहरति- ब्रझविद्यात्वेनेति ॥ ननु 'घजञबन्त' इति 
पुंस्त्वविधानेनानन्दराब्दस्य नित्यपुंलिङ्गत्वात्‌ कथम्‌ 'आनन्दम्‌'इत्युक्तम्‌? इत्यत आह- 
बिज्ञानमिति ॥ 'दहरस्थश्च? इत्युत्तरवाक्यानुरोधादाह- दहरस्थत्बमिति ॥ 


भाष्यम्‌ 
अतिपरिपूर्णतमज्ञानै धर्यबीर्यानन्दश्रीशत्तयादिमांश्च भगवान्‌ । 


पराऽस्य शक्तिर्विविधैव श्रूयते स्वाभाविकी ज्ञानबलक्रिया च 
(श्रे.उ. ६.८), 
“यः सर्वज्ञः? (आय. १.९), ‘आनन्दं ब्रह्मणः? (तै.उ.२.८), 
'एतस्यैबानन्दस्यान्यानि भूतानि मात्रामुपजीवन्ति’ (बृ.उ.४.३.३२) 
“अनादिमध्यान्तमनन्तबीर्य सहस्रलक्षामितकान्तिकान्तम्‌' 
'मस्यनन्तगुणेऽनन्ते गुणतोऽनन्तविग्रहे? (भाग.६.४.४८) 
*विज्ञानइाक्तिरहमासमनन्तरक्तेः? (भाग, ३.९.२४ ), 
‘JÅ तत्‌ BAER सदा’ (माण्डू.खं २.३), 
“आत्मानमन्यं च स बेद विद्वान्‌? , 
'अन्यतमो मुकुन्दात्‌ को नाम लोके भगवत्पदार्थः? (भाग.१.१८.२१) 
'श्वर्यस्य समग्रस्य’ (वि.पु. ), 
“अतीव परिपूर्ण ते सुखं ज्ञानं च सौभगम्‌ | 
यच्चात्ययुक्तं स्मर्तु बा शक्तः कर्तुमतः परः? इत्यादिभ्यः ॥ 
भाबप्रदीपिका (प.टी.)- परविद्यासूचितत्रह्मण: wed साधयति । द्वितीयं 
दूषयति- अतिपरिपूर्णेति ॥ आदिपदेन वैराग्यादयो गुणाः । भगबतोऽन्यदुत्तममिति 
व्याहतिरित्यर्थः ।प्रवत्तिनिमित्तशून्येऽपि भगबच्छब्दो हराबुपचारेण किं न स्यात्‌ ? इत्यत 

आह- पराऽस्येत्यादिना ॥ आनन्दं ब्रह्मणः इत्यादाबानन्दस्य परिपूर्णता न प्रतीयत 
इत्यत आह- एतस्येति ॥ श्रीरप्यनन्तेत्यत आह- आनन्देति ॥ आदिपदोक्ता- 
नन्तगुणत्वे प्रमाणमाह मयीति ॥ “पराऽस्य’ इति शक्तेरुत्तमत्वमेवोक्तम्‌ । अनन्तत्वं 
चाह- विज्ञानशक्तिरिति ॥ सर्वज्ञत्वं न केबलं मूलरूपस्येत्याह- तुर्यमिति ॥ ईश्वरज्ञानं 
सबिपयमपि नात्मबिषयमिति केचित्‌ । तान्‌ प्रत्याह- आत्मानमिति ॥ एतद्भगवत्त्व- 
मन्यस्यापि कि न स्यात्‌ ? इत्यत आह- अन्यतम इति ॥ भगबच्छन्दस्यायमर्थः कुतः ? 
इत्यत आह- ऐश्वर्यस्येति ॥ एतद्वचनेऽप्यानन्दशक्त्यायनन्तगुणोपलक्षणं सर्वोपसंहाररूपं 
प्रमाणमाह- अतीबेति ॥ तस्मान्न भगवतोऽन्यत्‌ परं ब्रह्मेति सिद्धम्‌ ॥ 


प्रमेयदीपिका (ज.टी.)- प्राक भगबतोऽन्यस्योत्तमत्वं बाक्यविरुद्धमित्युक्तम्‌ | इदानीं 
व्याहतं च तदिति भावेन आह- अतिपरिपूर्णतमेति ॥ अत्यादिशब्दैर्निरतिशयत्वं 
द्योत्यते । ऐश्वर्य बरित्वम्‌ । श्रीः कान्तिः ॥ परमेश्वरे भगबच्छन्दस्यौपचारिकत्वपरिहारा- 
यैपां गुणानां सद्भावे प्रमाणान्याह- पराऽस्येति ॥ “आनन्द ब्रह्मणः? इत्यत्र “यतो 
बाचः? (तै.उ.२.९) इति पूर्वबाक्यमप्यभिप्रेतम्‌ | अमितडाब्दात्‌ परं चन्द्रशब्दोऽध्याहार्यः । 
दरटूपुरुषयोग्यताभेदात्‌ त्रिधोक्तिः ॥ ऐेश्वर्याद्यनन्तगुणत्वे “मयि” इति प्रमाणम्‌ । सङ्कया- 
परिमाणाभ्यां गुणानामानन्त्यम्‌ अनेनोच्यते ॥ शक्तेः परत्वं प्रागुक्तम्‌ । तदस्पष्टमित्यतः- 
बिज्ञानेति ॥ ज्ञानस्यापरोक्षरूपताप्रतिपादनाय- तुर्यमिति ॥ ईश्वरो नात्मानं वेत्ति 
कर्तृकर्मभाबबिरोधादित्येतनिरासाय- आत्मानमिति ॥ ईश्वरे भगबच्छव्दस्यौपचारिकत्वा 
सम्भवं प्रदर्शयितुं तदन्यस्य तच्छव्दार्थतानिरासाय- अन्यतम इति ॥ अन्य एब 
अन्यतमः ॥ भगवच्छब्दस्यायमर्थ इत्यत्र 'ऐश्वर्यस्थ/ इति प्रमाणम्‌ । अत्र पण्णा- 
मित्युपलक्षणम्‌ । षाड्गुण्ये सर्वगुणान्तर्भाबो बा । तद्वान्‌ भगवानिति प्रसिद्धमेव | 
भगवत्त्वात्‌ स एव सर्वोत्तम इति ॥ समग्रार्थ- अतीबेति ॥ यत्‌ अन्येन करिष्यामीति 
स्तु बद्धिस्थीकर्तु वा अयुक्तं तच त्वं कतुं शक्तः ॥ 


भाबबोधः (र.टि.)- 'अतिपरिपूर्णतया’ इति भाष्ये ज्ञानादिगुणानामतिङ्ञायितत्वम्‌ 
‘an’ इत्यादयैकैकेनैव प्रतिपादयितुं शक्यते, पदत्रयोपादानं किमर्थमित्यत आह-- अत्यादि- 
अब्दैरिति ॥ पूर्वबाक्यमिति ॥ तेनानन्दस्य निरतिशयत्वं सिद्धयतीति भावः । अमितराब्दार्थ 

सहस्रत्वादेरन्तर्भावात्‌ सहस्रलक्ष” इति किमर्थमुक्तमित्यत आह- द्रष्टूपुरुषेति ॥ 'अनन्त- 
गुणः' “गुणतोञ्नन्त' इत्यनयोरर्थभेदमाह- सइत्यापरिमाणाभ्यामिति ॥ अविस्पष्टमिति ॥ 
परशब्द्स्यानेकार्थत्वादिति भावः । ज्ञानस्यापरोक्षरूपतेति ॥ सर्वज्ञपदेन सर्वविषयकज्ञानमात्र- 
लाभादिति भावः । “आत्मानम्‌” इति वाक्योदाहरणस्य वैय्यर्थ्यनिरासायाह- ईश्वरो 
नात्मनमिति ॥ 'अन्यतमो मुकुन्दात्‌’ इत्यस्य भगवतो गुणवत्त्वाप्रतिपादकत्वात्‌ किमर्थ 
तदुदाहरणम्‌? इत्यत आह- ईश्वरे भगबच्छन्दस्येति ॥ एकत्र मुख्यार्थस्य शब्दस्यान्यत्रौप- 
चारिकत्वमिति भावः | तमपः स्वार्थिकत्वमभिप्रेत्याह- अन्य एवेति ॥ 'एऐश्वर्यस्य' इति 
वाक्येन विवक्षितार्थासिद्धेराह- तद्वानिति ॥ “अन्यतम” इत्यादिप्रमाणद्वयफलितार्थमाह- 
भगबत्त्वादिति ॥ समग्रार्थ इति ॥ “अतीव? इति प्रतिज्ञात इत्यर्थः । 


भाबदीपः (रा.टि.)- ॥ पूर्वबाक्यमपीति॥ तेन वाङ्गनसागोचरत्वोत्तया निरतिशयत्व- 
सिद्धिरिति भावः ॥ 'अनन्तगुणे गुणतोऽनन्ते’ इत्यन्वयमुपेत्योभयोरर्थभेदमाह- सङ्कया- 
परिमाणाभ्यामिति ॥ तदस्पष्टमिति॥ परराब्दस्यान्यत्वाचर्थपरत्वस्यापि सम्भवादिति भावः ॥ 
अन्यतमो न चेत्‌ अन्यस्तु स्यादिति चोद्यनिरासायाह- अन्य एबान्यतम इति ॥ स्वार्थकायं 
“तमप्‌? इति भावः ॥ सिद्धमेवेति ॥ अतो भगशब्दार्थ एवोक्तः स्मृतौ नतु मतुबर्थोपीति न 
प्रकृतासङ्गतिरिति भावः ॥ “अन्यतमः” इत्यादिवचनद्वयतात्पर्यमाह- भगवत्त्वात्‌ स एव 
सर्वोत्तम इति ॥ समग्रार्थ इति ॥ 'अतिपरिपूर्ण' इति बाक्योक्ते सर्वस्मित्नर्थ इत्यर्थः ॥ 


वाक्यार्थप्रदीपः (पां.टि.)- 'मुकुन्दादन्यः को नाम भगवत्पदार्थः न कोऽपि’ इत्येताव- 
तैव मुकुन्दादन्यस्य भगवत्पदार्थत्वाभावसिद्धया ‘अन्यतमः’ इति अतिदायार्थकतमपो वैयर्थ्य - 
मित्यतः “तद्धिताः” इति बहुवचनबललब्ध“विचित्रा तद्वितगतिः' इति वचनात्‌ अतिशयार्थ- 
विहितस्य तमपः स्वार्थिकत्वस्यापि सम्भवान्नानुपपत्तिरित्यावयेन अन्यतम इत्येतद्व्याख्याति- 
अन्य एवान्यतम इति ॥ 


भावरत्नकोश: (सु.टि.)- ॥ प्राक्‌ 'न चान्यद्‌ भगवत उत्तमं ब्रह्म” इत्यत्र | बाक्य- 
विरुद्धं “ब्रह्मेति परमात्मा” इत्याद्ुदाहृतवाक्यविरुद्धम्‌ । तत्‌ भगवतोऽन्यस्योत्तमत्वम्‌ । 
निरतिइयैश्वर्यादिशाली हि भगवच्छन्दार्थः। स एव च सर्वोत्तमः | भगवच्छन्दवाच्यत्व- 
मङ्गीकृत्योत्तमत्वानङ्गीकारे व्याहतिः स्यादिति भावः । नन्वत्यादिइाब्देष्वन्यतमेनैव विवक्षितार्थ- 

लाभसम्भवाद्‌ “अति” 'परि” इत्युपसर्गद्वयं, तमप्रत्ययश्च व्यर्थ इत्याशङ्कय इाब्दाधिक्या- 
दर्थाधिक्पमत्रामिसंहितमित्याह- अत्यादिदाब्देरिति ॥ 


ननु “अणिमा महिमा चैव गरिमा लघिमा तथा । 
प्राप्ति: प्राकाम्यमीशत्वं वशित्वं च” 


इत्यष्टवैश्वर्याणि प्रसिद्धानि । तत्र तावदणिमादिचतुष्टयमत्रैश्वर्यशब्देन न विवक्षितम्‌ । तस्य 
संयोगादिवत्‌ सामान्यगुणस्य ज्ञानादिवदात्मविरोषगुणत्वाभावेन तत्समकक्ष्यतया ग्रहणा- 
योगात्‌ । नापि प्राप्ति: । अन्येन्द्रयैर्दशनादिरूपायास्तस्या ज्ञानग्रहणेनैब लाभात्‌ | नापि 
प्राकाम्यम्‌ । यथेष्टानन्दसम्प्रापतिरूपस्य वा सर्ववेदादिज्ञानरूपस्य वा तस्य निरतिशयानन्द- 
ज्ञानोत्तयैव सिद्धेः । नापीझात्वम्‌ । झत्तयुद्रेकरूपस्य तस्य निरतिशयशक्तिग्रहणेनैव गृहीतत्वा- 
दित्यत आह- ऐश्वर्य बशित्बमिति ॥ 'असङ्ग एव च वशित्वम्‌” इत्येकादशतात्पर्यरीत्या 
qia चाप्यलोलता' इति प्रमाणोक्तमनासक्तिरूपमत्र वशित्वं ग्राह्यम्‌ । स्वातन्त्र्यापरपर्यायं 
वशित्वमेवात्रेश्वर्यशब्देन विवक्षितमित्यर्थ इत्यप्याहुः ॥ 


गुणवर्णनप्रस्तावे लक्ष्मीग्रहणमसङ्गतमित्यतः 'सहस्रलक्षामितकान्तिकान्तः' इति 
वक्ष्ममाणप्रमाणानुसारेण श्रीदाब्दार्थमाह- श्रीः कान्तिरिति ॥ “श्रीरिन्दिरायां शोभायां स्यात्‌ 
सम्पत्तिलवङ्गयोः इत्यभिधानेन शोभाशब्दिता कान्तिरत्र ग्राह्मेति भावः । ज्ञानबलाभ्यां सहिता 
क्रिया ज्ञानबलक्रियेति भाष्यार्थः | 'आनन्दं ब्रह्मणः’ इति वाक्ये ब्रह्मण आनन्दं विद्वानभयं 
मोक्षमाप्रोतीत्युच्यते न पुनर्निरतिझायत्वमानन्दस्येति न प्रकृतोपयोग इत्यत आह- आनन्दं 
ब्रह्मण इत्यत्रेति ॥ तेनावाङ्गनसगोचरत्वोत्तया निरतिशायत्वसिद्धिरिति भावः | 


“स्मरेत यामिनीनाथसहस्रामितकान्तिमत्‌', 
“स्वनन्तचन्द्राषिककान्तिकान्ते”, “चन्द्रौधकान्तिम्‌' , 
“ध्यायेद्‌ रबीन्दुकरमिन्दुसहस्रलक्षकान्तिम्‌' 


इत्यादौ कान्तिवर्णनप्रस्तावे चन्द्रस्यैवोपमानत्वदर्शनादत्रापि स एव प्रतिसम्बन्धितया 
ग्रहणमर्हतीति भावेन आह- अमितरान्दात्‌ परश्रन्द्रशब्द इति ॥ “श्याम रवीन्द्वमितदीधिति- 
कान्तियुक्तम्‌’ इत्यादौ सूर्यग्रहणेऽपि रविशब्दार्थस्य दीधितिइाब्दार्थान्वयित्वमेव | इन्दु- 

शब्दार्थस्य कान्तिशब्दार्थान्वय इति सूर्यः किमिति नोपात्त इति न चोद्यावकाशः । अमित- 
शब्दार्थ सहस्रादेरन्तर्भावाद्‌ व्यर्थ सहस्रादिग्रहणम्‌ । सहस्रचन्द्रकान्तेर्लक्षचन्द्रकान्तित्वस्य 
लक्षचन्द्रकान्तेरमितचन्द्रकान्तित्वस्य दुर्निरूपत्वं चेत्यत आह- sega ॥ केचित्‌ 
सहस्रचन्द्रकान्तित्वदरिनः, अन्ये लक्षचन्द्रकान्तित्वदर्शिनः, अपरेऽमितयन्द्रकान्तित्व- 
दर्दानयोग्या इति भगवदपरोक्षिपुरुषयोम्यताभेदादित्यर्थः ॥ 


ज्ञानादौ विरिष्य प्रमाणोक्तिवदैश्वर्ये तद्नुक्तेस्तह्लाभायाह- ऐश्वर्याद्यनन्तेति । 'अनन्त- 
गुणे”, 'गुणतोऽनन्ते' इति पुनरुक्तिरित्याशङ्कय तयोरर्थभेदमाह- सङ््यापरिमाणाभ्यामिति ॥ 
परिमाणम्‌ इयत्ता | अनन्ता असङ्कयाता गुणा यस्यासावनन्तगुण इति सङ्घयया गुणानाम्‌ 
अन्तवत्त्वाभावः, 'गुणतोऽनन्ते’ इति गुणानां प्रत्येकमनवधिकत्वमियत्ताशून्यत्वमभि्रेयते । 
तथा च षष्ठस्कन्धतात्पर्य 


“प्रत्येकशो गुणानां तु निस्सीमत्वमुदीर्यते | 
तदानन्त्यं तु गुणतः ते चानन्ता हि सङ्कचया | 
अतोऽनन्तगुणो विष्णुर्गुगतोऽनन्त एव च? इति ॥ 


War इति षष्ठस्कन्धस्थं भगवद्वाक्यम्‌ | मयि मम नाभौ | अनन्ते गुणतः इति 
गुणानां प्रत्येकमानन्त्यमुच्यते | यदासीत्‌ पद्मं ततः “स्वयम्भूः समभूदजः? इति तत्त्वोद्योत- 
टीकारीत्या व्याख्येयम्‌ | प्राक्‌ “पराऽस्य शक्ति: इत्यत्र । अस्पष्टमिति ॥ परशब्दस्यानेकार्थ - 
त्वेन तेन शक्तेरानन्त्यालाभादिति भावः | बिज्ञानेति ॥ 


“नाभिहृदादिह सतोऽम्भसि यस्य पुंसो विज्ञानशक्तिरहमासमनन्तशक्ते:' 


इति तृतीयस्कन्धे ब्रह्मवाक्यं इात्तयानन्त्ये प्रमाणमिति वर्तते । ज्ञानस्य “यः सर्वज्ञः 
इत्युक्तसर्वविषयकज्ञानस्य । तुर्यमितीति ॥ 'प्रमाणम्‌' इत्यनुवर्तते | 'आत्मानम्‌' इति 
वाक्योदाहरणस्य सार्थक्याय Tet दर्शयति- ईश्वर इति ॥ “सर्वज्ञः इति, “सर्ववित्‌? इति च 
यत्‌ सर्वदर्शनमभिप्रेतँ तत्र सर्वमध्यपातिनं स्वात्मानमीश्वरो वेत्ति न वा ? नेति पक्ष सर्वापरोक्ष- 
दत्तं न स्यात्‌ | आद एकस्यां क्रियायामेकस्य कर्तृत्व कर्मत वं च विप्रतिषेधादयुक्तमित्यर्थः ॥ 


द्वितीयाध्यायः 261 


प्रोकः ७२ 


ननु “सेशं पुनात्यन्यतमो मुकुन्दात्‌ को नाम लोके भगवत्पदार्थः? इति भागवतवाक्येनेश्वरे 
गुणवत्त्वाप्रतिपादनात्‌ तदुदाहरणमप्रयोजनमित्यत आह- ईश्वर इति ॥ तच्छब्दार्थतेति । 
मिंहादिशब्दस्यैकत्र मुख्यार्थस्वैवान्यत्रौपचारिकत्वदईनिन मुकुन्दादन्यस्य भगवच्छब्द- 
मुख्यर्थस्याप्रामाणिकत्वान्न मुकुन्दे भगवच्छन्दस्यौपचारिकत्वमिति भावः । नन्वन्यतम- 
निषेधेऽन्यसद्भावः स्यात्‌ । तथा च कथमनेनेश्वरान्यस्य भगवच्छन्दार्थत्वाभावः? कथं च 
“मुकुन्दात्‌? इति पञ्चमी? अन्यतमशब्दयोगे तद्विधायकझास्राभावादित्यत आह- अन्य 
एबेति ॥ नायमन्यतमङाब्दोऽव्युत्पन्नप्रातिपदिकः | किन्तु स्वार्थिकतमप्प्रत्ययान्तोऽन्यार्थः । 
तथा च ईश्वरान्यस्य भगवच्छन्दार्थत्वाभावसिद्विः । 'अन्यारादितररते’ इति सूत्रेणान्य- 
आब्दार्थकेतद्योगेऽपि पञ्चमीति भावः । न च वाच्यं तमपः स्वार्थिकत्वमप्रामाणिकमिति । 
'ठान्दसत्त्वाच्छरेष्ठतमायेति स्वार्थिकस्तमब्‌ द्रष्टव्य इति हरदत्तवचनस्य प्रमाणत्वात्‌, 
ज्ञापकसिद्वत्वाञ्च । तथा हि । 'द्विवचनविभज्योपपदे तरबीयसुनौ’ “अतिशायने तमबिष्ठनौ? 
इत्यातिशायनिकप्रकरण एव “तादी घः' इति वा “पितौ घः' इति वा क्रियतां छाघवादित्या- 
TET प्रकरणोत्कर्षणेह सञ्ज्ञाकरणमन्योऽपि तरबस्तीति ज्ञापनार्थम्‌ । स चानिर्दिष्टार्थत्वात्‌ 
सवार्थे भवति | तेन 'अल्पाच्तरम्‌', “लोपश्च बलवत्तरः इत्यादि सिद्धयतीति समाधानमुक्तं 
हरदत्तेन । तेन समानन्यायत्वात्‌ तमबपि स्वार्थिकोऽस्तीति ज्ञायते । शब्दकौस्तुभकारेण तु 
सामान्यापेक्षं ज्ञापकमाश्रित्य ईयसुनोऽपि स्वार्थिकत्वमभ्युपगम्य “अहो महीयस्तव साहसिक्यम्‌” 
इत्यादयः प्रयोगाः समर्थनीया इत्युक्तम्‌ । तेनापि तमपः स्वार्थिकत्वं सिद्ध्यतीति || अयमर्थ 
इत्यत्र भाषितपूर्णतमज्ञानैश्वर्यादिकमभिधेयमित्यत्र ॥ 


ननु कथमेतत्‌ १ आनन्ददाक्तयादेरनभिधानादित्यत आह- अत्रेति ॥ लक्षणां बिना 
पक्षान्तरमाह- षाड्गुण्य इति ॥ षड्गुणा एव षाड्गुण्यम्‌ | अन्तर्भावप्रकारस्तु “याहृानन्द- 
कामः स्यात्‌’ इति शास्रोक्तेः 'यद्यद्विषयभोगेन यो य आनन्दः प्राप्तव्यः तत्तद्विषयभोगं 
विनाऽपि तत्तदानन्दकामनायां तत्तदानन्दावाप्षिः प्राकाम्यम्‌’ इत्युक्तलक्षणे 'यथेष्टानन्दसम्प्रापिः 
प्राकाम्यमिति गीयते’ इत्युक्तलक्षणे वा प्राकाम्ये उक्ताष्श्र्यमध्यपातिन्यानन्दोऽन्तर्भवति । 
Thr: कोटिगुणवात्तयुद्रेकस्तथेज्िता’ इत्युक्तलक्षणे ात्तयुद्रेकरूपैश्चर्यमेदे ईशितृत्वे 
शक्तिरन्तर्भवति | प्राकाइयापरनामकज्ञानविज्ञानरान्दितसार्वज्ये दूरश्रवणदर्शनं, त्रिकालङ्ञत्वं, 

परचित्ताद्यभिज्ञत्वं चान्तर्भवति । एवं वीर्यादिशब्दिते आरब्धान्तगमनादावाज्ञाप्रतिहत- 
गत्यादेरन्तर्भाव इत्येकादशतात्पर्योक्तरीत्या द्रष्टव्यः । 


ननु भगशब्दार्थ एवानेनोक्तो न तु भगवच्छब्दस्यायमर्थ इति प्रकृतोऽर्थं इत्यसङ्गतिरित्यत 
आह- तद्वानिति ॥ भगवतोऽन्यस्योत्तमत्वं मानविरुद्धं व्याहतं चेत्युक्तमुपपाद्योपसंहर्तव्यम्‌ । 
तञ्च न भाष्ये हर्यत इत्यत आह- भगबत्त्वात्‌ स एव सर्वोत्तम इति ॥ अनेन 'अन्यतमः' 
इत्यादिवचनद्वयतात्पर्यमुक्तं भवति | सम्ग्रार्थे 'अतिपरिपूर्णतम' इत्यादिवाक्योक्तसमग्रार्धे । 
“भगवत्त्वात्‌ स एव सर्वोत्तम” इति समग्रार्थ इत्येकमेव वाक्यम्‌ । वाइाब्दं घटयितुं 
संयोजयति- बुद्धिस्थीकर्तु बेति ॥ बुद्धिमागमयितुमित्यर्थः | आवृत्त्या कर्तु शाक्तः अत एख 
परः सर्वोत्तम इति भाष्यार्थः | यद्वा, अन्येन कर्तुमत्ययुक्तमशक्यं स्मर्तुं वाऽत्ययुक्तमित्यत्र 
स्मरणशब्देन मानसप्रत्यक्षजा स्मृतिनांत्र ग्राह्मा । पूर्वमननुभूतत्वेन संस्कारायोगात्‌ । किन्तु 
सङ्कल्प इति भावेन आह- यदन्येनेति ॥ तस्यैव विवरणम्‌- बुद्धिस्थीकर्तुमिति ॥ 


भाबदीपिका (श्री.टि.)- ॥ व्याहतं चेति ॥ सर्वोत्तमत्वाद्यर्थको हि भगवच्छब्दः | 
तथाच भगवत्त्वमङ्गीकृत्य तस्य सर्वोत्तमत्वानङ्गीकारे व्याहतिरित्यर्थः ॥ ननु ज्ञानादिगुणा- 
नामतिशयितत्वमतीत्यादयेकेकेन प्रतिपादयितुं शक्यते | “अतिपरिपूर्णतम' इति पदत्रयोपादानं तु 
किमर्थम्‌? इत्यत आह- अत्यादिइाब्दैरिति॥ 'सहस्रलक्ष' इति वक्ष्ममाणप्रमाणानुसारे- 
णाऽह- श्रीः कान्तिरिति ॥ ननु “आनन्द ब्रह्मण’ इत्यत्राऽनन्दमात्रस्य ब्रह्मणि सद्भावः 
प्रतीयते, नतु तस्याऽनन्दस्य निरतिशयत्वमत आह- आनन्दं ब्रह्मण इत्यत्रेति ॥ तथात 
“यतो वाचः’ इति पूर्ववाक्ये आनन्दस्य मनोवागगोचरत्वोक्त्या निरतिझायत्वं लभ्यत इति भावः 


ननु सहस्रलक्षामितचन्द्रकान्तिवत्‌ कान्तत्वं मनोहरत्वमेकमेवाधिकारिणं प्रति कथम्‌ ? 
अयोग्यत्वादित्यत आह- RA ॥ तथाच केषाञ्चित्‌ सहस्रचन्द्रकान्तिकान्तः, अन्यपां 
लक्षचन्द्रकान्तिकान्तः, परेषाममितचन्द्रकान्तिकान्त इति द्रष्टव्यम्‌ । केचिद्‌ “अमितवाद्दार्थ 
सहस्रत्वादे-रन्तर्भावात्‌ “सहस्रलक्ष' इति किमर्थमुक्तमित्यत आह- द्रष्टपुरुपेति” इत्याहुः ॥ 
'अनन्तगुणे’ “गुणतोऽनन्ते’ इति पुनरुक्तिरित्यत आह- agafa ॥ 'अनन्तगुण' 
इत्यत्रानन्तशब्देन गुणानामन्तः सङ्कचा नास्तीत्युच्यते । “गुणतोऽनन्ते' इत्यत्र तु गुणानामन्तः 


द्वितीयाध्यायः 263 


ate: ७२ 


परिमाणं परिमितिः सीमा नास्तीत्युच्यते | एकैकोऽपि गुण: प्रत्येकं प्रत्येकमपरिच्छिन्न इत्यर्थः । 
यथोक्तं षष्ठस्कन्धगतैतच्छलोकतात्पर्य 


प्रत्येको गुणानां तु निस्सीमत्वमुदीर्यते | 
तदानन्त्यं हि गुणतस्ते चानन्ता हि सह्वथया' इति ॥ 


॥ प्रागुक्तमिति ॥ “पराऽस्य शाक्तिः’ इत्यनेनेत्यर्थः ॥ तदस्पष्टमिति ॥ परदाब्दस्यानेकार्थ- 
तेनानन्तत्वलाभादिति भावः ॥ बिज्ञानेतीति ॥ तृतीयस्कन्धे ब्रह्मवाक्यमिदम्‌ ॥ अपरोक्ष- 
रूपत्बेति ॥ “यः सर्वज्ञ’ इत्यत्र सर्वविषयकज्ञानमात्रलाभेन तस्यापरोक्षत्वालाभादिति भावः ॥ 
नाऽत्मानमिति ॥ तथाच सर्वज्ञत्वं न युक्तमिति भावः ॥ कर्तृकर्मेति ॥ कर्तृत्वकर्मत्वयो- 
Fema तयोरेकत्र समावेशो विरुद्ध इत्यर्थः || आत्मानमितीति ॥ तथाच कर्तृकर्मणोर्भेद 
औत्सर्गिकः | अपवादप्रमाणे सत्यभेदोऽपि भवति । प्रकृते च श्रुत्याऽभेद एवोच्यत इति न विरोध 
इति भावः | यथोक्तम्‌ 'कर्मक्त्रोरुत्सर्गतो भिदा । अभेदोऽपि विशेषे स्यात्‌’ इति । अत्र 
विेषोऽपवादकप्रमाणम्‌ | ननु 'अन्यतमो मुकुन्दात्‌’ इत्यंशस्य भगवतो गुणवत्त्वाप्रतिपाद- 
कत्वात्‌ किमर्थं तदुदाहरणम्‌? इत्यत आह- ईश्वर इति ॥ 


तच्छन्दार्थतेति ॥ तच्छन्दमुख्यार्थतेत्यर्थः | तथाचैकत्र मुख्यार्थस्यैव इाब्दस्यान्यत्रौप- 
चारिकत्वदइनिन मुकुन्दादन्यस्य भगवच्छन्दमुख्यार्थत्वाभावान्न मुकुन्दे भगवच्छव्दस्यौप- 
चारिकत्वं सम्भवतीति भावः । नन्वन्यतमनिषेधेऽन्यसद्धावप्राप्तेस्तथा “एतेष्वन्यतमः? इत्यादा- 
` बिव सप्तम्यन्तपदस्यैवापेक्षितत्वेन “मुकुन्दात्‌' इति पञ्चम्यन्तावध्युक्त्ययोगात्‌, अतस्तमपः 
सवार्थिकत्वमभिप्रेत्याऽह- अन्य एवेति ॥ तत्र चान्यत्वस्यावधिसापेक्षत्वात्‌ “मुकुन्दात्‌ इति 
युक्तमिति भावः ॥ अयमेबेति ॥ अतिपरिपूर्णतमेत्यादिनोक्त एवेत्यर्थः ॥ 


ननु पूर्व “राक्त्यादिमांश्च भगवान्‌! इत्यश्वर्याधनन्तगुणवत्त्वं भगवच्छब्दार्थ इत्यभिप्रेतम्‌ । 
तत्र कथं 'ऐश्वर्यस्य समग्रस्य वीर्यस्य यासः श्रियः | 
ज्ञानवैराग्ययोश्चैव षण्णां भग इतीरणा’ 


इति वाक्यं प्रमाणीक्रियते । अत्र गुणषट्कस्यैवाभिधानादित्यत आह- अत्र षण्णा- 
मितीति॥ पक्षान्तरमाह- षाड्गुण्य इति ॥ अत्र घ्य्‌ स्वार्थे । तथाच सुखमेव 

शोकः ७२ 
सौख्यमितिवत्‌ षड्गुणा एव षाड्गुण्यं, तत्र सर्वगुणानामन्तर्भावाद्‌ षड्गुणानां भगरान्दाथंत्वे 
सर्वगुणानामपि तदर्थत्वं प्राप्तमेवेत्याशयः | यथोक्तं यादवगिरिमाहात्म्ये 

'विश्वान्तर्यामिबालस्य यथा हि जठरे जगत्‌ | 
षाड्गुण्योदरमाश्रित्य वर्तन्ते गुणकोटय' इति । 


तत्रकारश्च ब्रह्मणैव वेद्य इति हृदयम्‌ ॥ ननु भगवच्छन्दस्यायमेवार्थ इत्यत्र कथमिदं 
मानम्‌? प्रमाणे भगराब्दार्थस्यैवोक्तेरित्यय आह- तद्वानिति ॥ 'अन्यतमः', 'ऐश्वर्यस्य' इति 
प्रमाणद्व्यफलितार्थमाह- भगबत्त्वादिति ॥ समग्रार्थ इति ॥ “अतिपरिपूर्णतमः' इति प्रतिज्ञात 
समग्रार्थ इत्यर्थः | अन्येन स्मर्तुमित्याद्यन्वयः | वाइान्दः समुच्यमाह- बुद्विस्थीकर्तुमिति ॥ 
अनुभवेन विषयीकतुंमित्यर्थः ॥ शक्त इति ॥ अतस्त्वं परः सर्वोत्तम इत्यर्थः ॥ 


भाष्ये सौभगमिति ॥ “यस्मिन्‌ सति जना वशा भवन्ति तत्‌ सौभगं द्वत्रिदाह्लक्षणेष्वेकम्‌' 
इति ऋग्भाष्यटीकायां “को विश्वासो भग” इत्यत्र प्रतिपादितमित्यनुसन्धेयम्‌ ॥ 


भावप्रकाशः (कृ.टि.)- नन्वेकैकेनातिशयप्रतिपादनसम्भवात्‌ पदत्रयोपादानं व्यर्थमित्यत 
आह- अत्यादिशब्दैरिति ॥ अतिपरितमदाब्दैरित्यर्थः । उपसर्गाणां योतकत्वमङ्गीकृत्येद- 
मुक्तम्‌ । स्वमते वाचकत्वात्‌ । यथोक्तम्‌ । 'समितिह्युपसर्गेण परमुख्यार्थतोच्यते’ इति । 
नन्वैश्वर्यमष्टणा अणिमा, महिमा, गरिमा, लघिमा, प्राप्तिः, प्राकाम्यम्‌, ईशित्वं, ara 
चेति । तत्र न तावदणिमादिचतुष्टयमैश्वर्यपदेन विवक्षितं तस्य । संयोगादिवत्‌ सामान्यगुणस्य 
ज्ञानादिवदात्मविशेषगुणत्वाभावेन तत्समकक्षतया ग्रहणायोगात्‌। नापि प्राप्तिः । अन्येन्द्रिये 
दर्शनादिरूपायाः तस्या ज्ञानग्रहेणैव लाभात्‌ | नापि प्राकाम्यम्‌ । यथेष्टानन्दसम्प्राप्तिरूपस्य वा 
सर्ववेदोदितज्ञानरूपस्य वा तस्य निरतिशयानन्दज्ञानोत्तैव लाभात्‌ । नापीशित्वमू | 
आात्तयुद्रेकरूपस्य तस्य निरतिझयरक्तिग्रहणनैवोक्तत्वादित्यत आह- ऐश्वर्य बशित्वमिति ॥ 
स्वातन्त्र्यमित्यर्थः | प्राप्तिः प्रकाम्यमीदित्वं वशित्वं चाष्टभूतयः' इत्यादिप्रसिद्धयानुगुण्याय 
“स्वातन्त्र्यम्‌' इत्यनुक्तवा “वञित्वम्‌'इत्युक्तम्‌ । तस्य च 'स्वातन्त्र्यशक्तिविज्ञानसुखाद्चैः' इति 
प्रमाणान्तरे ज्ञानादिसमकक्षतया गृहीतत्वान्न काचित्‌ क्षतिरिति बोध्यम्‌ । यद्यपि “गुणेष्वसङ्गा 
वशिता बशित्वं चाप्यलोलता’ इत्येकादशस्कन्धतात्पर्ययोः "विषयासत्तयभावो वशित्वम्‌ 
इत्युक्तम्‌ । तथाऽपि तस्य दोषाभावत्वान ज्ञानादिगुणसमकक्षतया ग्रहणं कृतमिति विवेक्तव्यम्‌ ॥ 

श्रोकः ७२ 
ननु गुणप्रकरणे लक्ष्मीग्रहणमसङ्गतम्‌ । अग्रिमप्रमाणाननुगुणं चेत्यत आह- श्रीः कान्ति- 
रिति ॥ भाष्योदाह्ृतभागमात्रेण निरतिझायत्वासिद्वेराह- पूर्वबाक्यमिति ॥ 


‘after ज्वलत्कर्मा वहिः सूर्यस्तु तापकः । सोमः कान्तौ वृष्टिकर्मा वासवः” इति 
TAA कान्तेः सोमन्यापारत्वस्योक्तत्वात्‌ कान्तिशब्दस्वारस्यमाह~ चन्द्रशब्द इति ॥ अनेन 
सूर्यादिशब्दः कुतो नाध्याह्ृत इत्यपास्तरम्‌ | एतेन “स्मरेत यामिनीनाथसहस्रामितकान्तिमत्‌' 
say स्वनन्तचन्द्राधिकान्तिकान्तम्‌' 'इयामं रविंद्वमितदीधितिकान्तियुक्तम्‌' 
इत्याद्याचार्यप्रयोगेषु कान्तिचन्द्रहाब्दयोः सहप्रयोगो दीधितिपदवैयर्थ्याभावश्च समर्थितो बोध्यः | 
ननु सहस्रलक्षेति व्यर्थम्‌ | अमितेत्यनेनैवतक्लाभादित्यत आह- द्रष्टिति ॥ ऐश्वर्यादिति ॥ 
यद्यपि प्रमाणानुसारादनन्तगुणत्व इत्येव वक्तव्यम्‌ । तथापि ज्ञानादौ विरिष्यप्रमाणोदाहरण- 
aed तदभावदेवमुक्तम्‌ । नन्वन्तगुणे गुणतोऽनन्त इति पुनरुक्तमित्याराङ्कय प्रत्येकशो 
गुणानां तु निस्सीमत्वमुदीर्यते | तदानन्तर्यं तु गुणतस्ते चानन्ता हि सङ्ञयया । अतोऽनन्त- 
गुणो विष्णुर्गुणतोऽनन्त एव चेति षष्ठस्कन्धतात्पर्यं ह्ृदिकृत्वा तयोरधभेदमाह- सङ्कयेति ॥ 
तदस्पष्टमिति ॥ परशब्दस्यानेकर्थत्वादिति भावः | 


ज्ञानस्येति ॥ सर्वज्ञपदेन सर्वविषयज्ञानमात्रलाभादिति भावः | आत्मानम्‌” इति वाक्यो- 
दाहरणवैयर्ध्यशङ्कां निरस्यति- ईश्वरो नात्मानमिति ॥ ननु “अन्यतमो मुकुन्दात्‌’ इत्यनेने श्वर 
गुणवत्वाप्रतिपादनाद्‌ व्यर्थमुदाहरणमित्यत आह- ईश्वरे भगबच्छब्दस्येति ॥ एकत्र मुख्य- 
स्पैवान्यत्रौपचारिकत्वादिति भावः । ननु 'अन्यतमरान्दोऽव्युत्पन्नः स्वभावादेव बहुविषये 
निर्धारणे वर्तते’ इति कैस्यटादयः | ततश्च 'अन्यतमः' इति वाक्येन कथमीश्वरान्यस्य भगव- 
wae निरासः कथञ्च मुकुन्दादिति पञ्चमी । तद्विधायकाभावादित्यत आह- अन्य 
एवेति ॥ नायमन्यतमदान्दोऽव्युत्पन्नः । किन्तु स्वार्थिकतमपूप्रत्ययान्तः । स चान्तत्वार्थः । 
तथा च ईश्वरादन्यस्य भगवच्छब्दार्थत्वाभावसिद्धिः? । 'अन्यारात्‌’ इति सूत्रेणान्यत्वार्थक- 
शब्दयोगे पञ्चमीविधानात्‌ तदुपपत्तिश्चेति भावः । नच तमपः स्तार्थिकत्वमप्रामाणिकं 
ज्ञापकसिद्धत्वात्‌ | तथा हि- शतृशानचूप्रकरणे “तौ सत्‌’ इतिवत्‌ । तरपूतमपूप्रकरण एव 
तादी घ' इति कर्तव्ये प्रकरणान्तरे 'तरपूतमपौ घ' इति संज्ञाकरणमन्योऽपि तरवस्तीति 
ज्ञापनार्थम्‌ । स चानिर्दिशर्थत्वात्‌ स्वार्थे भवति? इत्युक्तं झाब्दकौस्तुभादौ । तेन समान- 
न्यायत्वात्‌ तमबपि स्वार्थिकोऽस्तीति सिद्धमिति दिक्‌ ॥ 


श्रीमद्धगवद्दीताभाप्यम्‌ ताभाप्य 
श्रीमद्धगवद्गी मू 


ननु tere’ इति वाक्यं कथमुक्तार्थ प्रमाणम्‌? आनन्दादीनामनुक्तेरित्यत आह- 
अत्रेति ॥ सर्वगुणान्तर्भाबो वेति ॥ तथा हि- ऐश्वर्यमणिमादिभेदेनाष्टविधम्‌ । तत्र 
यथेष्ठानन्दसम्प्राप्रिरूपप्राकम्ये आनन्दोऽन्तर्भवति । शक्तयुद्रेकेशित्वे च शक्ति: । एवमन्य- 
स्याप्यन्तर्भावो बोध्य इत्यर्थः | ननु भगशब्दार्थ एवानेनोक्तो न तु भगवच्छब्दार्थ इत्यत आह- 
तद्वानिति ॥ ननु भगवतो$न्यस्योत्तमत्व॑ प्रमाणविरुद्धं व्याहतं चेत्युपपाद्योपसंहर्तव्यमा| न च 
तद्धाष्येस्तीत्यत आह- भगवत्वादिति ॥ समग्रार्थ इति ॥ अतिपरिपूर्णतमेत्यादुक्तार्थ इत्वर्थः || 


भाष्यम्‌ 
तानि च सर्वाण्यन्योन्यस्वरूपाणि | “विज्ञानमानन्दं ब्रह्म’ (बृ.उ,३.९, 
२८), “आनन्दो ब्रह्मेति ब्यजानात्‌’ (ते,उ.३३), “सत्यं ज्ञानमनन्तं ब्रह्म 
(ते.उ.२.२), “यस्य ज्ञानमयं तपः? (मुं.१,१.९), “स मा भग ofan 
स्वाहा! (ते.उ.१,११), 
“न तस्य प्राकृता मूर्तिः मांसमेदोऽस्थिसम्भवा ॥ 
न योगित्बादीश्वरत्वात्‌ सत्यरूपाच्युतो विभुः ॥' 
ME: सुखगन्धश्च ज्ञानभाः सत्पराक्रमः ॥ 
ज्ञानज्ञानः सुखसुःखः स विष्णु: परमोऽक्षरः? इति पेङ्गिखिलेषु ॥ 
‘east मे सदानन्दो नायं प्रकृतिनिर्मितः । 
परिपूर्णश्च सर्वत्र तेन नारायणोऽस्म्यहम्‌ ॥' इत्यादि ब्रह्मवैवर्ते ॥ 
भाबप्रदीपिका (प.टी.)- मा भूदन्यद्रह्लैब, गुणविषये यदबरिष्यते तदेव ब्रह्मेत्यत 


आह- तानि चेति ॥ तदेव प्रमाणैः साधयति- विज्ञानमिति ॥ तस्य देहित्वेऽन्तबत्त्वा- 
दीत्यत आह- न तस्येति ॥ 


भावप्रकाशिका (न.टी.)- ननु vag सर्वपुराणादिप्रसिद्धा... स्युरेवेत्यत आह- न 
तस्येत्यादि ॥ अप्राकृतविग्रहत्वान्न तत््रयुक्ता दोषा भगबतः । न चैतद्धयानयोगादि- 

तु्ेषखसादात्‌ किन्तु ईश्वरत्वात्‌, अतः सत्यम्‌ | “सच्छब्द उत्तमं ब्रूयादानन्दंतिति बै 
वदेत्‌ । येति ज्ञानं समुद्दिष्टम्‌’ इत्युक्तेः सान्द्रपूर्णानन्दानुभबात्मक एव तद्देहः । एतदेव 
बिवृणोति- wee इति ॥ अत्र सच्छब्दोक्तसाधुभावापरपर्यायसर्वोत्तमत्वे सर्वे गुणाः 
अन्तर्भूताः । सर्वदोपराहित्यं चैबंबिधदेहत्वात्‌ । परमोऽक्षरः तददेहतद्रुणादेः न किञ्चित्‌ 
क्षरणमित्यर्थः । नित्यनिर्दोपः सन्नित्युच्यते । निदोपत्वात्‌ सर्वगुणत्वा्च सर्वगुणपूर्णो 
नारायण इत्यर्थः ॥ 


प्रमेयदीपिका (ज.टी.)- मतुपा ज्ञानादीनां भगवतो भेदः प्रतीतः । षण्णाम्‌” 
इत्यादिना परस्परं च । तथा 'आकृतिर्भगवतः? इत्युत्तयाऽकृतेश्च। तन्निरासार्थमाह- 
तानीति ॥ तत्र प्रमाणान्याह- विज्ञानमिति ॥ तपः आलोचनक्रिया । ज्ञानमयं 
बवानात्मकमिति धर्माणां परस्परभेदोक्तिः ॥ प्राकृत’ इति डीबभावः छान्दसः | 
अणजूभ्यामन्यो बा प्रत्ययः ॥ मांसमेदोऽस्थिभिः सम्भवो यस्याः सा तथोक्ता | एतच न 
योगित्वात्‌ । किन्तु? ईश्वरत्वात्‌ । अत एब विभुः । निर्दोषगुणात्मकविग्रहाद्‌ 
अच्युतः ॥ “ज्ञानज्ञानः? इत्यादेरतिशायितज्ञानादिरित्यर्थः | तेन निर्दोपत्वादिना ॥ 


भाववोधः (र.टि.)- ॥ अणजूभ्यामिति ॥ ततश्च डीप: प्राप्तिरेव नेति भावः | न 
योगित्वादिति ॥ नञः ईश्वरत्वादित्यत्रापि सम्बन्धभ्रमं निवारयति- किन्त्वीश्वरत्वादिति ॥ 
अत एबेति ॥ प्राकृतमूर्तिरहितत्वादेव, ईश्वरत्वादेवेत्पर्थः । “सत्यरूप’ इत्यस्य बुद्धया 
तिवेकेनार्थमाह- निर्दोषगुणात्मकविग्रहादिति ॥ 'सत्यरूपादच्युतः' इति विग्रहमभिप्रेत्याह- 
निरदोषत्वादिनेति ॥ “नायं प्रकृतिनिर्मितः' इत्यनेन निर्दोषत्वलाभः । परिपूर्ण” इत्यनेनादि- 
शब्दोक्तगुणपूर्णत्वस्य लाभ इति भावः ॥ 


भाबदीपः (रा.टि.)- “आकृतिर्भगवतः इत्युक्तेः इत्यत्र 'भगवदाकृतेर्भेदः प्रतीयते” 
इत्यनुषज्यते ॥ ननु प्रकृतेरियम्‌ इत्यर्थे “तस्येदम्‌ ' (पा.सू.४.३.१२०) इति सूत्रेणाणूप्रत्यये 
'टिङ्टाणञ्‌' (पा.सू.४.१.१५) इत्यादिना डीपूप्रत्यये 'प्राकृती’ इति भाव्यमित्यत आह- 
डीवभाब इति ॥ “सर्व विधयइछन्दसि विकल्प्यन्ते’ इत्युक्तेरिति भावः ॥ “अणजूभ्यामन्यो 
T इति ॥ “तद्धिताः” सूत्रेणाणूप्रत्यये अजाद्यतष्टाप्‌’ (पा.सू.४.१.४) इति टापूप्रत्यय इति 
भाव: ॥ “सत्यरूपः' इति हेतुगर्भमिति भावेनार्थमाह- निर्दोषेत्यादि ॥ 

बाक्यार्थप्रदीपः (पां.टि.)- ननु प्रकृतेरियमिति वा विकार इति वा षछ्यन्तात्‌ प्रकृति- 
शब्दात्‌ इदमर्थे विकारार्थे वा अणि वा अजि वा तद्धिते सति ञिति णिति तद्धिते परतः 
'तद्वितेष्वचामादेः' इति आद्यचो वृद्धौ “यस्येति च” इति इकारलोपे निष्पन्नप्राकृतदान्दस्य 
अणन्तत्वात्‌ वा अञन्तत्वाद्वा ख्रियां “टिङ्ाणञ्‌’ इति डीपि “यस्य' इत्यवर्णलोपे 'प्राकृती' 
इत्येव भवितव्यम्‌ | 'प्राकृता’ इति तु कथम्‌? इत्यतः “सर्वे विधयः छन्दसि विकल्प्यन्ते’ इति 
सर्वविधीनां छन्दसि वैकल्पिकत्वसिद्धेः “इतिहासपुराणः पञ्चमो वेदानां वेदः’ इति पुराणस्यापि 
छन्द्स्तुल्यत्वाद्युक्तः ख्रियामपि डीबभावेन टाबित्याशयेनाह- प्राकृतेति डीबभाबः छन्दस 
इति ॥ अत्र पक्षे छान्दसत्वं कल्पनीयं भवतीत्यपरितोषात्‌ पक्षान्तरमाह- अणजूभ्यामन्यो 
बेति ॥ 'तद्विताः' इति बहुवचनज्ञापिततद्वितगतिरिति वचनेन विकारार्थे णप्रत्यये णित्वादादि 
वृद्धौ पूर्ववदिवर्णलोपे निष्पन्नप्राकृतान्दस्य अदन्ततया “अजाद्यतष्टाप्‌” इति feat टापि युक्तेव 
mam इति रूपसिद्धिरिति भावः ॥ 


भाबरत्रकोराः (सु.टि.)- ॥ भेद इति ॥ 'तदस्यास्त्यस्मिन्‌’ इति मतुपो विधानादिति 
भावः | युक्तिसमुच्चये तथाशब्दः । इत्युक्तेरिति ॥ “कथमन्यथा सर्वपुराणादिप्रसिद्धाऽऽकृति- 
भ॑गवत उपपद्यते? इति भाष्यकारोक्तेराकृतेर्भगवतो भेदः प्रतीयत इत्यनुवर्त्यं व्याख्येयम्‌ | तानि 
सुखज्ञानादीनि | अन्योन्यस्वरूपाणि धर्मिभगवत्स्वरूपत्वं, सुखस्य ज्ञानस्वरूपत्वं, ज्ञानस्व 
सुखस्वरूपत्वमित्येवंरूपेणेति भाष्यार्थः स्फुटः । ननु “तपः कृच्छ्रादिकर्म च' इति कायात्‌ 
कृच्छूचान्द्रायणाचनुष्ठानरूपकायङ्ेशस्य कथं ज्ञानात्मकत्वमुच्यत इत्यत आह- तप इति ॥ 
“आलोचनम्‌' इति वक्तब्येऽपि यत्‌ “क्रिया” इत्याह- तत्तु “स तपस्तस्वा | इदसर्वमसृजत' 
इति श्रुतौ कथं तपस ईश्वरीयस्य सदातनस्य कादाचित्कत्वमुच्यते? इति शङ्का सर्जनादिक्रिया- 
बदेतस्यापि क्रियात्वाद्‌ व्यत्तयव्यक्तिशालितया व्यत्तयपेक्षया कादाचित्कत्वोक्तिरिति व्युदसितुम्‌ | 
तस्माद्‌ “यस्य तपो ज्ञानस्वरूपं न त्वालोचनात्मकम्‌' इति कर्मनिर्णयटीकाविरोधस्तु प्राक्‌ 
परिहृतोऽस्माभिः । धर्माणां क्रियाज्ञानादीनाम्‌ ॥ 'स मा भग’ इत्प्रैश्वर्यादिवाचिभगशब्देन 
भगवतः सम्बोधनदैश्वर्यादिगुणेर्भगवतोऽभेदः स्फुट इति भाष्यार्थः ॥ 


ननु “तस्य विकारः” इत्यणप्रत्ययान्तोऽयं प्राकृतराब्दः | अण्प्रत्ययान्तश्च “टिङ्डाणञ्‌' 
इत्यादि झास्रविहितं डीपमुत्पादयेदिति 'प्राकृती’ इति वक्तव्यम्‌ । तत्‌ कथमाबन्तत्वमिति? 

श्रोकः ७२ 
तत्राऽह- डीबभाव इति ॥ भाषायां नित्योऽप्ययं डीप्‌ छन्दसि विकल्प्यते | ‘ad विधय- 


इछन्दसि विकल्प्यन्ते/ इति वैयाकरणोक्तेरिति भावः । छान्दसत्वव्याख्यानाननुरायादाह- 
अणजूम्यामन्य इति ॥ 'तद्विताः' इति बहुवचनज्ञापितो णप्रत्यय उत्पादः | स्रीत्वे च 
'अजाद्यतष्टाप्‌' इति टापि 'प्राकृता’ इति रूपमिति भावः । यद्यपि प्रकृतिराब्दादञ्प्रत्ययो 
नोत्पादयितुं शक्यः | यावता क्तिन्प्रत्ययान्तस्य तस्य नित्स्वरेणाऽदुदात्ततया 'अनुदात्तादेश्र 
इत्यञप्रत्ययविधायकं शास्रं न प्राप्रोति । तथाऽपि पलाशादित्वेन वा रजतादित्वेन वा 'ओरञ्‌' 
इत्यनुवर्तमाने “पलाशादिभ्यो वा” इति सूत्रेण प्राणिरजतादिभ्योऽञ्‌ इति सूत्रेण वाउजः 
प्राप्ति: सम्भवतीति शङ्का निवर्तयितुमञो ग्रहणम्‌ । अत एव काशिकायां 'पलाझादीना- 
मनुदात्तादित्वात्‌ प्राप्ते पलाशादिभ्यो 5न्येषामप्राप्ते विभाषेयम्‌’ इत्युक्तमित्याहुः ॥ 


वस्तुतस्तु पलाशादिगणे रजतादिगणे वा प्रकृतिराब्दस्य पाठाभावादञृप्रत्ययो न प्राप्नोति । 
तथाऽपि अणञूप्रत्यययोरुत्पादितयोर्हि डीप्‌ प्रसज्यते | येनोत्पादितेन ङीपू न वर्तते, प्रवर्तते च 
आदिवृद्विस्स प्रत्यय उत्पाद्यः | स च 'तद्विताः' इति णप्रत्यय एव । नान्यः । येन डीप्‌ 
स्यादिति ॥ 


मांसमेदोऽस्थीनि सम्भवन्ति यस्या इति व्युत्पत्तिभ्रमं वारयितुमाह- मांसेति ॥ 
“समानाधिकरणानां बहुव्रीहिः? इति तु छन्दस्त्वान्न भवति | सम्यग्‌ भवो यस्या इति वा 
सम्भवा | उत्पन्नेत्यर्थः | एतञ्च अप्राकृतविग्रहयोगित्वम्‌ | न योगित्वात्‌ योगप्रभावलब्धाति- 
यत्वादित्यत्रेव नञः “ईश्वरत्वात्‌’ इत्यनेनाऽप्यन्वयश्रमं वारयितुमाह- किन्त्वीश्वरत्वादिति ॥ 
योगित्वादप्राकृतविग्रहत्वमिति न भवति । किन्तु स्वाभाविकैश्वर्यबलादित्वर्थः | “न योगित्वात्‌ 
किन्त्वीश्वरत्वातः इति प्राग्‌ व्याख्यातमपीदं वचनमनुजिषृक्षयाऽविस्मरणाय पुनरिह 
व्याख्यातम्‌ | अत एव ईश्वरत्वादेव | ननु 'सत्यमत्ाध्यस्वरूपं रूपं विग्रहो यस्य’ इति विग्रहे 
यदू विग्रहस्य गुणात्मकत्वं वक्तव्यं न तदनेन प्रमाणेन लभ्यते । बहुव्रीहिणा विग्रहतद्वतोर्भेदः, 
िग्रहवत्त्वाद्‌ देवदत्तवद्‌ विनाशश्च प्रतीयते । अतो नेदं प्रकृतार्थ प्रमाणमित्याशङ्कय 
“सत्यरूपः? इति हेत्वर्थगभीविरोषणमिति भावेन आह- निर्दोषेति ॥ ‘aq’ इति निर्दोषत्वं, 
T इत्यानन्दः, “या प्रापणे’ इत्यतो “यम्‌ ' इत्यनेन ज्ञानं चोच्यते । तेन सर्वगुणोपलक्षणम्‌ । 
T इति तन्त्रम्‌ | निर्दोषगुणात्मकविग्रहस्वरूपत्वं लभ्यते | ‘आनन्दं तिति वै वदेत्‌” 

शोक: ७२ 
इत्यादिवचनात्‌ देवदत्तादेरेताइशविग्रहाभावाच्युतिसम्भवेडपि न भगवति तच्छङ्का | गुणात्मक- 
विग्रहस्वरूपत्वावेदकत्वात्‌ प्रकृतार्थे प्रमाणत्वं चेति भावः | “सत्यरूपाच्युत:” इति She 
भाष्यपाठः ॥ 


॥ अतिशयितज्ञानादिरिति ॥ जानन्तीति ज्ञानाः जानन्तः | नन्द्यादित्वात्‌ कतरि ल्युः | 
‘कृत्यल्युटो बहुलम्‌’ इति तत्र ल्युडू वा । ततः परस्याश्च पञ्चम्याः “पञ्चमी भयेन' इत्यत्र 
'पञ्चमी' इति योगविभागाङ्गीकारादुत्तरज्ञानाब्देनैवं निष्पन्नेन समासः | तेन -ज्ञानज्ञानः' 
इत्यतिशपितज्ञानशालिता फलिता | आदिशब्देनातिरायितसुखता गृह्यते । अर्शाआद्यजननं 
ज्ञानपदद्वयम्‌ । तत्र ज्ञानेषु ज्ञान इति निर्धारणसप्तम्या “सप्तमी' इति योगविभागात्‌ समासः | 
तेन ज्ञानसुखातिङाययोगित्वं पर्यवस्यतीत्यप्याहुः ॥ 


ay दुर्घटबत्तौ “भीतभीत इव शीतमयूखः? इति भारविप्रयोगनिर्वाहः “आधिक्ये द्वे भवतः' 
इति वार्तिकेनात्र द्वित्वम्‌ । भीतत्वाधिक्यं द्वित्वेनोच्यते' इति वदता झारणदेवेन यथा कृतः 
तथाऽत्राप्याधिक्ये “ज्ञानज्ञानः' इति द्विर्वचनम्‌ । तदर्थोक्तिरतिशयितज्ञानादिरितीति व्याख्यानं 
तन्तु वार्तिकस्यैवाभावाद्‌ दुर्घटवृत्तिकारादिभिरुक्तमतिरभसादिति मनोरमायां दूषितत्वा- 
दनादरणीयम्‌ । अत एव तत्र 'भीतेभ्यो भीत इति व्याख्यानादतिभीत इति फलितम्‌’ इति 
भारविप्रयोगः प्रकारान्तरेण निर्व्यूढः ॥ 


सन्‌ निर्दोषो देहो यस्य तथोक्तः । सुखगन्धः सुखकरगन्धः । ज्ञानभाः न तु तैजसप्रकाश 
इति भाष्यरोषार्थः । यद्वा, सन्‌ देहो विष्णुः सुखगन्धो विष्णुः ज्ञानभाः विष्णुः सन्‌ पराक्रमो 
विष्णुः ज्ञानज्ञानः विष्णुः सुखसुखो विष्णुरिति योजनीयम्‌ । तेन देहस्य गन्धगुणस्य च 
भगवदात्मकत्वं भासो ज्ञानात्मकत्वं पराक्रमस्य तद्रूपत्वं 'ज्ञानज्ञानः सुखसुखः” इत्यति- 
शायितसुखरूपत्वं च सिद्धबतीत्याहु: ॥ 


भाष्यपदमनूद्यार्थमाह- तेन निर्दोपत्वादिनेति ॥ “नायं प्रकृतिनिर्मितः इति प्रकृतिकृत- 
दोषराहित्यम्‌, आदिराब्देन “परिपूर्णश्व' इत्युक्तगुणपूर्णत्वं च लभ्यत इति भावः | सदानन्दः 
देहत्वस्य नारायणपदेनालाभान्न तच्छब्देन तत्परामर्शः कृतः । तत्राऽनन्दस्य सत्त्वं सान्तत्व- 
सातिझायत्वादिराहित्यम्‌ । निर्दोषत्वं गुणपूर्णत्वं च नारायणपदार्थ इति “नारायणं 
गुणैस्सर्वैरदीर्णं दोषवर्जितम्‌’ इत्यादौ स्फुटमावेदितम्‌ | 

भावदीपिका (श्री.टि.)- ॥ मतुपेति ॥ अतीतवाक्ये भगवानिति मतुपेत्यर्थ: ॥ 
पण्णामिति ॥ बहुत्वसह्नयाया भेदाविनाभूतत्वादिति भावः | यथोक्तम्‌ “बहुत्वेनाविनाभावाद्‌ 
भिन्नता नियमाद्‌ भवेत्‌’ इति ॥ आकृतिर्भगवत इत्युक्त्येति ॥ “कथमन्यथा सर्वपुराणादि- 
प्रसिद्धा$5कृतिर्भगवत उपपद्यते’ इति वाक्य इत्यर्थः । आकृतेर्देहाद्‌ भगवतो भेदः प्रतीत इति 
वर्ते | कायल्लेशादिरूपतपःप्रतीतिवारणायाऽह- आलोचनङक्रियेति ॥ धर्माणामिति ॥ 
तथाचात्र क्रियाया ज्ञानरूपत्वोक्त्या धर्माणां परस्परमभेद इत्यवधेयम्‌ | 'स मा भग? इत्यत्र 
पैश्वर्यादिवाचिभगशब्देनैव विशेषणाद्‌ गुणानां भगवताऽभेद उक्त इति ज्ञेयम्‌ । ननु प्रकृति- 
शब्दात तद्वितेऽणूप्रत्ययेऽञूप्रत्यये वा णकारस्य जकारस्य वा लोपे भसञ्ज्ञकस्य इकारस्य 
“यस्येति च' इति लोपे, 'अचो ञ्णिति’ इति णित्त्वात्‌ जित्त्वाद्‌ वा अकारस्य आकार- 
रूपवृद्धौ सत्यां “प्राकृत’ इति जाते “टिड्डाणजूद्रयसचू' इत्यादिसूत्रेण जित्त्वाद्‌ वा णित्त्वादू 
वा डीपि ईकारमात्रं विहाय सर्वस्यापि लोपे प्राकृत्‌+ई = 'प्राकृती’ इति स्यात्‌ । 'प्राकृता' 
इति तु कथम्‌? इत्यत आह- प्राकृतेति डीबभाव इति ॥ तथाच Rar इत्यादिसूत्र- 
्राप्ठडीपोऽभावश्छान्दस इत्यर्थः ॥ 


समाधानान्तरमाह- अणञूभ्यामिति ॥ यदि प्रकृतिराब्दादणूप्रत्ययोऽञृप्रत्ययो वा स्यात्‌ 
तदोक्तसूत्रेण डीपः प्रास्या “प्राकृती' इति भवेत्‌ । नचैवम्‌ । किं नाम! अणूप्रत्ययाजू- 
्रत्ययाभ्यामन्य एव कश्चित्‌ प्रत्यय आनीयते । स च णप्रत्ययः | तथाच प्रकृतिराब्दात्‌ णप्रत्यये 
णकारछोपेनाकारमात्रे उर्वरिते सति भसञ्ज्ञकेकारलोपे णित्त्वादादिवृद्ौ प्राकृत्‌+अ 'प्राकृत' 
इति प्रातिपदिके सति पश्चात्‌ स्रीत्वे विवक्षिते स्वाद्युत्पत्तो “प्राकृता’ इति रूपमित्यर्थः । 
तथाचास्मिन्‌ पक्षेऽणञ्‌भ्यामन्यस्यैव णप्रत्ययस्याङ्गीकारात्नोक्तसूत्रेण डीपः प्राप्तिरित्यवधेयम्‌ ॥ 


यद्वा, अणजभ्यामन्यः प्रत्ययः अकूप्रत्यय आनेयः | तथाच प्रकृतिशब्दादकृप्रत्यये 
ककारलोपे, “किति च' इत्यत्र “तद्वितेष्वचामादेः” इत्यनुवर्तते | तथाच किति प्रत्यये परे अचां 
मध्ये आदेरचो वृद्धिः स्यादिति सूत्रार्थः | तथाचाकृप्रत्ययस्य कित्त्वात्‌ "किति च' इति वृद्धौ 
भसञ्ज्ञकेकारलोपे प्राकृत्‌+अ 'प्राकृत' इति प्रातिपदिके स्रीत्वे विवक्षिते सति स्वादयुत्पत्तौ 
'प्राकृता' इति भवति | नचात्र “किति च' इति कथं वृद्विः? 'क्ङिति च' किति ङिति च 
प्रत्ये बुद्धिर्न स्यादिति निषेधादिति चेत्‌, सत्यम्‌ । “क्ङिति च” सूत्रस्याचां मध्ये आद्याचो 

वृद्धिव्यतिरिक्तवृद्धिनिषेधकत्वेना5दिवृद्धयनिषेधकत्वात्‌ । प्रकृते च “किति च' इति आदि 
द्धरुक्तत्वेन दोषाभावादिति | अत एव “अचामादे:” इति वििष्योक्तिरिति ज्ञेयम्‌ ॥ 


नञः 'योगित्वात्‌' इत्यत्रेव 'ईश्वरत्वात्‌' इत्यत्रापि सम्बन्धश्रमं वारयति- किन्त्विति ॥ 
योगित्वान्न भवतीति चेत्‌, तर्ह्न्यत्राविद्यमानोऽयं महिमा तस्यैव कुतः? इत्याशयेन किन्त्विति 
प्रश्नः | उत्तरमाह- ईश्वरत्वादिति ॥ अघटितघटकसामथ्योपितत्वात्‌ “न तस्य’ इत्यादिमहिमा 
युज्यत इति भावः ॥ अत एबेति ॥ प्राकृतमूर्तिरहितत्वादेव, ईश्वरत्वादेवेति वेत्यर्थः 
“सत्यरूपादच्युतः' इति विग्रहमभिप्रेत्याऽह- निर्दोषेति ॥ 'निर्दोषपूर्णानन्दत्वाद्‌ यमाहुः 
सत्यमच्युतम्‌ इति वचनाद्‌ गुणदान्द आनन्दपरो द्रष्टव्यः | तथाच विभोर्भगवतो frat- 
गुणात्मकविग्रहादच्युतत्वे ईश्वरत्वादिकं हेतुरिति भावः ॥ इत्यादेरिति ॥ “सुखसुख' इत्यस्या- 
प्यतिशयितसुख इत्यर्थो ज्ञातव्यः | सुखगन्धः सुखकरगन्धः, ज्ञानभाः नतु तैजसभा इति 
सुखगन्धज्ञानभाइान्दयोरर्थोऽवगन्तव्यः ॥ निर्दोषत्वादिनेति ॥ “नायं प्रकृतिनिर्मितः” इत्यनेन 
निर्दोषत्वलाभः | आदिपदेन “परिपूर्ण” इत्युक्तगुणपूर्णत्वस्य सद्भहः ॥ 


भावप्रकाश: (कृ.टि.)- ननु “तपः कृच्छादिकर्म च' इत्यमरोक्तेः कृच्छूचान्द्रायणादिकं 
तपः । तस्य कथं ज्ञानात्मकत्वम्‌? इत्यत आह- आलोचनक्रियेति ॥ ननु “यस्य ज्ञानमयं 
तपः? इति वाक्यं “स तपस्तस्वा' इत्येतद्वयाख्यानरूपम्‌। तथैव कर्मनिर्णयटीकायामुक्तत्वात्‌ | 
तथा चालोचनस्येश्वरीयतया सदातनत्वात्‌ | तपेति श्रुतौ तपसः कादाचित्कत्वोक्तययोग इत्यत 
उक्तम्‌- क्रियेति ॥ तथा च क्रियात्वात्‌ सर्जनादिवद्व्चक्तचव्यक्तियुक्तत्वेन व्यक्तथपेक्षवा 
कादाचित्कत्वोक्तिरुपपन्नेति भावः | 


ननु तस्य विकार इत्यणन्तोऽयं प्राकृतदाब्दः | तस्मात्‌ “टिढूढाणू' इति डीपि 'प्राकृती' 
इति स्यात्‌ । आबन्तत्वं कथम्‌? इत्यत आह- डीवभाव इति ॥ भाषायां नित्योऽप्ययं डीप्‌ 
छन्दसि विकल्प्यते । “सर्वे विधयइछन्दसि विकल्प्यन्ते’ इत्युक्तेरिति भावः | अणजूभ्या- 
मिति ॥ प्रकृतिशब्दाद्विकारार्थेणप्रत्ययः | तद्धिताः इति बहुवचनस्यानुक्ततद्वितसङ्गहार्थत्वादिति 
भाबः | यद्यपि प्रकृतिशब्दादजः प्रसङ्ग एव नास्ति | तस्य नित्स्वरेणाद्युदात्ततया “अनुदात्ता- 
aa’ इति लक्षणाभावात्‌ | तथाऽपि 'पलाशादित्वेन रजतादित्वेन वा पळाझादिभ्यो वा' 
'प्राणिरजतादिम्योऽञ्‌ इति सूत्राभ्यां कथञ्चित्‌ प्राप्तिरिति मन्दाशङ्कानिवृत्तयेऽञो ग्रहणम्‌ | 

पढाशादौ रजतादौ चानुदात्तादि भिन्नेभ्योऽप्यञ्‌' इति काशिकोक्तेः ॥ यद्यपि च प्रकृति- 
शब्दादजि सति नाण्‌ | अञोऽणपवादत्वात्‌ । तथा चोभयग्रहणमनुपपन्नम्‌ । तथाऽप्यन्यतर- 
निर्धारणस्य नायमवसरः | सम्भवना तु विकारार्थे द्वयोरपीति भावेन 'अणञ्भ्याम्‌” इत्युक्तम्‌ । 
अस्मिन्‌ पक्षे श्रुतहानिरश्रुतकल्पना चेत्यतोऽनास्थासूचनाय ART: । 


ईश्वरत्वात्‌' इत्यत्रान्वयभ्रान्तिनिरासायाह- किन्त्वीश्वरत्वादिति ॥ अत एवेति ॥ 
ईश्वरत्वादेवेत्यर्थः | नन्ववाध्यस्वरूपत्वं सत्यरूपत्वम्‌ | तथा च विवक्षितं यद्विग्रहस्व गुणात्म- 
कत्वं तदलाभः | तथा “सत्यरूप' इत्यत्र बहुव्रीहौ तद्वत्वलाभाद्‌ विवक्षितविग्रहाभेदा- 
प्राप्तिरित्मत आह- निर्दोपेति ॥ ज्ञानज्ञान इत्यादेरिति ॥ 'कृत्यल्युटो बहुलम्‌’ इत्युक्तेः 
कतरि ल्युडन्तत्वेन वा अर्शआद्यजन्तत्वेन वा ज्ञानशब्दो ज्ञातृपरः | ततो ज्ञानेषु ज्ञान इति 
निर्धारणे सप्तम्याः सप्तमीति योगविभागात्‌ समासः | तेनातिझायितज्ञान इत्वर्थः पर्यवस्यति | 
एवं 'सुखसुखः' इत्यत्रापीति भावः | “न चाधिक्ये द्वे स्तः’ इति द्वित्वम्‌, तद्वार्तिक- 
स्यैवाभावात्‌’ इति मनोरमोक्तेरिति बोध्यम्‌ । सदानन्ददेहवत्वस्य नारायणपदेनालाभान्न 
तत्परामर्डा: किं त्ववरिष्टस्यैवेति भावेनाह- निर्दोपत्बादित्यादिनेति ॥ आदिपदेन गुणपूर्णत्व- 
me । “नायं प्रकृतिनिर्मितः' “परिपूर्णश्च' इति विशेषणाभ्यां तदुक्तेरिति भावः । अरा 
दोषास्तदयनो नेत्वादर्थे व्युत्पत्तिः | अराः दोषाः तद्विरुद्वाः नाराः गुणा इति द्वितीयार्थ इति 
विवेकः ॥ 


भाष्यम्‌ 
तदेव लीलया चासौ परिच्छिन्रादिरूपेण दर्शयति मायया | 


“न च गर्भेऽबसद्देव्या न चापि बसुदेवतः | 

न चापि राघवाज्धातो नचापि जमदग्रितः । 
नित्यानन्दोऽव्ययोऽप्येवं क्रीडते(ऽ)मोघदर्दनः? इति पाझे । 
“न वै स आत्माऽऽत्मवतामधीश्वरो 

भुङ्के हि दुःखं भगवान्‌ वासुदेवः ।' (भाग.५.१९.५ ) 


श्रीमद्भगवद्वीताभाष्यम्‌ 
cor श्रीमद्धगबद्री म्‌ 

“सगादिरीशिताऽजःपरमसुखनिधिबोधरूपोऽप्यबोधं 

लोकानां दर्शयन्‌ यो मुनिसुतहतात्मप्रियार्थे जगाम” 

“स ब्रह्मवन्यचरणो जनमोहनाय 

स्रीसंगिनामिति रतिं प्रथयंश्चचार ।' (म.भा.ता.नि.उ.२१३३) 
“पूतेरचिन्त्यवीयों यो यश्च दाशरथिः स्वयम्‌ । 

रुद्रबाक्यमृतं कर्तुमजितो जितवत्स्थितः | 

योऽजितो विजितो भत्तया गाङ्गेयं न जघान R | 

न चाम्बां ग्राहयामास करुणः कोऽपरस्ततः ॥' इत्यादि स्कान्दे । 


भाबप्रदीपिका (प.टी.)- कथं तर्हि रामकृष्णादिरूपे हरौ परिच्छेदपराजयादि- 
संसारधर्माः ? इत्यत आह- तदेवेति ॥ तदेव शरीरम्‌ । मुनिस्तुतो रावण: । “यदा 
हरिर्जितः स्यात्‌ तंदेब बध्यसे’ इति रुद्रबाक्यम्‌ । तदेव `लोकताबरं यच्छता ब्रह्मणाऽ- 
नूदितमेब । अतो न विरोधः ॥ 


भावप्रकाशिका (न.टी.)- कथं तर्हि कृष्णरामादिरूपे भगवति देशकालपरिच्छेदः 
कचिद्र्भवासाज्ञानादिसंसारधर्माः? इत्यत आह- तदेवेति ॥ मायया स्वेच्छया परमा- 
च्छादिकया च ॥ न च नटानामिब स्वरूपगूहनादौ तस्य क्लेश इत्याह- लीलयेति ॥ 
स्वयम्‌ अमोघदर्शनः । मोघदर्शन इति बा । अयोग्यानां मोघं दर्शयतीति ॥ तथैव ह्युत्तरत्र 
'वोधरूपोऽप्यबोधं लोकानां दर्शयन्‌’ इति ॥ राबणाहृतसीताकृतौ प्रविष्ट इन्द्रोऽपि 
भगबत्प्रिय एव ॥ 


ूर्णत्वाद्योऽचिन्त्यवीर्यो भगवान्‌ भार्गबरामः, यतश्च स्वयमेव दाइारथी रामः, स कथं 
दाशरथिना पराभूतः?, किन्त्वजित एव जितबत्‌ स्थितः । रुद्रबाक्यमृतं कर्तुम्‌ । यदा 
हरिर्जितः तदैव तद्वहिर्गतः सन्‌ बध्यसेऽन्यथा रुद्रबाक्यं मृषा भवतीति ब्रह्मवाक्यमतुलं 
प्रति । अतोऽन्यदाऽपि तं निस्सारयितुं भगवान्‌ समर्थो जितवत्‌ भूत्बैव तं निस्सारया- 
मासेत्यबिरोधः । अचिन्त्यवीर्यत्वादेब स भगवान्‌ भीष्मेणापि शक्त्या न जितः। किन्तु 
TRE | अतो भगवदवतारेषु न कतित्संसारधर्माः ॥ 

शोक: ७२ 


प्रमेयदीपिका (ज.टी.)- भगवद्रूपस्यैचम्भावे कथं परिच्छित्रत्बगर्भवासादिसंसारि- 
धर्माश्च तत्र हश्यन्ते? इत्यत आह- तदेवेति ॥ किमर्थम्‌? इत्यत उक्तम्‌- लीलयेति ॥ 
मायया व्यामोहकशत्तया ॥ अत्र प्रमाणमाह- नचेति ॥ देव्याः देवक्या:। एवं 
गर्भवासादिप्रदर्शनेन । मोघं aid यस्मिन्‌ विपये स तथा ॥ आत्मवतां भागवतानाम्‌ 
आत्मा निरुपाधिकप्रिय इति यावत्‌ ॥ मुनिसुतो रावणः । ब्रह्मवाक्यवद्‌ रुद्रवाक्य- 
मप्यतुलं प्रत्यस्तीत्यतो रुद्रबाक्यम्‌ इत्युक्तम्‌ । करुणः करुणावान्‌ । अर्शाआदित्वादचू ॥ 


भाववोधः (र.टि.)- “अमोघदर्शन” इति पदच्छेदसम्भवेऽपि प्रकृतोपयोगाय अकारप्रश्लेष॑ 
बिनैव व्याचष्टे- मोघमिति ॥ गर्भवासादिविषयकं भ्रमरूपमित्यर्थः | निरुपाधिकप्रियेति ॥ 
ततश्चाधीश्वरपदस्य न पुनरुक्तित्वमिति भावः । 'पुरातुलो नाम महासुरोऽभवद्वरात्स तु ब्रह्मण 
आप लोकताम्‌? इति भारततात्पर्याविरोधायाह- ब्रह्मवाक्यबदिति ॥ ७२ ॥ 


॥ इति श्रीमञ्जयतीर्थभिक्षुविरचितगीताभाष्यटीकाभाववोधे 
श्रीमद्रधुवर्यतीर्थपूज्यपादशिष्यरघूत्तमयतिकृते द्वितीयोऽध्यायः ॥ 


भावदीपः (रा.टि.)- ॥ यस्मिन्‌ बिषय इति ॥ गर्भवासादिविषय इत्यर्थः ॥ “आत्मा! 
इत्यस्य स्वामीत्यर्थकत्वे “अधीश्वरः' इत्यनेन पौनरुत्तयापत्तरर्थान्तरमाह- निरुपाधिप्रिय 
इति ॥ “ममात्मा भद्रसेन: इत्यादाबात्मपदस्य वाट्शार्थदर्शनादिति भावः ॥ मुनिसुतो रावण 
इति ॥ विश्रवसःपुत्रत्वात्‌ तस्येति भावः ॥ “पुरातुलो नाम महासुरोभवद्वरात्‌ स तु ब्रह्मण आप 
लोकताम्‌' इति भारततात्पर्याविरोधायाह- ब्रह्ममाक्यवदिति ॥ अर्श आदित्वादिति ॥ “अर्श 
आदिभ्यो अच्‌” इति सूत्रे मत्वर्थाचूप्रत्यपोक्तेः अशआदेराकृतिगणत्वेन तन्मध्ये अस्यापि 
ग्राह्यत्वादित्यर्थः ॥ 


बाक्यार्थप्रदीपः (पां.टि.)- ननु करुणाशब्दात्‌ करुणा विद्यतेऽस्येति अस्यास्तीत्य- 
feat तदस्यास्त्यस्मिन्निति मतुपि मतुपो मस्य “माद्युपधाया:” इति वत्वे निष्पन्नं 'करुणावत्‌' 
इति प्रातिपादिकस्य “करुणावान्‌' इति प्रथमैकवचनेन भवितव्यम्‌ | “करुणः? इति तु कथम्‌? 
इत्यतः मतुपूपक्षे तथारूपसम्भवेऽपि “अर्शो5स्यास्तीत्यर्शासः' इत्यादाविव अस्यास्तीत्यर्थ 
करुणाशब्दात्‌ “अर्शाआदिभ्यो5च इति तद्वितेऽचप्रत्यये “यस्येति च' इति अवर्णलोपे निष्पन्न- 
करुणशाब्दस्य युक्तमेव “करुणः? इति प्रथमैकवचनमित्यादायेनाह-अर्श॑आदित्वादजिति ॥ 

‘BTR: ७२ 
भाबरत्रकोशः (सु.टि.)- ॥ wand निर्दोषत्वे परिपूर्णत्वे च | परिच्छिन्नत्वं दतः 
कालतश्च | तदानीन्तनपुरुषप्रत्यक्षेण तथाउवगाहनादिति भावः | उपसंहारभाष्ये “संसारिधर्मा:” 
इति श्रवणादाह- गर्भवासादिसंसारिधर्माश्रेति ॥ प्रत्यासत्त्या देहराब्देनोपस्थितस्यापि रूपस्य 
“तस्यापि शरीरश्रवणात्‌” इत्युपक्रमे शरीरशब्देनोपादानात्‌ “तदेव? इति भाष्ये नपुंसकलिङ्ग- 
प्रयोग: | तथा च भावप्रदीपिका- “तदेव शरीरम्‌ इति ॥ आदिदाब्देन गर्भवासादिधर्मपरिग्रहः | 
तथा प्रदर्शने कारणमुक्तं भाष्ये- माययेति ॥ तदैन्द्रजालिकाद्यर्थप्रतीतिनिरासाय व्याचष्टे- 
ब्यामोहकशक्त्येति ॥ अत्र लीलयैव स्वशत्तयाऽज्ञजनव्यामोहनाय स्वशरीरमन्यथा दर्दायतीत्यत्र 
पूर्वमदितित्वाद्‌ वसुदेवशब्दसन्िधानाज्च देवक्या एव देवीशब्देन ग्रहणं युक्तमिति भावेन आह- 
देबक्या इति ॥ वसुदेवतः “आद्यादिभ्य उपसह्कथानम्‌’ इत्यसर्वनाम्नोऽपि वसुदेवशाब्दात्‌ 
तसिः | जात इत्याकृष्यते । राघबात्‌ दशरथात्‌ | 'एवम्‌' इति भाष्यपदमनूद्य तदर्थमाह एवं 
गर्भवासादिप्रदर्शनिनेति ॥ 


ननु मोघं दर्शन यस्यासौ मोघदर्शन ईश इति व्याख्यानं बहुमानविरोधान्मोधदर्शनस्य 
क्रीडायामनुपयोगाच्चायुक्तम्‌ | न चामोघं दर्शन यस्य स इति व्याख्येयम्‌ । अवश्यवक्तव्यस्प 
गर्भवासादिदर्रनभ्रान्तित्वस्यालाभेनानुपयुक्तत्वादित्यत आह- मोघं दर्शनं यस्मिन्निति ॥ 
गर्भवासादेरसत्यतया तद्विषयकं दर्शनं लोकस्य मोघं वितथं भ्रान्तिरूपं यस्मिन्‌ विषये भगवति 


स भगवान्‌ मोधदर्शन इत्युच्यत इत्यर्थः | येन भगवता लोकस्य भ्रान्तिदर्शनमुत्पद्यते स इति 
यावत्‌ ॥ 


ननु “आत्मवतां मनस्विनामधीश्वरः इति न युक्तम्‌ । सर्वाधीश्वरस्य भगवत आत्मबन्मात्रा- 
धीश्वरत्वोक्तेविंरोषहेत्वभावेनायोगात्‌ | अत एव 'आत्मवतां देहिनामधीश्वर स्वामी’ इत्यप्य- 
युक्तम्‌ । मुक्ताधीश्वरत्वाभावप्रसङ्गाच्च | आत्मपदेन पुनरुत्तयापत्तेश्चेत्तत आह- आत्मवता- 
मिति॥ अत्र आत्मशब्दो भगवद्वाची । तेन तद्वतां भागवतानामिति लभ्यते । आत्मेत्यत्र 
आत्मङाब्देन स्वात्मवाचिना गौण्या वृत्त्या निरुपाधिकप्रिय इति गम्यते । एकान्तभागवतान्‌ 
प्रति च भगवानेव निरुपाधिकप्रियः | यदाहुः 'यन्तेष्टो नो रमापतिः’ इतीति भावेनैवमुक्तम्‌ । 


'ममाऽत्मा भद्रसेन: इत्यादौ आत्मशब्दस्य निरुपाधिकप्रियार्थत्वद्दानाद्त्रापि तदर्थत्व- 
मित्यप्याहुः ॥ 

पोकः ७३ 


मुनिसुतमात्रस्य रामभार्यानपहर्तृत्वाद्‌ विवक्षितमर्थमाह- मुनिसुतो रावण इति ॥ 
बिश्रवसो मुनेरात्मजो हि रावणः | तदपह्ृता च छलजानकी । तत्प्रियोदेशोन जगामेति 
छोकार्थ: | “मुनिसुतहृत’ इत्यत्र छान्दस एकवर्णलोपः | 


'पुराऽतुलो नाम महासुरोऽभवत्‌ बरात्‌ स तु ब्रह्मण आप लोकताम्‌ । 
पुनश्च तं प्राह जगदुरर्यदा हरिर्जितः स्याद्धि तदेव वध्यसे” 


इति महाभारततात्पर्यनिर्णयविरोधो -रुद्रवाक्यमृतं क्तुम्‌’ इति वचनस्य । तत्रातुल प्रति 
्रह्मबाक्यमस्तीत्यभिधानादित्यत आह- ब्रह्मबाक्यबदिति ॥ ब्रह्मणो वाक्यमिव रुद्रस्यापि 
वाक्यमतुलनामकदैत्यं प्रत्यस्तीत्येतत्‌ प्रमाणबलादेवावगन्तव्यमिति न तद्वाक्यविरोध इति 
भावः । “यदा हरिर्जितः स्याद्धि तदैव वध्यसे’ इति रुद्रवाक्यमेव ब्रह्मणाऽनूदितमित्यतो न 
विरोध इति तु भावप्रदीपिका ॥ 


ननु तथाऽपि “रुद्रवाक्यमृतं कर्तुम्‌’ इत्ययुक्तम्‌ | “अयोग्येषु तु रुद्रादिवाक्यं तौ कुरुतो 
मृषा' इति वचनविरोधादिति चेन्न | तस्य वचनस्य केवलं रुद्रवाक्यं मृषा कुरुत इत्येवम्परत्वात्‌ 
। प्रकृतं च वरदानरूपं वाक्यं ब्रह्मवाक्यसहितमित्येतद्विषयत्वादिति ॥ 


यः परशुरामोऽचिन्त्यपराक्रमः । कुतः ? पूर्तः पूर्णत्वात्‌ | यश्च दाशरथिः स स्वयं 
परशुराम एव | अजितोऽपि परशुरामो जित इवावर्तत | किमर्थम्‌ ? रुद्रबाक्यमृतं कर्तुमिति ॥ 
यः पू्तेरचिन्त्यवीर्यो यश्च दाशरथी रामो भक्तवाक्यं सत्यं कर्तुमजितोऽपि जित इवाऽसीत्‌ । 
यश्चाजितोऽपि भक्त्या विजितः गाङ्गेयं भीष्मं न जघान अम्बां न ग्राहयामास च ततोऽपरः कः 
करुण: ? इति वा भाष्यवचनं योजनीयम्‌ ॥ तत्र करुणपदस्य “करुणो रसवृक्षयोः’ इति 
कोशप्रसिद्धार्थग्रहणे प्रकृतासङ्गतिरित्यत आह- करुण इति ॥ अर्शाआदित्वान्मत्वर्थीयो5- 
अत्यय इति कोषः | 


भावदीपिका (श्री.टि.)- ॥ एबम्भावे देहोऽयं मे सदानन्द’ इत्युक्तरीत्या सदा- 
नन्दात्मकत्वे ॥ तदेबेतीति ॥ सदानन्दात्मकं झरीरमेवेत्यर्थः । भाष्योदाहते प्रमाणे 'राधवात्‌' 
इत्यस्य रघुकुलोत्पन्नाद्‌ दशरथादित्यर्थः । 'अमोधदर्शन' इति पदच्छेदसम्भवेऽपि भगवद्रूपे 
गर्भवासादिसंसारिधर्मदर्शनस्य अ्रमत्वलाभायाकारप्रछेषं विनैव व्याचष्टे- मोघमिति ॥ यस्मिन्‌ 

शोक: ७२ 
विषये भगवद्रूपविषये दर्शनं गर्भवासादिविषयकं लोकानां ज्ञानं मोघं व्यर्थ ग्रमरूपमित्वर्ध: | 
लोककर्तृकमोघदर्शनविषय इति यावत्‌ | आत्मशब्दोदितपरमात्मवत्त्वस्य सर्वसाधारण्यादाह- 
भागबतानामिति ॥ नन्वात्मराब्देनैव स्वामित्वस्योक्तत्वादधीश्वर इति पुनरुक्तमित्यत आह- 
निरुपाधिकेति ॥ 'मुनिसुतः” इत्यत्र मुनिर्विश्रवाः । “कामं प्रयाहि जहि विश्रवसोऽवमेहं 
तऔैलोक्यरावणमवाप्रुहि वीरपत्लीमू” इति वचनादिति भावः ॥ 


ननु 'पुराइतुलो नाम महासुरोऽभवद्‌ वरात्‌ स तु TAT आप लोकताम्‌ । 
पुनश्च तं प्राह जगदुर्यदा हरिर्जितः स्याद्धि तदेव वध्यसे' 


इति महाभारततातपर्यनिर्णये आतुलं प्रति ब्रह्मणो वरदानस्योक्तत्वाद्‌ 'ब्रह्मवाक्यमृतं कर्तुम्‌’ 
इति वक्तव्यम्‌ । रुद्रवाक्यमृतं कर्तुमिति कथमुक्तम्‌? इत्यत आह- ब्रह्मवाक्यबदिति ॥ यः 
परशुरामः पूर्तेः पूर्णत्वात्‌ अचिन्त्यवीर्यः यश्च दाशरथिः स स्वयं परशुराम एवेत्यर्थः | तथान 
दाशरधिनाऽभिन्नोऽपि परशुरामः अजितोऽपि दाशरथिना जितबत्‌ स्थितः | किमर्थम्‌? इत्यता 
'रुद्रवाक्यमृतं कर्तुम्‌’ इत्युक्तमिति योज्यम्‌ | अजितोऽपि यः परशुरामः गाङ्गेयेन भक्त्या 
तदीयभक्त्या तदीयां भक्तिमपेक्ष्य तस्य यशो5्थ अजितः एव विजितः, नतु तं जघानेत्यर्थः ॥ 
अ्शआदिभ्योऽजिति ॥ तथाच करुणशब्दाद्‌ अर्शआदित्वान्मत्वर्थीयाचप्रत्यये चकारळोप 
भसञ्ज्ञकस्य णकारस्थस्याकारस्य लोपे 'करुण” इति भवतीत्यर्थः ॥ 


भावप्रकाश: (कृ.टि.)- तथा प्रदर्शने कारणमुक्तं भाष्ये- मायेति ॥ तदैन्द्रजालिका- 
्र्थत्वप्रतीतिनिरासाय व्याचष्टे- ब्यामोहकशत्तयेति ॥ देवीशब्देन देवक्येव ग्राह्मा । तस्याः 
ूर्वमदितित्वेन देवत्वात्‌ | ‘देवक्यां देवरूपिण्याम्‌' इत्युक्तेश्च | वसुदेवडाब्दसाहचर्याच | न तु 
कौसल्या मनुष्यत्वात्‌ | नापि जमदग्रिभार्या ऋषित्वादिति भावेनाह्‌- देवक्या इति ॥ ननु 
“अमोधदर्शन' इति व्याख्यानमनुपयुक्तम्‌ | विवक्षितस्य गर्भवासादिदर्नश्रान्तित्वस्यालाभात्‌ । 
'मोघदर्शन' इति योजनायामपि षछ्चर्थबहुत्रिहिरनुपपन्नः । ईश्वरकर्तृकदर्दानस्य मोघत्वप्रापतः | 
गर्भवासादिदर्शनस्य श्रान्तित्वालाभाच्चेत्यत आह- मोघमिति ॥ दर्शनमिति ॥ गर्भवासादि- 
विषयमित्यर्थः ॥ ननु “आत्मवतामधीश्वर:” इति सम्बन्धो न युज्यते। भगवतः सर्वोत्तमत्वेन 
'आत्मवताम्‌' इति विशेषणवैयर्थ्यात्‌ । 'आत्मवतामात्मा’ इत्यन्वयेऽपि देहभृतां स्वामीति 
यद्यर्थस्तदा पूर्वोक्त एव दोष इत्यत आह- आत्मबतां भागवतानामात्मा निरुपाधिकप्रिय 


द्वितीयाध्यायः 279 


शोक: ७२ 


इति ॥ आत्मवच्छब्दान्तर्गतात्मडाब्दस्य भगवद्वाचित्वात्‌ । तेन भागवतानामिति लभ्यते | 
द्वितीयात्मदाब्दस्य स्वात्मवाचिनो गौण्या वृत्त्या निरुपाधिकप्रियार्थत्वम्‌ । स्वात्मनो 
निरुपाधिकप्रियत्वादिति भावः । मुनिसुतमात्रस्य रामभार्यापहर्तृत्वाभावादाह- रावण इति ॥ 


ननु “पुनश्च तं प्राह जगदुर्यदा हरिर्जितः स्याद्धि तदैव वध्यस’ इति भारततातर्य- 
निर्णवविरोधः | तत्रातुलं प्रति ब्रह्मवाक्यमस्तीत्युक्तत्वादित्यत आह- ब्रह्मबाक्यचदिति ॥ 
अतुलं प्रति द्वे ब्रह्मवाक्ये | एकं छोकप्रवेशविषयम्‌ | अपरं च 'हरिः यदा जितः स्यात्‌ तदैव 
वध्यसे' इति । तत्र यद्यपि द्वितीयं ब्रह्मवाक्यमादाय तद्रून्थविरोधः प्रतीयते | तथाऽपि द्वितीय- 
ब्रह्मवाक्यवत्‌ ताटशरुद्रवाक्पमप्यतुलस्यास्ति | एतत्प्रमाणवलादित्यविरोध इति भावः ॥ ननु 
तथाऽपि 'रुद्रवाक्यमृतं कर्तुम्‌’ इत्ययुक्तम्‌ | 'अयोग्येषु तु रुद्रादिवाक्यं तौ कुरुतो मृषा’ 
इत्यनेन विरोधादिति चेन्न | तस्य केवलं रुद्रवाक्यं मृषा कुरुत इत्येवंपरत्वात्‌ | प्रकृतं च 
त्रसवाक्यसहितमिति विरोधाभावात्‌ । ननु “करुणो रसवृक्षयोः' इति कोराप्रसिद्वार्थग्रहणेऽ- 
सङ्गतिरित्यत आह- करुणाबानिति ॥ अर्शआद्यजिति भावः ॥ 


भाष्यम्‌ 
न तत्र संसारधर्मा निरूप्या: | यत्र च परावरभेदोऽवगम्यते तत्राज्ञ- 
बुद्धिमपेक्ष्यावरत्वं बिश्वरूपमपेक्ष्यान्यत्र | तच्चोक्तम्‌- 


“परिपूर्णानि रूपाणि समान्यखिलरूपतः | 
तथाऽप्यपेक्ष्य मन्दानां fe त्वामृषयोऽपि हि । 
परावरं वदन्त्येवं ह्मभक्तानां विमोहनम्‌ ॥” इति गारुडे ॥ 


नचात्र किञ्चिदुपचारादिति वाच्यम्‌ । अचिन्त्यराक्तेः | पदार्थवैचित्र्या- 
त्युक्तम्‌ | 
“कृष्णरामादिरूपाणि परिपूर्णानि सर्वदा । 
न चाणुमात्रं भिन्नानि तथाऽप्यस्मान्‌ विमोहसि’ 
इत्यादेश्च नारदीये ॥ 


श्रीमद्भगवद्गीताभाष्यम्‌ ect] 

तस्मात्‌ सर्वदा सर्वरूपेष्षवरिगणितानन्तगुणगणं नित्यनिरस्ताशेषदोषं च 
नारायणाख्यं परं ब्रह्मापरोक्षज्ञान्यूच्छतीति सिद्धम्‌ ॥ ७२ ॥ 


॥ इति श्रीमदानन्दतीर्थभगवत्पादाचार्यबिरचिते 
श्रीमद्भगवद्गीताभाष्ये द्वितीयोऽध्यायः ॥ 


भावप्रदीपिका (प.टी.)- तदेव लीलया इत्युक्तमुपसंहरति- न तत्रेति ॥ ननु 
बिश्वरूपमपेक्ष्य कृष्णादिरूपस्यावरत्वमुच्यते पुराणादौ । अतः कथं तस्यापरिच्छेदादि ? 
इत्यत आह- यन्नेति ॥ तत्र प्रमाणमाह- तच्चेति । ननु कृष्णादिरूपस्य परिच्छेदादि 
्त्यक्षसिद्धम्‌ । अत एव तद्वाक्यमुपचरितार्थम्‌, अन्यथार्थं वेत्यत आह- न चेति ॥ 
प्रत्यक्षस्य का गतिः ? इत्यत आह- कृष्णेति ॥ 'एषा ब्राह्मी’ इति छोकार्थमुपसंहरति- 
तस्मादिति ॥ ७२ ॥ 

॥ इति श्रीपञ्ननाभतीर्थभट्टारकबिरचितश्रीमद्धगवद्वीताभाष्यभावप्रदीपिकायां द्वितीयोऽध्यायः ॥ 


भावप्रकाशिका (न.टी.)- ननु विश्वरूपापेक्षयाऽवरत्वात्‌ कृष्णादिरूपस्य, तत्र 
सत्यपि संसारधर्मे को बिरोधः? इत्यत आह यत्न चेति ॥ स्कन्दात्‌ अन्यत्र यत्र 
ग्रन्थान्तरे wage परावरादिभेदोऽबगम्यते, तत्र यदि विश्वरूपमपेक्ष्याबरत्वं 
कृष्णादिरूपस्य तदज्ञबुद्धिमपेक्ष्येबेत्यर्थः । तत्र प्रमाणमाह तच्चेति ॥ ननु द्विभुजचतुरभुज- 
दाशरथिबासुदेवादिरूपस्य देशकालादिभिः परिपूर्त्यभिधानमौपचारिकं किं न स्यात्‌ ? 
इत्यत आह- न चात्रेति ॥ तहि कथं तेषु परिच्छेदादिदर्शनम्‌ ? इत्याशइत्य, तदयोग्यानां 
मोहनार्थमिति भावेनाह- कुष्णरामादीति ॥ अध्यायार्थमुपसंहरति- तस्मादिति ॥ 


॥ इति श्रीमद्धगवद्वीताभाष्यटीकायां श्रीनरहरितीर्थभट्टारककृतौ भावप्रकाशिकाया द्वितीयोऽध्यायः ॥ 


प्रमेयदीपिका (ज.टी.)- “तदेव? इत्यायुक्तमुपसंहरति- न तत्रेति ॥ 'अतः' 
इत्युपस्कर्ततव्यम्‌ । यचेबं तहिं विश्वरूपं परं तदपेक्षया कृष्णादिरूपाण्यपराणीति कथं 
्रन्थेषूच्यते? इत्यत आह- यत्न चेति ॥ यत्र ग्रन्थे । तत्र विश्वरूपमपेक्ष्यान्यत्र 
कृष्णादाबवरत्वम्‌ अज्ञबुद्धिमपेक्ष्योक्त ज्ञातव्यमित्यर्थः ॥ कुत एतत्‌? इत्यत आह- तच्चेति 
॥ अखिलरूपतः अखिलधमैः | बिमोहनं कर्तुम्‌ ॥ नन्वयमुपचारो वा स्तुतिर्वा किं न 

स्यात्‌? इत्यत आह- न चेति ॥। असम्भवे ह्येषा कल्पना | अचिन्त्यशक्त्या चैकस्यैवानेक 
परिमाणत्वादिकं सम्भवति । अन्यत्रादर्शनेन त्वपलापेऽतिप्रसङ्ग इत्यर्थः ॥ अत्रैव प्रमाण- 
माह- कुष्णेति ॥ बिमोहसि विमोहयसि । इलोकार्थमुपसंहरति- तस्मादिति ॥ 


॥ इति श्रीमदानन्दतीर्थभगवत्पादाचार्यविरचितस्य श्रीमद्भगबद्गीताभाष्यस्य टीकायां 
जयतीर्थमुनिबिरचितायां प्रमेयदीपिकायां द्वितीयोऽध्यायः ॥ २ ॥ 


wade: (रा.टि.)- रूपाणि’ इत्यनेनापौनरुत्तयाय रूपपदं धर्मपरम्‌ इत्युपेत्य 
अर्थमाह- अखिलरूपतः अखिलधर्मैरिति ॥ इलोकार्थमिति ॥ “एषा ब्राह्मी स्थितिः? इति 
इलोकार्थमिति भावः ॥ ७२ ॥ 


॥ इति श्रीमद्गीताभाष्यरीकाभाबदीपे श्रीराघवेन्द्रयतिकृते द्वितीयोऽध्यायः ॥ 


बाक्यार्थप्रदीपः (पां.टि.)- “तस्यादित उदात्तम्‌’ इति सौत्रसूचित ‘आद्यादिभ्य 
उपसब्बद्यानम्‌” इति उपसङ्कचानात्‌ तृतीयार्थे तसिरित्यशयेनाह- अखिलरूपतो अखिल- 
घमैरिति ॥ अनेन मूले रूपशब्दो धर्मपर इत्युक्तं भवति ॥ 


ननु अस्मान्विमोहसि इत्यत्र परनिष्ठविमोहं प्रति भगवतः प्रयोजकत्वेन विपूर्वात्‌ मुहेः 
'हेतुमति च” इति हेतुमण्णिचि लघूपधे च घत्वात्‌ “पुगन्तलघूप॒धस्य' इति गुणे निष्पन्न- 
विमोहराब्दस्य णिजन्ततया “सनाद्यन्ता धातवः? इति धातुसंज्ञायां लट्मध्यमपुरुषे सिपि कर्तरि 
झप्‌' इति शपि “सार्वधातुकार्धधातुकयोः'इति गुणे अयादेशे च “विमोहयसि” इत्येव रूपेण 
भवितव्यम्‌ | ‘अस्मान्‌ प्रति त्वं विमोहसि’ इति कथञ्चिद्योजनायामपि मुहेः इयन्‌विकरणतया 
शब्विकरणत्वाभावेन “विमुद्यसि” इत्येव वक्तव्यतया “विमोहसि’ इति यथाश्रुतानुपपत्तिरेवेत्यत 
आह- बिमोहसि बिमोहयसीति ॥ 

॥ इति श्रीमत्पदबाक्यप्रमाणविदामग्रेसराणां श्रीमत्सकलविद्वचक्रचूडामणीनां 


श्रीमद्वियाधीइातीर्धपूज्यचरणानां निजशिष्यकेशवेन विरचिते 
व्याकरणस्पृष्प्रमेयदीपिकाबाक्यार्थप्रदीपे द्वितीयोऽध्यायः ॥ 


waar: (सु.टि.)- स्वकृतगमनिकायाः भाष्याविसंवादाय आह- अत इतीति ॥ 
एवं परिच्छिनत्वादिदर्शनं मृषेत्यङ्गीकारः | 'यत्र' इत्यनुवादः, 'ग्रन्थे' इति व्याख्या ॥ 'तत्र' 

इत्यादिभाष्ये व्यवहितत्वात्‌ पदानामन्वयं दर्शपति- तत्रेत्यादि ॥ “अखिलरूपतः सकले- 
wat: इति व्याख्याने 'रूपाणि' इति व्यर्थ स्यादित्यत आह- अखिलैर्धमैरिति ॥ 
तृतीयान्तात्‌ तसिः । गुणक्रियाजातिपूर्वैर्धमैरित्यर्थ:। भाष्यपदमनूद्य तत्र शेषमाह- विमोहनं 
कर्तुमिति ॥ उपचारराब्दापेक्षया ‘अयम्‌’ इति पुंलिङ्गम्‌ । परिपूर्णानि रूपाणीति वचनमित्यर्थः | 
कृष्णादिरूपेषु परिच्छेदस्य प्रत्यक्षसिद्धत्वादिति भावः । एषा कल्पना उपचारः स्तुतिर्वेति 
कल्पना | 'पदार्थवैचित्र्याच्च' इति भाष्यभावमाह- अन्यत्रेति ॥ अतिप्रसङ्गः भूतचतुष्टयस्य 
पृथिवीत्वादृष्टेः पृथिव्या अपि पृथिवीत्वं न स्यादित्यादिरूपातिप्रसङ्गः | इत्युक्तं धर्मवैचित्र्यात्‌ 
पदार्थानामिति प्रागुक्तमिति भाष्यार्थः । अत्रैव एकस्वैवानेकपरिमाणादौ । 'विमोहसि' 
इत्युक्तया परिच्छेदादिद्रत्यक्षं मोह इत्युक्तं भवति | ननु "मुह वैचित्र्ये' इति धातोः इयन्वि- 
करणत्वेन कथं “विमोहसि’ इति रूपम्‌ । व्यत्ययेन शब्विकरणत्वाङ्गीकारस्त्वगतिका गतिः। 
तस्याकर्मत्वेन ‘ae इति कर्मोत्तयनुपपत्तिश्रेत्याशाइच णिजर्थान्तर्भावमभिसन्धाय 
amè- विमोहयसीति ॥ 'ोकार्थम्‌ “एषा ब्राह्मी’ इति छोकार्थम्‌ ॥ इदं चाध्यायार्थोप- 
संहारश्रमं व्युदसितुमुक्तम्‌ ॥ 


गीताक्षरार्थस्तु- “प्रजहाति’ इत्यादिप्रकरणार्थो ज्ञानिलक्षणमुपसंहियते एषेति । एपा 
“प्रजहाति' इत्यादौ प्रक्रान्ता “या निशा” इत्यादौ पिण्डीकृत्योक्त्या ब्राह्म ब्रह्मविषया स्थितिः 
सर्वकामप्रहाणनित्यभगवदनुस्मृत्यादिरूपं ब्रह्मविषयकज्ञानवतो लक्षणम्‌ | उक्तस्थितेः फल- 
मुच्यते- नैनामिति ॥ एनाम्‌ उक्तरूपां स्थितिं प्राप्य न मुह्यति भववेदनानुभववान्न भवति | 
्रह्मपरोक्षज्ञानी मुच्यत इति पूर्वार्ध निर्गलितम्‌ । सा च ज्ञानिनो ब्रह्मप्राप्तिरूपा मुक्तिः किं 
तद्देहपातानन्तरमेव उतान्यथेत्यपेक्षायामुक्तं - स्थित्वाऽस्यामन्तकालेऽपीति ॥ देहावसान- 
समयेऽपि भगवदनुग्रहयोगादस्यां भगवदनुस्मृत्यादिरूपायां स्थित्वा तत्कालेऽप्यनन्यमानसश्चेद्‌ 
ब्रह्म ऋच्छति प्राप्रोति । प्रारब्धकर्माभावे यद्देहे ज्ञानोदयस्तद्देहावसान एव । तत्सद्भावे तु 
देहान्तरं प्राप्य तत्र प्रारब्धभोगानन्तरमेव ब्रह्म प्रतिपद्यते | तथा च सूत्रम्‌ 'भोगेन त्वितर 
क्षपयित्वाऽथ सम्पत्स्यते’ इति ॥ कार्यब्रह्मव्यावृत्तये विशिष्यते- निर्वाणं प्राकृतशरीररहित- 
मिति ॥ अप्राकृतदिव्यमङ्गलविग्रहपरब्रहमपराप्तरेवाखिलक्ञेशनिवृत्तिविरिष्टपरमानन्दावाप्ति- 
रूपमोक्षत्वादिति ॥ ७२ ॥ 


॥ इति श्रीमदानन्दतीर्थभगबत्पादाचार्यबिरचितश्रीमद्भगबद्वीताभाप्यटीकाव्याख्यायां भावरत्रकोद- 
समाख्यायां श्रीमत्सूरीन्द्रपूज्यपादरिष्यसुमतीन्द्रयतिविरचितायां द्वितीयाध्यायः समाप्तः ॥ 

पोकः ७२ 


भाबदीपिका (श्री.टि.)- ॥ परम्‌ उत्तमम्‌ | अपराणि अवराणि | रूपड़ाब्दो धर्मपर 
इत्याह- धर्मरिति ॥ तसेः सार्वविभक्तिकत्वात्‌ तृतीयान्तादियं तसिरित्याशयेन धर्म: 
इत्युक्तमिति द्रष्टव्यम्‌ ॥ कर्तुमिति ॥ अभक्तानां विमोहनं कर्तु परावरं वदन्तीत्यन्वयः | अयं 
'परिपूर्णानि! इति प्रमाणोक्तार्थः । भाष्यस्थादिगान्दार्थमाह- स्तुतिर्वेति ॥ सर्वरूपाणां 
परिपूर्णत्वेनाभेदाभिप्राये सर्वधमैः समत्वोक्तिरयुक्ता | विश्वरूपे महत्परिमाणदर्शनात्‌, तदन्यत्र 
रामकृष्णादावल्पपरिमाणदर्रानात्‌ | अभेदे चैकस्मिन्नेव विरुद्वानेकपरिमाणस्य लोकेऽद्ने - 
ेश्वरेऽप्यसम्भवादतः सर्वधर्मः समत्वरूपोऽयमर्थं उपचरितो वा स्तुतिर्वाऽस्त्वित्यर्थः। पदार्थ- 
वचित्र्या्चेत्यस्य तात्पर्यमाह अन्यत्रेति ॥ अतिप्रसङ्गः महिष्यादावदर्शनेन गोरपि सास्रादि- 
मत्त्वं न स्यादित्यतिप्रसङ्ग इत्यर्थः | तथाच लोके पदार्थानां वैचित्र्यद्शनिन दृष्टान्तेनान्यत्रा - 
बिद्यमानमपि लोकविलक्षणे हरौ नासम्भावितमिति भावः | मूले इत्युक्तमिति ॥ “धर्मवैचित्र्या- 
र्थानाम्‌’ इति पूर्वमुक्तमित्यर्थः ॥ अत्रैवेति ॥ बाधकाभावादुपरिचरितादि न कल्प्प- 
मित्युक्तम्‌ । इदानीमत्रैव प्रमाणमाहेत्यर्थः ॥ 


“विमोहसि” इत्यत्र “त्वं विमुह्यसि”इत्यन्यथाप्रतीतिवारणाय णिजन्तोऽयमित्यायेनाऽह 
विमोहयसीति ॥ गीतायाम्‌ 'ऋच्छति’ इति कथम्‌? “क्र गतौ’ इत्यस्य रूपमिति चेत्‌, 
उच्यते | 'पाप्राध्मास्थाम्नादाणूदइयर्तिसर्तिशदसदां पिवजिघ्रधमतिष्ठमनयच्छपइयर्च्छधौीय- 
सीदाः' । पादीनां क्रमात्‌ पिबादय आदेशा स्युरिति सूत्रार्थः | उदाहरणानि पा पाने, तस्य 
पिबादेशे पिबतीति भवति । प्रा गन्धोपादाने, तस्य जिघ्रादेशे जिघ्रति । ध्मा आान्दाग्रिसंयोगे, 
तस्य धमादेरो धमति । ष्ठा गतिनिवृत्तौ, तस्य तिष्ठादेशे तिष्ठति | म्ना अभ्यासे, तस्य मनादेशे 
मनति | दाणू दाने, तस्य यच्छादेरो यच्छति | हरिर्‌ प्रेक्षणे, तस्य पश्यादेशो प्यति । अर्ति, 
क्र गतौ, तस्य ऋच्छादेशे ऋच्छति । सृ गतौ, तस्य धौ इत्यादेशे धावति | षद स्वप्ने, तस्य 
शीयादेशे शीयति । vee बिशरणगत्यवसादनेषु, तस्य सीद इत्यादेशे सीदतीति । एवञ्च 
अर्तेः क्र गताविति धातोः ऋच्छादेशे लटि परस्मैपदिनि तिबादेरे पकारलोपे ऋच्छतीति 
भवति । प्राप्नोतीत्यर्थ: । भाष्ये -ज्ञन्यृच्छति’ इत्यत्र ज्ञानी ऋच्छतीति स्थिते 'इको यणचि 
इतीकारस्य यणादेशे सति ज्ञान्यृच्छतीति सन्धिर्भवतीति द्रष्टव्यम्‌ । 

इति यदुबरगीताभाष्यटीकासुयुक्ता 
शयमतिललिताभिगीर्भिरावेदयित्री । 
सुललितविवृतिर्या बृष्णिराद्वा$त्र चीर्णा 
समगमदयमध्यायो5न्तमस्यां विवृत्याम्‌ ॥ ७२ ॥ 


॥ इति श्रीमदानन्दतीर्थभगवत्पादाचार्यबिरचित श्रीमद्भगबद्वीताभाष्यटीकाब्याख्यायां भावदीपिकायां 
बिदरहळ्ळिश्रीनिवासबिरचितायां द्वितीयोऽध्यायः समाप्तः ॥ 


भावप्रकाशः (कृ.टि.)- “अखिलरूपतः” इत्यनेनाखिलावतारग्रहणे “रूपाणि' इति 
व्यर्थमित्यत आह- अखिलैर्घमैरिति ॥ ननु “विमुह्यसि' इति युक्तम्‌ । मुहधातोः इयन्वि- 
करणत्वात्‌ । तत्‌ कथं “विमोहसि’ इति । व्यत्ययेन गणकार्यानित्यत्वेन वा । शब्बिकरण- 
त्वेऽप्यस्मानिति कर्मोक्तिरनुपपन्ना अकर्मकत्वादित्याङ्कच ण्यर्थान्तर्भावमभिप्रेत्य व्याचष्ट- 
बिमोहयसीति ॥ अध्यायार्थोपसंहारप्रतीतिं निरस्यति- ऋोकार्थमिति ॥ ७२ ॥ 


॥ इति श्रीमत्तिर्मलाचार्यसूरिसूनुविरचिते प्रमेयदीपिकाभाबप्रकारे द्वितीयोऽध्यायः समाप्तः ॥ 

अर्जुन उवाच- 
ज्यायसी चेत्‌ कर्मणस्ते मता बुद्धिर्जनार्दन । 
तत्‌ किं कर्मणि घोरे मां नियोजयसि केशव ॥ १ ॥ 


भाष्यम्‌ 


आत्मस्वरूपं ज्ञानसाधनं चोक्तं पूर्वत्र । ज्ञानसाधनत्वेनाकर्म बिनिन्य 
कर्म विधीयत उत्तराध्याये ॥ 


भावप्रदीपिका (प.टी.)- पूर्वाध्यायसङ्गतितश्रोत्तराध्यायार्थमाह- आत्मेति ॥ 
आत्मपदात्‌ जीवेश्वरौ | अकर्म कर्माकरणम्‌ । “तस्मादसक्तः? इतिपर्यन्तं बिनिन्ध, ततः 
‘a’ (“एवम्‌ इत्यन्तम्‌? इति स्यात्‌) कर्म बिधीयते ॥ 


भावप्रकाशिका (न.टी.)- तृतीयाध्यायार्थ वदन्‌ सङ्गतिप्रसङ्गेन पूर्वाध्यायार्थं चाह- 
आत्मस्बरूपमिति ॥ परमात्मस्वरूपम्‌ । तज्ज्ञानस्यैव पुरुषार्थहेतुत्वात्‌ । अत एव ज्ञानं 
हि जैबमुक्तम्‌” इत्यत्र जीबाश्रितज्चानं परमात्मविपयमिति ज्ञातव्यम्‌ । तदुपायस्यैवोप- 
यंभिधानाच । “न त्वेबाहम्‌” इति दष्टान्तमुखेन शास्रप्रतिपाद्यमेवोन्मुखीचकार | उपरि च 
'नाभाबो बिद्यते सतः', 'अप्रमेयस्य', “अजो नित्यः,? “सर्वगतस्थाणुः? इति परमात्म- 
स्वरूपस्यैव प्रतिपादकत्वात्‌, न च तस्यान्यार्थता | बिम्बपरिज्ञानार्थत्वदर्शनात्‌ प्रतिविम्बा- 
वलोकस्य। अतो “न त्वेबाहम्‌’ इत्यारभ्य प्राधान्यतः परमात्मा परमात्मस्वरूपम्‌, 
तज्ज्ञानसाधनं च सयोगकर्म “योगस्थः? इत्यादावुक्तं पूर्वाध्याये ॥ 


उत्तराध्याये यदि बन्धभयात्‌ कर्मसंयोगः क्रियते, तर्मकरणेऽपि वन्धो न स्यात्‌ | 
कृतानां तु कर्मणां भोगेन क्षयात्‌, किं कर्मणा तत्साध्येन बा ज्ञानेन ? इत्याशङ्कय, 
अनन्तत्वात्‌ कर्मणां भोगतः साकल्येन क्षयासम्भवात्‌, पुनरकर्तुमशक्यत्वात्‌, कर्मेन्द्रिय- 
संयमनेऽपि मानसदुष्कमोत्पत््या भिथ्याचारत्वप्रसङ्गात्‌, प्रजापतिवचनलङ्घनप्रसङ्गात्‌, 

शोक; १ 
स्वोपकारिदेवायजनेन कृतप्रत्वापत्तेः, स्वबिहितयब्चद्वारा चक्राप्रवर्तनेन विश्वहननदोप- 
प्रसङ्गाच, न कर्माकरणं मुक्तिसाधनमिति अकर्म विनिन्य, ज्ञानमेब मुक्तिसाधनमिति 
ज्ञानसाधनत्वेन कर्म बिधीयते “तस्मादसक्तः? इत्यादिनेति भाव: । 


प्रमेयदीपिका (ज.टी.)- पूर्वोत्तराध्यायेभ्योऽस्य तृतीयाध्यायस्य भेदं स्वस्मिन्नेकतां च 
दर्शयन्‌ एतदध्यायप्रतिपायमर्थ पूर्वाध्यायार्थसङ्गतत्वेन विक्षुस्तत्प्रतिपादयं ताबदाह- 
आत्मेति ॥ जीवेश्वरस्वरूपं साङ्याख्यमित्यर्थः । ज्ञानसाधनम्‌ आत्मज्ञानसाधनं 
योगाख्यम्‌ । पूर्वत्र पूर्बस्मिन्रध्याये । न चैबं द्वितीयाध्यायस्यैक्यानुपपत्तिः । साधनस्यैव 
प्राचुर्यात्‌, प्रचुरेण च व्यपदेशात्‌ । तथाच सप्तमादौ वक्ष्यति “साधनं प्राधान्येनोक्तमतीतै- 
wart’ (७.१) इति । 'आत्मस्बरूपम्‌’ इत्यादि तु प्रकरणभेदप्रदर्शनायोक्तमिति ॥ 


एतत्सङ्गतत्बेन तृतीयाध्यायार्थमाह- ज्ञानेति ॥ योगो द्विविधः । कर्मसमाधिभेदात्‌। 
तत्र ताबज्ज्ञानसाधनत्बेन कर्म बिधीयते कर्तव्यमेवेति ज्ञाप्यते कैश्चन वाक्यैः | अकर्म 
कर्माकरणम्‌ | विनिन्य अस्मिन्नध्याये । अकर्मनिन्दाऽपि कर्मबिध्यर्था इत्येकार्थता | 
तथापि प्रकरणभेदार्थमेवमुक्तम्‌ ॥ 


“ज्ञानसाधनत्वेन? इति बदता मोक्षसाधनता निरस्ता । तेन प्रइनप्रतिबचनाप- 
व्याख्यानमप्यपहस्तितम्‌ ॥ आनन्दवृद्धयर्धता त्वनुज्ञायत एव ॥ 


भाववोधः (र.टि.)- ॥ जीवेश्वरस्वरूपमिति ॥ “न त्वेवाहम्‌’ इत्यादिनोभय- 
स्वरूपोक्तेरात्माब्द उभयपर इति भावः । 'एषा तेऽभिहिता area’ इत्युक्तत्वादाह- 
साङ्क्याख्यमिति ॥ योगाख्यमिति ॥ 'योगे त्विमां शृणु’ इत्युक्तत्वादिति भावः । “तत्र 
ताबत्‌’ इति षष्ठ समाधिर्विधीयत इति भावः | सन्ध्यामुपासीतेत्यादिवद्विधानाभावात्‌ कथं 
“विधीयते' इत्युक्तमित्यत उक्तम्‌ । कर्तव्यमेवेतीति । 


भाबदीपः (रा.टि.)- ॥ स्बस्मिन्नेकतामिति ॥ अर्यैकत्वनिबन्धनत्वादेकवाक्यताया इति 
भावः ॥ बिवक्षुरिति ॥ “ज्ञान इत्यादिना । जीवेश्वरस्वरूपमिति ॥ 'नत्वेवाहम्‌’ (२.१२) 
इत्यादिना प्राधान्येन जीवस्य तादर्ध्येनेश्वरस्य च स्वरूपमित्यर्थः ॥ 'एषा तेऽभिहिता साङ्घय' 
(२.३९) इत्युक्तम्‌- साङ्कयाख्यमिति ॥ amma ॥ ईश्वरज्ञानेत्यर्थः ॥ 

शोकः १ 
योगाख्यमिति ॥ निवृत्तिकर्मरूपं समाधिरूपं चेत्यर्थः ॥ अपव्याख्यानमिति ॥ ज्ञानकर्मणोः 
मोक्षहेतुत्वेन समुच्चयतया यदपव्याख्यानं तदित्यर्थः ॥ 


भावरत्नकोशः (सु.टि.)- तृतीयाध्यायस्य द्वितीवाध्यायरेषत्वं चतु्थाध्यायशेषत्वे वा कि 
न स्यात्‌ ? न स्यात्‌ । तेभ्यो भिन्नार्थप्रतिपादकत्वात्‌ । एवं विलक्षणार्थप्रतिपादकत्वे स्वयं 
नानार्थप्रतिपादनपरो नैकं वाक्यं स्यादू इत्यपि न । स्वयं ज्ञानसाधनकर्मकर्तव्यत्वरूपम्‌ एकमर्थ 
प्रतिपादयत एकार्थत्वेनैकवाक्यत्वात्‌ | तथाच आहुः 'अर्थैकत्वादेकं वाक्यम्‌’ इति | अस्तु ततो 
बिलक्षणार्थत्वम्‌ एकवाक्यत्वं च | तथाऽपि द्वितीयानन्तर्यमस्य कुतः? सङ्गतिसद्भावादित्येव 
अर्थ उत्तरभाष्येणोच्यत इति भावेन तदवतारयति- पूर्वोत्तरेति ॥ 


एतदध्यायप्रतिपाद्यं व्याचिख्यासिततृतीयाध्यायार्थम्‌ | अबुद्धिस्थेन सङ्गतेर्दशयितुमदाक्य- 
त्वादुक्त॑- तत्प्रतिपाद्यमिति ॥ पूर्वाध्यायप्रतिपाद्यमित्यर्थः । तेन “ज्ञानसाधनत्वेन' इति 
माष्येणेव प्रतिपाद्योक्तिलाभात्‌ किम्‌ 'आत्मस्वरूपम्‌’ इति भाष्येण ? इति शङ्का निरस्ता । 
न त्वेवाहम्‌' (२.१२) इत्यादिना जीवेश्वरस्वरूपस्योक्तत्वादाह- जीवेश्वरस्वरूपमिति | 
आत्मदाब्दस्तूभयसाधारण इति भावः | नन्वेतदयुक्तम्‌ । 'एषा तेऽभिहिता साङ्खये' (२.३९) 
इति साङ्कचस्यैवाभिधानावेदनादित्यत उक्तं- साइत्याख्यमिति ॥ आत्मज्ञानसाधनं परमात्म- 
ज्ञानसाधनम्‌ aq किं रूपमिति न ज्ञायते, “योगे त्विमाँ शृणु’ (२.३९) इति योग 
एवोक्तश्चेत्यत h- योगाख्यमिति ॥ समनन्तरातीतक्लोक आत्मस्वरूपज्ञानयोरनुक्तेराह- 
पूर्वस्मित्ध्याय इति ॥ तेन 'पूर्वयोरध्याययोरिति भाध्यार्थवर्णनं प्रथमे जीवादिस्वरूपानुक्ते- 
खुक्तम्‌” इति चोद्यं निरस्तम्‌ | 


एवं जीवेश्वरस्वरूपस्य योगाख्यज्ञानसाधनस्याभिधानाङ्गीकारे, प्रतिपाद्यभेदस्व वाक्यभेद- 
प्रयोजकत्वं हि न्यायप्राप्तमिति भावः । प्राचुर्यात्‌ प्राधान्यात्‌ । ज्ञानसाधनं हि योगाख्यं प्रायेण 
प्रतिपादितमिति तत्‌ प्रधानम्‌ । अन्यत्‌ प्रतिपादितमपि कचित्‌ तदपि तदर्थमिति भावः । 
ताबताऽप्येतस्य साधनपरत्वव्यपदेश: कुत इत्यत आह- प्रचुरेण इति ॥ अल्पनीरमिश्रक्षीरे 
प्षीरव्यपदेशा इवेति इति भावः । तथा च तत्तप्रकारिकायां “योऽर्थो यत्र प्रायेणोच्यते 
सोऽध्यायादिस्तदर्थं इति व्यवस्थोपपत्तेः' (ब्र.सू.भा.४.१.१) इति । सप्तमादौ सप्तमाध्या- 
योपक्रमे ॥ 

नन्वेकवाक्यताज्ञापनार्थ प्रधानप्रतिपाद्यं निरूपणीयम्‌ । तच्च साधनमेव । तत्‌ किम्‌ 
‘आत्मस्वरूपम्‌? इति भाष्यप्रयोजनम्‌ ? इत्यत आह-' आत्मस्वरूपमित्यादि त्विति ॥ 'एपा 
तेऽभिहिता साइचे' (२३९) इत्यन्तेनात्मस्वरूपरूपज्ञेयमुक्तम्‌ | ततः आध्यायपरिसमाप्तेज्ञनि- 
साधनं योगलक्षणमुच्यत इति प्रकरणभेदप्रदर्शनाय अभिहितमित्यर्थः । प्रकरणभेदाप्रदनि तु 
कुत्र किमुच्यते? इति शिष्याणां मनो व्याकुलं स्यादिति भावः | ननु “योगे त्विमां शृणु' 
(२.३९) इति प्रतिज्ञानुसारेण योग एव वाच्यो न तु कर्म, तदुक्तेरसङ्गतत्वादित्यत आह- 
योग इति ॥ कर्मणोऽपि योगत्वाद्‌ ज्ञानसाधनत्वेन तद्वचनं नासङ्गतमिति भातः | 
“समाधिर्ध्यानम्‌' इति न्यायदीपिकायां व्यक्तम्‌ | स च षष्ठे वक्ष्यत इति “तावत्‌' इत्युक्तम्‌ । 
कर्म बिधीयत इति ॥ तथा च तात्पर्यनिर्णये “तत्र कर्मयोगं विशेषतः प्रपञ्चयत्यनेनाध्यावन' 
(गी.ता.३.१) इति | विपूर्वस्य दधातेः करणार्थत्वादत्र कर्म क्रियत इति न युज्यते । कृप्णेन 
कर्म क्रियत इत्यसङ्गतेरित्याशङ्कय “विधीयते” इत्वस्यार्थमाह- कर्तव्यमेबेति ज्ञाप्यत इति ॥ 
“तस्मादसक्तः सततं कार्य कर्म समाचर’ (३.१९) इति विधिदर्दानादिति भावः ॥ 


कैश्रन “तस्मादसक्तः (३.१९) इत्यन्तैः । अकरमेत्यस्यार्थः- कर्माकरणमिति ॥ 
युक्तिभिः कर्माकरणस्यैव मोक्षाङ्गत्वान्नावइयं कर्मानुष्ठेयमिति कर्माकरणपक्षं 'कर्मणामकर्तु- 
मशक्यत्वात्‌, कर्मेन्द्रियसंयमेऽपि मानसदुष्कर्मादिमिथ्याचारत्वप्रसङ्गात्‌, प्रजापतिवाक्याना- 
लम्बनप्रसङ्गात्‌, स्वोपकारिदेवायजनेऽकृतज्ञत्वापत्तेः, स्वविहितयज्ञद्वारा चक्राप्रवर्तने विश्वहनन- 
दोषप्रसङ्गाच्, न कर्माकरणं मुक्तिसाधनम्‌’ इति प्राचीनटीकोक्तरीत्या विनिन्द्य इत्यर्थः | 


नन्वकर्मनिन्दनं कर्मविधानं चेत्येवम्‌ अनेकार्थकत्वादेतदध्यायस्यैकवाक्यता न स्यादित्यत 
आह- अकर्मेति ॥ प्रयाजादिविधिसमभिव्याहृतस्य ज्योतिष्टोमादिवाक्यस्य तदेकवाक्यता यथा 
तथेहापीति भावः | एवमेकवाक्यत्वाभिप्रायेण “अकर्म विनिन्ध” इति भाषणं नातीव 
प्रयोजनवदित्यत आह- तथाऽपीति ॥ यद्यपि 'कैश्चन छोकैरकर्म विनिन्दयते कर्मविधानार्थम्‌' 
इति व्याख्याने सुकरमेंबैकवाक्यत्वपरिज्ञानम्‌ | तथाऽपि प्राधान्येन कर्मकरणं विधीयत इति 
ज्ञापनार्थम्‌ 'अकर्म विनिन्द्य' इत्युक्तमित्पर्थः | 


॥ तेन मोक्षसाधनतानिरासेन | अपव्याख्यानं “बुद्धिः कमपिक्षया चेत्‌ ज्यायसी तव मता 
ae at युद्धकर्मणि किमिति मां नियोजयसि ? ज्ञानमेव सम्पादयिष्यामि । न तूभयम्‌ 

शोक: १ 


इत्यादिरूपं प्रश्नवाक्यापव्याख्यानं, “यत: कर्मणामनारम्भात्‌ मोक्षं नाश्रुतेऽतो ज्ञानकर्मणी 
समुचिते एव मोक्षसाधने’ इति प्रवचनवाक्यापव्याख्यानम्‌ | अपहस्तितमिति ॥ 'कर्तृकरणादू 
त्वर्थ? इत्यपासितुः करणवाचकाद्‌ हस्तशब्दाद्‌ धात्वर्थे निरसने णिचूप्रत्यये हस्तेनापास्यति 
अपहस्तयतीत्यतः कर्मणि निष्ठायाम्‌ अपहस्तितमिति रूपम्‌ | वामेन पाणिनाऽपास्तमित्यर्थः | 
बद्वा, “अप अपवर्जनवियोग आलेखनचौर्यनिर्देशवैकृतविधिविपर्ययक्रणग्रहणअवयवपूजा- 
निहवसव्यावृत्तिष' इत्युपसर्गनिघण्टौ “अप” इत्युपसर्गस्य विधिविपर्ययार्थकत्वाभिधानात्‌ 
ाधुकर्मेविवक्षितदक्षिणपाणिविपरीते सब्यपाणावपहस्ताब्दः | अपशब्द इति यथा । सोऽस्य 
निरासकत्वेन प्राप्त इत्यत्र “तदस्य सञ्जातं तारकादिभ्य इतच्‌’ इतीतच्प्रत्यये अपहस्तेन 
सव्यहस्तेन निरस्तम्‌, अतितुच्छमित्पर्थः | 


ननु कर्मणां मोक्षसाधकत्वनिराकरणं स्वव्याहतम्‌ | स्वयमपि तदङ्गीकारात्‌ | “सुकृतमप्रियं 
मानुष्यादिफलं जहाति । न बृहत्फलमुपासनादिनिमित्तम्‌'इति भाष्ये (गी.भा.२.५०), 
टीकायां च, मुक्तेज्ञानकर्मसमुञ्चयसाध्यत्वं चोच्यते | अतः कथं मुक्तौ कर्मणोऽनुप्रवेशाभाव- 
प्रतिपादनम्‌ ? इति चेत्‌, अत्र वक्तव्यम्‌ । किं कर्मणां ज्ञानवत्‌ प्राधान्येन मोक्षसाधनत्वं किंवा 
ज्ञानफलमुक्तावतिशयाधायकतया5ऽरादुपकारकत्वरूपतच्छेषत्वेन । नाऽद्यः, “कर्मणा ज्ञानमा - 
तनोति, ज्ञानेनामृतीभवति', “सर्वं कर्माखिलं पार्थ ज्ञाने परिसमाप्यते’ (४.३३) इत्यादि- 
श्रुतिस्मृतिविरोधातू | तदिदमाह- ज्ञानसाधनत्वेनेति ॥ न द्वितीयः । इष्टापत्तेरिति भावेनाऽह- 
आनन्दवृद्ध्यर्थता त्विति ॥ केचित्तु, यदि कर्म मोक्षसाधनतया भगवतोऽभिप्रेतं न स्यात्‌ कथं 
तर्हि ‘He कर्मैव’ (४.१५) इत्यादिना तद्विधानम्‌ ? इत्याशङ्कय कर्मणः साक्षान्मोक्षाननु- 
प्रवेशेऽपि मोक्षगतातिद्ायाधायकत्वमस्तीत्याह- आनन्दवृद्धयर्थता तु इत्यवतारयन्ति । ज्ञानात्‌ 
पूर्वमनुष्ठितानि निवृत्तकर्माणि ज्ञानमापादयन्ति । ज्ञानानन्तरमनुष्ठितानि तु ज्ञानकार्ये 
मोक्षेऽति्ञयमादधतीति न कोऽपि दोष इति भावः ॥ 


भाबदीपिका (श्री.टि.)- 


प्रणम्य यादवाचार्यगुरूणां पादपङ्कजे । 
क्रियते तृतीयाध्यायटीका भावप्रदीपिका ॥ 

खोक; १ 


स्वस्मिन्निति तृतीयाध्याय इत्यर्थः | एकबाक्यताम्‌ एकार्थप्रतिपादकत्वेनेकवाक्यताम्‌ | 
‘अर्थैकत्वादेकं वाक्यम्‌’ इति जैमिनिवचनात्‌ | तत्रतिपादम्‌ पूर्वाध्यायप्रतिपाद्यम्‌ | आत्म- 
शब्दार्थमाह- जीबेश्वरेति ॥ “न त्वेवाहम्‌’ इत्यादिनोभयस्वरूपोक्तेरात्मशब्द उभयपर इति 
भावः | ननु “एषा तेऽभिहिता साङ्कथे’ इति पूर्व साङ्कतस्योक्तत्वेन कथं 'जीवेश्वरस्वरूपमुक्त 
पूर्वत्र' इत्यक्तम्‌? इत्यत आह- साइन्येति ॥ योगाख्यमिति ॥ पूर्वत्र काले’ इत्यन्यथा- 
प्रतीतेर्ब्याचष्टे - पूर्वस्मिन्नध्याय इति ॥ केचित्तु पूर्वशब्देनाव्यवहितपूर्वाध्यायस्यैव विवक्षित- 
त्वान्न प्रथमाध्यायप्रसक्तिरित्यारायेनाऽह- पूर्वस्मिन्नध्याय इति ॥ इत्याहुः । एबमिति॥ 
पूर्वाध्यायस्याऽत्मस्वरूपज्ञानसाधनोभयप्रतिपादकत्व इत्यर्थः | ऐक्यानुपपत्तिः अर्थैक्याभावेनैक- 
वाक्यताऽनुपपत्तिरित्पर्थः | कुतो न? इत्यत आह- साधनस्यैबेति ॥ प्राचुर्यात्‌ प्राधान्यात्‌ | 
तथा च प्राधान्येन साधनप्रतिपादकत्वाद्‌ एकवाक्यत्वव्यपदेशो युक्त इत्यर्थः । 


ननु प्राधान्येन साधनप्रतिपादकत्वेऽपि अप्राधान्येनाऽत्मस्वरूपस्यापि प्रतिपादनात्‌ 
तदपेक्षयैक्यव्यपदेशः कस्मान्न स्यात्‌? इत्यत आह- प्रचुरेणेति ॥ योऽर्थो यत्र प्राधान्येनोच्यते 
सोऽध्यायस्तदर्थो यथा फलाध्याय इति भावः | अस्त्वेवम्‌, अधाप्यत्रोभयोरपि प्रतिपादनात्‌ 
साधनमेव प्राधान्येनोक्तमित्यत्र किं ज्ञापकम्‌? इत्यत आह- तथा चेति ॥ सप्तमादौ 
सप्तमाध्यायस्याऽदौ | ननु साधनस्यैव प्राधान्येन “ज्ञानसाधनमुक्तं पूर्वत्र इत्येतावदेव वक्तव्य 
‘आत्मस्वरूपं ज्ञानसाधनं चोक्तं पूर्वत्र” इति वाक्यविन्यासः कुतः? इत्यत आह- आत्मेति ॥ 
ज्ञानसाधनं केन भागेनोक्तम्‌? इति इाङ्कापरिहाराय गीतायाम्‌ “एषा तेऽभिहिता area 
बुद्धिर्योगे त्तविमां शृणु’ (२.३९) इति प्रकरणभेदस्य प्रदर्शितत्वात्‌ तदनुसारेण भाष्यकांरेरपि 
प्रकरणभेदप्रदर्शनार्थम्‌ ‘आत्मस्वरूपम्‌’ इत्यादिकमुक्तमित्याशयः | 


॥ एतदिति ॥ पूर्वाध्ययेत्यर्थः | ताबदिति ॥ समाधियोगस्तु षष्ठाध्याये निरूप्यत इति 
भावः | विपूर्वकस्य दधातेः करोत्र्थकत्वेन कर्म विधीयते क्रियते इत्यसङ्गतार्थत्वपरिहाराय 
व्याचष्टे- कर्तव्यमेबेति ॥ केचित्तु 'सन्ध्यामुपासीत’ इत्यादिवद्‌ विधानाभावात्‌ कथं 
“विधीयते' इत्युक्तम्‌? इत्यत उक्तम्‌- कर्तव्यमेवेति’ इत्याहुः । “अकर्म कर्मान्यज्ञानादिकं 
विनिन्द्य’ इत्यन्यथाप्रतीतेव्यचिष्टे - कर्माकरणमिति ॥ “सर्वथाऽहं कर्मैव न करिष्यामि’ इति 
पक्षं पूर्वत्र विनिन्य' इत्यन्यथाप्रतीतिवारणायाऽह- विनिन्यस्मिन्नध्याय इति ॥ “न हि 

शोकः १ 
afi’ (३.५) इत्यादिनेत्यर्थः | अनेन उत्तराध्याय इत्येतदपि व्याख्यातं भवति । अन्यथै- 


तदपेक्षया5प्युत्तरध्याये चतुर्थ इत्यन्यथाप्रतीतिः स्यादिति भावः । नन्तेतदध्यायस्याकर्म- 
निन्दाकर्मविधिरूपार्थ-द्वयप्रतिपादकत्वेनैकार्थत्वाभावाद्‌ एकवाक्यता न स्यादित्यत आह- 
अकर्मनिन्देति ॥ अकर्मणि निन्दिते सति कर्मविधौ प्रवर्तत इति कर्मविध्यनुकूलत्वेनैवाकर्मणो 
निन्दितत्वात्‌ कर्मविधिरूपैकार्थत्वस्य प्राधान्यतः प्रतिपादनात्‌ तदपेक्षयैकवाक्यतोपपन्नेति भावः | 


नन्वेवमेकार्थत्वाभिप्राये “ज्ञानसाधनं कर्म विधीयत उत्तराध्याये’ इत्येव कस्मान्नोक्तम्‌! 
'अकर्म विनिन्द्य’ इत्यंशः कुतः? इत्यत आह- तथाऽपीति ॥ यचय्येवमेकार्थता, तथाऽ- 
पीत्वर्थः | ननु “न हि कश्चित्‌’ (३-५) इत्याद्यैः कर्मविधानाभावात्‌ कथं समस्ताध्यायेनापि 
कमैव विधीयत इत्युच्यते? इति इाङ्कापरिहाराय प्रकरणभेदज्ञापनाय 'अकर्म विनिन्द्य’ 
इत्युक्तमिति भावः ॥ इति बदतेति ॥ कर्मणो ज्ञानसाधनत्वं वदतेत्यर्थः | ननु कर्मणो 
मोक्षसाधनत्वनिरासस्य का प्रकृतसङ्गतिः? इत्यत आह- तेनेति ॥ कर्मणः सकाशद्‌ बुद्धि- 
ज्यायसी चेत्‌ कर्मणि कस्मान्नियोजयसि? तस्य मोक्षसाधनत्वाभावाद्‌ वृद्धेरेव तद्भावात्‌ | 
मोक्षसाधनस्यैवाधिकारिणा सम्पाद्यत्वाद्‌ इत्यर्जुनप्रश्नाशयवर्णनं, तथा 'लोकेऽस्मिन्‌’ इत्यत्र 
'कर्मयोगेन योगिनाम्‌’ इत्यधिकारिविशेषाणां कर्मणेव मुक्तिरिति कर्मणो मोक्षसाधनत्वं 
भगवतोऽभिप्रेतमिति प्रतिवचनव्याख्यानं च यद्‌ भास्करेण कृतम्‌, तद्‌ ज्ञानात्‌ पूर्व कृतस्य 
कर्मणो ज्ञानेनैव कृतार्थत्वम्‌, न लिङ्गभङ्गरूपमोक्षसाधनत्वमिति, “स हि धर्मः सुपर्याप्तो 
ब्रह्मण: पदवेदने’ इत्यनुगीतोपङ्रमे भगवतैव प्रतिपादितत्मेनापहस्तितमित्यर्थः | नन्वथापि 
ज्ञानोत्तरकृतकर्मण आनन्दाभिवृद्विरूपसाधनत्वस्यापि 'स हि धर्मः' इति भगवतैवोक्तत्वेनाऽ- 
ननदवृद्विरूपमुक्तिसाधनत्वं ज्ञानोत्तरकृतकर्मणो नास्तीति प्रश्ना्यः | तदस्तीति प्रतिवचनाभि- 
प्राय इति व्याख्यायत इति चेत्‌ तर्हि अनुज्ञया वर्तामह इत्यभिप्रेत्याऽह- आनन्दवृद्धर्थता 
त्विति ॥ अर्जुनादीनां ज्ञानोत्तरकृतयुद्धादिकमण आनन्दवृद्धयर्थताया अस्माभिरङ्गीकारादिति 
भाव; | 


भावप्रकाशः (कृ.टि.)- ननु “योगे त्तिमां श्रुणु' इति प्रतिज्ञातत्वाद्यावत्प्रतिज्ञान्तरं 
करिष्यते तावत्‌ तदेव प्रतिपाद्यमिति ज्ञास्यते । तत्‌ किं पुनः प्रतिपाद्यवर्णनन ? किञ्च 
'ज्ञानसाधनत्वेन' इत्यादिनैव प्रतिपाद्योक्तिलाभात्‌ किम्‌' आत्मस्वरूपम्‌’ इति वाक्येनेत्यत 

आह- पूर्वेति ॥ तत्प्रतिपा्यमिति ॥ अबुद्विस्थेन सङ्गतेः दर्शयितुमशक्यत्वात्‌ पूर्वाध्याय- 
्रतिपाद्यमाहेत्यर्थः । 'नत्वेवाहम्‌' इत्यादिना जीवेश्वरयोरुक्तत्वादाह- जीवेश्वरस्वरूपमिति ॥ 
ननु 'जीवेश्वरस्वरूपमुक्तम्‌ ” इत्ययुक्तम्‌ । “एषा तेऽभिहिता साहवे’ इति वाक्यात्‌ पूर्वाध्यावे 
साङ्कचस्वैवोक्तत्वावगमादित्यत उक्तम्‌- साङ्कयाख्यमिति ॥ अव्यवहितपूर्वक्लोके आत्मस्वरूप- 
ज्ञानसाथनयोरनुक्तेराह- पूर्वस्मिन्नध्याय इति ॥ प्राचुर्यात्‌ प्राधान्यात्‌ सप्तमादौ सप्तमोपक्रम । 


ननु योगे त्विमां झुण्विति प्रतिज्ञातत्वात्‌ ज्ञानसाधनत्वेन योग एव वाच्यो न तु कर्मेत्यत 
आह- योगो द्विबिध इति ॥ तथा च कर्मणोऽपि योगत्वात्‌ ज्ञानसाधनत्वेन तत्कथनं 
युक्तमिति भावः | समाधिर्ध्यानम्‌ | तथैव न्यायदीपिकोक्तेः | षष्ठे समाधिर्वक्ष्यत इति सूचयितुं 
“तावत्‌? इत्युक्तम्‌ | ननु कर्मकर्तव्यत्वबोधके “लोकेऽस्मिन्‌ ' इत्यादौ विधिप्रत्यय एव न 
ह्यते | यत्र च दृहयते “नियतं कुरु कर्म’ इत्यादौ तत्रापि कर्मकरणस्यैव सन्ध्योपासन- 
वद्विधेयत्वं न तु कर्मणः । यत्रापि “युध्यस्व विगतज्वरः’ इति विधेयत्वं प्रतीयते तत्रापि 
युद्धस्यैव न तु कर्ममात्रस्य । तत्कथं कर्म विधीयते इत्युक्तम्‌? इत्याराङ्कच सर्वसङ्गहायाह- 
कर्तब्यमेबेति ज्ञाप्यत इति ॥ नन्वर्थैक्याभावादध्यायस्यैकवाक्यता न स्यादित्यत आह- 
अकर्मनिन्दाऽपीति ॥ 


॥ एबमुक्तमिति ॥ अकर्म विनिन्द्य' इत्यायुक्तमित्यर्थः । तेनेति ॥ मोक्षसाधनता- 
निरासेनेत्वर्थः । प्रश्नेति ॥ बुद्धिः कर्मापक्षया ज्यायसी चेत्‌ मता तहिं घोरे युद्धाख्ये कर्मणि 
किमर्थ मां नियोजसि ज्ञानमेव सम्पादयिष्यामि नतु उभयमित्यादिरूपेण प्रश्नापन्याख्यानं, 
'कर्मणामनारम्भात्‌, मोक्षं नाश्रुते, अतो ज्ञानकर्मणी समुच्चिते एव मोक्षसाधने इति 
प्रतिवचनापव्याख्यानं चेत्यर्थ इत्याहुः ॥ कर्मणो मोक्षसाधनत्वं किं ज्ञानवत्‌ प्राधान्येन उत 
आनन्दविवृद्धचर्थत्वेन | आयो भाष्यकृतैव 'ज्ञानसाधनत्वेन’ इत्यादिना निरस्तः । द्वितीये 
त्विष्टापत्तिरित्याह- आनन्दवृद्धयर्थतात्विति ॥ 


भाष्यम्‌ 


कर्मणो ज्ञानमत्युत्तममित्यभिहितं भगवता “द्रेण ह्यबरं कर्म? (२.४९) 
इत्यादौ । एबं चेत्‌ किमिति कर्मणि घोरे युद्धाख्ये नियोजयसि निवृत्तधर्मान्‌ 
विनेत्याह- ज्यायसीति ॥ 

भावप्रदीपिका (प.टी.)- arash साभिप्रायमबतारयति । ‘ater’ इति काम्य- 
कर्मणो ज्ञानमुत्तममित्युक्तम्‌ । तहि तत्साधनेपु निवृत्तिधर्मेप्बेब नियोजय न प्रवृत्तिधर्मे 
युद्धे। युद्धमपि निवृत्तिधर्मश्रेत्‌ तर्हिं तब वाक्यस्य व्यामिश्रता स्यात्‌ । स्वर्गद्वार' 
पराप्स्यसे स्वर्गम्‌? इति वचनादिति । छोकार्थमाह- कर्मण इति ॥ १,२॥ 


भावप्रकाशिका (न.टी.)- तत्र ताबज्ज्ञानस्य मुक्तिसाधनत्बम्‌, तत्साधनत्वं च 
कर्मणोऽङ्गीकारेऽपि न घोररूपं युद्धादिकं मुक्तिहेतुज्ञानसाधनम्‌, “शान्तो दान्तः? इत्यादि- 
बिरोधात्‌ । 'स्वर्गद्वारमपावृतम्‌? इत्यादिनाऽन्यार्थताबगतेश्च । अतः स्वर्गादिफलकर्मणः 
सकाशात्‌ बुद्धिर्जायसी चेत्‌ बुद्धिहेतुशान्त्यादिनिवृत्तिधर्मेष्वेब नियोजय माम्‌, किमिति 
पुनः स्वर्गादिहेतुयुद्धादौ नियोजयसि ? इति प्रश्नाभिप्रायं प्रकटयन्‌ तद्वाक्यमवतारयति- 
कर्मण इति ॥ 


प्रमेयदीपिका (ज.टी.)- बीजं प्रदर्शयन्‌ प्ररनवाक्यतात्पर्यमाह- कर्मण इति ॥ 
आदिपदेन “कृपणाः फलहेतवः? (२.४९) इत्यादेर्ग्रहणम्‌ । घोरे रागद्वेपादयुपेते । अत्रो- 
wa कर्मशब्देन काम्यं कर्माभिप्रेतम्‌ । निवृत्तधर्मान्‌ निष्कामधर्मान्‌ । यत्याश्रम- 
विहिताङ्छमदमादीन्‌ । अत्र कर्मणि किमिति नियोजयसि? इत्येकः प्रश्नः घोरे इति 
द्वितीय इत्यवधेयम्‌ ॥ 


इदमुक्तं भबति । आश्रमत्रयबिहितानि यज्ञादीनि, युद्धादीनि च कर्माणि काम्यान्येब | 
फलश्रबणात्‌ सर्व एते पुण्यलोका भवन्ति’ (छा.२.२.१६) इत्यादि । तथाऽत्रापि 
'हतो बा प्राप्स्यसि स्वर्गम्‌? (२.३७) इत्यादि । चतुर्थाश्रमबिहितानि शमदमादीन्य- 
काम्यानि। फलाश्रबणात्‌ । “शान्तो दान्तः? इत्युपक्रम्य “आत्मानं पश्येत्‌’ (वृ.६.४.२४) 
इति जञानार्थत्वश्रबणाञ्च । ज्ञानं च काम्यात्‌ कर्मणोऽत्युत्तममित्यभिहितम्‌ | ततश्च काम्ये 
कर्मणि युद्धे “युद्धयस्ब भारत’ (२.१८) इति नियोजनमयुक्तम्‌ । किन्तु “चतुर्थाश्रमं 
स्वीकृत्य तद्धर्मनिष्ठो भब’ इति नियोक्तव्यम्‌ ॥ 


भाववोधः (र.टि.)- ॥ उभयत्रेति ॥ गीतायां भाष्ये चेत्यर्थः । 'घोरे' इत्यस्य श्रेयान्‌” 
इति पृथक्‌ परिहारदर्शनादिति भावः ॥ 


a श्रीमद्धगवद्वीताभाष्यम्‌ 


APR: 2 
भाबदीपः (रा.टि.)- ॥ बीजमिति ॥ 'प्रश्नस्य' इति योज्यम्‌ ॥ अत्रोभयत्रेति ॥ 
प्रश्नपरे गीतावाक्ये तद्धाष्ये चेत्यर्थः | यद्वा अत्र भाष्ये “उभयत्र कर्म? इत्यत्र कर्मणीत्वत्र 
चेत्यर्थ: ॥ एकः प्रश्न इति ॥ सच 'लोकेऽस्मिन्‌' (३.३) इत्यत्र, द्वितीयस्तु 'श्रेयान्‌ 
स्वधर्मः? (३,३५) इत्यत्र निरसिष्यत इति तत्रैव व्यक्तीभविष्यतीति भावः । ननु सर्वकर्मणां 
काम्यत्वात्‌ कथं 'निवृत्तधर्मान्‌ विना’ इत्युक्तिः? मुत्तयर्थानां निवृत्धर्मत्वे g- 'वुद्धथा युक्ता 
यया पार्थ कर्मबन्धं प्रहास्यसि’ (२.३९) इति युद्धकर्मणोऽपि मुत्तयर्थत्वेन निवृत्तत्वात्‌ 
“निवृत्तधर्मान्‌ विना’ इत्युक्तमयुक्तमित्यतः प्रश्नपरश्लोकद्वयतात्पर्यमाह- इदमुक्तमिति ॥ 


भाबरत्रकोशः (सु.टि.)- ॥ बीजं प्रश्नबीजम्‌ ॥ “इत्यादेः? इत्यादिपदेन “बुद्धियुक्तो 
जहातीह? (२.५०) इत्यादेग्रहणम्‌। “घोरं भीमं भयानकम्‌’ इति (अमर) कोशरीत्या 
घोरशब्दस्य भयहेतुत्वार्थकत्वं न प्रकृते घटते । “सुखिनः क्षत्रियाः पार्थ लभन्ते युद्धमीटशम्‌' 
(२.३२) इति दुद्धस्यापेक्षितत्वावेदनेन तत्र विरोधादित्यत आह- घोरे रागेति ॥ अत्र 
भाष्ये | उभयत्र 'कर्मणः' इत्यत्र, ‘कर्माणि’ इत्यत्र च । 'अतीतधर्मान्‌ इति प्रतीतिं वारयन्‌ 
“निष्कामं ज्ञानपूर्वं तु निवृत्तमिति चोच्यते’ (म.स्मृ. १२.८९) इति प्रमाणप्रसिद्धयनुसारण 
तदर्थमाह- निवृत्तेति ॥ श्रुतफलाभिसन्धिरहितान्‌ भगवदर्पणबुद्ध्याऽनुष्ठितधर्मानित्यर्थः | के 
ते तथविधा धर्माः? किंरूपाश्च? इत्यत उक्तम्‌- यत्याश्रमेति ॥ शमः भगवन्निषठबुद्वित्वम्‌ | 
दमः इन्द्रियनिग्रहः । आदिपदेनोपरतितितिक्षादयो ग्राह्याः ॥ ननु कर्मणि किमिति 
नियोजयसि ? इति प्रश्ने “ज्यायसी” इत्यनेन हेतोरभिधानात्‌ 'घोरे’ इति विशेषण व्यर्थमित्या- 
शङ्कय, 'लोकेऽस्मिन्‌’ (३.३) इति कोके, श्रेयान्‌’ (३.३५) इति क्लोके च पृथक्‌ 
परिहारदर्शनात्‌ तदनुरोधेन प्रश्द्वयमत्रेत्याह- अत्र कर्मणि किमितीत्यादि ॥ “तत्‌ किं घोरे 
कर्मणि माम्‌’ इति विशेषण पूर्व निपात्यापि शक्ये बचने यत्‌ परतो निपात्य प्रश्नकरणं तत्‌ 
किमपि प्रयोजनं सूचयति | तच्च प्रश्नद्वयकरणोपस्थापनमेवेति भावः । 


कर्मणां बुद्धयवरत्वेन तत्र नियोजनं त्वदीयं नोपपद्यत इति प्रश्नतात्पर्ये “निवृत्तधर्मान्‌ 
विना' इति भाषणमयुक्तम्‌ । तेषामपि कर्मत्वाद्‌ इत्यतो भाष्यभावमाह- इदमुक्तमिति ॥ यद्वा 
सबीजं प्रश्नवाक्यतातपर्यमाहेत्युक्तम्‌ | तदेव तात्पर्य व्यनक्ति- इदमुक्तमिति ॥ 

ग्रोकः १ 
॥ यज्ञादीनि यज्ञदानब्रततपांसि । एतानि च त्रैवर्णिकसाधारणधर्मा; | असाधारणधर्मा- 


नाह- युद्धादीनि चेति । कृषिगोरक्षादिकं वैश्यासाधारणधर्मः, याजनमध्यापनं प्रतिग्रहश्च 
बिप्रासाधारणधर्म आदिपदेन ग्राह्मः 1 विप्रधर्माणामादौ वक्तव्यत्वेऽपि “युद्धादीनि! इति 
क्षत्रियधर्माभिधानं प्रस्तावात्‌ | यज्ञादीनां फलश्रवणं दर्शयति- सर्ब एत इति । युद्धादीनां तद्‌ 
दर्शयति- तथेति । 


“हतो वा प्राप्स्यसि स्वर्ग जित्वा वा भोक्ष्यसे महीम्‌ । 
तस्मादुत्तिष्ठ कौन्तेय युद्धाय कृतनिश्रयः ॥' (२.३७) 


इति गीतायामप्यस्ति फलश्रवणमित्यर्थः | इत्यादि इति क्रियाविरोषणम्‌ । विश्वजिन्यायेन 
स्वर्गफलकल्पनायां फलाश्रवणमसिद्धमित्यत आह- शान्त इति ॥ दुक्तं विश्वजिदादौ सर्वथा 
फलाश्रवणात्‌ कामिनियोज्यान्वयाय “स स्वर्गः स्यात्‌ सर्वान्‌ प्रत्यविरिष्टत्वात्‌’ (मी.सू. 
४,३.१३) इति स्वर्ग एव फलतया कल्प्यत इति । प्रकृते तु न तथा | ज्ञानलक्षणदृष्ट- 
फलश्रवणादित्यर्थः | अयुक्तमिति ॥ 'इमं लोकं हीनतरं वा विशन्ति' (आथ. १.२.१०) 
इत्यादिना तस्य क्लेशिरस्कत्वावेदनादिति भावः | तद्धर्मनिष्ठः चतुर्थाश्रमविहितधर्माचरण- 
निष्ठावान्‌ । तस्य च निवृत्तधर्मतया तदनुष्ठानस्य ‘कर्मणा ज्ञानमातनोति’ इति ज्ञानार्थत्वाव - 
गमादिति भावः | 


भाबदीपिका (श्री.टि.)- ॥ बीजम्‌ प्रश्नवीजम्‌ । इत्यादेरिति ॥ “बुद्धियुक्तो जहातीह 
(२.५०) इत्यादिना ज्ञानफलस्य कर्मफलाद्‌ वैलक्षण्यकथनेन कमपिक्षयाऽप्युत्तमत्वमभिप्रेत- 
मिति भावः ॥ ननु गीतायां भाष्ये च कर्मशब्देन यदि सामान्यतः कर्ममात्रं विवक्षितम्‌, 
तदपेक्षया ज्ञानस्योत्तमत्वमित्यर्थः, तहि निवृत्तधर्माणामपि कर्मान्तर्गतत्वेन कर्मणि कस्मा- 
न्नियोजसीत्येव वक्तव्यम्‌ । 'निवृत्तधर्मान्‌ विना’ इत्येतदसङ्गतमित्यत आह- अत्रोभयत्रेति ॥ 
गीतायां भाष्ये चेत्यर्थः । 'निवृत्तधर्मान्‌ ध्वस्तधर्मान्‌' इत्यन्यथाप्रतीतिनिरासायाऽह- 
निष्कामेति ॥ “निष्कामं ज्ञानपूर्वं तु निवृत्तमिह चोच्यते’ (म.स्मृ.१३-८९) इति वचनादिति 
भावः । ननु 'घोरे' इति विशेषण व्यर्थमित्यत आह- अत्रेति॥ द्वितीय इति ॥ अस्य 
श्रेयान्‌ स्वधर्मो विगुणः? (३.३५) इति पृथक्‌ परिहारदर्गनादित्याशयः । ननु च 
युद्वादिकर्मणां ज्ञानद्वारा मोक्षसाधनत्वस्योक्तत्वेन ‘aq किं कर्मणि’ इति कथमाक्षेपः 


236 श्रीमद्वगबद्रीताभाप्यम्‌ 


शोक: 4 


सङ्गच्छते? इत्यत आह- इदमुक्तं भवति ॥ आश्रमत्रयेति ॥ ब्रह्मचारि-गृहस्थ-वानप्रस्थे- 
त्यर्थः | ब्रह्मचारिणाऽप्यश्चतथाम्ना Fare: कृतत्वादस्ति ब्रह्मचारिणोऽपि युद्धकृतिरिति ज्ञेयम्‌ । 
फलश्रबणादिति ॥ ज्ञानेतरक्षयिफलश्रवणादित्यर्थः | तदेव श्रवणं दर्शयति- सर्व एत इति ॥ 
पूर्व प्रकृताः सर्वे यज्ञादिकर्तारः स्वर्गादिपुण्यलोकवन्तो भवन्तीत्यर्थः | फलाश्रबणादिति ॥ 
ज्ञानेतरक्षयिफलाश्रवणादित्यर्थः | ननु “आत्मानं पयेत्‌’ इति श्रुतौ कथं झामादीनां ज्ञानार्थं 
श्रूयत इत्यत उक्तम्‌ - शान्त इति ॥ “शान्तो दान्त उपरतस्तितिक्षुः समाहितो भूत्वा:5- 
त्मन्येवाऽत्मानं पयेत्‌’ (बृ. ६.४.२४) इत्यत्र शान्तादिर्भूत्वा पयेदित्युत्तथा शमादीनां 
ज्ञानफलकत्वं लब्धमिति भावः । गीताभाष्ययोरर्थमनुवदति - ज्ञानं चेति ॥ यत्याश्रमविहित- 
झमादिसाध्यं ज्ञानं चेत्यर्थः | अभिहितम्‌ 'दूरेण ह्यवरं कर्म! (२-४९) इत्यादौ । “निवृत्त- 
धर्मान्‌ विना’ इति भाष्याभिप्रायमाह- किन्त्बिति ॥ चतुर्थाश्रमम्‌ यत्याश्रमम्‌ । तद्धर्मेति ॥ 
चतुर्थाश्रमविहितशमादिधर्मत्यर्थ: | 


भावप्रकाशः (कृ.टि.)- ॥ बीजमिति ॥ प्रश्नबीजमित्यर्थः । इत्यादेरिति ॥ आदिपदेन 
“बुद्धियुक्त:” इत्यादेः ग्रहणम्‌ । ननु “घोरं भीमं भयानकम्‌ ' इत्यमरोक्तर्घोरत्वं भयहेतुत्वम्‌ | न 
च युद्धस्य तदस्ति । “सुखिनः पार्थ लभन्ते युद्धमीदृशम्‌’ इति वीरक्षत्रियाणां भयाभावावगमा- 
दित्यत आह- रागेति उभयत्रेति ॥ गीतायां भाष्ये चेत्यर्थः | अतीतधर्मानित्यन्यथाप्रतीति- 
निरासायाह- निष्कामधर्मानिति ॥ नन्वनुपलम्भादुक्तधर्मा एव न सन्तीत्यत आह- यत्या- 
श्रमेति ॥ ननु कर्मणि नियोजनमयुक्तमित्यत्र 'ज्यायसी' इत्यनेन हेतोरुक्तत्वाद्‌ “घोर' इति 
विशेषणं व्यर्थमित्याशङ्क् “लोकेऽस्मिन्‌’ इति श्रेयान्‌’ इति च पृथक्‌ परिहारद्वयदर्शनानु- 
रोधेनाह- अवेति ॥ यज्ञादीनीति ॥ यज्ञदानतपांसीत्यर्थः । एतेषां च त्रैवर्णिकसाधारण- 
धर्मत्वात्‌ क्षत्रियाद्यसाधारणध्मेभ्यो युद्धादिभ्यः पृथक्‌ कीर्तनम्‌ । युद्धादीनीति ॥ अत्र 
युद्धमैश्वर्य च क्षत्रियस्यासाधारणधर्मौ । कृषिगोरक्षादिकं वैश्यस्य । जीवनार्थं याजनमध्यापं 
प्रतिग्रहश्च विप्रस्य | एते धर्मा युद्धादिपदेन विवक्षिता इति बोध्यम्‌ । यज्ञादीनां फलश्रवणं 
दर्शायति- सर्व एत इति ॥ 

शोकः १ 
भाष्यम्‌ 


कर्मणः सकाशाद्‌ बुद्धिर्ज्यायसी चेत्‌, ते तब मता, तत्‌ तहि ॥ १ ॥ 


भावप्रकाशिका (न.टी.)- ज्यायसी' इत्यादि ‘aq’ इत्यन्तं बाक्यं योजयति- 
कर्मणः सकाशादिति ॥ 'हतंः वा प्राप्स्यसे(प्राप्स्यसि-पां) स्वर्गम्‌’ इत्युत्तवा 
'कर्मण्येबाधिकारस्ते मा फलेपु” इत्याुक्तेः व्यामिश्रवाक्यम्‌ ॥ १,२ ॥ 


प्रमेयदीपिका (ज.टी.)- ननु युद्धमपि “कर्मबन्धं प्रहास्यसि’ (२.३९) इत्युक्तत्वा- 
ari भवतीति मतम्‌, तदा व्यामिश्रेण बाक्येन वुद्धिमोहनमेबापद्यते । अथैवं मतम्‌ । 
युद्धादीनि कर्माणि काम्यान्यकाम्यानि च । तत्र यः सकामः तं प्रति “हतो वा’ (२.३७) 
इत्यायुक्तम्‌ । यः पुनर्ज्ञनार्थी तमुद्दिश्य कर्मण्येवाधिकारः? (२.४७) इत्युक्तम्‌ । तत्र का 
व्यामिश्रता? इति । तथाऽपि शुद्धेषु निवृत्तलक्षणेषु यत्याश्रमधर्मेषु सत्सु बैकल्पिकेपु 
नियोजनमयुक्तमेब | तत्र मनोबिक्षेपाभावात्‌ । अत्र तद्धाबादिति ॥ 


किञ्च कामक्रोधादीनां नरकफलत्वमुक्तम्‌ । युद्धे च कामादयोऽवर्जनीयाः । ततोऽपि 
तत्र नियोजनमयुक्तम्‌ ॥ नन्चस्योत्तरं “सुखदुःखे समे कृत्वा’ (२.३८) इत्युक्तम्‌ । 
सत्यम्‌ । तथाऽपि रागादिप्रसक्तिहीनेषु शक्यानुष्ठानेपु यतिधर्मेषु सत्स्वशक्यानुछेये युद्धे 
नियोजनमयुक्तमेबेति ॥ 


प्रथमइलोके पदानां ब्यबहितत्वादन्वयं दर्शयन्‌ किञ्चिव्याचष्टे- कर्मण इति ॥ षष्ठी- 
्न्तिनिरासाय सकाशात्‌ इत्युक्तम्‌ । बुद्धिः आत्मज्ञानम्‌ । ज्यायसी प्रशस्ततरा ॥ १ ॥ 


भाबबोधः (र.टि.)- ॥ व्यामिश्रेणेति ॥ युद्धस्य स्वर्गायर्थत्वप्रतिपादक'हतो वा’ इति 
ज्ञानार्थत्वप्रतिपादककर्मवन्धम्‌' इति विरुद्धार्थप्रतिपादकरूपव्यामिश्रेणेत्यर्थः ॥ का व्यामि- 
श्रतेतीति ॥ अत एव प्राक्‌ 'इव' इत्युक्तम्‌ | बैकल्पिकेष्बिति ॥ अधिकारिभेदेन काम्या- 
काम्यरूपेष्वित्यर्थः | किञ्चिदिति ॥ “तत्‌” इत्यस्य ‘ate’ इति व्याख्यानादिति भावः || २ ॥ 


भाबदीपः (रा.टि.)- ॥ का व्यामिश्रतेति ॥ हतो वेत्यस्य अधिकारिभेदेन व्यवस्थित- 
TRA भावः ॥ वैकल्पिकेषु व्यवस्थितविकल्पवत्स्वित्यर्थः | नरकफलत्वमुक्तमिति ॥ 


Jan श्रीमद्धगबद्रीताभाष्यम्‌ 


शोकः १ 
“विषयान्‌ ध्यायतः’ (२.६२) इत्यादाविति भावः ॥ 'ज्यायसी' इत्यस्य वृद्धतमा इति 
भ्रमनिरासायाह- प्रशस्यतरेति ॥ १ ॥ 


बाक्यार्थप्रदीपः (पां.टि.)- प्रशस्यशब्दादतिशयार्थे ‘द्विवचनविभज्योपपदे तरबीयसुनौ 
इति ईयसुन्प्रत्यये 'ज्य च' इति तस्य ज्यादेशे 'ज्यादादीयसः' इति ज्यात्परस्य ईयसुनः 
ईकारस्य आदादेशे निष्पन्नज्यायःशब्दात्‌ ख्रियाम्‌ “ उगितश्च’ इति डीपि ज्यायासीङाब्द- 
निष्पत्तिरिति भावेन तं व्याचष्टे - ज्यायसी प्रशस्यतरेति ॥ 


भाबरत्रकोरः (सु.टि.)- तदा युद्धादिकर्मणोऽपि ज्ञानार्थत्वेन ज्ञानान्तभावि । “दुरेण 
ह्यवरं कर्म! (२.४९) इति ज्ञानबहिर्भाववचनेन त्वदीयेन विरुद्धार्थप्रतिपादकेन बुद्धेमोहनम्‌ 
अनवस्थानम्‌ एकार्थनिष्ठत्वाभाव आपद्यत इत्यर्थः | “हतो वा’ (२,३७) इत्यनेन युद्धस्य 
स्वर्गाद्यर्थत्वप्रतिपादनात्‌, 'कर्मबन्धं प्रहास्यसि’ (२.३९) इति च ज्ञानार्थत्वप्रतिपादनाद्‌ इति 
भावः | परमकारुणिकस्य तव न सर्वथा मोहनार्थवचनमस्ति | मम तु वाक्यद्वयं शुण्वत एवं 
प्रतिभातीति मोहनमिवेति “इव” ब्दः । वचनद्वयस्य . मोहनार्थत्वं परिहर्तु शइते- 
अथैबमिति ॥ वैकल्पिकेषु अधिकारिभेदेन काम्याकाम्यरूपेषु । 


॥ तत्र यत्याश्रमविहितधर्मेषु | अत्र युद्धादिषु । “घोरे रागद्वेषाद्युपेते’ इति कर्म विशेषितम्‌ । 
तद्‌ द्वितीयप्रश्नतात्पर्यमाह- किञ्चेति ॥ उक्तम्‌ "ध्यायतो विषयान्‌’ (२.६२) इत्यत्र | ततोऽपि 
न केवलं काम्ये विक्षेपभावात्‌, किन्तु कामक्रोधाभिभूतत्वेन नरकफलत्वादपि | अझाक्यानुषठान 
रागक्रोधादिदोषविनिर्मोकेणाशक्यानुष्ठाने । पदानां `कर्मणः’, “बुद्धिः', “ज्यायसी' इति 
पदानाम्‌ | ब्यबहितत्बात्‌ अन्वयबोधानुकूलसनिधिून्यत्वात्‌ | सकाशात्‌’ इति रोषपूरणात्‌ 
‘aq! इत्यस्यानुवादेन “तहि” इति व्याख्यानाच आह- किञ्चिदिति ॥ 


“एषा तेऽभिहिता साइचे बुद्धि: (२.३९) इत्यत्र बुद्धिशब्दस्य वागर्थकत्वं भाषितमिति 
अत्रापि तद्रहणे तस्याः कर्मणो ज्यासस्त्वानुवादोऽनुपपन्न इत्यतो भावे क्तित्रन्तत्वमभ्युपेत्य 
'शुद्धात्मतत्त्वविज्ञानम्‌’ (व्या.स्मृ.) इति प्रमाणसिद्धं भगवद्विषयं ज्ञानमत्र ग्राह्ममित्याह- 
आत्मज्ञानमिति ॥ 'ज्यायसी’ इत्यस्य वृद्धशब्दप्रकृतिकत्वे वयःपरिपाकादिरूपाया वृद्धेर्ुद्धा- 
वसम्भवात्‌, प्रशस्यशब्दप्रकृतिकत्वमभिप्रेत्य व्याचष्टे- ज्यायसी प्रशस्ततरेति ॥ बुद्धिकर्मणो - 

ध्ये वुद्धिरतिशपेन प्रशस्थेत्यर्थ: । प्रशस्तवाचिप्रशस्यशब्दाद्‌ आतिशायनिके ईयसुन्‌ प्रत्यये 
“ज्य च' इति ज्यादेशे “ज्यादादीयसः? इत्यात्त्वे “उगितश्च' इति डीपि 'ज्यायसी’ इति रूपे 
तेनोक्तार्थलाभ इति भावः | ईयसुन्प्रत्ययस्य अजादित्वात्‌ तस्य च ‘अजादी गुणवचनादेव' 
इति नियमितत्वात्‌ प्रश्नस्यानुवचननिमित्तत्वात्‌ ततः कथमीयसुनूउत्सत्तिः? इति शङ्का 'आदेश- 
विधानादेवैतद्विषये 'अजादी गुणवचनादेव’ इति नियमो न प्रवर्तति’ इति काशिकायां 
परिहृता | 'प्रशास्यतरा” इत्यपि कचित्‌ पाठः || १-२ ॥ 


भाबदीपिका (श्री.टि.)- “व्यामिश्रेणेव इति ोकनिवर्त्याशङ्कामाह्‌- नन्विति ॥ 
ज्ञानार्थमिति ॥ “बुद्ध्या युक्तो यया पार्थ कर्मबन्धं प्रहास्यसि’ (२.३९) इति ज्ञानद्वारा 
द्वादिकर्मणो मोक्षसाधनत्वोत्तया ज्ञानार्थत्वमुक्तमित्यर्थः | तथा च “तत्‌ किम्‌’ इत्याक्षेपो युक्त 
इति भावः । व्यामिश्रेणेति ॥ “हतो वा’ (२.३७) इति ज्ञानार्थत्वं चोक्तम्‌ । तथा च 
विरुदवार्थप्रतिपादकरूपन्यामिश्रेण वाक्येनेत्यर्थः । ननु नास्ति वाक्यस्य व्यामिश्रता । 
द्धादेरधिकारिभेदेन स्वगंज्ञानार्थत्वयोरुपपत्त्या विरोधाभावादित्याराङ्क ते- अधैबं मतमिति ॥ 
शुद्धेप्बिति ॥ मनोविक्षेपकारित्वाभावादधिकारिभेदेन काम्याकाम्योभयरूपत्वाख्यवैकल्पिकत्वा - 
भावाच्च शुद्धत्वमिति द्रष्टव्यम्‌ | निवृत्तलक्षणेपु निष्कामेषु । बैकल्पिकेपु अधिकारिभेदेन 
काम्याकाम्यरूपेषु । अत्रेति ॥ तथा च मनोविक्षेपकारित्वाद्‌ युद्धादिकं न करोमीति भावः | 


R इति द्वितीयप्रश्नं विवृणोति - किञ्चेति ॥ नरकेति ॥ “सङ्गात्‌ सञ्जयते कामः” 
(२-६२) इत्याद्यु्तवा “विनइयति’ इति नरकफलकत्वोक्तेः | नियोजनमयुक्तममिति ॥ तथा 
च नरकहेतुभूतकामाद्यपेते युद्धादौ नियोजनमयुक्तम्‌ | तथात्वे तव मां प्रत्याप्तत्वं न स्यादिति 
भावः | ननु रागाद्युपेतमपि युद्धं कर्तव्यम्‌ | नरकफलप्राप्या जायमानस्य दुःखस्य चेह राज्य- 
लाभेन जायमानसुखेन समीकर्तव्यत्वादित्याराङ्क ते- नन्वस्येति ॥ “धोरे” इत्यनेनोक्तद्वितीय - 
PAE | अशक्येति ॥ जीवेच्छुनाऽल्पबलेन gare: कर्तुमशक्यत्वादित्याशय: | यद्वा, 
wiles विनाऽदाक्यानुष्ठानेष्वित्यर्थः । अयुक्तमिति ॥ तथात्वे मम नरकादनर्थप्राप्तेरित्या- 
शयः | किञ्चिदिति ॥ ते इत्यस्य तवेति, “ततू' इत्यस्य 'तर्हि' इत्येव व्याख्यानादिति भावः | 
आत्मेति ॥ जीवेश्वरेत्यर्थ: । 


का श्रीमद्धगवद्गीताभाप्यम्‌ 


शोकः १ 
ननु “वृद्धस्य च” वृद्धशब्दस्यापि ज्यादेशः स्याद्‌ इष्टेयसुनोः परयोः । अतिझायेन वृद्धो 
ज्येष्ठ, ज्यायान्‌ । एवं च प्रकृते वृद्धशब्दस्य ज्यादेशे सति 'ज्यायसी’ इति रूपम्‌ । तर्हि 
कर्मणः सकाशाद्‌ बुद्धिः ज्यायसी अतिशयेन वृद्धेत्यर्थप्राप््या प्रकृतासज्ञतिरित्यत आह- 
ज्यायसी प्रशस्ततरेति ॥ अतिगयेन प्रशस्तेत्यर्थ: | तथा च नात्र वृद्धशब्दस्य ज्यादेशे सतीदं 
रूपम्‌, येनासङ्गतिः | किन्तु प्रदास्यशब्दस्य ज्यादेशे सति । तथा हि । “ज्य च' इति सूत्रम्‌ । 
अत्र “प्रशस्यस्य श्र इति पूर्वसूत्रात्‌ प्रशस्यस्य’ इत्यनुवर्तते | तथा च प्रशस्यशब्दस्य 
ज्यादेराः स्यादिष्टेयसुनोः परयोः | अतिदायेन प्रशस्यो ज्येष्ठः, ज्यायान्‌ । एवं च प्ररास्यरान्दस्य 
ईयसुनि परे ज्यादेशे 'उन्‌' इत्यस्य लोपे, ज्य ईयस्‌ इति जाते, “ज्यादादीयसः” ज्यात्‌ परस्य 
ईयस ईकारस्य आत्‌ आकारादेशः स्यादित्याकारे, ज्य आयस्‌ इति जाते सवर्णदीर्घे ज्यायस्‌ 
इति प्रातिपदिकनिष्पत्त्यनन्तरं सुप्रत्यये “उगितश्च' इति ईयसुन उगित्त्वात्‌ डीपि, 
ङकारपकारयोलेपि 'हलूड्याब्भ्यो दीर्घात्‌ सुतिस्यपृक्तं हल” इति Sad परस्य सोर्लोपे 
ज्यायस्‌ ई 'ज्यायसी’ इति रूपम्‌ । तत्र प्रशस्यशब्दादेशभूत “ज्य” इत्यस्य 'प्रशस्त' इति 
व्याख्यानम्‌ । तरपा ईयसुनो व्याख्यानम्‌ । 'द्विवचनविभज्योपपदे तरबीयसुनौ’ । अत्र 
“अतिशायने तमविष्ठनौ’ इति पूर्वसूत्रात्‌ अतिशायने इत्यनुवर्तते । तथा च 'अतिशायने 
तरबीयसुनोर्विधानाद्‌ अयम्‌ अनयोरतिशयेन लघुः 'लघुतरः' 'लघीयान्‌' चेति प्रयोगदर्शनात्‌ 
तरबीयसुनोरतिशयरूपैकार्थवाचित्वाद्‌ इत्यवधेयम्‌ । अत एवोक्तम्‌ अमरकोशे- 'बुद्ध- 
प्रस्ययोर्ज्यायान्‌' इति ॥ १-२ ॥ 


भावप्रकाशः (कृ.टि.)- युद्धादीनां तद्र्शयति- तदेति व्यामिश्रेणेति ॥ विरुद्धार्थ- 
प्रतिपादकेनेत्यर्थः | “हतो वा’ इत्यनेन युद्धस्य स्वर्गाद्यर्थत्वप्रतिपादनात्‌ 'कर्मबन्धम्‌’ इत्यनेन 
च ज्ञानार्थत्वप्रतिपादनादिति भावः | मोहनमिबेति । परमकारुणिकस्य तब मोहकत्वं नास्त्येव | 
तथापि ममैवं प्रतिभाति इति द्योतयितुमिवशब्दः | बैकल्पिकेष्बिति ॥ अधिकारिभेदेन काम्या- 
काम्यरूपेष्वित्यर्थः । उक्तमिति ॥ “ध्यायतो विषयान्‌ ' इत्यत्रेति रोषः | किञ्चिदिति ॥ 
'कर्मणः' इत्यस्य पञ्चम्यन्तत्वसूचनाय 'सकाशात्‌” इत्युक्तत्वात्‌ “तत्‌’ इत्यस्य ‘ale’ इति 
व्याख्यातत्वाच्ञेति भावः । 'एषा तेऽभिहिता aed बुद्धि इतिबद्‌ बुद्धिशत्दस्य 
बोधकवाक्यपरत्वे तस्य कर्मणो ज्यायस्त्वानुवादोऽयुक्त इत्यत आह- आत्मज्ञानमिति ॥ ननु 

'ज्यायसी' इत्यस्यातिशयेन वृद्धेत्यर्थः । तस्य वृद्धशब्दप्रकृतिकत्वात्‌ | न चासौ युक्तः । 
बुद्धेखस्थाविशेषरूपवृद्धत्वाभावादित्यत आह- प्रशस्ततरेति ॥ नायं वृद्धडाब्दप्रकृतिकः, किन्तु 
प्रशस्तवाचिप्रशस्यशब्दादतिशयार्थे ईयसुनि 'ज्य च' इति ज्यादेशे 'ज्यादादीयसः' इति ईयसुन 
ईकारस्यात्वे 'उगितश्च' इति डीपि च निष्पन्नः | अत उक्तार्थलाभ इति भावः ॥ १ ॥ 


व्यामिश्रेणेव वाक्येन बुद्धिं मोहयसीव मे | 
तदेकं बद निश्चित्य येन श्रेयोऽहमाप्ुयाम्‌ ॥ २ ॥ 
श्रीभगवानुबाच- 
लोकेऽस्मिन्‌ द्विविधा निष्ठा पुरा प्रोक्ता मयाऽनघ | 
ज्ञानयोगेन Weare कर्मयोगेन योगिनाम्‌ ॥ ३॥ 
भाष्यम्‌ 


ज्यायस्त्वेऽपि बुद्धेराधिकारिकत्वात्‌ त्वं कर्मण्यप्यधिकृत इति तत्र 
नियोक्ष्यामीत्याहायबान्‌ भगवानाह- लोक इति ॥ 


भावप्रदीपिका (प.टी.)- साभिप्रायं परिहारबाक्यमवतारयति- ज्यायस्त्वेऽपीति ॥ 
सत्यम्‌, प्रवत्तकर्मणो बुद्धिज्यायसीति । तथाऽपि तत्र त्वां नियोक्ष्यामि । यत 
आधिकारिकत्वात्‌ त्वं कर्मण्यधिकृतः । प्रवृत्तिकर्मणैब स्वगो ज्ञानं च भवति तवेत्यर्थः ॥ 


भावप्रकाशिका (न.टी.)- सत्यम्‌, बुद्धिरभ्यधिका स्वर्गादिफलकर्मणः । तथाऽप्यधि- 
कारिभेदायुद्धादेरपि बुद्धिहेतुत्व बुद्धिमदुद्धादेर्मुक्तावानन्दवृद्धिहेतुत्वं चाविरुद्धमिति परिहाराभिम्रायं 
प्रकटयन्‌ तद्वाक्यमवतारयति- ज्यायस्त्वेऽपीति ॥ न च “हतो वा’ इत्यादिनाऽन्यार्थतो 
ुक्तिविरोधत्वं युद्धादेः, उत्तमाधिकारिङ्ञानिकर्मणः स्वर्गाचतिशयजनकत्वेञपि मुक्तावानन्द- 
ृद्विकरत्वाबिरोधात्‌। अधिकारिणां च यावदधिकारमबस्थितेरपेक्षितत्वात्‌ स्वर्गादाबिति भावः । 
अधिकारिशब्दो न ज्ञानाधिकारिमात्रमाच्टे किन्तु कांश्चिदेव । तथा ह्युक्तम्‌ 

AUR: २,३ 


“प्रजापाश्न तथा देवा महाधीकारिणः स्मृताः । 
ऋष्यशीतिस्तथा सप्त पितरोऽप्सरसां शतम्‌ । 
गन्धर्वाणां तथा राज्ञा बिंशदन्यासु जातिषु । 
अल्पाधिकारिणः प्रोक्ताः अनधीकारिणः परे ॥' इति ब्रह्माण्डे । 


प्रमेयदीपिका (ज.टी.)- एबं चेत्‌ प्रश्नः, तहि कथं परिहारवाक्यं सङ्गच्छते? तत्र 
निष्ठाद्वैबिध्यकथनादित्यतस्तदभिप्रायं बदन्नवतारयति- ज्यायस्त्वेऽपीति ॥ [वद्धिः 
काम्यकर्मभ्यो ज्यायसी? इति यदुक्तं तत्तथैव इत्यर्थः । तथाऽपि त्वां तत्र वैकल्पिके 
युद्धादिकर्मणि प्रेरयामि । कुतः? आधिकारिकत्वात्‌ । त्वं कर्मण्यपि विक्षेपकारिण्यपि 
बैकल्पिकेऽधिकृत इति कृत्वा ॥ 


अपमत्रोत्तरक्रमः | आश्रमत्रयबिहितानि यज्ञादीनि युद्धादीनि च न शुद्धकाम्यानि। किन्तु 
कर्तुरिच्छया स्वर्गायर्थानि ज्ञानायर्थानि च भवन्ति | अतो बुद्धेः काम्यकर्मणो ज्यायस्त्वेऽपि 
युद्धस्य वुद्भयर्थत्वसम्भवात्‌ तत्र नियोगो नानुपपन्नः । यतिधर्मान्‌ बिना किमेतेन नियोगेन! 
इति चेद्‌ अनधिकारिकाणामेब यत्याश्रमस्वीकारो नाधिकारिकाणाम्‌ । तैर्गृहस्थादाश्रम- 
मपरित्यज्यैब तद्विहितानि कर्माणि निष्कामतयाऽनुष्ठेयानि इति ईश्वरनियमात्‌ तब 
चाधिकारिकत्बादिति ॥ 


“स्बरायन्तोपसृष्टाच' इति कात्यायनवचनमनित्यम्‌ । अत एव न पाणिनिरभाणीत्‌ ॥ 


भाबबोधः (र.टि.)- ॥ वाक्यं सङ्गच्छत इति ॥ स्वविधेययुद्धादिकर्मणः निष्कामतवा 
ज्ञानद्वारा मोक्षहेतुत्वादेरकथनादिति भावः | ननु 'प्रोपाभ्यां युजेः” इत्यात्मनेपदविधायकसूत्र 
वार्तिककृता 'स्वराद्यन्त' इति स्वरादयन्तोपसर्गाणामुपसङ्कयानात्‌ “नि” इत्युपसर्गस्य स्वरान्त- 
त्वात्‌ “नियोक्ष्ये” इत्यात्मनेपदं भवेत्‌ । कथं परस्मैपदप्रयोगः? इत्यत आह- स्वरेति ॥ अत 
waft ॥ अनित्यत्वादेवेत्पर्थः । अन्यथा 'प्रोपाभ्याम्‌’ इत्यनुत्तवा । 'स्वरादयन्ताभ्याम्‌' 
इत्येवाबक्ष्वदिति भावः | 


भाबदीपः (रा.टि.)- ननु “प्रोपाभ्यां युजेरयज्ञपात्रेषु' (पा.सू. १.३.६४) इत्यात्मनेपद- 
विधिसूत्रे 'स्वराद्यन्तोपसृष्टाच इति वक्तव्यम्‌ इति वार्षिके स्वरशब्दिताजन्तोपसर्गयुक्ताद्‌ 

Be: २/२ 


युजिर्‌ योगे' (पा.धा. १४४४) इति धातोरात्मनेपदोक्तेः “नियोक्ष्ये” इति प्रयोक्तव्यम्‌ । कथं 
-नियोक्ष्मामि’ इति प्रयुक्तम्‌? इत्यत आह- स्वरादन्तेति ॥ स्वरः अच्‌ आदिरन्तो वा यस्य 
ताद्योनोपसर्गेण सम्बद्धस्य युजेः अस्माद्वातोरात्मनेपदं वक्तव्यमिति वार्तिकार्थः ॥ 
कात्यायनवाक्यस्य अनित्यत्वे ज्ञापकमाह- अत एबेति ॥ अनित्यत्वादवेत्यर्थः । अन्यथा 
प्रोपाभ्याम्‌’ इत्यनुक्तवा “स्वराद्यन्तोपसृष्टाद्युजेः' इत्यवक्ष्यत्‌ | अतो वार्त्तिककृन्मते तथात्वेऽपि 
पाणिनिमते परस्मैपदमेवेति भावः ॥ 


बाक्यार्थप्रदीपः (पां.टि.)- ननु चात्र “नियोक्ष्ये” इत्यात्मनेपदप्रयोगो युक्तः । 
“स्वरितञितः कर्त्रभिप्राये क्रियाफले’ इति स्वरितेभ्यो धातुभ्यः आत्मनेपदविधानात्‌ युजिरश्च 
स्वरितत्वात्‌ तस्मादात्मनेपदस्यैव प्राप्तेः | अथ यदर्थमसौ क्रियते तस्य फलस्य कर्तृगामिताया- 
मेव “स्वरितञित” इति आत्मनेपदविधानम्‌ । न सर्वत्र । अन्यथा “कर्त्रभिप्राये क्रियाफले” 
इत्यस्य वैयर्थ्यप्रसज्ञातू । न चात्र क्रियाफलस्य कर्तृगामिता अस्तीति कथमात्मनेपदप्रसङ्गः? 
इति साम्प्रतम्‌ । अकरत्र॑भिप्रायेडपि “प्रोपाभ्यां युजेरयज्ञपात्रेषु' इति आत्मनेपदस्यैव नियमात्‌ | 


ननु चात्र प्रोपसृष्टयुजेरात्मनेपदं नियम्यते । न चात्र युजेः प्रोपसृष्टत्वमस्ति । तत्कथ- 
मात्मनेपदप्रसङ्गः? इति चेत्‌ - न । ‘sas नियुङ्के ' इत्याद्यभियुक्तप्रयोगसंरक्षणार्थ प्रवृत्तेतत्‌ 
ूत्रीयस्वराद्यन्तोपसृष्टाच्चेति वक्तव्यमिति वार्तिके प्रोपसृष्टत्वाभावेऽपि उपसर्गान्तरयुक्तादपि 
ुजेस्तद्विधानात्‌ | अयमस्यार्थः । स्वरः अच्‌ आदिः अन्त्यो वा यस्य स स्वराद्यन्तः, 
तनैवोपसर्गेण सम्बद्धः स्वरादयन्तोपसृष्टः तस्मादयुजेरात्मनेपदं भवतीति | अनेन च “सन्निन्‌दुर्‌ 
सत्‌' इत्येतान्‌ वर्जयित्वा सर्वोपसर्गसम्बन्धात्‌ युजेरात्मनेपदनियमात्‌ “नि” इत्यस्यापि 
स्वराद्यन्ततया तर्त्पूवकादपि आत्मनेपदस्वैव युक्तत्वात्‌ | तत्कथं नियोक्ष्यामीति परस्मैपदप्रयोग 
इत्यत आह- स्वराद्यन्तोपसृष्टाचेति कात्यायनबचनमनित्यमिति ॥ तत्रैव ज्ञापकमाह- अत 
एवेति ॥ अनित्यत्वादेवेत्यर्थ: । अन्यथा 'प्रोपाभ्याम्‌' इत्यनुत्तवा 'स्वराचन्तोपसृष्टात्‌' 
इत्येवावक्ष्यदिति भावः | उपलक्षणमेतत्‌ । 'स्वरादयुपसृष्टाच्च' इति वार्तिकान्तरविरुद्धत्वाचेति 
तस्यानित्यत्वमवधातव्यम्‌ । अत एव महाभाष्ये अपर आह- 'स्वराद्यन्तोपसृष्टाच्चेति 
वक्तव्यमिति परमतत्वेन तस्योक्तिरिति ध्येयम्‌’ । 


304 श्रीमद्भगवद्वीताभाष्यम्‌ 


भाबरत्रकोराः (सु.टि.)- ननु 'यतिधर्मेषु सत्सु युद्धे नियोजनमयुक्तम्‌' इति पृष्टम्‌ । तत्र 
“युद्धे नियोजनमयुक्तम्‌” इत्यस्यैव परिहारः प्रतीयते । न तु यतिधर्मानुष्ठाने हेतुरुच्यत इत्यत 
आह- अयमत्र इति ॥ 'काम्यान्येव, फलश्रवणात्‌’ इति प्राक्‌ चोदितत्वात्‌ निषेधति- न 
शुद्धेति ॥ अविरोधं घटयितुं “कर्तुरिच्छया” इत्युक्तम्‌ । तत्र युद्धे ॥ नियोगः प्रेरणा ॥ 
अनधिकारिकाणाम्‌ आधिकारिकेतरेषाम्‌ ॥ तैः आधिकारिकैः || तेषामपि यत्याश्रमविहित- 
शमदमादिभिरेव ज्ञानसम्पादनसम्भवात्‌ किं कर्मानुष्ठानेन ? इति चोद्यं परिहर्तुम्‌- ‘ईश्वर - 
नियमात्‌’ इत्युक्तम्‌ | 


ननु “प्रोपाभ्यां युजेरयज्ञपात्रेषु' इत्यात्मनेपदविधिपरे सूत्रे 'स्वराद्न्तोपसृष्टाच्चेति वक्तव्यम्‌' 
इति वार्तिककृताऽऽत्मनेपदविधानाद्‌ भाष्ये नियोक्ष्ये’ इति प्रयोक्तव्यम्‌ | कथं 'नियोक्ष्यामि' 
इति प्रयुक्तम्‌ ? इत्यत आह- स्वरादीति ॥ स्वरः अच्‌, आदिरन्तो वा यस्य ताऱृरोनोपसर्गण 
सम्बद्धात्‌ “युजिर्‌ योगे’ इत्यस्माद्‌ धातोरात्मनेपदं वक्तव्यमिति वार्तिकार्थः | कात्यायनवाक्यं 
वार्तिकम्‌ | अनित्यत्वे ज्ञापकम्‌- अत एवेति ॥ अनित्यत्वादेवेत्यर्थः | अन्यथा 'प्रोपाभ्याम्‌' 
इत्यनुक्तवा “स्वराद्यन्तोपसृष्टाद युजेः' इत्येवावक्ष्यत्‌ | अतो वार्तिककारमते परस्मैपदं न साधु 
इति भावः | उपलक्षणं चैतत्‌ । “युज पच संयमन’ इति चुरादौ पठितस्य विकल्पितणिच्कस्य 
युजेग्रहणे लटि णिचि “नियोजविष्यामि’ इति रूपमिव णिजभावपक्षे “नियोक्ष्यामि’ इति 
निष्प्रत्यूह रूपम्‌ | 


न चोक्तकात्यायनवचनेनास्मादपि धातोरात्मनेपदं स्यादेवेति वाच्यम्‌ | “प्रोपाभ्याम्‌' इति 
सूत्रे 'युजेरितीकारो विवक्षितः’ इति हरदत्तवचनात्‌ । चौरादिकस्तु अकारान्त इति न 
तस्यात्मनेपदप्रापतिरित्यपि द्रष्टव्यम्‌ । श्रूयते च बहूचत्राह्मणे सप्तमपञ्चके षोडशे खण्डे “तस्व ह 
विश्वामित्रो होताऽसीत्‌’ इत्युपक्रम्य “शतं दत्त्वाऽहमेनं नियोक्ष्यामि’ इति । स्मर्यते तराय 
गीतायामष्टादशाध्याये “मिथ्यैष व्यवसायस्ते प्रकृतिस्त्वां नियोक्ष्यति’ (१८.५९) इति । 


भाबदीपिका (श्री.टि.)- ॥ एबं चेदिति ॥ उक्ताभिप्रायकश्चेदित्यर्थः | सङ्गच्छत इति ॥ 
भगवता स्वविधेययुद्धादिकर्मणो निष्कामतया ज्ञानद्वारा मोक्षहेतुत्वादेरकथनादिति भावः | 
“आधिकारिक” इति पुरुषविरोषाणां सञ्ज्ञा । ननु तथाऽपि 'रागादिप्रसक्ति्हीनपु 
शक्यानुष्ठानेषु यतिधर्मेषु सत्सु अशक्यानुष्ठाने युद्धे नियोजनमयुक्तम्‌' इति परिचोदनायाः 


तृतीयाध्यायः 305 


श्लोकः ३,३ 


किमुत्तरं जातम्‌? इत्यत आह- अयमत्रोत्तरक्रम इति ॥ शुद्धकाम्यानीति ॥ सर्वान्‌ प्रत्यपि 
नियमेन ज्ञानेतरस्वर्गादिफलकान्येवेत्येवं केवलकाम्यानीत्यर्थः । स्वर्गायर्थानीत्यादि काम्यान्य- 
काम्यानि चेत्यर्थः । काम्यकर्मणः सकाशात्‌ | सम्भवात्‌ “ज्ञानार्थिनं प्रति’ इति कोषः | 
यतिधर्मान्‌ रागादिप्रसक्तिहीनान्‌, राक्यानुष्ठानांश्च | एतेन रागादिमतेत्यर्थः | तद्विहितानि 
कर्माणि गृहस्थाश्रमविहितानि युद्धादिकर्माणि ॥ निष्कामतयेति ॥ प्रसक्तमपि रागादिकं 
परित्यज्येत्यर्थः | 


नन्वस्त्वाधिकारिकाणामेवम्भावः | मम त्वनाधिकारिकत्वाद्‌ इत्थं नियोजनमनुपपन्नमित्यत 
आह- तब चेति ॥ 


'प्रजापाश्च तथा देवा महाधीकारिणः स्मृताः । 
ऋष्यशीतिस्तथा सप्त पितरोऽप्सरसां दातम्‌ ॥ 
गन्धर्वाणां तथा राज्ञां विंशादन्यासु जातिषु | 
अल्पाधिकारिणः प्रोक्ता अनधीकारिणः परे ॥? 


इति पञ्चमस्कन्धतात्पर्ये (भाग.ता.५-६-५) उदाह्ृतब्रह्माण्डपुराणवचनेन देवाना- 
माधिकारिकत्वावगमात्‌, तवापौन्द्रावतारतया देवत्वेनाऽधिकारिकत्वादित्यर्थः | 


ननु “प्रोपाभ्यां युजेरयज्ञपात्रेषु ।' “प्र” “उप” इत्युपसर्गाभ्यां परस्य युजेर्धातोरात्मनेपदं 
स्यात्‌ । प्रयुङ्के उपयुङ्के । अयज्ञापात्रेष्विति किम्‌? द्वन्द्व न्यञ्चि पात्राणि प्रयुनक्ति । अत्र सूत्रे 
वार्तिकमू- 'स्वराद्यन्तोपसृष्टाञ्च' इति । तस्यार्थः- स्वराक्षरमेवाऽदावन्ते च यस्योपसर्गस्य स 
स्वरदयन्तोपसर्गः | स उपसर्गो यस्य युजेः स स्वरादन्तोपसृष्टः | तस्माद्‌ युजेर्धातोरात्मनेपदं 
स्यात्‌ Far उपसृष्टमुपसर्गः । भावे क्तः । तस्मात्‌ परस्य युजेरात्मनेपदं स्यादिति शेषः | 
We | उकारस्य स्वरत्वेन “उद? इत्युपसर्गस्य स्वरादित्वात्‌ स्वरायुपसर्गसंयुक्तोऽयं युजिः | 
Pag | इकारस्य स्वरत्वेन “नि” इत्युपसर्गस्य स्वरान्तत्वात्‌ तदन्तोपसर्गसंयुक्तोऽयं युजिः । 
तथा च नियोक्ष्यामि’ इत्यत्रापि युजेः स्वरान्त'नि’ इत्युपसर्गसंयुक्तत्वेनाऽत्मनेपदित्वात्‌ 
“नियोक्ष्ये” इति स्यात्‌, 'भजिष्ये’ इतिवत्‌ | 

तथा हि । निपूर्वकाद्‌ युजधातोः लुट्प्रत्पये तस्याऽत्मनेपदिनि उत्तमपुरुषैकवचने इडादेो 
टकारलोपे "नियुज्‌ इ? इति जाते, “स्यतासी gaa’ लू इति छृडलूटोग्रहणम्‌ । “धातोः 

BTR: २,३ 
स्यतासी प्रत्ययौ स्तः लूलुटोः परयो:” इति स्यप्रत्यये “युज्‌ स्य इ' इति जाते, “चोः कुः” इति 
जकारस्य कुत्वे ‘gy इति जाते “खरि च' इति सकाररूपे खरि परे झलो गकारस्य 
ककाररूपे चरि सति “युक्‌' इति जाते, “पुगन्तलघूपधस्य च' इति लघूपधत्वाद्‌ उकारस्य 
ओकाररूपगुणे ‘aR’ इति जाते, 'आदेशाप्रत्यययोः' इति कवर्गात्‌ परस्य स्पग्रत्ययस्य 
सकारस्य षकाररूपे मूर्धन्यादेशे कषयोगे ‘a’ इति जाते, “Prater इ' इति जाते 'टित 
आत्मनेपदानां टेरे’ we लिट्‌ लुट्‌ लुट्‌ एते टितः । एतदात्मनेपदानाम्‌ आत्मनेपदिनि 
लादेशभूतानाम्‌, त - आतां - झ - थास्‌ - आथां - ध्वम्‌ - इड्‌ - वहि - महिङ्‌ इत्येता 
टेरेत्वं स्यादिति टिभूतस्य इकारस्य एकारादेशो “नियोक्ष्य ए' इति जाते, “अतो गुणे' 
“अपदान्ताद्‌ अतः गुणे परतः अकारस्य पररूपम्‌ एकादेशः स्यात्‌’ इत्यनेन “क्ष्य' इत्यत्रत्यस्य 
अकारस्य परस्य एकारस्य च पररूपे जाते, “नियोक्ष्ये' इति रूपं भवेत्‌, न तु “नियोक्ष्यामि' 
इति ge परस्मैपदिनि रूपमित्यत आह- स्वराद्यन्तोपसृष्टाचेति कात्यायनबचनमनित्य- 
मिति॥ “अनित्यम्‌” इत्यस्य कचित्‌ स्यात्‌, कचिन्न स्यादित्यर्थः | तथा च युजूधातोः 
स्वरान्तोपसर्गसंयुक्तत्वेऽपि “नियोक्ष्यामि’ इति परस्मैपदित्वमेव जातमित्यर्थः | 


साधनप्रकारस्तु निपूर्वकाद्‌ “युज्‌’ serge परस्मैपदिनि उत्तमपुरुषैकवचने मिप्‌ 
इत्यादेशे पकारलोपे, “स्यतासी ween’ इति स्यप्रत्यये “नियुज्‌ स्य मि’ इति जाते “चोः कुः 
इति चबर्गान्तर्गतस्य जकारस्य कवर्गान्तर्गतगकाररूपे कुत्वे “नियुग्‌' इति जाते, 'खरि च' 
इति गकारस्य ककाररूपे चर्त्वे लधूपधगुणे, “नियोक्‌' इति जाते, ‘आदेशप्रत्यययोः इति 
सस्य षत्वे कषयागे 'क्ष' इति जाते, 'नियोक्ष्य मि’ इति स्थिते “अतो दीर्घो यजि' 
अदन्ताङ्गस्य दीर्घः स्याद्‌ यञादौ सार्वधातुके परे इति मकारस्य यञ्प्रत्याहारान्तर्गतत्वेन 
मिप्प्रत्ययो यञादिः । 'तिङ्शित्‌ सार्वधातुकम्‌’ इति सार्वथातुकश्च भवति । तिपमारभ्य 
महिङ्पर्यन्तास्तिङो भवन्ति | तिङ्‌-प्रत्याहाररूपत्वात्‌ | एबं सार्वधातुके यजादौ मिपि पर 
'क्ष्य' इत्यत्रस्थाकारस्य दीर्घे ‘नियोक्ष्यामि’ इति लृटः परस्मैपदिनि रूपं भवति “भविष्यमि' 
इतिवदिति द्रष्टव्यम्‌ | 


कात्पायनवचनस्यानित्यत्वे ज्ञापकमाह- अत एव न पाणिनिरभाणीदिति ॥ कात्यायन- 
वचनस्पानित्यत्वादेवेत्यर्थः | तथा हि । यदि 'स्वराद्यन्तोपसृष्टाच' इति कात्यायनबचनं नित्यं 
स्यात्‌ तर्हि पाणिनिः प्रोपाभ्याम्‌’ इति सूत्रे 'प्रोपाभ्याम्‌' इत्यनुत्तवा स्वरादयन्ताम्यां 

युजेरयज्ञपात्रेषु इति ब्रूयात्‌ । एवं वचनेऽपि प्रोपेत्युपसर्गयोरपि “स्वरान्तस्वरादयुपसर्गत्वेन 
सङ्घहीतत्वात्‌ तत्परस्य युजेरात्मनेपदित्वोक्तिलाभात्‌ । न ह्येवमभाणीत्‌ | किन्तु “प्रोपाभ्याम्‌” 
aa । तेनेत्थं तदभिप्रायोऽवगम्यते | स्वरान्तस्वराद्युपसर्गा एव सर्वे “प्र” 'परा' इत्याद्याः | 
तन्मध्ये प्रोपाभ्यां परस्य युजेरात्मनेपदित्वं नियतम्‌ । इतरोपसर्गात्‌ परस्य युजेस्त्वात्मनेपदित्व- 
मनियतमिति । एवं युजेः स्वरान्तोपसर्गसंयुक्तत्वेऽपि परस्मैपदित्वमवति ध्येयम्‌ । अत 
षैतत्सूत्रन्याख्यानावसरे फणिभणितभाष्ये स्वराद्युपसृष्टत्वाच इति वक्तव्यम्‌ इत्युक्तवा 
'स्वान्तोपसृष्टाच्च इत्यपरे’ इत्युक्तेः तत्र स्वरादयुपसृष्टयुजेरात्मनेपदित्वं नियतमिति स्वाभिप्रायः | 
'अपरे' इत्युक्तया च स्वरान्तोपसर्गसंयुक्तयुजेरपि आत्मनेपदित्वं नियतमिति यत्‌ कात्यायनेनोक्तं 
तद्‌ अनित्यम्‌ इत्यस्वरससूचनादिति न किञ्चिदत्रानुपपन्नमित्यालोचनीयं व्याकरणशौण्डैरिति | 


भावप्रकाशः (कृ.टि.)- ननु यतिधर्मेषु सत्सु युद्धे नियोजनमयुक्तमिति पृष्टम्‌ । तत्र युद्ध 
नियोजनमयुक्तमित्यस्यैव परिहारः प्रतीयते न तु यतिधर्माननुष्ठाने हेतुरित्यत आह- 
अयमत्रेति॥ ननु प्रोपाभ्यां युजेरयज्ञपात्रेष्विति सूत्रे स्वराद्यन्तोपसृष्टाच्चेति वक्तव्यमिति 
वार्तिककृता आत्मनेपदविधानात्‌ नियोक्ष्ये इति वक्तव्यम्‌ । नियोक्ष्यामीति तु कथमित्यत 
आह- स्वरेति ॥ स्वरोऽच्‌आदिरन्तो वा यस्य तादृरोनोपसर्गेण सम्बन्धायुजेरात्मनेपदं 
वक्तव्यमिति वार्तिकार्थः | अत एबेति ॥ अनित्यत्वादेवेत्यर्थः । अन्यथा प्रापाभ्यामू' 
इतयनुत्तवा “स्वरादयन्ताभ्याम्‌” इत्येवावक्ष्यत्‌ । न हि सूत्रानुक्तं वार्तिककृतोच्यते | “सूत्र एव तु 
तत्सर्वं यद्वृत्तौ यच्च वार्तिके’ इति शाब्दिकोक्तेरति भावः | 


भाष्यम्‌ 
द्विविधा अपि जनास्सन्ति । गृहस्थादिकर्मत्यागेन ज्ञाननिष्ठाः सनकादि- 
बत्‌। तत्स्था एव ज्ञाननिष्ठाश्च जनकादिबत्‌ | wader एवेत्यर्थः | 
साह्यानां ज्ञानिनां सनकादीनाम्‌ | योगिनाम्‌ उपायिनां जनकादीनाम्‌ ॥ 
भावप्रदीपिका (प.टी.)- atari सोदाहरणमाह- द्विविधा इति । एवं न केबलं 
शमदमादिमन्त एव ज्ञाननिष्ठाः, किन्तु कर्मिणोऽपि ज्ञाननिष्ठाः सन्ति । तेऽपि तत्स्था एव, 
मद्धर्मस्था एव न मार्गान्तरस्था इत्यर्थः । 

आरे श्रीमद्धगवद्वी म्‌ 


भावप्रकाशिका (न.टी.)- छोकतात्पर्य ताबत्‌ सोदाहरणमाह- द्विविधा इति ॥ 
कर्मयोगप्रतियोगित्वेनोक्ते ज्ञानयोगे, कर्मत्यागोऽबगम्यमानो गृहस्थादिकर्मत्याग:, न 
्चानान्तरं शमादिपारमहंसस्य कर्मत्यागः । ज्ञानस्य निष्ठा येषां ते ज्ञाननिष्ठाः । स्थितप्रज्ञ 
इत्यर्थः । ज्ञाने निष्ठा येषामिति बा । योग्यत्वेनात्र ज्ञानपदं प्रतिष्ठितम्‌ । ज्ञाननिष्ठाश्चेत्‌ 
भगबद्धर्मस्थिता एब । निवृत्तिधर्मान्‌ बिना इत्यस्यायं परिहारः । भगवद्धर्मो हि 
निवृत्तिधर्मः । तथाहि तहृक्षणं “निष्कामं ज्ञानपूर्वं च? इति । 


'स्बोचितेनैब धर्मेण बिष्णुपूजामृते कचित्‌ । 
नाप्रवृत्तिः प्रवृत्तिर्वा यत्र धर्मः स वैष्णबः ॥? इति । 


wer योग! पदयोरत्र बिवक्षितार्थ सोदाहरणमाह- साडन्यानामिति ॥ 


प्रमेयदीपिका (ज.टी.)- अयमाशयः इलोकात्‌ कथं लभ्यते? इत्यतो व्याचष्टे- 
द्विविधा अपीति ॥ निष्ठा द्विविधा इति व्याख्याने क्रमेणेकस्यैब पुरुषस्य तत्सम्भवा- 
ओक्तोऽभिप्रायो लभ्यत इत्येबं व्याख्यातम्‌| न केबलमेकबिधाः साड्या एवेत्यपेरर्थः । 
्वैबिध्यमेब सोदाहरणमाह- गुहस्थादीति ॥ यत्याश्रमपरिग्रहेणेत्यपि ग्राह्यम्‌ । ज्ञाननिष्ठाः 
यत्याश्रमबिहितैरेव कर्मभिरज्ञानसाधनैः युक्ताः | सनकादिभिस्तुल्यं वर्तन्त इति सनकादि- 
बत्‌ । एवं जनकादिवदित्यपि ॥ 


तत्स्था एब गृहस्थाद्याश्रमस्था एब । तद्धमैः युद्धादिभिज्ञानसाधनैः युक्ताः । द्विविधा 
अपि जनाः सन्ति इत्युक्ते कर्ममार्गस्था ज्ञानमार्गस्थाश्चेति द्वैविध्यं प्रतीयते । तन्निवृत््र्थ- 
माह- मद्धर्मेति ॥ ज्ञानमार्गस्था एब । ततश्च 'मद्धर्मस्था एव जना द्विविधा अपि सन्ति’ 
इत्यन्बयः। ततः कथम्‌? इत्याकाङ्कायामुत्तरं वाक्यद्वयम्‌ ॥ 


“साङ्कचानाम्‌' “योगिनाम्‌? इति पदद्वयम्‌ अन्यथाप्रतीतिनिरासाय व्याचष्टे- साद्धत्या- 
नामिति ॥ सम्यक्‌ ख्यातिर््गानं सङ्ख्या । तत्र भवाः साहत्या: । तेषाम्‌, ज्ञानिनां 
ज्ञाननिष्ठानामित्यर्थः ॥ 


भाबबोधः (र.टि.)- ॥ क्रमेणेकस्येति ॥ एकस्यैव पुरुषस्य गृहस्थाद्याश्रमविहितकमां- 
नुष्ठानानन्तरं यत्याश्रमस्वीकारेण निषठाद्वैविध्योपपत्तौ 'गृहस्थादिकर्मत्यागेन' इति “तत्स्था णवः 

इत्युक्ताभिप्रायो न लभ्यत इत्यर्थः | साइनत्या एवेति ॥ ज्ञाननिष्ठा: साङ्कयरूपा एवेति एकविधा 
न । किन्तु योगिनोऽपीत्यपेरर्थं इत्यर्थः | 


भाबदीपः (रा.टि.)- ॥ क्रमेणेति ॥ पूर्व गार्हस्थ्यं पश्चाद्यत्याश्रमनिष्ठेत्येवं पौर्वापर्व- 
क्रमेणेत्यर्थः ॥ नोक्ताभिप्राय इति ॥ 'इत्याकायवान्‌’ इति भाष्योक्ताभिप्राय इत्यर्थः । “तेन 
तुल्यं क्रिया चेद्‌ वतिः' (पा.सू.«.१.११५) इति वतिप्रत्यय इति भावेनाऽह- सनकादिभि- 
रिति ॥ “मद्धर्मस्था एव’ इत्यत्र विदोष्याकाङ्कायामाह~ ज्ञानमार्गस्था एबेति ॥ तेषां प्रागपि 
भगवद्धर्मस्थत्वोक्तौ फलमाह- ततश्चेति ॥ साङ्कचानामपि भगवद्धर्मस्थत्वोक्तौ सत्यामित्यर्थः ॥ 
अन्यथा प्रतीतार्थ निन्दितसाह्कययोगे धीनिरासायेत्यर्थः ॥ 


बाक्यार्थप्रदीपः (पां.टि.)- ॥ सनकादिभिस्तुल्यं ada इति सनकादिबदिति ॥ “तेन 
तुल्यं क्रिया चेद्वति’ रिति तृतीयान्तात्‌ क्रियारूपे geist वतिप्रत्ययविधानादिति भावः | तत्र 
भवाः साङ्कया इति ॥ “तत्र भवः? इति सप्तम्यन्तात्‌ सङ्कचाराब्दात्‌ भवार्थे “तत्र भवः' इति 
सूत्रेण अणि णित्वादादिवृद्धौ “यस्येति च' इत्यकारलोपे साङ्खयशब्दनिष्पत्तिरिति भावः ॥ 


भाबरत्रकोइाः (सु.टि.)- ॥ अयमाशय इति ॥ 'इत्यायवान्‌ भगवान्‌’ इति 
भाष्पोक्तोऽभिप्राय इत्यर्थः । स्फुटप्रतीतिकमप्यक्षरार्थम्‌ अनादृत्य भावभङ्गवया व्याकुर्वतो 
भाष्यकारस्य भावमाह- निष्ठेति ॥ क्रमेणेति ॥ एकस्यैव स्वीकृतगाईस्थ्यस्य पुरुषस्य 
गृहस्थाश्रमविहितकर्मानुष्ठानानन्तरं यत्याश्रमं स्वीकृत्य शमटमादिसम्पादनेन निषठाद्वैविध्योपपत्तौ 
'गृहस्थादिकर्मत्पागेन ज्ञाननिष्ठाः, तत्स्था एव ज्ञाननिष्ठाः’ इति भष्योक्तोऽभिप्रायो न लभ्यत 
इत्यर्थः | एवंविधान्‌ दर्शपति- साइत्या एवेति ॥ ननु गृहस्थादिसर्वकर्म एव त्यागे ज्ञान- 
निष्ठैवायुक्ता । 'कर्मणा ज्ञानमातनोति? इति श्रुत्या कर्मण एव ज्ञानसाधनत्वावेदनाद्‌ इत्यतः 
भाष्ये गृहस्थादिपदस्वारस्यलब्धमर्थ संयोजयति- यत्याश्रमेति ॥ यत्याश्रमस्वीकारे पुनरज्ञान- 
निष्ठा न युज्यते । तस्य निष्क्रियत्वपर्यायनैष्कर्म्यरूपत्वाद्‌ इत्यतः गृहस्थादिकर्माभावेन 
षकर्म्यान्दसम्भवेऽपि तदाश्रमोक्तकर्मभिज्ञानापादनं भवतीति । “ज्ञाननिष्ठाः? इति भाष्यार्थ- 
माह- ज्ञानेति ॥ कर्मभिः 

we यतेः स्वीयवित्तेन तु विना सदा । 
मूलमन्तरैः सदा स्नानं विष्णोरेव च तर्पणम्‌ । 
विशेषो निष्क्रिययतेरजलाञ्जलिना तथा' 


इत्यादिास्रविहितकर्मभिरित्यर्थः | ज्ञानसाधने ज्ञाननिष्पादने | अभियुक्ताः आग्रहयुक्ताः | 
अनेन “ज्ञानजनकनिष्ठा ज्ञाननिष्ठाः’ इति मध्यमपदलोपी समास इत्युक्तं भवति | 


“तत्र तस्येव इति सूत्रेण सप्तमीसमर्थात्‌ षष्ठीसमर्थाद्‌ वा इवार्थे वतिप्रत्यय इति 
प्रक्रियास्वीकारे 'ज्ञाननिष्ठाः' इति प्रथमाविभत्तयनन्वय इत्यतः नात्रोक्तसूत्रेण प्रत्ययः | किन्तु 
“तेन तुल्यं क्रिया चेद्‌ वतिः इति वतित्रत्यये रूपमिति भावेन आह- सनकादिभिरिति ॥ 
एबमिति ॥ यथा 'सनकादिवत्‌’ इति पदम्‌, तथा जनकादिभिस्तुल्यं वर्तत इति “जनकादि- 
aq’ इति पदं व्याख्येयमित्यर्थः | “गृहस्थादि’ इति भाष्ये सन्निहितगृहस्थवानप्रस्थाद्याश्रम एव 
तच्छब्देन गृह्यत इति व्याख्याति- तत्स्था एवेति ॥ “तत्स्था एव ज्ञाननिष्ठाः’ इति भाष्ये 
गृहस्थादिधर्मज्ञानयो हेतुहेतुमद्धावं प्रकटयितुमाह- तद्धमैरिति । द्वैविध्यं प्रतीयत इति ॥ 
तथात्वे च ज्ञानकर्मणोः समुच्चयेन विकल्पेन वा निष्ठाशब्दितमो क्षहेतुत्वापत्त्या ‘कर्मणा ज्ञान- 
मातनोति' इति श्रुतिव्याकोपः स्यादिति भावः ॥ 


ननु “मद्धर्मस्था एव’ इत्यनेनापि स्वविवक्षितभागवतधर्मानुष्ठानतत्परमेव प्रतीयते | तथा च 
नोक्तद्वैविध्यप्रतीतिनिरास इत्यतोऽर्थमाह- ज्ानमार्गस्था एबेति ॥ समानाधिकरणयो- 
जञानकर्मणोर्मध्ये सनकादिषु ज्ञानं प्रचुरम्‌, जनकादिषु कर्म प्रचुरमिति तु वेदितव्यमिति भावः | 
तथा च तात्पर्यनिर्णये “ज्ञानप्रचुरो योगो ज्ञानयोगः, कर्मप्रचुरोऽन्यः’ (गी.ता. ३.३) इति ॥ 
ततः अन्वयानन्तरम्‌ । “तत्‌ कथम्‌' इत्यपि कचित्‌ पाठः । उत्तरं वाक्यद्वयं ‘द्विविधा अपि 
जनास्सन्ति’ इति भाष्यवाक्यादुपरितनं “गृहस्थादि” इत्यादिभाष्यवाक्यद्वयम्‌ । उक्ताकाङ्घा- 
शान्तये प्रवृत्तमित्यर्थः । अन्यथाप्रतीतिः कापिलपातञ्जलार्थत्वेन प्रतीतिः । 


“ज्ञानिनाम्‌' इति भाष्यं घटयितुं 'साङ्खयानामू' इति गीतापदं व्युत्पादयति- सम्यगिति ॥ 
'ख्यातिर्ज्ञानम्‌' इति बदन्‌ “दर्शनकर्मा चायम्‌’ इति झाब्दिकवचनम्‌ अनुसन्दधानः 
सम्पूर्वाचक्षिङः चक्षिङः ख्याञ्‌’ इति ख्याञादेशे “आतश्रोपसर्गे” इत्यड्प्रत्यये ‘Tea’ इति 

रूपमित्यभिंप्रेति । इममर्थं घटवितुमाह- तत्रेति ॥ “तत्र भवः इति सूत्रेण भवेऽर्थेऽणूप्रत्यये 
आदिवृद्धौ “यस्येति च' इत्याकारलोपे रूपसिद्धिः । तत्र भवत्वं च तद्वत्त्वं विवक्षितमिति 
ज्ञानिनाम्‌? इति भाषणं युक्तमिति भावेन तदर्थमाह- ज्ञाननिष्ठानामिति ॥ 


भाबदीपिका (श्री.टि.)- ननु गीतानुसारेण “निष्ठा द्विविधा’ इति व्याख्यातत्वे 
‘द्विविधा अपि जनाः सन्ति’ इति जनानां द्वैविध्यं कुतो व्याख्यायते? इत्यत आह- निष्ठा 
द्विविधेति ॥ गीतानुसारेण निष्ठाद्वैविध्यस्यैव व्याख्याने एकस्यैव पुरुषस्य गृहस्था- 
ाश्रमस्वीकारेण तद्विहितध्मज्ञाननिष्ठाऽनन्तरं यत्याश्रमस्वीकारेण पुनस्तदुक्तैर्धमैज्ञानसाधनस्य 
सम्भवात्‌ | केश्चिदाधिकारिकपुरुषवि्ोषेरेव गृहस्थाश्रममपरित्यज्यैव तद्विहितकर्माणि 
निष्कामतयाऽनुष्ठेयानीत्येवंरूप उक्ताभिप्रायः लोकान्न लभ्यत इति, तदर्थं जनानां द्वैविध्यं 
व्याख्यातमित्यर्थः | न केबलमिति ॥ ज्ञाननिष्ठाः साङ्कचरूपा एवेति एकविधा न । किन्तु 
योगिनोऽपीत्यपेरर्थं इत्यर्थः | 


ननु “तत्र तस्येव’ सप्तम्यन्तात्‌ षष्ठ्यन्ताच वतिः स्याद्‌ इवार्थे । TA प्राकारो मधुरावत्‌ | 
मधुरायामिवेत्यर्थः । मैत्रस्य गावश्चैत्रवत्‌ । एवं चानेन सूत्रेण 'सनकादिवत्‌’ इत्यादौ यदि 
वतिरङ्गीक्रियते तर्हि 'सनकादाविव' 'सनकादेरिव’ इत्यर्थप्रास्याऽसङ्गत्यापत्तेः । अतः कथमनेन 
सूत्रेणात्र इवार्थे वतिः? इत्यत आह- सनकादिभिस्तुल्यमिति ॥ नात्र “तत्र तस्येव’ इति 
सूत्रेणेवार्थे बतिर्व्याख्यायते | किं नाम? ततेन तुल्यं क्रिया चेदू वतिः’ इति सूत्रेण क्रियातौल्ये 
एव | सूत्रार्थस्तु- तृतीयान्ताद्‌ वतिः स्यात्‌ तौल्यार्थे, यत्‌ तौल्यं सा क्रिया चेतू, क्रियया 
तौल्यं विवक्षितं चेत्‌ । ब्राह्मणो द्रोणः क्षत्रियवत्‌ । ब्राह्मणस्य द्रोणस्य क्षत्रियेण 
क्रियातौल्यमस्तीति तदर्थे विवक्षिते सति तृतीयान्तक्षत्रियशब्दाद वतिर्जातः । क्रियातौल्ये 
किम्‌? गुणतौल्ये मा भूत्‌ । स्थूलः कश्चित्‌ पुत्रेण तुल्यः । अत्र कस्यचित्‌ पुत्रेण 
स्थूलत्वरूपगुणेनैव तौल्यं विवक्षितम्‌, न क्रिययेति 'पुत्रवत्‌’ इति न जातम्‌ । किन्तु "पुत्रेण 
तुल्यः' इत्येव । एवं च प्रकृते जनानां सनकादिभिः क्रियातौल्यस्य विवक्षितत्वात्‌ 'तेन तुल्यम्‌ 
इति सूत्रेण वतिरङ्गीक्रियत इत्यर्थः । इममेव वत्यर्थ “जनकादिवत्‌” इत्पत्राप्यतिदिशति- 
एबमिति ॥ ज्ञानमार्गस्य मत्प्रीतिसाधनीभूतधर्मत्वान्मद्र्मत्वम्‌ इत्यारायेन मद्धर्मपदार्थ उक्तः- 

ज्ञानमार्गेति ॥ उत्तरमिति ॥ 'गृहस्थादि' इति, 'तत्स्था एव” इति च वाक्यद्वयमित्यर्थः | 
यद्यपि “मद्धर्मस्थाः' इत्येतद्वाक्यापेक्षयाऽनयोर्वाक्ययोः पूर्वत्वमेव, नोत्तरत्वम्‌ । तथाऽपि 
ogden’ इत्यस्य “द्विविधा अपि’ इति पूर्वेणान्वये सत्यनयोरुत्तरत्वमेवेति द्रष्टव्यम्‌ ॥ 
अन्यथाप्रतीतीति ॥ कापिलपातञ्जलशास्रपरतया प्रतीतिरित्यर्थः ॥ तत्र भबा इति ॥ स्थिताः 
आसक्ता इत्यर्थः | तथा च सङ्घयाशब्दात्‌ “तत्र भवः’ इति सूत्रेण भवार्थे तद्धिताणूप्रत्यये 
णित्त्वाद्‌ *तद्धितेष्वचामादेः' इति आदिवृद्धौ ‘amet अ' इति जाते, भसञ्ज्ञकस्य 
आकारस्य “यस्येति च' इति सूत्रेण लापे, TL अ “साङ्खय' इति प्रातिपदिकनिष्पत्ति- 
द्रष्टव्या । ज्ञाननिष्ठाः ततश्च तेऽपि साह्वया एवेति भावः ॥ 


भावप्रकाशः (कृ.टि.)- क्रमेणैकस्यैवेति ॥ एकस्यैव पुरुषस्य गृहस्थाद्याश्रमविहित- 
कर्मानुष्ठानानन्तरं यत्याश्रमस्वीकारेण निष्ठद्वैविध्योपपत्तौ 'गृहस्थादिकर्मत्यागेन' इति “तत्स्था 
एव? इति स्वोक्ताभिप्रायो न लभ्यत इत्यर्थः | एकविधाः के ? इत्यतस्तान्‌ शृङ्गग्राहिकया 
दर्शयति- साङ्खया इति ॥ सर्वकर्मत्यागे ज्ञानमेव न स्यात्‌ । कर्मणः ज्ञानसाधनत्वादित्यत 
आह- यत्याश्रमपरिग्रहेणेति । योगिनामपि ज्ञाननिष्ठत्वात्‌ तत्प्रतीतिं निरस्यति- यत्याश्रम- 
बिहितैरिति ॥ यद्वा गृहस्थादिकर्मत्यागयत्याश्रमपरिग्रहाभ्यां कथं ज्ञाननिष्ठत्वं ज्ञानसाधनकर्मा - 
भावादित्यत आह- यत्याश्रमबिहितैरेबेति ॥ 'तत्र तस्यैव’ इति सूत्रेण षष्ठ्यन्तात्‌ सप्त- 
म्यन्तादिवाऽर्थे वतिरित्यङ्गीकारे “ज्ञाननिष्ठाः इति प्रथमाविभत्तयनन्वय इत्याङ्कच “तेन तुल्यं 
क्रिया चेद्वतिः’ इत्यनेनात्र वतिरित्याशयेनाह- सनकादिभिरिति ॥ उत्तरं बाक्यद्वयमिति ॥ 
(द्विविधा अपि जनाः सन्ति’ इति वाक्यादुत्तरं भाष्यवाक्यद्वयमित्यर्थः | अन्यथाप्रतीतीति ॥ 
कापिलपान्तजलार्थत्वप्रतीतीत्यर्थः | सम्यक्ख्यातिरिति ॥ सम्पूर्वाचक्षिङः “चक्षिङः ख्या 
इति ख्याञादेशे 'आतश्चोपपसर्गे’ इत्यड्प्रत्यये “सङ्कया’ इति रूपसिद्धिरिति भावः । तत्र 
भवा इति ॥ “तत्र भवः’ इति सूत्रेण भवार्थेऽणुप्रत्यये आदिवृद्धौ “यस्येति च' इत्याकारलोपे 
च रूपसिद्विरिति भावः | 


भाष्यम्‌ 


ज्ञाननिष्ठा अप्याधिकारिकत्वादीश्वरेच्छया लोकसङ्कहार्थत्चाचच ये 
कर्मयोग्या भवन्ति तेऽपि योगिनः | निष्ठा स्थितिः । त्वं तु जनकादिवत्‌ 

श्रोकः २, २ 


सकर्मैव ज्ञानयोग्यः, न तु सनकादिवत्‌ तत्त्यागेनेत्यर्थः | सन्ति हीअरेच्छयैव 
कर्मकृतः प्रियत्रतादयो$पि ज्ञानिन एबं । तथा ह्युक्तम्‌- ईश्वरेच्छया 
बिनिवेरितकर्माधिकारः' इति (भाग,५.१.२३) ॥ ३ ॥ 


भावप्रदीपिका (प.टी.)- यदि जनकादयो ज्ञाननिष्ठाः, तर्हि कथमुपायिनः ? इत्यत 
आह- ज्ञाननिष्ठा अपीति॥ “कि कर्मणि मां नियोजयसि’ इत्यस्य कः परिहारः ? 
इत्यतः क्लोकाभिप्रेतमाह्‌~ त्बं त्विति ॥ “ततो नियोक्ष्यामि’ इति शेषः । ज्ञानिनां 
कर्माधिकारः के दृष्टो येन जनकादीनामसौ भवेत्‌ ? इत्यत आह- सन्तीति ॥ ३ ॥ 


भावप्रकारिका (न.टी.)- ननु यैरितःपरं ज्ञानमुपेयं त उपायिनः स्युः । ये तु 
ज्ञाननिष्ठा: उपेतज्ञानास्तेपां किमुपायेन? इत्यत आह~ ज्ञाननिष्ठा अपीति ॥ ज्ञाना- 
स्योपायलाभेऽपि मुक्तावानन्दवृद्ध्यर्थं ये पुनज्ञानोपायमनुतिष्ठन्ति तेऽपि योगिन इत्यर्थः । 
'निष्ठा'पदस्य स्थितिबाचित्वात्‌ स्थितप्रज्ञानाचष्ट इति भावेनाह- निष्ठेति ॥ अनेनैबंबिधः 
शोकान्बयः सूच्यते- द्विविधाः जनाः साइत्याः योगिनश्च | तत्र साइत्यानां समाधिजप- 
कथादीनां ज्ञानयोगाख्येन करणेन ज्ञाननिष्ठा सिद्धयति | तदुत्तरकाले च ज्ञानयोगाख्येन 
करणेन ज्ञाननिष्ठा सिद्ध्यति । तदुत्तरकाले च ज्ञानयोगेन सह ज्ञाननिष्ठा वर्तन्ते । योगि- 
नामपि कर्मयोगेन ज्ञाननिष्ठा सिद्ध्यति । तदुत्तरकाले च तेन सह वर्तन्त इति भगवता पुर्व 
प्रोक्त कर्मण्येवाधिकारः? इत्यादौ | भवन्त्वेबंबिधाः जनाः । कोऽहमेपाम्‌ ? इत्याकाङ्घायां 
शोकफलितार्थमाइ- ct त्विति ॥ ज्ञाननिष्ठानामपि कर्मानुप्ठेयमित्यत्र सदाचारं 
सप्रमाणकमाह- सन्ति हीति ॥ ३ ॥ 


प्रमेयदीपिका (ज.टी.)- ननु जनकादयोऽपि ज्ञाननिष्ठाः । तत्‌ कथं योगिनः? इत्यत 
m- ज्ञाननिष्ठा अपीति ॥ कर्मयोग्याः गृहस्थादिकर्मयोग्याः । साइत्ययोगशब्दौ 
प्रसिद्धार्थी कि न स्याताम्‌? इत्यतो मुक्तिबचनादिति भावेनाऽह- निष्ठेति ॥ स्थितिः 
'स्वरूपेण' इति रोपः ॥ 


अस्त्वेबं इलोकार्थः । तथाप्याधिकारिकत्वादित्यादिकमत्र न श्रूयत इत्यतोऽ- 
ध्याहृत्याऽह- त्वं त्विति ॥ सकर्मा गृहस्थादिकर्मबान्‌ । भवेदिदं व्याख्यानं यदि ते 


a श्रीमद्भगवद्गीताभाप्यम्‌ 


जनाः प्रमिताः स्युर्येपां जझञाननिष्ठानामपि गृहस्थादिकर्मस्वेबाधिकारो न यत्याश्रमकर्मसु | 
जनकादयस्तु यत्याश्रमं नानुष्टितबन्त इत्येव प्रमितम्‌ । न तु तत्रानथिकारिण इति तत्राह 
सन्ति हीति ॥ बिनिबेशितः कर्माधिकारो गृहस्थकर्माधिकारो यस्मिन्‌ स तथोक्तः | 
प्रियब्रतो हि यत्याश्रमं स्वीचिकीर्पुराधिकारिकत्वयुत्तया हिरण्यगर्भेण निवारित 
इत्यनेनोच्यते ॥ ३ ॥ 


भाबबोधः (र.टि.)- ननु स्थितिः कथं मुक्तिः?इत्यत आह- स्वरूपेणेति ॥ ३ ॥ 


भाबदीपः (रा.टि.)- ॥ “निष्ठा स्थितिः? इत्युक्तावपि मुत्तयर्थत्वलाभायाऽह- 
स्बरूपेणेति ॥ बिशेष इति॥ 'मुक्तिर्हित्वाऽन्यथारूपं स्वरूपेण व्यवस्थितिः’ इत्युक्तेरिति 
भावः ॥ इत्यादिकमिति ॥ अवतारिकायामुत्तया कृतमित्यर्थः ॥ इत्यनेनोच्यत इति ॥ 
'इश्वरेच्छया' इत्यादि भाष्योक्तपञ्चमस्कन्धवाक्येनेत्र्थः || ३ ॥ 


भावरत्नकोशा: (सु.टि.)- यत्याश्रमविहितकर्मयोग्यत्वं साङ्खयानामप्पस्ति, इत्यतोऽत्राभि- 
प्रेतमाह- गृहस्थादिकर्मयोग्या इति ॥ प्रसिद्धाथी कापिलपातञ्जलार्थकौ | “स्थितिः” इत्युक्ता- 
aft कथं मुक्तिवचनत्वम्‌ ? तस्याः साधारणत्वादित्यत आह- स्वरूपेणेति शोप इति ॥ 
'मुक्तिर्हित्वाऽन्यथारूपं स्वरूपेण व्यवस्थितिः’ (भाग. २.१०.६) इति वचनाद्‌ अत्र 
स्वरूपेण स्थितिर्मुक्तिरेवेति भावः । 'कर्मणा सहितः सकर्मा’ इति साधारणतया प्रतीयमानं 
सकर्मपदं व्याख्याति गृहस्थादिकर्मवानिति | ननु जनकादीनामेव यत्याश्रमकर्मस्वनधिकारः 
प्रसिद्ध इत्यत आह- जनकाः यस्त्विति ॥ 'न तु! इत्यनन्तरं 'तेषाम्‌’ इति योज्यम्‌ । 
ईश्वरेच्छयैव कर्मकृतः स्वविहितानि कर्माणि निष्कामतयाऽनुष्ठेयानीति ईश्वरनियमातू कर्मकारिण 
इति भाष्यार्थः स्फुटः | ननु भाष्योदाहृतपञ्चमस्कन्धगद्ये प्रियत्रतराजस्य गृहस्थकर्माधिकारमात्रं 
प्रतीयते | नतु यत्याश्रमविहितकर्मानधिकार इत्यतस्तद्वाक्यतात्पर्यमाह- प्रियञ्रतो हीति ॥ 
अनेन “ईश्वरेच्छया विनिवेशितकर्माधिकारः' इति भाष्यगृहीतभागवतपश्चमस्कन्धाद्याध्याव- 
वाक्यपू्वोत्तरसन्दर्भेणेत्यर्थः। कर्मसाध्यत्वमिति ॥ “न कर्मणामनारम्भानैष्कर्म्य पुरुषोऽश्रुत' 
इति तद्व्यतिरेकेण तद्व्यतिरेकोक्तेरमक्षस्य कर्मकार्यत्वमवगम्यत इत्यर्थः ॥ ३ ॥ 


गीताक्षरार्थस्तु- पूर्वाध्याये आत्मस्वरूपं साङ्कचाख्यमुक्तम्‌ । तज्ज्ञानोपायश्च “योगे 
त्विमां शृणु’ (२.३९) इति प्रतिज्ञाय त्रैगुण्यविषया वेदा Paya भव’ (२.४५) 

are: ३ 

इत्यादिनोत्तवा “कर्मजं बुद्धियुक्ता हि’ (२.५१) इत्यादिना किञ्चिद्‌ विवृतश्च | अत्र 
ुनस्तृतीयाध्याये स एव कर्मयोगः प्राधान्येन कर्तव्यतया ज्ञाप्यत इति पू्वोत्तराध्याययोः 
सज्ञतिर्भाष्यटीकयो: सप्रपञ्चमुक्ता | दुरेण ह्यवरं कर्म बुद्धियोगाद्‌ धनञ्जय’ (२.४९), 
OT: फलहेतवः’ (२.४९) इत्यादिना कर्मणो बुद्वेरवरत्वमिति भगवतोक्तौ लब्धावसरे- 
णार्जुनेन पृच्छ्यत इत्युच्यते अर्जुन उबाच- ज्यायसी चेदिति ॥ कर्मणः सकाशाद्‌ वुद्विः 
आत्मज्ञानं ज्यायसी चेत्‌ प्रशस्ततरा यदि जनार्दन ! “न जायतेऽर्दयति च संसारम्‌’ (गी.भा. 
१०,१८) इति दशमे वक्ष्यमाणरीत्या जनार्दनदान्दार्थः | ते तव मता, तत्‌ तर्हि कर्मणि 
किमर्थं मां नियोजयसि? इत्येकः प्रश्नः | तत्रापि घोरे रागद्वेषादयुपेते युद्धाख्ये कर्मणि किमर्थ 
नियोजयसि ? इत्येकः प्रश्नः । तत्रापि घोरे रागद्वेषद्युपेते युद्धाख्ये कर्मणि किमर्थ 
नियोजयसि? इत्यन्यः | 


इदमुक्तं भवति- “सर्वं एते पुण्यलोका भवन्ति’ इत्यादौ फलश्रवणेन सर्वकर्मणां 
काम्यत्वावगमात्‌, काम्यानां च बुद्धियोगादवरत्वस्य त्वया प्रागभिधानात्‌, “हतो वा प्राप्स्यसि 
सवर्गम्‌? इति युद्धस्य स्वर्गफलत्वेन काम्यत्वात्‌, यत्याश्रमविहितानां हामादीनां फलाश्रवणेना- 
काम्यत्वात्‌, “झान्तो दान्तः’ इत्युपक्रम्य “आत्मानं पश्येत्‌'” इति ज्ञानार्थत्वश्रवणाच्च, 
यत्याश्रमं स्वीकृत्य तद्धर्मनिष्ठो भवेति नियोक्तव्यम्‌ | न तु काम्यकर्मणि 'युद्धचस्व भारत’ 
इति नियोजनं युक्तम्‌ | 


ननु “बुद्धया युक्तो यया पार्थ कर्मबन्धं प्रहास्यसि’ (२.३९) इति बुद्विपदोत्तयुद्धाख्य - 
कर्मणोऽपि ज्ञानार्थत्वमुक्तमिति मतम्‌, तदा व्यामिश्रेण वाक्येन बुद्विमोहनमिवाऽपाद्यते | 
अथेवं मतं कामिनो युद्ध स्वर्गाद्यर्थकमू, अकामिननस्तु ज्ञानार्थमिति का व्यामिश्रता ? इति । 
तथाऽपि शुद्धेषु निवृत्तलक्षणेषु यत्याश्रमधर्मेषु सत्सु वैकल्पिकेषु नियोजनमयुक्तमेव | तत्र 
मनोविक्षेपाभावादत्र तद्धावादिति । 


किञ्च कामक्रोधादीनां नरकफळत्वं सर्वसिद्वम्‌ । युद्धे च कामादयोऽवर्जनीयाः । ततोऽपि 
तत्र नियोजनमयुक्तम्‌ | नन्वस्योत्तरं “सुखदुःखे समे कृत्वा’ (२.३८) इत्युक्तम्‌ । सत्यम्‌ । 
तथाऽपि, रागादिप्रसक्तिहीनेषु झक्यानुष्ठानेषु यतिधर्मेषु सत्सु अदाक्यानुष्ठाने युद्धे नियोजन- 
मयुक्तमेवेति । उत्तरार्धस्तु स्पष्टः । 


श्रीमद्धगबद्रीताभाष्यमू 
ae श्रीमद्धगबद्रीताभाष्यमू 


शोकः ३ 
यद्यप्याश्रमत्रयविहितानि यज्ञादीनि युद्धादीनि च सर्वकर्माणि काम्याकाम्यभेदेन काम्यानि, 
अकाम्यानि चेति वैकल्पिकानि | यतिधर्माः रामादयस्तु केवलमकाम्याः, युद्धमिव नरकाद्यनर्थ- 
हेतुरागद्वेषाद्युपेताश्च न भवन्ति | तथाऽपि तेषामनधिकारिकविषयत्वात्‌, तव च जनकप्रिय- 
ब्रतादेरिव आधिकारिकत्वात्‌ “सुखदुःखे समे कृत्वा’ (२.३८) इत्युक्तदिशा भगवद्धक्त्या 
स्वधर्मत्वेनानुष्ठाने पापानवाप्तेः, वैकल्पिकेऽपि युद्धकर्मण्येव त्वं नियोज्य इति भावेन श्रेयान्‌ 
स्वधर्मो विगुणः’ (३.३५) इति द्वितीयप्रश्नं प्रतिवक्ष्यता आदवप्र्नप्रतिवचनं भगवतोच्यत 
लोकेऽस्मिन्‌ द्विविधा निष्ठा” इति । अस्मिन्‌ लोके साधकवर्गे निष्ठा स्वरूपेणावस्थितिः 
मुक्तिरिति यावत्‌ द्विविधा द्विप्रकारसाधनसाध्या । (पुरा पूर्वम्‌ 'कर्मण्येवाधिकारः' (२.४७) 
इत्यादौ’ इति प्राचीनटीका । मया प्रोक्ता । कथम्‌ ? साहइचानां सम्यक्‌ ख्यातिः ज्ञानं 
Wea । तत्र भवाः साङ्कचास्तेषां ज्ञाननिष्ठानां देवानां सनकादियतीनां च ज्ञानयोगेन 
ज्ञानप्रचुरोपायेन स्थितिः । योगिनां कर्मरूपोपायवतां कर्मयोगेन कर्मप्रचुरोपायेन निष्ठा । 
योगिनाम्‌’ इत्यनन्तरम्‌ 'इति"ाब्दोऽध्याहार्यः | 


इदमुक्तं भवति- भगवज्ज्ञानिनामपि न ज्ञानमात्रेण स्वयोग्ययावदानन्दानुभवरूपमुक्तिः | 
अपितु कर्मसहकृतेनैव । तत्र केचन सनकादयो यतयः यज्ज्ञानकर्मणोर्मध्ये ज्ञानप्रचुराः सन्तो 
मुक्तिभाजः | केविजनकप्रियव्रतादयो गृहस्थाः स्वगतज्ञानकर्मणोर्मध्ये प्रचुरकर्मणा एव 
मुक्तिभाजो भवन्ति । आधिकारिकतया तथैव भगवता क्ल्तत्वात्‌ । त्वमप्याधिकारिकतया 
कर्माणि नियोज्य एवेति ॥ ३ ॥ 


भाबदीपिका (श्री.टि.)- ॥ तत्‌ कथमिति ॥ तथाच जनकादीनामपि साङ्कयशब्देनैव 
गृहीतत्वाद्‌ “योगिनः' इति पृथक्‌ तद्रहणमयुक्तमिति भावः । ज्ञाननिष्ठा अपीति ॥ तथा च 
ज्ञाननिष्ठा अपि were अपि आधिकारिकत्वाद्‌ इत्युक्तप्रकारेण ये कर्मयोम्यास्त 
योगिनोऽपि भवन्तीति ज्ञापनाय “योगिनः? इति पृथग्‌ ग्रहणमिति भाष्यार्थः ॥ मुक्तीति ॥ 
'अत्रोक्तसाङ्कचयोगानुष्ठानेन' इति रोषः । न हि प्रसिद्धकापिलपातञ्जलयास्रोक्तानुष्ठानवतां 
मुक्तिरस्तीति भावः । आहेति ॥ “लोकेऽस्मिन्‌ द्विविधा निष्ठा’ इत्यत्रत्यनिष्ठाान्दार्थमाहे- 
त्यर्थः | स्थितिः कथं मुक्तिः इत्यत आह- स्बरूपेणति ॥ 'मुक्तिहित्वा5न्यथारूपं स्वरूपेण 
व्यवस्थितिः' (भाग. २,१०६) इति वचनात्‌ स्वरूपेण व्यवस्थितिरेव मुक्तिरिति भावः | अत्र 

पोकः ३ 
अस्मिन्‌ छोके | जनकादय एव ताट्टशाः सन्तीति चेत्‌ तत्राञह- जनकादयस्त्बिति ॥ 


बिनिवेशितः स्थापितः ॥ अनेनेति ॥ “ईश्वरेच्छया” (भाग. ५.१.२३) इति पश्वमस्कन्ध- 
आगवतवाक्येनेत्यर्थः || ३ ॥ 


भावप्रकाशः (कृ.टि.)- स्थितिमात्रकथनातू मुक्तिवचनमेततू कथमित्यत आह- 
स्वरूपेणेति शेष इति ॥ “मुक्तिर्हित्वाऽन्यथा रूपं स्वरूपेण व्यवस्थितिः? इत्युक्तेरिति भावः | 
ननु उदाहृतपश्चमस्कन्धवाक्यात्‌ प्रियव्रतस्य गृहस्थकर्माधिकारमात्रं प्रतीयते, न तु 
यतिकर्मानधिकार इत्यत आह- प्रियब्रतो हीति ॥ “निवारित” इत्यतः परं 'गृहस्थकर्मपृथिवी- 
पालनं चकार इति पूरणीयम्‌ । तेन हिरण्यगर्भकृतनिवारणस्य किञ्चिद्वयवहितवाक्यस्थत्वात्‌ 
कथमेतदिति निरस्तम्‌ । अनेनेति ॥ पश्चमस्कन्धाद्याध्यायस्येनोदाह्ृतवाक्यपूर्वोत्तरप्रबन्धे- 
नेत्यर्थः | तेनोदाहृतवाक्येत्येवमात्रोक्तावपि न दोषः ॥ ३ ॥ 


न कर्मणामनारम्भान्नैष्कर्म्य पुरुषोऽइनुते | 
न च सन्न्यसनादेव सिद्धिं समधिगच्छति ॥ ४ ॥ 


भाष्यम्‌ 


yaa नियोक्ष्यामीत्याह- न कर्मणामिति ॥ कर्मणां युद्धादीना- 
मनारम्भेण नैष्कर्म्यं निष्कर्मतां काम्यकर्मपरित्यागेन प्राप्यत इति मोक्षं 
नाइनुते । ज्ञानमेव तत्साधनं, न तु कर्माकरणमित्यर्थः ॥ 


भावप्रदीपिका (प.टी.)- उत्तरक्षोकमबतारयति- इतश्चेति ॥ किं युद्धादे्ञान- 
साधनत्वाभावे तत्राप्रवृत्तिः ? किं बा ज्ञानं न मोक्षसाधनम्‌, किन्तु कर्माकरणमेव, 
मोक्षस्य नेष्कर्म्यरूपत्बात्‌ ? नायः । युद्वादेरधिकारिभेदेन ज्ञानसाधनत्वस्योक्तत्वात्‌ । 
द्वितीयं दूषयति- कर्मणामिति ॥ 


भावप्रकाशिका (न.टी.)- कर्माकरणमात्रेण मुत्तयनुपपत्तेरपि त्वया स्वबर्णाश्रमोचितं 
नित्यकर्मानुष्ठेयमिति भावेनोत्तरमर्थमबतारयति- इतश्चेति ॥ 

शोकः ४ 

प्रमेयदीपिका (ज.टी.)- “न कर्मणाम्‌” इति मोक्षस्य कर्मसाध्यत्वमुच्यते' इत्यन्यथा- 

प्रतीतिनिरासायाऽह- इतश्चेति ॥ 'स्बबर्णाश्रमोचिते युद्धादौ’ इति शेपः । प्राक्‌ 

'आधिकारिकत्वात्‌ त्वया कर्म कर्तव्यम्‌” इत्युक्तम्‌ । इदानीं कोऽपरो हेतुरुच्यते? इत्यतो 
व्याचष्टे- कर्मणामिति ॥ 


अयमभिप्रायः । कर्माणि न कार्याणीति बदन्‌ प्रष्टव्यः । किं ज्ञानं न मोक्षसाधनम्‌? 
अपि तु कर्माकरणमेबेति मत्वा कर्माणि त्यज्यन्ते? उत ज्ञानं मोक्षसाधनं भवत्येव! किन्तु 
“कर्मणा बद्ध्यते जन्तुः? इत्यादेः कर्माणि तत्प्रतिवन्धकानीति मत्वा ? आद्येऽपि कि 
मोक्षस्य नैष्कर्म्यरान्दवाच्यत्वमात्रमाश्रित्येदमुच्यते? अथवा क्रियाकारकफलरूपस्य 
संसारस्य ata बीजम्‌, अकरणे च बीजाभावात्‌ संसारो न भविष्यतीति युक्तिमाश्रित्य? 
आयस्य इदं दूषणम्‌- न कर्मणामिति ॥ नैष्कर्म्यशब्दस्यान्यथापि व्याख्यानान्नाय 
इत्यर्थः । ततः किम्‌? इत्यत आह- ज्ञानमेबेति ॥ 


भाबबोधः (र.टि.)- ॥ नैष्कर्म्यशन्दवाच्यत्वमात्रमिति ॥ निष्कर्म कर्माभावः | 
जन्यतया तत्सम्बन्धि नैष्कर्म्यमिति योगेन नैष्कर्म्यान्दवाच्यत्वान्यथानुपपत्तिरूपप्रमाण - 
माश्रित्येत्र्थः ॥ 


भावरत्रकोरः (सु.टि.)- किञ्च त्वदभिप्रेतं कर्माकरणं न श्रेयःपरापतिहेतुः, विकल्पा- 
सहत्वादिति युत्तयन्तरेणापि कः कार्यमिति वक्तुं “न कर्मणाम्‌? इति छोक इति भावेन भाष्य 
“इतश्च? इत्युक्तम्‌ । तत्र विकल्गासहत्वं स्फुटीकर्तुमाह- अयमभिप्राय इति ॥ 'नैष्कर्म्य- 
आाब्दवाच्यत्वमात्रम्‌' इत्यत्र निष्क्रान्तः कर्मभ्यो निष्कर्मा । कर्मपरित्यागीति यावत्‌ । तस्य 
भावो नैष्कर्म्यम्‌ । ‘गुणवचनब्राह्मणादिभ्यः कर्मणि च' इति भावे ष्यञ्‌ । 'ये चाभावकर्मणाः' 
इति टिलोपः | अनेन च नैष्कर्म्यशब्देन कर्मत्यागप्राप्यो मोक्षो लक्ष्यते | तस्य निष्कर्मता- 
प्राप्पत्वाद्‌ विवक्षितार्थसिद्धिरिति भावः । 'बीजाभावात्‌' इति वक्ष्यमाणयुक्तिव्यावृत्तये 
मात्रपदम्‌ | क्रियेति ॥ क्रियाः गत्यादयः | कारकाणि इन्द्रियाणि । फलं सुखादीत्यर्थ: ॥ 
अन्यथाऽपि व्याख्यानादिति ॥ नैष्कर्म्यशब्दान्तर्गतकर्मशब्द्स्य काम्यकर्मपरत्वेन व्याख्यान- 
सम्भवेनान्यथोपपत्तेर्मोक्षस्य नैष्कर्म्यान्दवाच्यत्वान्यथाऽनुपपत्त्या न कर्मत्यागः झाक्यः झाङ्कितु- 
मिति भावः । ततः कर्माकरणस्य मोक्षसाधनत्वनिराकरणात्‌ ॥ 

श्लोक: ४ 

भावदीपिका (श्री.टि.)- ॥ कर्मसाध्यत्वमिति ॥ “न कर्मणामनारम्भात्नैष्कर्म्य 
पुरुषोउश्रुते! इत्युक्तया कर्मणामारम्भादेव नैष्कर्म्यख्यमोक्षप्राप्तिरिति कर्मसाध्यत्वमुच्यत 
इत्यर्थः ॥ प्रागिति ॥ युद्धादीनि कर्माणि न करिष्यामीत्याशयेन कृतस्य “तत्‌ कि कर्मणि’ 
(३-१) इत्यर्जुनप्रश्नस्येति शोषः । इत्युक्तम्‌ इत्युत्तरमुक्तम्‌ । व्याचष्ट इति ॥ अकरणे 
प्रत्यवाय: स्यादित्यभिप्रेत्येत्यर्थः | कर्माणि युद्धादिकर्माणि न कार्याणीति वदन्‌ । तत्प्रतिवन्ध- 
कानि मोक्षप्रतिवन्धकानि इति मत्वा कर्माणि त्यज्यन्त इत्यन्वयः । नैष्कर्म्यशब्दवाच्यत्व- 
मात्रमिति ॥ 'कर्माभावः निष्कर्म । जन्यतया तत्सम्बन्धि नैष्कर्म्यम्‌’ इत्येवं मोक्षस्य नैष्कम्य- 
आब्दवाच्यत्वान्यथाऽनुपपत्तिरूपप्रमाणमाश्रित्य कर्माकरणमेव मोक्षसाधनमित्युच्यत इत्यर्थः । 
'बीजाभावात्‌’ इति वक्ष्यमाणयुक्तिव्यावृत््यर्थं “मात्रम्‌ इत्युक्तम्‌ । क्रिया यागादिरूपा । 
कारकम्‌ आत्मादि | फलम्‌ स्वर्गादि | अकरणे कर्माकरणे | बीजाभाबात्‌ संसारबीजस्य 
कर्मणोऽभावात्‌ | इति युक्तिमिति ॥ मोक्षः कर्माकरणसाध्यः कर्मजन्यसंसाराभावरूपत्वात्‌ । 
यदू यज्जन्याभावरूपं तत्‌ तदभावसाध्यम्‌ | यथा दुःखाभावः सुखमिति मते सुखं पापजन्य- 
दुःखाभावरूपमिति पापाभावसाध्यमित्यनुमानमिह द्रष्टव्यमित्याहु: । अन्यथाऽपीति ॥ 
काम्यकर्मपरित्यागेन प्राप्यत इति नैष्कर्म्यदान्दवाच्यत्वस्यान्यथाऽनुपपत्त्याऽर्थापत्तिरुक्तेत्यायः । 
भाष्ये “काम्यकर्मपरित्यागेन प्राप्यते इति निष्कर्मतां मोक्षम्‌’ इत्यन्वयो द्रष्टव्यः । 


भावप्रकाश: (कृ.टि.)- नन्वेवमपि “कर्म कर्तव्यम्‌’ इत्यत्र हेत्वलाभ इत्यत आह- 
अयमभिप्राय इति ॥ कर्माकरणे साधकाभाव एव कर्मकर्त-्यत्वे ef, स च “न कर्मणाम्‌’ 
इत्यारभ्य “सह यज्ञाः’ इत्यतः प्राक्तनेनोच्यत इति भावः । नैष्क्म्यशब्देति ॥ कर्माभावो 
निष्कर्मम्‌ “अर्थाभावे यदव्ययम्‌’ इत्यव्ययीभावः | 'नपुंसकादन्यतरस्याम्‌' इति टच्‌ । तज्जन्यं 
नैष्कर्म्यम्‌ । “विचित्रा तद्वितगतिः' इति वचनाजन्यत्वार्थे ष्यञ्‌ । ततश्च नैष्कर्म्यश्ब्दा- 
ुकतार्थलाभ इति भावः । बीजाभावादिति वक्ष्यमाणयुक्तिन्यावृत्यर्थं मात्रपदम्‌ ॥ अन्यथापि- 
व्याख्यानादिति ॥ नैष्कर्म्यराब्दान्तर्गतकर्मपदस्य काम्यकर्मपरत्वे उक्तब्युत्पत्तिबलादेवान्यथा- 
व्याख्यानलाभः इति भावः ॥ 


श्रीमद्भगबद्वीताभाष्यम्‌ 

शोकः ४ 


भाष्यम्‌ 


कुतः? पुरुषत्वात्‌ | सर्वदा स्थूलेन सूक्ष्मेण बा पुरेण युक्तो ननु जीवः | 
यदि कर्माकरणेन मुक्तिः, स्यात्‌ स्थावराणाम्‌ ॥ 


भाबप्रदीपिका (प.टी.)- कुतः कर्माकरणे न मुक्तिः ? इत्याराङ्कयाह- कुत इति ॥ 
ननु सर्वदा पुरुषत्वे कुतो न कर्माकरणेन मोक्षः ? इत्यत आह- यदीति । यदि 
कर्माकरणेन मुक्तिः, तर्हि जीवस्यानादिसिद्धं पुरुषत्वं न स्यात्‌ । स्थावरशरीरे 
कर्माकरणसम्भवादित्यर्थः ॥ 


भावप्रकाशिका (न.टी.)- यद्यपि “निष्कर्मतया प्राप्यत इति नैष्कर्म्यम्‌’ इति नैकर्म्य- 
झाब्दबलात्‌ कर्माकरणेन मोक्षः शक्यते | तथाऽपि 'काम्यकर्मपरित्यागेन स प्राप्यते’ इति 
युद्धादिनित्यकर्मणामनारम्भेण मोक्षं न प्राप्रोति । तेषामन्तःकरणञोधकत्वेन ज्ञानहेतु- 
वैराग्यजनकत्बात्‌, तस्यैव मुक्तिहेतुत्बादिति भावेन तं व्याचष्टे- कर्मणामिति ॥ कर्मा- 
करणमात्रेण मुक्तिः कुतो न? इत्याकाङ्कापूर्वकं पुरुपपदं तदुत्तरत्वेनाबतार्य व्याचष्टे- कुत 
इत्यादिना ॥ एतावन्तं कालं स्थावरजङ्गमात्मकस्थूलदेहग्रवाहान्बितत्वात्‌, सततं लिङ्ग 
देहान्वितत्वाद्वा, न कर्माकरणं मुक्तिहेतुरिति भावः । नन्वेताबन्तं कालममुमु्षुत्वात्‌ 
तदन्यभोगाय कर्मकरणाद्‌ अमुक्तिरित्याइाङ्कय, मुमुक्षुत्वेऽपि स्थाबराणां कर्माकरण- 
सम्भवात्‌ तेषां मुक्तिः स्यादिति भावेनाह- यदीति ॥ (स्यात्‌? इत्युभयतः सम्बद्धयते | 
ततो न ज्ञानं बिना मुक्तिरिति भावः ॥ 


प्रमेयदीपिका (ज.टी.)- उक्तमाक्षिप्य समाधत्ते- कुत इति ॥ नैष्कर्म्यदान्दस्या- 
न्यार्थतामङ्गीकृत्य कर्माकरणस्य मोक्षसाधनत्वनिराकरणे को हेतुरित्यर्थः? कथमस्य 
हेतुत्वम्‌? इत्यतो व्याचष्टे- सर्वदेति ॥ 


प्रलयेऽपि सम्भवार्थं “स्थूलेन सूक्ष्मेण बा” इत्युक्तम्‌ । तथाऽपि कथं हेतुत्वम्‌? इत्यत 
आह- यदीति ॥ “स्यात्‌” इत्यस्य पूर्वोत्तराभ्यां सम्बन्धः । स्थावराणाम्‌ इत्यनधिकृतोप- 
लक्षणम्‌ । ततश्चानादौ संसारेऽनधिकृतदेहस्य सम्भवेन मुत्तिप्रसङ्गादधुनापि दृश्यमानस्य 
पुरुपत्वं न स्यादिति भाव: ॥ 

भाबदीपः (रा.टि.)- ॥ कथमस्येति ॥ 'पुरुषत्वात्‌’ इत्यस्येत्यर्थः ॥ “स्थावराणां च' 
इत्यस्वान्वयप्रतीत्यर्थमाह~ स्यादित्यस्येति ॥ अनधिकृतेति ॥ कर्माधिकारशून्यदेहवन्मात्रोप- 
लक्षणमिति, तेषामपि कर्माकरणसत्वेनापादनसम्भवादिति भावः ॥ 


भावरत्नकोश: (सु.टि.)-॥ अस्य पुरुषत्वस्य | प्रलयकाले जीवस्य स्थूलदारीराभावात्‌ कथं 
'सर्वदा” इति भाषणम्‌ ? इत्यत आह- प्रलयेऽपीति ॥ सम्भवार्थ देहसद्धावसम्भवार्थम्‌ | “स्थूलेन” 
इत्यनन्तरम्‌ “इत्युक्तावसम्भवादिति’ इति रोषः । सूक्ष्मेण लिङ्गदारीरेण । हेतुत्वं पुरुषत्वस्य ॥ 
पूर्वोत्तराभ्यामिति ॥ “मुक्ति: स्यात्‌’ “तदा स्यात्‌ स्थावराणां च' इति पूर्वोत्तरभाष्याभ्यां 
काकाक्षिन्यायेनान्वय इत्यर्थः | तेनोत्तरभाष्यस्यानन्वितत्वशङ्कानिरास इति भावः | 


ननु पश्चादिजङ्गमदेहेष्वपि कर्माकरणरूपमुक्तिसाधनसम्पादनसम्भवात्‌ किं विशिष्याभिधीयते 
'स्थावराणाम्‌' इति ? इत्यत आह- स्थाबराणामित्यनधिकृतोपलक्षणमिति ॥ अनधिकृतदेहेषु 
स्थावरदेहस्य प्रधानत्वाद्‌ उपलक्ष्यतावच्छदकम्‌ अनधिकृतत्वमिति सूचनाय “स्थावराणाम्‌ इति 
स्थावरपदं इतरोपलक्षकमुपात्तमित्यर्थः । “स्यात्‌ स्थावरणाम्‌’ इत्यनधिकृ तदेहस्य 
मुत्तयापादनमिष्टमेवेत्यतः पुरुषपदसूचितम्‌ आपादनतात्पर्यमाह- ततश्चेति ॥ 


भावदीपिका (श्री.टि.)- ॥ उक्तम्‌ “ज्ञानमेव' इति वाक्येनोक्तम्‌ । अन्यार्थतां काम्य- 
कर्मासाध्यताम्‌ | अस्य पुरुषत्वस्य । व्याचष्ट इति ॥ यदा पुरुषत्वं प्राप्तं तदा कर्माकरणमेव 
नास्तीत्याइायेन व्याचष्ट इत्यर्थः | सम्भवार्थं पुरुषत्वस्योपपत्त्यर्थम्‌ | जीवः कर्माकरणेन नाश्रुते 
पुरुषत्वात्‌ इत्युक्ते प्रलयकालीने जीवे स्थूलशरीरयुक्तत्वाभावेन पुरुषत्वस्य स्वरूपासिद्धत्वात्‌ 
तदा कर्माकरणेन मुक्तिः सम्भवतीत्याशङ्कापरिहारायेति वाक्यशेषः । पूर्वोत्तराभ्याम्‌ मुक्ति- 
स्थावरपदाभ्याम्‌ । ननु पश्चादिजङ्गमदेहेष्वपिः पराभिमतकर्माकरणरूपमुक्तिसाधनसम्भवात्‌ किं 
बिरिष्याभिधीयते “स्थाबराणाम्‌' इति? इत्यत आह- स्थावरणामितीति ॥ अनधिकृतेति ॥ 
कर्मकरणे येषामधिकारो नास्ति तेऽनधिकृताः, तदुपलक्षणं स्थावरपदमित्यर्थः । अनधिकृतदेहेषु 
स्थावरदेहस्य प्राधान्याद्‌ उपलक्षकतया तद्रहणमिति द्रष्टव्यम्‌ | अनधिकृतदेहस्येति ॥ कर्मा- 
नधिकृतदेहस्येत्यर्थः | ततश्च कर्माकरणस्य प्राप्तत्वात्‌ तदा मुक्तिप्रसङ्ग इति भावः । पुरुपत्वं 
देहयुक्तत्वम्‌ | 

ठोक: ४ 

भाबप्रकाशः (कृ.टि.)- ननु कर्माकरणं मोक्षसाधनं न भवति । तथा सति सर्वेषार्माप 

स्थावरदेहप्राप्तौ तत्र कर्माकरणसम्भवेन. मोक्षप्रसज्ञादिति ह्यत्राभिप्रेतम्‌ । नच सर्वेषामपि 

स्थावरदेहो भवतीत्वत्रनिश्चायकमस्ति । तस्मादुक्तापादनमयुक्तमित्यत आह- स्थाबराणा- 

मितीति ॥ उपलक्ष्यतावच्छेदकसूचनाय “अनधिकृत? इत्युक्तम्‌ । अनधिकृतदेहेषु स्थावरदेहस्य 
प्राधान्यादुपलक्षकत्वेन तदुक्तिः युक्तेति भावः | 


भाष्यम्‌ 


नचाकरणे कर्माभाबान्मुक्तिर्भवति । प्रतिजन्म कृतानाम्‌ अनन्तकर्मणां 
भावात्‌ | नच सर्वाणि भुक्तानि । एकस्मिन्‌ शरीरे बहूनि हि कर्माणि 
करोति। तानि चैकैकानि बहुजन्मफलानि कानिचित्‌ । तत्र चैकैकानि 
कर्माणि भुञ्जन्‌ प्राप्रोत्येव शेषेण मानुष्यम्‌ । ततश्च बहुशरीरफलानि 
कर्माणीत्यसमासिः ॥ 


भाबप्रदीपिका (प.टी.)- स्यादेव स्थावराणां मोक्षः, अकरणे बन्धकाभाबादित्यत 
आह- न चेति ॥ पूर्वकर्माणि स्थाबरशरीरे भुक्तानीत्यत आह- न चेति ॥ बहून्यपि 
स्थाबरशरीरे भुक्तानीत्यत आह- तानि चेति ॥ बहुझारीरफलकर्माण्यपि बहुस्थावर- 
शरीरैर्भुक्त्वा मुक्तिरित्यत आह- तत्र चेति ॥ मानुष्यकर्माकरणे मुक्तिः स्यादित्यत 
आह- ततश्चेति ॥ 


भावप्रकाशिका (न.टी.)- नन्बतीतजन्मादृष्टं भोगेन क्षपयतां पुनरकरणे, कर्माभावात्‌ 
मुक्तिः स्यादेव स्थाबराणामपि, को दोषः ? इत्यत आह- न चेति ॥ नन्वतीतातीत- 
जन्मादृष्टस्योत्तरोत्तरजन्मन एब क्षपणात्‌, कथमनन्तकर्मसम्भवः ? इत्यत आह- न च 
सर्वाणीति ॥ ननु करोत्येकेनैव देहेन बहुकर्माणि । तेपामेकेनेव जन्मना भोगः कि न 
स्यात्‌ ? इत्यत आह- तानि चेति ॥ 'कानिचित्‌ ” इति बिशेषणादेकैकजन्मफलान्यपि 
कानिचिदिति भावः । ननु यदि कथश्वित्‌ तिर्यगादिफलान्येब तानि सर्वाणि तत्तर्हि तत्र 
पुण्यपापाभाबात्‌, तद्धोगाबसाने मुक्तिः स्यादित्यत आह- तत्र चेति ॥ चशब्दात्‌ 
मानुष्यफलान्येब कानिचित्‌ कर्माणीत्यर्थः । ननु भवतु दोपेण प्राधान्येन मानुप्यम्‌, 

तत्राकरणे पुण्यपापयोस्तदन्ते मुक्ति: कि न स्यात्‌ ? इत्यत आह- ततश्चेति ॥ तत्रावश्यं 
बहुशरीरफलकर्माणि करोति, अतो न ज्ञानं विना मुक्तिरिति भावः ॥ 


प्रमेयदीपिका (ज.टी.)- द्वितीयनिरासे5प्यस्येबार्धस्य तात्पर्यमाह- न चेति ॥ 
कर्माभाबात्‌ संसारबीजाभावात्‌। अत्र नैष्कर्म्यम्‌ इति मुक्तिनामैब । नतु परप्रमाणानुवादः । 
कुतो न भवति? इत्यतोऽत्रापि पुरुपत्वात्‌ इति हेतुमभिप्रेत्याऽह- प्रतीति ॥ जन्मनि- 
जन्मनि कृतानामित्यर्थः | पुरुषत्वेनानादौ संसारेऽधिकृतानन्तजन्मसम्भबात्‌ तत्र कृतानाम्‌ 
अनन्तकर्मणां भावात्‌ किमयाकरणमात्रेण भनति? इत्यर्थः ॥ 


ननु पूर्वपूर्वशारीरकृतानि कर्माण्युत्तरोत्तरशरीरे भुक्तानि । तत्कुतोऽनन्तकर्मणां भाबः? 
इत्यत आह- न चेति ॥ कुतो न? इत्यत आह- एकस्मिन्निति ॥ हिशब्दो हेतौ ॥ 
बहून्यपि भुज्यन्तां को दोपः? इत्यत आह- तानि चेति ॥ तानि च कानिचिदिति 
सम्बन्धः ॥ एकैकानीति ॥ प्रत्येकमित्यर्थः ॥ ननु तथाविधान्यप्यनधिकृतजन्मभि- 
भुक्तानीत्यत आह- तत्र चेति ॥ तेषु=कर्मसु । भुञ्जन्‌=भुञ्जानः । शेषेण=कर्मरेपेण । 
मानुष्ये चाकरणमसम्भावितमित्याह- ततश्चेति ॥ असमाप्तिः “भोगेन कर्मणाम्‌’ इति 
शेष; ॥ 


भाबबोधः (र.टि.)- ॥ वीजाभावादिति । वक्ष्यमाणयुक्तिव्यावृत्त्यर्थ मात्रमित्युक्तम्‌ | 
अन्यथाऽपि व्याख्यानादिति ॥ अनेन काम्यकर्मपरित्यागेन प्राप्यत इति निष्कर्मतां मोक्ष- 
मित्वन्वयसूचनपूर्वकं भाष्यमुक्ततात्पर्यकं भवति । ननु 1श्चादिऽ ङ्गमदेहेष्वपि पराभिमत- 
कर्मांकरणरूपमुक्तिसाधनसम्पादनसम्भवात्‌ किं विशिष्य “स्थावराणाम्‌’ इत्युक्तिः? इत्यत 
आह- स्थाबराणामितीति ॥ अनधिकृतदेहेषु स्थावरदेहस्य प्राधान्यादुपक्षकत्वेनोक्तमिति 
भावः । तानि च कानिचिदिति सम्बन्ध इति ॥ तेषां मध्ये कानिचिदिति भावः । ननु 
“भुजोऽनवने? इत्यात्मनेपदबिधानात्‌ झानचा भवितव्यम्‌ | कथं “भुञ्जन्‌? इति इात्रन्तता? 
इत्यत आह- भुञ्जान इति ॥ 


भाबदीपः (रा.टि.)- ॥ अस्यैवार्धस्येति ॥ “न कर्मणाम्‌’ इत्वर्धस्येत्यर्थः ॥ अत्र 
नेप्कर्म्यमितीति ॥ अस्मिन्‌ द्वितीयपक्षे गीतायां “नैष्कर्म्यम्‌? इति मुकतर्नाममात्रम्‌, नतु 

छावः ५ 
नैष्कर्म्यशब्दवाच्यत्वान्यथानुपपत्तिरूपपूर्वपक्ष्यभिमतप्रमाणानुवाद इत्वर्थः । “वीप्सायामव्ययी- 
भावः” इति भावेना5ह- जन्मनि जन्मनीति ॥ पुरुपत्वेनेति ॥ शरीरयुक्ततया सदा 
सत्वेनेत्यर्थः ॥ अधिकृतेतिअधिकारयुक्तेत्यर्थः ॥ gr! इत्यस्य “अवन्‌' इत्यर्थप्रतीति- 
निरासायाऽह- भुञ्जान इति ॥ 'भुजोऽनबने’ (पा.सू.१.३.६६) इत्युक्तात्मनेपदस्याभावः 
छान्दस इति भावः ॥ 


बाक्यार्थप्रदीपः (पां.टि.)- ननु “भुजोऽनवने? इति अपालने वर्तमानात्‌ भुजः आत्मने- 
पदस्यैव विधानात्‌ शानचा भवितव्यम्‌ । कथं 'भुञ्जन्‌' इति शत्रन्तत्वम्‌? इत्यतः छन्दस्तुल्य- 
त्वात्‌ पुराणस्य “व्यत्ययो बहुलम्‌’ इत्यात्मनेपदिनः परस्मैपदत्वसिद्धया युक्तो लिडादेशः 
त्रन्तप्रयोग इति भावेन स्वयं यथास्थितमात्मनेपदिप्रतिपदमाह- भुञ्जन्‌ भुञ्जन इति ॥ 


भावरत्रकोशः (सु.टि.)- ॥ द्वितीयेति । संसारस्य कर्म वीजम्‌ | अकरणे च 
बीजाभावादू संसारो न भविष्यतीति युक्तिमाश्रित्येति आद्द्वितीयपक्षनिरासेऽपि, अस्यैवार्धस्य 
“न कर्मणामनारम्भात्‌' इत्यर्धस्वैवेत्यर्थः | कर्माभावे मुक्तिः कथं स्याद्‌ १ इत्यतो द्वितीय- 
विकल्पनिरासरूपत्वस्फोरणायार्थमाह- कर्मेति ॥ नैष्कर्म्सशब्द्स्य पूर्ववद्‌ ब्युत्पत्तिग्रहणे5त्र 
पक्षे वैयर्थ्यप्रसज्ञादाह- अत्रेति ॥ द्वितीयपक्ष इत्यर्थः । गीतायां 'नेष्कर्म्यम्‌' इति 
ुकते्नाममात्रम्‌ । काम्यकर्माभावग्राप्यत्वात्‌ । नतु नैष्कर्म्यशब्दवाच्यत्वान्यथा5नुपपत्तिरूप- 
पूर्वपक्ष्मभिमतप्रमाणानुवाद इति भावेन भाष्ये "नैष्कर्म्यं भवति’ इति वक्तव्येऽपि 'मुक्तिः' 
इत्येवोक्तमिति भावः | कुतो न भवतीति ॥ 'कर्माभावान्मुक्तिर्भवतीति न” इत्येतत्‌ कुतो हेताः 
प्रतिपत्तव्यमित्यर्थः । 'प्रतिजन्म' इति बीप्सायामव्ययीभाव इति भावेन आह- जन्मनि- 
जन्मनीति ॥अधिकृतेति ॥ कर्माधिकार॒युक्तत्यर्थः | अय एतस्मिन्‌ जन्मनि । अर्थः 


वाक्यार्थः | “कुतः” इत्यवतारितत्वादाह- हेताविति ॥ यस्माद्‌ बहूनि कर्माणि करोतीति 
तस्मान्न भुक्तानीति भाष्ये अन्वयः | 


“पिपीलिकाबधादीनि क्षुद्रपापोदितानि च । (धर्मविवेकः)?, 
मानुषेषु तु दुःखित्वंक्षुद्रपापफलं स्मृतम्‌ ॥ (धर्मतत्त्वम्‌)' 


इति वचनेन क्षुद्रपापकर्मणां स्वल्पफलत्वावेदनात्‌ कथं तानि बहुजन्मफलानि १ इत्यत 
आह- तानि च कानिचिदिति ॥ तेषां मध्ये कानिचित्‌ कर्माणि तु तथाविधानीत्यर्थः | एक 

शोक: ४ 

बहुव्रीहिवत्‌' इति द्विर्वचने बहुब्रीहिवद्भावे सुब्लोपे एकैकम्‌ एकैकम्‌ ण्कैकम्‌ इत्येवं सरूपैक- 
a एकैकानीति निष्पन्नस्य भाष्यस्यार्थमाह- प्रत्येकमिति ॥ तथाबिधान्यपि बहुजन्म- 
फलान्यपि । बहुकर्ममोगवटनाय “अनधिकृतजन्मभिः' इति वहुवचनम्‌ । तत्रेत्यस्यार्थः- 
तेष्बिति ॥ ननु भाष्ये 'भुझन्‌” इति कथं दात्रन्तम्‌? यावता “भुजोञ्नवने' इति पालनान्यार्थ 
भुजेरात्मनेपदे शानजेव प्राप्रोति । सत्यम्‌ । “चन्द्रादयस्तु मन्यन्ते सर्वस्मादुभयं पदम्‌? इति 
वैयाकरणवचनादिह भाष्ये शत्रन्तँ युक्तमिति भावेन तदर्थमाह- भुञ्जन्‌ भुञ्जान इति । अकरणं 
कर्माकरणम्‌ । भाष्ये 'कर्माणि’ इत्यनन्तरं ‘कुर्वाणो भवति’ इति रषः ॥ 


भाबदीपिका (श्री.टि.)- प्रथमपक्षवदत्रापि नैष्कर्म्यराब्दोऽन्यथाऽनुपपत्तिरूपपरोक्त- 
प्रमाणानुवाद इति प्रतीतिं वारयितुमाह- अत्रेति ॥ मुक्तिनामैवेति ॥ मुक्तौ रूढ एव, न तु 
पूर्ववत्‌ यौगिको विवक्षित इत्यर्थः | योगलब्धैष्कर्म्याब्दवाच्यत्वान्यथाऽनुपपत्तिरूपप्रमाणस्या- 
न्यथाऽप्युपपत्त्या निराकृतत्वेन द्वितीयपक्षे उपयोगाभावादिति भावः | 'लक्षणेत्थम्भूताख्यान- 
भागवीप्सासु प्रतिपर्वनवः' इति सूत्राद्‌ वीप्सायाम्‌ अयं प्रतिरित्याशपेना5ह- जन्मनि- 
जन्मनीति ॥ पुरुषत्वेन देह्युक्तत्वेन ॥ हेताविति ॥ यस्मादेकस्मिन्‌ शरीरे बहूनि कर्माणि 
करोति, तस्मात्‌ सर्वाणि कर्माणि न भुक्तानीति हेतावित्यर्थः ॥ तानि च कानिचिदिति ॥ 
तेषां मध्ये कानिचिदिति यावत्‌ । “तानि च कानिचिद्‌ वहु-जन्मफलानि; इत्युक्तया पूर्णत्वेन 
'एकैकानि' इति व्यर्थमित्यत 'एकैकानि' इत्यस्य तात्पर्यमाह- प्रत्येकमिति ॥ तेषां मध्ये 
कानिचित्‌ कर्माणि प्रत्येकं प्रत्येकं बहुजन्मफलानि सन्तीत्यर्थः | तथाविधानि प्रत्येकं 
वहुजन्मसाधनान्यपि । 


ननु भुजोञ्नवने' भुज पालनाभ्यवहारयोरिति धातोः पालनापरपर्यायावनाविवक्षयाऽ- 
भ्यवहारे विवक्षिते आत्मनेपदं स्यात्‌ । पालनार्थतायां तु परस्मैपदित्वमेव । प्रकृते च 
पालनार्थत्वाभावाद्‌ अभ्यवहारार्थत्वमेव | तथा च भुज्‌’ अस्मादात्मनेपदिनि लटः शानचादेशे 
शकारचकारयोलपि “भुज्‌ आन” इति जाते *रुधादिभ्यः श्रम्‌’ रुधादिभ्यो धातुभ्यः ai 
सार्वधातुके परे श्रम्‌ स्यादित्यनेनास्यापि रुधादिधातुपाठान्तर्गतत्वात्‌ श्रमि दाकारमकारयोलोपि 
मित्त्वादू उकारात्‌ परं जाते 'भुनज्‌ आन” इति जाते, “भ्रसोरल्लोपः' इति श्रमः अकारलोपे, 
नश्चापदान्तस्य झलि' इति नकारस्य अनुस्वारे जाते, 'अनुस्वारस्य ययि परसवर्णः? इति 

अनुस्वारस्य परसवर्णे जकारे सति भुञ्जान' इति भवेत्‌ “भुञ्जन्‌' इति तु कथम्‌? तथात्वे 
परस्मैपदिताऽऽपत्तेः । तथा हि । “भुज्‌' अस्मात्‌ परस्मैपदिनि लटः शात्रादेशे शकारक्रवर्णयो - 
लोपि, "भुज्‌ अत्‌’ इति जाते aft नकारस्यानुस्वारे च भुञ्जत्‌’ इति जाते, 'उगिदचां 
सर्वनामस्थानेऽधातोः' इति दातृप्रत्ययान्तर्गतक्वर्णस्येत््वेन शतृप्रत्ययस्य उगित्त्वात्‌ नुमागमेन 
नकारे "भुञ्जन्‌ त’ इति जाते “संयोगान्तस्य लोपः' इति तकारलोपे “भुञ्जन्‌ इति भवति । 
अतः कथमेतद्‌? इत्यतो “व्यत्ययो बहुलम्‌’ इत्यात्मनेपदिनोऽपि धातोर्व्यत्ययेन परस्मैपदित्व- 
माश्रित्य भाष्यकारैः भुञ्जन्‌? इति प्रयुक्तम्‌ इत्याशयेन शानजन्तमेव प्रतिपदमाह- भुञ्जान 
इति ॥ कर्मशेषेणेति ॥ यथोक्तम्‌- 'कृतात्ययेऽनुझायवान्‌ दृष्टस्मृतिभ्याम्‌’ (ब्र.सू. ३.१.८) 
इति । ननु मानुष्यप्राप्तौ तत्र कर्माकरणसम्भवान्मुत्तयुपपत्तिरित्यत आह- मानुष्ये चेति ॥ 
“ततश्च' इत्यस्य भाष्यस्य ततश्च मानुष्यदेहप्रा्सनन्तरं पुनर्बहुशरीफलकर्माणि करोतीत्य- 
समाप्तिरित्यर्थों द्रष्टन्यः | 


भावप्रकाशः (कृ.टि.)- कर्माणि तत्प्रतिबन्धकानीति विकल्पितपक्षाद्धेदप्रदर्शनाय 
व्याचष्टे - संसारबीजाभाबादिति ॥ नैष्कर्म्यशब्दस्य पूर्ववद्यौगिकत्वे वैयर्थ्यप्रसज्ञादाह- अत्र 
नैष्कर्म्यमितीति ॥ ननु 'प्रतिजन्म'इत्ययं शब्दो 'जन्मनिजन्मनि' इति वीप्सायामव्ययीभावः | 
तस्य च “भावात्‌” इत्यनेन नान्वयः । वैय्यर्थ्यातू | अद्य कर्माकरणमात्रेण मोक्षो न भवति । 
अनन्तकर्मणां भावादिति ह्यत्र विवक्षितम्‌ | न च तत्र प्रतिजन्मेति विशेषणप्रयोजनमस्तीत्या- 
शङ्क “प्रतिजन्म' इत्यस्य “कृतानाम्‌’ इत्यनेनान्वयः | तत्र च कर्मानन्त्यसम्भावनार्थं विशेषण 
सार्थकमेवेति भावेन व्याचष्टे- जन्मनि जन्मनीति ॥ ननु- 


“पिपीलिकावधादीनि क्षुद्रपापोदितानि च | 
मानुषेषु तु दुःखित्वं क्षुद्रपापफलं स्मृतम्‌’ ॥ 
इति वचनेन क्षुद्रपापकर्मणां स्वल्पफलत्वावेदनात्‌ कथं तानि चेत्यनेन बहुजन्मफलम- 
मुक्तम्‌ ? इत्यत आह- तानि च कानिचिदिति ॥ तेषां मध्ये कानिचिदित्यर्थः | नन्वेकदाब्दा 
नित्यैकबचनान्तः एकत्वसङ्कयावाचित्वेन प्रातिपदिकार्थस्यैकत्वात्‌ | तस्य च द्विर्वचने एकैक- 
मिति स्यात्‌ । नच द्विरवचनान्तरं बहूनां भावाद्वहुवचनम्‌ । बहूनां भानेऽपि बहुत्वसङ्कचाया 
अभानात्‌ | अन्तरङ्गभूत-प्रत्येकनिष्ठेकत्वसङ्कत्याभावेन प्रतिबन्धात्‌ । अत एव ‘ge वृक्ष 

रोकः ४ 

सिञ्चति’ इत्यादौ प्रत्येकं विधेयसम्बन्थप्रतीतिः । तस्मात्‌ 'एकैकानि’ इति वहुवचन- 
रक्तमित्यादाङ्कच च्छन्दसं प्रथमैकवचनस्य बहुवचनमिति भावेन तदर्थमाह- प्रत्येकमित्यर्थ 
इति ॥ ननु 'भुजोऽनवने’ इति पालनभिन्नार्थे भुजेरात्मनेपदविधानात्‌ 'भुञ्जानः’ इति 
शानजन्तेन भाव्यम्‌ | कथं “भुञ्जन्‌' इति इात्रन्तता’ इत्यत आह- भुञ्जान इति ॥ 


भाष्यम्‌ 

तच्चोक्तम्‌- 

जीबंश्रतुर्दशादुर्ध्वं पुरुपो नियमेन तु । 

स्री बाऽप्यनूनदशकं देहं मानुषमार्जते ॥ 

चतुर्दझोर्ध्बजीबीनि संसारध्रादिवर्जितः | 

अतोऽवित्त्ा परं देबं मोक्षाशा का महामुने ॥' इति ब्राह्मे । 
यदि सादिः स्यात्‌ संसारः पूर्वकर्माभावादतत्प्रा्िः । अबन्धकत्वं 

त्वकामेनैव भवति | तच वक्ष्यते- “अनिष्टमिष्म्‌' (१८.१२) इति ॥ 


भाबप्रदीपिका (प.टी.)- तत्र प्रमाणमाह- तच्चेति ॥ संसारानादित्वं च युक्त्या 
साधयति- यदीति । ननु ज्ञानान्मोक्षपक्षेऽपि बन्धनिवृत्त्यर्थ कर्म त्याज्यमेबेत्यत आह- 
अबन्धकत्वमिति ॥ काम्यमेव त्याज्यं न बिहितमित्यर्थः ॥ 


भावप्रकाशिका (न.टी.)- तत्र प्रमाणमाह- तच्चेति ॥ संसारस्यादिमत्वे द्वित्र्यादि- 
वर्षजीवानां कतिपयजन्मभिः पूर्वकर्मक्षये पुनः कर्माकरणादेब कथञ्चिन्मुक्तिदाङ्का स्यादिति 
तन्निवृत्तये तत्कर्म बाधितं चेत्याह- यदि चेति ॥ ननु भवतु नाम मुमुक्षोः तज्जन्मनि 
कर्माकरणेऽपि जन्मान्तरकृतानन्तकर्मबद्धत्वात्‌ तन्निवृत्तिज्ञानादेबेति तदर्थं प्रयत्नः । 
तथाऽपि पुनरवन्धाय कर्मणां युद्धादीनामनारम्भ एव स्यादित्यत आह- अबन्धकत्वं 
त्विति ॥ अतः कामत्याग एब मुमुक्षुभिः कार्यो न कर्मत्यागः । 


प्रमेयदीपिका (ज.टी.)- सम्भाबनामात्रेणेदमुक्तं न तु प्रमितमित्यत आह- तञ्चोक्त- 
मिति ॥ चतुर्दशाद्‌ वर्षात्‌ । अनूनो दशको यस्येति विग्रहः । हस्बदीर्घव्यत्ययेन 


श्रीमद्भगवद्गीताभाप्यम्‌ 
द थ्रीमद्धगवद्दीताभाप्यम्‌ 


शोक: y 
*चतुर्दशोर्ध्वजीविनी' इति स्रिया विशेषणम्‌ । संसारश्च इति कर्मणामनन्तत्योपपादनम्‌ । 
अतः भोगेन क्षयासम्भवात्‌ । अवित्त्वा अविदित्वा । पुरुषशब्देनानादिदेहसम्बन्ध उक्त; ॥ 
सो5सिद्ध इत्यत आह- यदीति ॥ अतत्प्रासिः आकस्मिकस्य संसारस्याप्रापिः स्यात्‌ । 
अतः पुरुषत्वं सिद्धमिति ॥ ननु सन्तु प्राग्भवीयान्यनन्तकर्माणि । तथाऽपि वन्धकानि कथं 
प्रेक्षाबता क्रियेरन्‌? न ह्यनन्तानि पापानि प्राक्तनानि सन्तीत्येताबता5द्य क्रियन्त इत्यत 
आह- अबन्धकत्चं त्विति ॥ कर्मणां बन्धाहेतुत्वं त्वकामादिनैब भवति । न त्वकरणेन। 
प्रत्यवायस्यैव प्राप्तेरित्यर्थः | अकामे अबन्धकत्वं भगबत्सम्मतमिति भावेनाऽह- तच्चेति ॥ 


भाबदीपः (रा.टि.)- ॥ पुरुपत्बमिति ॥ पुरुषन्दितानेकदेहयुतत्वं सिद्धमित्यर्थः ॥ 
तच्चेतीति ॥ अनिष्टमिष्टं मिश्रं च त्रिविधं कर्मणः फलम्‌ । भवत्यत्यागिनां पार्थ नतु 
सब्यासिनां कचित्‌’ (१८.१२) इत्वाष्टादोऽध्याये उक्तमिति भाष्यार्थो ज्ञेयः । तृतीयपक्ष- 
निरासस्तु यज्ञार्थात्‌ कर्मणोऽन्यत्र' (३.९) इति छोके भविष्यतीति भावः ॥ 


वाक्यार्थप्रदीपः (पां.टि.)- ननु च वेत्तेः त्तवाप्रत्यये तस्य चार्धधातुकत्वात्‌ 'आर्धधातु- 
कस्येड्बलादेः' इति इडागमे 'अविदित्वा’ इति भवितव्यम्‌ | 'अवित्त्वा' इति कथम्‌? इत्यतोऽत्र 
इडभावः छान्दस इति भावेन स्वयमिडमाश्रित्य प्रतिपदमाह- अवित्त्वा अविदित्बेति ॥ 


भावरत्रकोराः (सु.टि.)- इदं कर्मणामकरणासम्भावनम्‌ असमास्यभिधानं च । 
“चुतुर्दशात्‌” इत्यत्र विशेष्यं ५रयति- चतुर्दशाद्‌ बर्पादिति ॥ तथा च स्मृत्यन्तरम्‌ M- 
चतुर्दशमाद्‌ वर्षात्‌’ इति | दशकशब्दो हि दश परिमाणमस्येत्यस्मिननर्थे व्युत्पन्नः | “पश्चदरातौ 
बर्गे वा” इति स्मरणात्‌ | तस्य चानूनशब्देन कर्मधारये दशतो5प्यधिकदेहप्रापकमानविरोध: | 
स्मर्यते हि ‘Test समतिक्रम्य चण्डालः कोटिजन्मसु', 'सप्तजन्मनि विप्रः स्यात्‌’, 
“श्वानयोनिशतं प्राप्य’ इत्यादीत्यत आह- अनून इति ॥ यस्य देहस्य दशाकोऽन्यूनो न 
भवतीत्युक्तौ दशत्वावरसङ्कया न । किन्तु तदधिकैवेति प्रतीयत इति नोक्तप्रमाणविसंवाद इति 
भावः । “चुतुर्दशोर्ध्वजीवीनि” इति न पुरुषस्य स्रिया वा विशेषणम्‌ । क्वीबबहुवचनान्त - 
त्वादित्यत आह- हस्बदीर्धेते ॥ नकारोपरितनस्य इकारस्य दीर्घतया, वकारादुपरितनस्य 
ईकारस्य हस्वतया व्यत्यस्य योजने 'जीविनी' इति शब्द: स्रिया विशेषण व्याख्यातव्यम्‌ 
इत्यर्थः | ‘त्रियो विशेषणम्‌’ इत्यलाक्षणिकः पाठश्चेत्‌ पुराणप्रयोगानुवादः ॥ 

'चतुर्दशो्ध्वजीवीनि भूतानि’ इति यथाश्रुतव्याख्यानमयुक्तम्‌ | पुरुषं त्रियं वा विनाऽन्यस्य 
पशवादर्ददाधिकमानुषदेहसम्पादककर्मसद्भावे मानाभावात्‌ | विधिनिषेधागोचरत्वेनानधिकारि- 
arf | संसारस्यानादित्वोक्तिः प्रकृतासङ्गतेत्यत आह- संसारश्चेति ॥ देहयोगादिरूपस्य 
तस्य कर्मापाद्यत्वेन तदनुकूलकर्मणामनन्तत्वं भवतीति भावः । चतुरदोर्ध्वजी वित्वादेरेतच्छन्देन 
परामर्शे प्रकृतासङ्गतेराह- अतः भोगेनेति ॥ ज्ञानार्थकस्य विदेः सेट्त्वाद्‌ ‘अवित्त्वा’ इति 
प्रयोगइछान्दस इति भावेन व्याचष्टे- अबिदित्वेति ॥ “विद विचारणे’ इत्यस्यानिट्त्वेऽपि 
तेनापरोक्षज्ञानाप्रपतेः ज्ञानेनैव मोक्षो न कर्माकरणेनेति प्रकृतार्थलाभाय “विद ज्ञाने’ इत्यस्यैवेदं 
रूपमिति भावेनैवं व्याख्यातम्‌ | भाष्ये “आशा आझासनं का कुतस्त्या’ इति योजने त्तवा- 
प्रत्यय उपपन्नः | पुरुषइाब्देनेति ॥ “सर्वदा स्थूलेन सूक्ष्मेण वा पुरेण युक्तः’ इति भाष्ये तथैव 
पुरुषशब्दार्थोक्तिरिति भावः | 


॥ 'आकस्मिकस्य’ इति हेत्वर्थगर्भम्‌ । “स्यात्‌’ इत्यनन्तरं “अस्ति च तत्प्राप्तिः’ इति 
शेष: । कथमिति ॥ युद्धादीनामपि कर्मत्वात्‌ कर्ममात्रस्य च कर्मणा बध्यते’ इति बन्ध- 
कत्वावगमात्‌ तदनुष्ठानेन स्वात्मानं बन्धयन्‌ कथं नाम प्रेक्षावान्‌ भवेदित्यर्थः । अप्रेक्षावत्त्व 
व्यनक्ति- न हीति ॥ प्राक्तनानि बहूनि बन्धकानि सन्तीत्यद्यापि बन्धकान्यनुतिष्ठन्‌ मूर्ख एव 
स्यादिति भावः । कर्मणां विहितानां युद्धादीनाम्‌ ॥ 


अत्रेयं प्राचीनटीका- “भवतु नाम मुमुक्षोः तजन्मनि कर्माकरणेऽपि जन्मान्तरकृता- 
'नन्तकर्मबद्धत्वात्‌ तनिवृत्तिज्ञांनादेवेति तदर्थः wee: । तथाऽपि पुनः स्वात्मबन्धकानां 
युद्धादीनामनारम्भ एव युक्त इत्यत आह- अबन्धकत्बं त्विति ॥ अतः कामत्याग एव 
मुमुक्षुभिः कार्यः, न पुनः कर्मस्वरूपत्यागोऽपि इति ।' 


॥ कर्मणां विहितयुद्धादिकर्मणाम्‌ | 'अकामादिना’ इत्यत्र आदिपदेन भगवदर्पणादि- 
ग्रह; | एतेन भाष्येऽकामपदमुपलक्षणार्थमित्युक्तं भवति । भाष्योक्तैवकारव्यावर्त्यं सहेतुकमाह्‌- 
न त्विति॥ कर्मत्वाविरोषे फलकामनाऽभावमात्रेण कुतस्तेषां बन्धाहेतुत्वम्‌? इति 
नोद्योत्तरत्वेनोत्तरं भाष्यमवतारयति- अकाम इति ॥ फलकामनाऽभाव इत्यर्थः | “अकामेन” 
इत्यपि क्चित्पाठ: | अबन्धकत्वं कर्मणाम्‌ | तचेतीति ॥ 

“अनिष्टमिष्टं मिश्रं च त्रिविधं कर्मणः फलम्‌ । i 
भवत्यत्यागिनां प्रेत्य न तु संन्यासिनां कचित्‌ ॥' (१८.१२) 


इत्यष्टादरोऽध्याये निरयत्रिदिवमानुष्यरूपत्रिविधकर्मफलाभावोऽकामिनां भवतीत्यभि- 
धास्यते। तेन संन्यासिपदोक्तफलकामनारहितानाम्‌ उक्तत्रिविधफलाभावेन तत्कृतकर्मणाम्‌ 
अबन्धकत्वं विज्ञायत इति भाष्यार्थः | 


भाबदीपिका (श्री.टि.)- इदमुक्तम्‌ 'एकस्मिन्‌ शरीरे’ इत्यादिकम्‌ । “चतुर्दशाद 
दिनात्‌’ इत्यन्यथाप्रतीतेराह - बर्पादिति ॥ दशक इति ॥ दशैव दशकः । स्वार्थे कः | 
दहासङ्कचाकं देहमित्यर्थः | यद्यपि ददादेहापेक्षयाऽप्यधिकदेहसम्पादकं कर्म करोति | तथाऽपि 
नीचपक्षे दशमानुषदेहापादककर्म सम्पादयति न तदपेक्षया न्यूनमिति भावः | इदं तु ऋषि- 
पुत्रततूरूयादिविषयं मन्तव्यम्‌ । ननु “चतुर्दशोर्ध्वजीबीनि’ इत्यस्य नपुंसकलिङ्गबहुवचनान्तस्य 
कथं ख्रीविशेषणत्वम्‌? इत्यत उक्तम्‌ - हस्बदीर्घव्यत्ययेनेति॥ “नि” इत्यत्रत्यस्य हस्वस्य 
qa, “बी? इत्यत्रत्यस्य दीर्घस्य चोत्तरत्र सम्बन्धे सति 'जीविनी' इति स्रीविशेषणतं 
युक्तमिति भावः । भाष्ये - मानुषं देहमार्जते ॥ मानुषदेहापादकं कर्म साम्पादयतीत्यर्थः | तथा 
च कर्मणामनन्तत्वं प्राप्तमिति भावः | कुतः? इत्यत उक्तम्‌ - संसार इति ॥ उपपादनमिति ॥ 
संसारस्य सादित्वे तन्मूलकर्मणामपि सादित्वेनाल्पतापत्त्या भोगेन समाप्ति: स्यात्‌ । न चैवम्‌ । 
संसारस्यानादित्वात्‌ । तथा च तन्मूलकर्मणामनादित्वेनानन्तत्वम्‌ अङ्गीकार्यम्‌ । ततश्च 
भोगेनासमाप्तिरित्युपपादनं द्रष्टव्यम्‌ । 


॥ सोऽसिद्ध इति ॥ देहसम्बन्धे सत्यपि तत्रानादित्वमसिद्धमित्यर्थः | संसारः देहः 
सम्बन्धः | पुरुषत्वम्‌ अनादिदेहसम्बन्धः | अनन्तकर्माणि “बन्धकानि' इति रोषः । 'तथा5पि' 
इत्यनन्तरं “तादृशकर्माणि सन्तीत्येतावता’ इति रोषः | बन्धकानि उत्तरत्र जन्मापादकनि । 
क्रियेरन्‌ 'अद्यतनेऽपि जन्मनि’ इति शेषः । यद्येताह्शान्यपि कर्माणि क्रियन्ते तर्हि प्रेक्षावत्त्व 
व्याहन्येत | तथा चैतजन्मनि बन्धहेतुभूतकर्माकरणेन मुक्तियुक्तेवेति भावः । ननु प्राक्तनकर्म- 
सदृशान्येव कर्माण्यद्यतने जन्मन्यपि कस्मात्‌ न क्रियन्ते? इत्यत आह- न हीति ॥ 
“अकामादिनैव” इत्यादिपदेन ज्ञानपूर्वकत्वासङ्भहः । प्रत्यवायस्येति ॥ 'कुर्वनेवेह कर्माणि’ इति 


तृतीयाध्याय: 331 


शोकः ४ 


रुतौ कर्माकरणे प्रत्यवायश्रवणादिति भावः ॥ तचेतीति ॥ “यस्तु कर्मफलत्यागी स 
त्यागीत्यभिधीयते’ (१८-११) इति त्यागस्तुतिः | 


‘अनिष्टमिष्टं मिश्रं च त्रिविधं कर्मणः फलम्‌ | 
भवत्यत्यागिनां प्रेत्य न तु सन््यासिनां कचित्‌ ॥' (१८-१२) 


इति छोके कर्म कृत्वा कामनात्यागमकुर्वताम्‌ अनिष्टादिवन्धमुत्तवा “न तु सन्न्यासिनामू' 
इति फलकामनात्यागेन कर्म कुर्वताम्‌ अनिष्टादिबन्धाभाव उक्तोऽष्टादश्ाध्याय इत्यर्थः | 


भावप्रकाश: (कृ.टि.)- 'दिबसात्‌’ इति विशेष्ये उक्ते 'आचतुर्दशमाद्वर्षात्‌' इति 
मानान्तरविरोध इत्यत आह- बर्षादिति ॥ ननु दशानां सङ्घो दकः । तस्यानूनराब्देन 
कर्मधारये दशतोप्यधिकदेह-प्रापककर्मप्रतिपादकपुराणादिविरोध इत्यत आह- अनून इति ॥ 
ज्ञानार्थस्य विदेः सेट्कत्वादाह- अविदित्वेति ॥ पुरुषझाब्देनेति ॥ “सर्वदा स्थूलेन’ 
इत्यादिभाष्येण पुरुषशब्दार्थोक्तिरिति भावः | आकस्मिकस्येति ॥ हेतुगर्भमेतत्‌ । अकामादि- 
नैबेति ॥ आदिपदादीक्वरार्पणादेः ग्रहः | 


प्रमेयदीपिका (ज.टी.)- सङ्करस्तु 'अकरणमसत्‌ न सन्तं प्रत्यवायं जनयति । 
कधमसतस्सञ्जायेत' (छा.उ.६.२.१) इति श्रुतेः? इत्यबादीत्‌। तद्‌ भास्करः प्रत्यपेथीत्‌ । 
'द्रव्यबिषया श्रुति: । गुणस्त्वसतोऽपि जायते’ इति । उभावपि स्थूलरृश्वानौ । न ह्यकरण- 
-मसत्‌ । तथा सति करणप्रसङ्गात्‌ । किन्त्वभावः । सच भाववत्‌ तत्त्वमेवेति कथम- 
कारणम्‌? गुणं प्रति कारणत्वे च द्रव्यकारणत्चं कुतो न भवेत्‌? ॥ “ननु चात्रोपादानत्वस्य 
बिवक्षितत्वादकरणस्य चाभाबरूपतया सत्वेऽप्यत्र बिबक्षिता-पादानत्वानुपपत्तेर्न प्रत्यबाय- 
जनकत्वमित्यभिप्राय इत्यत आह- नहीति ॥ न ह्यत्रोपादानत्वं विवक्षितम्‌ । किन्तु 
निमित्तत्वमेवेत्युक्तम्‌ इत्यलम्‌ ॥ 


भाबबोधः (र.टि.)- ॥ करणप्रसङ्गादिति । असतोऽप्यत्यन्ताभावप्रतियोगित्वात्‌ करण- 
स्मैवाकरणात्यन्ताभावरूपत्वादिति भावः । ननु द्रव्यस्य सोपादानकत्वादसतो न द्रव्य- 
जनकत्वमित्वत आह- न ह्यत्रेति ॥ 

भाबदीपः (रा.टि.)- ॥ सडइरस्त्बिति ॥ मायावादीत्यर्थः | तथा सतीति ॥ करणा- 

भावस्यासत्वेभावप्रतियोगित्वे सतीत्यर्थः । अभावाभावस्य भावत्वनियमादिति भावः । कथमसतो 
्रन्योपादानत्वम्‌? इत्यत आह- नह्यत्रेति ॥ 


भाबरत्रकोशः (सु.टि.)- कर्मणां बन्धाहेतुत्वम्‌ अकामादिनैव भवति । न त्वकरणेन | 
्रत्यवायस्यैव प्राप्त इति भाष्याभिमतमसहमानः सङ्करः मोक्षस्याकार्यत्वान्मुमुक्षोः कर्मानर्थक्यम्‌ | 
नित्यानित्यप्रत्यवायपरिहारार्थानीति चेन्न । असंन्यासिविषयत्वात्‌ प्रत्यवायप्रापेः | संन्यासि- 
नामपि न तावन्नित्यानाम्‌ अकरणाद्‌ अभावरूपाद्‌ भावरूपस्य प्रत्यवायस्योत्पत्तिः कल्पयितु 
राकया, युक्ता च । “कथमसतः सज्जायेत? (छा, ६.२.१) इत्यसतः सञ्जन्मासम्भवश्रुतेरिति 
गीताहृदयं नित्यकर्माकरणे प्रत्यवायमदूषयत्‌ | तदिदं सङ्करभाष्यमनुवदति- सङ्करस्त्विति ॥ 
प्रतिषेधप्रकारमेव दर्शयति- द्रव्यविषयेति ॥ 'तत्तेजोऽसृजत’ इत्यादिवाक्योषे तेजःप्रभृति- 
द्रब्यसृष्टेरेवोक्तत्वाद्‌ असतः सकाशात्‌ सत्‌ द्रव्यं कथं जायेत? इत्येवंपरा श्रुतिरित्यर्थः | उभौ 
सङ्करभास्करौ | तत्र सङ्करमतं तावद्‌ दूषयन्‌ ‘अकरणम्‌ असत्‌ न सन्त प्रत्यवायं जनयति’ 
इत्यत्र साक्षित्वेनोदाह्ृतश्रुतावसच्छन्दः किमत्यन्ताभावप्रतियोगिवाची? उताभाववाची इति 
विकल्प्या$द्यं प्रत्याह- न हीति ॥ अत्यन्तासदित्यर्थः | अकरणस्यात्यन्तासत्त्वे करणं सत्‌ 
स्पात्‌ | करणस्यैवाकरणात्यन्ताभावरूपत्वादिति भावः । द्वितीयं शङ्कते- किन्त्विति ॥ 
अभाव: करणाभावः ॥ कथमकारणमिति ॥ प्रागभावे प्रतियोगिकारणत्वस्य तान्त्रिकैरङ्गी- 
कृतत्वादिति भावः | 


भास्करमतं दूषयति- गुणं प्रतीति ॥ असति कारकरात्तयङ्गीकारे द्रव्यकारणता नास्ति 
गुणकारणता तु इष्यत इति कल्पनस्य विशेषनियामकाभावेनायुक्तत्वादिति भावः | ननु “न 
त्वकरणेन प्रत्यवायप्रप्तः' इति करणाभावस्य प्रत्यवायं प्रति सिद्धान्त्यभिमतं कारणत्वमयुक्तम्‌ । 
अभावस्योपादानत्वाभावादित्यत आह- न ह्यत्रेति ॥ “कथमसतः” इति श्रुतस्य करणाभावस्य 
प्रत्यवायोपादानत्वं न विवक्षितम्‌ । तार्किकमते प्रत्यवायस्याधर्मलक्षणत्वेन आत्मोपादान- 
कत्वात्‌ । सिद्वान्ते च मनउपादानकत्वादिति भावः | 


ननु “सदेव सोम्य इदमग्र आसीत्‌’, 'तद्वैक आहुरसदेवेदमग्र आसीदिति’ (छा. 
६.२.१), 'कथमसतस्सजायेत’ (छा.६.२.१.), 'असद्वा इदमग्र आसीत्‌’ ,'ततो वे 


तृतीयाध्यायः 333 


शोक: ४ 


सदजायत' (तै. २.१२) इत्यादिप्रकरणे “बहु स्याम्‌’ इति बहुभावश्रवणाद्‌ उपादानत्व- 
मेवाभिमतमिति ज्ञायत इति चेन्न । असच्छब्दार्थस्य ब्रह्मणश्चेतनत्वेनाविकारितयैव “अजायमानो 
बहुधा विजायते’ इति श्रुत्यैव बहुभावावेदनाद्‌ इत्यन्यत्रोपपादितत्वादिति भावेन आह- 
इत्यलमिति ॥ 


केचित्तु “कथमसतस्सज्जायेत” इत्यत्र श्रुतौ 'असतः' इत्युपादाने पञ्चमी । ‘जनिकर्तुः 
प्रकृति इति स्मरणादित्यत आह- न ह्यत्रेति ॥ 'पुत्रात्‌ प्रमोदो जायते’ इति वृत्तिकारो- 
दाहृतप्रयोगे, 'गोलोमाविलोमभ्यो दूर्वा जायन्ते’ इति भाष्यकारोदाहतप्रयोगे, “बिलाद्‌ 
दीर्षभोगी निष्क्रामति’ इति कैयटप्रयोगे चानपादानेऽपि पञ्चमीदर्शनात्‌, न्यासेऽपि “प्रकृतिपदं 
हेतुमात्रपरम्‌' इत्याश्रितत्वाञ्च नापादानत्वं पञ्चम्या विवक्षितमिति भावेन आह- इत्यलमिति 
इति व्याकुर्वते ॥ 


भाबदीपिका (श्री.टि.)- 'कर्मणामबन्धकत्वम्‌ अकामेनैव भवति । न त्त्रकरणेन | 
प्रत्यवायप्राप्तेः” इत्यभिहिते तत्र परोक्तं दूषणमनू्य पराचष्टे- सङ्घरस्त्विति ॥ असदिति ॥ 
्रतियागिप्राधान्यविवक्षया अत्यन्ताभावप्रतियागित्वस्यैवासच्छन्दार्थत्वाद्‌ असद्‌ अत्यन्ताभाव- 
्रतियोगीत्यर्थः | अत्यन्ताभावप्रतियोगिनश्राकरणस्य न शशविषाणादिवत्‌ सत्प्रत्यवायजनकत्वं 
सम्भवतीति भावः | तथा च करणस्य प्रत्यवायजनकत्वात्‌ तस्यैव मुक्तिसाधनत्वमस्त्वित्याशयः | 
कुतः? इत्यत आह- कथमिति ॥ द्रब्यबिपयेत्यादि ॥ असतोऽप्यकरणस्य सत्प्रत्यवाय- 
जनकत्वमित्येतत्‌ सम्भवति | नच श्रुतिविरोधः | सत्‌ द्रव्यं घटादि असतः सकाशात्‌ कथं 
जायेत? इति श्रुतेद्रव्यविषयत्वातू । प्रकृते च नरकहेतुभूताधः रूपप्रत्यवायस्य गुणत्वेन तस्या- 
सतोऽप्यकरणाज्जनिर्भविष्यतीत्यर्थः | 


ननु “गुणस्त्वसतोऽपि जायते” इत्येतत्‌ कथम्‌? कुत्राप्यदर्शनातू, इति चेत्‌- सत्यम्‌ | 
तथाऽपि वाक्यद्वयान्यथाऽनुपपत््या कल्पनीयत्वात्‌ । असतोऽकरणात्‌ प्रत्यवायजनिस्तावत्‌ 
प्रमिता | 'कथम्‌ असतः सज्जायेत’ इति तन्निषेधश्च । अतस्तयोर्वाक्ययोर्विरोधद्ञान्त्यै 
RAI सङ्कोचमुत्तवा, गुणस्त्वसतोऽपि जायत इत्यङ्गीकार्यमिति तदभिप्रायः | 
स्पूलरश्वानौ सूक्ष्मदर्शिनौ न भवतः । मूर्खाविति यावत्‌ | 


श्रीमद्भगवद्वीताभाष्यम्‌ U 
ठो श्रीमद्धगवद्ग 

सङ्करं vere न हीति ॥ शशविषाणवत्‌ त्रैकालिकनिषेधरूपात्यन्तभावप्रतियोगि 
नेत्यर्थः | तथा च प्रतियोगिप्राधान्यं न विवक्षितमिति भावः । कुतो न हि? इत्यत आह- तथा 
सतीति ॥ कर्माकरणस्यात्यन्ताभावप्रतियोगित्वरूपासत्त्वाङ्गीकारे कर्मकरणमेव प्रसज्यते | 
करणस्यैवाकरणात्यन्ताभावरूपत्वात्‌ | तथाच 'अकरणमसत्‌' इत्युक्तया करणं लभ्यत | ततृ 
सन्तं प्रत्यवायं न जनयतीत्युक्तं स्यात्‌ । न चैतद्‌ दूषणं सङ्गच्छते । न ह्यस्माभिः करणस्य 
प्रत्यवायजनकत्वं प्रागुक्तम्‌ । येन त्वदीयं दूषणं सङ्गतं स्यात्‌ । न चैवम्‌ । किं त्वकरणस्यैवति 
भावः | अकरणमसन्न Ad, किंरूपं तत्‌? इति - किन्त्विति ॥ उत्तरमाह- अभाब इति ॥ 
तथा च “अकरणमसत्‌” इत्यस्याभाबप्राधान्यविवक्षया करणप्रतियोगिकात्यान्ताभः एव 
विवक्षित इति भावः | ननु करणात्यन्ताभावस्ययाप्यसत्त्वात्‌ कथं सत्प्रत्यवायजनकत्वम्‌? इत्यत 
आह- स चेति॥ तत्त्वमिति ॥ 


“स्वतन्त्रं परतन्त्रं च द्विविधं तत्त्वमिष्यते | 
स्वतन्त्रो भगवान्‌ विष्णुर्भावाभाबौ द्विधेतरत्‌ ॥' 


इति वचनात्‌ भाववद्‌ अभावस्यापि तत्त्वतया सत्त्वाद्‌ अकरणस्यापि करणात्वन्ता- 
भावरूपतया तत्त्वत्वाङ्गीकारात्‌ सत्त्वमेवास्तीति युक्तम्‌ | तस्य सत्प्रत्यवायजनकत्वमिति सङ्करः 
स्थूलरश्वेत्याशयः | 


भास्करं प्रत्याह- गुणं प्रतीति ॥ द्रव्यविषया श्रुतिः, गुणस्त्वसतोऽपि जायत इति वदता 
त्वयाऽसतो गुणं प्रति कारणत्वाङ्गीकारात्‌ तद्वद्‌ द्रव्यं प्रत्यपि कारणत्वं कुतो न भवत्‌? 
उभयोरपि भावत्वाविरोषात्‌ | अतो `द्रव्यविषया श्रुतिः इत्येतदयुक्तमिति भावः । ननु द्रव्यस्य 
सोपादानकत्वाद्‌ असतश्च द्रव्यं प्रत्युपादानत्वासम्भवाद्‌ असतः सजनकत्वं नास्तीति :द्रव्य- 
विषया श्रुतिः’ इत्युक्तं युक्तमिति चेत्‌, तत्राऽह- न हत्रेतीत्याहुः | वस्तुतस्तु भवन्मतेऽ- 
करणस्याभावरूपत्वेन कथं प्रत्यावायं प्रत्युपादानत्वम्‌? इत्यत आह- न ह्यत्रेति ॥ अकरणेन 
कर्मणां बन्धाहेतुत्वेन प्रत्यवायस्यैव प्राप्तेरित्यकरणस्य प्रत्यवायहेतुत्वोत्तिप्रसङ्गे करणाभावरूपा- 
करणस्य प्रत्यवायोत्पत्तौ उपादानत्वं न विवक्षितम्‌ | किन्तु निमित्तत्वमेवेति न कोऽपि दोष 
इति भास्करोऽपि स्थूलरश्चेत्यर्थः | “गुणस्त्वसतोऽपि जायते’ इत्येतदङ्गीकृत्य गुणं प्रति 
कारणत्वे द्रव्यकारणत्वं कुतो न भवेत्‌? इति प्रतिबन्दी गृहीता । वस्तुतस्तु सकळार्थक्रिया- 
विधुरस्पासतो गुणं प्रत्यपि कारणत्वं न सम्भवतीत्याशयेनाऽह्‌- इत्यलमिति ॥ 

भावप्रकाश: (कृ.टि.)- ॥ अकरणमसदिति ॥ अत्यन्तासदित्यर्थः । द्रब्यबिपया 
श्रुतिरिति ॥ 'तत्तेजोऽसृजत' इत्यादिवाक्यरेषे तेजःप्रभृतिद्रव्यसृष्टेरेवोक्तत्वादसतः सकाशात्‌ 
त्‌ द्रव्यम्‌ कथं जायते? इत्येवं परा श्रुतिरित्यर्थः | करणप्रसङ्गादिति ॥ अत्यन्ताभाव- 
रतियोगित्वमेवात्यन्तासत्त्वम्‌ | ततश्चाकरणस्यात्यन्तासत्त्वे करणं सतू स्यात्‌ | करणस्यैवा- 
करणात्यन्ताभावरूपत्वादिति भावः | सङ्करमतं दूषयित्वा भास्करमतं दुषयति- गुणं प्रतीति ॥ 
असति कारकत्तयङ्गीकाराविशेषादिति भावः । नन्वकरणस्याभावत्त्वपक्षेऽपि प्रत्यवाय- 
कारणत्वमयुक्तम्‌ | तदुपादानत्वाभावादित्यत आह- नह्यत्रेति ॥ प्रकृतेऽकरणस्व प्रत्यवायो- 
पादनत्वं न विवक्षितम्‌ । तार्किकमते प्रत्यवायस्याधर्मत्वेनात्मोपादानकत्वात्‌ । अस्मन्मते च 
रकृत्युपादानकत्वात्‌ | तर्ह्मकरणस्य प्रत्यवायजनकत्वमेव किम्‌? इत्याशयेन पृच्छति- 
किन्त्विति ॥ उत्तरमाह- निमित्तत्वमेवेति ॥ किं चाकरणस्य प्रत्यवायाजनकत्वोक्तिरयुक्ता 
्रु्यादिविरोधादिति भावेनाह- इत्यलमिति ॥ 


भाष्यम्‌ 
ननु निष्कामकर्मणः फलाभावान्मोक्षः स्मृतः । 


“निष्कामं ज्ञानपूर्वं तु निवृत्तमिह चोच्यते | 
निवृत्तं सेवमानस्तु ब्रह्माभ्येति सनातनम्‌’ इति मानवे (म.स्मृ.१२-८९,९) | 
अतस्तत्साम्यादकरणेऽपि भवतीत्यत आह- न चेति ॥ 


भाबप्रदीपिका (प.टी.)- ननु निष्कामकर्मणा मोक्षः स्मर्यते “निष्कामम्‌’ इति । स 
च तस्य फलाभावादबन्धकत्वाभिप्रायेणेव भवेत्‌ । न ज्ञानसाधनत्वेन । ज्ञानस्य 
श्रवणादिनाऽपि सम्भवात्‌ | अतः कर्माकरणेऽपि फलाभावसाम्यात्‌ तदेव वरमित्याराङ्कय, 
उत्तरत्वेनोत्तरार्धमबतार्य व्याचष्टे- नन्विति ॥ 


भावप्रकाशिका (न.टी.)- ननु ज्ञानादेव मोक्षाङ्गीकारात्‌, निष्कामकर्म कि ज्ञानाय ? 
फलाभावमात्राय बा ? नाद्यः | श्रबणादिभिरेव ज्ञानोत्पत्तेः । नेतरः । कर्माकरणेऽपि 
फलाभाबोपपत्तः । अतः किं तदायासेन? इति भावेनाइाङ्कयोत्तरार्धमवतार्यं व्याचप्टे- 
नन्विति ॥ 


दड श्रीमद्धगबद्वीताभाप्यम्‌ 

प्रमेयदीपिका (ज.टी.)- “नच सन्ष्यसनादेव' इति पुनरुक्तम्‌ । अत्रापि कर्मसन्र्यस- 
नस्य मोक्षसाधनत्वोक्तेरित्यत आह- : नन्बिति ॥ 'निष्कामं ज्ञानपूर्वं च' इति मानवे 
IA ताबन्निष्कामकर्मणा मोक्षः स्मृतः | स चोपपत््यन्तरादर्रानान्निष्कामकर्मणः फला- 
भावाद्‌ इत्येब तत्रोपपत्तिरङ्गीकार्या । यत एवं फलाभावस्यैव प्राधान्यम्‌, अतोऽकरणेऽपि 
फलाभाबस्य साम्यान्मोक्षो भवत्येव। यत्‌ प्राग्भवीयकर्मफलमुक्तं निष्कामकर्मकरणपक्षेऽपि 
तत्समानम्‌ । न च बिनिगमने कारणाभावः। आयासाभावस्य सत्त्वात्‌ । नच प्रत्यवाय- 
प्राप्ति; । अमुमुक्षुविषयत्वसम्भवात्‌ | अतो न कर्माणि करोमीति भाबः ॥ 


भाबदीपः (रा.टि.)- ॥ फलमुक्तमिति ॥ संसारानुवृत्तिरूपमित्यर्थः ॥ तत्समानमिति ॥ 
इदानी निष्कामकर्मकरणेऽपि संसारानुवृत्तिः स्यादेव । प्राग्भवीयकर्मणामनुवृत्तेरिति भावः || नच 
बिनिगमनेति ॥ 'कर्माकरणनिष्कामकर्मकरणयोर्मध्ये कर्माकरणोपादनम्‌’ इत्यत्र कारणाभावा 
न चेत्वर्थः ॥ 


भावरत्रकोशः (सु.टि.)- पुनरुक्तं “न कर्मणामनारम्भान्नषकर्म्य पुरुषोऽश्नुते इत्यनेन’ इति 
कोषः | अमोक्षसाधनत्चोक्तेः मोक्षसाधनत्वाभावोक्तेः | 'मानवे’ इत्यनन्तरं शेषमाह- वाक्य 
इति ॥ स च मोक्षः । फलाभावात्‌ इत्यनन्तरं “भवति’ इति दोषः | तत्र निष्कामकर्मणा मक्षा 
भवतीत्यत्र । प्राधान्यं मोक्षोपादाने । “तत्साम्यात्‌' इत्यस्यार्थः- फलाभावस्यैव साम्यादिति ॥ 
ननु कर्माकरणे मोक्षो भवतीत्यसत्‌ । प्राग्भवीयानन्तकर्मफलस्यावइयभोक्तव्यस्य भावादित्यत 
आह- यत्‌ प्राग्भबीयेति ॥ उत्त भोक्तव्यतया | तत्समानं भोक्तव्यं कर्मफलं समानम्‌ | एवंसति 
कर्माकरणस्यैव किमित्याव्यकत्वम्‌ ? इत्याशङ्कय निरस्पति- न चेति ॥ अमुमुक्ष्बिति ॥ 
“प्रत्यवायश्रवणस्य' इति रोषः | अतः बाधकस्य परिहतत्वाद्‌, अकरणस्यानायासेन मोक्ष- 
साधनत्वाच्चेत्यर्थः | 


भाबदीपिका (श्री.टि.)- ॥ पुनरुक्तम्‌ pi इति शोषः ॥ कर्मसन््यासस्य 
कर्मत्यागस्य ॥ मानबे मनुप्रणीते ॥ फलाभावादित्येबेति ॥ मोक्षातिरिक्तफलाभावादित्यर्थः | 
ननु प्रागभवीयकर्मणां फलभोगस्याऽवञ्यकत्वात्‌ तेषां चानन्तत्वेन कथम्‌ अद्यतनजन्मनि 
कर्माकरणमात्रेण मोक्षः? इत्यत आह- यत्‌ प्राग्भवीयेति ॥ 'प्रतिजन्मकृतानाम्‌? इति 
वाक्येनेत्यर्थः | बिनिगमन इति ॥ एवं पक्षद्वये समाने सति कर्माकरणमेव मोक्षसाधनम्‌. न 

टेक; ४ 
निवृत्त कर्मेति विनिगमने कारणभाव इत्यर्थः । आयासाभावस्येति ॥ “विनिगमने कारणस्य” 
इति शेषः । 'कर्माकरणं मोक्षसाधनम्‌’ इत्यस्मिन्‌ पक्षे आयासाभावोऽस्ति । निवृत्तकर्मणो 
मोक्षसाधनत्वपक्षे कर्म कृत्वाऽपि पुनः फलत्यागः कार्यः | अतो महानायासोऽस्तीत्यर्थः ॥ 
प्रत्यबायेति ॥ विहितकर्माकरणे 'कुर्वन्ेवेह' इति प्रत्यवायोक्तेरित्यर्थः ॥ अमुमुक्ष्विति ॥ 
अमुमुक्षोरेव कर्माकरणे प्रत्यवायः, न मुमुक्षोरिति प्रत्यवायो क्तिरमुमुक्षुविषयिणीत्यर्थः | 


भावप्रकाशः (कृ.टि.)- ननु कर्माकरणे मोक्षो भवत्येवत्यसत्‌ । प्राग्भवीयानन्तकर्मफल- 
स्यावइयभोक्तव्यत्वादित्यत आह- यत्राग्भबीयेति ॥ अमुमुक्ष्षिति ॥ 'प्रत्यवायश्रवणस्य 
इति शेषः । 


भाष्यम्‌ 


सन्यासः काम्यकर्मपरित्यागः | 'काम्यानां कर्मणाम्‌’ (१८.२) इति 
वक्ष्यमाणत्वात्‌ ॥ अकामकर्मणाम्‌ अन्तःकरणशुद्ध्या ज्ञानात्‌ मोक्षो भवति | 
तबोक्तम्‌- 'कर्मभिइशुद्धसत्वस्य वैराग्यं जायते ef’ इति भागवते । 


भावप्रदीपिका (प.टी.)- श्ञोकाभिप्रायमाह- अकामेति ॥ ज्ञानस्य श्रबणादिनाऽपि 
सम्भवात्‌ किमनेन ? इत्यत उक्तम्‌- अन्तःकरणेति ॥कर्मणाऽन्तःकरणशुद्धिद्वारा ज्ञानं 
भवतीत्यत्र प्रमाणमाह- तच्चेति ॥ 


भावप्रकाशिका (न.टी.)- न बयं काम्यकर्मत्यागेन तत्फलाभाबात्‌ मोक्षं ब्रूमः । 
पनेतरकर्मत्यागोऽपि शङ्कयेत । किन्त्वन्तःकरणशुञ्ष्या विरक्तानां ज्ञानोदयादेवेत्याह- 
अकामकर्मणामिति ॥ अशुद्धान्तःकरणानां श्रबणादिभिरपि न ज्ञानोदय इति भावः । 


प्रमेयदीपिका (ज.टी.)- अनेन कथमस्य परिहारः? इत्यत आह~ सन्न्यास इति ॥ 
तेन च निष्कामकर्मकरणमुपलक्ष्यत इति भाबः ॥ निष्कामकर्मकरणान्मोक्षं न प्राप्रोति 
इत्यतो न तद्रतिबन्दीग्रहणं युक्तमित्यनेनोक्तम्‌ । तथाच स्मृतिबिरोध इत्यतस्स्मृतेरभि- 
प्रापमाहू- अकामेति ॥ 'सकाशात्‌’ इति रोपः । “पुंसाम्‌? इति बा । अकामकर्मभि- 
रन्तःकरणशुद्धिद्वारा ज्ञानं जायत इत्येतत्‌ कुतः? इत्यत आह- तच्चोक्तमिति ॥ 

शोक: ५ 
भाबबोधः (र.टि.)- सन््यासशब्देन काम्यकर्मपरित्यागोक्तौ पुनरुत्तयपरिहारात्‌ प्रकृता- 
नुपयोगात्‌ “अकामकर्मणाम्‌” इत्युत्तरभाष्पानानुगुण्पाच्चाह- तेन चेति ॥ 


भाबदीपः (रा.टि.)- प्रकृतोपयोगायाह- तेन चेति ॥ काम्यकर्मत्यागोक्तकर्मपरेण 
“सच्यसनादेव' इत्येतेनेत्यर्थः ॥ स्मृतीति ॥ मानवस्मृतीत्यर्थ: ॥ 


भाबरत्रकोहाः (सु.टि.)- ॥ अनेन “न च संन्यसनादेव' इति गीतावचनेन । अस्य 
“ननु निष्काम' इति कृतचोद्यस्य ॥ ननु निष्कामकर्मप्रतिबन्धा शह्लिते काम्यकर्मसंन्यसनेन 
सिद्धथभावोक्तिः असङ्गता । 'अकामकर्मणाम्‌’ इत्युत्तरभाष्यानानुगुण्यं चेत्यत आह- तेन 
चेति ॥ काम्यकर्मत्यागाद्र्थकसंन्यसनपदेनेत्यर्थः । प्रतिबन्दी अतोऽकरणेऽपि फलाभावस्य 
साम्यादिति प्रतिबन्दी | स्मृतीति ॥ “निवृत्तं सेवमानस्तु ब्रह्माभ्येति’ इति मानवस्मृतीत्यर्थः | 
अभिप्रायं निवृत्तकर्मणा भवन्मोक्षः सव्यापारेणेव भवतीत्यभिप्रायम्‌ | कर्मणामन्तःकरणशुद्धि- 
मोक्षयोरसम्भवादाह- सकाशादिति शेष इति ॥ अध्याहारानुरयादाह- पुंसामिति ॥ 
पूर्ववाक्यतात्पर्यं वदन्नेवोत्तरवाक्यमवतारयति- अकामेति ॥ भागवते सत्त्वम्‌ अन्तःकरणम्‌ ॥ 


भाबदीपिका (श्री.टि.)- निष्कामकर्मार्थकसक््यासादकृतात्‌ सिद्धिनस्त्यिवेति सर्वसिद्धम्‌, 
अत आह- तेन चेति ॥ निष्कामकर्मार्थकसन्यासशब्देन तत्करणमुपलक्ष्यत इत्यर्थः | तस्यैव 
परोक्तप्रतिबन्दीपरिहारहेतुत्वादिति भावः । गीताभिप्रायं बदन्नेवोत्तरभाष्यमवतारयति- 
निष्कामेति ॥ स्मृतीति ॥ “= वृत्तं सेवमानस्तु ब्रह्माभ्येति सनातनम्‌’ इति मानववाक्यविरोध 
इत्यर्थः ॥ 


भावप्रकाशः (कृ.टि.)- नन्वेवमपि पुनरुत्तयपरिहारः प्राककर्मत्यागमात्रस्य मोक्षासाधन- 
त्वोक्तयैव कर्मविरोषकाम्यकर्मत्यागस्य मोक्षसाधनत्वलाभात्‌ | किं चैवमपि प्रतिबन्दीनिरासा- 
भावः । अपिच 'काम्यकर्मणाम्‌’ इत्युत्तरभाष्यानानुगुण्यमित्यत आह- तेन चेति ॥ 
काम्यकर्मपरित्यागपदेनेत्यर्थः ॥ 


भाष्यम्‌ 
बिरक्तानामेब च ज्ञानमुक्तम्‌- 

“न तस्य तत्वग्रहणाय साक्षाद्वरीयसीरपि वाच: समासन्‌ । 
स्वप्ने निरुत्तया गृहमे(धि)धसौख्यं न तस्य हेयानुमितं स्वयं स्यात्‌’ 
(भाग.५.११.३) इति ॥ 


न तु फलाभावात्‌ | कर्माभावात्‌ | अतो न कर्मत्याग एव मोक्षसाधनम्‌ | 


भावप्रदीपिका (प.टी.)- कर्मणा विरक्तिः श्रूयते न ज्ञानमित्यत आह- बिरक्ता- 
नामेव चेति ॥ 'अकामकर्मणाम्‌' इत्यस्य व्यावर्त्यमाह- न त्विति ॥ ततश्च किम्‌? 
इत्यत आह- कर्मेति ॥ अतः दृष्टान्ताभावात्‌, न कर्माभावात्‌, इत्यर्थः । छोकार्थमुप- 
संहरति- अत इति ॥ 


भावप्रकाडिका (न.टी.)- उपसंहरति- अत इति ॥ 


प्रमेयदीपिका (ज.टी.)- नन्वत्र वैराग्यं जायत इत्युच्यते, न तु ज्ञानमिति | तत्राह- 
बिरक्तानामेबेति ॥ प्रागपि वैराग्यद्वारेत्यभिमतमिति भाबः । तथाऽपि कथं बिरोध- 
परिहारः? गीतायामकामकर्मणां मोक्षसाधनत्वाभाबावधारणादित्यतस्तदभिप्रायमाह- न 
त्विति ॥ फलाभाबोपपत्तिकं कर्मणां मोक्षसाधनत्वं निपिध्यते । नतु सर्वथाऽपीत्यर्थः । 
प्रतिबन्दी मोचयति- कर्माभावादिति ॥ अतः कर्माभावान्न मोक्ष इत्यर्थः ॥ कोक- 
तात्पर्यमुपसंहरति- अत इति ॥ 


भाववोधः (र.टि.)- ॥ गीतायामिति ॥ 'नच सन्न्यासनादेव' इत्यत्र सन््यासशब्दस्या- 
कामकर्मोपलक्षकत्वादिति भावः | न मोक्ष इत्यर्थ इति ॥ अनेन नञोऽनुवृत्तिरित्युक्तं भवति ॥ 


भाबदीपः (रा.टि.)- ॥ गीतायामिति ॥ 'सन्यसनादेव' इत्यस्याकामकर्मोपलक्ष- 
कत्वोक्तेः “अकामकर्मणाम्‌' इत्युक्तम्‌ ॥ 


भाबरत्रकोइः (सु.टि.)- नन्वन्तःकरणगुद्धेयैराग्यहेतुत्वे ज्ञानहेतुत्वोक्तिः कथम्‌? इत्यत 
आह- प्रागपीति ॥ 'अकामकर्मणाम्‌’ इति भाष्येऽपीत्यर्थः | बरीयसीः वरीयस्यः | 
गृहमेध(धि)सौख्यं हेयत्वेन यस्य ज्ञातं न स्यात्‌ तस्य तत्त्वावबोधाभावाभिधानेन वेराग्यस्य 
ज्ञानप्रयोजकत्वमवगम्यत इति भागवतश्लोकार्थः | तथाऽपि अन्तःकरणगुद्धवैराम्यस्य च 

द्वारत्वेषपि । गीतायामिति ॥ तत्र संन्यसनशब्दस्याकामकर्मोपलक्षकत्वात्‌, सिद्धि न 
समधिगच्छत्येव' इत्येवकारश्रवणाद्वेति भावः | तदभिप्रायं गीताऽभिप्रायम्‌ । फलाभावेति ॥ 
“फलाभावेन मोक्षः' इत्येतच ‘Aq’ इत्यादिगमनिकाभाष्ये स्फुटमिति भावः । सर्वथाऽपि 
स्वरूपतोऽपि ॥ प्रतिबन्दी निष्कामकर्मप्रतिबन्दीमू । 'अतो न” इति वक्ष्यमाणमत्रा5कृष्य 
योजनीयमित्याशयेन आह- अतः कर्माभाबान्नेति ॥ कर्माकरणादित्यर्थः । “न Ate” इति 
वदन्‌ नञो$नुवृत्तिमभिप्रेतीत्यप्याहुः | 


भावदीपिका (श्री.टि.)- अकामकर्मणां पुंसाम्‌ अकामकर्मभिर्जातया5न्तःकरणशुद्धया 
च जाताज्ज्ञानान्मोक्षो भवतीति भाष्ययोजनां सूचयन्नेवोत्तरवाक्यमवतारयति- अकाम- 
कर्मणामिति ॥ न तु ज्ञानमिति ॥ तथा चान्तःकरणशुद्धया ज्ञानादिति प्रागुक्तमयुक्तमिति 
भावः । प्रागपीति ॥ 'अन्तःकरणशुद्धया ज्ञानाद्‌’ इति पूर्ववाक्येऽपीत्यर्थः । तथा 
चान्तःकरणशुद्धथा जाताद्‌ वैराम्पाजाताज्ज्ञानादित्वर्थो द्रष्टव्यः | तथा च भाष्यप्रमाणवोर्न 
विसंवाद इत्यायः | बिरोधपरिहार इति ॥ निवृत्तकर्मणो मोक्षसाधनत्वप्रतिपादकमानववाक्य- 
विरोधपरिहार इत्यर्थः | अवधारणादिति ॥ सन्यासनात्‌ सिद्धिं नैवाधिगच्छतीत्यवधारणा- 
दित्यर्थः | तथा च गीतायामेवकारस्य भिन्नक्रमेणान्वय इति सूचितं भवति । अकामकर्मणां 
निवृत्तकर्मणाम्‌ । न त्विति ॥ तथा च 'अकामकर्मणाम्‌’ इत्युक्तप्रणाङ्या मोक्षसाधनत्वं 
त्वभिप्रेतमेवेति भावः । प्रतिबन्दीम्‌ 'अतस्तत्साम्यादकरणेऽपि भवति’ इत्युक्तम्‌ । नञोऽनु- 
वृत्तिमभिप्रेत्याऽह- न मोक्ष इत्यर्थ इति ॥ 


भावप्रकाश: (कृ.टि.)- ॥ प्रागपीति ॥ अकामकर्मरणामिति वाक्येपीत्यर्थः | 
गीतायामिति ॥ न च सन्यसनादेवेत्यत्र सन्यसनराब्दस्याकामकर्मोपलक्षकत्वादिति भावः | न 
मोक्ष इत्यर्थ इति ॥ अनेन नञोऽनुवृत्तिरिति सूचयति ॥ 


भाष्यम्‌ 


यत्याश्रमस्तु प्रायत्यार्थं भगवत्तोषणार्थश्च । अप्रयतत्वमेव हि प्रायो 
गृहस्थादीनाम्‌, इतरकर्मोयोगात्‌ | अप्रयतानां च न ज्ञानम्‌ । तथा हि श्रुतिः 
“नाशान्तो नासमाहितः? (कठ. १,२.२४) इति ॥ 

शोकः ४ 

भावप्रदीपिका (प.टी.)- ननु कर्मत्यागस्य मोक्षसाधनत्बाभावे कथं यत्याश्रमा- 
श्रयणम्‌ ? इत्यत आह- यत्याश्रमस्त्विति ॥ न पुनर्मोक्षसिद्धये कर्मन्यासार्थमित्यर्थः । 
प्रापत्यं हरौ मनोनियमनम्‌ । प्रायत्यस्यान्यत्रापि सम्भवान्न तदर्थ संन्यास इत्यत आह- 
अप्रयतत्वमिति ॥ भवेद्यज्ञादिना5प्रयतत्वम्‌ । किं तेन? इत्यत आह- अप्रयता- 
नामिति ॥ 


भावप्रकाशिका (न.टी.)- ननु यदि युद्धादीनामपि मोक्षसाधनज्ञानाङ्गत्वम्‌, कथं तर्हि 
मुमुक्षूणां तद्धीनयत्याश्रमाश्रयणमित्यत आह- यत्याश्रमस्त्विति ॥ प्रायत्यं नाम विष्णौ 
स्वमतिज्ञानादिनियामकत्वम्‌ । तच्चेतराश्रमिणां न सम्भवति, वाह्मकर्मविस्तारादित्याह- 
अप्रयतत्वमिति ॥ ननु किं प्रायत्येन? अकामकर्मकरणादेब ज्ञानोपपत्तेरित्यत आह- 
अप्रयतानामिति ॥ न केबलं सकामानां न ज्ञानम्‌ । किन्त्वप्रयतानां चेत्यर्थः । तत्र 
प्रमाणमाह- तथा हीति ॥ 


“नाबिरतो दुश्वरितान्ाशान्तो नासमाहितः | 
नाशान्तमानसो वाऽपि प्रज्ञानेनैनमाप्रुयात्‌ ॥' 


इत्यस्यायमर्थः- “दुश्वरितादबिरत: प्रज्ञानेनेने परमात्मानं नाप्नुयात्‌ । अशान्तः 
फलनिष्ठवुद्धित्वाचाबिष्णुनिष्ठवुद्धिः । असमाहितः फलकामोऽपि बाह्यकर्मोयोगात्‌ । 
अशान्तमानसः संयतकर्मेन्द्रियोऽपि बिपयस्मृतिः । एतेऽपि प्रकृष्टजञानेनैनं नाप्रुयुः? इति । 


प्रमेयदीपिका (ज.टी.)- ननु यत्याश्रमो मोक्षसाधनत्वेन श्रुत्यादिप्रसिद्धः । तत्र 
चेयमेवोपपत्तिर्यत्‌ तद्धर्माणां फलाभावः । अतस्तत्साम्यादकरणेऽपि मोक्षो भवतीत्ये- 
तच्छङ्कानिरासार्थ चोक्तम्‌- “नच सन््यसनादेब’ इति ॥ एवं तर्हिं श्रुत्यादिबिरोध इत्यत 
m- यत्याश्रमस्त्विति ॥ प्रायत्यं प्रयतत्वम्‌ । ईश्वरे मनःसमाधानम्‌ । एतद्वारद्वयेन 
मोक्षसाधनत्वं श्रुत्यादेरभिप्रेतम्‌। फलाभावोपपत्तिक तु गीतायां निवारितम्‌, अतो न बिरोध 
इति भावः ॥ आश्रमान्तरेऽपि प्रायत्यसम्भवात्‌ किं तदर्थं यत्याश्रमेण? इत्यत आह- 
अप्रयतत्वमेचेति ॥ इतरकर्मसु यजनादिपु । प्रायत्यं कथं मोक्षसाधनम्‌? इत्यतो 
व्यतिरेकमुखेन उपपादयति- अप्रयतानां चेति ॥ प्रज्ञानेनैनमाप्रुयात्‌’ (कठ १.२.२४) 
इति श्रुतिशेषः । अशान्तः अभगवन्निष्ठः | असमाहितः तत्र चित्तसमाधानरहितः ॥ 

झोक: ४ 
भावबोध: (र.टि.)- प्रायत्यस्य ज्ञानद्वारा मोक्षहेतुत्वं व्यतिरेकमुखेन “नाशान्त' इति 
शरुत्या कथं सिद्धयति? इत्यत आह- प्रज्ञानेनेति ॥ 


भावरत्नकोशः (सु.टि.)- ॥ श्रुत्यादीति । 'तस्माञ्यास एवात्यरेचयत्‌’, “मोक्षाश्रम- 
्तुर्थो वै यो भिक्षोः परिकीर्तितः’ इत्यादिश्रुतिस्मृतिप्रसिद्ध इत्यर्थः । उपपत्तिशब्दापेक्षया 
“इयमेब? इति स्रीलिङ्गम्‌ | वक्ष्यमाणफलाभाव एवेत्यर्थः | तद्धर्माणां यत्याश्रमविहित- 
धर्माणाम्‌ । तत्साम्यात्‌ फलाभावस्य साम्यात्‌ । एतच्छङ्कानिरासार्थं चेति ॥ न केवलं 
फलाभावसाम्यात्‌, निष्कामकर्मप्रतिबन्द्या युद्धादिकर्माकरणेऽपि मोक्षो भवेदिति शङ्का- 
निरासार्थमिति “'च'शब्दः | एबं तर्हि संन्यसनस्य सिद्धयनङ्गत्वे ॥ श्रुत्यादीति॥ उक्त- 
श्रुतिस्मृतिविरोध इत्यर्थः | “ननु कर्मत्यागस्य मोक्षसाधनत्वाभावे कथं यत्याश्रमाश्रयणमित्यत 
आह- यत्याश्रमस्त्विति’ इति तु भावप्रदीपिकायामवतारितम्‌ । प्रयतशब्दात्‌ भावे ष्यजि 
निष्पन्नः प्रायत्यशब्द: प्रयतत्वार्थं इत्याह- प्रायत्यमिति ॥ किं नाम प्रयतत्वम्‌? किंविषयं च! 
इत्यत आह- ईश्वर इति ॥ समाधानं सम्यगाधानम्‌ ॥ अनेन कथं गीतायाः श्रुत्यादिविरोधः? 
इति कृतचोद्यस्य परिहार इत्यतो भाष्यभावमाह- एतद्वारद्वयेनेति ॥ प्रायत्यभगवत्तोषण- 
द्वारदयेनेत्यर्थ: | मोक्षसाधनत्वं यत्याश्रमस्य | फलाभाबोपपत्तिकं त्विति । मोक्षसाधनत्व- 
मित्यनुवर्तते | तदर्थ प्रायत्यार्थम्‌ । 'गृहस्थादीनाम्‌’ इति भाष्यस्य गृहस्था आदयो येषां 
वानप्रस्थानां ब्रह्मचारिणां च ते गृहस्थादयः, तेषामित्यर्थः | यजनादिषु यजनौपासनाग्रि- 
परिचर्याध्ययनादिषु । 


“भगवत्तोषार्थश्र' इत्यनन्तरम्‌ “इत्यतो मोक्षसाधनम्‌’ इति बर्तत इति भाष्यार्थः स्पष्ट इति 
मनसि निधाय इाङ्कते- प्रायत्यं कथमिति ॥ व्यतिरेकमुखेन प्रायत्यस्य ज्ञानद्वारा मोक्ष- 
हेतुत्वमित्यत्र 'नाशान्तः’ इति श्रुतिः कथं प्रमाणम्‌? इत्यत आह- प्रज्ञानेनेति ॥ 
भाष्यपदार्थमाह- अशान्त इत्यादि ॥ तत्र भगवति ॥ 

“नाविरतो दुश्चरितान्नाशान्तो नासमाहितः | 

नाझान्तमानसो वाऽपि प्रज्ञानेनैनमारुयात्‌ ॥' 


इति श्रुतेरयमर्थः । दुश्चरितादविरतः प्रज्ञानेन एनं परमात्मानं नाप्नुयात्‌ । अझान्तः 
फलनिष्ठबुद्धित्वात्‌ अभगवनिष्ठः । असमाहितः फलकामोऽपि बाह्मकर्मोद्योगाद्‌ भगवति 

ae: ४ 
बित्तसमाधानहीनः । अशान्तमानसः संयतकर्मेन्द्रियोडपि विषयस्मृतिमान्‌ । प्रज्ञानेनैनं 
प्रापुयादिति प्राचीनटीकायाम्‌ ॥ 


भावदीपिका (श्री.टि.)- तद्धर्माणाम्‌ यत्याश्रमविहितधर्माणाम्‌ । तत्साम्यादिति ॥ 
अकरणेऽपि फलाभावसाम्यादित्यर्थः | न च सन््यासनादेबेतीति ॥ अत्र सन्यासशब्दो 
यत्याश्रमपर इत्यवगन्तव्यम्‌ । श्रुत्यादीति ॥ यत्याश्रमस्य मोक्षसाधनत्वप्रतिपादकश्रुत्या- 
dead: | ननु तथऽपि कथं विरोधपरिहारः? गीतायां सन्र्यासस्य मोक्षसाधनत्वाभावावधारणा- 
दित्यतस्तदभिप्रायमाह- फलाभावोपपत्तिकं त्विति ॥ फलाभावोपपत्तिकमेव मोक्षसाधनत्वं 
wore निषिध्यते, न तु सर्वथाऽपि | किन्तूक्तप्रायत्यादिद्वारद्वयेनास्त्येवेति भावः | 
मोक्षसाधनम्‌ “साक्षाद्‌ इति शेषः ॥ उपपादयतीति ॥ ज्ञानद्वारा मोक्षसाधनत्व- 
मुपपादयतीत्यर्थः । ननु- 


“नाविरतो दुश्ररितान्नाञ्ान्तो नासमाहितः | 
नाझान्तमानसो वाऽपि प्रज्ञानेनैनमाप्रुयात्‌ ॥” 


इति काठकवाक्ये “नाझान्तो नासमाहित एनमाप्रुयात्‌” इत्यप्रयतानां मोक्षो न भवतीत्येव 
व्यतिरेकेणोपपादितत्वात्‌, तेन च प्रयतानां मोक्षो भवतीति प्रायत्यस्य मोक्षसाधनत्वमेव 
सिद्ध्यति, न त्वप्रयतानां च न ज्ञानमित्यनेनाभिप्रेतं प्रायत्यस्य ज्ञानद्वारा मोक्षसाधनत्वमत 
आह- प्रज्ञानेनेति ॥ तथा चागान्तादीनां ज्ञानाभावमभिप्रत्यैव मंक्षाभावमुत्तवा “शान्तादिः 
प्रज्ञानेनैनमाप्नुयात्‌' इत्युक्ते प्रायत्यादीनां ज्ञानद्वरा मोक्षसाधनत्ं सिद्धयतीत्यर्थः । “न 
चाप्रयतानां न ज्ञानम्‌’ इत्यत्र कथमिव श्रुतिः प्रमाणम्‌ । तंत्राशान्तासमाहितानां ज्ञानाभावे 
मोक्षाभावोत्तया, अप्रयतानां ज्ञानाभाषेन मोक्षाभावोक्तेः प्रकृतासङ्गतिरित्यत आह- अशान्त 
इति ॥ अभगवन्नष्ठः भगवद्भक्तिशून्यः । तत्र भगवति । तथा च समाहितप्रयतपदयोः 
पर्यायत्वमिति प्रकृतसङ्गतिरिति भावः । 


भावप्रकाशः (कृ.टि.)- ॥ श्रुत्यादिप्रसिद्ध इति ॥ 'तस्मान्यास एवात्यरेचयत्‌’ । 
मोक्षाश्रमङ्चतुर्थो वै यो भिक्षोः परिकीर्तितः' इति श्रृतिस्मृतिप्रसिद्ध इत्यर्थः । उक्तमिति ॥ 
गीतायामिति रोषः | यजनादिष्बिति ॥ यजनाध्ययनदानेष्वित्यर्थः | ननु amen’ इति 

शोकः y 


श्रुत्या व्यतिरेकमुखेन प्रायत्यस्य ज्ञानद्वारा मोक्षहेतुत्वं कथं सिद्धबति? इत्यत आह- 
प्रज्ञानेनेति ॥ 


भाष्यम्‌ 


महांश्च यत्याश्रमे तोषो भगबतः | तथा ह्याह- 'यत्याश्रमं तुरीयं तु 
दीक्षां मम सुतोषिणीम्‌ इति नारायणाष्टाक्षरकल्पे | आधिकारिकास्तु तत्स्था 
एव प्रायत्ये समर्थाः | स एव च महान्‌ भगवतस्तोषः । तचोक्तम्‌- 


देवादीनामादिराज्ञां महोयोगेऽपि नो मनः | 
विष्णोश्चलति तद्धोगोऽप्यतीब हरितोषणम्‌ ॥ इति पाझे ॥ ४ ॥ 


भावप्रदीपिका (प.टी.)- भगवत््रसादस्याश्रमान्तरेऽपि सम्भवात्‌ किं यत्याश्रमेण ! 
इत्यत आह- महांश्चेति तर्हि वहुवाह्यकर्मणामिन्द्रादीनां प्रायत्यायभावेन मोक्षाभाव 
इत्यत आह- आधिकारिकास्त्बिति ॥ ४ ॥ 


भावप्रकारिका (न.टी.)- ननु भवतु प्रायत्याथों यत्याश्रमः, नतु भगवत्तोपार्थः । 
तस्येतराश्रमेष्वपि सम्भवादित्यत आह महांश्रेति ॥ यत्याश्रमस्यापि चातुर्विध्यात्‌ 
यस्तुरीयः पारमहंसाख्यः तद्दीक्षां भगवत: सुतोपकरामित्यर्थः । प्रस्तुतांशस्यैबोदाहृतत्वात्‌ 
शेपस्तत्रैब ज्ञातव्यो, नत्बध्याहर्तव्यः। ननु तर्हि प्रायत्यभगवत्तोपयोरेव सिद्धये मुमुशु- 
मात्रस्य यत्याश्रमः कि न स्यात्‌ ? इत्यत आह- आधिकारिकास्त्विति ॥ ४ ॥ 


प्रमेयदीपिका (ज.टी.)- भगबत्तोपणस्य आश्रमान्तरेण सम्भवात्‌ किं यत्याश्रमेण? 
इत्यत आह- महांश्चेति ॥ तुरीयं परमहंसाख्यम्‌ । चाक्यदोपेणान्वयः | यत्याश्रम एव 
चेत्‌ प्रायत्यं महान्‌ भगबतस्तोषश्च, तर्हि तद्रहितानामाधिकारिकाणां तदुभयाभाव इत्यत 
आह- आधिकारिकास्त्विति ॥ तत्स्थाः अधिकारस्थाः । स एब अधिकार एव | 
“तुप्यत्यनेन' इति तोपः । समासान्तविधेरनित्यत्वात्‌ “आदिराज्ञाम्‌’ इति युक्तम्‌ । यथोक्तं 
महाभाप्ये- | (शुच्यम्पि) शुच्याम्पि तटाकानि’ इति ॥ ४ ॥ 

भावबोधः (र.टि.)- बाक्यशेषेणेति ॥ 'यत्याश्रमम्‌' इत्यादेः तद्रन्थगतेन वाक्यशेषे - 
णेत्यर्थ: | “सः' इति परामृष्टाधिकारस्य भगवत्तोषरूपत्वाभावादाह- तुप्यत्यनेनेति ॥ आदि- 
राज्ञामित्युक्तमिति ॥ अन्यथा 'राजाहस्ससिभ्यष्टच्‌’ इति “आदिराजानाम्‌” इति भवेदित्यर्थः 
। शुच्याम्पीति ॥ अन्यथा 'ऋक्पूरञ्धूः पथामानक्षे' इति शुच्यापानीति भवेदित्यर्थ: ॥ ४ ॥ 


भावदीप; (रा.टि.)- ॥ वाक्यशेषेणेति ॥ नारायणाश्टाक्षरकल्पगतवाक्यगेपेणेत्यर्थ: ॥ 
'राजाह:सखिभ्यष्टच्‌” (पा.सू. ५.४.९१) इति टचूप्रत्यये सति “आदिराजानाम्‌” इति भाव्य- 
मित्यत आह- समासान्तेति ॥ भाष्य इति ॥ व्याकरणभाष्ये च “शुच्यपानि' इति वक्तव्यम्‌ | 
“ऋकूपूरब्धूपथामानक्षे” (पा.सू.५,४.७४) इति समासान्तविधानात्‌ । तथाऽपि शुच्यम्पी- 
तत्तया तद्विधेरनित्यत्वं ज्ञायत इत्यर्थः ॥ ४ ॥ 


बाक्यार्थप्रदीपः (पां.टि.)- ननु चादिझाब्दस्य राजइाब्देन कर्मधारयसामसे 'राजाहः- 
ससिभ्यष्टच्‌' इति समासान्ते टचि निष्पन्नस्यादिराजदाव्दस्याकारान्ततया तस्मात्‌ आमि 
“हस्वनद्यापो नुट्‌ इति नुटि “नामि’ इति दीर्घतायाम्‌ 'आदिराजानाम्‌' इति भवितव्यम्‌ । 
आदिराज्ञामिति तु कथमित्यत आह- समासान्तेति॥ समासान्तविधेरनित्यत्वज्ञापकमाह- 
यथा भाष्ये शुच्यम्पि तटाकानीतीति । समासान्तविधे्नित्यतायां 'क्रक्पूरब्धू:पथामानक्षे' इति 
समासान्ते अकारे सति निष्पन्नशुच्यपाब्दस्य अजन्ततया तस्मात्‌ परस्य जसः 'जःडासोः रिः 
इति शौ, तस्य “शि सर्वनामस्थानम्‌’ इति सर्वनामस्थानतया तस्मिन्‌ परतः “नपुंसकस्य 
झलचः” इति अजन्तङ्लीबतया नुमि “सर्वनामस्थाने चासम्बुद्धौ’ इति उपधादीर्घतायां 
'शुच्यपानि इति रूपनिष्पत्तेः शुच्याम्पि’ इति भाष्यकारीयप्रयोगासधुत्वापत्त्या तदनित्यत्व- 
मवसीयत इति भावः | समासविधेरनित्यत्वे तु अकारप्रत्ययाप्राप्तौ झलन्तक्कीबतपा “नपुंसकस्य 
झलचः' इति नुमि “अप्‌ तृन्‌’ इति उपधायाः दीर्घतायां स्वापी’ इत्यादिवत्‌ शुच्याम्पीति 
प्रयोगो भाष्यकारीयः उपपद्यत इति परेणापि तदनित्यत्वमेवाभ्युपेयमिति ध्येयम्‌ ॥ ४ ॥ 


भावरज्रकोशः (सु.टि.)- यत्याश्रमस्य गृहस्थाद्याश्रमापेक्षया तुरीयत्वं सिद्धमेवेति 
व्यभिचाराभावान्नेदं विशेषणमित्यत आह- तुरीयं परमहंसाख्यमिति ॥ यत्याश्रमस्य 
कुटीचकबहूदकहंसपरमहंसमेदेन चतुर्विधत्वाद्‌ हंसादिव्यावृत्तये 'तुरीयम्‌” इति विशेषणं 
फलवदिति भावः । द्वितीयान्वयाय आह- बाक्यशेषेणेति ॥ नारायणाष्टाक्षरकल्पगतवाक्य- 

शेषेणेत्यर्थ: । तद्रहितानां परमहंसाश्रमरहितानाम्‌ । ननु तेषामपि परमहंसाश्रमस्वीकारा- 
नन्तरमेव भगवत्तोषादीति सर्वैरपि पारमहंस्यमापाद्यमित्यत आह- आधिकारिकाणामिति ॥ 
प्रियत्रतादीनां गाईस्थ्यस्पैव आवश्यकत्वाभिधानादिति भावः । 'प्रायत्ये समर्था:” इत्यत्र 
प्रायत्यम्‌ ईश्वरे मनस्समाधानम्‌ । अधिकारः साधकनिष्ठः । तोषस्तु भगवनिष्ठः | अतः कथं 
“स एव तोषः इति सामानाधिकरण्यम्‌ ? इत्यत आह- तुष्यत्यनेनेति ॥ अनेन अधिकारेण | 
“हलश्च' इति करणे घञि निष्पन्नस्य तोषशब्दस्य तोषहेतुत्वार्थकत्वाद्युक्ते सामानाधिकरण्य- 
मिति भावः । 


॥ समासान्तबिधेरिति ॥ राजनूइाब्दे 'राजाहस्सखिभ्यष्टचूः इति विहितटच्प्रत्ययस्या- 
नित्यत्वादित्यर्थः | तथा च प्रतेरंश्वादयस्तत्पुरुषे' इति सूत्रे वृत्तिकारः “राजन्‌शब्दः 
समासान्तविधेरनित्यत्वाद्‌ यदा टच्‌ नास्ति तदा प्रयोजयति | तस्मिन्‌ हि सति चित्त्वादेव 
सिद्धमन्तोदात्तत्त्वम्‌' इति । एवं च राजनूइाब्दस्याश्चादिगणे पाठ एव तस्य समासान्त- 
प्रत्ययोडनित्य इत्यत्र ज्ञापक इति भावः | 


नन्वेतदयुक्तम्‌ | महाभाष्यकारेण स्वार्थिकप्रत्ययानां समासान्तप्रत्ययानां च नित्यत्व- 
स्योक्तत्वाद्‌ इत्याशङ्कय भाष्यप्रयोग एव समासान्तस्यानित्यत्वं ज्ञापयतीति भावेनाऽह- यथा 
भाष्य इति ॥ शुचय आपो येषु तानि शुच्यम्पीति बहुब्रीहिः । “शुच्याम्पि इति कृतात्त्त 
कचित्‌ पठ्चते । “अपूतृन्‌” इति सूत्रे 'बह्वाम्पि' इति वृत्तिकारः | “अपूतृन इति दीर्घः | 
“स्वाम्पि’ इति आधुनिकश्च अ हेति सोऽपि पाठः साधुरित्याहुः । 'झुच्यापि’ इति पठित्वा 
नुमभावोऽत्रास्तीति दर्शयितुमेवं प्रयोगः कृतो भाष्यकृतेति केचिदाहुः । तन्न । मनोरमायां 
“अपूतृन्‌” इति प्रतिपदोक्तत्वाद्‌ दीर्घत्वमाश्रित्य “स्वाम्पि तटाकानि’ इति प्रयोगो दुर्लभः | 
परत्वात्‌ “नपुंसकस्य झलचः' इति नुमः प्राप्तेः । नच प्रतिपदोक्तत्वाद्‌ दीर्घत्वस्य प्राबल्यम्‌ । 
निरवकाइत्वे सत्येव प्रतिपदोक्तस्य प्राबल्यप्रयोजकतया, सावकाशत्वे तदभावातू । सावकाडां 
चेदम्‌ । '्रीपुंसयोरिति विमृश्य “स्वम्पि तटाकानि’ इत्येव युक्तम्‌’ इत्युक्तत्वेन शुच्या- 
पीत्यादिप्रयोगस्यानाघ्रातत्वात्‌ | काशिकायां नुमो नित्यत्वोक्तेः, मनोरमायां परत्वोक्तेश्च । अत्र 
सर्वत्रापि “क्रक्पूरब्धूःपथामानक्षे' इति विहितः समासान्तप्रत्ययोऽनित्यत्वा्न भवतीति ज्ञायते | 
स्वम्पीत्यादौ “न पूजनात्‌’ इति समासान्तप्रत्ययो निषिद्ध इति तदनादृत्य भाष्यप्रयोगो 
दर्शित इति ॥ 

॥ तद्भोगः स्वाधिकारनिवन्धनपदभोगः | हरितोषणं हरितोषणहेतुरिति भाष्यार्थः ॥ 


गीताक्षरार्थस्तु- प्रागाधिकारिकत्वात्‌ त्वया कर्म कर्तव्यमित्युक्तम्‌ । विकल्पासहत्वादपि 
कर्माकरणमयुक्तम्‌ । तथा हि । किं ज्ञानं न मोक्षसाधनम्‌, अपि तु कर्माकरणमेवेति मत्वा 
कर्माणि त्यज्यन्ते उत ज्ञानं मोक्षसाधनं भवत्येव | किन्तु 'कर्मणा वध्यते जन्तुः? इत्यादेः 
कर्माणि तत्प्रतिबन्धकानीति मत्वा | आद्येऽपि किं मोक्षस्य नैष्कर्म्यदान्दवाच्यत्वमात्रेणेदमुच्यते 
अथ क्रियाकारकफलरूपस्य संसारस्य कमैव बीजम्‌ । अकरणे च बीजाभावात्‌ संसारो न 
भविष्यतीति युक्तिमाश्रित्य | आद्यस्येदं दूषणं- न कर्मणामिति ॥ कर्मणां वर्णाश्रमविहिता- 
नाम्‌ अनारम्भात्‌ अकरणात्‌ नैष्कर्म्यं निष्कर्मतां काम्यकर्मपरित्यागप्राप्यं मोक्षमश्नुते इति यत्‌ 
तन्न तथा । यतः पुरुषः पुराणि शरीराणि सरति प्राप्रोति । सर्वदा स्थूलेन सूक्ष्मेण वा देहेन 
युक्तत्वात्‌ | कर्माकरणमात्रेण मोक्ष इति पक्षे कदाचित्‌ कर्मानधिकृतस्थावरादिवारीरस्यापि 
प्राप्तिसम्भवेन तद्देहे कर्माकरणनिमित्तमोक्षप्रास्यापत्त्या अधुना दृश्यमानः शरीरयोगो न स्यात्‌ । 
मोक्षस्य नैष्कर्म्पदान्दवाच्यत्वं तु काम्यक्माप्राप्यत्वेनाप्युपपन्नमिति भावः | द्वितीयेऽप्येतदेवोत्तरं 
“न कर्मणामनारम्भान्नैष्कर्म्य पुरुषोऽश्नुते’ इति । प्राग्वदेव अर्थः | अनादौ संसारे कर्माधि- 
कृतानन्तजन्मसम्भवेन सदा पुरुषञाब्दितदेहयोगित्वात्‌ तत्कृतानन्तकर्मसद्भावेनाद्यतने देहे 
कर्माकरणमात्रात्‌ संसारबीजाभावकृतमोक्षप्रत्याझा कुतः स्यादिति भावः । तृतीयपक्षस्तु 
'कर्मणा बध्यते’ इति वाक्यमाश्रित्य न युद्धादिकर्मत्यागः कार्यः । तस्यावैष्णवकाम्यकर्म- 
विषयत्वादिति “यज्ञार्थात्‌ कर्मणः? इत्यत्र निरसिष्यते | 


ननु “निष्कामं ज्ञानपूर्वं च' इति मानवस्मृतौ निवृत्तकर्मणो मोक्षोऽस्तीत्युच्यते | निवृत्त- 
कर्मणश्च मोक्षहेतुत्वे फलान्तराभाव एवोपपत्तिरङ्गीकार्या । तथा च कर्माकरणस्यापि 
फलान्तराभावरूपोपपत्तिसाम्याद्‌ आयासाभावरूपगुणवत्त्वाच्च कर्माकरणादेव मोक्षोऽस्तु | एवं 
त्वयि नान्यथेतोऽस्ति’ (ईश. १.२) इत्यादौ श्रुतः प्रत्यवायस्त्वमुमुश्षुविषयः सम्भवतीत्यत 
उच्पते- न चेति ॥ संन्यसनात्‌ काम्यकर्माकरणात्‌ | तेन निष्कामकर्मकरणमुपलक्ष्सते । 
निवृत्तकर्मकरणमात्रान्मोक्षं न प्राप्रोति । किन्तु तदापादितान्तःकरणशुद्धिविषयवैराम्यश्रवण - 
मनननिदिध्यासनज्ञानद्वारैव | “निवृत्तम्‌ इति स्मृतेरप्ययमेवाभिप्रायः | तथा च न तत्प्रतिबन्धा 
कर्माकरणस्य मोक्षहेतुत्वं वक्तुमुचितमिति भावः ॥ 


408 श्रीमद्धगवद्वीताभाष्यम्‌ 


शोक: ४ 

ननु यत्याश्रमो मोक्षहेतुत्वेन श्रुत्यादिसिद्धः । तत्र चेयमेवोपपत्तिर्यत्‌ “तद्धर्माणां फला- 

भावः! | अतस्तत्साम्यादकरणे5पि मोक्षो भवतीत्याशङ्कानिरासार्थ चोक्तमू- न च संन्यसना- 

देबेति ॥ यत्याश्रममात्रादित्यर्थः । यत्याश्रमेणापीश्वरे मनस्समाधानं भगवत्तोषश्च आपादनीय 

इत्येतद्‌ द्वारद्वपेन तस्य मोक्षसाधनत्वं श्रुत्यादेरभिप्रेतम्‌ | न फलान्तराभावहेतुना । येन 
तत्प्रतिबन्द्याडपि कर्माकरणस्य मुक्तिहेतुत्वं शाइचेतेति ॥ ४ ॥ 


भाबदीपिका (श्री.टि.)- यतयश्चतुर्विधाः - कुटीचक-बहूद-हंस-निष्क्रियभेदात्‌ । 
यतोक्तं तृतीयस्कन्धे- “न्यासे कुटीचकः पूर्व बहूदो हंसनिष्क्रियो' (भाग. ३-१३-४३) 
इति । तदभिप्रायेणाऽह- तुरीयं परमहंसाख्यमिति ॥ निष्क्रियापरपर्यायमित्यर्थ: ॥ 
वाक्यशेपेणेति ॥ द्वितीयायाः नारायणाष्टाक्षरकल्पगतवाक्यशेषेणान्वय इत्यर्थः | तद्रहितानाम्‌ 
यत्याश्रमरहितानाम्‌ । आधिकारिकाणाम्‌ पदस्थानां गार्हस्थ्यादिमतां देवानामित्यर्थ: | 
तदुभयेति ॥ प्रायत्यभगवत्तोषेत्यर्थः | “सः' सति परामृष्टाधिकारस्य भगवत्तुष्टिरूपत्वाभावा- 
दाह- तुष्यतीति ॥ तथा च तोषः तुष्टिकरणम्‌ इत्यर्थो द्रष्टव्यः ॥ 


ननु आदिश्चासौ राजा चेति कर्मधारयततुरुषे पश्चात्‌ 'राजाहःसखिभ्यष्टच्‌’ एतदन्तात्‌ 
तत्पुषात्‌ टच्‌ स्यात्‌ । महाराजः, उत्तमाहः, कृष्णसखः | ततश्चाऽदिराजन्‌ाब्दात्‌ SIH, 
अकारमात्रं विहाय सर्वस्यापि लोपे, 'नस्तद्विते’ नान्तस्य भस्य टेलोपः स्यादिति नान्तस्य 
भस्य “अन्‌” इत्यस्य टिभूतस्य लोपे, आदिराज्‌ अ, “आदिराज” इत्यकारान्तप्रातिपदिके सिद्धे 
पश्चात्‌ स्वाद्युत्पत्तौ, “आदिराजानाम्‌’ इति स्यात्‌ । 'आदिराज्ञाम्‌' इति तु कथम्‌? इत्यत 
आह- समासान्तविधेरिति ॥ 


समासत्वे तदन्तष्टपप्रत्ययो न जात इत्यर्थः | समासान्तविधेरनित्यतायां फणिभणित- 
भाष्यस्थप्रयोगं दर्शयति- यथोक्तमिति ॥ यदि समासान्तविधेर्नित्यत्वं महाभाष्यकाराभिप्रतं 
स्यात्‌, तदा 'शुच्यपानि’ सति प्रयोक्तव्यं स्यात्‌ । तथा हि । शुचयः आपो येष्विति विग्रह 
FERA: पथामानक्षे’ एषामप्रत्ययः स्यात्‌ समासान्तः, धुरस्त्वनक्षे । अर्धर्चः, विष्णुपुरम्‌, 
विमलापं सरः, राजधुरः । अक्षे तु अक्षधूः | रम्यपथो देशः । तथा च समासान्ते 
शुच्यपूराब्दादप्रत्यये 'शुच्यप” इत्यकारान्तप्रातिपदिके जाते पश्चाजसि नपुंसके, 'जसूइसोः 

ara: ४ 
fr’ इति जसः शिभावे शि सर्वनामस्थानमू” इति तस्य सर्वनामस्थानसज्ज्ञायां 


'लदाकतद्विते' इति शकारलापे “शुच्यप इ' इति जाते “नपुंसकस्य झलचः' झलन्तस्याजन्तस्य 
क्वीबस्य नुमागमः स्यात्‌, सर्वनामस्थाने परे इति नुमागमे “उम्‌” इत्यस्य लोपे “शुच्यपन्‌ इ' 
इति जाते, “अप्‌-तृन्‌ -त्वषू-तृच्‌-स्वसृ -नपृ नेष्ट -क्षतत-होतृ-पोतृ-प्रास्तृणाम्‌? अबादीनामुप- 
धाया दीर्घः स्यात्‌, असम्बुद्धौ सर्वनामस्थाने परे | “अलोऽन्त्यात्‌ पूर्व उपधा’ अन्त्यादलः पूर्वो 
वर्ण उपधासञ्ज्ञः स्यात्‌ इति उपधाभूतपकारस्थस्य अकारस्य dd “शुच्यपान्‌ इ', 
'शुच्यपानि’ इति स्यात्‌ । न तु “शुच्याम्पि’ इति । तेन ज्ञायते समासत्वेऽपि तदन्तात्‌ 
्रत्ययानाश्रयणात्‌ 'समासान्तो विधिरनित्यः’ इति समासान्ताप्रत्ययानाश्रयणे तु शुच्यपूडाब्दात्‌ 
जसि, तस्य शिभावे तस्य लोपे, इकारे उर्वरिते, “अप्तन्‌” इत्युपधाभूतस्य च्यकारस्थस्य 
अकारस्य दीर्घे नुमागमे तस्यानुस्वारादेशे “शुच्याम्प्‌ इ', 'झुच्याम्पि’ इति रूपं भवतीति 
द्रष्टव्यम्‌ ॥ ४ ॥ 


भावप्रकाशः (कृ.टि.)- ननु यत्याश्रमस्य तुरीयत्वाव्यभिचारात्‌ “तुरीयम्‌ इति व्यर्थ- 
मित्यत आह- परमहंसाख्यमिति ॥ तथाच यत्याश्रमस्य हंसादिभेदेन चतुर्विधत्वाद्वंसादि- 
व्यावृत्त्यै “तुरीयम्‌? इति सफलमिति भावः | ल्युडपवादो ‘gaa’ इति करणे घञिति भाबः | 
ननु “राजाहःसखिभ्यष्टच्‌' इति टचि 'आदिराजानाम्‌’ इति स्यादित्यत आह- समसान्तेति ॥ 
शुच्याम्पीति ॥ अन्यथा “ऋकृपूरब्धू: पथामानक्षे’ इति समासान्तेऽप्रत्यये “शुच्यपानि' इति 
स्यादिति भावः । अत्र “शुच्यम्पि' इत्येव युक्तः पाठः | 'अप्षृन्‌' इति दीर्घ बाधित्वा अपरत्वात्‌ 
'नपुसंकस्य झलचः' इति नुमूप्राप्तेस्‍। नच' अप्तृन्‌’ इत्यम्य प्रतिपदविधित्वात्‌ प्राबल्यम्‌, 
निरवकाइात्वे सत्येव तस्य प्राबल्यहेतुत्वेनः सावकाइात्वे तदभावात्‌ | एतञ्च छदिरुपधिसूत्रे 
मनोरमायां स्पष्टम्‌ । प्रतिपदोक्तत्वाददीर्षमाश्रित्य शुच्यांपीति पाठो युक्त इति पक्षस्तु दुर्बल इति 
दिक्‌ ॥ ४ ॥ 


नहि कश्चित्‌ क्षणमपि जातु तिष्ठत्यकर्मकृत्‌ । 
कार्यते ह्यवशः कर्म सर्वः प्रकृतिजैर्गुणेः ॥ ५ ॥ 


560 श्रीमद्धगबद्वीताभाप्यम्‌ 


भाष्यम्‌ 
न तु कर्माणि सर्वात्मना त्यक्तुं शक्यानीत्याह- न हीति ॥ ५ ॥ 


भाबप्रदीपिका (प.टी.)- एवं कर्मत्यागेन न मोक्ष इत्युक्तम्‌ । इदानीं सोऽपि न युक्त 
इत्यर्थे क्ञोकमबतारयति- न चेति ॥ ५ ॥ 


भावप्रकारिका (न.टी.)- नन्बकामकर्मणां मोक्षाविरोधित्वेऽपि, अधमाधिकारिणा- 
मप्रायत्यकरत्बात्‌ तत्सङ्कोचेन यत्याश्रमश्चेत्‌, सर्वकर्मत्याग एव श्रेयान्‌ कर्मार्थप्रवृत्तेन्द्रियस्य 
बिषयसङ्गभयादित्याराङ्कापरिहारायोत्तरशक्लोकानबतारयति- न त्विति ॥। तथाऽपि यथा- 
शक्त्यखिलं कर्म त्याज्यम्‌, विषयसङ्गपरित्यागस्यावरयकत्वादिति भावेनाइाङ्कय तदुत्तर- 
त्वेनोत्तरं छोकद्वयमबतार्य व्याचष्टे- तथाऽपीति ॥ ५ ॥ 


प्रमेयदीपिका (ज.टी.)- ज्ञानरहितात्‌ कर्मत्यागरूपाद्‌ यत्याश्रमात्‌ “सिद्धिं न 
समधिगच्छति’ (३.४) इति किल पूर्वमुक्तम्‌ । तत्र हित्वाकाङ्कायाँ “न हि कश्चित्‌’ 
इत्युच्यते’ इति व्याख्यानमसत्‌ इति भावेन इलोकतात्पर्यमाह- न त्विति ॥ न छात्र 
ज्ञानस्याबइयकत्वे किञ्चिदुच्यते । नापि यज्ञादिकर्माकरणस्यासम्भवोऽभिधीयते । येन 
प्रकृतसङ्गतिस्स्यात्‌ । किन्तु शरीरयात्रादर्थानां कर्मणामपरिहार्यत्वम्‌ । अतो नेदं 
व्याख्यानम्‌ । अपि तर्हि कर्मणा बद्ध्यते जन्तुः? (म.भा.१२.२४१.७) इति स्मृति- 
माश्रित्य यस्तृतीयः पक्षस्तमाशङ्कय “यज्ञार्थात्‌? (३.९) इति स्मृतेरर्थसङ्कोचं वक्ष्यति । तत्र 
कुतः स्मृतेरर्थसङ्गोचः? इत्याकाङ्का स्यात्‌ । तामपाकर्तुमुपोद्वातप्रक्रियान्यायेन कर्मशब्दः 
स्ताबदसङ्कचितार्थः परेणाप्यङ्गीकर्तुमशक्य इति प्रतिपादयितुं “कर्माणि सर्वात्मना त्यक्तु 
aa शक्यानि' इत्यनेन आहेति भावः ॥ ५ ॥ 


भाबबोधः (र.टि.)- यज्ञादिकर्मत्यागरूपादयत्याश्रमात्‌ सिद्धि न समधिगच्छति । किन्तु 
्ञानादेवेत्यत्र हेतुर्भवन्‌ ज्ञानाऽऽवइयकत्वसाधको वा यज्ञादिकर्माकरणसम्भवरूपो वा भव- 
दित्यभिप्रेत्याह- न ह्यत्रेति ॥ तृतीयः पक्ष इति ॥ “ज्ञानं मोक्षसाधनं भवत्येव । कर्माणि तु 
प्रतिबन्धकानि’ इति यः प्राम्विकल्पित इत्यर्थः | आद्येऽपि पक्षद्वयस्योक्तत्वाद्‌ द्वितीयस्यैव 

तृतीयमित्यमिप्रेत् ‘a तृतीय? इत्युक्तम्‌ । यज्ञार्थादितीति ॥ 'यज्ञार्थात्‌ कर्मणोऽन्यत्र’ 
इत्यनेन “कर्मणा बध्यते जन्तुः? इति स्मृतेरित्यर्थ: । 


भावदीपः (रा.टि.)~ अपव्याख्यां स्वयं निराह- न छात्रेति॥ प्रकृतेति ॥ त्वदभिप्रेत- 
पूर्वश्षोकार्थसज्ञतिरित्यर्थ: ॥ तृतीयः पक्ष इति ॥ -ज्ञानं तु मोक्षसाधनं भवत्येव, कर्माणि 
प्रतिबन्धकानि'’ इति प्राग्विकल्पितः पक्ष इत्यर्थः | आद्यस्य द्वेधा विकल्पितत्वादयं द्वितीयः 
तृतीयत्वेनोक्तः ॥ ५ ॥ 


भावरत्रकोइाः (सु.टि.)- ॥ इति व्याख्यानमसदिति । 'कस्मात्‌ पुनः कारणात्‌ 
कर्मसंन्यासादेव ज्ञानरहितात्‌ सिद्धिं नैष्कर्म्यलक्षणां पुरुषो न समधिगच्छतीत्यत्र हेत्वा- 
काङ्घायामाह' इति सङ्करव्याख्यानमित्यर्थः | कथमनेनापव्याख्याननिरसनम्‌ ? इत्यतो 
भाष्यभावं व्यञ्जयन्नाह- न ह्यत्रेति ॥ अत्र “न हि कश्चित्‌’ इति छोके । ज्ञानरहितात्‌ 
कर्मत्यागरूपादू यत्याश्रमान्न मोक्ष इत्यर्थे हेतुप्रतिपादनपरे “न हि कश्चित्‌’ इत्यत्र किञ्चित्‌ 
साधकं वक्तव्यम्‌ । तथात्वे ज्ञानराहित्यरूपविरोषणविघटनाद्‌ विशिष्टस्य कारणत्वाभावः 
सेत्स्यति | यज्ञादिरूपविहितकर्मत्यागासम्भवो वाऽत्राभिधातव्यः । तथात्वे विशोष्याभाव- 
सम्पादनेन विशिष्टस्य हेतुत्वं विहन्यते । तत्राऽद्यो न युक्तः । ज्ञानावइयकतायां साधकोप- 
न्यासानुपलम्भात्‌ । न द्वितीयः । विहितत्यागस्य कार्यत्वानभिधानात्‌ । येनान्यतराभिधानेन 
ज्ञानरहितकर्मत्यागस्य मोक्षहेतुप्रतिपादकतया सङ्गतिः स्यादिति भावः ॥ अपरिहार्यत्वम्‌ 
'अभिधीयते' इति वर्तते ॥ तृतीयः पक्ष इति ॥ यद्यपि, “उत ज्ञानं मोक्षसाधनं भवत्येव | 
किन्तु 'कर्मणा बध्यते जन्तुः’ इत्यादेः कर्माणि तत्प्रतिबन्धकानीति मत्वा’ इति विकल्पित- 
त्वाद्‌ अयं द्वितीयपक्ष इव भाति | तथाऽप्याद्यपक्षस्य द्वेधा विकल्पितत्वात्‌ तदपेक्षया अयं 
तृतीयतयोक्त इति स्वामिनः । स्मृतेः ‘कर्मणा बध्यते जन्तुः इति स्मृतिगतकर्माब्दस्य । 
वक्ष्यति गीताकारः | उपोद्धातः प्रकृतिसिद्धयनुकूलार्थान्तरपरामर्गः | परेणापि कर्मत्यागरूपाद्‌ 
यत्याश्रमानेष्कर्म्यमिति वदता पूर्वपक्षिणाऽपि ॥ ५ ॥ 


गीताक्षरार्थः- 'न हि कश्चित्‌’ इत्यादिपञ्चश्नोक्यक्षरार्थस्तु ‘कर्मणा बध्यते जन्तुः? इति 
स्मृतिमाश्रित्य यश्चोदितस्तृतीयः पक्षः तमाशइच 'यज्ञार्थात्‌' इत्यत्रोक्तस्मृतिगतकर्माब्दस्य 
अभागवतकर्मपरत्वेनार्थसङ्कोचो वक्ष्यते | तत्र कुतः स्मृतेरर्थसङ्कोच इत्याकाङ्का स्यात्‌ | 


352 श्रीमद्भणवद्गीताभाष्यम्‌ 


शोक: ५ 
तामपाक्तुम्‌ उपोद्वातन्यायेन कर्मशब्दस्तावदसङ्कचितार्थः परेणाप्यङ्गीकर्तुमशक्प इति 
प्रतिपादयितुं रीरयात्रादयर्थकर्मणां सर्वात्मना त्यक्तुमशाक्यत्वमुच्यते- न हि कश्चिदिति ॥ 
जातु कदाचित्‌ कस्यामप्यवस्थायां क्षणमपि कालं 'कालाध्वनोरत्यन्तसंयोगे’ द्वितीया । 
क्षणेऽपि | कश्चिदपि ज्ञोऽज्ञो वा अकर्मकृत्‌ कर्माण्यकुर्वाणो न तिष्ठति | कुतः ? हि यस्मात्‌, 
अवाः बिष्णुवशः अस्वतन्त्र एव सर्व: प्राणी प्रकृतिजैः “सप्तम्यां जनेडः” प्रकृतौ जातैः 
सत्त्वरजस्तमोलक्षणैर्गुणैः । कर्म द्वितीयान्तम्‌ | कार्यते अत इति ॥ ५ ॥ 


भावदीपिका (श्री.टि.)- ॥ कर्मत्यागरूपादिति ॥ यज्ञादिकर्मत्यागरूपादित्यर्थः | 
ज्ञानरहिताद्‌ यज्ञादिकर्मत्यागरूपाद्‌ यत्याश्रमात्‌ सिद्धिं न समधिगच्छतीत्यत्र “न हि? इत्ययं 
हेतुर्भवन्‌ ज्ञानावरयकत्वसाधक इति वक्तव्यम्‌ । न छात्र ज्ञानस्याऽवञयकत्वे कि्चिदुपपादक- 
मुच्यते | अतो न प्रकृतसङ्गतिरित्याह- न ह्यत्रेति ॥ नन्वथापि यथाकथञ्चित्‌ प्रकृतसङ्गति- 
रस्त्येव | तथा हि । यज्ञादिकर्मत्यागरूपाद्‌ यत्यायमात्‌ सिद्धिं न समधिगच्छतीति पूर्वमुक्तम्‌ । 
तत्‌ कुतः? इति शङ्कायाँ “न हि इत्युच्यते । कश्चित्‌ पुमान्‌ क्षणमपि अकर्मकृद्‌ यज्ञादिकर्मा- 
कृत्‌ न हि तिष्ठति । अतो यज्ञादिकर्माकरणमसम्भावितम्‌ | अतस्तत्परित्यागो न सम्भवति | 
अतस्तत्परित्यागरूपाद्‌ यत्याश्रमात्‌ सिद्धि न समधिगच्छतीति प्रकृतसङ्गतिरस्त्येवेत्यत आह- 
नापीति ॥ तर्हि किं विधीयते इति पृच्छति- किन्त्विति ॥ उत्तरमाह- शरीरेति ॥ 
अपरिहार्यत्वमिति ॥ इरीरयात्रोपयुक्तकर्मपरित्यागरूपाद्‌ यत्यायमात्‌ सिद्धिं न समधि- 
गच्छतीति यदि किल पूर्वमुक्तं ` दात्‌, तदैव झारीरयात्रोपयुक्तकर्माकरणस्यासम्भवप्रतिपादकतया 
“न हि! इति क्लोकस्य प्रकृतसङ्गतिः स्यात्‌ । न ह्येवं त्वया व्याख्यातम्‌ । किन्तु यज्ञादि- 
कर्मत्यागरूपादेवेति | अतो न कथमपि प्रकृतसङ्गतिरिति भावः | 


॥ यस्तृतीयः पक्ष इति ॥ ज्ञानं मोक्षसाधनं भवत्येव | किन्तु 'कर्मणा बध्यते जन्तुः' 
इत्यादेः कर्माणि तत्प्रतिबन्धकानीति मत्वा कर्माणि त्यज्यन्त इति यः प्राग्‌ विकल्पित इत्यर्थः | 
यद्यप्ययं द्वितीयपक्ष एव, तथाऽपि आद्येऽपि “मोक्षस्य नैष्कर्म्यदान्दवाच्यत्वमात्रमाश्रित्योच्यत, 
उत बीजाभावयुक्तिमाश्रित्य' इति पक्षद्वयस्योक्तत्वात्‌ तदभिप्रायेण द्वितीयस्यापि तृतीय- 
त्वोक्तिरिति ध्येयम्‌ । यज्ञार्थादिति स्मृतेरिति ॥ यज्ञार्थात्‌ कर्मणोऽन्यत्र लोकोऽयं 
कर्मबन्धनः” (२-९) इति गीतावाक्येन 'कर्मणा बध्यते जन्तु? इति स्मृतेरभगवदर्थकर्मणामेव 

ate: ५ 

बन्धकत्वम्‌ इत्येवमर्थसङ्कोचं वक्ष्यतीत्यर्थः । उपोद्धातप्रक्रियान्यायेनेति ॥ “चिन्तां प्रकृत- 
सिद्धयर्थामुपोद्धातं प्रचक्षते’ इति न्यायेनेत्यर्थः । स्मृतरर्थसङ्कोचोपयोगित्वेनेति यावत्‌ । 
कर्मशब्द इति ॥ “कर्मणा बध्यते जन्तुः’ इति स्मृतिस्थः कर्मगब्द इत्यर्थः | परिस्पन्दमात्रस्य 
त्यकुमशक्पत्वेन सङ्क चितार्थस्या3वश्यकत्वादित्याशयः | Aa’ इत्युक्तया “नतु” इत्यत्रत्यः 
तुशब्द “एवार्थः” इत्युक्तं भवति | तथा च 'कर्माकरणान्मुक्तिरित्यसदिति हृदयं वत्तुमुत्तरछोक' 
इति शेषः ॥ ५ ॥ 


waar: (कृ.टि.)- ज्ञानरहितात्कर्मत्यागात्न मोक्ष इत्यर्थ हेतुप्रतिपादकेनानेन 
वाक्येन ज्ञानस्यावइयकत्वे किब्चिद्वक्तव्यं तथात्वे विरोषणविघटनेन विशिष्टविघटनातू | यद्वा 
यज्ञादिकर्मत्यागस्यासम्भवो विधेयः तथा सति विरोष्यविधटनेन विशिष्टाभावसम्पादनात्‌ | 
तत्राद्योऽत्र न सम्भवतीत्याह- न ह्यत्रेति ॥ द्वितीयोऽपि न सम्भवतीत्याह- नापीति ॥ 
तृतीय पक्ष इति ॥ आद्यपक्षस्य द्विरूपत्वात्‌ तदभिप्रायेण द्वितीयस्यैव तृतीयत्वमुक्तमिति 
ध्येयम्‌ | यज्ञार्थादिति स्मृतेरिति ॥ यज्ञाथांदित्यनेन कर्मणा बध्यत इति स्मृतेरित्यर्थः || ५ ॥ 


कर्मेन्द्रियाणि संयम्य य आस्ते मनसा स्मरन्‌ | 
इन्द्रियार्थान्‌ विमूढात्मा मिथ्याचारः स उच्यते ॥ ६ ॥ 


गीताक्षरार्थः- ननु यद्यपि शरीरपात्राद्यर्थानि कर्माणि त्यक्तुमशक्यानि, तथाऽपि शक्य- 
त्वादू यज्ञादिकर्मणां त्यागः कार्य: । तथा च तद्व तेरिक्तकर्मार्थ: स्मृतौ कर्मशब्दो 
भविष्यतीत्याइाङ्कायां मन एव सविदोषणं बन्धमोक्षयोः प्रराजकम्‌ । न कर्मकरणाकरणे । 
अतस्तन्निग्रह एव कार्यो न कर्मत्याग इति ज्ञापयितुं अनिगृहीतमनसो बन्धहेतुत्वम्‌, तदभावे 
तदभावः | तस्यैव निगृहीतत्वे मोक्षहेतुत्वम्‌ | तदभावे तदभाव इत्यन्वयव्यतिरेकावुच्येते- 
कर्मेन्द्रियाणीति द्वाभ्याम्‌ । कर्मेन्द्रियाणि वाकूपाणिपादपायुउपस्थानि | उपलक्षणम्‌ | 
ज्ञानेन्द्रियाणि च संयम्य स्वविषयेभ्यः समाहृत्य इन्द्रियार्थान्‌ रूपादीन्‌ मनसा संस्मरन्‌ य 
आस्ते स विमूढात्मा विमूढान्तःकरणः मिथ्याचारः डाम्भिक उच्यते | मनस एव प्रधानतया 
तननग्रहाभावे कृतोऽपीतरेन्द्रियनिग्रहो न पुरुषार्थोपयोगीति भावः ॥ ६ ॥ 


श्रीमद्धगबद्रीताभाष्यम्‌ 
बेह श्रीमद्भगबद्वीताभाष्यम्‌ 


यस्त्विन्द्रियाणि मनसा नियम्यारभतेऽर्जुन | 
कमेन्द्रियैः कर्मयोगमसक्तः स विशिष्यते ॥ ७ ॥ 


भाष्यम्‌ 


तथाऽपि शक्तितस्त्यागः कार्य इत्याह- कर्मेन्द्रियाणीति ॥ मन एव 
प्रयोजकमिति दर्शयितुम्‌ अन्बयव्यतिरेकावाह- मनसा स्मरन्‌ मनसा 
नियम्येति ॥ 


भावप्रदीपिका (प.टी.)- ननु मानसकर्मत्यागायोगेऽपि बाह्यकर्मणस्त्यक्तुं दाक्यत्वात्‌ 
तत्त्यागः कार्यः | कर्मणो बन्धकत्वात्‌ | कियानपि लाभो लाभ एवेति न्यायादित्याशङ्कय, 
उत्तरत्बेनोत्तरक्लोकद्वयमबतारयति- तथाऽपीति ॥ यथाशक्ति मनोनिग्रह एब कार्यो न 
कर्मत्यागः | मनस एब बन्धमोक्षेतुत्वात्‌, कर्मणस्तदभावादित्यर्थः ॥ 


भाबप्रकारिका (न.टी.)- विषयासक्तौ मनः प्रयोजकं न सर्वकर्मत्याग इत्याह- मन 
एवेति ॥ 


प्रमेयदीपिका (ज.टी.)- तथाऽपि र्मेन्द्रियाणि! इत्यसङ्गतम्‌ । तृतीयपक्षस्थेन 
मनसेन्द्रियार्थस्मरणस्य अनुक्तत्वादित्यत आह- तथाऽपीति ॥ यद्यपि शरीरयात्रायर्थानि 
कर्माणि त्यक्तुम्‌ अशक्यानि | तथाऽपि शक्तितः शक्यत्वाद्‌ यज्ञादिकर्मणां त्यागः कार्यः ॥ 


एतदुक्तं भवति । नाइाक्यविपये शास्रपरवत्तिरित्यतस्तव्यतिरिक्तकर्मार्थः स्मृतौ कर्म- 
शब्दो भविष्यतीति । एतच्छङ्कापरिहारः इलोके न इऱ्यते । द्वितीयइलोकश्न व्यर्थ इत्यत 
आह- मन एवेति ॥ मन एब बन्धमोक्षयोः प्रयोजकम्‌ । न कर्मकरणाकरणे । 
अतस्तन्निग्रह एव कार्यो न कर्मत्याग इति ज्ञापयितुमित्यर्थः । अनिगृहीतत्वे मनसो 
बन्धापेक्षाऽऽ्योऽन्बयः | द्वितीयो व्यतिरेकः । मोक्षापेक्षया तु व्यत्यास इति ॥ 


भाववोधः (र.टि.)- ॥ इन्द्रियार्थस्मरणस्येति ॥ मोक्षप्रतिबन्धकत्वेनेत्यर्थः | व्यत्यास 
इति ॥ निगृहीतत्वे मनसो द्वितीयोऽन्वयः | आद्यो व्यतिरेक इति व्यत्यास इत्यर्थः | 

ware इत्युत्तरवाक्यस्थादिपदानुरोधात्‌ “गृहस्थकमैंव” इत्येतदुपलक्षणपरमित्यभि- 
प्रत्योक्तम्‌ ॥ 

भावदीपः (रा.टि.)- ॥ इन्द्रियार्थस्मरणस्यैति ॥ मोक्षप्रतिबन्धकत्वेनेति योज्यम्‌ ॥ 
स्मृताबिति ॥ कर्मणो बन्धकत्वोत्तया तत्त्यागपरायां 'कर्मणा बद्धयते जन्तुः’ इत्यस्यां स्मृतौ 
कर्मशब्दो शक्यकर्मव्यतिरिक्तकर्मपर इत्यर्थः ॥ आद्य इति ॥ कर्मेन्द्रियाणि' इति छोक:, 
द्वितीयः “यस्त्विन्द्रियाणि' इति छोक: ॥ व्यत्यास इति ॥ द्वितीयोऽन्वयः । आद्यो व्यतिरेक 
इत्यर्थ; ॥ 


भावरत्रकोशः (सु.टि.)- ॥ तथाऽपि “न हि कश्चित्‌’ इत्यस्य शरीरयात्राद्यर्थक - 
कर्मत्यागायोगप्रतिपादकतया सर्वकर्मत्यागासम्भवेऽपि | असङ्गतिमुपपादयति- तृतीयेति ॥ 
'कर्मणा बध्यते जन्तुः' इति स्मृतिमाश्रित्य यस्तृतीयः पक्षः चोदितः तत्स्थेन । मनःकारण- 
केन्द्रियार्थस्मरणस्य मोक्षप्रतिबन्धकताया अनुक्तत्वात्‌ 'कमैन्द्रियाणि’ इति पद्यं न सङ्गत- 
मित्यर्थः । प्रतियोगि दर्शयन्‌ 'तथाऽपि’ इत्येतदर्थमाह- यद्यपीति ॥ “शक्तितः? इत्यस्यार्थः- 
शक्यत्वादिति ॥ शक्यत्वघटनायोक्तम्‌- यज्ञादीति ॥ अनेन त्यागार्हकर्मपरः स्मृतौ कर्मशब्द 
इत्यत्र किं नियामकमुक्तम्‌ ? इत्यत आह- एतदुक्तमिति ॥ “प्रयोजकम्‌” इत्युक्ते ‘कस्य’ इति 
न ज्ञायते | अतः प्रयोज्यं संयोजयति- बन्धमोक्षयोरिति ॥ न कर्मत्याग इति ज्ञापयितु- 
मिति ॥ तथा च “एतदुक्तं भवति’ इति कृतशाङ्कापरिहारः क्लोकारूढः कृत इति भावः | 


'अन्वयन्यतिरेकी' इति भाष्ये “मन एव' इति प्रकृतत्वान्मनस एवेति वक्तव्यम्‌ । तन्न 
युज्यते । बन्धे मोक्षे च मनसः कारणीभूतस्यावर्जनीयतया व्यतिरेकसम्पादनासम्भवादू इत्या- 
Tea विशिष्टस्य मनसोऽन्वयो विशिष्टस्य मनसो व्यतिरेकः | विशेषणं च निगृहीतत्व- 
मनिगृहीतत्वं च । तत्र 'अनिगृहीतत्वविरिषष्टे मनसि सति बन्धः’, 'अनिगृहीतत्वविशिष्ट- 
मनसोऽभावे बन्धाभावः', निगृहीतत्वविरिष्टे मनसि सति मोक्षः', “निगृहीतत्वविशिष्ट- 
मनसोऽभावे मोक्षाभावः' इति मनसो बन्धमोक्षौ प्रत्यन्वयव्यतिरेकौ वक्तुं छोकद्वयम्‌ | तत्रापि 
'कर्मेन्द्रियाणि' इत्याद्यः छोको बन्धं प्रत्युक्तान्वयप्रदर्शनाय प्रवृत्तः । “यस्त्विन्द्रियाणि’ इति 
द्वितीय उक्तव्यतिरिकप्रदर्शनाय । एवमन्वयव्यतिरेकौ बन्धं प्रति, मोक्षं प्रति तु “निगृहीतमनसः 
सत्त्वे मोक्ष.” इत्यन्बयप्रदर्शको द्वितीयः । 'निगृहीतमनसोऽसद्भावे मोक्षाभावः' इति 

ब्यतिरेकप्रदर्शक आद्यः कोकः । प्रथमे क्लोके “मिथ्याचार:” इति बन्धस्य, द्वितीये 'स 
विशिष्यते” इति मोक्षस्य चाभिधानात्‌ । तथा चोक्तदाङ्कानिरासोद्वितीयक्नोकावैयर्थ्यं चेति 
भावः। एतेनेति ॥ मनसो बन्धप्रयोजकत्वप्रदर्शनार्थ मनोग्रहणस्यावइयकत्वेनेत्यर्थः । 
इत्यपीति ॥ न केवलमेतच्छङ्कापरिहारः छोके न दृश्यत इति चोद्यं, द्वितीयक्रोकश्च व्यर्थ इति 
चोद्यं च “मन एव” इत्यादिभाष्येण परिहृतं किन्तु गीतायाम्‌ “मनसा” इति व्यर्थम्‌ इत्यपि चोद 
परिहृतमित्यर्थः | 


भावदीपिका (श्री.टि.)- ॥ अनुक्तत्वादिति ॥ मोक्षप्रतिबन्धकत्वेनानुक्तत्वादित्यर्थः | 
नाशक्यबिपय इति ॥ 'कर्मणा बध्यते जन्तुः' इति स्मृतेर्बन्धकत्वात्‌ कर्माणि 
त्याज्यानीत्याशयः । तत्र इारीरमात्रोपयुक्तकर्मणां त्यक्तुमहाक्यत्वात्‌ तेषां च बन्धकत्वाभावाच 
तत्परित्यागार्थकत्वं “कर्मणा बध्यते’ इति शास्रस्य न वक्तुं युक्तम्‌ | अझाक्यविषये शाम्र- 
प्रवृत्त्यनुपपत्ते: । न ह्याकाशे मन्थनं झाक्यविधानमिति भावः | तद्ययतिरिक्तकर्मार्थ इति ॥ 
'कर्मणा बध्यते’ इति स्मार्तः कर्मदान्दः शारीरयात्रोपयुक्तकर्मभिन्नयज्ञादिकर्मपरो भविष्यति | 
तेषां बन्धकत्वे सुखेन त्यक्तुं शक्यत्वात्‌ । अतो बन्धकयज्ञादिकर्माकरणान्मुक्तिर्भविष्य- 
तीत्याशयः | न कर्मत्याग इति ज्ञापयितुमिति ॥ तथा च चञज्ञादिकर्मणां प्रतिबन्धकत्वेन 
तत्त्यागेऽपि मनोव्यापारस्य प्रतिबन्धकस्य सत्त्वेन तदभावस्याप्राप्तत्वादित्याशयः । भाप्य- 
इत्याहेति ॥ इति शङ्कायाम्‌ आहेत्यर्थः | अनिगृहीतत्व इति ॥ “मनोऽनिगृहीतं चेद्‌ बन्धः' 
इति बन्धापेक्षया कर्मेन्द्रियाणि ' इत्याद्यछोको5न्वयपरः | तत्र च मिथ्याचारो बन्धवानिति 
व्याख्येयम्‌ । “मनो निगृहीतं चेदू बन्धाभावः' इति वन्धापेक्षया “यस्तु इति द्वितीयश्चोका 
ब्यतिरेकपरः । तत्र च “विशिष्यते” बन्धाभाववानिति व्याख्येयम्‌ ॥ मोक्षापेक्षया त्विति ॥ 
मनो निगृहीतं चेन्मोक्ष इति मोक्षापेक्षया यस्तु इति द्वितीयश्लोकः अन्वयपरः | तत्र च 
विशिष्यते’ मुक्तो भवतीत्यर्थः । मनः अनिगृहीतं चेत्‌ मोक्षाभावः इति मोक्षापेक्षवा 
‘कर्मेन्द्रियाणि’ इत्याचक्चोको व्यतिरेकपरः । तत्र च मिथ्याचारपदं मोक्षाभावपरं द्रष्टव्यम्‌ इति 
व्यत्यास इत्यर्थः । एतेनेति ॥ 'मनोऽनिगृहीतं चेद्‌ बन्धः’ इति बन्धापेक्षयाऽन्वयपरत्वेन 
'मनोऽनिगृहीतं चेन्मोक्षाभावः’ इति मोक्षापेक्षपा च व्यतिरेककथनपरत्वेनेत्यर्थ; । 'मनसा 
स्मरन्‌’ इत्यस्य मनसः स्मरणं प्रति कारणत्वोक्तौ न तात्पर्यम्‌ । येन 'मानसप्रत्यक्षजा स्मृतिः" 

इति वचनेन स्मरणस्य मानसत्वाव्यभिचाराद्‌ “मनसा' इत्यस्य वैयर्थ्यदाङ्का स्यात्‌ । न चैवम्‌ । 
किन्तु उक्तरीत्या बन्धमाक्षापेक्षयाऽन्वयव्यतिरेककथनाय मनसो निगृहीतत्व एवेति नोक्तदोष 
इति भावः । 


भावप्रकाशः (कृ.टि.)- तृतीयपक्षस्थेनेति ॥ कर्मणा वध्यते जन्तुरिति स्मृतिमाश्रित्य 
यस्तृतीयः पक्षस्तत्स्थेनेत्यर्थ: । इन्द्रियार्थस्मरणस्येति ॥ मोक्षप्रतिवन्धकत्वनेति शेषः | अनेन 
कर्मशब्दसङ्कोचे किं नियामकमुक्तमित्यत आह- एतदुक्तं भवतीति ॥ आद्योऽन्बय इति ॥ 
अनिगृहीतमनसि सति बन्ध इत्यन्वयप्रदर्शक आद्य छोक इत्यर्थः | द्वितीयो व्यतिरेक इति ॥ 
अनिगृह्दीतमनसोऽभावे बन्धाभाव इति व्यतिरेकपरो द्वितीयः छोक इत्यर्थः | व्यत्यास इति ॥ 
'निग्रहीतमनसः सत्त्वे मोक्षः” इत्यन्वयप्रदर्शको द्वितीयः “निगृहीतमनसोऽसत्त्वे मोक्षाभावः 
इति व्यतिरेकप्रदर्शक आद्य इत्वर्थः | 


भाष्यम्‌ 


कर्मयोगं स्ववर्णाश्रमोचितम्‌ । न तु गृहस्थकमैवेति नियमः | 
सनर्यासादिविधानात्‌ | सामान्यवचनाच ॥ ६,७ ॥ 


भावप्रदीपिका (प.टी.)- “कर्मयोग” इान्दस्यापव्याख्यां निराकुर्वस्तदर्थमाह- 
कर्मेति॥ न सर्वैः कार्यः कर्मयोगो गृहस्थकर्माख्यः । आध्रमान्तरबिधिवैयर्थ्यात्‌ | 
कर्मयोगपदस्य सामान्यतः सर्वाश्रमिकर्मबाचित्वाच ॥ ६-७ ॥ 


भावप्रकाशिका (न.टी.)- ननु कर्मयोगेन योगिनाम्‌? इत्यत्र कर्मयोगशब्दस्य 
गृहस्थादित्रयकर्मपरत्वेन व्याख्यातत्वात्‌ तत्कर्तैबाधिकश्चेत्‌ सर्वैरपि तदनुष्ठानात्‌ प्रायत्या- 
भावेन तज्ज्ञानाभाव इत्यत आह- कर्मयोगमिति ॥ तत्तदधिकारिणां संन्यासादि- 
विधानात्‌, “कर्मयोगम्‌? इति सामान्यस्यैव वचनाच्च, स्ववर्णाश्रमोचितमेब स्यात्‌ 
सर्वेपाम्‌ । न गृहस्थकर्म न बनस्थकर्म वेत्यर्थः ॥ ६,७ ॥ 


प्रमेयदीपिका (ज.टी.)- एतेन स्मरणस्य मानसत्वाव्यभिचारात्‌ ‘मनसा’ इति व्यर्थ- 
मित्यपि परास्तम्‌ ॥ 'कर्मयोगेन योगिनाम्‌? (३.३) इत्यत्र कर्मयोगशब्दस्य गृहस्थादि- 

कर्मबिषयत्वेन प्रकृतत्वादत्रापि तद्विपयत्वप्रतीतिः स्यात्‌ । तन्निरासार्थमाह- कर्मयोग- 
मिति ॥ गृहस्थकर्गैब बनस्थकर्मेब ब्रह्मचारिकमैब इति नियमः न विवक्षित इत्यर्थः ॥ 
‘arora’ इत्यादिपदेन यो नियम्यते तब्यतिरिक्तग्रहणम्‌ ॥ कर्मयोगशब्दस्य सामान्य- 
बाचित्वाचच । पूर्व “ज्ञानयोगेन साइब्यानाम्‌” (३.३) इति यत्याश्रमकर्मणः पृथग्‌ उक्तत्वात्‌ 
सामान्यइान्दोऽपि बिशेषे व्यवस्थापित: । न चात्र तथाविधं किञ्चिदस्तीति भावः ॥६-७॥ 


भाबबोधः (र.टि.)- ननु 'कर्मयोगेन' इति गृहस्थाद्याश्रमत्रमविहितकर्मणः प्रकृतत्वात्‌ 
'नतु गृहस्थाद्याश्रमकर्मेव' इति वक्तव्यमित्यत एतदुपलक्षणपरमिति भावेनाह- वनस्थकर्म- 
af ॥ यद्याश्रमत्रयविहितकर्म कर्मयोगदाब्दार्थो नेति नियम्यते, तदा सब्यासविधानादित्येव 
वक्तव्यम्‌ | “सत्न्यासादि' इत्यादिपदं व्यर्थमित्यत आह- सन्र्यासादीत्यादिपदेनेति ॥ यदा 
“नतु गृहस्थकर्मेव' इति नियम्यते तदा वनस्थत्वब्रह्मचर्ययोः | यदा तु वनस्थकमैवेति नियम्यत 
तदा गार्हर्ध्यब्रहमचर्ययोः | यदा नतु ब्रह्मचारिकमैवेति नियम्यते तदा गार्हस्थ्यवनस्थत्वयोरादि- 
पदेन ग्रहणमित्यर्थः । बनस्थकर्मेबेत्यादि ॥ यो नियम्यत इति ॥ यदा सन््यासिकाविति पक्षः 
कर्मयोगदाब्दार्थत्वे नियम्यते तदा तन्रिषेधकतया तद्व्यतिरिक्तस्य गार्हस्थ्यादेर्विधानादिति 
व्याख्येयमित्पर्थः || ६,७ ॥ 


भावदीपः (रा.टि.)- ॥ एतेनेति ॥ मनस एव प्रयोजकत्वोक्तिपरत्वकथनेनेत्यर्थः ॥ 
“मनसा' इत्यनुक्तौ तस्यालाभादिति भावः ॥ भाष्यमुपलक्षणं मत्वाऽऽह- गृहस्थकमै- 
बेत्यादि ॥ “कर्मयोगेन योगिनाम्‌’ (३.३) इत्याश्रमत्रयविहितकर्मणामपि इह प्रकृतत्वादवं 
व्याख्या कार्येति भावः ॥ “न विवक्षितः? इत्यनन्तरं “किन्तु आश्रमततुष्टयधर्मोऽपि विवक्षितः' 
इति योज्यम्‌ ॥ नन्वेवमुत्तरवाक्ये सक्र्यासविधानादित्येब वाच्यम्‌, आदिपदं न युक्तमित्यत 
आह- सन््यासादीत्यादिपदेनेति ॥ यदा न गृहस्थकमैवेति नियम इत्यर्थः तदा वनस्थत्व- 
्रह्मचारित्वयोर्विधानादित्यस्य ग्रहणम्‌, यदा न वनस्थकर्मवेति नियमः इत्यर्थः तदा गृहस्थः 
ब्रह्मचर्ययोग्रेहणम्‌, यदा तु न ब्रह्मचारिकर्मैवेति नियम इति भाष्यार्थस्तदा गृहस्थवनस्थत्वयो- 
ग्रहणमित्यर्थः ॥ सामान्येति ॥ आश्रमततुष्टयसर्ववर्णकर्मयोगसाधारणवचनत्वादित्यर्थः ॥ कं 
तर्हि कर्मयोगेन योगिनाम्‌’ इत्यत्र कर्मयोगपदस्याश्रमत्रयकर्मपरत्वोक्तिः? इत्यत आह- 
पूर्वमिति ॥ ६-७ ॥ 

भावरत्नकोशः (सु.टि.)- 'गृहस्थकर्मेव इति नियमः' इति भाष्य इतिशब्द आद्यर्थ इति 
भावेन तद्‌ व्याचष्टे- गृहस्थकर्मैव बनस्थकर्मबेति ॥ कृतः? इत्यतः 'संन्यासादि' इत्यादि- 
भाष्यम्‌ । तत्र आदिपदार्थमाह- आदीति ॥ नियम्यते गृहस्थेनैवेदं कर्तव्यम्‌, वनस्थेनेवेदं 
कर्तव्यम्‌, ब्रह्मचारिणेवेदं कर्तव्यमिति यद्यनियम्यते तद्व्यतिरिक्ते कर्म सर्व गृह्यते इत्यर्थः | 
“सामान्य” इत्यतः पूर्वमध्याहार्यमाह- कर्मयोगडाब्दस्येति ॥ सामान्यबातित्वाच्चेति ॥ 
सामान्यतः सर्वाश्रमकर्मवाचित्वाच्चेत्यर्थः | नन्वेवं सति 'कर्मयोगेन योगिनाम्‌’ इत्यत्र कथं 
कर्मयोगशब्दस्य गृहस्थादिकर्ममात्रवाचित्वमिष्यते ? इत्यत आह- पूर्वमिति॥ सामान्य- 
झब्दोऽपि कर्मयोगसामान्यवाचकङान्दोऽपि ॥ बिडोपे गृहस्थादिकर्ममात्रे । तथाविधं 
विशेषव्यवस्थापकम्‌ | नियामकमित्यर्थः ॥ ६-७ ॥ 


गीताक्षरार्थः- यस्त्वन्द्रियाणि चक्षुरादिदुद्धीन्द्रियाणि विषयेभ्यो मनसा नियम्य असक्तः 
फलेच्छारहितः सन्‌ कर्मेन्द्रियैः वागादिभिः कर्मयोगं स्ववर्णाश्रमोचितत्वेन विहितं कर्मरूपं 
ज्ञानोपायम्‌ आरभते करोति । स विदिष्यते उक्तमिथ्याचारादतिशयितो भवति ॥ ७ ॥ 


भाबदीपिका (श्री.टि.)- ननु “कर्मयोगेन” इति गृहस्थाद्याश्रमत्रयविहितकर्मणः प्रकृत- 
त्वात्‌ “न तु गृहस्थाद्याश्रमकमैव’ इति वक्तव्यम्‌, इत्यत एतदुपलक्षणपरमिति भावेनाऽह- 
बनस्थकमैवेत्यादि ॥ यदि गृहस्थाद्याश्रमत्रयविहितं कर्मयोगराब्दार्थो नेति नियम्यते तदा 
सन्यासविधानादित्येव वक्तव्यम्‌ | 'सञर्यासादि’ इत्यादिपदं व्यर्थम्‌ | तेन गृहस्थादिकर्मणोऽपि 
प्राया विरुद्धत्वापत्तेरित्यत आह- सन््यासादीत्यादिपदेन यो नियम्यत इति ॥ यदा 
गृहस्थकमैवेति नियम्यते तदा wearer आदिपदेन वनस्थब्रह्मचर्ययोः | यदा न तु 
वनस्थकर्मैवेति नियम्यते तदा सन््यासस्य, आदिपदेन गार्हस्थ्यन्रह्मचर्ययोः | यदा न तु 
्रह्मचारिकमैवेति नियम्यते तदा सन््यासस्य, आदिपदेन गार्हस्थ्यवनस्थत्वयार्ग्रंहणमित्वर्थः । 
कर्मयोगदाब्दः स्ववर्णाश्रमोचितकर्मपरत्वेनैव व्याख्येयः, न तु गृहस्थकर्मरूपविरोषपरत्वेन । 
कुतः? इत्यत आह- कर्मयोगरान्दस्येति ॥ नन्वेवं कर्मयोगशब्दस्य सामान्यदाब्दत्वेन 
स्ववर्णाश्रमोचितकर्मपरतया व्याख्याने पूर्व “कर्मयोगेन योगिनाम्‌’ इत्यत्र कथं गृहस्थकर्म- 
परतया व्याख्यातः? इत्यत आह- पूर्वमिति ॥ ६-७ ॥ 


ee श्रीमद्धगबद्वीताभाप्यम्‌ 


शाकः ६,७ 
भावप्रकाशः (कृ.टि.)- ॥ एतेनेति ॥ मनसो बन्धमोक्षप्रयोजकत्वप्रदर्शनार्थ मनोग्रहण- 
स्यावश्यकत्वेनेत्यर्थ' | ननु कर्मयोगशब्देन गृहस्थादित्रयकर्मणः प्रतीतत्वात्‌ तावन्नियमो 
निषेद्धव्यः | तत्कथं 'नतु गृहस्थकर्मवेति नियम” इत्युक्तम्‌? इत्यत उपलक्षणमेतदिति भवेनाह- 
बनस्थकमैबेत्यादि ॥ यद्यत्र नतु गृहस्थादित्रयकर्मवेति नियम इत्येवं रूपेणोच्यते तदा 
सन्यासादीत्यादिपदवैय्य्थ्यं स्यात्‌ । अतः प्रत्येकमेव निषेधः कृत इति बोध्यम्‌ । नन्वेवं सति 
नतु गृहस्थकमैवेति नियमः सन्यासाविधानादित्यादिरूपेण प्रत्येकमेव हेतुहेतुमद्भावो वक्तव्यः | 
अन्यथाऽदिपदवैयय्यर्थ्यतादवस्थ्यात्‌ । न चासौ युज्यते । हेतावादिपदोक्तगार्हस्थ्यभाग- 
वैय्यर्थ्यात्‌ । नियमनिषेधाय संन्यासब्रह्मचर्यवनस्थत्वविधानस्यैव सामञ्जस्यात्‌ | एवं प्रतिज्ञान्त- 
रेऽपि द्रष्टन्यमित्यत आह- संन्यासादीत्यादिपदेनेति ॥ यो नियम्यते तद्वबतिरिक्तग्रहणं 
संन्यासादीत्यादिपदेन कार्यमिति सम्बन्धः | तथा च यदा निषेधत्वेन गृहस्थकर्मैवेति तदा 
संन्यासस्य स्वपदेनैवोक्तत्वादादिपदेन गार्हस्थ्यव्यतिरिक्तवनस्थत्वब्रह्मचर्ययोः ग्रहणे संन्यास- 
्रहचर्यवनस्थत्वविधानादिति हेत्वर्थसम्पत्त्या नोक्तदोषः । एवं यदा वनस्थकर्मव नियम्यते 
तदादिपदेन गार्हस्थ्यब्रह्मचर्ययोः ग्रहणम्‌ | यदा तु ब्रह्मचारिक्मैवेति तदा गार्हस्थ्यवनस्थत्वयाः 
ग्रहणमित्यर्थः ॥ ६,७ ॥ 


नियतं कुरु कर्म त्वं कर्म ज्यायो ह्यकर्मणः | 
झारीरयात्राऽपि च ते न प्रसिद्धयेदकर्मणः ॥ ८ ॥ 


भाष्यम्‌ 
अतो नियतं वर्णाश्रमोचितं कर्म कुरु ॥ ८ ॥ 


भावप्रदीपिका (प.टी.)- यतः कर्मत्यागेन न मोक्षो नाप्यसौ श्यः, अतो नियत- 
कर्मेब कुरु इत्युत्तरछोकार्थमाह- अत इति ॥ ८ ॥ 


भावप्रकाशिका (न.टी.)- यत एबमशक्यः सर्वथा कर्मत्यागः, अतो बिहिताकरणा- 
दनर्थकरणाद्वरं स्वबर्णाश्रमबिहितकरणमिति भाबेनोत्तरक्षोकमबतारयति- अत इति ॥८॥ 


तृतीयाध्याय: 361 


शराः ८ 


प्रमेयदीपिका (ज.टी.)- उत्तरश्‍लोकपर्यालोचनया चैवमिति भावेन सङ्गतिं सूचयन्‌ 
व्याचष्टे- अत इति ॥ अतङशब्दपरामएर्य ‘ad ज्यायः? इत्यादिनेवोच्यते ॥ ८ ॥ 


भाबवोधः (र.टि.)~ सङ्गतिं सूचयन्निति ॥ “अतः” दब्देनेत्यर्थ: । इत्यादिनैबोच्यत 
इति ॥ विब्रियत इत्यर्थः ॥ ८ ॥ 


भाबदीपः (रा.टि.)- ॥ एवमवेति ॥ कर्मयोगपदं सर्ववर्णसर्वाश्रमकर्मपरमेवेति भावे- 
त्वर्थः ॥ उच्यत इति॥ गीतायामुच्यत इत्यर्थः | अतो न व्याख्यायत इत्येवकारार्थः ॥ एतेन 
्रागुपपादितकर्मकरणावइ्यकत्वस्य “अतः” इति हेतूकरणात्‌ सङ्गतिः कार्यकारणरूपा सूचितेति 
भाबः ॥ ८ ॥ 


भावरत्रकोशः (सु.टि.)- ॥ waa कर्मयोगशब्दस्य स्ववर्णाश्रमोचितकर्मपरत्वमेव । 
अतःाब्दप्रयोगो भाष्ये कृतः । तत्तात्पर्यमाह- सङ्गतिमिति ॥ भाष्यं घटयितुमाह- अतः- 
झब्देति ॥ तथा च प्रागुपपादितकर्मकरणावइयकत्वं स्यादिति हेतूकरणाद्‌ हेतुहेतु- 
मद्भावलक्षणा सङ्गतिरिति सूचयितुम्‌ “अतः” इति भाषितमिति भावः | उच्यते वित्रियते ।।८ ॥ 


गीताक्षरार्थः- ततः किम्‌ ? इत्यत उच्यते- नियतमिति ॥ नियतं स्ववर्णाश्रमोचितं 
कर्म कुरु । हि यस्मात्‌ अकर्मणः कर्माकरणात्‌ कर्म कर्मानुष्ठानं ज्यायः प्रशस्यतरम्‌ | अपि च 
अकर्मणः कर्माकुर्वतस्तव झरीरयात्राऽपि देहनिर्वाहो5पि न प्रसिध्येत्‌ न भवेत्‌ ॥ ८ ॥ 


भाबदीपिका (श्री.टि.)- ॥ उत्तरक्लोकेति ॥ तत्र नियतपदसद्भावादित्यर्थः ।। एब- 
मेवेति ॥ कर्मयोगशब्द उक्तार्थं एवेत्यर्थः ॥ सङ्गतिं सूचयन्निति ॥ अतःशब्देनेत्यर्थः । 
अतःाब्दपरामृइयं किमित्यत आह- अतःशब्देति ॥ यतः कारणाद्‌ अकर्मणः सकाशात्‌ कर्म 
स्वर्णाश्रमोचितकर्मकरणमेव ज्यायः, अतो नियतं कर्म कुर्वित्यर्थः | उच्यत इति ॥ 
गीताकारेण वित्रियत इत्यर्थः ॥ ८ ॥ 


भाबप्रकाशः (कृ.टि.)- सङ्गतिमिति ॥ अतःाब्दप्रयोगादिति भावः | उच्यत इति ॥ 
विव्रियत इत्यर्थः ॥ ८ ॥ 


362 श्रीमद्धगबद्गीताभाप्यम्‌ 


यज्ञार्थात्‌ कर्मणोऽन्यत्र लोकोऽयं कर्मबन्धनः | 
तदर्थं कर्म कौन्तेय मुक्तसङ्गस्समाचर meu 


भाष्यम्‌ 


'कर्मणा बद्धयते जन्तुः? (म.भा.१२.२४१.७) इति कर्म बन्धकं स्मृत- 
मित्यत आह- यज्ञार्थादिति ॥ कर्मबन्धनं यस्य लोकस्य स कर्मबन्धनः ॥ 


भाबप्रदीपिका (प.टी.)- 'कर्मणा बध्यते जन्तुः? इति साक्षात्‌ कर्मणो बन्धकत्वं 
श्रूयते | अतः कथं तत्र नियोजयसि ? इत्याराङ्कय, उत्तरश्षोकमबतार्य व्याचष्टे- कर्मणेति ॥ 


भावप्रकाशिका (न.टी.)- ननु बिद्यैब विधीयते, कर्म निषिध्यत एव । तयोरिष्टा- 
निष्टहेतुत्वोक्तेः । ‘कर्मणा बद्ध्यते’ इत्यादिना कर्मबाक्यान्यपि तेषां बन्धकत्वमेव 
ज्ञापयन्ति । अतो न विहिताकरणदोपः कर्माकरणेऽपि । अबशत्वेन झारीरयात्रायैव 
किञ्चित्कर्मकरणेऽपि न निषिद्वकर्मकरणदोषोऽदाक्यत्वादिति भावेनाशङ्कय तदुत्तर- 
त्वेनोत्तरश्षोकमबतार्य व्याचष्टे- कर्मणेति ॥ 


प्रमेयदीपिका (ज.टी.)- इदानीं तृतीयपक्षमाशङ्कय तत्परिहाराय इलोकमबतारयति- 
कर्मणेति ॥ बन्धकं मोक्षस्य प्रतिबन्धकम्‌ । 'अतो न करोमि’ इति शेष: । तत्पुरुपत्व- 
आन्तिनिरासायाह- कर्मेति ॥ तत्पुरुपत्वेऽसङ्गतिः स्यादिति भावः ॥ 


भावबोधः (र.टि.)- ॥ तत्पुरुषत्वेति ॥ बन्धनराब्दस्य नपुंसकत्वाद्‌ श्रान्तीत्युक्तम्‌ | 


भाबदीपः (रा.टि.)- ॥ तृतीयपक्षमिति ॥ “कर्म बन्धकम्‌’ इति प्राग्विकल्पितं तृतीय- 
पक्षमित्यर्थः ॥ 


भावरत्नकोश: (सु.टि.)- 'कर्मणा बध्यते जन्तुः? इति स्मृतिमाश्रित्य यस्तृतीयः पक्षः 
तमाझङ्कच यज्ञार्थात्‌’ इति स्मृतेरर्थसङ्कोचं वक्षयतीत्युक्तम्‌ । तदाह- इदानीमिति ॥ कर्मणा 
बन्धकत्वाभिधानं प्रकृतासङ्गतमित्यतो बन्धकशब्दस्य विवक्षितमर्थमाह- मोक्षस्य प्रतिबन्धकः 
मिति ॥ न करोमि कर्माणि ॥ तत्पुरुपत्बेति॥ 'कर्मणो बन्धनः कर्मबन्धनः? इति 


तृतीयाध्याय: 363 


रोकः ९ 
तत्पुरुषत्वश्रान्तीत्यर्थ: | यद्यपि “वन्धनः' इति शब्दस्य पुल्लिङ्गतया तत्युरुषत्वभ्रमः सम्भवति । 
तथाऽपि 'को5सावनुमानो नाम” इत्यादिप्रयोगादत्रापि तथा स्यादिति युक्त्याभासेन सम्भवत्येव 
भ्रान्तिरिति हृदयम्‌ । असङ्गतिरिति ॥ लोकोऽयं कर्मणो बन्धन इति विग्रहे तत्पुरुषसमासपक्षे 
कर्मणो मोक्षप्रतिबन्धकत्वपक्षे उत्तरानभिधानाद, अनुपयुक्ताभिधानाच्चासङ्गतिः स्यादित्यर्थः ॥ 


भावदीपिका (श्री.टि.)- ॥ तत्पुरुषत्वेति ॥ 'कर्मणो बन्धनः” इति पष्ठीतत्पुरुषत्वेत्यर्थः | 
बन्धनशब्दस्य नपुंसकत्वेन बहुब्रीहीतरसमासकरणे पुंलिङ्गायोगाद्‌ भ्रान्तीत्युक्तम्‌ ॥ 


भाबप्रकाशः (कृ.टि.)- कर्माकरणमेव मोक्षहेतुरित्याद्यपक्षे यो द्वितीयकल्पस्तेन 
गतार्थत्वनिरासायाह- मोक्षस्य प्रतिबन्धकमिति ॥ असङ्गतीति ॥ यज्ञार्थं कर्म कर्वित्यत्र 
यज्ञार्थान्यकर्मणो बन्धकत्वस्य हेतुत्वेन प्राप्तासङ्गतीत्वर्थः | 


भाष्यम्‌ 


यज्ञो विष्णुः । यज्ञार्थं सङ्गरहितं कर्म न बन्धकमित्यर्थः । “मुक्तसङ्गः 
इति विशेषणात्‌ ॥ “कामान्‌ यः कामयते’ (मुं.उ.३.२.२) इति श्रुतेश्च ॥ 
'अनिष्टमिष्टम्‌' (१८.१२) इति वक्ष्यमाणत्वाच । “एतान्यपि तु कर्माणि 
(१८.६) इति च ।'तस्मान्ने्टियाजुकः स्यात्‌’ (वृ.उ.३.६.३) इति च ॥ 


भाबप्रदीपिका (प.टी.)- सङ्गराहित्यमत्रानुक्तं किशिति संगुज्यते ? इत्यत आह- 
मुक्तेति ॥ 


भावप्रकाशिका (न.टी.)- विष्णूदिष्टमपि कर्म साहङ्कारेण फलकामेन वा कृतं 
चेद्वन्धकमेव भवति । तन्निवृत्यर्थं ‘ques’ शब्दप्राप्तमर्थमाह- यज्ञार्थं सङ्गरहित- 
मिति ॥ “मुक्तसङ्ग'पदस्य कर्माहङ्कारफलकामपरित्यागोऽर्थ इति सूचयन्‌, तदुभयवत्कर्मणो 
वन्धकत्बे, तद्रहितस्याबन्धकत्वे च प्रमाणाह- कामानित्यादिना ॥ सङ्गम्‌ अहं करोमि 
इति भावम्‌, फलानि फलेच्छां त्यत्तवेत्यर्थः । नेधियाजुकः स्यात्‌ फलेच्छया न 
यजेदित्यर्थः n 


श्रीमद्वगबद्रीताभाप्यम्‌ 

प्रमेयदीपिका (ज.टी.)- यज्ञहान्दस्य यागार्थत्वप्रतीतिमपाकर्तुमाह- यज्ञ इति ॥ 

अवैष्णवयागस्यापि बन्धकत्बादिति भावः ॥ तदर्थम्‌ इत्युत्तरवाक्यस्यासङ्गतिपरिहारा- 

यार्थात्‌ सिद्ध पूर्ववाक्यार्थमाह~ यज्ञार्थमिति ॥ 'सङ्गरहितम्‌’ इत्यनुक्तं कस्मादुक्तम्‌! 
इत्यत आह- मुक्तेति ॥ इष्टियाजुकः फलेच्छया यष्टा ॥ 


भावबोधः (र.टि.)- ॥ असङ्गतिपरिहारायेति ॥ यज्ञार्थकर्मान्यकर्मबन्धकत्वस्य यज्ञार्थ- 
कर्मसमाचरणेन सह साध्यसाधनभावेनासङ्गतिपरिहारायेत्यर्थः ॥ 


भाबदीपः (रा.टि.)- ॥ असङ्गतिपरिहारायेति ॥ यज्ञार्थकर्मतोऽन्यकर्मणो बन्धकते 
पूर्वार्धिनोक्ते सत्युत्तरार्ध तदर्थ यज्ञार्थकर्मान्यकर्म न कार्यमित्युक्तिरेव सङ्गता । नतु "कर्म 
समाचर” इत्युक्तिः | एवमुक्तौ तु 'यज्ञार्थं कर्म न बन्धकम्‌’ इत्येव पूर्वार्धोक्तिः सङ्गता इति 
हेतोरसङ्गतिपरिहारायादित्युक्तम्‌ ॥ भाष्ये “इति श्रुतेइच' इत्यस्य “स कामभिर्जायते तत्र तत्र' 
इति श्रुतिरोषे काम्यकर्मणो बन्धकत्वोक्तेरित्यर्थः | 'अनिष्टमिष्टम्‌’ इति वक्ष्यमाणत्वाच्चत्यस् 
अनिष्टमिति वाक्यरेषे “भवत्यत्यागिनां पार्थ नतु सन््यासिनाम्‌’ इति कामिनो बन्धकम्‌, 
अकामिनो नेत्युकतेरित्यर्थः । 'एतान्यपि तु कर्माणि’ (१८.६) इति वाक्यदोषे “सङ्गं त्यत्तवा 
धनञ्जय । कर्तव्यानि’ इत्यष्टादशेऽध्याये वक्ष्यमाणत्वाच्चेत्यर्थः ॥ 


भावरत्रकोइाः (सु.टि.)- ॥ यागार्थत्वेति । 'यज्ञस्सवोऽध्वरो यागः? (अमर) इत्यभि- 
धानादिति भावः । प्रसिद्धार्थत्यागे किं नियामकम्‌ ? इत्यत आह- अबैप्णबयागस्यापीति ॥ 
यज्ञलक्षणकर्मणः अन्यकर्मण एव बन्धकत्वाभिधानमयुक्तम्‌ | यज्ञस्यापि विष्णुप्रीत्यनुद्दश्वकस्य 
“ते तं भुक्तवा स्वर्गलोकं विशालं क्षीणे पुण्ये मर्त्यलोकं वि्वन्ति! (९.२१) इति बन्धक- 
तवाभिधानाद्‌, गीतायां यज्ञशब्दोञ्न्यपर एवेति स्वीकार्य “यज्ञो विष्णुः’ इति श्रुतिप्रसिद्धया 
विष्णुपर इत्यभ्युपगम एव न्याय्य इति भावः । तदर्थमित्युत्तरबाक्यस्येति ॥ “तदर्थं कर्म 
कौन्तेय मुक्तसङ्गः समाचर’ (३.९) इत्युत्तरगीतावाक्यस्येत्यर्थः | असङ्गतीति ॥ चज्ञार्थान्य- 
कर्मणां बन्धकत्वात्‌ कर्म कुर्वित्युक्तावसङ्गतिः स्यादिति तत्परिहाराय इत्यर्थः | अर्थादिति ॥ 
'यज्ञा्थादन्यत्कर्मं बन्धकम्‌’ इत्युक्तावर्थापत्तेयज्ञार्थं कर्म न बन्धकमित्यर्थः । मुक्तसङ्गः 
फलस्नेहरहित इति कौन्तेयस्य बिशेषणात्‌, 'कामान्‌ यः कामयते’ इति श्रुतौ “स कामभिवश्यते 
तत्रतत्र' इति काम्यकर्मणो वन्धकत्वश्रवणात्‌, 'अनिष्टमिष्टम्‌' इत्येतद्वाक्यदोषि 'भवत्य- 

त्यागिनां पुंसां न तु संन्यासिनाम्‌’ इति सङ्गनिषेधाभिप्रायस्य वक्ष्यमाणछोकतो5- 
गमात्‌, “एतान्यपि तु कर्माणि (१८.६) इत्यत्र सङ्गं त्यक्तवा धनञ्जय कर्माणि कर्तव्यानीति 
सङ्गाहित्यस्य वक्ष्यमाणत्वाच्चेति भाष्यार्थः । 'इष्टियाजुकः? इत्यत्र यजतेभवि क्तिनि 
सम्प्रसारणे “यजनेन याजकः” इत्यर्थो भवति | स च न युज्यत । प्रकृताथांसङ्गतेरित्यत आह- 
फलेच्छयेति ॥ इषु = इच्छायाम्‌ इति धातोः क्तिनि इष्टिः इच्छा, योग्यतया फलस्य 
सम्बन्ध: | यजतेश्च बाहुलकात्‌ उकञूप्रत्यये, याजकशाब्द एव पृषोदरादिभावेनाकारस्योकारे 
बिकारे वा “याजुकः' इति रूपम्‌ । इष्ट्या याजुक इष्टियाजुकः' इति समासे च प्रकृतार्थ- 
सिद्धिरिति भावः | तथा च प्राचीनटीका 'फलेच्छया न यजेदित्वर्थः' इति ॥ 


भावदीपिका (श्री.टि.)- मूले- यज्ञो विष्णुरिति ॥ 'यज्ञो विष्णुर्देवता’ इति श्रुतेः, 
'यज्ञो यज्ञपतिर्यज्वा’ इति स्मृतेश्चेति भावः | ननु सङ्गरहितस्य कर्मणोऽबन्धकत्वं युक्तम्‌ | 
काम्यकर्मणो बन्धकत्वात्‌ | यज्ञराब्दोक्तविष्ण्वर्थस्य कर्मणोऽबन्धकत्वं कथम्‌? अवैष्णवकर्मणो 
बन्धकत्वादर्दानात्यत आह- अवैष्णबयागस्यापीति ॥ न केवलं काम्यकर्मण एवेत्यपेरर्थः | 
बन्धकत्वात्‌ बन्धकत्वावगमात्‌ । असङ्गतीति ॥ न तु यज्ञार्थकर्मान्यकर्मणो बन्धकत्वाद्‌ 
गज्ञार्थ कर्म समाचरेति वचनम्‌ । तयोः साध्यसाधनभावाभावेनासङ्गतत्वादित्यर्थः । अर्थात्‌ 
सिद्धमिति ॥ यज्ञार्थादन्यत्‌ कर्म बन्धकमित्यक्ते यज्ञार्थं कर्म न बन्धकमित्यर्थात्‌ सिद्धमित्यर्थः ॥ 
अनुक्तमिति ॥ प्रथमवाक्यार्थकथनावसरे “बज्ञार्थ कर्म न बन्धकम्‌’ इत्येव वाच्यम्‌ । पूर्वार्ध 
तावत एव सत्त्वात, न तु “सङ्गरहितम्‌’ इति । पूवार्थिऽनुक्तत्वादित्यर्थः | एषणम्‌ इष्टिरिच्छा | 
सा च प्रकरणात्‌ फलविषयिणी ग्राद्येत्याशयेनेष्टिशब्दार्थ उक्तः- फलेच्छयेति ॥ 


भाबप्रकाडाः (कृ.टि.)- ॥ अर्थादिति ॥ यज्ञार्थादन्यत्‌ कर्मबन्धकमित्युक्तेडर्थाचज्ञार्थ 
कर्म न बन्धकमिति सिद्धमित्यर्थः । ननु “याजुकः” इत्यत्र यो यजधातुस्तेनष्टीति गतार्थमित्यत 
आह- फलेच्छया यष्टेति ॥ इष्टिपदमिच्छार्थकम्‌ | इषु इच्छायामित्युक्तेः । “यस्माद्धृतप्रहुते 
देवाने तस्मान्न फलेच्छया यष्टा स्यात्‌” इति श्रुत्यर्थः । 


भाष्यम्‌ 
विशेषबचनत्वे समेऽपि विशेषणं परिशिष्यते ॥ ९ ॥ 

भावप्रदीपिका (प.टी.)- ननु 'कर्मणा बध्यते जन्तुः? इत्यस्यापि बिशेषबचनत्वात्‌ 

कथं बिशेषबचनान्तराश्रयेण बाध उच्यतेऽत्र ? इत्यत आह- बिशेषेति ॥ ।यज्ञार्थातू' 
इत्यतिरिक्तबिशेषणम्‌ ॥ ९ ॥ 


भावप्रकाशिका (न.टी.)- ननु बिझेपबचनानुरोधेन सामान्यबिषयसङ्कोचः 'सर्वा- 
ama नैकं मैत्रम्‌’ इत्यादौ । अत्र तु द्वयोरपि विशेषबचनत्वात्‌, “कर्मणा बद्ध्यते’ 
इत्यस्य “न कर्मणा बद्ध्यते’ इत्यनेन कथं विषयसङ्गोचः ? इत्याशङ्कय, यज्ञार्थन सङ्घ- 
रहितेनेति बिशेपणाधिक्यायुज्यते सङ्कोच इति भावेनाह- बिशेषवचनत्व इति ॥ ९ ॥ 


प्रमेयदीपिका (ज.टी.)- ननु 'कर्मणा बद्ध्यते जन्तुः? इत्यपि बिशेपबचनम्‌ | 
अविद्यादीनामनेकेषां बन्धकत्वेन “अबिद्यादिभिः' इति सामान्यस्यानुपात्तत्वात्‌ । गीता- 
वाक्यं कर्म न बन्धकम्‌’ इतीदमपि बिशेषबचनम्‌ । तत्कथं तत्परिहारायाबतायं 
व्याख्यातम्‌? इत्यत आह- विशेषेति ॥ ययप्युक्तविधया द्वयोर्विशेषबचनत्चं समम्‌ | 
तथाऽपि गीताबाक्ये “यज्ञार्थात्‌? इत्यादि बिशेषणमतिरिच्यते। अतस्तदपेक्षया तत्‌ 
सामान्यवचनमेब | अतो युक्तमेतद्‌ व्याख्यानमिति भाबः ॥ 


अयमत्र प्रत्युत्तर्रमः । कर्मणा बद्ध्यते’ इति बाक्यमाश्रित्य न युद्धादिकर्मत्यागः 
कार्यः | तस्यावैष्णवकाम्यकर्मबिषयत्वात्‌ । कुतः सङ्कोचः? इति चेत्‌ । परेणापि 
परिस्पन्दमात्रस्य त्यक्तुमक्य चेनासङ्कुचितार्थतायाः स्वीकर्तुमाक्यत्वात्‌ । तर्ह्मत एव 
वाधकाच्छरीरयात्रार्थकर्मव्यतिरिक्तबिषयत्बं कल्प्यत इति चेन्न । वैयर्थ्यात्‌ । एवमपि मनो- 
व्यापारस्य अत्यत्वेन प्रतिबन्धकाभाबो न सिद्धयति । तस्यैबान्बयब्यतिरेकाभ्यां प्रयोज- 
कत्वाबधारणात्‌ | बाधकात्‌ सङ्कोचमङ्गीकुर्वतां चायमपि सङ्कोचोऽङ्गीकार्यः । विधान- 
सामर्थ्यायुद्धादीनामपि तत्तद्वर्णाश्रमोचितत्वात्‌ ॥ 


नच बिधानस्यामुमुक्षुबिषयत्वम्‌ | कल्पकाभावात्‌ । न चेदमेव वाक्यं कल्पकम्‌। 
तस्य अवैष्णवत्वादिधर्मत्यागेन चरितार्थत्वात्‌ । धर्मिपरित्यागाद्धर्ममात्रपरित्यागस्य 
ज्यायस्त्वात्‌ | अतो न कर्मस्वरूपं त्याज्यमिति ॥ ९ ॥ 

“waa (र.टि.)- ॥ अर्थास्सिद्धमिति । यज्ञार्थादन्यत्‌ कर्म बन्धकमित्युक्ते यज्ञार्थ 
कर्म न बन्धकमित्यर्थात्‌ सिद्धमित्यर्थः ॥ ९ ॥ 


भाबदीपः (रा.टि.)- विरोषवचनत्वं व्यनक्ति- अविद्यादीनामिति ॥ “इदमपि गीता- 
वाक्यम्‌’ इत्यन्वयः | “कर्म न बन्धकम्‌’ इति तु पूरवार्धाभिप्रार्थानुवादः ॥ “नहि कश्चित्‌’ 
(३.५) इति छोकचतुष्टयस्य 'यज्ञार्थात्‌' इत्येतदुपोद्धातत्वमुक्तम्‌ | तत्कथम्‌? इत्यतो 'न हि! 
इत्यादिक्चोकचतुष्टयस्य यज्ञार्थात्‌’ इत्येतदुपयुक्तार्थतां व्यक्तीकर्तुमाह- अयमत्र प्रत्युत्तरक्रम 
इति ॥ 'ज्ञार्थात्‌’ इत्यस्याभिप्रायं तावदाह- कर्मणेत्यादिना ॥ “न हि कश्चित्‌’ (३.५) 
इति कलोकतात्पर्यमाह- परेणापीति ॥ कल्प्यत इति ॥ 'कर्मणा’ इति स्मृतेरिति योज्यम्‌ ॥ 
वैय्यर्थ्मेव व्यनक्ति- एबमपीति ॥ उक्तार्थकत्वकल्पनेऽपीत्यर्थः | यद्वा देहयात्रार्थकर्मान्य- 
कर्मपरत्वकल्पनया तत्स्मृतिबलेन देहयात्रार्थकर्मान्यकर्मत्यागेऽपि इत्यर्थः ॥ प्रतिबन्धकेति ॥ 
'मोक्षस्य' इति योज्यम्‌ | कुतः? इत्यत आह- कर्मेन्द्रियाणीति ॥ काकद्वयतात्पर्यमाह- 
तस्वैबेति ॥ मनोव्यापारस्वैवेत्यर्थः ॥ कुतः? इत्यतो “नियतम्‌ (३.८) इति छाकतात्पर्यमाह- 
बिधानेति ॥ धर्ममात्रेति ॥ अवैष्णवत्वकाम्यत्वरूपकर्मनिष्ठधर्ममात्रेत्यर्थः || ९ ॥ 


भावरत्नकोशा: (सु.टि.)- विरोषवचनत्वमुपपादयति- अविद्यादीनामिति ॥ 
“प्रकृति स्वात्मसंष्किष्टां गुणान्‌ सत्त्वादिकानपि | 
कर्माणि सूक्ष्मदेहं च' 
इत्यादौ अविद्यागुणत्रयादरपि वन्धकत्वावदननत्वर्थः | “वज्ञान इति aiaei- 
मनुवदति - गीतेति ॥ “कर्म न वन्धकमितीदमपि गीतावाध्यम्‌' इत्यन्वयः | भाष्वस्थमपिपटे 
विशेषणपदं च विवृणोति- यद्यपीत्यादि ॥ इत्यादिविशेषणमिति ॥ “मुक्तसङ्गः” इति 
कतृविशषणस्यापि परम्परया कर्मविदोषणत्वं वक्तव्यमिति भावन आदिपर् प्रयुक्तम्‌ | अत एव 
भाष्ये “सङ्गरहितम्‌’ इति कर्मैव विशेषितम । 'क्माहृङ्कारफलकामनापरित्यागा मुक्तमन्न- 
शब्दार्थ इति प्राचीन्टीका । एतक््याख्यानम ' अवैष्णवकमंणो वन्धकन्तरं नान्दग्छ 
इत्वेतङ्व्याज्यानम्‌ । 
“न हि कश्चित्‌? (३.०) इत्वादिचतुःळाक्या TI इत्वेतद्पोद्वातल्वमुक्ते AT- 


कर्नुमाहू- अयमत्रेति ॥ TETA FET: ATAP- “कर्मणा बध्यत उनि’ इनि ॥ 

368 श्रीमद्भगबद्गीताभाष्यम्‌ 


सङ्कोचः कर्मशब्दस्य सर्वविषयस्यावैष्णवकर्मार्थत्वमिति सङ्कोचः कुतो हेतोरित्यर्थः | “न हि 
कश्चित्‌’ इत्यस्य तात्पर्य- परेणापीति ॥ ब्यतिरिक्तबिषयत्बं व्यतिरिक्तकर्मविषयत्वम्‌ | 
कल्प्यते 'कर्मणा बध्यते’ इत्यत्र “कर्मशब्दस्य' इति योज्यम्‌ । वैयर्थ्यात्‌ शरीरयात्रार्थ- 
कर्मव्यतिरिक्तकर्मणां बन्धकत्वं वदत्‌ ‘कर्मणा बध्यते जन्तुः’ इति वचनं मोक्षरूपमर्थ प्रयोजनं 
न आवहतीति भावः । वैयर्थ्यमुपपादयति- एवमपीति । स्मृत्युक्तकर्मरान्दस्य देहयात्रार्थ- 
कर्मान्यकर्मपरत्वेऽपीत्यर्थः | प्रतिबन्धकाभावः मोक्षप्रतिबन्धकाभावः | तस्यैव मनोव्यापारस्यैव | 
अनेन 'कर्मेन्द्रियाणि' इत्यादिश्लोकद्वयतात्पर्यमुक्तं भवति । कुतः? इत्यतो “नियतम्‌’ इति 
क्लोकभावमाह- बिधानेति ॥ उचितत्वादिति ॥ “नियतम्‌’ इत्यस्य तत्तद्वर्णाश्रमोचितत्वेन 
विहितार्थत्वादिति भावः । इदमेव 'कर्मणा बध्यते’ इति स्मृतिवाक्यमेव । “अवैष्णवत्वादि' 
इत्यत्र आदिशब्देन ससङ्गत्वं ग्राह्मम्‌ | धर्ममात्रेति । अवैष्णवत्वफलस्नेहरूपधर्ममात्रेत्यर्थः | 
“त्याज्यमिति’ इत्यत्र इतिशब्दस्य ‘अयमत्र इति पूर्वेण सम्बन्धः ॥ ९ ॥ 


गीताक्षरार्थः- अथेदानीं “कर्मणा बध्यते जन्तुः’ इति स्मृतिमाश्रित्य कर्माणि न करोमि 
मोक्षप्रतिबन्धकत्वादिति यस्तृतीयः पक्षश्चोदितः स निरस्यते- यज्ञार्थादिति ॥ यज्ञो विष्णुः । 
तदर्थात्‌ तदुद्देश्यकात्‌ कर्मणोऽन्यत्र तदेकं विना अयं लोकः कर्मबन्धनः कर्म बन्धनं बाहुलकात्‌ 
कर्तरि ल्युट्‌ बन्धकं यस्य स तथा । कर्म बन्धकमिति वचनमवैष्णवकर्मविषयमिति भावः | 
अतः तदर्थं विष्णृद्देश्यक विष्णुपरितोषमात्रार्थकं कर्म मुक्तसङ्गः सन्‌ कर्माहङ्कारफलकामना- 
परित्यागवान्‌ समाचर अनुतिष्ठ इति ॥ ९ ॥ 


भाबदीपिका (श्री.टि.)- यजनशीलो याजुक इति पदार्थमभिप्रेत्य यष्टेत्युक्तम्‌ | तदुप- 
पादयति- अबिद्यादीनामिति ॥ आदिपदेन कामादीनां ग्रहणम्‌ ॥ अनुपात्तत्त्वादिति ॥ 
'कर्मणा बध्यते’ इति स्मृतौ कर्मणा’ इत्यनुत्ता “अविद्यादिभिः' इति सामान्यतो नोक्तमिति 
भावः | कर्मेति ॥ यज्ञार्थं कर्म न बन्धकमित्पर्थकं 'यज्ञार्थात्‌” इतीदं गीतावाक्यमपीत्यन्वयः | 
तत्परिहारायेति ॥ 'कर्मणा बध्यते’ इति स्मृतिविरोधपरिहारायेत्यर्थः | तथा च स्मृति- 
गीतावाक्ययोरुभयोरपि विरोषवचनत्वाबिरोषात्‌ स्मृत्यैव गीतावाक्यस्य बाधः किं न स्यादि- 
त्यभिप्रायः । द्वयोः स्मृतिगीतावाक्ययोः | “इत्यादि? इत्यादिपदेन “मुक्तसङ्ग:' इति विशेषण- 
सङ्गहः ॥ तदपेक्षया तदिति ॥ गीतावाक्यापेक्षया स्मृतिवाक्यमित्यर्थः | तथाच स्मृतेरव 
गीतोक्तरीत्या सङ्कोच इति भावः । 

श्रोकः ९ 

॥ तस्येति ॥ तथा च सङ्कोच इति भाव: | eg चितार्थतायाः 'स्मार्तकर्मशाब्दस्य' इति 
शेषः । वैयर्थ्यमेवोपपादयति- एवमपीति ॥ “कर्मणा” इति स्मृतेः शरीरयात्रार्थककर्म- 
व्यतिरिक्तयजनादिकर्मविषयत्वं प्रकल्प्य तत्त्यागेऽपीत्यर्थः ॥ मनोब्यापारस्येति ॥ 'बन्धापाद- 
कत्वेन मोक्षप्रतिबन्धकस्य' इति वाक्यरोषः । तस्यैबति ॥ मनोव्यापारस्यैवान्वयव्यतिरेकाभ्यां 
वन्धप्रयोजकत्वेन मोक्षप्रतिबन्धकत्वावधारणात्‌ । “मन एव मनुष्याणां कारणं बन्धमोक्षयोः” 
इति वचनादित्यर्थः | ननु परिस्पन्दमात्रस्य त्यक्तुमराक्यत्वरूपाद्‌ वाधकात्‌ 'कर्मणा’ इति 
स्मृतेः आारीरयात्रार्थकर्मव्यतिरिक्तकर्मविषयत्वमङ्गीक्रियत इत्यत आह- वाधकादिति ॥ 
अयमपि सङ्कोच इति ॥ वैष्णवनिष्कामकर्मन्यतिरिक्तावैष्णवकाम्यकर्मविषयत्वेनापि सङ्को- 
नोऽङ्गीकार्यं इत्यर्थः | कुतः? इत्यत आह- बिधानेति ॥ “तस्माद्‌ युध्यस्व भारत’ इत्यादि 
बिधानसामर्थ्याद्‌ युद्धादिकर्मणामपि तततद्वर्णाश्रमोचितत्वेन निष्कामतया विष्णुप्रीत्यर्थमवःयं 
कर्तव्यत्वादित्यर्थः ॥ अमुमुक्ष्चिति ॥ माक्षेच्छूनां च सर्वमपि युद्धादिकं कर्म त्याज्यमेवेति 
भावः ॥ इदमेवेति ॥ युद्धादिकर्मणां बन्धकत्वप्रतिपादकं ‘कर्मणा’ इति वाक्यमेवेत्यर्थः | तथा 
च बन्धकानि कर्माणि कथं मुमुक्षुः कुर्यादिति भावः । “तस्य” इत्यनन्तरं ‘क्रियमाणे कर्मणि’ 
इति शेष: । ननु भवद्धिः कर्मणि अवैष्णवत्वकाम्यत्वरूपधर्मयोः परित्याग उच्यते । मया तु 
र्मिमूतकर्मण एव, इति साम्यमेवेत्यत आह- धर्मीति ॥ ९ ॥ 


भावप्रकाशः (कृ.टि.)- ॥ अनेकेषां बन्धकत्वेनेति ॥ प्रकृति स्वात्मसं्किष्टां गुणान्‌ 
सत्त्वादिकानपि । कर्माणि सूक्ष्मदेहं च' इत्यनेकबन्धकोक्तेरिति भावः | इत्यादिबिशेषणमिति ॥ 
` मुक्तसङ्गः’ इति विशेषणसङ्गहायादिराब्दः । बुद्धयारोहार्थं “न हि कश्चित्‌’ इत्यादिना 
थज्ञार्थात्‌” इत्यन्तेनोक्तमर्थ सङ्गह्माह- अयमत्रेति ॥ ‘Ha: सङ्कोचः इति कोऽर्थः ? किं 
सङ्कोच एव न कार्य इति, किं वा वैष्णवकाम्यकर्मविषयत्वेन सङ्कोचो न कार्य इति । आये 
आह- परेणापीति ॥ अशक्यत्वादिति ॥ अनेन “न हि कश्चित्‌’ इत्यस्पोपयोगः सूचितः | 
वैय्यर्थ्यमुपपादयति- एबमपीति ॥ अनेन कर्मेन्द्रियाणि’ इति छोकद्धयस्य फलमुक्तम्‌ | 
द्वितीये त्वाह- बाधकादिति ॥ अनेन “नियतम्‌” इत्यस्योपयोगो दशितः ॥ ९ ॥ 


सह यज्ञाः प्रजाः सृष्ट्वा पुरोवाच प्रजापतिः । 
अनेन प्रसविष्यध्वमेष बोऽस्त्वि्कामधुकू ॥ १० ॥ 


a श्रीमद्धगवद्वीताभाष्यम्‌ 


ATH: १० 

गीताक्षरार्थः- 'सहयज्ञा:” इत्यादिचतुःछोक्यक्षरार्थस्तु--- यज्ञैः सह वर्तन्त इति सहयज्ञा:। 

यज्ञसाहित्यं च प्रजानां ब्राह्मणक्षत्रियवैश्यानां “स एष यज्ञः पञ्चविधोऽग्निहोत्रं दर्शपूर्णमासौ 

चातुर्मास्यानि पशुः सोमः” इत्यादिश्रतिप्रापाग्रिहोत्राचनुष्ठातृत्वमेव | इष्टकामान्‌ प्रसविष्यध्वम्‌ | 

पूर्वात्‌ “षूङ्‌ = प्राणिगर्भविमोचने” इत्यतो लटि स्यप्रत्यये, ध्वमिडागमयोः, “टित आत्मने- 

पदानाम्‌? इति प्राप्तैत्त्वस्य छान्दसत्त्वेनाभावे च, रूपम्‌ । सम्पादयिष्यथेत्यर्थः । लोट्यपि 
स्यप्रत्ययेत्यस्य व्यत्ययो वा । इष्टकामधुक्‌’ इत्यत्र काम्यन्त इति कामा भोगाः ॥ १० ॥ 


देवान्‌ भावयतानेन ते देबा भावयन्तु बः । 
परस्परं भावयन्तः श्रेयः परमवाप्स्यथ ॥ ११॥ 


भाष्यम्‌ 
(तत्र) अत्रार्थबादमाह- सहयज्ञा इति ॥ १०-११ ॥ 


भाबप्रदीपिका (प.टी.)- कर्मविध्युपयोगितयोत्तरप्रधटकमवतारयति- अन्नेति ॥ 
स्तुतिर्निन्दा परकृतिः पुराकल्पः अर्थवादः ॥ १०-१३ ॥ 


भावप्रकाशिका (न.टी.)- न केबलं यज्ञार्थ सङ्गरहितं कर्म न बन्धकम्‌, किन्तु 
मोचकमेब ज्ञानद्वारेति भावेनोत्तरं प्रघट्टकमबतारयति- तत्रेति ॥ अस्मिन्नेबार्थेऽन्यत्र 
तन्त्रभागबतवाक्यमुदाहृतं भाष्य कारेः- 


“कर्मणा निरपेक्षेण विष्णाबेबार्पितेन च । 

सम्यज्ज्ञानं भवेत्‌ पुंसां देवतातृप्तिपूर्वकम्‌ ॥ 
निर्देशाद्धगबत्येव तृप्ता स्युर्देबता यतः । 

तदङ्गत्वेन निर्देशात्‌ तेपु तृप्तं ब्रजन्ति ते । 

THY तेपु देवेशे विष्णौ चोत्पद्यते परम्‌ । 

ज्ञानं तेनैव सम्यक्‌ च मुच्यते कर्मपीडनात्‌’ इत्यादि । 

रोकः १०-१३ 
मुक्तिरेव ह्युच्यते मुख्यतः, इष्टकामधुक्‌’ “श्रेयः परमवाप्स्यथ’ “मुच्यन्ते सर्व- 
किल्बिपै:” इति बाक्येषु पुरावृत्ताख्यानात्‌ स्तुतिनिन्दात्मकत्वाचचार्थबादोऽयम्‌ ॥१०-१३॥ 


प्रमेयदीपिका (ज.टी.)- “सह यज्ञाः? इत्यादेर्न प्रकृते सद्गतिर्देश्यते । अत आह- 
अत्रेति ॥ वर्णाश्रमोचितस्य कर्मणः सर्वथा कर्तव्यत्वे । स्तुतिर्निन्दा परकृतिः पुरा- 
कल्पोऽर्थवादः ॥ १०-११ N 


भाबबोधः (र.टि.)- ॥ स्तुतिरिति ॥ समग्रस्यार्थवादस्य गीतायां दर्शनादिति भावः 
॥ १० || 


भाबदीप: (रा.टि.)- 'अत्र’ इत्यस्यार्थ:- “वर्ण” इत्यादि ॥ स्तुतिरिति ॥ गुणिनिष्ठ- 
गुणोक्तिः स्तुतिः । दोषोक्तिः निन्दा । एककर्तृकचरितानुवाद: परकृतिः । बहुकर्तृक- 
चरितानुवादः पुराकल्पः। 'सह' इत्यादि छोकचतुष्टये “पुरोवाच प्रजापतिः’ इत्येककर्तृक- 
बरितानुवादस्य, आद्यक्लोकद्वयेन गुणकीर्तनस्य, “इश्टन्‌” इत्यादिक्लोकद्वयेन बहुकर्तृकचरितानु- 
वादस्य दोषकीर्तनस्य च सत्वेन चतुर्णामप्युक्तिः || १०-११ ॥ 


भावरत्रकोशः (सु.टि.)- बहूनामर्थानां प्रकृतत्वात्‌ 'अत्र' इति भाष्य एतच्छब्देन कस्य 
परामर्श इति न ज्ञायते | अत आह- बर्णाश्रमेति ॥ विहितकर्मणो विधिवलेनैव कर्तव्यत्व- 
सिद्वावप्यर्थवादेन स्ववर्णाश्रमोचितं कर्म सर्वथा कर्तव्यम्‌ अत्यवञ्यमनुष्ठेयमिति ज्ञाप्यत 
.इत्वर्थवादोपयोगः । तत्र स्तुतिरूपार्थवादेन करणेऽभ्युदपस्य, निन्दया चाकरणेऽनिष्टस्य 
सूचनादिति भावः | अत्रार्थवादशब्देन सङ्कोचाभावा्चतुर्विधा[ऽपि विवक्षित इति भावेनोक्तम्‌- 
स्तुतिरित्यादि ॥ अस्ति च प्रकृते “एष वो5स्त्विष्टकामधुकू' इति स्तुतिः । मुक्तिरेव हि 
मुख्यत इष्टकामः | “यो भुङ्के स्तेन एव सः” इति निन्दा । “पुरोवाच प्रजापतिः’ इत्येक- 
कतृंकचरितानुवादरूपपरकृतिः | इष्टान्‌ भोगान्‌ हि वो देवाः' इत्यनेककर्तृक - चरितानुवाद- 
रूपपुराकल्पश्च | 'तमाह' इत्यर्थं इति शोषः || १०-१३ ॥ 

भावदीपिका (श्री.टि.)- ॥ स्तुतिरिति ॥ समग्रस्याप्यर्थवादस्य गीतायां दर्शनादित्थं 
व्याख्यातमिति द्रष्टव्यम्‌ । 'कौण्डिन्येनेदमनुष्ठितम्‌’ इत्यादिनामग्रहणपूर्वकवचनं परकृतिः । 
Taia इति सामान्यतो वचनं पुराकल्पः, इति तयोर्भेदः । केचित्तु एककर्तृ- 

BTR: १०-१३ 
कोपाख्यानं परकृतिः । अनेककर्तृकोपाख्यानं पुराकल्प इति तयोर्भेद इत्याहुः । तथा हि | “एप 
वो5स्त्विष्टकामधुक्‌' श्रेयः परमवाप्स्यथ’ 'इष्टान्‌ भोगान्‌’ इति स्तुतिः | aay’ इत्यादि 
निन्दा । "पुरोवाच प्रजापतिः” इति परकृतिः | यज्ञशिष्टाशिनः’ इति पुराकल्पः कथ्यत इति 
द्रष्टव्यम्‌ ॥ १०-१३ ॥ 


भागप्रकाशः (कृ.टि.)- बहूनामर्थानां प्रकृतत्वात्‌ कस्य परामर्श इत्यत आह- 
बर्णाश्रमोचितस्येति ॥ कर्तव्यत्वस्य विधिवाक्यबोध्यत्वान्न तत्रार्थवादोपयोग इत्यत उक्तम्‌- 
सर्वथेति ॥ स्ववर्णाश्रमोचितं कर्मावड्यं कर्तव्यमेवेति ज्ञापयितुमित्यर्थः । स्तुत्या करणे लाभस्य 
निन्दया चाकरणेऽनिष्टस्य वचनादिति भावः । तेनार्थवादस्य न झाब्दविधयोक्तार्थप्रतिपादकत्वम्‌ | 
अनुपलम्भात्‌ | नाप्यनुमानविधया तात्पर्यभिन्नत्वात्‌ । तत्रैव तस्य लिङ्गतया प्रामाण्यादिति 
निरस्तम्‌ । अर्थवादस्य प्राशस्त्यप्रतिपाद्यावश्यकत्वज्ञापकत्वात्‌ | परकृतिरिति ॥ एको यत्र 
कर्तृत्वेनोपाख्यायते सा परकृतिः। यथा “जनको ह वैदेह आसान्चक्रे' इति । अनेके यत्र 
कर्ृत्वेनोपाख्यायन्ते स पुराकल्पः | यथा 'त्रयो होद्गीथे कुशला बभूबुः’ इति । प्रकृते च 'एप 
वोऽस्त्विष्टकामधुक्‌' इत्यादिस्तुतेः “स्तेन एव’ इत्यादिनिन्दायाः 'पुरोवाच' इति परकृतः 
‘इष्टान्‌ भोगान्‌’ इति पुराकल्पस्य च सत्त्वात्‌ “स्तुतिः? इत्यायुक्तम्‌ ॥ १०-१३ ॥ 


इष्टान्‌ भोगान्‌ हि बो देवा दास्यन्ते यज्ञभाविताः | 
तैर्दत्तानप्रदायैभ्यो यो YS स्तेन एव सः ॥ १२॥ 
यज्ञरिष्टाशिनस्सन्तो मुच्यन्ते सर्वकिल्बिषैः । 

भुञ्जते ते त्वघं पापा ये पचन्त्यात्मकारणात्‌ ॥ १३ ॥ 
अन्नाद्ववन्ति भूतानि पर्जन्यादन्नसम्भवः | 

यज्ञाद्‌ भवति पर्जन्यो यज्ञः कर्मसमुद्भवः ॥ १४॥ 


भाष्यम्‌ 


हेत्बन्तरमाह- अन्नादिति ॥ यज्ञः पर्जन्यान्नत्वात्‌ तत्कारणमुच्यते | 
ूर्वयज्ञविवक्षायां तस्य चक्रप्रवेशो न भवति | तद्धि आपाद्यं कर्मविधये । नतु 
साम्यमात्रेणेदानीं कार्यम्‌ ॥ 

शाकः १२-१४ 

भावप्रदीपिका (प.टी.)- उत्तरप्रघट्टके तत्रोदाहरति- हेत्चन्तरमिति ॥ यङ्चोद्देश्य- 
पर्जन्यस्य कथं यज्ञादुद्धवः ? इत्यत आह- यज्ञ इति ॥ पर्जन्यपदप्रापकयज्ञो5त्र 
तत्कारणतयोच्यते इति कि न स्यात्‌ ? इत्यत आह- पूर्वेति ॥ तदा तस्य चक्रप्रबेश 
आसीदेबेत्यत आह-तद्धीति ॥ तञ्च कर्मविध्युपयोगितयैचापाद्यम्‌ । न त्वितिहासरूपेण 
कथने कर्मविधिर्भवतीत्यर्थः । पर्जन्यकृतकर्मणा चक्रप्रवेशो जातः । अतस्त्वयाऽपि कर्म 
कार्यमिति कर्मविध्युपयोग इत्यत आह- नत्विति ॥ पर्जन्यकर्मण एव चक्रप्रबर्तकत्वे 
नेदानीं कर्म कार्यम्‌ । न हीष्टानिष्टप्रापिपरिहारसाधनताबवोधं बिना कर्मतामात्रेण कर्मणि 
प्रवृत्तिरित्यर्थ: ॥ 


भावप्रकारिका (न.टी.)- तस्मिन्नेवार्थे तदुत्तरं प्रघट्टकमबतारयति- हेत्वन्तर- 
मिति ॥ ननु पूर्वसिद्धदेवताया एव यञ्चोद्देश्यत्वात्‌ कथं यज्ञात्‌ पर्जन्यो भबति ? इत्यत 
आह- यज्ञ इति ॥ आहुतिरूपत्वात्‌ तदनत्बात्‌ तत्कारणमुच्यते । न तु तज्जनकत्वा- 
दित्यर्थः | ननु पर्जन्यपदप्रापकतत्कृतपूर्वयज्ञविवक्षया 'यज्ञाद्ववति पर्जन्यः’ इत्यायुक्तिः किं 
न स्यात्‌ ? इत्यत आह- पूर्वेति ॥ न द्यर्जुनादिभिः सर्वै पर्जन्यपदप्रापकयज्ञः क्रियते । 
अतस्तस्य चङ्ऋप्रबेशाभावप्रसङ्ात्‌ नासौ “यज्ञाद्भवति पर्जन्यः? इत्यत्र विवक्षित इत्यर्थः । 
ननु यज्ञत्वेन पर्जन्यपदकारणतत्कृतपूर्वयज्भसमानजातीयत्चादिदानीन्तनसर्वपुरुषानुषठेय- 
यज्ञस्य सामान्यतः, स चक्रप्रबिष्टः कि न स्यात्‌ ? इत्यत आह- तद्धीति ॥ तच्चक्रं 
कर्मबिध्युपयोग्येबापाद्यम्‌ । नतु पर्जन्यपदकारणस्यार्जुनायनुष्टेययन्ञत्वसाम्यमात्रेणेदानीं 
चक्रमापायम्‌ । अर्जुनायनुष्ठितयज्ञेन पर्जन्यादिद्वारा भूतोद्भबाभाबात्‌, तदभाबे भूत- 
विनाशाभाबाच्च । न कर्मविध्युपयोग्येबंबिधचक्रकरणमिति भाब: ॥ 


प्रमेयदीपिका (ज.टी.)- “अन्नात्‌” इत्यादेः सङ्गतिमाह- हेत्वन्तरमिति ॥ 'अत्र' 
इत्यनुवर्तते । अत्र पर्जन्यो मेघ आदित्यश्च विवक्षितौ । तत्रादित्यस्य पूर्वसिद्धस्य कथं 
‘wate भबति पर्जन्यः? इति यज्ञः कारणत्येनोच्यते? इत्यत आह- यज्ञ इति ॥ यद्यपि 
'यज्ञो देवतामुद्दिश्य द्रव्यपरित्यागः? इति वक्ष्यति । तथाऽप्यत्र परित्यज्यमानं द्रव्यं गृह्यते । 
तस्य पर्जन्यान्नत्वात्‌ पर्जन्योपभोग्यत्यात्‌ | उपभुक्तेन च तस्य बलाद्युपचयाद्‌ यज्ञः तस्य 
पर्जन्यस्य कारणमुच्यते ॥ 


374 श्रीमद्भगवद्गीताभाप्यम्‌ 


are: १३-९४ 

ननु पर्जन्यो देवतात्मा येन यज्ञेन पर्जन्यत्वं प्राप्तः स यज्ञो विविक्षितोऽ्रास्तु । 

तथासति यज्ञात्‌ पर्जन्योद्धवो मुख्य एव सम्पत्स्यत इति । नेत्याह- पूर्वेति ॥ तस्य 
पर्जन्यपदप्रापतिहेतोः । ‘agen’ इति रोषः ॥ 


ननु तदा चक्रं प्रवृत्तमेब । अतः कथं पूर्वयज्ञस्य चक्राप्रबेः? इत्यत आह- 
तद्धीति ॥ तत्‌ चक्रमापायं ह्यत्र विविक्षितम्‌ । नतु प्रागापादितम्‌ । कुतः? कर्मविधय 
ह्येतदुच्यते । यदि विहितं कर्म करिष्यसि तर्हि जगच्चक्रप्रवृत्तिर्भविष्यति । अन्यथा 
तद्विघातः । अतस्त्वया कर्म कर्तव्यमिति । कर्मबिध्युपयोगिता चापायस्यैब, न त्वापादि- 
तस्य । आपाये च यज्ञव्यक्तिबिशेषस्य पर्जन्यपदप्राप्तिहेतोर्न प्रबेश इत्यर्थः ॥ 


प्राक्‌ पर्जन्येन कर्म कृतम्‌ । तेन च यज्ञादिद्वारा चक्रं प्रवृत्तम्‌ । अतस्त्वयापि कर्म 
कर्तव्यमित्येबं प्रागापादितचक्रोक्तिरपि कर्मविध्युपयोगिनी भवतीति चेन्मैवम्‌ । 'अतः' 
इति कोऽर्थः? त्वत्कर्मणापि चङ्रप्रवृत्तिसम्भबादिति बा? कर्मत्वादिति बा? नायः । 
इदानीन्तनपुरुपकर्मजेन यज्ञेन पर्जन्योत्पत्त्यसम्भवेन चक्राप्रवृत्तेः । न हि सर्वेऽपि 
कर्मकारिणः पर्जन्यत्वं प्राप्रुबन्ति । द्वितीयं दूषयति न त्विति ॥ फलरहितेन 
कर्मत्वसाम्येनेदानीं कर्म कार्य न भवति | स्वयं छेशरूपत्वादिति ॥ 


भाबबोधः (र.टि.)- ॥ अत्र पर्जन्य इति । 'मेघचक्राभिमानी च पर्जन्य’ इत्युत्तर- 
भाष्यानुरोधान्मेघ इत्युक्तम्‌ । ननु “अज्ञः पर्जन्यान्नत्वात्‌’ इत्यादिना “मेघचक्राभिमानी च 
पर्जन्यः? इत्यादिना च मुख्यमेव पर्जन्यस्य भवनं प्रतिपाद्यते । अतः कथं 'प्रकारान्तरण' 
इत्युक्तम्‌? इत्यत आह- प्राकूपर्जन्यस्येति । 


भाबदीपः (रा.टि.)- ॥ अत्रेत्यनुवर्तत इति ॥ तदर्थस्तु प्रागुक्त एवेति भावः ॥ 
प्राचीनस्यापि चक्रप्रवेशमाशङ्कते- प्राक्‌ पर्जन्येनेति ॥ स्वकीयमिति ॥ 'स्वकीयमुदकं नः 
समुद्रे नेव जानते | वायुस्तु तत्‌ पृथग्‌ ज्ञात्वा मेघे कृत्वा प्रवर्षति’ इति स्मृतावुच्यत इत्यर्थः ॥ 


भाबरत्रकोशः (सु.टि.)- ॥ अत्रेत्यनुवर्तत इति । वर्णाश्रमोचितकर्मणः सर्वथा 
कर्तव्यत्वे जगचक्रप्रवर्तकत्वरूपं हेतुम्‌ अर्थवादहेतोरन्यम्‌ आह गीताकार इति भाष्यं योजनीय- 
मिति भावः । 'पर्जन्यादन्नसम्भवः । यज्ञाद्‌ भवति पर्जन्यः’ इति गीतायां पर्जन्यशब्देन 

आदित्यमात्रविवक्षायां 'मेघचक्राभिमानी पर्जन्यः इत्युत्तरभाष्यानानुगुण्यादाह- अत्र पर्जन्य 
इति ॥ “पर्जन्यौ रसदब्देन्द्री' इत्यादिलौकिकप्रसिद्धचा, “स्वगोभिर्भोक्तुमारेभे पर्जन्यः काल 
ama: इत्यादिवैदिकप्रसिद्धचा च, मेघादित्ययोः प्रतीतेरुभावपि विवक्षितावित्यर्थ: | तत्र 
तथासति | ‘आदित्यस्य’ इत्यस्य “यज्ञः कारणत्वेनोच्यते” इत्यनेन सम्बन्धः | पूर्वकालवर्तिन 
एव कारणत्वाद्‌ यज्ञस्य पश्चात्तनस्य न कारणत्वं युक्तमिति भाव: । पर्जन्यान्नत्वं, तत्कारणत्वं 
चोपपादयितुमाह- यद्यपीति ॥ अत्र गीताभाष्ययोः । पर्जन्योपभोग्यत्वात्‌ यत्र यज्ञे पर्जन्यो 
देवता तत्र दत्तस्य हविषः पर्जन्योपभोम्यत्वादित्यर्थः | 


॥ देवतात्मा प्राप्तदेवपदः ॥ पर्जन्यत्बं पर्जन्यपदम्‌ ॥ अत्र 'यज्ञाद्‌ भवति पर्जन्यः 
इत्यत्र | विवक्षायाः फलोक्तिः- तथा सतीति ॥ मुख्य एवेति ॥ पूर्वत्र तु बलाद्युपचयद्वारा 
गौण उद्भवः कल्प्य इति भावः । 'पूर्वयज्ञविवक्षायाम्‌’ इत्यनन्तरं “चक्रप्रवेशः' इत्यतः पूर्व 
माष्येऽपेक्षितमध्याहरति- तस्येति ॥ “इति शेष' इत्यन्वयः । कृतचोद्यपरिहारस्फोरणाया- 
ध्याहृतस्य “तस्य” इत्यस्यार्थमाह- पर्जन्यपदप्रप्तहेतोर्यज्ञस्येति ॥ भाष्य एव 'तस्य’ इति 
पाठ इति पक्षस्तु टीकाऽननुगुणः | तदा पर्जन्येन स्वपदप्राप्तये यदा यज्ञोऽनुष्ठीयते तदा | 'तत्‌' 
इत्यस्यार्थः- चक्रमिति ॥ जगचक्रमित्यर्थः । “हि'डाब्दं व्यत्यस्य संयोजयन्नपेक्षितं पूरयति- 
आपाद्यं ह्यत्र बिबक्षितमिति ॥ आपादितं पर्जन्यानुष्टितम्‌ । 


“कर्मविधये' इत्येतद्‌ 'हि'इाब्दमनुवर्तयन्नवतारयति- कुत इति ॥ “उच्यते’ इति शेष- 
पूरणम्‌ । उपपादयति- यदीति ॥ अन्यथा विहितकर्माकरणे | तद्विघातः जगच्चक्रप्रवृत्ति- 
विघातः । “त्वया कृतो भविष्यति’ इति रोषः । त्वया अर्जुनोपलक्षितेनाधिकारिणा । 
कर्मबिधिः कर्मविधानम्‌ | आपाद्ये अनुष्ठेये चक्रे । 'यज्ञव्यक्तिविरोषस्य’ इत्येतद्विवरणं- 
पर्जन्येति ॥ कर्मविधानानुपयोगित्वान्न चक्रे प्रवेश इत्युक्तोपयोगं शङ्कते- प्राक्‌ पर्जन्येनेति ॥ 
Tan’ इत्यत्र आदिशब्देन पर्जन्यादिग्रहणम्‌ । पर्जन्योत्पत््यसम्भवेनेति ॥ कार्यत्वस्य 
पशचात्तनत्वरूपत्वादिति भावः । पर्जन्योद्धवो नाम पर्जन्यत्वप्राप्तिः । स च प्रकृते न 
सम्भवतीत्याह- न हीति ॥ द्वितीयं “कर्मत्वात्‌? इति द्वितीयपक्षम्‌ । मात्रपदतात्पर्यमाह- 
फलेति ॥ क्केशरूपत्बादिति ॥ फलरहितत्वादेवेति भावः ॥ 


376 श्रीमद्धगबद्वीताभाप्यम्‌ 


भावदीपिका (श्री.टि.)- ॥ अत्रेतीति॥ वर्णाश्रमोचितकर्मण: कर्तव्यत्व इत्यर्थ: | 
“मेघचक्राभिमानी च पर्जन्यः' इत्युत्तरभाष्यानुसारेण “मेघ: इत्युक्तम्‌ ॥ इति बक्ष्यतीति ॥ 
अनुपदमेवेति शेषः । तथा च परित्यागरूपक्रियायाः पर्जन्योपभोग्यत्वमयुक्तमिति भावः । 
'र्जन्येनाद्यते' इति पर्जन्यान्नमिति व्युत्पत्तिमभिप्रेत्य व्याचष्टे- पर्जन्योपभोग्यत्वादिति ॥ ननु 
पर्जन्योपभोग्यत्वेऽपि कथं पर्जन्यकारणत्वम्‌? इत्यत आह- उपभुक्तेन चेति ॥ तस्य 
पर्जन्यस्य, “यद्वलाद' इत्यस्योपचयादित्वर्थः । पर्जन्यत्वम्‌ पर्जन्यपदम्‌ ॥ स यज्ञ इति ॥ 
पर्जन्यपदप्रापिहेतुभूतो यज्ञ इत्यर्थः | चक्रमापाद्यमिति ॥ “अन्नाद्‌ भवन्ति’ इत्याद्युक्तक्रमण 
सम्पाद्यमित्यर्थः | आपाद्यस्यैवेति ॥ “यज्ञाद्‌ भवति’ इत्यापादयचङ्ऋस्यैवेत्यर्थः | मूलं योजयति- 
आपाये चेति ॥ सम्पाये, “चक्रे” इति रोषः । अत इति कोऽर्थ इति ॥ “अतस्त्वयाऽपि कर्म 
कर्तव्यम्‌” इत्यत्र हेतुत्वेनोक्तस्य 'अतःइाब्दस्य कोऽर्थः’ इत्यर्थः ॥ चक्रप्रवृत्तीति ॥ त्वयाऽपि 
कर्म कृतं चेत्‌ तेनापि यज्ञादिद्वारा चक्रप्रवृत्तिर्भविष्यतीति भावः ॥ कर्मत्वादिति ॥ 
चक्रप्रवृत्तिरूपफलं भविष्यतीति बुद्धया कर्म न कर्तव्यम्‌ | किं नाम? पर्जन्यकृतकर्मणा त्वया 
क्रियमाणकर्मणः कर्मत्वेन साम्यात्‌ त्वयाऽपि कर्म कर्तव्यमित्यर्थः ॥ पर्जन्योत्पत्त्यसम्भवे- 
नेति ॥ अत्र हि पर्जन्यशब्देन देवताऽभिम्रेता | तथैव पूर्व शङ्कि तत्वात्‌ | तथा चेदानीन्तनना- 
स्मदादिकर्मणा देवतोत्पत्त्यसम्भवेन “यज्ञाद्‌ भवति पर्जन्यः’ इत्यस्यायोगाज्क्राप्रवृत्तिरित्यर्थः | 


ननु न चक्राप्रवृत्तिः | यथा पर्जन्यकृतयज्ञेन पर्जन्यस्य पर्जन्यत्वं जातम्‌, एवस्मत्कृत- 
यज्ञेनाप्यस्माकं पर्जन्यत्वं भविष्ति | तथा च “यज्ञाद्‌ भवति पर्जन्यः’ इत्यस्य सम्भवेन युक्ता 
चक्रपरवृत्तिरिति चेत्‌, तत्राऽह्‌- न हीति ॥ कर्मकारिणः कर्मकर्तारः | तस्य नियताधिकारि- 
साध्यत्वादिति भावः । कर्मत्वसामान्येन कर्मत्वसाम्येन | 


भावप्रकाशः (कृ.टि.)- पर्जन्यशब्देनादित्यमात्रविवक्षयाँ 'मेघचक्राभिमानी च पर्जन्यः 
इत्युत्तरभाष्यानानुगुण्यादाह- अत्र पर्जन्य इति ॥ वक्ष्यतीति ॥ अत्रैवाध्यायेऽग्रिमग्रन्थ इति 
शेषः | ननु यज्ञस्य कथं पर्जन्याजनत्वं? चर्व्यत्वाभावादित्यत आह- पर्जन्योपभोग्यत्वादिति ॥ 
ननु पर्जन्यस्य यज्ञादुत्पत्यभावात्‌ कथं तयोर्जन्यजनकता? इत्यत आह- उपभुक्तेन चेति ॥ 


तृतीयाध्याय: 377 


श्लोक: १२-१४ 


भाष्यम्‌ 
मेघचक्राभिमानी च पर्जन्यः | तच यज्ञाद भवति | 


‘sat प्रास्ताहुतिस्सम्यगादित्यमुपतिष्ठति । 
आदित्याज्जायते वृष्टिर्बष्टर्नं ततः प्रजा: ॥? (मनु.स्मृ. ३.७६) 


इति स्मृतेः | उभयवचनादादित्यात्‌ समुद्राचाविरोधः । अतश्र यज्ञात्‌ 
पर्जन्योद्धवः सम्भवति । यज्ञः देवतामुद्विश्य द्रन्यपरित्यागः | कर्म इतरक्रिया 
1 १४॥ 


भाबप्रदीपिका (प.टी.)- प्रकारान्तरेण यज्ञात्‌ पर्जन्योद्धवमाह- मेघेति ॥ 
'स्वकीयमुदकं नदः? इति बचनात्‌ समुद्राद्वृष्टि्जायते | अतः कथमादित्यात्‌ ? इत्यत आह- 
उभयेति ॥ मेघचक्रस्य यज्ञोद्भूतत्वे किं प्रकृते ? इत्यत आह- अतश्चेति ॥ अभिमानि- 
नाऽभिमन्यमानस्येत्यर्थः | कमैव यज्ञः कथं तदुद्भवः? इत्यत आह- यज्ञ इति ॥ १४॥ 


भावप्रकाशिका (न.टी.)- प्रकारान्तरेणापि यज्ञात्‌ पर्जन्योद्भवमाह- मेघेति ॥ 
मेघचक्राभिमान्यादित्यः, पर्जन्यनामा । परसस्यादिजननात्‌, तेनाभिमन्यमानत्वात्‌ तदपि 
पर्जन्याख्यम्‌ । तत्र यज्ञाराधितादित्यात्‌ भवतीति यज्ञात्‌ पर्जन्यो भवतीत्यर्थः । 


तत्र प्रमाणमाह- अग्नाविति ॥ सम्यगिति ॥ यथा गासं प्रक्षि्ताहुतिरादित्यमुपतिष्ठत 
इत्यर्थः । कचित्‌ समुद्रस्य वृष्टिकारणत्बोक्ताबप्यविरोधमाह- उभयबचनादिति ॥ 
एवमादित्यबचनो मेधचक्रबचनो वा पर्जन्यशब्द: | उभयथाऽपि यज्ञात्‌ पर्जन्योद्भवः 
सम्भवतीत्युक्तमुपसंहरति- अतश्चेति ॥ ननु कमैव यज्ञः, स कथं कर्मसमुद्भवः ? इत्यत 
आह- यज्ञ इति ॥ १४ ॥ 

प्रमेयदीपिका (ज.टी.)- प्रकारान्तरेणापि “यज्ञाद्भवति पर्जन्यः? इत्येतद्‌ घटयितु- 
माह- मेधेति ॥ चक्रं समूहः | ततः किम्‌? इत्यत आह- तच्चेति ॥ मेघचक्रम्‌ । कुतः? 
इत्यत आह- अग्नाविति ॥ 


378 श्रीमद्धगवद्वीताभाप्यम्‌ 


शोकः १२-१५ 

ननु स्बकीयमुदक ava.’ इति समुद्राद्‌ वृष्टिरुच्यते । अत आदित्याद्‌ वृष्ट्यङ्गीकारे 

तद्विरोधः स्यादित्यत आह- उभयेति ॥ वृष्ट्यङ्घीकारात्‌” इति रोपः । वार्पुका मेघा इह 

बष्टिशब्देनोच्यन्ते । अतोऽपि किम्‌? इत्यत आह- अतश्चेति ॥ प्राक्‌ पर्जन्यस्य भवनं 

गौणमङ्गीकृत्य व्याख्यातम्‌ । इदानीं त्वभिमन्यमानगतस्य भवनस्य अभिमानिनि लक्षणा- 

माश्रित्येति भेदः । यद्वाऽभिमानिगतस्य पर्जन्यरब्दस्याभिमन्यमाने लक्षणामाश्रित्य द्वितीयं 
व्याख्यानम्‌ ॥ 


तात्पर्यनिर्णये तु मेधसन्ततौ पर्जन्यशब्दो यौगिकोऽङ्गीकृतः ॥ 


ननु यज्ञः कर्मात्मकः | तत्कथमुच्यते “यज्ञः कर्मसमुद्भवः? इति? तत्राह- यज्ञ इति ॥ 
इतरक्रिया यज्ञाङ्गभूता । अपूर्वाङ्गीकारे रूढित्यागेन लक्षणाश्रयणं स्यात्‌ ॥ १४ ॥ 


भाबबोधः (र.टि.)- ॥ गौणमिति ॥ कार्याभिवृद्धयोरुपचयाख्यगुणयोगात्‌ भवति 
अभिवृद्धबलादिर्भवतीति भवनं गौणमङ्गीकृत्य व्याख्यातमित्यर्थः | अभिमन्यमानगतस्येति ॥ 
अभिमानिगतभवनकतृत्वप्रतिपादकस्प भवतीत्यस्य अभिमन्यमानभवनकरतृत्वे लक्षणा- 
माश्रित्याभिमन्यमानगतस्य भवनस्याभिमानिन्युक्तिरिति व्याख्यायत इत्यर्थः । अपूर्वाङ्गीकार 
इति ॥ यज्ञशब्देनेत्यर्थः । कर्मणः अपूर्वस्य समुद्भवो यस्मादिति विग्रहाश्रयेणेत्यर्थः ॥ १४ ॥ 


भाबदीपः (रा.टि.)- ॥ इहेति ॥ स्मृतावध्याह्ृतवाक्ये चेत्यर्थः ॥ पक्षद्वयेऽपि पर्जन्या- 
द्भवस्यामुख्यत्वाविशेषात्‌ 'प्रकारान्तरेणापि’ इति कथमुक्तम्‌? इत्यत आह- प्राक्‌ पर्जन्य- 
स्येति ॥ इत्यादि ग्रन्थ इत्यर्थः ॥ गौणमिति ॥ कार्यस्यैवोपचयाख्यगुणयोगोक्तेरगौणमित्पर्थः ॥ 
तात्पर्येति ॥ गीतातात्पर्यनिर्णये तु- “जननात्‌ परसस्यादेः पर्जन्यो मेघसन्ततिः' इति 
यौगिकोऽङ्गीकृतः | अतो नामुख्यवृत्तिर्दोष इति भावः ॥ ननु यज्ञजन्यपुण्याख्यमपूर्व कर्मपदेन 
गृह्यताम्‌ | 'कर्मणः=अपूर्वस्य समुद्धवो यस्मात्‌’ इति वा, यज्ञशब्देन वाऽपूर्वग्रहणे “कर्मणा 
समुद्भवो यस्य’ इति विग्रहे “यज्ञः कर्मसमुद्भवः” इति सङ्गच्छत इत्यत आह- अपूर्वेति ॥ 
भाष्ये बुद्धिज्ञानम्‌ इत्यस्य 'बुद्धिज्ञानमसंमोहः क्षमा सत्यम्‌’ (१०.४) इत्यादिना "भवन्ति 
भावा भूतानां मत्त एव पृथस्विधाः' (१०.५) इत्यन्तेन दमे सर्वस्य तदधीनत्वस्य वक्ष्यमाण- 
त्वादित्यर्थः ॥ १४ ॥ 


तृतीयाध्यायः 379 


श्रोकः १२-१४ 

भाबरत्रकोशः (सु.टि.)- ॥ प्रकारान्तरेणेति ॥ “यज्ञ: पर्जन्यान्नत्वात्‌’ इत्युक्त्यपेक्षया 
अन्यः प्रकारः प्रकारान्तरम्‌ । तेनेत्यर्थः | चक्रशव्दस्य प्रकृतजगच्नक्रपरत्वे तस्य मेघमात्र- 
सम्बन्धित्वानुपपत्तिरित्यतोऽत् प्रसिद्धार्थत्वं विवक्षितमिति भावेन आह- चक्रं समूह इति । 
यद्यपि 'चक्रो गणे चक्रवाके’ इति समूहार्थश्चक्रराव्दो विश्वप्रकारो पुंह्लिङ्गोऽभिहितः, तथाऽपि 
“पटलं पेटलं चक्रं चक्रवालं च मण्डलम्‌’ इत्यारभ्य “निकरनिकायनिवहनिविडब्रजविसर- 
पुञ्जसमूहसञ्चयाः' इति हलायुधादौ नपुंसकत्वमभिहितमित्यत्र नपुंसकतया निर्देशः | अत एव 
केशवः “पुंनपुंसकयोश्रक्रदान्दः' इत्यभ्यधत्त ॥ कुत इति ॥ मेघचक्रं यज्ञाद्‌ भवतीत्येतत्‌ कुतः 
प्रमाणादवगम्यते ? अप्रत्यक्षत्वादिति भावः | सम्यक्‌ यथाइास्रम्‌ । अग्रौ प्रास्ता प्रक्षिप्ता 
आहुतिः आदित्यम्‌ उपतिष्ठति प्राप्नोतीति प्रमाणवचनार्थः | 


इदमुक्तं भवति | “यज्ञाद्‌ भवति पर्जन्यः’ इत्यत्र तु पर्जन्यशब्देन मेघचक्राभिमान्यादित्यो 
Te: | ततस्तदभिमन्यमानं मेघचक्रमपि तच्छन्दार्थः | तच्च यज्ञाराधिताद्‌ आदित्याद्‌ भवतीति 
ज्ञात्‌ पर्जन्योद्भव आदित्यद्वारक इति 'यज्ञाद्‌ भवति पर्जन्यः’ इति यज्ञपर्जन्ययोः कार्य- 
कारणभाववचनमुपपद्यत इति । इदं च प्राचीनटीकायां स्पष्टमुक्तम्‌ | स्वकीयमिति ॥ 


'स्वकीयमुदकं नद्यः समुद्रे नैव जानते | 
बायुस्तु तत्‌ पृथग्‌ ज्ञात्वा मेघे कृत्वा प्रवर्षति’ 


इति स्मृतौ नादेयानामपि जलानां समुद्रे मेलनेन समुद्रत्वविवक्षया तत्रत्यं जलं मेधे कृत्वा 
प्रवर्षती'त्युक्ती समुद्रादेव वृष्टिरुक्ताऽसीदिति भावः । इति शेप इति ॥ “आदित्यात्‌ 
समुद्राचेत्यनन्तरम्‌? इति रोषः | 


ननु 'आदित्याज्ायते वृष्टिः इत्यत्र भावार्थक्तिन्प्रत्ययान्तवृष्टिशब्देन वर्षणक्रियाऽभिधाने 
वृष्टेरादित्यद्वारा यज्ञजन्यत्वं प्रतीयते | तत्‌ कथमिदं वचनं मेघचक्रस्य यज्ञजन्यत्वे मानं भवेत्‌ ? 
इत्यत आह- वर्षुका मेघा इहेति ॥ क्रियाबाचिनाऽपि वृष्टिराब्देन तत्कारो मेघा लक्षणया 
प्रतिपाद्यन्ते इत्यभिसन्धाय लक्षणायां झाक्यसम्बन्धं प्रदर्शायितुं वर्षुका इत्युक्तम्‌ | यद्वा, 
वृष्यतेडनेन मेधचक्रेणेति “अकर्तरे च कारके’ इति क्तिन्प्रत्यये कर्तरि करणत्वोपचाराद्‌ 
वृष्टिशब्दो मेघचक्रवाचक इत्यर्थः । “वार्षुका:” इति पाठे तु 'लष-पत-पद-स्था-भू-वृषहन- 

कम-गम-शुभ्य उकज्‌” इति सूत्रेण “वृष सेचने” इत्यतस्ताच्छीलिकउकड्य़त्यये अणन्तत्वेन 
“अत उपधायाः' इति वृद्धौ 'वर्णशीला इत्यर्थः । अतोऽपीति ॥ इयताऽपि मेघचक्रस्य 
यज्ञोद्धूतत्वमुक्तम्‌, अतोऽपि किं प्रकृत इत्यर्थः । 


ननु te: पर्जन्यान्नत्वात्‌’ इत्यादिना “मेघचक्राभिमानी च पर्जन्यः’ इत्यादिना चामुख्य- 
मेव पर्जन्यस्य भवनं व्याख्यातं भाष्ये | तत्र कथं प्रकारान्तरेणेत्युक्तम्‌? इत्यत आह- प्राक्‌ 
पर्जन्यस्येति॥ भवनं गौणमिति ॥ भवनकर्तृवाचकं “भवति' इति पदं गौण्या वृत्त्या 
प्रवृत्तमित्यर्थ: | बीजोद्ूतेऽङ्कर उपचय इव Fahad आदित्ये बलोपचय एव समानो गुण इति 
भावः | अभिमन्यमानगतस्येति ॥ पर्जन्याभिमन्यमानं मेघचक्रम्‌ । तद्गतस्य भवनस्य तदभि- 
मानिनि पर्जन्यशब्दितादित्ये लक्षणया व्यवहारः | एवं सति “आदित्यस्य पूर्वसिद्धस्य कथं यज्ञः 
कारणत्वेनोच्यते’ इति चोद्यमनवकाशम्‌ | लक्षणायां च उाक्यसम्बन्धं प्रदर्शयितुं भाष्य 
'मेघचक्राभिमानी पर्जन्यः' इत्युक्तम्‌ । गौणीतो लक्षणा च जघन्येत्यन्यत्र व्यवस्थापितत्वात्‌ 
'प्रकारान्तरेणापि' इति गमनिकायामुक्तमिति भावः | 


ननु लक्षणा नाम शक्यसम्बन्धिनी वृत्तिः झान्दधर्मः | तथा चोक्तं भगवत्पादैः “उपलक्षणा 
च गौणी च fra: शाब्दस्य वृत्तयः' इति । अत्र च भवनस्याभिमानिनि लक्षणामाश्नित्ये- 
त्युच्यते । भवनं च क्रियैवेति कथं तस्य लक्षणावृत्तिः ? न च “भवति' इत्यस्य 'प्रसीदति' 
इतयर्थाङ्गीकारे धातोर्लक्षणेत्येवमक्तिरिति वाच्यम्‌ । 'मेघचक्राभिमानी पर्जन्यः । तच्च यज्ञाद्‌ 
भवति’ इति भाष्याक्षरास्वारस्यातत्तेः | प्रकृतानुपयुक्तश्चेत्यरुचेराह- यद्वेति ॥ अभिमानिगतस्य 
अभिमानिवाचकस्य | तथा च आदित्यवाचकस्य पर्जन्यशब्दस्प तदभिमन्यमाने मेघचक्रे 
लक्षणेत्यङ्गीकारान्नोक्तचोच्चावकाशः । 'अभिमानिना अभिमन्यमानस्य’ इति प्राचीनटीकाऽपि 
लक्षणाभिप्रायेणैव प्रवृत्तेति भावः । अनेन “अत्र पर्जन्यो मेघ आदित्यश्च विवक्षितौ' 
इत्युक्तेरपयोगः, “यज्ञ: पर्जन्यान्नत्वात्‌’ इत्यत्र 'भवति', “भवति ga’ इति भवतिशब्दे गोणी 
वृत्तिराश्रिता | “मेघचक्राभिमानी' इत्यादिभाष्ये तु पर्जन्यशब्दे लक्षणावृत्तिराश्रितेति भेदश्च 
प्रदर्शितो भवति । 'गौणं भवनम्‌’ इति, 'पर्जन्यराब्दलक्षणामाश्रित्य' इति च स्पष्टमेव 
विभावितत्वात्‌ | 

ननु यज्ञशब्दस्थापूर्वार्थत्वं परोक्तं प्रत्याख्यास्यत्याचार्यः । तन्न युक्तम्‌ । पर्जन्यडाव्दस्य 
युष्माभिरपि लक्षणाङ्गीकारेण विदोषाभावाद्‌ इत्यतो विरोषं प्रदर्शयति- तात्पर्येति ॥ 
गीतातात्पर्यनिर्णय इत्यर्थः । प्रस्तुतत्वाद्‌ 'मेघचक्रे” इति वक्तव्ये 'सन्ततौ' इति वदन्‌ “जननात्‌ 
परसस्यादेः पर्जन्यो मेघसन्ततिः' इति तत्रत्यवचनं स्मारयति । योगवृत्तिमङ्गीकृत्यैव 
लाक्षणिकत्वाभ्युपगमात्‌ नामुख्यार्थत्वाङ्गीकाराबिशेष इति भावः | एतेनैव निर्णयविरोधोऽपि 
परिहृतः । रूढ्यभावस्योभयत्र अभिप्रेततया योगलक्षणाऽन्यतरनिराकरणस्य काप्यनभिसंहित- 
त्वादिति | कर्मात्मक इति ॥ 'त्रिकर्मकृत्‌’ इत्यादौ यज्ञादेः कर्मडाब्दार्थत्वादिति भावः | 
चाङ्गभूता पूर्वोततराङ्गकल्पनानुष्ठानरूपा | 


ननु “यज्ञः अपूर्वम्‌, स च कर्मसमुद्भवः | ऋत्विग्यजमानव्यापारः कर्म तत्‌ समुद्भवः जनकं 
यस्यापूर्वस्य स यज्ञः कर्मसमुद्भवः’ इति सङ्कररीत्या व्याख्याने “यज्ञः कर्मात्मा | तत्कथमुच्यते 
यज्ञः कर्मसमुद्भव इति’ इति कृतचोद्यानवकाश इत्यत आह- अपूर्वाङ्गीकार इति ॥ 'यज्ञ- 
शब्देन अपूर्वमिह ग्राह्ममिति परव्याख्याने देवतोद्देश्यकद्रव्यपरित्यागलक्षणलोकप्रसिद्धमुख्यार्थ 
त्यागपूर्वकं तजन्यापूर्वे लक्षणाश्रयणमापद्येत । न च मुख्ये सम्भवति लाक्षणिकाश्रयणं 
न्याय्पमित्यर्थः | तदिदं दूषणं भाष्यकाराभिप्रेतमिति दर्शयितुँ “रूढित्यागेन' इत्युक्तम्‌ ॥१४॥ 


गीताक्षरार्थस्तु- कथमिष्टानां दोग्धा यज्ञः स्यात्‌? इत्यत उक्तम्‌- देवानिति ॥ अनेन 
ज्ञेन । 'स एष यज्ञः' इत्यादावेकवचननिर्देशादत्राप्येकवचनम्‌ । देवान्‌ इन्द्रादीन्‌ भावयत 
हविरादिभिस्तर्पयत | परं श्रेयः मोक्षम्‌ । दत्तान्‌ तदनुग्रहप्र/प्तान्‌ अन्नादीन्‌ । तेभ्यो देवेभ्यो 
हवीरूपेण अप्रदाय । स्तेनः चोरः । स्वाम्यननुज्ञया आत्मोयत्वापादनादिति भावः । सर्ब- 
किल्बिषैः संसारबीजभूतैः पापैः | आत्मकारणात्‌ स्वात्मार्थमे् ये पचन्ति तद्धोजनं पापहेतुरेव 
इत्युवाच प्रजापतिरिति इतिङाब्दोऽध्याहार्यं इति ॥ ११-१३ ॥ 


जगच्चक्रप्रवर्तनार्थत्वाच्च कर्म कर्तव्यमिति “अन्नातू' इत्यादितरिक्लोक्योच्यते । भुक्ता- 
हलोहितरेतःपरिणताद्‌ अन्नाद्‌ भूतानि सरीरा जीवा भवन्ति । पर्जन्याद्‌ आदित्याद्‌ वृष्टिद्वारा 
अन्नस्य सम्भवः उत्पत्तिः | पर्जन्यः मेघचक्राभिमान्यादित्यो यज्ञाद्‌ भवति । यज्ञे 
त्यज्यमानाद्धविषः यजमानदत्ताद्‌ आदित्यस्य बलोपचयाद्‌ उपचारेण “यज्ञाद्‌ भवति पर्जन्यः” 
इत्युच्यते । यज्ञः देवतोद्देशेन द्रव्यपरित्यागात्मा ज्योतिष्टोमादिः | कर्म यज्ञाङ्गभूतयजमानादि- 
क्रिया समुद्भवः उत्पादकं यस्य स तथा ॥ १४ ॥ 

भावदीपिका (श्री.टि.)- मात्रशब्दार्थभाह- फलरहितेनेति ॥ चक्रप्रवृत्त्याख्यफलरहिते- 
नेत्यर्थः ॥ चक्रं समूह इति ॥ “चक्रं च राष्ट्रं सङ्घश्च' इत्यभिधानादिति भावः ॥ स्वकीयमिति ॥ 


“स्वकीयमुदकं नद्यः समुद्रे नैव जानते | 
वायुस्तु तत्‌ पृथग्‌ ज्ञात्वा मेधे कृत्वा प्रवर्षति ॥' 
इति स्मृतौ वायुः समुद्रगतं तत्तन्नदयुदकं पृथक्‌ कृत्वा समुद्रात्‌ WAS मेथे कृत्वा पश्चात्‌ 

तत्तन्नदीसमीपदेरेषु प्रवर्षतीति समुद्रान्नयुदकग्रहणेन वृष्ट्युक्तौ परम्परया समुद्रादेवोक्ता 
भवतीत्याशयः । शेष इति ॥ अयं च रोषः “आदित्यात्‌ समुद्राच्च' इत्यनन्तरं द्रष्टव्यः । ननु 
“अग्रौ” इति स्मृतौ परम्परया यज्ञाद्‌ वृष्ट्युत्पत्तिरुच्यते । न मेघचक्रस्पेत्यत आह- बार्पुका 
इति ॥ वर्षणशीला इत्यर्थः । 'लष-पत-पद-स्था-भू-वृषहन-कम-गम-शुभ्य उकञ्‌’ इति 
सूत्रेण लषादिधातुभ्यस्ताच्छील्ये उकञूप्रत्ययविधानाद्‌ अत्रापि “वृष सेचने’ अस्मात्‌ ताच्छील्य 
उकम्प्रत्यये, गुणे तस्य चाणूपरत्वे, णित्त्वादादिवृद्धौ’ 'वार्ष्‌ उक वार्षुक' इति रूपं द्रष्टव्यम्‌ । 
बार्षिका इत्यपि कचितू पाठः । तत्र वर्षासु भवा वार्षिकाः वर्षाकालीना इत्यर्थः | कालवाचिनो 
वर्षाशब्दात्‌ 'कालाइज्‌” इति ठञ्प्रत्यये, ठस्येकादेरो जित्त्वादादिवृद्धौ भस्य षकारस्थस्य 
आकारस्य लोपे, वार्षिक” इति रूपं द्रष्टव्यम्‌ । अत्र यद्यपि मेघचक्रं पूर्वमपि वृत्तमेव | 
तथाऽपि वार्षुकत्वाख्यविरोषणोत्पत्त्या विशिष्टोत्पत्तिद्रष्टव्या | 


ननु “यज्ञः पर्जन्यान्नत्वात्‌’ इत्यादिना “मेघचक्राभिमानी च पर्जन्यः’ इत्यादिना उ 
मुख्यमेव पर्जन्यस्य यज्ञाद्‌ भवनं प्रतिपाद्यते । अतः कथं प्रकारान्तरेण’ इत्युक्तम्‌? इत्यतोऽ- 
मुख्यवृत्तप्रभेदरूपामेव गौणीं लक्षणां चाभिप्रेत्य 'प्रकारान्तरेण’ इत्युक्तमित्याशयेनाऽह- प्राक्‌ 
पर्जन्यस्येति ॥ गौणमिति ॥ उत्पन्नाभिवृद्धयोरुपचयाख्यगुणयोगाद्‌ अभिवृद्धबलादिर्भवतीति 
भवनं गौणमङ्गीकृत्य व्याख्यातमित्यर्थः | अभिमन्यमानं मेघचक्रम्‌, तद्गतस्य तत्र मुख्यतवा 
विद्यमानस्य भवनस्य भवनप्रतिपादकस्य भवतीति इाब्दस्य । अभिमानिनि पर्जन्व- 
शब्दवाच्यादित्ये । 


ननु “अभिमानिब्यपदेशस्तु' इत्यत्राभिमन्यमाननिष्ठञाब्दानाम्‌ अभिमानिन्येव मुख्यतायाः 
अभिमानिनिष्ठशब्दानां चाभिमन्यमाने लक्षणाया एवोक्तत्वेन कथमिदं व्याख्यानम्‌ 


तृतीयाध्यायः 383 


ATE: १२-१४ 
इत्यस्वरसादाह- यद्वेति ॥ अभिमन्यमानगतशब्दानाम्‌ अभिमानिनि मुख्यत्वं च “अभिमानि- 
व्यपदेशस्तु विशेषानुगतिभ्याम्‌' इति सूत्रे- 

'बालरूढिं विनैवात्र विद्वद्रढिसमाश्रयात्‌ | 

तत्तन्नामान एवैते तत्तद्वस्त्वभिमानः ॥ 


इत्याद्यनुव्याख्याने च सुस्पष्टमुक्तमित्यवगन्तव्यम्‌ | नन्वेवं पर्जन्यशब्दस्याभिमन्यमाने 
Wa लक्षणाऽङ्गीकारे “जननात्‌ परसस्यादेः पर्जन्यो मेघसन्ततिः' इति तात्पर्ये 'परं 
जनयतीति पर्जन्यः’ इति कथं योगरूपमुख्यवृत्त्या पर्जन्यशब्दो मेघसन्ततौ व्याख्यातः? 
इत्यतस्तदपि व्याख्यानान्तरम्‌, | अतो न तद्विरोध इत्याशयेनाऽह- तात्पर्यनिर्णये त्विति ॥ 
तत्‌ कथमिति ॥ आत्माश्रयादिति भावः ॥ यज्चाङ्गभूतेति ॥ पुरोडाशादिकृतिरूपेत्यर्थः | ननु 
ज्ञशब्देन लक्षणयाऽपूर्वमेव गृह्यते | कर्मशब्देन च देवतामुद्दिइय द्रव्यपरित्यागरूपो यज्ञः । 
तथा च “कर्म इतरक्रिया” इति व्याख्यानं युक्तमित्यत आह- अपूर्बाङ्गीकार इति ॥ 
cme इति शोषः | रूढित्यागेनेति ॥ देवतामुद्दिश्य द्रव्यपरित्यागे यज्ञशब्दस्य रूढत्वात्‌ 
तत्परित्यागापत्तिरिति भावः ॥ लक्षणाऽऽश्रयणं स्यादिति ॥ मुख्यवृत्तिपरित्यागेनामुख्यवृत्त्या- 
श्रणं च लज्जाकरमिति भावः ॥ १४ ॥ 


भावप्रकाशः (कृ.टि.)- “एवं प्रवर्तितं चक्रमिति चक्रशब्दस्य परम्पराविरोषवाचित्वे 
तस्य मेघचक्रत्वानुपपत्तिरित्यत आह- चक्रं समूह इति ॥ स्वकीयमुदकमिति ॥ 


“स्वकीयमुदकं नद्यः समुद्रे नैव जानते | 
वायुस्तु तत्पृथक्‌ ज्ञात्वा मेधे कृत्वा प्रवर्षति? 


इति वाक्येनेत्यर्थः | नन्वत्र वृष्टेरादित्यद्वारा यज्ञजन्यत्वमुक्तं तत्कथमिदं मेघचक्रस्य 
यज्ञजन्यत्वे मानम्‌? इत्यत आह- वर्षुका मेघा इति ॥ शक्यसम्बन्धदर्शनाय “वर्षुका” 
त्युक्तम्‌ । वर्षणशीला इत्यर्थः । “लषपतपदस्थाभूनृष’ इति वर्षतेरुकञञ्‌ । वार्षुका इति पाठे तु 
वर्षकशब्दातू स्वार्थिकोऽणिति बोध्यम्‌ ! ननु 'यज्ञः पर्जन्यान्नत्वात्‌’ इत्यादिना 'मेघचक्राभि- 
मानी च' इत्यादिना च मुख्यमेव पर्जन्यस्य भवनं प्रतिपाद्यते ।अतः कथं प्रकारान्तरेण? 
इत्युक्तमित्यत आह- प्रागिति ॥ 


384 श्रीमद्भगबद्वीताभाप्यम्‌ 


ओकः १२-१४ 

गौणमिति ॥ अर्थनिष्ठा लक्षणे(गौणी)ति मतेनैवमुक्तम्‌ ॥ वस्तुतो भवनवाचकं भवतीति 

पदं गौणमित्यर्थः । यज्ञजन्यपुरुष आदित्ये च बलाद्युपचयलक्षणगुणसाम्यादिति भावः | 
अर्थनिष्ठा लक्षणेति मतेन भवनस्येत्युक्तम्‌ । वस्तुतस्तु भवतीति पदस्येत्यर्थः | शक्यसम्बन्ध - 
प्रदर्शनायोक्तमू- अभिमन्यमानगतस्येति ॥ अभिमानिनीति च ॥ अत्र गौणीपक्षे पर्जन्या 
यज्ञजन्यसदूरा इत्यर्थबोधः, लक्षणायां तु यज्ञजन्याभिमानीत्यर्थबोध इति विवेकः । ननु 
भवतिपदस्य लक्षणा चेत्तर्हि भवदभिमानी च पर्जन्य इति वाच्यम्‌ । शक्यतावच्छेदकपुरस्कारण 
शक्यसम्बन्धप्रदर्शनस्य तान्त्रिकसम्मतेः | 'मेघचक्राभिमानी च पर्जन्यः इति मेघचक्रपर्जन्ययोः 
सम्बन्धप्रदर्दानं त्वयुक्तमित्यरुचेराह- यद्वेति ॥ अनेनात्र पर्जन्यो मेघ इत्युक्तं विवृतम्‌ । ननु 
पर्जन्यशब्द्स्य लाक्षणिकत्वे तात्पर्यनिर्णयविरोधः | तत्र तस्य योगेन मुख्यत्वस्वीकारादित्यत 
आह- तात्पर्यनिर्णये त्विति ॥ रूढ्यभाव एवोभवत्राभिप्रेतः | योगलक्षणान्यतरनिराकरणं तु 
न काप्यभिप्रेतमिति न विरोध इति भावः | अपूर्वाङ्गीकार इति ॥ यज्ञाब्देनेति रोषः ॥१४॥ 


कर्म waned विद्धि ब्रह्माक्षरसमुद्भवम्‌ | 
तस्मात्‌ सर्वगतं ब्रह्म नित्यं यज्ञे प्रतिष्ठितम्‌ ॥ १५॥ 


भाष्यम्‌ 

कर्म ब्रह्मणो जायते ! “एष ह्येवैनं साधु कर्म कारयति’ (कौ.उ.३-८) 
“बुद्धिज्ञानम्‌! (१०.४) इत्यादिभ्यः ॥ 

भावप्रदीपिका (प.टी.)- कर्म ब्रह्मोद्भवम्‌? इत्येतत्‌ “कर्म बेदेन प्रकाइयते इति’ 
इत्यपन्याख्यां दूषयितुं ब्याचष्टे- कर्मेति ॥ 

भावप्रकाशिका (न.टी.)- कर्म ब्रह्मोद्भवम्‌’ इत्यत्र ब्रह्मशब्दोक्तो वेद उद्भबदाब्दोक्तः 
प्रकाश इत्येतामपव्याख्यामपाकर्तु ताबद्भहमराब्दोक्तं परब्रह्म, उद्धवशब्दोक्ते जन्मेति 
सप्रमाणकं सम्यगेव व्याचष्टे- कर्मेति ॥ 


प्रमेयदीपिका (ज.टी.)- 'कर्म ब्रह्मोद्भवं ब्रह्मणा वेदेन प्रकाइयम्‌’ इति परेषां व्याख्यान- 
मसदिति भाबेनाऽह- कर्मेति ॥ ब्रह्मणः परब्रह्मणः | कुतः? इत्यत आह- एष हीति ॥ 


तृतीयाध्याय: 385 


are: १५ 

भावरत्नकोडा: (सु.टि.)- 'कर्म ब्रह्मोद्धवम” इत्यत्र “ब्रह्म वेदः स उद्धवः प्रकाशको 
यस्य तद्‌ ब्रह्मोद्धवम्‌” इति परेषां भाष्यं सप्रतीकमर्थतोऽनुवदति- कर्म ब्रह्मोद्धवं ब्रह्मणा बेदेन 
प्रकाइयमितीति ॥ ब्रह्मशब्देन वेदग्रहणे किं परेणापराद्वम्‌ ? इत्यतः “मुख्यस्य निर्विशेषेण 
ara’ इति ma मनसि निधाय तदर्थमाह- ब्रह्मणः परब्रह्मण इति ॥ कुत इति ॥ “कर्म 
ब्रह्मणो जायते’ इत्येतत्‌ कुतः प्रमाणाज्ज्ञातव्यमित्यर्थः | एप: परमात्मा | “बुद्धिज्ञानम्‌” इति 
गीतावचन एव “भवन्ति भावा भूतानाम्‌’ इति भावशब्देन बुद्धयादिधर्माणां जीवनिवंर्त्यसर्व- 
कर्मणां च “मत्त एव’ इति भगवदेकायत्तत्वश्रवणादिति भाष्यार्थः । 


भाष्यम्‌ 


नच मुख्ये सम्भाव्यमाने पारम्पर्यणौपचारिकं कल्प्यम्‌ । नच जडानां 
स्वतः प्रवृत्तिस्सम्भवति । “एतस्य वाऽक्षरस्य’ (बृ.उ.५.८.९) इति सर्व- 
नियमनश्रुतेश्च । “द्रव्यं कर्म च कालश्च’ ( भाग.२.१०.१२) इत्यादेश्च ॥ 


भावप्रदीपिका (प.टी.)- अर्थान्तरे किं बाधकम्‌ ? इत्यत आह- न चेति ॥ “ब्रह्म! 
'उद्भव’ शब्दयोरमुख्यार्थे सम्भवत्यमुख्यार्थः “कर्म वेदेनाभिमानिद्वारा प्रकाइयते” इति, न 
युक्त इत्यर्थः । बेदोऽभिमानिनं बिनाऽपि कर्म प्रकाशयति । अतः का नाम परम्परा ? 
इत्यत आह- न चेति ॥ न केबलं जडत्वात्‌ बेदस्य स्वतः प्रवृत्त्ययोगः, किन्तु भगवतः 
सर्वनियामकत्वत्रुतेश्चेत्याह्‌- एतस्येति ॥ अर्थप्रकाशाकत्वं वेदस्वभावः कथमन्यनियतः ? 
इत्यत आह- द्रव्यमिति ॥ 

भावप्रकाशिका (न.टी.)- अपब्याख्यामपाकरोति- न चेति । ब्रह्मशब्दमुख्यार्थ- 
परब्रह्मण: साक्षादुद्धवशब्दमुख्यार्थे कर्मजनने सम्भाव्यमाने वेदाख्यादौपचारिकब्रह्मणः 
तदन्तर्यामिद्वारा प्रकाशाख्यौपचारिकोद्भवः कर्मणो न कल्पनीय इत्यर्थः । देशतः कालतो 
ब्रह्मत्वे$प्यगुणब्रझ्मबदौपचारिकं ब्रह्म वेद इति भाबः । 

ननु बेदानां PANE एव परापेक्षा । बुद्धयारूढानां स्वार्थप्रकाशनं स्वत एव । अतः 
का परम्परा ? इत्यत आह- न चेति । जडानां च स्वयमेब वालदीपोऽर्थमिब 
वेदादीनामर्थप्रकाशाख्यप्रबृत्तिरपि स्वतो न सम्भवतीत्यर्थः । 


oe श्रीमद्भगवद्गीताभाष्यम्‌ 


श्लोकः १५ 

न केबलमचेतनत्वयुत्तयैबान्यनियम्यत्वं वेदादेः । किन्तु विष्णोः सर्वनियामक(त्व) 

श्रुतेश्रेत्याह- एतस्येति ॥ ननु भवत्यन्याधीनत्बं जडगतचलनादेरस्बभावधर्मस्य । अथं- 

प्रकादानादेस्तु स्वभावत्वादनन्याधीनत्वमित्याशङ्कय, तस्याप्यन्याधीनत्वे प्रमाणमाह- 
द्रन्यमिति ॥ 


प्रमेयदीपिका (ज.टी.)- अपव्याख्यानं प्रत्याख्यातिञ न चेति ॥ उद्भवराब्दस्य 
मुख्येऽभिधेये जन्मनि सम्भाव्यमाने सति औपचारिक प्रकाशनमर्थतया न कल्प्यम्‌ । तथा 
ब्रह्मशब्दस्य मुख्येऽभिधेये परब्रह्मणि सम्भाव्यमाने सति औपचारिकम्‌ अमुख्यं वेदाख्यं 
ब्रह्मशब्दार्थतया न कल्प्यम्‌ ॥ किञ्चैवं व्याचक्षाणेनापि वेदस्य कर्मप्रकाशकत्वमन्तर्यामि- 
द्वारा परम्परयाऽङ्गीकार्यम्‌ । तथा चान्ततोऽपि परब्रह्मण्यङ्गीकार्ये शब्दत एव प्राप्तस्य तस्य 
परित्यागोऽनुपपन्नः । ननु बेदः स्वयमेच कर्मप्रकाशकः | किं परब्रह्मणा? अतो न 
परम्परेत्यत आह- न चेति ॥ 


न केबलं जडत्वाद्वेदस्यान्याधीनत्वम्‌, किन्त्वागमाद्‌ बिष्ण्वधीनत्वं प्रसिद्धमित्याह- 
एतस्येति ॥ 'विष्णोः’ इति रोषः ॥ ननु शब्दस्यार्थप्रकाशन स्वभाव: । न त्वागन्तुको 
व्यापारः । यथाऽग्रेरौष्ण्यम्‌ | ततो जडत्बे$पि न परापेक्षत्यतः स्वभावस्यापि भगबदधीनत्वे 
प्रमाणमाह- द्रन्यमिति ॥ 


भावबोधः (र.टि.)- ॥ अन्तर्यामिद्वारेति । नियामकेश्वरद्वारेत्यर्थः | 


भाबदीपः (रा.टि.)- ॥ अन्तर्यामिद्वारेति ॥ साक्षाद्वेदस्य जडस्य प्रकाशकत्वापोगा - 
दन्तर्यन्तुरूपेश्वरेत्यर्थः | स्बभाबस्यापीति ॥ “इत्यादेश्च इति भाष्ये- 'स्वभावो जीव एव च । 
यदनुग्रहतः सन्ति न सन्ति यदुपेक्षया’ इति वाक्यरेषमादिपदार्थः ॥ 


भावरत्नकोशः (सु.टि.)- अर्थान्तरे किं बाधकम्‌ ? इत्यत उक्तम्‌-अपब्याख्यान- 
मिति॥ “मुख्ये’ इत्यनन्तरम्‌ “अभिधेये’ इति तु शेषः । तस्यार्थः जन्मनीति ॥ 
ब्याख्यानान्तरं- तथेति ॥ अमुख्यं बेदाख्यमिति ॥ 
ब्रह्मशब्दः परे विष्णौ नान्यत्र क्कचिदिष्यते | 
असम्पूर्णाः परे यस्मादुपचारेण वा भवेत्‌ इति वचनादिति भावः | 


तृतीयाध्याय: 387 


श्रोकः १५ 
“पारम्पर्येण” इति भाष्यमपव्याख्यानस्य दूषणान्तराभिप्रायमिति तद्‌ विशदयति- किञ्चैव- 


मिति ॥ अन्तर्यामीति ॥ वेदस्य जडस्य स्वतः कर्मप्रकाशकत्वसामर्थ्यायोगाद्‌ अन्त- 
निंयन्त्रीश्वरद्वरैव तद्‌ वाच्यम्‌ । तथा च पारम्पर्यमज्नौकार्यमित्यर्थ: | झाब्दत एव निर्विदोष- 
ब्रहाशब्दत एव । तस्य परब्रह्मणः । एतेन “कर्म ब्रह्मोद्भवम्‌’ इत्यत्र यत्‌ केषाञ्चिद्‌ भाष्यं 
'ब्रह्मशब्देन प्रकृतिनिर्दिष्टा | *एतद्‌ ब्रह्म नाम रूपमन्नं च जायते’ इति श्रुतेः | तेन च 
तत्परिणामरूपं शरीर ग्राह्यम्‌ । प्रकृतिपरिणामरूपशरीरोद्भवं कर्मेत्युक्ते भवति’ इति, तदपि 
निरस्तम्‌ । ब्रह्मशब्दस्य मुख्येऽभिधेये परब्रह्मणि सम्भाव्यमाने सति औपचारिकम्‌ अमुख्यं 
प्रकृत्याख्यं ब्रह्मइाब्दार्थतया न कल्पनीयम्‌ | मुख्यामुख्ययोमुंख्यस्य ग्राह्यत्वात्‌ | 


किञ्चैवं व्याचक्षाणेनापि ब्रह्मशन्दितप्रकृतेः साक्षाद्‌ द्रव्यार्जनादिरूपकर्तृव्यापारात्मक- 
कर्मजनकत्बं नास्तीति देहद्वारा परम्परयाऽङ्गीकार्यम्‌ । तत्रापि शरीरमात्रस्य यज्ञानुकूल- 
साधुकर्मजनकत्वाभावात्‌ परब्रह्म यत्र शरीरे स्थित्वा साधु कर्म कारयति तदेव शरीर ग्राह्यम्‌ | 
तथा चान्ततोऽपि परब्रह्मण्यङ्गीकार्ये स्वशब्दत एव प्राप्तस्य तस्य परित्यागोऽनुपपन्न इति | 
“नच मुख्ये’ इति भाष्यव्याख्यानेन दूषणसाम्यात्‌ | तस्मात्सर्वगतं ब्रह्म नित्यं यज्ञे प्रतिष्ठितम्‌’ 
इति गीताक्षरास्वरसाच्च । नच ब्रह्म प्रकृतिः शरीरं वा संगतं यज्ञे प्रतिष्ठितं वा | कथश्वित्‌ 
प्रकृतोपयोगकल्पनं त्वगतिका गतिः | 'एतद्‌ ब्रह्म नाम रूपम्‌’ इत्यत्र 'एतद्‌ ब्रह्म चतुर्मुखः’ 
इति च भाषितमन्यत्रेति | “स्वयमेव’ इत्यनन्तरं 'दीपोऽर्थमिव’ इति रोषः | 'यद्यज्जडं तत्तत्‌ 
पराधीनम्‌, जडं चेदं वेदाख्यं ब्रह्म” इति व्याप्तिपक्षधर्मतावत्तया युक्त जडत्वस्य हेतुत्वमिति 
प्रदर्शयितुं भाष्ये “जडानाम्‌? इति बहुवचनमिति भावेन 'वेदो$र्थप्रकाडाने स्वव्यापारेऽन्याधीनः 
जइत्वात्‌ मृत्पिण्डादिवद्‌’ इत्यनुमानम्‌ उपन्यस्यन्नेवोत्तरभाष्यमवतारयति- न केबलमिति ॥ 
एतेन भाष्ये चशब्दो व्याख्यातः । बिष्ण्वधीनत्वमिति ॥ अनुमानेन सामान्येन नियन्तृ- 
मात्रसिद्धावपि नियन्तुर्विष्णुत्वबोधनाय आगमोदाहरणमिति भावः | 


नन्वत्र भाष्ये नियमनं प्रतीयते । तच्च विष्णुकर्तृकमिति तु नेत्यतः “तच्च प्रशासनं 
विष्णोरेव? इति सूत्रभाष्यं मनसि निधाय शेषं पूरयति- बिष्णोरिति शेप इति ॥ “एतस्य वा 
अक्षरस्य प्रशासने गार्गि प्राच्योऽन्या नद्यः स्यन्दन्ते’ इति श्रुतावक्षरशब्देन विष्णोरभिधानात्‌, 
तया नद्यादिचलनस्य विष्ण्वधीनत्वं ज्ञायत इत्येतदर्थं प्राप्ताया नियमनन्रुतेरित्यर्थः । पूर्वं भाष्ये 


388 श्रीमद्भगबद्वीताभाष्यम्‌ 


शोकः १५ 
शोष: पूरणीय इत्यर्थः । इत्यादीति ॥ क्रियाविशोषणमिति भावः । न त्वागन्तुको व्यापार 
इति ॥ मृदः पृथुबुध्षोदराकारताबत्‌ नद्याः स्पन्दनं न मध्ये समुपगतो धर्म इति न तदृष्टान्ती- 
करणमुपयोगि । प्रत्युत जडत्वहेतोरग्रौ व्यभिचारः । तस्य स्वव्यापार औष्ण्ये परानपेक्षा- 
view जडत्वे5प्यर्थप्रकाशने पराधीनत्वाभाव इति जडत्वमप्रयोजकमिति भावः । स्वभाब- 
स्यापीति ॥ द्रब्यं प्रकृत्यादि | स्वभावः प्रकृत्यादीनां परिणामादिरिति वचनार्थस्याङ्गीकाराद्‌ 
वेदेऽ्थप्रकाशनरूपस्वभावस्यापि भगवदधीनत्वं प्रामाणिकमित्यर्थः ॥ 


भाबदीपिका (श्री.टि.)- भाष्ये बुद्धिक्षानमित्यादिभ्य इति ॥ 


“बुद्धिज्ञानमसंमोह: क्षमा सत्यं दमः TA: । 

सुखं दुःखं भवोऽभावो भयं चाभयमेव च ॥ 
अहिंसा समता तुष्टिस्तपो दानं यशोश्यशः | 
भवन्ति भावा भूतानां मत्त एव पृथग्विधाः ॥' 


इति गीतायां भगवता दानरान्दोपलक्षितकर्ममात्रस्य स्वाख्यपरब्रह्मजन्यत्वोक्तेरिति 
द्रष्टव्यम्‌ ॥ अन्तर्यामिद्वारेति ॥ वेदः कर्मप्रकाशको यथा स्यात्‌ तथेश्वरो नियामयतीति 
नियामकेश्वरद्वारेत्यर्थ: ॥ अन्तत इति ॥ ब्रह्मशब्देन वेदं गृहीत्वा तस्य कर्मप्रकाहक- 
त्वाङ्गीकारेऽपि नियामकतयाऽन्तत ईश्वरोऽङ्गीकार्यं इत्सर्थः | झाब्दतः ब्रह्माहाब्दतः | स्वय- 
मेबेति ॥ अर्थप्रकाशकत्वस्य राब्दस्वभावत्वादिति भावः | किं परब्रह्मणेति ॥ नियामक- 
नाङ्गीकृतेन किम्‌? इत्यर्थः | भाष्ये सर्वनियमनश्रुतेश्चेति ॥ सर्वमध्ये वेदस्यापि पतितत्वादिति 
भावः | स्वभाव इति ॥ 'औत्पत्तिकस्तु शब्दस्यार्थन सम्बन्ध: इति जैमिनिवचनादिति 
भावः | न त्विति येन परापेक्षा स्यादिति भावः । 


भावप्रकाशः (कृ.टि.)~ ॥ अन्तर्यामिद्वारेति ॥ नियामकेश्वरद्वारेत्यर्थः | 


भाष्यम्‌ 


अचिन्त्यशक्तिश्चोक्ता | जीवस्य च प्रतिबिम्बस्य बिम्बपूर्वैब चेष्टा । “न 
कर्तृत्वम्‌? (५.१४) इत्यादि निषेधाच्च ॥ 


तृतीयाध्याय: 389 


are: १५ 


भावप्रदीपिका (प.टी.)- श्रुतमपि स्वभावनियमनं कथं घटते ? इत्यत आह- 
अचिन्त्येति ॥ जीवस्यैव कर्तृत्वात्‌ ‘ad ब्रह्मोद्भवम्‌’ इत्यत्र भबद्धिरप्युपचरितार्थ 
एबाङ्गीकार्य इत्यत आह- जीवस्येति ॥ 


भावप्रकारिका (न.टी.)- ननु नित्यवेदादिस्वभावनियामकत्वं श्रुतमपि कथं शक्यम्‌ ? 
Peat, अन्यस्याशक्यमप्यचिन्त्यराक्तित्वाद्धगवतः क्यमिति 
भावेनाह- अचिन्त्येति ॥ ननु तहिं जीवानां स्वतः प्रवृत्तिसम्भवात्‌, न तत्कर्म परब्रह्मणो 
जायत इति मुख्यार्थासम्भवात्‌, पारम्पर्येण बेदाख्यापरब्रह्मप्रकाइयमेब कि न स्यात्‌ ? इत्यत 
m- जीवस्येति ॥ जडजीबयोः पराधीनत्वापराधीनत्वबिरोषेऽपि, जीवं कचित्‌ 
तदिच्छानुपूर्वकं चेष्टयतीत्येताबतैवासौ स्वतः प्रबर्तत इत्युच्यते क्कचिदिति भावः । इतोऽपि न 
जीवकर्म जीवेनैव जायत इत्यङ्गीकार्यम्‌ । भगवतैव निपिद्धत्वादित्याह- न कर्तृत्वमिति ॥ 


प्रमेयदीपिका (ज.टी.)- एतत्‌ प्रमाणसिद्धमपि स्वभाबनियमनं विष्णोरसम्भावित- 
मित्यत आह- अचिन्त्येति ॥ यदि जडस्य न स्वतः प्रवृत्तिः तर्ह्मभिमानिदेबता- 
द्वाराऽस्तु | तथाच नान्ततोऽपि परब्रह्माङ्गीकार इत्यत आह- जीवस्य चेति ॥ ततश्चाधि- 
क्येन परम्परेति भाबः । न केबलं प्रतिबिम्वत्वाज्जीवस्य स्वतः प्रवृत्त्मभाब: । किन्त्वागमा- 
चेत्याह- नेति ॥ 


भाबदीपः (रा.टि.)- “अचिन्त्य इति भाष्ये ‘उक्ता’ इत्यस्य पूर्वाध्याये- “स्थाणुत्वेऽपि 
एक्षत” इत्याद्यविरुद्धमीश्वरस्य' (२,२३) इत्यादिना “इत्यादिवचनात्‌’ इत्यन्तेनो केत्यर्थः ॥ 
नि कर्तृत्वम्‌” इत्यादिभाष्यस्य तु “न कर्तृत्वं न कर्माणि लोकस्य सृजति प्रभुः’ इति पञ्चमे 
वक्ष्माणदिशा कर्तृत्वादिनिषेधाच्चेत्यर्थः ॥ 


भावरत्नकोश: (सु.टि.)- ॥ असम्भावितमिति । “उत्ताना वै देवगवा वहन्ति’ 
३त्यादिश्रुतिसिद्धमप्युत्तानानां देवगवानां वहनमिवेदमप्यसम्भावितम्‌ । पुम्प्रयत्रासाध्यत्वादिति 
भावः | अन्यस्याङाक्यमप्यचिन्त्यदात्तियोगाद्‌ ईश्वरस्य झाक्यमिति पूर्वाध्याये “स्थाणुत्वेऽप्यै- 
क्षतेत्याद्यविरुद्धमीश्वरस्य' इति भगवतोऽचिन्त्यक्तिरक्तेति भाष्यार्थः | परब्रह्माङ्गीकार इति ॥ 
तथा च कर्म ब्रह्मणो जायत इति व्याख्यानमयुक्तमिति भावः । आधिक्येनेति ॥ जडस्य वेदस्य 


390 श्रीमद्धगवद्वीताभाप्यम्‌ 


छोक: १५ 
स्वतःप्रवृत्त्यनुपपत्तिशामनायाभिमानिदेवताया अङ्गीकार्यत्वे तस्याश्च  भगवत्प्रतिबिम्बतया 
बिम्बाधीनक्रियाव्यतिरिक्तक्रियाया अयोगाद्‌ बिम्बभूतपरब्रह्मण एव अन्ततोऽकामेनापि 
स्वीकर्तव्यत्वात्‌ पूर्वोक्तपरम्परापेक्षयाञधिकैव परम्पराऽभ्युपगन्तव्या स्यादित्यर्थः । भाष्ये 
चशब्दसमुच्चेय दर्शयितुमाह- न केबलमिति ॥ आगमाचेति ॥ लोकशब्दितजीवस्य कर्तृत्व 
क्रियास्वातन्त्र्यं नास्तीति निषेधप्रतिपादकागमाच्च तस्य स्वतःप्रवत्त्यभावो विज्ञायत इत्यर्थः ॥ 


भावदीपिका (श्री.टि.)- भाष्ये - अचिन्त्यशक्तिश्रोक्तेति ॥ द्वितीयाध्याये ' अचिन्त्य- 
aba’ इत्यादिनेति द्रष्टव्यम्‌ । आधिक्येनेति ॥ अभिमानिदेवतानामपि जीवत्वेनास्वतन्त्रतया 
साक्षाद्‌ वेदनियामकत्वासम्भवात्‌ नियामकतयाऽप्यन्तत ईश्वरो5ज्ञीकार्य इति पूवपिक्षयाऽप्याधि- 
क्येन परम्परेति भावः । भाष्ये - बिम्बपूर्वबेति ॥ बिम्बचेष्टापूर्वैवेत्यर्थः । नेतीति ॥ ' न 
कर्तृत्वं न कर्माणि लोकस्य सृजति प्रभुः? इति गीतायां भगवता जीवानां कर्तृत्वापरपर्याय- 
स्वतःप्रवृत्तेनिषेधादित्यर्थः । 


भाष्यम्‌ 


अक्षराणि प्रसिद्धानि । तेभ्यो त्यभिन्यज्यते परं ब्रह्म । अन्यथा 
अनादिनिधनम्‌ अचिन्त्यं परिपूर्णमपि ब्रह्म को जानाति ॥ 


भावप्रदीपिका (प.टी.)- अक्षरशब्देन ब्रह्मोच्यते” इत्यपव्याख्यां दूषयितुं तदर्थमाह- 
अक्षराणीति ॥ कथं देदाद्वह्मणो जननम्‌ ? इत्यत आह- तेभ्य इति । जननमेब कुतोऽथो 
न स्यादभिव्यक्तेः प्रमाणान्तरेणापि सम्भवात्‌ ? इत्यत आह- अन्यथेति ॥ 


भावप्रकाशिका (न.टी.)- कर्म ब्रह्मोद्भवम्‌’ इत्यत्र परं प्रत्यापादितदोपं 'ब्रह्माक्षर- 
समुद्भवम्‌? इत्यत्र स्वमते परिहरन्नेतद्व्याचष्टे- अक्षराणीति ॥ 'ब्रह्म-अक्षर-समुद्भवम्‌' 
इति त्रयः शब्दाः प्रतीयन्ते। तत्र ताबनाक्षरशब्दे मुख्यपरित्यागः । तेन प्रसिद्धाक्षर- 
तत्बात्मकबेदस्बीकारात्‌ । नापि ब्रह्मदाब्दे । तेन परब्रह्मण एव स्वीकारात्‌ । शब्दद्वयः 
मुख्यार्थत्वाबिरोधेनैकस्योद्भबरान्दस्याभिव्यत्तयर्थत्वाङ्गीकारो युक्त एव । नह्यनादिनिधन- 
मनन्तगुणपरिपूर्ण ब्रह्मान्यतो जायत इति भावः । नन्वेबंविधस्य ब्रह्मणोऽभिव्यक्तिरन्यतः 
कुतः ? इत्यत आह- अन्यथेति ॥ 


तृतीयाध्याय: 391 


श्लोकः १५ 

प्रमेयदीपिका (ज.टी.)- 'ब्रह्माक्षरसमुद्धवम्‌? इत्यस्य “ब्रह्म वेद: अक्षरात्‌ परब्रह्मणो 
जायते? इति परेषां व्याख्यानमसदिति भावेना5ह- अक्षराणीति ॥ प्रसिद्धानि 
अकारादीनि नियतानुपूर्वीबिशिष्टानि । बेद इति यावत्‌ ॥ 


ननु समुद्धवशब्दस्य मुख्यार्थाङ्गीकारे किं बाधकम्‌ ? येनाभिव्यज्यत इत्यमुख्योऽर्थः 
स्वीक्रियते | किञ्च प्रमाणान्तरेणापि ब्रह्माभिव्यक्तिसम्भवात्‌ “तेभ्यः? इति किमर्थमुक्तम्‌? 
इत्यत आह- अन्यथेति ॥ व्यत्तयर्थत्वानङ्गीकारे । अनादिनिधनं ब्रह्म ‘कथं जायेत’ इति 
गोप; । तथा बेदस्य तदभिब्यञ्जकत्वानङ्गीकारे परिपूर्णत्वाद्‌ अचिन्त्यं ब्रह्म को जानाति? 
बाक्यार्थद्वयसमु्चये अपिझब्दः ॥ 


भाबबोधः (र.टि.)- “तानि चाक्षराणि नित्यानि’ इत्यत्तरग्रन्थपर्यालोचनयाऽत्राक्षरदाब्दो 
वेदपर इत्यभिप्रेत्याह- नियतानुपूबीति ॥ को जानातीति ॥ ज्ञापकप्रमाणाभावादिति भावः 


॥ १५ || 


भाबदीपः (रा.टि.)- ॥ वाक्यार्थद्वयेति ॥ “अनादिनिधनं ब्रह्म कथं जायत' इति, 
“अचिन्त्यम्‌” इत्यादि वाक्यार्थद्वय इत्यर्थः ॥ 


भावरत्रकोश: (सु.टि.)- ॥ परेपामिति । “ब्रह्म वेदः, अक्षरसमुद्भवम्‌ अक्षरं परमात्मा 
समुद्धवो हेतुर्यस्य तत्‌ तथा” इति सङ्करः, तदनुयायिनामित्यर्थ: | अकारादीनीति ॥ “अक्षर 
ब्रह्मवर्णयोः' इति विश्वरुद्रयो: “वर्ण ब्रह्मण्वक्षरं स्यात्‌ इत्वमरशषि च तथा<मिधानादिति भावः | 
एकेकाक्षरस्य परत्रह्मव्यज्ञकत्वं न सर्वाधिकारिण: प्रतीयत इत्टत उर्के- नियतेति ॥ नियतानु- 
पूर्वीविशिष्टानि कान्वक्षराणि? इत्यतस्तात्पर्यमाह- बेद इति ॥ किमर्थमिति ॥ तेभ्योरभ्ररभ्या 
व्यज्यते परं ब्रह्मति किमर्थमित्वर्थः । “अन्यथा” इत्यस्य व्याख्यानं- व्यक्षपर्थत्वानज्ञीकार 
इति ॥ अनादिनिधनम्‌ उत्पन्निविनाडाझुन्यमिति व्रह्मविदोपणं ढेत्वथंगर्भमिति मनसि निधायोक्त 
ae परिहतुं डोपमाह- कथं जायेतेति होप इति ॥ “अन्यथा! उन्वम्वार्थान्तरमाद्र- तथा 
बेदस्येति ॥ “परिपूर्णम्‌' इत्वचिन्त्यत्व देतुसमर्पकम इति भादेन आह- परिपूर्णत्वादचिन्त्य- 
मिति ॥ बाक्यार्थद्वयति ॥ अनादिनिधनं ब्रह्म कथं जावेत ? परिपूणात्वादचिन्त्व ब्रह्म को 
जानाति ? इति च वाक्यार्थद्ववसमुचवार्थतवा भाष्यस्थापिडाव्दो व्याख्यव उत्यर्थ: । अनन कि 
वाथकम्‌' इति चोद्यम्‌, “किमर्थमुक्तम्‌' इति चोद्यं च परिद्दते भवति ॥ 


3852 श्रीमद्भगवद्गीताभाष्यम्‌ 


छोकः १५ 
भाबदीपिका (श्री.टि.)- नन्वत्राक्षरशब्देन अकारादिप्रसिद्धाक्षरग्रहणे तेषां ब्रह्म- 
व्यञ्जकत्वायोगाद्‌ योगे वोत्तरत्र वेदनित्यत्वे प्रमाणोदाहरणासङ्गतेः, केवलवर्णानां वेदत्वा- 
भावाद्‌, अतो व्याचष्टे- नियतानुपूर्वीति ॥ बेद इतीति ॥ नियतानुपूर्वीविशिष्टवर्णानामेव 
वेदत्वादिति भावः । व्यत्तयर्थत्वानङ्गीकारे “समुद्भवशब्दस्य' इति रोषः | उत्पत्तिरूपमुख्यार्थ- 
त्वाङ्गीकारे चेत्यपि meq । 'अनादिनिधनत्वादिविरिष्टं ब्रह्म को जानाति’ इति 
द्वितीयप्रश्नस्यैव परिहारो ead न त्वाद्यस्य, अतोऽत्र वाक्यभेदः कार्यः, तेनाञ्यप्रश्नोत्तरलाभ 
इत्यारायेनाऽह- जायत इति रोष इति ॥ को जानातीति ॥ ज्ञापकप्रमाणाभावात्‌ | 
आगमेतरप्रमाणानां चाज्ञापकत्वादिति भावः | 


भावप्रकाशः (कृ.टि.)- ननु “ब्रह्माक्षससमुद्धव”मित्यत्र परब्रह्माक्षराभिव्यङ्ग्यमित्यभि- 
प्रेतम्‌ । नच तद्‌ युक्तम्‌ । 'अक्षरत्रयमीरित”मिति परापरप्रकृत्योरीश्वरस्य चाक्षरत्वेन प्रसिद्ध- 
त्वात्‌, तेषां च ब्रह्माभिव्यञ्जकत्वाभावादित्यत आह- अकारादीनीति ॥ नन्विदमप्ययुक्तम्‌ । 
अ-इ-उ इत्यादि मात्रस्य ब्रह्माभिव्यञ्जकत्वाभावादित्यत आह- नियतानुपूर्वीति ॥ ननु 
कालिदासादिवाक्यान्यप्युत्पत््यनन्तरं नियतानुपूर्वीविशिष्टानि | न च तेषां ब्रह्मप्रकाश- 
कत्वमित्यत आह- बेद इति ॥ याबदिति ॥ को जानातीति ॥ प्रमाणाभावादिति भावः | 
बाक्यार्थद्वयेति ॥ “ब्रह्म कथं जायत’ इति “ब्रह्म को जानाति’ इति च वाक्यार्थद्वयसमुञ्य 
इत्यर्थः ॥ 


भाष्यम्‌ 


न च रूढिं बिना योगाङ्गीकारो युक्तः । परामर्शाच्च “तस्मात्‌ सर्वगतं 
ब्रह्म! (३.१५) इति । न ह्येकेन इाब्देन द्विरूत्तेन भेदश्रुतिं बिना वस्तुद्वयं 
कुञ्रचिदुच्यते ॥ 


भावप्रदीपिका (प.टी.)- नन्वत्र न क्षरतीत्यक्षराट्रह्मणो बृहत्त्वाद्रझ बेदो जायत 
इत्यर्थः कि न स्यात्‌? उद्भवरान्दस्य मुख्यार्थलाभात्‌ इत्यत आह- न चेति ॥ शब्दद्वय- 
मुख्यार्थलाभादेकशब्दस्योपचारितार्थत्बं न वाधकम्‌ । अर्थान्तरे शब्दद्वयस्योपचरितार्थता- 
पत्तेरिति भावः। इतश्च न ब्रह्यशब्दोक्तो वेद इत्याह- परामर्शाचेति ॥ न च तत्रापि 


तृतीयाध्याय: 393 


शोक: १५ 

बेदोःर्थः । वेदस्य यज्ञस्थित्युक्तेरसङ्गतत्वात्‌। अत्र 'ब्रह्म'शब्देन बेदवत्‌, उत्तर ब्रह्म’ शब्देन 
“अक्षर पदोक्तब्रह्मण: परामर्श; क्रियत इत्यत आह- न हीति ॥ 'अन्नरसमयः? 
इत्यादिभेदश्रुतिं बिना ॥ 


भावप्रकाशिका (न.टी.)- ननु यौगिकार्थस्यापि मुख्यार्थत्वात्‌ प्रसिद्धार्थपरित्यागेऽपि 
“बृहत्त्वात्‌ ब्रह्म’ वेदः, न क्षरति इत्यक्षरं' परंत्रह्म, किं न स्यात्‌ ? उद्धवशब्दस्य मुख्यार्थ- 
त्वायेत्यत आह-न चेति ॥ अव्याकृताकाङादेरपि सर्वगतनित्यत्वात्‌ ब्रह्मत्वमक्षरत्वं च 
स्यादिति भावः । “तस्मात्‌ सर्वगतं ब्रह्म” इत्यत्र ब्रह्मशब्देन परब्रह्मबाचिना 'ब्रह्माक्षर- 
समुद्भवम्‌’ इत्युक्तब्रह्मणः परामर्शाच, न ब्रह्मशब्दो5यं वृहत्त्वयोगमात्रेण बेदपर इत्याह- 
परामशच्चिति ॥ 


ननु 'ब्रह्माक्षरसमुद्भवम्‌’ इत्यत्र ब्रह्मशब्दस्य बेदवाचित्वेऽपि, अक्षरशब्दोक्तपरब्रह्म- 
परामर्शक एबोत्तरो ब्रह्मशब्द: कि न स्यात्‌ ? इत्यत आह- न हीति ॥ सत्यां भेदश्रुता - 
बेकस्मिन्नपि इाब्दे द्विरक्तेऽर्थभेदोऽबगम्यते । यथा हि ‘ओषधीभ्यो अन्नम्‌’ “अन्नरसमयः? 
इत्यत्र द्वितीयान्नशाब्दस्य रसश्रुत्या विरोपितत्वादर्थभेदः, न तथाऽ्रेत्यर्थः ॥ 


प्रमेयदीपिका (ज.टी.)- समुद्भवान्दस्य मुख्यार्थलाभात्‌ परोक्तः अर्थः किं न स्यात्‌? 
इत्यत आह- नचेति ॥ ब्रह्मशब्दो हि परब्रह्मणि रूढः । बेदे तु वृहत्त्वयोगेन प्रवृत्त: । 
तथाऽक्षरदाब्दो TY रूढः । परब्रह्मणि त्वक्षरणयोगेन प्रवृत्तः । तथा चान्यथा व्याकुर्वता 
रूढि परित्यज्य योगोऽङ्गीकृतः स्यात्‌ । तच न्यायबाह्ममित्यर्थः ॥ 


इतश्च ब्रह्मशब्दः परब्रह्ममाचीत्याह- परामडाचिति ॥ उत्तरवाक्ये ब्रह्मशब्देन परब्रह्मणः 
परामर्शाच्च पूर्ववाक्यस्थो ब्रह्मशब्दः परब्रह्म ज्ञायते | तथाच अक्षरशाब्दोऽप्यर्थाद्‌ बेदबचनो 
भविष्यति’ इति शेषः । प्राग्‌ अक्षरशब्दोक्त परत्रह्मेदार्नी ब्रहमराब्देन परामृश्यते | अतः पूर्वोक्तो 
ब्रह्मशब्दो वेदार्थ एवेत्यत आह- न हीति ॥ 'एकस्मिन्नेब प्रकरणे? इति शेपः ॥ अन्नात्‌ 
पुरुषः । स वा एष पुरुषोऽन्नरसमयः? (तै.उ.२.२) इत्यादिव्यावृत्त्यथ॑ 'भेदश्रुतिं बिना” इत्युक्तम्‌ । 
रुतिशब्दश्च प्रमाणोपलक्षणार्थः | अत्रापि सर्वगतम्‌’ इति विशेषणमस्तीति चेन्न वर्णानामपि 
सर्वगतत्वात्‌ | बिकारित्वान्नेति चेन्न । अनन्तरमेव निराकरणात्‌ । इदं च भास्करं प्रत्यभिहितम्‌ । 
मायावादिना तु "पराग्‌ ब्रह्मशब्दोक्तस्य वेदस्यैबायं परामर्श: इत्यङ्गीकृतत्वात्‌ ॥ 


3 श्रीमद्धगबद्वीताभाप्यम्‌ 


पाक; १५ 

भावदीपः (रा.टि.)- “तपसा चीयते ब्रह्म (आथ, १.१.८) इत्यस्योत्तरवाक्ये 'तस्मा- 

देतद्‌ ब्रह्म नामरूपमन्नं च जायते’ (आथ.१.१.९) इति श्रुतब्रह्मशब्दादेः सङ्गहाय आह- 

भ्रुतिशब्दश्रेति ॥ सर्वस्य ब्रह्मविकारित्वभावेन शङ्क ते- बिकारित्वादिति ॥ वर्णानां सर्वगतत्वं 
नेत्यर्थः ॥ अनन्तरमेबेति ॥ “तानि च” इति ग्रन्थ इति भावः ॥ 


भावरत्रकोशः (सु.टि.)- ॥ परोक्तार्थ इति । “ब्रह्म वेदः अक्षरात्‌ परब्रह्मणो जायते’ 
इति परव्याख्यानमित्यर्थः | रूढ इति ॥ “तदेव ब्रह्म परमं कवीनाम्‌’ , “ब्रह्मेति परमात्मेति 
भगवानिति ead’ इत्यादि श्रुतिस्मृतिषु परब्रह्मणि तस्य बहुलप्रयोगदर्शनादिति भावः । 
बृहत्त्वयोगेनेति ॥ तथा च 'वेदस्तत््वं तपो ब्रह्म’ इत्यमरे, बृहति = वर्धत इति ब्रह्म, “वृह 
वृद्धौ' इत्यतो 'बृंहेरम्लोपश्च' इति मनिन्‌प्रत्ययोऽमागम उपधानकारस्य च लोपः इति हरि- 
दीक्षितः | एवञ्च ब्रह्मशब्दस्य वेदेऽपि रूढत्वमेवेति न परस्य पर्यनुयोगावकार इति भावः | 
अक्षरणयोगेन अविनारित्वलक्षणप्रवृत्तिनिमित्तधर्मेण प्रवृत्त इत्यक्षराधिकरणे स्थितेरिति भावः | 
अन्यथा व्याकुर्बतेति ॥ ब्रह्मशब्दस्प परबरहमार्थकत्वमित्यस्मद्गयाख्यानस्य व्यत्यासेन व्याकुर्व- 
तेत्यर्थ: । तच्चेति ॥ एवमङ्गीकृत्य व्याख्यानमवयवार्थनिरपेक्षाया रूढेः शीप्रगामित्वात, 
तत्सापेक्षतया मन्थरगामियोगात्‌ प्राबल्यमिति मीमांसकैः रथकाराधिकरणे यो न्याय उक्तः 
ward तद्विरुद्वमित्यर्थः | एतेन भाष्यस्थयुक्ताब्दार्थं उक्तः । न च प्रो क्षण्यादिडाब्देषु 
मीमांसकैर्योगाङ्गीकाराद्‌ अत्रेव वेदे सोऽस्त्विति वाच्यम्‌ । प्रोक्षणीष्वर्थसंयोगात्‌’ इति 
चन्द्रिकायां व्यक्तम्‌ | ब्रह्मेति सर्ववेदानां नामानन्तत्वतः स्मृतम्‌’ इति छान्दोग्यभाष्यमपि 
अनन्तत्वत इति बुहत्त्वयोगेनैव प्रवृत्तमिति न तद्विरोधोऽपि । उत्तरेति ॥ “तस्मात्‌ सर्वगतं ब्रह्म 
नित्यं यज्ञे प्रतिष्ठितम्‌ इत्युत्तरवाक्ये सर्वगतत्वनित्यत्वादिविशेषणेन परब्रह्मण एव परामर्शा- 
दित्यर्थः । ‘Tepe’ इत्यस्य हेतोः साध्यमाह- पूर्वेति ॥ अर्थादिति ॥ परब्रह्माभि- 
व्यञ्जकस्यान्यस्य वत्तुमझाक्यत्वादर्थापत्तिवशादक्षरशब्दो वेदवचन इत्यर्थः । 


ननु “ओषधीभ्योऽन्नम्‌ । अन्नात्‌ पुरुष” । “अनं प्राणं चक्षुः श्रोत्रम्‌ इति ब्रह्मवछ्ली- 
भृगुवल्णीरूपप्रकरणद्वये द्विरुक्तेनानशब्देन प्रसिद्धानपरब्रह्मरूपान्नद्वयग्रहणदर्दानात्‌ “न ह्येक- 
शब्देन’ इत्याद्युक्तम्‌ अयुक्तमित्यत आह- एकस्मिन्नेव प्रकरण इति रोष इति ॥ उक्तस्थलस्य 
च भिन्नप्रकरणत्वेन तत्रत्यान्नराब्दस्वार्थद्वयाङ्गीकारो न दोष इति भावः | इत्युक्तमिति ॥ तथा 

ata: १५ 
च 'अन्नात्‌ पुरुषः’ इत्यत्राननाब्देन प्रसिद्धान्नग्रहणेऽपि 'अन्नरसमयः' इत्यत्र अन्नरान्देन 
परमेश्वरग्रहणं युक्तम्‌ । भेदज्ञापकरसराब्दश्रवणादित्यर्थ इति भावः । 


नन्वेवमपि “आत्मन आकाशः सम्भूतः? इत्यारभ्य “को ह्येवान्यात्‌ कः प्राण्यात्‌ | यदेष 
आकाश आनन्दः? इत्यन्तं पठितमेकं प्रकरणम्‌ । “सत्यं ज्ञानमनन्तम्‌’ इति मन्त्रवर्ण- 
विवरणरूपत्वात्‌ | तथा “तपसा चीयते ब्रह्म” इत्यस्योत्तरवाक्यं “तस्मादेतद्‌ ब्रह्म नामरूपमन्न 
च जायते’ इति वाक्यं चैकप्रकरणमेव | तत्र च भेदश्रुतिं विनैव द्विरुक्त आकाशशब्देन, 
तथाविधेन ब्रह्मशब्देन च, भूताकाइत्रह्मरूपार्थद्वयं, परब्रहमचतुर्थमुखरूपार्थद्वयं च, सिद्धान्ते 
स्वीकृतमिति तत्र व्यभिचार इत्यत आह- श्रुतिझाब्दश्चेति ॥ उक्तस्थले भूतसहपाठः, सम्भूतत्वं 
च, लोकचेष्टकत्वं, पूर्णानन्दत्वं च भेदलिङ्गं श्रूयते । तथा “तपसा चीयते ब्रह्म” इत्यत्र 
र्वस्र्टत्वसर्वज्ञत्वादिभगवल्किङ्गं “तस्मादेतद्‌ ब्रह्म” इत्यत्र परब्रह्मजातत्वं, नामरूपात्मककार्य- 
्रपश्चसहपाठश्च भेदलिङ्गं श्रूयते । भाष्ये श्रुतिशाब्दश्च 'भेदज्ञापकप्रमाणोपलक्षकः' इति 
भेदकलिङ्गसद्भावाद्‌ अर्थद्वयाङ्गीकारो नानुचित इति भावः ।'तस्मात्‌ सवंगतं ब्रह्म” इति 
वाक्येऽपि भेदज्ञापकमस्तीति शङ्कते- अत्रापीति ॥ बर्णानामिति ॥ सिद्धान्ते5क्षराब्दार्थ- 
भूतानामिति योज्यम्‌ | तथा च भेदज्ञापकं नास्तीति भावः | 


ननु वर्णानां सर्वगतत्वेऽप्यक्षरराब्देन प्रकृतानां वेदानां व्याप्यत्वं कुत इति चेत्‌ ? “यावद्‌ 
ब्रह्म विष्ठितं तावती वाक्‌' इति श्रुतिबलादिति ब्रूमः । नियतानुपूर्वीविशेषविशिष्टनां वर्णानामेव 
वदत्वातू वर्णव्याप्तिरिति भावेनेयमुक्तिरित्यवगन्तव्यम्‌ । बिकारत्वादिति ॥ पुरुवप्रयत्रजन्यत्वेन 
अनित्यत्वात्‌ न वर्णानां सर्वगतत्वं युक्तमित्यर्थः | अनन्तरमेवेति ॥ “तानि चाक्षराणि’ 
इत्युत्तरभाष्य एवेत्वर्थः | अभ्युपगम्य चेदमुदितम्‌ । स्वरीत्या तु सर्वगतस्यापि क्षणलवादेर- 
नित्यत्बदर्शनाद्‌ व्यभिचार इति दूषणं द्रष्टव्यम्‌ । ननु प्रागक्षरशब्दोक्ते परत्रह्मेदानी ब्रह्मशब्देन, 
प्रकृतिपरिणामदारीरम्‌ अक्षरराब्देन परामृश्यत इति न सङ्करमतम्‌ । दृष्यते च साम्प्रतं 
सङ्करमतमेव 'अक्षराणि प्रसिद्धानि’ इत्यादिना | रामानुजस्तु ब्रह्मशब्देन प्रकृतिपरिणामशरीरम्‌ 
अक्षरशब्देन जीवात्मानं च गृहीतवानिति न तस्याप्युक्तदूषणास्पदत्वमित्यत आह- इदं 
चेति ॥ न मतद्वयमेतदूषणपात्रम्‌ | किन्तु भास्करमतमेवेति नानुक्तोपालम्भशङ्केति भावः | 

OTE: १५ 
॥ इत्यङ्गीकृतत्वादिति ॥ तथा च सङ्करभाष्यम्‌ “यस्मात्‌ परमात्माख्यादक्षरातू पुरुष- 
निःश्वासवत्‌ समुद्धूतं ब्रह्म ब्रह्माक्षरसमुद्धवमित्यत्र प्रस्तुतो वेदः, तस्मात्‌ सर्वार्थप्रकाशकत्वात 
सर्वगतम्‌, नित्यं सदा यज्ञविधिप्रधानत्वाद्यज्ञे प्रतिष्ठितम्‌ः इति । अन्यथा सङ्कररीत्या | 
प्रसिद्धानि अकारादीनि नियतानुपूर्वीविशिष्टानि । वेद इति यावत्‌ | 'अभिधानादि? इत्यादि- 
पदेन प्रयोगनिरुक्तिग्रहः | ‘Feared तपो ब्रह्म” इत्यभिधानात्‌ “सत्यं ज्ञानमनन्तं त्रह्म' 
इत्यादिप्रयोगाच्च Teel वेदपरब्रह्मणो रूढः | “अक्षरं ब्रह्मवर्णयोः' इत्यभिधानादक्षर- 
शब्दो5प्युभयत्र रूढः | तथा बृहत्त्वयोगेनाक्षरणयोगेन च वेदब्रह्मणोः प्रवृत्तौ ब्रह्माक्षरशब्दाविति 
योगरूढावित्यतः यदुक्तं “न च रूढिं विना योगाङ्गीकारो युक्तः इति तदयुक्तमिति दूषणं 
परास्तमित्यर्थः | ‘अनेन’ इत्युक्तहेतुं व्यनक्ति- परामर्शस्येति ॥ योगरूढत्वाङ्गीकारेणोक्त- 
न्यायविरोधसमाधानेऽपि उत्तरवाक्ये ब्रह्मशब्देन परब्रह्मणः परामर्शात्‌ पूर्ववाक्यस्थो ब्रह्मदाब्द: 
परब्रह्मार्थो ज्ञायते, न वेदार्थं इति परामर्शस्येत्यर्थः । तत्रापि वेदस्यैव परामर्श इत्युक्तौ 
सर्वगतत्वादेरमुख्यत्वापत्तिरिति भावः ॥ 


भाबदीपिका (श्री.टि.)- ॥ परोक्तोऽर्थ इति ॥ “ब्रह्म वेदः अक्षरात्‌ परब्रह्मणो जायत' 
इत्येवं परोक्तोऽर्थं इत्यर्थः ॥ रूढ इति ॥ “ब्रह्मेति परमात्मेति भगवानिति इाब्दयते’ इत्यभि- 
धानादिति भावः । बृहत्त्वयोगेनेति ।! “बृहतीति ब्रह्म” इति योगेनेत्यर्थः | बृह्‌ वृद्धौ । वृद्धिश्च 
देशतः कालतश्रेति द्रष्टव्यम्‌ । बृहतेर्मन्प्रत्ययेञ्मागमे यणादेशे च सति ब्रह्मन्‌ इति प्रातिपदिके 
सिद्धे, पश्चात्‌ agent ब्रह्मेति भवति ॥ रूढ इति ॥ 'अक्षराणि स्मृता वर्णा वर्णाः 
श्वेतादयो गुणाः” इत्यनेकार्थमञ्जर्यामभिधानादिति भावः ॥ अक्षरणेति ॥ न क्षरतीत्यक्षरमिति 
योगेनेत्यर्थः ॥ तञ्च न्यायबाह्यमिति ॥ रूढित्यागेन योगाङ्गीकरणं 'रूढिर्योगमपहरति’ इति 
न्यायविरुद्धमित्यर्थः । परामर्शाच्चेति ॥ परामर्डाश्व पूर्वोक्तस्यैव नानुक्तस्येति भावः ॥ तथा 
चेति ॥ 'ब्रह्माक्षरसमुद्धवम्‌' इति पूर्ववाक्यस्थब्रह्मराब्दस्य पर्रह्मार्थत्वे सतीत्यर्थ: । अर्थाः 
दिति ॥ अन्यथाऽनुपपत््येत्यर्थः । यदा ब्रह्मशब्दः परब्रह्मपरस्तदाऽक्षराब्दस्य न 
परब्रह्मपरत्वम्‌ | तथात्वे स्वस्मादेव स्वस्योत्पत्तिप्रसङ्गात्‌ | तथा चाक्षरब्दस्य वेदपरत्वानङ्की- 
कारे वाक्यार्थानुपपत्त्याऽक्षरराब्दो वेदवचन इति सिद्धयतीति भावः । प्रागिति ॥ “ब्रह्माक्षर- 
समुद्भवम्‌’ इत्यत्रेत्यर्थः ॥ ब्रह्मशब्देनेति ॥ “तस्मात्‌ सर्वगतं ब्रह्म” इत्यत्र ब्रह्मशब्देनेत्यर्थः ॥ 
अत इति ॥ परामर्रास्यान्यथासिद्धत्वादिति भावः । 

श्रोकः १५ 
ननु “आत्मा वा इदमेक एवाग्र आसीत्‌” इति प्रकरणे “तद्यथाउयमात्मा सर्वतः शरीरैः 
परिवृतः’ इति प्रकरणे चैकेनैवाऽत्मङाब्देन प्रकरणद्वये उक्तत्वाद्‌ द्विरुक्तेनेश्वरजीवाख्यं वस्तुद्वयं 
गृहत एवात आह- एकस्मिन्नेबेति ॥ अन्नात्‌ पुरुष इति ॥ एकस्मिन्नेव ‘तस्माद्‌ वा 
एतस्मादात्मन आकाशः सम्भूतः? इत्यादिसृष्टिप्रकरणे ‘अन्नात्‌ पुरुषः, स वा एष पुरुषोऽन्नर- 
समयः? इत्सत्रैकेनेव पुरुषशब्देन देहेश्वराख्यवस्तुद्वयग्रहणाद्‌, 'एकङाब्देन द्विरुक्तेन वस्तुद्वयं 
नोच्यते’ इति नियमो न सम्भवतीत्यर्थः ॥ भेदश्रतिं बिनेत्युक्तमिति ॥ तथा च 'अन्नात्‌ 
पुरुषः? इत्यत्र पुरुषराब्देन देहो ग्राह्यः | 'स वा एष पुरुषोऽन्नरसमयः? इत्यत्र तु पुरुषशब्देन 
हरिः | कुतः? भेदकशाब्दस्य सत्त्वात्‌ । स च रसशब्द एव | यथोक्तमनुव्याख्याने- 
“सारान्नमय एवायं न लोकान्नमयः प्रभुः । 
इति तं रसशब्देन विशिनष्टि शरीरगम्‌ i’ 


इति । भाष्ये चोक्तम्‌- “रसशब्देन विशेषणात्‌ तत्सारभूतं चिन्मात्रमेवोच्यते’ इति । एवञ्च 
भेदकडाब्दस्यैव विवक्षितत्वाद्‌ यत्र भेदकश्रुतिर्नास्ति तत्रोभयपरत्वं न स्यात्‌ | यथा हि - “सत्यं 
ज्ञानमनन्तं ब्रह्म” इति मन्त्रवर्णविवरणात्मकं तावत्‌ ‘आत्मन आकाशः सम्भूतः” इत्यारभ्य 
को ह्येवान्यात्‌ कः प्राण्यात्‌ | यदेष आकाश आनन्दो न स्यात्‌’ इत्यन्तं प्रकरणम्‌ | 
यथोक्तम्‌- 


“अतो हि मन्त्रबर्णोक्तविस्तृतिस्तु समस्तया | 
क्रियते परया यस्मात्‌ ...................... I’ इति | (आ.व्या, १-१-१९८) 


अत्र चा5द्य आकाशशब्दो भूताकाशवाची द्वितीयो भगवद्वाची । न ह्येतत्‌ सम्भवति । 
अत्र भेदकशब्दाभावात्‌ | अतो भेदश्रुतिं विना एकेन शब्देन द्विरुक्तेन वस्तुद्वयं नोच्यत इति 
नियमो भटा इत्यत आह- श्रुतिशब्दश्रेति ॥ तथा च तत्र सम्भूतत्वलोकचेष्टकत्वरूपलिङ्ग- 
मेवाञकाशशब्देन एकेन द्विरुक्तेन वस्तुद्वयग्रहणे ज्ञापकमस्तीत्यादायः | तथा चैकस्मिन्‌ प्रकरणे 
एकेन शब्देन द्विरक्तेन भेदप्रमाणं विना वस्तुद्वयं कुत्रचिदपि न ह्युच्यत इति नियमो द्रष्टव्यः | 


न्वेवं प्रकृतेऽपि 'ब्रह्माक्षरसमुद्भधवम्‌' इत्यत्र ब्रह्मशब्दो वेदपर एवास्तु । “तस्मात्‌ सर्वगतं 
ब्रह्म' इत्यत्र तु ब्रह्मशब्दः परब्रह्मपरोऽस्तु । न चोक्तनियमविरोधः | अत्रापि परब्रहमत्वज्ञापकस्य 

शोकः १५ 
'सर्वगतम्‌” इति भेदकश्रुतिसद्भावादित्याशयेन शङ्क ते- अत्रापीति ॥ विशेषणं “भेदकम्‌” इति 
रोषः | अस्य विशेषणस्य भेदकत्वमेव न सम्भवति, परब्रह्मासाधारणधर्मत्वाभावादित्याये- 
नाऽह- नेति ॥ कुतः? इत्यत आह- वर्णानामपीति ॥ “यावद्‌ ब्रह्म विष्ठितं तावती वाकू' 
इति श्रुतेरिति भावः । बिकारित्वादिति ॥ “न वर्णाः सर्वगताः विकारित्वाद्‌ घटवद्‌' इत्यनु 
मानेन वर्णानां सर्वगतत्वाभावसिषद्धेः न सर्वगतत्वं भेदकं भविष्यतीति भावः | अत्र क्षणलवादिषु 
व्यभिचारः शिष्यैरेवोद्यतामित्याशपेन तमनुत्तवा दूषणान्तरमाह- अनन्तरमेवेति ॥ अन्तरम्‌ 
अवकाश विना इति अनन्तरम्‌ । “तानि च” इत्यव्यवहितोत्तरग्रन्थ एव वर्णानां विकारित्वस्य 
निराकरणेनानुमाने स्वरूपासिद्धिरिति भावः । ननु “परमर्शाच्' इति दूषणं कथं मायावादिनं 
प्रति वक्तुं युक्तम्‌ ? तेन हि “ब्रह्माक्षरसमुद्धवम्‌” इत्यत्र ब्रह्मशब्देन वेदो गृहीतः स्यात्‌ । 
“तस्मात्‌ सर्वगतं बह्म’ इत्यत्र तु यदि ब्रह्मडाब्देन परं ब्रह्म गृहीतं स्यात्‌, तदैव तं प्रत्येतदूषण- 
कथनं सङ्गच्छेत | न चैवम्‌ । किं नाम? पूर्व ब्रह्मराब्देन प्रकृतस्य वेदस्यैव “तस्मात्‌ सर्वगतं 
ब्रह्म” इत्यत्र ब्रह्मशब्देन परामर्शाङ्गीकारात्‌ । तथा च वेदो यज्ञे प्रतिपादकत्वेन प्रतिष्ठित इति 
व्याख्यानाद्‌, अत आह - इदं चेति ॥ 'परमार्शाञ्च' इति दूषणकथनमित्यर्थः | तेन हि पूर्व 
“ब्रह्म वेदः अक्षरात्‌ परब्रह्मणो जायते’ इत्यन्यथाव्याख्यात मित्यर्थः । 


भावप्रकाश; (कृ.टि.)- ॥ न्यायबाह्ममिति ॥ रूढेः शीघ्रगामित्वात्‌ मन्थरगामियोगात्‌ 
प्राबल्यमिति रथकाराधिकरणोक्तन्यायबाह्ममित्यर्थः । न च प्रोक्षण्यधिकरणविरोधः | तत्र 
योगसम्भवे रूढिः न ग्राह्मेत्युक्तत्वादिति वाच्यम्‌ । तस्य क्कृप्ययोगसम्भवेञक्कृप्तरूढिर्न ग्राद्यत्यवं 
परत्वात्‌ । प्रकृते च रूढेः क्वृप्तत्वात्‌ | अर्थादिति ॥ परब्रह्माभिव्यञ्जकस्याक्षरदान्दवाच्य- 
स्यान्यस्य वक्तुमशक्यत्वादित्यर्थः | ननु “अन्नात्‌ पुरुषः । अन्नं प्राणं चक्षु'रिति ब्रह्मवह्ली- 
भृगुव्णीरूपप्रकरणद्वये एकेन द्विरुक्तेनानशब्देन प्रसिद्धातरब्रहमरूपार्थद्वयग्रहणात्‌ “न ह्येकः 
शब्देन' इत्यादयुक्तमयुक्तमित्यत आह- एकस्मिन्नेव प्रकरण इति रोप इति ॥ 


॥ भेदश्रुतिं बिनेत्युक्तमिति ॥ तथा च 'अन्नात्‌ पुरुषः' इत्यत्र पुरुषङाब्देन देहग्रहणेऽपि 
“स वा एष पुरुषोऽन्नरसमयः” इत्यत्र पुरुषशाब्देनेश्वरग्रहणं युक्तम्‌ । 'रस'इति भेदज्ञापक्रुतः 
सत्त्वादिति भावः | यद्वा द्वितीयान्नराब्दस्य रसश्रुत्या विशेषितत्वात्‌ तत्रार्थान्तरग्रहणत्यति- 
हाय: ? नच(न तु)आत्मन आकाशः सम्भूत इत्यारभ्य को ह्येवान्यत्‌ कः प्राण्यात्‌ यदेष 

aire: १५ 

आकाश आनन्दो नस्यात्‌ इत्यन्तमेकं प्रकरणम्‌ | सत्यं ज्ञानमिति मन्त्रवर्णविवरणरूपत्वात्‌ 
त्रामेदश्रुति विनैव द्विरुक्तेनाकाशशब्देन भूताकाइत्रह्मरूपार्थद्वयग्रहणाद्‌ व्यभिचार इत्यत 
आह- श्रुतिशब्दश्चेति ॥ उक्तस्थले च सम्भूतत्वलोकचेष्टकत्वरूपमेदश्रुतिलिङ्गसद्धावान्नोक्त- 
दोष इति भावः । 'भेदप्रमाणं विना’ इत्यस्य च पदार्थभेदकप्रमाणं विनेत्यर्थोऽत्र विवक्षितः | 
तेन प्रकरणद्वयस्य 'भेदप्रमाणं विना’ इत्यनेनैव व्यावृत्तिसिद्धेः “एकस्मिन्‌ प्रकरणे’ इति 
विशेषणवैय्यर्थ्यमिति चोद्यानवकाइाः | उदाहृतब्रह्मवल्लीभृगुवल्णीरूपप्रकरणद्वयस्य वाक्यार्थमेद- 
कत्वेऽपि पदार्थभेदकत्वाभावादित्यालोचनीयम्‌ । वर्णानामपीति ॥ ननु वर्णानां सर्वगतत्वेऽपि 
वेदस्य सर्वगतत्वं कथम्‌? इति चेत्‌ - उच्यते । वेदो नाम वर्णानां विशिष्टं रूपम्‌ । 
नियतानुपूर्वीविदोषविशिष्टवर्णानां वेदत्वात्‌ । तथा च विदिष्टविरोष्ययोरभेदविवक्षयेयमुक्तिः 
सम्भवतीति | बिकारत्बादिति ॥ अनित्यत्वादित्यर्थः | इदं च पररीत्या स्वमतेऽनित्यस्यापि 
क्षणादेः सर्वगतत्वादिति बोध्यम्‌ । 


भाष्यम्‌ 


तानि चाक्षराणि नित्यानि । 
“बाचा विरूप नित्यया” (ऋ.८.६.४-६) । ‘अनादिनिधना नित्या 
वागुत्सृष्टा स्वयम्भुवा’ । (म.भा.१२.२३२.१२४) 'अत एब च 
नित्यत्वम्‌’ (ब्र.सू.१.३.२९) । 
इत्यादि श्रुतिस्मृतिभगवद्चनेभ्यः | 
भावप्रदीपिका (प.टी.)- त्वत्पक्षेऽपि, 'उद्धब'पदस्य मुख्याथो नास्ति | वेदस्यानादि 
नित्यत्वादित्याह- तानि चेति ॥ 
भावप्रकाशिका (न.टी.)- या त्वाशा उद्भवडाब्दार्थमुख्यार्थत्बातू ब्रह्मक्षरहाब्दार्थयोः 
व्यत्यासः किं न स्यात्‌? इति, सा न कर्तव्या । अक्षराणां नित्यत्वादित्येतत्‌ सप्रमाणक- 
m- तानि चेति ॥ 
प्रमेयदीपिका (ज.टी.)- यदप्यन्यथाव्याख्याने 'समुद्धवशब्दस्य मुख्यार्थतालाभः' 
wait तदपि दुराशा-मात्रमित्याह- तानि चेति ॥ यान्यस्माभिः प्रसिद्धानि 

शोकः १५ 
व्याख्यातानि । अनेन *अभिधानादिबलाद्‌ ब्रह्मक्षररान्दौ द्वाबप्युभयत्र योगरूढी’ इति 
प्रत्यवस्थानमपि परास्तम्‌ । परामर्शस्य वर्णनित्यत्वस्य चापरिहार्यत्वात्‌ ॥ 


भाबदीपः (रा.टि.)- “अनेन? इत्युक्तं व्यनक्ति- परामर्शस्येति ॥ 


भावरत्नकोशः (सु.टि.)- ॥ वर्णनित्यत्बस्येति । नियतानुपूर्वीविशिष्टवर्णानादित्व- 
स्येत्यर्थः । तथा च तानि चाक्षराणि नित्यानि अनादिनित्यानि । 


“तस्मै नूनमभिद्यवे वाचा विरूप नित्यया । वृष्णे चोदस्व सुष्टुतिम्‌’ (क्र, ८.६४.६) | 


अभितो द्यौः प्रकाशो यस्यासावभिद्युः । तस्मै अभिद्यवे वृष्णे वित्रे नूनं निश्चितं भो 
विरूप नित्यया वाचा वेदलक्षणया सुष्टुतिं शोभनां स्तुतिं चोदस्व प्रेरय कुर्विति विरूपक्रषि 
प्रत्युच्यते इति । स्वयम्भुवा स्वतन्त्रेण विष्णुना या वेदवागुच्चारिता सा अनादिनिधनतया 
उत्पत्तिविनाशशून्यतया नित्या ध्रुवा इति | अत एव वेदनित्यत्वादेव | नित्यत्वं वेदप्रवाहस्य | 
न केवलं शब्दात्‌, किन्तु वेदनित्यत्वान्यथाऽनुपपत्तेश्चेति wee । इति श्रुतिस्मृति- 
ब्रह्मसूत्राणामर्थ: । 


भाबदीपिका (श्री.टि.)- ॥ प्रसिद्धानि अकारादीनि । व्याख्यातानि 'अक्षरदान्देन' 
इति शोषः । यदुक्तं ब्रह्मशब्देन वेदग्रहणमयुक्ते, तस्य परब्रह्मणि रूढत्वात्‌ । वेदे तु बृहत्त्व- 
योगेन प्रवृत्तत्वात्‌ | तथा चाक्षरशाब्देन परब्रह्मग्रहणमयुक्तम्‌, तस्य वर्णेषु रूढत्वात्‌ | परब्रह्मणि 
तु अक्षरणयोगेन प्रवृत्तत्वात्‌ । त था चान्यथा व्याकुर्वता रूढिं परित्यज्य योगोऽङ्गीकृतः | तञ्च 
‘रूढिर्योगमपहरति’ इति न्यायगाह्ममिति। तदयुक्तम्‌ । ब्रह्मशब्दस्य वेदे योगवद्‌ 'बृह 
जातिजीवकमलासनइाब्दराशिषु' इति धातोः “वेदस्तत्त्वं तपो ब्रह्म” इत्यभिधानबलाद्‌ रूढेरपि 
सत्त्वात्‌ | तथाऽक्षरशाब्दस्यापि परब्रह्मणि योगवत्‌ अक्षरं ब्रह्म परमं स्वभावोऽध्यात्ममुच्यते' 
इत्यभिधानबलात्‌ रूढेरपि सत्त्वात्‌ | अतो नोक्तदोषः । तथा च समुद्धवरान्दस्य मुख्यार्थलाम 
इत्यत आह- अनेनेति ॥ आदिपदेन प्रवृत्तिनिमित्तग्रहणम्‌ | उभयत्र वेदे परब्रह्मणि च | 
अभिधानबलात्‌ रूढिः, प्रवृत्तिनिमित्तसद्भावात्‌ योग इति द्रष्टव्यम्‌ । 'अनेन' eg 
विशदयति- परमर्शस्येति ॥ ब्रह्मदाब्दस्य वेदे योगरूढिमङ्गीकुर्वता त्वया परामर्शविरोधो5- 
परिहृत एव | तथा च पूर्व ब्रह्मशब्देन वेदग्रहणमयुक्तम्‌ । तथा ब्रह्मशब्देन वेदं गृहीत्वा 

समुद्भवशब्दस्य मुख्यार्थाङ्गीकारे वर्णनित्यत्वस्य वर्णनित्यत्वसाधकश्रुतिविरोधस्य चापरिहारात्न 
समुद्धवशब्दो मुख्याथोऽङ्गीकर्तु युक्त इत्यर्थः | 


भावप्रकाश: (कृ.टि.)- ॥ अभिधानादिबलादिति ॥ प्रयोगप्रवृत्तिनिमित्तसङ्गहायादि- 
पदम्‌ | 'वेदस्तत्वं तपो ब्रह्म” इत्यभिधानात्‌ “सत्यं ज्ञानमनन्तं ब्रह्म” इति प्रयोगाच्च ब्रह्मशब्दः 
पख्रह्ववेदयो रूढः | ‘अक्षरं ब्रह्मवर्णयो’ इत्यभिधानादक्षरशान्दोऽपि तथा । “वृहति वर्धते’ इति 
ब्रह्मगब्दनिरुक्तिलभ्यस्य वृद्विरूपव्याप्तत्वस्य “न क्षरती त्यक्षरशब्दनिरुक्तिलभ्याविनाशित्वस्य 
च ब्रह्मवेदयो: सत्त्वाद्‌ ब्रह्माक्षरशब्दौ यौगिकौ । एवं योगरूढावित्यर्थः | “अनेन? इत्युक्त 
बिवृणोति- परामर्शस्येति ॥ 


भाष्यम्‌ 


दोषाश्चोक्ताः सकर्तृकत्वे | न चाबुद्धिपूर्वम्‌ उत्पन्नानि । तत्प्रमाणाभावात्‌ | 
निश्चसितशब्दस्त्वक्केशाभिप्रायो नाबुद्धिपूर्वाभिप्रायः | ‘सोऽकामयत’ (4.3. 
२.११) इत्यादेश्च । {इष्टं हुतम्‌’ (बृ.उ.६.१.२) इत्यादिरूपप्रपश्चेन सहाभि- 
घानाच ॥ 


भाबप्रदीपिका (प.टी.)- बेदानित्यत्वे बाधकमाह- दोषाश्चेति । अबुद्विपूर्वक- 
मुत्पन्नत्वान्नायं दोषः इत्यत आह- न चेति ॥ 'निःश्सितमेतयदृग्बेद? इति बाक्यार्थ- 
पर्यालोचनया सिद्धमबुद्धिपूर्यमुत्पन्नत्वं बेदस्येत्तत आह- निःश्वसितेति ॥ इतश्च 
नावुद्धिपूर्ब भगबतः किञ्चिदुत्पयत इत्याह- स इति ॥ नामप्रपश्चस्यावुद्धिपूर्बमुत्पन्नत्वेडपि 
रूपप्रपञ्चविषयिणी सा श्रुतिरित्यत आह- इष्टमिति ॥ सर्वस्यापि निःश्वसितत्वोक्तेवैयर््य 
कामन्रुतेस्तत्पक्ष इत्यर्थः । 


भावप्रकाशिका (न.टी.)- ननूत्पत्तावपि प्रमाणम्‌ ऋचः सामानि जज्ञिरे’ इत्या- 
दीत्याशङ्कय, तयुक्तिबिरुद्धत्वाद्‌ अन्यथा व्याख्येयमिति भावेनाह- दोषाश्चेति ॥ 
“चितत्वे च” इत्यादाबिति रोपः । नन्बबुद्धिपूर्वमुतपन्नत्वाद्‌ बेदानां न तेपु कर्तृगुणदोषा- 
बित्यत आह- न चेति ॥ 'निःश्वसितमेतद्यद्‌ ऋग्वेदः? इत्यादि तत्प्रमाणं स्यादित्यत 

BTR: १५ 
आह- निःश्वसितेति ॥ न हि सर्वज्ञात्‌ स्वतन्त्रादबुद्धिपूर्वक कित्विज्जायत इति भावः | 
इच्छापूर्वकसर्वसृष्टिश्रबणाच्च नाबुद्धिपूर्यकं किञ्चित्‌ भगवत उत्पद्यत इत्याह- स इति ॥ 
नन्बत्र नामप्रपञ्चस्य निःश्वसितत्वोक्तेः, 'सोऽकामयत’ इत्यारभ्य “इदं सर्वमसृजत” इत्यत्र 
रूपप्रपञ्जबिषय एव सर्वशब्दः किं न स्यात्‌ ? इत्यत आह- इष्टमिति ॥ 


प्रमेयदीपिका (ज.टी.)- न केबलं श्रुत्यादिभ्यो बेदस्य नित्यत्वम्‌, किं तर्हि? विपक्ष 
वाधकाच्चेत्याह- दोषाश्चेति ॥ “रचितत्वे च धर्मप्रमाणस्य' (गी.भा.२.१३) इत्यत्र । ननु 
बेदाक्षराणि ब्रह्मणोऽबुद्धिपूर्मुत्पन्नानि । अतो न विपर्ययादिमूलत्वङ्केत्यत आह- न 
चेति ॥ “निःश्वसितमेतद्‌ यद्‌ ऋग्बेदो यजुर्वेदः? (बृ.उ.४.४.१०) इति श्रुतिर्वेदानां 
ब्रह्मणोऽबुद्धपू्वमुत्पन्नत्वे प्रमाणमिति चेत्‌- किमयं निःश्वसितराब्दः अबुद्धिपूर्वमुत्पन- 
त्वस्य वाचकः? उत निःश्वसितमिव निःश्वसितम्‌, इवार्थश्च “अबुद्धिपूर्बकम्‌ उत्पन्नत्वम्‌' 
इति गौण्या वृत्त्या तदभिप्रायः । नायः । प्रमाणाभावात्‌ ॥ 


द्वितीयं दूषयति- निःश्वसितेति ॥ saat निस्सरणस्यापीवार्थस्य सम्भवेन 
निःश्वसितशब्दस्य तदभिप्रायतोपपत्तौ नाबुद्धिपूर्बोत्पत्त्यभिप्रायत्वनिश्रय इत्यर्थः । नच 
परस्येबास्माकमपि निश्चयायोग इति भावेनाऽह- स इति ॥ 'सोऽकामयत, स इदं 
सर्वमसृजत” (तै.उ,२-११) इति ब्रह्मणः सर्वसृष्टेरिच्छापूर्वकत्वमुच्यते | इच्छा च बुद्धया 
अविनाभूता | अतो न किञ्चिद्‌ ब्रह्मणोऽबुद्धिपूर्वमुत्पन्नमिति ॥ 


ननु “निःश्वसितमेतत्‌' इति श्रुतिः नामप्रपञ्चस्याबुद्धपूर्वमुत्पत्तिं बक्ति । ‘सोऽकामयत’ 
इति चारूपप्रपञ्चस्येच्छापूर्वमित्यतो न विरोध इत्यत आह- इष्टमिति ॥ एवं सति 
“निःश्वसितम्‌' इति श्रुतौ {इष्टं हुतमाशितं पायितमयं च लोकः परश्च लोकः? (वृ.उ.६. 
१.२) इति नामप्रपञ्चस्य रूपप्रपञ्चेन सहाभिधानात्‌ । रूपप्रपञ्चस्यापि निःश्वसितराब्देना- 
बुद्धिपूर्वोत्पन्त्वप्राप्ती ‘सोऽकामयत’ इति श्रुतिनिर्विषयैबापाद्येतेति भावः ॥ 


भावदीप;ः (रा.टि.)- कुत्र? इत्यतः पूर्वाध्यायगतस्थलमाह- रतितत्बे चेति ॥ 
अबुद््िपूर्वमिति पदविभागो ज्ञेयः ॥ 


भावरत्रकोहः (सु.टि.)- ॥ बाधकाच नित्यत्वम्‌ । इत्यत्रेति ॥ *रचितत्वे च धर्म- 
प्रमाणस्य कर्तुरज्ञानादिदोषशङ्का स्यात्‌’ (गी.भा. २.१३) इति पूर्वाध्याये रचयितृपुरुष 

are: १५ 
अज्ञानविप्रलम्भविपर्ययादिसम्भवेन तस्य विपर्ययादिमूलत्वं किं न स्यात्‌ ? इति दोष उक्त इति 
भाष्यार्थ इति भाव: | 


‘serie इति बिशेषणश्रवणात्‌ तद्विशेष्यं संयोजयन्‌ उत्तरभाष्यमवतारयति- ननु 
बेदाक्षराणीति ॥ पुरुषरोगघुणाक्षराणीवेति भावः । 'अस्य महतो भूतस्य'इत्यत्र महाभूत - 
ma “एको विष्णुर्महद्धूतम्‌' इति परब्रह्मपरत्वादाह- ब्रह्मण इति ॥ क्रग्वेदादे- 
निस्सृतत्त्वानुपपत्तेः “परत्र परशब्दः प्रयुज्यमानोऽन्तरेणापि वतिं वत्यर्थ गमयति’ इति न्याय- 
मनुसन्दधदाह- निःश्वसितमिब निःश्वसितमिति ॥ इवार्थश्च साह्यम्‌ । “वतू वा यथा तथा 
इव एवं साम्ये’ इत्यमरे, “इवेति oer’ इति मनोरमायां चोक्तेः, “इवोभये च are’ 
इत्यनुव्याख्यानोक्ताभिधानाच्चेति हृदि निधायात्र विवक्षितं weet दर्शयति -अबुद्धिपूर्वक- 
ुत्पन्नत्वमिति ॥ प्रमाणेति ॥ अबुद्धिपूर्वमुत्पञस्य निःश्वसितराब्दो वाचक इत्येतन्न युक्तम्‌ | 
अभिधानादेरभावादिति भावः । निस्सरणस्यापीति ॥ इवशब्दार्थः सारृइ्यम्‌ इहाक्लेशोन 
निस्सृतत्वमिति निस्सरणस्यापीवार्थस्येत्यर्थः । निःश्वसितरान्दार्थनिश्चयाभावात्‌ 'नाबुद्वि- 
पूर्वाभिप्राय:” इति भाष्ये कथं तत्पक्षदूषणमिति दोषं परिहरत्नाहेति भावेनोत्तरभाष्यमवतारयति- 
न चेति ॥ 


॥ इच्छापूर्वकत्वमिति ॥ 'सोऽकामयत' इत्यत्र कमिधातोः कान्त्यर्थत्वात्‌ “कान्तिरिच्छा' 
इति वैयाकरणैरुक्तत्वाद्‌ 'ऐच्छत्‌’ इत्यर्थादिति भावः । तथा प्यबुद्धिपूर्वमुत्पन्नत्व॑ नार्थ 
इत्यत्रैतच्छुतेरपयोगाय आह- इच्छा चेति ॥ तद्विषयकज्ञानाभावे तदिच्छायाः काप्यदर्दानादिति 
मावः | इति श्रुतिरिति ॥ “अस्य महतो भूतस्य निःश्वसितमेतद्‌ यद्‌ ऋग्वेदों यजुर्वेदस्सामवेदो- 
अधर्वाङ्गिरस इतिहासः पुराणं विद्या उपनिषदः छोकाः सूत्राण्यनुव्याख्यानानि’ इति श्रुतिः । 
ऋगेदादेर्भारतादेश्रापौरुषेयपौरुषेयग्रन्थजातस्य निःश्वासितत्वं वक्ति | ‘सोऽकामयत । बहु स्यां 
प्रजायेयेति | स तपोऽतप्यत । स तपस्तस्वा । इदं सर्वमसृजत | यदिदं किञ्च | तत्सृष्ट्वा | 
वदेवानुप्राविशत्‌ | तदनुप्रविश्य | सञ्च त्यच्चाभवत्‌ | निरुक्तञ्च' इत्यादिश्रुतिस्त्वर्थात्मक- 
प्रपबस्येच्छापूर्वमुत्पत्तिं वक्ताति भिन्नविषयत्वान्न विरोध इत्यर्थः | 


॥ इष्टमित्यादि । इष्टं यजनम्‌ । हुतं हवनम्‌ । आशितं अन्नादनम्‌ । पायितं पानीय- 
TU अयं लोकः पृथिवी । परो लोकः स्वर्गश्वेत्यर्थः । सहाभिधानादिति । यद्यपि 

शोकः १५ 
तुरीयाध्याये “निःश्वसितमेतद्‌ यद्‌ क्रखेदः' इत्युदाहतश्रुतौ 'इष्टं हुतमाशितम्‌” इत्यादिवाक्यमेव 
नास्तीति न रूपप्रपञ्चस्य सहाभिधानमस्ति । तथाऽपि षष्ठाध्याये 'क्रग्वेदो यजुर्वेदः’ इति 
पठित्वा इष्टं हुतमाशितम्‌' इत्यादि पठ्चते । तत्र च तुरीयाध्यायोक्ार्थस्यैव प्रत्यभिज्ञानात्‌ 
तुरीये च “निःश्वसितम्‌ इति निःश्वसितशाब्दश्रवणादर्थैक्येनैक्यम्‌ अभिसन्धायैव “निःश्वसितम्‌' 
इति श्रुतौ नामप्रपञ्चस्य रूपप्रपञ्चेन सहाभिधानादित्युक्तमिति वेदितव्यम्‌ | निर्विषयैवेति ॥ सा 
हि बह्मणः सर्वसृष्टेरिच्छापूर्वकत्वमाह | 


भाबदीपिका (श्री.टि.)- ॥ रचितत्वे चेति ॥ “रचितत्वे च धर्मप्रमाणस्य Fd- 
रज्ञानादिदोषशङ्का स्याद्‌’ इति द्वितीयाध्याये धर्मादिसाधकस्य वेदरूपप्रमाणस्य सकतृं- 
कत्वाङ्गीकारे तत्कर्तुरज्ञानविपर्ययादिदोषशङ्क या तन्मूलकत्वशङ्क नेन अप्रामाण्पशङ्का वेदे 
स्यादिति दोष उक्त इत्यर्थः ॥ अबुद्धिपूर्बमिति ॥ बुद्धिपूर्वमुत्पन्नत्वे हि विपर्ययादिमूलकत्व- 
weft भावः ॥ गौण्या वृत्त्येति ॥ अबुद्धिपूर्वकत्वं श्वासे वेदे च गुण इति भावः ॥ 
तदभिप्राय इति ॥ निःश्वसितराब्दोऽबुद्धिपूर्वमुत्पननत्वाभिप्राय इत्यर्थः ॥ प्रमाणेति ॥ 
अभिधानादिरूपेत्यर्थः | अङ्लेशेनेति ॥ यथा निःश्रासेऽङ्लेशेन निःसरणं तथा वेदेऽप्यस्तीति 
निःश्वसितशब्दो वेदेऽन्यथासिद्ध इति न तेन वेदस्याबुद्विपूर्वकत्वनिश्चय इति भावः | 
तदभिप्रायतेति ॥ अङ्लेशेन निःसरणाभिप्रायतेत्यर्थः ॥ न च परस्येति ॥ अक्लेशेन 
निःसरणस्यापि इवार्थस्य सम्भवेन निःश्वसितशब्दस्य तदभिप्रायतोपपत्तौ न बुद्धिपूर्वोत्पित्त्यभि- 
प्रायत्वत्वनिश्चय इत्युच्यते, एव अबुद्धिपूर्वमुत्पन्नत्वस्यापि इवार्थस्य सम्भवेन निःश्वसित- 
शब्दस्य तदभिप्रायतोपपत्तौ नाक्लेशेन निःसरणाभिप्रायकत्वनिश्चय इति नेत्यर्थः । ब्रह्मणः 
सकाझात्‌ | 


नन्वत्र सृष्टेरिच्छापूर्वकत्वोक्तावपि बुद्दिपूर्वकत्वं कथमागतम्‌? इत्यत आह- इच्छा 
चेति॥ इच्छापूर्वकत्वोक्तौ बुद्धिपूर्वकत्वं लब्धमेव, तदविनाभूतत्वादित्यर्थः । यथोक्तम्‌ “कुत 
इच्छाऽचेतनस्य' इति | नामप्रपञ्चस्येति ॥ ऋम्बेदादीनां दाब्दरूपत्वेन नामप्रपञ्चत्वादिति 
भावः । इच्छापूर्यम्‌ उत्पत्तिं वक्ति’ इति वर्तते । न बिरोध इति ॥ भिन्नविषयत्वादिति 
भावः । निःश्वसितम्‌’ इत्यादिश्रुतौ वेदादिनामप्रपञ्चस्य “इष्ट हुतम्‌’ इति वाक्ये रूपप्रपश्चेन 
सहाभिधानाद्‌ एकप्रकरणे सहाभिधानादू एकप्रकरणे सहपाठादित्यर्थः । प्राप्ताबिति ॥ अन्यथा 

सहपाठविरोधापत्तेरिति भावः । निर्विषयेबेति ॥ नामरूपप्रपश्वव्यतिरिक्तस्येच्छापूर्वोत्पत्नस्य 
तच्छुतिविषयस्याभावादित्यर्थः | 


भाष्यम्‌ 


महातात्पर्यविरोधाच । तच्चोक्तं पुरस्तात्‌ (गी.भा.२,२४) । न a 
स्वातन्त्र्येण उत्पत्तिकर्तुः प्राधान्यम्‌ । अस्वातन्त्र्यं च तदमतिपूर्वकत्वेन 
भवति । यथा रोगादीनां पुरुषस्य तज्जत्वेऽपि ॥ 


भाबप्रदीपिका (प.टी.)- इतश्च नावुद्धिपूर्ब भगवत्सृष्टिरित्याह- महातात्पर्येति ॥ 
किं तन्महातात्पर्यम्‌ ? इत्यत आह- तच्चेति ॥ विष्णोः सर्वप्राधान्यानिराकरणात्‌ कथं 
महातात्पर्यविरोधः ? इत्यत आह- न हीति ॥ अबुद्विपूर्वकत्वमेवोच्यते नास्वातन्त्र्य- 
मित्यत आह- अस्वातन्त्र्यं चेति ॥ अत्र दृष्टान्तमाह- यथेति ॥ पुरुषस्य 
'अस्वातन्त्र्यम्‌' इति शेष; | 


भावप्रकाशिका (न.टी.)- इतोऽपि नाबुद्रिपूर्वकाभिप्राये नि;श्वसितशब्द इत्याह- 
महातात्पर्येति ॥ किं तन्महातात्पर्यम्‌ ? इत्याकाङ्कायामाह- तच्चेति ॥ भगवत्प्राधान्ये 
सर्बागमतात्तर्यमुक्तं द्वितीयाध्याये | ननु कथमबुद्धिपूर्बसृष्टत्बेडपि तद्विरोधः ? इत्यत आह- 
न हीति ॥ ननु निःश्वसितमात्रेणोत्पत्तिकर्तुः कथरस्वातन्यम्‌ ? इत्यत आह- 
अस्वातन्त्र्यं चेति ॥ “विमता जनिर्न जनकाधीना, अबुद्िपूर्वकजनित्वात्‌ 
रोगादिजनिवत्‌” इत्यर्थः । 


प्रमेयदीपिका (ज.टी.)- इतोऽपि नावुद्धिपूर्वा ब्रह्मणः सृष्टिरित्याह- महातात्पर्येति ॥ 
परब्रह्मणः सर्वोत्तमत्वे यत्‌ सर्ववेदानां महातात्पर्यं तद्विरोधाचेत्यर्थः | तदेव कुतः? इत्यत 
आह- तच्चेति ॥ उक्तं साधितम्‌ । कथं तद्विरोधः? इत्यत आह- न हीति ॥ प्राधान्यं 
सर्वोत्तमत्बम्‌ । 


अस्वातन्त््येणोत्पत्तिकरतृत्बस्य प्राधान्यविरोधित्घेऽप्यबद्विपूर्बमुत्पादकत्वस्य किमाया- 
तम्‌? इत्यत आह- अस्बातन्त्र्यं चेति ॥ कार्यस्य पुरुपमतिपूर्वकत्वाभावे तत्र तस्य 

पुरुपस्यास्बातन्त्र्यं भबति । तत्र दृ्टान्तमाह- यथेति ॥ रोगादीनां पुरुपजन्यत्वेऽपि 
बुद्धिपूर्वकत्वाभाबातू, तत्र पुरुषस्यास्वातन्त्र्यं यथेत्यर्थ: । ततश्चाबुदधिपूर्यमुत्पादकत्वा- 
दस्वातन्त्र्यम्‌ । अस्बातन्त्र्यादप्राधान्यं प्रसज्येत इति। तथाच महातात्पर्यबिरोध इत्युक्त 
भबति । साक्षात्‌ प्रसङ्गसम्भवेऽपि व्युत्पादनार्थमेबमुक्तम्‌ ॥ 


भाबबोधः (र.टि.)- ॥ साक्षात्प्रसङ्गसम्भवेऽपीति । अबुद्रिपूर्वमुत्पन्नत्वे तथोत्याद- 
कत्वस्य दोषत्वेन गुणोत्कर्षे महातात्पर्यविरोधः स्यादिति साक्षात्प्रसङ्गसम्भव इति भावः | 
अबुद्धिपूर्वमुत्पन्नत्वेनान्तरङ्गत्वादिति भावः । तत्पुरुषमतिवर्तिपदार्थप्रधानत्वेनान्तरङ्गत्वा दित्यर्थः 
॥ १६ ॥ 


भावदीपः (रा.टि.)- ॥ साधितमिति ॥ “पूर्वाध्याये” इति योज्यम्‌ ॥ साक्षात्‌ प्रसड़- 
सम्भव इति ॥ अबुद्धिपूर्व भगवतः सृष्टिहेतुत्वे रोगोत्पत्ती पुरुषस्येवास्वातन्त्रयं स्यादिति 
साक्षात्रसङ्गरब्दितानिष्टापादन-सम्भवे सत्यस्वातन्त्र्ये चाप्राधान्यम्‌ । अप्राधान्ये च प्रागुक्त- 
महातात्पर्यविरोध इति आपाद्यस्य अनिष्टताव्युत्पादनायैवंपरम्परोक्तेत्यर्थः ॥ 


भावरत्रकोशः (सु.टि.)- इच्छा च बुद्धयविनाभूतेत्यबुद्धिपूर्वमुत्पन्नत्वं न केनापि 
प्रकारेण झाक्यं वक्तुमिति विषयाभावादप्रमाणं स्यादित्यर्थः | कस्य क तात्पर्यम्‌?इति न ज्ञायत 
इत्यत आह- सर्ववेदानां ब्रह्मणः सर्वोत्तमत्व इति ॥ तदेब तात्पर्यमेव | कुतः? इति साधकं 
पृष्टम्‌ । तत्र च “उत्तम” इत्ययुक्तम्‌ | उत्तिमात्रस्यासाधकत्वादित्यत आह- साधितमिति ॥ 
“मोक्षो हि महापुरुषार्थः' इत्यादिना द्वितीयाध्याय इति रोषः । तद्विरोधः महातात्पर्यविरोधः | 
स्वोत्तमत्वस्यैव तात्पर्यविषयत्वेन प्रस्तुतत्वात्‌ “प्राधान्यं सर्वोत्तमत्वम्‌' इत्युक्तम्‌ । पुरुषस्य 
इति वक्ष्यमाणमत्रापि सम्बध्यत इति भावेन “तदमतिपूर्व' इति भाष्ये तच्छन्दार्थमाह- 
पुरुषमतीति ॥ “यथा” इत्येतद्वाक्योषोऽपीत्यभिप्रायेणाह- यथेत्यर्थ इति ॥ अबुद्धिपूर्वं 
मुत्पादकत्वस्य स्वातन्त्र्यविरोधित्वं कथमित्यर्थकेन “किमायातम्‌’ इत्यनेन कृतचोद्यं परिह 
'तदमतिपूर्वकत्वेन' इति तृतीयाविभक्तिभावमाह- ततश्चेति ॥ तत्र अबुद्धिपूर्वकत्वऽ- 
स्वातन्त्यमित्यत्र | अस्वातन्त्र्यं यथेति पूर्वोक्तदृ्टान्तः सामान्यात्मा । एतद्धाष्योक्तस्तु 
विशेषात्मेति ज्ञातव्यम्‌ । तच्छन्दार्थः- पुरुषेति । तत्र रोगादिषु । 'महातात्पर्यविरोधाच' 
इत्यादिषट्तात्पर्यमाह- ततश्चेत्यादि ॥ “न ह्ास्वातन्त््येणोत्यत्तिकर्तुः प्राधान्यम्‌? इति 
भाष्यतात्पर्यम्‌- अस्वातन्त्र्यादप्राधान्यं प्रसज्येतेति ॥ 


तृतीयाध्याय: 407 

नन्वेवंप्रसञ्जन्य भाष्याभिप्रायविषयत्वे यदि ब्रह्मणोबुद्धिपूर्वमुत्पादकत्वं स्यात्‌ Td- 
ant स्यात्‌ । रोगादुत्पादकपुरुषे तदृष्टेरिति साक्षादेवानिष्टापादनरूपतर्कावतारे सम्भवति 
किमित्यस्वातन्त्र्ये चाप्राधान्यम्‌, अप्राधान्ये च महातात्पर्यविरोध इति परम्परया55पादनम्‌ ? 
इत्याशङ्कय समाधत्ते साक्षातू- प्रसङ्गसम्भवेऽपीति ॥ यद्यप्युक्तरीत्या साक्षादापादनं शक्यं 
कतुंम्‌ | तावतैव परपक्षप्रतिक्षेपात्‌ । तथाऽपि झिष्यान्‌ व्युत्पादयितुं मध्येञस्वातन्त्र्यमप्राधान्यं च 
सदृष्टान्तम्‌ अभिनिवेशितमित्यर्थ: | एवंसति भगवतोऽस्वातन्त्र्यम्‌, अस्वातन्त्र्यादू अप्राधान्यम्‌, 
अप्राधान्यात्‌ महातात्पर्यं न स्यादिति परपक्षे बहूनि दूषणान्युद्धावितानि भवन्तीति । 


प्राचीनटीकायां तु “विमता जनिर्जनकाधीना न अबुद्धिपूर्वकजनित्वाद्‌ रोगादिजनिवद्‌' 
इत्यनुमानो क्तिपरतयेदं भाष्यं योजितम्‌ । 


भाबदीपिका (श्री.टि.)- महातात्पर्यमेव कुतः? इति शङ्किते “महातात्पर्यं पुरस्ताद्‌ 
द्वितीयेऽध्याये उक्तम्‌’ इति वचनमात्रस्य तत्साथकत्वाभावादाह- उक्तं साधितमिति ॥ 
mÀ: इति शेषः | अबुद्धिपूर्वमुत्पादकत्वस्य । तथा च प्राधान्यविरोधित्वाभावादिति भावः । 

भावप्रकाशः (कृ.टि.)- ननु “कुतः ?'इति साधकप्रश्ने तदेव वाच्यम्‌ । 'उक्तम्‌' 
इत्यक्तिरसङ्गता | उक्तिमात्रस्याप्रयोजकत्वादित्यत आह- उक्तं साधितमिति ॥ 'मोक्षो हि 
महापुरुषार्थ इत्यादिना’ इति रोषः । साक्षात्प्रसङ्गेति ॥ यदि विष्णोखुद्धिपूर्वकर्तृत्वं स्यात्‌ तहिं 
सर्वोत्तमत्वाभावेन तत्र वेदस्य महातात्पर्यविरोध इति साक्षात्रसङ्गसम्भवेऽपीत्यर्थः | एवमुक्त 
मिति ॥ मध्येऽस्वातन्त्र्यादिकमपादितमित्यर्थः | 


भाष्यम्‌ 


उत्पत्तिवचनान्यभिव्यत्तयर्थानि, अभिमानिदेबताबिषयाणि च । 'नित्या’ 
त्युक्त्वा “उत्सृष्टा’ इति बचनात्‌ | अभिव्यञ्जके कर्तृबचनं चास्ति । ऋग्वेद 
एबाम्नेरजायत | बायोर्यजुर्वेदः” ‘Hea शातपथं......... चक्रे! (म.भा.१२. 
३१८.१६) इति | कथमादित्यस्था वेदाः तेनेव क्रियन्ते? वचनमात्राच 
निर्णयात्मकझारीरकोक्तं बलबत्‌ ॥ 

भावप्रदीपिका (प.टी.)- वेदनित्यत्बमिव तदुत्पत्तावपि बचनानि सन्तीत्यत आह- 

उत्पत्तीति ॥ कुत इयं व्यवस्था ? इत्यत आह- नित्येति ॥ एतद्वाक्यप्रामाण्यानु- 

पपत्त्येत्यर्थ: | अभिव्यञ्जके कर्तृवचनबदभिब्यक्ते कृतकत्ववचनमुपपन्नमित्याह- अभि- 

न्यञ्जक इति ॥ शतपथकर्तैब कि न स्यात्‌ ? इत्यत आह- कथमिति ॥ 
इतश्रोत्पत्तिबचनस्यार्थान्तरमेवेत्याह- बचनेति ॥ 


भावप्रकाशिका (न.टी.)- ननूत्पत्तिबचनानामप्रामाण्यं स्यादित्यत आह- 
उत्पत्तीति ॥ बचनसूचितैवेयं व्यवस्थेत्याह- नित्येति ॥ उत्सृष्टा उत्पन्ना । नित्यस्यो- 
तपत्तिर्नामाभिव्यक्तिः, अभिमानिदेबतोत्पत्तिर्बा । साऽपि यथायोग्यम्‌ । एबमभिव्यङ्गे 
कार्यशब्दप्रदर्शनेन ‘ara: सामानि aay’ इत्यादि व्याख्यातं भवति । न केबलमेताबत्‌ । किं 
तहि ? इत्याकाङ्घायामाह- अभिव्यञ्जक इति ॥ तथा हि मोक्षधर्मे याज्ञबल्क्यबचनम्‌- 


“ततः शतपथं Hea सरहस्यं ससङ्गहम्‌ | 
चक्रे सपरिरोषं च हर्पण परमेण ह ॥? इति । 


ननु याज्ञवल्क्यः शतपथस्य ada कि न स्यात्‌ ? इत्यत आह- कथमिति ॥ 
ूर्वमादित्यस्थत्वं तेपां वेदानाम्‌, ततो याज्ञबल्क्यप्रापिश्च “मयाऽऽदित्यादवाप्तानि यजूंपि 
मिथिलाधिप' इत्यायुपक्रमाद्‌ (एब) अवगम्यते । एतेन 'आदिविद्वान्‌ वेदकर्ता’ इत्यादि 
व्याख्यातं भवति । न केबलं नित्यवचनं निरबकाडात्बात्‌ प्रबलम्‌, किन्तु निर्णयात्म- 
कत्वादपीत्याह- बचनेति ॥ 


प्रमेयदीपिका (ज.टी.)- ननु बेदनित्यत्बबत्‌ तदुत्पत्तावपि ‘ara: सामानि R 
इत्यादि बचनानि सन्ति । तत्कथं निर्णयः? इत्यतो विपक्षे बाधकोपेतानां नित्यत्ववाक्यानां 
प्राबल्याद्‌ उत्पत्तिबचनान्यन्यथा व्याख्येयानीत्याह- उत्पत्तीति ॥। उत्पत्तिवाची 
झाब्दोऽभिव्यक्तौ क दृष्टः? इत्यत आह- नित्येति ॥ 'अनादिनिधनतया नित्या न तूप 
चारेण” इति मुख्यं नित्यत्वम्‌ उत्तवा पुनः 'उत्सृष्टा' इत्युच्यते । तत्र गत्यन्तराभावाद्‌ 
व्यक्तिरेव ग्राह्येत्यर्थः ॥ 


तृतीयाध्यायः 409 


श्लोक: १५ 
अन्यत्रापि प्रयोगं दर्दायति- अभिव्यञ्जक इति ॥ उातपथाभिव्यञ्षकतया निश्चिते 


पाइबल्क्ये कर्तृरान्दोऽस्तीत्यर्थः | याज्ञवल्क्यः शतपथस्य ada किं न स्यात्‌? इत्यत 
आह- कथमिति ॥ प्रागादित्ये स्थितास्ततो याज्ञबल्क्येनाधीता इत्येतत्‌ प्रमित मित्यर्थः॥ 
इतोऽपि नित्यत्वपक्ष एव बलवानित्याह- बचनेति ॥ 'ऋचः सामानि’ इत्यादिकं 
बचनमात्रम्‌ । “अत एव च नित्यत्वम्‌’ (त्र.सू.१.३.२९) इति झारीरकोक्तं बाक्यं 
निर्णयात्मकम्‌ । बचनं च वृत्त्यन्तरेणापि सम्भवति इति । न तूपचरितो वाक्यार्थाव- 
धारणात्मको निर्णयः | अतस्तस्मादिदं बलवदित्यर्थः ॥ 


भाबदीपः (रा.टि.)- ॥ विपक्ष इति ॥ “सकर्तृकत्वे दोषश्चोक्तः' इति प्रागुक्त- 
बिपक्षबाधकोपेतानां “वाचा विरूप नित्यया’ इत्यादीनामित्यर्थः ॥ अपौनरुत्तयायाऽह- 
अनादिनिधनतया नित्येति ॥ 


भावरत्रकोशः (सु.टि.)- ॥ नित्यत्ववत्‌ अनुत्पन्नत्व इव । 'क्रचः सामानि जज्ञिरे” 
इत्यादीनि अभिव्यक्तिः अर्थः तात्पर्यविषयो येषां तानि तथोक्तानि । अभिमानिदेबताबिपयाणि 
अवान्तराभिमानिदेवताइारीरजन्मविषयाणि । “चशब्द:' वाशब्दार्थ इति भाष्यार्थः | तथा 
चोक्तम्‌- 


'वेदानां सृष्टिवाक्यानि भवेयुर्व्यक्तयपेक्षया | 
अवान्तराभिमानानां देवानां वा व्यपेक्षया ॥' (ब्रह्माण्डे) इति । 


प्राचीनटीकायां च 'अभिमानिदेवतोत्यत्तिर्वा इति । “अनादिनिधना नित्या वागुत्सृष्टा 
स्वयम्भुवा' इति भाष्योपात्तवाक्ये ‘अनादिनिधना’ इति विशेषण हेत्वर्थगर्भमिति तदर्थमाह- 
अनादिनिधनतयेति ॥ मुख्यं नित्यत्वं वेदवाक्य इति योज्यम्‌ । तत्र उत्सृष्टा’ इति पदे । 
गत्यन्तरेति ॥ उत्पत्तेरेव ग्रहणे पूर्ववाक्यविरोधो दुर्वार इति व्यक्तिरवार्थतया उपादातव्येत्वर्थः | 
प्रयोगम्‌ उत्पत्तिवाचिशात्दस्य अभिव्यक्तौ | “कर्तृवचनम्‌' इत्सस्वार्थः- कर्तृदाब्द इति ॥ तथा 
हि मोक्षधर्मे 


“ततः दातपथं कृत्स्नं सरहस्यं ससब्नहम | 
चक्रे सपरिदोष च हर्षण परमेण ह ॥' 


410 श्रीमद्धगवद्वीताभाष्यम्‌ 


सोक: १५ 

इति प्राचीनटीकायाम्‌ उदाहृतयाज्ञवल्क्यवचनावमशे अभिव्यञ्जकतया निश्चितेऽपि कतृ- 

वाचकः 'चक्रे' इति झाब्दोऽस्तीत्वर्थः । अत्र “चक्रे इति लिडात्मनेपदोत्तमपुरुषैकवचनम्‌ | 
कृतवानहमित्यर्थः | तथा च मोक्षधर्मे- 


“सूर्यस्य चानुभावेन प्रवृत्तोऽहं नराधिप | 
कर्तु शतपथं वेदमपूर्वं च कृतं मया ॥? 
इति याज्ञवल्क्यवचनम्‌ । भाष्यं त्वन्वयप्रदर्शनपरमिति ज्ञातव्यम्‌ | 


“आदित्यस्थाः' इत्यस्य तात्पर्यं -प्रागादित्ये स्थिता इति ॥ ततः आदित्यात्‌ । 
प्रमितमिति ॥ तथा च प्राचीनटीकायां 'मयाऽऽदित्यादवाप्तानि यजूंषि मिथिलाधिपेत्युपत्रमात्‌' 
इति प्रमाणमुपन्यस्तम्‌ | अनेनैव भाष्ये वेदशब्दो यजुर्विरोषपरः, रातपथाभिव्यञ्जकत्वेन मोक्षधर्म 
याज्ञवल्क्यस्योपस्थितत्वात्‌ तेनैव याज्ञवल्क्येनेत्यर्थोऽवगम्यते | 'एवमुक्तौ ददौ तस्मै यजूंपि 
भगवान्‌ रविः? इति विष्णुपुराणवाक्येन प्रमितमित्यर्थं इत्यपि आहुः । भाष्ये चशब्दश्रवणादाह- 
इतोऽपीति ॥ झारीरकेति ॥ “शारीर: परमात्मा । तद्विचारकं शास्रं शारीरकम्‌’ इति सुधायां 
व्याख्यातम्‌ इति, अत्र शारीरकदाब्देन ब्रह्मसूत्राण्यच्यन्ते । तत्रोक्तं वाक्यम्‌ “अत एव च 
नित्यत्वम्‌' (द्र.सू, १३२९) इत्येवंरूपम्‌ | निर्णयात्मकम्‌ अवधारणात्मकज्ञानसाधनमित्वर्थः | 
अत एब शाब्दस्य नित्यत्वादेव देवप्रवाहनित्यत्वं युक्तमिति ब्रह्मसूत्रार्थ: । वृत्त्यन्तरेण पूर्वोक्त- 
गौण्यादिरूपेण | सम्भवति अर्थान्तरे प्रवर्तयितुम्‌ । उपचरितः वृत्त्यन्तरेणान्यत्र नीतः | 
अबधारणात्मकोऽपीति ॥ भाष्यगतद्वितीयचरान्दार्थः । न निर्णयः उपचरितः सम्भवतीत्य- 
न्वयः | तथात्वे च सन्देहाद्यापादकत्वापत्त्वा ‘असन्दिग्धम्‌’ इति झारीरकस्योक्तं लक्षणं न 
स्यादिति भावः | अतः झारीरकस्य वृत्त्यन्तरेण प्रवर्तयितुमझाक्यत्वादित्यर्थः | तस्मात्‌ 
वचनमात्रात्‌ | इदं झारीरकवाक्यम्‌ | 


भाबदीपिका (श्री.टि.)- नन्वबुद्धिपूर्वमुत्पादकत्वाज्ञीकारे “गुणोत्कर्षे महातात्पर्यं न 
स्यात्‌’ इति साक्षात्‌ प्रसङ्गसम्भवेऽस्वातन्त्र्यापादनं मध्ये कुतः? इत्यत आह- साक्षादिति ॥ 
बयुत्पादनार्थमिति ॥ अबुद्विपूर्वमुत्पादकत्वेऽपि गुणोत्कर्षे महातात्पर्यं कुतो न? इत्यतो5वुद्धि- 
पूर्वमुत्पादकत्वेडस्वातन्त्र्य॑ं प्राप्तम्‌ । ततश्च न प्राधान्यमिति तदुपपादनार्थम्‌ एवमुक्तम्‌ 
अस्वातन्त्र्यरूपं द्वारमुक्तमित्यर्थ: | 


तृतीयाध्याय: 411 


श्रोकः १५ 
भाष्ये अभिव्यक्तर्थानीत्यादि ॥ 
“वेदानां सृष्टिवाक्यानि भवेयुर्व्यक्त्यपेक्षया | 
अवान्तराभिमानानां देवानां वा व्यपेक्षया ॥' 


इति वचनादिति भावः । आहेति ॥ उदाहश्रुतावेव प्रयोगं दर्शयतीत्यर्थः । अनादि- 
निधनतयेति || “नित्या’ इत्येतावता पूर्णे यत्‌ अनादिनिधना” इत्युच्यते तद्‌ वहुकालीनत्व - 
ात्रेणौपचारिकं न भवतीति ज्ञापनायेत्यर्थः ॥ शतपथेति ॥ ‘ava’ इति काण्ववेदानां 
सञ्ज्ञा | Hea शतपथं समग्रं काण्ववेद चक्र इति प्रमाणवाक्यार्थः | कर्तृशब्द इति ॥ 
कर्तृत्वार्थक: “चक्रे’ इति शब्द इत्यर्थः | कर्तेबेति ॥ तथा च शतपथाभिव्यञ्ञकतया निश्चितत्व- 
मेवासिद्धम्‌, निश्रायकाभावादिति भावः । स्थिताः वेदाः | ततः वाजिरूपधरादादित्यात्‌ | 
प्रमितभिति ॥ यथोक्तं भागवते अयातयामयजुष्कामेन याज्ञवल्क्येन सूर्योपस्थानकरणा- 
नन्तरमुच्यते- 


“एवंरूपः स भगवान्‌ वाजिरूपधरो हरिः । 
यजुंष्ययातयामानि मुनयेऽदात्‌ प्रसादितः |” इति | 


तथा बृहद्भाष्योदाहृतवराहपुराणेऽप्युक्तम्‌- 


'यथा तुष्टाव लक्ष्मीरां सर्गादौ चतुराननः । 
तथा जगाद सूर्याय याज्ञवल्क्याय सोऽब्रवीत्‌ ॥' इति | 


॥ बचनमात्रमिति ॥ अभिनव्यत्तयाद्र्थकत्वेन सावकाइात्वादनिर्णायकमित्यर्थः | अत एव 
aft ॥ अत एव इान्दस्य नित्यत्वादेव प्रवाहनित्यत्वं च युक्तमिति सूत्रार्थः । ननु 
निर्णयात्मकादपि वचनमात्रस्यैव प्राबल्यं कस्मान्न स्यात्‌? इत्यत आह- बचनं चेति ॥ 
वृत्त्यन्तरेणापीति ॥ जन्याजन्यसाधारणाभिव्यक्तिरूपगुणयोगेनापि जज्ञिरे’ इत्येतद्वचनं 
सावकाइामित्यर्थः | निर्णयः उपचरितो न त्तित्यन्वयः | तस्मात्‌ वचनमात्रात्‌ । इदं 
आरीरकमीमांसासून्रम्‌ । 

भावप्रकाश: (कृ.टि.)- ॥ इत्येतत्यमितमिति ॥ 'एवमुक्तो ददौ तस्मै यजूंषि भगवान्‌ 
रवि'रित्यादि विष्णुपुराणवाक्येनेति शोषः | अत एव च नित्यत्वमिति ॥ शब्दस्य नित्यत्वादेव 
दैवप्रवाहनित्यत्वं युक्तमिति सूत्रार्थः ॥ 


418 श्रीमद्भगवद्गीताभाष्यम्‌ 


OPE: १५ 


भाष्यम्‌ 


शस्त्रं योनिः यस्य तत्‌ (इति तु) शास्रयोनित्वम्‌ | 'जन्मायस्य’ (7.7. 
१.१.२) इत्युक्ते प्रमाणं हि तत्रापेक्षितम्‌ । न तु तस्य जातत्बं वेदकारणत्वं 
बा । नहि बेदकारणत्बं जगत्कारणत्वे हेतुः ॥ 


भावप्रदीपिका (प.टी.)- “अत एब च नित्यत्वम्‌? इतिबच्छारीरक एव ma- 
योनित्वात्‌’ इति वेदोत्पत्तिः श्रूयत इत्यत आह- शास्त्रमिति ॥ ननु शास्रस्य योनिरिति 
किं न स्यात्‌ ? अन्यथा ब्रह्मणो जातत्वापातादित्यत आह-जन्मादीति ॥ उभयमपि 
पूर्वसूत्रासङ्गतमित्यर्थः | अशक्यवेदस्रष्टर्जगत्सष्ुत्वे किमुतेति जन्मादिकारणत्वे हेतुतयोच्यते 
झास्तरयोनित्वमित्यत आह- न हीति ॥ 


भावप्रकाशिका (न.टी.)- शारीरकं ब्रह्मसूत्राणि । ननु शारीरक एव शास्र- 
योनित्वादिति बेदोत्पत्तिः श्रूयत इत्यत आह- शास्त्रमिति ॥ ननु समासबलीयस्त्वेन 
तत्पुरुष एब भवेत्‌ । ब्रह्मण एव जातत्बापत्तेश्रेत्यत आह- जन्मेति ॥। पूर्सूत्रासङ्गतत्वात्‌ 
बहुत्रीहिप्रातीतिकार्थः, तत्पुरुपश्च न युक्त इत्यर्थः ॥ 


प्रमेयदीपिका (ज.टी.)- ननु झारीरके 'झास्रयोनित्वात्‌? (ब्र.सू.१.१.३) इति 
ब्रह्मणो वेदकारणत्वमुच्यत इत्यत आह- झास्त्रमिति ॥ ननु तत्पुरुषं परित्यज्य कुतो 
बहुब्रीहिरङ्गीक्रियते? तथात्वे च ब्रह्मणो बेदात्‌ जातत्वं प्रसज्येतेत्यत आह- जन्मा- 
दीति ॥ लक्षणप्रमाणाभ्यां हि वस्तुनिर्णयः । तत्र 'जन्माद्यस्य' इति सूत्रेण लक्षणेऽभिहिते 
कुतः प्रमाणादेबं प्रतिपत्तन्यम्‌? इति ब्रह्मणो जगञ्जन्मादिकारणत्वे प्रामाणाकाङ्का स्यात्‌ । 
न तु तस्य बेदाज्जातत्वं बेदकारणत्यं बाऽऽकाङ्कितम्‌ | आकाङ्कादिवशाच्च वाक्याथोऽवसेयः | 
अतो योनिशब्दं प्रमाणवाचिनमङ्गीकृत्य बहुब्रीहिरेबायं प्रतिपत्तव्यो न तु तत्पुरुषः । वेदः 
कारणत्वं च जगत्कारणत्वे हेतुत्वेनात्रोच्यते | अतो नानाकाह्विताभिधानमेतदित्यत आह- 
न हीति॥ अन्वयाभावादेकदेशकारणत्वेन समुदायकारणत्वानुमानेऽतिप्रसङ्गाच्चेति हेरर्थः ॥ 


भाबदीपः (रा.टि.)- ॥ तत्पुरुपमिति ॥ समस्यमानपदार्थत्यागेनान्यपदार्थप्रधानाद्‌ 
बहुव्रीहेः, तत्पुरुषस्य तदत्यागेनोत्तरपदार्थप्रधानस्य प्राबल्पादिति भावः | तत्र ‘fe’ ाब्दसृतितं 


तृतीयाघ्याय: 413 


aie: १५ 
तद्धयं स्वयमाह- अन्वयाभावादिति ॥ “ईश्वरो विश्वकर्ता तदेकदेशवेदकर्तृत्वात्‌' इत्यन्वितं 


भविष्यति; वेदकारणत्वादित्यत आह- एकदेशेति ॥ कुलालादेरपि विश्वकर्तृत्वापत्तेरिति भावः 
॥ १५ ॥ 


बाक्यार्थप्रदीपः (पां.टि.)- ॥ तत्पुरुपं परित्यज्येति ॥ उत्तरपदार्थप्रधानत्वेन वर्तिपदार्थ 
UA तत्पुरुषादन्यपदार्थप्रधानस्य बहुव्रीहेः जघन्यत्वेन तत्पुरुषासम्भव एवागतिकतया 
तस्पाङ्कीकार्यत्वादिति भावः | 


भावरत्रकोशः (सु.टि.)- ॥ शारीरक एव ब्रह्ममीमांसाशास्त्र एव । भाष्ये “इति'शब्दातू 
पूर्व ‘तद्‌ ब्दो योज्यः । तस्य भावस्तत्त्वमिति शास्रयोनित्वं विवक्षितमिति योजना । तत्पुरुषं 
समस्यमानपदार्थप्रधानतया प्रबलमपि | कुतः अन्यपदार्थप्रधानतया दुर्बलः कस्मादङ्गीक्रियत 
इत्यर्थः | न केवलं समासबलीयस्त्वात्‌ तत्पुरुषोऽङ्गीकार्यः, किन्त्वजत्वेन प्रमितस्य परत्रह्मणो 
बेदादुतत्त्यङ्गीकारप्रसङ्गाचेत्याह- तथात्वे चेति ॥ सूत्रद्वयतात्पर्यमनुवदन्भाष्यं योजयति- 
लक्षणेति ॥ 'अथातो ब्रह्मजिज्ञासा’ इति ब्रह्मणो जिज्ञास्यत्वेऽभिहिते किं तस्य लक्षणम्‌ ? 
किञ्च तत्र प्रमाणम्‌ ? इत्याकाङ्का जायते । लक्षणप्रमाणाभ्यामेव वस्तुनो निर्णेतन्यत्वादित्वर्थः | 
तत्र लक्षणप्रमाणयोर्मध्ये | लक्षणे जगज्जन्मादिकारणत्वरूपलक्षणे | एबं लक्षणलक्षितत्वेन । 
'जातत्वम्‌ इति भाष्यार्थः- वेदाज्जातत्वमिति ॥ 'अपेक्षितम्‌' इत्यस्यार्थ- आकाङ्कित- 
मिति॥ वाक्यार्थः 'शाद्रयोनित्वात्‌ इति वाक्यार्थः | प्रमाणबाचिनमिति । 'योनिः स्रीणां 
भगे स्थाने गुह्ये कारणतन्त्रयोः” इत्यभिधानेन कारणाभिधायकमेव प्रमाकरणवाचिनमङ्गीकृत्य 
‘ara योनिः प्रमाकरणमस्य’ इति बहुव्रीहिरेव ज्ञातव्य इत्यर्थः | तत्पुरुषः 'शास्रस्य योनिः 
आास्रयोनिः' इति षष्ठीतत्पुरुषो न प्रतिपत्तव्यः । पूर्वसूत्रासङ्गतत्वादिति भावः । 


असङ्गतिं शङ्कते- वेदेति ॥ जगत्कारणत्वे पूर्वसूत्रोक्ते । अत्र शाखयोनिसूत्रे । 
वेदकारणत्वरूपो हेतुरन्वयी व्यतिरेकी वा । नाद्य इत्याह- अन्बयाभावादिति ॥ पत्र 
raged तत्र जगत्कर्तृत्वम्‌' इत्यन्वयसहचारग्रहस्य दृष्टान्ताभावेनायोगानान्वयानुमानत्व - 
मित्यर्थः | न द्वितीय इत्याह- अन्बयाभाबादिति ॥ व्यापिर्हानुमानाङ्गम्‌ । सा च न व्यति- 
रेकिणि हेतावन्वेति । साध्याभावनिष्ठता5ङ्गीकारात्‌ | साध्याभावनिष्ठायाश्र व्यतिरेकव्याप्तेवेंद- 
कारणत्वहेतावन्वयाभावात्‌ | व्याप्तिपक्षधर्मतावत एव च हेतुत्वान्न व्यतिरेकिणो हेतुत्वमित्यर्थः | 
न हि भावेन भावसाधने5भावस्याभावेन व्याप्तिरुपयुज्यत इति भावः ॥ 

ननु वेदकारणत्वाद्‌ जगत्कारणत्वमिति नानुमीयते । किन्तु ब्रह्म जगत्कर्तू तदेकदेश- 

वेदकर्तृत्वात्‌। यो यदेकदेशकर्ता स तत्सर्वकर्ता | यथा पटैकदेशकर्ता कुविन्दः पटकर्ता 

इत्यनुमीयते । न चात्रोक्तदोष इत्याह- एकदेशेति ॥ अतिप्रसङ्गादिति ॥ कुविन्दकुलालादेरपि 

विश्वकतृत्वापत्तेरित्ययमर्थो भाष्ये हिशब्दसूचित इत्यर्थः | तथा च कुलालादौ हेतोव्यंभिचार 
इति भावः । 


भाबदीपिका (श्री.टि.)- ॥ तत्पुरुषमिति ॥ “शास्रस्य योनिः’ इति षष्ठीतत्पुरुष- 
मित्यर्थः | वर्तिपदार्थप्रधानत्वेन तत्पुरुषस्य अन्यपदार्थप्रधानबुतरीहपेक्षयाऽन्तरङ्गत्वादिति भावः | 
तथात्वे चेति ॥ “शास्रं योनिर्यस्प' इति बहुव्रीह्यङ्गीकारे योनिशब्दस्य कारणार्थकत्वाद्‌ ब्रह्मणा 
वेदाख्य्ास्रजन्यत्वं प्रसज्यत इत्यर्थः | वेदाज्जातत्वं वेदकारणत्वं वेति बहुव्रीहि- 
तत्पुरुषाङ्गीकारेणेति ज्ञेयम्‌ । ननु प्रमाणाकाङ्कायामपि तदनुसारेण कुतो वाक्यार्थाऽवसेयः? इत्यत 
आह- आकाङ्कादीति ॥ प्रमाणेति ॥ ज्ञप्तिकारणेत्यर्थः। अन्बयाभाबादिति ॥ व्यतिरेकव्याप्तः 
साक्षादनुमानानङ्गत्वाद्‌ अन्वयव्यास्यामेवावइयं वक्तव्यायां तत्र च दष्टान्ताभावाद्‌ व्याप्यसिद्धि- 
रिति भावः । नन्वन्वयव्याक््सभावेऽपि “यो यदेकदेशकर्ता स तत्समुदायकर्ता’ इति सामान्य- 
ब्यापतिमूलकमिदमनुमानम्‌ इत्युच्यत इत्यत आह- एकदेशेति ॥ अतिप्रसङ्गाचेति ॥ कुला- 
लस्यापि जगदेकदेशघटकारणत्वेन सर्वजगत्कारणत्वप्रसङ्गः इत्यर्थः | 


भावप्रकाशः (कृ.टि.)- ॥ ननु तत्पुरुषमिति ॥ वर्तिपदार्थप्रधानत्वेन तत्मुरुषस्य 
प्राबल्यादिति भावः | अन्बयाभावादिति ॥ दृष्टान्ताभावेनान्वयसहचाराभावादित्यर्थः || 


भाष्यम्‌ 

न हि विचित्रजगत्सृष्टे्वेदसृष्टिरशाक्या सृज्यत्वे । नच सर्वज्ञत्वे । यदि 

बेदस्रष्टा सर्वज्ञः किमिति न जगत्स्रष्टा सर्वज्ञः? तस्माद्‌ वेदप्रमाणकत्वमेवात्र 

विवक्षितम्‌ | अतो नित्यान्यक्षराणि | यत एवं परम्परया यज्ञाभिव्यज्ञत्यं ब्रह्म, 
तस्मात्‌ तत्‌ नित्यं यज्ञे प्रतिष्ठितम्‌ ॥ 


भाबप्रदीपिका (प.टी.)- जन्मायस्येत्यर्थातिशयं न । सर्वज्ञे हेतुः झा्रयोनित्वमित्यत 
आह- न चेति ॥ इतोऽपि सार्वज्ञस्यादिसूत्र एब सिद्धे््धितीयसूत्रवैयर्थ्यमित्यर्थ: | 

gia कः ? इत्यत आह-- तस्मादिति ॥ तानि च इत्यायुक्तमुपसंहरति- अत 
इति ॥ “तस्मात्‌ सर्वगतम्‌’ इत्येतत्परामृष्टहेतुप्रदर्शनपूर्वकं व्याचऐ- यत्त इति ॥ यज्ञे 
ब्रह्मणः प्रतिष्ठितत्वात्‌ तत्करणे ब्रह्मप्रतिमानिर्माणं भवतीति भाव: ॥ 


भावप्रकाशिका (न.टी.)- ननु जगत्कारणत्वं वेदकारणत्वेन साधयतीति कथम- 
सङ्गतिः ? यस्त्वन्याशक्यमपि वेदं सृजति, किमुतासौ न जगत्‌ ? इति कैमुत्यन्यायादित्यत 
आह- न हीति ॥ सृज्यत्वपक्ष इत्यर्थः । 


ननु सर्वज्ञत्वसाधकत्वेन tended सङ्गच्छत इत्यादाय, “निःश्वसितम्‌ इत्यवुद्िपूर्व - 
कत्वाङ्गीकारात्‌ तदयुक्तमिति भावेनाह- न चेति ॥ इतोऽपि तन्न युक्तमित्याह- यदीति । 
एबमन्यथा गत्यभावादयमेच भगवद्विवक्षितसूत्रार्थ इत्याह- तस्मादिति ॥ उपसंहरति- 
अत इति ॥ अतो नोद्धवब्दमुख्यार्थत्वायापि ब्रह्माक्षरराब्दयोर्व्यत्यास इत्यर्थः । 
“तस्मात्‌? इत्यत्रोक्तहेतोरप्रसिद्धत्वात्‌ तत्रकाशयन्‌ योजयति यत इति ॥ अतो न केबलं 
चार्थं सङ्गरहितं कर्म न बन्धकम्‌, किन्त्वेवं ब्रह्मज्ञानाङ्गत्वेन मोचकमपीति भावः ॥ 


प्रमेयदीपिका (ज.टी.)- मा भूदयं निश्रयहेतुः । तथाऽप्यक्यसृष्टे्वेदस्य कर्तुब्रह्मणो 
जगत्सृष्टिकर्तृत्वं सम्भवतीति सम्भावनाहेतुरयं स्यादित्यत आह- न हीति ॥ सम्भावना 
ह्यधिकेनाल्पस्य भबति | यथा सहस्रेण शतस्य | नच समुदायसृष्टेस्सकाशात्‌ तदेकदेश- 
ृष्टिरधिका इति भावः । सृज्यत्वे वेदस्य । कार्यत्वपक्ष इत्यर्थः । जगत्कारणत्वोत्तया 
ब्रह्मण: सर्वज्ञत्वं प्रतीतम्‌ । तत्‌ स्फुटीकर्तु तत्र बेदकारणत्बं हेतुरनेनोच्यते । अतो 
नासङ्गतिरित्यत आह- न चेति ॥ 'वेदकारणत्वं हेतुः? इत्यनुवर्तते । अवुद्धिपूर्व- 
मुत्पननत्वाङ्गीकारादिति भाबः ॥ 


किञ्च यदि जगदेकदेशस्य वेदस्य स्रष्टा परमेश्वरः सर्वज्ञः सिद्धयेत्‌ तर्ह्यन्तर्भाबितबेदस्य 
जगत्स्रष्टा सुतरां सर्वज्ञः fades । तथा चार्थादपि जन्मादिसूत्रेणेब सार्वज्ञस्य स्फुटं 
प्रतीतत्वात्‌ पुनहेत्वाकाङ्काऽभावेनासङ्गतिस्तदबस्थेति भावेनाऽह- यदीति ॥ सूत्रार्थ- 
मुपसंहरति- तस्मादिति ॥ 'ब्रह्मणः? इति ara: ॥ “तानि च? इत्यादिनोक्तमुपसंहरति- 
अत इति ॥ तथाच न समुद्धवशब्दस्य मुख्यार्थत्वलाभाय ब्रह्माक्षरशाब्दार्थयोर्व्यत्यय: कार्य 

इति । “तस्मात्‌? इति परामर्शविषयाप्रतीतेः तदर्शयन्‌ वाक्यं व्याख्याति- यत इति ॥ 
प्रतिष्ठितम्‌ इत्युच्यते' इति दोष: ॥ 


भाबरत्रकोशः (सु.टि.)- ॥ अयं वेदकारणत्वम्‌, हेतुशब्दापेक्षया पुंलिङ्गत्वम्‌ । 
अडाक्या सृष्टिर्यस्येति अशक्यसृष्टि:, तस्य । 'कर्तुः' इत्यत्र “तृतीयादिषु भाषितपुंस्कम्‌' इति 
पक्षे नुमभावः । इति सम्भाबनाहेतुरयमिति । । वेदकारणत्वमित्यर्थ: । वाक्यान्तरत्वात्‌ पुनः 
‘say’ इति । यथा सहस्रेणेति ॥ एकस्मिन्नेव मुहू्तेऽनेन ad पद्यानि रचितानीत्युक्त 
असम्भावनाशङ्कायाँ यदा तेनैव पुरुषेण रचितानि सहस्र पद्यानि परयति तदा सम्भवत्येवानन 
mi पद्यानि रचितानीति सहस्रेणाधिकेनाल्पस्य शतस्य सम्भावना यथा तथेत्यर्थः । न चैवं 
प्रकृते सम्भावनोपपद्यत इति भावः | 


“न हि विचित्र” इति भाष्यभावमाह- न च समुदायेति ॥ 'सृज्यत्वे’ इति भाष्यमनूय 
तत्र योग्यतया प्राप्तं योजयंस्तदर्थमाह- सृज्यत्वे बेदस्येति । । यदुक्तम्‌ 'अनाकाङ्किताभिधानात्‌ 
“शाख्रयोनित्वात्‌' इति सूत्रमसङ्गतम्‌’ इति, तन्न । पूर्वसूत्रे प्रतीतस्य सर्वज्ञस्य स्फुटीकरणार्थ 
झास्रयोनिसूत्रमिति पक्षेऽनाकाङ्किताभिधानाभावादिति शङ्का परिहरदुत्तरभाष्यमवतारयति- 
जगत्कारणत्वोत्तयेति । । उपादानापरोक्षज्ञानाभावे कारणत्वमेव नोपपद्यत इति तदुक्ताऽथात्‌ 
सार्वज्ञं प्रतीतमित्यर्थः | तत्र अर्थलब्धसर्वज्ञत्वे । अनुवर्तते न हि वेदकारणत्वं जगत्कारणत्वे 
हेतुरिति पूर्वभाष्यात्‌ । नन्वोषार्थप्रतिपादकवेदकारणत्वं कथं न सार्वज्ञ्यं साधयेत्‌ ? अर्थ 
बुद्ध्वा वाक्यरचयितृत्वस्य कारणशब्दार्थत्वादित्पत आह- अबुद्धिपूर्वमिति ॥ अङ्गीकारा- 
दिति ॥ “निःश्वसितमेतद्‌ यद्‌ ऋग्वेद” इति श्रुतिर्वेदानां ब्रह्मणोऽबुद्धिपूर्वमुत्पन्नत्वमाहेत्य- 
वुद्धिपूर्वत्वाङ्गीकारात्‌, अर्थ बुद्ध्वा इाब्दरचयितृत्वरूपं वेदकारणत्वं नास्तीति न तस्य तत्र 
हेतुत्वं युक्तमित्यर्थः | 

दूषणान्तरपरत्वेनोत्तरभाष्यमवतारयति- किञ्चेति ॥ अर्थादपीति ॥ वेदादिसकलगभंस्य 
विचित्रस्य जगतः स्रष्टा उपादानापरोक्षज्ञानवानेव | अन्यथा सृष्टिरेव न युक्ता इत्यन्यथाऽ- 
नुपपत्तिबलादपीत्यर्थः | 'आनुमानिकमपि.....' इत्यादाविवात्रापिशब्द एवार्थ इति आहुः | 
असङ्गतिः झास्रयोनिसूत्रे वेदकारणत्वाभिधानस्य । “शास्रं योनिर्यस्य' इति प्राक्‌ सूत्ार्थस्य 
भाषितत्वादाह- उपसंहरतीति ॥ तस्मात्‌ तत्पुरुषपक्षस्यासङ्गतत्वापत्त्याऽयुक्तत्वादिति 
भाष्यार्थः | इति शेष इति ॥ 'बेदप्रमाणकत्वमेव इत्यनन्तरम्‌? इति शेषः । 

॥ तानि चेत्यादिनोक्तमिति ॥ “तानि चाक्षराणि नित्यानि’ इत्यादिनोपपादितमक्षराणां 
नित्यत्वमित्यर्थ: । वर्णानित्यत्वे प्रमाणाभावात्‌, बाधकतयोक्तानाम्‌ अन्यथाव्याख्यातत्वेन 
बाधकाभावाचेति “अतः” इति भाष्यार्थः । यदर्थमक्षरनित्यत्वं साधितं तत्फलमाह- तथा 
चेति॥ व्यत्ययः त्रह्मराब्दस्याक्षरार्थत्वम्‌, अक्षरशब्दस्य ब्रहमार्थत्वमिति व्यत्यासः । इति 
परामर्शेति ॥ “तस्मात्‌ सर्वगतं ब्रह्म तित्यम्‌ इति कोके तच्छब्देन परामृइ्यमानाप्रतीतेरित्यर्थः | 
(भाष्ये) परम्परया यज्ञाभिव्यङ्गत्यमिति ॥ यज्ञेन पर्जन्यः, पर्जन्येनान्नम्‌, अन्नेन भूतानि, 
ूरवक्ष्माणरीत्याऽक्षराणि, अक्षरेभ्यो ब्रह्माभिव्यज्ञयमिति परम्परया यज्ञाभिव्यड्रबं ब्रह्मेति 
भाष्यार्थः । “प्रतिष्ठितम्‌” इति पदमनूद्य तत्र दोषं पूरयति- प्रतिष्ठितमिति ॥ तेन 'ब्रह्मणो 
यज्ञप्रतिष्ठितत्वं यज्ञाभिव्यङ्गयमिति कथम्‌ ? स्वतः सिद्धत्वात्‌’ इति चोद्यं परिहृतम्‌ । 'यज्ञे 
ब्रह्मणः प्रतिष्ठितत्वात्‌ तत्करणे ब्रह्मप्रतिमानिर्माणं भवतीति भावः’ इति भावप्रदीपिका ॥ 


गीताक्षरार्थस्तु--- कर्म ब्रह्मोद्भवं परब्रह्मजन्यं विद्वि जानीहि । परत्र अक्षरसमुद्भवं 
ेदाक्षराभिव्यङ्गचम्‌ | तानि चाक्षराणि भूताभिव्यङ्गचानीति रोषोत्तया चक्रे ग्राह्मम्‌ । तस्माद्‌ 
उक्तपरम्परया यज्ञाभिव्यङ्गत्वात्‌ सर्वगतम्‌ अपि ब्रह्म नित्यं अज्ञे प्रतिष्ठितम्‌ । इत्युच्यत इति 
शेषः । एवं च भगवतो अज्ञे प्रतिष्ठितत्वाद्‌ अज्ञानुष्ठानेन चक्रप्रवर्तने भूतस्थितिहेतुत्वनिमित्त- 
सुकृतमिव भगवदभिव्यक्तिनिमित्तं च सुकृतं भवतीत्यवद्गयं कर्म कार्यम्‌ ॥ 


भावदीपिका (श्री.टि.)- ॥ “समुदायसृष्टेः सकाशाद्‌’ इति “विचित्रजगत्यृष्टे:” इत्यस्य 
तात्पर्यम्‌ । “तदेकदेझसृष्टिः' इति 'वेदसृष्टिः' इत्यस्य । अधिकेति ॥ पयेनैकदेशसृष्ट्या 
समुदायसृष्टिः सम्भाविता स्यादिति भावः । तत्र सार्वज्ये | ननु वेदकारणत्वं सार्वज्ञ्ये कुतो न 
हेतुः? इत्यतोऽप्रयोजकत्वाद्‌ इत्यादायेनाऽह- अबुद्धीति ॥ यदि वेदोऽबुद्विपूर्वमीश्वरोत्पन्न 
इत्यङ्गीक्रियते त॒र्हि तत्प्रतिपाद्यारोषा्ंज्ञानप्राप्या सार्वज्ञ्यं भवेत्‌ । न चैवमङ्गीकृतम्‌ | अतोऽ- 
प्रयोजकमनुमानमिति भावः । ब्रह्मक्षरदाब्दार्थयोर्व्यत्ययो वेदपरत्रह्मरूपः | भाष्ये - परम्परया 
यज्ञाभिव्यज्ञयमिति ॥ यज्ञ-पर्जन्य- अन्न-भूत -अक्षरद्वाररूपपरम्परया यज्ञाभिव्यङ्गचमित्यर्थः । 
भाष्ये - प्रतिष्ठितमिति ॥ यज्ञे भोक्तृत्वेन प्रतिष्ठितमित्यर्थः ॥ 

खोक; १५ 


भाष्यम्‌ 
तानि चाक्षराणि भूताभिन्यङ्गत्यानीति चक्रम्‌ ॥ 


भावप्रदीपिका (प.टी.)- नन्यत्रान्नादिपरम्परेव श्रूयते न चक्रमित्यत आह- तानीति ॥ 
अत्र कर्मादौ तत्सजातीयमात्रग्रहणेऽपि भवत्येव चक्रम्‌ । भूतचक्रस्यापि कर्मविध्युपयोगि- 
त्वादिति ॥ 


भावप्रकाशिका (न.टी.)- नन्तत्राक्षरादिभूतान्तानां कार्यकारणभाव एवोक्तो न 
चक्रम्‌ । चक्रं च भूतानामक्षरराब्दोक्तब्रह्मत्व एब भवतीति ब्रहमाक्षरशब्दार्थयोर्व्यत्यास एव 
भगबतोऽभिप्रेत इत्याशङ्कां स्वमते तत्साधनेनैब परिहरति- तानि चेति ॥ इति चक्र 
नान्यथेत्यर्थः । न च भूतानामक्षरदाब्दोक्तपरब्रह्मत्वं भगवदभिप्रेतम्‌ । क्षरः सर्वाणि 
भूतानि’ इति बक्ष्यमाणत्वात्‌ । नाप्यद्वैतबाक्यात्‌ तत्सिद्धिः । उपजीव्यप्रमाणबिरोधात्‌ । 
अतः पूर्वोक्तदोषात्‌ न कथञ्चित्‌ ब्रह्माक्षरराब्दार्थव्यत्यासः । स्वाभिमतं चक्रं भगवान्‌ 
नारदीये प्रकटमाह- 'जननात्‌ परसस्यादेः' इत्यादिना ॥ अत एवाक्षरराब्दोक्तं ब्रह्म 
भूतैज्ञायत इति ईदृश्यपि चक्रता निरस्तेति भावः ॥ 


प्रमेयदीपिका (ज.टी.)- नन्वत्र कार्यकारणपरम्परैबोक्ता न चक्रम्‌ । तत्कथमुच्यते 
“एवं प्रवर्तितं चक्रम्‌’ इति? तत्राह- तानि चेति ॥ तानि बेदाख्यानि | 

भाबरत्रकोइाः (सु.टि.)- ॥ अत्र 'अन्नाद्‌ भवन्ति’ इत्यादौ । उच्चारणध्वनिद्वारा 
भूतानां वेदाक्षराभिव्यञ्जकत्वात्‌ 'भूतामिव्यङ्गयानि' इति भाष्यम्‌ ॥ 


भावदीपिका (श्री.टि.)- “न चक्रम्‌ इति । “तान्यक्षराणि भूतेभ्यो भवन्ति’ इति यदि 
गीतायामुच्येत तहोंव चक्रोक्तिलाभ इति भावः ॥ तत्राऽहेति ॥ अक्षरभूतयोः कार्यकारण- 
भावोत्तयध्याहारेण गीतायां चक्रोक्तिद्रे्टव्येत्याहेत्यर्थः ॥ 
wa प्रवर्तितं चक्रं नानुवर्तयतीह यः | 
अघायुरिन्द्रियारामो मोघं पार्थ स जीवति ॥ १६॥ 

are: १६ 


भाष्यम्‌ 


तदेतज्जगचक्रं यो नानुवर्तयति स तद्विनाशकत्बाद्‌ अघायुः । पाप- 
निमित्तमेव यस्याऽयुः सः अघायुः ॥ १६ ॥ 


भावप्रदीपिका (प.टी.)- “एबं प्रबर्तितम्‌ इति छोकं व्याचष्टे- तदेतदिति ॥१६॥ 


भावप्रकाशिका (न.टी.)- उक्तोपयोगस्य प्रकृतोपयोगं दर्शयन्‌ छोकं व्याचष्टे- 
तदेतदिति ॥ पापस्य निमित्तम्‌, पापं निमित्तमस्येति चेत्यर्थः ॥ १६ ॥ 


प्रमेयदीपिका (ज.टी.)- चक्राप्रवृत्तौ कथमधायुष्द्वादिकम्‌? इत्यतो व्याचष्टे- तदेत- 
दिति ॥ आयुपोऽघत्वाभाबात्‌ कथमघायुः? इत्यत आह- पापेति ॥ तादर्थ्यात्‌ 
ताच्छन्यमित्यर्थः ॥ १६ ॥ 


waar: (सु.टि.)- ॥ तद्विनाशकत्वात्‌ जगच्नक्रविनाशकत्वेन विश्वहन्तृत्वादिति 
भाष्यार्थः | तादर्थ्यादिति ॥ आयुषोऽघार्थत्वात्‌ पापफलकत्वात्‌ पापवाचकाघशब्देन विशेषण- 
मुपपद्यत इति ताच्छन््म्‌ । स ब्दो यस्य तत्‌ तच्छब्दं, तस्य भावस्ताच्छन्द्म्‌ । 
तच्छन्दार्थत्वमित्यर्थः ॥ १६ ॥ 


गीताक्षरार्थस्तु- एवं पुरातनैर्भगवतैव वा प्राणिनामिष्टसिद्धये प्रवतिंतं जगञ्चक्रम्‌ इह 
अधिकृतलोके यो नानुवर्तयति नानुतिष्ठतीति यावत्‌, सः अघायुः तादर्थ्यात्‌ ताच्छब्द्यम्‌ । 
विश्वस्य चक्रेऽन्तर्भावात्‌, कर्माकरणेन चक्राप्रवर्तनाद्‌, विश्वविनाशकतया विश्वहन्तृत्वाद्‌ 
अघनिमित्तम्‌ आयुः जीवनमस्येति तथा । इन्द्रियारामः इन्द्रयैरारामो रमणं विषयेषु यस्य स 
तथा । इन्द्रियैः आ समन्ताद्‌ रामो रमणं विषयेषु यस्य स तथेति वा | हे पार्थ मोथं वृथा 
जीवति स्वजीवनं नरकपातहेतुं वहतीति । संन्यासिनामपि तात्पर्ये यज्ञदानायस्तीत्युक्तत्वान् 
आश्रमान्तरविरोधः ॥ १६ ॥ 


भाबदीपिका (श्री.टि.)- ॥ कथमघायुरिति ॥ सामानाधिकरण्यं कथमित्यर्थः । ननु 
कथमनेन सामानाधिकरण्योपपत्तिः? इत्यत आह- तादर्थ्यादिति ॥ आयुषोऽघसाधनत्वात्‌ 
ताच्छब्यम्‌ अघरान्दवाच्यत्वम्‌ | “आयुर्वे घृतम्‌’ इत्यादिप्रयोगदर्दानादित्यर्थः । अयमत्र 

STR: १६ 
चक्रप्रकारः | आदौ भूतानि प्राणिजातानि अन्नाज्जायन्ते, तेन तेषां बलोपचयात्‌ । तद्र 
पर्जन्याज्जायते | स च पर्जन्यो यज्ञात्‌ । आदित्याभिप्राये बलाभिवृद्धेः, मेघसन्तत्यभिप्राय च 
वार्षुकत्वादिविशिष्टमेघानां यज्ञेन जननात्‌ | स च यज्ञः कर्मणो जायते | तच्च कर्म परब्रह्मणः | 
तच्च परं ब्रह्म वेदरूपाक्षराभिव्यङ्गत्वात्‌ तज्जातमित्युच्यते | तानि चाक्षराणि भूतेभ्यो जायन्त, 
सम्यगनादिनाऽभिवृद्धबलैर्हि भूतैरुचारणे कृते वेदाख्याक्षराणि व्यज्यन्ते । तानि च भूतानि 
पुनरत्राद्‌ इत्येवं भूत-अन्न-पर्जन्य-सज्ञ-कर्म-परब्रह्म-वेदानां कार्यकारणभावेन पुनः पुनः 
परिवर्तनाइक्र द्रष्टव्यम्‌ । भाष्ये - नित्यं यज्ञे प्रतिष्ठितमिति ॥ तथा चैवं स्ववर्णाश्रमोचित- 
यज्ञादिकर्माकरणे चक्रविघातप्रसक्तया पापप्राप्तेः पूर्वरैवं यज्ञादिकरणेन चक्रस्यानुवर्तितत्वाच्चावश्यं 
स्वस्ववर्णाश्रमोचितं कर्म कार्यमित्येवं स्वस्ववर्णाश्रमोचितकर्मण: कर्तव्यत्वेऽनेन निन्दा- 
रूपोऽर्थवाद उक्तो भवतीत्याशयः ॥ १६ ॥ 


भावप्रकाशः (कृ.टि.)- तादर्थ्यादिति ॥ आयुषः पापफलकत्वात्‌ पापवाचकाघशाब्द- 
प्रतिपाद्यत्वं लाङ्गलं जीवनमितिवदित्यर्थः | 


यस्त्वात्मरतिरेव स्यादात्मतृप्तश्च मानवः | 
आत्मन्येव च सन्तुष्टस्तस्य कार्य न बिद्यते ॥ १७ ॥ 


भाष्यम्‌ 


तहांतीव मनस्समाधानमपि न कार्यमित्यत आह- यस्त्विति ।। रमणं 
परदर्शनादिनिमित्तं सुखम्‌ । तृप्ति: अन्यत्रालम्बुद्धिः । सन्तोषः तज्जनकं 
सुखम्‌। 'सन्तोषस्तृस्तिकारणम्‌' इत्यभिधानात्‌ ॥ 


भावप्रदीपिका (प.टी.)- ननु यदि कर्माकरणेऽधायुष्ट्ं तर्हि नेश्वरेऽत्यन्तमन- 
स्समाधानं कार्यम्‌ । कर्मलोपापातादित्यादाङ्कय, उत्तरत्वेन छ्वोकमवतारयति-- तर्हीति ॥ 
रत्यादिशब्दान्‌ सामान्यतो व्याचष्टे रमणमिति ॥ ata’ रमण’ शब्दयोरर्थभेदे 
प्रमाणमाह- सन्तोष इति ॥ 

aim: १७ 

भाबप्रकाशिका (न.टी.)- ata चेदसम्प्रज्ञाससमाधौ सत्यां तत्कालीनकर्मलोपेना- 
घायुष्दप्रसङ्गात्‌, हरावतीव मनःसमाधानमपि न कार्यमित्याशङ्कयाह- तर्हीति ॥ तत्र 
ताबत्‌ “तृप्ति? “सन्तोप’ इाब्दयोरर्थभेदोऽप्यस्तीति सप्रमाणकं बदति । “तृप्तिः 'सन्तोप? 
आाब्दार्थानसाधारणानाह- रमणमित्यादिना ॥ i 


प्रमेयदीपिका (ज.टी.)- “एबमज्ञानिनः कर्म कर्तव्यमित्युक्तम्‌ । इदानीं ज्ञानिनः 
क॒र्तव्याभावमाह” इति परव्यांख्यानमसदिति भावेन सङ्घतिमाह- तर्हीति ॥ aad 
कर्माकरणे हानिः, तत्करणे च लाभः, तहीत्यर्थः । परमेश्वरे अतीवमनस्समाधानम्‌ 
असम्प्रज्ञातसमाधिरित्यर्थः । न कार्य "प्रसज्येत? इति शेषः । तत्र कर्मलोपस्याबइयम्भा- 
बादिति भावः ॥ 


अत्र रतितृप्तिसन्तोपशाब्दांस्ताबव्याचष्टे- रमणमिति ॥ “पर? इति स्वरूपकथनम्‌ | 
न झब्दार्थान्तर्भूतम्‌ | तथाच पञ्चमेऽभिधानं वक्ष्यते । तथात्वे आत्मशब्देन जीवनिराकरणं 
च व्यर्थं स्यात्‌ । यददर्शनादिनिमित्तं सुखं ततो अन्यत्र । तज्जनकं तृप्तेजनकम्‌ | तृप्तिकारणं 
सुखम्‌' इति रोषः ॥ 


भाबबोधः (र.टि.)- ननु सुखनिमित्तदर्शनविषयस्य परस्य रतिझाब्दार्थान्तर्गतत्वे 
'आत्मरतिः' इत्यत्र दर्शनविषयपरात्मेति पदमनन्वितं स्यादित्यत आह- परेति स्वरूप- 
कथनमिति ॥ पञ्चम इति ॥ 'दर्ानस्पर्डासम्भाषाद्यतू सुखं जायते नृणाम्‌ । आराम” इत्यत्र 
द्ानादिमात्रग्रहणादिति भावः । “पर” इत्यस्य रतिझब्दार्थान्तर्गतत्वे बाधकं चाह- तथात्व 
इति ॥ दर्शननिमित्तकसुखस्पैव रतिरान्दार्थत्वे दर्दानविषयतया आत्मशब्देन जीवस्यापि प्राप्तौ 
'परमात्मदर्रनादिनिमित्तम्‌? इति 'परमात्मरतिश्र' इति च करिष्यमाणमात्मरान्दार्थत्वेन 
जीवनिराकरणं व्यर्थ स्यादिति भावः ॥ 


भावदीपः (रा.टि.)- उत्तरक्लोकसङ्गतिभाष्यमवतारयितुं परमतमाह- एबमित्यादिना ॥ 
त्युक्तमिति ॥ 'अन्नात्‌’ इत्यादि छोकैरित्यर्थ: | “न कर्मणामनारम्भात्‌' इत्यादेस्तात्पर्या- 
वौक्तिः- कर्माकरणे हानिरिति ॥ 'सहयज्ञाः’ इत्यादेः भावार्थोक्तिस्तत्करणे च लाभ इति ॥ 


'दर्शनस्पर्दासम्भाषाद्यत्‌ सुखं जायते नृणाम्‌ । 
आरामः स तु विज्ञेयः सुखं कामक्षयात्‌' 

इति पञ्चमे (५,२४ नारदीयवचनम्‌) वक्ष्यमाणवचनाविसंवादाया5ह- परेतीति ॥ 

परत्वस्यापि रतिपदार्थान्तर्गतौ बाधकं चाह- तथात्व इति ॥ परत्वस्य रतिपदार्थान्तर्भूतत्वे वा 

“परदर्शन' wea स्वात्माख्यजीवदर्रनसुखस्य निरासप्रापेरुत्तरभाष्ये 'परमात्मदर्शनादि' 

इत्यादिना आत्मपदस्य जीवपरत्वभ्रमनिराकरणं च व्यर्थ स्यात्‌ । न केवलं वक्ष्यमाणाभिधान- 

विसंवाद इति वाऽर्थः ॥ “अन्यत्र' इत्यत्रावधिमाह- यदद्नेत्यादि ॥ “तजनकम्‌' इत्यत्र 
तच्छन्दार्थमाह- तज्जनकं तृप्तेजनकमिति ॥ 


भावरत्रकोइाः (सु.टि.)- ॥ इति परव्याख्यानमिति॥ तथा च सङ्करभाष्यम्‌ “यज्ञाथांतू' 
इत्यादिना “मोघं पार्थ स जीवति” इत्यनेनाधिकृतस्यानात्मविदः कर्मानुष्ठाने बहु कारणमुक्तम्‌ । 
तदकरणे दोषश्चोत्कीर्तितः | अथेदानीमात्मज्ञाननिष्ठानां तनिष्ठान्यतिरेकेण नान्यत्‌ कतंव्य- 
मस्तीति 'यस्त्वात्मरतिः' इत्यनेन आह्‌’ इति | | 


असम्प्रज्ञातसमाधिः बाह्यार्थज्ञानशून्यतया भगवति मनःप्रणिधानम्‌ । तेन “निद्धन्द्ो 
नित्यसत्त्वस्थः' इति गीतायामेव कर्मकरणकाले भगवति मनोच्वस्थापनस्योक्तत्वात्‌ FA- 
मापादनमेवं कृतम्‌ ? इति चोद्यं निरसनीयमित्युक्त भवति । तथा च वक्ष्यति “असम्प्रज्ञात- 
समाधिस्थस्यैव' (३.१७) इति भाष्ये | तत्र असम्प्रतज्ञातसमाधौ क्रियमाणे । अत्र गीतायाम्‌ । 
रतितृप्तिसन्तोषशब्दानिति ॥ रतिशब्दः तृप्तसन्तुष्टशब्दप्रकृतिभूतौ चेत्यर्थः | परमात्मदर्शनादि- 
निमित्तं सुखं प्राप्त इत्यादिरूपेण आत्मरत्यादिशब्दार्थस्य वक्ष्यमाणत्वात्‌ “तावत्‌' इत्युक्तम्‌ । 
अन्यथा “सन्तोषस्तृ्तिरापूर्तिः प्रीतिः पर्यायवाचकाः’ इति “रतिः कामप्रियाप्रीत्यो:” इति 
चाभिधानेन झाब्दानां पुनरुक्तिः स्यादिति भावः | 'स्वरूपकथनम्‌' इत्येतत्कुतः ? इत्यत 
आह- तथा चेति ॥ 


“दर्शनस्पर्शसम्भाषाद्‌ यत्सुखं जायते नृणाम्‌ | 
आरामः स तु विज्ञेयः ॥ (नारदीये)? 


इत्यभिधाने दर्शनादिभेदग्रहमात्रग्रहणात्‌ तन्निमित्तं सुखमेव रतिराब्दार्थो दर्शनादि- 
कर्मतयाऽन्वितः, परन्तु तत्र परिचायकतयोक्त इत्यर्थः । परस्यापि झाब्दार्थत्वे आत्मनि 
रतिर्यस्येति विग्रहे परस्यान्वयायोग इति भावः । “आराम: परदर्शनादिनिमित्ते सुखम्‌’ इति 

emà वक्ष्यमाणत्वाद्‌ आरामशब्देन रमणपर्याया रतिरेव प्रतिपिपादयिषितेति न 
तद्वाष्यविसंवादशङ्काञवकाशः । 


w इत्यस्य रतिदाव्दार्थान्तर्गतत्वे बाधकमप्याह- तथात्व इति ॥ सुखदर्शनादेरिव 
परस्यापि शब्दार्थत्वाय प्रवेशञङ्गीक्रियमाणे “परमात्मदर्शानादि' इत्यग्रिमभाष्ये करिष्यमाणं 
जीवनिराकरणं व्यर्थ स्यात्‌ । “पर? इत्यनेनैव स्वाख्यजीवनिराकरणात्‌ | असम्प्रज्ञातसमाघि - 
स्थलेनान्यदर्शनप्रसक्तेरभावाच्चेति भावः । चशब्दस्य “तथात्वे' इत्यनेन सम्बन्धः । “न केवलं 
वक्ष्माणाभिधानविसंवाद इति चशब्द' इति स्वस्थान एव चाब्दं योजयन्ति च । भाष्ये 
'अन्यत्र' इत्यस्य प्रतियोग्याकाङ्कां पूरयति- यददर्शनेति ॥ “तज्बनकम्‌” इत्यत्र तच्छब्देन 
सन्तोषग्रहणे स्वस्य स्वजनकत्वं विप्रतिषिद्धम्‌ । परदर्शनादिनिमित्तसुखग्रहणे दूरस्थत्वम्‌ | 
'सन्तोषस्तृ्तिकारणम्‌' इत्यभिधानविसंवादश्च, इत्यतस्तच्छन्दार्थमाह- तज्जनकं तृप्तेजनक- 
मिति ॥ अभिधाने 'तृप्तिकारणम्‌’ इत्यनन्तरं प्रकृतार्थान्वयित्वाय शेषमाह- तृप्तिकारण- 
मिति॥ भाष्याभिधानयोर्भिनरकर्तृकत्वाद्‌ भाष्यस्थं सुखपदं नानुवर्तयितुं क्यमिति टीकायां 
दोष” इत्युक्तम्‌ । 


भावदीपिका (श्री.टि.)- ॥ हानिरिति ॥ चक्रविघातेन प्रत्यवायरूपा | ननु कर्मा- 
करणकरणयोर्हानिलाभसद्भावेऽसम्प्रज्ञातसमाधिः कुतो न कार्यः? इत्यत आह- तत्रेति ॥ 
असम्प्रज्ञातसमाधावित्वर्थः || कर्मलोपस्येति ॥ तथा च प्रत्यवायप्रसङ्ग इति भावः । व्याचष्ट 
इति ॥ 'पौनरुक्त्यपरिहाराय' इति रोषः । कुतः? इत्यत आह- तथा चेति ॥ पञ्चम इति ॥ 
'वोऽन्तःसुखोऽन्तरारामः' इत्येतद्वयाख्यानसमये 


'दर्शनस्पर्शसम्भाषाद्‌ यत्‌ सुखं जायते नृणाम्‌ | आरामः स तु विज्ञेयः ।' (नारदीये) 


इत्यत्र दर्शानमात्रग्रहणात्‌ तद्विरोधः स्यादिति भावः । 'पर' इत्यस्य रतिशब्दार्थान्तर्गतत्वे 
बाधक चा5ह- तथात्व इति ॥ दर्शाननिमित्तकसुखस्यैव रतिरान्दार्थत्वाङ्गीकारे “आत्मरतिः” 
इत्यत्र दर्शनविषयतया आत्मराब्देन जीवस्यापि प्राप्तौ “परमात्मरतिश्चात्र विवक्षिता’ इति 
व्याकरिष्यमाणम्‌ आत्मदान्दार्थत्वेन जीवनिराकरणं सार्थकं स्यात्‌ | अन्यथा रतिशाब्दार्थान्त- 
गतिन परमात्मवाचिपरशब्देनैव जीवस्य निराकृतत्वात्‌ पुनरात्मझाब्दार्थतया जीवनिराकरणं व्यर्थ 
स्यादिति भावः | “अन्यत्र” इत्यस्यावधिसापेक्षत्वात्‌ तं दर्शयति- यददर्शनादीति ॥ 

भावप्रकाशः (कृ.टि.)- ननु कर्मणो5वश्यकर्तव्यत्वे परमेश्वरेऽतीवमनःसमाधानमपि न 
कार्य स्यात्‌ इत्यापदनमयुक्तम्‌ । “निर्द्धनद्वो नित्यसत्वस्थः' इत्यादिगीतायां नित्यसत्वस्य 
इत्यादिना कर्मकरणकाल एव परमेश्वरे अतीवमनस्समाधानस्य विहितत्वेन तयोर्विरोधाभावात्‌ 
इत्यत आह- असम्प्रज्ञेति ॥ साधने प्रमाणबाध इत्यत आह- प्रसज्येतेति रोष इति ॥ 
ब्याचष्ट इति ॥ अन्यथा 'सन्तोषस्तृष्तिरापूर्तिः प्रीतिः पर्यायवाचकाः’ इत्यभिधानात्‌ तृप्ति- 
सन्तोषान्दयोरेकार्थत्वेन “रतिः कामप्रियाप्रीत्योः' इति कोशाद्‌ रतिशब्दस्य तृप्तिपर्याय- 
प्रीतिवाचकत्वेन च पुनरुक्तिप्रसङ्गादिति भावः | 'पर” इति स्वरूपकथनमित्येतत्‌ कुतः ? इत्यत 
आह- तथा च पञ्चम इति ॥ 


“दर्शनस्पर्शासम्भाषाद्यतू सुखं जायते नृणाम्‌ । आरामः" 


इत्यभिधानमित्यर्थः | तथा च वक्ष्यमाणाभिधाने दर्रानादिमात्रग्रहणात्‌ “परेति स्वरूप- 
कथनम्‌’ इत्युक्तं भवति | 'पर’ इत्यस्य रतिशब्दार्थान्तर्गतत्वे बाधकं चाह- तथात्व इति ॥ 
परदर्शनादिजन्यसुखस्य रतिराब्दार्थत्वे “परमात्मदर्शानात्‌’ इत्यग्रिमभाष्येण करिष्यमाणं जीव- 
निराकरणं व्यर्थ स्यादित्यर्थः | “पर' इत्यनेनैव स्वाख्यजीवनिराकरणात्‌ असम्प्रज्ञातसमाधि- 
स्थत्वेनान्यजीवदर्शनप्रसक्तेरभावाच्चेति भावः । अभिधानस्थं तृप्तिकारणपदमनूद्य रोषं पूरयति- 
तृप्तिकारणमिति ॥ 


भाष्यम्‌ 
परमात्मदर्रानादिनिमित्तं सुखं प्राप्तः | अन्यत्र सर्वात्मना अलम्बुद्धिं चा 


भावप्रदीपिका (प.टी.)- तत्र 'आत्मरति' पदं व्याचष्टे- परमात्मेति ॥ 'आत्म- 
रतिरेब' इत्यवधारणादन्यत्रालम्बुद्विसिद्धेः किं द्वितीयबिशेषणेन ? इत्यत आह- 
अन्यत्रेति ॥ 


भावप्रकाशिका (न.टी.)- स्वान्यमात्रे पराब्दप्रसिद्धेः, प्रस्तुते परः कः ? इत्यत 
आह- परमात्मेति ॥ ईषदलम्बुद्धाबपि तृप्तिशब्दप्रयोगात्‌ तद्व्यावृत्त्र्थ योग्यं विशेष- 
माह- अन्यत्रेति ॥ 

प्रमेयदीपिका (ज.टी.)- इदानीमात्मशब्दस्य जीवविषयत्वप्रतीतिनिरासार्थ 
'आत्मरतिः? इति समस्तं पदं व्याख्याति- परमात्मेति ॥ प्राप्तः आत्मरतिः? इति शेष: । 
अनेन आत्मनि रतिः यस्येति विग्रहः सूचितः । आत्मनो रतिर्यस्येति बा । एकमुत्तरा- 
वप्यात्मशब्दौ परमात्मार्थौ ज्ञातव्यौ । नत्वेचं सति तृप्तिशब्दस्थ परमात्मनोऽन्यत्रा- 
लम्बुद्विरर्थः स्यात्‌ । ततश्चेदं न बक्तव्यम्‌ । 'आत्मरतिरेब’ इत्यवधारणेनान्यरतिनिरासेन 
पौनरुत्तय्रसङ्गादित्यत आह- अन्यत्रेति ॥ अलम्बुद्धि च प्राप्तः तृप्तशन्देनोक्तः' इति दोष: ॥ 


अलम्बुद्धिः इति पाठे 'तृप्तिशब्दार्थ:' इति शेष: । अबधारणेनैबान्यत्र रत्यभावे 
लब्धेऽपि सर्वात्मनाऽन्यत्रालम्बुद्धिं वक्तुं तृप्त? इति पुनर्वचनम्‌ । अबधारणस्यान्यत्रा- 
लम्बुद्धिमात्रयोतनेन चरितार्थस्य “सर्वात्मना’ इत्यत्राप्रवृत्तेरिति भाव: ॥ 


भाबवोधः (र.टि.)- ॥ आत्मनीति ॥ रतिशब्दार्थान्तर्गतदर्शनापेक्षया विषयसप्तमीयम्‌ | 
एवम्‌ “ आत्मनः? इत्यत्रापि विषयविषयिभावसम्बन्धः षष्ठ्यर्थः ॥ 


भाबदीपः (रा.टि.)- ॥ आत्मनीति ॥ आत्मविषयकदर्दनजन्यसुखं यस्येत्यर्थः ॥ 
आत्मन इति विषयविषयिभावसम्बन्धः षष्ठ्यर्थ इति भावः ॥ 


भाबरत्रकोशः (सु.टि.)- ॥ जीबविषयत्वेति । 'आत्मार्कचन्द्रवाताग्निजीवेषु 
परमात्मनि’ इत्यभिधानाद्‌ जीवोऽप्यात्मराब्दार्थः प्रतीयत इत्यर्थः | भाष्यस्य साकाङ्कत्वादाह- 
आत्मरतिरिति शेष इति ॥ इति विग्रह इति । “सप्तमी विरोषणे बहुव्रीहौ’ इति ज्ञापकाद्‌ 
व्यधिकरणपदो$पि बहुब्रीहिरस्तीति 'समानाधिकरणानां बहुब्रीहिरिष्यते” इति नाऽद्रियत इति 
भाव: | आत्मविषयकदर्दानजन्या रतिर्यस्येति विग्रहनिष्कर्षः | आत्मनो रतिर्यस्येति वेति ॥ 
'आत्मनः' इति षछ्या विषयविषयिभावरूपसम्बन्धार्थत्वाद्‌ आत्मविषया रतिर्यस्येति विग्रह 
इत्यर्थः | 


भाष्ये निमित्तपदेन हेतोरभिधानात्‌ ‘आत्मनः’ इति हेतौ पञ्चमी | ततो रतिर्यस्येति वेति 
पञ्चम्यन्तेन बहुब्रीहिः । 'सप्तमीविशेषणे बहुब्रीहो' इत्यस्य सामान्यज्ञापकत्वादित्यपि आहुः । 
उत्त 'आत्मतृप्तः', ‘आत्मन्येव च सन्तुष्ट इत्यत्र विद्यमानौ | एवं सति आत्मडाव्दस्य 
परमात्मार्थत्वे । इष्टापत्तिरित्यत आह- ततश्चेति ॥ इदम्‌ आत्मतृप्त इति विशेषणम्‌ | 

AVE: १७ 
उपपादयति- आत्मेति ॥ प्राप्त इति पूर्वभाष्यादनुवर्तत इति, तत्राकाह्चितं पूरयति- 
प्राप्तस्तृप्तेति ॥ पुनरुक्तिप्रसङ्गदोषं भाष्यभावव्यञ्जनेन परिहरति- अवधारणेनैबेति ॥ इत्यत्र 
एतदर्थप्रतिपादने | 


भावदीपिका (श्री.टि.)- ननु 'तृप्तिजनकं सुखं सन्तोषः’ इत्यत्र नेदमभिधानं सङ्गतम्‌ । 
तत्र तृप्तिकरणस्य यस्य कस्यचिदेव सन्तोषदान्दार्थत्वेनोक्तेरित्यत आह- सुखमिति शेपः 
इति ॥ समस्तं पदमिति ॥ समासं प्राप्तं पदमित्यर्थः | आत्मनीति ॥ रतिदाब्दार्थान्तर्गत- 
दर्डनापेक्षया विषयसप्तमीयम्‌ | एवम्‌ “आत्मनः? इत्यत्रापि विषयविषयिभावसम्भबन्धः षष्ट्यर्थो 
द्रष्टव्यः । उत्तराबिति ॥ 'आत्मतृप्तः' 'आत्मन्येव सन्तुष्टः? इत्तत्रत्यावित्यर्थः ॥ एबं 
सतीति ॥ आत्मरतिराब्दस्यैव व्याख्यान इत्यर्थः | “अन्यत्र” इत्यस्यावधिपूरणम्‌- परमात्मन 
इति ॥ इदं न वक्तव्यमिति ॥ 'आत्मतृप्तश्च' इत्येतन्न वक्तव्यमित्यर्थः | कुतः? इत्यत आह- 
आत्मरतिरेवेत्यबधारणेनेति ॥ अवधारणेनैव तदपि लब्धमिति चेत्‌, तत्राञह- अबधारण- 
स्येति ॥ सर्वात्मनेति ॥ रतिसहचरितत्वाभावस्तदर्थः ॥ इत्यत्रप्रवृत्तेरिति ॥ इत्येतदर्थ- 
प्रतिपादने सामर्थ्याभावादिति भावः । 


भावप्रकाश: (कृ.टि.)- ननु 'आत्मनि’ इति विषयसप्तमी । प्रकारान्तरायोगात्‌ । तथा 
“आत्मनि' इत्यस्य रतिगाब्दार्थैकदेरोन दर्शनेनैवान्वयो वाच्यः, विशिष्टार्थन सह विषयी- 
भावायोगात्‌ । न च विशेषणस्थैकदेरेनान्वयो युक्तः | श्रशुरपदोपात्तभार्यायां सुशीलेत्यादि- 
विशेषणान्वयादर्शनादित्यव आह- आत्मनो रतिर्येस्येति चेति ॥ तथा च सम्बन्धमात्रस्य 
षछ्यर्थत्वाद्रतिशब्दार्थन विशिष्टेनापि आत्मनो दर्शनद्वारा सम्बन्धसम्भवान्नानुपत्तिरिति भावः | 
विरोधादिति ॥ विषयजन्यस्य सुखविषयेष्वनलम्बुद्धिं प्रत्येव हेतुत्वादिति । चशब्दो हेता- 
fafa ॥ यस्मात्तस्मादित्यर्थः | अव्ययानामनेकार्थत्वादिति भावः | 


भाष्यम्‌ 
w 


महच तत्सुखम्‌ | तेनैवान्यत्रालम्बुद्धिरिति दर्शयति- । आत्मन्येब च 
सन्तुष्ट इति ॥ तत्स्थ एव सन्‌ सन्तुष्ट इत्यर्थः | नान्यत्‌ किमपि सन्तोष- 
कारणमित्यवधारणम्‌ ॥ 

प्रोकः १७ 
भावप्रदीपिका (प.टी.)- कि निमित्तमन्यत्रालम्बुद्धेः ? इत्यतस्तृतीयपादमवतार्य 
aR- महच्चेति ॥ तत्‌ इत्यात्मरत्याख्यम्‌ । 


भावप्रकाशिका (न.टी.)- अथ भगबदन्यत्र सर्वात्मनाञलम्बुद्धौ कि कारणम्‌ ? 
इत्याकाङ्कोत्तरत्वेन तृतीयपादमबतारयति- महदिति ॥ 'सं!शब्दब्याख्या महच्छब्दः । 
तत्‌' इत्यात्मरत्याख्यं सुखम्‌ | ननु यदात्मरत्याख्यमहत्सुखमन्यत्रालम्बुद्धिकारणम्‌, तत्‌ 
केन हेतुना सिद्धयति? इत्याकाङ्घोत्तरत्वेन “आत्मन्येब' इति शब्दं योजयति- तत्स्थेति ॥ 
एतदेब बिवृणोति- नान्यदिति ॥ तस्मिन्नेव श्रबणादयभ्यासलक्षणात्‌ तत्स्थत्वादन्य- 
दर्शनादिनिमित्तसन्तोपप्राप्तौ न कारणमित्यर्थः ॥ 


प्रमेयदीपिका (ज.टी.)- ननु “सन्तुष्टः? इत्यनेनालम्बुद्धिजनकं सुखं प्राप्त इत्युच्यत 
त्यक्तम्‌ । तत्किं विषयजन्यम्‌? उतात्मरत्याख्यम्‌? नायः । विरोधात्‌ । न द्वितीयः । 
तस्यात्मरतिइाब्देनोक्ततया पुनरुत्तिप्रसङ्गात्‌ । कथं च तस्यान्यत्रालम्बुद्धिजनकत्वम्‌? इत्यत 
आह- महच्चेति ॥ चराब्दो हेतौ । तत्‌ आत्मरत्याख्यम्‌ । प्रागुक्तमेव सुखं पुनरन्यत्रा- 
लम्बुद्धिकारणत्वेनोच्यते | अतो न दोषः | तस्य च महत्त्वं संदाब्देनोक्तम्‌ । अतस्तत- 
त्कारणत्बं चोपपन्नमित्यर्थः ॥ 


आत्मरतिः सन्तोषशब्देन गृह्यते चेत्‌ पुनः “आत्मनि” इति व्यर्थमित्यत आह- तत्स्थ 
एवेति ॥ सन्तोपाख्यात्मरतिः केनास्य जाता? इत्यपेक्षायामसम्प्रज्ञातसमाधिलक्षणया 
परमात्मनि स्थित्येति ज्ञापयितुम्‌ “आत्मनि” इत्युक्तमित्यर्थः । अवधारणस्य प्रयोजनमाह- 
नान्यदिति ॥ अन्यत्‌ असम्प्रज्ञातसमाधिरूपात्‌ तत्स्थत्वात्‌ ॥ एतेन 'आत्मरतिरेव’ 
इत्यबधारणेनास्य पुनरुक्तता परिहृता ॥ 


भाबबोधः (र.टि.)- ॥ विरोधादिति । विषयजन्यसुखस्य विषयेष्वनलम्बुद्धिं प्रत्येव 
हेतुत्वादित्यर्थः | एतेनेति ॥ 'आत्मन्येव’ इत्यवधारणस्य आत्मरत्याख्यसन्तोपं प्रत्यसम्प्रज्ञात- 
समाधिव्यतिरिक्तकारणान्तरव्यवच्छेदपरत्वव्याख्यानेनेत्यर्थः । 'आत्मरतिरेव' इत्यवधारण- 
स्यान्यत्रालम्बुद्धिमात्रद्योतकत्वेन प्रागेव व्याख्यातत्वादिति भावः | 


भावदीपः (रा.टि.)- ॥ विरोधादिति ॥ विषयजन्यसुखस्य विषयेषु तृष्णाहेतुत्वना - 
सम्बुद्धावहेतुत्वादिति भावः ॥ 'चशब्दो हेतौ” इत्यक्तम्‌ । तस्यान्ववं दर्शयति- अतो न दोप 

ate: ey 


इति ॥ ‘aq’ इत्यादिना शङ्कितदोषो नेत्यर्थः ॥ एतेनेति ॥ आत्मरतावसम्प्रज्ञात- 
समाधिस्थत्वमेव कारणं नान्यदित्यस्य विवक्षितत्वेनेत्यर्थः ॥ 


भाबरत्रकोराः (सु.टि.)- ॥ तदिति । अन्यत्रालम्बुद्धिजनकं सुखमित्यर्थ: । बिरोधा- 
दिति ॥ विषयजन्यसुखस्य विषयेषु प्रत्युत अनलम्बुद्धि प्रत्येव हेतुत्वेन विरोधादित्यर्थ: | तस्य 
आत्मरत्याख्यस्य | हेताविति ॥ 


“चश्रेदर्थे णकारे स्यादवधारणभेदयोः | 
पादस्य पूरणे हेतौ तुल्ययोगानुयोगयोः ॥' 


इत्यमररोषादू “यस्मात्‌” इत्यर्थे वर्तत इत्यर्थः | न दोषः रूपविरोषाबच्छिन्नत्वेन वक्तव्य- 
तया न पुनरुक्तिदोष इत्यर्थः | “कथं च' इत्युक्तं दोषमुद्धरति- तस्य चेति ॥ संराब्देन 
‘सन्तुष्टः? इत्यत्र संशब्देन | तत्कारणत्वम्‌ अन्यत्रालम्बुद्धिकारणत्वम्‌ । अनेन यस्मादात्म- 
रत्याख्यं सुखं महत्‌, तस्मात्‌ तस्यालम्बुद्धिजनकत्वमुपपत्नम्‌ | यस्माच तेनैवान्यत्रालम्बुद्विरिति 
दर्शयति तस्मान्न पुनरुक्तिश्चेति भाष्ययोजना सूचिता । पुनरुक्तिपरिहारं भाष्यारूढमाह- 
सन्तोपेति ॥ अवधारणस्य ‘आत्मन्येव’ इत्यवधारणार्थकैवदान्दस्येत्यर्थः । “अन्यतू? इत्यत्र 
प्रतियोग्याकाङ्कायामाह- अन्यदसम्प्रज्ञातेति ॥ तत्स्थत्वात्‌ परमात्मनि मनःप्रणिधानात्‌ ॥ 
एतेनेति ॥ आत्मरताबसम्प्रज्ञातसमाधिस्थत्वमेव कारणं नान्यदित्यवधारणार्थस्य भाषणनेत्यर्थः। 
अस्य 'आत्मन्येव’ इत्येवशब्दस्य | 'आत्मरतिरेव' इत्यवधारणम्‌ अन्यत्रालम्बुद्धिमात्रद्योतनन 
चरितार्थम्‌ । 'आत्मन्येव’ इत्यवधारणं तु आत्मरतावसम्परज्ञातसमाधेरन्यस्य हेतुत्वप्रतिषथक- 
मिति न तेनास्य पुनरुक्ततेत्वर्थः | 


भाबदीपिका (श्री.टि.)- ॥ तत्‌ अलम्बुद्विजनकं सुखम्‌ ॥ विरोधादिति ॥ विषय- 
जन्यसुखस्य विषयेष्वलम्बुद्विजनकत्वाभावस्यैवानुभवसिद्धत्वात्‌ तज्जनकत्वाङ्गीकारे तद्विराधा- 
दित्वर्थः ॥ तस्येति ॥ आत्मरत्याख्यसुखस्येत्यर्थः ॥ पुनरुक्तीति ॥ आत्मरत्याख्यसुखोत्तयंश 
एव पुनरुत्तिर्दरष्टव्या ॥ कथं चेति ॥ केन प्रकारेणेत्यर्थः । तस्य आत्मरत्याख्यसुखस्य | 
हेताबिति ॥ “यस्मात्‌ महत्‌’ इति हेतावित्यर्थः । प्रागुक्तम्‌ आत्मरतिपदेन ! तत्कारणत्वम्‌ 
अन्यत्रालम्बुद्धिकारणत्वम्‌ । आत्मनीतीति ॥ सपतम्यन्तात्मेति पदमित्यर्थः ॥ 

gre: १७ 
सन्तोपाख्यात्मरतिरिति ॥ अन्यत्रालम्बुद्धिजनकं परमात्मदर्डाननिमित्तं सुखमित्यर्थः ॥ 


अबधारणस्येति ॥ “आत्मन्येव' इत्यवधारणस्येत्यर्थ: | नन्वथापि पुनरुक्तिः | 'आत्मरतिरेव’ 
इत्यवधारणेनान्यत्रालम्वुद्धेः प्राप्तत्वात्‌ 'आत्मन्येव च सन्तुष्टः’ इत्यत्राप्यवधारणेन तस्य 
एवोक्तेरित्यत आह- एतेनेति ॥ 'आत्मन्येव' इत्यवधारणस्याऽत्मरत्याख्यसन्तोषं प्रत्य- 
सम्प्रज्ञातसमाधेरेव कारणत्वेन तद्व्यतिरिक्तकारणान्तरव्यवच्छेदपरत्वव्याख्यानेनेत्पर्थः | अस्य 
'आत्मन्येव' इत्यवधारणस्य । न चैतदपि 'आत्मरतिरेव’ इत्यवधारणेनैव लब्धमिति वाच्यम्‌ | 
तस्यावधारणस्यान्यत्रालम्बुद्धिमात्रद्योतनेन चरितार्थतायाः पूर्वमेव व्याख्यातत्वादिति भावः । 


भाबप्रकाशः (कृ.टि.)- ॥ एतेनेति ॥ ‘आत्मन्येव’ इत्यवधारणस्यात्मरत्याखव्यसन्तोषं 
प्रति असम्प्रज्ञातसमाधिव्यतिरिक्तकारणान्तरव्यवच्छेदपरत्वन्याख्यानेनेत्यर्थः । 'आत्मरतिरेव’ 
इत्यवधारणस्यान्यत्रालम्बुद्धिमात्रद्योतकत्वेन प्रागेव व्याख्यातत्वादिति भावः | 


भाष्यम्‌ 


आत्मना तृप्तः | न त्यात्मन्यलम्बुद्धिर्युक्ता | 


भावप्रदीपिका (प.टी.)- ननु “तृस्ति’पदस्यान्यत्रालम्बुद्वधिबाचित्वे कथम्‌ आत्म! 
शब्देन समासः ? इत्यत आह- आत्मनेति ॥ न केवलमात्मरत्याऽन्यत्रालम्बुद्धिः, किन्तु 
तत््सादादेवेत्यर्थः । प्रथमतृतीयात्मशब्दवत्‌ मध्यमात्मराब्दोऽपि सप्तम्यन्तः किं न स्यात्‌ ? 
इत्यत आह- न हीति ॥ 


भावप्रकाशिका (न.टी.)- न केबलं स्वकृततद्विपयश्रवणायभ्यासरूपतत्स्थितत्वात्‌ 
(अन्यत्र) तहर्शनादिनिमित्त सुखमन्यत्रालम्बुद्धिकारणं प्राप्रोति । किन्त्बनन्तप्रसादादेबेति 
भावेन 'आत्मतृष्त'पदं व्याचष्टे- आत्मनेति ॥ नन्वितरवन्मध्यात्मशब्देऽपि सप्तमी कि 
न स्यात्‌ ? इत्यत आह- न हीति ॥ 


प्रमेयदीपिका (ज.टी.)- ननु आत्मतृप्तः? इति कोऽयं समासः? इत्यत आह- 
आत्मनेति ॥ न केबलेन आत्मरत्याख्येन सुखेन, किन्तु प्रसन्नेन परमात्मनैवेत्यर्थः | 
पश्चमीसमास: कथं न स्यात्‌? इति चेन्न । असामर्थ्यात्‌ । 'अन्यत्र इत्यनेन ह्यस्य 

शोकः १७ 
सामर्थ्यम्‌ । न तु तृप्तशब्दार्थन । तृप्तशब्दार्थ एबान्यत्रार्थान्तर्भूतो5स्तीति चेन्न । तस्य 
प्रकरणलब्धस्य तदन्तर्भावाभावात्‌ । अन्यथा “बयं तु न बितृप्याम:” इत्यत्र ततो 
अन्पत्रालम्बुद्धि न प्राप्रुमः’ इत्यर्थप्रसङ्घात्‌ । अस्तु तहि सप्तमीसमास इति, नेत्याह- न 
हीति ॥ पूर्वविशेषणविरोधात्‌, प्रमाणान्तरबिरोधा्ञेति भावः ॥ 


भावबोधः (र.टि.)- ॥ पूर्वबिशेषणेति । 'आत्मरति/रित्युक्तविशेषणेत्यर्थः | न हि 
तद्दर्राननिमित्तसुखवानेव तत्रालम्बुद्धिमान्‌ सम्भवतीति भावः । प्रमाणान्तरेति ॥ पुनः पुनः 
मोक्षादिहेतुदर्शनादिविधायकप्रमाणान्तरविरोधादित्र्थः | 


भाबदीपः (रा.टि.)- असामर्थ्यादिति ॥ तृप्तपदेनाऽकाङ्काराहित्यादित्यर्थः । तदव 
व्यनक्ति- अन्यत्रेति ॥ “आत्मनः” इत्यस्यावधिवाचित्वादिति भावः | प्रकरणलब्धस्येति ॥ 
भगवत्प्रीतिमात्रोददेरेन कर्मानुष्ठानापादनस्य प्रकृतत्वेन तृष्तिपदोक्तालम्बुद्धिराब्दितविरागस्य 
विषयतया भगवतो अन्यस्यैव प्रकरणप्राप्तेरिति भावः ॥ पूर्वबिशेषणेति ॥ `आत्मरतिरव 
नत्वन्यत्र रतिमान्‌' इत्युक्तविशेषणविरोधाद्वा “वयं तु” इति प्रमाणान्तरविरोधाचचेत्यर्थः | 


भावरत्रकोशः (सु.टि.)- ॥ न केबलेनेति ॥ परमात्मदर्शनादिनिमित्तं हि सुखम्‌ 
आत्मरतिः | तया चान्यत्रालम्बुद्धिशब्दिता तृक्षिरिति केवलं तदसाधारणकारणिका न, किन्तु 
भगवत््रसादासाधारणकारणिका चेति वक्तुम्‌ 'आत्मना’ इति करणे तृतीयायाः `कर्तृकरणे 
कृता बहुलम्‌’ इति समास इत्यर्थः | पञ्चमीसमास इति ॥ “चोरभीतः' इत्यादाविव अत्रापि 
“आत्मनः तृप्त आत्मतृप्तः' इति पञ्चमीसमासः कथं न स्यादित्यर्थः । असामर्थ्यमुपपादयति- 
अन्तत्रेत्यनेन हीति ॥ 'अन्यत्र' इत्येतदवधित्वेन “आत्मनः? इत्येतदन्वेतीति तत्रैव समर्थ 
साकाङ्क, न “तृप्त” इत्यनेनेति तेन न समासः | “समर्थ: पदविधिः’ इति झास्रादिति भावः | 
तृप्तशब्दार्थन अलम्बुद्विरूपेण । सामर्थ्यमित्यन्वयः । तृप्तशब्दार्थ इति ॥ तृष्तिरन्यत्रालम्बुद्धिः 
तद्युक्तस्तृप्त इति तृप्तशब्दार्थ 'अन्यत्र' इति इान्दस्यार्थोऽन्तर्गतः । अतः आत्मदाब्दोऽ- 
नततरेत्यनेन न साकाह्नः | किन्त्वन्तर्भावित तदर्थेन तृष्ताब्देनैवेति पञ्चमीसमासोपपत्तिरिति 
शाहितुर्हदयमू | 


॥ प्रकरणलब्धस्येति । भगवत्प्रीतिमात्रोद्देशेन कर्मानुष्ठानचोदनस्य प्रकरणलब्धत्वेन 
तृप्तिपदार्थालम्बुद्धिराब्दितविरागस्य सविषयतया भगवतोऽन्यस्यैव तद्विषयं वक्तव्यमिति तस्य न 

ars: १७ 
पदार्थान्तर्भाव इति भावः । अन्यथा gad एवानतत्रार्थोऽन्तर्भूतोऽस्तीति पक्षे | “न 


वितृप्यामः” इत्यस्य “नालम्बुदधिं प्राप्रुम:” इत्यर्थत्वे हि सामञ्जस्यम्‌ । 'अन्यत्र' इत्यस्यापि 
तदर्ान्तर्गतत्वे भगवतोऽन्यत्रालम्बुद्धिं न प्राप्रुम इत्यर्थप्रसज्ञान तस्यान्तर्भावो युक्त इत्यर्थः | 
सप्तमीसमास इति ॥ आत्मनि रतिर्यस्येति पूर्वत्र, “आत्मन्येव च सन्तुष्टः” इत्युत्तरत्र च 
सप्तमीदर्शनेन तत्साहचर्यादिति भावः | अयुक्तत्वमुपपादयति- पूर्वेति ॥ “आत्मरतिरेव' इति 
विशेषणेन भगवद्दर्शनादिजन्यसुखस्याभिहितत्वेन तस्मिन्‌ सति तत्र भगवत्यलम्बुद्धचसम्भवा- 
दित्यर्थः । न हि कामुकस्य कामिनीदर्दनादिजन्यसुखे सति तत्रालम्बुद्धि्ृष्टचरीति भावः ॥ 
प्रमाणेति ॥ 


“वयं तु न वितृप्यामः', “को नाम तृप्येद्‌ रसवित्‌ कथायां महत्तमैकान्तपरायणस्य” 

“भूयः कथय तृप्तिर्हि शृण्वतो नास्ति मेऽमृतम्‌” 

इत्यादिबहुप्रमाणविरोधाच्च इत्यर्थः | 'पूर्व' इत्यन्तरङ्गानुपपत्तिः, “प्रमाण” इति वहिरङ्गानु- 
पत्तिश्चोद्धाटिता | 


भावदीपिका (श्री.टि.)- “सुखेन” इत्यस्य “तृप्त” इति मूलेनान्वयः ॥ पञ्चमीसमास 
इति ॥ आत्मनः सकाशात्‌ तृप्त आत्मतृप्त इति पञ्चमीसमास इत्यर्थः । असामर्थ्यमेवो- 
पपादयति- अन्वत्रेत्यनेन हीति ॥ अन्यत्रालम्बुद्धिं प्राप्तस्तृप्त इत्युक्तत्वात्‌, कस्मादन्यत्र? 
इत्मवध्यपेक्षायाम्‌ “आत्मनः” इति पञ्चम्यन्तपदस्यावध्यर्थकत्वेन तदाकाङ्कापूरकत्वात्‌ तेनैव 
हयस्य पञ्चम्यन्तात्मशब्दस्य सामर्थ्यम्‌ । तथा च “समर्थः पदविधिः’ इति वचनात्‌ तेनैव समासो 
युक्तः, न त्वलम्बुद्धिमात्रार्तकतृप्तराब्देन | तजनिताया कुत्रेत्याकाङ्काया 'अन्यत्र' इत्यनेनेव 
'आत्मनः' इत्यनेनापूरणेनासामर्ध्यादिति भावः । नन्वन्यत्रालम्वुद्धिमत एव तृप्तशब्दार्थत्वात्‌ 
पश्चम्यन्तात्मडाब्दस्य “अन्यत्र” इत्यनेन सामर्थ्ये तृप्तशब्दार्थनैव सामर्थ्यप्रापत्या युक्तस्तेन समास 
३त्याराङ्क ते- तृप्तेति ॥ तृप्तशब्दार्थ एवान्तत्रान्तर्भूत इत्यपि पाठः | तत्र ‘अन्यत्र इति 
पदमन्तर्भूत॑ यस्मित्नसावन्यत्रान्तर्भूतः' इत्यर्थो द्रष्टव्यः ॥ प्रकरणेति ॥ अलम्बुद्धेरेव 
तृप्षिशब्दार्थत्वेन, कुत्र? इत्याकाङ्कायां परमात्मप्रकरणबलादेव “अन्यत्र” इत्यस्य लभ्यमानत्वेन 
ूपब्दार्थान्तर्भावाभावादित्यर्थः ॥ अन्यथेति ॥ 'अन्यत्र' इत्यस्यापि तृप्तिशब्दार्थान्तर्गतत्वे 
WÈ ॥ ततोऽन्यत्रेति ॥ उत्तमछोकविक्रमादन्यत्रेत्यर्थ: । इत्वर्थप्रसङ्गादिति ॥ 
न चात्रेष्टापत्तिः | तथात्वे- 

शोकः ts 
“अधाञ्ख्याहि हरेधीमन्नवतारकथाः शुभा: ।' 
“यच्छुण्वता रसज्ञानां स्वादु स्वादु पदे पदे ॥' 


इत्यनेन विरोधापत्तेरिति द्रष्टव्यम्‌ | 


॥सप्तमीसमास इति ॥ “आत्मनि तृप्त?” इति सप्तमीसमास इत्यर्थः ॥ पूर्वबिशेषणेति ॥ 
“आत्मरतिः? इत्युक्तविशेषणेत्यर्थः । न हि तदद्रननिमत्तसुखवान्‌ तत्रालम्बुद्धिमानिति 
सम्भवतीति || प्रमाणान्तरेति ॥ “परमात्मन्यलम्बुद्धिर्न कार्या’ इत्वर्थप्रतिपादकेन “को नाम 
तृप्येद्‌ रसवित्‌ कथायां महत्तमैकान्तपरायणस्य’ इत्यादिप्रमाणान्तरेण विरोधात्ेत्यर्थः ॥ 


भावप्रकाशः (कृ.टि.)- असामर्थ्यमेव दर्शयति- अन्यत्रेति ॥ तृप्तिं प्रत्यात्मनोऽ- 
पादानत्वाभावात्‌ “आत्मनः? इति पञ्चम्याः कारकविभक्तित्वाभावेन 'अन्यत्र' इत्येवंरूपोपपद- 
विभक्तित्वस्यैवाश्रयणीयत्वादिति भावः पूर्वबिशेषणेति ॥ ‘आत्मरतिः इतयुक्तविरोषणेतपर्थः। 
तददर्दानादिजन्यसुखे सति तत्रालम्बुद्धयसम्भवादिति भावः । प्रमाणान्तरेति ॥ “को नाम 
तप्येद्रसवित्‌ कथायां महत्तमैकान्तपरायणस्य’ इत्यादिविरोधादित्वर्थः । 


भाष्यम्‌ 


तद्वाचित्वं च - ‘at तु न वितृप्याम उत्तमक्षोकविक्रमैः? (भाग. १.१.१९) 
इति प्रयोगात्‌ सिद्वम्‌ । अध्याहारस्त्वगतिका गतिः ॥ 


भावप्रदीपिका (प.टी.)- ‘af शन्दस्यालम्बुद्धिबाचित्बे भवेदयुक्तिः | तदेव कुतः ? 
इत्यत आह- तद्वाचित्वं चेति ॥ उत्तमश्षोकविक्रमैः, तदन्यत्र न वितृप्याम इत्यर्थना- 
लम्बुद्धिबाचितेत्यत आह-अध्याहारस्त्विति ॥ 


भावप्रकाशिका (न.टी.)- ननु 'तृपति'शब्दस्यालम्बुद्विवाचित्वे सप्तम्ययुक्ता | तदेव 
कुतः ? इत्यत आह- तद्वाचित्वं चेति ॥ ननूत्तमश्लोकविक्रमैः श्रूयमाणैनिमित्तैः “अन्यत्र 
न बितृप्यामः” इत्यध्याहारे सति नालम्बुद्धिबाचित्वं ‘qf’ शब्दस्येत्यत आह- 
अध्याहारस्त्विति | 


तृतीयाध्यायः 433 


शोक: १७ 

प्रमेयदीपिका (ज.टी.)- स्यादयं दोषो यदि तृप्तिशब्दस्यालम्बुद्धिबाचित्बं स्यात्‌ । 
तदेव कुतः? इत्यत आह- तद्वाचित्बं चेति ॥ नन्वत्र तृप्तिशब्दः प्रीत्यर्थः । न चैवं 
त्यर्थानुपपत्तिः । उत्तमरलोकविक्रमैः श्रूयमाणैर्निमित्ैरन्यत्र प्रीतिं न प्राप्रुम इत्य- 
ध्याहारेणोपपत्तेरित्यत आह- अध्याहारस्त्विति ॥ गत्यन्तररहिता गमनिका । अध्याहारो 
हाश्रुतशाब्दकल्पनम्‌ | तच कल्पकसद्भाबे न दोषः । अन्यथा दोष एव | कल्पकं च 
गत्यन्तरराहित्यम्‌ | अन्यथाऽनुपपत्तिरिति यावत्‌। अत्र त्वलम्बुद्धर्थत्वे गृहीते बिनाऽप्य- 
ध्याहारेण बाक्याथोपपत्तेरयुक्तोऽसाविति भावः । षष्ठीसमासस्तु 'पूरणगुणसुहितार्थ” 
(२.२.११) इति प्रतिषिद्धः ॥ 


भाबबोधः (र.टि.)- ॥ पूरणेति ॥ अलम्बुद्धेः पूरणरूपत्वादित्यर्थः । तृप्तिशब्दस्य 
मुहितार्थत्वादिति भावः | समासस्त्विति ॥ षष्ठयर्थे सप्तम्यर्थ वा बहुव्रीहिरन्यपदार्थ- 
भूतरतिकतरिमेवाचष्टे । न तु कालमित्यर्थः ॥ 


भाबदीपः (रा.टि.)- ॥ पूरणेति ॥ “पूरणगुणसुहितार्थसदव्ययतव्यसमानाधिकरणेन’ 
(पा.धा.२.२.११) इति द्वितीयाध्यायद्वितीयपादे सूत्रम्‌ । द्वन्द्वैकवद्धावेनेकवचनम्‌ | 
ware: प्रत्येकमन्वेति । पूरणार्थेन गुणार्थेन सुहितार्थेन तृप्त्यर्थकेन च शब्देन तथा 
सत्सउज्ञकशत्रन्तेन सत्सञ्ज्ञकशानजन्तेनाव्ययेन तन्यप्रत्ययान्तेन समानाधिकरणङाब्देन च 
Tart न समस्यते इति सूत्रार्थः ॥ छात्राणां पञ्चमः, बलाकायाः Aart, फलानां Th, 
व्राह्मणस्थ कुर्वन्‌, ब्राह्मणस्य कुर्वाणः, व्राह्मणस्य कृत्वा, व्राह्मणस्य कर्तव्यः, राज्ञः 
पाटलिपुत्रकस्य' इति क्रमादुदाहरणानि | तथाच प्रकृते सुहितार्थकेन तृप्तपदेन समासो निषिद्ध 
wad: | अत एव “सुहितार्थ? इत्यन्तप्रतीकोक्तिः ॥ 


बाक्यार्थप्रदीपः (पां.टि.)- अस्तु तर्हि 'आत्मनस्तृप्तः' इति षष्ठीसमास इत्यत आह- 
पष्टीसमासस्त्चिति ॥ पूरणेति ॥ पूरण-गुण-सुहितार्थ-सत्‌-अव्यय-तव्य-समानाधिकरण 
इत्यः सह न षष्ठी समस्यते | अर्थशब्दश्च प्रत्येकमभिसम्बन्ध्यते | ततश्च पूरणार्थादिभिः 
ममासनिषेधो ज्ञेयः | ततश्चास्मिन्‌ सूत्रे सुहितार्थकशब्देन पष्ठीसमासनिषेधात्‌ “सुहितार्था- 
eat! इति वृत्तिकृतोक्तेः न तृप्तशब्देन समासो भवति | फलानां सुहितः फलानां तृप्त 
इत्यादाविवेति भावः । ननु बहुब्रीहिसमास एव कालवाचक इत्यत आह- समासस्त्विति ॥ 
र्थ सप्तम्यर्थे बहुत्रीहिः | अन्यपदार्थभूतकर्तारमेवाहुः | नतु कलिमित्यर्थः ॥ 

छोक: १७ 
भाबरत्रकोशः (सु.टि.)- ॥ अयं दोषः सप्तमीसमासायुक्तिदोषः । प्रीत्यर्थं इति ॥ 
ससन्तोषस्तृपिरापूर्तिः प्रीति” (गी.ता.३.१७) इति तात्पर्योदाहृताभिधानादिति भावः | एवं 
सति उत्तमक्लोकविक्रमैः प्रीतिं न प्राप्रुम इत्वर्थाङ्गीकारे ॥ अर्थानुपपत्तिः भगवद्विषयकप्रीतेररथ- 
नीयत्वादिति भावः | अध्याहारेण “अन्यत्र' इति पदाध्याहारेण | “अगतिका' इत्यस्यार्थः- 
गत्यन्तररहितेति ॥ “गतिः? इत्यस्यार्थः- गमनिकेति ॥ अवतारिकेत्यर्थः | तृप्तिशब्दः प्रीत्यर्थ 
इति कृतचोद्यस्य कथमनेन परिहारः? इत्यतो भाष्यभावमाह- अध्याहारो हीति ॥ ननु 
कल्पकत्वं नाम प्रमापकत्वम्‌ । तच्च प्रमाणधर्मः | कल्पकराहित्यं न प्रमाणम्‌ | अभावरूपत्वा- 
दित्यत आह- अन्यथाऽनुपपत्तिरिति ॥ अलम्बुद्धचर्थत्वे सिद्वान्तरीत्या । विनाऽपि 
“अन्यत्र” इति पदाध्याहारेण विनाऽपि । “पृथगूविनानानाभिस्तृतीया’ इति तृतीया | असौ 
अध्याहारः | षष्ठीसमासस्तु 'आत्मतुप्तः' इत्यत्र । षष्ठी तु करणस्य दोषत्वविवक्षायामिति 
वैयाकरणाः । पूरणेति ॥ 'पूरणगुणसुहितार्थसद्अव्ययतव्यसमानाधिकरणेन' इति सूत्रेण 
पूरणायर्थैः सदादिभिश्च षष्ठी न समस्यत इत्यर्थकेन सुहितार्थेन तृस्पर्थेन समासप्रतिषथो 
व्याकरणशास्रोक्त इत्यर्थः | अत एव तृप्तानां तृप्तः’ इत्युदाहरणमिति भावः | 


भावदीपिका (श्री.टि.)- ॥ अर्थानुपपत्तिरिति ॥ महत्तमानाम्‌ उत्तमश्लोकविक्रमप्वेव 
रीतेः सत्त्वाद्‌ उत्तमक्लोकविक्रमैः श्रुतैस्तत्र प्रीतिं न प्राप्रुम इत्यर्थानुपपत्तिरित्यर्थः || गमनिका 
व्याख्या ॥ अश्रुतेति ॥ अश्रुतस्य 'ततोऽन्यत्र' इत्यस्य कल्पनमित्यर्थः | ननु “आत्मनस्तृप्तः' 
इति षष्ठीसमासोऽप्याशङ्कच कस्माद्‌ भाष्यकारैर्न दूषितः? इत्यत आह- षष्टीसमासस्त्चिति ॥ 
“पूरण -गुण -सुहितार्थ-सद्‌-अव्यय-तव्य-समानाधिकरणेन' एतदर्थैः षष्ठी न समस्यत इति 
सूत्रार्थः । पूरणे-सतां षष्ठः | सतां सङ्खयापूरणः षष्ठ इत्यर्थः | गुणे पटस्य शङ्क्यम्‌ । सुहितं 
नाम तृप्तिः । फलानां तृप्त: । 'सत्‌” इति शतृशानचोः सञ्ज्ञा । “तौ सत्‌’ तौ झतृशानची 
सतूसंज्ञौ स्त इत्युक्तत्वात्‌ | तत्र शतरिद्विजस्य कुर्वन्‌ । शानचि - सतां कुर्वाणः । अव्यवे- 
सतां कृत्वा | तव्ये- सतां कर्तव्यम्‌ | समानाधिकरणे- राज्ञो नलस्येत्युदाहरणानि | एवं च 
प्रकृते तृष्तशब्दस्य सुहितार्थकत्वात्‌ तद्योगे षष्ठया: समासप्रतिषेथेन “अत्मनस्तृप्तः इत्यव 
वाच्यतया आत्मतृप्तः? इति समासो न सम्भवति, अतो भगवत्पादैराझाङ्कय न दूषित इत्वर्थः । 


भावप्रकाशः (कृ.टि.)- ॥ निमित्तैरिति ॥ 'हेतौ” इति सूत्रेण तृतीयेति भावः । ननु 
प्रमाकरणत्वं कल्पकत्वं प्रमाणधर्मः। नच कल्पकराहित्यं प्रमाणम्‌ । प्रमाणाभावरूपत्वात्‌ | 

अतस्तस्य कथं कल्पत्वम्‌? इत्यत आह- अन्यथानुपपत्तिरिति याबदिति ॥ पष्ठीसमास 
इति ॥ फलानां तृप्त इतिवत्‌ | तृ्तिकारणस्यात्मनः रोषत्वविवक्षायां षष्ठी | तेन षष्ठीसमास- 
प्रसक्तिरिति बोध्यम्‌ । पूरणगुणेति ॥ 'पूरणगुणसुहितार्थसदव्ययतव्यसमानाधिकरणे' इत्यत्र 
“सुहितार्थ इत्यनेन तृप्तिवाचिशब्देन Tea: समासः प्रतिषिद्ध इत्यर्थः ॥ 


भाष्यम्‌ 
आत्मरतिरेवेत्यवधारणादसम्प्रज्ञातसमाधिस्थस्यैव कार्य न विद्यते | 


“स्थितप्रज्ञस्यापि कार्यो देहादिर्दुश्यते यदा । 
स्वधर्मो मम gerd: सा हि सर्वैरपेक्षिता ॥' 


इति बचनाच पञ्चरात्रे | अन्यदाऽन्यरतिरपीषत्‌ सर्वस्य भवति | 


भावप्रदीपिका (प.टी.)- नन्बात्मरतेः कार्याभावे ज्ञानिमात्रस्य कार्याभाबापात इत्यत 
आह- आत्मेति ॥ अत्रैव प्रमाणमाह~ स्थितेति ॥ अवधारणेन कथमन्यनिरासः ? 
इत्यत आह- अन्यदेति ॥ 


भावप्रकारिका (न.टी.)- ननु “आत्मरति' इाब्देन परमात्मदर्शननिमित्तं सुखम्‌, 
आदिशब्देन तत्स्मृतिनिमित्तं च सुखमुच्यते | तत्र सम्प्रज्ञातसमाधेः स्मृतिनिमित्तसुख- 
सम्भवेन तस्यापि कार्याभाव इत्यत आह- आत्मेति ॥ एतदेव द्रढयति- स्थितेति ॥ 
सम्प्रज्ञातसमाधेः स्थितप्रज्ञस्यापि कार्यमस्ति किमुत सम्प्रज्ञातसमाधिमात्रस्येत्यर्थः । ननु 
परमात्मानं ध्यायतो देहादिदर्शनेऽपि रत्यभाबात्‌ कथं तस्य न कार्यम्‌ ? इत्यत आह- 
अन्यदेति ॥ 


प्रमेयदीपिका (ज.टी.)- अपब्याख्यानं निराचष्टे- आत्मरतिरेवेति ॥ “न ज्ञानि- 
मात्रस्य' इत्येवार्थः ॥ इतोऽपि न ज्ञानिमात्रस्य कार्याभाव इत्याह- स्थितप्रज्ञस्यापीति ॥ 
स्वधर्मः कार्य इति सम्बन्धः। 'आत्मरतिरेव’ इत्यवधारणेऽपि कुतो न ज्ञानिमात्रविषय- 
मेतत्‌? इत्यत आह- अन्यदेति॥ अवधारणेन ह्यनात्मरतिव्यांवर्त्यते । असम्प्रज्ञात 

सोकः ts 
समाधिकालातू अन्यदा सर्वस्य ज्ञानिनः अपि ईषदन्यरतिः भवति इत्युपपादितम्‌ । 


अतोऽसम्प्रज्ञातसमाधिस्थव्यतिरिक्तानां ज्ञानिनामप्यबधारणेन व्यावर्तितत्वान्न तद्विपयमेत- 
दिति भाबः ॥ 

भाबदीपः (रा.टि.)- ॥ उपपादितमिति ॥ “किमासीत व्रजेत किम्‌’ (२,५४) 
इत्येतत्तातपर्यवर्णनप्रस्तावे पूर्वाध्याय इत्यर्थः ॥ 


भावरत्रकोइाः (सु.टि.)- ।। अपव्याख्यानमिति । 'आत्मज्ञाननिष्ठानां कर्तव्याभाव- 
प्रतिपादनार्थोऽयं छोकः” इति परकीयव्याख्यानमित्यर्थः | परव्याख्याननिरासकत्वर्फोरणाय 
आह- न ज्ञानीति ॥ एवार्थः 'असम्प्रज्ञातसमाधिस्थस्यैव' इति भाष्यगतैवराब्दार्थ इत्वर्थः | 
‘अवधारणात्‌’ इति भाष्ये प्रमाणोपन्यासात्‌ स्मृतिः परपक्षप्रतिक्षेपे प्रमाणान्तरमिति द्योतयितु- 
माह- इतोऽपीति ॥ अनेन भाष्ये चशब्दार्थो व्याख्यातः । ‘कार्यः? इत्यस्य देहादिविरोषणत्व- 
प्रतीतिं व्युदस्यन्नन्वयमाह- स्वधर्मः कार्यं इति ॥ 'कृत्यानां कर्तरि वा’ इति स्मरणात्‌ 
“स्थितप्रज्ञस्यापि' इति भाष्ये षष्ठी | देहादिः देहेन्द्रियादिरित्यर्थः । दृश्यते तदा देहेन्द्रियादा- 
वभिमानो भवतीति यावत्‌ | सा हि मम तुष्टिहि । सर्पैः मुमुक्षुभिः अपेक्षिता इति प्रमाणार्थः | 
असम्प्रज्ञातसमाधियोगिनोऽपि तदभावदशायां कार्यमस्तीत्युत्तया ज्ञानिमात्रस्यासम्परज्ञात- 
समाध्यभावात्‌ तेन सर्वेणापि कर्म कर्तव्यमित्यावेदनान्न परव्याख्यानं युक्तमिति भावः | 
्ञानिमात्रबिषयं ज्ञानिमात्रस्य कर्माभावप्रतिपादनपरम्‌ | अनात्मरतिः अनात्मनि रतिर्यस्य स 
पुरुषस्तथा | 'कालातू इति वदन्‌ “सर्व एक अन्य किं यद्‌ तदः काले दा’ इति शास्राद्‌ 
अन्यशब्दातू काले दाप्रत्यय इति विभावयति | “सर्वस्य’ इत्यनन्तरं “ज्ञानिनः? इति विदोष्यं 
संयोज्य तेन “अपि'शब्दस्य सम्बन्धः कार्यं इति भावेनोक्तम्‌- सर्वस्य ज्ञानिनोऽपीति ॥ 
उपपादितं 'प्रारब्धकर्मणेषत्तिरोहितश्रह्मणो वासनया प्रायोऽल्पाभिसन्धिपूर्विका प्रवृत्ति 
सम्भवति’ इत्यादिभाष्येण द्वितीयाध्याय इति रोषः । तद्विपयमेतत्‌ ज्ञानिमात्रस्य 
कर्माभावप्रतिपादकम्‌ ‘आत्मरतिः? इति वचनमित्यर्थः | 


भावदीपिका (श्री.टि.)- ॥ अपब्याख्यानमिति ॥ “ज्ञानिनः कर्तव्याभावो छोके- 
नोच्यते? इत्यपव्याख्यानमित्यर्थः । एवार्थ इति ॥ 'असम्प्रज्ञातसमाधिस्थस्यैव” इत्यत्रत्यस्व 
एवकारस्यार्थ इत्यर्थः | व्यवहितत्वादन्वयमाह- स्वधर्मः कार्यं इति ॥ आहेति ॥ ज्ञानिमात्र 

आत्मरतित्वं नास्तीत्याहेत्यर्थः ।। इत्युपपादितमिति ॥ '“प्रारब्धकर्मणेषत्तिरोहितब्रह्मणो 
वासनया प्रायोऽल्पाभिसन्धिपूर्विकाप्रवृत्तिः सम्भवतीत्याशयवान्‌ परिहरति’ (गी.भा. २-५५) 
इति द्वितीयाध्याय उपपादितमित्यर्थः ॥ 


भावप्रकाशः (कृ.टि.)- ॥ उपपादितमिति ॥ द्वितीये 'प्रारव्धकर्मणेव ईषत्तिरोहित- 
ब्रह्मण' इत्यादिभाष्येणेति रोषः | 


भाष्यम्‌ 


नच तत्रालम्बुद्धिमात्रमुक्तम्‌ | आत्मतृप्तः इति पृथगभिधानात्‌ । कर्तृ- 
शब्दः कालावच्छेदेऽपि चायं प्रसिद्धः- “यो भुङ्के स तु न ब्रूयात्‌’ इत्यादी | 


भावप्रदीपिका (प.टी.)- नन्बन्यरतित्वेऽप्यन्यत्रेषदलम्बुद्विमत्त्वादात्मरतिरेब सर्वोऽपि 
miar आह- न चेति ॥ न चात्र कार्याभावायालम्मुद्धिमात्रमुक्तम्‌ । तथा सतीप- 
दलम्बुद्धेः प्रथमबिशेषणेनैब सिद्धेः पृथगभिधानवैयर्थ्यम्‌ । अतः सर्वात्मनाऽलम्बुद्धिमत एव 
कार्याभाव इत्यर्थः । ननु तथाऽपि यदाकदाचिद्‌ असम्परज्ञातसमाधीनां ज्ञानिनां न कार्य 
कदापि । “तत्काल एब” इत्यबच्छेदकहान्दाभावादित्यत आह- कर्तृशब्द इति ॥ 


भावप्रकाशिका (न.टी.)- ननु परमात्मानं ध्यायतोऽन्यत्रालम्वुद्धे्वि्यमानत्वात्‌ 
मनश्रापल्येनेषद्रत्यां सत्यामप्यसौ 'आत्मरतिरेब' इत्युच्यते | अतो न कार्य तस्येत्यत 
आह- न चेति ॥ ननु मा भूदबधारणमात्रनिषयम्‌, किन्त्वात्मरतिविपयम्‌ । तथाविधो 
यः सकृदात्मरतिरेब स्यात्‌ तस्य कदाऽपि कार्य न स्यात्‌ । अत्र कालाबच्छेदक-इाब्दा- 
भावादित्यत आह- कर्तूझाब्द इति ॥ तत्र यथा ARE ताबदेव मौनम्‌, तद्वद्‌ 
याबदात्मन्येब रमते ताबदेब तस्य कार्य नेत्यर्थः | 


प्रमेयदीपिका (ज.टी.)- ननु ज्ञानिनामन्यरतौ विद्यमानायामपि तत्रालम्बुद्वि- 
रप्यस्तीति आत्मरतिरेब” इत्यबधारणमुपपद्यत इत्यत आह- न चेति ॥ तत्र इलोके । 
तत्र कार्याभावे । प्रयोजकत्वेनात्मनोऽन्यत्र अलम्बुद्धिमात्रम्‌ अल्पालम्बुद्धिः | 
रतिसहचरितालम्बुद्विरिति याबत्‌ । नोक्ता किं तहिं? सर्वात्मनाऽलम्बुद्धिः । कुतः? इत्यत 

आह- आत्मेति ॥ अवधारणेनान्यत्रालम्बुद्धौ लब्धायामपि यत्‌ पृथक्‌ “आत्मतृप्त:” 
इत्यभिधत्ते, तेन सर्वात्मनाऽलम्बुद्धिरिक्धारणेनाभिप्रेतेति ज्ञायत इति प्रागुक्तम्‌ । अतो 
ज्ञानिमात्रे नेदमुपपयत इत्यर्थः ॥ 


“यस्त्वात्मरतिरेब' इत्येतदसम्प्रज्ञातसमाधिस्थ एव सम्भवि । तथाऽपि ‘aq पतति 
कदाचित्‌, तद्‌ गुरु इतिबत्‌ “य एवंविधः कदाचित्तस्य सर्वदा कार्यं न विद्यते’ इत्येवं 
व्याख्याने ज्ञानिमात्रस्य कार्याभावः सेत्स्यति । न ह्यत्र यदैवं तदेति कालाबच्छेदक- 
शब्दोऽस्ति । आत्मरतिरिति समासस्तु रतेः कर्तारमेवाचष्ट इत्यत आह- कर्तृरान्द 
इति ॥ अयं च यदा तदेति रहितोऽपीत्यर्थः । आदिग्रहणेन “यो दारान्‌ परिगृह्णाति स 
गुही” इत्यादेः परिग्रहः ॥ 


भावदीपः (रा.टि.)- ॥ समासस्त्बिति ॥ आत्मनि रतिर्यस्य स॒ आत्मरतिरिति 
समासस्त्वत्पर्थः | रतिकर्तृत्वस्य समासलम्यत्वात्‌ ‘समासस्तु’ इत्युक्तम्‌ ॥ 


भाबरत्रकोराः (सु.टि.)- 'तत्र' इति भाष्यपदमावर्त्यं व्याचष्टे- तत्र छोके तत्र कार्या- 
भाब इति ॥ भाष्ये मात्रराब्दोऽल्यार्थं इति भावेनोक्तम्‌ -अल्पालम्बुद्धिरिति ॥ यद्यपि 
“सुप्प्रतिना मात्रार्थे’ इति सूत्रवृत्तौ “मात्रा स्तोकम्‌ अल्पमिति पर्यायः’ इति ख्रीलिङ्ग एव 
मात्राशब्दोञल्पार्थ इत्युक्तम्‌ । विश्वप्रकाशे च “मात्रा कर्णविभूषणे । अक्षरावयवे वृत्ते मानेऽल्य 
च परिच्छदे’ इति स्त्रीलिङ्ग एवाल्पार्थ इत्यभिहितम्‌ । तथाऽपि 'लिङ्गमङ्िष्यम्‌ | 
लोकाश्रयत्वाह्किङ्गस्य' इति भाष्यवचनान्नपुंसकत्वेऽप्यल्पार्थत्वमिति भावेनैवमुक्तमिति आहुः | 
केचित्तु, “मात्रं काल्स्र्थेऽवधारणे’ इत्यभिधानान्मात्रब्दोऽवधारणार्थः । अलम्बुद्धिमात्रम्‌ 
अलम्बुद्धिरेव केवलालम्बुद्धिरेव तृप्तिशब्देनोच्यते, न पुनरन्यरतिसहितालम्बुद्धिः । 'अल्पा- 
लम्बुद्विः' इति तु तात्पर्यवर्णनम्‌ । पूर्वपक्ष्यभिमतस्य “अन्यत्र रतौ विद्यमानायामपि तत्रा- 
लम्बुद्धिरप्पस्ति' इत्यस्यार्थस्य लाभाय भाष्यभावमाह- रतिसहचरितेति ॥ अन्यत्र रति- 
सहिता । 'नोक्तम्‌' इत्यस्य 'वुद्धिशब्दापेक्षया स्रीलिङ्गेनानुवादो 'नोक्ता' इति’ इति 
व्याचक्षते | सर्वात्मनाऽलम्बुद्धिरिति ॥ विषयरतिं विना कृताऽलम्बुद्धिरित्यर्थः | यद्यप्यव- 
धारणस्यान्यत्रालम्बुद्धिमात्रद्योतनेन चरितार्थस्य “सर्वात्मना' इत्यत्राप्रवृत्तेरिति प्रागुक्तम्‌ । 
तथाऽपि “आत्मतृप्त/ इति पृथगभिधानोपोद्वलितस्यावधारणस्य “सर्वात्मना? इत्यत्र 

प्रवृत्तिरपपद्यत इति तात्पर्यात्न दोषः | अत एवं 'अभिप्रेतेति’ इत्याह। 'प्रागुक्तम्‌' इति 
वदजुक्तार्थस्मरणार्थत्वादू 'अपौनरुत्तयम्‌' इत्यभिसन्धत्ते । 


'एबंविधः असम्प्रज्ञातसमाधिस्थः’ इत्युक्तिसामानाधिकरण्याय “स सर्वदा कार्यं न कुर्यात्‌’ 
इति वक्तब्येऽपि यत्‌ “तस्य सर्वदा’ इति वचनं तद्‌ गीतासङ्गत्यर्थम्‌ । नन्वात्मनि रममाणो 
ह्यात्मरतिरुच्यते | शानचा च रमणस्य वर्तमानकालावच्छिन्नत्वं वोध्यते | “लट: शातृशानचौ' 
इति शाख्रात्‌ । आरब्धापरिसमाप्तक्रियोपलक्षिते काले हि लडनुशिष्ट: | तथा च 'आत्मनि 
तिर्यस्येत्यात्मरतिः' इति समासवृत्त्यैव कालावच्छेदो ज्ञायत इत्यत आह- आत्मरतिरिति 
समासस्त्विति ॥ बहब्रीहेरन्यपदार्थतात्पर्यकत्वाद्‌ अन्यपदार्थ रतेः कर्तारमेव समासवृत्तिराचष्ट 
इत्यर्थः । न पुनः कालमपीत्येवकारार्थः | रममाणदान्दस्योक्तभङ्गया कथञ्चित्‌ कालाव- 
वोधकत्वेऽपि रतिइाब्दस्य न तदवबोधकत्वम्‌ | रमेः feat क्तिनि भावे तस्य निष्पन्नत्वात्‌ | 
आत्माब्दस्य च भगवदर्थत्वात्‌ । समासस्य चोक्तरीत्या सामर्थ्याभावात्‌ “तस्य कार्य न 
विद्यते’ (३.१७) इत्यत्र न कालावगतिः सम्भवति | अतः पूर्वपक्ष्यभिमतव्याख्याने नानु- 
TRARA भावः | 'चायम्‌’ इत्यत्र 'अयं च' इत्यन्वयः । तदर्थश्च- यदा तदेति 
रहितो$पीति ॥ यदा तदेति शब्दरहितोऽपीत्पर्थः | 


भाबदीपिका (श्री.टि.)- ॥ अवबधारणमिति ॥ 'आत्मरतिरेव' इत्यवधारणेनान्यरतिर्न 
व्यावर्तिता | किन्त्वन्यरतौ सत्यामपि तत्रालम्बुद्धेरपि सत्त्वाद्‌ विद्यमानाऽपि रतिरप्रयोजिका, 
अतोऽवधारणमुपपन्नमित्यर्थः ॥ प्रागुक्तमिति ॥ 'अन्यत्र सर्वात्मनाऽलम्बुद्धिः' इति वाक्ये- 
नेत्यर्थः | तथाऽवधारणार्थं एव आत्मतृप्तः’ इत्यनेन वित्रियत इति भावः ॥ 


यत्‌ पततीति ॥ यत्‌ कदाचित्‌ पतति तत्‌ सर्वदा गुर्वित्यर्तः । यो ज्ञीनी एवंविधः 
नियमेनाऽत्मरतित्वादिमान्‌ | कदाचिद्‌ असम्प्रज्ञातसमाध्यवस्थायाम्‌ । सर्वदा सम्प्रज्ञात- 
समाध्यवस्थायामनपीत्पर्थः | ननु 'यदाऽऽत्मरतित्वादिमान्‌ तदैव तस्य कार्य न विद्यते’ इति 
व्याख्यानाद्‌ असम्प्रज्ञातसमाध्यवस्थावत एव कार्याभावो लभ्यत इति चेत्‌, तत्राऽह- न 
हात्रेति ॥ कालाबच्छेदकरान्दः कालमर्यादाप्रतिपादकः शाब्दः । ननु आत्मन आत्मनि वा 
रतिर्यस्य यदा स आत्मरतिः? इति समासबलात्‌ “तस्य कार्यं न विद्यते’ इत्युक्ते कार्या- 
भावस्याऽत्मरतित्वादिसमानकालीनत्बं लभ्यत इति चेत्‌ तत्राऽह- आत्मरतिरिति समास- 

feat ॥ आत्मन आत्मनि वा रतिर्यस्येति vert सप्तम्यर्थे वा बहुब्रीहिरन्यपदार्थभूत 
रतिकर्तारमेवा$चष्टे, न तु कालावच्छेदमित्यर्थः । “यदा'इत्यस्य समासान्तत्वस्याश्रूयमाण- 
त्वादिति भावः । “अपि चायम्‌’ इत्येतेषां व्युत्क्रमेणान्वयमभिप्रेत्याइह- अयं चेत्यादि ॥ 
“यदा तदा” इति रहितोऽप्ययं रतिकर्तृत्ववाची आत्मरतिराब्दः | ‘इत्यादेः’ इत्यादिपदेन “यो 
दारान्‌ परित्यजति स यतिः’ इत्यादेग्रहणम्‌ । भाष्ये “यो भुङ्के? इत्यस्यायमर्थः । यः यत्काला- 
ahaa: भुङ्के सः तत्कालाबच्छिन्नः न ब्रूयादित्युक्ते यदा भुङ्के तदा न ब्रूयादिति लभ्यते यथा, 
एवं यः आत्मरतिः यत्कालावच्छिन्नः आत्मरत्यादिमान्‌ तस्य तत्कालावच्छिन्नस्य “कार्य न 
बिद्यते’ इत्येवं कर्तृवाची आमरतिइाब्दः कालावच्छेदेऽपि प्रसिद्ध इति | 


भावप्रकाशः (कृ.टि.)- “मात्रं कात्स्र्चेऽवधारणे’ इति उक्तार्थद्वयायोगादाह- अल्पा- 
लम्बुद्धिरिति ॥ यद्यपि "मात्रा कर्णविभूषणे । अक्षरावयवे वृत्ते मानेऽल्पे च परिच्छदे’ इति 
विश्वकोशात्‌ स्रीलिङ्गो मात्राशान्दोऽल्पार्थः । तथाऽपि “लिङ्गमरिष्यं लोकाश्रयत्वा ल्लिङ्गस्य' 
इति महाभाष्यानुरोधात्‌ क्लीबत्वेऽप्यविरोध इति भावेनैवमुक्तम्‌ | नन्वेवमपि पूर्वपक्ष्यभिमतार्था- 
लाभ इत्यत आह- रतिसहितेति ॥ विषयरतिसहितेत्यर्थः । अबधारणेनाभिप्रेतेतीति ॥ न 
चात्रावधारणस्यान्यत्रालम्बुद्धिमात्रद्योतनेन चरितार्थस्य सर्वात्मनेत्यपि प्रवृत्तेरिति पूर्ववाक्य- 
विरोधः | 'आत्मतृप्त' इति पुर्नवचनरूपसहकारिसामर्थ्येनावधारणस्योक्तार्थाभिप्रायकत्वोपपत्तेः । 
तदिदमुक्तम्‌- अभिप्रेतेति ॥ समासस्त्बिति ॥ बहुब्रीहेरन्यपदार्थमात्रे तात्पर्यादिति भावः | 

अतोऽसम्प्रज्ञातसमाधाचेवैतत्‌ ॥ 
भावप्रदीपिका (प.टी.)- “आत्मरतिरेव' इत्युक्तमुपसंहरति- अत इति ॥ 
भावप्रकाशिका (न.टी.)- उपसंहरति- अत इति ॥ 


प्रमेयदीपिका (ज.टी.)- अयं भाबः । 'तस्य कार्य न विद्यते’ इत्युक्तेऽतिप्रसक्तौ 
सत्यामन्यब्यावर्तकं यस्त्वात्मरतिरेव स्यात्‌ इत्यनेनोक्तम्‌ । व्यावर्तकं च द्विविधं भबति । 
बिशेषणमुपलक्षणं चेति । तत्र व्यवच्छेयसमानकालं विशेषणम्‌ । यथा सिद्धान्त्युदाहृतं 


तृतीयाध्याय: 441 


ata: १७ 

भोजनम्‌ । अन्यथा तूपलक्षणम्‌ । यथा पूर्वपक्ष्युदाह॒तं पतनम्‌ । तत्र बिशेषणं मुख्यम्‌ । 
बिशेषज्ञानहेतुत्वात्‌ | अन्यदमुख्यम्‌ | वैपरीत्यात्‌ । मुख्यामुख्ययोश्र मुख्ये कार्यसम्प्रत्यय:। 
नचात्र विशेषणत्वग्रहणे बाधकमस्ति । येनोपलक्षणमेतदिति प्रतीम इति ॥ 


कर्तृशब्द इत्युक्तस्य फलमाह- अत इति ॥ एतत्‌ कार्यराहित्यम्‌ । 'समाधावेव' इत्युत्तया 
समानकालतां सूचयति ॥ 


भाबदीपः (रा.टि.)- ननु “यो भुड्डे gente दृष्टान्त इव “यत्‌ पतति तद्गुरु’ इत्यपि 
दृष्टान्तोऽस्ति | तथाच कथं निर्णयः? इत्यत आह- अयं भाब इति ॥ भाष्यकारस्य’ इति 
योज्यम्‌ । व्यवच्छेयसमकालमिति ॥ स्वसमकालाननुव्यवच्छिनत्ति व्यावर्तयति, यत्‌ तद्‌ 
व्यवच्छेद्समकालभोजनं स्वसमानकालीनं वचनं व्यावर्तयतीति तद्‌ विशेषणम्‌ । पतनं तु 
स्वसमकालीनमेव गुरुत्वं न व्यावर्तयति । पतनस्य कादाचित्कत्वात्‌, गुरुत्वस्यान्यदाऽपि 
सत्वात्‌ । अतस्तदुपलक्षणमित्यर्थः ॥ बिशेषज्ञानेति ॥ यावत्कालमन्यन्यावृत्तिबुद्धिहेतुत्वा- 
दित्यर्थः | यद्वा स्वप्रकारधमिंज्ञानहेतुत्वादित्यर्थः ॥ 


भावरत्रकोशः (सु.टि.)- ॥ कर्तृशब्दः YR’ इत्यत्र भोजनकर्तृवाचक आख्यातशब्दः | 
कालावच्छेदे भोजनकालावच्छिनने कर्तर्यपि प्रसिद्ध इति शिष्टभाष्यार्थः “यदा तदा’ इति शाब्दा- 
भावे कालावच्छेदबोधः कथम्‌ ? इति कृतचोद्यपरिहाराय भाष्यभावमाह- अयं भाव इति ॥ 
अतिप्रसक्ताबिति ॥ 'तस्य' इत्यस्य सर्वनामतया समाधिस्थअसमाधिस्थसर्वज्ञानिपुरुष - 
ग्राहकत्वेन सर्वस्यापि कार्याभावप्रसक्तावित्यर्थः | “विशेषणमुपलक्षणं च' इत्यनन्तरमिति- 
शब्दो$ध्याहार्य: | व्यबच्छे्यसमानकालम्‌ व्यवच्छेद्येन इतरव्यावृत्ततया बोधनीयेन विरोष्येण 
समानः कालो यस्य तत्‌ तथा | भोजनं च भोक्तारं देवदत्तम्‌ अभोक्तुर्यज्ञदत्तादेभोजनकाला- 
वच्छिन्नातू स्वात्मनश्च व्यावर्तयत्‌ स्तप्रत्याय्यव्यावृत्त्यधिकरणदेवदत्तसमानकालमेवेति भवति 
विशेषणमिति भावेनाह- यथा सिद्धान्त्युदाहृतमिति॥ अन्यथा तु स्वप्रत्याय्यव्यावृत्त्य- 
समानकालत्वे | न तु व्यावर्तकमिति योज्यम्‌ | पतनमिति ॥ पतनस्य कादाचित्कत्वेन तस्य 
सप्रत्याय्यव्यावृत््धिकरणगुरुपदार्थासमानकालत्वाद्‌ उपलक्षणत्वमित्यर्थः । 


तत्र विशेषणोपलक्षणयोः कुत इत्यत आह- बिशोषज्ञानहेतुत्ादिति ॥ स्वानधि- 
करणाधिकरणकब्यावृत्तिबिलक्षणब्यावृत्तिलक्षणोऽतिशयो अत्र विशेष: | तज्ज्ञानहेतुत्वात्‌ मुख्यं 


ii श्रीमद्भगवद्गीताभाष्यम्‌ 


शाक: (७ 
विशेषणम्‌ । यथा “दण्डी देवदत्तः' इत्यत्र दण्डरूपं विशेषणम्‌ । उपलक्षणं तु स्वा- 
नधिकरणेऽपि व्यावृत्तिज्ञानं जनयतीत्यमुख्यम्‌ | “काकवद्‌ देवदत्तगृहम्‌” इत्यत्रोपरि भ्राम्यत: 
काकस्योपलक्षणस्य स्वानधिकरणेऽपि देवदत्तगृहे यज्ञदत्तादिगृहव्यावृत्तिबोधकत्वमेवेति न 
तस्योक्तरूपविशेषज्ञानहेतुत्वमित्यमुख्यत्वमेवेति भावः । स्वप्रत्याय्यव्यावृत््यधिकरणता- 
वच्छेदकत्वे सति व्यावर्तकं विशेषणम्‌ । अनेवम्भूतं व्यावर्तकमुपलक्षणम्‌ । “दण्डी देवदत्तः’ 
इत्यत्र दण्डप्रत्याय्यादणिडव्यावृत्त्व्धिकरणता पुरुषस्य दण्डेनावच्छिद्यते, न पुरुषत्वेन | 
अतिव्याप्तेः । 'काकवद्‌ देवदत्तगृहम्‌’ इत्यत्र काकप्रत्याय्यगृहनिष्ठव्यावृत््यधिकरणता न 
काकेनावच्छिद्यते | तदभावेऽपि व्यावृत्तिप्रतीतेः । “किन्तु संस्थानविरोषवत्त्वादिना’ इति वदन्‌ 
मणिकारोऽपि विशेषणोपलक्षणस्वरूपं व्यवस्थापयन्‌ उक्तहेतुभावाभावाभ्यां मुख्यत्वामुख्यत्वे 
अभिसन्धत्ते । 


अत्र 'यस्त्वात्मरतिः' इत्यत्र । बिझेषणत्वग्रहणे रतेः पुरुषविशेषणत्वग्रहणे । एतत्‌ 
“आत्मरतिः” इत्येतद्‌ व्यावर्तकम्‌ ।“ इत्ययं भावः’ इत्यन्वयः । 'कर्तृशब्द' इत्युक्तस्य नेदं 
फलम्‌ । तत्र कालावच्छेदकशब्दसद्धावानभिधानादित्यत आह- समाघावेबेत्युत्तयेति ॥ 
कार्याभावस्य समाध्यधिकरणकत्वानुपपत्तः समाधिकाल एवेति विवक्षायां समाधिकार्या- 
भावयोरेककालत्वं ज्ञायत इत्यर्थः ॥ 


भावदीपिका (श्री.टि.)- कथमयमर्थः प्राप्तः? इत्यतः “आत्मरतिः? इत्यस्य विशेषणत्वेन 
व्यावर्तकत्वाद्‌ इत्याशयेनाऽह- अयं भाब इति ॥ अतिप्रसक्तौ सत्यामिति ॥ सम्प्रज्ञाताव- 
स्थाऽऽपन्नज्ञानिन्यतिप्रसक्तावित्पर्थः । ननूपलक्षणत्वेन व्यावर्तकं किं न स्यात्‌? इत्यतः 
विशेषणत्वेनेदं व्यावर्तकमिति भावेन विभागमाह~ व्याबर्तकं चेति ॥ भोजनमिति ॥ “यो 
भुङ्के स तु न ब्रूयात्‌’ इत्यत्रान्यदाऽपि वचनाभावप्रसक्तौ सत्यां तङ्क्यावर्तनाय “यो ys’ इति 
भोजनं विशेषणमुपात्तम्‌ । तत्रान्यदा व्यवच्छेद्यो यो वचनाभावस्तत्समानकालीनत्वाद्‌ भवति 
भोजनं विशेषणम्‌ | तथा च 'यदा भुङ्के तदा न ब्रूयाद्‌? इत्यथों लभ्यते । तथा गृहित्वस्य 
यत्यादावतिप्रसक्तिपरिहारायोपात्तो दारपरिग्रहोऽन्यत्र व्यवच्छेद्यगृहित्वसमानकालीनत्वाद्‌ भवति 
गृहस्थविरोषणमित्यपि द्रष्टव्यम्‌ | 


तृतीयाध्यायः 443 


ats: १७ 

॥ अन्यथेति ॥ व्यवच्छेयासमानकालीनमुपलक्षनमित्यर्थः | तदुदाहरति- यथेति ॥ भूमौ 
फलपातानन्त्तरं प्रयुक्ते “यत्‌ पतति तद्‌ गुरु’ इत्यत्र गुरुत्वस्यान्यत्रागुरुण्यतिप्रसक्तौ सत्यां 
तद्व्यावर्तनाय पतनमुपलक्षणमुपात्तम्‌ | तत्र पतनस्य क्रियारूपत्वेन चिरविनष्टस्य अन्यत्रागुरुणि 
व्यबच्छेद्यगुरुत्वसमानकालीनत्वाभावाद्‌ उपलक्षणत्वमित्यर्थः | तथा च विरोषणत्वं व्यवच्छेद्यं 
यावत्‌ पर्यन्तमस्ति तावत्पर्यन्तं सत्त्वगर्भम्‌ | उपलक्षणत्वं तु न तथेति भावः । 


बिशेषणलक्षणाय उपलक्षणान्मुख्यहेतुमाह- बिशेषेति ॥ भोजनादर्व्यवच्छेयसमान- 
कालीनत्वेन 'भोजनविशिष्टो वचनाभाववान्‌’ 'दारपरिग्रहवान्‌ गृही’ इत्येवं स्वविशिष्टज्ञान- 
जनकत्वादित्यर्थः | तत्र हेतुमाह- वैपरीत्यादिति ॥ पतनस्य व्यवच्छेच्यासमानकालीनत्वेन 
पतनबहुत्वे गुर्विति स्वविरिष्टज्ञानाजनकत्वादित्यर्थः । ननु प्रकृतेऽसम्परज्ञातसमाधि- 
स्थेऽप्यात्मरतित्वादेरन्यदा व्यवच्छे्कार्याभावसमानकालीनत्वमङ्गीकृत्य विशेषणत्वोक्तौ 
बाधकसद्भावाद्‌ व्यवच्छेद्यकार्याभावासमानकालीनत्वेनोपलक्षणत्वमेवास्त्विति चेत्‌, तत्राऽह- 
न चात्रेति ॥ भाष्ये “अतः” इत्यस्य आत्मरतित्वादीनां बाधकाभावेन विशेषणत्वस्य 
सिद्त्वादित्यर्थः || समानकालताम्‌ अन्यत्राव्यवच्छेद्यकार्याभावसमानकालीनताम्‌ । तथा च 
प्रकृते आत्मरतित्वस्य विशेषणत्वेन व्यावर्तकत्वे वाच्ये अन्यदा व्यवच्छेद्यकार्याभावसमान- 
कालीनत्वप्राप्या यदा आत्मरतिस्तंदैव कार्याभाव इति कालावच्छेदः प्राप्त इति भावः | 


भावप्रकाश: (कृ.टि.)- ॥ व्यबच्छेयेति॥ यावद्वयावर्त्यभावीत्यर्थः। अन्यथा त्विति ॥ 
व्यवच्छेद्ययासमानकालमित्पर्थः | बिरोषञ्ञानहेतुत्बादिति ॥| स्वकालावच्छिन्नतयाः व्यावर्त्य- 
ज्ञानहेतुत्वादित्यर्थः । विशेषणं “यत्‌ यस्मात्‌’ इत्यादिगीतातात्पर्योदाहृतप्रमाणाद्‌ इतर- 
ब्यावृत्त्यतिरिक्तविरोष्यगतस्वाभाविकबिरोषबोधकत्वमेव विरोषज्ञानहेतुत्वमुपलक्षणे तु नैवम्‌ । 
इतरब्यावृत्तिमात्रबाधकत्वादित्यप्याहुः । 


भाष्यम्‌ 


‘ara: इति ज्ञानिन एवासम्प्रज्ञातसमाधिर्भवत्तीति दशयति । “मनु 
अवबोधने? (पा,धा. १४७१) इति धातोः | परमात्मरतिश्चात्र विवक्षिता | 
“बिष्णावेब रतिर्यस्य क्रिया तस्यैब नास्ति हि! इति वचनात्‌ ॥ १७॥ 


श्रीमद्धगवद्वीताभाष्यमू 
jää श्रीमद्धगबद्वीताभाष्यम्‌ 


ate: २७ 

भावप्रदीपिका (प.टी.)- “मानब?पदं न देवादिव्यावृत्त्यर्थमित्याह- मानव इति ॥ 

आपरोक्षज्ञानशून्यानां कर्माभावो दूरोत्सारित इति ज्ञापनार्थमेतत्‌ । आत्मपदेन जीव इत्यप- 
व्याख्या प्रत्याख्याति- परमात्मेति ॥ १७ ॥ 


भावप्रकाशिका (न.टी.)- अपरोक्षज्ञानात्‌ प्रागसम्प्रज्ञातसमाधिरेब नास्ति । अन्यथा 
बिशेषणवैयर्थ्यं स्यादित्याह- मानव इति ॥ विषयान्‌ परित्यज्य यः स्वात्मन्येव रमते 
तस्य कार्य नेत्येतन्निरीश्वरसाङ््यमतं निरस्यति- परमात्मेति ॥ न केवलमसम्प्रज्ञात- 
समाधिरेब बिबक्षिताऽत्र, किन्तु परमात्मरतिश्रेत्यर्थ: ॥ १७ ॥ 


प्रमेयदीपिका (ज.टी.)- नन्वसम्प्रज्ञातसमाधिस्थस्य कार्याभावे व्याख्यायमाने 
कदाचिद्‌ अपरोक्षज्ञानरहितस्याप्यसम्प्रज्ञातसमाधिसम्भवात्‌ कार्याभाबप्रसङ्ग इति चेन्न । 
अपरोक्षज्ञानिन एवासम्प्रज्ञातसमाधिर्भबति नान्यस्य इत्यस्यार्थस्य “मानवः” इति पदेन 
wata दर्रितत्वादित्याह- मानब इति ॥ 


“मानब? इति कथं ज्ञानिनो वाचकम्‌? इत्यत आह- मन्बिति ॥ धातोः “व्याख्या- 
नात्‌? इति शेषः । अस्माद्‌ धातोः भाबे उप्रत्ययः । ततो मनुः अबबोधः अस्यास्ती- 
त्यस्मिन्र्थे, मनोरयमाश्रय इत्यर्थे बाऽणूप्रत्ययः । यद्वा धातोरेबावणूप्रत्ययः । मनुष्यः 
इति व्याख्यायाम्‌ ऋष्यादिव्यावृत्तिवैयर्थ्यं चापद्येत ॥ 


आत्मदाब्दस्याप्यन्यथाव्याख्यां निराकरोति- परमात्मेति ॥ चराब्दोऽवधारणे । न 
स्वात्मरतिरित्यर्थः । तस्यैबेत्यवधारणादिति ॥ १७ ॥ 


भाबबोधः (र.टि.)- ॥ अणुूप्रत्यय इति । “सार्वधातुकार्धधातुकयोः' इति गुणे अवादेशे 
णित्वादादिवृद्धौ च मानव इति रूपनिष्पत्तिरिति भावः । कृत्तद्वितप्रत्ययकल्पनागौरवात्‌ 
पक्षान्तरमाह- यद्वेति ॥ अणः सार्वधातुकत्वाद्यभावेन गुणनिमित्तत्वासम्भवात्‌ पक्षान्तरमाह- 
यद्वेति ॥ मत्त्वर्थ इत्याचत्रानुवर्तते णित्वादादिवृद्विरिति भावः | ऋष्यादिब्याबृत्तिरिति ॥ 
तेषामसम्परज्ञातसमाधिसद्भावेन व्यावृत्तिरनिष्टेति भावः । वैय्यर्थ्यं चेति ॥ मानवपदस्येति रोषः | 
तस्यैबेति ॥ विष्णावेवेति प्रमाणवाक्य इति शेषः ॥ १७ ॥ 

भाबदीपः (रा.टि.)- उप्रत्यय इति ॥ औणादिक इति भावः ॥ अणूप्रत्यय इति ॥ 
'तद्विताः' (पा.सू ४.१.७६) इति बहुवचनोक्तिबलादिति ज्ञेयम्‌ । तथा च 'ओर्गुणः' 
(पा.सू.६.४.१४६) इति गुणे, अवादेशे, णित्वात्‌ “तद्वितेष्वचामादेः' (पा.सू.७.२.११२) 
इत्यादिवद्धौ रूपमिति भावः ॥ अबणुप्रत्यय इति ॥ 'उणादयो बहुलम्‌’ (पा.सू.३.३.१) 
इत्युक्तेः औणादिके कर्त्ररि अवण्प्रत्यये णित्वात्‌ “अत उपधायाः’ (पा.सू.७.२.११६) इति 
वृद्धी मन्यत इति वा, मनुत इति वा, मानव इति रूपमिति भावः ॥ कऋष्यादिव्यावृत्तिरिति ॥ 
तेषामप्यसम्प्रज्ञातसमाधिमत्वाज्ज्ञानित्वाच्च तद्वयावृत्तिरनिष्टेति भावः | तथा व्याख्याने च 
व्यर्थमेव मानवपदम्‌। “यस्तु तस्य’ इत्येतावता पूर्तेरित्याह- बैयर्थ्य चेति ॥ कुत एवं व्याख्या? 
इत्यतो ज्ञापकमाह- तस्यैबेतीति ॥ प्रमाणवचने 'तस्यैब’ इत्यवधारणाद्‌ विष्णुरतिरेवात्र 
विवक्षिता न स्वात्मरतिः, तस्या कार्यान्तरसत्वादिति भावः ॥ इतिइान्दो “यस्तु' इति (१७) 
शोकव्याख्यासमाप्तो ॥ 


बाक्यार्थप्रदीपः (पां.टि.)- ॥ भावे उप्रत्यय इति ॥ 'उणादयो बहुलम्‌? इति 
बहुवचनात्‌ अन्यतोऽपि “उ^प्रत्यय इति उणादिवृत्तावुक्तत्वात्‌ उप्रत्यय इति भावः | अणूप्रत्यय 
इति ॥ “विचित्रा तद्वितगतिः' इति वचनात्‌ अस्यास्तीत्यस्मिन्नप्यर्थे अणित्यर्थः | तथा च 
मनुधातोः उप्रत्यये पश्चादस्यास्मीत्यर्थे अणि 'ओर्गुण’ इति उवणीततया गुणे अकादेरो 
णित्वात्‌ “तद्वितेष्वचामादेः' इत्यादि वृद्धौ च सत्यां मानव इति रूपनिष्पत्तिरिति भावः | 
मत्वर्थे अण्प्रत्यविधानकुसृष्टिमसहमानः पक्षान्तरमाह- यद्वेति ॥ “उणादयो बहुलम्‌’ इति 
'धातोरेवाबणूप्रत्ये णित्वात्‌ "अत उपधायाः’ इत्यादिवृद्धौ मानवशब्दनिष्पत्तिरिति भावः | 
'तद्विताः' इति सूत्रे “प्रत्यय” इतिवत्‌ एकवचने कर्तव्ये बहुवचनेन संज्ञिनां बहुत्वसूचनात्‌ 
'अनुक्तोपि तद्धितः परिगृह्यते’ इति पदमश्ञर्यामुक्तत्वात्‌ “विचित्रा तद्वितगातिः' इरति न्यायेन 
धातोः अवणूप्रत्यये णित्वात्‌ 'तद्वितेषु' इति आदिवृद्धौ मानव इति रूपसिद्विरित्याद्युह्यम्‌ | 


भावरत्रकोशः (सु.टि.)- भाष्ये ज्ञानिपदेनापरोक्षज्ञानी ग्राह्यः । मुख्ये कार्यसम्प्रत्य- 
यात्‌ । एवराब्देनापरोक्षज्ञान्यन्यो व्यावर्त्यत इति भावेनाह- आपरोक्षेत्यादि ॥ ननु मनुधातु- 
रवबोधनेऽ्थे वर्तत इत्यर्थकस्य ‘aq अवबोधने’ इति वाक्यस्य धातुत्वायोगाद्‌ भाष्ये कथं 
'धातोः' इत्युक्तिः ? इत्यत आह- धातोर्व्याख्यानादिति ॥ 'धातोः' इत्यनन्तरं 

“व्याख्यानात्‌” इति भाष्ये शेषपूरणे नोक्तशङ्काञ्वकाश इति भावः | एवं व्याख्यानेऽपि 


मानवपदेन कथं ज्ञानिनो लाभः ? इत्यतस्त्लाभप्रकारं दर्शयितुमाह- अस्मादिति ॥ भावे 
शुद्धधात्वर्थमिघेये । उप्रत्ययः ॥ “भृमृशीतृचरित्सरितनिधनिमिमस्जिभ्य उः” इति वर्तमाने 
“शुस्वृस्निहित्रपिअसिवसिहनिक्लिदिबन्धिमनिभ्यश्र” इति सूत्रेण मनेः कर्तरि विधीयमानोऽपि 
बाहुलकाद्‌ भावे औणादिक उप्रत्यय उत्पादनीय इत्यर्थः | ततः उप्रत्ययनिष्पत्त्यनन्तरम्‌ | 
'कृत्तद्वितसमासाश्च' इति प्रातिपदिकत्वे सोरुत्पत्तौ मनुः = अवबोध इत्यर्थः | अणूप्रत्यय 
इति ॥ “तद्धिताः इति बहुवचनज्ञापितः | यद्वा, सोऽस्यास्तीत्याद्ये मत्वर्थे “रोषे' इति 
झैषिकोऽणूप्रत्ययः । द्वितीये 'तस्येदम्‌’ इत्यणूप्रत्यय इत्यर्थः | “आश्रयः? इत्युक्तिः सौत्र- 
षछ्चाश्रयाश्रयिभावसम्बन्धार्थेति दर्शयितुम्‌ | तथा च मनुराब्दात्‌ तद्वितेऽणूप्रत्यये ‘ओर्गुणः 
इति गुणे 'एचोऽयवायावः' इत्यवादेशे णित्त्वात्‌ “तद्वितेष्वचामादेः' इत्यादिवृद्धौ “मानवः' 
इति रूपमिति भावः । 


कृत्तद्वितप्रत्ययद्वयकल्पनानुयादाह- यद्वेति ॥ मनुते अवबुध्यते इति कर्तरि “उणादयो 
बहुलम्‌’ इति बहुलग्रहणज्ञापितऔणादिकेष्वणूप्रत्यये णित्त्वात्‌ “अत उपधायाः’ इति वृद्धौ 
“मानवः' इति रूपे तस्य ज्ञान्यर्थकत्वमिति भावः | मानवपदस्य स्वोक्तार्थसथेमने यदुक्तं सङ्करेण 
“मानवो मनुष्यः' इति तद्‌ दूषयति- मनुष्य इति व्याख्यायामिति ॥ ऋषिगन्धर्वादीनामपि 
असम्प्रज्ञातसमाधिसत्त्वेन तेषामपि सद्भाह्यत्वं वक्तव्यम्‌ | परपक्षे च तद्वयावृत्तिरापद्येत | सा च 
अनुचिता | मानवपदस्य व्यर्थता चापद्येत | 'यस्त्वात्मरतिस्तस्य कार्य न विद्यते’ इत्येतावतैव 
वाक्यार्थपर्यवसानादिति भावः | आत्मरान्दस्यापीति ॥ न केवलं “ज्ञानिनः कर्तव्याभावमाहेति' 
श्लोकस्य तात्पर्यं निराकृतवान्‌ । नापि मानव इति पदस्यान्यथा व्याख्यानम्‌ । मनु अवबोधन 
इति योगं वदन्‌, अपि त्वात्मदान्दस्यापीत्यर्थः । 


यद्यपि “परमात्मदर्शनादिनिमित्तं सुखं प्राप्तः आत्मरतिः’ इति भाष्य एव आत्मशब्दः 
परमात्मपरो व्याख्यातः | तथाऽपि तदर्थस्य स्मारणाय पुनः आत्मरान्दस्तात्पर्यद्योतनाय, 
प्रमाणोपन्यासाय च परमात्मार्थ इत्युक्तमिति | अवधारणव्यावर्त्यमाह- न स्वात्मेति ॥ कुत 
एवं व्याख्यानम्‌ ? इत्यतो ज्ञापकमाह- तस्यैबेत्यबधारणादिति ॥ 'विष्णावेव रतिर्यस्य क्रिया 
तस्यैव नास्ति हि’ इति वचने तस्यैव क्रिया सन्ध्यावन्दनाग्रिहोत्रादिरूपा स्ववर्णाश्रमोचिता 

नास्ति | अन्यस्य तु स्वात्मरतस्यापि विद्यत एवेत्यावेदनाद्‌ आत्मशब्दस्य विष्ण्वर्थत्वमेव 


क्तम्‌, न स्वात्मार्थत्वमिति भावः । इतिझाब्दः “यस्तु’ इति छोकव्याख्यानसमाप्ती ॥ १७ ॥ 


गीताक्षरार्थस्तु--- ययेवं कर्माकरणे हानिस्तत्करणे च लाभः, तर्हासम्प्रज्ञातसमाधिरूपं 
परमेश्वरेऽतीवमनस्समाधानमपि न कार्य प्रसज्येत | तदनुष्ठाने कर्मलोपावञ्यम्भावादित्यत उच्यते 
यस्त्विति । तुशब्दः समाधिस्थत्वविरोषसूचनार्थः । यः असम्प्रज्ञातसमाधियुक्तो मानवः 
अपरोक्षज्ञानी आत्मरतिरेव परमात्मविषयकदर्दानादिनिमित्तसुखवान्‌ नान्यत्र रतिमान्‌ इति 
एवार्थः | भगवतोऽन्यत्र रतिराहित्यं न प्रायेण । किन्तु सर्वात्मनेत्याह- आत्मतृप्त इति ॥ 
आत्मना परमात्मप्रसादेनैवान्यत्र सर्वात्मनाऽलम्बुद्धिमान्‌ | केनालम्बुद्धिः ? इत्याशङ्कय 
पूर्वोक्तात्मरत्याख्यसुखेनेति वक्तुमुक्तम्‌- सन्तुष्ट इति ॥ सम्यक्‌ तुष्टिः केन जाता ? 
इत्यपेक्षायाम्‌ असम्प्रज्ञातसमाधिलक्षणया परमात्मनि स्थित्या इति ज्ञापयितुम्‌ “आत्मनि” 
इत्यक्तम्‌ । आत्मनि स्थित्यैव तुष्टः, न पुनरन्येन इति Cae: | य एवंविशोषण: तस्य कार्य 
कर्तव्यं सन्ध्यावन्दनादिरूपं नित्यं नैमित्तिकं न विद्यते ॥ १७ ॥ 


भावदीपिका (श्री.टि.)- ननु “मन्‌” इत्यस्यैव धातुत्वम्‌, न तु 'मनु अवबोधने’ 
इत्यस्य । तत्‌ कथं विशिष्टस्य धातुत्वोक्तिः? इत्यत आह- धातोर्व्याख्यानादिति ॥ भाव 
इति ॥ भावो धात्वर्थोऽवबोधनरूपः, तस्मिन्‌ विवक्षिते सति उप्रत्यय इत्यर्थः | तथा च मननं 
मनुरिति भावार्थो द्रष्टव्यः | इत्यर्थे 'तदस्यास्त्यस्मिन्‌’ इति विधानान्मत्वर्थं इत्यर्थः ॥ आश्रय 
इति ॥ 'तस्येदम्‌’ इति सूत्रेण सम्बन्धार्थेऽणो विधानात्‌ आश्रय इति सम्बन्धो व्याख्यातः | 
तथा च “मन्‌” अस्मादुप्रत्यये “मनु” इति जाते पश्चान्मनुराब्दान्मत्वर्थे सम्बन्धार्थे वा 
तद्वितेऽणूप्रत्यये अचो ज्णिति इत्यनुवर्तमाने तद्ितेष्वचामादेरिति णित्वादादिवृद्धौ 'ओर्गुणः' 
इत्युकारस्य ओकाररूपे गुणे 'एचोऽयवायावः' इति तस्यावादेरो ‘मानव’ इति रूपम्‌, न तु 
धातोरुपरि उप्रत्ययमुत्पाद्य तस्य शब्दतां सम्पाद्य तद्विताणूप्रत्यय इत्यर्थः | अतः पक्षान्तरमाह- 
यद्वेति ॥ मनुरवबोधोऽस्यास्तीत्याचत्रानुवर्तते | तथा च “मन्‌” अस्मात्‌ अवण्प्रत्ये 'अत 
उपधायाः? इत्यनेनोपधाभूतस्य मकारस्थाकारस्याऽकाररूपवृद्धौ 'मानव” इति रूपं द्रष्टव्यम्‌ ॥ 
ऋष्यादिव्यावृत्तिरिति ॥ तेषामसम्परज्ञातसमाधिसद्भावेन तङ्क्ावृत्तिरनिष्टेति भावः ॥ वैयर्थ्य 
चेति ॥ 'मानवपदस्य' सति शेषः | अन्यथाव्याख्यां जीवपरत्वरूपाम्‌ । तस्यैवेति ॥ यदि 

शोक; १७ 
स्वात्मरतिमतः क्रियाभाव उच्यते तर्हि “विष्णावेव रतिर्यस्य क्रिया तस्यैव नास्ति हि! इति 
प्रमाणवाक्ये तस्यैव विष्णौ रतिमत एव क्रिया निषिध्यते, तन्न स्यादित्यर्थः ॥ १७ | 


भावप्रकाश: (कृ.टि.)- “मनु अवबोधने” इत्यस्य धात्वर्थबोधकत्वेन धातुत्वाभावादाह- 
धातोर्व्याख्यानादिति शेष इति ॥ उप्रत्यय इति ॥ औणादिक इति रोषः । अणूप्रत्यय 
इति ॥ आद्यर्थे शेष इति शैषिकोऽणूप्रत्ययः | द्वितीये 'तस्येदम्‌' इत्यनेनेत्यर्थः | ‘आश्रयः? इति 
तु फलितार्थप्रदर्शनायोक्तम्‌। तथा च मनुराब्दादणूप्रत्यये “ओर्गुणः' इति गुणेऽवादेशे 
णित्वादादिवृद्धौ च मानव इति रूपमिति भावः । कृत्तद्वितप्रत्ययद्वयकल्पनागौरवात्‌ पक्षान्तर- 
me- यद्वेति ॥ मनुतेऽसौ मानवः | कर्तरि औणादिकोऽवणुप्रत्ययः, णित्वात्‌ 'अत 
उपधायाः? इति उपधावृद्विश्चेति भावः | ऋष्यादीति ॥ तेषामप्यसम्प्रज्ञातसमाधिसत्त्वेन 
सङ्ाह्मत्वात्‌ तद्वयावृत्तिरनुचितेति भावः । बैय्यध्यै चेति ॥ मानवपदस्येति रोषः | 
तस्यैबेतीति ॥ विष्णावेवेति प्रमाणवाक्य इति रोषः ॥ १७ ॥ 


नैव तस्य कृतेनार्थो नाकृतेनेह कश्चन । 
न चास्य सर्वभूतेषु कश्रिदर्थन्यपाश्रयः ॥ १८॥ 


भाष्यम्‌ 


तस्य “कर्मकाले बक्तब्योऽहम्‌’ इति कञ्चित्‌ प्रत्युक्ता तत्कृताबात्म- 
रत्यधिकः समो बाऽर्थो नास्ति ॥ 


भाबप्रदीपिका (प.टी.)- ज्ञानिनोऽपि कर्मकरणेनाऽऽनन्दवृद्धेरसम्प्रज्ञातसमाधिनाऽपि 
तदनुष्ठेयमित्याझाङ्कय उत्तरत्वेनोत्तरश्चोकं व्याचष्टे- तस्येति ॥ 


भावप्रकाशिका (न.टी.)- ननु कथं तस्य कार्य न बिद्यते ? करणे मुक्ताबानन्द- 
वृद्धि, अकरणे च तदभावः प्रत्यवायो वाऽऽनन्दहासकर इति । अतोऽसाबसम्प्रज्ञात- 
समाधिः प्राग्बिबक्षिता स्यात्‌ । 'कर्मकालोऽयमिति त्वयाऽहं बक्तव्यः? इति कञ्चित्यरत्यु- 
क्तवा समाधिं कुर्बस्तद्वचनाद्‌ उत्थाय कर्म कुर्यादित्याझाङ्क्योत्तरत्वेनोत्तरार्थं च व्याचष्टे- 
तस्येति ॥ ‘कश्चन इति पदं 'कृतेनार्थः? इत्यत्राप्यभिकृष्य व्याचष्टे- अधिकः समो 

बेति ॥ आत्मरतेर्वाऽऽत्मरत्या बा यावत्प्रयोजनम्‌, तदधिकं तत्समं बा न कर्मणेत्यर्थः | 


न कश्चिदिति आनन्दहासकरो नरकाद्यापादकश्र नेत्यर्थः | 


प्रमेयदीपिका (ज.टी.)- यद्ययं कार्याभाबो न ज्ञानिमात्रस्य किन्त्वसम्प्रज्ञातसमाधि- 
स्थस्यैब तर्हि 'नैव तस्य कृतेनार्थः' इत्युत्तरं वाक्यं न सङ्गच्छते । असम्प्रज्ञातसमाधेः 
करणस्यैवाभावेन तत्प्रयोजनाभावकथनस्यैवायोगात्‌ । ज्ञानिनस्तु करणसम्भवेन तत्प्रयोजन 
प्रतिपेधोपपत्तेरिति चेन्न । तर्ह्मतीब मनस्समाधानमपि न कार्यमित्याक्षेपस्य “तस्य कार्यं न 
बिद्यते? इत्युत्तरं कस्मादुक्तम्‌? कर्मकृतिकाले त्वयाऽहमुद्वोधनीय इति कञ्चित्‌ प्रत्युत्तवा 
समाहितः, तेन योगास्रोदितोपायैरुद्वोधितः कर्म करोतीति कुतो नोक्तम्‌? इत्याशङ्का - 
निरासायेदमेबमुच्यत इत्यभिप्रेत्य व्याचष्टे- तस्येति ॥ तस्य असम्प्रज्ञातसमाधिस्थस्य । 
अर्था नास्तीति सम्बन्ध उक्तवा ‘geen’ इति रोपः । एबं तहिं तस्यैव महत्सुखत्वात्‌ 
इत्यायुक्तिबिरोध इत्यत उक्तम्‌- आत्मेति ॥ समो वा आत्मरत्या । समप्रतिपेधः 
केमुत्यार्थः । नतु समव्ययफलं कर्मानुष्ठीयते ॥ 


भाबबोधः (र.टि.)- ननु कर्मादिकृतौ अर्थो नास्तीति कथम्‌ ? तस्यैव महत्सुखत्वात्‌ 
तेषां तेषामप्युपासनादिफलस्य साधितत्वादित्यादिना द्वितीयाध्याये श्रवणादेरर्चनादिकर्मणः 
फलस्योक्तत्वादित्याशङ्कच परिहरति - एवं तहीति ॥ नन्वधिकफलनिषेधस्यैव समाध्यपरि- 
त्यागहेतुत्वम्‌ | कर्मकरणेनाधिकफलसद्भावे समाधिपरित्यागस्यावइ्यकत्वात्‌ | नतु समफल- 
"निषेधस्य | समाधिकर्मणोः समफलकत्वे पूर्वप्राप्तसमाधिपरित्यागायोगात्‌ | ततश्च कथं समो 
वैति तन्निषेधः? इत्यत आह- समप्रतिषेध इति ॥ तदुपपादयति- न त्विति ॥ 'समव्यय- 
फलम्‌' इति हेत्वर्थगर्भ विशोषणम्‌ | समफलसत्त्वेऽपि समाधित्यागेन कर्मकरणे तत्समसमाधि- 
फलहानेन समव्ययफळत्वात्‌ | कर्म न क्रियत इति समाध्यत्यागस्यान्यथासिद्धत्वान्न तत्र 
समप्रतिषेधो हेतुरिति भावः | अत एव वक्ष्यति “अधिकस्थैव पूर्वपरित्यागोपयोगित्वात्‌' इति | 


भावदीपः (रा.टि.)- त्तवाश्रुतिनिर्वाहाय समानकर्तृकक्रियान्तरमाह- उद्धुद्धस्येति रोष 
इति ॥ एबं तर्हीति ॥ कर्मकृतावर्थो नास्तीति पक्षे- 'यदा ते मोहकलिलम्‌’ (२.५२) इति 
३लोके “तदा गन्तासि निर्वेदं श्रोतव्यस्य श्रुतस्य च' (२.५२) इत्यस्य “निर्वेदं नितरां लाभं 
नतु वैराग्यम्‌’ इति व्याख्यावसरे “तस्यैव भगवच्छ्वणादिकर्मण एव महत्सुखत्वात्‌ तदेव 

ज्ञानिना5प्यवश्यं कार्यम्‌’ इत्युक्तेः, तद्विरोध इत्यर्थः ॥ बुद्धया विभज्यानुषज्नेणान्वयमाह- 
समो बा आत्मरत्येति ॥ अप्रसक्तनिषेधदोषनिरासायाऽह- समप्रतिषेध इति ॥ अप्रसक्ति- 
मेवाह- नतु समेति ॥ ब्ययपदं दृष्टान्तार्थम्‌ ॥ उत्तबिरोधादिति ॥ “मा भूदल्पस्य’ इत्यादिना 
उक्तविरोधात्‌ इत्यर्थः ॥ 


भाबरत्रकोशः (सु.टि.)- ॥ अयम्‌ “तस्य कार्य न विद्यते’ इत्यत्रोक्तः । 'यदीयं 
कार्याभाबोक्तिः' इत्यपि कचित्‌ पाठः | असङ्गतिमुपपादयति- असम्प्रज्ञातेति ॥ करणस्य 
कर्मानुष्ठानस्य | तत्प्रयोजनेति ॥ कर्मकरणप्रयोजनेत्यर्थः । एवं सिद्धान्तं दूषयित्वा पूर्वपक्षी 
स्वमते तत्सङ्गतिं दर्शयति- ज्ञानिनस्त्विति ॥ “इति चेत्‌, न! इत्यनन्तरं “यतः” इति दोष: | 
तेन 'पञ्चम्यभावात्‌ नेति साध्यान्वयानुपपत्ति इति चोद्यं परास्तम्‌ । कर्मकृतिकाले 
सन्ध्यावन्दनश्रवणमननादिकर्मानुष्ठानसमये । समाहितः समाधिं प्राप्तः । तेन वचनकर्मणा 
पुरुषेण । भेरीताइनादिनाऽपि बाह्प्रज्ञाऽभावे ह्मसम्प्रज्ञातसमाधिस्थत्वमिति कथं तस्योद्वोधः ! 
इत्यत उक्तम्‌- योगशास्तरोदितोपायेरिति ॥ अवयवविशेषस्पर्शादिः समाधिस्थस्याप्युद्वोधापाप 
इति योगशास्त्र एवाभिधानात्‌ तदुक्तोपायैः सम्भवत्युद्रोध इति भावः | इदमेबमिति ॥ इदं 
समाधानम्‌ एबं करणादौ प्रयोजनं नास्तीति प्रकारेणोच्यत इत्यर्थः | यद्वा इदं नैव तस्व’ इति 
वाक्यम्‌ | एबं 'तत्कृतावात्मरत्यथिकः समो वाऽ्थो नास्ति’ इति भाष्यभाषितप्रकारेणाच्यत 
इति व्याख्येयम्‌ । व्याचष्टे 'नैव तस्य कृतेनार्थः' इति छोकमिति रोषः । 


समानकर्तृकत्वनिर्वाहाय आह- उद्दुद्धस्येति शेप इति ॥ 'उद्घोधितस्य' इत्यपि कचित्‌ 
पाठ: | उक्तम्‌ 'तत्कृती' इति यथाश्नुतभाष्ये । समानकर्तृकत्वसम्भवेऽपि उत्तवा समाहितस्य 
कर्मानुष्ठानमेव न सम्भवतीत्यन्यथाऽनुपपत्त्याऽध्याहारः कृतः | एबं तहि असम्प्रज्ञातसमाधि- 
स्थस्यार्थो नास्तीति पक्षे | इत्युक्तबिरोध इति ॥ ज्ञानिकृतश्रवणध्यानादेः फलमस्तीति “तस्यैव 
महत्सुखत्वात्‌ तेषाम्‌’ (गी.भा.२.५२) इति द्वितीयाध्यायभाष्योक्तविरोधः | अत्र फलाभाव- 
कथनादित्यर्थः | 'आत्मरत्यधिकः? इत्यस्य समासत्वेन आत्मरतिइाब्दस्य समपदेनान्वयायोगात 
तत्र प्रतियोग्याकाङ्कायामाह- समो वाऽऽत्मरत्येति ॥ ननु ‘अधिकस्य पूर्वपरित्यागोपयोगि- 
त्वात्‌’ इति वक्ष्यमाणरीत्याऽधिकफलनिषेधः समाध्यपरित्यागे हेतुरस्तु | समफलनिषेधस्तु न 
प्रयोजनवानित्यत आह- समप्रतिषेध इति ॥ समप्रयोजनमेव नास्ति । अधिकं तन्नास्तीति 

किमु वक्तव्यम्‌ ? इति कैमुत्यप्रदर्शनार्थ इत्यर्थः । समफलस्य पूर्वपरित्यागहेतुत्वमेव किं न 
स्यात्‌ ? इत्यत आह- न त्विति । पूर्व परित्यज्य तत्समफलं कर्मानुष्ठेयं न तु भवति | 
ूर्रकलहानेनैतदनुष्ठानेऽपि समव्ययफलत्वात्‌ | तस्य च- 


“व्यसनानि दुरन्तानि समव्ययफलानि च | 
अशक्यानि च वस्तूनि नाऽरभेत विचक्षणः’ 


इति प्रेक्षावतोऽनुचितत्वात्‌ | ततश्च समफलस्य पूर्वत्यागाप्रयोजकत्वान्न तन्निषेधो युक्त इति 
भावः । तुरान्दो हिशब्दार्थः | व्ययपदं च दृष्टान्तार्थमिति वा । 


भाबदीपिका (श्री.टि.)- ॥ असम्प्रज्ञातसमाधेरिति ॥ तद्वतः पुरुषस्येत्यर्थः ॥ 
करणस्यैचाभाबेनेति ॥ कर्मकरणप्रसक्तेरेवाभावेनेत्यर्थः ॥ तत्प्रयोजनाभावकथनस्येति ॥ 'नैव 
तस्य कृतेनार्थः' इति कर्मकरणप्रयोजानाभावकथनस्येत्यर्थः । करणसम्भवेन कर्मकरण- 
सम्भवेनेत्पर्थः ॥ तहीति ॥ यदि कर्मकरणाकरणयोर्लाभहानी तर्ह्मसम्प्रज्ञातसमाधिर्न कर्तव्या । 
तत्र कर्मलोपावरयम्भावादित्याक्षेपस्येत्यर्थः )। समाहितः असम्प्रज्ञातसमाधिं प्राप्तः । ननु 
भेरीताडनादाबुद्धोधनायोगात्‌ कथमुद्वोधनम्‌ ? इत्यत आह- योगशास्रेति ॥ ननु 'उत्तवाऽथो 
नास्ति’ इत्यत्रोक्तिरूपक्रियायां पुरुषस्य कर्तृत्वात्‌, 'नास्ति’ इत्यत्र तु अर्थस्य कर्तृत्वेन 
समानकर्तृकत्वाभावात्‌ कथम्‌ 'उत्तवा” इति त्तवाप्रत्ययः? “समानकर्तृकयोः पूर्वकाले क्तवा’ इति 
स्मरणादित्यत आह- उद्गुद्धस्येति ॥ तथा चोद्वोधनरूपक्रिययोक्तिरूपक्रियायाः समानकतृ- 
` कतासद्धावाद्‌ युक्तः त्तवाप्रत्यय इत्यर्थः । 


ननु कर्मादिकृतावर्था नास्तीति कथम्‌? “तस्यैव महत्सुखत्वात्‌ तेषाम्‌ । तेषामप्युपासनादि- 
फलस्य साधितत्वाद” (गी.भा. २-५२) इत्यादिना द्वितीयाध्याये ज्ञानिकृतश्रवणादेरर्चनादि- 
कर्मणश्च फलस्योक्तत्वादित्यादाङ्कच परिहरति- एबं तहीति ॥ 


नन्वसम्प्रज्ञातसमाध्यपरित्यागहेतुत्वमधिकफलनिषेधस्यैव । कर्मकरणेनाधिकफलसद्भावे 
समाधिपरित्यागस्याऽवइयकत्वात्‌ । न तु समफलनिषेधस्य | समाधिकर्मणोः समफलकत्वे 
पूर्व प्राप्तमाधिपरित्यागायोगात्‌, ततश्च कथं 'समो वा’ इति तन्निषेधः! इत्यत आह- 
समप्रतिषेध इति ॥ यदा समोऽर्थो नास्ति तदाऽधिको नास्तीति किं वक्तव्यम्‌? इति कैमुत्यार्थ 

SPR: १८ 
इत्यर्थः । अत एव वक्ष्यति- 'आधिक्यस्यैव पूर्वपरित्यागोपयोगित्वात इति । ननु 'समो 
वाऽर्थौ नास्ति’ इति कैमुत्यार्थमपि समप्रतिषेधः कस्मात्‌ कर्तव्यः? समफललाभेन पूर्वपरित्यागः 
कस्मान्न स्यात्‌? इत्यत आह- न त्विति ॥ समफलत्वे समाधित्यागेन कर्मकरणे ततः समान- 
समाधिफलहानेन समव्यवफलत्वप्राप्ते', अस्त्विति चेत्न | समव्ययफलं तु कर्म न हि 
लोकैरनुष्ठीयते | 


‘असत्यानि दुरन्तानि समव्ययफलानि च | 
अझक्यानि च वस्तूनि नाऽरभेत विचक्षणः ॥ 


इति वचनादिति भावः ॥ सन्निधानादिति ॥ एकस्मिनेवार्थे सत्त्वेन राब्दसन्निधानादिति 
भावः ॥ 


भावप्रकाशः (कृ.टि.)- प्रतिषेधोपपत्तिरिति चेन्नेति ॥ इतः परं “यतः? इत्यध्याहृत्यैव- 
मुच्यत इत्यनेनान्वयोऽनुसन्धेयः | तेन पश्चम्यभावादनन्वय इति परास्तम्‌ । 'भेरीताङनादावपि 
परमानन्दमग्रत्वात्‌’ इत्यन्तेन समाधिस्थस्योद्वोधाभावोक्तेः स कथमुद्वोध्यः? इत्यत उक्तम्‌ - 
योगशाख्रेति ॥ एताह्शावयविशेषस्पर्शे समाधिस्थस्योद्वोधो भवतीत्येवं योगशास्रोदितोपायै - 
रित्यर्थः । व्याचष्ट इति ॥ 'नैव तस्य कृतेनार्थः’ इतिवाक्यमिति रोषः । समानकर्तृकयोः 
पूर्वकाल इति॥ समानकर्तृकक्रिययोः मध्ये पूर्वकालीनक्रियावाचकात्‌ त्तवाप्रत्ययविधानात्‌ 
समानकर्तृकतानिर्वाहार्थमाह- उद्घुद्धस्पेति शेप इति ॥ एबं तर्हीति ॥ ननु 'तस्यैव' 
इत्यादिना श्रवणादेः फलं साधितम्‌ । अत्र त्वसम्प्रज्ञातसमाधिस्थकृतकर्मणः फलं नास्ती- 
त्युच्यते । तत्कथं विरोधः? इत्थम्‌ । निवृत्तकर्म द्विविधम्‌ । उपासना यज्ञादिश्चेति | यथोक्तं 
चतुर्थटीकायाम्‌ | “निवृत्त एव कर्मणि उपासना सज्ञादिरूपो भेद’ इति । एबं चोपासनाया 
अपि निवृत्तकर्मत्वात्‌ कर्मकृतावर्थो नास्तीत्युक्ते ‘aaa’ इत्यनेन विरोध इति । नन्वधिकस्यैव 
ूर्वपरित्यागोपयोगित्वादिति वक्ष्यमाणरीत्याऽधिकफलनिषेधः समाध्यपरित्यागे हेतुरस्तु 
,समफलनिषेधस्तु व्यर्थ इत्यत आह- समप्रतिषेध इति ॥ हेतुरेव किं न स्यादित्यत आह- न 
त्विति ॥ पूर्व परित्यज्य तत्समफलं कर्मानुष्ठेयमेब न भवति । पूर्वफलहानेन समव्ययफलहानेन 
समव्ययफलत्वात्‌ । तस्य F- 

शोकः १८ 
“विफलानि दुरन्तानि समव्ययफलानि च । 
अशक्यानि च वस्तूनि नारभेत विचक्षणः 


इत्यनारम्भोक्तेः | ततश्च समफलस्य पूर्वत्यागेऽप्रयोजकत्वात्‌ तन्निषेधोऽत्र पू्वापरित्यागे 
हेतुरिति भावः । 


भाष्यम्‌ 


नच सन्ध्यायकृतौ कश्रिद्दोषोऽस्ति | न चैतदपहाय सर्वभूतेषु कञ्चित्‌ 
प्रयोजनाश्रयः | अर्थो येन दर्शनादिना भवति सोऽर्थव्यपाश्रयः ॥ 


भावप्रदीपिका (प.टी.)- सर्वभूतानि गुर्वादीनि । प्रयोजनाश्रयो “व्यापारः? इति शेष: ॥ 


भावप्रकारिका (न.टी.)- यथाऽन्येषु कर्मसु गुर्वागतिरुत्थानकारणम्‌, तदपि 
नासम््राज्ञतसमाधेरिति भावेनोत्तरार्ध व्याचष्टे- न चेति ॥ कश्चित्‌ “व्यापारः? इति 
शेष: ॥ 


प्रमेयदीपिका (ज.टी.)- नन्यत्र 'कश्चन' इत्यस्य बिशोष्याकाङ्घायां सन्निधानात्‌ 
अर्थ” इति सम्बद्धयते । तथा चेदमयुक्तम्‌ । न हि कर्माकरणेऽर्थप्राप्तिरस्ति । येन 
प्रतिपेधः सङ्गच्छेत | अथसन्निधानादपि योग्यताया बलवत्त्वात्‌ कश्रन “दोपः? इत्यध्या- 
हियते । तथाप्यश्रमेधायकृतौ प्रत्यवायाप्राप्तेः प्रतिपेथोऽसङ्गत एवेत्यतो “नाकृतेन? इत्येत- 
art न चेति ॥ मा भूद्‌ यज्ञादिकरणार्थमुत्थानम्‌ | नित्यनैमित्तिकाकरणे प्रत्यबाय- 
ma: तदर्थं तु स्यात्‌ इत्याञङ्कानिरासार्थम्‌ एतत्‌ । “सन्ध्या’ इति तत्कालेऽनुछेयं 
कर्मोच्यते ॥ 


माभूदल्पस्य यज्ञादेरनुष्ठाने प्रयोजनाभावः, सन्ध्याकृतौ प्रत्यवायश्च । तथाऽपि 
गुरुदेबतादिपूजाकरणाकरणयोरर्थप्रत्यवायौ स्यातामेब । अतस्तत्सन्निधिप्राप्ताबुत्थानमा- 
बञ्यकमेवेत्याहाङ्कानिरासार्थं “न चास्य’ इत्युक्तम्‌ । तददुक्तम्‌ । उक्तबिरोधादेवेत्यतो 
व्याचष्टे- न चैतदिति ॥ एतत्‌ असम्प्रज्ञातसमाधानम्‌। अपहाय 'उत्थितस्य’ इति 
शेषः । ‘अपहाय’ इत्यनेन गुर्बादिपूजाया अपि आधिक्यं निपेधति । आधिक्यस्यैव 
पूर्वत्यागोपयोगित्वात्‌। सर्बभूतेषु गुर्वादिषु ॥ 


jei श्रीमद्धगबद्रीताभाष्यम्‌ 


झोकः १८ 
नन्वर्थव्यपाश्रयः नाम अर्थग्राप्तिः । तथाच सर्वभूतेभ्य इति स्यादित्यत आह- अर्थ 


इति ॥ अनेनार्थस्य व्यपाश्रयः प्राप्ति; येन दर्शनादिना व्यापारेण भबति इति व्यधिकरणो 
बहुब्रीहिरयमित्युक्त waft । तथा च दर्शनादेर्बिषया गुर्बादय इति सप्तम्युपपत्तिः । अनेन 
अर्थब्यपाश्रयो5प्युपलक्ष्यते ॥ 


भाबबोधः (र.टि.)- ॥ उक्तबिरोधादेबेति । 'अर्थप्रत्यवायौ स्याताम्‌’ इत्युक्त- 
विरोधादित्यर्थः । यथाश्रुतगीतावाक्येन शङ्कापरिहाराभावादिति भावः ॥ १८ ॥ 


भाबदीपः (रा.टि.)- ल्यबन्तनिर्वाहाय समानकर्तृकक्रियान्तरमाह- उत्थितस्येति शेप 
इति ॥ 'इति स्यात्‌’ इति प्रयोजनावाप्तौ तेषामवधित्वप्राप्तेरिति भावः । पुंल्लिङ्गनिर्वाहापोक्तम्‌- 
व्यापारेणेति ॥ इत्यप्युपलक्ष्यत इति ॥ गुरुदेवताविषयकदर्शनस्स्पर्शनबन्दनपूजादिव्यापारः 
कस्िदप्प्थप्रापिहेतुर्न भवति तथा तत्करणाभावोऽपि अनर्थब्यपाश्रयप्रत्यवायप्राप्रिहतुनं 
भवतीत्युपलक्षणीयमित्यर्थः ॥ 


बाक्यार्थप्रदीपः (पां.टि.)- ॥ व्यधिकरणो बहुब्रीहिरयमित्युक्तं भवतीति । नच 
“समानाधिकरणानां बहुब्रीहिरिष्यते” इति एकविभक्तित्वादिरूपसामानाधिकरण्य एव बहुब्रीहि- 
नियमनात्‌ “पश्चभिर्भुक्तं यस्य’ इत्यादौ वैयधिकरण्ये च तददर्शनात्‌ कथमत्र वैयधिकरण्ये 
तदङ्गीकारः? इति वाच्यम्‌ । असत्यपि सामानाधिकरण्ये “कण्ठे कालः? इत्यादौ विग्रहवाक्यात्‌ 
प्रतीयमानस्यार्थस्य समासेनाभिधानेन समासदर्शानात्‌ सामानाधिकरण्यतदभावयोः समास- 
तदभावप्रयोजकत्वाभावात्‌ गमकत्वागमकत्वयोरेव तत्प्रयोजकत्वात्‌ प्रकृते च सत्यपि वैयथि- 
करण्ये गमकत्वात्‌ युक्तः समासः | सम्मतश्चायमर्थो ग्रन्थकारस्य | अत एव सर्वभारतार्थस्प 
सङ्गहो यस्यामिति व्यधिकरणो बहुब्रीहिः गमकत्वादिति प्रागुक्तमिति ध्येयम्‌ | 


भाबरत्रकोशः (सु.टि.)- ॥ इदम्‌ अर्थशब्दसम्बन्धेन योजनम्‌ । अत्र हेतुमाह- न 
हीति ॥ हिशब्दो हेतौ । सन्निधानादपीति। ‘आनन्तर्यमचोदना’ इति पूर्वतन्त्राधिकरण 
दर्शपूर्णमासयोः “हस्ताववनेनिक्ते । उलपराजिं स्तृणाति’ इति श्रुतम्‌ । ज्योतिष्टोमे उ 
“मुष्टीकरोति | वाचं यच्छति । दीक्षितमावेदयति’ इति श्रुतम्‌ । तत्र हस्तप्रक्षालनम्‌ आस्तरण- 
मात्राङ्गंमुष्टीकरणवाग्यमौ च दीक्षितावेदनमात्राङ्गम्‌ उत करिष्यमाणसर्वकर्माङ्गम्‌ इति सन्दिश्य 

सत्रिधानलक्षणक्रमप्रमाणेन हस्तावनेजनम्‌ अनन्तरश्रुतोलपराज्यास्तरणमात्राङ्गम्‌ । तथा 


मुष्टीकरणवाग्यमने च सन्निधानाद्‌ दीक्षितावेदनमात्राङ्गमिति पूर्वपक्षे प्रापय्य लिङ्गप्रकरणाभ्यां 
प्रामाणिकसर्वकर्माङ्गत्वयोग्यताञवगमादू योग्यतारूपलिङ्गेन सन्निधिवाधेन करिष्यमाण- 
सर्वकर्माङ्गमेव हस्तप्रक्षालनादीति सिद्धान्तितम्‌ । तथा चात्राप्यर्थशब्दस्य सब्निहितत्वेडपि 
तस्येहान्वपायोगस्याप्रसक्तप्रतिषेधापत्तिरूपबाधकेन सिद्धौ अबाधितान्वयप्रतियोगिसमर्पकस्य 
दोषशब्दाध्याहारस्य अन्वयप्रमापकत्वरूपयोग्यताबलादत्र न्याय्यत्वम्‌ | उक्तं च चन्द्रिकायाम्‌- 


'सन्निकृष्टमयोग्यं चेद्‌ योग्यं दूरेऽपि संस्थितम्‌ | 
गृह्यते सन्निधानाद्वि योग्यतैव बलीयसी ॥” इति । 


ततो दोषदान्दोऽध्याहर्तव्य इति भावः । प्रत्यवायाप्राप्तेरिति ॥ नित्याकरणस्यैव प्रत्यवाय- 
हेतुत्वादिति भावः । तथाऽपि प्रतिषेधोऽसङ्गत एवेति सम्बन्धः | 


तदर्थं नित्यनैमित्तिककरणार्थम्‌ । तु स्यात्‌ उत्थानम्‌’ इति वर्तते | एतत्‌ “नाकृतेनेह 
कश्चन’ इति गीतावाक्यम्‌ । सम्यग्‌ ध्यायन्त्यस्यां वेलायाम्‌ इति सन्ध्या | सम्पूर्वाद्‌ ध्यै 
चिन्तायाम्‌ इत्यतोऽधिकरणे 'आतश्रोपसर्गे’ इत्यङ्‌ इति कोशादौ सन्ध्याशब्दस्य काल- 
बिोषार्थत्वोक्तेः, कालस्य च करणाप्रसत्तया “सन्ध्याद्यकृतौ' इति कथम्‌ ? इत्यतः सन्ध्या- 
आब्देन लक्षणया कर्म ग्राह्ममित्याह- सन्ध्येति तत्काल इति ॥ अनेन लक्षणाबीजं सम्बन्ध 
उक्तः । उच्यते प्रतिपाद्यत इत्यर्थः । 


गीतामवतारयन्‌ “न चैतदपहाय' इति भाष्यमवतारयति- मा भूदिति ॥ अल्पस्य अल्प- 
फलस्य | प्रयोजनाभावः आत्मरत्यधिकप्रयोजनाभावः । प्रत्यवायश्च मा भूत्‌ । तत्सन्निधीति ॥ 
गुरुदेवतासन्निधीत्यर्थः । उक्तबिरोधात्‌ 'अर्थप्रत्यवायो स्याताम्‌’ इत्युक्तविरोधात्‌ । 'एतद्‌' 
इति नपुंसकलिङ्गं निर्वोदुमाह- असम्प्रज्ञातेति ॥ ‘अपहाय’ इत्यस्य समानकर्तृकक्रियाऽन्तरम्‌ 
अन्वयं समर्पयितुमध्याहरति- उत्थितस्येति ॥ आधिक्यनिषेधे किं निमित्तम्‌ ? इत्यत आह- 
आधिक्यस्यैबेति ॥ 'गुरुदेवतापूजाकरणयोरर्थप्रत्यवायौ स्याताम्‌’ इति कृतचोद्यस्य परिहाराय 
TAAT इति भाष्यार्थमाह- गुर्बादिष्विति ॥ इति स्यादिति ॥ 'पुत्रातू प्रमोदो जायते' 
इत्यादाविवात्रापि पञ्चमी श्रूयेत, न सप्तमीत्यर्थः | अनेन भाष्येण अर्थस्य प्रयोजनस्य | 


jie श्रीमद्धगबद्रीताभाष्यम्‌ 


झोकः Re 
ुष्लङ्गघटनाय आह- ब्यापारेणेति ॥ तथा च भावप्रदीपिका- “व्यापार इति शेष?” इति ॥ 


व्यधिकरण इति ॥ 'सप्तमीविशेषणे बहुव्रीहौ’ इति ज्ञापकात्‌ 'समानाधिकरणानां बहुब्रीहिः' 
इतीष्टिः नातीव आदर्तव्येति भावः । “सर्वभूतेभ्य:” इति स्यात्‌ ? इति चोद्यं परिहरति- तथा 
च दर्शनादेरिति ॥ “सर्वभूतेषुः इति विषयसप्तमीत्यर्थः । 'गुरुदेवतापूजाद्यकरणे प्रत्यवायः 
स्यात्‌? इति चोद्यं परिहर्तुम्‌ उक्तमुपलक्षणं मन्तव्यमित्याह- अनर्थेति ॥ 


भाबदीपिका (श्री.टि.)- ॥ इदमयुक्तमिति ॥ “नाकृतेनेह कश्चन’ इत्यकरणेनार्थ- 
निराकरणमयुक्तमित्पर्थः | तदुपपादयति- न हीति ॥ प्रतिषेधः “नाकृतेनेह कश्चन’ इति 
्रत्यवायप्रतिषेधः ॥ अप्राप्तेरिति ॥ अप्रसक्तेरित्यर्थः । प्रत्यबायेति ॥ 'नित्यनैमित्तिके कुर्यात्‌ 
प्रत्यवायजिहीर्षया' इति वचनादिति भावः | ननु 'सन्ध्याद्यकृतौ’ इति कथम्‌? सन्ध्यारान्दस्य 
कालवाचित्वादित्यत आह- सन्ध्येतीति ॥ उच्यते लक्षणया प्रतिपाद्यते | लक्षणबीजसम्बन्धो- 
पपादनाय- 'तत्कालेऽनुष्ठेयम्‌? इत्युक्तम्‌ | 


॥ उक्तबिरोधादेबेति ॥ गुरुदेवतापूजाकरणाकरणयोरर्थप्रत्यवायौ स्यातामित्युक्तविरोधा- 
दित्यर्थः । यथाश्रुतगीतावाक्यस्य झाङ्कापरिहाराक्षमत्वादिति भावः । ननु 'एतदपहाय 
प्रयोजनाश्रयो नास्ति’ इत्यत्र कथं समानकर्तृकत्वम्‌? अपहानेऽसम्परज्ञातसमाधिस्थपुरुषस्य 
कर्तृत्वात्‌ | “नास्ति’ इत्यत्र त्वर्थव्यपाश्रयस्य कर्तृत्वात्‌ | तथा च कथम्‌ 'अपहाय' इति 
समानकर्तृत्वार्थकः ततवाप्रत्ययः? ननु 'अपहाय' इति ल्यप्‌, न त्तवेति चेतू- न । 'त्तवो ल्यपू' 
इति ल्यपः ्तवाऽऽदेरात्वात्‌ । अत आह- उत्थितस्येति रोष इति ॥ अपहान-उत्थानक्रिययोः 
समानकर्तृकत्वाद्‌ युक्तः त्तवा55देशभूतो ल्यबिति भावः । तदुपपादयति- आधिक्यस्यैवेति ॥ 
एतदपहाय गुर्वादिवन्दनेन प्रयोजनं नास्तीति पूर्वप्रासमाध्यपरित्याग उच्यते । तेन तस्ये - 
वाऽधिक्यं, न गुर्वादिवन्दनस्येति ज्ञायते | कुतः? पूर्वपरित्यागे आधिक्यस्यैवोपयोगित्वा- 
दित्यर्थः | तथा चेति ॥ प्रयोजनप्रापिः कस्माद्‌? इत्याकाङ्कापूरणसामर्थ्यं पञ्चम्यन्तपदस्यैव न 
सप्तम्यन्तपदस्येति भावः । “दर्शनादिना” इत्यत्राऽदिपदेन वन्दनादिग्रहणम्‌ ॥ तथा चेति ॥ 
अर्थव्यपाश्रयोऽर्थप्राप्तिसाधनीभूतं दर्शनादिकं नास्तीत्युक्ते केषु विषयेषु? इत्याकाङ्कायां 
“सर्वभूतेषु इति विषयसप्षम्यन्तपदम्‌ उत्तम्‌ । एवं च सर्वभूतविषये प्रयोजनसाधनीभूत- 
दर्शनादिकँ नास्तीत्युक्तेऽथांद्‌ गुर्वादिदर्दानवन्दनादेः प्रोजनहेतुत्वाभाव उक्तो भवतीति द्रष्टव्यम्‌ । 

पोकः १८ 

पुंलिङ्गोपपत्त्यर्थ “व्यापारेण” इत्युक्तम्‌ । नन्वकरणे प्रत्यवायविरोधस्योक्तत्वात्‌ स न परिहृत 
इत्यत आह- अनेनेति ॥ “न चास्य सर्वभूतेषु कश्चिदर्थव्यपाश्रयः' इत्यपि द्रष्टव्यम्‌ । तथा च 
तदा गुर्वादिवन्दनाचचकृतावनर्थप्राप्तिर्नास्तीति भावः ॥ 


भावप्रकाशः (कृ.टि.)- ॥ वलवत्वादिति ॥ योग्यतायाः प्रमाणमात्रप्रयोजनत्वात्‌ | 
सन्निधेश्व भ्रमप्रमासाधारणज्ञानमात्रप्रयोजकत्वादिति भावः | कल्पतरौ तु “स्थानाछ्किङ्गस्य 
बलवत्वात्‌ सन्निधियोग्यतयोश्च स्थानलिङ्गात्मकत्वाद्वलाबलम्‌' इत्युक्तम्‌ | स्थानलिङ्गात्मकत्वं 
चेत्थम्‌ । सामर्थ्यं लिङ्गं, वाक्यार्थावाधरूपयोग्यताऽपि अर्थ सामर्थ्यमेव । एवं समानदेरात्वं 
स्थानम्‌ अविलम्बेनोत्चरितत्वरूपसन्निधिरपिराब्दतः | समानदेशाकत्वमेवेति ॥ “न च' इति 
भाष्यं सङ्गमयति- मा भूयज्ञादीति ॥ ननु “सन्ध्याकृती' इत्ययुक्तम्‌ । सन्ध्यायाः काल- 
विशेषत्वेन करणाप्रसक्तेरित्यत आह- सन्ध्येतीति ॥ उक्तविरोधादीति ॥ 'अर्थप्रत्यवायौ 
स्याताम्‌’ इत्युक्तेरित्यर्थः | यथाश्रुतगीतावाक्येन झङ्कानिरासाभावादिति भावः । समान- 
कर्तृकतानिर्वाहार्थमाह- उत्थितस्येति शेष इति ॥ सर्वभूतेभ्य इति स्यादिति ॥ “जनिकर्तु: 
्रकृतिः' इति सूत्रेण जायमानं प्रति हेतुत्वादपादानत्वे पुत्रात्‌ प्रमोदो जायत इतिवत्‌ 
पञ्चमीप्राप्तेरिति भावः | 


भाष्यम्‌ 


ज्ञानमात्रेण यद्यपि प्रत्यवायो न भवति | तदर्जुनस्वापि सममिति न 
तस्य कर्मोपदेशोपयोग्येतद्‌ भवति । ईषत्प्रारव्धानर्थसूचकं च तद्‌ भवति | 
महच्चेद्‌ बृत्रहत्यादिवत्‌ ॥ १८ ॥ 

भावप्रदीपिका (प.टी.)- ज्ञानिमात्रस्य बिकर्मणा प्रत्यवायाभावात्‌ कथञ्चित्‌ तद्विषयं 


शोकद्वयं किं न स्यात्‌ ? इत्यत आह- ज्ञानमात्रेणेति ॥ प्रत्यबायाभावेऽपि तत्प्रति- 
निधिरस्त्येबेत्याह- ईषदिति ॥ १८ ॥ 


भावप्रकाशिका (न.टी.)- नन्यपरोक्षज्ञानिमात्रस्य प्रत्यवायाभावात्‌, मुक्ते 
सिद्धत्वात्‌, छोकद्वयमिदं कथञ्चित्‌ तद्विषयमेच स्यात्‌ । नासम्प्रज्ञातसमाधिविपयमित्यत 
m- ज्ञानेति ॥ ययपीत्यस्यार्थ प्रकटयति- ईषदित्यादिना ॥ तदिति ॥ 
ज्ञानिकृतविकर्मापीत्यर्थः ॥ १८ ॥ 

BPR: १८ 
प्रमेयदीपिका (ज.टी.)- स्यादेतत्‌ । किमनेनायासेन? ज्ञानिमात्रविपयमेतत्‌ कि न 
स्यात्‌? ज्ञानमात्रेण प्रत्यवायाभावात्‌ । तत्राप्यस्यार्थस्य सम्भवात्‌ । अबधारणादेश्रोप- 
चरितार्थत्बसम्भवादित्यत आह- ज्ञानेति ॥ तद्‌ ज्ञानमात्रम्‌ । इतिशब्दो हेतौ । एतत्‌ 
कार्याभाबबचनम्‌ । प्रत्युत विरोधीति हृदयम्‌ । प्रत्यवायो न भवति” इत्यङ्गीकृत्योक्तम्‌। 
स्तुतस्तु ज्ञानिनोऽप्यस्ति प्रतिषिद्धकर्मकरणादिनाऽनिष्टप्रापतिरित्याह- ईषदिति ॥ सूत्रिते 
च तदैब चित्तखेदः । उपलक्षणं चैतत्‌ । मुक्तावानन्दहास इत्यपि द्रष्टव्यम्‌ । तथा 
बिहितकरणे नानन्दबृद्धिरपीति ॥ १८ ॥ 


wad: (रा.टि.)- तत्राप्यस्यार्थस्येति ॥ ज्ञानिमात्रेऽपि 'कार्य न विद्यते’ इत्यादि- 
नोक्तार्थस्येत्यर्थः ॥ आत्मरतिरेव इत्यवधारणात्‌ 'असम्प्रज्ञातसमाधिस्थस्यैव’ इत्युक्तस्य 
गतिमाह- अवधारणादेश्रेति ॥ आदिपदेन “आत्मतृप्तः, आत्मन्येव च सन्तुष्टः’ (३.१७) 
इत्यस्य ग्रहणम्‌ ॥ १८ ॥ 


भावरत्रकोशः (सु.टि.)- ॥ स्यादेतत्‌ एतच्चोद्यं तु स्यादित्यर्थः | तद्‌ दर्शयति- 
किमनेनेति ॥ एतत्‌ 'गस्त्वात्मरतिरेव’ इत्यादि्नोकद्वयम्‌ । ज्ञानमात्रेण अपरोक्षज्ञानमात्रेण | 
प्रत्यबायाभाबादिति ॥ ज्ञानेन “तदधिगम उत्तरपूर्वाघयोरश्लेषविनाशौ' (त्र.सू. ४११३) इति 
सूत्रे उत्तराघाश्चेषोक्तेरिति भावः | अस्यार्थस्य “तस्य कार्य न विद्यते’ इत्यक्तार्थस्य, “नाकृतेनह 
कश्चन’ इत्युक्तार्थस्य च । 'आत्मरतिरेव' इत्यवधारणाद्‌ असम्प्रज्ञातसमाधिस्थस्यैव कार्य न 
विद्यत इति भाष्यमप्यन्यथयति- अबधारणादेरिति ॥ अवधारणम्‌ आत्मरतिरेवेत्येवरात्दः । 
आदिपदेन आत्मतृप्तत्वम्‌ आत्मन्येव सन्ुष्टत्वं च गृह्यते | “स्थितप्रज्ञस्यापि कार्यो देहादिः' 
इति प्रमाणं वा ग्राह्यम्‌ । उपचरितार्थत्वेति॥ आत्मरतिरिव ज्ञान्यपि न कर्म कुर्यादित्यव- 
धारणस्य | स्थितप्रज्ञवत्‌ स्थितस्य ज्ञानिनोऽप्यस्ति कर्म, किमु वक्तव्यम्‌ अज्ञानिनोऽस्तीत्येव- 
मुपचरितार्थत्वसम्भवादित्यर्थः | “तदू' इति भाष्यपदमनूदयार्थमाह- तज्ज्ञानमात्रमिति ॥ इति 
शब्द इति ॥ इति हेतुप्रकरणप्रकारादिसमाप्तिषु' (अमरे) इत्यभिधानादिति भावः । 'तस्य' 
इति भाष्यस्य अर्जुनस्वेत्यर्थः | कार्याभावबचनं “तस्य कार्यं न विद्यते’ (३.१७) इति 
कार्यांभावप्रतिपादकं गीतावचनम्‌ | बिरोधि कर्मोपदेशविरोधि । 


॥ प्रतिषिद्धकरणादिनेति ॥ अत्र प्रतिषिद्धकर्माण्यष्टविधानि । क्षुद्रपापानि, पापानि, 
उपपातकानि, पातकानि, महापातकानि, सुमहापातकानि, स्वतिमहापातकानि, स्वतिमहत्तम- 

ate: १८ 
पातकानीत्येकादशतात्पर्यरीत्या ज्ञातव्यानि | तत्र च क्षुद्रपापादिचतुश्येन ज्ञानिनामपि 
मानुषादीनामेवानिष्टप्राप्ति: । 


“हासोऽपि मानुषादीनामानन्दस्य विकर्मणा | 
भवेन्मुक्ती विशेषेण स्वोच्चानामपराधतः |” 


'वृद्धिहासौ विमुक्तिगौ । नृणाम्‌’ इत्याद्यणुभाष्यादुक्तेः । न पुनर्देवानामपि । दिवा- 
नामल्पेन विकर्मणा न किश्चिद्धीयते' इति सुधोक्ते: । महापातकादिचतुष्टयेडपि महापातक- 
सुमहापातकयोरेवानिष्टापादकत्वम्‌ । स्वतिमहापातकस्य स्वतिमहत्तमपातकस्य च 'तत्पराणां तु 
पापानां फलमन्धन्तमः स्मृतम्‌ ।। इति तमस्साधनत्वावेदनान्मुक्तियोग्येष्वप्रसक्ते: । अर्जुनश्च 
ज्ञान्युत्तम: | तत्र महापातकं वृत्रहत्यादिरूपं भाष्ये तच्छव्देनोक्तं विकर्म ईषत्रारब्धानर्थसूचकम्‌ 
इत्यनिष्टप्राप्तिरिति कैमुत्याद्‌ ज्ञानिमात्रस्यापि ज्ञानोत्तरविकर्मणाऽनिष्टपराप्षिरस्तीत्यर्थः । 
विहिताकरणम्‌ आदिपदार्थः । वृत्रहत्यादिवन्महापातकं चेत्‌ तद्‌ विकर्म ईषत्परारब्धानर्थसूचकं च 
भवतीति भाष्यार्थः स्पष्ट इति नोक्तः | अत्र सूचकत्वं नाम प्रारब्धभाव्यमहा<नर्थानुमापकत्वे 
सति नान्तरीयचित्तखेदादिकारकत्वम्‌ अभिमतम्‌ । “विषादन यथा” इति निर्णये, 'ब्रणहेतुर्यथा 
रणः' इति तात्पर्ये च विषादनरणयोः दृष्टान्तत्वहेतुत्वयोरुक्तेरिति आहुः ॥ 


ननु वृत्रहत्यादिरूपमहापातकस्य ईषत्यरारब्धानर्थसूचकत्वमस्तु । तथाऽपि कथमनिष्ट- 
प्राप्ति ? न हि सूचनमेवानिष्टम्‌, अदुःखरूपत्वादित्यत आह- सूचिते चेति ॥ तात्कालिक- 
` चित्तखेदो वृत्रहत्यादिरूपविकर्मजन्य इत्यस्त्येवानिष्टप्रापिरित्यर्थः । वृत्रहत्यादिना चाझुचित्वा- 
सम्भाष्यत्वारदिरैहिकः, नरकादिरामुष्मिकोऽनर्थश्च न भवतीति सूचयितुं “चित्त” इत्युक्तम्‌ | 
अन्यथा खेदस्य चित्ताविनाभावेन व्यभिचाराभावात्‌ चित्तपदानर्थक्यं स्यादिति आहुः । 


ननु महतो विकर्मणस्तात्कालिकचित्तखेदहेतुत्वमुक्तमयु्तम्‌ | 


'ज्ञानादिव्यक्तिरव्यक्तिः सुखदुःखादिकं तथा | 
सुरृश्ब्रह्मतत्त्वानां भवत्यारब्धकर्मणा ॥' (ब्रह्मवैवर्त ) 


इति प्रथमतात्पर्यवचने खेदराब्दितदुःखस्य प्रारब्धकर्मफलत्वावेदनादिति चेन्न । ज्ञानोत्तर- 
भाविदुःखानुभवः प्रारब्धपापफलमित्युत्सर्गः | अपवादसद्धावे साधनान्तरेणापि तदनुभवः 

शोक: १८ 
सम्भवतीत्यङ्गीकारे विरोधाभावात्‌ । 'आरब्धकर्मणैव' इत्यवधारणाभावाञ्च । प्रमाणे 
तथाझाब्दस्य समुच्चयार्थस्य आरब्धकर्मणा, तथाऽन्येनापि साधनेन ज्ञानोत्तरभाविना वृत्रहत्यादि- 
रूपमहापातकेन दुःखादिकं भवतीत्यन्वयसम्भवाच | अन्यथा ज्ञानोत्तरकाले समनुष्ठितस्य 
काम्यस्य पुण्यस्य स्वातन्त्र्येण फलसाधनत्वाभ्युपगमो न युक्तः स्यात्‌ । उक्तं च तात्पर्यनिर्णये 
कर्णस्य वालिमारणरूपमहापातकदोषेण सहस्रवर्मनामकासुरदूषितत्वम्‌ | 


केचित्तु, “सुखदुःखादिकं आरब्धफलम्‌’ इति वचने प्रारब्धकर्मणः साक्षात्‌ परम्परया 
दुःखादि-हेतुत्वमभिप्रेतम्‌ । एवश्च प्रारब्धकर्मणा वृत्रहत्यादिरूपमहापातकम्‌, तेन च 
तात्कालिकचित्तखेदः असुरदूषितत्वम्‌ इत्यादिफलमिति प्रारब्धकर्मणः प्रयोजकत्वेनापि 
तृतीयोपपत्तिरिति न तद्विरोध इति आहुः ॥ 


नन्वेवमपि- धर्मवृद्धयर्थमेवेतत्‌ पापमासीच्छचीपतेः ॥ 
न हि लोकाबनं पापं त्रैलोक्येशस्य वज्रिणः | 
त्रं हत्वा महानासेत्यादिवेदपदं च यत्‌ ॥ 
क्कचित्‌ पापं च पुण्यानां वृद्धये भवति स्फुटम्‌ | 
वृत्रहत्या यथेन्द्रस्य जाता पुण्यस्य वृद्धये ॥' 


इति तात्पर्यनिर्णये महेन्द्रस्य वृत्रहत्या पुण्याभिवृद्विद्वारा महाफलहेतुरित्यावेदनेन कथम्‌ 
अनर्थहेतुत्वमुक्तम्‌! इति चेन्न | महातिरायापादिकाया अपि वृत्रहत्यायाः तात्कालिकचित्तखेद- 
रूपानिष्टापादकत्वेऽपि उक्तप्रमाणाविरोधाद्‌ महासुखोत्पत्तिनान्तरीयकदुःखस्य भोजनादौ 
श्रमादेरिव, सन्ध्यार्घ्यप्रदानस्य महाफलहेतुत्वेऽपि पापत्वस्येव च वृत्रहत्यादेः किञ्चित्पापरूपत्वं 
युक्तम्‌ । श्रूयते च जलाञ्जलिरूपार्ध्यप्रदानस्य “तेन पाप्मानमवधून्वन्ति’ इति पापत्वम्‌ । अत 
एव निर्णये पापशब्दाभ्यासः । “न हि लोकावनम्‌' इत्यत्र सयुक्तिकं पापत्वस्य वर्णनम्‌, प्रत्युत 
महत्त्वापादक-्रुत्युदाहरणं चोपपद्यते | भागवते च- 


“स वाजिमेधेन यथोदितेन वितायमानेन मरीचिमिश्रैः । 
इष्ट्वापि यज्ञं पुरुषं पुराणमिन्द्रो महानास विधूतपापः ॥' (६.१३.२१) 


इति वृत्रहत्याया ईषदनिष्टापादकत्वेन पापरूपत्वमुक्तम्‌ | उक्तश्च तत्रैव- 

“हीमन्तं हत्यया तपतं निर्वृतिर्नामुमाविशत्‌ ।' 
इति चित्तखेदः | यद्यपि- 
'श्रेष्ठापराधान्नान्यदोषस्य लेपस्तेजीयसां निर्णयोऽयं हि are ।' 


इति निर्णये देवानां श्रेष्ठापराधादन्यदोषस्य लेपो नास्तीत्युक्तत्वेन इह वृत्रहत्यया नानिष्ट- 
प्राप्तिः शाक्याऽङ्गीकर्तुम्‌ । तथाऽपि तत्र लेपशब्दस्य मुक्तौ प्रसक्तानन्दाभावरूपहासार्थत्वा- 
भावेऽपि ऐहिकतात्कालिकेषचित्तखेदरूपानिष्टार्थकत्वाभ्युपगमेऽपि न विरोधः | 


केचित्तु तमोयोग्यवत्रहत्यायाः सर्वात्मनाऽनिष्टप्रसञ्जकत्वं नास्तीति “न हि लोकावनं पापम्‌' 
त्रं हत्वा महानास” इत्यादितात्पर्यनिर्णयादिवाक्यप्रवृत्तिः । तत्रैव पापत्वोक्तिस्तु लोकदृष्ट्या 
पापवदवभासमानत्वेनैव | गीताभाष्यभागवतादिवाक्यप्रवृत्तिस्तु वैष्णववृत्रहत्याविषया । 
्रदवैविध्यं च “पापात्माऽसौ वैष्णवस्त्वष्टजातः' इति ऋग्भाष्यटीकादौ स्फुटमित्याहुः ॥ 


ननु भाष्ये ब्रह्महत्यादिरूपमहापातकस्यैव फलमुक्तम्‌ । महच्छब्दप्रयोगात्‌ । तथा च 
तदनुसारेण “ज्ञानिनो महापातकेनानिष्टप्रापतिरस्ति’ इत्येवावतारयितव्ये कथं “प्रतिषिद्धकरणा- 
दिना” इत्युक्तम्‌ ? इत्यत आह- उपलक्षणं चैतदिति ॥ वृत्रहत्यादिरूपमहापातकम्‌ “ईष- 
तारब्धानर्थसूचकम्‌’ इति भाष्यम्‌ उत्तमापराधरूपसुमहापातकादिना ततोऽप्यनर्थस्य मानान्त- 
रेणाबगतत्वाद्‌ उपलक्षणमित्यर्थः | कोऽसावुक्ताद्‌ 'अधिकोऽनर्थः' इत्यत आह- मुक्ता- 
बानन्देति ॥ ज्ञानिषु मानुषादीनां क्लप्तस्याप्यानन्दस्य हासः अनभिव्यक्तिः । देवानां तु 
सुमहापातकादिरूपविकर्मणा स्वोत्तमापराधाख्येन प्रापत्यस्यैवानन्दादिगुणस्य ह्वासः | 
'स्वयोग्यपरिपूर्तये यावत्‌ साधनमनुष्ठेयं ततोऽतिरिक्तेन साधनेनानुष्ठितेन यथाऽनन्दादिकं प्रसक्तं 
तस्याभावो भवति । यथा चन्द्रसुग्रीबयोः' इति सुधायां स्पष्टम्‌ । तथा चोक्तं पञ्चमतात्पर्ये 


“अशुभाभावजोन्नाहो महाधीकारिणामपि । 
अशुभे कृते न भवति ...... ॥ इति । 


'देवानां नाझुभाद्‌ हासः’ (ब्रह्माण्डे) 
इति पञ्चमतात्पर्यमपि ज्ञानोत्तरकाले कृतेनाशुभकर्मणा क्लप्तस्य हानिर्नास्तीत्येवंपरमिति न 

तद्विरोधः | तथा च सुधा “यस्य देवस्य यावद्रुणत्वं Fe तस्य तु कथञ्चन केनापि विकमंणा 


हानिर्न भवति’ इति । 


एवमस्य क्लोकस्य ज्ञानिमात्रविषयत्वे “नाकृतेन’ इत्यंशो5नुपपत्न इत्युक्तवा “नैव तस्य 
कृतेनार्थ:” इत्यंशोऽप्युक्त इति भावेन भाष्य उपलक्षणीयान्तरमाह- तथेति ॥ 


“ऋष्युत्तमा देवताश्च विमुक्तौ परिनिष्ठिताः | 
तथाऽप्यधिकसौख्याय यतन्ते झुभकर्मसु ॥ 
आनन्दो हसतेऽकार्याच्छुभं कृत्वाऽभिवर्धते 1’ (ब्रह्माण्डे) 


इति तात्पर्यादिवचनात्‌ 
“देवानां नाशुभाद्‌ हासः झुभात्‌ काचित्‌ सुखोन्नतिः ॥' (ब्रह्माण्डे) 


इति वचनं स्वयोग्यपूर्त्य्थसाधनातिरिक्तशुभस्य क्लप्ताधिकसुखोन्नतिसाधनत्वाभावपरमिति 
न तद्विरोध इति भाव: । 


“इति द्रष्टव्यम्‌ इत्यन्वयः | देवानामानन्दवृद्धिः समुद्रतरलोपमा | मानुषादीनां तु याव- 
त्स्वरूपाभिव्यक्तिरिति विवेकोऽन्यतोऽवसेयः । केचित्तु “ईषत्‌” इत्यादिभाष्यम्‌ अर्जुनमधिकृत्य 
प्रवृत्तमपि टीकायां ज्ञानिमात्रविषयतया व्याख्यानात्‌ तदनुसारेण 'मुक्तावानन्दह्णासः' इति 
'आनन्दवृद्धिः' इति च टीकावाक्यं मानुषमात्रविषयम्‌ | “वृद्धिहासौ विमुक्तिगौ । नृणाम्‌', 
'अल्पाधिकारिणां तत्र हासो$पि भवति ध्रुवम्‌’ इति वचनादित्याहुः ॥ १८ ॥ 


गीताक्षरार्थस्तु- ननु अतीव मनस्समाधानम्‌ असम्प्रज्ञातसमाधिरूपमपि न कार्यम्‌ । तत्र 
कर्मलोपावञ्यम्भावाद्‌ इत्याक्षेपस्य “तस्य कार्य न विद्यते’ (३.१७) इत्युत्तरं कस्मादुक्तम्‌ ?' 
कर्मकृतिकाले त्वयाऽहमुद्वोधनीयः' इति कञ्चित्‌ प्रत्युक्ता समाहितः, तेन योगशास्रोदितो- 
पायैरुद्वोधितः कर्म करोतीत्येव कुतो नोक्तम्‌ ? इत्याराङ्कानिरासार्थमुक्तम्‌- नैवेति ॥ तस्य 
असम्प्रज्ञातसमाधिस्थस्य समाधिं विना इह कृतेन यज्ञादिकर्मणा आत्मरत्यधिकः अर्थः genat 
नास्ति, यदुद्देरोन समाधिविरमः स्यात्‌ । मा भूद्‌ यज्ञादिकरणार्थमुत्थानम्‌, नित्यनैमित्तिका- 
करणे प्रत्यवायप्राप्तेः, तदर्थे तु स्यादित्याशङ्का निरस्यते नाकृतेनेति | तस्य समाधिस्थस्य 

अकृतेन सन्ध्यावन्दनादिरूपतत्तत्कालानुष्ठेयकर्माभावेन कश्चन योग्यतया “दोषः” इत्यध्याहारः, 
नास्ति | मा भूदल्पस्य यज्ञादेरनुष्ठाने प्रयोजनाभावः, सन्ध्याद्यकृतौ प्रत्यवायश्च । तथाऽपि 
गुरदेवतादिपूजाकरणाकरणयीरर्थप्रत्यवायौ स्यातामेव | ततस्तत्सन्निथौ तत्पूजार्थम्‌ उत्थान- 
मावशयकमेवेत्यत उक्तम्‌ न चास्येति । सर्वभूतेषु गुर्वादिषु | विषयसप्तमी इयम्‌ । अर्थस्य 
व्यपाश्रयः प्राप्तियेन दर्शनसम्भाषणपूजनादिव्यापारेण स व्यापारः अर्थव्यपाश्रयः । गुर्वादि- 
बिषयकदर्शानादिव्यापारः समाध्यपेक्षयाऽधिकप्रयोजनहेतुर्नास्ति | अधिकलाभे पूर्व त्यजन्ति 
प्रेक्षावन्तः । एवं गुरुदेवतापूजा्यकरणमप्यसम्परज्ञातसमाधिस्थस्यैव नानर्थप्राप्तिहेतुरित्युप- 
लक्षणीयमिति ॥ १८ ॥ 


भावदीपिका (श्री.टि.)- ॥ एतत्‌ 'यस्त्वात्मरतिरेव’ इत्यादिवाक्यम्‌ | ननु 'तस्य कार्य 
न विद्यते’ इति कार्याभावोक्तेज्ञानिनश्च कर्माकरणे प्रत्यवायसद्भावेन कार्याभावरूपतदुक्तार्थस्य 
ज्ञानिन्यसम्भवात्‌ कथं तद्विषयमेतद्वाक्यं स्यात्‌? इत्यत आह- ज्ञानमात्रेणेति ॥ ननु 
“आत्मरतिरेव” इत्यवधारणेनासम्प्रज्ञातसमाधिस्थस्यैव कार्याभावावगमेन, तदितरस्य ज्ञानि- 
नस्तत्सद्भावावगमात्‌ कथं तद्विषयमिदं वाक्यं स्यात्‌? इत्यत आह- अबधारणादेश्रेति ॥ 
अयोगव्यवच्छेदमङ्गीकृत्येति भावः | विरोधीति ॥ तथा च ज्ञानिनः कार्याभावस्य त्वयोक्तत्वेन 
ममापि ज्ञानित्वाद्‌ युद्धादिकर्माहं न करिष्य इत्येवार्जुनो ब्रूयादित्याशयः | भाष्ये “तद्‌ भवति’ 
इत्यत्र तच्छब्दस्य प्रतिषिद्धकरणमर्थः | तथा च तन्महन्चेद्‌ ईषत्प्रारब्ध-फलभूतानर्थ- 
सूचकमित्यन्वयः | 


॥ मुक्ताबानन्दहास इत्यादि ॥ तथा हि । अस्त्यत्र सिद्वान्ते रहस्पविशेषः । 
उत्तमाधिकारिव्यतिरिक्तानाम्‌ आनन्दस्य हासो नाम यावत्स्वरूपानभिब्यक्तिंः । अपराक्ष- 
ज्ञानोत्तरकृतसत्कर्मणा यावत्स्वरूपसुखाभिव्यक्तिृद्धिः | ननु कथं मोक्षे सुखानभिव्यक्तिः ? 
आवरणाभावादिति चेन्न | द्विविधं ह्यावरणम्‌ । एकमीश्वरेच्छारूपम्‌, अपरं प्रकृत्यादि | तत्र 
द्वितीयं मुक्तौ नास्त्येव । समूलं घातितत्वात्‌ | आद्यं त्वस्त्येव । तच्च ज्ञानोत्तरं स्वोत्तम- 
द्रोहादिरूपं पापं निमित्तीकृत्य यावत्स्वरूपानन्दानुभवं प्रतिबध्ातीति युक्तः सुखानभिव्यक्ति- 
रूपो हासः । तथा पापवद्‌ भगवत्पूजात्मककर्माकरणमपि हासे निमित्तम्‌ । यथोक्तमू- 


isä श्रीमद्धगबद्वीताभाष्यम्‌ 


श्लोक १ १८ 


क्स तरा कृष्णोपास्तिमकुर्वतः । 
ज्ञानिनोऽपि यतो हास आनन्दस्य भवेद्‌ ध्रुवम्‌ ॥” (नारदीये) इति । 


तथाऽविद्यायां निवृत्तायामपि स्वस्वरूपभूतमप्यानन्दादिकम्‌ ईश्वरेच्छाशात्तयाऽऽवृतं सत्‌ 
कर्माभावे नानुभवितुं शक्यम्‌ | कृते च कर्मणि तेन तुष्टो भगवान्‌ इच्छाशाक्तिमपसारयति । ततः 
पूर्वमनुभूयमानानन्दापेक्षयाऽप्यधिकानन्दानुभवलाभाद्‌ आनन्ददृद्विरित्युच्यते | एतदेवाभि- 
प्रेत्योक्तम्‌ अणुभाष्ये- 


“गुणदोषैः सुखस्यापि वृद्धिहासौ विमुक्तिगौ | 
rn, PN NIE कम कक ॥? इति। (३-७) 


ननु 'ईषत्‌' इत्यादिग्रन्थे सर्वज्ञानिसाधाण्यात्‌ “सुराणां मुक्तौ तु सुखं Be यथाक्रमम्‌' 
इत्यणुभाष्योक्तेर्देबानाम्‌ आनन्दवृद्विह्दसयोरुक्तविधयोरभावात्‌ कथमेतत्‌? इति चेत्‌, उच्यते । 
तेषामप्यपरोक्षज्ञानेन प्रकृत्याद्यावरणनिवृत्त्यनन्तरम्‌ ईश्वरेच्छारूपाबरणस्याप्यपसरणं भवति । 
ततो यावत्स्वरूपसुरं तावतः सर्वस्याप्यभिव्यक्तिः जातैव | FHT च तस्यासत्वृत्त्या हानिः 
कदाऽपि नास्ति | तथाऽप्यसत्प्रवृत्त्या विशेषोऽस्ति | स कीदृशः? इति चेत्‌, उच्यते । येन 
देवेन स्वयोग्यसुखपरिपूर्तये यावत्साधनमनुष्ठेयं ततोऽतिरेकेणानुष्ठितेन साधनेन तस्य यदानन्दा- 
दिकं प्रसक्तं तद्धानिरेवासत्प्रवृत्तिजन्यो विदोषः | अयमेव चात्र हासडाब्दार्थः, नान्यः पूर्वोक्तः | 
यथोक्तमनुव्याख्याने- 


चन्द्रसुग्रीवयोश्चैव स्वोत्चदारपरिग्रहात्‌ | 
प्राप्तहानिरभूनैव कृप्तहानिः कथञ्चन ॥' इति । 


॥ प्राप्तहानिः प्रसक्तहानिः । इदं च हिरण्यगर्भेतरदेवविषयम्‌ । तस्यासत्रवृत्तेरेवाभावात्‌ | 
यथोक्तम्‌ - 'ब्रह्मणस्त्वविकर्मतः' इति | 


“न भारती मेऽङ्ग मृषोपलक्ष्मते न कर्हिचिन्मे मनसो मृषा गतिः । 
न मे हृषीकाणि पतन्त्यसत्पथे यन्मे हृदौत्कण्ठ्यवता धृतो हरिः ॥' 


इति भागवते नारदं प्रति ब्रह्मवचनाञ्चेति ध्येयम्‌ | 

यद्वा सम्यगभिव्यक्ते st देवतासुखे निरुक्तवृद्धिहासयोरभावेडपि विद्यमानस्यैव सुखस्य 
भोगादिविशेषादिना निमित्तेन विशेषबलात्‌ चन्द्रोदयेन समुद्रतरलाभिवृद्धिवद्‌ वृद्धिर्भवति । तथा 
ज्ञानोत्तरकृतविकर्मणा स्वरूपदुर्लक्षणादिना च निमित्तेन विद्यमानस्यैव सुखस्य बिशेषबलात्‌ 
चन्द्रोदयाभावे समुद्रतरलहासवत्‌ हासश्च भवति । इममेव वैवक्षिकं ह्वासमभिप्रे्यैवोक्तं 
शरीमन्महाभारततात्पर्यनिर्णये- 


'उद्रस्य किञ्चिदाधिक्यं वृषणाधिक्यमेव च | 
सब्यबाहोस्तथाऽऽधिक्यं दुर्लक्षणमथार्जुने ॥ 

नैवोक्तं वासुदेवेन टृश्यमानमपि स्फुटम्‌ | 
ज्ञानानन्दह्ासकरा ह्येते दोषाः सनातनाः ॥” इति । 


उक्तं च भाष्ये- 

“अवृद्धिहासरूपत्वं मुक्तानां प्रायिकं भवेत्‌ | 

कादाचित्कविरोषस्तु तेन तेषां निषिध्यते ॥' इति | 

“भोगानां तु विशेषे तु वैचित्र्यं लभ्यते क्कचित्‌ ।' इति । (ब्र.सू.भा. ४-४-२२) 
उक्तं चानुव्याख्याने- 
मुक्तानां तु तदन्येषां समुद्रतरलोपमा ।' इति । (अनु. ४-२ पा-२०(१७७३) छो) 


एतदवतार्य व्याख्यातं सुधायाम्‌- “ब्रह्मण:” इति विरिष्याभिधाने को हेतुः? इत्यत आह- 
मुक्तानां त्विति ॥ विदोषबलेन वृद्विह्ासवतीत्यर्थः । यथोक्तम्‌- 'अवृद्विहासरूपत्वमित्यादि' 
इति | अयमपि प्रकारो ब्रह्मव्यतिरिक्तदेवानमेव, न ब्रह्मणः । यथोक्तमनुन्याख्याने 'ब्रह्मणस्तु 
प्राय एबं श्रियो यथा ।' इति । तदेतत्सर्वमभिप्रेत्योक्तं टीकाकारैः - 'मुक्तावानन्दह्णास इत्यपि 
द्रष्टव्यम्‌ । तथा विहितकरणेनाऽनन्दवृद्धिरपि’ इति ॥ १८ ॥ 


भावप्रकाशः (कृ.टि.)- ॥ एतत्‌ किं न स्यादिति ॥ यस्त्वात्मरतिरित्यादिवाक्य- 
मित्यर्थः | तत्रापि ॥ ज्ञानिन्यपि । अस्य नाकृतेनेत्यायुक्तस्प । अवधारणादेश्वेति ॥ 
'आत्मरतिरेव” इत्यवधारणादिरित्यर्थः | आदिपदात्‌ “स्थितप्रज्ञस्यापि’ इति प्रमाणग्रहणम्‌ । 


jee श्रीमद्भगवद्गीताभाष्यम्‌ 


ATH: १८ 


प्रतिषिद्धकरणादिनेति ॥ प्रतिषिद्धमष्टाविधम्‌ । क्षुद्रपापं पापम्‌ उपपातकं पातकं महापातकं 
सुमहापातकम्‌ अतिसुमहापातकम्‌ अतिसुमहामहापातकञ्चेति । तत्र महापातकादिकमेवात्र 
प्रतिषिद्धशब्देन विवक्षितम्‌ । क्षुद्रपापादिचतुष्टयस्य “प्रमादात्तु कृतं पापं स्वयं भस्मीभविष्यति' 
इत्यलेपोक्ते: । आदिपदेन विहिताकरणसङ्गहः। भाष्ये । प्रारव्धानर्थसूचकमिति ॥ 
्ारन्धानर्थसूचकत्वं नाम प्रारब्धपापोद्धलकत्वम्‌ । ब्रह्यापरोक्षेडपि कर्म सूचकं प्रारब्धपापस्य 
विषाझन यथेत्यत्र प्रारब्धकर्म न त्वेषां कुप्तदुःखस्य सूचकम्‌ । इदानीन्तनकर्म स्यात्‌ व्रण- 
हेतुर्यथा रण:” इति । तत्र च विषाशनरणदृष्टान्तोक्त्ययोगातू । विषाशनादेः पूर्वपापो- 
द्वलकत्वेऽपि तज्ज्ञापकत्वाभावादिति बोध्यम्‌ | 


नन्वस्तु सूचकत्वम्‌ । तथाऽपि कथमनिष्प्राप्तिः!। न हि सूचकत्वमेवानिष्टमित्यत आह- 
सूचिते चेति ॥ ननु खेदस्य प्रारब्धजन्यत्वात्‌ कथं वृत्रहत्यादिफलत्वम्‌?इत्यत उक्तम्‌ - 
तदैवेति ॥ यदा कदाचित्‌ भावी खेदो वृत्रहत्यादिना स्वोत्पत्त्यनन्तरमेवोत्पादित इति 
प्रारब्धजखेदस्यापि वृत्रहत्यादिफलत्वमुक्तमिति भावः | अत्र च विषाशानादिदृष्टान्तो लिङ्गम्‌ । 
ूर्वपापजन्यदुःखस्य विषाशनाद्यनन्तरमेवोत्पत्तेः | सूचकपदप्रयोगश्च मानम्‌ । सूचकवत्‌ सूचकम्‌ । 
यथा चौर्यादिदोषे सूचकेन राजादीन्‌ प्रति सूचिते तदैव ताडनादिदुःखं भवति । तद्वत्‌ 
वृत्रहत्याद्यपि सूचकमिति ज्ञापनादिति बोध्यम्‌ । वृत्रहत्यादिना अपाङ्के यत्वायेहिको नरका- 
द्यामुष्मिकश्चानर्थो न भवतीति सूचयितुं चिन्तेत्युक्तम्‌ । अन्यथा खेदस्य चिन्ताऽव्यभिचारात्‌ 
तद्चचैय्यर्ध्यं स्यात्‌ | यद्वा नरकादिखेदव्यावृत्त्यै “तदैव” इत्युक्तम्‌ अपाङ्के यत्वादिजन्यसेद- 
व्यावृत्त्यै ‘चिन्ता’ इत्युक्तमिति मन्तव्यम्‌ | 


ननु भाष्ये ब्रह्महत्यादिमहापातकस्यैव फलमुक्तम्‌ । महच्छन्दप्रयोगात्‌ षष्ठे 
“आदिराजैस्तथादेवै्रषिभिः क्रियते कियत्‌ | 
बाहुल्यात्‌ कर्मणस्तेषां दुःखसूचकमेव तत्‌’ 


इत्यत्र “महत्‌’ इति रोषपूरणेन महापातकस्यैव दुःखसूचकत्वनिर्णयाच्च न तु सुमहा- 
पातकादिप्रतिषिद्धस्य विहिताकरणस्य च । तत्‌ कथं प्रतिषिद्धकरणादिनाऽनिष्टप्राप्तिरित्युक्तम्‌! 
इत्यत आह- उपलक्षणमिति ॥ 

'आनन्दो मुक्तिगो हासं विकर्मकरणाद्‌ ब्रजेत्‌’ इति | 
'कृष्णोपास्तिमकुर्वतः । ज्ञानिनोऽपि यतो हास आनन्दस्य भवेद्‌ धरुवम्‌' 
इति च प्रमाणाभ्यां प्रतिषिद्धस्य विहिताकरणस्य चानन्दहासहेतुत्वावगमादिति भावः | 
द्वितीयप्रमाणे “विहितकर्मणा’ इत्यध्याहारादिष्टसिद्विरिति बोध्यम्‌ | 
यद्यप्यानन्दहासोऽपि देवेषु न ज्ञानोत्तरप्रतिषिद्धमात्रफलम्‌ इन्द्रकृतवृत्रहत्याया भारत- 
तात्पर्यनिर्णये द्वार्वि्ञाध्याये पुण्यवृद्धिहेतुत्वोक्तेः | किन्तु ब्रह्महत्यादिना चित्तखेदस्वोत्तमा- 
पराधत्वेन क्रोडीकृतसुमहापातकादिना तु आनन्दह्वासः । श्रेष्ठापराधान्नान्यदोषस्य लेपस्ते- 
जीयसाम्‌' इत्युक्तेः । तथाऽप्यैहिकामुष्मिकसाधारणमात्रमनिष्टमात्रं भवतीत्यत्राभिप्रेतम्‌ | अत 
एव प्राक्‌ “अनिश्प्राप्तिः” इत्येवोक्तम्‌ | मानुषादिषु तु आनन्दहासो ज्ञानोत्तरप्रतिषिद्धमात्रफलं 
भवत्येव । 
“हासो5पि मानुषादीनामानन्दस्य विकर्मणा । 
भवेन्मुक्तौ विशेषेण स्वोच्चानामपराधतः” 


इत्युक्तेः | अतस्तद्विवक्षयाऽनन्दहासस्य साधारणत्वं बोध्यमिति दिक्‌ । 
अत्र मनुष्योत्तमेषु हासो नाम यावत्स्वरूपानभिव्यक्तिः | “वृद्धिहासौ बिमुक्तिगौ नृणाम्‌' 
इत्युक्तेः । देवेषु तु स्वयोग्यपूर्तये यावत्साधनमनुष्ठेयं तदधिकसाधनानुष्ठानेन मुक्तौ यदधिकं सुखं 
प्रसक्तं तद्ह्वास एव ह्वासराब्दार्थः | 
“अझुभाभावजोन्नाहो महाधीकारिणामपि | अशुभे कृते न भवति’ 
इत्युक्तेरिति विवेकः । न च सुखस्यैवानुत्पादात्‌ कथं ह्वासः? इति वाच्यम्‌ । 
तजनकपुण्यहासस्यैव तद्ह्वासत्वेन विवक्षितत्वात्‌ | 
अन्ये तु देवानां मुक्तौ सम्यगभिव्यक्तं यत्सुखं तस्यैव भोगविरोषभावे विशेषबलात्‌ हासो 
भवति । चन्द्रापचये समुद्रतरलापचयवत्‌ । स एव देवानामानन्दहासो नाम । 


'अवृद्विहासरूपत्वं मुक्तानां प्रायिकं भवेत्‌ | 
कादाचित्कविरोषस्तु नैव तेषां निषिध्यते’ इति । 

'भोगानां तु विशेषे तु वैचित्र्यं लभ्यते कचित्‌’ 
इति चोक्तेरित्याहुः | 
एवमस्य क्चोकस्य ज्ञानिमात्रविषयत्वे “नाकृतेनेह कश्चन’ इत्यंशोऽनुपपन्न इत्युक्तवा “नेव 
तस्य कृतेनार्थः' इत्यंशो$प्ययुक्त इति भावेनाह- तथा बिहितेति ॥ आनन्दवृद्विरपीति ॥ 
देवानामानन्दवृद्धिः समुद्रतरलोपमा, मानुषादीनां यावत्स्वरूपाभिव्यक्तिरिति विवेक्तव्यम्‌ 
॥ १८,१९ ॥ 
तस्मादसक्तस्सततं कार्य कर्म समाचर | 
असक्तो ह्याचरन्‌ कर्म परमाप्नोति पूरूष ॥ १९॥ 


भाष्यम्‌ 
यतोऽससम्प्रज्ञातसमाधेरेव कार्याभावः, तस्मात्‌ कर्म समाचर ॥ १९ ॥ 
भावप्रदीपिका (प.टी.)- उत्तरछोकं परामृषटेतुपरदर्शनपूर्वकं व्याचष्टे- यत इति ॥ 


भावप्रकाशिका (न.टी.)- असम्प्रज्ञातसमधिबिषयत्बे तु छोकद्वयस्यार्जुन प्रति 
कर्मोपदेशोपयोगित्बं दर्शयन्नेवोत्तरं शलोकं व्याचष्टे- यत इति ॥ १९ ॥ 


प्रमेयदीपिका (ज.टी.)- "तस्मादसक्तः? इति परामर्राबिषयो न प्रतीयते । अतः तं 
दर्शयन्‌ व्याख्याति- यत इति ॥ "त्वं चेदानीमसम्प्रज्ञातसमाधिर्न भवसि’ इति शेष: । 
कर्मणोऽबइ्यकर्तव्यत्वेऽसम्प्रज्ञातसमाधिबिलोपप्रसङ्गान्नेदमबञ्यं कर्तन्यमित्यतः अहमपि न 
कुर्याम्‌ इति परिचोदनायाम्‌ असम्प्रज्ञातसमाधिस्थविलोपप्रतिबन्दीं मोचयितुं तस्य वैलक्षण्य- 
मुत्तवा तत्फलमिदमुच्यत इति नासङ्गतिः ॥ १९ ॥ 


भाबदीपः (रा.टि.)- ननु 'कर्मकृतावकृतौ बाऽर्थानथौ न स्तः? इत्युक्तवा पुनरत्र कर्म 
समाचर” इत्युक्तिर्न सङ्गतेति शङ्का निराह- कर्मणोऽवञ्यकर्तव्यत्व इत्यादिना ॥ परिचोद- 


नायामिति ॥ अर्जुनेन कृतायामिति योज्यम्‌ ॥ उत्तबेति ॥ 'यस्तु' इत्यादिक्लोकद्वयेनेति 
योज्यम्‌ ॥ १९ ॥ 

शोकः १९ 

भावरत्नकोडाः (सु.टि.)- ॥ इति परामर्शीति । इति गीतायां तच्छब्दपरामर्शविषय 
gad: | पूर्वश्लोकद्वये “तस्य कार्य न विद्यते’ (३.१७), “नैव तस्य कृतेनार्थः' (३.१८) 
इति कर्मणोऽकर्तव्यत्वमभिधाय, इह तत्कर्तव्यत्ववचनम्‌ असङ्गतमित्याशङ्कय भाष्ये शोषमाह- 
त्वं चेदानीमिति ॥ एवंसति असङ्गतिपरिहारप्रकारं मूलावतारप्रदर्शनव्याजेनाह -कर्मण इति ॥ 
परिचोदनायाम्‌ अर्जुनेन कृतायाम्‌ | वैलक्षण्यम्‌ असम्प्रज्ञातसमाधिस्थत्वाभावरूपमू । तत्फलं 
वैलक्षण्योक्तिफलम्‌ | इदं “कर्म समाचर’ इतिकर्तव्याचरणम्‌ ॥ 


गीताक्षरार्थस्तु-यतोऽसम्प्रज्ञातसमाधेरेव कर्तव्याभावः, त्वं चेदानीमसम्प्रज्ञातसमाधिस्थो न 
भवसि, तस्मादसक्तः फलस्रेहरहितः । जिज्ञासोज्ञानिनश्च कर्मणा प्रयोजनाभावात्‌ कार्याभावः 
स्यादित्यत उक्तम्‌- असक्त इति ॥ जिज्ञासुः असक्तः पुरुषः कर्माऽचरननेव ज्ञानद्वारा परं ब्रह्म 
आप्नोति । ज्ञानी तु कर्माऽचरन्‌ परं परिपूर्णम्‌ आनन्दम्‌ आनन्दवृद्धिं प्राप्रोति । अतोऽ- 
सम्परज्ञातसमाधिस्थविलक्षणेन कर्म फलभावात्‌ कार्यमिति गीताक्षरार्थः || १९ ॥ 

भाबदीपिका (श्री.टि.)- नन्वधुनाऽपि कर्मणः कर्तव्यत्वे वक्तव्यस्यावशिष्टत्वाद्‌, 
एतदन्तरमेव “तस्मात्‌’ इत्युपसंहारोऽसङ्गत आह- कर्मण इति ॥ बिलोपप्रसङ्गादिति ॥ तत्र 
कर्मलोपावङ्यम्भावादिति भावः | इदं कर्म । इत्यतः असम्प्रज्ञातसमाधिस्थदृष्टान्तातू । न कुर्या 
युद्धादिकर्म । प्रतिबन्दीम्‌ असम्परज्ञातसमाध्यवस्थाऽऽपन्नवत्‌ अहमपि कर्म न कुर्यामिति 
प्रतिबन्दीम्‌ । तस्य असम्प्रज्ञातसमाधिमतः | बैलक्षण्यमुत्तवा “यस्त्वात्मरतिरेव स्यात्‌’ (३- 
१७) इत्यादिना कार्याभावरूपं वैलक्षण्यमुत्तवा | तत्‌ फलम्‌ । इदम्‌ इत्यव्ययम्‌ । अनेन 
'तस्मादसक्तः' इति क्लाकेनोच्यत इत्यर्थः । तथा चावान्तरोपसंहारोऽयमिति नासङ्गतिरिति 
भावः ॥ १९ || 


कर्मणेब हि संसिद्धिमास्थिता जनकादयः | 
लोकसङ्गहमेबापि सम्पश्यन्‌ कर्तुमर्हसि ॥ २० ll 
भाष्यम्‌ 


आचारोऽप्यस्तीत्याह- कर्मणेबेति ॥ कर्मणा सहैब कर्म कुर्वन्त एवेत्यर्थः | 
कर्म कृत्वैव, ततः ज्ञानं प्राप्य इति बा ॥ 


438 श्रीमद्धगवद्गीताभाष्यम्‌ 


शोकः २० 


भावप्रदीपिका (प.टी.)- हेत्वन्तरेण कर्मविधायक्प्रघट्टकमबतारयति-- आचारो5- 
पीति ॥ ननु ज्ञानान्मोष्षं बदता भगवता कथं कर्मणो मोक्षसाधनत्वमुच्यते ? इत्यत 
आह- कर्मणेति ॥ तृतीयायाः सहार्थत्वेऽबधारणान्बयः क ? इत्यत आह- कर्मेति ॥ 
करणार्थेऽपि तृतीया युक्तेत्याह- कर्मेति ॥ 


भावप्रकाशिका (न.टी.)- इतोऽप्यसम्प्रज्ञातसमाधेरेब कार्याभावो न तु ज्ञानि- 
मात्राणाम्‌ | तेषामपि कर्माचरणदर्शनादिति भावेनोत्तरं प्रघटकमबतारयति- आचार 
इति ॥ यतो हि ज्ञाननिष्ठा अपि जनकादयः कर्म कुर्वन्ति लोकसङ्गहाय, लोकसङ्भहेण च 
अगबनुष्टया मुक्ताबानन्दवृद्धिः | अतः सिद्धत्वान्मुक्तेः ज्ञाननिष्ठस्य मम न कर्मफलमिति न 
मन्तव्यम्‌ । सर्वथा स्वप्रयोजनाभावस्तु भगबत एव सदा स्वत एवाप्तकामस्य । तथाऽप्यसौ 
जगद्रक्षादिकर्मणि प्रबर्तते | अतस्तदिच्छानुसारिणाऽऽधिकारिकेण कर्म विशेषतः कर्तव्यम्‌, 
युद्धादिकमपीति भावः । 


ननु न कर्मैव मुक्तिसाधनं प्रतीयते । तत्कथं ज्ञानिनां कर्माप्यनुष्ठेयमिति वर्ण्यते ? 
इत्याशङ्कय सहार्थेयं तृतीया न करणार्थेति ताबदाह- कर्मणा स॒हैबेति ॥ तर्ह्मव- 
धारणान्ययः क ? इत्यत आह- कर्म कुर्वन्त एवेति ॥ ज्ञाननिष्ठा अपि कर्मणा सहैव 
मुक्तिं गता इति कर्म कुर्वन्त एब, न तु परित्यज्येत्यर्थः | ज्ञानकरणत्वात्‌ कर्मणः, करणे 
बेयं तृतीया, न साक्षात्‌ मोक्षकरणत्वेनेत्याह- कर्म कृत्वेति ॥ 


प्रभेयदीपिका (ज.टी.)- 'कर्मण एब मुक्तिसाधनत्वमुच्यते? इत्यन्यथाप्रतीति- 
निरासाय 'कर्मणेब हि” इत्यस्य तात्पर्य ताबदाह- आचारोऽपीति ॥ 'विहितस्य कर्मणः 
कर्तव्यतायां प्रमाणम्‌? इति शेष: । अपिः पूर्योक्तहेतुसमुचये | कर्मण एव '“मोक्षकारणत्वं 
तृतीययोच्यते’ इति प्रतीतिनिरासाय व्याचष्टे- कर्मणेति ॥ 


नन्बेबं सहयोगे तृतीयायां व्याख्यायमानायां जनकादयः कर्मणा सहैव मुक्तिमास्थिता 
इति बाक्यार्थः स्यात्‌ । न चायं युक्तः । पुत्रेण सहेबागतः पिता’ इत्यत्र यथा 
ुत्रस्याप्यागमनान्बयः प्रतीयते तथा कर्मणोऽपि मुक्तिमास्थितत्वप्रसङ्गादित्यत आह- 
कर्मेति ॥ 

श्लोक; २० 


यद्यपि श्रूयमाणक्रियायां सहयोगो नोपपद्यते । तथाप्यध्याहतावान्तरक्रियायामुपपद्यत 
एव। ततश्च यथा सहैव दशभिः पुत्रैर्भारं बहति गर्दभी’ इत्यत्र दशाभिः पुत्रैः सहैब 
बर्तमानाप्येकेब भारं बहतीत्यर्थः, तथाऽत्रापि कर्मणा सहैव वर्तमानाः कर्म कुर्वन्त एब 
इत्यर्थ उपपद्यत इति भावः । द्विधा अपि सहयोगमभिप्रेत्य समासविधौ पाणिनिरपि 
बिशेषणमभाणीत्‌ "तिन सहेति तुल्ययोगे’ (पा.सू.२.२.२८) इति ॥ 


भावबोधः (र.टि.)- ननु “सहयुक्तेऽप्रधाने” इत्पत्राप्रधानं द्विविधम्‌ । विरोषणमुपलक्षणं 
चेति । तत्र विशेषणस्य क्रियायां सहयोगनियमेऽपि नोपलक्षणस्य तन्नियमः । तथा च 
पुत्रोपलक्षिता गर्दभी भारं बहतीतिवत्‌ कर्मोपलक्षिता मुक्तिमास्थिता इति व्याख्यातुं शक्यत्वात्‌ 
किमिति “कर्म कुर्वन्त एव’ इत्यध्याह्ृतावान्तरक्रियायां सहयोगोपपादनम्‌? इत्यत आह- 
द्विघाऽपीति ॥ उपलक्षणत्वेन क्रियायां सहयोगाभावे सपुत्र आगत इतिवत्‌ सपुत्रा गर्दभी 
वहतीति समासो न स्यादिति भावः । विशेषणमिति । प्रधानक्रियाया अवान्तरक्रियाया वा 
तुल्ययोग इति विरोषणमित्यर्थः ॥ 


भाबदीपः (रा.टि.)- पूर्वोक्तहेत्विति ॥ “तस्मात इति ,ोकोत्तहेत्तित्यर्थः ॥ 
श्रूमाणक्रियायामिति ॥ संसिद्विशन्दितमुत्तिप्राप्तिरूपक्रियायामित्यर्थः ॥ अध्याहृतेति ॥ 
वर्तमानत्वरूपावान्तरक्रियायामित्यर्थः । सहयुक्तेऽप्रधाने’ (पा.सू.२.३.१९) इत्यत्र सहयोगः 
प्रधानक्रियायामवान्तरक्रियायां च द्वेधा विवक्षित इत्यत्र ज्ञापकमाह- द्विधा अपीत्यादिना ॥ 
कुत्र विशेषणमवादीत्‌? इत्यत आह- तेन सहेति तुल्ययोग इतीति ॥ द्वितीयाध्याय- 
द्वितीयपादे 'तेन सह! इति बहुब्रीहिसमासविधायकं सूत्रम्‌ । तुल्ययोगः समानसम्बन्धः 
सहेत्येतच्छन्दरूपं तुल्ययोगे वर्तमानं तेनेति तृतीयान्तेन समस्यते | “सपुत्र आगतः' इति | 
तुल्ययोग इति किम्‌? 'सहैव दशभिः पुत्रैः इत्यादौ “सपुत्रा गर्दभी’ इति न भवति । 
भारवहनक्रियायां सहभावाभावात्‌ । वर्तमानक्रियायामेव सहभावातू' इति वृत्त्यादावुक्तेः | अतः 
'तुल्ययोग' इति विशेषणं वदन्‌ पाणिनिः “अतुल्ययोगेऽप्यस्ति सहयोगः इत्यभिप्रैतीति भावः ॥ 


वाक्यार्थप्रदीपः (पां.टि.)- ननु 'सहयुक्तेउप्रधाने” इत्यत्राप्रधानं द्विविधम्‌ । विशेषण- 
मुपलक्षणञ्चेति || तत्र विशेषणस्य क्रियायां सहयोगे नियमेऽपि नोपलक्षणस्य तन्नियमः । तथा 
च पुत्रोपलक्षिता गर्दभी भारं वहतीतिवत्‌ कर्मोपलक्षिता मुक्तिमास्थिता इति व्याख्यातुं 

BTR: २० 
शक्र्पत्वात्‌ किमिति “कर्म कुर्वन्त एव” इत्यध्याहृतावान्तरक्रियायाँ सहयोगोपपादनम्‌? इत्यत 


आह- द्विधा अपीति ॥ बिशेषणमिति-॥ प्रधानक्रियया अवान्तरक्रियया वा तुल्ययोग इति 
विशेषणमित्यर्थः | उपलक्षणत्वेन क्रियायां सहयोगाभावे सपुत्र आगत इतिवत्‌ सपुत्रा गर्दभी 
बहति इति समासो न स्यादिति भावः । विशेषणमिति॥ अन्यथा द्विधासहयोगाभावे 
व्यावृत्त्भावात्‌ 'सह' इत्यस्य “तुल्ययोग' इति विशेषण नोपादीयेतेति भावः । “सह” इत्ये- 
तच्छब्दरूपं तुल्ययोगे वर्तमानं “तेन' इति तृतीयान्तेन समस्यते बहुव्रीहिश्च समासो भवतीति 
सूत्रार्थः । 


भाबरत्रकोशः (सु.टि.)- ॥ अपिरिति ॥ 'आचारोऽपि’ इति भाष्यगतापिरान्दः 
विहितस्य कर्मणः कर्तव्यत्वे स्तुत्याद्यात्मकार्थवादः, “जगच्ञक्रप्रवर्तकत्वरूपहेत्वन्तरं च' इति 
“सहयज्ञा (३.१०) इति 'अन्नाद्‌ भवन्ति भूतानि’ (३.१४) इत्यादिना चोक्तं यद्धेतुद्रयं 
तत्समुच्चये वर्तत इत्यर्थः । 'अपि शब्द:' इति वाच्येऽपि “अपिः” इत्युक्तिः “अपिः पदार्थ- 
सम्भावनअन्ववसर्गगर्हासमुच्चयेषु' इति पाणिनिवचनम्‌ “अपिशब्दः समुच्चये वर्तते’ इत्यत्र 
प्रमाणमिति दर्शयितुम्‌ । तेन च 'अपिइाब्दस्यान्ययत्वात्‌ “अव्ययादाप्सुपः? इति सुपो लुकि 
“अपि” इत्येव निर्देष्टव्यम्‌’ इति चोद्यं परिहृतम्‌ | झाब्दपरस्वरूपत्वेऽव्ययत्वाभावात्‌ | अत एव 
‘अपिः पदार्थ” इत्यादि पाणिन्युक्तिरिति । तृतीययोच्यत इति ॥ 'कर्तृकरणयोस्तृतीया’ इति 
स्मरणादिति भावः । सहयोग इति ॥ सहशब्द्योग इत्यर्थः । “सहयुक्तेऽप्रधाने” सहार्थेन 
ुक्तेऽप्रधाने तृतीयाविभक्तिर्भवतीति पाणिनीयवचनं मनसि निधायैवमुक्तम्‌ | यद्यप्यत्र सहशब्दो 
न गीतायामस्ति | तथाऽपि “विनाऽपि सहराब्देन तृतीया भवति {वृद्धो यूना’ इति निपातनात्‌' 
इति वृत्तिवचनाद्‌ भवत्येवात्र तृतीयेति भावः । संसिद्धिपदार्थोक्तिः- मुक्तिमिति ॥ 


॥ आगमनान्वय इति । पितुरागमनक्रियाऽन्वयः झाब्दः । पुत्रस्य तु सहार्थान्यथाऽनु- 
पपत्त्येति हरदत्तवचनाद्‌ आगमनक्रियाऽन्वयोऽप्रधानत्वाद्‌ आर्थ इति भावः | “नन्वेवमू' इति 
कृतचोद्यमनूद्य परिहरति- यद्यपीत्यादिना ॥ श्रूयमाणक्रियायाम्‌ 'आस्थिताः' इति शब्दोप- 
स्थापितास्थानक्रियायाम्‌ | अध्याहृताबान्तरक्रियायामिति ॥ “वर्तमाना' इत्यध्याहृतावान्तर- 
क्रियायाम्‌, उपपद्यते कर्मणा सहयोगः | अवान्तरक्रियामध्याहृत्य दर्शयति- सहैब बर्तमाना 
इति ॥ अत्र भाष्यं तात्पर्यरूपमिति भावेन तद्‌ घटयति- कर्म कुर्बन्त एबेतीति ॥ 

'सहयक्तऽप्रधाने' इत्यत्र सहयोगः श्रूयमाणक्रियायाम्‌ अवान्तरक्रियायां चान्वेतीत्येतत्‌ 
पाणिनिसम्मत्याऽप्याह- द्विधाऽपि सहयोगमिति ॥ “द्विविधं हि’ इत्यपि कचित्‌ पाठ: । 


अभाणीत्‌ अवादीत्‌ । 


केचित्तु, प्रथमप्रतीतार्थत्यागपूर्वकं गृहीतत्वम्‌ अध्याहृतत्वमत्र विवक्षितम्‌ | सहशब्द- 
TAT अध्याहारायोगात्‌ । अश्रुतपदकल्पनं ह्यध्याहारः | वर्तमानक्रिया चात्र ताटशीति 
तस्यामुपपद्यत एवान्वय इत्यर्थः । प्रकृतं दर्शयति- ततश्चेति ॥ सहैव वर्तमानाऽपीति | 
वर्तमानैरेव दाभिः पुत्रैर्भारं वहतीत्यर्थो वक्तव्यः । 'विद्यमानैरेव पुत्रैर्भारं वहतीत्यर्थः' इति 
वृत्तिकारवचनातू | 'कर्मणा सहैव’ इत्यत्रापि वर्तमानेन कर्मणेत्यर्थः | तस्य तात्पर्यकथनरूपं 
“कर्म कुर्वन्तः? इति भाष्यमिति । 


अयमिह 'यद्यपि’ इत्यादिषट्टस्य निर्गलितोऽत्यर्थः | सहदाब्दो ह्यर्थद्वये वर्तते । तत्र 
“तुल्ययोगः” एकोऽर्थः | (तुल्ययोगे वर्तमानम्‌’ इति वृत्तिवचनात्‌ । विद्यमानशाब्दितं 
'वर्तमानत्वम्‌' अपरोऽर्थः | “विद्यमानतावाची were’ इति कौस्तुभकारवचनात्‌ | तथा च 
प्रकृते यद्यपि सहशब्दस्तुल्ययोगार्थी न भवति । 'कर्मणो मुक्तिमास्थितत्वप्रसङ्गः' इत्युक्त- 
दोषात्‌ | तथाऽपि वर्तमानक्रियाघटितवर्तमानतार्थः सम्भवत्येव | ततश्च यथा “सहैव दशमिः 
इत्यत्र वर्तमानेष्वेव पुत्रेषु स्वयमेकैव भारं वहतीत्यर्थः, तथा कर्मणा वर्तमानेन कर्मणि वर्तमान 
एवेत्यर्थः सम्पद्यते | अतो नोक्तदोषावकाइाः । भाष्यमप्यक्तार्थतात्पर्यकमिति | सहशाब्दस्यार्थ- 
द्वपवाचित्वे पाणिनीयमुपष्टम्भकं दर्शायति- द्विविधं हीति ॥ उक्तार्थयोर्द्वयोरपि सहरान्द- 
वाच्यत्वमस्तीत्यभिप्रतयेत्पर्थः । समासविधौ समासविधिप्रकरणे | विशोषणं सहराब्दस्य क ? 
इत्यत आह- तेन सहेति तुल्ययोग इतीति ॥ सहेति पदं तुल्ययोगे वर्तमानं तृतीयान्तेन 
समस्यते स बहुब्रीहिः । सपुत्र आगतः । तुल्ययोगे वर्तमानम्‌’ इति विरोषणात्‌ । “सहेव 
aa: Bork बहति गर्दभी’ इत्यत्र ‘agar’ इति न समास इति सूत्रं व्याख्यातं वृत्तौ । 
तथा च पिन सहेति तुल्ययोगे’ इति विशिंषन्‌ पाणिनिस्तस्य तुल्ययोगं वर्तमानतां चार्थ- 
मभिसन्धत्त इति ज्ञायत इति विभावितं भवति? इति व्याचक्षते ॥ 


भावदीपिका (श्री.टि.)- ॥ पूर्वोक्तेति ॥ अर्थवादस्य, तथाऽसम्प्रज्ञातसमाधिस्थस्यैव 
कार्याभावात्‌ तव च सम्परज्ञातसमाधिस्थत्वात्‌ त्वया विहितं कर्म कर्तव्यम्‌ इत्येव न | किन्तु 


aaa श्रीमद्धगवद्वीताभाष्यम्‌ 

विहितस्य कर्मणः कर्तव्यत्वे जनकाद्याचारोऽपि प्रमाणमस्तीति “तस्मादसक्तः' इति पूर्वोक्त- 
हेतुसमुञ्चय इत्यर्थः ॥ तृतीययेति॥ 'कर्मणा' इति करणत्वार्थकतृतीययेत्यर्थः । कारण- 
विशेषत्वात्‌ करणत्वस्येति द्रष्टव्यम्‌ ॥ सहयोगे तृतीयायामिति ॥ “सहयुक्तेऽप्रधाने? सहार्थेन 
साहित्येन युक्तेऽप्रधाने तृतीया स्यात्‌ । 'पुत्रेण सहाऽगतः पिता” इत्युदाहरणम्‌ | एवं चानेन 
सूत्रेण तृतीयायां व्याख्यायमानायामिति भावः । श्रूयमाणक्रियायाम्‌ 'आस्थिताः’ इत्युक्ता- 
स्थानरूपक्रियायाम्‌ | नोपपद्यते 'कर्मणः' इति झोषः। उपपद्यत एवेति ॥ `कर्मणः 
“सहयोगः” इति वर्तते । तथा च तत्र तृतीया युक्तेति भावः | 


नन्वध्याहुतावान्तरक्रियायां सहयोगेन तृतीया कुत्र दृष्टा? इत्यतस्तां दर्शयन्‌ प्रकृतेऽ- 
प्यध्याहृताबान्तरक्रियायां कर्मणः सहयोगेन तृतीयामुपपादयति- ततश्रेयादिना ॥ वर्तमानाऽ- 
पीति ॥ वर्तमानक्रियायां पुत्रैः सहयोगो गर्दभ्या अस्तीत्पप्रधाने पुत्रपदे “पुत्रैः इति तृतीया 
युक्तेत्यर्थः | “सहैव वर्तमानाः’ इत्यनन्तरमपि “स्वयमेव मुक्तिमास्थिताः' इति रोषः । “सहैव 
वर्तमानाः? इत्यस्य तात्पर्यकथनम्‌- कर्म कुर्बन्त एबेति ॥ एवं चात्राप्यध्याह्ृतवर्तन- 
रूपावान्तरक्रियायां कर्मणः सहयोगोऽस्तीति युक्ता तृतीयेति भावः | ननु सहयोगः 
प्रधानक्रिययैव विवक्षितः, न त्वध्याहृतावान्तरक्रिययाऽपि | ज्ञापकाभावात्‌ | अतः कर्मणोऽपि 
मुक्तिमास्थितत्वप्रसङ्गस्तदवस्थ एवेत्यत आह- द्विधाऽपीति ॥ 


प्रधानक्रिययाऽध्याहृतावान्तरक्रियया चेति द्विधाऽपीत्यर्थः | समासविधौ बहुत्रीहिसमास- 
विधौ । तेन सहेति तुल्ययोग इतीति ॥ सहेत्येतत्‌ तृतीयान्तेन समस्यते । तुल्ययोगे 
प्रधानक्रिययाऽध्याहृतावन्तरक्रियया च योगः तुल्ययोगः, तस्मिन्‌ विवक्षिते सति बहुब्रीसमासों 
भवतीति सूत्रार्थः । पुत्रेण सहाऽगतः सपुत्र आगत इत्युदाहरणम्‌ | अत्र सहस्य सो द्रष्टव्यः | 
यद्यत्र सूत्रे प्रधानक्रिययैव योगस्तुल्ययोगराब्दार्थो विवक्षितः, न त्वध्याहृतावान्तरक्रिययेति 
स्यात्‌ तदा “सपुत्र आगतः पिता’ इति यथाऽऽगमनरूपप्रधानक्रियया पुत्रस्य योगात्‌ “सहः 
इत्यस्य तृतीयान्तपुत्रपदेन बहुब्रीसमासोऽनेन सूत्रेण जातः, तथा “सपुत्रा गर्दभी वहति’ इति 
समासो न स्यात्‌ | बहनरूपप्रधानक्रियया पुत्राणां योगाभावेन 'सह' इत्यस्य तृतीयान्तपुत्रपदन 
समासो न सम्भवति । “तेन सह” इति सूत्रेणात्र समासायोगात्‌ । सूत्रान्तरस्य चाभावात्‌ । 
हर्यते च समासः सुपुत्रा गर्दभी वहतीति । तेन ज्ञायतेऽध्याहृतावान्तरक्रिययाऽपि योगस्तुल्य- 

योगशब्दार्थ इति । तथा च सति “सपुत्रा गर्दभी’ इत्यत्र पुत्रैः सह वर्तनाऽपीत्यध्याहृत- 
वर्तमानरूपावान्तरक्रियया तुल्ययोगाद्‌ युक्तः समासः । एवमेव प्रकृतेऽपीति भावः | 
एतत्सूचयितुमेव “समासविधौ इत्युक्तम्‌ । सपुत्र आगतः, सपुत्रा गर्दभीत्यादिः सहपूर्वपद- 
बहुत्रीहिः | बहु्रीहेद्विपद-बहुपद-सहपूर्वपदादिभेदेन सप्तविधत्वोक्तेरित्यवधेयम्‌ | 


भावप्रकाशः (कृ.टि.)- ॥ पूर्वोक्तहेतुसमुचय इति ॥ असम्प्रज्ञातसमाधिस्थस्यैव 
कार्याभावोक्तथाऽन्यस्य प्रयोजनसत्वसूचनं कर्माकरणे पूर्वोक्तजगच्नक्रव्याघातप्रसज्ञ इत्यादि- 
हेतुसमुञ्चय इत्यर्थः । सहयोग इति ॥ सहराब्दयोग इत्यर्थः । श्रूयमाणक्रियायां सहयोग 
इति ॥ श्रूयमाणक्रियया तुल्ययोगे सहशब्दप्रयोगोऽनुपपन्न इत्यर्थः ॥ अध्याहृतेति ॥ प्रथम- 
प्रतीतार्थ परित्यज्य गृहीतत्वमध्याह्ृतत्वं प्रधानक्रियापेक्षयावान्तरा वर्तनक्रिया तस्यां तद्वटिते 
वर्तमानत्व इति यावत्‌ । पुत्रैः सहैब वर्तमानपीऽति ॥ पुत्रेषु वर्तमानेष्वेवेत्यर्थः ॥ कर्मणा 
सहेबेति ॥ कर्मणि वर्तमाने सत्येवेत्यर्थः | ततश्च यद्यपीत्यादेरवमर्थः | सहराब्दस्य द्वावर्थौ 
तुल्ययोगो वर्तमानता च । तत्र प्रकृते यद्यपि सहशब्दस्तुल्ययोगार्थी न भवति | उक्तदोषात्‌ | 
तथाऽपि वर्तमानातार्थः सम्भवत्येव | ततश्च यथा “सहैव” इत्यत्र दशपुत्रेषु वर्तमानेष्वपि 
स्वयमेकैव भारं बहतीत्यर्थः | तथा कर्मणा वर्तमाना एवेत्यर्थः सम्पद्यते । तत्तात्पयार्थः- कर्म 
कुर्वन्त एवेतीति ॥ वृत्त्यादिबहुशाब्दिकग्रन्थानुसारायैवं व्याख्यातमिति मन्तव्यम्‌ | सहवाब्द- 
स्ार्थद्वयवाचिवत्वे पाणिनिज्ञापकमाह- द्विधाऽपीति ॥ द्वयोरपि सहरात्दवाच्यत्वमभि- 
प्रेत्येत्यर्थ: । बिशेषणमिति ॥ बर्तमानताव्यावर्तनायेति रोषः | तुल्ययोगवाचिसहराव्दस्तृतीया- 
न्तेन समस्यत इति सूत्रार्थः | “सहेव दशभिः” इत्यत्र वर्तमानतार्थकसहङाब्दस्य समासव्यावृत्त्यै 
तुल्ययोग इति विशेषणमित्यर्थः | 


प्रमेयदीपिका (ज.टी.)- कर्मसाहित्यं च मुक्ताबानन्दवृद्धर्थमिति ज्ञातव्यम्‌ । 
'उपपदविभक्तेः कारकविभक्तिर्बलीयसी' इति चेत्‌ - सत्यम्‌ । वक्ष्यमाणवाधात्‌ 
तत्परिग्रहोपपत्तेः | अथवा करणे तृतीया । तथाऽपि "लाङ्गलेन बयं जीवामः’ इतिवत्‌ 
पारम्पर्येण कर्मणो मुक्तौ कारणत्वमित्याह- कर्मेति। सिद्विमास्थिता इति वेत्यर्थः ॥ 
सिद्धिशब्दो ज्ञानार्थः, “बा? इत्यस्याप्युपलक्षणमेतत्‌ ॥ 


ae श्रीमद्धगबद्वीताभाष्यम्‌ 

भाबदीपः (रा.टि.)- ननु कर्मणां मुक्त्यहेतुत्वे “तत्सहिताः सन्तः संसिद्धिमास्थिता:' 
इत्युक्तिः कथम्‌? इत्यतो मुत्तयैकदेशहेतुत्वेनेत्याह- कर्मसाहित्यं चेति ॥ उपपदेति ॥ 
“सहयुक्ते' (पा.सू.२.३.१९) इति सूत्रोक्ता तृतीया सहेत्युपपदप्रयुक्ता सहपदाप्रयोगे | तदर्थ- 
विवक्षायां प्राप्त इति तृतीयाया अपि उपपदविभक्तित्वात्‌ । 'कर्तृकरणयोस्तृतीया' (पा.सू. 
२.३.१८) इति करणार्थतृतीया तु कारकविभक्तिः | सा तु अन्तरङ्गत्वाद्वलीयसीत्यर्थः ॥ 
बक्ष्यमाणेति ॥ “तमेवम्‌” इत्यादिनेति भावः ॥ “इति वा’ इतिइाब्दात्‌ पूर्वं भाष्ये रोषमाह- 
सिद्धमास्थिता इति ॥ एवं च सति पारम्पर्यं व्यक्तीकृतं भवति ॥ सिद्धशब्दः गीतास्थ 
इत्यर्थः ॥ एतदिति ॥ “कर्म कृत्वैव’ इत्यादि भाष्यमित्यर्थः | तथा च कर्मणा ज्ञानमाप्ता इत्ये 
गीतार्थं इति भावः ॥ 


बाक्यार्थप्रदीपः (पां.टि.)- ननु “सहयुक्तेऽप्रधाने’ इति सहयोगेन प्राप्ता तृतीया उपपद- 
विभक्तिः । 'कर्तृकरणयोस्तृतीया' इति प्राप्ता तृतीया च कारकविभक्तिः । उपपदविभक्तेः 
सकाझातू कणकविभक्तिर्बलीयसी | अन्तरङ्गक्रियासम्बन्धापेक्षकारकनिमित्ताया विभक्तेरप्यन्त- 
रङ्गत्वात्‌ | ततश्च प्रबलया कारकविभत्तया उपपदविभक्तेः बाधो युक्तः । अत एव कर्मणि 
द्वितीयायाः ‘aft भजति’ इत्यादौ सावकारात्वात्‌, नमोयोगे चतुर्थ्याश्च “नमो देवेभ्यः? इत्यादौ 
सावकाइात्वात्‌, “नमस्करोति देवान्‌’ इत्यादौ द्वितीयाचतुर्थ्यों: प्रसङ्गे परविप्रतिषेधेन चतुर्थ्या 
एव प्रसक्तावपि तस्या उपपदविभक्तित्वेन दुर्बलत्वात्‌, कर्मणि द्वितीयायाश्च कारकविभक्तितया 
प्राबल्यात्‌ तयैव चतुर्थीबाध इति स्थितमित्यारायेन शङ्क ते- उपपदबिभक्तेरिति ॥ 


भावरत्रकोः (सु.टि.)- ननु सहयोगतृतीयया व्याख्यातया करणतृतीयात्वाभावेन 
कर्मण एव मोक्षसाधनत्वमिति प्रातीतिकार्थायोगे “कर्मणा सह कर्म कुर्वन्त एव” इति भाष्ये 
तत्साहित्योक्तिः किमर्था ? इत्यत आह- कर्मसाहित्यं च मुक्ताबानन्दवृद्ध्थर्थमिति ॥ तथा 
चोक्तं द्वितीये -ज्ञानेनाविद्यायां निवृत्तायामशोषानिष्टनिवृत्तिः भवति । स्वरूपसुखं च बहुतरं 
व्यज्यते | नतु सर्वम्‌ । ज्ञानोत्तरम्‌ अनुष्ठितेन निवृत्तकर्मणा प्रसन्नः परमेश्वरो मुक्तौ विषया- 
नुत्पाद्य तद्धोगेन ज्ञानानभिव्यक्तमपि स्वरूपसुखं व्यक्तीकरोति’ इति । न चैवं समुञ्चयवादा- 
पत्तिः | विनाऽपि कर्म मोक्षस्वरूपसिद्धेः । कर्म तु ज्ञानसाध्ये फलेऽतिरायमात्रमादधाति । 
तदुक्तं “सहकारित्वेन च' इति सूत्रभाष्ये- 

| 'सर्वदुःखनिवृत्तिस्तु ज्ञानिनो निश्चितेव हि । 
उपासया कर्मभिश्च भक्त्या चा5नन्दचित्रता ॥? (FTA) इति । 


इयमेवा5नन्दवृद्धिर्नाम यज्ज्ञानानभिव्यक्तमपि स्वरूपसुखवैचित्र्यं ज्ञानोत्तरकर्मप्रयोज्य - 
मिति | इममेवार्थम्‌ अभिप्रेत्य 'मुक्तेज्ञांनकर्मसमुच्चयसाध्यत्वं चोच्यते’ इति द्वितीयटीकावाक्यं 
प्रवृत्तम्‌ । समुच्चयवादिनां तु ज्ञानकर्मणोरुभयोरपि मोक्षस्वरूपनिष्पादकत्वं समप्राधान्येन, 
aipim: समुचितयोरेव स्वर्गसाधनत्वमिवेति पन्थाः । स तु न सिद्धान्त्यमिमत इति 
भावेन तत्त्वप्रकाशिकायां स्तुत्यधिकरणे “न चैवं समुक्चयवादापत्तिः’ इति स पक्षः प्रतिक्षिप्त इति 
न तद्विरोधः ।। 


ननु कर्मणामाशुतरविनाशितया कथं मुक्ताववस्थानम्‌ ? येनोत्तरकालानुष्ठितकर्मणां 
विषयोपभोगन्यङ्गयसुखातिशयोपयोगित्वमिति चेन्न । शुद्धभागवतधर्मप्रसन्नपरमेश्वरस्य आनन्द- 
वृद्धिहेतुत्वाङ्गीकारात्‌ | तदुक्तम्‌ 'निवृत्तकर्मणा प्रसन्नः परमेश्वरः’ इति । छान्दोग्यभाष्य- 
टीकायामपि “कर्मणाम्‌ आशुतरविनाशित्वे$पि तज्जातभगवत्प्रसादस्य नित्यत्वेन न तस्य कर्म 
क्षीयते” इत्युक्तम्‌ । 


ननु 'कर्मणा संसिद्धिमास्थिता:” इत्यत्र तृतीया सहयुक्तेऽप्रधाने’ इति शास्रप्राप्ता, न पुनः 
'कर्तृकरणयोस्तृतीया' इति शाम्रप्राप्तिति भाषितम्‌ | तदुक्तम्‌ | करणतृतीयायाः सहयोग- 
तृतीयाऽपेक्षया बलवत्त्वादू इति भावेन शङ्कते- उपपदबिभक्तेरिति ॥ उपोच्चारितं पदमुपपदम्‌, 
तन्निमित्ता या विभक्तिः सा उपपदविभक्तिः | ततोऽपि कारकबिभक्तिः कारकवाचिविभक्ति- 
बलीयसी । प्रधानभूतक्रियासम्बन्धस्यान्तरङ्गत्वात्‌ | अन्तरङ्गस्य च बहिरङ्गात्‌ प्राबल्यं देवेभ्यो 
नमः” इत्यत्रोपपदविभक्तेश्वतुर्थ्या: कारकविभक्ति द्वितीया बलवतीति “नमस्करोति देवान्‌’ इत्येव 
युक्तमिति वैयाकरणैरक्तत्वात्‌, इहापि ‘कर्मणा’ इति तृतीया करण एव व्याख्यातब्या, न 
सहयोग इति भावः | 


॥ वक्ष्यमाणेति ॥ “न तु ज्ञानं विना’ (गी.भा. ३.२०) इत्यादिना ्रुत्यादिबलात्‌ 
कर्मणो मोक्षसाधनत्वं नास्तीति वक्ष्यते | तद्वाधितत्वात्‌ करणतृतीयाऽनादरेण सहयोग- 
तृतीयापरिग्रहस्यैवोपपन्नत्वादित्यर्थः | भाष्ये वाझब्दश्रवणादाह- अथबेति ॥ तृतीया “अस्तु 

इति शेषः । ‘अस्तु वा’ इत्यपि पाठो इयते । एवञ्च “उपपदविभक्तेः कारकविभक्तिर्बलीयसी' 
इति वचनमनुसृतमेव भवतीति भावः | लाङ्गलेनेति ॥ तत्र लाङ्गलस्य हलस्य जीवने पारम्पर्येण 
करणत्वमस्तीति यथा कारकविभक्तिस्तृतीया, तथेहापि 'कर्मणा ज्ञानमातनोति ज्ञानेनामृती- 
भवति’ इति श्रुतेः पारम्पर्येण करणेऽपि युक्ता कारकविभक्तिरित्यर्थः । “प्राप्य” इति भाष्यस्य 
'संसिद्विमास्थिताः' इति मूलेन अन्वये ल्यबुपपत्तिरिति भावेनाह- सिद्धमिति ॥ संसिद्धि- 
मित्यर्थः | ‘अत्रापि कर्मणां ज्ञानसाधनत्वोक्तेश्च' इत्यग्रिमभाष्यसूचितगत्यन्तरमप्यतर द्रष्टव्य- 
मित्याह- सिद्धिशब्द इति ॥ एतत्‌ “कर्म कृत्वैव ततो ज्ञानं प्राप्येति वा’ इति भाष्यम्‌ । 
‘कर्मणैव हि संसिद्धिम्‌’ इत्यत्र सिद्धिशब्देन ज्ञानमर्थतया ग्राह्ममिति व्याख्यानान्तरस्याप्यृप- 
लक्षणम्‌ | तथा च न पारम्पर्याश्रयणमपीति भावः | 


भाबदीपिका (श्री.टि.)- ननु कर्मणो मोक्षजनकत्वाभावे ‘ae’ इति साहित्यकथनं 
व्यर्थम्‌ इत्यत आह- कर्मसाहित्यं चेति ॥ आनन्दाभिवृद्विरूपमुक्तेज्ञानिकर्मसमुच्चयसाध्य- 
त्वाङ्गीकारादिति भावः ॥ उपपदविभक्तेरिति ॥ “सहयुक्तेऽप्रधाने? इत्यत्र “सह” इत्युपपद- 
सद्धावाद्‌ एतत्सूत्रोक्ता तृतीयाविभक्तिः उपपदविभक्तिः | 'कर्तृंकरणयोस्तृतीया' इति सूत्रोक्त- 
करणत्वार्थकतृतीयाविभक्तिः कारकविभक्तिः | सा च तदपेक्षया बलबतीति सैव ग्राह्या | ततश्च 
'कर्मणा' इति तृतीयायाः करणार्थकत्वात्‌ सिद्धिकरणत्वं कर्मणः प्राप्तमेवेति भावः | 
बक्ष्यमाणेति ॥ 'तमेवं विद्वान्‌’ इति वक्ष्यमाणेत्यर्थः | कारकविभत्तयङ्गीकारे कर्मणो माक्ष- 
साधनत्वप्राप्या “तमेवं विद्वान्‌’ इति श्रुतिबिरोधापत्तेः । अतो दुर्बलाऽप्युपपदविभक्ति- 
रङ्गीकार्येति भावः ॥ लाङ्गलेनेति ॥ लाङ्गलस्य दारुभयस्य साक्षाज्जीवनसाधनत्वासम्भतात्‌ 
कृष्यादिजन्यधान्यद्वारा यथा जीवनकारणत्वमभिप्रेतम्‌, तथा कर्मणोऽपि ज्ञानद्वारा कारणत्व- 
मभिप्रेतमित्यर्थः | “प्राप्य” इत्यनन्तरं “वा” इत्यतः पूर्व “सिद्विमास्थिता इति’ इति शेषमभि- 
्रेत्याऽह- सिद्धिमिति ॥ तथा च कर्म कृत्वा, ज्ञानं प्राप्य, सिद्विमास्थिता इति योजनायां 
गीतागतसिद्धिशब्दो मुक्तिपरो द्रष्टव्यः | व्याख्यानान्तरस्यापीदं भाष्यमुपलक्षकमित्याशयेनाऽह- 
सिद्विशब्द इति ॥ गीतागतः सिद्धिशब्दो5परोक्षज्ञानार्थः | तथा च कर्मणा संसिद्धिम्‌ 
आगरोक्षज्ञानम्‌ आस्थिता इति व्याख्यानान्तरमपि द्रष्टन्यमित्यर्थः । 


भावप्रकाशः (कृ.टि.)- ननु कर्म कुर्वन्त एव मुक्तिमास्थिता इति व्याख्यानेऽपि कर्मणां 
मुक्तिहेतुतवं प्राप्तमित्याशङ्कच आनन्दाभिवृद्विरूपमुक्तिहेतुत्वा्ननुपपत्तिरित्याह- कर्मसाहित्य- 


तृतीयाध्याय: 479 

af ॥ आनन्दवृद्धयर्थमिति ॥ अयमत्र सम्प्रदायः - ज्ञानं मुक्तौ तत्रानन्दवृद्धौ च हेतुः । 
तत्र केवलं मुक्तिहेतुः | आनन्दवृद्धौ तु कर्मसहितमिति । ननु 'कर्मणा' इति करणतृतीयैव 
युक्ता कारकविभक्तित्वात्‌ | न तु सहयोगे | उपपदविभक्तित्वेन दौर्बल्यादिति wea 
उपपदेति ॥ उपोच्चारितम्‌ पदमुपपदम्‌ । तन्निमित्ताया विभक्तरित्यर्थः | कारकबिभक्तिरिति ॥ 
कारकवाचकविभक्तिरित्यर्थः | बलीयसीति ॥ प्रधानभूतक्रियासम्वन्धस्यान्तरङ्गत्वादन्तरजङ्गस्य च 
बहिरङ्गात्‌ प्राबल्यादिति भावः । अन्तर्भूतप्रातिपदिकार्थनिष्ठकारकशक्तयपक्षया कारक- 
विभक्तेरन्तरङ्गत्वाद्‌ बहिर्भूतपदान्तरसापेक्षतया बहिरङ्गोपपदविभक्तितः प्रावल्यमित्यन्ये । 
बष्ष्यमाणबाधादिति ॥ “न तु ज्ञानं विना’ इत्यादिग्रन्थेनेति रोषः । अत्रापि 'कर्मणां 
ज्ञानसाधनत्वोक्तेश्च' इत्यग्रिमभाष्यसूचितां गतिमाह- सिद्धिडाब्द इति ॥ 


भाष्यम्‌ 


नतु ज्ञानं विना । प्रसिद्धं हि तेषां ज्ञानित्वं भारतादिषु । “तमेवं विद्वान्‌’ 
इत्यादि श्रुतिभ्यश्च । अत्रापि कर्मणां ज्ञानसाधनत्वोक्तेश्र “बुद्धियुक्तः? (२- 
५१) इति॥ 


भाबप्रदीपिका (प.टी.)- 'किबलकर्मणेब मोक्ष प्राप्ताः? इत्यर्थः कि न स्यात्‌ ? इत्यत 


प्रसिद्धेन तेपां वे 


श्रुतिबिरोधाच्च नायमर्थ इत्याह- तमेवमिति ॥ 


भावप्रकाशिका (न.टी.)- ज्ञानित्बे जनकादीनामियं व्यवस्था स्यात्‌ । तदव कुतः ? 
इत्यत आह- प्रसिद्धं हीति ॥ श्रुतिविरोधश्चान्यथेत्याह- तमिति ॥ न केवलमन्यथा- 
श्रुतिविरोध:, किन्तूक्तविरोधश्चेत्याह- अत्रेति ॥ कर्मजं बुद्धियुक्ता हि फलं त्यक्तवा' 
त्यत्र ॥ 


प्रमेयदीपिका (ज.टी.)- यथाप्रतीतार्थः किं न स्यात्‌? इत्यत आह- न त्विति ॥ 
ज्ञानं बिना केबलेन कर्मणा जनकादयः सिद्धिं गता इत्यर्थस्तु नत्यर्थः । कुतः! इत्यत 
आह- प्रसिद्धं हीति ॥ हिराब्दो हतौ । अस्तु तेषां ब्रानित्त्रम्‌ । मुक्ती तु कर्मैव 


Aso श्रीमद्धगबद्वीताभाष्यम्‌ 

कारणमित्यत आह- तमेवमिति ॥ अत्रापि गीतायामपि । 'कर्मजं बुद्धियुक्ता हि’ 


(२.५१) इत्यादावित्यर्थः । प्राग्‌ ज्ञानाज्ज्ञानसाधनं पश्चान्मुक्तिसाधनमिति समुच्चयवादिनां 
मतम्‌, नतु केवलकर्मवादिनाम्‌ । नचात्र प्रमाणमप्यस्ति ॥ 


भाबबोधः (र.टि.)- ननु ज्ञानोत्तरकर्मणो मुक्तिहेतुत्वाङ्गीकारात्‌ ज्ञानात्‌ पूर्वकर्मणो 
्ञानहेतुत्ववचनं न विरुध्यते इत्यत आह- ज्ञानात््रागिति ॥ न चात्रेति ॥ अत्र केवलकर्मणो 
मुक्तिहेतुत्व इत्यर्थः | उपकषेपार्थमेतत्‌ | 


भावदीपः (रा.टि.)- ॥ यथा प्रतीतार्थ इति ॥ भिन्नकर्मणो मुक्तिहेतुत्वरूप इत्यर्थः | 
कर्मजमिति ॥ 'कर्मजं बुद्धियुक्ता हि फलं त्यत्तवा मनीषिणः’ (२.५१) इति पूर्वाध्याये 
‘ahi फलं त्यत्तवा निष्कामनया कृतकर्माणि ईश्वराय समर्प्यं बुद्धियुक्ताः ज्ञानिनो 
मनीषिणोऽपरोक्षज्ञानिनश्च सन्तो जन्मबन्धविनिर्मुक्ताः' इत्यायुक्तिरिति भावः ॥ ननु 'कर्मजम्‌' 
इत्यत्र कर्मणो ज्ञानोपायत्वमुक्तम्‌ । इह तु “ज्ञानिनोऽपि कर्म कुर्वन्त एव संसिद्धिं गताः' 
इत्युक्तया ज्ञानकर्मसमुञ्चय उच्यते | तथाच पूर्वोत्तरविरोधः | कर्मणो मुक्तिहेतुत्ववादिमतापकरणं 
चायुक्तमित्यत आह- प्राग्‌ ज्ञानादिति ॥ 


भाबरत्रकोहः (सु.टि.)- ॥ यथा प्रतीतेति । ‘कमैव मुक्तिसाधनम्‌' इति प्रातीतिकोऽरथ 
इत्यर्थः | “ज्ञानं विना’ इति भाष्यार्थः केवलेन कर्मणेति । तुझाब्दं व्यत्यस्य योजयति- इत्यर्थ- 
स्त्विति ॥ ननु जनकादीनां ज्ञानित्वे सिद्धे स्यादियं व्यवस्था । तदेव कुतः ? इत्यत आह- 
प्रसिद्धं हीति ॥ भाष्यावतारमभिप्रेत्य तत्र हिशब्दार्थमाह- प्रसिद्धं हीतीति । तेन “भाष्ये 
प्रसिद्धपदसद्धावात्‌ तदर्थकहिदाब्दस्य नातीव प्रयोजनम्‌’ इति चोद्यं निरस्तं भवति । तथा च 
भावप्रदीपिका 'जनकादीनां ज्ञानित्वेन प्रसिद्धेः? इति । गीतायामपि स्थलविशेषप्रदर्शनाय भाष्ये 
JRI: इत्युक्तम्‌ । स्फुटत्वाय तत्पूर्वपदं पठति कर्मजमिति | 'योगः कर्मसु कौशलम' 
इति पूर्ववाक्ये कर्मसु कर्मणां मध्ये फलस्रेहरहितं भगवदर्पणेन क्रियमाणं कर्मसु कौशलमुच्यते | 
स एव योगो नाम | अतः फल्रेहरहितकमैव ज्ञानोपाय इत्युक्तम्‌ । तदेव ज्ञानसाधनम्‌, 
ज्ञानफलं च । विपरीतं तु 'कर्मजम्‌’ इति कछोकः । 'कर्मजं फलं त्यक्तवा’ इत्युपलक्षणम्‌ | 
कर्मजफलसङ्कल्पत्यागादिपूर्वकं भगवदर्पणबुद्ध्या कर्मानुष्ठानरूपं योगमास्थाय बुद्धियुक्ताः 
सम्यकूशास्रजनितभगवज्ज्ञानयुक्ताः इति ज्ञानसाधनं कर्मयोग इत्युक्तं भवति | ततश्च मनीषिणः 

अपरोक्षज्ञानिनो भूत्वा जन्मबन्थविनिर्मुक्ता अनामयं पदं गच्छन्ति इति ज्ञानफलं विवृतम्‌ । 
अत्र च कोके कर्मणो ज्ञानसाधनत्वस्योक्तत्वात्‌ केवलकर्मणेव जनकादयो मुक्तिमास्थिता इति 
न युक्तमिति भाष्यार्थ इति भावः | 


भाष्य इतिइाब्द आदर्थः इति भावेनोक्तम्‌ इत्यादौ’ इति ॥ टीकारीत्या सिद्धिशब्दस्य 
ज्ञानार्थत्वे “स्वकर्मणा तमभ्यर्च्य सिद्धिं विन्दति मानवः”, “सर्वं कर्माखिलं पार्थ ज्ञाने 
परिसमाप्यते? इत्यादिगीतावचनमादिपदार्थः | 


ननु 'कर्मणा सह कर्म कुर्वन्त एव मुक्तिमास्थिताः' इति भाष्ये कर्मणो मुत्तिहेतुत्वस्य, 
जनकादीनां ज्ञानित्वस्योत्तया समुञ्चयवादाभ्युपगमात्‌ कथं कर्मणो मोक्षहेतुत्वं 'ज्ञानसाधन- 
त्वोक्तेश्र' इति प्रतिक्षिप्यते ? कथञ्च कर्मणो मोक्षहेतुत्ववादनिरासः ? इत्यत आह- 
प्रागिति ॥ अपरोक्षज्ञानोत्पत्तेः पूर्वमनुष्ठितानि निवृत्तकर्माण्यपरोक्षज्ञानसाधनानि । ततः पश्चा- 
दनुष्ठितानि तु मुक्तावानन्दवृद्वयर्थानीति ज्ञानकर्मसमुद्चयवादिनां सिद्धान्तिना मतम्‌ | न 
चैवंविधं केवलकर्मणो मोक्षहेतुत्वं बदतां परेषां मतम्‌ । अतो न पूर्वोत्तरविरोधः, नापि 
परमतनिरासोऽनुपपन्न इति भावः । 


न केवलं “तमेवं विद्वानमृत इह भवति नान्यः पन्था अयनाय विद्यते’ इत्यादिश्रुतिविरोधः, 
किं नामोक्तार्थे प्रमाणाभावश्चेत्याह- न चात्रेति ॥ ज्ञानं विना कृतकर्मणो मुक्तिहेतुत्वम्‌, अत 
इत्यर्थ इति तु स्वामिनः । 


केचित्तु, ज्ञानात्पूर्वमनुष्ठितं कर्म ज्ञानसाधनम्‌ | ततो न 'कर्मजं बुद्धियुक्ताः इत्यादि- 
वाक्यविरोधः । ज्ञानोत्तरं च कर्म मोक्षसाधनम्‌ | ततश्च न “तमेवं विद्वान्‌’ इत्यादिश्रुतिविरोधः | 
“स्व प्रसादात्‌ परमार्तिरूपादस्मात्‌ संसारान्मुच्यते नापरेण’ इति श्रुतिबलेन प्रसादस्यैव 
मोक्षसाधनत्वमिति मते 'विद्वानमृतो भवति’ इति श्रुतिव्याख्यानवत्‌ इहापि तद्वयाख्यान- 
सम्भवात | तस्मात्‌ कर्मणा जनकादयो मुक्तिमास्थिता इत्यभ्युपगमे न कश्चिद्दोष इति चेत्‌ - 
अत्र वक्तव्यम्‌ | किं ज्ञानोत्तरं कर्म ज्ञानसमुच्चित सन्मोक्षसाधनमङ्गीक्रियते ? किंवा केवलमेव ? 
इति विकल्प्य आये अपसिद्धान्त इत्याह- प्राग्‌ ज्ञानादिति ॥ इदं ह्यस्माकं मतम्‌ ! न परेषाम्‌ । 
तैरपि समुचचयाङ्गीकारेऽपसिद्धान्त इति भावः । द्वितीयं निराकरोति- न चात्रेति ॥ प्रसादस्य 


ae श्रीमद्भगवद्गीताभाप्यम्‌ 

मोक्षसाधनत्वे “यस्य प्रसादात्‌’ इतिवत्‌ अत्रापि केवलकर्मणो मुक्तिहेतुत्ववादेडपि प्रमाणा- 
भावान्नासौ पक्षो ग्राह्य इति भाव इति व्याचक्षते । 


भावदीपिका (श्री.टि.)- ॥ कर्मजं बुद्धियुक्ता हीति ॥ अकामनयेइबराय समर्प्य, 
बुद्धा युक्ताः सम्यग्ज्ञानिनो भूत्वा पदं गच्छन्तीति व्याख्यातत्वादिति भावः | ननु कर्मणो 
मुक्तिकारणत्वपक्षः कस्मान्निषिद्धयते? भवद्धिरपि समुञ्चयवादाङ्गीकारात्‌ | तथा च कर्मणो 
ज्ञानसाधनत्वमङ्गीकृत्य तेन मोक्षो भवतीयङ्गीकारे भवतां समुञ्चयवादित्वभङ्गापत्तेरित्यत आह- 
प्राग्‌ ज्ञानादिति ॥ ज्ञानात्‌ प्राक्‌ कृतं कर्म ज्ञानसाधनमित्यर्थः ॥ पश्चादिति ॥ ज्ञानात्‌ पश्चाद्‌ 
ज्ञानोत्तरै कृतं कर्माऽनन्दाभिव्यक्तिरूपमुक्तिसाधनमित्यर्थः | तथा च समुच्चयवादिभि- 
रस्माभिज्ञानोत्तरकर्मण एव मुन्तिहेतुत्वाङ्गीकाराद्‌ ज्ञानात्‌ पूर्वकर्मणो ज्ञानहेतुत्वोक्तौ न कोऽपि 
दोष इत्यायः | न ह्येवं कर्मवादिनाऽङ्गीक्रियत इत्याह- न त्विति ॥ ज्ञानानपेक्षस्य केवल- 
कर्मण एव मुक्तिसाधनत्वाङ्गीकारादिति भावः । उत्तगग्रन्थोपक्षेपाय दूषणान्तरं चाउह- न 
चात्रेति ॥ केवलकर्मणो मुक्तिहेतुत्वे प्रमाणं चास्तीत्यर्थः । 


भाबप्रकाशः (कृ.टि.)- ननु ज्ञानात्‌ पूर्व कर्म ज्ञानसाधनम्‌ | ततो न कर्मजं वुद्धियुक्ता 
इयादिबिरोधः ज्ञानोत्तरं च कर्म मोक्षसाधनं तन्न तमेवं विद्वानित्यादिविरोधः । “यस्य प्रसादात्‌ 
इत्यादिश्रुतिबलेन प्रसादस्यैव मोक्षजनकत्वमिति मते “विद्वानमृतो भवति” इति श्रुतिव्याख्यान- 
वदिहापि तद्व्याख्यानोपपत्तेः | तस्मात्केवलेन कर्मणा जनकादयः सिद्धिं गता इत्यर्थाङ्गीकारे न 
कश्चिद्दोष इत्यादाङ्कच किं ज्ञानोत्तरं कर्म ज्ञानसमुच्चितं सन्मोक्षसाधनं? किं वा केवलमेव? इति 
विकल्प्याद्येऽपसिद्धान्त इति भावेनाह- प्राग्ज्ञानादिति ॥ द्वितीयं निराकरोति- न चात्रेति ॥ 
एतेन प्रसादस्य मोक्षसाधनत्वप्रतिबन्दी निरस्ता । तत्र “यस्य प्रसादात्‌’ इति श्रुतिवदत्रापि 
प्रमाणाभावादिति । 


भाष्यम्‌ 
sN 


गत्यन्तरं च “नान्यः पन्थाः? (ते.आ.३.१२) इत्यस्य नास्ति । इतरेषां 
ज्ञानद्वाराऽप्यविशेषः | यत्र च तीर्थायेव मुक्तिसाधनमुच्यते 


तृतीयाध्यायः 483 

“ब्रह्मज्ञानेन वा मुक्तिः प्रयागमरणेन वा । 
अथवा स्रानमात्रेण गोमत्यां कृष्णसन्निधौ” 


इत्यादौ तत्र पापान्मुक्तिः, स्तुतिपरता च । 


भाबप्रदीपिका (प.टी.)- ‘ated विद्वान्‌’ इत्यादिवत्‌ “अपाम सोमम्‌” इत्यादि (इति 
मु.पाठः) श्रुततयोऽर्थान्तरेऽपि सन्तीत्यत आह-गत्यन्तरमिति ॥ ननु ज्ञानविकल्पेन यत्र 
तीर्थखानादेरेब मोक्षसाधनत्वमुच्यते तत्र न ज्ञानसाधनार्थता युक्तेत्यत आह-यत्र चेति ॥ 


भावप्रकाशिका (न.टी.)- ननु भगवत्पक्षेऽपि 'अपामसोमममृता अभूम’ इत्यादि 
विरोध इत्यत आह-- गत्यन्तरं चेति ॥ ननु यत्र तीर्थस्रानादेब्रह्मज्ञानेन सह विकल्पः 
शरूयते मुक्तिसाधनत्बे, कथं तत्र ज्ञानाङ्गत्वम्‌ ? इत्यत आह- यत्र चेति ॥ 


प्रमेयदीपिका (ज.टी.)- ननु यथा मोक्षस्य ज्ञानसाध्यत्वे “तमेवम्‌’ (तै.आ. ३.१२) 
इत्याागमास्सन्ति, तथा कर्मसाध्यत्वेऽपि 'अपाम सोमम्‌? (ऋ.८.४८.११-३) इत्या- 
दयोऽपि विद्यन्ते । तत्कथं निर्णयः? इत्यतः, सावकाइात्वनिरबकाइात्ववलादित्याह- 
गत्यन्तरं चेति ॥ ज्ञानद्वारा इति व्याख्यानेऽपीत्यर्थः ॥ 


ननु कर्मबाक्यान्यपि ब्रह्मज्ञानेन वा’ इत्यादीनि निरवकाशानि सन्ति । तत्र 
रह्मज्ञानसमानकक्ष्यतया तीर्थख्रानादेरुक्तत्वेनोक्तन्याख्यानायोगात्‌ । अतः पुनरनिर्णय 
एवेत्याशङ्कय तेषामपि साबकाइात्वमाह- यत्रेति ॥ तीर्थादीति ॥ तत्स्रानादीत्यर्थः । 
पापदिमुक्तिः मुक्तिशब्दार्थ इत्यर्थः । नचात्र सर्वत्र मुक्तिशब्द एवास्ति । संसारमुक्ति- 
रित्यादेरपि सम्भवात्‌ । अतो गत्यन्तरमप्याह- स्तुतीति ॥ प्रशस्तत्वोपलक्षणेत्यर्थः । 
्रशस्तत्वसाइर्येन गौणी वा । दुष्टजनव्यामोहनार्थत्वस्याप्युपलक्षणमेतत्‌ ॥ 


भाबदीपः (रा.टि.)- ॥ मुक्तीति ॥ मुत्तैकदेशानन्दवृद्धिसाधनमिति वा, ज्ञानसहितं 
सत्‌ सम्पूर्णमुक्तिसाधनमिति वा, समुच्चयवाचिनां सर्वस्यापि ज्ञानिनोऽज्ञानिनश्च कर्मावइयक- 
मिति वादिनामस्माकम्‌ | नतु केवलकर्मवादिनां मतम्‌ | अतस्तन्निरासो युक्त इत्यर्थः ॥ 


न केवलं “तमेवं (विद्वान्‌ अमृत इह भवति नान्यः पन्था अयनाय विद्यते)' इत्यादि 
श्रुतिविरोधः, किं नामोक्तार्थे प्रमाणाभावश्चेत्याह- न चात्रेति ॥ ज्ञानं बिना कृतकर्मणो 

शोकः २६ 
मुक्तिहेतुत्वेत्यर्थः ॥ गौणी नेति ॥ मुक्तिर्यथा प्रहास्ता तथा स्रानादिना जायमानफले 
प्रशस्तत्वगुणयोगाद्रौणी मुक्तिस्तुतिरित्यर्थः । यद्वा- यथा मुक्तिसाधनं ज्ञानं प्रशस्तै तथा 
तीर्थस्रानादीनि प्रशस्तानीति गौणीवृत्तिरित्यर्थः ॥ 


water: (सु.टि.)- ॥ इत्यादयः “अमृता अभूम इत्यादय आगमाः । बलात्‌ 
“निर्णयः? इत्यनुवर्तते । “ज्ञानद्वारा’ इत्यनन्तरम्‌ 'अपि’ इत्यतःपूर्वं रोषमाह- इति व्याख्यान 
इति ॥ “नान्यः पन्था’ इति वाक्यम्‌ अन्यस्य मोक्षसाधनत्वं प्रतिषेधज्ज्ञानस्वैव तत्त्वं वक्तीति 
निरवकाशम्‌ । प्रकारान्तरेण व्याख्यानायोगात्‌ | “अपाम सोमममृता अभूम” इत्यादिवाक्यानि 
तु ज्योतिष्टोमादिरूपं कर्म ज्ञानद्वारा मुक्तिकारणमिति व्याख्यानमर्हन्ति । मानान्तरविरोधा- 
भावात्‌ । 'कर्मणा ज्ञानमातनोति । ज्ञानेनामृतीभवति'’ इति मानानुगुण्याच्चेति तानि 
सावकाशानि | सावकाइानिरवकाइायोश्च मानयोर्निरवकाइां बलवदिति दीक्षणीयादिमन्त्राङ्ग- 
तयाऽवगतेन यावत्या वाचा कामयीत तावत्या दीक्षणीयायामनुदब्रूयात्‌' इति वाक्यविहितेन 
निरवकाशेन स्वरेण 'यत्कि्चित्‌ प्राचीनमग्रीषोमीयात्‌ तेनोपांशु चरन्ति’ इति वाक्यविहितो- 
पांझुत्वस्य सावकाइास्य बाधं वदद्धिर्मीमांसकैर्वर्णितम्‌ इति भावः | 


असेवितस्य तीथदिरमुक्तिहेतुत्वायोगात्‌, “स्रानमात्रेण’ इति भाषणाचाह -तत्स्राना- 
दीति॥ तीर्थख्रानादीत्यर्थः । आदिपदेन पानसेवनक्षेत्रवासादेग्रहणम्‌ । 'पापादि’ इत्यत्र 
आदिपदेन पापजन्यनरकादिभोगग्रहः । मुक्तिशन्दार्थः ब्रह्मज्ञानेन वा मुक्ति: इत्यत्र 
विद्यमानमुक्तिझाब्दार्थः, न पुनरविद्यानिवृत्तिरित्यर्थः । सर्बत्र तीर्थस्रानक्षेत्रवासादेर्मोक्षहेतुत- 
प्रतिपादनपरेषु पुराणादिषु | संसारेति ॥ संसारपदावरुद्धमुक्तिराब्दार्थे पापादेः प्रतियोगित्वेना- 
वरोधायोगादिति भावः । गत्यन्तरमपीति ॥ “न केवलं पापादिमुक्तिमुक्तिशब्दार्थ:” इत्युक्ता 
गतिरित्यपिपदार्थः | अनेन भाष्ये चशब्दो व्याख्यातः । 


ननु शब्दस्य हि त्रिविधा वृत्तिः | अभिधा गौणी लक्षणा चेति | अत्र चराब्दस्य 
स्तुतिपरत्वे का वृत्तिरभिमता? येन तत्परत्वं ज्ञातव्यमित्यत आह- प्रशस्तत्वोपलक्षणेति ॥ 
गुणवत्त्वेन सङ्कीर्तनं स्तुतिः । सा च प्रशस्तस्यैव वस्तुनो भवति नापरस्य । तथा च सा स्तुतिः 
परा लक्षणया वृत्त्या प्रतिपाद्या यस्य झाब्दस्य स स्तुतिपरः | तस्य भावस्तत्तेति भाष्यार्थ इत्वर्थः । 
तथा च यत्र तीर्थस्तुतिपरेषु 'गोमत्यां स्रानेन मुक्तिर्भवति’ इत्यादिवाक्येषु तीर्थस्रानादेरपि 

ब्रह्मज्ञाससमानकक्ष्यतया मुक्तिसाधनत्वं तृतीयाश्रुत्याउवगम्यते । तत्र मुक्तेः परमपुरुषार्थतया 
प्रशस्तफलत्वेन मुक्तिपदेनैव प्रास्तफलमात्रं लक्षणया बोध्यते । तीर्थस्रानं मुक्तिसाधनमिति 
्रतीतान्वयस्य “नान्यः पन्था अयनाय विद्यते’, “दृष्ट्व तं मुच्यते नापरेण”, विद्यैव तु 
निर्धारणात्‌? इत्यादिशास्रविरुद्धत्वेनानुपपत्तेः | सामान्यविरोषभावस्य सम्बन्धस्य छक्षणा- 
बीजस्य विद्यमानत्वात्‌ । एवञ्च प्रास्तफलसाधनतया झास्रवोधितं तीर्थस्रानाद्यपि प्रास्तमिति 
तस्य स्तुतिरधिगन्तव्येति भाष्यभाव इत्यायः | 


अत्र केचित्‌ एवमादिस्थलेषु वाक्यानामेव लक्षणया प्रादास्त्यसमर्पकत्वम्‌ । न च वाक्ये 
वृत्तिमात्रं दुर्लभमिति कुतस्तत्र लक्षणा ? इति वाच्यम्‌ । 'कर्मजं बुद्धियुक्ता हि’ इति 
गीताभाष्यटीकायां पूर्वाध्याये “योगश्च कर्मजं फलं त्यत्तवेत्यनेन समग्रो योगो लक्षित?” इति, 
तत्रैव “यत्र स्तुतिस्तत्र शिवभक्तानां स्तुतिपरत्वमेव’ इति भाष्यटीकायां “लक्षणयेति होषः” 
इति, द्वादशाध्याये च “ध्यानात्‌ कर्मफलत्यागः? इति गीताभाष्यटीकायां “त्यागस्य प्रशस्त- 
त्वमेवानेन लक्ष्यते’ इति चासकुदावेदितत्वेन वाक्येऽपि वृत्तेरभ्युपगन्तव्यत्वात्‌ । ततश्च 
प्रशस्तत्वोपलक्षणा' इत्यस्य रुच्युत्पादनाय तीर्थख्रानादेः प्राशस्त्यम्‌ अर्थवादवाक्येन 
लक्षणावृत्त्या प्रतिपाद्यत इत्यर्थोऽवगन्तव्यः ॥ 


नन्वर्थवादवाक्ये नैकस्य पदस्य लक्षणा | विनिगमकाभावेन नियमनायोगात्‌ । नापि 
वाक्ये | तस्य शत्तयभावेन लक्षणावीजशक्यसम्वन्धायोगादिति चेन्न । यावदर्थसम्बन्धो 
लक्ष्येऽस्ति तावदर्थप्रतिपादकदाब्दसमुदायस्य लक्षणास्वीकारात्‌ | न चैवं वाक्यमेव लक्षक- 
मित्युक्तप्रायं स्यादिति वाच्यम्‌ | इष्टापत्तेः | उक्तटीकाबाक्यानां तज्ज्ञापकत्वात्‌ । न च वाक्ये 
ात्तयभावदोषः | यतो निराकाङ्काणि पदान्येव वाक्यम्‌, न पुनर्घटादिरिवार्थान्तरम्‌ | पदानां 
चान्योन्यसमभिव्याहाराद्‌ अस्त्येव विशेषान्वये शक्ति: | एवञ्च “प्रयागमरणेन वा” इत्यादि- 
वाक्ये मुक्तिसाधनत्वरूपवाक्यार्थस्य शक्यत्वात्‌ तत्समानाधिकरणे प्राशस्त्ये लक्षणोपपत्तिः | न 
चैवं 'वचनलिङ्गानुमा हि सा’ इति कर्मनिर्णयविरोधः | तस्य तात्पर्यवृत्तिरन्या नास्तीत्येव - 
म्परत्वेन बाक्यलक्षणानिषेधकत्वाभावात्‌ | अत एव तट्टीकायां “न तात्पर्यवृत्तिरन्या सिद्धयति 
इत्युपसंहृतम्‌ | 

किञ्च न वयमनुमानप्रकारं निषेधयामः | किन्तु सुधायुक्तां वाक्यलक्षणामङ्गीकृत्य 

OTR: २० 
तदुपपादनं कुर्म इति को विरोधः ? न चैवं सत्यर्थवादजन्पप्राशस्त्यबोधे डाक्यसम्बन्धरूपस्य 
मुक्तिसाधनत्वसामानाधिकरण्यस्य भानप्रसङ्ग:, लाक्षणिकशाब्दबोधस्थले शक्यसम्बन्धस्य 
भाननियमादिति वाच्यम्‌ । पदमात्रलक्षणावादिभिस्तन्नियमाङ्गीकारेऽपि वाक्यलक्षणा5भ्युप- 
गमवादे तन्नियमास्वीकारात्‌ । अत एव मीमांसकैरप्यर्थवादगतपदानाम्‌ अध्ययनविध्यापादित - 
पुरुषार्थपर्यवसावित्वनिर्वाहाय दृष्टार्थत्वे सम्भवत्यदृष्टार्थत्वाश्रयणायोगाद विध्यपेक्षित- 
प्राशस्त्यसमर्पणद्वरैव पुरुषार्थपर्यवसायित्वं वाच्यम्‌ । प्राशस्त्यै च न तन्मुख्यार्थ इति तस्य 
लक्षणयैव तदर्थत्वं वाच्यम्‌ । तथा च प्राशस्त्यसमर्पणार्थ तद्गतानां सर्वेषामपि पदानां 
लक्षणाऽऽश्रयणीयेत्यङ्गीकृतमिति, इहाप्युदाहृतवाक्यगतानां सर्वेषामपि तन्र्यायेनैव लक्षणा- 
श्रयणं युक्तमिति वदन्ति ॥ 


अत्राहुः- यत्‌ तावदुक्तम्‌ ‘अर्थवादवाक्यगतेषु विनिगमनाविरहात्‌ सर्वेष्वपि पदेषु लक्षणा’ 
इति | तन्न । अर्थवादेष्वपि प्रथमोपस्थितत्वरूपनियामकसत्त्वेन ताइदास्यैकस्यैव पदस्य लक्षणे - 
त्यभ्युपगमे बाधकाभावात्‌ । तदितरपदानां प्राशस्त्यलक्षणाकल्पनोपयोगिगुणोपस्थापकत्वेन 
पुरुषार्थपर्यवसावित्वनिर्वाहसम्भवाच्च दृष्टान्तासम्प्रतिपत्तेः | अन्यथा 'किञ्चिदेव पदं स्तौति’ 
इत्यादिवार्तिकविरोधात्‌ | न चैवं 'वायुर्वे क्षेपिष्ठा देवता’ इत्यादौ वायुपदस्यैव प्राथमिकत्वेन 
प्राशस्त्यलक्षकत्वापत््या “वायुदेवता प्रशस्ता' इति वाक्यार्थलाभो न स्यादिति वाच्यम्‌ । 
लक्षणया प्राझस्त्यस्येव शक्त्या वायुपदेनेव वायोरुपस्थितिसम्भवात्‌ | 


न चैवं युगपद्धृत्तिद्वयविरोधः | “गङ्गायां मीनघोषौ” इत््रेवैवंविधवाक्येऽपि तात्पर्यसत्त्वन 
युगपद्धृत्तिद्दयाश्रयणोपपत्तेः | तात्पर्याभावस्थल एव युगपडृत्तिद्वयाश्रयणस्य दोषत्वात्‌ । न च 
“गङ्गायां मीनघोषौ' इत्यत्रापि गङ्गापदेन अजहल्लक्षणयैव गङ्गातीरयोरुभयोरप्युपस्थितिसम्भवान्न 
तदर्थ विरुद्धवृत्तिद्वयाश्रयणमिति वाच्यम्‌ | तथा सति शाक्यलक्ष्यार्थोभयसाधारणधर्मप्रकारक- 
प्रतीत्यापत्त्या “गङ्गायां मीनः तीरे घोषः’ इति वाक्यार्थलाभाभावप्रसङ्गात्‌ । अत एव 'काकेभ्यो 
दधि रक्ष्यताम्‌’ इति वाक्याद्‌ ‹दध्युपघातकेभ्यो दधि रक्ष्यताम्‌’ इत्येव दध्युपघातकत्वरूप- 
सामान्यधर्मप्रकारिकैव वाक्यार्थधीः | 


किश्चार्थवादगतानां सर्वेषामपि पदानां लक्षणाऽऽश्रयणेऽतिगौरवम्‌ इत्येकस्यैव पदस्य 
तदाश्रयणं लघु । न चानेकपदानाम्‌ अनेकलक्षणाऽङ्गीकारस्य बहुगौरवग्रस्तत्वेऽपि तावत्पद- 
समुदायात्मक-वाक्यस्यैकस्यैव लक्षणाऽऽश्रयणान्नोक्तदोष इति वाच्यम्‌ । उत्तरीत्यैकस्यैव 

पदस्य लक्षणा55श्रयणे लाघवात्‌ | तावन्मात्रेण विवक्षितफलसिद्धेः । समुदायस्पैकत्वे5पि 
समुदायिनां पदानां विनिगमनाविरहेण तद्वारेणैव तत्र लक्षणाया आश्रयणीयत्वातू पदानां 
लक्षणाश्रयणे गौरवं दुर्वारम्‌ । 


किञ्च झाक्यसम्बन्धो वा तं निमित्तीकृत्य वृत्तिर्वा लक्षणा, न तु पदार्थान्तरम्‌ । क्लप्त- 
हान्याद्यापत्तेः। न हि वाक्यस्य पदवत्‌ कचिच्छक्तिरस्ति, येन तत्सम्बन्धो लक्षणा स्यात्‌ | 
किञ्च शक्तिरूपमुख्यवृत्तिमत्त्वेन Fe एव पदे वृत्त्यन्तरकल्पनं न्याय्यम्‌ । न 
त्वतथाभूतवाक्येऽपि तत्कल्पनम्‌ | 


एतेन ‘अर्धमन्तर्वेदि अर्धं बहिर्वेदि’ इति वाक्ये मीमांसकानां लक्षणाऽभ्युपगमः प्रत्यूढः | 
'अर्धमन्तर्गृहमर्थंबहिगृहम्‌ इति लौकिकवाक्येऽर्धस्यान्तस्स्थत्वे सत्यर्धस्य बहिःषठत्वेन 
वाक्यार्थेन अन्तरालप्रदेशस्य आक्षेपलभ्यत्ववद्‌ उदाहृतवैदिकवाक्येऽपि तेनान्तरालाक्षेपसम्भवेन 
तह्लाभाय लक्षणाश्रयणस्याकर्तव्यत्वात्‌ | अनन्यलभ्यस्यैव इाब्दार्थत्वस्वीकारौचित्यादिति । 
Ter बाग्बैखर्यां बिजयीन्द्रतीर्थश्रीमचचरणेर्वाक्यलक्षणाऽभावपक्षे कृतोऽनुसन्धेयः ॥ 


यानि च टीकावाक्यान्युदाहृतानि तान्यप्यस्मदुक्तरीत्या वाक्यगतपदलक्षणापराणि 
व्याख्यातव्यानि | अत एव 'प्रशस्तत्वसादृ्येन गौणी वा” इति टीकायां पदगतं वृत्त्यन्तर- 
मेवोक्तम्‌ । तत्रापि वाक्ये गौणी वृत्तिरिति त्वलौकिकम्‌ | अत एव च 'लक्षणा पदमात्रनिष्ठा 
वृत्तित्वात्‌ झाक्तिवत्‌’ इति तार्किका अनुमिमते | एतत्परपञ्चस्तु मणिसारे । 


टीकावाक्येषु यथार्ह पदान्येव लक्षकाणि | तथा हि । कर्मजं फलं त्यत्तवा’ इत्यनेन 
समग्रो योगो लक्षित इति भावः इति टीकायां त्यजिप्रकृत्या फलत्यागलक्षणाङ्गवाचिन्या 
इतराङ्गलक्षणद्वारा TAT योगो लक्षितलक्षणया प्रतिपाद्यते, तथा “शीतोष्णसुखदुःखदा' इत्यत्र 
झीतोष्णदाब्दाभ्यां सकलविषयोपलक्षकाभ्यां तत्साक्षात्कारो लक्षितलक्षणया प्रतिपाद्यते | तथा 
चोक्तं तत्र टीकायां 'शीतोष्णशब्दौ सकलविषयोपलक्षको | बिषयोत्तया च तत्साक्षात्कारो 
लक्षितः? इति | 

यद्वा “हिरण्यपाणिमूतये सवितारमुपह्ये' इत्यत्र पाणिशब्देन भगवतो रूपमेवोपलक्ष्यत 
इति 'रूपं नारायणस्यैव पाणिशाब्दोपलक्षितम्‌’ इति तद्धाष्यटीकयोरक्तत्वाद्‌, अत्राप्यङ्ग- 

वाचिन्या त्यजिप्रकृत्या अङ्गी योगो लक्षणया गृहीत इत्यर्थः । यच्च द्वितीयाध्यायान्ते 
“लक्षणयेति शेषः' इति वाक्यमुदाहृतं, तदपि यथा प्राशस्त्यलक्षक तथा तत्रैव व्याख्यात 
मस्माभिः । शिवशब्द एव लक्षणया शिवभक्तपर इत्यप्याहुः | 'प्रस्तत्वोपलक्षणेत्यर्थः” इति 
टीकावाक्यं च यथा वाक्यलक्षणेत्यत्र न ज्ञापकं तथा व्याख्यातमेवेति न क्कापि वाक्यस्य 
लक्षणावृत्तिरिति | 

अन्ये तु गुणिनिष्ठगुणाभिधानरूपस्तुतेरत्रानुपलम्भेन मुख्यार्थालाभादाह- प्रशस्त- 
त्बोपलक्षणेति । मुक्तिपदस्य प्रशास्तत्वे लक्षणेत्यर्थः | सिद्धान्ते लक्षणागोण्योर्गौण्या ज्याय- 
स्त्वस्य "पूर्वायोगे परग्रहः” इत्यनुव्याख्यानसुधपयोर्व्यवस्थापनात्‌ तत्परत्वेन भाष्यस्पार्थान्तर - 
माह- प्रशस्तत्वसाहरयेनेति गोणी बा पत्तिः मुक्तिपदस्य’ इति रोषः | यथा “अपाम 
सोमममृता अभूम' इत्यत्रामृतपदेन गौण्या वृत्त्या स्वर्गो गृह्यते, तथा तीर्थस्रानादितो मुक्ति- 
रित्यत्रापि मुक्तिपदेन तत्सटशं स्वर्गादिरूपं ब्रह्मज्ञानरूपं वा फलं गौण्या वृत्त्या गृह्यते । 
मुक्त्या स्वगदिः सादं च प्रशस्तत्वरूपं विवक्षितमित्यर्थ इति व्याचक्षते | 


'अज्ञानां मोहकानि वा” इति भाषयिष्यमाणत्वादाह- दुष्टजनेति | तथा च बृह्द्धाष्ये 
“दानतीर्थादिभिर्मुक्तिस्ततत्वज्ञानं विनाऽपि हि’ इत्यादयुक्तवा सर्व मोहार्थमुदिष्टम्‌' इत्युक्तम्‌ । 


भाबदीपिका (श्री.टि.)- निर्णयो ज्ञानसाध्यत्वनिश्रयः । 'ज्ञानद्वारा’ इत्यनन्तरमिति 
'व्याख्याने' इति शेष इत्यभिप्रेत्याऽह- ज्ञानद्वारेति व्याख्यानेऽपीति ॥ तथा च ‘अपाम 
सोमम्‌’, अमृता अभूम, अगन्म ज्योतिः, अविदाम देवान्‌’ इत्यस्य सोमम्‌ अपाम, ततो 
ज्योतिः अपरोक्षज्ञानम्‌ अगन्म ततो देवान्‌ अर्चिरादीन्‌ देवान्‌ अविदाम प्राप्रुम, ततोऽमृता 
अभूमेति व्याख्यानसम्भवेन सावकारत्वादिति भावः । भाष्ये इतरेषाम्‌’ इत्यस्य ‘अपाम 
सोमम्‌” इत्यादीनां कर्मसाध्यत्वप्रतिपादकानामित्यर्थः । 


अन्यनिषेधाभावात्‌ कथमेषां निरवकाशत्वम्‌? इत्यत आह- तत्रेति । ज्ञानसमक- 
क्षतयेति ॥ तीर्थस्रानादे्जञानद्वारा मुक्तिसाधनत्वव्याख्याने ज्ञानसमकक्ष्यतया ग्रहणं न स्यात्‌ । 
तथा च प्रायपाठविरोध इति भावः । उक्तब्याख्यानेति ॥ “ज्ञानद्वारा’ इति व्याख्यानेत्यर्थः ॥ 
सर्वत्रेति ॥ तीर्थस्रानादिरूपकर्मणां मोक्षसाधनत्वप्रतिपादकवाक्येषु । येन पापादिमुक्तिपरत्वेन 
मुक्तिशब्दस्य सावकाशता स्यादिति भावः । इत्यादेरपि पदस्येत्यर्थः ॥ प्रशस्तत्वेति ॥ 

“प्रयागमरणस्त्रानयो:' इति दोषः ॥ गौणी a ॥ प्रयागस्रानमरणयोत्रहज्ञानस्य च 
प्रशस्तत्वसाट्टश्यात्‌ मुक्तिसाधनत्वोक्तिर्गौणीत्यर्थः | ‘अज्ञानां मोहकानि च? इत्युत्तरप्रमाणानु- 
सारेणाऽह- दुष्टजनेति ॥ एतदिति ॥ पापादिमुक्तिः, स्तुतिपरता चेति व्याख्यानाद्वयमित्यर्थः | 


भावप्रकाशः (कृ.टि.)- स्वरूपसतस्तीथादिः पापादिमुक्तिहेतुत्वाभावादाह- तत्स्राना- 
दीत्यर्थ इति ॥ आदिपदेन क्षेत्रवासादेः ग्रहः | नन्वभिधागौणीलक्षणवृत्तीनामभावात्‌ कथं स्तुतौ 
तात्पर्यम्‌? इत्यत आह- प्रशस्तत्बोपलक्षणेति ॥ प्रारास्त्यद्योतकत्वमित्यर्थः | यथा “प्राजापत्यं 
तु उपरमालभेत पशुकाम” इति वाक्यविहितश्चेतालम्भस्य प्राझास्त्यद्योतनार्थं “प्रजापतिरात्मनो 
वपामुदखिदत्‌’ इत्यर्थवादेन मिथ्याभूतमेवात्मवपोत्खननमुच्यते । आत्मवपोत्खननस्याझाक्य- 
त्वात्‌ । तदुक्तं झाबरेण | 'असदन्वाख्यानं स्तुत्यर्थम्‌ । तेन प्रांसायागम्यमानत्वात्‌’ इति । 
तथाऽर्थवादस्य विध्येकवाक्यतया प्रामाण्यादुक्तार्थवादकल्प्यो “यो गोमत्यां स्नायात्‌’ इत्यादि- 
विधिः तद्विधेयगोमतीस्रानादेः प्राशस्त्यं द्योतयितुम्‌ | अथवा ख्रानेनेत्यायर्थवादैरविद्यमानमेव 
मुक्तिसाधनत्वमुच्यते | द्योतकत्वं च वृत्ति विनाऽपि परमते प्रादेरिव युक्तम्‌ । प्रास्त्यं च 
गुणातिशयशालित्वमिति भावः । वस्तुतस्तु लक्षणापक्ष एवाचार्याणामभिप्रेतः । 


पूर्वाध्यायान्ते लक्षणयेति शोष इति । द्वादशे च त्यागस्य प्राशस्तत्वमेवानेन लक्ष्यत 
इत्या्यसकुदाबेदितत्वात्‌ । ततश्च प्रञास्तत्वोपलक्षणेत्यस्य रुच्युत्पादनाय तीर्थ्जानादेः 
प्राशस्त्यमर्थवादेन लक्षणया प्रतिपाद्यत इत्ययमर्थो मन्तव्यः । 


ननु न तावत्पदे लक्षणा | कस्य पदस्य लक्षणा ? इति नियामकाभावात्‌ । नापि वाक्ये | 
तस्य झाक्तचभावेन लक्षणावीजदाक्यसम्बन्धाभावादिति चेन्न | याबदर्थसम्बन्धो लक्ष्येऽस्ति 
तावदर्थप्रतिपादकदान्दसमुदायस्य लक्षणास्वीकारात्‌ | न चैवं वाक्यस्यैव लक्षणेत्युक्तप्रायं 
स्यादिति वाच्यम्‌ । इष्टापत्तेः | 'वाक्यलक्षणानुमानं तेत्याचार्याः' इति सुधोक्तेः । अत्रापि 
'कर्मजफलं त्यत्तवा' इत्यनेन ‘समग्रो योगो लक्षितः’ इत्यादिना तत्र तत्र वाक्यलक्षणोक्तेश्र । 
न च वाक्ये शक्याभावदोषः | यतो निराकाङ्गपदान्येव खलु वाक्यं नतु पटादिरिवार्थान्तरम्‌ । 
तथैवाहिकुण्डलाधिकरणसुधोक्तेः | पदानां चान्योन्यसमभिव्याहारादस्त्येव विशेषान्वये शक्ति: । 
एवं च “प्रयागमरणेन' इत्यादिवाक्ये मुक्तिसाधनत्वरूपवाक्यार्थस्य शक्यत्वात्‌ तत्समानाधि- 
करणे प्राझस्त्ये लक्षणोपपत्तिः | 

न चैवं “वचनलिङ्गानुमाहि सा” इति कर्मनिर्णयविरोधः | तस्य तात्पर्यवृत्तिरन्या नास्ती - 

त्येवं परत्वेन वाक्यलक्षणानिषेधकत्वाभावात्‌ । अत एव तट्टीकायां “न तात्पर्यवृत्तिरन्या 
सिद्ध्यति’ इत्युपसंहृतम्‌ | 


किञ्च न वयमनुमानप्रकारं निषेधयामः | किन्तु सुधायुक्तां वाक्यलक्षणामङ्गीकृत्य तदुप- 
पादनं कुर्म इति को विरोधः ? न चैवं सत्यर्थवादजन्यप्राशस्त्यबोधे शक्यसम्बन्धरूपस्य मुक्ति- 
साधनत्वसामानाधिकरण्यस्य भानप्रसङ्गः, लाक्षणिकशाब्दबोधस्थले शक्यसम्बन्धस्य भान- 
नियमादिति वाच्यम्‌ । पदमात्रलक्षणावादिभिस्तन्नियमाङ्गीकारेऽपि वाक्यस्यापि लक्षणेति पक्ष 
तदनभ्युपगमादित्यास्तां विस्तरः । तुष्यतु दुर्जन इति न्यायेन मास्तु वाक्ये लक्षणा | तथाऽपि 
नानुपपत्तिरिति भावेनाह- प्रशस्तत्बेति ॥ “गौणी वा” इत्यनन्तरम्‌ मुक्तिपदस्येति शेषः | 
यथाऽपाम सोमममृता अभूमेत्यत्रामृतपदेन मुक्तिसद्दशः स्वर्गो गृह्यते, तथा प्रकृतेऽपि मुक्तिपदेन 
तत्सदः स्वर्गो गौण्या गृह्यते । मुक्तिस्वर्गयोः सादृश्यं च प्रशास्तत्वरूपेण विवक्षितमित्यर्थः | 
अत्र प्रथमन्याख्यानं भाष्यकाररीत्येति प्रागेव सूचितम्‌ | द्वितीयं तु भाक्तं वेति सूत्रकारोक्त- 
रीत्येति विवेकः । “यानि तीर्थादिवाक्यानि’ इत्यग्रिमवाक्यानुसारेणाह- दुष्टजनेति ॥ 


भाष्यम्‌ 


तत्रापि हि कुत्रचिद्‌ ब्रह्मज्ञानसाधनत्वमेवोच्यतेऽन्यथा मुक्तिं निषिध्य- 
‘ब्रह्मज्ञानं विना मुक्तिर्न कथञ्चिदपीष्यते | 


प्रयागादेस्तु या मुक्तिक्षानोपायत्वमेब हि? इत्यादौ । 


नच तीर्थस्तुतिबाक्यानि तत्प्रस्ताबे$प्युक्त ज्ञाननियमं घ्रन्ति । यथा 
कञ्चिद्‌ दक्षं भृत्यं प्रत्युक्तानि 'अयमेब राजा किं राज्ञा?’ इत्यादीनि । यथाह 
भगवान्‌- 
“यानि तीर्थादिवाक्यानि कर्मादिबिषयाणि च । 
स्तावकान्येब तानि स्युरज्ञानां मोहकानि बा ॥ 
भवेन्मोक्षस्तु मदृष्टेर्नान्यतस्तु कथञ्चन’ इति नारदीये । 

अतोऽपरोक्षज्ञानादेब मोक्षः | कर्म तु तत्साधनमेव ॥ २० ॥ 


भावप्रदीपिका (प.टी.)- कुत इयं व्यवस्था ? इत्यत आह- तत्रापीति ॥ TA- 
तद्वचनेनेब तस्य बाधः किं न स्यात्‌ ? इत्यत आह- न चेति ॥ इत्यादीनि “न भृत्यत्वं 
घ्रन्ति’ इति रोपः | लौकिकवबाक्यवत्स्तावकमेतद्वाक्यमित्यत्र प्रमाणमाह यथेति | 
उपसंहरति- अत इति ॥ २० ॥ 


भावप्रकाशिका (न.टी.)- ननु बिकल्पोक्तितः तुल्यवलत्वाबगते, कथं पुरुपवुध्याऽ- 
न्यतरजघन्यता ? IRA, बचनादेवेयं व्यवस्थेत्याह- तत्रापि हीति ॥ पापमुक्ति- 
द्वारा ज्ञानोपायत्वात्‌ प्रास्तं तीर्थस्रानादीत्यर्थः ॥ 


ननु यत्‌ तीर्थ्रानादेमोक्षसाधनत्वबचनम्‌, तेन तस्य यज्ज्ञानसाधनत्वोत्तया ज्ञानस्यैव 
मोक्षसाधनत्वबचनम्‌, तस्य वाधः कि न स्यात्‌ ? अविशेपादित्यत आह- न चेति ॥ 
यदि ज्ञानतीर्थत्नानादिकयोः तत्तत्प्रस्ताबे मोक्षसाधनत्वमुच्यते, ada तयोर्वचनयोः 
कथञ्चिद्‌ अविशेषः ada । न तु तीर्थस्रानादिप्रस्तावेऽपि ज्ञानस्यैव मोक्षसाधन- 
त्वोक्तावित्यर्थः । अत एब तानि लौकिकबाक्यवत्‌ स्ताबकान्येब, मोहकानि चेत्याह 
यथेति ॥ 


भगबददर्ईनमेब मोक्षसाधनम्‌ । तीर्थस्रानादेर्मुक्तिसाधनत्ववचनमुक्तप्रकारेण स्ताबकं 
मोहकं बेत्येतद्वगबद्वाक्येनापि स्थापयति- यथाऽऽहेति n उपसंहरति- अत इति 
॥ २० ॥ 


प्रमेयदीपिका (ज.टी.)- कुत एतत्कल्प्यते? इत्यत आह- तत्रापीति ॥ यत्र 
तीर्थस्नानादिकं मुक्तिसाधनमुच्यते तत्रैव प्रस्तावे । साधनत्वं तीर्थस्रानादीनाम्‌ । अन्यथा 
ज्ञानं बिना । या मुक्तिः यन्मुक्तिसाधनत्वम्‌ । वाक्यत्वाबिशेपात्‌ ब्रह्मज्ञानेन बा! 
इत्यादिभिरेब ब्रह्मज्ञानं बिना’ इत्यादीनां वाधः कि न स्यात्‌? इत्यत आह- न चेति ॥ 
असाधारणसाधारणप्रसङ्गोक्तत्वादिनेति भावः ॥ 


अत्र दृष्टान्तमाह यथेति ॥ इत्यादीनि 'नायं राजा किन्तु भृत्य एव’ इत्यादीनि 
तत््रस्ताबेऽप्युक्तानि न निघ्नन्ति’ इति शेषः॥ आगमसिद्धा चेयं व्यवस्थेत्याह- यथेति ॥ 

“महुष्टे:” इत्येतदर्थप्रतिपत्त्यर्थ भगवान्‌" इत्युक्तम्‌ ॥ तीर्थादिवाक्यानीति n तीर्थस्रानक्षेत्र- 
बासादीनां मोक्षसाधनत्ववाक्यानीत्यर्थ: ॥ कर्म’ इति यज्ञादेग्रहणम्‌ । आदिपदेन ध्यानादे: 
सङ्गहः । पूर्ववदर्थः । अज्ञानां सम्यज्ज्ञानायोग्यानाम्‌ | उपसंहरति- अत इति ॥ २० ॥ 


भाबबोधः (र.टि.)- ॥ पूर्वबदर्थं इति ॥ स्तावकानीत्यस्य प्ररास्तत्वोपलक्षणेत्यादि- 
रूपोऽर्थ इत्यर्थः | 


भाबदीपः (रा.टि.)- “अन्यथा” इत्यनुवादः, “ज्ञानं विना’ इति व्याख्या । वचनगत- 
पदानुबादेनार्थमाह- या मुक्तिरिति ॥ असाधारण इति ॥ असाधारणप्रस्तावोक्तं साधारण- 
प्रसङ्गोक्ते ज्ञाननियमं न बाधकमित्यर्थः (बाधते इति स्यात्‌) । प्राग्‌ विवृतमेतत्‌ पूर्वाध्याये 
अन्योत्कर्षनिरासप्रस्तावे ॥ पूर्वबदर्थं इति ॥ प्रशस्तत्वसाद्टश्येन गौणीवृत्तिरव्यांख्येत्यर्थः 112 611 


भाबरत्रकोशः (सु.टि.)- ॥ एतत्‌ 'तीर्थस्रानादितो मुक्तिः? इत्यत्र मुक्तिशब्दस्य 
पापादितो मुक्तिर्विवक्षिता, प्रशस्तत्वलक्षणा वा, प्रशस्तत्वसाट्टश्येन गौणी वा वृत्तिरभिमता” 
इत्येतत्‌ कुतः हेतोर्लभ्यत इत्यर्थः । “तत्र” इत्यस्य परामृइयमानं दर्शयितुमुक्तम्‌- यत्र 
तीर्थेति ॥ अपिडाब्द ‘एवार्थः’ इति भावेनोक्तम्‌- तत्रैव प्रस्ताब इति ॥ 'ब्रह्मज्ञानसाधनत्वम्‌' 
इत्यत्र शेषमाह- साधनत्वं तीर्थेति । “अन्यथा” इत्यनूद्य अर्थमाह- अन्यथा ज्ञानं विनेति ॥ 
“कथञ्चित्‌? इति भाष्यस्य केनापि प्रकारेण, क्मादिनेत्यर्थः | प्रयागादेः प्रयागमरणतीर्थ- 
स्रानादेः | “या मुक्तिः’ इत्यनुवादः 'यन्मुक्तिसाधनत्वम्‌’ इति व्याख्या । तेन “ज्ञानोपायत्वमेव 
हि” इति सुघटितं भवति । तत्रस्ताबे तीर्थस्रानस्तुतिप्रस्तावेऽप्युक्तो यो ज्ञाननियमः ज्ञानस्यैव 
मोक्षसाधनत्वनियमः । 

न प्रन्ति' इत्यर्थे नियामकं दर्शयति- असाधारणेति ॥ तदधिकृत्यैव प्रशंसया प्रवृत्तः 
प्रसङ्गः असाधारणः | अन्प्रस्तावेऽन्यस्वरूपनिरूपणं साधारणप्रसङ्गः | अत्र च तीर्थस्रानादि- 
स्तुतिप्रस्तावे “प्रयागादेस्तु या मुक्ति्ञानोपायत्वमेव हि” इति यद्‌ ज्ञानस्यैव मोक्षहेतुत्वमापद्यते 
तन्नियमो न विहन्यते । साधारणप्रसङ्गोक्तस्य बलवत्त्वादित्यर्थः | अत्रेति ॥ 'साधारण- 
प्रसङ्गोक्तस्य प्राबल्यम्‌’ इत्यत्र लौकिकं दृ्टान्तमाहेत्र्थः । “किं राज्ञेत्यादीनि’ इति भाष्या- 
नन्तरं प्रकृतार्थान्वयाय वाक्यमध्याहरति- नायं राजा किन्तु भृत्य एवेत्यादीनीति ॥ 

॥ तत्रस्ताबे भृत्यस्य राजत्वेन स्तवनप्रस्तावे । “उक्तानि’ इति द्वितीयाबहुवचनान्तम्‌ | 
तेन यथा भाष्योक्ताः भृत्यस्य राजत्वाध्यारोपणेन “अयमेव राजा, किं राज्ञा’ इत्यादि- 
स्तुतिपदसन्दर्भा: “नायं राजा किन्तु भृत्य एव” इत्यादिवाक्यवोध्यान्‌ अराजत्वमृत्यत्वादीन्‌ 
अर्थान्‌ न घ्रन्ति न बाधन्ते, तथा तीर्थस्तुतिवाक्यानि तत्रस्तावै5प्युक्तज्ञाननियमं न निष्नन्तीति 
भाष्ययोजने “स्तुतिवाक्यमेव स्वरूपकथनस्य वाधकं किं न स्यात्‌ ?' इति चोद्यमपास्तमित्युक्तं 
भवति । तथा च “यानि तीर्थादिवाक्यानि’ इत्येतावताऽपि विवक्षितार्थसिद्धेः “भगवान्‌! 
इत्युक्तिप्रयोजनमाह- मद्दृष्टेरेति ॥ 'भवेन्मोक्षस्तु मद्‌रृष्टर्नान्यतस्तु कथञ्चन’ इत्येतद्वाक्य- 
झेषेऽस्मच्छन्दार्थः कः ? इति जिज्ञासायां भगवानेवेति प्रतिपत्त्यर्थं भाष्ये भगवान्‌” इत्युक्त- 
मित्यर्थः | 


॥ 'तीर्थादि' इत्यत्र तीर्थशब्देन तत्स्रानम्‌, आदिदाब्देन क्षेत्रवासप्रयागमरणादीनि 
्राह्माणीति भावेन भाष्यार्थमाह- तीर्थेति ॥ 'कर्मादिविषयाणि च” इत्येतद्धाष्यार्थमाह- 
कर्मेतीति ॥ यज्ञादेः “यज्ञदानतपःकर्म' इति गीतोक्तयज्ञदानतपोरूपत्रिकस्य ग्रहणम्‌ | 
ध्यानादेः ध्यानमननश्रवणादेरादिपदेन ग्रहणमित्यर्थः | तेन “निवृत्तकर्मण एवोपासनायज्ञादि- 
रूपेणानेकविधत्वाद्‌ यज्ञादिवद्‌ ध्यानादेरपि कर्मत्वेन कर्मपदेनैव ध्यानतीर्थस्रानादेलाभिसम्भवात्‌ 
“यानि तीर्थादिवाक्यानि कर्मादिविषयाणि च' इति पृथगुक्तिरप्रयोजना’ इति चोद्यानवकाइाः | 
विवक्षाविशेषेण द्वयोरपि ग्रहणाइायात्‌ | 


॥ पूर्वबदर्थ इति । यज्ञदानतपसां ध्यानादीनां मोक्षसाधनत्वप्रतिपादनपराणि वाक्यानीति 
“यानि तीर्थादिवाक्यानि’ इत्वत्रेवार्थो ज्ञातव्य इत्यर्थः । 'स्तावकानि’ इत्यस्य “प्रशस्त- 
त्वोपलक्षणा' इति पूर्वबदर्थ इत्यपि आहुः । मुमुक्षूणामप्यज्ञत्वात्‌ कथं तान्‌ प्रति मोहकानि ? 
इत्यतो यथावद्‌ व्याचष्टे- अज्ञानामिति ॥ जानन्तीति ज्ञाः । तद्विरुद्वा अज्ञाः सम्यग्ज्ञाना- 
योग्याः । तेषाम्‌ इत्यज्ञपदं व्याख्यातब्यमिति भावः | कुत एवं कल्पना ? इत्यतो भाष्यम्‌- 
भवेदिति ॥ एकः तुशब्दो 'यस्मात्‌’ इत्यर्थं | अपरः “एव” इत्यर्थे । यस्मात्‌ मदर्शनादेव 
मोक्षो, न अन्यतः diate: कमदिर्वा न कथञ्चन, तस्मादिति भगवद्वाक्याद्‌ उक्तव्यवस्थेति 
तदर्थः | उपसंहरति कर्म ज्ञानसाधनमेव, ज्ञानमेव च मोक्षसाधनमिति प्रकृतमर्थम्‌ ॥ Re ॥ 


494 श्रीमद्धगवद्वीताभाष्यम्‌ 

गीताक्षरार्थस्तु- विहितस्य कर्मणः सर्वथा कर्तव्यतायां ज्ञानिनामाचारोऽपि प्रमाण- 
मित्युच्यते कर्मणेब हीति ॥ जनकप्रियद्रतादयः कर्मणैव | सहयोगलक्षणा तृतीया | कर्मणा 
सहैव कर्म कुर्वन्त एव | संसिद्धिम्‌ आस्थिताः प्राप्तः ज्ञानेनैव मोक्ष आपादनीये कर्म तत्राति- 
शयाय महानुभावाः कुर्वन्तीति भावः । 'करणे तृतीया’ इत्यभ्युपगमेऽपि “लाङ्गलेन वयं 
जीवामः? इतिवत्‌ पारम्पर्येण कर्मणो मुक्तौ कारणत्वं द्रष्टव्यम्‌ । अथवा संसिद्धिं समीचीनं 
ज्ञानं प्राप्ता इति व्याख्येयम्‌ | 


'कर्मणा ज्ञानमातनोति’ इति श्रुतेः न केवलं महदाचारात्‌ कर्म कर्तव्यम्‌, किन्तु ईश्वर- 
्रीतिद्वारा मुक्तिप्रयोजकलोकसङ्भहार्थत्वाचचेत्युच्यते- लोकेति । लोकानां कर्मणि प्रवर्तनरूपं 
सङ्गहं सम्पश्यन्‌ कर्म कर्तुमर्हसि | न केवलं ज्ञान्याचारम्‌ इत्यपेरर्थः | एवकारस्तु तिष्ठतु तावत 
कर्मकरणेऽन्यो हेतुरित्यर्थसूचकः | साधुजनस्य कर्मणि प्रवर्तनेन भगवत्प्रीतिद्वारा मोक्षेऽति- 
झयोऽस्ति | तथा चोक्तम्‌- 


‘अज्ञानां ज्ञानदं कर्म ज्ञानिना लोकसङ्गहात्‌ | 
अद्वैव तुष्टिदं मह्यं सा मुक्तानन्दपूर्तिदा ॥' (कृष्णसंहितायाम्‌) इति ॥ २० ॥ 


भाबदीपिका (श्री.टि.)- "ब्रह्मज्ञानं विना’ इत्युत्तरवाक्यानुसारेण “अन्यथा” इत्यस्यार्थ- 
माह- ज्ञानं बिनेति ॥ यदिति ॥ प्रयागादिर्यत्‌ मुक्तिसाधनत्वमुच्यते तद्‌ ज्ञानोपायत्वमेव । 
तथा च ज्ञानद्वारा मुक्तिरित्येवाभिप्रेतं न साक्षादित्यर्थः | असाधारणेति ॥ तथा च तीर्थ- 
स्तुतिवाक्यानि तत्स्तुतिप्रस्ताबे तीर्थस्तुतिप्रस्तावेऽप्युक्तानि असाधारणप्रसङ्गे नोक्तानीति 
यावत्‌ | उक्तनियमं ब्रह्मज्ञानं विना’ सति साधारणप्रसङ्गोक्तं ब्रह्ममानस्य मोक्षसाधनत्वनियमं 
न ब्रन्तीति भाष्यार्थः | 


॥ इत्यादीनि तत्प्रस्तावेऽप्युक्तानि 'नायं राजा किन्तु भृत्य एव” इत्यादि द्वितीया- 
बहुवचनम्‌, न निपन्तीत्यन्वयः । राजभृत्यस्तुतिम्‌ उपक्रम्यासाधारणप्रसङ्गोक्तम्‌ “अयमेव 
राजा! इत्यादिवाक्यम्‌, साधारणप्रसङ्गोक्तेन “नायं राजा’ इत्यादिवाक्येनैव बाध्यं दृष्टम्‌ । तद्वत्‌ 
प्रकृतेपीति भावः ॥ इयं व्यवस्थेति ॥ “ज्ञानादेव मोक्षः, तीर्थख्ानादिवाक्यानां स्तुतिपरता' 
इत्युक्तन्यवस्थेत्यर्थः | मह्टष्टेरितीति ॥ ‘यथाऽऽह भगवान्‌” इत्यनुक्तौ 'मदरष्टेः' इत्यत्रा- 

स्मच्छव्दार्थाप्रतीतेस्तत्प्रतीत्यर्थ “भगवान्‌” इत्युक्तम्‌ । तथा चास्य भगवद्वाक्यत्वात्‌ EÈ: 
इत्येतद्‌ “भगवद्‌टृष्टेः' इति व्याख्येयमिति सूचितं भवतीति भावः | तीथांदिस्वरूपप्रतिपादक- 
वाक्यानां स्तावकत्वाभावादाह- तीर्थख्ानेत्यादि ॥ पूर्ववदर्थ इति ॥ 'स्तावकानि’ इत्यस्य 
्रशस्तत्वोपलक्षणा, प्रशास्तत्वसादृइयाद्‌ गौणी वेति पूर्ववदर्थ इत्यर्थः | स्जनानामप्यज्ञानिनां 
सत्त्वात्‌ तन्निरासायाऽह- सम्यगृज्ञानायोग्यानामिति ॥ २० ॥ 


भावप्रकाशः (कृ.टि.)- ॥ क्षेत्रबासादीनामिति ॥ आदिपदेन प्रयागमरणादिसङ्गहः | 
ननु “निवृत्त एव कर्मण्युपासनायज्ञादिरूपो भेदः” इत्युक्तं यज्ञादिवद्‌ ध्यानादेरपि कर्मत्वात्‌ 
कर्मपदेनैव ध्यानादेस्तीर्थस्रानादेश्च लाभसम्भवात्‌ 'कर्मादिविषयाणि’ इत्यादिपदं “तीर्थादि- 
वाक्यानि’ इति पदं च व्यर्थमित्यत आह- कर्मेति ॥ यज्ञादेरिति ॥ तथा च यज्ञ-दान-तपः 
कर्मेति गीतायां त्रयाणां कर्मत्वव्यवहारानुरोधात्‌ इह कर्मपदेन यज्ञदानतपसामेव ग्रहणम्‌ | तेन 
न पदान्तरवैय्यर्थ्यमिति भावः । पूर्वबदर्थ इति ॥ कर्मादीनां मोक्षसाधनत्ववाक्यानीत्यर्थ इत्यर्थः 
॥ २० ॥ 


यद्यदाचरति श्रेष्टस्तत्तदेबेतरो जनः | 
स यत्‌ प्रमाणं कुरुते लोकस्तदनुवर्तते ॥ २१ ॥ 


भाष्यम्‌ 
स यत्‌ बाक्यादिकं प्रमाणीकुरुते यदुक्तप्रकारेण तिष्ठतीत्यर्थः ॥ २१ ॥ 


भावप्रदीपिका (प.टी.)- “स यत्प्रमाणं कुरुते’ इति कथं पूर्बसिद्धप्रमाणस्यान्य- 
कृतत्वम्‌? इत्यत आह-स यदिति ॥ २१॥ 


भावप्रकाशिका (न.टी.)- ननु कथं वाक्यादिप्रामाण्यमन्यतः ? इत्याशङ्कय, “स 
यत्प्रमाणं कुरुते’ इत्यस्य तात्पर्यार्थं कथयति- स यदिति ॥ २१ ॥ 


प्रमेयदीपिका (ज.टी.)- “स यत्‌ प्रमाणं कुरुते’ इत्यत्र यच्छब्देन प्रमाणमप्रमाणं बा 
विवक्षितम्‌? आये "प्रमाणं कुरुते’ इत्ययुक्तम्‌ । स्थितस्य करणाभावात्‌ । द्वितीयेऽप्येव- 


jós श्रीमद्भगवद्वीताभाष्यम्‌ 


शोकः २१ 
मेब । अशक्यत्वादित्यत आह- स इति ॥ प्रमाणमेब सदू यद्‌ बाक्यादिकं लोके 
प्रमाणतयाऽनबगतं तत्प्रमाणतया ज्ञापयतीत्यर्थः । यद्वा- एकमेवेदं पदम्‌ । यत्प्रमाणकं 
लौकिकं बैदिक बा कर्म कुरुत इत्यनेनाभिप्रायेण तात्पर्यमाह- यदुक्तेति ॥ २१ ॥ 


भावबोध: (र.टि.)- ॥ द्वितीयेडप्येबमेबेति । करणायोगादित्यर्थः । अत्र हेतुमाह- 
अशक्यत्बादिति ॥ २१ ॥ 


भावदीपः (रा.टि.)- “यत्प्रमाणम्‌” इति बहुत्रीहिरित्युपेत्याडह- यत्प्रमाणकमिति ॥ 
एबमेबेति ॥ कारणाभाव इत्यर्थः ॥ २१ ॥ 


भावरत्रकोशः (सु.टि.)- ॥ स्थितस्येति ॥ निर्वृत्तपटत्वस्य पुनः पटत्वकरणादर्शना- 
दित्यर्थः । द्वितीय इति ॥ अप्रमाणं प्रमाणं कुरुत इति पक्षेऽपयक्तप्रकारेणायुक्तत्वमेवेत्वर्थः । 
तत्र हेतु- अशक्यत्वादिति ॥ न हि काकं हंसीकर्तु कोऽपि शक्नोतीति भावः । आद्यपक्ष- 
मेवाङ्गीकृत्य तत्रोक्तदूषणं भाष्यगताभूततद्धावार्थकच्िप्रत्ययभावोत्तयोद्वरति- प्रमाणमेव 
सदिति ॥ “यदुक्त इति भाष्यं “स यत्‌ प्रमाणं कुरुते’ इत्यस्य प्रकारान्तरेण तात्पर्य वर्णयितुं 
प्रवृत्तमिति भावेनाह- यद्वेति ॥ एकमिति । यत्‌ बाक्यादिकं प्रमाणं यस्मिन्‌ कर्मणि तत्‌ 
'यत्प्रमाणम्‌? इति बहबरीहिगर्भमेकं पदमित्यर्थः । तद्‌ विजदयति- यत्प्रमाणकमिति ॥ 
तात्पर्येति ॥ यत्रमाणोक्तप्रकारेण श्रेष्ठस्तिष्ठतीत्येतत्‌ “स यत्‌ प्रमाणं कुरुते’ इत्यस्य तात्पर्य - 
रूपमित्यर्थः ॥ २१ ॥ 


गीताक्षरार्थस्तु- कथं ज्ञानिना कृतेन लोकः सङ्गृहीतः स्याद्‌ ? इत्यत उच्यत- 
यद्यदिति ॥ श्रेष्ठो ज्ञानी | इतरः अज्ञानी । स श्रेष्ठो यत्‌ प्रमाणं प्रमाणमेव सद्‌ यद्वाक्यादिकं 
लोकेन प्रमाणतयाऽनवगतं तत्‌ प्रमाणीकुरुते प्रमाणतया ज्ञापयतीति यावत्‌ | यद्वा यद्‌ 
वाक्यादिकं प्रमाणं यस्मिस्तद्‌ यत्प्रमाणकं लौकिकं वैदिकं वा कर्म कुरुते । यत्प्रमाणोक्त- 
प्रकारेण ज्ञानी तिष्ठतीति यावत्‌ | लोकस्तदनुवर्तते तदेव प्रमाणमिति ज्ञात्वा तदुक्तप्रकारेणानु - 
तिष्ठतीति ॥ २१ ॥ 


भावदीपिका (श्री.टि.)- ॥ यच्छब्देनेति ॥ यच्छन्दोक्तं वाक्यमित्वर्थः | कुतः? इत्यत 
आह- स्थितस्येति ॥ स्वतःप्रमाणतया स्थितस्य पुनः प्रमाणकरणायोगादित्यर्थः ॥ एवमेवेति ॥ 

'प्रमाणं कुरुते’ इत्ययुक्तमेव | कुतः ?इत्यत आह- अशक्यत्वादिति ॥ स्वत एवाप्रमाणस्य 
प्रमाणीकर्तुमशक्यत्वादित्यर्थ: | इदं पदं “यत्‌ प्रमाणम्‌’ इति पदम्‌ ॥ २१,२२ ॥ 


भावप्रकाशः (कृ.टि.)- ॥ एबमेबेति ॥ प्रमाणं कुरुत इत्यायुक्तमित्यर्थ: । तत्र 
हतेमाह- अशक्यत्वादिति ॥ २१ ॥ 


न मे पार्थास्ति कर्तव्यं त्रिषु लोकेषु किश्वन । 
नानवाप्तमवाप्नन्यं Ad एव च कर्मणि ॥ २२ ॥ 


गीताक्षरार्थस्तु- इतः परा पञ्चश्लोक्यतिरोहितार्थत्वाद्‌ भाष्यकृता न व्याख्याता । तत्रापि 
“सक्ताः कर्मणि’ इति “न बुद्धिभेदम्‌’ इति च द्विछोकी “सक्ताः कर्मणीत्यादिनोक्तत्वात्‌’ इति 
टीकायां सङ्घेपेणोक्तार्था च । ततश्चैवमक्षरार्थः- किञ्च प्रयोजनमात्ररहितेन कवललोकानुग्रह- 
स्वभावेन लोकसङ्गहाय मयाऽपि कर्म क्रियते, मोक्षे आनन्दाभिवृद्धिप्रयोजनबता ज्ञानिना ततू 
कर्तव्यमिति किं वक्तव्यम्‌ ? इत्याशयेन “न मे पार्थ’ इत्यादि त्रिश्लोकी प्रवृत्ता | अनवाप्ं 
प्रागप्राप्रम्‌ | तथाऽपि कर्मणि वर्ते कर्म करोमि ॥ २२ ॥ 


यदि ह्यहं न वर्तेयं जातु कर्मण्यतन्द्रितः । 
मम वर्त्मानुवर्तन्ते मनुष्याः पार्थ सर्वशः ॥ २३ ॥ 
गीताक्षरार्थस्तु- जातु कदाचित्‌ अतन्द्रितः अनलसः वर्त्म मार्गं सर्वशः सर्वे: प्रकारे: 
अनुवर्तन्ते अनुसरेयुः ॥ २३ ॥ 
उत्सीदेयुरिमे लोका न कुर्या कर्म चेदहम्‌ । 
सङ्करस्य च कर्ता स्यामुपहन्यामिमाः प्रजाः ॥ २४ ॥ 
गीताक्षरार्थस्तु- तथा च को दोषः ? इति चेत्‌ उच्यते | अहं चेत्‌ कर्म न कुर्यां तदा 
लोका उत्सीदेयुः विनयेयुः | लोकस्थितिहेतुकर्मविलोपात्‌ | किञ्च कर्मविलोपे ब्राह्मण- 
्षत्रियादिवर्णविवेको न स्यादिति सङ्करस्य कर्ता स्याम्‌ । ततश्च प्रजा उपहन्याम्‌ उपहतवान्‌ 
भवेयम्‌ | २४ ॥ 


jos श्रीमद्धगदद्वीताभाष्यम्‌ 


सक्ताः कर्मण्यविद्वांसो यथा कुर्वन्ति भारत | 
कुर्याद्वि्रांस्तथाऽसक्तश्चिकीषुर्लोकसङ्गहम्‌ ॥ २५ ॥ 
गीताक्षरार्थस्तु- ज्ञानिनामपि कर्म कार्य चेद्‌ अज्ञवत्‌ तर्हि विद्वदविद्वत्कर्मणोरविोषः 
स्यादित्यत उच्यते- सक्ता इति ॥ कर्मणि कर्मफले सक्ताः इच्छावन्तः विद्वान्‌ ज्ञान्यपि 
असक्तः फलेच्छारहितः लोकसङ्गहं लोकस्यापथगमननिवर्तनं चिकीर्षुः कर्म कुर्याद्‌ इति 
सत्तयसत्तया तयोर्विशेष इति विभाव्यते ॥ २५ ॥ 
न बुद्धिभेदं जनयेदज्ञानां कर्मसङ्गिनाम्‌ | 
जोषयेत्‌ सर्वकर्माणि विद्वान्‌ युक्तस्समाचरन्‌ ॥ २६ ॥ 
गीताक्षरार्थस्तु- सम्यग्ज्ञानायोग्यानां कर्मण्यभिनिवेशं जनयितुमपि ज्ञानिना कर्म 
कार्यमित्युच्यते न बुद्विभेदमिति । अज्ञानां भगवत्स्वरूपज्ञानायोग्यानां अत एव कर्मण्या- 
सङ्गवतां बुद्धिभेद बुद्धेः कर्तव्यमेव कर्म, भोक्तव्यं च तत्फलमिति निश्चयरूपायाः भेदः भेदनं 
चालनं ततू न जनयेत्‌ । विद्वान्‌ कर्माण्यकुर्वन्‌ ज्ञानमात्रनिष्ठश्चेद्‌ अज्ञानामपि ज्ञानमात्राश्रय 
प्रसङ्गः । 'यद्यदाचरति’ (३.२१) इत्युक्तेः । तेषां तत्र प्रवेशनं शास्रनिषिद्धम्‌ | ततो विद्वान्‌ 


युक्तः भगवदर्पणादिरूपयोगसम्पन्नः सन्‌ कर्माणि जोषयेत्‌ सेवयेत्‌ । आज्ञैः कर्माणि कारयेदिति 
॥ २६ ॥ 


प्रकृतेः क्रियमाणानि गुणेः कर्माणि सर्वशः । 
अहङ्कारविमूढात्मा कर्ताऽहमिति मन्यते ॥ २७॥ 


भाष्यम्‌ 


विद्वदविदुषोः कर्मभेदमाह- प्रकृतेरिति ॥ प्रकृतेः गुणैः इन्द्रियादिभिः | 
प्रकृतिमपेक्ष्य गुणभूतानि हि तानि, तत्सम्बन्धीनि च । नहि प्रतिबिम्बस्य 
क्रिया ॥ २७ ॥ 

छाक: २७ 

भावप्रदीपिका (प.टी.)- एवं तावज्ज्ञानाङ्गत्वेन कर्म विधाय, तस्याबन्धकत्बं विधाय, 
यज्ञार्थ मुक्तसङ्गः समाचरेद्‌ इत्यविद्वत्कर्मणः सकाशात्‌ भेदो यः प्रस्तुतः, तमिदानीं प्रकट- 
यतीति भावेनोत्तरं श्वोकचतुष्टयमवतार्य व्याचष्टे- विद्धदविदुषोरिति ॥ महत्तत्वाय- 
पेक्षयाऽपि गुणभूतानि कि विशिष्याभिधीयते प्राकृतगुणत्वमिति ? तत्राह- तदिति । 
सम्बन्धः उपचयः | कथं कर्ताऽहमिति मन्तुर्मूढत्वम्‌ ? इत्यत आह- न हीति ॥ २७॥ 


भावप्रकारिका (न.टी.)- सत्वादिशङ्कापनोदाय- प्रकृतेर्गुणेरिति ॥ ननु कथ- 
मिन्द्रियाणां गुणत्वम्‌ ? इत्याराङ्क, तदुपसर्जनत्वात्‌ गुरु (?)णौति यैस्ते गुणा इति 
निरुक्तया चेति भाबेनाह- प्रकृतिमिति ॥ “निरुक्तिगैः' इति वक्ष्यति । ननु गुणत्वमेब 
निरुत्तया प्रतीयते न प्रकृतिगुणत्वमित्यत आह- तत्सम्बन्धीनीति ॥ प्राकृतभूतैरुपचीय- 
मानत्वात्‌ प्रकृतिसम्बन्धित्वम्‌ | 


एतेनैतदपि प्रत्युक्तम्‌ । यदन्यत्‌ प्रतीयते- त्रह्मकरणत्वात्‌ ब्रह्मगुणत्वमेत्रन्द्रियाणां 
जीवापेक्षया क्रियमाणत्वात्‌ जीबगुणत्वमेब बा, न प्रकृतिगुणत्वमिति । उक्तप्रकारेण 
प्रकृतिगुणत्वस्यापि सम्भवात्‌ | ननु प्रत्यक्षं जीवकर्तृत्वम्‌ | कथं मोहः ? इत्यत आह-- न 
हीति ॥ स्वतन्त्रकर्तृत्वज्ञानमेव मोहः, बिकारकर्तृत्वज्ञानं बा जीवस्य, न परतन्त्र- 
कर्तृत्वज्ञानम्‌ । प्रतिबिम्बे बिम्वाधीनकर्तृत्वदर्शनादिति भाव: ॥ २७ ॥ 


प्रमेयदीपिका (ज.टी.)- “प्रकृतेः क्रियमाणानि’ इति इलोकद्वयस्य सङ्गतेरस्फुटत्वात्‌ 
तात्पर्यमाह- विद्वदिति ॥ यथायोगं सम्बन्धो न यथाक्रमम्‌ । कर्मभेदं कर्मवैलक्षण्यम्‌ । 
आह प्रपञ्चयतीत्यर्थः । सक्ताः कर्मणि (३.२५) इत्यादिनोक्तत्वात्‌ । व्यबहितत्वादन्वयं 
दर्शयन्‌ गुणाब्दस्यानेकार्थत्त्राद्‌ विवक्षितमर्थमाह प्रकृतेरिति ॥ आदिपदेन 
शरीरमनसोरग्रहणम्‌ | कथमिन्द्रियादीनां द्रव्याणां प्रकृतिगुणत्वम्‌? इत्यत आह- प्रकृति- 
मिति ॥ गुणभूतानि अप्रधानानि । प्रकारान्तरेण ब्याचष्टे- तदिति ॥ प्रकृतिकार्याणि 
चेत्यर्थः । गुणराब्दः कार्यार्थ इत्युक्तं भवति ॥ ननु जीतरस्यापि कर्तृत्वात्‌ 'अहङ्कार- 
विमूढात्मा कर्ताहमिति मन्यते’ इति कथमुच्यते? इत्यत आह- न हीति ॥ 
“स्वातन्त्र्येण? इति रोषः ॥ २७ ॥ 

भाबदीपः (रा.टि.)- ॥ अस्फुटत्वादिति ॥ प्राक्तनश्चोकद्वयार्थप्रपञ्चनरूपतया अस्फुट- 
त्वादित्यर्थः ॥ प्रपञ्चयतीति कुतो व्याख्या? -इत्यत आह- सक्ता इति ॥ २७ ॥ 


भावरत्नकोशः (सु.टि.)- ॥ सद्गतेरिति । 'सक्ता: कर्मणि’ (३.२५) इति, “न वुद्धि- 
भेदम्‌? (३.२६) इति चानन्तरातीतश्वोकद्धयोक्तार्थस्य wera उत्तरक्लोकद्वयीति सङ्गते- 
रित्यर्थः | 'क्लोकद्वयस्यास्फुटत्वात्‌’ इति बहुकोरोषु पाठः । “छोकत्रयस्य तात्पर्यमाह इति 
वक्तब्येऽपि तृतीयस्याज्ञानिज्ञानिविषयस्तात्रैवार्थे पर्यवसन्नतया न पृथगर्थान्तरप्रत्यायकत्वमिति 
भावेन “क्लोकद्वयस्य' इत्युक्तम्‌ । गीतायां “प्रकृतेः क्रियमाणानि’ इत्यत्र “विमूढात्मा' 
इत्यञ्ञकर्मणः “तत्त्ववित्तु” इति च ज्ञानिकर्मवैलक्षण्यस्य प्रतीत्या “विद्वदविदुषोः” भाषितक्रमो न 
विवक्षित इत्याह- यथायोगमिति ॥ यथासम्भवमित्यर्थः | ‘आह्‌’ इत्यनुक्तार्थवचनमेव किं न 
स्यात्‌ ? इत्यत आह- सक्ता इति ॥ 'सक्ताः कर्मणि’, “न बुद्विभेदम्‌' इति छोकद्वये- 
नोक्तत्वात्‌ “आह' इत्यस्य “प्रपञ्चयति इत्येवार्थ इत्यर्थ: । 


॥ अनेकार्थत्वादिति । 'शब्दाद्या इन्द्रयाद्याश्च' इति वक्ष्यमाणाभिधाने तथोक्तेरिति 
भावः । बहुवचनोपपत्त्यर्थमिन्द्रियशाब्देन सम्भवग्रहणस्यापि मनसः कुरुपाण्डवन्यायेन पृथम्प्रहणं 
कृतम्‌- झारीरमनसोरिति ॥ हृयते च “मनः सर्वेन्द्रियाणि च' इति पृथग्ग्रहणम्‌ । अनेन 
'इन्द्र्याणामिन्द्रियत्वेन क्रोडीकरणे इन्द्रियमादिर्येषु प्रकृतिगुणेषु इन्द्रियारीरमनस्सु 
तैरिन्द्रियादिभिः' इति विग्रहोऽभिमत इति भाति । गुणत्वाभाव उपपत्तिप्रदर्शनाप 'द्रब्याणाम्‌' 
इत्युक्तम्‌ । द्रव्यत्वगुणत्वयोरेकत्रावस्थानायोगादिति भावः । अप्रधानानि ज्ञातव्यानि । भाष्य 
हिशब्दो 'यस्मात्‌' इत्यर्थे । यतोऽत्राप्रधानान्येव गुणशब्देन विवक्षितानि, न पुनर्वैपि - 
काद्यभिमतरूपरसादीनि | तस्मादेकत्र द्रव्यत्वगुणत्वयोर्दण्ड इव सामानाधिकरण्यमुपपद्यत इति 
भावः । प्रकारान्तरेणेति ॥ अप्रधानत्वापेक्षया प्रकारान्तरेण कार्यत्वेनेत्यर्थः ॥ 


नन्विन्द्रियादीनां प्रकृतिं प्रत्यप्रधानत्वं प्रकृत्युपचितत्वेनैव वक्तन्यम्‌ | तत्सम्बन्धित्वं च 
तदेव वक्तव्यमिति कथं प्रकारभेदः? इति चेत्‌- प्रकृत्या कार्ये निष्पादनीये इन्द्रियादीनाम 
उपसर्जनत्वापरपर्यायम्‌ अप्रधानत्वं गुणत्वं विवक्षितम्‌ | तत्सम्वन्धितवं तु प्रकृतिकार्यत्वम्‌ इति 
भेदात्‌ “प्रकारान्तरेण इत्युक्तमित्याहुः । गुणत्वं परमाणुरूपादौ कार्यत्वं विनाऽप्यस्तीति 
गुणत्वादन्यत्‌ कार्यत्वं घटादिसाधारणमिति विवक्षितमिति द्रष्टव्यम्‌ । 'प्रकृतेरुपचीयमानत्ववत्‌ 

प्रकृतिसम्बन्धित्वम्‌” इति प्राचीनटीका । भावप्रदीपिकायां तु “महत्तत्त्वाद्यपेक्षयाईपि गुण- 
भूतानीन्द्रियाणीति किं विशिष्याभिधीयते प्रकृतिं प्रति गुणभूतानि ? इत्यत आह- तत्सम्व- 
न्घीनीति॥' इतीदं भाष्यमवतारितम्‌ । “गुणग्रब्दः” इत्यतः पूर्वम्‌ “अनेन” इति पूरणीयम्‌ । 
प्रकृतेर्गुणैः कार्यभूतैरित्यनेनैव देहेन्द्रियान्तःकरणानां विशेष्यभूतानां योग्यतया तत्सम्वन्ध इति 
“इन्द्रियादिमिः' इति भाष्यं प्रवृत्तमिति हृदयम्‌ । कर्तृत्वात्‌ कर्तृत्वेनानुभवसिद्धत्वात्‌ । 
कथमिति ॥ कर्तृत्वावबोधस्य मिथ्याज्ञानरूपत्वमयुक्तमित्यर्थः । प्रतिबिम्बभूतस्यापि जीवस्य 
‘a हि बिम्बाधीनक्रिययैव क्रियावान्‌’ इति द्वितीये भाष्यकृतेव क्रियावत्त्वाभिधानादत्र कथं 
क्रियाप्रतिषेध इति शङ्का रोषोत्तया परिहरति- स्वातन्त्र्येणेति ॥ २७ ॥ 


“प्रकृतेः क्रियमाणानि’ इत्यादित्रिश्लोक्यक्षरार्थस्तु- अत्र हि, 'सक्ताः' इत्यादिश्लोक- 
्वयोक्तमविदुषो विदुषश्च कर्मवैलक्षण्यं प्रपञ्चते | 


“कचित्स्वभाव: प्रकृतिः कचिच्च त्रिगुणात्मिका | 
कचित्‌ प्रकष्टकर्तृत्वात्‌ भगवान्‌ प्रकृतिर्हरिः ॥' (झब्दनिर्णये) 


इति वचनाद्‌ ईश्वरजीवस्वभावजडप्रकृतिरूपमर्थत्रयमपि प्रकृतिराब्दार्थः । “शब्दाद्या 
इन्द्राद्याश्च इति भाष्योक्तप्रमाणेन गुणराब्देनापीरोच्छादयो जीवराझिसम्यग्ज्ञानादयः प्रकृतिं 
जडरूपां प्रत्यप्रधानभूताः, कार्यभूता वा सत्त्वरजस्तमोगुणाः, देहेन्द्रयान्तःकरणानि, शब्दादि- 
विषयाश्च, गृह्यन्ते । प्रकृतेर्गुणैः हरेरिच्छादिभिः स्वतन्त्रैः, प्रकृतेः उत्तममध्यमाधमजीवराशि- 
स्वभावस्य गुणैः तत्त्वज्ञानमिश्रज्ञानमिथ्याज्ञानरूपधर्मैः ईशाधीनैः, प्रकृतेः कार्यभूतैः सत्त्वादिभिः 
प्रकृतेरुपसर्जनभूतैदेहेन्द्रियान्तःकरणरूपगुणैर्वा क्रियमाणानि कर्माणि प्रति अहङ्कारविमूढात्मा 
अहङ्कारशब्देन महत्तत्त्वकार्यं तामसाहङ्कारो गृह्यते | तेन आवृतमनाः पुरुषः अहं कर्ता स्वतन्त्रः 
कर्तेति मन्यत इत्यविद्वत्कर्मोक्तम्‌ ॥ २७ ॥ 


भाबदीपिका (श्री.टि.)- ननु गीतोक्तक्रमेण 'अविद्वद्विदुषोः कर्मभेदमाह' इति वक्तव्य- 
मित्यत आह- यथायोगमिति ॥ अर्थावाधरूपयोग्यताऽनुसारेणेत्यर्थः | कुत एवं व्याख्येयम्‌? 
इत्यत आह- सक्ता इति ॥ अनेकार्थत्वादिति ॥ धर्मसत्तादिगुण-अपग्रधानाद्यनेकार्थत्वा- 
दित्यर्थः ॥ कार्यार्थं इति ॥ अस्मिन्‌ व्याख्यान इत्यर्थः | तथा च प्रकृतेर्गुणैस्तदपेक्षयोपसर्जन- 

भूतैस्तत्कार्ये: देहेन्द्रियमनोमिः क्रियमाणानि सर्वाण्यपि कर्माणि “अहँ कर्ता, तानि स्वातन्त्र्येण 
ad मम शीलमस्ति” इत्यहङ्कारविमूढात्मा सन्‌ अज्ञानी मन्यत इति छोकार्थो द्रष्टव्यः | 
प्रतिबिम्बस्य क्रियाउभावे शास्त्रवैयर्थ्यप्रसज्ञादाह- स्वातन्त्रयेणेति ॥ २७ ॥ 


भावप्रकाशः (कृ.टि.)- ॥ अनेकार्थत्वादिति ॥ 'इाब्दाद्या इन्द्रियाद्याश्व' इति 
वक्ष्ममाणाभिधानादिति भावः | शरीरमनसोरिति ॥ इन्द्रियपदेन मनसो ग्रहणसम्भवेऽपि 
कुरुपाण्डवन्यायेन पृथग्ग्रहणं बहुवचनोपपत्त्यर्थमिति बोध्यम्‌ । दृष्टश्च पृथग्ग्रहणं “मनः 
सर्वेन्द्रियाणि च । इन्द्रियाणि मनो बुद्धि” इत्यादौ | द्रब्याणामिति ॥ इदञ्च हेत्वर्थगर्भ- 
विशेषणम्‌ ॥ २७ ॥ 


तत्त्ववित्तु महाबाहो गुणकर्मविभागयोः | 
गुणा गुणेषु वर्तन्त इति मत्वा न सञ्जते ॥ २८ ॥ 


भाष्यम्‌ 


कर्मभेदस्य गुणभेदस्य च तत्त्ववित्‌ । गुणाः इन्द्रियादीनि । गुणेषु 
विषयेषु ॥ २८ ॥ 


भावप्रदीपिका (प.टी.)- द्वितीयं व्याचष्टे- कर्मेति ॥ “मुख्यतः परमात्मनः कर्म, 
अस्वतन्त्रः जीबः? इति कर्मविभागः । “इन्द्रियाणि मुख्यतः परमात्मकरणानि, जीबस्या- 
मुख्यतः? इति गुणविभागः ॥ २८ ॥ 


भावप्रकाशिका (न.टी.)- द्वितीयं व्याचष्टे- कर्मभेदस्येति ॥ 'स्बतन्त्रकर्तृत्वं 
बिष्णोरेब, तदधीनस्बतन्त्रकर्तृत्वं स्थावरापेक्षयै जीवस्य, विकारलक्षणमेब कर्तृत्वं 
प्रकृतेः? इति कर्मभेदः । 'ब्रह्मादीनां सर्वेषामिन्द्रियाणि शरीरं च भगवतैव प्रयोज्यानीति 
तस्यैब गुणभूतानि, भगवतैब कचिज्जीवापेक्षयाऽपि प्रयोज्यन्त इति जीवानामपि गुण- 
भूतानि, तान्येव प्रकृत्युपचितानीति प्रकृतेरपि गुणभूतानि’ इति गुणभेदः । एबमनयोः 
तत्त्वबित्‌ भगवतैव प्रेरिता इन्द्रियादिगुणास्तदधीनेपु झाब्दादिगुणेषु vader इति मत्वा न 
सक्तः स्यादिति भाव: ॥ २८॥ 

प्रमेयदीपिका (ज.टी.)- गुणानां कर्मणां चान्योन्यं यो विभागस्तस्मिन्‌ वक्तव्ये 
एकबचनेनालम्‌ | कथं द्विवचनम्‌? केन बाडस्यान्वयः? इति शङ्का विभागराब्दस्यार्थं बदन्‌ 
परिहरति- कर्मेति ॥ जीवेश्वरप्रकृतिलक्षणसम्बन्धिभेदात्‌ कर्मणामिन्द्रियादीनां च भेदोऽत्र 
विवक्षितो ग्रन्धान्तराद्‌ अवगन्तव्यः । “गुणाः? 'गुणेपु' इति पदद्वयस्य विवक्षितमर्थमाह 
गुणा इति ॥ २८॥ 


भावदीपः (रा.टि.)- ॥ जीबेश्वरेति ॥ गीतायां प्रकृतिपदेन जीवस्वभाव-ईश्वर-जड- 
प्रकृतिरूपाः त्रयोऽर्था विवक्षिताः | तथाच प्रकृतेः जीवस्य स्थावरापेक्षायेश्वरायत्तस्वतन्त्रकतृंकं 
कर्म, ईश्वरस्य तु परानधीनस्वत्त्रकर्तृकं कर्म, प्रकृतेस्तु विक्रियारूपं कर्मेति कर्मणां भेदः, 
तथा प्रकृतेर्जीवस्वभावस्य गुणा गुणानीन्द्रियाणि, प्रकृतेरीश्वरस्य गुणा इच्छादयः, प्रकृते्गुणाः 
सत्वादय इति गुणशब्दितेन इन्द्रियादीनां भेदम्‌ ॥ ग्रन्थान्तरात्‌ गीतातात्पर्वरूपग्रन्थान्तरात्‌ 
“यस्मात्‌ स्वतन्त्रकर्तृत्वे विष्णोरेव’ इत्यादिरूपादित्यर्थः || २८ ॥ 


भावरत्रकोइः (सु.टि.)- ॥ अस्य 'गुणकर्मविभागयोः' इत्यस्य । ननु गुणकर्म- 
विभागयोस्तत्त्वज्ञानी गुणा इन्द्रियाणि गुणेषु विषयेषु प्रवर्तन्त इति मत्वा नाभिमानवान्‌ 
भवतीति गीतायाम्‌ इन्द्रियकर्मविभागज्ञानस्याभिमानाभावं प्रति प्रयोजकत्वमुक्तमयुक्तम्‌ । 
प्रत्यक्षं सप्तविधम्‌ , साक्षिषडिन्द्रियभेदेन । उत्क्षेपण-अपक्षेपण-आकुञ्चन-प्रसारण-गमन- 
भेदात्‌ कर्म पञ्चविधम्‌’ इत्दुक्तेन्द्रियकर्मविभागज्ञानवतोऽभिमानाभावादर्शनादित्यत आह- 
जीबेश्वरेति ॥ गुणकर्मविभागराब्देन नोक्तो विभागो विवक्ष्यते | किन्तु स्वतन्त्रकर्तृतवं 
विष्णोरेव | तदधीनस्वतन्त्रकर्तृत्वं स्थावरापेक्षयेव जीवस्य | विकारलक्षणमेव कर्तृत्वं प्रकृतेरिति 
कर्मभेदः । ब्रह्मादीनां सर्वेषां जीवानाम्‌ इन्द्रियाणां शरीर च भगवतैव प्रयोज्यानीति भगवत एव 
गुणभूतानि | भगवतैव कंचिज्ीवापेक्षयाऽपि प्रयोज्यन्त इति जीवानामपि गुणभूतानि | तान्येव 
प्रकृत्युपचितानीति प्रकृतेरपि गुणभूतानीति गुणभेदः, इत्येवं गुणकर्मविभागयोस्तत्त्ववित्‌’ इति 
प्राचीनटीकारीत्या गुणकर्मविभाग एव विवक्ष्यते । तथा च भगवतैव प्रेरिता इन्द्रियादिगुणाः 
तदधीनेषु झान्दादिगुणेषु वर्तन्त इति मत्वा न सज्जते । इन्द्रियेषु स्वातन्तयेणेश्वरस्वामिकत्वाज्ञाने 
ममैतानि करणानीति मिथ्यामतिरूपेन्द्रियाभिमानवान्‌ भवति । कर्मणि च स्वातन्त्येणेश्वर- 
कर्तृकत्वज्ञाने सति स्वस्य स्वातन्त्र्माभिमानवान्न भवति । बिप्रतिषेधात्‌ । तत एवंविधगुणकर्म- 


zà श्रीमद्धगवद्वीताभाष्यम्‌ 

विभागज्ञानवान्‌ इन्द्रियेषु शोभनाध्यासनिमित्तकस्रेहरूपाभिमानवान्‌ कर्माभिमानवांश्र न 
भवतीति भावेन तत्र प्रमाणं दर्शयितुमुक्तम्‌ - ग्रन्थान्तरादिति ॥ 


“यस्मात्‌ स्वतन्त्रकर्तृत्वं विष्णोरेव न चान्यगम्‌ | 

तदधीनस्वतन्त्रत्वं स्थावरापेक्षयैव तु ॥ 

जीवस्य विकृतिर्नाम कर्तृत्वं जडसंश्रयम्‌ | 

पुमान्‌ दोग्धाऽथ Melt स्तनो दोग्धेतिवत्‌ क्रमात्‌ ॥' (ब्रह्मतर्के) 


इति गीतातात्पर्यनिर्णयाख्यग्रन्थान्तराद्‌ इत्यर्थः | एतेन “विभागे वक्तव्ये एकवचनेनालम्‌' 
इत्यपि निरस्तम्‌ । जीवादिप्रतिसम्बन्धिभेदेन गुणानां कर्मणां च विभागानां द्वैराइयेन 
द्विवचनोपपत्तेः | तदाह 'कर्मणामिन्द्रियादीनां च भेदः? इति । केन चास्यान्वयः ? इति 
Test 'कर्मभेदस्य, गुणभेदस्य च तत्त्ववित्‌’ इत्यन्वयप्रद्शनिन भाष्य एव परिहृतेति | 
बिबक्षितमिति । तस्य नानार्थत्वादिति भावः | इन्द्रियादीनि इन्द्रियारीरमनांसि | विषयेषु 
शब्दादिष्विति भाष्यार्थः ॥ २८ ॥ ` 


अक्षरार्थस्तु- गुणकर्मविभागयोस्तत्त्ववित्तु ब्रह्मादीनां सर्वेषां जीवानाम्‌ इन्द्रियाणि शरीर 
च भगवतैवेच्छया प्रयोज्यानीति भगवत एव गुणभूतानि, भगवतैव कचिज्ीवापेक्षयाऽपि 
प्रयोज्यन्त इति जीवानामपि गुणभूतानि, तान्येव प्रकृत्युपचितानीति प्रकृतेरपि गुणभूतानीति 
गुणभेदः । स्वतन्त्रकर्तृत्वं विष्णोरेव, तदधीनस्वतन्त्रकर्तृत्वं स्थावरापेक्षयैव जीवस्य, विकार- 
लक्षणमेव कर्तृत्वं प्रकृतेः, इत्येवंरूपयोर्गुणकर्मविभागयोर्याथार्थ्यं विजानन्‌ विद्वांस्तु गुणाः 
भगवदधीनानीन्द्रियादीनि गुणेषु शब्दादिविषयेषु वर्तन्ते । न पुनर्जीवस्य कापि स्वातन्त्र्यम्‌ इति 
मत्त्वा न सजते स्वात्मनः कर्तृत्वाभिमानेन संसारमग्रो न भवतीति विद्वत्कर्मोक्तम्‌ ॥ २८ ॥ 


भाबदीपिका (श्री.टि.)- ॥ एकबचनेनेति ॥ 'गुणकर्मविभागस्य’ इत्येकवचनेनेत्यर्थः | 
द्विबचनं “गुणकर्मविभागयोः' इति द्विवचनम्‌ । ननु कथं कर्मभेदः? कथं च गुणरान्दो- 
क्तेन्द्रियाणां च भेदः? इत्यत आह- जीबेश्वरेति ॥ ग्रन्थान्तरात्‌ गीतातात्पर्यात्‌ ॥ बिबक्षित- 
मर्थमाहेति ॥ तथा च गुणा इन्द्रियाद्या ईश्वरप्रेरिताः सन्तो गुणेषु विषयेषु वतन्ते परवर्तन्ते । 
तत्र न मम किश्चित्‌ स्वातन्त्यमस्तीति मत्वा न सञ्जते इति गीतार्थो द्रष्टव्यः ॥ २८ ॥ 


तृतीयाध्यायः 505 

भावप्रकाशः (कृ.टि.)- ननु 'तत्त्ववित्‌’ इति छोके5भिमानाभावं प्रतीन्द्रियाद्यवान्तर- 
भेदज्ञानस्य प्रयोजकत्वमुक्तम्‌ । इन्द्रियाद्यवान्तरभेदस्य कर्मावान्तरभेदस्य च तत्त्वज्ञान- 
वानिन्द्रियादीनि विषयेषु प्रवतन्त इति मत्वा तत्राभिमानवात्न भवतीति । न च तदयुक्तम्‌ । 
“प्राकृतं शुद्धचैतन्यमक्षं तु द्विविधं मतम्‌’ इत्यादुक्तेन्द्रियाद्यवान्तरभेदज्ञानेनाभिमानाभावाद्‌ 
इत्यत आह- जीबेश्वरेति ॥ स्वातन्तर्ेणश्वरकर्तृकत्वं, तदधीनतया जीवकर्तृकत्वं, प्रकृति- 
कार्यत्वं चेति कर्मणि धर्मभेदः | स्वातन्त्र्येणेश्चरस्वामिकत्वं, तदधीनतया जीवस्वामिकत्वं, 
प्रकृत्युपादानकत्वं चेति इन्द्रियादिषु धर्मभेदश्र भेदशब्दार्थः । अयं च जीवादिसम्बन्धिभेदे 
निमित्तकः | तथा च प्राकृतम्‌’ इत्याुक्तावान्तरभेदज्ञानाद्‌ अभिमानाभावाभावेऽ्युक्तरूपधर्म - 
भेदज्ञानात्‌ स्यादेव । 


तथा हि । यदेन्द्रियेषु 'स्वातन्त्रेणेश्वरस्वाकित्वम्‌” इत्यादिधर्मभेदज्ञानं तदा 'ममैवैतानि 
स्वातन्त्र्येण करणानि’ इति भ्रमरूपेन्द्रियाभिमानो न भवति । एवं झारीरमनसोरपि ज्ञेयम्‌ | 
तथा कर्मणि स्वातन्त्र्येणेश्वरकर्तृकत्वादिज्ञाने स्वातन्त््श्रमरूपोऽभिमानो न भवति | विरोधात्‌ । 
इन्द्रियाभिमानाभावे कर्माभिमानासम्भवाच्च । यद्वक्ष्यति | 'इन्द्रियाद्यभिमानाद्धि विषयादिसङ्ग” 
इति । ततश्चोक्तविषयेन्द्रियादिभेदतत्वज्ञानवान्‌ इन्द्रियादीनि विषयेष्वीश्वरप्रेरणया प्रवतत इति 
मत्वन्द्रियाद्यभिमानवान्‌ झोभनाध्यासनिमित्तकस्रेहरूपविषयाच्यभिमानवान्‌ कर्माभिमानवांश्च न 
भवतीति गीतार्थं इति भावः | अयं सर्वोऽप्यर्थो- 


“यस्मात्‌ स्वतन्त्रकरतृत्वं विष्णोरेव न चान्यगम्‌ | 
तदधीनस्वतन्त्रत्वं स्थावरापेक्षयैव तु | 
जीवस्य विकृतिर्नाम कर्तृत्वं जडसंश्रयम्‌ ॥ 


नाहं कर्ता हरिः कर्ता” इत्यादिगीतातात्पर्यनिर्णयादवदसेयमित्याह- ग्रन्थान्तरादिति 
॥ २८ ॥ 


प्रकृतेर्गुणसम्मूढास्सञ्जन्ते गुणकर्मसु | 
तानकृत््रविदो मन्दान्‌ Healers विचालयेत्‌ ॥ २९ ॥ 


Sge श्रीमद्धगबद्गीताभाष्यम्‌ 


शोकः २५ 
भाष्यम्‌ 


प्रकृतेः गुणेष्विन्द्रियादिषु सम्मूढाः । इन्द्रियायभिमानाद्धि विषयादिषु 
सङ्गः । गुणकर्मसु विषयेषु कर्मसु च । 


भाबप्रदीपिका (प.टी.)- तृतीयं व्याचष्टे- प्रकृतेरिति ॥ 
भावप्रकाशिका (न.टी.)- तृतीयं व्याचष्टे- प्रकृतेर्गुणेष्बिति ॥ 


प्रमेयदीपिका (ज.टी.)- 'प्रकृतेर्गुणसम्मूढाः? इत्यत्र गुणशब्दस्य विवक्षितमर्थं वदन्‌ 
बिग्रहं दर्शयति- प्रकृते-रिति ॥ नित्यसापेक्षत्वाद्‌ गुणशब्दस्य न असामर्थ्यमिति 
प्रदर्शनाय “प्रकृतेः? इत्यनु बादः, देवदत्तस्य गुरुकुलमिति यथा । प्रकृतेर्गुणसम्मूढत्वात्‌ 
सज्जन्ते गुणकर्मसु इति हेतुहेतुमञ्भावोऽत्र विवक्षितः । अन्यथा बैयर्थ्यापत्तेः । तमुप- 
पादयति- इन्द्रियादीति ॥ 


अभिमानः ममैवैतानि स्वातन्त्र्येण करणानीति भ्रमः । “बिषयादि’ इत्युत्तया गुण- 
mAs विषयार्थ इति दर्शयति । आदिदाब्देन कर्मग्रहणम्‌ । विषयेषु सङ्गः स्रेहादिः । 
कर्मसु स्वातन्त््यभ्रमः । “गुणानां कर्मसु’ इति केनचिव्याख्यातम्‌ । तदसदिति भावेन 
द्वन्द्वोञ्यमिति दर्शयति- गुणेति ॥ द्वन्द्वपरिग्रहेऽधिकार्थलाभात्‌ । अनेन “बिषयादि' 
इत्येतदपि समर्थितं भनति ॥ 


भावदीपः (रा.टि.)- ॥ अनेनेति ॥ “गुणकर्मसु’ इत्यत्र दवन्द्वव्याख्यानेन आदिपदं 
कर्मार्थकमिति व्याख्यात-मित्वर्थः ॥ 


बाक्यार्थप्रदीपः (पां.टि.)- ॥ नित्यसापेक्षत्बाद्रुणशाब्दस्येति ॥ गुणशब्दस्य प्रकृते- 
रित्येतत्सापेक्षत्वात्‌ सापेक्षस्य च सापेक्षमसमर्थ भवतीति न्यायेन वृत्तौ उपसर्जनपदस्य प्रधाना- 
थांभिधायिना भाव्यत्वेन अप्रधानत्वस्य स्वविशेषणापेक्षया च प्रधानत्वस्य आवइयकत्वात्‌ 
एकस्यैव एकदा प्रधानत्वएकार्थाभावयोरसम्भवेनासमर्थत्वात्‌ न सम्मूढुशब्देन 'गुणसम्मूढाः' 
इति समासः सम्भवति । “समर्थ: पदविधिः इति समासविधौ सामर्थ्याधिकारेनिरपेक्षस्यैव 
तद्विधानात्‌ इत्यतः पूर्वकायो नाभेदः देवदत्तस्य गुरुकुलम्‌’ इत्यादौ समासदर्शनेन 

नित्यसापेक्षस्य तस्सिद्धया पूर्वादिशब्दवत्‌ सम्बन्धिशब्दत्वेन नित्यसापेक्षतया गुणशब्दस्य 
सम्मूढडाब्देन समासो युक्त इति दर्शयितु प्रकृतेरित्यनुवादः कृत इत्यर्थ: | 


भावरत्रकोशः (सु.टि.)- ननु प्रकृतेर्गुणसम्मूढाः” इत्यत्र प्रकृतिपदसापेक्षस्य गुण- 
सम्मूढपदस्य समासो न युक्तः | सापेक्षस्यासमर्थत्वात्‌ | “समर्थ: पदविधिः’ इति पद- 
सम्बन्धविधेः समर्थाश्चितत्वस्मरणादित्याशङ्क अत्र समासं समर्थयमानो भाष्ये मूलस्थस्य 
‘gad: इति पदस्यानुवादे प्रयोजनं दर्शयति- नित्यसापेक्षत्वादिति ॥ सापेक्षस्याप्यसामध्यं 
नास्तीत्यत्र वैयाकरणाभिमतमुदाहरणं दर्डायति- देवदत्तस्येति ॥ अत्र कुलेनैव देवदत्त 
आब्दोत्तरषष्ठयर्थस्यान्वयः, न पुनर्गुरुणा | देवदत्तस्य सम्बन्धस्तूपस्थितगुुद्वारक एव षछ्यर्थः, 
न तु तदितरः । उक्तं च- 


“समुदायेन सम्बन्धो येषां गुरुकुलादिना | 
संस्पृश्यावयवांस्ते तु युज्यन्ते तद्वता सह ॥' इति | 


अथवा ससम्बन्धिकपदार्थस्यैकदेजात्वेऽपि सम्भवत्येव विरोषेणान्वयः | 'चैत्रनप्ता’ इत्यादौ 
तथा दर्शनात्‌ । “नप्ता’ इत्यस्य ‘Taya’ इत्यर्थकत्वात्‌ । उक्तं च- 


“सम्बन्धिशब्दः सापेक्षो नित्यं सर्वः समस्यते । 
स्वार्थवत्‌ सा व्यपेक्षाऽत्र वृत्तावपि न हीयते ॥' इति । 


अयमेव समर्थ॑सूत्रमञ्ज्यामुक्तोऽर्थः शब्दकौस्तुभे प्रपञ्चितः | अत्र च नित्यसापेक्षत्वं नाम 
ससम्बन्धिकत्वं विवक्षितमिति तद्वदेव समासोपपत्तिरित्यर्थज्ञापनाय भाष्ये तत्पदानुवाद इति । 


हेत्वर्थगर्भ विरोषणमिति भावेनाह प्रकृतेर्गुणसम्मूढत्वादिति । अन्यथा हेतुहेतुमञ्भावा- 
विवक्षायाम्‌ । वैयर्थ्यापत्तेः 'प्रकृतेर्गुणेषु सम्मूढाः' इति विशेषणस्य । ये गुणकर्मसु सजन्ते 
तान्‌ अकृत्स्रविदो मन्दान्न विचालयेद्‌ बुध इति पूर्णत्वादिति भावः । तं हेतुहेतुमद्धावम्‌ | 
“इन्द्रियादि’ इति भाष्यगतादिपदेन शरीरमनसोग्रहणम्‌ । श्रोत्रादीन्द्रियाभिमानिदेवानां शब्दादि 
विषयसङ्गप्रसङ्ग इत्यतोऽत्र विवक्षितं संसारमजजनानुकूलमभिमानं निरूपयति- अभिमान इति । 
देवानां तु भगवदधीनतया नियमनं कुर्वतामपि मिथ्यामतेरभावात्न जीवसंसारमग्रत्वापत्तिरिति 

भावः | आदिशब्देन “विषयादि' इत्यत्र आदिवाब्देन । विषयेषु राब्दादीन्द्रियार्थषु | 
“स्नेहादि:” इत्यत्र आदिपदेनारित्वादिश्रमनिमित्तको द्वेषो ग्राह्मः | कर्मसु क्रियारूपेषु । 
मयैवैतानि कर्माणि निष्पाद्यन्ते न पुनरन्योऽत्र कर्ताऽस्तीति स्वातन्त्र्यभ्रम एव सङ्गशब्दार्थ 
इत्यर्थः | अस्वकर्तृके स्वकर्तृकत्वाध्यासस्यापि सङ्गरूपत्वादिति भावः | 


प्रकृतेर्गुणैः wage: सज्जन्ते गुणानां कर्मस्विति भाषणादाह- केनचिदिति । 
परव्याख्यानस्यासत्त्वे हेतुमाह- द्वन्द्वेति । अधिकेति । सङ्गाधिकरणस्य नानात्वलाभा- 
दित्यर्थः । अनेन द्वन्द्वपरिग्रहेण । इत्येतत्‌ “विषयादिसङ्गः' इति पूर्वभाष्य आदिपदं 
कर्मार्थकतया व्याख्यातमित्पर्थः | एतेन “इन्द्रियाद्यभिमानाद्धि विषयसङ्गः' इत्यनेनैव संसार- 
निमग्रत्ववर्णनसम्भवाद्‌ आदिपदस्य न प्रयोजनमिति चोद्यं परिहतम्‌ । तदिदमुक्तम्‌- 
समर्थितमिति । 


भावदीपिका (श्री.टि.)- ननूत्तरत्र गुणशब्द एव व्याख्यायते, न प्रकृतिशब्दः | अतः 
प्रकृतेः? इत्यनुवादो व्यर्थ इत्यत आह- नित्यसापेक्षत्वादिति ॥ गुणशब्दस्य प्रकृतिपदे- 
नैवापेक्षा, न सम्मूढपदेन | अतः सामर्थ्याभावान्न सम्मूढपदेन समासो युक्तः । 'सापेक्षम- 
समर्थवद्‌ भवति’ इति वचनाद्‌ इत्याशङ्कायां गुणपदस्य सम्मूढपदेन समासेऽपि न प्रकृति- 
पदेनापेक्षा विहन्यत इत्येवं नित्यसापेक्षत्वान्नासामर्थ्यम्‌ | वचनं त्वनित्यसापेक्षविषयम्‌, अतो न 
दोष इति सूचियितुं “प्रकृतेः इत्यनुवादः’ इत्यर्थः । 'नित्यसपिक्षत्वान्नासामर्थ्यम्‌' 
इत्यत्रोदाहरणमाह- देबदत्तस्येति ॥ तमिति ॥ विवक्षितं हेतुहेतुमञ्भावम्‌ । अधिकार्थः 
उभयत्रासक्तिरूपः ॥ अनेनेति ॥ अधिकार्थलाभाय द्वन्द्वस्यात्र विवक्षितत्वे पूर्वं “विषयादि' 
इत्यत्राऽदिपदेन कर्मग्रहणं तदपि समर्थितं भवति । द्वन्द्वपरिग्रहाभावे तत्राऽदिपदन 
कर्मग्रहणानुपपत्तेरिति भावः | 


भावप्रकाशः (कृ.टि.)- नित्यसापेक्षत्वान्नासामर्थ्यमित्यत्रोदाहरणमाह- देवदत्तस्येति ॥ 
तथा च यथा गुरुपदस्य देवदत्तपदसापेक्षत्वेऽपि न बिरिष्टेकार्थवाचित्वरूपसामर्थ्यभङ्गः | 
गुरोरनिंत्यसापेक्षत्वेन इाक्यैकदेरात्वेऽपि “चैत्रस्य नप्ता’ इत्यादिवद्विरेषणान्वयोपपत्तेः तथा 
प्रकृतेऽपित्यर्थः | 

भाष्यम्‌ 


“ाब्दाया इन्द्रियायाश्व सत्वाद्याश्च शुभानि च । 
अप्रधानानि च गुणा निगयन्ते निरुक्तिगै: ॥' इत्यभिधानात्‌ । 


सत्वायङ्गीकारे “गुणा गुणेपु'(३.२८) इत्ययुक्तं स्यात्‌ ॥ २९ ॥ 


भावप्रदीपिका (प.टी.)- “गुण'शब्दस्येन्द्रियार्थत्वे प्रमाणमाह- शब्दाच्या इति । 
“गुण शब्देन सत्वादिगुणत्रयं सर्वत्र किं न स्यात्‌ ? इत्यत आह- सत्त्वादीति ॥ २९ ॥ 


भावप्रकाशिका (न.टी.)- इन्द्रियादीनां गुणत्वे प्रमाणमाह- शब्दाया इति । 
सतत्वादीनामेब गुणत्वाङ्गीकारे दूपणमाह- सत्त्वेति । न हि सत्त्वादिगुणानामेव 
कर्तृकर्मभाबः | गुणइन्दस्येन्द्रियादौ लक्षणा चेत्‌ स एव दोपः । अतो यथाभिधान- 
मिन्द्रियादयोऽत्र गुणशब्दार्था इति भावः ॥ २९ ॥ 


प्रमेयदीपिका (ज.टी.)- गुणइाब्दस्योक्तानेकार्थत्बं कुतः? इत्यत आह- इाब्दाद्या 
इति ॥ निरुच्यत इति निरुक्तिः शब्दार्थः । निरुक्तिं गच्छन्त्यवगच्छन्तीति निरुक्तिगाः । 
अस्तु गुणशब्दस्यानेकेष्वर्थेषु शक्तिः । तथाऽपि विवक्षाऽत्रैकस्यैवार्थस्य युक्ता । अन्यथा 
“न ह्येकशब्देन' (३.१५) इत्युक्तबिरोधात्‌ | शब्दो हि यमर्थमादौ स्मारितवान्‌ स एवार्थो 
बुद्धौ सन्निहितः पुनरु्चारितेन स्मारयितुं युक्तः । तथा चात्र सर्वत्र सत्वादय एव ग्राह्याः । 
Tee शब्दादीनामपि तदात्मकानां ग्रहणसम्भवादित्यत आह- सत्वादीति ॥ 
कर्तृत्वाधारत्वयोरेकत्र विरोधादिति भावः । तदात्मकानाम्‌ (इन्द्रियादीनाम्‌) उपलक्षणे 
सति वृथा प्रयासः | अनयैवानुपपत्त्या अनेकार्थग्रहणोपपत्तेः ॥ २९ ॥ 


भाबदीपः (रा.टि.)- निरुक्तिगा इति ॥ शब्दार्थज्ञा इत्यर्थः ॥ इत्युक्तबिरोधादिति ॥ 
्र्मक्षरसमुद्भवम्‌' (३.१५) इत्येतव्याख्यावसरे “नह्येकेन शब्देन द्विरुक्तेन भेदश्रुतिं विना 
वस्तुद्वयं कुत्रचिदुच्यते” इत्युक्तविरोधादित्यर्थः ॥ कर्तृत्वाधारत्वयोरिति ॥ 'वर्तन्ते’ इत्युक्त- 
वर्तनक्रियाकर्तृत्वस्य, 'गुणेषु' इत्युक्ताधारस्य एकत्र सत्वादिगुणेषु विरोधादिति भावः ॥ 
उपलक्षणमिति ॥ “गुणा इत्यनेन’ इति योज्यम्‌ ॥ २९ ॥ 

शोक: २९ 
भावरत्नकोडाः (सु.टि.)- शाब्दाद्या इतीति । शब्द आद्यो येषां स्पर्डारूपरसगन्धानां 
विषयाणां ते तथोक्ताः, इन्द्रयमाद्यं येषु गुणेष्विन्द्रियारीरमनोरूपेषु तथोक्ताः, सत्त्वाद्या: 
सत्त्वरजस्तमांसि, शुभानि सौख्यसौशील्यसौकुमार्यादीनि, अप्रधानानि च, गुणाः गुण- 
शब्दार्था: इति भाष्यार्थस्यातिरोहितत्वात्‌ “निरुक्तिगैः” इत्येतद्‌ व्याकुर्वन्‌ निष्पूर्वाद्‌ “वच 
परिभाषणे? इत्यतः कर्मणि बाहुलकात्‌ क्तिनि निरुक्तिशब्दो निष्पन्न इति तदर्थमाह- निरुच्यत 
इतीति । “निरुक्तिगाः' इत्यत्र निरुक्तिशब्दोपपदाद्‌ गमेः कर्तरि 'अन्यत्रापि दृश्यते’ इति 
इप्रत्ययः । तैः । 'आब्दार्थतत्त्वविद्धिः' इति रोषः । “निगद्यन्ते” इति भाष्येणान्वयः । विवक्षा 
ग्राह्मत्वेनाभिप्रायविषयता | एकस्यैवार्थस्य ग्राह्मत्वाभावे बाधकमाह- अन्यथेति । इत्युक्तेति । 
बरह्माक्षरसमुद्भवम्‌? इत्येतदर्थवर्णनप्रस्तावे “न ह्येकशब्देन द्विुक्तेन भेदश्रुतिं विना वस्तुद्वयं 
कुत्रचिदुच्यते’ इत्युक्तविरोधादित्यर्थः | एकशब्देन वस्तुद्वयग्रहणे को दोषः? इत्यतस्तद्धाष्ये 
हिदाब्दसूचितां युक्तिमाह- शब्दो हीति । एवं बाधकमुत्तवा साधकमप्याह -शब्दो हीति । स 
एवार्थः स्मारयितुं युक्त इत्यत्रोपपत्तिकथनम्‌- बुद्धौ सन्निहित इति । हेत्वर्थगर्भमेतदित्यपि 
आहुः । 


ननु गुणशब्दस्य सत्त्वादिगुणमात्रार्थत्वे शाब्दादिविषयस्य कथमत्र ग्रहणम्‌ ? इत्यत आह- 
तङ्गहण इति । तदात्मकानां तत्परिणामानाम्‌ | अयुक्तत्वमुपपादयति- कर्तृत्बेति | 'बर्तन्ते' 
इत्याख्यातोपात्तक्रियायां स्वतन्त्रो हि कर्तेति न तस्याधारत्वमुपपद्यते । न हि क्रियाऽधारः 
अधिकरणम्‌ | किं नाम ? कर्तृकर्मणोः क्रियाऽऽश्रयणयोर्धारणक्रियां प्रति य आधार- 
स्तत्कारकम्‌ | तथैव वृत्त्युक्तस्य युक्तिपादीयसुधायामनुवादात्‌ | एवञ्च क्रियाश्रयभूतस्य तत्र 
स्वतन्त्रस्य कर्तुर्य आधारस्तदेवाधिकरणम्‌ इति गुणराब्देन क्रियाकर्तुरभिधानेन तस्यैव पुनस्तेनैव 
गुणशब्देन सप्तम्यन्तेन आधारत्वेनाप्यभिधानं विप्रतिषिद्धमिति “गुणा गुणेषु' इत्ययुक्तमिति 
भाष्यभाव इत्यर्थः | तेन “क्रियायां स्वतन्त्रस्य क्रियां प्रत्याधारत्वरूपम्‌ अधिकरणत्वं कुला- 
लादौ सुप्रसिद्धमिति कथं कर्तृत्वाधारत्वयोर्विरोधः?' इति चोद्यं परिहृतं भवति । 
“आधारोऽधिकरणम्‌” इत्यत्र क्रियाश्रयाधारस्याधिकरणत्वेन व्याख्यानात्‌ । 


ननु गुणशब्देन सत्त्वादयो मुख्यवृत्त्या ग्राह्याः | तदात्मकानीन्द्रियाणि तु लक्षणया 
गृह्यन्ते । तथा च गुणाः गुणात्मकानीन्द्रियाणि गुणेषु सत्त्वादिगुणात्मकेषु झान्दादिषु वर्तन्त 

इत्यर्थाङ्गीकारे कर्तृत्वाधारत्वयोरेकत्र विरोध इत्युक्तदोषानवकाश इत्यत आह- तदात्म- 
कानामिति । इन्द्रियादीनां शब्दादीनां च प्रमाणप्रमितेष्वप्यनेकेष्वर्थेष्वेकस्यैव ग्रहणं न्याय्यम्‌ 
इत्यनेकमुख्यार्थग्रहणाद्‌ बिभ्यत्‌ परः कथं नाम लक्षणामङ्गीकुर्यात्‌? इति तस्यैकमुख्यार्थ- 
ग्रहणप्रयासोऽधेक्षामात्रे पर्यवस्येदित्यर्थः | 


यदुक्तं शङ्काग्रन्थे “अन्यथा न ह्येकदाब्देनेत्युक्तविरोधात्‌' इत्यनेकार्थग्रहणे दूषणं तदुद्धरति 
- अनयैबेति । ‘असति हि बाधके न ह्येकदाब्देन द्विरुक्तेन वस्तुद्वयं कुत्रचिदुच्यते’ इति 
भाषितम्‌ | अस्ति चात्र गुणशब्दस्पैकार्थग्रहणे कर्ृत्वाधारत्वयोरेकत्र विरोध इत्युक्तं बाधक- 
मिति युक्तं प्रमाणप्राप्तानेकार्थग्रहणमिति नोक्तदोषः । अत एव तत्र भाष्ये 'भेदश्रुतिम्‌ 
अनेकार्थग्रहणप्रमाणं विना” इत्युक्तमिति भावः ॥ 


अक्षरार्थस्तु- स्वात्मनः स्वतन्त्रकर्तृतां मन्यमाना अविद्वांसो विदुषा वोधनीयाः किं न 
स्युः ? इत्यत उच्यते प्रकृतेरिति । गुणैः पूर्ववदर्थः । ममैवैतानि स्वातन्त्र्येण करणानीति 
भ्रमरूपाभिमानोपहतमनसः, अत एव गुणेषु कर्मसु च शब्दादिषु क्रियासु च सज्जन्ते 
स्रेहस्वातन्त्््रमवन्तो भवन्ति ये तान्‌ अकृत्स्रविदः गुणकर्मविभागाज्ञान्‌ अयोग्यजनान्‌ स्वयं 
कृत्स्रविद्‌ विद्वान्‌ न विचालयेत्‌ गुणकर्मसु सङ्गं त्याजयित्वा सन्मार्गे न प्रवर्तयेदिति ॥ २९ ॥ 


भाबदीपिका (श्री.टि.)- उक्तानेकार्थत्वम्‌ इन्द्रियविषयोभयार्थकत्वम्‌ । निरुक्ति 
आाब्दार्थम्‌ | अन्यथेति ॥ अनेकार्थविवक्षायां “न ह्येकेन राब्देन द्विरुक्तेन भेदश्रुतिं विनाऽर्थद्वयं 
कुत्रचिदुच्यते’ इत्युक्त-विरोधापत्तेरित्यर्थः | “प्रकृतेः क्रियमाणानि गुणैः’ इत्यत्र गुणराब्देन 
सत्त्वादिगुणानामेव वाच्यत्वं सिद्धवत्कृत्य पूर्वपक्ष्याह- शब्दो हीति ॥ सर्वत्रेति ॥ उत्तरत्र 
वाक्यगतगुणाब्देनेत्यर्थः । 


ननु तर्हि “गुणा गुणेषु वर्तन्ते’ “सज्जन्ते गुणकर्मसु’ इत्यत्र गुणशब्देन शब्दादिविषय- 
ग्रहणं न स्यादिति चेत्‌, तत्राऽह- तद्गहण इति ॥ सत्त्वादिगुणग्रहण इत्यर्थः | तदात्मकानां 
सत्त्वादिगुणात्मकानां तत्कर्याणामित्यर्थः ॥ ग्रहणसम्भवात्‌ 'उपलक्षणया' इति शेषः ॥ 
कर्तृत्बाधारत्वेति ॥ “गुणा वर्तन्ते’ इत्युक्तकर्तृत्वस्य, Wy’ इत्युक्ताधारत्वस्य चैकत्र 
बिरोधादित्यर्थः । ननु “गुणा गुणेषु वर्तन्ते’ इत्यत्र प्रथमगुणशब्देन सत्त्वादिगुणात्मकेन्द्रि- 
यादिकम्‌ उपलक्षणतया गृह्यते | द्वितीयेन च सत्त्वाद्यात्मकझाब्दादिविषया गृह्यन्ते । तथा च 

सत्त्वाद्यात्मकेन्द्रियाणि सत्त्वाद्यात्मकविषयेषु वर्तन्ते इत्यर्थाङ्गीकारेण कर्तृत्वाधारत्वयो- 


विरोधाभावादिति चेत्‌, तत्राऽह- तदात्मकानामिति ॥ गुणशब्देन सत्त्वादिकं गृहीत्वा तदनु- 
पपत्तौ लक्षणयेन्द्रियादिग्रहणे वृथाप्रयासः | अस्मदुक्तरीत्या व्याख्याने तु न प्रयास इति भाव: | 


नन्वनेकार्थेषु शाक्तिसत्त्वेडपि प्रकृते एक एवार्थोऽङ्गीकार्यः | अन्यथा “न ह्येकेन शब्देन’ 
इत्युक्तन्यायविरोध इत्युक्तमिति चेत्‌, तत्राऽह- अनयैबेति ॥ कर्तृत्वाधारत्वयोरेकत्र विरोधा- 
न्यथाऽनुपपत््यैवेत्पर्थः | तथा च भेदप्रमाणसत्त्वेनानेकार्थग्रहणं न दोषायेति भावः ॥ २९ || 


भावप्रकाश: (कृ.टि.)- स्रेहादिरिति ॥ आदिपदेनारित्वादिभ्रमनिमित्तको द्वेषो ग्राह्यः । 
निरुक्तिगा इति ॥ निरुक्तिदाब्दोपपदाद्रमेरन्येष्वपि aaa इति ड इति भावः । न 
ह्येकडाब्देनेत्युक्तेति ॥ “तस्मात्‌ सवंगतं ब्रह्म” इति गीतोक्तसमर्थानावसर इति रोषः | 
“विवक्षाऽत्रैकेस्य वार्थस्य युक्ता’ इत्यत्र बाधकमुत्तवा साधकमप्याह- शब्दो हीति ॥ २९ ॥ 


मयि सर्वाणि कर्माणि सन्यस्याध्यात्मचेतसा | 
निराशीर्निर्ममो भूत्वा युध्यस्व विगतज्वरः ॥ ३० ॥ 


भाष्यम्‌ 


अतः सर्वाणि कर्माणि मय्येब सन्यस्य भ्रान्त्या (भ्रान्तितः) MAs- 
ध्यारोपितानि मय्येब बिसृज्य भगवानेव सर्वाणि कर्माणि करोतीति मत्पूजेति 
चात्मानं मामधिकृत्य यचेतः तदध्यात्मचेतः | सन्न्यासस्तु भगवान्‌ करोतीति | 
निर्ममत्वं नाहं करोमीति ॥ ३० ॥ 


भावप्रदीपिका (प.टी.)- चतुर्थ व्याचष्टे- भ्रान्त्येति ॥ आरोपितानां संन्यासः 
कीराः ? इत्यत आह- भगवानिति । संन्यासश्च परमेश्वरपरिचित्तत एब भवतीत्याह 
आत्मानमिति ॥ 'संन्यास’ “निर्मम'शब्दयोरर्थभेदमाह- संन्यासस्त्विति ॥ ३० ॥ 


भावप्रकाशिका (न.टी.)- चतुर्थ व्याचष्टे- अत इति ॥ यतः स्बतन्त्रकर्म बिष्णो- 
रेव, तं प्रत्येव गुणभूतानि इन्द्रियाणीत्यादिविदेब न सक्तः स्यात्‌, अतस्तस्मिन्नेब सर्वाणि 

कर्माणि संन्यस्य युद्धयस्वेत्यर्थ: | अतःशन्दोक्तहेनुविशेषज्ञानात्‌ स्वकृतं कर्म भगवत्येव 
समर्प्येत्यपि प्रतीतिः स्यात्‌ । तां व्यावर्तयति- भ्रान्तित इति ॥ ननु जीवाध्यारोपितत्वे 
कर्मणां कथं विसर्गः ? स्वीयस्यैव विसर्जनीयत्वादित्यादाङ्कय, यत्कृतान्येतानि तत्कृतत्व- 
ज्ञानमेवैतेषां विसर्ग इति भावेनाह- भगवानिति । अनेनैव कर्मणां स्वरूपेणारोपितत्वं 
प्रत्युक्तम्‌ । 

प्रकारान्तरेणापि भगवति कर्मबिसर्गमाह- मत्पूजेति ॥ मत्कृतान्येवैतानि 
कर्माणीत्येतदेबारोपितं जीवे । न तु मयि भगवता क्रियन्त इत्येतत्‌ । अतः तत्प्रसादेन 
आत्मनि प्राप्तकर्मणां तत्पूजात्वेनार्पणं युक्तमिति भावः । परमात्मानमधिकृत्य यच्चेतः, 
तस्य सर्वोत्तमत्वसर्वनियामकत्वादिज्ञानम्‌, तेन तत्र सर्वकर्मसंन्यासो घटत इति भावेनाह- 
आत्मानमिति ॥ संन्यासनिर्ममत्वयोर्भेदमाह~ संन्यासस्त्विति it ३० ॥ 


प्रमेयदीपिका (ज.टी.)- “मयि सर्वाणि’ इत्यस्य सङ्गतिं दर्शयति- अत इति ॥ 
यतो विद्वत्कमैबंविधं, त्वं च बिद्वानसि, अतः । ननु सन्यासो विसर्गः । स च स्बकीयस्य 
भवति । नच जीवस्य कर्माणि सन्तीत्युक्तम्‌ । तत्कथं तेषां बिसर्गो बिधीयते? इत्यत 
आह- WAR ॥ 'कर्मणां परमेश्वरे सक््यासो नाम तदात्मकत्वविज्ञानम्‌’ इति 
कश्चित्‌ | तदसत्‌ । अशाब्दत्बादू, प्रमाणविरुद्धत्वाच्चेति भावेन स्वपक्षे तदभिप्रायमाह- 
भगवानिति ॥ इति ‘area’ इति शेष: ॥ 


प्रकारान्तरं चाह- मदिति ॥ इति “समर्पणं च कर्मणां मयि सन्यासः? इति शेपः । 
“कर्माणि परमेश्वरात्मकत्बं प्रतिपद्य तत्प्राप्तये कल्प्यन्त इति अध्यात्मचेतसा’ इति 
व्याख्यानम्‌ अशाब्दमिति भावेन व्याचष्टे- आत्मानमिति ॥ अनेनाव्ययीभावगर्भः 
कर्मधारय इत्युक्तं भवति । अस्य निराशीः इत्यनेनान्वयः । परमात्मलाभेन निराशीः 
आशारहित इत्यर्थः ॥ ननु निर्ममत्वं न मम कर्माणि सन्तीति ज्ञानम्‌ ae “मयि 
सर्वाणि कर्माणि सन्यस्य' इत्यनेन गतार्थमित्यतो द्वयोर्भेदमाह- सन््यासस्त्विति ॥ 
उभयत्र “इति’ शब्दात्‌ परं “ज्ञानम्‌? इति शेष: ॥ ३० ॥ 


भावदीपः (रा.टि.)-॥। इत्युक्तमिति॥ “प्रकृतेः” (३.२७) इति क्लोकभाष्ये “नहि प्रतिबिम्बस्य 
क्रिया” इत्यादिनो क्तमित्वर्थः ॥ ३० ॥ 


ठाय श्रीमद्धगबद्वीताभाष्यम्‌ 


BTR: ३० 

बाक्यार्थप्रदीप; (पां.टि.)- ॥ अनेनाव्ययीभावगर्भ इति । विभक्तयर्थेडधिकरणत्वे 
“अव्ययं विभक्ति’ इत्यनेनाव्ययीभाव: | ततश्च अध्यात्ममूजआत्मनीत्यर्थः । ततो5व्ययीभाव- 
गर्भोऽध्यात्मं च तत्‌ चेतश्रेति तत्पुरुषः समानाधिकरणः कर्मधारय इति कर्मश्चारय इत्यर्थः ॥ 


भावरत्नकोश: (सु.टि.)- एवंविधं गुणकर्मविभागज्ञानपूर्वमनुष्ठेयत्वाद्‌ अविद्वत्कर्म- 
विलक्षणमित्यर्थः । “विसृज्य' इति भाषणादाह- बिसर्गं इति ॥ इत्युक्तं “न हि प्रतिबिम्बस्य 
क्रिया’ (गी.भा. ३.२७) इत्यत्रेति शोषः । तेषां कर्मणाम्‌ । आन्त्या सर्वकर्मस्वहमेव कर्तेति 
स्वातन्त्र्यभ्रमेण । अध्यारोपितानि स्वामीयत्वेनाभिमतानीति भाष्यपदार्थः । प्रमाणेति ॥ 
कर्मणां जडत्वेन भगवत्तादात्म्यस्य “नेति नेति’ इत्यादिप्रमाणविरुद्वत्वादित्वर्थः | तदभिप्रायं 
संन्यासशब्दाभिप्रायम्‌ | भाष्यगतम्‌ 'इति'पदमनृद्यानन्तरम्‌ अध्याहार्यमाह- इति ज्ञात्वेति रोप 
इति ॥ तथा च “संन्यस्य', “विसृज्य” इत्येतद्‌ भगवानेव मयि स्थित्वा सर्वाणि कर्माणि 
करोतीति ज्ञात्वेति तात्पर्यतो व्याख्यातं भवतीति भावः । 'युध्यस्व' इति मूलेनान्वयः । इति 
इत्यनूद्य शेषमाह- इति समर्पणं चेति ॥ 


॥ प्रतिप प्राप्य । तत्प्राप्तये परमेश्वरप्राप्रये । व्याचष्टे अध्यात्मचेतःपदम्‌ । अनेन 
“आत्मानं माम्‌’ इति भाष्येण । अव्ययीभावगर्भ इति ॥ 'आत्मनीत्यध्यात्मम्‌’ इति 
विभत्तयर्थेऽव्ययीभावः | ‘अनश्च’ इति समासान्तष्टच्‌ | “नस्तद्विते’ इति टिलोपः | “नाव्ययी- 
भावादतोऽम्‌ त्वपञ्चम्याः’ इत्यम्भावः | ततोऽध्यात्मं च तत्‌ चेतश्चेति कर्मधारय इत्यर्थः | न 
चाधिकरणईक्तिप्रधानस्याध्यात्मरान्दस्य कथं चेतरदाब्देन सामान्याधिकरण्यम्‌? इति वाच्यम्‌ | 
“शोभनं प्रातः प्रातस्तनकर्मास्य सुप्रातः' इत्यत्र बहुव्रीही प्रातइदाब्दस्य तत्कालकर्मलक्षकत्वेन 
सामानाधिकरण्यवद्‌ अध्यात्मशब्दस्य अध्यात्मविषयकत्वलक्षकत्वेन सामानाधिकरण्य- 
सम्भवात्‌ । लक्षयर्थप्रदर्शनायैव भाष्ये ‘आत्मानमधिकृत्य’ इति विग्रहो दर्शितः | ल्यपो 
निर्वाहाय 'वर्तमानम्‌'इत्यध्याहारे लक्ष्यार्थलाभ इति युक्त एव कर्मधारय इति | 


॥ अस्य 'अध्यात्मचेतसा’ इत्यस्य । एवमन्वयेन लब्धमर्थमाह- परमात्मेति ॥ 
परमात्मरूप-महाविषयलाभेनातिफल्गुविषयाभिलाषरहित इति 'अध्यात्मचेतसा निराशीः' 
इत्यस्यार्थो बोद्धव्य इत्यर्थः । 'ममतावाची ममशब्दो विभक्तिप्रतिरूपकमव्ययम्‌' इति *पितुर्य- 
JA मम कस्य' इति ऋम्भाष्यटीकायामुक्तम्‌ । तथा चामररोषे “ममत्ववाकू” इत्यत्र 

“ममेत्यव्ययं ममत्वं वक्ति’ इति हरिदीक्षितः । ततस्त्वप्रत्यये निर्गतं ममत्वं ममेवैतानि 
कर्माणीत्यभिमानो यस्मात्‌ स निर्मम इति “निरादयः क्रान्ताद्यर्थे पञ्चम्या’ इति समास इति 
तदर्थमाह- निर्ममत्वमिति ॥ द्वयोः संन्यासनिर्ममत्वयोः | उभयत्रेति ॥ “भगवान्‌ कर्माणि 
करोतीति ज्ञानम्‌’ संन्यासः | निर्ममत्वं “नाहं करोमीति ज्ञानम्‌’ इत्युभयत्र रोषः । तथा 
चार्थभेदान्न गतार्थताइाङ्केति भावः ॥ ३० ॥ 


गीताक्षरार्थस्तु- यतो विद्वत्कमैवंविधं, त्वं च विद्वानसि, अतः सर्वाणि वर्णाश्रमोचितानि 
कर्माणि नित्यनैमित्तिकानि मयि वासुदेवे संन्यस्य भ्रान्तितो जीवेऽध्यारोपितानि भगवानेव तु 
सर्वाणि कर्माणि करोतीति भगवत्पूजात्मकानि चेति ज्ञात्वा विसृज्य समप्पैति यावत्‌ । 
अध्यात्मचेतसा परमात्मविषयकेण मनसा निराशीः परमात्मलाभेनेतराशारहितः निर्ममः नाहं 
कर्माणि करोमि मम कर्माणि न सन्तीति ज्ञानवांश्च भूत्वा इति विधेये कर्मणि गुणविधानम्‌ । 
विगतज्वरः त्यक्तशोको युध्यस्व इति ॥ ३० ॥ 


भाबदीपिका (श्री.टि.)- ॥ एबंविधम्‌ अविद्वत्कर्मविलणम्‌ | विद्वत्कर्मण एवंविधत्वे 
मम किम्‌? इत्यत आह- त्बं चेति ॥ उक्तमिति ॥ “न हि प्रतिबिम्बस्य क्रिया’ इत्यने- 
नेत्यर्थः | कथञ्चिच्छान्दत्वे त्वाह- प्रमाणेति ॥ जडेश्वरभेदप्रतिपादकप्रमाणेत्पर्थः | तदभि- 
प्रायम्‌ “सच्यस्य' इति झाब्दाभिप्रायम्‌ | इति ज्ञात्वेत्यस्य 'युध्यस्व’ सति गीतापदेनान्वयः | 
अव्ययीभाबगर्भ इति ॥ आत्मानमधिकृत्य विद्यमानं यतू तद्‌ अध्यात्मम्‌ इत्यव्ययीभावः । 
पश्चादध्यात्मं च तत्‌ चेतश्चाध्यात्मचेतः, तेनेति कर्मधारयो द्रष्टव्यः । ननु भगवानेव सर्वाणि 
कर्माणि करोति, तत्पूजेति चेत्यनुसन्धानस्य सब्यासशब्देनैव लाभात्‌ ‘अध्यात्मचेतसा’ इत्यस्य 
“सन्यस्य' इत्यनेनान्वयो न युक्त इत्याशयेनाऽह- अस्येति॥ अन्वयलब्धमर्थ द्यति - 
परमात्मलाभेनेति ॥ “अध्यात्मचेतसा” इत्यस्य तात्पर्यकथनमेतदिति ज्ञातव्यम्‌ ॥ ३० ॥ 


भावप्रकाशः (कृ.टि.)- ॥ विसर्ग इति ॥ “त्यागे विसर्जनीये च विसर्गः स्यात्‌ मलेऽपि 
च' इति कोझातू त्याग इत्यर्थः | इत्युक्तमिति ॥ “न हि प्रतिबिम्बस्य क्रिया’ इत्यनेनेति शोष: | 
अब्ययीभावगर्भः कर्मधारय इति ॥ आत्मन्यधिकृत्याध्यात्मम्‌, विभक्तचर्थेऽव्ययीभावः | 
“अनश्र” इति समासान्तष्टच्‌ | ततोऽध्यात्मं च तत्‌ चेतश्च इति 'अध्यात्मचेत’ इति कर्मधारय 
इत्यर्थः । नन्वधिकरणशात्तिप्रधानस्याध्यात्मरान्दस्य चेतःदाब्दसामानाधिकरण्याभावात्‌ कथं 

कर्मधारयः? इति वाच्यम्‌ । प्रातःशब्दस्याधिकरणशक्तिप्रधानत्वेडपि “शोभनं प्रातरस्य सुप्रातः' 


इत्यत्र बहुब्रीहौ प्रातस्तनकर्मलक्षकत्वेन सामानाधिकरण्यवद्‌ अध्यात्मशाब्दस्यात्मविषयकत्व - 
लक्षकत्वेन सामानाधिकरण्योपपत्ते: | लक्ष्यार्थप्रदर्शनायैव च भाष्ये “आत्मानमधिकृत्य” इति 
विग्रहः प्रदर्शितः | समानकर्तृकत्वलामार्थं वर्तमानमित्यध्याहारे लक्ष्यार्थलाभ इति । अस्येति ॥ 
अध्यात्मचेतस्कस्येत्यर्थः | अन्वयमेवाह- परमात्मेति ॥ ३० ॥ 


ये मे मतमिदं नित्यमनुतिष्ठन्ति मानवा: | 
श्रद्धावन्तोऽनसूयन्तो मुच्यन्ते तेऽपि कर्मभिः ॥ ३१ ॥ 
गीताक्षरार्थस्तु- किं विद्वांस एवं कुर्वन्तीत्येतावता मया कार्यम्‌ ? इत्याशङ्कय स्वोक्त- 

करणाकरणयोः फलमुच्यते -'ये मे मतम्‌? इति श्वोकद्वयेन । ये मानवाः इदं पूर्वोक्तं कर्म 
आवइयकमिति मे मतं सिद्धान्तं श्रद्धावन्तः अनेन मम प्रयोजनमस्तीति बुद्धिमन्तः अनसूयन्तः 
ae कर्मणि किमिति प्रवर्तयतीति दोषद्ृष्टिमकुर्वन्तः सन्तः अनुतिष्ठन्ति अनुवर्तन्ते तेऽपि 
कर्मभिः स्वयमनुष्ठितैरवर्णाश्रमधमैजञानद्वारा मुच्यन्ते | किम्बपरोक्षज्ञानिन इति कैमुत्यं द्योतयितु- 
मपिझान्दः ॥ ३१ ॥ 

ये त्वेतदभ्यसूयन्तो नानुतिष्ठन्ति मे मतम्‌ । 

सर्वज्ञानविमूदांस्तान्बिद्धि नष्टानचेतसः ॥ ३२॥ 


भाष्यम्‌ 


फलमाह- ये म इति ॥ ये तु एबं निवृत्तकर्मिणः तेऽपि मुच्यन्ते ज्ञान- 
द्वारा | किम्बपरोक्षज्ञानिनः? न तु साधनान्तरमुच्यते | 
“निवृत्तादीनि कर्माणि ह्यपरोक्षेशादृष्टये । 
अपरोक्षेशदृष्टिस्तु मुक्तौ किञ्चिन्न मार्गते | 
सर्व तदन्तराधाय मुक्तये साधनं भवेत्‌ । 
न किञ्चिदन्तराधाय निर्वाणायापरोक्षहक्‌ ॥' 


तृतीयाध्याय: 517 


छोकः ३२ 


इति ह्युक्तं नारायणाष्टाक्षरकल्पे । 
अत एव समुचयनियमो निराकृतः ॥ ३१,३२ ॥ 


भावप्रदीपिका (प.टी.)- संन्यासकर्मणः फलस्य ज्ञानद्वारा मोक्षास्यस्य प्रसिद्धत्वेऽपि 
तद्दार्ढ्याय बाचा वक्तीत्यभिप्रायेणाह- फलमिति ॥ ज्ञानिनो मुच्यन्ते निवृत्तकर्मिणोऽ- 
पीत्यर्थान्तरश्न्तिं निराकर्तुं यथावद्ग्याचष्टे- ये त्विति ॥ अर्थान्तरं कि न स्यात्‌ ? 
इत्यत आह- न त्विति। आदिपदात्‌ स्वपदपार्थानीन्द्रादिकर्माणि निवृत्तादीनान्त्ये । 
तदेव बित्रियते- सर्व तदिति ॥ तत्सर्वं निवृत्तकर्मादि भगवद्दृष्टिमन्तराधाय । ननु केवल- 
कर्मणो मोक्षहेतुत्वाभावेऽपि ज्ञानसमुच्चितस्य कि न स्यात्‌ ? इत्यत आइ- अत एवेति | 
“निवृत्तादीनि’ इति प्रमाणादेब ॥ ३१-३२ ॥ 


भावप्रकाशिका (न.टी.)- एवंविधैः कर्मभिः न स्वर्गादिरूपपुष्पमात्रावापिः, नापि 
प्रत्यवायपरिहारमात्रम्‌ | किन्तु ज्ञानद्वारा फलं भबति कैवल्यमिति भावेनोत्तरछोकमबतार्य 
व्याचष्टे- फलमिति ॥ ननु किं द्वारभूतेन ज्ञानेन ? साधनान्तरमेव कर्म किं न स्यात्‌ ? 
अपिइाब्दबलात्‌ | तथा चान्ये बदन्ति- 


“मोक्षार्थी न प्रवर्तेत तत्र काम्यनिषिद्धयोः | 
नित्यनैमित्तिके कुर्यात्‌ प्रत्यवायजिहासया ॥' इति । 


इत्याशङ्कयापिशब्दः कैमुत्यन्यायसूचको, न तु ज्ञानमिब कर्मापि मुक्तिसाधनम्‌ इत्ये- 
तदर्थकमित्येतत्‌ सप्रमाणकमाह- ये त्वेबमिति । आदिपदेन स्वस्बपदकामाधि- 
कारिकदेवायनुष्ठितं (ध्रुबायनुष्ठितं-इति अपपाठः) तपआदिकर्मं (गृह्यते) | ननु मा 
भून्मुक्तौ साधनान्तरं कर्म ज्ञानात्‌ । समुच्चयनियमस्तु तयोः स्यादेव । ज्ञानिनोऽप्यर्जुनस्य 
कर्मबिधानादित्याशङ्कय, एतदस्मादेब बचनात्‌ सोऽपि निराकृत इत्याह- अत एबेति ॥ 
ज्ञानिनोऽपि कर्मबिधिर्मुक्तावानन्दवृद्य एव । ज्ञानं तूत्पन्नं विनाऽपि कर्म मुक्ति ददात्ये- 
बेति न समुञ्चयनियम इत्यर्थः ॥ ३१,३२ ॥ 


प्रमेयदीपिका (ज.टी.)- अन्यथाप्रतीतिं निराकर्तु ताबदुत्तरइलोकद्वयप्रतिपायमाह- 
फलमिति ॥ केचिद्‌ विद्वांस एवं कुर्वन्तीत्येताबता मया कार्य न बा? इत्याशङ्कय 

स्वोक्तकरणाकरणयोः फलमाहेत्यर्थः | “मुच्यन्ते तेऽपि कर्मभिः? इत्यपिरान्देन ज्ञानमिब 
निवृत्तं कर्मापि मोक्षसाधनमुच्यते’ इत्यन्याप्रतीतिनिरासाय व्याचष्टे- ये त्विति ॥ 
केमुत्ययोतनाथोऽपिइान्दो न समुच्चयार्थ इत्यर्थः । प्रासङ्गिकं चैतत्‌ । समुञ्चये यद्यपिराब्दः | 
स च द्वेधा । ज्ञानमिब कर्मापि पृथक्‌ साधनम्‌ । ज्ञानकर्मसमु्चय एवेति ॥ 


तत्रआद्यं पक्षं निराकरोति- न त्विति ॥ निष्कामत्वादिनाऽनुष्ठितानि यज्ञादीनि 
निवृत्तानि ।आदिपदेन नित्यनैमित्तिकानां ग्रहणम्‌। अपरोक्षा च सा ईशरृश्श्रि । तादर्थ्ये 
चतुर्थी । मुक्तौ मुक्तिसाधने । किञ्चित्‌ सहकारि ॥ कर्मापि मुक्तिसाधनमुच्यत इत्यत 
उक्तम्‌- सर्वमिति ॥ तत्सर्वं निवृत्तादिकम्‌। अन्तरा मध्ये । ज्ञानम्‌ आधाय मुक्तये 
मुक्तेः । 'अहल्यायै जार’ इति यथा । साक्षात्‌ साधनत्वेन श्रुतमपि कर्म यथा व्यवहितं 
जातं किं ज्ञानमपि तथा? नेत्युक्तम्‌- न किञ्चिदिति ॥ 


द्वितीयमपि प्रकारमतिदेशेन निराचष्टे- अत एवेति ॥ “अपरोक्षेशदृष्टिस्तु मुक्तौ 
किञ्चिन्न मार्गते’ इत्युक्तत्वादेवेत्यर्थः ॥ ३१,३२ ॥ 


wade: (रा.टि.)- 'कर्मणैव' इत्यादावेव कर्मज्ञानद्वारा मोक्षोपायो न साक्षादिति 
समर्थनात्‌ पुनरिह 'मुच्यन्ते’ इत्यादिकं किमर्थमुच्यते? इत्यत आह-प्रासङ्गिकमिति ॥ 
'कर्मणैव हि' इत्यादिना विद्वांसोऽपि कर्म कुर्वन्तीत्युक्तेऽत्र तावता मया कुतः कार्यम्‌! इति 
शङ्कायां करणाकरणयोः फलोक्तेः प्रसङ्गपराप्तत्वादिति भावः । कैमुत्यद्योतितं प्रमेयं प्रासङ्गिक- 
मिति वाऽर्थः | इत्यादि यथेति ॥ “अहल्यायाः? इति विपरिणामो यथा, “न वा अरे पत्युः 
कामाय” (बृ.उ.४,४.५) इत्यादौ कामेनेति यथा तथा 'मुक्तये' इत्यस्य मुक्तेरिति विपरिणाम 
इत्यर्थः ॥ ३१-३२ ॥ 


बाक्यार्थप्रदीपः (पां.टि.)- ॥ तादर्थ्यं चतुर्थीति ॥ “मुक्तये हरिं भजति” इत्याद्यभियुक्त- 
प्रयोगमूलकतादर्थ्ये चतुर्थी वाच्येति वार्तिकादिति भावः । मुक्तये मुक्तेरिति ॥ “चतुर्थ्यर्थ बहुलं 
छन्दसि’ इति षष्ट्यर्थ चतुर्थी इति भावः । तत्रैव सम्प्रतिपन्नं दृष्टान्तमाह- अहल्यायै जार इति ॥ 
तत्र यथा षष्ट्यर्थे चतुर्थीत्यर्थ: | नच चतुर्थ्यर्थ षष्ठीबिकल्पनात्‌ नास्य षष्ट्यर्थे चतुर्थीविधाय- 
कत्वमिति वाच्यम्‌ । अत्र “षष्ठी रोषे’ इत्यतः 'षष्टी' इत्यस्यानुवृत्तिम्‌ | “चतुर्थी अर्थः’ इति च 
योगविभागमाश्रित्य “चतुर्थी षष्ठी च परस्परार्थे बहुलं भवतः” इत्यभियुक्तव्याख्यानेन षष्ट्यर्थ 
चतुर्थी विधायकत्वेनोदाहरणोपपत्तिरिति ध्येयम्‌ ॥ 

भावरत्नकोडाः (सु.टि.)- ॥ अन्यथाप्रतीतिं 'कर्ममिर्मुच्यन्ते इति कर्मणां मोक्ष- 
साधनत्वमुच्यत इत्यन्यथाप्रतीतिम्‌ । निराकर्तुं “न तु साधनान्तरमुच्यते' इत्युपरितनभाष्येण । 
श्वोकद्वयप्रतिपाद्यम्‌ “एवंविधैः कर्मभिर्न स्वर्गादिरूपपुष्पमात्रावापिः, नापि प्रत्यवायपरिहारमात्रं 
फलम्‌ । किन्तु ज्ञानद्वारा कैवल्यमेव' इति प्राचीनटीकोक्तं क्लोकद्वयनिर्गलितार्थमित्यर्थः | 
इममर्थं सूचयन्‌ भाष्यं परिष्करोति- किं विद्वांस इति ॥ तेऽपि निवृत्तकर्मानुतिष्ठन्तोऽपि 
मुच्यन्त इत्युक्तौ कर्मापि मोक्षसाधनमिति सिद्धयतीति भावेन “अपिशब्दबलात्‌' इति प्राचीन - 
टीकोक्तमेवाह- अपिशब्देनेति ॥ यद्वलाटू अन्यथाप्रतीतिस्तमन्यथयति- कैमुत्येति । निवृत्त- 
कर्माणोऽपि मुच्यन्ते, किम्बपरोक्षज्ञानिन इति कैमुतिकन्यायसूचनार्थः, न तु ज्ञानमिव कर्मापि 
मोक्षसाधनमिति कर्मणः साधनत्वसमुञचयार्थं इत्यर्थः । ननु नात्र कैमुत्यं द्योतनीयम्‌ । विदुषा 
निवृत्तं कर्म कर्तव्यं फलवत्त्वादित्येतावत्युक्तेऽपि कर्माऽवइयकमिति स्वमतसिद्विरित्यत आह- 
प्रासङ्गिकमिति । महाफलहेतुत्वात्‌ कर्म कर्तव्यमिति भगवन्मतम्‌ । तत्र ज्ञानस्य महाफलहेतुत्वं 
शास्रसिद्धमिति कथं कर्म तद्धेतुः? इति शङ्कायां कर्मिणोऽपि मुच्यन्ते किमु ज्ञानिन इत्ये- 
तदप्युक्तराङ्कां Wed प्रसङ्गागतत्वादुक्तमित्यर्थः | 


भाष्ये *तेऽपि मुच्यन्ते किम्वपरोक्षज्ञानिनः' इत्युक्तयैव गीतागतापिाव्दार्थकेमुत्यसूचन- 
सम्भवात्‌ “ज्ञानद्वारा’ इति न वक्तव्यम्‌ । कर्मणैव हि संसिद्धिम्‌’ इत्यत्रैव कर्म ज्ञानद्वारैव 
मोक्षसाधनम्‌ इत्यर्थस्य समर्थितत्वाच्च । अत एव “न तु समाधानान्तरमुच्यते, न तु निवृत्ता- 
दीनि’ इत्याद्यपि न वक्तव्यमित्यत आह- प्रासङ्गिकमिति ॥ एतत्‌ ज्ञानद्वारा न तु 
साधनान्तरमुच्यते' इत्यादिभाष्यं प्रसङ्गप्राप्तस्य कर्मणो मोक्षसाधनत्वस्य समर्थनार्थमित्यर्थ 
इत्यप्याहुः | एतदपरोक्षज्ञानस्य प्राधान्यमित्यर्थः इति केचित्‌ | समुच्चय एवापिशब्दार्थः किं न 
स्यात्‌ ? इत्याशङ्कय तदूषणपरं भाष्यमवतारयति- समुच्चये यदीति ॥ ‘ate’ इति शेषः | स 
च समुञ्चयः । द्वेथा निरूपणीयः । पृथगिति ॥ स्वर्गे ज्योतिष्टोमाद्‌ अग्निहोत्रमिव पृथ- 
fread: ॥ ज्ञानकर्मसमु्चय इति ॥ स्वर्गे दर्शपौर्णमासौ समप्राधान्येन यथा साधनम्‌, तथा 
ज्ञानं कर्म च समप्राधान्येन मोक्षे साधनमिति समुच्चय इत्यर्थः | 


ननु साधनान्तरं नोच्यत इत्येतत्‌ कुतः ? कर्मणामपि मोक्षसाधनत्वस्य तत्र तत्र श्रवणा- 
दित्यतः कर्मणो मोक्षसाधनत्ववचनगतिं वर्णयत प्रमाणमुच्यते भाष्ये- निवृत्तादीनीति ॥ तत्र 
निवृत्तकर्मशन्दस्य विवक्षितमर्थमाह- निष्कामत्वादिनेति ॥ निष्कामत्वं फलस्नेहराहित्यम्‌ | 

आदिदाब्देनेश्वरप्रीत्युदेश्यकत्वादि ग्राह्मम्‌ । यज्ञादीनि यदकरणे प्रत्यवायाभावः, यानि 
चानिमित्तेऽप्यनुष्ठेयानि, तानीष्टिपश्वादीनि तत्तत्फलविशेषसाधनतया विहितान्यपि फलमनभि- 
सन्धायेश्वरप्रीतयुददेशेनानुष्ठितानि च तान्यत्र निवृत्तराब्देन विवक्षितानीत्यर्थः । 'यज्ञादि’ 
इत्यादिराब्देनो क्तविधदानादिग्रहः | 


“निवृत्तादीनि’ इत्यत्र आदिदाब्दार्थमाह- आदिपदेनेति ॥ प्राचीनटीकायां तु “आदिपदेन 
स्वस्वपदकामाधिकारिकदेवाचनुष्ठितं तपआदि कर्म गृह्यते’ इत्युक्तम्‌ | अपरोक्षत्वम्‌ अव्यव- 
धानादीशविशेषणमिति भ्रमं वारयंश्रतुर्थ्यर्थमाह- अपरोक्षेति ॥ “तादर्थ्ये चतुर्थी वक्तव्या’ इति 
वचनात्‌ “मुक्तये हरिभजनम्‌” इतिवच्चतुर्थीविभक्तिरित्यर्थः । मुक्तिसाधने मुक्तिनिष्पादने । 
“किञ्चित्‌’ इत्यनुवादः, सहकारि’ इति व्याख्यानम्‌ । निवृत्तादिकं निष्कामत्वादिनाऽनुष्ठितं 
यज्ञादि नित्यनैमित्तिकं कर्म । मध्ये स्वमुक्तयोर्मध्ये | ज्ञानं भगवत्साक्षात्कारम्‌ । आधाय 
द्वारीकृत्य । ज्ञानात्‌ पूर्वमनुष्ठितं निवृत्तकर्म ज्ञानं जनयित्वा मोक्षप्रयोजकं भवतीति कर्मणो 
मोक्षहेतुत्वोक्तिगतिकथनपरं भाष्यवचनमिति भावः । 


ननु प्रापकशाख्राभावात्‌ कथं 'मुक्तये” इति चतुर्थी ? प्रत्युत साध्यसाधनभावनिबन्धना 
षछ्येव युक्ता इत्यतः छान्दसत्वादियं चतुर्थी षष्ठयर्थे व्याख्यातव्येति सोदाहरणमाह मुक्तये 
मुक्तेरिति ॥ यथा अहल्यायै जार’, “या खर्वेण पिबति तस्यै खर्वः प्रजायै गोपीथाय’ 
इत्यादौ षष्ठ्यां वक्तव्यायामपि "षष्ठयर्थे चतुर्थी वक्तव्या’ इति वचनाज्चतुर्थीविभक्तिरुच्यते 
तथाऽत्रापीत्पर्थः | 


किञ्चित्‌ निवृत्तादिकम्‌ । अन्तराधाय । निर्वाणाय मुक्तेः | “साधनं भवति? इत्यनुवर्तने 
ल्यबुपपत्तिः । द्वितीयमपि ज्ञानकर्मसमुच्चय एवेति द्वितीयमपि । स च द्वेधेति प्रकारद्वयेन 
व्याख्यानात्‌ प्रकारमित्युक्तम्‌ । पक्षमित्यर्थः । ज्ञानं कर्म विना न मोक्षं साधयितुं समर्थम्‌ । 
कर्म तु न ज्ञानं विना तथेति ज्ञानकर्मणोरर्थसमुत्चयनियमः सोऽपि न केवलं कर्म पृथक्‌ 
साधनमिति पक्ष इत्यपिशब्द इति भाष्यार्थः ॥ 


गीताक्षरार्थस्तु- ये तु पुनः एतत्‌ मम मतं अभ्यसूयन्तो नानुवर्तन्ते तान्‌ अचेतसः 
विवेकशून्यान्‌ अत एव सर्वबिषयमिथ्याज्ञानिनः नष्टान्‌ स्वात्मनाझभाजः विजानीहीति ॥३२॥ 

भावदीपिका (श्री.टि.)- ॥ अन्यथाप्रतीतिमिति ॥ “मुच्यन्ते तेऽपि कर्मभि;? इत्यत्र 
कर्मभिरपीत्यपिवाब्देन ज्ञानवत्‌ कर्मणोऽपि मोक्षसाधनत्वमित्यन्यथाप्रतीतिमित्यर्थः । “मया 
कार्यम्‌’ इत्यनन्तरं “कि फलापेक्षया वा’ इति वाक्यरोषो द्रष्टव्यः | अपिइाब्देनेति ॥ 
समुच्यार्थकेनेत्यर्थः | वक्तव्यं सर्वमुत्तवा पश्चात्‌ स्वोक्तकरणाकरणयोः फलं वक्तव्यम्‌ | न छात्र 
वक्तव्यं सर्वमुक्तम्‌ | अतो न फलकथनमत्र सङ्गतमित्यत आह- प्रासङ्गिकं चैतदिति ॥ 
विद्वदविदुषोः कर्ममेदोक्तौ विद्वांस एवं कुर्वन्तीत्येतावता त्वया न कार्यम्‌, किन्तु मदुक्त- 
करणाकरणयोः फलमप्यस्तीति प्रमेयस्य स्मृतत्वात्‌, स्मृतस्य चोपेक्षाऽनर्हत्वरूपप्रसङ्गसङ्गत्येदं 
फलमत्रोक्तं भगवतेत्यर्थः | 

केचित्तु एतत्‌ “न तु! इत्यादिनोच्यमानं प्रमेयम्‌” प्रासङ्गिकमित्वर्थ इत्याहुः । अपिशब्द 
इति ॥ गीतागतोऽपिइाब्दो न केवलं ज्ञानेन, किन्तु कर्मभिरपीति । स चेति ॥ समुच्चय इत्यर्थः । 
पृथक्‌ स्वातन्त्र्येण ॥ समुच्चय एवेति ॥ परस्परसापेक्षे ज्ञानकर्मणी इति यावत्‌ । “न तु' इति 
भाष्यस्य ज्ञानमिव कर्मापि मोक्षे स्वातन्त्र्येण साधनान्तरमित्युच्यते गीतायामपिदाब्देनेति न 
त्वित्यर्थः | कर्मणः स्वातन्त्र्येण मोक्षसाधनत्वाभावे प्रमाणमुच्यते भाष्ये- निवृत्तादीनीति ॥ तत्र 
“निवृत्तानि’ इत्यस्य ध्वस्तानीत्यन्यथाप्रतीतिनिरासायाऽह- निष्कामत्वादिनेति ॥ नित्य- 
नैमित्तिकानामिति ॥ तेषां काम्यत्वाभावेनाबन्धकतया ज्ञानसाधनत्वादिति भावः | 


अपरोक्षपदसमभिव्याहाराद्‌ दृष्टिपदेन ज्ञानमात्रमवग्राह्मम्‌ इत्याशयेन विग्रहं दर्शयति- 
अपरोक्षा च सेति ॥ सम्प्रदाने चतुर्थीति भ्रमं वारयति- तादर्थ्यं इति ॥ तथा चापरोक्षेदा- 
दृष्टयर्थमित्यर्था द्रष्टव्यः । 'मुक्ती' मुक्तयवस्थायाम्‌ इति प्रतीतिनिरासायाऽह- मुक्तिसाधन 
इति ॥ साधनदान्दोऽत्र भावसाधनो विवक्षित इति द्रष्टव्यः ॥ कर्मापीति ॥ साक्षात्‌’ इति 
शेष: | तथा चापरोक्षेशदश्रेव न मोक्षसाधनत्वमित्याशयः । ननु 'कर्मणा यमभिप्रैति स 
सम्प्रदानम्‌’ इत्युक्तसम्प्रदानसञ्ज्ञायाः प्रकृतेऽसम्भवात्‌ कथं 'मुक्तये” इति चतुर्थी? इत्यत 
आह- मुक्तये मुक्तेरिति ॥ तथा च षष्ठयर्थे चतुर्थीति भावः | षछ्यर्थे चतुर्थी कुत्र दृष्टा? 
इत्यतः श्रौतप्रयोगं दर्शायति- अहल्यायै जारेति ॥ अहल्याया जार इत्यर्थस्तत्र सर्वेषां सम्मतः, 
तद्वदिहापीत्यर्थः ॥ न किञ्चिदितीति ॥ अपरोक्षटक्‌ किश्चिदन्तराधाय मुक्तये साधनं न भवेत्‌ | 
किन्तु साक्षात्‌ निर्वाणाय लिङ्गभङ्गरूपमोक्षाय साधनं भवतीत्यर्थो द्रष्टव्यः । इत्युक्तत्वा- 
देबेति ॥ तत्र ज्ञानस्य सहकार्यन्तरनैरपेक्ष्योक्तेरिते भावः ॥ ३१-३२ ॥ 

शोकः ३१,३२ 


भावप्रकाश: (कृ.टि.)- अहल्यायै जारेति यथेति ॥ 'तादर्थ्ये चतुर्थी वाच्या’ इत्यत्र 
“तादर्थ्यदान्द उपकार्योपकारकभावपरः? इति कृष्णपण्डिताद्युक्तः अहल्यायाश्च भोग्यतया 
जारोपकारकत्वाद्यथोक्तवार्तिकात्‌ चतुर्थी तथा मुक्तेरपि जन्यत्वेन साधनोपकार्यतया तत्र 
चतुर्थीत्यर्थः | नच सम्बन्धस्य द्विष्ठत्वात्‌ 'जार' इत्यादौ चतुर्थी किं न स्यात्‌? इति वाच्यम्‌ । 
ष्ठीवद्विरोषणात्‌ तदुपपत्तेः । यद्वा “चतुर्थ्यर्थे बहुलं च्छन्दसि’ इत्यत्र 'षष्ठचर्थे चतुर्थी वाच्या’ 
इति यद्वा्तिकं तेनात्र चतुर्थीति दिक्‌ ॥ ३१-३२ ॥ 


Wet चेष्टते स्वस्याः प्रकृतेज्ञानबानपि | 
प्रकृतिं यान्ति भूतानि निग्रहः किं करिष्यति ॥ ३३ ॥ 


भाष्यम्‌ 


एबं चेत्‌ किमिति ते मतं नानुतिष्ठन्ति लोकाः? इत्यत आह- सद्दश- 
मिति ॥ प्रकृतिः पूर्वसंस्कारः ॥ ३३ ॥ 


भाबप्रदीपिका (प.टी.)- ननु यदि त्वन्मतानुष्ठाने मोक्षो वैपरीत्ये नाझः, तर्हि 
त्वन्मतं कुतः सर्वेऽपि नानुतिष्ठन्ति? अतः प्रशंसामात्रमेतदित्याशङ्कय, उत्तरत्वेन छोक- 
मवतार्य व्याचष्टे- एवमिति ॥ ३३ ॥ 


भाषप्रकाशिका (न.टी.)- ननूक्तलक्षणं कर्म, ज्ञानद्वारा मुक्तिसाधकत्वादवइयानुठेय- 
मन्यथाऽनथोऽपि चेत्‌, किमिति सर्वो जनस्ते मतं नानुतिष्ठन्ति ? अतः स्वमतप्ररांसामात्र- 
मेतदिति भाबेनाशङ्कय, तत्परिहारत्वेनोत्तरं छोकमवतार्य व्याचष्टे- एबं चेदिति ॥ 
पूर्वसंस्कारादेब प्रवर्तते । तु फललोभादनर्थभयाद्वा निगृहीत इति भावः ॥ ३३ ॥ 


प्रमेयदीपिका (ज.टी.)- ‘were’ इति इलोकस्य सङ्गतिर्न प्रतीयते । अतस्तामाह- 
एबं चेदिति ॥ यदि त्वन्मतानुष्ठाने मोक्षोऽन्यथा नाडा इत्यर्थः । मूलप्रकृतेरेकत्वात्‌ कथं 
“स्वस्याः? इति प्रातिस्विकत्वमुच्यत इत्यत? आह- प्रकृतिरिति ॥ तत्कार्यो रागद्वेषा- 
बुपलक्ष्येते ॥ ३३॥ 

शोकः ३३ 
भावबोध: (र.टि.)- स्वकीयपूर्वसंस्कारस्यापि साक्षाच्चेष्टकत्वासम्भवात्‌ “रागद्वेषौ 
व्यवस्थितौ । तयोर्न वशमागच्छेत्‌’ इत्युत्तरग्रन्थानुरोधाचाह - तत्कार्याबिति ॥ ३३ ॥ 


भावदीपः (रा.टि.)- 'ये’ इत्यादि श्वोकद्वयार्थमनुवदति- यदीति ॥ रागद्वेषयोरेव 
स्वरूपसतोः सर्वचेष्टाहेतुत्वा-दुत्तरछोकानुसाराचाह- तत्कार्यी रागद्वेपाबिति ॥ ३३ ॥ 


भावरत्नकोश: (सु.टि.)- “एवं चेत्‌’ इति भाष्यम्‌ अनन्तरातीतछोकद्वयार्थानुवाद- 
रूपमिति दर्शयति- यदीति ॥ ननु प्रकृति स्वात्मसंझिष्टाम्‌', 'अजे द्वे प्रकृती दुष्टे नृषु 
प्रातिस्विकं स्थिते’ इति भागवततात्पर्यवचने प्रकृतेः प्रातिस्विकत्वावगमात्‌ कथं स्वकीयत्वा- 
क्षेपः? इत्यत उक्तम्‌- मूलेति ॥ दुष्टप्रकृतेः प्रातिस्विकत्वेऽपि मूलप्रकृतेरेकत्वाद्‌ युज्यते शङ्का 
इति । पूर्वसंस्कारस्यापि साक्षाचेष्टकत्वासम्भवात्‌ “रागद्वेषौ व्यवस्थितौ | तयोर्न वशमागच्छेत्‌' 
इति वक्ष्यमाणानुरोधाच्चाह- तत्कार्याबिति ॥ संस्कारशब्दितप्रकृतिकार्याविति लक्षणाबीज- 
सम्बन्धोक्तिः | 


गीताक्षरार्थस्तु- यदि त्वन्मतानुष्ठाने मोक्षोऽन्यथा नाइाः, तर्हि किमिति ते मतं नानु- 
तिष्ठति लोक इत्यत उच्यते- सदृशमिति ॥ प्रकृतेः पूर्वसंस्कारस्य तत्कार्यरागद्वेषयोरिति 
यावत्‌ । सट्शम्‌ अनुगुणं यथा तथा चेष्टते कर्म करोति | ज्ञानवानपि भगवन्मतकरणाकरणयोः 
इष्टानिष्ट-ज्ञानवानपि, किमु अज्ञ इत्यपिदाब्दः | मनोनिग्रहे स्वभावानुगचेष्टोपरतिः स्यादित्यत 
उक्तम्‌- प्रकृतिं स्वभाबमिति। भूतानि प्राणिनः । तथा च मनआदीन्द्रियनिग्रहः किं 
करिष्यति ? न स्वभावानुगुणव्यापारोपरतिं प्रति कारणमिति ॥| ३३ ॥ 


भावदीपिका (श्री.टि.)- ॥ नाश इति ॥ “विद्धि नष्टान्‌’ इत्युक्तेरिति ध्येयम्‌ । पूर्व- 
संस्कारस्यापि साक्षाच्चेष्टकत्वासम्भवादू रागद्वेषौ व्यवस्थितौ । तयोर्न वशमागच्छेत्‌' 
इतयुत्तरग्रन्थानुरोधाच्चाऽह- तत्कार्येति ॥ गीतायाम्‌- “सदरा चेष्टते स्वस्याः प्रकृतेज्ञांनवानपि' 
इत्युक्तं तदयुक्तम्‌ | सम्यग्‌ मनोनिग्रहे प्रकृत्यनुगतचेष्टोपरतिः स्यादित्यत उक्तम्‌ - 'प्रकृतिं 
यान्ति भूतानि निग्रहः किं करिष्यति’ इति । अत्र सर्वत्र मनोनिग्रहः निग्रहशब्दार्थ इत्यव- 
पेयम्‌ | यथोक्तं तात्पर्यटीकायाम्‌ - मनोनिग्रहे स्वभावानुगतचेष्टोपरतिः स्यादित्यत आह- 
स्वभावमिति ॥ “स्वभावं यान्ति भूतानि निग्रहः किं करिष्यति’ इति तात्पर्यम्‌ । अनेन 
‘wey इति व्याख्यातं भवतीति ॥ ३३ ॥ 

इन्द्रियस्येन्द्रियस्यार्थे रागद्वेषौ व्यवस्थितौ | 
तयोर्न बहामागच्छेत्‌ तौ ह्यस्य परिपन्थिनो ॥ ३४ ॥ 


भाष्यम्‌ 


तथाऽपि शक्तितो निग्रहः कार्यः | निग्रहात्‌ सयः प्रयोजनाभावेऽपि 
भवत्येबातिप्रयत्रत इत्याहायवानाह- इन्द्रियस्येति ॥ तथा ह्युक्तम्‌ 


“संस्कारो बलबानेब ब्रह्माया अपि तद्वराः | 
तथाऽपि सोऽन्यथा कर्तुं शक्यतेऽतिप्रयत्रतः ॥' इति ॥ ३४ ॥ 


भावप्रदीपिका (प.टी.)- ननु यदि पूर्वसंस्कारादेव प्रवृत्तिर्न फलेच्छया, स च 
संस्कारश्चेद्वलवान्‌, तहिं व्यर्थः पुरुषप्रयत्र इत्याशङ्कय, उत्तरश्ञोकमबतारयति- तथाऽ- 
पीति ॥ शोकद्वयार्थे प्रमाणमाह- संस्कार इति ॥ ३४ ॥ 


भावप्रकाशिका (न.टी.)- ननु यदि निग्रहस्य पूर्वसंस्कारानुसारिप्रवृत्त्यन्यथाकरण- 
सामर्थ्याभावः । तर्हि स्वोक्तकरणाकरणयोरर्थानर्थादिकथनादिवैयर्थ्यं स्यादित्यादाइ्य, 
तत्परिहारायोत्तरं क्लोकमवतार्य व्याचष्टे- तथाऽपीति ॥ (“सद्दाम इत्यादि) छोक- 
्वयोक्तार्थ प्रमाणमाह- तथा हीति ॥ अतो येऽतिप्रयत्वेन निगृहीतेन्द्रियास्त एव मे 
मतमनुतिष्ठन्तीत्यर्थ: ॥ ३४ ॥ 


प्रमेयदीपिका (ज.टी.)- 'इन्द्रियस्य' इत्यस्य सङ्गतिमाह- तथाऽपीति ॥ एबं तर्हि 
“मयि सर्वाणि कर्माणि’(३.३०) इति विधानं फलकथनं च व्यर्थमित्याइाङ्कचेति भावः ॥ 
यद्यपि “प्रकृतिं यान्ति भूतानि’ (३.३३) इति निग्रहोऽकिञ्चित्करः । तथाऽपि व्याहत- 
मेतदुच्यत इत्यत उक्तम्‌- निग्रहादिति ॥ 'निग्रहात्‌? इत्याशयवान्‌ तथाऽपि इत्याहेति 
योजना ॥ अत्राऽगमसम्मतिमाह- तथा हीति ॥ ३४॥ 


भाबबोधः (र.टि.)- ॥ व्याहतमिति । निग्रहः किं करिष्यतीत्यनेन तयोर्न वडामा- 


गच्छेदित्येतद्वयाहतमित्यर्थः । अत एव शक्तितो निग्रहः कार्य इत्यस्य ब्याहतिप्रदर्शनार्थमेव | 
निग्रहोऽकिञ्चित्कर इति प्रागुक्तम्‌ ॥ ३४ ॥ 


तृतीयाध्याय: 525 


श्लोकः ३४ 

भावदीपः (रा.टि.)- ॥ एबंतर्हीति ॥ निग्रहस्य कार्याक्षमत्व इत्यर्थः ॥ व्याहतमेत- 
दिति॥ तथाऽपि निग्रहस्याकिञ्चित्करत्वेऽपि शक्तितो निग्रहः कार्य इत्येतब्याहतम्‌ | 
निग्रहस्पाकिश्चित्करत्वे तदकारणस्यैव युक्तत्वादिति भावः ॥ निग्रहादित्याशयबानिति ॥ 
एतेन निग्रहस्य कालान्तरे किञ्चित्करत्वोक्तेर्न व्याहतिरिति भावः ॥ तथाऽपीति ॥ 
तात्कालिकेऽकिद्चित्‌-करत्वादिति भावः । द्वित्वाभावेऽपीत्यर्थः | ३४ ॥ 


भावरत्रकोशः (सु.टि.)- एवं तर्हि “प्रकृतिं यान्ति भूतानि’ (३.३३) इति प्राणि- 
मात्रस्य पूर्वसंस्कारञाब्दितस्वभावानुगचेष्टकत्वे | बिधान संन्यासयुद्धादिस्वविहितकर्मणः | 
फलकथनं “ये मे मतम्‌’ (३.३१) इत्यादिना | स्वयमस्वातन्त्र्यादिति भावः । “तथापि! 
इति भाष्यं संयोजयति- यद्यपीति ॥ व्याहतमेतदिति ॥ शक्तितो निग्रहः कार्यं इत्येतत्‌ 
“निग्रहः किं करिष्यति’ इत्यनेन विप्रतिषिद्धमित्यर्थः | अकिञ्चित्करत्वेनाकर्तव्यतया सिद्धस्य 
कर्तव्यत्वामिधानं कथं न व्याहतमिति भावः । अन्ये तु “कि करिष्यति’ इत्यनेन तयोर्न 
वशमागच्छेत्‌' इत्येतद्‌ व्याहतमित्यर्थं इत्यप्याहुः । व्याहतिपरिहाराय भाष्यं योजयति- 
निग्रहादित्याशयवानिति ॥ निग्रहात्‌ स्वसंस्कारानुगचेष्टस्य जन्तोः सद्यः प्रयोजनादईनिऽपि 
भवत्येवातिप्रयत्रान्निग्रहाभ्यासस्य संस्कारशक्तिरीथिल्यापादकत्वेन कालान्तरे प्रयोजनम्‌ इत्या- 
झायवान्‌ ॥ 'तथाऽपि निग्रहः कर्तव्य इत्याह’ इति योजने व्याहतिः परिहृता भवतीति भावः | 


॥ अत्र मनोनिग्रहस्यातिप्रयत्रापादितस्य प्रकृतिशक्तिविधटकत्वमतीत्यत्र । “सहयाम्‌! 
इत्यादिक्लोकद्वयार्थे प्रमाणमाह- तथाहि’ इति तु प्राचीनटीका | यद्यपि प्राणिनः प्रकृति- 
झब्दितसंस्कारपरतन्त्राः, तथाऽपि “संस्कारः” इति तत्कार्यभूतौ रागद्वेषौ लक्षणया ग्राह्मौ । 
ब्रह्माद्याः अतद्रुणसंविज्ञानबहुब्रीहिणा रुद्राद्या देवा यद्यपि तद्वः कामक्रोधनिवामकदैत्य- 
दूषिताः कदाचित्‌, तथाऽपि स संस्कारः अतिप्रयत्रतः भगवत्मसादसम्पादनानुकूलान्महाप्रयत्रादू 
अन्यथाकर्तुं परिभावयितुं शक्य इति प्रमाणार्थः । एतच्च योग्यजनविषयम्‌ । अयोग्यानां 
दुस्स्वभावस्य कदाऽपि विपर्यासाभावादिति विवृतिकृतः ॥ ३४ ॥ 


गीताक्षरार्थस्तु- यद्यपि प्रकृतिं यान्ति भूतानीति निग्रहो5किश्वित्करः, तथाऽपि शक्तितो 


निग्रहः कार्य इत्युच्यते- इन्द्रियस्पेति ॥ इन्द्रियस्येन्द्रियस्य सर्वेन्द्रियाणाम्‌ अर्थे शब्दादिरूपे 
विषये इष्टे रागः अनिष्टे द्वेष इत्येवं प्रतीन्द्रियार्थ रागद्वेषाववश्यम्भाविनौ । प्राधान्यादू 

ate: ३४ 
द्वयोरुक्ति: । द्वेषशब्दो मदमात्सर्याद्युपलक्षणमिति वक्ष्यति | षड्वर्गवशं तदधीनतां न गच्छेत्‌ । 
कुतः ? यतः तौ श्रेयोऽर्थिनः पुंसः परिपन्थिनौ श्रेयोवि्नकर्तारौ अत इति ॥ ३४ ॥ 


भाबदीपिका (श्री.टि.)- ॥ एबं तर्हीति ॥ संस्कारस्य बलवत्त्व इत्यर्थः । तथा च 
विधानं फलकथनं च व्यर्थमेव | संस्कारस्य बलवत्त्वात्‌ । पूर्वदुःसंस्कारवशेन त्वदुक्तस्य 
पराभवसम्भवादिति भावः ॥ निग्रहोऽकिञ्चित्कर इति । सम्पादितस्यापि मनोनिग्रहस्य 
पूर्वदुःसंस्कारवशेन तिरस्कारसम्भवान्मनोनिग्रहो व्यर्थं इत्यर्थः । अतिप्रयत्रः श्रवणादिरूपः ॥ 
व्याहतमिति ॥ निग्रह्माकिञ्चित्करत्वेऽपि निग्रहः कार्यं इति व्याहतमित्यर्थः । निग्रहा- 
दित्यादीति ॥ निग्रहात्‌ सद्य: प्रयोजनाभावेऽपि भवत्येवातिप्रसयत्रत इत्याशयवान्‌ तथाऽपि 
शक्तितो निग्रहः कार्य इत्याहेति योजना द्रष्टव्या । रागद्वेषादिजयेन सद्यो मोक्षादिप्रयोजना- 
भावेऽपि श्रवणादिरूपमहाप्रयत्नेन भवत्येवेत्याशयेन प्रकृतेर्बलवत्त्वानिग्रहो यद्यप्यकिञ्चित्करः । 
तथाऽपि शक्तितो निग्रहः कार्यं एव । तदनन्तरं महाप्रयत्नेन पूर्वसंस्कारस्याप्यन्यथाभावो- 
पपत्तेरिति भाष्यार्थः । 


॥ अत्रेति ॥ संस्कारस्य बलवत्त्वे बलवतोऽपि तस्यातिप्रयत्रेनान्यथा कर्तु शक्यत्वे 
चेत्यर्थः । प्रमाणे “तथाऽपि’ इत्यादिकं ब्रह्मेतरदेवादिसर्वसजनविषयम्‌ | दैवाद्‌ देवादिसज्जनानां 
दुःसंस्कारवोन ज्ञानादितिरोभावे सति महाप्रयत्नेन तस्यान्यथाकरणदर्शनात्‌ । तथा हि । 
स्वर्गलोके युधिष्ठिरो रुद्रपत्ादुद्रिक्तां द्रौपदी दष्टा पूर्वसंस्कारवञात्‌ स्प्रष्ठुमियेष | तदनन्तरं 
THT सम्यक्‌ स्वरूपोद्वोधनेन तथा यमधर्मालिङ्गनेन च सा वासना नाशिता | यथोक्तं 
महाभारततात्पर्यनिर्णये- 


“प्रष्टुं च संस्कारवशादियेष निषिध्य तं प्राह सुराधिराजः।' (३२-१०७) 
इत्याद्युक्तम्‌ | तथा- 


'इतीरितं तं प्रतिसन्निवृत्तं विनादायन्मानुषवासनां स्वयम्‌ | 
समाक्िषच्छुद्धतनुः स्तनोत्थो धर्मो हरेः सोऽभवदाञु तत्समः ॥' (३२-११३) इति | 


अयोग्यानां तु पूर्वसंस्कारो महता प्रयत्नेन नान्यथयितुं शक्यत इत्यवधेयम्‌ ॥ ३४ ॥ 

ate: ३४ 

भावप्रकाशः (कृ.टि.)- ॥ मूलप्रकृतेरिति ॥ ननु प्रकृति स्वात्मसंझ्ष्टाम्‌' इति 
प्रथमस्कन्धतात्पर्योक्तेः दुष्टप्रकृतेः प्रातिस्बिकत्वावगमात्‌ कथमेकत्वम्‌? इत्यतो 'मूल' 
इत्यक्तम्‌ । एतेन “न केवलमनुस्यूता किन्तु प्रातिस्विकी चास्ति’ इत्यृग्भाष्यटीकाविरोधोऽप्य- 
ma: । तस्या मूलप्रकृतिदुष्टप्रकृतिरूपव्यक्तिद्ठयविषयत्वादिति । पूर्वसंस्कारस्यापि साक्षा- 
चेष्टकत्वासम्भवातू “रागद्वेषौ व्यवस्थितौ | तयोर्न वशमागच्छेत्‌' इत्युत्तरग्रन्थानुरोधाब्वाह - 
तत्कार्याबिति ॥ ब्याहतमिति ॥ 'निग्रहः किं करिष्यति’ इत्यनेन “तयोनं वशमागच्छेत्‌' 
इत्येतद्वयाहतमित्यर्थः । अत एव शक्तितो निग्रहः कार्य:” इत्यस्य व्याहतिप्रदर्शनार्थमेव 
निग्रहोऽकिञ्चित्कर इति प्रागुक्तम्‌ ॥ ३४ ॥ 


श्रेयान्‌ स्वधर्मो विगुणः परधर्मात्‌ स्वनुष्ठितात्‌ | 
स्वधर्मे निधनं श्रेयः परधर्मो भयाबहः ॥ ३५ ॥ 


भाष्यम्‌ 
तथाप्युग्रं युद्धकर्मेत्यत आह- श्रेयानिति ॥ 


भावप्रदीपिका (प.टी.)- ननु ममाधिकारिकत्वात्‌ युद्धस्य ज्ञानसाथनत्वेऽपि, न तत्र 
मां नियोजय । तत्र रागाङ्गद्वेपसम्भबात्‌, अतोऽज्ञानसम्भवात्‌ । अतो ज्ञानसाधन- 
समावेशत्व एव नियोजयेत्याशङ्कय, क्लोकमबतारयति- तथाऽपीति ॥ 


भावप्रकाशिका (न.टी.)- ननु मा भूद्वहूनां भगबन्मताननुष्ठानान्यथानुपपत्त्या ये मे” 
इत्यादिबाक्ययोः तन्मतप्रहांसामात्रपरत्वम्‌ । किन्तु तन्मतानुष्ठानाननुष्ठानादिना भाविफल- 
सङ्गीर्तनात्मकत्वमेब | तथाऽप्युग्रत्वाद्‌ युद्धकर्मणः स्यातामेब रागद्वेपौ तत्कर्तुः । द्वेप- 
शब्दस्तु लोभादीनामप्युपलक्षकः | अतो “युद्धयस्व' इत्युक्तवा “तयोर्न बशमागच्छेत्‌” इति 
कथमुच्यते ? इति भाबेनाशङ्क्य, तत्परिहारायोत्तरं छोकमबतारयति- तथाऽपीति ॥३५॥ 


प्रमेयदीपिका (ज.टी.)- श्रेयान्‌? इत्यस्य सङ्गतिमाह- तथापीति ॥ “ज्यायसी चेत्‌” 
(३.१) इत्यत्र दवाबाक्षेपाबर्जुनेन कृतौ | तत्रायो “लोकेऽस्मिन्‌’ (३.३) इत्यादिना परिहृतः | 
इदानीं gaa बिगतज्चरः' (३.३०), “तयोर्न बशमागच्छेत्‌” (३.३४) इत्युक्तया 

स्मारितं द्वितीयमाक्षेपमाशङ्कय परिहरतीत्यर्थः । यद्यपि कर्म कर्तव्यम्‌ । तथाऽपि उग्रम्‌ 
अबर्जनीयरागद्वेषम्‌ । “न कुर्याम्‌? इति शेषः ॥ ३५ ॥ 


भाबबोधः (र.टि.)- ॥ स्मारितमिति । यदि रागद्वेषयोर्वशां नागच्छेततर्हि युद्धे रागद्वेष - 
योरवर्जनीयत्वाततद्यक्तत्वेन घोरे युद्धाख्ये कर्मणि किमिति मा नियोजयसीति स्मारितमित्यर्थः 
॥ ३५ ॥ 


भाबदीपः (रा.टि.)- ॥ तथापीति ॥ तात्कालिककिञ्चित्करत्वाभावेऽपीत्यर्थः ॥ द्वाबा- 
क्षेपाबिति ॥ यत्याश्रमधर्मेषु शमदमादिषु नियोजनं विना काम्यकर्मसु किमर्थं नियोजयसीत्पेकः | 
तत्रापि नरकहेतुकामक्रोधादिभिरुपेते घोरे युद्धाख्ये कर्मणि नियोजनमयुक्तमिति द्वितीय इति 
'द्वौ'इत्युक्तम्‌ | 'उग्रम्‌’ इत्यनुवादः, 'अवर्जनीय' इत्यादि व्याख्या ॥ ३५ ॥ 


भावरत्रकोराः (सु.टि.)- ॥ द्वाविति । `कर्मणि किमिति नियोजयसि’ इत्येकः | 
“घोरे' इति द्वितीय इति द्वावित्पर्थः | स्मारितमिति । ‘gered’ इति युद्धाख्यं कर्म विदधासि | 
“तयोर्न वशमागच्छेत्‌’ (३.३४) इति निषेधसि च । वि्रतिषिद्धमेतत्‌ । युद्धे कामक्रोधयोर- 
वर्जनीयत्वात्‌ | ततोऽवर्जनीयकामक्रोधत्वेन घोरे युद्धाख्ये कर्मणि मन्नियोजनमयुक्तमिति 
स्मारितमित्यर्थः | “तथा5पि' इति भाष्यं संयोजयति- यद्यपीति ॥ “उग्रम्‌” इत्यनूद्यार्थमाह- 
अवर्जनीयेति ॥ 'युद्धकर्म' इत्यनन्तरं रोषमाह- न कुर्यामिति ॥ ३५ ॥ 


गीताक्षरार्थस्तु- यद्यपि कर्म कर्तव्यम्‌, तथाऽप्यवर्जनीयरागद्वेषतया घोरं युद्धाख्यं कर्म न 
कुर्याम्‌ इत्यर्जुनाक्षेपः परिह्वियते- श्रेयानिति । स्ववर्णाश्रमोचितो धर्मः स्वधर्मः विगुणः 
अल्पाङ्गहीनोऽपि स्वनुष्ठितात्‌ सर्वाङ्गसाकल्येन कृतात्‌ परधर्मात्‌ “चतुर्थाश्रमं स्वीकृत्य तद्धर्म- 
निष्ठो भव” इत्येव नियोक्तव्योऽहम्‌ इत्यभिमताद्‌ अन्यवर्णाश्रमोचितधर्मात्‌ श्रेयान्‌ प्रशस्ततरः | 
कुतः ? स्वधर्मे युद्धादौ प्रवर्तमानस्य निधनं मरणमपि श्रेयस्करम्‌ । परपर्मः वर्णान्तराश्रमान्तर- 
धर्मस्तु भयावहः निषिद्वत्वादनर्थप्रापको यत इति ॥ ३५ ॥ 


भावदीपिका (श्री.टि.)- ॥ बिगतज्बरः विगतरागद्वेषः ॥ स्मारितमिति ॥ यदि 
रागद्वेषयोर्वशं नाऽगच्छेत्‌ तर्हि युद्धे रागद्वेषयोरवर्जनीयत्वाद्‌ अवर्जनीयरागद्वेषाद्युपेततया घोरे 
युद्धाख्ये कर्मणि किमिति मां नियोजयसि? इति स्मारितमित्यर्थः | ३५ ॥ 


तृतीयाध्याय: 529 


शोकः ३५ 

भावप्रकाशः (कृ.टि.)- ॥ स्मारितमिति ॥ यदि रागद्वेषयोर्वशं नागच्छेत्‌ तर्हि युद्धे 
रागद्वेषयोरवर्जनीयत्वात्तयुक्तत्वेन घोरे युद्धाख्ये कर्मणि किमिति मां नियोजयसीति स्मारित- 
मित्यर्थः ॥ ३५ ॥ 


अर्जुन उवाच- 


अथ केन प्रयुक्तोऽयं पापं चरति पूरुषः । 
अनिच्छन्नपि acta बलादिव नियोजितः ॥ ३६ ॥ 


भाष्यम्‌ 


बहवः कर्मकारणाः सन्ति | क्रोधादयः कामश्च | तत्र को बलवान्‌? इति 
पृच्छति- अथेति ॥ अथेत्यर्थान्तरम्‌ । “तयोर्न बशमागच्छेत (३.३४) इति 
प्ररनप्रापकम्‌ ॥ ३६ ॥ 


भावप्रदीपिका (प.टी.)- ननु पापप्रेरकं भगवन्तं देवांश्च जानन्र्जुनः कथं तं 
पृच्छति ? इत्यत आह- बहब इति ॥ 'क्रोधादयः' इत्यनेन पूर्वश्चोकोक्तं :द्वेप/पद- 
मन्योपलक्षकमित्युक्तं भवति ॥ 'अथ'शब्दस्य विवक्षितार्थमाह- अथेति ॥ 
प्रकरणान्तरस्य का सङ्गतिः ? इत्यत आह- तयोरिति ॥ ३६ ॥ 


भावप्रकाशिका (न.टी.)- झुभाशुभयोः प्रबर्तकमीश्चरं ब्रह्मादींश्च जानात्येवार्जुनः । 
केबलाइुभप्रवर्तकानपि बहून्‌ जानाति भगवतोक्तान्‌ क्रोधादीन्‌ कामं च । अतस्तत्र 
बलबन्तमेब पृच्छतीत्याह- बहब इति ॥ प्रकरणविच्छेदज्ञापकः 'अथ”दाब्द इत्याह- 
अथेति ॥ प्रकरणान्तरसङ्कतिवीजमाह- तयोरिति ॥ ३६ ॥ 


प्रमेयदीपिका (ज.टी.)- “अथ केन” इत्यर्जुनप्रशनोऽनुपपन्नः। “तौ हास्य परिपन्थिनौ” 
(३.३४) इति रागद्वेषयोः परिपन्थित्वस्योक्तत्वात्‌ । नहि पापप्रयोजकत्वादन्यद्रागादेः 
पुरुषपरिपन्थित्वमित्यतः प्रश्नाभिप्रायमाह- बहव इति ॥ कारणराब्दः करोतेर्ण्यन्तात्‌ 
करणे ल्युडन्तः | सच त्रिलिङ्गः । 'अयमनुमानः' इति भाष्ये प्रयोगात्‌ । अथवा “ण्यास- 

श्रन्थो युच्‌’ (पा.सू.३.३.१०७) इति करणे युच्‌ । अयं च स्रीलिङ्गः । बहबः इत्यपि 
ख्रीलिङ्ग एब । “बोतो गुणवचनात्‌’ (पा-सू.४.१.४४) इति बिकल्पविधानात्‌ । “कर्म! 
इति पापं बिवक्षितम्‌ । द्वयोरेबोक्तत्वात्‌ कथं बहवः” इत्यनुबादः? इत्यत आह- 
क्रोधादय इति ॥ पूर्वं भगवता द्वेषशब्देन मदमत्सरादयोऽप्युपलक्षिताः । अरिपड्बर्ग- 
प्रसिद्धेः । तदेतद्‌ विदित्वैबमनुबदतीति भावः | 


रागाब्देन कामः, द्वेषशब्देन क्रोधादयश्र त्वयोक्ता इत्यर्थः | अस्य प्रइनस्य प्रकृते क 
उपयोगः? इत्यत आह- अथेति ॥ नास्य प्रकृतेन हेतुहेतुमद्भावादिलक्षणा सङ्गतिरिति 
स्वयमेव सूचितमित्यर्थः ॥ “अथ? इति दाब्देनार्थान्तरमिदम्‌ इति सूच्यते । तर्ह्मसङ्गतं न 
प्रष्टन्यमित्यतः सङ्गत्यन्तराभावेऽपि प्रासङ्गिकी सङ्गतिरस्तीत्याझायवान्‌ प्रसङ्गं दर्शयति- 
तयोरिति ॥ तत्रापि यो बलबांस्तं प्रति महान्तं यत्रं करिष्यामीति भावेन प्रश्नो युक्त 
एवेति भाबः ॥ ३६ ॥ 


भाबबोधः (र.टि.)- ननु युच एव ण्यन्तात्‌ ल्युटोऽपवादकत्वात्‌ कथं ल्युट्‌? इत्यत आह- 
अथवेति ॥ अत्र करोतिर्ण्यन्त इति भावः ॥ बिकल्पबिधानादिति ॥ ङीप इत्यर्थः ॥ ३६ ॥ 


भाबदीपः (रा.टि.)- ननु परिपन्थित्वोत्तपा कथं पापप्रयोजकत्वलाभः? इत्यत आह- 
नहीति ॥ ण्यन्तात्‌ करणे ल्युडिति ॥ कृधातोः स्वार्थे णिचूप्रत्यये, “अचोऽञ्णिति’ (पा.सू. 
७.२.११५) इति वृद्धौ कारीति रूपे सति, ततः 'करणाधिकरणयोइच' (पा.सू ३.३. 
११७) इति करोत्यनेनेति करणे ल्युट्प्रत्यये, आद्यानुबन्धयोलेपि, युवोरनाकौ’ (पा.सू. 
७.१.१)इत्यनादेशे, “रषाभ्याम्‌? (पा.सू.८.४,१) इति णत्वे, 'णेरनिटि’ (पा.सू.६.४. 
५१) इति णिलोपे, ‘arom’ इति रूपमिति भावः ॥ ल्युडन्तस्य कथं पुंलिङ्गता? इत्यत 
आह- स चेति ॥ नपुंसकं पूर्वतर प्रकृतं “करणोधिकरणयोइ्च' (पा.सू. ३.३.११७) इत्यत्र 
“नानुवर्तते” इति वृत्त्यादावुक्तेरिति भावः । प्रयोगं च तज्ज्ञापकमाह- अयमिति ॥ यद्यपि 
“भूवादयो धातवः' (पा.सू.१.३.१) इति सूत्रे 'कोऽसावमनुमानो नाम’ इति भाष्यवाक्यम्‌, 
तथाऽपि 'अयम्‌' इत्यर्थानुवादः | 'कारणा' इति स्रीलिङ्गमिति भावेनाऽह- अथवेति ॥ 
“करोतेण्यन्तात्‌' इत्यनुवर्तते | ण्यास इति ॥ णान्ताद्वातोः “आस उपवेदाने’ इत्यस्मात्‌ स्त्रियां 
युच्प्रत्यय इति सूत्रार्थः । पूर्ववदेव प्रक्रिया ध्येया ॥ अयं च युजन्तश्च स्रीलिङ्ग एवेत्यर्थः | 

तृतीयाध्यायतृतीयपादे 'कर्मव्यतिहारे णिचू स्रियाम्‌' (पा.सू.३.३.४३) इति प्रकृतस्त्र्यधिकारे 
युजो विधानादिति भावः | Tea’ इति भाव्यमित्यत आह- ata इति ॥ 'उवर्णान्ताद्‌ 
गुणवचनात्‌ शब्दात्‌ स्त्रियां ङीष्‌ भवति” इत्युक्तेः डीषूभावपक्षे 'बहवः” इति रूपमिति भाव: । 
॥ द्वयोरेवेति ॥ प्रश्नप्रसञ्जकपूर्व्ठीके “तयो:' इति रागद्वेषयोरेवोक्तत्वादित्यर्थ: ॥ ३६ ॥ 


बाक्यार्थप्रदीपः (पां.टि.)- ननु च कारणशब्दस्य नपुंसकलिङ्गत्वात्‌ कथं पुक्िङगप्रयोगः? 
इत्यत आह- कारणशब्दश्रेति ॥ करोतेः णिचि 'अचो जिणिति' इति णित्त्वाद वृद्धौ 
रपरतायां च कारिदाब्दे निष्पन्ने कारयत्यनेनेति कारण इति करणे ल्युट्भावे 'करणाधि- 
करणयोश्च' इति ल्युटि तस्यानादेदो 'णेरनिटि' इति णिलोपे कारणडान्दो निष्पन्न इत्यर्थः | 
अस्त्वेवं कारणशब्दनिष्पत्तिः | तावताप्युक्तशङ्कापरिहारः कथम्‌? इत्यतो “भावे ल्वृडन्त' इति 
लिङ्गानुशासनीयसूत्रे भावे विहितो यो ल्युट्प्रत्यय; तदन्तः शब्दा नपुंसकलिङ्गो भवती- 
त्यभिधानात्‌ । क्षीरस्वामिनापि 'यदनान्तमकर्तरि | अकर्तरि यदनप्रत्ययान्तं तत्तृतीयम्‌ | 
साध्यते अनेनेति साधनम्‌ | अधिक्रियन्ते तस्मिन्निति अधिकरणम्‌’ इति अकर्तरि अनान्तस्य 
नपुंसकत्वमुपपाद्य कथम्‌ ? आस्थानम्‌ आस्थानी करणं करणी । प्रमाणं प्रमाणी । अधि- 
करणम्‌ अधिकरणी, राजथान्यं राजधानी” इत्यादिना अनप्रत्ययान्तस्य नपुंसकत्वनियमानु- 
पपत्तिमाशङ्कय ल्युट ष्टित्त्वात्‌ कृत्यल्युटो बहुलम्‌’ इति अनन्तानां त्रिलिङ्गत्वस्मरणात्‌ च 
युक्तो लिङ्गत्रयेऽपि प्रयोगः । अत एव राजभोजनी क्षैरेयी राजभोजनः झालिः राजभोजनं 
भक्तम्‌ । पूरणी पूरणः पूरणम्‌ । गोदोहनं घटी | गोदोहनी घटः | गोदोहनं भाण्डमिति तत्रतत्र 
प्रयोग इत्यादिना करणे ल्युडन्तस्य त्रिलिङ्गत्वाध्यावसायात्‌ न तस्य नपुंसकत्वनियम इत्याह- 
स च त्रिलिङ्ग इति ॥ 


उक्तार्थेऽभियुक्तप्रयोगं प्रमाणयति- अयमनुमान इति । अनुमीयते अनेनेति करणे 
ल्युडन्तानुमानझान्दस्य भाष्ये पुंलिङ्गेन निर्देशादित्वर्थः | अस्त्वन्यत्र प्रयोगदर्शनात्‌ करणे 
ल्युडन्तस्यापि पुंलिङ्गत्वम्‌ | करणे ल्युडन्तकारणशाब्दस्य लिङ्गान्तरे प्रयोगादर्वानात्‌ नपुसंकत्व- 
मेवेत्यत आह- अथबेति ॥ अत्र सूत्रे स्रिया क्तिन्‌ इत्यतः स्रियामित्यनुवर्तते । तथा च 
ण्यन्तेभ्यः आस- श्रन्थ इत्येताभ्यां च स्त्रियां युच्प्रत्ययो भवतीति सूत्रार्थः | तथा च ‘कारयति 
अनेनेति कारण” इति करणे feat युचि तस्यानादेरो कारणशब्दः त्रीलिङ्ग एव निष्पद्यत 

इत्याह- अयं चेति ॥ ननु तथाऽपि बहुझाब्दस्य तद्विरोषणतया Tea: कर्मकारणाः सन्तीति 
वक्तव्यम्‌ | “बहवः? इति पुष्लङ्गानुपपत्तिस्तदवस्थैवेत्यत आह- बहब इत्यपीति ॥ तदुप- 
पादयति- बोतो गुणबचनादिति बिकल्पविधानादिति । सूत्रार्थस्तु गुणमुक्तवान्‌ गुणवचनः 
कृत्यल्युटो बहुलमिति भूते कर्तरि ल्युट्‌ । स पुनः यः प्राग्गुणमभिधाय पश्चात्‌ मतुपो लोपात्‌ 
अभेदोपचाराद्वा द्रव्यमभिधत्ते स वेदितव्यः | तस्मादुकारान्तात्‌ प्रातिपदिकात्‌ स्रियां वा डीप्‌ 
भवतीति । ततश्च बहुशब्दोडपि बहुत्वं गुणमभिधाय पश्चात्‌ द्रव्यमभिधत्ते इति गुणवचनो 
भवतीति । तस्मादुवर्णान्तात्‌ बहुशब्दात्‌ विकल्पेन डीषृप्राप्तौ Tal पुः, मृद्वी मृदुः इत्यादिवत्‌ 
बह्वी बहुः इत्युभयथापि प्रयोगोपपत्तिरिति भावः | 


ननु गुणो नाम कः? यद्वाचित्वेन बहुशब्दात्‌ ङीष्‌ विकल्पित इति चेत्‌ । उच्यते । 


“सत्वे निविशतेपैति पृथक्‌ जातिषु यते । 
आधेयश्चाक्रियाजश्च सोऽसत्वप्रकृतिर्गुणः' इति ॥ 


सीदन्त्यस्मिन्‌ गुणक्रियाजातय इति सत्त्वं द्रव्यम्‌ । तत्र यो निविशते समवैति स गुणः | 
एतच्च सत्त्व एव निविशते इति सावधारणं व्याख्येयम्‌ । वाक्यस्य व्यवच्छेदफलत्वात्‌ | तेन च 
सत्ता व्यवृत्तिः | सा हि न केवलं द्रव्ये वर्तते । अपि तु द्रव्यगुणकर्मसु | तरिं द्रव्यत्वं द्रव्य एव 
वर्तत इति तत्रातिव्याप्तिरित्यत उक्तम्‌ । अपैति | अपगच्छति । अर्थात्‌ सत्त्वादेव । यथा 
पीततायां जातायाम्‌ आम्लादेः नीलता । नैवं द्रव्यत्वं द्रव्यादपैति । एवं तहि गोत्वं 
स्वरितमित्यादौ वर्तते अश्वादेश्रापैतीति तत्रातिव्याप्तिरित्यत sh- पृथग्जातिषु दृश्यत इति ! 
गोत्वं हि द्रव्यत्वावान्तरनानाजातिषु न इयते । गुणस्तु इयते यथा अभ्रे दृष्टा नीलता 
तृणादिष्वपि दृश्यते एतेन समुदितेन सकलजातिव्यवच्छेदः | एवं तर्हि कर्म द्रव्य एव वर्तते 
ततः अपैति पृथक्‌ जातिषु दृश्यते चेति तत्रातिव्याप्तिः इत्यत उक्तम्‌ । आधेयश्चाक्रियाजश्चेति । 
आधेयः उत्पाद्यः | यथा पुष्पयोगाद्रन्धो TS । अक्रियाजो नित्यः यथा आकाइादौ महत्वादिः | 
कर्म तु न तथा उप्ताद्यानुत्पाद्यम्‌ | किन्तु उत्पाद्यमेव | एवं तर्हि द्रब्येऽतिव्याप्तिः । तद्धि द्रव्य 
एवारम्भके वर्तते तद्विनाशे अपैति च | पृथक्‌ जातिषु अवयवेषु हृयते । निवर्त्यानिवर्त्यरूपं 
च । अवयविनो निवर्त्यत्वात्‌ | आकाशादेश्वानिर्त्यत्वादित्यत sh- सो सत्वप्रकृतिरिति ॥ 
गुणो न द्रब्यस्वभावः द्रव्यं तु द्रव्यस्वभावमिति न तत्रातिव्याप्तिः । 

ननु च पूर्वार्धो व्यर्थः | उत्तरार्धेनेव सवंजातिव्यावृत्तेः । नित्यत्वेन तासाम्‌ उत्पाद्य- 
स्वभावत्वाभावात्‌ । असति पूर्वार्ध यथा तैजसपरमाणुरूपं पाक्यद्रव्यरूपं च उत्पाद्यानुत्पाद्य- 
स्वभावमिति द्वयोरपि गुणत्वम्‌ । न तथा पाक्यद्रव्यरूपं जातिश्चेति मिलितमुत्पाद्यानुत्पाद्- 
स्वभावमिति जातिरपि गुणः स्यात्‌ । अतः पूर्वार्धेन जातिब्यावृत्तिः । तथा चैतादशतरहुत्व- 
रूपगुणाभिधायित्वात युक्तं तस्माद्विकल्पेन डीप्‌ बिधानमिति सकलमकलङ्कम्‌ I 


भावरत्नकोश: (सु.टि.)- परिपन्थित्वोक्तावपि पापाचरणप्रपोजकप्रश्नः कथमनुपपन्नः? 
इत्यत आह- न हीति ॥ हेतुर्ना कारणं बीजं निदानं त्वादिकारणम्‌’ इत्यमरे कारणशब्दस्य 
ङ्लीबत्वाभिधानात्‌ कथमत्र “कारणा: इति पुह्लिङ्गत्वम्‌? इत्यत आह- कारणशब्द इति ॥ 
करोतेरिति ॥ डु कुञ्‌ करण इति धातोर्णिग्रत्यये, ‘अतो ञ्णिति’ इति वृद्धौ 'कारि’ इति 
रूपे, ततः 'करणाधिकरणयोश्च' इति कार्यते एभिरिति करणे ल्युटि, “युवोरनाकौ' इति 
युकारस्यानादेरे, “अट्कुप्वाइनुम्‌” इति णत्वे “णेरनिटि’ इति णिलोपे च, 'कृत्तद्वित' इति 
प्रातिपादिकत्वेन जसि च, “कारणाः' इति रूपम्‌ । पापनिष्णत्तिप्रयोजका इति तदर्थ इति 
भावः | ततोऽपि कथं पुल्लिङ्गत्वमित्यत आह- स चेति ॥ 'करणाधिकरणयोल्युट्‌ च' इति 
करणेऽधिकरणे च विहितो यो ल्युट्प्रत्ययः तदन्तदाब्दः परवह्लिज्लो भवतीति लिङ्गानुशासने 
स्मरणात्‌, तद्वृत्तौ “इध्मः प्रवृश्यतेऽनेनेतीधप्रब्रश्चनः परशुः | इध्मप्रव्रश्ननी छुरिका | इध्म- 
प्रत्रश्ननं शाख्रमिति लिङ्गत्रयोदाहरणात्‌ | “भावे ल्युट्‌, स नपुंसके | अन्यत्र त्वमिधेयवशाद- 
नियतलिङ्गः? इति कैयटवचनाच्चेति भावः | 


“यदनान्तमकर्तरि” इत्यमरवचनमपि कर्तृपदं कारकमात्रोपलक्षकम्‌ । कारकव्यतिरिक्ते 
भावमात्रे विहितम्‌ अनान्तं नपुंसकलिङ्गं भवति’ इति हरिदीक्षितेन व्याख्यातमिति न तेनापि 
नपुंसकत्वं WEISS | उदाहृतं च तेनैव इध्मप्रव्रश्ननः पलाइाशातनः' इति | 


ननु झास्रसद्धावेऽपि न पुंलिङ्गत्वमभ्युपगन्तुं दाक्यम्‌ । प्रयोगाभावात्‌ । भावे वा 
तस्याभियुक्तप्रयोगत्वनिर्णयायोगात्‌ । अत ण्व “वृन्दारका दैवतानि पुंसि वा! इत्यनुदासन 
सत्यपि न दैवतङान्दः पुंलिङ्गः स्वीक्रियते । 'प्रयोगदारणा हि वैयाकरणाः? इत्यतोऽभि- 
ुक्तप्रयोगं दर्डायति- अयमनुमान इति । “कोऽसावनुमानो नाम” इति “भूवादयः” इति सूत्र 
महाभाष्ये पुंलिङ्गस्य प्रयोगादित्यर्थः | अयमिति तु “स चायं त्रिलिङ्गः" इति पूर्वेणेवान्वितम्‌ । 

“अयमित्येतदसावित्यस्पार्थानुवाद:” इत्यपि आहुः | शरुतिः प्रत्यक्षमैतिह्ममनुमानश्वतुष्टयम्‌' इति 
वैदिकप्रयोगानुदाहरणं तु “सुप्षिङुपग्रहलिङ्गनराणाम्‌’ इति व्यत्ययशाखेण छन्दसि लिङ्ग- 
व्यत्यय इति यः कोऽपि परिहर्तुमुत्सहेतापीत्यभिप्रायेण | 


नन्वस्तु यत्र प्रयोग उपलभ्यते तत्र त्रिलिङ्गत्वम्‌ । हेतुवाचिकारणशब्दस्तु नपुंसकलिङ्ग एव | 
“कारणं करणे हेतुवधयोश्च नपुंसकम्‌? इति विझोषोक्तेः, “कारणं हेतुवधयोः' इति कविदर्पण- 
वचनात्‌, ‘Ste तु कारणं हेतौ’ इति केशववचनाच्च । लिङ्गानुश्ासनं तु हेत्वर्थकारण- 
आाब्दव्यतिरिक्तरान्दविषयम्‌ | महाभाष्यप्रयोगश्च मन्यतेर्घञि निष्पादितः कैयटे । घञन्तश्च । 
'घञबन्तश्च पुंसि’ इति लिङ्गानुशासने पुंलिङ्गोऽनुरिष्टः | अयं च ल्युडन्तो व्याख्यात 
इत्पनुशयादाह- अथवेति ॥ ण्यन्तेभ्यो धातुभ्यः, आस उपवेशने, “श्रन्थ विमोचनहर्षणयोः' 
इत्येताभ्यां च, feat युच्प्रत्ययो भवतीति सूत्रेण करोतेर््यन्तात्‌ करणे युचप्रत्यये, अनादेरो च 
कारणेति रूपमित्यर्थः | उदाहृतं च वृत्तिकृता “कारणा हारणा आसना श्रन्थना’ इति । 
एतावांस्तु विशेष: | उदाहृताः शब्दा भावार्थकयुचूप्रत्ययान्ता: | अयं तु करणार्थकयुजन्त इति | 
तदिदमुक्तम्‌ - करणे युजिति ॥ 


एवमपि कारणशब्दस्य कथमनपुंसकत्वमित्यत आह- अयं चेति ॥ युच्य्रत्ययान्तश्च 
सर्वोऽपि शब्द: ्रीलिङ्गः । ‘feat क्तिन्‌’ इत्यतः ख्रियामित्यनुवृत्तेरित्यर्थः । तर्हि rea’ 
इति भाषणं स्यात्‌ न तु 'बहवः' इति । तत्राह- बहब इत्यपीति ॥ “शब्दः” इति रोषः | बोत 
इति ॥ गुणवचनादुकारान्तात्‌ प्रातिपदिकात्‌ स्त्रियां वा Sty भवति । पट्वी पटुः, मृद्वी मृदुरिति 
ware: | 

यत्त्वत्र 'बह्वादिभ्यः इत्यनन्तरसूत्रे बह्ादिभ्यः feat वा ङीष्‌ भवति | Tea: बहवः इति 
बहुशब्दादेव डीषो विकल्पेन विहितत्वात्‌, “बह्मादिभ्यश्वेति विकल्पविधानात्‌' इति वक्तव्यम्‌, न 
तु 'वोत इति’ इति । तन्न । बहुशब्दो गुणवचन एव । तस्येह पाठ उत्तरार्थः’ इति वृत्तिकार- 
वचनेन बहुझान्दस्य गुणवचनत्वादेव डीषो वाच्यत्वात्‌ | 'बह्मादिभ्यः' इत्यत्र बहुशाब्दग्रहणं न 
कर्तव्यमिति मनोरमायां प्रत्याख्यानाच । अतो “बोतः” इत्येव युक्तम्‌ । ननु “बहवः? इत्यादि- 
भाष्यम्‌ अर्जुनप्रश्नस्याभिप्रायवर्णनार्थ प्रवृत्तम्‌ । प्रश्नवाक्ये च 'केन प्रयुक्तः पापं चरति’ इति 
पापप्रयोजकमेवावगम्यते | अतः “पापकारणाः’ इति भाषणीयमित्यत आह- कर्मेति पापमिति ॥ 

द्वयोरेव “रागद्वेषौ व्यवस्थितौ’ इति रागद्वेषयोरेव | मदमत्सरादय: मदमत्सरलोभमोहा: | 
लक्षणायां बीजमाह- अरीति ॥ “षडूवर्गनिग्रहनिरस्तसमस्तदोषाः' (द्वादशस्तोत्रम्‌ ७.४), 
“यतो वसन्ते सह पट्‌ Wa’ (भाग.५.१.१७) इत्यादौ कामक्रोधादिरूपषड्वर्गस्या- 
प्यरित्वापरपर्यायपरिपन्ित्वप्रसिद्धेः अत्र द्वयोरेवोक्तेः परिपन्थित्वान्वयोऽनुपपन्न इत्यन्वयानु- 
पपत्त्या षड्वर्गगतत्वसम्बन्धेन च युक्तमुपलक्षणमिति भावः | 


अनुबदति अर्जुनः | अनुक्तस्य कथमनुवादः ? इत्यत आह- रागशब्देनेति ॥ द्वेपडाब्दे- 
नेति॥ अयं भावः रागद्वेषशब्दयोर्द्रयोरपि न लक्षकत्वम्‌ | एकेनैव लक्षणोपपत्तेः | रागशब्दे 
लक्षणाऽस्त्विति न युक्तम्‌ । प्रथमोपस्थितत्वात्‌ | अत एकस्यैव लक्षकत्वे वाच्ये चरमश्रुतद्वेष - 
IZAT तद्‌ युक्तम्‌ । अत एव मीमांसकैः 'यजमानः प्रस्तरः” इत्यत्र प्रस्तरशब्द एव 
अमुख्यवृत्तिरङ्गीकृता तत्सिद्विपेटिकायाम्‌ | गीतायां प्रथमस्यापि रागशब्दितकामस्य भाष्ये 
क्रोधाद्यनन्तरमुपादानं तु पापप्रयोजकेषु सर्वेष्वपि प्राबल्याभिप्रायेण | न चैवं “को बलवान्‌’ 
इति प्रश्नानुपपत्तिः, कामप्राबल्यस्य निश्चितत्वादिति वाच्यम्‌ । कामे प्राबल्यं ज्ञातवानस्मि । त्वं 
तु ब्रूषे क्रोधादयोऽपि काम इव पापप्रयोजका इति । तत्र केन प्रयुक्तः पापं चरति? इति 
्राप्तठोकसन्देहव्यावर्तनाय, स्वयं ज्ञातस्यापि दार्ल्याय च, प्रश्नकरणोपपत्तेरिति । 


॥ प्रकृते “मयि संन्यस्य कर्माणि’ इत्यादावुक्तसेतिकर्तव्यताकवर्णाश्रमकर्मकर्तव्यतारूपे 
श्रेयान्‌ स्वधर्मो विगुणः परधर्मो भयावह: इति वाक्योक्ते प्रमेये । क उपयोगः कथमेक- 
वाक्यत्वम्‌ | सङ्गतेरभावादिति झाङ्कितुर्हदयम्‌ | “अथ' इति भाष्ये 'अथेत्येतदर्धान्तरम्‌' इति 
कर्थं सामानाधिकरण्यम्‌ ? इत्याशङ्कय रोषमाह- अथेति शब्देनेति ॥ इति'शब्दात्‌ परतः 
'शब्देन' इति, 'अर्थान्तरम्‌’ इत्यनन्तरं “सूच्यते’ इति शोषे नोक्तशङ्काञवकाश इति भावः । 
सङ्गत्यन्तराभावेऽपि प्रासङ्गिकमात्रप्रश्नेऽतिप्रसङ्ग इत्यत आह- तत्रापीति ॥ “तयोर्न वशमा- 
गच्छेत्‌’ इत्यत्र यौ द्वौ प्रस्तुती तत्रापि तयोरपीत्यर्थः ॥ ३६ ॥ 

गीताक्षरार्थस्तु- “रागद्वेषौ व्यवस्थितौ’ इत्यत्र रागशब्देन कामो द्वेषशब्देन क्रोधादयश्च 
बहवः पापहेतवः सन्तीति त्वयोक्तम्‌ । तत्रापि यो बलवान्‌ पापहेतुस्तं प्रति परिभवाय महान्तं 
प्रयत्नं करिष्यामीति भावेन प्रसङ्गसङ्गत्या को बलवानिति पृच्छ्यते- अथेति ॥ अथशब्देन 
अर्थान्तरमेतदिति सूच्यते | अयं पुरुषः पापम्‌ अनिच्छन्नपि इत्यास्तिककामुकविशेषणम्‌ | राज्ञा 

बलानियोजितो भृत्य इव पापं चरन्‌ कामादिषु केन बलवता प्रयुक्तः प्रेरितः चरति, तं ब्रूहि । 
वृष्णिशब्दात्‌ ‘ara’ इति ढकि वार्ष्णेय वृष्णिकुलोद्भव इति सम्बुद्धिरिति ॥ ३६ ॥ 


भावदीपिका (श्री.टि.)- ननु तत्र रागद्वेषयोः पुरुषपरिपन्थित्वमात्रमेवोक्तम्‌ । अत्र तु 
“अथ केन प्रयुक्तोऽयं पापं चरति’ इति पापप्रयोजकमर्जुनेन पृच्छ्यते । न हि 
पापप्रयोजकत्वमेव परिपन्थित्वम्‌ । येन प्रश्नानुपपत्तिरित्यत आह- न हीति ॥ ननु “कारणाः? 
इति कथम्‌? कृञ्‌ करणेऽस्माण्णिचि Prag’ 'अचोऽञ्णिति’ इति ऋकारस्य आकार- 
रूपवृद्धौ तस्य रपरत्वे 'कार्‌' इति जाते “ल्युट्‌ च' इति भावे ल्युट्प्रत्यये लकारटकारयोलेपि 
“युवोरनाकौ” इति युकारस्यानादेरो “णेरनिटि? इत्यनेन णेलोपि “कारन” इति जाते “रषाभ्याम्‌ 
इति रेफात्‌ परस्य नस्य णत्वे हि “कारण” इति रूपम्‌ । एवं च भावे ल्युडन्तस्य नित्य- 
नपुंसकत्वनियमात्‌ 'कारणानि’ इत्येव स्यादिति चेत्‌, तत्राऽह- कारणइाब्द इति ॥ 
ण्यन्तादिति ॥ गीतायां केन प्रयुक्तः’ इति पापप्रयोजकस्य पृष्टत्वादिति भावः ॥ करण 
इति ॥ तथा च न भावे ल्युडन्तोऽयं कारणशब्दः येनोक्तदोषः स्यात्‌ । किं नाम? करणे 
ल्युट्‌ । ‘करणाधिकरणयोश्च’ इति स्मरणादित्यर्थः | ततः किम्‌? इत्यत आह- स चेति ॥ 
करणे ल्युडन्तः शब्द इत्यर्थः । 


तत्र ज्ञापकमाह- अयमनुमान इति भाष्य इति ॥ महाभाष्य इत्यर्थः | अयमाशयः | 
ल्युटष्टित्करणसामर्थ्यात्‌ ल्युडन्तस्य करणेऽधिकरणे च न नियमेन नपुंसकत्वमिति ज्ञायते | तथा 
पुल्लिङ्गत्वं कुतः? इति चेत्‌ । उक्तरीत्या टित्करणेन नपुंसकत्वनियमे त्याजिते प्रयोगानुसारेण 
पुंलिङ्गत्वस्यापि सम्भवात्‌ | अत एव महाभाष्ये 'अयमनुमानः' इत्युदाहृतम्‌ | लिङ्गानुशासने च 
“इध्मब्रश्चनः कुठारः” इत्युक्तम्‌ । “करणे ल्युडन्तखिलिङ्ग इति प्रकृतत्वादेव’ इत्युक्तम्‌ | एवं च 
करणे ल्युडन्तः कारणशब्दः पुलिङ्गोऽपि भवतीति 'कारणाः” इत्युपपत्ममिति । 


सांव्यावहारिकबहुप्रयोगाभावादाह- अथ बेति ॥ “ण्यासश्रन्थो युच्‌’ ण्यन्तेभ्यो धातुभ्यः 
आसश्रन्धान्दाभ्यां च युच्प्रत्ययो भवतीति सूत्रार्थः | कारणा | हारणा | आसना । श्रन्थना, 
इत्याद्युदाहरणम्‌ । तथा च कृञ्‌धातोरुक्तरीत्या णिजन्तत्वेन तदन्ताद्‌ धातोः करणे युच्प्रत्यये 
चकारलोपे योरनादेशे नस्य णत्वे च कारणेति रूपम्‌ । ततः किं प्रकृते? इत्यत आह- अयं 
चेति ॥ करणे युच्परत्ययान्तोऽयं कारणशब्द्‌ इत्यर्थः | 

ननु तर्हिं “वहवः' इति पुंलिङ्गम्‌, तस्य कथं विशेषणत्वम्‌? “वहथः कर्मकारणाः? इति 
वक्तव्यत्वादित्यत आह- वहव इत्यपीति ॥ स्रीलिङ्गत्वे नियामकमाह- बोतो गुणवचना- 
दिति ॥ वा उत इति पदच्छेदः | गुणं वक्तीति गुणवचनः | गुणवचनाद्‌ उतः उकारान्तात्‌ 
प्रातिपदिकात्‌ स्रिया डीषू बा विकल्मेन भवतीति सूत्रार्थः | Wt पटुः, मृद्वी मुदुरित्या- 
युदाहरणम्‌ | एवं च गुणवचनोकारात्तशाब्दात्‌ डीषो विकल्पेन विधानाटू वहुत्वसङ्कचारूप- 
गुणवचनाद्‌ उकारान्ताद्‌ बहुशब्दाद्‌ यदा खियां ङीष्‌ भवति तदा डकारपकारवोर्लोपे “बहु ई 
इति स्थिते “इको यणचि’ इत्युकारस्य वकारे 'वहव्‌ ई ब्रह्मी’ इति भवति. | तद्वहुवचनं 
‘aga: इति भवति । यदा तु स्रीत्वे डीष्‌ न भवति तदा ख्रीलिङ्गमपि पटुर्मृदुरितिवद्‌ 
बहुरित्येव भवति | तथा चोकारान्तस्रीलिङ्गस्य बहुशब्दस्य प्रथमावहुवचनं “बहवः” इत्येव 
भवति | अतः 'कारणाः' इति स्रीलिङ्गत्वात्‌ कारणशब्दविशेषणत्वं युक्तमिति भावः | 


'कर्मकारणाः' इत्यत्र कर्मेति सामान्येनोक्तत्वात्‌ कामक्रोधादीनां पुण्यरूपकर्मकारण- 
त्वस्यापि प्रसक्तौ सत्यामाह- कर्मेतीति ॥ द्वयोरेबेति ॥ रागद्वेषयोरेवेत्यर्थः ॥ द्वेषशाब्देनेति ॥ 
“रागद्वेषौ व्यवस्थितौ’ इत्यत्र द्वेषशब्देनेत्यर्थ: ॥ अरिषड्बरगेति ॥ 'तौ ह्यस्य परिपन्थिनौ” 
(३-३४) इति रागद्वेषयोररित्वरूपं परिपन्धित्वमुक्तम्‌ । तत्र विशिष्य द्वयोरेवारित्वेनात्र- 
विवक्षितत्वे विशोषज्ञापकाभावात्‌- 


“भयं प्रमत्तस्य वनेष्वपि स्याद्‌ यतो वसन्ते सह षट्‌ सपत्नाः’ 


इत्यादौ काम -क्रोध-मद-मत्सर-लोभ-मोहाख्यारिषड्वर्गप्रसिद्धया मदादयोऽप्युपलक्षण- 
तया पूर्व ग्राह्या इत्यर्थः | एबमनुबदीति ॥ “बहवः? इत्यनुवदतीत्यर्थः | 'अथेत्यर्थान्तरम्‌' इति 
भाष्यार्थमाह- अथेतिझाब्देनेति ॥ सङ्गत्यन्तरेति ॥ हेतुहेतुमद्भावादिरूमेत्यर्थः । प्रसङ्ग 
प्रसञ्जकम्‌ । प्रइनप्रापकमित्पर्थः | तत्रापीति ॥ अरिषडवर्गेष्वित्यर्थः ॥ यत्रमिति ॥ 'वधाय' 
इति शोषः ॥ ३६ ॥ 

भावप्रकाशः (कृ.टि.)- ननु 'हेतुनां कारणं वीजम्‌' इत्यमरेण नपुंसकनिर्देशात्‌ कारण- 
शब्द: क्लीबः | तत्कथं पुछिन्नत्वम्‌? इत्याशड्ज च पुंस्त्वं समर्थयितुमाह- कारणशब्द इति ॥ 
ननु करोतेल्युँटि 'सावधातुकार्थधातुकयोः' इति गुणे “युबोरनाकौ इति युशब्दस्यानादेशे णत्वे 


538 श्रीमद्भगवद्वीताभाष्यम्‌ 


BTR: ३६ 
च सति करणशब्दनिष्पत्तावपि न कारणडाब्द-निष्पत्तिरित्यत आह- ण्यन्तादिति ॥ कार्यते 
एभिरिति व्युत्पत्तिरत्र बोध्या । ततः किम्‌? इत्यत आह- स त्रिलिङ्ग इति ॥ “करणाधि- 
करणयोः ae’ इति लिङ्गाङ्गानुशासनसूत्रेण त्रिल्लिङ्गत्वोक्तेरिति भावः । नन्वप्रयोगात्‌ 
त्रिलिङ्गत्वमयुक्तम्‌ | 'प्रयोगशरणा वैय्याकरणा' इत्युक्तेरित्याशङ्कच दिल्ठात्रप्रदर्गनाय पुह्निन्न- 
प्रयोगं दर्शयति- अयमनुमान इतीति ॥ 


नन्वस्तु यत्र प्रयोगस्तत्र त्रिलिङ्गत्वम्‌ । तथाऽपि हेतुवाचिकारणङाब्दस्य ङ्कीबत्वमेव कारणं 
करणे हेतुबन्धयोश्र नपुंसकम्‌? इति शेषोक्तेः | न च लिङ्गानुशासनविरोधः | सामान्यविषयस्य 
तस्योदाहृतबिशेषोत्तया बाधे सति तदन्यविषयत्वादित्यरुचेराह- अथवेति ॥ 'करोतेर्ण्यन्तात्‌' 
इत्यनुषङ्गः | ण्यासेतीति ॥ ण्यन्ताद्वातोः आसिश्रन्थिभ्यां च धातुभ्यां भावकर्मादौ feat 
युजिति सूत्रार्थः | नन्वेवं सति “कारणा तु यातना तीव्रवेदना’ इत्यमरोक्तेः कारणराब्दस्य 
तीब्रवेदनावाचित्वं स्यात्‌ । हेतुवाचित्वं तु कथम्‌? इत्यत उक्तम्‌ - करण इति ॥ अस्तु भावे 
युजन्तस्तीव्रदुःखार्थः | करणयुजन्तस्तु हेतुवाची सम्भवतीति भावः | ततः किम्‌? इत्यत आह- 
अयं तु स्रीलिङ्ग इति ॥ ‘ary इत्यधिकृत्य युज्विधानादिति भावः | नन्वेवं 'कर्मकारणा” 
इत्यस्य स्रीलिङ्गत्वाद्वहव इति पुह्किङ्गविशोषणानुपपत्तिरित्यत आह- बहव इत्यपीति ॥ नन्वेवं 
“बोतो गुणवचनात्‌’ इति डीषि सति बह्मय इति स्यादित्यत आह- बोत इति ॥ उदन्ताद्‌ 
गुणवाचिनः feat वा डीष्‌ स्यादिति सूत्रार्थः | यद्यपि “बह्वादिभ्यश्च इति विकल्पविधाना- 
दिति वक्तव्यम्‌ | बहुशब्दस्प बह्वादिषु पठितत्वात्‌ | तथाऽपि गुणवचनत्वादेव डीष्सिद्धेः 
'बह्णादिभ्यश्च' इति सूत्रे बहुरान्दग्रहणं न कर्तव्यमिति शाब्दिकैः प्रत्याख्यानात्‌ “वोत' 
इत्येवोक्तम्‌ । 


ननु 'बहवः' इत्यादिभाष्यम्‌ “अथ केन’ इत्यादिप्रश्नवाक्यस्याभिप्रायप्रदर्शकम्‌ । प्रश्नवाक्ये 
च किन प्रयुक्तः पापं चरति’ इति पापप्रयोजकं पृष्टम्‌ । अतस्तदानुगुण्याय “पापकारणाः' इति 
वक्तव्ये कथं 'कर्मकारणाः' इति सामान्यमुक्तम्‌? इत्यत आह- कर्मेतीति ॥ ननु मुख्यार्थ- 
ग्रहणे वाधकाभावादुपलक्षणमयुक्तमित्यत आह- अरिषड्वर्गप्रसिद्धेरिति ॥ 


“भयं प्रमत्तस्य वनेष्वपि स्याद्‌ यतो वसन्ते सह षट्‌ सपत्नाः’ 

इत्यादौ काम-क्रोध-मद-मत्सर-लोभ-मोहाख्यारिषड्वर्गप्रसिद्वेरित्यर्थः । अयं भावः | 
मुख्यार्थबाधो नाम मुख्येऽर्थे इतरान्वयस्य प्रवलप्रमाणविरुद्धत्वम्‌ । प्रकृते च 'तौ हास्य 
परिपन्थिनौ” इत्यत्र विशेषविधिबलात्‌ । द्वयोरेव परिपन्थित्वान्वयो लभ्यते | स च “पट्‌ 
सपत्रा” इत्यादिनिरवकाझाप्रमाणविरुद्ध इत्यस्त्येव मुख्यार्थबाथः । अता युक्तमुपलक्षणमिति । 


॥ अनुबदतीति ॥ अर्जुन इति शोषः | ननु यदुक्तं द्वेषशब्देन मदमत्सरादयोऽप्युपलक्षिता 
इति । तद्युक्तम्‌ । भाष्ये 'क्रोधादयः कामश्च’ इति पाठक्रमाद्‌ “रागद्वेषौ व्यवस्थितो’ इत्यत्र 
रागशब्देन क्रोधादय उपलक्षिता इति प्रतीतेरनुवदतीति चायुक्तम्‌ । अनुवादलिङ्गाभावादित्यत 
आह- रागइाब्देनेति ॥ अयं भावः | यदि पाठक्रमाद्रागरान्दस्य क्रोधाद्युपलक्षकत्वं स्यात्‌ तदा 
द्वेषगब्दवैय्यर्थ्य स्यात । अतस्तत्सार्थक्याय रागशब्देन मुख्यत एव कामोऽभिधीयते । द्वेषपदेन 
च कामान्यवैरित्वरूपेण क्रोधादय उपलक्ष्मन्त इत्येवाङ्गीकार्यम्‌ । ततश्च बाधकबलात्‌ 
पाठक्रममनाइत्य द्वेषशब्दस्योपलक्षकत्वोक्तियुक्ता । एवं “वहवः कर्मकारणाः' इत्यादिभाष्ये 
“त्वयोक्ता' इत्युपस्कर्तव्यम्‌ । अन्यथा विद्ोषप्रश्नस्य सामान्यसिद्विपूर्वकत्वात्‌ । प्रकृते च 
सामान्यतः कामादीनां पापकारणत्वा-सिद्धत्वात्‌ प्रबलपापकरणप्रश्नस्यासङ्गतिप्रसङ्गात्‌ । ततश्च 
‘TH इत्यस्यैवानुवादलिङ्गस्य सत्त्वाद्‌ 'अनुवदति’ इति च युक्तमिति कथसूचितमित्यत 
आह- अथेति शब्देनेति ॥ अनेनाथराब्दस्यार्थान्तररूपत्वाभावात्‌ कथं सामानाथिकरणम्‌? 
इत्यपि निरस्तम्‌ ॥ ३६ ॥ 


श्रीभगवानुवाच - 
काम एष क्रोध एष रजोगुणसमुद्भवः । 
महाशनो महापाप्मा विद्धचेनमिह वैरिणम्‌ ॥ ३७॥ 
भाष्यम्‌ 


यस्तु बलवान्‌ प्रवर्तकः स एष कामः | क्रोधोऽप्येष एव | तज्जन्यत्वात्‌ | 
“कामात्‌ क्रोधोऽभिजायते’ (२.६२) इति ह्युक्तम्‌ । यत्रापि गुरुनिन्दादि- 
निमित्तः क्रोधः, तत्रापि भक्तिनिमित्तानिन्दाकामनिमित्त एव ॥ 

भागप्रदीपिका (प.टी.)- प्रश्नाभिप्रायानुसारेणाह- यस्त्विति ॥ 


भावप्रकाशिका (न.टी.)- उत्तरवाक्यमप्यझुभप्रेरकबलवत्प्रकाशकत्वेन ब्याचष्टे- 
यस्त्विति ॥ ननूत्तरवाक्ये कामक्रोधयोरेकत्वमुच्यते । प्रश्नवाक्यं च साधारणम्‌ । तथा 
ह्यन्ये बर्णयन्ति- काम एव केनचित्प्रतिहतः क्रोधत्वेन परिणमत इति । अतः कथं 
प्रश्नप्रतिवचनयोः पापप्रेरकवलबत्परता ? इत्यत आह- क्रोधोऽपीति ॥ आत्मैव पुरुप 
इतिबदौपचारिक इत्यर्थः । अन्यथोक्तविरोध इत्याह- कामादिति ॥ ननु कामजत्वनियमे 
धस्य क्रोधोऽप्येष एब इत्युपचारोऽपि घटेत । तस्य निमित्तान्तरादप्युपपत्तेः स एव 
कुतः ? इत्यत आह- यत्रापीति ॥ भक्तिनिमित्तोऽयमनिन्दाकामः, तन्निमित्त एव क्रोध 
इत्यर्थः । 


प्रमेयदीपिका (ज.टी.)- बलवद्विपयश्चेद्‌ प्रइनस्तर्हि परिहारो न सङ्गच्छत इत्यतः 
परिहारं व्याचष्टे- यस्त्विति ॥ प्रवर्तकः पापेषु पुरुपः “त्वया पृष्टः? इति रोषः । एवं 
योजनायां क्रोधस्यापि कामसाम्यं स्यात्‌ । तथाचोत्तरत्र कामस्यैवानुवृततिर्िरुध्येतेत्यतः 
“क्रोध एषः? इत्येतदन्यथा व्याचष्टे- क्रोधोऽपीति ॥ 


कि काम एव मुख्यया वृत्त्या एवमुच्यते? नेति ब्रूमः । किन्तूपचारेणेति भावेनाऽह- 
तदिति ॥ तदेव कुतः? इत्यत आह- कामादिति ॥ नायमस्ति नियमः । यदा JE- 
निन्दादिश्रबणे निन्दकाय क्रुद्धयति तदा कामाभावेऽपि क्रोधोदयदर्शनादित्यत आह- 
यत्रापीति ॥ भक्तिनिमित्तश्चासाबनिन्दाकामश्चेति विग्रहः ।'सङ्गात्‌ सञ्जाजायते कामः? 
(२.६२) इत्येतद्‌ दर्शयितुं “भक्तिनिमित्त’ इत्युक्तम्‌ ॥ 


भाबदीपः (रा.टि.)- ॥ त्वयेति ॥ प्रश्नकृतेत्यर्थः ॥ उत्तरत्रेति ॥ उत्तरार्धादावित्वर्थः ॥ 


बाक्यार्थप्रदीपः (पां.टि.)- ॥ निन्दकाय क्रुध्यतीति ॥ “हरये क्रुध्यति गोपी स्मरात्‌’ 
इत्यादाविव 'क्रुधद्रहेर्ष्यासूयार्थानां यं प्रति कोप’ इति सम्प्रदानत्वाच्चतुर्थी ॥ 

भावरत्नकोश: (सु.टि.)- ‘sade’ इत्यतः परं प्रकृतोपयोगाय भाष्ये शेषमाह- 
प्रवर्तक इति ॥ एवमिति । पुरुषस्य पापे बलवान्‌ प्रवर्तको यस्तु त्वया पृष्टः स एष काम 
इत्येवं परिहारवाक्ययोजनायामित्यर्थः । उत्तरत्र 'महाशनो महापाप्मा’ इत्यत्तरार्धादौ । 

अनुवृत्तिः FI । मुख्यया वृत्त्या क्रोधशाब्दमुख्यवृत्त्या । एवं कामः क्रोध इति 
सामानाधिकरण्येनोच्यत इत्यर्थः | तदेव क्रोधस्य कामजन्यत्वमेव | निन्दकाय क्रुध्यतीति ॥ 
'क्रुधदहेर्ष्यासूयार्थानां यं प्रति कोपः” इति सम्प्रदानत्वे चतुर्थी । भक्तिनिमित्ता या अनिन्दा 
कामनिमित्त एवेत्यनन्वितम्‌, असङ्गतं तेत्यतो भाष्ये प्रकृतसङ्गतये विग्रहं दायति भक्तीति । 
सङ्गादिति ॥ “सङ्गस्तु गुणसम्प्रीतिः' इत्येकादातात्पर्ये गुणसम्प्रीतिशन्दितसङ्गात्‌ कामः 
अनिन्दाकामः इत्येतद्‌ दर्शयितुमित्यर्थः | भक्तिनिमित्तो योऽयमनिन्दाकामस्तन्निमित्तक एव 
क्रोध इत्यर्थ इति भावः । 


भाबदीपिका (श्री.टि.)- ॥ एवं योजनायामिति ॥ यस्तु वलवान्‌ पापप्रवर्तकः पृष्टः स 
एष काम इति योजनायां सस्तु बलवान्‌ प्रवर्तकः पृष्टः स एष क्रोध इत्यपि योजनाप्रसङ्गेन 
क्रोधस्यापि कामसाम्यं स्यादित्यर्थः | अस्त्विति चेत्‌, तत्राञह- तथा चेति ॥ उत्तरत्रेति ॥ 
‘कामरूपेण कीन्तेय' (३-३९), 'कामरूपं दुरासदम्‌’ (३-४३) इत्युत्तसत्रेत्यर्थ: | “एष 
एव” इत्यस्यार्थानुवादः- काम एवेति ॥ एवमुच्यत इति ॥ क्रोधाभेदेनोच्यत इत्वर्थः | 
तदितीति ॥ कामजन्यत्वात्‌ तदभेदोक्तिर्युज्यते | कार्यकारणयोरभेदव्यपदेरास्य “पातालमेतस्य 
हि पादमूलम्‌’ 'ब्राह्मणो5स्य मुखमासीत्‌’ इत्यादौ दर्दानादित्यर्थः । नियमः क्रोधस्य 
कामजन्यत्वनयमः | निन्दकाय क्रुध्यतीति ॥ क्रुध-द्रुह-ई्ष्या-असूयार्थानां यं प्रति कोपः” 
इति सूत्रेण क्रुधाद्यर्थानां धातूनां योगे यं प्रति कोपो विवक्षितस्तत्र सम्प्रदानसञ्ज्ञाया 
विहितत्वात्‌, प्रकृते च क्रुधूथातुयोगात्‌ निन्दके कोपस्य विवक्षितत्वाच्च सम्प्रदानसञ्ज्ञायाम्‌, 
“सम्प्रदाने चतुर्थी’ इति सूत्रेण “निन्दकाय' इति चतुर्थी युक्तेति द्रष्टव्यम्‌ ॥ भक्तीति ॥ तथा 
च तत्रापि गुरूणाम्‌ अनिन्दाकामनयैव निन्दके क्रोधो जायत इति न नियमभङ्ग इति भावः ॥ 

ननु पूर्वं कामस्य सङ्गजन्यत्वोक्तेरत्र च भक्तिनिमित्तकत्वकथनविरोध इत्यत आह- 
सङ्गादिति ॥ विषयस्नेहापरपर्यायसङ्गात्‌ कामजननस्य पूर्वाध्याये उक्तत्वादत्रापि गुर्व॑निन्दाकाम- 
स्यापि गुर्वादिविषयसङ्गजन्यत्वं दर्शायितुं 'भक्तिनिमित्त” इत्युक्तम्‌ । भक्तेरपि गुवांदिविषये 
माहात्म्यज्ञानपूर्वकस्नेहापरपर्यायसङ्गरूपत्वादिति भावः ॥ 


भावप्रकाशः (कृ.टि.)- ॥ निन्दकाय क्रुद्धयतीति ।'क्रुध-द्रुह-ईर्ष्या-असूयार्थांनां यं 
प्रति कोपः? इति सम्प्रदानत्वाचतुर्थी ॥ ३६ ॥ 

भाष्यम्‌ 


ये त्वन्यथा बदन्ति ते सङ्करान्न सूक्ष्मं जानन्ति | उक्त च- 'क्रते कामं न 
कोपाद्या जायन्ते हि कथञ्चन' इति । महाशनः । महद्धि कामभोग्यम्‌ । 
महाब्रह्महत्यादिकारणत्वात्‌ महापाप्मा । सर्वपुरुषार्थबिरोधित्वाद्‌ वैरी ॥३७॥ 


भावप्रदीपिका (प.टी.)- अपब्याख्यामपहसति- ये त्विति ॥ कामक्रोधयोरन्बय- 
व्यतिरेकप्रमाणमाह- उक्तं चेति ॥ महाशनादिशब्दान्‌ कामे घटयति महाशन इति ॥३७॥ 


भावप्रकाशिका (न.टी.)- अतोऽत्र कामक्रोधयो: सङ्कीर्तनत्वाद्‌ (?) अन्यथावाद 
इत्याह- ये त्विति । क्रोधादेः कामजत्वनियमे प्रमाणमाह- उक्तं चेति ॥ 
उत्तरार्धगतबिशेषणानि कामे घटयति “महाशनः” इत्यादिना ॥ ३७ ॥ 


प्रमेयदीपिका (ज.टी.)- “काम एब केनचित्‌ प्रतिहतः क्रोधत्वेन परिणमते? इति 
परेपां व्याख्यानं दूपयति- ये त्बिति ॥ एकान्तःकरणोपादानत्वलक्षणादानन्तर्यलक्षणात् 
सङ्करात्‌ सूक्ष्मं कामक्रोधयोरत्यन्तभेदम्‌ । नहि गुणो गुणस्योपादानम्‌ । किन्तु निमित्त- 
मेव ॥ प्रागन्बये प्रमाणमुक्तम्‌ । इदानीं व्यतिरेकेऽप्याह- उक्तं चेति ॥ महाशनः इति 
कामे दुर्घटत्वाद्‌ गौणमित्याह- महाशन इति ॥ भोग्यं विषयः । यस्मात्‌ कामभोग्यं 
महत्तस्मादसौ 'महाइानः? इति हेरर्थः। “काम एषः? इति पापकारणत्बेनोत्तवा कथं RRI- 
पाप्मा इत्युच्यते? इत्यतो न कर्मधारयोऽयम्‌, किन्तु महान्‌ पाप्मा यस्मादिति बहुत्रीहिरिति 
भाबेनाऽह- महाब्रह्मेति ॥ महच्छब्दात्‌ परतः पाप्मराव्दोऽध्याहार्यः । वधादिकर्तृत्वा- 
भावात्‌ कथं वैरित्वम्‌? इत्यत आह- सर्वेति ॥ सर्वः सम्पूर्ण: । पुरुषार्थः मोक्षः ॥३७॥ 

भाबबोधः (र.टि.)- कामस्यैहिकपुरुषार्थहेतुत्वेन सर्वपुरुषार्थविरोधित्वाभावात्‌ सर्वशब्द 
मन्यथा व्याचष्टे- सर्वः सम्पूर्ण इति ॥ ३७ ॥ 


भावदीपः (रा.टि.)- ॥ एकान्तेति ॥ एकं यदन्तःकरणं तदुपादानत्वलक्षणादित्वर्थः ॥ 
अपौनरुत्तयायाऽह- प्रागिति ॥ “इति ह्युक्तम्‌’ इत्यत्रेत्यर्थ: | महान्रह्महत्यादिहेतुत्वे महा- 
qaa कुतः? इत्यतो वा ब्रह्महत्यादेर्महत्ववटनाय वा आह- महच्छन्दात्परत इत्यादि ॥ 

ऐहिकपुमर्थहेतुत्वानुभावात्‌ कथं सर्वपुमर्थविरोधिता? इत्यत आह- सर्वः सम्पूर्ण इत्यादि 
॥ ३७॥ 


भाबरलकोशः (सु.टि.)- सङ्करभाष्यमेवानुवदति- काम एब केनचिदिति ॥ विषया- 
गतिविरोधिनेत्यर्थ: | सङ्करस्वरूपमाह- एकेति ॥ 'एकमेव ह्यन्तःकरणं कामक्रोधयोरुपादानम्‌' 
इति तदुपादानकत्वलक्षणादित्यर्थ: | एकान्तःकरणोपादानकयोरपि सुखदुःखयोर्भेदस्य स्फुट- 
प्रतिभासत्वादाह- आनन्तर्येति ॥ प्रतिहतकामानन्तरत्वलक्षणादित्यर्थः । अत एव भागवते 
‘Sy: सुहृत्तमदिदृक्षितभज्ञ ईषत्‌ कामानुजेन सहसा तदुपप्लुताज्ञाः इति सनकादिक्रोधस्य 
प्रतिहतकामानुजत्वमुक्तम्‌ । YS! इत्यतःपरं शेषमाह- सूक्ष्मं कामेति । एकदीपोपादान- 
यो्ज्वालयोरिव कामक्रोधयोरपि सूक्ष्मम्‌ अव्यक्तं भेदं न जानन्तीत्यर्थः | अन्यथापदेन सूचितम्‌ 
एकद्रव्याश्रितयोरगुणयोर्मध्य एकस्यापरोपादानत्वम्‌ अयुक्तम्‌ इति दूषणं स्फुटीकरोति- न हीति। 


अनुपादानत्वे 'क्रोधोऽप्येष एव” इति सामानाधिकरण्येन व्यवहारायोग इत्यत उक्तम्‌- 
किन्तु निमित्तमेवेति । निमित्ततया तजजन्यत्वमात्रेणोपचाराद्‌ व्यवहार इति भावः । “कामात्‌ 
क्रोधोऽभिजायते’ (२.६२) इति प्रागेव प्रमाणोदाहरणेन कामस्य क्रोधं प्रति हेतुत्वमभिहित- 
मिति पुनः किं agen £ इत्यादाङ्कायामाह- प्रागिति ॥ “महाशन इति’ (इत्यनन्तरं) 
विशेषणम्‌ (इति शेष इति भावः) । दुर्घटत्वादिति ॥ भोजनक्रियायाश्चेतन एव दृष्टत्वात्‌ 
“भुञ्जान इन्द्रियाविष्ट:” इति तात्पर्यवचनस्याप्यभिमानिचेतनविषयत्वादिति भावः | विषयानुभवो 
हि भोगः । तत्कर्म भोग्यम्‌ | तथा च तदपि दुर्घटमेवेत्यत आह- भोग्यं बिषय इति ॥ 


पापकारणत्बेनेति ॥ केन पापं चरति? इति प्रश्नोत्तरभूत “काम एषः' इति वाक्ये कामं 
पापकरणत्वेनोत्ता “महापाप्मा” इति पापरूपत्वं कथमुच्यत इत्यर्थः | “अस्री पङ्कं पुमान्‌ 
पाप्मा पापं किल्बिषकल्मषम्‌’ (अमरकोशे) इत्यभिधानात्‌ “महान्‌ पाप्मा’ इति पुंलिङ्गप्रयोगः | 
अयं च बहुब्रीहिर्भाष्पे कारणपदाभिम्रेत इति भावेन यस्मात्‌’ इत्युक्तम्‌ | कामस्याल्मत्रह्महत्यां 
प्रत्यपि कारणत्वात्‌ कथं महत्त्वविरोषणम्‌ ? उक्तविग्रहाभिप्राये भाष्ये पाप्मपदमपि श्रूयेतेत्यत 
आह- महच्छन्दादिति ॥ कोऽयं महान्‌ पाप्मा कामेन भवति ? इत्यतो भाष्ये ब्रह्महत्यादिरूप 
इति प्रदर्शपितुँ “महा्रह्महत्यादि’ इत्युक्तमिति नोक्तदोष इति भावः | 

ननु निषिद्धकामस्पैहिकफलहेतुत्वदर्शनात्‌ स्वर्गादिकामस्य पारत्रिकफलत्वाच्च कथं सर्व- 
पुरुषार्थविरोधित्वम्‌ ? इत्यत आह- सर्वः सम्पूर्ण इति ॥ “सर्व पूर्णमिहोच्यते' इति वचनात्‌, 
“सर्व समस्तं विश्वं च अनन्तं पूर्णमेव च? इत्येकादशाध्याये भाष्यमाणत्वाच्चेति भावः ॥ ३७ || 


गीताक्षरार्थस्तु- काममूलत्वात्‌ सर्वेषां स एव बलवान्‌ प्रवर्तक इति भगवानुवाच- काम 
इति ॥ यस्त्वया पुरुषस्य पापे प्रवर्तकः पृष्टः स एष काम एव | क्रोधः अप्युपचारेण एष एव | 
तजन्यत्वात्‌ | ननु ज्ञानभत्तयादिकामस्य मोक्षकामस्य च पापहेतुत्वं कथमुच्यते? इत्यतः कामो 
विशिष्पते- रज इति ॥ रजश्च तद्गुणश्र तस्मात्‌ समुद्धवतीति तथा । ज्ञानादिकामस्तु नैवंविध 
इति भावः | महद्‌ अञानं भोग्यं विषयो यस्य स तथा । महान्‌ ब्रह्महत्यादिरूपः पाप्मा पापं 
यस्मात्‌ स तथा | इह जगति महापुरुषार्थभूतमोक्षविरोधितया वैरिणमेनं कामं विद्वि जानीहि 
इति ॥ ३७॥ 


भाबदीपिका (श्री.टि.)- प्रतिहतः सन्‌ । एकेति ॥ 'कामः सङ्कल्पः’ इत्यायुक्तवा 
“एतत्सर्वं मन एव’ इत्युक्तत्वादिति ध्येयम्‌ । आनन्तर्यलक्षणादिति ॥ क्रोधस्य कामा- 
व्यवहितोत्तरकालोत्पन्त्वरूपानन्तर्यलक्षणादित्वर्थः | सूक्ष्ममिति ॥ स्पष्टतयाऽविद्यमानमित्वर्थः । 
“कामक्रोधयोरत्यन्तभेदम्‌' इति “सूक्ष्मम्‌” इत्यनन्तरं शेषपूरणम्‌ | 


ननु पुरोक्तं कामस्य क्रोधं प्रत्युपादानत्वं किं नाङ्गीक्रियते? इत्यत आह- न हीति ॥ 
कामक्रोधयोरुभयोरपि गुणत्वादिति भावः | अस्मन्मते त्वन्तःकरणस्य द्रव्यत्वाद्‌ युक्तमुपादा- 
नत्वमिति द्रष्टव्यम्‌ || अन्वय इत्यादि ॥ कारणत्वस्यान्वयव्यतिरेकगम्यत्वातू कामे सति क्रोधो 
जायत इत्यन्वये “कामात्‌ क्रधोऽभिजायते’ इति प्रमाणमुक्तम्‌ | इदानीं कामाभावे क्रोधोत्यत्त्य- 
भाव इति व्यतिरेकेऽपि प्रमाणमाहेत्यर्थः | इत्युच्यते इत्यभेद उच्यते ॥ बहुब्रीहिरिति ॥ यद्यपि 
यस्तु पापे बलवान्‌ प्रवर्तेकः पृष्टः स एष काम इति पापकारणत्वस्योक्तक्तवाद्‌ इदं व्यर्थमेव | 
तथाऽपि तत्र क्रुद्रपापप्रवर्तकत्वमभिप्रेतम्‌ | अत्र तु महापापप्रवर्तकत्वमित्यदोष इति ज्ञातव्यम्‌ ॥ 
पाप्मशब्द इति ॥ तथा च महापापं ब्रह्महत्यादीत्यर्थः । ब्रह्महत्यादिमहापापकारणत्वादिति 
यावत्‌ | कामस्पैहिकपुरुषार्थहेतुत्वेन सर्वपुरुषार्थविरोधित्वाभावात्‌ सर्वशब्दमन्यथा व्याचष्टे- 
सर्वः सम्पूर्णं इति ॥ 'विश्चः पूर्णस्तथा सर्वः समस्तश्चाभिथीयते’ इति वचनादिति भावः ॥३७॥ 

भावप्रकाशः (कृ.टि.)- आनन्तर्यलक्षणादिति ॥ कामानन्तर्यलक्षणादित्यर्थः । ननु 
कामस्य क्रोषहेतुत्वं पुनः किमर्थमुच्यते? इत्यत आह- प्रागिति ॥ कामात्‌ क्रोधोऽभिजायते 
इति ह्युक्तमित्पत्रेत्यर्थः | ननु भोग्यक्षब्दो न भक्ष्यार्थ: | कामस्य भक्ष्याभावात्‌ | “भोज्यं भक्ष्ये’ 
इति सूत्रविरोधाच्चेत्यत आह- बिषय इति ॥ 'अस्री पङ्क पुमान्‌ पाप्मा’ इत्यमरोक्तेः 'महा- 
पाप्मा” इति पुल्लिङ्गप्रयोगः | ननु 'महात्रह्महत्यादि’ इत्यत्र विशेषणवैय्पर्थ्यम्‌ । कामस्याल्प- 
ब्रह्महत्यादिकं प्रत्यपि हेतुत्वात्‌ | किश्वास्य बहुव्रीहिसमासार्थविग्रहप्रदर्शकत्वे पाप्मशब्दघटि- 
तत्वं स्यात्‌ । अन्यथा 'महाब्रह्महत्यादि’ इति समासप्रसङ्गादित्यत आह- महच्छब्दादिति ॥ 
महात्रह्महत्येति महच्छनब्दादित्यर्थः | तथा च महान्‌ पाप्मेव कः? इत्याकाङ्कानिवृत्त्यै ब्रह्म- 
हत्यादि” इत्युक्तम्‌ | अतो न दोष इति भावः ॥ ३७ ॥ 


धूमेनाऽब्रियते बलिर्यथाऽऽदो मलेन च | 
यथोल्बेनाऽबृतो गर्भस्तथा तेनेदमावृतम्‌ ॥ ३८ ॥ 


भाष्यम्‌ 


कथं बिरोधी सः? इदमनेनावृतम्‌ । यथा धूमेन अग्निरावृतः प्रकाशरूपो5- 
प्यन्येषां न सम्यग्‌ दर्शनाय तथा परमात्मा । यथा55दर्शो मलेन आवृतोऽ- 
न्यस्याभिन्यक्तिहेतुर्न भवति | तथा अन्तःकरणं परमात्मादेर्व्यक्तिहेतुर्न भवति 
कामेन आवृतम्‌ | यथोल्बेन आवृत्य बद्धो भबति गर्भः तथा कामेन आवृतो 
जीवः ॥ ३८ ॥ 


भावप्रदीपिका (प.टी.)- महाइानत्वादेः प्रत्यक्षसिद्धत्वे पुरुपार्थविरोधित्वं कामस्य 
कथमिति ? तत्परिहारायोत्तरक्लोकं व्याचष्टे- इदमिति ॥ ३८ ॥ 


भावप्रकाशिका (न.टी.)- कामस्य सर्वपुरुषार्थबिरोधित्वप्रदर्शनायोत्तरं छोकद्वय- 
मबतार्य व्याचष्टे- कथमित्यादिना | यतः इदम्‌ ईश्वरादिकम्‌ अनेनावृतं कामेन, अतोऽयं 
बिरोधीत्यर्थः । दृष्टान्तत्रयसाफल्यं दर्शयन्नेतदेब विबृणोति- यथा धूमेनेत्यादिना ॥ 

यथाडग्निदेवेन सम्यक्‌ प्रतीयमानोऽपि तज्बालादिः धूमेनाबृतो5न्येपामेब सम्यङ्‌ न 

प्रतीयते, तथा परमात्मा स्वात्मानं सम्यक्‌ पञ्यन्नपि जीवकामाबृतः तेषामेव सम्यङ्‌ न 

हर्यते | यथा55दर्शे मलेनावृते प्रतिबिम्बानाविर्भावान्न बिम्ब एताहर इति प्रदर्शकोञ्सौ, 

तथा कामयुतेऽन्तःकरणे प्रतिबिम्बभूतजीबज्ञानानाबिर्भाबान्न बिम्बभूतपरमात्मनः तत्सर्व - 

कर्तृत्वादेश्र प्रदर्शक तद्भवति । ध्यानकाले बा प्रतिबिम्बभूतस्य भगवद्वपुपः तद्वस्रा- 
भरणादेश्र | 


यथा जरायुणाऽऽबृतो बद्ध एब भवति गर्भः, न तु परमात्मैवान्येषामेब सम्यङ्‌ न 
प्रकाशते, अपि तु स्वात्मानमपि सम्यङ्नानुभवति | तथेव जीवः कामेनावृतः ॥ 


केचिदेबं प्रतीयमानं जीबपरभेदमसहमानाः 'तेनेदम्‌” इत्यन्रेदंशब्देनोत्तरछोकोक्तं ज्ञान- 
मेव परामृइयत इति वर्णयन्ति । तत्पक्षे कामेनैकमेव ज्ञानमावृतमिति दृष्टान्तत्रयमनुपयुक्त- 
मयुक्तं चाबरणतारतम्यप्रदर्शनम्‌ ॥ ३८ ॥ 


प्रमेयदीपिका (ज.टी.)- ननु प्रइनस्योत्तर जातं किमुत्तरेण? इत्यतः इलोकद्वयस्य 
सज्ञतिमाह- कथमिति ॥ सः कामः कथं मोक्षस्य विरोधी इति जिज्ञासायामाह- “धूमेन 
इत्यादि! इति शेषः । 


विचक्षितार्थस्यास्फुटत्वाद्‌ व्याख्याति इदमिति ॥ ईश्वर-अन्तःकरणजीवलक्षणं 
बस्तुत्रयम्‌ । केन?, किमिव ? इत्याकाङ्घायामाद्यं पादत्रयं व्याचष्टे- यथेति ॥ परमात्मा 
कामेनावृतः । स्वयं सर्वज्ञोऽप्यन्यैर्न ज्ञायते’ इति रोषः । अन्यस्य मुखादेः । 
“परमात्मादेः' इत्यादिपदेन जीवो गृह्यते | बन्धापेक्षयाऽऽवरणस्य समानकर्तृकत्वम्‌ | बद्धः 
सङ्कचितः । व्यापारक्षम इति याबत्‌ । उल्बः गर्भवेष्टनम्‌ | कामेनावृतो जीबः नेश्वरादिज्ञाने 
क्षम इत्यर्थः ॥ ३८ ॥ 


भाबबोधः (र.टि.)- भवनस्य गर्भकर्तृकत्वादुल्बकर्तृकावरणस्य तेन समानकर्तृकत्वा- 
भावादाह- बन्धापेक्षयेति ॥ ३८ ॥ 


भाबदीपः (रा.टि.)- 'आवृत्य बद्धः' इत्यत्र ल्यबन्तस्य साधुत्वनिर्वाहायाऽह- 
बन्धापेक्षयेति ॥ ३८ ॥ 

बाक्यार्थप्रदीपः (पां.टि.)- ननु “समानकर्तृकयोः पूर्वकाले’ इति समानः कर्ता ययोः 
धात्वर्थयोः तत्र पूर्वकालधात्वर्थे वर्तमानात्‌ धातोः त्तवाप्रत्ययो भवतीति समानकर्तृकत्व एव 
त्तवाप्रत्ययविधानातू, प्रकृते च भवनावरणरूपधात्वर्थरूपस्य भवनस्य गर्भकर्तृकत्वेन आवरणस्य 
उल्बकर्तृकत्वेन धातवर्थद्वयस्यासमानकर्तृकत्वेन ततवाप्रत्ययस्यैव अप्राप्तः कथं तदादेशभूतसमासेन 
IERA ल्प्यप्‌ इति आवृत्त्येति ल्यप्‌ इत्यतः “यदोर्वदां नरः श्रृत्वा सर्वपापेः प्रमुच्यत’ इत्यादौ 
असमानकर्तृकत्वेऽपि त्तवाप्रत्ययस्य दर्दनेन उक्तनियमासिद्धेः नानुपपत्तिरिति सत्येव समाधाने 
अज्गीकृत्योक्तनियमं भवनापेक्षवा आवरणस्य समानकर्तृकत्वाभावेऽपि बन्धावरणयोरुल्ब- 
कर्तृकत्वेन समानकर्तृकत्वात्‌ युक्त एवावृत्येति त्तवाप्रत्ययादेशभूतल्यप्‌ इत्याह बन्धापेक्षयेति ॥ 


भाबरत्रकोशः (सु.टि.)- “सः” इति भाष्यपदमनूद्यार्थमाह- स काम इति ॥ “विरोधी” 
इत्यनन्तरम्‌ ' “इति जिज्ञासायामाह- धूमेनेत्यादि' इत्यन्तं रोषः । विवक्षितार्थस्य कामे 
महापुरुषार्थीविरोधित्वस्य । 'इदम्‌' इत्यस्य मूलस्थस्य भाष्येऽनूदितस्यार्थः- ईश्वरेत्यादि ॥ 
बस्तुत्रयं “आवृतम्‌” इति भाष्येणान्वयः | परमात्मनः कामेन आवृतत्वे जीवस्वरूपं जीवेनेव 
स्वात्माऽपि स्वयं न ज्ञायेतेत्यतो भाष्ये रोषमाह- स्वयं सर्वज्ञोऽपीति ॥ वहिपदोपादानमहिम्ना 
अग्रेः स्वप्रकादात्वमिव भगवतोऽपि स्वप्रकारात्वं लभ्यत इतीयमुक्तिः | 'अन्याभिव्यक्ति’ इत्यत्र 
'अन्यस्याभिव्यक्तिः अन्याभिव्यक्तिः' इति विग्रहाश्रयणेनान्स्येत्यस्यार्थमाह- अन्यस्य 
मुखादेरिति ॥ 


ननूल्बकर्तृकाबरणस्य गर्भकर्तृकभवनेन समानकरतृकत्वाभावात्‌ कथं भाष्ये ‘आवृत्य’ इति 
प्रयोगः? इत्यत आह- बन्धापेक्षयेति ॥ उल्वेन स्वात्मानं स्वयमावृत्य बद्धो भवति गर्भ 
इत्यावरणबन्धयोरवान्तरक्रिययोः स्वयमेव कर्तेति युज्यते “समानकर्तृकयोः पूर्वकाले क्तवा’ इति 
त्तवाप्रत्यये ल्यबिति भावः | उल्वो गर्भवेष्टनमिति ॥ “गर्भाशयो जरायुश्र पुंस्युल्बं कललोऽ- 
fry इत्यत्र' अस्चियाम्‌'इत्यस्याऽकर्षणार्थश्रकार इति बन्दिघटीये व्याख्यानात्‌, 'कललो 
जरायुरुल्बः? इति पुंस्काण्डे रत्रकोशकारवचनात्‌, 'अथोल्बं क्लीबं स्याद्‌ गर्भाशयोऽथ तत्‌ 
पुंस्याहामरदत्तोऽस्मिननर्थे' इति केदाववचनात्‌, प्रमाणवचना्च पुंलिङगप्रयोगों युक्तः । गर्भवेष्टनं 
गर्भवेष्टनचर्म | HRA इत्यनन्तरम्‌ 'आवृतः' इति शोषो भाष्ये । “तथा” इत्यस्यार्थः- 
नश्वरेत्यादि ॥ ३८ ॥ 

भावदीपिका (श्री.टि.)- ॥ बिबक्षितार्थस्य मोक्षविरोधित्वस्य । भाष्ये “अनेन” इत्यस्य 
“कामेन” इत्यर्थः । भाष्ये- प्रकाशरूपोञ्पीति ॥ प्रकाशरूपोअप्यप्रिर्धूमेनाउवृतः सन्‌ अन्येषां 
सम्यगूदर्गनाय न भवति । अन्यैः सम्यकू न ज्ञायत इति यावत्‌ । 'अन्याभिव्यक्ति’ इत्यत्र 
षष्ठ्यन्तान्यपदार्थमाह- अन्यस्येति ॥ ननु भवनस्य गर्भकर्तृकत्वाद्‌ आवरणस्य तूल्बकर्तृ- 
कत्वात्‌ कथं समानकर्तृकत्वम्‌? तथा च “आवृत्य' इति त्तवादेडाभूतस्य ल्यपोऽनुपपत्तिरित्यत 
आह- बन्धेति ॥ तथा च बन्धावरणयोरुभयोरप्युल्बकर्तृकत्वादू युक्तं समानकर्तृकत्वम्‌ | 
आवृतत्वाद्‌ भेदाय Tart व्याख्याति- बद्ध इति ॥ ३८ ॥ 


भावप्रकाशः (कृ.टि.)- ननूल्बकर्तृंकावरणस्य गर्भकर्तृकभवनेन समानकर्तृकत्वाभावात्‌ 
कथम्‌ “आवृत्य' इति प्रयोगः? इत्यत आह- बन्धापेक्षयेति ॥ उल्बो गर्भवेष्टनमिति ॥ 
'गर्भाशयो जरायुः स्यादुल्बञ्च' इति कोइाप्रसिद्धोल्बाद्वस्य नपुंसकत्वेऽपि 'गर्भस्योल्बो हि 
कामक' इति पुराणप्रसिद्धिः 'लिङ्गमरिष्यं लोकाश्रयत्वा्किङ्गस्य' इति महाभाष्योक्तिं चाश्रित्य 
पुह्लिङ्गप्रयोगः कृत इति मन्तव्यम्‌ ॥ ३८ ॥ 


आवृतं ज्ञानमेतेन ज्ञानिनो नित्यवैरिणा । 
कामरूपेण कौन्तेय दुष्पूरेणानलेन च ॥ ३९ ॥ 


भाष्यम्‌ 


mad जातमपि ज्ञानं परमात्मापरोक्ष्याय न प्रकाशते कामेन आवृतं 
ज्ञानिनोऽपि | किम्बल्पज्ञानिनः? 


भावप्रदीपिका (प.टी.)- ज्ञानप्रतिबन्धकश्रेत्‌ कामः, तह्युत्पन्नापरोक्षज्ञानानां च तेन 
बाध इत्याशङ्कय, उत्तरक्षोकं व्याचष्टे- शास्त्रत इति ॥ जानिन एव न तु मूर्खस्येति 
यद्ग्याख्यानं तत्प्रतीतिबिरुद्ध-मित्यभिप्रायेण “ज्ञानि'पदकृत्यमाह- ज्ञानिनोऽपीति ॥ 
अल्पज्ञानी लोकप्रवादोत्पन्नज्ञान: । 


भाबप्रकाशिका (न.टी.)- अतो न केबलं ज्ञानोत्पत्तिप्रतिबन्धकृत्‌ कामः, किन्तूत्पननज्ञान- 
तिरस्कृदपीति भावेनोत्तर'्लोकं व्याचष्टे- शास्त्रत इति ॥ ज्ञानपदं किमर्थमिति चेत्‌, 

कैमुत्यनयप्रदर्शनार्थमिति ब्रूमः । कामनिरोधे हि द्विधा ज्ञानमुत्पयते। कस्यचिन्महालोकप्रवादात्‌, 
अस्ति विष्णु: सर्वेश इति श्रद्धासहित: | अन्यस्य तदपि शास्राद्‌ बिपुलीकृतम्‌ । स एव ज्ञानीत्युच्यते 
लोके, नेतरः । तत्र कामावृतत्वे “ज्ञानी” इत्युक्तस्य शास्रविपुलीकृतज्ञानमपि न हर्यपरोक्षापादकं 
किम्बितरस्याल्पज्ञानिनः ? लोकप्रबादमात्रजनितं ज्ञानमल्पज्चानम्‌ | तद्वतः । 


अत्र कैमुत्यन्यायप्रदर्शनेन “ज्ञानिन एव नित्यवैरिणा न मूर्खस्य? इति यदन्यथावर्णनं तदपि 
कैमुत्यन्यायपराहतमिति सूचयति। यः कामः कामं तिरस्कृत्य मुच्यमानस्य ज्ञानिनोऽपि नित्यवैरी 
इत्युच्यते, किमुतासौ स्वभावमग्रस्य मूर्खस्य नित्यवैरीति। न चायं मम बैरीति मूर्खेणादावविदिते 
न तस्य नित्यवैरी कामः। न हि रोगिणां ममायं बैरी इत्यबिदितः चित्तस्य तात्कालिकेष्टापथ्यदो 
नावैरी इत्युच्यते ॥ 


प्रमेयदीपिका (ज.टी.)- एबं ज्ञेयज्ञानकारणज्ञातूप्रतिबन्धकत्वोत्तया ज्ञानप्रतिबन्ध- 
कत्वमुक्तम्‌ । “आवृतं ज्ञानम्‌’ इत्यनेन पुनः किमुच्यते? इत्यत आह~ शास्त्रत इति ॥ 
पूर्व ज्ञानोत्पत्तिप्रतिबन्धकत्वमुक्तम्‌ | इदानीं तु कथश्विज्ञातमपि ज्ञानं न स्वकार्याय प्रभव- 
तीत्युच्यते । अतो न पुनरुक्तिदोष इति भावः ॥ 


“कामकारेण चैके” (ब्र.सू.३.४.१५) इति बचनादपरोक्षज्ञानस्य मोक्षसाधने न 
केनापि प्रतिबन्धः? इत्यत उक्तम्‌- शास्त्रत इति ॥*परमात्मापरोक्ष्याय' इति च ॥ न 
प्रकाशते न प्रभवति । ‘afta: इति व्यर्थम्‌ । ज्ञानस्य ज्ञानिसम्बन्धा्यभिचारादित्यत 
आह- ज्ञानिनोऽपीति ॥ इास्रजनितज्ञानबतोऽपि । अल्पज्ञानिनः गुरूपदेशमात्र- 
जनितङ्घानबतः ॥ 


भावरत्नकोशः (सु.टि.)- उत्तरक्लोकं सङ्गमयितुं वृत्तमनुवदति- एवमिति ॥ ज्ञेयं च 
ज्ञानकारणं च ज्ञाता चेति विग्रहः । ज्ञेयं भगवत्स्वरूपं, ज्ञानकारणम्‌ अन्तःकरणं ज्ञाता जीव 
इति विवेकः । पूर्व 'धूमेन' इति छोके । अतः विषयभेदात्‌ । इति बचनादिति ॥ न अस- 
वृत्त्या कुण्ठितत्बेन ज्ञानस्य मोक्षसाधनत्वाभावः प्रसज्यते | यतो यथेष्टानारेणापि ज्ञानिनो 
मोक्षमेके शाखिनः पठन्तीति सूत्रवचनाद्‌ अपरोक्षज्ञानस्य मोक्षनिष्पादनेऽसतवृत््यादिना 
केनापि प्रतिबन्धो नास्तीत्यावेदनेन अत्र कथं कामेन प्रतिहतस्य स्वकार्याक्षमत्वमुच्यते? इति 


556 श्रीमद्भगबद्वीताभाष्यम्‌ 


छोकः ३९ 
tert: । इति चेति ॥ उत्पत्नमपि ज्ञानं स्वकार्याक्षममित्युक्ते ज्ञानशब्देन शास्रजनिता - 
परोक्षज्ञानमेवाभिप्रेतम्‌ । “स्वकार्य' इत्यत्रापि . कार्यशाब्देन अपरोक्षज्ञानमेव विवक्षितमिति 
नोक्तसूत्रविरोध इति भावः । 


प्रकाशरूपं ज्ञानं प्रकाशात इत्ययुक्तमित्यतो व्याचष्टे- न प्रभवतीति ॥ न समर्थ 
भवतीत्यर्थः । व्यर्थमिति । 'सम्भवव्यभिचाराभ्यां स्याद्‌ विशेषणमर्थवत्‌' इति वचनादिति 
भावः | 'ज्ञानिनः' इति 'अल्पज्ञानिनः' इति च को विवक्षित इति न ज्ञायते | अतः पदद्वय- 
विवक्षितार्थं दर्शयति -शास्रेति । झास्रश्रवणमननावृत्तिजनितज्ञानसम्पन्नस्येतयर्थः | गुरूपदेश- 
मात्रेति ॥ श्रवणमात्रजनितज्ञानवत इत्यर्थः | श्रवणादिरूपः “विष्णु: सर्वेश्वर इति योऽयं 
सद्गुरूपदेश:” स उच्यते | गुरूपदेशमात्रमिति केचित्‌ | 'लोकप्रवादमात्रजनितं ज्ञानमल्पज्ञानम्‌ । 
तद्वत? इति तु प्राचीनटीका । ‘अल्पज्ञानी लोकप्रवादोत्पन्नज्ञानः’ इति भावप्रदीपिका च | 


भाबदीपिका (श्री.टि.)- ज्ञेयः परमात्मा | ज्ञानकरणम्‌ अन्तःकरणम्‌ । ज्ञाता जीवः | 
ज्ञानेति ॥ उत्पत्स्यमानेत्यर्थः | उक्तमिति ॥ अर्थादित्यर्थः । ज्ञेयादिसापेक्षत्वाद्‌ ज्ञानस्य 
तत्प्रतिबन्धे तत्प्रतिबन्धस्यापि लाभादिति भावः । कामकारेण चैक इति ॥ 'कामचाराः 
कामभक्षाः कामवादाः कामेनैवेमं देहमतिसृज्याथ परात्‌ परमीयुरनारम्भणम्‌’ इति सूत्रार्थः | 
तथा च जातमपि विज्ञानं कामेनाऽवृतं सत्‌ स्वकार्याय न प्रकाशते न प्रभवतीत्येताव- 
त्येवोक्तेऽपरोक्षज्ञानस्यापि मोक्षरूपकार्यजनने प्रतिबद्धतवप्रास्या सूत्रविरोधः स्यादिति भावः । 
meaa इति ॥ तथा च ज्ञानपदेन परोक्षज्ञानम्‌, स्वकार्यपदेन चापरोक्षज्ञानं विवक्षितमिति न 
तद्विरोध इति भावः ॥ न प्रभवतीति ॥ न समर्थ भवतीत्यर्थः । 


भावप्रकाश: (कृ.टि.)- कामकारेणेति ॥ नासत्प्रवृत्या कुण्ठितत्वेन ज्ञानस्य मोक्ष- 
साधनत्वाभावः प्रसज्यते | यतो यथेष्टाचारेणापि ज्ञानिनो मोक्षमेके शाखिनः पठन्तीति सूत्रार्थः । 
गुरूपदेशामात्रजनितेति ॥ 


आचार्यात्पादमादत्ते पादं शिष्यः स्वबुद्धितः | 
पादं सब्रह्मचारिभ्यः पादं व्याख्यानकौशलात्‌ ॥ 
इतयुक्तेश्चतु्िः प्रकारैः शास्राज्ज्ञाने जायते | तत्र द्वितीयादिप्रकारब्यावृत्त्यै मात्रेत्युक्तम्‌ | 
अनेन प्रकारचतुष्टयेनापि शास्रजन्यं ज्ञानं प्रागभिप्रेतिमति सूचयति | यद्वा झास्राभ्यास- 

जनितज्ञानं प्रागभिप्रेतम्‌ | शास्‌त्राभ्यासश्च श्रवणमननरूपः । अत्र च श्रवणमात्रजनितं ज्ञानं 
विवक्षितमिति मन्तव्यम्‌ | 


भाष्यम्‌ 
कामरूपेण कामाख्येन | नित्यत्रैरिणा ॥ 


भावप्रदीपिका (प.टी.)- कामितबद्रूपं यस्येति आन्तिर्मा भूदित्याह कामेति ॥ 
“वैरिणम्‌” इत्युक्तयैचित्र्यमेवानूदयते | अतो न पौनरुक्त्यमिति भावः ॥ 


भावप्रकाशिका (न.टी.)- कामो हि देवबिशेपः एकः । जीबेच्छाऽपि द्विविधा 
मनोरूपाऽऽत्मरूपा च । न चैतत्त्रितयान्यतमरूपोऽयं प्रकृतः कामः । किन्तु स्वयं चान्यः 
कामाख्य इति भावेनाह- कामरूपेण कामाख्येनेति ॥ स च कालनेमिरिति सप्रमाणक- 
मुक्तमन्यत्र | तत्कथम्‌ ? इत्याकाङ्कायामाह- नित्यवैरिणेति ॥ न ह्येते त्रयः कैबल्यादि- 
भाजां नित्यवैरिण इति भाबः ॥ 


प्रमेयदीपिका (ज.टी.)- अपरे तु “ज्ञानिनो नित्यवैरिणा । न मूर्खस्य । ज्ञानी हि 
बिनाझायिष्यामि काममिति यतते । मूर्खस्तु तमनुवर्तते’ इति वर्णयन्ति । तदनेनैव 
निरस्तम्‌ । अपकारित्वं खल्वत्र वैरित्वं विवक्षितम्‌ । तच ज्ञान्यपेक्षया मूर्खेऽधिकम्‌ । न 
हि मूर्खस्तन्नानुसन्धत्त इत्येतावता तन्नास्ति | इच्छानुरूपं रूपं यस्यासौ “कामरूपः 
इत्युच्यते | नचैतत्‌ कामेऽन्तःकरणधर्मे सम्भवतीत्यत आह- कामेति ॥ रूप्यतेऽनयेति 
रूपमाख्याऽत्र बिवक्षितेत्यर्थः । तर्हि बिशेपणपदमिदं जातम्‌ | किमस्य विशोप्यम्‌? इत्यत 
आह- नित्येति ॥ 


भाबदीपः (रा.टि.)- ॥ इति बचनादिति ॥ ज्ञानपादे कामचारेण चैके’ इत्यत्र 
कामचारेऽपि अपरोक्षज्ञानिनोऽस्त्येव मोक्ष इत्वर्थप्रतिपादक सूत्ररूपवचनादित्यर्थः ॥ मूर्ख- 
स्येति ॥ ज्ञानहीनस्येत्यर्थः ॥ अनेनेति ॥ 'ज्ञानिनोऽपि’ इत्यादिकथनेनेत्यर्थः || 


भावरत्नकोश: (सु.टि.)- सङ्करभाष्यमर्थतोऽनुबदति -अपरे त्वित्यादि ॥ न मूर्खस्य 
अज्ञानिनः | अनेन कैमुत्यार्थत्ववर्णनेन | अपकारित्वं पुरुपार्थविरोधित्वम्‌ । ज्ञान्यपेक्षयेति ॥ 

'ेर्निश्चितं परत्वं तु विष्णोः प्रायो न वेदनाम्‌ । 
ब्रह्महत्यादिभिरपि यान्त्याधिक्ये चिरं न तु ॥', 


“मूर्खाः शूद्रसमा मताः', 'तेषामज्ञानजो दोषः सुमहान्‌” 


इत्यादिवचनादिति भावः । ननु ज्ञानी 'अनेनाहमनर्थे प्रयुक्तः? इत्यनुसन्धत्ते । मूर्खस्तु 
कामं मित्रमिव पञ्यंस्तथा नानुसन्धत्त इति कथं तं प्रत्यधिकवैरी ? इत्पत आह- न हीति ॥ 
तत्‌ अपकारित्वम्‌ । 'कामरूपेण' इत्यत्र काम इच्छा तस्य रूपमिव रूपं यस्येत्यभिप्रेत्य 
तत्तात्पर्यमाह- इच्छाऽनुरूपमिति ॥ एतत्‌ उक्तविधं कामरूपत्वम्‌ | स्वरूपकामे मुक्तिदशायां 
सम्भवतीत्यत उक्तम्‌- अन्तःकरणधर्मे काम इति ॥ रूप्यत इति ॥ करणे घजूप्रत्यये 
रूपराब्देनात्र आख्या विवक्षिता । न पुनः स्वरूपमित्यर्थः | 


भाबदीपिका (श्री.टि.)- ॥ अपरे त्विति ॥ स्वमते ज्ञानिनो ज्ञानमिति सम्बन्धः | 
एतन्मते तु “ज्ञानिनो नित्यवैरिणा’ इति सम्बन्ध इत्यवधेयम्‌ | तदुभयमप्युपपादयति- ज्ञानी 
हीति ॥ तमन्बिति ॥ काममन्वित्यर्थः ॥ बर्तत इति ॥ यद्विषये कामो भवति तद्विषय- 
सम्पादनायैव यतत इत्यर्थः । ननु वैरित्वानुसन्धानाभावात्‌ कथं मूर्खेऽपकारित्वं ज्ञान्य- 
पेक्षयाऽधिकम्‌? इत्यत आह- नास्तीति ॥ न हास्त्येवेत्यर्थ: | इच्छाऽनुरूपम्‌ इच्छाऽनुकूलम्‌ 
रूपम्‌ आकारः | अन्तःकरणधर्म इति ॥ रूप्यते निरूप्यते व्यवहियत इत्यर्थः | 


भावप्रकाशः (कृ.टि.)- ॥ रूप्यतेऽनयेति रूपमिति ॥ करणे घञ्‌ ॥ 


भाष्यम्‌ 


दुष्पूरेण | दुःखेन हि कामः पूर्यते । न हीन्द्रादिपदं सुखेन लभ्यते | 
ययपीन्द्रादिपदं प्राप्तः पुनर््रह्मादिपदमिच्छति इत्यलम्बुद्धिर्नास्तीत्यनलः ॥ 
उक्तं च- 
“ज्ञानस्य ब्रह्मणश्राग्रेर्धूमो बुद्धेर्मलं तथा । 
आदर्शस्याथ जीवस्य गर्भस्योल्बो हि कामकः? इति | 

भावप्रदीपिका (प.टी.)- यं बिपयं कामयति तेन तत्पूरणं कृत्वा ज्ञानसाधनसम्भबात्‌ 
कथं नित्यवैरित्वम्‌ ? इत्यत आह- दुष्पूरेणेति ॥ सुखेन कामपूरणं दृश्यत इत्यत आह- 
न हीति ॥ दुःखेनापि कामं प्रपूर्य ज्ञानं सम्भवतीत्यत आह-यद्यपीति ॥ हिरण्यकादि- 
बिषयमेतत्‌ । 'धूमेनात्रियते” इत्युक्ता्थे प्रमाणमाह- उक्तं चेति ॥ कामः ब्रह्माख्याग्रे: 
धूमः, वुद्धेरादर्शस्य मलम्‌, जीवाख्यगर्भस्योल्व इत्यर्थः ॥ ३९ ॥ 


भावप्रकाशिका (न.टी.)- ननु बैरिणमपि कामं काम्येन पूरयित्वा मोक्षाय यतेत, 
को बिरोधः ? इत्याशङ्कापरिहारायोत्तरपदनूद्य व्याचष्टे- दुष्पूरेणेत्यादिना | ननु सुखेनापि 
कामं पूरयन्तो इइयन्ते | अतः कथं दुष्पूरः ? इत्यत आह- न हीति ॥ 


नन्विन्द्रादिपदयोग्यानां (स्वस्वपदकामस्य मुत्तयबिरोधित्वात्‌ -पां) स्वस्वपदकामो 
मुक्तयविरोधीति दुःखेनापि तल्लाभे कथं कामस्य वैरित्वम्‌ ? अयोग्यानां तु दुःखेनापि न 
तत्‌ लभ्यते इति (अतः -पां) कथमिदमुदाहियते ? उच्यते । अयोग्यानामेव हिरण्यकादीनां 
बलादिन्द्रादिपदलाभः (लाभदर्शनात्‌ -पां)पुराणादिषु श्रुत इति तद्विपयमेवेदं वाक्यम्‌ ॥ 


ननु दुर्लव्धेनापीन्द्रादिपदेन कामं पूरयित्वा मुक्तये यततां (मोक्षाय यतने-पां) कामः 
किं करिष्यति ? इत्याशङ्कापरिहारत्वेनोत्तरं पदं व्याचष्ट- यद्यपीति ॥ न केबलं दष्टान्त- 
त्रयानुगुण्यात्‌ दार््ान्तिकेऽल्पाप्रियमाणभेदो युक्तिमात्रात्‌, किन्त्वागमादपीत्याह- उक्तं 
चेति ॥ ज्ञानास्याग्नः ब्रह्माख्याग्रेश्रावरणे धूमवद्धमः कामः । वुध्याख्यादर्शस्य मलबन्मलः 
कामः | जीवास्यगर्भस्योल्वेब इति ज्ञातव्यम्‌ | कप्रत्यः कुत्सनेन ॥ ३९ ॥ 


प्रमेयदीपिका (ज.टी.)- यो न पूरयितुं शक्य; स दुष्पूरः | कामस्तु विषयसम्पादनेन 
पूरयितुं शक्यः । कथं दुष्पूरः? इत्यतोऽन्यथा व्याचष्टे- दुष्पूरेणेति ॥ न ननर्थे दुइशब्दः । 
किन्तु कृच्छार्थ इत्यर्थः । तदुपपादयति- न हीति ॥ कामविषयोपलक्षणमेतत्‌ ॥ 


ननु प्रज्बलनात्मकत्बात्‌ क्रोधोऽनलो युक्तः । कामस्तु कथमनलः? इत्यतः सोप- 
पत्तिकमन्यथा व्याचष्टे- यद्यपीति ॥ इदमपि प्राप्तादाधिक्यस्योपलक्षणम्‌ ! इलोकद्वयार्थे 
प्रमाणसम्मतिमाह- उक्तं चेति ॥ कामकः कुत्सितकामो ज्ञानस्य, ब्रह्मणश्च, अग्नेर्धूमः । 
तथा बुद्धेः अन्तःकरणस्य | आदर्शस्य मलम्‌ ॥ अथ जीवस्य गर्भस्योल्व इति सर्वत्र 

गूढोपमा ॥ एतेन “इदम्‌? इत्युक्तस्य बिबरणं द्वितीयश्लोके' इति व्याख्यानमपाकृतं भवति 
॥ ३९॥ 


भावबोध: (र.टि.)- ॥ ज्ञानस्य ब्रह्मणश्रेति । अनेन आवृतं ज्ञानमेतेनेत्यत्रापि 
“धूमेनाब्रियतेवहिर्यथा” इति दृष्टान्तत्वेन सम्बध्यते इत्युक्तं भवति ॥ ३९ ॥ 


भाबदीपः (रा.टि.)- कामो ज्ञानस्य ब्रह्मणश्रेति अग्रेधूंम इति ॥ “यथा” इति शोषः ॥ 
बुद्धेः इत्यनुवादः, अन्तःकरणस्य इति व्याख्या | तथापदेन “कामः” इत्यनुषज्यते | आदर्शस्य 
मलमिति ॥ “यथा” इति, अत्रापि रोषः | 'उल्ब’इत्यनन्तरमपि “यथा” इति ध्येयम्‌ । अत 
एवाऽह- सर्वत्र गूढोपमेति ॥ एतेनेति ॥ 'ज्ञानिनोऽपि’ इत्यादिकथनेन, प्रमाणकथनेन वा 
इत्यर्थः ॥ ३९ ॥ 


भाबरत्रकोइाः (सु.टि.)- न नजर्थ इति ॥ (दुर्यवनं दुश्शकटम्‌” इत्यादौ नञर्थेऽभावे 
दुश्शब्दप्रयोगदर्शनादिति भावः । Hg इति वदन्‌ “ईषहुस्सुषु कुच्छाकृच्छार्थषु खल्‌” इति 
खल्प्रत्यय इत्यभिप्रैति । तत्‌ कृच्छेण पूर्यमाणत्वम्‌ । कामविषयमात्रस्य प्रस्तुतत्वादाह- 
कामेति ॥ एतत्‌ इन्द्रादिपदम्‌ । 


नन्विन्द्रादिपदयोग्यानां स्वस्वपदकामो मुत्तयविरोधीति दुःखेनापि तल्लाभे कथं कामस्य 
वैरित्वम्‌ ? अयोग्यानां तु दुःखेनापि न aaa इति कथमिदमुदाहियते ? उच्यते- अयोग्या- 
नामेव हिरण्यकादीनां बलाद्‌ ३न्द्रादिपदलाभः पुराणादिषु श्रुत इति तद्विषयमेवेदं वाक्यमिति 
नरहरितीर्थश्रीम्चरणाः । 


॥ इदमपि ब्र्मादिपदमपि | 'हिरण्यकादिविषयमेतत्‌' इति च भावप्रकाशिका । प्राचीन- 
टीकायां “यद्यपि” इति भाष्यं दुर्लभेनापीन्द्रादिपदेन कामं पूरयित्वा मोक्षाय यतने कामः किं 
करिष्यति ? इत्याशङ्कापरिहारत्वेनोत्तरं पदं व्याचष्टे’ इत्यवतारितम्‌ | यद्यपि दुःखेेन्द्रादिपदं 
प्राप्तम्‌ | तथाऽपि ततोऽधिकमिच्छति, न पुनरलम्बुद्धिमान्‌ भवति कामीति न तस्य मोक्षयत्रो 
घटत इति तत्र भाष्यार्थो ज्ञातव्यः | “अलम्‌” इति पर्याप्तिवाचि मान्तमव्ययम्‌ । तस्मात्‌ 
“अलमस्या अस्ति’ इत्यर्थेडर्शआद्यचि ‘अव्ययानां भमात्रे टिलोपः? serdar विषयत्वं तेन 
अला=पर्याप्तिविषयबुद्धिरिति लभ्यते | ततो नञा बहुव्रीहौ 'अनलः' इति भाष्यं व्याख्येयम्‌ । 
तेन “कथमकारान्तत्वम्‌?' इति निरस्तम्‌ । 

“कुत्सित' इति वदन्‌ “कुत्सिते” (पा.सू.) इति कामशब्दात्‌ कन्प्रत्यय इत्याचष्टे । “वद्धः” 
इत्यनुवादः, 'अन्तःकरणस्य’ इति व्याख्या । तथाऽन्तःकरणमिति भाषणादिति भावः | 
सर्वत्रेति ॥ अग्रेधूमो यथा, आदस्य मलं यथा, गर्भस्योल्वो यथा, तथा ज्ञानस्य, ब्रह्मणः, 
अन्तःकरणस्य, जीवस्य च, काम आवरणमिति यथातथाइान्दाभावेऽपि तदर्थस्य गूढाभिप्राय - 
गोचरत्वाद्‌ गूढोपमा वाचकादिलुप्तोपमेत्यर्थ: | 


॥ एतेन प्रमाणोदाहरणेन ।'इदम्‌? इत्युक्तस्य “तथा तेनेदमावृतम्‌’ इत्यत्रेदंडाब्देनोक्तस्य | 
अपाकृतमिति । “कामेन ज्ञानमावृतम्‌’ इत्युक्त्यैव विवक्षितार्थलाभेन दृष्टान्तत्रयानुपयोगात्‌, 
आवरणतारतम्पकथनायोगात्‌, प्रमाणे ब्रह्मादेरावृतत्ववर्णनायोगाञ्चेति भावः || ३९ ॥ 


गीताळोकद्वयाक्षरार्थस्तु- कामः कथं मोक्षविरोधी? इति जिज्ञासायामुच्यते- धूमेनेति ॥ 
तेन कामेन | इदं ईश्वर अन्तःकरणजीवलक्षणवस्तुत्रयम्‌ ॥ ३८ ॥ 


पूर्व ज्ञानोत्पत्तिप्रतिबन्धकत्वमुक्तं कामस्य | इदानीं तु कथञ्चित्‌ शास्रश्रवणमननजनितमपि 
ज्ञानं कामोपहतं चेत्‌, नापरोक्षज्ञानरूपस्वकार्याय प्रभवतीत्युच्यते- आवृतमिति ॥ ज्ञानस्य 
ज्ञानिसम्बन्धाव्यभिचारेऽपि 'ज्ञानिन:” इति वचनं शास्रजनितज्ञानवतोऽपि ज्ञानं कामावृतं 
चेत्‌, न स्वकार्यक्षमं, किमु वक्तव्यं गुरूपदेदामात्रजनितज्ञानवतः कार्य प्रतिवश्नातीति कैमुत्य- 
द्योतनार्थम्‌ । एतच्छन्दार्थविवरणम्‌ -कामरूपेण वैरिणेति । कामाख्येन वैरिणा । दुष्पूरेण 
दुःखेन पूरणीयेन | नास्त्यलम्बुद्विरनेन इति अनलस्तेन इति ॥ ३९ ॥ 


भावदीपिका (श्री.टि.)- 'शक्य' इत्यनन्तरम्‌ इतिशब्दः पूरणयिः । नञर्थं इति ॥ 
“पूरयितुं न झाक्यः' इत्येवंरूपे ॥ किन्तु कृच्छार्थ इति ॥ 'दुर्दुःखमिति सम्परोक्तम्‌' इति 
गीतातात्पयोदाहृतप्रमाणबलेन दुःशब्दो दुःखापरपर्यायकृच्छ्वाचीत्यर्थः | वस्तुतस्तु 'ईषद्दु:सुपु 
कृच्छाकृच्छार्थषु wa’ इति सूत्रे दुरः कृच्छार्थ खल्प्रत्ययविधानात्‌, दुष्करं वनं कृच्छ्रेण कतुं 
शक्यमित्यर्थ:” इत्युदाहृतत्वाच्चात्रापि कृच्छार्थ दुःशब्द इत्यर्थः । एतत्सूत्रमनुसन्धायैव 
'कच्छार्थः' इत्याह | अन्यथा भाष्यानुसारेण “दुःखार्थ:” इत्यवक्ष्यदिति | ननु कामविषयः 
पूरयितुं शक्यत इति दाङ्कायां कामविषयस्यैव सुखासाध्यत्वं वक्तव्यम्‌, किमिन्द्रादिपदग्रहणेन! 
इत्यत आह- कामबिषयेति ॥ नन्निनद्रादिदेवानां स्वपदातिरिक्तपदस्ययोग्यत्वेन तत्राऽकाङ्काया 

STR: ३९ 
अभावात्‌ कथं यद्यपीत्याद्युच्यते? इत्यत आह- इदमपीति ॥ यत्‌ प्राप्तं तदपेक्षयाऽप्यधिकं 
पुनरिच्छतीत्यत्रैव तात्पर्यम्‌, न यथास्थित इत्यर्थः ॥ 


॥ ज्ञानस्य ब्रह्मणश्रेति ॥ “ज्ञानस्य' इत्युक्तया “आवृतं ज्ञानमेतेन’ इत्यत्रापि “धूमेनाऽ- 
व्रियते वहिः इति दृष्टान्तः सम्बद्धथत इत्युक्तं भवति । यथा धूमेन प्रकाशरूपोऽपि वहिरा- 
व्रियते तथैतेन कामेन ज्ञानमावृतमिति “ज्ञानस्य इत्युत्तयोत्तर्चोकार्थेऽपीदं प्रमाणमिति 
द्रष्टव्यम्‌ । सर्वत्र गूढोपमेति ॥ कामकः कुत्सितकामोऽगर्धूम इव ज्ञानस्य ब्रह्मणश्चाऽवरकः | 
कामकः आदर्दास्य मलमिव बुद्धेः अन्तःकरणस्याऽवरकः | कामकः गर्भस्योल्ब इव जीव- 
स्याऽवरक इति ॥ एतेनेति ॥ 'तेनेदमावृतम्‌’ इत्यत्र 'इदम्‌’ इत्यस्य परमात्मअन्तःकरण- 
जीवाख्यं वस्तुत्रयं धूमादिनाऽगर्यादिरिवाऽवृतमिति व्याख्याय तत्र प्रमाणस्योदाहृततया 
तद्विरुद्वत्वेन यत्‌ परेणोक्तम्‌ - 'तेनेदमावृतम्‌’ इत्यत्रोक्तेदंशब्दार्थं एव “आवृतं ज्ञानम्‌’ इति 
द्वितीयश्लोकेन विव्रियते’ इति तदप्यपाकृतं भवतीत्यर्थः ॥ ३९ ॥ 


भावप्रकाशः (कृ.टि.)- भाष्ये दुःखेन हि कामः पूर्यत इति । 'पृ पालनपूरणयोः? इत्य- 
स्मात्‌ कर्मणि 'घञर्थं कविधानम्‌’ इति कः । ततो दुःखार्थेन दुरितिशब्देन तृतीयासमास इति 
भावः । नच 'स्था-स्ना गा-पा-व्यधिहनियुध्यर्थम्‌? इति परिगणनात्‌ कथं कप्रत्ययः? इति 
वाच्यम्‌ । पणनं पणः “घञर्थे कविधानम्‌’ इति शब्दकौस्तुभे उक्तत्वेन स्थास्नादेरुदाहरण- 
मात्रत्वात्‌ । अत्र भाष्यटीकयोः 'दुष्पूर' इत्येव पाठः । 'इदुदुपधस्य चाप्रत्ययस्य’ इति 
बिसर्गस्य षत्वविधानादिति ज्ञातव्यम्‌ | नन्वस्त्वन्द्रादिपदकामस्य दुष्पूरत्वम्‌, तथाऽपि 
कामसामान्यस्य दुष्पूरत्वाभावात्‌ कथं तस्य तद्विगेषणम्‌?इत्यत आह- कामविषयोपलक्षण- 
मिति ॥ भाप्येऽलम्बद्धिर्नास्तीत्यनल इति ॥ 'अलम्‌'इति पर्याप्तिवाचकमान्ताव्ययम्‌ | 
तस्मादलमस्या अस्तीत्यर्थं अर्शआद्यच्‌ | ‘अव्ययानां भमात्रे टिलोप’ इति टिलोपः । षष्ठयर्थश्च 
विषयत्वम्‌ | तेनाला पर्याप्तिविषयिणी बुद्धिरिति पर्यवस्यति | ततो नञा सह बहुब्रीहावनल 
इति भवतीति भावः | तेन “मान्ताव्ययस्य नञा बहुत्रीहावकारान्तत्वं कथम्‌’ इत्यपास्तम्‌ | 
अचेतने चेतनवदुपचाराद्‌ बुद्धिरित्यादुक्तम्‌ । “अल्प: कामः” इति व्याख्याने तस्य ब्रह्मा- 
द्यावरणत्वमसम्भावितं स्यादत आह- कुत्सितकाम इति ॥ अनेन 'कुत्सितः' इति सूत्रेण 
कप्रत्यय इत्युक्तं भवति । ज्ञानस्य ब्रह्मणश्रेति ॥ अनेन 'आवृतं ज्ञानमेतेन’ इत्यत्रापि 

“धूमेनाब्रियते बहियंथा' इति दृष्टान्तत्वेन सम्वध्यत इत्युक्तं भवति । नन्वेवं सति कुत्सित- 
कामादीनां धूमादिभिज्ञांनादीनां चाग्यादिभिः तादात्म्यं च प्राप्तं तत्कथमित्यत आह- सर्वत्र 
गूढोपमेति ॥ उपमानोपमेयसाधारणधर्मस्य साद्वश्यवाचकेवादिशव्दस्य चाप्रयोगाहुप्तोपमेत्यर्थ: | 
यथोक्तमालङ्कारिकेः - “उपमा द्विविधा पूर्णा लुप्ता चेति । उपमानोपमेययोः तत्साधारणधर्मस्य 
साइश्यस्य च प्रतिपादकानां प्रयोगे पूर्णा | एकस्य द्वयोखयाणां वा प्रयोगे लुप्ता' इति । तथा 
चोपमावाचीवदाब्ाप्रयोगेऽपि तदथविगमान्नानुपपत्तिरिति भावः ॥ 


इन्द्रियाणि मनो बुद्विरस्याधिष्ठानमुच्यते । 
एतैर्विमोहयत्येष ज्ञानमावृत्य देहिनम्‌ ॥ ४० ॥ 


भाष्यम्‌ 


ami इात्रोरधिष्ठानमाह- इन्द्रियाणीति ॥ एतैः ज्ञानमावृत्य बुद्धयादि- 
AR बिषयगैः ज्ञानम्‌ आवृतं भवति ॥ ४० ॥ 

भावप्रदीपिका (प.टी.)- तत्पूरणेन तद्विरोधित्वं चेन्न परिहियते, कथं तर्हि 
तद्विरोधित्वपरिहारः ? इत्याशङ्कय, उत्तरत्वेनोत्तरश्लोकमबतारयति- बधार्थमिति ॥ 
हन्तव्य एवाधिष्ठाननियमनेनेत्यर्थः । ज्ञानमावृत्त्यान्येनैतैर्विमोहयतीति मा भूदित्याह 
एतैरिति ॥ कथमेतैज्ञानावरणम्‌ ? इत्यत आह- बुद्ध्यादिभिरिति ॥ ४० ॥ 


भावप्रकाशिका (न.टी.)- ननु पापप्रेरक एव पृष्टो न तदधिष्ठानम्‌ । अतः किमर्थ 
तदुच्यते? इत्याशङ्का परिहरनुत्तरश्वोकमवतार्य व्याचष्टे- बधार्थमिति ॥ *एतैर्विमोहयति, 
अन्येन ज्ञानमावृत्य” इति प्रतीतिर्मा भूदित्याह एतैरिति ॥ कथमेतैज्ञांनावरणम्‌?इत्यत 
आह- बुद्धयादिभिरिति ॥ ४० ॥ 

प्रमेयदीपिका (ज.टी.)- “इन्द्रियाणि” इत्यादिकमपृष्टं किमर्थमुच्यते? इत्यत आह- 
बधार्थमिति ॥ एतदर्थमेब हयर्जुनेन बलवान्‌ पृष्टः । क्रियाद्वयश्रबणात्‌ किं प्रतीन्द्रियादीनां 
करणत्वम्‌? इति न प्रतीयते। सन्निधानाद्‌ विमोहनं प्रतीत्यन्यथा च प्रतीयते । अत आह- 
एतैरिति ॥ तदुपपादयति- बुद्ध्यादिभिरिति ॥ इन्द्रियादित्वेनोक्तानामपि बुद्ध्यादित्वेन 
ग्रहणं प्राधान्यक्रमञ्ञापनार्थम्‌ ॥ ४० ॥ 


ठ्न श्रीमद्धगबद्गीताभाप्यम्‌ 


शोकः ४० 

भावरत्रकोशः (सु.टि.)- ॥ एतदर्थमेब वधार्थमेव । क्रियाद्वयेति ॥ विमोहन- 

आवरणरूपक्रियाद्वयेत्यर्थः । अप्रतिपत्ति व्याख्यानवीजम्‌ अभिधाय, अन्यथाप्रतिपत्तिं च 

तद्वीजमाह- सन्निधानादिति ॥ तत्‌ 'एतैज्ञानमावृत्य’ इत्युक्तम्‌ उपपादयतीति इत्यर्थः । 

“इन्द्रियाणि” इति मूल इन्द्रियाणामादित्वावगमाद्‌ भाष्ये कथं 'बुद्धयादिमिः' इत्युच्यते ? 

इत्यतस्तात्पर्यमाह- इन्द्रियादित्वेनेति ॥ प्राधान्येति ॥ 'बुद्धिर्मन इन्द्रियाणि’ इत्येवं 
्राधान्यज्ञापनार्थ मित्यर्थः | 


गीताक्षरार्थस्तु- यः कामः पापप्रवर्तकेषु बलवान्‌ भगवतोक्तः तस्य दत्रोनिंग्रहायाधिष्ठान- 
मुच्यते - इन्द्रियाणीति ॥ बुद्धिर्मन इन्द्रियाणि च अस्य पापप्रवर्तकस्य कामस्य अधिष्ठानम्‌ 
आश्रय उच्यते | एतैः हि एष कामो ज्ञानमावृत्य ज्ञानजन्म प्रतिबध्य उत्पन्नं च ज्ञानं कार्याक्षमं 
कृत्वा देहिनं विमोहयति इति ॥ ४० ॥ 

भावदीपिका (श्री.टि.)- ॥ एतदर्थमेवेति ॥ वधार्थमेवेत्वर्थः ॥ क्रियाद्वयेति ॥ 
“विमोहयति” 'आवृत्य’ इति विमोहनावरणरूपक्रियाद्वयत्यर्थः । कां क्रियां प्रति ॥ 
सन्निधानादिति ॥ 'एतैर्विमोहषति’ इति इाब्दसन्निधानादित्यर्थः । इन्द्रियादित्वेनेति ॥ 
“गीतायाम्‌ इति शेषः ॥ बुद्ध्यादित्वेनेति ॥ 'भाष्ये’ इति रोषः । प्राधान्येति ॥ 'इन्द्रिय - 
मनोबुद्धीनां मध्ये बुद्धिरूपेन्द्रियस्य' प्राधान्यज्ञापनार्थम्‌ इति शोषः ॥ ४० ॥ 


तस्मात्‌ त्वमिन्द्रियाण्यादौ नियम्य भरतर्षभ । 
पाप्मानं प्रजहि ह्येनं ज्ञानविज्ञाननाहनम्‌ ॥ ४१ ॥ 
भाष्यम्‌ 
हृताधिष्ठानो हि जत्रुर्नश्यति ॥ ४१ ॥ 


भाबप्रदीपिका (प.टी.)- नन्विन्द्रियनियमनेन कथं पाप्मनोऽस्य बघ उच्यते “तस्मात? 
इत्यनेन ? इत्यत आह- हृतेति ॥ ४१ ॥ 


भावप्रकाशिका (न.टी.)- “यत इन्द्रियाण्यधिष्ठानानि तस्य, अतस्तानि नियम्य, तं 

ara: ४१ 
जहि” इतीन्द्रियनियमनस्य तद्वधहेतुत्बमुच्यते । तत्कथम्‌? इत्यत आह- हृताधिष्ठानो 
हीति ॥ ४१ ॥ 


प्रमेयदीपिका (ज.टी.)- तस्मात्‌ त्वम्‌ इतीन्द्रियाणां निग्रहः कामहननोपाय- 
तयोपदिइयते । तदुपपादयति- हृतेति ॥ नञ्यति नाशयितुं शक्यो भबति ॥ ४१ ॥ 


भाबरत्रकोशः (सु.टि.)- अधिष्ठानानाम्‌ आहृतिमात्रेण शत्रुनाशे तन्नाशोपायतया 
बक्ष्ममाणज्ञानाख्यायुधोपदेवैयर्थ्यम्‌ इत्यतो “नइयति' इत्यस्य तात्पर्यमाह- नइयति नाशयितुं 
शक्यो भवतीति ॥ 


गीताक्षरार्थस्तु- यस्मादेवं विमोहयति कामः तस्मात्‌ पाप्मानं ब्रह्महत्यादिपापहेतुं ज्ञानं 
गुरूपदेशमात्रजनितं विज्ञानं शास्रजनितं ज्ञानं च नाशयतीति कर्तरि ल्युः ल्युड्‌ वा । ज्ञान- 
विज्ञानयोर्नाशनं नाशो यस्मादिति बहुव्रीहिर्वा । तम्‌ एनम्‌ अन्वादेश एनादेशः | कामं प्रजहि 
परित्यज्य । हृताधिष्ठानो हि झत्रुर्नाशयितुं शक्यो भवतीत्युपपत्तिसूचको हिशब्द इति 
स्वामिनः | इन्द्रियजयः कामहननोपाय इति ॥ ४१ ॥ 


भावदीपिका (श्री.टि.)- दुर्गाद्यधिष्ठानग्रहणमात्रेण शत्रोर्नाशादर्शनादाह- नाशयितुं 
शक्‍य इति ॥ अनायासेन तन्नाझाः कर्तु शक्यत इत्यर्थः ॥ ४१ ॥ 
इन्द्रियाणि पराण्याहुरिन्द्रियेभ्यः परं मनः । 
मनसस्तु परा बुद्धिर्यो बुद्धेः परतस्तु सः ॥ ४२ ॥ 


भाष्यम्‌ 


TAA आयुधरूपं ज्ञानं वक्तुं ज्ञेयमाह- इन्द्रियाणीति ॥ “असन्न- 
ज्ञानासिमादाय तराति पारम्‌'इति त्युक्तम्‌ । शरीराद्‌ इन्द्रियाणि पराणि 
उत्कृष्टानि | न केवलं बुद्धेः परः शुत्युक्तप्रकारेणान्यक्तादपि । अव्यक्तात्‌ 
पुरुषः परः” (काठ. १.३.११) इति हि श्रुतिः ॥ 

शोक: ४२ 
भावप्रदीपिका (प.टी.)- असर्वोत्तमत्वज्ञानादपि कामादिजयेन मोक्ष इति शङ्का मा 
भूदित्याह- न केबलमिति ॥ 


भावप्रकाशिका (न.टी.)- प्रकटमप्युत्तर्लोकप्रतिपायमपन्याख्यातिरोहितं प्रकाश- 
यति- शत्रुहनन इति ॥ इन्द्रियायभिमानीन्द्रादितारतम्यपूर्वकपरमपुरुषहरिज्ञानं हि 
कामादिइत्रुनाशकम्‌ | ज्ञानस्यायुधरूपेण कामादिशत्रुनाशकत्वे प्रमाणमाह असङ्केति ॥ 
इन्द्रियाणि पराणि कस्मात्‌ ? इत्याशङ्कायामाह- इारीरादिति । बुद्धेः सकाशात्‌ परत्व- 
ज्ञानस्यैव संसारनिवृत्तिहेतुत्चोक्तेः, ताबदेब भगवतः परत्वम्‌, न तु सर्वोत्तमत्बमिति शङ्का 
मा भूत्‌ । अव्यक्तादपि परत्वश्रुतेरिति भावेनाह- न केबलमिति । का सा श्रुतिः ? 
इत्यत आह- अब्यक्तादिति ॥ 


प्रमेयदीपिका (ज.टी.)- “इन्द्रियाणि पराणि’ इत्यस्य पूर्वेण सङ्गतिर्न इश्यते | अत 
आह- शत्रुहनन इति ॥ “एवं बुद्धेः परम्‌ '(३.४३)इत्यनेन TGA । ज्ञानस्यात्राऽऽ- 
युधत्वे प्रमाणमाह- असङ्गेति ॥ असङ्गं वैराग्यसहितम्‌ । तराति पारम्‌ । पारमतितर । 
“छन्दसि परेऽपि’ (पा.सू.१.४.८.१) इति वचनात्‌ | परत्वस्याबधिसापेक्षत्वात्‌ कस्मा- 
दिन्द्रियाणि पराणि? इत्यत आह- इारीरादिति ॥ सन्निधानादिति भाबः । किं परत्व- 
मन्यत्वम्‌? नेत्याह उत्कृष्टानीति ॥ “यो बुद्धेः परतस्तु सः? इति परमात्मोच्यते । तस्य 
बुद्धेः परत्वे महताऽत्मना साम्यं स्यादित्यत आह- न केवलमिति ॥ काऽसौ 
्रुतिर्यद्वलादध्याहारः? इत्यत आह- अन्यक्तादिति ॥ 


भाववोधः (र.टि.)- ॥ सन्निधानादिति ॥ इन्द्रियाणां शरीरसंयुक्तत्वादित्यर्थः ॥ 


भाबदीपः (रा.टि.)- 'वक्तुम्‌' इत्यस्य केन'? इत्याकाङ्कायामाह- एबं बुद्धेः 
परमित्यनेन वक्तुमिति ॥ अतितरेति॥ कञ्चित्‌ प्रत्युच्यते । अतिक्रान्तो भवेत्यर्थः || ननु 
“उपसर्गाः क्रियायोगे’ (पा.सू. १.४.५९) इत्युक्तेः, उपसर्गस्य “तर” इति क्रियातः “अति! 
इत्युपसर्गस्य प्राक्‌ प्रयोज्यत्वात्‌ 'अतितर' इति पूर्वनिर्देशेन भाव्यम्‌ । कथं तरातीति पश्चा- 
निर्देशः? इत्यत आह- छन्दसि परेऽपीति ॥ छन्दोविषये उपसर्गाः परतोऽपि भवन्तीत्युक्तेन 
दोष इत्यर्थः ॥ सन्निधानादिति ॥ “इन्द्रियाणि’ इत्युत्तयैव तदाश्रयतया इारीरस्य बुद्धौ 
सन्निहितत्वादित्यर्थः ॥ महता आत्मनेति ॥ महत्तत्त्वाभिमानिना चतुर्मुखेनेत्यर्थः ॥ 

शोकः ४२ 

बाक्यार्थप्रदीपः (पां.टि.)- ननु “अति” इत्यस्योपसर्गतया ति प्राकृधातोः' इति 
उपसर्गाणां धातोः प्राक्‌ प्रयोक्तव्यत्वविधानात्‌ अतीत्युपसर्गस्यापि धातोः प्राक्‌ प्रयोक्त- 
व्यत्वेनअतितर' इत्येव भवितव्यम्‌ ।“तराति' इति तु कथम्‌? इत्यतः प्राक्‌ प्रयोक्तव्यतया 
विहितानामपि उपसर्गाणां “छन्दसि परेऽपि’ इति पश्चात्‌ प्रयोगस्याप्यभ्यनुज्ञानात्‌ युक्तः 
पश्चादपि प्रयोग इत्याशयेनाह- तराति पारमित्यादिना ॥ 


॥ इति श्रीमत्पदवाक्यप्रमाणबिदामग्रेसराणां श्रीमत्सकलविद्वचक्रचूडामणीनां 
श्रीमद्वियाधीइातीर्थपूज्यचरणानां निजशिप्यकेशबेन विरचिते 
ब्याकरणस्पृष्ट्रमेयदीपिकाबाक्यार्थप्रदीपे तृतीयोऽध्यायः ॥ 


भाबरत्रकोशः (सु.टि.)- “वक्तुम्‌” इति भाष्ये केनेत्याकाङ्कायां रोषमाह- “एवं बुद्धेः 
परम्‌’ इत्यनेनेति ॥ अत्र कामरूपञात्रुहनने | ‘असङ्गो ह्ययं पुरुषः’ इति सुप्रसिद्धासङ्गत्वस्य 
कथं ज्ञानविरोषणत्वम्‌ ? इत्याशङ्कय 'असङ्गदास्रेण सङ्गराहित्यसहितेन ज्ञानेन’ इति 
पञ्चदञाध्यायभाष्यविवक्षितमर्थमाह- असङ्गमिति ॥ न विद्यते सङ्गो विषयरागः, सामानाधि- 
करण्येन यस्य तद्‌ असङ्गमिति भावेन तात्पर्यमाह- बैराग्यसहितमिति ॥ मत्वर्थीयोऽच्प्रत्ययो 
वा | असङ्गम्‌ असङ्गवदित्यस्य तात्पर्यतोऽनुवादः- वैराग्यसहितमिति ॥ 'असङ्गसहितं ज्ञानम्‌ 
असङ्गम्‌’ इति मध्यमपदलोपी समास इति भावेनेयमुक्तिरिति तु मन्दम्‌ । 'असङ्गम्‌’ इति 
टीकोत्तययोगात्‌ | असङ्गसहितं ज्ञानमसङ्गज्ञानमित्येव वाच्यत्वात्‌ | 


ननु ति प्राग्धातोः’ इति पूर्व प्रयोक्तव्यत्वेन विहितस्यातेः कथं पश्चात्‌ प्रयोगः? इत्यत 
आह- छन्दसीति ॥ छन्दसि ते गत्युपसर्गाः पश्चादपि प्रयुक्ताः साधव इति पाणिनिवचना- 
दित्यर्थः | भागवतवचनं च छन्दस्तुल्यमिति भावः | सन्निधानादिति ॥ “इन्द्रियाणि’ इत्युक्तयैव 
तदाश्रयतया शरीरस्य बुद्धौ सन्निधानादित्यर्थः | महताऽत्मनेति ॥ तेभ्यो वुद्विस्सरस्वती | 
तस्या ब्रह्मा महानात्मा” इति काठकभाष्ये बुद्धिशब्दस्य सरस्वत्यर्थकत्वेन तत उत्तमत्वोक्तौ 
भगवतो महत्तत्त्वमानिना ततुर्मुखेन साम्यशाङ्का स्यादित्यर्थः । “बुद्धेरात्मा महान्‌ परः' इति 
श्रुत्यनुगमाय 'महताऽऽत्मना' इत्युक्तम्‌ ॥ अध्याहार इति ॥ 'इन्द्रियेभ्यः' इत्यनन्तरं “परा 
अर्थाः, अर्थेभ्यः’ इत्यध्याहारः, बुद्धेरित्यनन्तरं “आत्मा महान्‌ परः । महतः परमव्यक्तम्‌ 
अव्यक्तात्‌’ इति चाध्याहार इत्यर्थः | 

भाबदीपिका (श्री.टि.)- ॥ अत्रेति ॥ कामादिरूपशत्रुवध इत्यर्थः । ननु ते प्राग्‌ 
धातोः? इत्युपसर्गाणां धातोः प्राक्‌ प्रयोज्यत्वोक्तेः 'अतितर’ इति वक्तव्यम्‌, कथं 'तराति' 
इत्युक्तम्‌? अत आह- छन्दसीति ॥ 'छन्दसि परे व्यवहिताश्च इति छन्दसि उपसर्गाः धातोः 
परतोऽपि भवन्तीत्युक्तत्वाददोष इति भावः ॥ सन्निधानादिति ॥ इन्द्रियाणां शरीरसंयुक्तत्वेन 
सन्रिहितत्वादिति भावः ॥ महताऽऽत्मनेति ।। महत्तत्त्वाभिमानिना चतुरमुखेनेत्यर्थः । “बुद्धे- 
रात्मा महान्‌ परः' इति श्रुतौ महत आत्मनो बुद्धेः परत्वोक्तेरिति भावः ॥ अध्याहार इति ॥ 
“मनसस्तु परा बुद्धिबुद्धेरात्मा महान्‌ परः | 
महतः परमन्यक्तमन्यक्तात्‌ ॥' 
इति गीतायामध्याहार इत्यर्थः | 
भागप्रकाशः (कृ.टि.)- ननु ति प्राग्धातोः’ इत्यनेनोपसर्गाणां धातोः पूर्व प्रयोग- 
नियमोक्तेः “अतितर” इति प्रयोक्तव्यम्‌ | कथं 'तराति' इति धातोः पश्चादुपसर्गप्रयोगः? इत्यत 
आह- अतिपारमितीति ॥ छन्दसीति ॥ अनेन सूत्रेण च्छन्दसि उपसर्गाणां धातोः पश्चात्‌ 
प्रयोगोऽपि साधुरित्युक्तत्वादित्यर्थः | सन्निधानादिति ॥ 'इन्द्रियाणां शरीरसंयुक्तत्वादित्यर्थः' 
इत्युक्तं भावबोधे । अन्ये तु 'देहिनमित्यत्र प्रकृतिभागेन शरीरस्य प्रकृतत्वात्‌’ इत्याहुः । 
महतात्मनेति ॥ महत्तत्त्वाभिमानिना ब्रह्मणेत्यर्थः । बुद्धेरात्मा महानिति श्रुत्यनुगमाय- 
महताऽत्मनेत्युक्तम्‌ ॥ 


भाष्यम्‌ 
नच तत्र तत्रोक्तैकदेशज्ञानमात्रेण भवति मुक्तिः । सार्वत्रिकगुणोपसंहारो 
हि भगवता गुणोपसंहारपादेऽभिहितः “आनन्दादयः प्रधानस्य’ (ब्र.सू. ३.३. 
१२) इत्यादिना | तथा चान्यत्र- 
“अपौरुषेयवेदेषु बिष्णुवेदेपु चैन हि । 
सर्वत्र ये गुणाः प्रोक्ताः सम्प्रदायागताश्च ये । 
सर्वैस्तैः सह विज्ञाय ये पश्यन्ति परं हरिम्‌ । 
तेषामेव भवेन्मुक्तिर्नान्यथा तु कथञ्चन इति गारुडे । 

तस्मादब्यक्तादपि परत्वेन ज्ञेयः ॥ 


भावप्रदीपिका (प.टी.)- ननु भगबतः सर्वोत्तमत्वेऽपि बुद्विपरत्वज्ञानादेव केपाचि- 
न्मोक्षः किं न स्यात्‌ ? इत्यत आह- न चेति ॥ 


भावप्रकाशिका (न.टी.)- ननु भवतु भगवतः सर्वोत्तमत्वम्‌ । तथाऽपि मुक्तिरत्रोक्त- 
परिज्ञानमात्रेण किं न स्यात्‌ ? इत्याशङ्का मा भूदित्येतत्‌ सप्रमाणकमाह- न चेति ॥ 
अव्यक्तात्‌ परत्वमप्यानन्दादिचतुष्टयान्तर्भूतमेब । न ह्यात्मब्दोक्तसर्वस्वामित्वमपि 
अव्यक्तादबरस्य सम्भवति । विष्णुकृता इतिहासपुराणपश्चरात्राथा विष्णुबेदाः । यतोऽ- 
न्यथा मुक्तिर्न, अतोऽव्यक्तादिपरत्वेन ज्ञेय इत्याह- तस्मादिति । 


प्रमेयदीपिका (ज.टी.)- अस्तु भगवानव्यक्तादपि परः । तथाऽपि कामादिजयार्थ 
बुद्धेः Weta ज्ञातेनालम्‌ fh प्रमाणान्तरसिद्धाध्याहारेण? इत्यत आह- न चेति ॥ 
कामादिजयो हि मुक्तिद्वारम्‌ । नच मुक्तिरेकदेशज्ञानमात्रेण भवति | कुतः ? इत्यत आह- 
सार्बत्रिकेति ॥ तस्यान्यथाव्याख्यानेऽपि स्पष्टं प्रमाणमाह- तथा चेति ॥ “सर्वत्रैव” 
इति सम्बन्धः । वेदाद्यनुक्ता अपि भगवत्सम्प्रदायागताः । तैः सह तैः सहितम्‌ । नच तत्र 
इत्युक्तमुपसंहरति- तस्मादिति ॥ 


भाबबोधः (र.टि.)- ॥ अन्यथा व्याख्यानेऽपीति | तावत्तावद्रुणोपासकानां तथा तथा 
गुणोपसंहारः | नतु सर्वेषां सर्वगुणोपसंहार इत्यन्यथाव्याख्यानेऽपीत्यर्थः ॥ ४२ ॥ 


॥ इति रघूत्तमयतिकृते श्रीमद्गीताभाष्यटीकाभाववोधे तृतीयोऽध्यायः ॥ 


भाबदीपः (रा.टि.)- ॥ तस्यान्यथाव्याख्यानेऽपीति ॥ यत्र शाखायाम्‌ आनन्दादयः 
प्रधानस्य ब्रह्मणो नोक्तास्तत्र उपसंहर्तव्याः इत्यादि व्याख्यानेऽपीत्यर्थः || 


भाबरत्रकोइाः (सु.टि.)- न कामजयमात्रं फलम्‌ | येनैकदेशज्ञानेनापि तज्जयः स्यादिति 
शङ्कयेत | किन्तु तद्वारा मुक्तिरिति भाष्योक्तमुपपादयति- कामादीति ॥ ननु 'आनन्दादयः' 
इति सूत्रेणाव्यक्तात्‌ परत्वस्यापि भगवति ज्ञातव्यत्वं कथं प्रतीयत इति चोद्यम्‌ अव्यक्तात्‌ 
परत्वमप्यानन्दादिततुष्टयान्तर्भूतमेव । आत्मपदोक्तसर्वस्वामित्वस्याप्यव्यक्तादवरेऽसम्भबात्‌' 
इति समाहितं प्राचीनटीकायाम्‌ । 


564 श्रीमद्धगबद्गीताभाप्यम्‌ 


छोकः ४२ 
नन्विदं सूत्रं 'सर्वमुमुक्षुसाधारणान्‌ गुणान्‌ सङ्कचानिर्देशाभ्यां निर्णेतुं प्रवृत्तम्‌ । निर्दोष- 
त्वम्‌, आनन्दः, ज्ञानं, स्वामित्वं चेति चत्वारो न त्वधिकाः । सर्वमुमुक्षूणां तदधिकोपासनेऽ- 
समर्थत्वात्‌ इति तत्त्वप्रकाञिकोक्तेः, न पुनः सर्ववेदोक्तसर्वगुणोपसंहारमिति व्याख्यातुं शक्यत 
इत्यत आह- तस्येति ॥ 'आनन्दादयः प्रधानस्य’ इति सूत्रस्येत्यर्थः । तत्तद्रुणोपासकानां 
तद्रुणोपसंहारः, न तु सर्वेषां सर्वगुणोपसंहार इति व्याख्यानेऽपीत्यर्थ इति केचित्‌ | 'उप- 
संहारोऽथभिदात्‌' इत्यादिसूत्रं मुखतोऽनुपादायैतत्सूत्रोपादानं सर्वमुमुक्षुसाधारणगुणोपासन- 
प्रतिपादनपरत्वात्‌ कृतमिति वेदितव्यम्‌ | तस्य गीतावचनस्य । अन्यथा व्याख्याने 
'अध्याहारेण व्याख्याने” इति वार्थं इत्यप्याहुः । 


“विष्णुवेदेषु” इत्यत्र “विष्णुकृता इतिहासपुराणपश्चरात्राद्या विष्णुवेदाः’ इति प्राचीनटीका । 


“भारतं पञ्चरात्रं च मूलरामायणं तथा | 
तथा पुराणं भागवतं विष्णुवेद इतीरितः ॥' (गी.भा.२.७२) 


इति द्वितीयाध्यायभाष्यरीत्या भारतादयो वा । बेदाद्यनुक्ताः वेदविष्णुवेदाद्यनुक्ता अपि | 
“विशेषतः” इति शेषः । तेन न 'अनुक्तं पञ्चभिर्वदैर्न वस्त्वस्ति कथञ्चन इत्युक्तिविरोध इति 
परिहर्तव्यम्‌ | वेदवैदिकाचनुक्तानां भगवतैव यः स्वगुणानां स्वप्रतयक्षसिद्धानां ब्रह्मादीन्‌ प्रत्युप - 
देशः क्रियते स भगवत्सम्प्रदायः, तदागताः | तैस्सह विज्ञाय विमृश्य हरिं पश्यन्तीत्युक्ते 
गुणानामपि विज्ञातृत्वं, ज्ञातृनिष्ठत्वं वा प्रतीयते | तदयुक्तं, प्रकृतानुपयुक्तं चेत्यतो विवक्षित- 
मर्थमाह्‌- तैरिति ॥ तैर्विशिश्मित्यर्थ: | तस्मादितीति ॥ सार्वत्रिकगुणोपसंहारेण ज्ञातव्य- 
त्वादित्यर्थः । 


भावदीपिका (श्री.टि.)- भाष्ये - तत्र तत्रेति ॥ गीतादावित्यर्थः | तस्यान्यथेति ॥ 
सार्वत्रिकगुणोपसंहारो नैकं प्रत्येवोच्यते | किन्तु केनचिद्‌ आनन्दादयो ज्ञातव्याः, केनचिद्‌ 
अव्यक्तात्परत्वादयः, केनचिद्‌ बुद्धेः परत्वादय इत्यन्यथाव्याख्यानेऽपीत्यर्थः । भाष्योक्त- 
प्रमाणेऽपौरुषेयवेदा ऋगाद्याश्वत्वार: | विष्णुवेदाश्च 


“पञ्चरात्रं भारतं च मूलरामायणं तथा | 
तथा पुराणं भागवतं विष्णुवेद इतीरितः ॥' 

इति द्वितीयाध्यायोदाहतनारदीयबचनेन ज्ञातव्याः । इतरसमुच्चय- इतरनिषेधार्थकतया 
विरुद्धयोः च-एवशब्दयोरेकत्रान्वयासम्भवादाह- सर्बत्रेबेति ॥ बेदायनुक्ता इति ॥ मदनुक्ता 
अपि गुणाः सन्तीति सामान्यतः उक्तावपि विशेषतोञ्नुक्ता इत्यर्थः | 


भावप्रकाशः (कृ.टि.)- ॥ अन्यथा व्याख्यानेऽपीति ॥ तत्तद्रुणोपासकानां तत्तद्रुणोप- 
संहारः । नतु सर्वेषां सर्वगुणोपसंहार इति व्याख्यानेऽपीत्यर्थः | ननु a: सह” इत्यस्य À 
पञ्यन्ति’ इत्युक्तकर्तृसम्बन्धे गुणानां ज्ञातृत्वप्रास्या बाधः | 'हरिम्‌' इत्युक्तकर्मसम्बन्धे तु 
“पुत्रेण सहागतः पिता’ इतिवद्रुणानां ज्ञातव्यत्वमात्रं लभ्यते । नतु हरिविदोषणत्वेन 
ज्ञातव्यत्वमित्यत आह- तैः सहितमिति ॥ तद्विशिष्टमित्यर्थ: 11 


भाष्यम्‌ 
न चात्र जीव उच्यते । “रसोऽप्यस्य परं इष्ट्वा निवर्तते’ इत्युक्तत्वात्‌ | 


'अविज्ञाय परं मत्तो जयः कामस्य बै कुतः? इति च । 
अतः परमात्मज्ञानमेवात्र विवक्षितम्‌ ॥ ४२ ॥ 


भाबप्रदीपिका (प.टी.)- बुद्धेः परत्वेन जीव उच्यते कामनिवृत्तयर्थमित्यपव्याख्यां 
दूपयति- न चेति ॥ “अतः परमात्मज्ञानम्‌” इत्यनेन न जीवो नापि कामस्थानमुच्यत 

इत्युक्तं भबति । कामस्थित्युक्तेरसङ्गतत्वात्‌, इन्द्रियाणि मनो बुद्धिः’ इत्युक्तत्वाचेति 
॥ ४२॥ 


भावप्रकारिका (न.टी.)- अपव्याख्यानं दूपयति- न चेति ॥ तत्र ताबन्मायी 
“किमाश्रयः कामं जह्यादित्युच्यते? इति छोकमबतार्थ सर्वद्टश्येभ्यो वुध्यन्तेभ्योऽभ्यन्तरो यं 
च देहिनं कामो मोहयतीत्युक्तं स बुद्धः पर आत्मा’ इति बर्णयति । तदितरस्तु कस्य 
सन्निधौ कामस्तिष्ठतीति दर्शायितुमाह इत्यवतार्य बुद्धेः परतः स इति काममेव परामृश्यते 
तस्य प्रकृतत्वात्‌? इति । तदुभयं चानेन निरस्तं भवति । तथा हि । नात्र बुद्धेः परत्वेन 
जीव उच्यते । चशब्दात्‌ कामोऽपि नोच्यते । तथा यो बुद्धेः परः परमात्मा सोऽत्र जीवो 
नोच्यते जीवत्वेन नोच्यत इत्यपि चशब्दात्‌ | 

तदेतत्‌ साधयति- रसोडपीति ॥ परमात्मदर्शनादेव रसशब्दोक्तकामनिवृत्तेरुक्तत्वात्‌ 

द्वितीयाध्याये, तत्पक्ष उक्तविरोध इत्यर्थः ॥ नच जीबज्ञानात्‌ जीवेशाभेदज्ञानात्‌ काम- 

्ञानाद्वा कामनिवृत्तौ प्रमाणमस्ति । प्रत्युत परमात्मज्ञानं बिना नान्यत्साधनात्‌ तन्निवृत्ति- 

रित्यत्र प्रमाणमाह- अबिज्ञायेति ॥ यत एवमुक्तविरोधादिदूषणं जीवादिज्ञानात्‌ काम- 

निवृत्तौ, अतः परमात्मज्ञानमेबात्र कामनिवर्तकं “परं बुद्ध्वा’ इत्यत्रोक्तमित्याह्‌- अत 
इति ॥ ४२ ॥ 


प्रमेयदीपिका (ज.टी.)- मायावादी तु “यो बुद्धेः परतस्तु सः’ इत्यनेन जीव उच्यते 
PR तन्निराकरोति- नचेति ॥ कुतः? इति चेत्‌ “एवं बुद्धेः परम्‌? इत्येतज्ज्ञानस्य काम- 
बिनाशसाधनत्बोक्तेः, तस्याश्च भगबत्परिग्रहे घटनादन्यथाऽघटनादिति भाबेनोभयत्र 
प्रमाणमाह- रसोऽपीति ॥ “न चात्र’ इत्युक्तमुपसंहरति- अत इति ॥ 


भास्करस्तु 'कामोऽत्रोच्यते’ इत्याह | तदतीव मन्दम्‌ । 'कामः सङ्कल्पः? (बृ.उ) 
इत्यादि श्रुतेस्तस्य मनोधर्मस्य तत्परत्वानुपपत्तेः, पक्षद्वयेऽपि “इन्द्रियाणि पराणि’ 
इत्यादिना तारतम्योक्तेः न प्रयोजनमस्तीति ॥ ४२ ॥ 


भावदीपः (रा.टि.)- ॥ कामोऽत्रोच्यत इति ॥ {बुद्धेः परतस्तु सः इततत्रत्यर्थः ॥ 
पक्षद्वयेऽपीति ॥ जीव इति पक्षे, काम इति पक्षे चेत्यर्थः ॥ इतिशब्दो मतद्वयदोषोक्तिसमापतौ 
॥ ४२ ॥ 


भावरत्रकोशः (सु.टि.)- “a: Fase परमात्मा” इति सङ्करभाष्यमर्थतोऽनुवदति- 
मायाबादी त्विति ॥ इति उत्तरछोकेन । एतज्ज्ञानस्य बुद्धिपरवस्तुज्ञानस्य । 'बुद्ध्वा कामं 
जहि' इति श्रवणादाह- साधनत्बोक्तेरिति ॥ तस्याः उक्तेः । उभयत्र घटनाघटनयोः । 
परमात्मज्ञानादेवास्याधिकारिणः रसडाब्दोक्तकामनिवृत्तेद्रितीये उक्तत्वात्‌, मत्तः परम्‌ अन्यद्‌ 
विषयजातम्‌ अविहाय तत्रानुरक्तस्य कामजयः कुतः स्यात्‌? इत्यत्रापि परमात्मज्ञानं विना 
नान्यसाधनात्‌ तनिवृत्तिरित्युक्तत्वाच न जीवोऽत्रोच्यत इत्यर्थः । अतः जीवग्रहणस्योक्त- 
रीत्याऽनुपपन्नत्वात्‌ | अत्र गीतायाम्‌ । परमात्मज्ञानमेव कामविनाइासाधनत्वेन विवक्षितमिति 
भाष्यार्थः स्फुटत्वान्रोक्तः | कामोऽत्रोच्यत इति ॥ कस्य सन्निधौ कामस्तिष्ठति इति दर्शवितुम्‌ 

आह इत्यवतार्य “यो बुद्धेः परतस्तु सः” इति काम एव परामृश्यत इत्याहेत्यर्थः । व्यक्तमेतत्‌ 
प्राचीनटीकायाम्‌ । 'मनोधर्मस्य' इति हेत्वर्थगर्भ विशेषणम्‌ । तत्परत्वानुपपत्तेः मनःपरबुद्धि- 
परत्वानुपपत्ते: । पक्षद्वयेऽपीति ॥ “जीव उच्यते’ इति मायावादिपक्षे, “काम उच्यते’ इति 
भास्करपक्षेऽपीत्यर्थः || ४२ ॥ 


भावदीपिका (श्री.टि.)- ॥ एतज्ज्ञानस्थेति ॥ बुद्धिपरत्वनोक्तज्ञानस्पेत्यर्थ: ॥ भगव- 
दिति ॥ 'सोऽप्यस्य' इति परमात्मापरोक्ष्येणेव कामविनाशोक्तेरत्रापि भगवत्परत्तरमेवाङ्गीकार्य- 
मिति भावः | अन्यथेति ॥ जीवस्यात्र प्रतिपाद्यत्वाङ्गीकारे तज्ज्ञानस्य कामविनाशसाधन - 
त्वोक्तेरघटनादित्यर्थ: | भाष्य “मत्त: परमविज्ञाय स्थितस्य पुंसः कामजयः कुतः? इत्यनेना- 
घटनोक्तेरिति ज्ञेयम्‌ ॥ अत्रोच्यत इति ॥ यो बुद्धेः परतस्तु स” इत्यत्रेत्यर्थः ॥ तत्पर- 
त्वानुपपत्तेरिति ॥ बुद्धिपरत्वानुपपत्तेरित्यर्थः ॥ तातरम्योक्तेरति ॥ “यो बुद्धेः परतस्तु सः 
इत्यस्य भगवत्परत्वे तस्य सर्वोत्तमत्वज्ञापनार्थम्‌ “इन्द्रियाणि पराणि’ इत्यादितारतम्यकथनं 
सफलम्‌, जीवकामपरत्वपक्षे तु तातरम्यकथनं व्यर्थम्‌ । तयाः सर्वोत्तमत्वाभावादिति भावः ॥ 


भावप्रकाराः (कृ.टि.)- ॥ मनोधर्मस्येति ॥ हेतुगर्भविशेषणमेतत्‌ | पक्षद्वयेऽपीति ॥ 
मायावादिभास्करपक्षयोरपीत्वर्थः ॥ ४२ ॥ 


॥ इति श्रीमत्तिरुमलाचार्यपूज्यपादसूनुकृष्णबिरचिते प्रमेयदीपिकाभावप्रकारे तृतीयोऽध्यायः ॥ 
एवं बुद्धेः परं बुद्ध्वा संस्तभ्याऽत्मानमात्मना | 
जहि शत्रु महाबाहो कामरूपं दुरासदम्‌ ॥ ४३ ॥ 
॥ ओं तत्सदिति श्रीमद्भगबद्वीतासूपनिपत्सु ब्रह्मविद्यायां योगशास्त्र 
श्रीकृष्णार्जुनसंबादे कर्मयोगो नाम तृतीयोऽध्यायः ॥ 
भाष्यम्‌ 
आत्मानं मनः | आत्मना बुद्ध्या ॥ 


॥ इति श्रीमदानन्दतीर्थभगवत्पादाचार्यविरचिते श्रीमद्गीताभाष्ये तृतीयोऽध्यायः ॥ 

भावप्रदीपिका (प.टी.)- 'संस्तभ्यात्मानमात्मना” इति व्याचष्टे- आत्मानमिति ॥ 
इन्द्रियादिजयेन कामवधसम्भवान्न तदर्थ युद्ध त्यजेतेत्यभिप्रायः ॥ ४३ ॥ 


॥ इति श्रीपद्मनाभतीर्थभट्टारकविरचितश्रीमद्धगबद्रीताभाष्यभाबप्रदीपिकायां तृतीयोऽध्यायः ॥ 


भावप्रकाशिका (न.टी.)- तत्रात्मशब्दयोजीबब्रह्मपरत्वे$पि भेद एवार्थः । न हि 
स्तम्भनं नामैकीकरणम्‌ । अतस्तयोरत्र बिवक्षितमर्थमाह- आत्मानमिति ॥ 


॥ इति श्रीमदानन्दतीर्थभगबत्पादाचार्यविरचितश्रीगीताभाप्यटीकायां 
श्रीनरहरितीर्थभट्टारककृतौ भावप्रकाशिकायां तृतीयोऽध्यायः ॥ 


प्रमेयदीपिका (ज.टी.)- 'संस्तभ्यात्मानमात्मना” इत्यस्य 'जीवात्मानं परमात्म- 
नैकीकृत्य' इति व्याख्यानं शब्दबाह्ममित्याशयवान्‌ आत्मशब्दद्धय॑ व्याख्याति- 
आत्मानमिति ॥ ४३ ॥ 


॥ इति श्रीमदानन्दतीर्थभगवत्पादाचार्यविरचितस्य श्रीमद्वीताभाष्यस्थ टीकायां 
जयतीर्थमुनिविरचितायां प्रमेयदीपिकायां तृतीयोऽध्यायः ॥ ३ ॥ 


भाबदीपः (रा.टि.)- ॥ शब्दबाह्ममिति ॥ संस्तभ्यशब्देनैकीभावार्थालाभादिति भावः 


॥ ४३ ॥ 
॥ इति श्रीराधवेन्द्रयतिकृतगीताभाष्यभाबदीपे तृतीयोऽध्यायः ॥ 


भावरत्नकोश: (सु.टि.)- ॥ शब्दबाह्ममिति ॥ संस्तम्भनमित्युक्ते एकीकरणमित्य- 
प्रतीतेरिति भावः ॥ ४३ ॥ 


गीताक्ष्रार्थस्तु- WIS आयुधरूपं ज्ञानम्‌ “एवं बुद्धेः’ इत्यृत्तरक्लोकेन वक्तुं ज्ञानविषय 
उच्यते- इन्द्रियाणीति ॥ इन्द्रियाणि इन्द्रियाभिमानिनो देवान्‌ पराणि झरीरादुत्कृष्टान्‌ आहुः 
ज्ञानिनः | इन्द्रियेभ्यः अर्थाभिमानिनः परानाहुः | अर्थेभ्यश्च मनः मनोऽभिमानिदेवान्‌ परानाहुः | 
मनसस्तु बुद्धिः सरस्वती परा । बुद्धेस्तु आत्मा महान्‌ चतुर्मुखः परः । महतः परमन्यक्तम्‌ । 
अन्वक्तात्‌ श्रीतत्त्वादू यः परतः परः स परमात्मा ज्ञातव्य इति । तथा च काठकभाष्ये- 

“देवेभ्य इन्द्रियात्मभ्यो ज्यायांसोऽर्थाभिमानिनः । 
सोमवित्तपसूर्याप्पाः TAA: ॥ 
यमो दक्षश्रेन्द्रियेशा: सौपणी वारुणी तथा । 
उमेति चार्थमानिन्यस्तिस्रो द्वि्वर्चेकदेवताः ॥ 
मनोऽभिमानिनो रुद्रवीन्द्रदोषास्रयोऽपि तु । 
ते श्रेष्ठा अर्थमानिभ्यस्तेभ्यो वुद्विः सरस्वती ॥ 
तस्या ब्रह्मा महानात्मा ततोऽव्यक्ताभिधा रमा । 
तस्यास्तु पुरुषो विष्णु: पूर्णत्वान्नैव तत्समः |? इति । 

तात्पर्ये च- 

“सर्वेभ्यः प्रवरा देवा इन्द्राद्या इन्द्रयात्मकाः | 
तेभ्यो मनोऽभिमानी तु रुद्रस्तस्मात्‌ सरस्वती ॥ 


बुद्ध्यात्मिका ततो ब्रह्मा महानात्मा परः स्मृतः । 
अव्यक्तरूपा लक्ष्मीस्तु वरा चातो हरिः स्वयम्‌ ॥ 


न तत्समोऽधिको वेति ह्यानुपूर्वी प्रकीर्तिता । 
यथाक्रमप्रबोधेन नार्याः कामादिइात्रवः ॥' (गी.ता.३.४२) इति ॥ ४२ ॥ 


एवं तारतम्याङ्गत्वेन परमात्मनो ज्ञेयत्वमुत्ता तज्ज्ञानस्य कामजयोपायत्वमुच्यते- 
एबमिति ॥ एवम्‌ 'इन्द्रियाणि’ इत्युक्तदिशा । बुद्धेः, महतः अश्यक्ताच, पमात्मानं परम्‌ 
उत्कृष्टं बुद्ध्वा आत्मना वुद्धया आत्मानं मनः संस्तभ्य सम्यकू स्तम्भयित्वा निश्चलं कृत्वा 
दुरासदं दुःखेन निष्पादनीयं कामरूपं कामाख्यं शत्रु जहि । हे महाबाहो इति साभिप्रायं 
विशेषणमिति ॥ ४३ ॥ 


॥ इति श्रीमदानन्दतीर्थभगवत्पादाचार्यविरचितश्रीमद्धगवद्वीताभाप्यटीकाव्याख्यायां भावरत्र- 
कोझाख्यायां श्रीमत्सूरीन्द्रतीर्थपूज्यपादरिष्यसुमतीन्द्रयतिविरचितायां तृतीयोध्यायः ॥ ३ ॥ 


भाबदीपिका (श्री.टि.)- ॥ शब्दवाह्यमिति ॥ 'संस्तभ्य’ इति शव्द्महिम्रा न लम्य- 
मित्यर्थः | गीतायाम्‌ - आत्मना बुद्धया | आत्मानं मनः, संस्तभ्य इत्यस्य “विषयेभ्यो 
नियम्य’ इत्यर्थो द्रष्टव्यः II 

इति यदुबरगीताभाष्यटीकासुयुक्ता- 
शयमतिललिताभिगीर्भिराबेदयित्री । 
सुललितबिवृतिर्या वृष्णिराद्वा5त्र चीर्णा 
समगमदयमध्यायो5न्तमस्यां तृतीयः ॥ ४२-४३ ॥ 


॥ इति श्रीयदुपत्याचार्यपूज्यपादाराधकेन श्रीनिबासेन बिरचितायां 
श्रीमद्धगबद्रीताभाष्यटीकाविवृत्तौ भावदीपिकाब्याख्यायां तृतीयोऽध्यायः समाप्तः ॥ 


॥ शरीकृष्णार्पणमस्तु ॥ 


शोकः ४३ 


